

**TEXT PROBLEM
WITHIN THE
BOOK ONLY**

UNIVERSAL
LIBRARY

OU_192238

UNIVERSAL
LIBRARY

देशभक्त-साहित्यसम्राट्
नरसिंह चिंतामण केळकर
यांच्या

आठवणी



संपादक व संग्राहक
सदाशिव विनायक बापट



प्रस्तावना-लेखक
श्री. ज. स. करंदीकर,
बी. ए., एल्एल्. बी.,
विश्वस्त, केसरी-मराठा संस्था, पुणे.



शके १८७०]

प्रथमावृत्ति

[सन १९४८



किंमत ८ रुपये

प्रकाशक :

सदाशिव विनायक बापट,
केसरी कार्यालय, ५६८ नारायण पेठ,
पुणे २.

Checked 1969

या ग्रंथाचे सर्व हक्क संपादकाने आपल्या स्वाधीन ठेविले आहेत.

Checked 1969

मुद्रक :

आ. रा. भट, एम्. कॉम्.,
केसरी मुद्रणालय, ५६८ नारायण पेठ,
पुणे २

अर्पण-पत्रिका

परमबंध - पवित्र भारतमातेस लाभलेल्या

अभिनव श्रीस्वातंत्र्य-लक्ष्मीस

आणि

तदर्थ अवतरलेल्या व लहानपणापासून विंशष्ट

रीतीचें वळण लावून मातृभूमीची सेवा कर-

ण्यास मला स्फूर्ति दिलेल्या महनीय

केसरी-मराठा संस्थेस

ही 'नरसिंह'स्मृति-कुसुमांजलि कृतज्ञताबुद्धीनें

अर्पण केली आहे.

- सदाशिव विनायक बापट

आठवणीकार


“आठवणीं”चें हद्गत

न खलु स उपरतो यस्य वल्लभो जनः स्मरति ।

— मालतीमाधव

हे. म. तात्यासाहेब केळकर यांना दिवंगत होऊन एक वर्ष होत आले. या कालावधीत त्यांच्याविषयीचा आदरभाव अनेकांनी अनेक प्रकारांनी

व्यक्त केला. कोणी स्मारक-फंड उभारले, कोणी खास अंक प्रसिद्ध केले, कोणी तैल-चित्रांचें अनावरण केले; ज्यांनी त्यांनी आपापल्या परीने त्यांच्या स्मृतीस आदरांजलि वाहिली. पण तात्यासाहेबांचे एकनिष्ठ सच्छिष्य सदाशिवराव बापट यांचा ‘आठवणी’ प्रसिद्ध करण्याचा उपक्रम सर्वांत अधिक यशस्वी झाला असून, तो अधिकांशाने आदरणीय वाटतो. इतर स्मारके तात्यासाहेबांची स्मृति जागृत ठेवण्यास उपयुक्त आहेत व त्या दृष्टीने ती अभिनिंदनीयहि आहेत; तथापि त्या स्मारकांत तात्यासाहेबांचें यथार्थ स्वरूप प्रकट होत नाही. स्मारकफंडांतून केळकर-सभागृह निर्माण झाले, शिष्यवृत्त्या ठेवण्यांत



श्री. ज. स. करंदीकर

आल्या, केळकर-पदक देण्याची योजना झाली अथवा आणखी असलेच दहावीस स्मृतिजागृतीचे प्रकार घडवून आणले तर त्या योगाने तात्यासाहेबांची स्मृति चिरस्थायी होईल, नाही असे नाही; पण केळकर सभागृह पाहणाऱ्या प्रेक्षकांस, शिष्यवृत्ति पटकावणाऱ्या विद्यार्थ्यांस, पदक मिळविणाऱ्या पदवीधरांस जर विचारले की, या स्मृतिचिन्हांवरून तुला काय बोध होतो, तर तो एवढेंच सांगेल की, ‘तात्यासाहेब केळकर नांवाचे एक मोठे प्रसिद्ध पुरुष होऊन गेले, त्यांच्या थोरपणाचें हे स्मृतिचिन्ह आहे.’ ते थोर होते म्हणजे ते कसे होते, त्यांचा थोरपणा कशांत होता, त्यांनीं राष्ट्रकार्य काय केलें, समाजाच्या उत्कर्षाला ते कसे कारणीभूत झाले इत्यादि प्रश्न विचारल्यास त्यांची उत्तरे देण्याला त्या स्मृतिचिन्हांपासून त्याला कांहीं स्फूर्ति प्राप्त होणार नाही. सद्भाऊ बापटांनीं प्रसिद्ध केलेल्या ‘आठवणी’चें पुस्तक हें अशा प्रकारचें स्मारक आहे की, त्यावरून तात्यासाहेबांची नुसती ‘निर्विकल्प स्मृति’च जागृत होणार नसून ‘सविकल्प स्मृति’ सदैव जागृत राहणार आहे. आठवणीच्या या पुस्तकाने तात्यासाहेबांच्या स्वभावासंबंधाच्या

आणि त्यांच्या कर्तृत्वासंबंधाच्या कोणत्याहि प्रश्नास त्वरित उत्तर देण्याचें साधन उपलब्ध झालें आहे आणि म्हणूनच असें साधन निर्माण करून वाचकांच्या हाती देण्याची सदाशिवराव बापटांची कामगिरी विशेष अभिनंदनीय व स्वागताहर् आहे.

चरित्र व आठवणी यांतील तारतम्य

चरित्र-ग्रंथानेंहि चरित्रनायकाच्या स्वभावाची व गुणांची ओळख पटते. तरी पण चरित्राला कांही एक ठराविक ठशाची ठेवण राखावी लागते आणि त्यामुळे चरित्रांतील महत्त्वाचे तेवढे सर्व भाग ठळकपणे वाचकांपुढे येतातच असें नाहीं. आणि दुसरा मुख्य फरक असा की, चरित्र-लेखक हा आपल्या एकव्याच्याच विशिष्ट चष्म्यांतून चरित्रनायकाकडे पाहात असल्याने, त्याच्या स्वतःच्या मताची छाप चरित्रनायकाच्या कृतीवर पडलेली दिसते. आठवणीचे लेखक शेंकडों असून ' भिन्नरुचिर्हि लोकः ' या न्यायानें प्रत्येकाची आवडनिवड वेगळी असणारच. अर्थातच चरित्रनायकाची कोणतीहि कृति इतक्यांच्या दृष्टीतून निसटूं शकत नसल्याने, प्रत्येक लहानसान कृत्यावर अनेकांनी आपापल्या दृष्टिकोनांतून प्रकाश पाडल्याने, चरित्रनायकाचे अंतरंग वाचकांपुढे अगदी निःसंकोचपणे, आडपडदा न ठेवतां, मांडले जातें, आणि न्यायालयांत ज्याप्रमाणें एकाच्या साक्षीपेक्षा अनेकांची साक्ष सत्यत्वानें ग्राह्य धरली जाते, त्याप्रमाणे अनेकांच्या परीक्षणाच्या कसोटीला उतरलेले गुण निर्विवादपणे वाचकांना ग्राह्य धरावे लागतात; इतकेच नव्हे तर, वाचकांच्या मनावर ते आपोआपच आपला ठसा त्याला न कळत पाडतात. एवंच कोणाच्याहि एकटाकी चरित्रापेक्षा अनेकांच्या आठवणींनी गुंफलेला हा हार चरित्रनायकाचे गुणवैभव अधिक खुलवितो यांत शकाच नाहीं.

कोणतीहि चांगली गोष्ट अतिरेकानें बिघडवून टाकतां येते, त्याप्रमाणें आठवणी लिहिण्यांतहि अतिरेक करून हा प्रकार हास्यास्पद करून दाखविता येईल व त्याप्रमाणें किल्लेकांनी न कळत असा प्रकार केलाहि असेल. तसे झाल्यास सपादकाला आपली विवेकबुद्धि चालवावी लागते व तसा त्याला स्वतःसिद्ध अधिकार असतोच. कोणतीहि आठवण लिहावयाची झाल्यास ती सत्याला व औचित्याला धरूनच असली पाहिजे. त्याचबरोबर लेखाच्या लांबी-रुदीला कांही प्रमाणबद्धता पाळली गेलीच पाहिजे. नाहीं तर ' मिया मूठभर तर दाढी हातभर ' असला विसंगत प्रकार व्हावयाचा. ही सर्व धोरणें सांभाळून लेखकांनी जर महत्त्वाच्या तेवढ्याच आठवणी नेटक्या, मांजक्या शब्दांत, ठसठशीतपणें मांडल्या तर आठवणींचा ग्रंथ हा केव्हांहि सरसपणांत चरित्रग्रंथाला हार खावयाला लावील.

दुसऱ्याहि एका दृष्टीने आठवणीचा ग्रंथ चरित्रग्रंथापेक्षा अधिक उपयुक्त ठरतो. चरित्रग्रंथाचे वाचक थोडे तरी पोक्त व समानधर्मी असावे लागतात; त्यामुळे

स्वाच्या वाचकांची संख्या बरीचशी मर्यादित होते. आठवणींचा ग्रंथ आबालवृद्धांना सारखाच चित्ताकर्षक वाटणारा असल्याने वाचकांची संख्या तर अमर्याद वाढतेच; पण त्यांतल्या त्यांत तरुण, होतकरू वाचकांना त्यांत अधिक गोडी वाटू लागून त्यांच्या मनावर चरित्रनायकाच्या गुणांचा ठसा अधिक लवकर उमटतो. आठवणींतून प्रतीत होणारा कोणताहि गुण एक प्रकारे इतका सहजसुलभ वाटतो की, तरुण वाचकाला आपण त्याचे अनुकरण करावे अशी ईर्ष्या वाटू लागते. चरित्रांतले गुणवर्णन हे न सोडविलेल्या कोळ्यासारखे आपल्या आटोक्याबाहेरचे वाटले तर आठवणींतले गुणवर्णन हे सोडवून दाखविलेल्या कोळ्याप्रमाणे असल्याने वाचकाला वाटते की, हे कोडे मीहि सोडवू शकलो असतो. अर्थातच आठवणींच्या वाचनाने होतकरू वाचकांचे मन त्या त्या गुणांचे अनुकरण करण्याकडे वेधले जाते आणि हाच असल्या ग्रंथप्रकाशनाचा खरा उपयोग होय. नाहीतर, तसे पाहू गेल्यास, या आठवणींच्या प्रसिद्धीकरणाने तात्यासाहेब केळकरांना आतां काय नवा मोठेपणा मिळावयाचा आहे ? जन्मभर देशकार्यार्थ देह शिजवून त्यांनी प्रतिपक्षाच्याहि मनांत भरेल आणि मत्सरग्रस्तांच्या हृदयांत सलेल इतका मोठेपणा प्राप्त करून घेतलाच होता; तेव्हां त्यांच्या कीर्तीत आणखी कांही भर घालण्यासाठीं हा प्रयत्न नसून, एका अर्थी आपली कृतज्ञता व्यक्त करून आनृष्यसंपादनाचे सुख स्वतःस लाभावे आणि भावी पिढीपुढे एक अनुकरणीय आदर्श मांडून त्या पिढीच्या आचरणाला उचित वळण लावावे एवढीच मनीषा या प्रयत्नाच्या मुळाशी असणार.

दिवंगत व्यक्तीला असल्या ग्रंथप्रकाशनापासून प्रत्यक्षतः कांही लाभ नसला तरी जोपर्यंत या लोकांत तिची स्मृति जागृत आहे तोपर्यंत त्या व्यक्तीवर मृत्यूची मात चालत नाही अशी भावना असते. “ न खलु स उपरतो यस्य वल्लभो जनः स्मरति ” असा दंडकच भवभूतीनें मालती-माधव नाटकांत मालतीच्या तोंडून बद्दविला आहे. त्यावरून पाहतां आठवणींचे ग्रंथ म्हणजे त्या त्या चरित्रनायकाला अक्षय्य कीर्तीलाभ करून देण्यासारखेच आहेत; आणि जोपर्यंत या जगांत एखाद्याची कीर्ति गाजत असते तोपर्यंत त्याची परलोकांतहि कीर्ति दुमडुमत असते.

यावद्धि प्रथते लोके पुरुषस्य यशो भुवि ।

तावत्तस्याक्षया कीर्तिर्भवतीत्यनुशुभ्रम् ॥

यांत म्हटल्याप्रमाणे इहलोकांत कीर्ति असेपर्यंत परलोकांत त्याचा रहिवास अक्षय्य असतो आणि जोपर्यंत त्याची आठवण ताजी आहे तोपर्यंत त्याची कीर्ति अभंग असते हेहि वर सांगितलेच आहे. एतावता इहपर लोकांत कीर्ति अखंड गजता राहण्याला आठवणी ताज्या राखणे हा सुफलदायी मार्ग आहे. याच मार्गाने श्रीयुत बापट यांनी लोकमान्य टिळकांच्या कीर्तीला अक्षय्यपद लाभून दिले आहे

व तीच महत्वाकांक्षा मनांत बाळगून तांत्यासाहेबांच्याहि आठवणी प्रसिद्ध करण्याचें धाडस त्यांनीच केले आहे !

आठवणीनी नांवाला चिरस्थायीपणा सारखाच येत असला तरी प्रत्येकाचे गुण सारखेच नसल्याने, ज्याची त्याची कीर्ति अखेरीस ज्याच्या त्याच्या अंगच्या गुणांवरच अवलंबून असते. नसते गुण अंगो चिकटविण्याचा किर्तीहि प्रयत्न केला तरी ते गुण चिकटणार कसे आणि अल्पांशाने असलेल्या गुणांचा फुगा फुगविला तरी तो कितीसा फुगेल आणि किती दिवस टिकेल ! कालासारखा खऱ्या-खोब्या नाण्यांची पारख करणारा दुसरा कोणी परीक्षक नाही. लुंग्या-सुंग्या व्यक्तीच्या गुणांचा फुगा कालाच्या तावडीत सांपडला की तेव्हांच फुटून नष्टप्राय होतो. तशी अवस्था लोकमान्यांच्या आठवणीची झाली नाही आणि तात्यासाहेबांच्या आठवणीचीहि गत तशी होणार नाही. यावरून कोणीहि असा गैरसमज करून घेऊ नये की, लोकमान्यांच्या अंगी जे जे गुण उत्कटत्वाने वास करीत होते ते ते सर्वच गुण तात्यासाहेब केळकरांच्याहि अंगी वसत होते. उभयतांच्या गुणांत पुष्कळच तफावत होता. तरी पण गुणभिन्नता असली म्हणून कांही कीर्तीच्या व्यापकपणांत नि टिकाऊपणांत हमखास फरक पडलाच पाहिजे असे नाही.

लोकोत्तरता व लोकप्रियता यांतील भेद

लो. टिळकांच्या गुणगौरवाची सर केळकरांच्या गुणांना येणार नाही असे म्हणण्यांत आपण केळकरांचा अपमान करतो असे मानण्याचें मुळीच कारण नाही. लोकमान्य हे लोकोत्तर होते आणि लोकोत्तर पुरुषाची बरोबरी कोणीहि करू शकत नाही, म्हणूनच तर त्यांना लोकोत्तर म्हणावयाचे. परंतु लोकोत्तर नसलेले पुढारीहि लोकप्रिय असू शकतात; किंबहुना लोकोत्तर पुढाऱ्यापेक्षा लोकोत्तर नसलेले पुढारी अधिक लोकप्रिय असू शकतात. हें विधान कित्येकांस चमत्कारिक आणि विसंगतहि वाटेल. यास्तव त्याचे थोडेसे स्पष्टीकरण करणें आवश्यक आहे. लोकोत्तर पुरुष सामान्य जनतेपेक्षा इतक्या उंचीच्या पातळीवर असतो की, सामान्य लोकांना त्याजकडे दुरूनच पाहून त्याविषयी आपला आदर व्यक्त करता येतो. त्याची बरोबरी करणे तर राहोच, पण त्याच्याशी सलगी करणें, त्याच्याशी मनमोकळेपणाने चार शब्द बोलणे हे देखील अनेकांना साध्य होत नाही. त्यामुळे अशा लोकोत्तर पुरुषाविषयी कितीहि मोठा आदर भाव मनांत बाळगला तरी त्याला लोकप्रियतेचें स्वरूप क्वचितच येते. उलटपक्षी जो पुढारी इतका लोकोत्तर नसतो त्याच्याशी सलगी करणे सामान्य माणसासहि शक्य वाटते व त्यामुळे त्याच्या लोकप्रियतेचें क्षेत्र वाढते

या मुद्द्याची अधिक फोड करण्यासाठी व्यवहारांतला सामान्य दृष्टान्त घेऊं. कुटुंबात पिताहि असतो आणि माताहि असते. पित्याच्या अंगी लोकोत्तर

गुण असल्यास त्याच्या योगाने कुटुंब मोठ्या पदवीला चढते; म्हणून त्या कुटुंबांतील प्रत्येक व्यक्तीस पित्याविषयी अत्यंत आदर वाटतो. तथापि पित्याच्या प्रेमळपणाचा लाभ व्यक्तिशः प्रत्येक व्यक्तीस मिळतोच असें नाही. अर्थातच प्रत्येक व्यक्तीस त्या पित्याविषयी प्रेम वाटेलच असे म्हणवत नाही. परंतु मातेची गोष्ट वेगळी आहे. तिच्या प्रेमळपणाच्या छायेचा लाभ कुटुंबांतील प्रत्येक व्यक्तीस होतो, त्यामुळे प्रत्येक व्यक्तीला मातेविषयी प्रेम वाटतेच वाटते. मातेच्या अगच्या गुणांमुळे कुटुंबाच्या मोठेपणांत किती भर पडली याचा विचार कुटुंबांतील व्यक्ति करीत बसत नाहीत. लोकमान्य टिळक हे महाराष्ट्रालाच नव्हे तर अखिल भारताला पित्यासारखे होते आणि त्यांच्या लोकोत्तर गुणांमुळे भारताला गौरवसंपन्नता आली, म्हणून प्रत्येक भारतपुत्राच्या चित्तांत लोकमान्यांविषयी निरपवाद अत्यंत आदरभाव वसत होता. त्या आदर-भावाला लोकप्रियतेची जोड मिळणे वा न मिळणे हे त्या त्या व्यक्तीचा लोकमान्यांशी जशा प्रकारचा संबंध आला असेल त्या प्रकारावर अवलंबून असणार हे उघड आहे. याचा निष्कर्ष थोडक्यांत सूत्ररूपाने सांगावयाचा झाल्यास असे म्हणतां येईल की, 'प्रत्येक भारतीयाच्या मनांत लोकमान्यांविषयी आदरभाव आणि ज्यांचा त्यांच्याशी निकट संबंध आला त्यांच्या मनांत प्रेमभाव वसत असे.' तात्यासाहेब केळकरांच्याविषयी जनतेला काय वाटत असे याचें पृथक्करण केल्यास त्याचा निष्कर्षाहि सूत्ररूपाने असा मांडतां येईल की, 'प्रत्येक भारतीयाच्या मनांत तात्यासाहेबांविषयी प्रेमभाव आणि ज्यांना त्यांच्या मताचा थोरपणा पटला त्यांच्या मनांत त्यांच्याविषयी आदरभाव वसत असे.'

स्पष्टीकरणार्थ एक-दोन दृष्टान्त

वरील परिच्छेदांतील भेद आणखी एका दृष्टान्ताने अधिक स्पष्ट करूं. वराहावतार धारण करून श्रीविष्णूने बुडालेल्या पृथ्वीला वर काढलं. त्याबरोबर पृथ्वीवरील सर्व प्राणिमात्रांचाहि उद्धार झाला. लो. टिळकांनी पारतंत्र्याच्या डोहांत बुडालेल्या भारतखंडाचा उद्धार केला; त्याबरोबर प्रत्येक भारतवासीयाला मोठेपणा प्राप्त झालाच; पण हा फायदा सामुदायिक असल्याने कोणीहि विशिष्ट व्यक्ति माझा लोकमान्यानी उद्धार केला म्हणून लोकमान्यांविषयी वैयक्तिक कृतज्ञता दर्शविण्याविषयी तळमळीने पुढे येणार नाही. परंतु एखाद्या पाणबुड्याने बुडणारी शेंपन्नास माणसे पाण्यांतून वर काढून वाचविली असतील, तर ती सर्व माणसे जन्मभर त्याचे गुण कृतज्ञतेने आठवीत राहातील. लो. टिळकांची कामगिरी वराहावतारासारखी राष्ट्रोद्धार करणारी असून, तात्यासाहेबांची कामगिरी पाणबुड्याने अनेकांचे प्राण वाचविण्यासारखी होती.

वरील पौराणिक दृष्टान्तां एवजी चालू व्यवहारांतला दृष्टान्त अनेकांना अधिक

लवकर पटेल; म्हणून तसा दुसरा एक दृष्टान्त देऊं. समजा, आधुनिक काळांतल्या एखाद्या मंत्र्यानें ऋणमोचक कायदा करून प्रांतांतल्या हजारों ऋणग्रस्तांना ऋणमुक्त केलें, तर ऋणमुक्त समाज सामुदायिक रीतीने त्या मंत्र्याविषयी धन्योद्गार काढील; मात्र कोणीहि एक ऋणको व्यक्तिशः याने माझ्यावर उपकार केले अशी भावना बाळगणार नाहीं. उलटपक्षी एखाद्या कर्णासारख्या दात्यानें गांवांतील अनेक ऋणकोंना, द्रव्यदान देऊन ऋणमुक्त केले तर ते व्यक्तिशः त्या दात्याचे कृतज्ञतापूर्वक आभार मानतील; पण त्या आभारांना सामुदायिक स्वरूप येणार नाहीं. सारांश, लोकमान्यांचे लोकोत्तर गुण राष्ट्रोद्धारक असल्याने त्यांचा सामुदायिकरीत्या मोठा गौरव होऊन गेला. तात्यासाहेबांच्या गुणांचा लाभ असंख्य व्यक्तींना, पण व्यक्तिशः, लाभ झाल्याने त्यांचे वैयक्तिक चाहाते व भक्त असंख्य होते व त्यामुळें त्यांची लोकप्रियता व्यक्तिदृष्टीनें अधिक उठावदार दिसून आली.

वरील विवेचन लक्षांत घेतल्यावर लो. टिळकांच्या आठवणी आणि तात्यासाहेबांच्या आठवणी यांच्यांतील भेद कोणत्या स्वरूपाचा असेल हे वाचकांच्या लक्षांत आलेच असेल. लोकमान्यांच्या आठवणीत राष्ट्रोद्धारक गुणां-विषयीचा आदरभाव व्यक्त करणाऱ्या आठवणीचा भरणा भरपूर असून, वैयक्तिक प्रेमभावदर्शक आठवणी त्या मानाने कमी आढळतात. उलटपक्षी तात्यासाहेबांच्या आठवणीत वैयक्तिक प्रेमळपणाच्या गुणगानाचा भरणा भरपूर असून, लोकमान्यांच्या गुणांसारख्या लोकोत्तर गुणांविषयी आदरभाव व्यक्त करणाऱ्या आठवणी त्या मानाने कमी आढळतात.

लोकमान्य टिळक नि तात्यासाहेब केळकर यांच्या आठवणीची तुलना केली तर त्यांत वर निर्दिष्ट केलेला फरक दृग्गोचर होतो. तथापि त्यांतहि हे लक्षांत बाळगले पाहिजे की, हे जे गुणांचे वर्गीकरण केले त्यांतून कोणत्याहि एका गुणाचा संपूर्ण अभाव कोणांतच आढळणार नाहीं. कारण जर कोणांत एखाद्या वर्गाच्या गुणाचा अगदीच अभाव असेल, तर तो राष्ट्रपुढारीच मानता येणार नाहीं; मग त्याच्या आठवणीचा संग्रह करण्याचा खटाटोप तरी कोण करील ? आणि कोणी तसा उपद्र्यापी संग्राहक भेटलाच तरी त्याच्या मागणीला भीक घालण्याइतकी कळकळ तरी कोणास वाटणार ? सारांश, वर जो ऊहापोह केला तो सापेक्षताभाव लक्षांत ठेवण्यासाठी केला; कारण जगांतील व्यवहाराकडे नेहमी सापेक्षताभावानेच पाहावें लागतें.

आठवणींना कात्री कां लाविली ?

वरील विवेचनावरून हे साहजिकच लक्षांत येईल की, वैयक्तिक स्नेह-संबंधांच्या आठवणींचा, केळकरांच्या बाबतींत खरोखरच पाऊस पडेल इतका

सोठा जनतेच्या स्मृतीत असणे शक्य आहे. तरीपण त्याच त्या स्वरूपाच्या आठवणींची द्विरुक्ति होणार नाही, इतकी खबरदारी घेतली गेली असल्याने आठवणींची संख्या पूर्वसंकल्पाच्या आटोक्यात ठेवली गेली आहे. त्यामुळे आठवणी पाठविणाऱ्यांचा आंकडा मर्यादेच्या आतच राखतां आला. वास्तविक पाहतां ज्याला ज्याला म्हणून केळकराच्याविषयी, जें कांही सांगावयाचें असेल तें सांगण्याला वाव ठेवला जाणे हे स्वाभाविक होतें. तथापि सांप्रतच्या काळांतल्या इतर कोणत्याहि संपादकाला ज्या अडचणी नडतात, त्याच या आठवणीच्या संपादकालाहि नडत असल्यामुळे, द्विरुक्ति टाळण्यासाठी कित्येक आठवणीना फांटा द्यावा लागला.

दुसरी दृष्टि औचित्याची व महत्त्वाची. आठवणीत काय सांगावं नि काय सांगूं नये यालाहि कांही तारतम्य चालवावेच लागतें. पुढारी झाला म्हणून काय झालें, तो नेहमीच पुढारीपणाच्या वेषभूषेने नटून सदासर्वकाळ रगभूमीवरच वावरत असतो असे नाही. त्यामुळे त्याची कोणती उक्ति वा कृति पडद्याबाहेरची समजावयाची व कोणती 'जनान्तिक' समजावयाची याचा विवेक करूनच त्यासंबंधाची आठवण प्रकट करावयाची कां न करावयाची हे ठरविले पाहिजे. इंग्लिश कादंबरीकर्त्री जेन ऑस्टेन हिने आपल्या एका पात्राच्या तोंडून असे वदविलें आहे की, "If we remember all the silly things that one has said in the morning and repeat them in the evening then—" (सकाळी सहज बोलून गेलेल्या सगळ्या बावळट गोष्टी लक्षांत ठेवून, तुम्ही सध्याकाळी त्या गोष्टी जर त्याच्या अंगी लावूं लागला तर संपलेच म्हणावयाचें !) यांतील तात्पर्य हेच की, आठवण म्हणून नमूद करावयाची घटना थंडेतील नसावी, महत्त्वाची असावी आणि त्या आठवणीतून चरित्रनायकाच्या कोणत्या तरी गुणदोषावर प्रकाश पडेल अशा स्वरूपाची ती असावी. वर्तमानपत्रांत देण्यासाठी वातां कोणती, हिचें विवरण करतांना लॉर्ड नॉर्थक्लिफ यांनी दिलेलें उदाहरण मार्मिक आहे. ते म्हणतात, 'एका रस्त्यांत एक कुत्रा एका माणसाला चावला' ही घटना सत्य असली तरी ती प्रसिद्ध करण्यासारखें तिच्यांत वैशिष्ट्य काय आहे ? पण याच्या उलट जर 'एखादा मनुष्य बेफाम होऊन कुत्र्याला चावला' तर ती 'वार्ता' हटकून प्रसिद्ध करण्याजोगी आहे. हीच कसोटी लावून तात्यासाहेबांच्या संबंधाच्या आठवणींकडे पाहूं लागल्यास, 'तात्यासाहेब आमच्या घरी आले व त्यांनी चहा घेतला, सभेचे अध्यक्ष व्हा अशी विनंती केली गेली व ती त्यांनी मान्य केली, सभेला ते ठरल्या वेळी आले,' असल्या आठवणी अगदी मामुली अतएव नीरस ठरतील. याच्या उलट जर कोणी असे सांगितले की, 'तात्यासाहेबांना चहा देऊं केला असतां कांही गंभीर प्रसंगाने त्यांचें चित्त वेधलें गेल्याने चहा घेण्यालादेखील ते विसरले,

त्यांना अध्यक्षपद देऊं केले असता, त्यांनी स्वतः तो मान नाकारून दुसऱ्या कोणाचें नांव सुचविले, सभेस वेळेवर यावयाचे खरे, पण तिकडे 'मंडीसाहेबांचे पिंड पाडावयाचे होते म्हणून त्यांना सभेला येण्याला उशीर झाला', अशा स्वरूपाच्या आठवणी औचित्याच्या आणि गुणदर्शकत्वाच्या दृष्टीने खरोखरच सरस ठरतील; आणि हे लिहिण्यास आल्हाद वाटतो की, या ग्रंथांतील बहुतेक आठवणी अशा महत्त्वाच्या स्वरूपाच्याच आहेत, आणि त्यांतील कित्येक आठवणी फारच सुरस आहेत. याचें श्रेय त्या आठवणी पाठविणारास तर आहेच, पण आलेल्या आठवणीची सरस-नीरसतेच्या दृष्टीने छाननी करून औचित्याचा भंग न होईल, अशाच आठवणी निवडून काढण्याचे जे परिश्रम श्रीयुत बापट यांनीं केले त्यांनाहि त्या श्रेयाचे वांटकरी केले पाहिजे. अशी निवड करतांना त्यांनी चाळण आणि कात्री या दोहोचाहि उपयोग केलेला दिसतो. चाळून पाखडून घेतांना कित्येक आठवणी अर्जाबात गाळाव्या लागल्या असतील आणि निवडून घेतलेल्या आठवणीचीहि शिगे, शेपटें उपसर्गदायक होऊं नयेत म्हणून त्यांची छाटाछाटहि त्यांस करावी लागली असेल. असें केल्याबद्दल त्यांना अनेकाचा रोष पत्करावा लागला असेल; परंतु जे कार्य ज्या उद्देशाने हाती घेतले असेल त्याला बाधक ह्मणारे सर्व प्रकार टाळणे क्रमप्राप्तच असते. त्यातूनहि आठवणी पाठविण्याविषयी विनंती करतांना बापटांनी आपले धोरण जाहीर करून, आठवणीचें स्वरूप व त्याचा विस्तार कसा व किती असावा हेहि आगाऊ कळविले होते; त्याचप्रमाणे आठवणी पाठविण्याची मुदतहि दिग्दर्शित केली होती. या सर्व मर्यादा सांभाळून ज्यांनी आठवणी पाठविल्या त्यांच्या त्या तशाच स्वीकारल्या गेल्या; आणि ज्यांच्यात थोडीबहुत छाटाछाट करून भागेल असे वाटले तेथे त्यांनी तशी शस्त्रक्रियाहि केली; पण ज्या आठवणी अशा चौकटीत बसू शकल्या नाहीत त्या परत करण्यांत आल्या, याबद्दल त्यांना दोष देणे अन्यायाचे ठरेल.

आपण जीव तोडून लिहावे आणि त्याची संपादकांनी अशी वासलात लावावी हे ज्यांच्या मानी स्वभावाला मानवले नाही त्यांनी आपल्या आठवणी पाठविण्याचेच टाळले. याबद्दल त्यांनाहि तत्त्वतः दोष देतां येत नाही; कारण प्रत्येकाला मतस्वातंत्र्य आहेच. तथापि त्यांनी आपल्या आठवणी न पाठविल्यानें तात्यासाहेबांच्या गुणगौरवांत कांही अपुरेपणा राहिला अशांतला भाग नाही. कारण इतरांनी त्याचा वचपा भरून काढला आहेच. मात्र आठवणी न पाठविणाऱ्यांच्या मनाचा प्रांजलपणा व्यक्त होण्याची संधि त्यांनी दवडली असे म्हणावेसे वाटते. समेटप्रियता हा तात्यासाहेबांतला एक विशेष गुण होता व त्या गुणाची जाणीव आपल्यालाहि आहे हे दाखविण्याला ही उत्तम संधि होती. “ धर्मं शुश्रूषमाणेभ्यः प्रष्टेन च सता पुनः । वक्तव्य विदुषा नित्यं धर्ममाहुर्मनीषिणः ॥ अप्रतिश्रुतः कष्टो दोषो हि भविता प्रभो ॥ ” असे व्यासमहर्षींनी महाभारतांत म्हटले आहे.

असो; ज्यानी ज्यानी आठवणी पाठविल्या आणि त्यांत जरूर तशी छाटाछाट करण्याचीहि परवानगी बापटांना दिली त्यांचा तात्यासाहेबांविषयीचा हा आदर प्रशंसनीय आहे; आणि प्रस्तुतचा ग्रंथ अशा प्रांजलबुद्धीच्या सहकार्याचे फळ आहे.

संकटग्रस्तांस साहाय्य करण्याची तत्परता

कोणीहि कोठलाहि मनुष्य कसाहि असला तरी त्याची सकटग्रस्त स्थिति पाहून तात्यासाहेबांना कळवळा येई व ते आपल्याकडून त्याच्या संकटमुक्ततेसाठी शक्य ती खटपट करीत व त्याकरितां अधिकारी वर्गाकडे भीड खर्चीवी लागली तरी ती खर्चण्यास कांकू करीत नसत. या संबंधांत अक्कलकोटच्या मंगरूळकर पुजारीबंधूंचें उदाहरण नमुनेदार म्हणून देण्याजोगे आहे. सदर पुजाऱ्यांची जमीन संस्थानांतून जप्त करण्यांत आली होती. त्या प्रकरणांत तात्यासाहेबांनी मध्यस्थी करावी अशी पुजाऱ्यांनी विनंती केल्यावरून तात्यासाहेबांनी संस्थानच्या दिवाणांकडे खासगी रीतीने पत्र लिहिलें. त्या पत्राला दिवाणांकडून आलेल्या पत्राचा उताराच पुढे देण्यांत येत आहे. त्यावरून तात्यासाहेबांची परोपकार-तत्परता व्यक्त होते.

दिवाणांच्या पत्राचा उतारा

श्री

अक्कलकोट,

ता. १६।३।१९३८

श्रायुत नरसिंह चिंतामण केळकर, सु. पुणें, यांसी -

क. सा. न. वि. वि.

आपण ता. ७।१०।३६ चें खासगी पत्र लिहिलें. त्यांत मि. पुजारीबंधु मंगरूळकर यांच्या साराबाकी-वसुलीसाठी सरकारजमा केलेल्या जमिनी, त्यांच्या गरिबीकडे व पुढे ते चांगल्या वर्तणुकीने राहतील अशा कबुलीनंतर व त्यांच्या चुकीमुळे त्यांच्या मुलांबाळांचें नुकसान होऊं नये म्हणून, परत द्याव्यात अशा आशयाचें लिहिलेले होतें.

पुजारीबंधूंचें वर्तन अक्कलकोट संस्थानांतच नव्हे तर इतर कोठेंहि अक्षम्यच ठरलें असतें. अशा परिस्थितींत सुद्धां त्यांची गरिबी, त्यांना झालेला पश्चात्ताप व त्यांच्या नुकसानीचें मान हे सर्व श्रीमंतांनीं लक्षांत घेऊन, दयार्द्र अंतःकरणाने पुजारीबंधूंचेर मेहेरनजर करून त्यांच्याकडे येणें असलेली तगाई-बाकी सर्व वसूल दिल्यावर व आपली वर्तणूक सुधारण्याची कबुली दिल्यावर, त्यांच्या जमिनी त्यांना परत देण्याचा हुकूम केला आहे. कळावें, ही विनंती.

सही इंग्रजी

दिवाण, सं. अक्कलकोट.

सदरद्द पुजारीबंधूंचा व त्यांच्या चळवळीचा आणि संस्थानच्या जती-हुकुमाचा तात्यासाहेबांशीं अर्थाअर्थी कांहीं संबंध नसतां, आपल्या पत्रानें त्या कुटुंबावरील आपत्ति टळत असल्यास तें साहाय्य करणें आपलें कर्तव्य होव अर्धें मानून, केवळ दयार्द्रबुद्धीनें व कनबाळपणानें त्यांनीं पत्र लिहिलें व त्याचा वर दर्शविल्याप्रमाणें सुपरिणाम झाला. अशाच रीतीने तात्यासाहेबांनीं किती लोकांवर किती प्रकारांनीं उपकार केले असतील याची गणतीच करवत नाही !

तात्यासाहेब केळकर यांचें चरित्र विद्यमान पिढीला तरी संपूर्णपणे अवगत आहे. भावी पिढ्यांकरितां त्यांनीं स्वतःच आत्मवृत्त लिहून ठेवले आहे. त्याच-बरोबर त्यांच्यासंबंधीच्या आठवणीच्या पुस्तकांतून त्यांचें चरित्र शोधून काढण्याचा द्राविडीप्राणायाम कोणीहि करूं नये असे स्वतः तात्यासाहेबांनीच वाचकांना बजावले असल्यामुळे, प्रस्तुतच्या आठवणींच्या संग्रहांतून त्यांचें चरित्र शोधून काढण्याचा खटाटोप कोणी करूं नये. तर मग या आठवणींच्या संग्रहांतून पाह्या-वयाचें काय असे जर कोणी विचारील, तर त्याच्या समाधानार्थ असें उत्तर देतां येईल की, या आठवणीं म्हणजे तात्यासाहेबांच्या चरित्राची पार्श्वभूमी होय.

मनाशीं प्रतारणा केली नाहीं

अशा या पार्श्वभूमीवरून पाहिल्यास तात्यासाहेबांच्या अगच्या अनेक सद्गुणांपैकी त्यांचें बुद्धिवैभव, त्यांचा प्रेमळपणा, त्यांची परोपकारतत्परता, त्यांचे रसिकत्व, त्यांचा विनोदीपणा, त्यांची समेटप्रियता इत्यादि गुण अत्यंत ठळकपणानें प्रतीतीस येतात. त्यांचे सौजन्य ज्यांत चमकत नाही अशी एकहि आठवण सहसा आढळणार नाही. त्यांच्या मनांत कपटभाव ह्या कितीहि शोधला तरी आढळणार नाहीं. त्यांचा दरबार अगदीं खुल्लखुल्ला असा असे. ते जें बोलत तेंच करीत, आणि जें करीत तेंच ते आपल्या व्याख्यानांतून प्रतिपादीत असत. जाहीर समेंत एक मत, खाजगी चर्चेत दुसरेच, स्वतःच्या आचरणांत तिसरेंच आणि कोणी सल्ला विचारला तर चौथेच, असें त्यांच्या मतांचे भिन्न भिन्न कप्पे नसत. सरकारी अधिकाऱ्यापासूनहि त्यांनीं आपलीं मते कधी लपवून ठेवलीं नाहींत. असा त्यांचा उघडा कारभार असल्यानें आपलें मत बनवितांनाच ते दूरवर विचार करीत आणि एकदां पूर्ण विचारांती आपलें मत बनविल्यावर त्याला ते ठाम चिकटून राहात.

आपल्या मताच्या ठामपणामुळें त्यांचा आत्मविश्वासहि दृढतर झाला होता. तरी पण ते दुसऱ्याच्या मताची हेटाळणी करीत नसत. आपलें मत स्वतंत्रपणें बनविण्याचा प्रत्येकाला हक्क आहे, असे ते मानीत आणि त्या मतस्वातंत्र्याचा मान राखण्याकरितां आपल्या मताची ते कोणावरहि सक्ति

करीत नसत. मतस्वातंत्र्याचा हक्क बजावल्याबद्दल ते कधी कोणावर रुष्ट झाले नाहीत. एवढेंच नव्हे तर त्यांची उलट अशी तक्रार असे की, अनेक मोठी माणसे-देखील आपलें मत स्वतंत्रपणें न बनवितां, दुसऱ्याची मते, स्वतःला पटत नसतां उसनी घेतात, आणि स्वतःचे खरे मत सांगण्याला कचरतात. तात्यासाहेबांनी स्वतःच्या मनाशी अशी प्रतारणा कधीहि केली नाही. अर्थातच इतर कोणी तशी ती केल्यास त्याची त्यांना चीड येई.

तात्यासाहेबांची समेटप्रियता हा कित्येक शिष्टांना एक थट्टेचा विषय होऊन बसला होता. परंतु कोणत्याहि वेळी त्यांनी समेटासाठी स्वतःची तत्त्वच्युति होऊं दिली नाही. तत्वाला धक्का लागूं न देतांहि सौजन्याने वागल्यास निष्कारण माजणारा कलह टाळतां येतो हेंच त्यांनी आपल्या आचरणानें दर्शविलें.

‘नरसिंह’-नामावळी

या ग्रंथांतील आठवणी म्हणजे एकेक गुणबोधक नामकरण असेच मानतां येईल. आठवणीच्या लेखकांची संख्या पांचशेंच्या आंतच असली, तरी त्यांतल्या कित्येकांच्या आठवणी दोन अगर दोहोहून अधिक असल्याने एकंदर आठवणींची संख्या एक हजारहून अधिक भरते. अशा या एक सहस्र आठवणी म्हणजे एक-प्रकारें विष्णुसहस्रनामावळीप्रमाणे ‘नरसिंह’-नामावळीच होय. ही उपमा वाच्या-र्यानिं शब्दशः खरी धरावयाची नाही हे सांगावयास नकोच. कारण प्रत्येक आठवणीत अगदी वेगवेगळ्या गुणाचे दिग्दर्शन असेलच असे म्हणवत नाही. कांही आठवणीत तर परस्परविरुद्ध गुण दिग्दर्शित केलेले असतील. उदाहरणार्थ, न्याय आणि दयाद्रिबुद्धि, कडक शिस्त आणि क्षमाशीलता, समेट-प्रियता आणि स्वमताभिमान, काटकसर आणि औदार्य, निरहंकारवृत्ति आणि स्वाभिमान अशा या जोड्या परस्परविरोधी भासतात. तथापि तो खरा विरोध नसून, विरोधाभासच होय. स्थूल, काल, व्यक्तिसंबंध यांच्या भिन्नतेमुळे यांतील कोणत्याहि गुणाला दोषत्व येत नसून, त्या प्रसंगी तद्विरुद्ध गुणच दोषावह झाला असता. प्रेमळ माता आपल्या मुलाचे लाडहि करते आणि प्रसंगविशेषी त्याला शासनहि करते. तिचे हे परस्परविरुद्ध भासणारे वर्तन त्या त्या प्रसंगानुरोधाने उचितच ठरत असल्याने, दोन्ही प्रकार गुणांतच समाविष्ट होतात. त्याचप्रमाणे तात्यासाहेब केळकर हे कधी रागावून कडक शासन करीत नसत असेंहि नाही आणि चुकीची क्षमा करीत नसत असेंहि नाही. अर्थातच त्या त्या परिस्थितीत त्यांचें तें वर्तन त्यांना शोभूनच दिसे. विष्णुसहस्रनामांत ‘भयकृत’ आणि ‘भयनाशन’ अशा विरोधी नांवांप्रमाणेंच हे समजावे.

इंग्रजी आठवणींचें वैशिष्ट्य

मराठीत व हिंदीत ज्या आठवणी प्रसिद्ध झाल्या आहेत त्यांच्यांत सकृद-

शनी कांही ठिकाणी विरोध दिसण्याचा संभव असल्यामुळे हा खुलासा करावा लागला. इंग्रजी आठवणीसंबंधाने अशा खुलाशाची गरजच भासणार नाही. इंग्रजी आठवणीत विशिष्ट प्रसंगाचे वर्णन थोडेच आढळते. त्यांतील वर्णन हे सामान्यपणे गुणांचे चीज करण्याच्या स्वरूपाचेच असल्यामुळे, त्यांत त्यांच्या वर्तनावरून वाचकांनी गुणानुमान करावे अशी अपेक्षाच त्या त्या लेखकांनी ठेवली नसून, लेखकांनी स्वतःच तात्यासाहेबांच्या गुणांचे वर्णन मुक्तहस्ताने केले आहे. मराठी आठवणीत तात्यासाहेब घरी, दारी, शेजारीं कसे दिसत याचा ऊहापोह आहे; तर इंग्रजी आठवणीत सार्वजनिक कार्यकर्ते या नात्याने परस्थ लोकांस ते कसे दिसले याचे वर्णन आहे. त्यांच्या सार्वजनिक कार्याचा संबंध हिंदुस्थानांतील सर्व प्रांतांतील प्रमुख पुढाऱ्यांशी तर आलाच, पण त्याशिवाय विलायतेतील कित्येक पुढाऱ्यांशीहि त्यांचा ज्ञेयसंबंध आला होता. अशा अनेक प्रमुख व्यक्तींनी तात्यासाहेबांच्या कर्तृत्वासंबंधाने जे अभिप्राय व्यक्त केले आहेत ते वाचून त्यांच्या विषयीचा आदर किती तरी पटींनी अधिक वाढतो.

विशेषतः डॉ. जयकर, बॅ. मेथा, लाला दुर्गाचंद, सर मिर्झा इस्माइल, एन्. सी. नरसिंहाचार्य, सर सी. पी. रामस्वामी अय्यर, डॉ. गोकुलचंद नारंग, डॉ. श्यामाप्रसाद मुखर्जी, हेलिना नॉर्मंटन, देवेंद्रनाथ मुखर्जी, कॅप्टन केशवचंद्र इत्यादींचे गुणगौरवपर लेख अत्यंत मार्मिक आणि मननीय आहेत. तात्यासाहेबांचे पुढारीपण किती विविध स्वरूपाचे आणि उच्च कोटीचे होते याची प्रतीति त्यांच्या लेखांवरून चांगली येते.

याप्रमाणे स्वकीय व परकीय, स्वपक्षीय आणि परपक्षीय, हिंदु, मुसलमान, पारसी, अँग्लोइंडियन, युरोपियन या सर्वांनाच तात्यासाहेब सारखेच आदरणीय व अनुकरणीय वाटत होते याचा पुरावाच या सहस्रावधि आठवणींच्या रूपाने श्रियुत सदाशिवराव बापट यांनी वाचकांच्यापुढे ठेवला आहे.

सद्वर्तनाचा आदर्श

अशा रीतीने या आठवणी म्हणजे बोधप्रद तत्त्वे मनावर ठसविणारे ठसेच होत. अशा आठवणींच्या द्वारां चरित्रनायकांच्या अंगच्या विविध गुणांवर तर प्रकाश पडतोच, पण त्याबरोबरच तो तो सद्गुण आपल्या अंगी बाणण्यास आपण व्यवहारांत कसे वागावे ही शिकवणूक मिळते आणि कोणतीहि शिकवणूक आपल्या आहाराबाहेरची नसल्यास, ती कृतीत उतरविण्याचा प्रयत्न आपल्या हातून सहजा-सहजी घडू लागतो, हा असल्या आठवणींपासून मोठाच लाभ होय. याकरितांच असे आप्रहपूर्वक सांगावेसे वाटते की, वयातीततेमुळे ज्यांचा स्वभाव अद्यापि पक्का ताठर बनला नसून, ज्यांच्यांत थोडा तरी लवचिकपणा उरला आहे, अशा मध्यमावस्थेतल्या वाचकांनी या आठवणी अवश्य वाचून आपल्या

स्वभावाला शक्य तेवढे चांगलं वळण लावण्याचा यत्न करावा. बाल व तरुण वाचकांनी तर या आठवणी म्हणजे आपल्यापुढे ठेवलेला सद्गर्तनाचा आदर्शच आहे असे मानून, हा किता गिरविण्याचा अभ्यास करून भलेपणा संपादावा. असो; श्री. सदाशिवराव बापट हे असले आठवणीचे ग्रंथ संपादन करण्यांत किती परिश्रम करतात याची नव्याने जाणीव करून देण्याचे कारण नाही. लो. टिळकांच्या आठवणीचे तीन खंड प्रसिद्ध करून त्यांनी एक विक्रम पूर्वी करून दाखविलाच आहे. त्या मानाने प्रस्तुतचा विक्रम छोटा भासत असला तरी लोकमान्यांविषयीचा जनतेतला आदर व त्या वेळची महाराष्ट्राची परिस्थिति आणि तात्यासाहेबांच्या-विषयीचा आदर व या वेळची महाराष्ट्रांतली विपरीत परिस्थिति या दोहोंची तुलना केल्यास सद्यःस्थितीत त्यांना इतके यश लाभले हाच त्यांचा मोठा विक्रम होय. या सबंधांत त्यांच्या मार्गीत किती अडचणी उभ्या राहिल्या त्यांचे वर्णन त्यांनी आत्मनिवेदनांत केलेच आहे. पण कोणत्याहि परिस्थितीत निराश व्हावयाचे नाही असा त्यांचा कृतनिश्चय असल्याने त्यांच्या चिकाटीला एवढे यश लाभले. एकनिष्ठ भक्तीवांचून एवढी यातायात कोणी करू शकत नाही. अर्थातच लो. टिळकांविषयी जसा नितान्त आदर बापटांच्या चित्तांत होता तसाच आदर तात्यासाहेबांच्याविषयीहि त्यांच्या मनी वसत असल्यामुळे त्यांनी मनोभावाने ही वाङ्मयअर्चा केली. या अर्चनकार्यांत तात्यासाहेबांच्या दृष्टीने कांही मंत्रतंत्र, विधिविधान, आचारोपचार चुकला असला तरी तात्यासाहेब हे आपल्या स्वभावजन्य सौजन्याने, सामप्रियतेने आणि गुणग्राहक वृत्तीने या कृतीकडे पाहतील आणि त्यांना आत्मस्तुति जरी मनापासून आवडत नसली, तरी श्रीयुत बापटांच्या मनांतील सद्भाव जाणून त्यांचा आत्मा या वाङ्मयपूजेने संतुष्ट होईल असा भरवसा वाटतो.

केसरी कार्यालय, }
 आश्विन शुद्ध १ }
 दि. ३१.०१.४८ }

ज. स. करंदीकर

आत्मनिवेदन



मत्कथाश्रवणे श्रद्धा मदनुध्यानमुद्धव ।
सर्वलाभोपहरणं दास्येनात्मनिवेदनम् ॥
एवं धर्मैर्मनुष्याणामुद्धवात्मनिवेदनम् ।
मयि संजायते भक्तिः कोऽन्योऽर्थोऽस्यावशिष्यते ॥

— श्रीमद्भागवत

आपणास निवेदावें । आपण विवेकें नुरावें ।
आत्मनिवेदन जाणावें । याचें नांव ॥ — श्रीसमर्थ

कै. देशभक्त साहित्यसम्राट् नरसिंह चितामण ऊर्फ तात्यासाहेब केळकर यांच्या आठवणीचा हा ग्रंथ आज त्यांच्या वर्षश्राद्धाच्या दिवशी वाचकांस सादर करण्यास मला आनंद — दुःखमिश्रित आनंद — होत आहे ! वस्तुतः हे त्यांचे वाङ्मय-श्राद्ध कोणा अधिकृत व्यक्तीकडून होतें तर ते योग्य झाले असते व त्यामुळे मला विशेष आनंद झाला असता. तथापि आपल्या धर्मकल्पनेप्रमाणें दिवंगत व्यक्तीच्या कुलांतील कोणीहि हे कृत्य करण्यास अधिकारी असतो. त्याप्रमाणे कै. तीर्थस्वरूप तात्यासाहेबांच्या सार्वजनिक किबहुना राजकीय परिवारांतील एक अत्यंत विनम्र घटक मी आपणांस समजत असल्यामुळे, श्रद्धापूर्ण अंतःकरणाने करावयाचें हे वाङ्मयश्राद्ध करण्याचे पुण्य माझ्या बांध्यास आले हे मी माझे भाग्यच समजतो.

हे सत्कर्म करण्याचे पुण्य मला लाभेल अशी मला कल्पना नव्हती. कारण खुद्द तात्यासाहेब यांस अशा प्रकारची योजना मुळीच अभिप्रेत नव्हती, व त्यांचा स्वभाव लक्षांत घेतां असे असणे हे अगदी स्वाभाविकच होते. लो. टिळकांच्या आठवणींच्या पहिल्या खंडास त्यांनी प्रस्तावना लिहिली आहे. त्या ग्रथाची त्या वेळी जाहिरात मी ‘केसरी’त दिली; तीत त्यांच्या नांवामागें ‘साहित्य-सम्राट्’ असें उपपद मी लिहिले होतें. ‘केसरी’च्या सदर जाहिरातीचें स्टीरिओ केलेले पान त्यांनी आदल्या रात्री सहज पाहिले. जाहिरातीतील ‘साहित्यसम्राट्’ हा शब्द पाहून त्यांना राग आला व तेवढा तो शब्द त्यांनी छिनीने उडवून लावला ! दुसऱ्या दिवशीं सकाळीं मी ‘केसरी’ पाहतो तों हा प्रकार दिसला. चकित झालों. चौकशी करतां तात्यासाहेबांकडे बोट दाखविण्यांत आले. त्यांस विचारतां ते म्हणाले, “अहो, माझा स्वभाव तुम्हांस माहीत आहे. माझ्या माणसाने, माझ्या पत्रांत, माझी अशी स्तुति करणे बरोबर आहे का ? हे मला बिलकुल मंजूर नाही; म्हणून मी तो शब्द काढून टाकला.” “प्रभवो ह्यात्मनः स्तोत्रं जुगुप्सन्त्यपि विश्रुताः” (समर्थपुरुष आपल्या वर्णनीय गुणाचीहि स्तुति करवीत नाहीत; ती ऐकण्याच

त्यांस कंटाळा येतो.) हे श्रीमद्भागवतांतील वचन तात्यासाहेबांना कसे लागू पडतें ते दिसून येते. अर्थात् अशा विनयसंपन्न पुरुषाला प्रस्तुत ग्रंथासारखा प्रयत्न कसा मजूर होणार ? आत्मस्तुतिसंबंधाने ते स्वतः जरी इतके विनयसंपन्न होते, तरी त्यांच्या सार्वजनिक मताविषयी कोणी कांहींहि टीका करू नये अगर बरे-वाईट म्हणू नये असा त्यांचा स्वभाव नव्हता; अथवा स्वतःविषयी मतप्रदर्शन करण्यांत ते पाय मागे घेत असे मुळीच नव्हते. त्यांच्या या स्वभावाविषयी माझा विचार मी रस्किनच्या शब्दांतच व्यक्त केलेला बरा. तो म्हणतो -

“ The first test of a truly great man is his humility. I don't mean by humility, doubt of his power or hesitation in speaking his opinions, but a right understanding of the relation between what he can say and do and the rest of the world's sayings and doings. ”

तात्यासाहेब म्हणतात ‘ हें मला मंजूर नाही ’

तात्यासाहेब यांनी एके ठिकाणी म्हटले आहे की, “ स्वतःचे मूल्यमापन स्वतःच करणे यासारखी कठीण पण आवश्यक गोष्ट दुसरी नाही, ” आणि याप्रमाणे त्यांनी हे कठीण व आवश्यक कार्य करून दाखविले आहे. ते म्हणजे त्याचे आत्मचरित्र होय. “ गतगोष्टी - अर्थात् माझी जीवनयात्रा ” हा त्यांचा ग्रंथ छापून त्याची पहिली प्रत त्यांच्या टेबलावर आलेली मी पाहिली; तेव्हां त्यांस मी हसत हसत सहज पण जरा लावून बोलण्यासारखे साभिप्राय म्हणालों, “ स्वतःच्या वाङ्मयाचे सर्व प्रकार आपण आपल्या हातानेच प्रसिद्ध करीत आहांत. आतां त्यांत आपल्यासंबंधाने करण्यासारखे दुसऱ्यास कांहींहि उरू देण्याचा आपला बेत दिसत नाही, असेच ना समजावयाचें ! ” हें ऐकून थोडे गोरिमोरे होऊन त्या महामर्मज्ञ पुरुषाने चटकन उत्तर दिले, “ समजलो; दुसऱ्यास आपणासंबंधानें प्रसिद्ध करण्यासारखे कांहींहि ठेवूं नये असे मी ठरविले तरी तुमच्यासारखी कांही हद्दी माणसे नियम मोडून आपला हट्ट पुरविणार नाहीत कशावरून ? मला ही भीति आहेच ! ” असे म्हणत त्यांनी तो आत्मचरित्राचा ग्रंथ उघडून त्यांतील विशिष्ट मजकुरावर बोट ठेवून मला त्यांनी वाचण्यास सांगितले. तो मजकूर असा :- “ उद्यं माझ्या पश्चात् आधुनिक चरित्रकोशांत ग्रंथकार, वर्तमानपत्रकार, राजकीय पुढारी या नात्यांनी माझ्या चरित्राचा थोडा-फार उल्लेख होण्याचा संभव आहे, ही गोष्ट विनय सोडल्याशिवायहि मला नमूद करण्यास हरकत वाटत नाही. तेव्हां अशा प्रसंगी माझी साधार माहिती जितकी अधिक प्रसिद्ध होईल तितके बरे. कारण मग कल्पना चालवून मजविषयी कोणीहि कांहींहि लिहावे असे तरी घडणार नाही. अनेक सार्वजनिक स्वरूपाच्या गोष्टी, या

एकप्रकारे निमसार्वजनिक मिळकत समजल्या जाण्याइतके सार्वजनिक महत्त्व महाराष्ट्रांतील एक पुढारी या नात्याने मला अखेर-अखेर आले होते, असे मी मानलें तर मी गर्विष्ठ किंवा अहंकारी बनलो असें कोणी मला म्हणेल असे वाटत नाही. मग असल्या गोष्टीसंबंधाने कोणी तरी कांही तरी सांगितलेली अर्धवट बातमी, दृक्कत, आठवण, माझ्या पश्चात् प्रसिद्ध होणे यांत इतर कोणाचा फायदा नसून माझा मात्र तोटा आहे. तो वांचावा याकरिता या आत्मवृत्तासारखे कांहीतरी लिहून ठेवणे बरे अशी कल्पना दड झाली. ” हा मजकूर वाचून सपतांच झटकन मी त्यांस म्हणालो, ‘पण शेवटी असे एक दालन शिल्लक राहिलच की, ज्याचा आपणांस कांही केल्या उपयोग करतां येणार नाही; तो इतरांनीच करावा !’ हे ऐकून माझी समजूत पटेल अशा स्वरांत गंभीर मुद्रेने ते म्हणाले, “आले; माझ्या लक्षांत आले; तुमच्या मनांत काय आहे ते मी समजलो. छे, तसे कांही होऊ नये. माझी ती योग्यता नाही. फक्त टिळकच त्यास योग्य. त्यांच्या जोडीस बसण्याला निराळीच पात्रता लागते. निदान मी तरी त्यास पात्र नाही. बाकी हेहि मी बोलणे व्यर्थच आहे म्हणा. कशाला भविष्यकाळाच्या पोटांत आपण शिरा ! ”

प्रस्तुत ग्रंथाचे कारण

पुराणांत अशी कथा आहे की, प्रभुरामचंद्राच्या नांवाचा महिमा म्हणून त्याच्या नांवाने इतरांनी पाण्यांत टाकलेले दगड तरगले व सकल्पित कार्य झाले; पण प्रत्यक्ष त्याने टाकलेला दगड बुडाला ! या गोष्टीतील रहस्य तात्यासाहेबांच्या बाबतींतहि प्रतीत होते ! स्वतःसंबंधाने कांहीतरीच मोजमाप घेणाऱ्या या थोर पुरुषाची वरील विचारसरणी लक्षांत घेऊन, त्या अत्यंत विनयशील, गुणी, परोपकारी व खऱ्या देशभक्त पुरुषासंबंधाने प्रस्तुत ग्रंथासारखा प्रयत्न न करणे म्हणजे एकतर कृतघ्नपणाचें पाप समाजाने आपल्या माथी घेण्यासारखें आहे; इतकेच नव्हे तर, त्यांच्या ठायी असलेल्या सद्गुणसंपदेचे संरक्षण व जोपासना करून पुढील पिढ्यांस तिचा लाभ न देतां ती विस्मृतीच्या व उपेक्षेच्या मातीत मिसळविण्यासारखे आहे ! आणि हे पाप आपल्या राष्ट्रांने आजपर्यंत कांही थोडेंथोडके केलेले नाही. पण ही जाणीव सुदैवाने आतां सर्वत्र उत्पन्न झाली आहे ही समाधानाची गोष्ट होय. कै. तात्यासाहेब हे लोकमान्यांचे पट्टशिष्य व अंतर्वासी होत. त्यांचे सार्वजनिक जीवन लोकमान्यांच्या जीवनांत अनुस्यूत आहे; किंबहुना लोकमान्यांच्या सार्वजनिक जीवनापैकी फार मोठा भाग तात्यासाहेबांच्या साहाय्याने व्यापलेला आहे. या दृष्टीने तात्यासाहेबांचे सार्वजनिक जीवन हे लोकमान्यांच्या सार्वजनिक जीवनाचें पूरक असल्यामुळे, त्यांचे चरित्र जनतेच्या पुढे आल्याशिवाय लोकमान्यांचे चरित्र पूर्ण होणार नाही, याहि दृष्टीने प्रस्तुत ग्रंथाचा उपक्रम होणे क्रमप्राप्तच आहे. शिवाय तात्यासाहेबांचे चरित्र हे लोकमान्यांच्या चरित्राला पूरक

असलें तरी, तात्यासाहेब या महनीय व्यक्तीच्या दृष्टीनेंहि पण त्यांचे स्वतंत्र असे स्थान आहे यांत शंका नाही. तात्यासाहेबांच्या चरित्रापैकी निम्मा भाग लोकमान्यांच्या चरित्रांत समाविष्ट होतो, तसा त्यानंतरचा भाग अगदी स्वतंत्र होतो; व त्यांतील सर्व कार्यकर्तृत्व त्यांचें स्वतःचें ठरतें. तात्यासाहेबांच्या कार्याचा व्याप फार दांडगा होता. वाङ्मयदृष्ट्या तर लोकमान्यांच्यापेक्षांहि तात्यासाहेबांचा व्याप अधिक होता असे म्हणण्यांत अतिशयोक्ति होणार नाही. तात्पर्य, तात्यासाहेबांसारखा सर्वगामी, सर्वव्यापी पुरुष महाराष्ट्रांत गेल्या अर्धशतकांत न्या. रानडे यांच्याशिवाय दुसरा कोणी झाला नाही अशी एका थोर गृहस्थाने अनेक वेळां केलेली घोषणा सर्वश्रुत आहेच. पण विशेष नवलाची व चटका लागण्यासारखी गोष्ट म्हणजे त्यांच्या जीवितयात्रेतील शेवटच्या अंतकालाच्या प्रसंगाची होय. ‘अनिष्टं सर्वभूतानां मरणं नाम भारत। मृत्युकाले हि भूतानां सद्यो जायति वेपथुः।’ भीष्म धर्मराजाला सांगतात, ‘खरोखर कोणत्याहि प्राण्याला मरण नकोसे वाटते; मृत्युकाळ जवळ आला की, सर्वांना कापरे भरते.’ पण या वचनाविरुद्ध तात्यासाहेबांचें मृत्युसमयी धीरोदात्त वर्तन दिसून आले. कारण या पुरुषाला काल-पुरुष दिसू लागतांच त्यांनी एखाद्या सिद्धकोटीतील पुरुषाप्रमाणे केलेले वर्तन पाहून सर्वांच्या तोडून धन्योद्गार निघाले ! आणि म्हणूनच श्रीसमर्थ म्हणतात — मरणाचे स्मरण असावे। मरोन कीर्तीस उरवावे। येणेप्रकारे ॥ (स्वतःच्या मृत्यूच्या बाबतीत आत्मवृत्ताच्या प्रस्तावनेंत व प्रस्तुत ग्रंथाच्या पान ४९६ वर तात्यासाहेब यांनी काढलेले उद्गार चितनीय असल्यामुळे त्यांकडे मी वाचकाचे लक्ष वेधितो.)

ग्रंथ करण्यास पात्र कोण ?

अशा सत्कीर्तीच्या ‘नरा’च्या संबंधाने आपले कर्तव्य काय, याचा विचार त्याच्या प्रेतयात्रेत मी चाललो असतांना माझ्या डोक्यांत चालू होता. तो विचार अर्थातच प्रस्तुत ग्रंथाच्या योजनेबद्दलचा. वस्तुतः हे कार्य प्रारंभी म्हटल्याप्रमाणे, गुरुवर्य तात्यासाहेब यांच्या कौटुंबियाकडून म्हणजे त्यांचे मुलगे, मुली, पुतणे, बंधु, नातू यांच्या हातून व्हावें अशी माझी मनापासून इच्छा होती. कारण अधिकार, विद्या, वाङ्मयप्रेम, रसिकता, सहृदयता, कळकळ, साधनानुकूलता आदि सर्व दृष्टींनी ही मंडळी सत्पात्र असल्यामुळे हे कार्य त्यांच्या हातून नमुनेदार होईल, अशी माझी भावना होती. म्हणून त्यांच्याजवळ प्रथम मी हा विषय काढला. त्यांच्याहि मनांत हा विषय धोळत होताच. पुढे या बाबतीत बराच विचारविनिमय करण्यांत आला. ती सर्वच मंडळी मुझ, सुबुद्ध, विचारी, पारेस्थितिप्रज्ञ व सजविषयीं प्रेम, कळकळ, सहानुभूति बाळगणारी असल्यामुळे अखेर त्या सर्वांनी मिळून मीच हें कार्य अंगी-कारणें सर्व दृष्टींनी कसे उचित व सयुक्तिक आहे हे मला पटवून देण्याचा प्रयत्न केला व अखेर ते मलाहि मान्य झाल्यामुळे ते करण्यास मी आनंदाने प्रवृत्त झालों.

तात्यासाहेबांची आशा खरी ठरली !

‘आठवण’ ही चीज अशी आहे की, जसजसा काळ जातो, तसतशी ती कापराप्रमाणे किंवा बर्फाप्रमाणे नाहीशी होते, मनुष्य ती विसरतो. हा सिद्धान्त व या कार्यातील पूर्वानुभव लक्षांत घेऊन ताबडतोब मी या कार्यास प्रारंभ केला व पुढे आठ दिवसांतच म्हणजे दि. १८-१०-१९४७च्या ‘केसरी’त एतद्विषयक जाहीर विनंतीपत्रक प्रसिद्ध केले. या पत्रकाकडे जनतेचें विशेष लक्ष वेधायें म्हणून तात्यासाहेबांच्याविषयी विशिष्ट आत्मीयत्व बाळगणारे, लोकमान्यांचे पौत्र व दौहित्र म्हणजे अनुक्रमें रा. जयंतराव टिळक व रा. गणपतराव केतकर व शिवाय मी, अशांच्या नांवांनी तें प्रसिद्ध करण्यांत आलें व महाराष्ट्रांतील ठळक अशा बहुतेक सर्व वृत्तपत्रांत तें छापण्यांत आलें. त्याचबरोबर निरनिराळ्या व्यक्तींशीं खासगी पत्रव्यवहारहि मी सुरू केला. ‘टिळक-आठवणी’ ग्रंथांच्या वेळेपेक्षां या वेळीं आठवणी मिळण्याच्या बाबतीत फारच अनुकूल असा अनुभव आला, हे येथें प्रथमदर्शनीच जाहीर करण्यास मला आनंद होतो. त्या वेळीं ती कल्पना अगदीं नवीन होती; वाट मळावयाची होती. पण त्यानंतर गेल्या पंचवीस वर्षांत अनेक प्रसिद्ध व्यक्तींच्या आठवणी प्रकाशित होऊन हा प्रकार आतां आठवणी पाठविणारांच्याहि चांगलाच अंगवळणी पडला आहे याचें मला प्रत्यंतर आले. पंचवीस वर्षांपूर्वीं लोकमान्यांच्या आठवणी मिळविण्यास जितके सायास पडले तितके या वेळीं न पडतां, कार्य बरेंच सुकर झालें, ही समाधानाची गोष्ट होय. या बाबतींत गु. तात्यासाहेब यांनी त्या काळीं टिळक-आठवणीच्या पहिल्या खंडास लिहिलेल्या विद्वत्ताप्रचुर (लिटररी) प्रस्तावनेत व्यक्त केलेली आशा येथें नमूद करणे योग्य होईल. ते लिहितात — “आठवणी मिळविण्यास परिश्रम पडण्याची कारणे बापट यांनी अनुमानिली ती खरीच आहेत. तथापि त्यांतल्या त्यांत माझ्या मते मुख्य कारण हेंच की, आठवणी स्मरणांत ठेवणें व त्यांचे महत्त्व मनाला पटवून त्या लिहिणें हा वाङ्मयव्यासंगाचा प्रकार आपल्याइकडे अगदीं अभिनव असून, तो लोकांच्या अंगवळणी पडला नाही. वाङ्मयलेखनाचा हा नवा प्रकार यानंतर रूढ होऊन तो वाढतच जाईल व पुढे येणाऱ्या अशा प्रकारच्या प्रथकारास तरी रा. बापट यांस पडले इतके परिश्रम पडणार नाहीत अशी आशा वाटते.” तात्यासाहेब यांची ही आशा खरी ठरली, पूर्ण झाली ! शिवाय योगायोग असा की, प्रत्यक्ष त्यांच्याच बाबतींत हा अनुभव जाहीर करण्याचें भाग्य माझ्या वाङ्मयास आले !

आठवणींचें वड !

काय कारण असेल तें असो; ‘आठवण’ ही चूष मला लहानपणापासूनच फार प्रिय आहे. विद्यार्थिदशेतील गोष्ट मी सोडून देतो; पण वयाच्या एकोणिसाव्या वर्षापासून महर्षि अण्णासाहेब पटवर्धन यांच्या सान्निध्यांत माझे दिवस गेल्यामुळे,

त्यांच्या बोलण्यांत आलेल्या व त्यांच्या समकालीन असलेल्या कांहीं गृहस्थांनीं सांगितलेल्या कै. सार्वजनिक काकांच्या थोड्या विशेष गोष्टी - आठवणी - मी त्या वेळीं टिपून ठेवल्या होत्या. पुढें अण्णासाहेब समाधिस्थ झाल्यावर त्यांच्यासंबंधीच्या कांहीं आठवणीहि मी लिहून काढल्या व ते लहानसें चोपडें गु. तात्यासाहेब केळकर यांस दाखविलेंहि होतें. पण अनेक अडचणींमुळे तें काम मार्गे पडले, तसेंच राहून गेलें व शेवटीं तें चोपडेहि गहाळ झालें ! तात्पर्य, आठवणीचें हे माझें वेड असें फार जुनें आहे, एवढे सांगून त्याविषयीं माझें ममत्व व भावना काय आहे हे टेनिस-नच्याच शब्दांत नमूद करतों. तो म्हणतो -

“ As the dew to the blossoms,
The bud to the bee,
As the scent to the rose,
Are those memories to me. ”

आठवणींचें माहात्म्य व त्यांचा उपयोग

‘आठवणी’ या वाङ्मयविषयक प्रकारासंबंधाने लो. टिळकांच्या आठवणीच्या खंडद्वयांस लिहिलेल्या आपल्या सुंदर प्रस्तावनेत तात्यासाहेब कळकर व लोकनायक बापूजी अणे या उभयतांनी तात्त्विक दृष्ट्या फार मार्मिक विवेचन केलेलें आहे. विशेषतः तात्यासाहेब यांनी तर प्रत्यक्ष चरित्रापेक्षांहि ‘आठवणी’च्या वाङ्मय-प्रकारास जास्त महत्त्व दिल्याचे दिसून येते. ते लिहितात, “ प्रकरणवार लिहिलेला एखादा चरित्रग्रंथ वाचून चरित्रविषयाच्या कार्यक्षेत्राची सुसंगत व व्यापक कल्पना येऊं शकेल; पण त्याचा स्वभाव व त्याचे गुणदोष यांची कल्पना आठवणीवजा हकीकती किंवा संवाद प्रसंग यांनी जितकी येऊं शकते तितकी एखादें संपूर्ण चरित्र वाचल्यानेंहि कदाचित् येऊं शकणार नाही. ” तात्यासाहेब यांच्या तोलाचे पाश्चात्य ग्रंथकार यांचें तसेंच म्हणणें आहे. चॅनिंग लिहितो, ‘ One simple anecdote of a great man is worth a volume of biography. ’ अखिल आंग्ल वाचकवर्गाला प्रिय व मान्य होऊन बसलेल्या बॉस्वेलचे असे उद्गार आहेत की, ‘ More knowledge may be gained of a man’s real character by a short conversation with one of his servants than from a formal and studied narrative. ’ ‘आठवणी’चें असें हे स्वयंभू माहात्म्य असलें तरी, त्यांचा ऐनजिनसी चरित्रग्रंथासच खरा उपयोग होणारा आहे. याच दृष्टीने विल्मोट याचा अनुभव लक्षांत घेण्यासारखा आहे. तो म्हणतो, ‘ Occasionally a single anecdote narrated by any person opens a character : reminiscences enable the skilful hand to construct the skeleton. ’ अशाच प्रकारचे सद्गार खुद्द गु. तात्यासाहेब यांनी लिहिलेल्या लो.

टिळक यांच्या चरित्रग्रंथाच्या दुसऱ्या व तिसऱ्या खंडांच्या प्रस्तावनेत त्यांनी काढले आहेत. ते म्हणतात, “ या ग्रंथास बापट यांच्या आठवणींच्या पुस्तकांचाहि उपयोग झाला आहे. आठवणीच्या तिन्ही खंडांच्या साहाय्याने आणखी एक वेगळ्या रीतीने टिळक-चरित्र कोणास लिहिण्याची स्फूर्ति झाली तर त्याला हें साधन उपयोगी पडण्यासारखें आहे. ” अनुभवाचे हे सर्व बोल लक्षांत घेऊनच आम्ही प्रस्तुत ग्रंथाबद्दल जें विनंतीपत्रक प्रसिद्ध केलें होतें त्यांत असेच म्हटले होतें कीं, “ तात्या-साहेबांनी स्वतःचें आत्मचरित्र लिहिले असलें तरी, प्रसिद्ध होणाऱ्या त्यांच्या आठवणींच्या आधारानें त्यांचें एक स्वतंत्र चरित्र लिहिले जावयास पाहिजे व तसे लिहिणारा लवकरच कोणी पुढे येईलहि ! ” ही आमची इच्छा पूर्ण होवो अशी प्रार्थना आहे.

‘आठवणी’ व ‘आख्यायिका’ यांची मीमांसा

प्रस्तुत ग्रंथ फक्त ‘आठवणी’चा आहे; त्यास नांवहि तसेच दिले आहे. यांत आख्यायिकांचा समावेश करण्यांत आला नाही. ‘लोकमान्य टिळकांच्या आठवणी व आख्यायिका’ असें त्या ग्रंथांचे नांव होतें; व त्यांत थोड्याबहुत आख्यायिकांचा समावेश करण्यांत आलाहि. त्या वेळी नुसत्याच आठवणी थोड्या मिळतील असें प्रथम वाटले, म्हणून त्या प्रधाची तशी सजोड योजना केली; पण त्या वेळीहि पुढें अनुभव असाच आला की, नुसत्या आठवणीचाच आला तसा मजकूर छापला असता तर, आणखी दोन-तीन खंड सहज भरले असत, व त्याशिवाय आख्यायिकांचा मजकूर वेगळाच ! म्हणून हा पूर्वानुभव लक्षांत घेऊन व गु. तात्या-साहेबांविषयी येणाऱ्या मजकुराचें क्षेत्र लक्षांत आणून, त्यांच्या नुसत्या आठवणीच प्रसिद्ध करण्याचें ठरविले. पक्कान्न ताटभर असल्यावर इतर पदार्थांची इच्छा कोण करतो ? किंवा सुंदर हाराकरितां उत्कृष्ट सुवासिक फुलें भरपूर मिळाल्यावर, त्यांत घालण्यांत येणाऱ्या पाल्यास कोण विचारतो ? शिवाय आख्यायिका ही किती झालें तरी ‘आठवणी’ची चुलत-सावत्र बहीण ! आख्यायिका म्हणजे फुगीर किंवा खोलगट भिंगाच्या आरऱ्याप्रमाणे असते. त्यांत खरे प्रतिबिंब कसें दिसणार ? यासंबंधाने तात्यासाहेब केळकर यांनीं केलेली विचिकित्सा व दिलेला अभिप्राय मार्गदर्शक ठरतो. ते लिहितात — “ आठवण ही प्रथमतः घडलेली गोष्ट ज्याने प्रत्यक्ष पाहिली त्यानेच ती ‘चक्षुर्वैसत्यं’ म्हणून सांगितलेली असावी; ऐकीव माहिती प्रायः त्याज्यच. निदान तशा प्रकारची आठवण ही दुय्यम प्रतीची समजावी. अशा दुय्यम प्रतीच्या आठवणीचा समावेश ‘आख्यायिका’ या सदराखाली होऊ शकतो. परंतु आख्यायिकांना इतिहासाचें स्वरूप नसून बखरीचें स्वरूप असतें हे ध्यानांत ठेविलें पाहिजे. शिवाय आख्यायिका झाली तरी ती ‘खुद्द पाहणारानेंच खुद्द मला सांगितली’ येथपर्यंत तरी तिचा मुळाशीं प्रत्यक्ष संबध असला पाहिजे. पण यापली-

कडे जाऊन सांगोवांगीच्या नात्यांत चुलतपणाच्या जितक्या अधिक चुली येतील, तितकी सत्याची राख अधिक झालेली आढळेल. पुराव्याच्या दृष्टीने म्हणजे शास्त्रीय सत्यकथनाच्या दृष्टीने आख्यायिका, आठवणीपेक्षां गौणच ठरते.” साहित्य-सम्राटांच्या या अभिप्रायावरून आख्यायिका हें नांव वर्ज्य करून ते कलम या ग्रंथांत अजिबात गाळण्यांत आलें आहे.

तात्यासाहेबांचें कार्यक्षेत्र

तात्यासाहेबांचें कार्यक्षेत्र विशाल व दीर्घकालीन असल्यामुळें सहस्रावधि लहान-थोर कार्यकर्त्यांशी त्यांचा संबंध आलेला होता. नुसत्या एका पुण्यापुरतेंच बोलावयाचे तर गेल्या पन्नास वर्षांतील पुण्यांतील असे एकहि सार्वजनिक कार्य दाखवितां येणार नाही कीं, तात्यासाहेबांचा त्याच्याशीं प्रत्यक्ष-अप्रत्यक्ष संबंध आलेला नाही. महाराष्ट्रांतील सार्वजनिक चळवळीविषयीहि असेंच स्थूलमानानें म्हणत येईल. अशाच प्रकारचे विधान अखिल हिंदुस्थानासंबंधाने करणें केव्हांहि न्यायाचें व वस्तुस्थितीस धरून व्हावयाचे नाही हे खरें; तथापि ‘मराठ्या’चे दीर्घकाल संपादक, लोकमान्यांचे प्रमुख साहाय्यक, वरिष्ठ कायदेमंडळाचे सभासद, राष्ट्रीय सभेच्या कार्यकारिणी मंडळाचे सदस्य, स्वराज्यसंघाचे चिटणीस व तिच्या विलायतेंतील शिष्टमंडळाचे एक प्रमुख सभासद, लंडन येथील ‘इंडिया’ पत्राचे संपादक व तेथील गोलमेज परिषदेचे सभासद इत्यादि विविध नात्यांनी अखिल भारताशी व विलायतेशीहि त्यांचा संबंध आला होता. तसेच वाङ्मयक्षेत्रांतील ग्रंथकार, वृत्त-पत्रकार, नाटककार, कादंबरीकार, चरित्रकार, टीकाकार, इतिहासकार, तत्त्वज्ञान-लेखक, लघुकथालेखक, प्रस्तावनालेखक व कवि इत्यादि विविध अंगांनी त्यांनीं बहुमोल सेवा केली असल्यामुळें, त्या त्या क्षेत्रांतील शेंकडों व्यक्तींशी त्यांचा निकट संबंध आला होता. याशिवाय मुख्य म्हणजे राजकारण, समाजसुधारणा, स्थानिकस्वराज्य संस्था, शैक्षणिक व इतर सार्वजनिक संस्था, विमाकंपन्या व बँका यांची स्थापना, व्यापार, साखरेच्या व इतर कारखान्यांची उभारणी इत्यादि राष्ट्रीय जीवनाची जी अनेक अंगोपांगे आहेत त्यांतहि त्यांनी आपलें बुद्धिसर्वस्व खर्च करून त्यांतील शेंकडों लोकांबरोबर कार्य केले आहे. अशा प्रकारच्या विस्तीर्ण क्षेत्रांतील लोकांशी पत्रव्यवहार करून व समक्ष गांठीभेटी घेऊन त्यांच्या आठवणी मिळविण्याचा मी आटोकाट प्रयत्न केला आहे.

आठवणी किती व कशा मिळाल्या ?

माझ्या शक्तिबुद्धीप्रमाणे मी सुमारे दीड हजार लोकांचा ठावठिकाणा काढून त्यांस आपल्या आठवणी पाठविण्याबद्दल पुनः पुनः पत्रे लिहिली ती सुमारे २१०० झाली व अशा रीतीने पत्रव्यवहार करून सुमारे ५०० लोकांकडून आठवणींचा

मेवा हाती आला. प्रत्येकाला आपली वस्तु चांगली वाटणे हा मनुष्यस्वभावच आहे. पण हा मेवा निवडून पाहतां त्यांत अग्राह्य असा दुदैवानें सुमारे १२५ जणांचा निघाल्यामुळे तो सर्व बाजूस ठेवावा लागला ! बाकी सुमारे ३७५ जणांचा मेवा निवडून, साफसूफ करून, वाचकचंद्रास सादर करीत आहे. लोकमान्यांच्या आठवणींच्या तिन्ही खंडांकरितां १५६७ लोकांना ६००० पत्रें लिहून ७०० जणांकडून मजकूर मिळाला. देशभक्त तात्यासाहेबांच्या या ग्रंथाकरितां १५०० लोकांना २१०० पत्रें लिहून ५०० जणांकडून मजकूर आला. या फलनिष्पत्तीवरून कांही अनुमानें काढतां येतील. पण त्या खोल पाण्यांत मी शिरत नाहीं ! तथापि येथें एकदोन गोष्टींचा निर्देश करणे आवश्यक आहे. तात्यासाहेब कालवश झाल्यावर अनेक वृत्तपत्रांत व मासिकांत त्यांच्या मृत्युलेखांबरोबर त्यांच्या आठवणीहि प्रसिद्ध करण्यांत आल्या. कांही नियतकालिकांचे विशेष अंक नव्वून त्यात ठवणींचें मुख्य सदर घालण्यांत आलें होतें. अशा रीतीने बऱ्याच जणांच्या बऱ्याच आठवणी प्रसिद्ध होऊन गेल्या. एकदा इतरत्र प्रसिद्ध झालेली आठवण प्रस्तुत प्रथांत घ्यावयाची नाही असा माझा दडक असल्यामुळे, त्या पाठविणारांना तो मजकूर साभार परत पाठविण्यांत आला. पण यामुळे त्यांची मजवर इतराजी होऊन मलाहि त्या मजकुरास मुकावें लागलें ! कांही गृहस्थानीं पूर्वी कोठेहि प्रसिद्ध न केलेल्या आपल्या आठवणी पाठविल्या; पण त्याबरोबरच्या पत्रांत ठासून लिहिलें की, “ आमच्या मजकुरावरून संपादकीय लेखणी फिरतां कामा नये, त्यास बिलकूल धक्का लावतां कामा नये. मजकूर आहे तसाच छापण्यांत आला पाहिजे ! ” मजकूर चांगला व निरपवाद असला तर तो संपादकास हवाच असतो; किंबहुना तो उत्तम असल्यास जशाचा तसा घेण्यास त्यास आनंदच होतो. पण सदर मजकूर जशाचा तसा घेतला असता तर संपादकावर खुशाल अब्रूनुकसानीचे व राजद्रोहाचे खटले भरण्यास पंचाईत पडती ना व तशींच इतर खेकटीहि निर्माण झाल्याशिवाय राहती ना ! म्हणून तो मजकूर साभार परत करणें भाग पडल. वर दिलेल्या कारणांमुळे आठवणी व त्या देणाऱ्यांची संख्या थोडीबहुत कमी होऊन एकंदर ग्रंथावर त्याचा कांहींसा परिणाम व्हावा हे अगदी स्वाभाविक होय.

पण उलटपक्षी सांगावयाचें तर, अशीहि कांहीं मंडळी भेटलीच कीं, ‘ यत् रोचते तत् ग्राह्यम् । यन्न रोचते तत् त्याज्यम् । ’ असें म्हणून विश्वासपूर्वक त्यांनी आपल्या आठवणींचा मजकूर माझ्या हवाली केला व त्या बाबतींत एक अक्षरहि न बोलतां त्यांची सर्व जबाबदारी त्यांनीं मजवरच टाकिली ! अर्थात् त्याचा योग्य तो परामर्श घेण्यांत आला हें सांगावयास नकोच. तसेंच विशेष विश्वासाच्या व अगत्याच्या कांहीं मंडळीकडून आठवणी मिळणार अशी माझी खात्री होतीच. त्याप्रमाणें त्यांस विचारतां, ‘ आपण मजकूर देणार आहो, पण तो दमानें पुढें सावकाश देऊं ’,

असें त्यांचें म्हणणें पडलें. पण अनेक कारणांस्तव मला दम निघत नसल्यामुळे त्यांचें हे म्हणणें मी न ऐकतां, त्यांच्यामागें लागून त्यांजकडून मी अखेर मजकूर मिळविला. पण दुर्दैवानें, तो ग्रंथरूपानें प्रसिद्ध झाल्याचें पहाण्यापूर्वीच त्यांनी - उदाहरणार्थ डॉ. मुंजे, गु. भाऊसाहेब लवाटे, रा. बाबूराव साळवे . लक्ष्मीबाई कोल्हटकर यांनीं - इहलोक सोडला ! यामुळे माझ्या जिवास हळहळ लागून राहिली यांत शंका नाही. असो.

कांही अवघड ठिकाणचा मजकूर केवळ पत्रव्यवहाराने मिळणें कठीण होतें, व ती ठिकाणें तर विशेष महत्त्वाची असल्यामुळे त्याकरितां हिंडावें लागलें, प्रवास करावा लागला, त्या त्या व्यक्तीकडे पुनः पुनः गेल्यानें त्यास होणाऱ्या त्रासामुळें त्यांजकडून झालेला अपमान गिळावा लागला व स्वतःच्या क्वचित् तत्त्व-भ्रष्टतेकडेहि कानाडोळा करणे प्राप्त झाले. पण आपला इष्ट हेतु साधण्याकरितां ' न जावेचि तेथेंचि लागेल जावे । वदावेचि ना तेचि लागे वदावें । ' अशी स्थिति पत्करावी लागेल ही मनाशी खूणगांठ मी प्रथमच बांधली होती. पण नमूद करण्यास आनंद वाटतो की, या प्रयत्नांतहि, 'माझ्या अपेक्षेपेक्षाहि, जास्त यश मला मिळालें.

विचित्र अनुभव !

पण मान सांगवा जनांत, अपमान सांगवा मनांत, या म्हणीतील पहिल्या तत्त्वान्वयें वर उल्लेख झाला. आतां दुसऱ्या तत्त्वान्वयें उल्लेख खाली होत असला तरी, तो स्वगत आहे असेंच समजावे ! निदान मी तरी असेच समजतो. तात्यासाहेबांचा गोड स्वभाव, त्यांची थंड व प्रशांत वृत्ति, त्यांची समतोल दृष्टि, त्यांची खिलाडू वृत्ति, त्यांची निर्लेप व पक्षनिरपेक्ष परोपकारिता व त्यांचें अजातशत्रुत्व यामुळे त्यांच्या आठवणी मिळाविण्यास फारशी पंचाईत पडेल असें मला प्रथम वाटले नाही; कोणाकडूनहि नाखुषी येईल अशी कल्पना झाली नाही व विरोध होईल हे मनीष्यानीहि आलें नाही. पण दुर्दैवाने प्रत्यक्ष अनुभव मात्र थोडा उलट आला खरा ! हें कार्य करीत असतां, कोठें विश्वासाच्या उंच जागेवर हेवा-मत्सर-अहंकारांचें तृणाच्छादित खळगे दिसले, कोठें कृतज्ञतेच्या प्रकाशाऐवजी कृतघ्नतेचा काळोख पाहावयास सांपडला, कोठें निःपक्षत्वाच्या मऊ बैठकीऐवजी पक्षाभिमानाचे कांटे बोचले, कोठे सहकारितेच्या गोड झऱ्याच्या जागी विरोधाचे खारट प्रवाह अनुभवास आले व कोठें तर फक्त कामापुरते स्वार्थी मामा भेटले ! तात्यासाहेबांच्या हयातींत वर वर्णन केलेल्या जातींच्या लोकांचें वर्तन त्यांच्याशी कसें होत असे व त्यांचें सौजन्य आणि परोपकारिता यांची लूट अशा लोकांनीं कशी केली हें मी प्रत्यक्ष पाहिलें असल्यामुळे, स्वाभाविकच त्यांच्याकडे मी मोठ्या आशेंनें गेलों. पण या वेळीं तावातावाने त्यांनीं काढलेले उद्गार व मला दिलेलीं उत्तरें ऐकून मी अगदीं थिजू-

नच गेलो; नमुन्याकरितां त्यांपैकी फक्त एकाचाच येथें उल्लेख करतो. एक 'सत्पुरुष' म्हणाले, "तुम्ही आठवणी जमविल्या; आख्यायिका गोळा केल्या; आतां फक्त 'आफवा' तेवढ्या राहिल्या; त्या प्रसिद्ध करा म्हणजे जन्माचें सार्थक झालें!!" अशा प्रकारचे आहेर स्वीकारून, पण तोंड न उघडतां, 'नीच उत्तर साहाणे। प्रत्योत्तर न देणे ॥' हा सद्गुरूंचा उपदेश आठवून मी गप्प बसलों व 'Everyone salutes the rising Sun, but he is rare who salutes the setting Sun' ही असलेली जगाची स्वाभाविक प्रवृत्ति लक्षांत घेऊन अशा लोकांशी बुद्धिवाद न करतां अगर सबंध न ठेवतां, 'उदंडाचें उदंड ऐकावें। परि ते प्रलये पहावें। खरे छोटे निवडावे। अतर्यामी ॥' असा बोध घेऊन मी मनाचे सांत्वन केले!!

तात्यासाहेबांशी कोणत्या ना कोणत्या कारणामुळे विशेष सबंध आलेल्या अगर परिचय असलेल्या गृहस्थाना आठवणी देण्याबद्दल मी समक्ष विनंती करी अगर पत्रे पाठवी. त्यांत ज्यांच्याकडून त्या देण्याबद्दल प्रथमच नकार मिळे, त्यांना अर्थातच पुन्हा विचारण्याचे कारणच नसे. पण ज्यांच्याकडून आरंभीच होकार येई त्यांच्याकडून मात्र त्या मिळेपर्यंत त्याचा नाद मी सोडत नसे. कारण मला वाटे, सहजा-सहजी त्यांच्याकडून मजकूर न आल्याने आपण तो नाद सोडला तर, न जाणो, कदाचित् त्यांत एकादी महत्त्वाची गोष्ट अगर एखादा अति मौल्यवान् प्रसंग राहून जावयाचा! याच केवळ विचाराने भाहून जाऊन मजकूर पदरांत पडेपर्यंत, समक्ष गांठी-भेटी घेऊन अगर पत्रव्यवहार एकसारखा चालू ठेवून त्यांचा पिच्छा मी पुरवीत असे. तथापि याहि बाबतीत दुदैवानें मी तोंटका पडलो व मला अखेर कांही ठिकाणी हार खावी लागली हे मी कबूल करतो! श्रीयुत प्र. के. अत्रे, विद्वद्भर्य प्रो. रामभाऊ रानडे, दे. भ. अच्युतराव पटवर्धन, दे. भ. स. का. पाटील अशांसारख्या नामवंत बऱ्याच जणांपैकी प्रत्येकास मी स्वतः कमीत कमी सात-आठ पत्र पाठविली व शिवाय त्यांच्यावर वजन पडेल अशा थोर गृहस्थांचा वशिला लावून त्यांच्याकडूनहि त्यांस विनंती करविली; पण उपयोग झाला नाही, यश आले नाही! रा. अत्रे समक्ष मला म्हणाले, "बापट, आता मात्र मी तुमचा अंत पाह्यात नाही. दोनतीन दिवसांत मजकूर न चुकतां पाठवितो." पण दुदैवाने अखेर तो हाती पडला नाही तो नाहीच!! तसेच देशातील अव्वल दर्जाच्या अनेक थोर गृहस्थांकडून आठवणी पाठविण्याबद्दल प्रथम तत्परतेन अनुकूल उत्तरे आली. पण राज्यकारभार अंगावर पडून त्या कामाच्या दडपणाखाली सांपडल्यामुळें असले काम करण्यास त्यांस उसत होत नसावी असेच अखेर मला दिसून आले व त्याप्रमाणें कांहीनी मला कळविलेंहि. याहिमुळें माझी मोठी निराशा झाली. तात्पर्य, प्रस्तुत ग्रथांत ज्या कोणा थोरा-मोठ्या माणसाचें नांव आठवणी देणारांत नसेल त्यांस विनंती न केल्यामुळे त्यांच्याकडून

मजकूर आला नाही असे न समजतां, त्यांच्या बाबतीत विश्वप्रयत्न होऊनहि तो यज्ञ शकला नाही, असेच वाचकानी निःशंक समजावें अशी माझी विनंती आहे. तसेच, तात्यासाहेब यांचा विलायतेतील प्रमुख लोकांशी सबधहि थोडाथोडका आला नव्हता. लोकमान्यांच्या आठवणीच्या वेळी विलायतेतील त्यांस परिचित अशा प्रत्येक व्यक्तीशी मला पत्रव्यवहार करावा लागला. पण सुदैवाने या वेळी लडन येथें माझे जुने मित्र रा. दत्तोपंत ताह्यानकर हे 'केसरी'चे प्रतिनिधि म्हणून वास्तव्य करीत असल्यामुळे त्यांच्यावर मी हे काम सोपविले. यामुळे माझे ते श्रम वांचले. मला माहीत असलेल्या तिकडील लोकांच्या नांवांची विस्तृत यादी तेवढी मी त्यांच्याकडे पाठविली. पण दरम्यानच्या महायुद्धाच्या प्रलयामुळे व विशेषतः बराच काळ लोटल्यामुळे बहुतेक मडळी दिवंगत झाली असल्याचे त्यांनी कळविलें. तथापि विद्यमान लोकांचा पत्ता-सुगावा लावून त्यांजकडून मजकूर मिळविण्याचा त्यांनी बहुत प्रयत्न केला हे नमूद करण्यास आनंद होतो.

भयंकर उत्कापात व त्याचे परिणाम

अशा रीतीने आठवणी मिळविण्याचे काम तीन महिने सतत एकसारखे चालू होते. एवढ्या अवधीत हाताशी इतका मजकूर आला की, तो पाहून ११ मार्चला येणाऱ्या पाडव्यास हा ग्रंथ प्रसिद्ध करावा असे वाटू लागण्यापर्यंत मजल गेली ! कारण आम्ही प्रसिद्ध केलेल्या जाहीर विनंतीपत्रकांत असे म्हटलें होतें कीं, “ सदर आठवणी पुरेशा हाती येतांच लगेच त्या ग्रंथरूपाने छापून प्रसिद्ध करण्याचे काम आम्ही हातावेगळे करणार आहो. त्यासाठी एखाद्या विशिष्ट ठरीव कालाची अगर प्रसंगाची वाट न पाहण्याचाहि आमचा मानस आहे. ” हा सकल्प सिद्धीस जाण्याचा काल आम्हांस स्पष्ट दिसू लागला. पण दुर्दैवाची गोष्ट अशी की, ३० जानेवारीस देशांत येवढा अभूतपूर्व, भयंकर उत्कापात झाला — महात्मा गांधीचा वध झाला — व त्याने देश हादरून गेला ! लोकक्षोभाच्या ज्वालामुखी पर्वताचें राईरूप प्रकट झाले. प्रत्यक्ष पुणे शहरांत दंगल झाली व तीत टिळक-मंदिराहि सांपडले ! या मंदिराच्या कचेरीतच आठवणीचें कामकाज मी करीत असे. दगेखोरांनी टिळक-मंदिराच्या आंत व बाहेर आग पेटविली. ती पाहून मी बेभान झालों ! तशा स्थितींत मी तेथें गेलों व टिळक-मंदिराच्या मौल्यवान् कागदपत्रांच्या दप्तरांत आठवणीचें सर्व साहित्य बांधून टांगा अगर मजूर न मिळाल्यामुळे, ते भलेमोठे जड दप्तर डोक्यावर घेऊन बाहेर पडलों. तें घेऊन घरी येण्याची सोयच नव्हती ! म्हणून टिळक-मंदिराजवळील विश्वासाच्या एका मित्राच्या घरी ते ठेवण्यास गेलों. त्यांनी सांगितले, ‘ तुमचा हा जळका वांसा येथे ठेवूं नका ! ’ म्हणून दुसऱ्या स्नेह्याकडे गेलों. ते म्हणाले, ‘ आतांच आमच्या घराची झडती झाली; पुनः होण्याचा संभव आहे; तुमचा तुम्ही विचार करा. ’ म्हणून तिसऱ्या स्नेह्याकडे गेलो. त्यांचें घर आज पेटविलें जाण्याचा

संभव आहे असें तेथें कानावर आलें ! जसे, कोणी पाठीशीं लागल्यास कावरीबावरी होऊन मांजरी तोंडांत पिळू घेऊन त्यास ठेवण्यास निवान्याची जागा शोधते तशी माझी गत झाली ! अखेर एकदांचे सुरक्षित ठिकाणी ते दप्तर ठेविले तेव्हां माझा जीव भांज्यांत पडला !

प्रतिकूल परिस्थिति

देशांतील या भयंकर प्रकाराचा सर्वच व्यवहारावर परिणाम झाला तसा माझ्या या कार्यावरहि झाला असल्यास नवल नाही. स्तब्धता, नैराश्यता, उदासीनता, अविश्वास यांच्या कुंद व रोगट वातावरणांत कांही दिवस गेले. पुढें आस्ते आस्ते तें कमी झाले. संकटांचे ढग वितळू लागले, आशेचा वारा वाहू लागला व सत्कर्माचा सूर्य प्रकाशला. म्हणून मी माझ्या कार्यास पुन्हां सुरुवात केली. पण आतां मात्र दुर्दैवाने निराळाच अनुभव येऊ लागला. पत्रव्यवहार व गांठीभेटी यांचा उपयोग होईनासा झाला; नवीन मजकूर मिळणे बाजूसच राहिले; उलट मिळालेला मजकूर कांही अति नाजूक प्रकृतीच्या लोकांनी परत मागितला !! ३० तारखेपूर्वी मजकूर पाठविण्याच्या बाबतीत वचनबद्ध झालेल्या कांही शिष्टांनी “ आतां तुम्हांस आठवणी पाठविणे शक्य नाही ” असे रागाने कळवून अंग झाडून टाकले ! अशांतच कांही स्वकीयांपैकी, कोणी घाबरटपणाने तर कोणी वैषम्यबुद्धीने प्रस्तुतचा हा प्रयत्न मी आतां अजीबात सोडून द्यावा असा खासा पोक्त सल्ला दिला !! या शल्यनीतीचा कितपत उपयोग झाला हे सांगणे सोडून दिले तरी, ग्रंथाच्या एकंदर स्वरूपावर वरील परिस्थितीचा थोडाबहुत परिणाम होणे अपरिहार्यच होतें. हाती आलेल्या व येऊं घातलेल्या मजकुराच्या प्रमाणावरून जेथे ६००—६०० पृष्ठांचे दोन खंड निघावेत असा प्रथम अदमास होता, तेथें ६०० पृष्ठांचा एकच खंड प्रसिद्ध करावा अशी परिस्थिति निर्माण झाली व त्याप्रमाणेंच करावे, असें अखेर ठरवावें लागलें ! तदनुसार कागदाची परवानगी देण्याबद्दल सरकारकडे अर्ज करण्यांत आला. पुढे देशांतील राजकीय वातावरण जसजसें निवळत चाललें, तसतसें आठवणी मिळविण्याच्या पुनः चालविलेल्या प्रयत्नास यश येत चालले. फार काय, पण प्रस्तुत आत्मनिवेदनाचा मजकूर लिहीत असतांहि अजून आठवणी येण्याचा प्रवाह चालूच आहे ! यामुळें संकल्पित ६०० पानांत सर्व मजकूर बसणार नाही या भीतीने पुनः जास्त पृष्ठें छापण्याकरितां सरकारची परवानगी मागितली व १२० पृष्ठे जास्त छापण्यास ती मिळाली. अशा रीतीनें मजकूर व पानें यांचा पाठशिबीचा खेळ चालू असतां, “ घट्ट झालें पाणी घाल, पातळ झालें पांठ घाल ” या ग्राम्य महिला-म्हणीची आठवण झाल्याशिवाय राहिली नाही !

संपादकीय संस्कार

तथापि अशा प्रकारच्या ग्रंथांतील मजकुरावर संपादकीय हात फिरला जाणे आवश्यकच असतें; आणि प्रस्तुत ग्रंथाच्या बाबतीत तर तो हात दमेपर्यंत त्यास काम करावें लागले ! ग्रंथांतील जागेची मर्यादा, औचित्य, महत्त्व, अभिरुचि वगैरे लक्षांत घेऊन, तारतम्यबुद्धि चालवून, निःपक्षपाती मनाने मजकुरास नाइलाजास्तव कात्री लावावी लागली. कित्येकांच्या मजकुराचा संक्षेप करावा लागला. ज्यांनी आपल्या आठवणी लेखी न देतां तोंडीच मला सांगितल्या त्या मी घरी येऊन लिहून काढून त्यांवर त्यांच्या संमतीच्या सहा घेतल्या. तसेच परगांवाहून आलेली मोडी लिपीची बाडे बालबोध करणे, कित्येकांमध्ये सन, तारखा भरणे, त्रुटित मजकुरां लिहून पाठविलेल्या आठवणीची बाडे पूर्ण लिहून काढून पुन्हा ती ज्यांची त्यांच्याकडे पसंतीकरितां पाठवून परत मिळविणें, अत्यंत दुर्वाच्य असलेला मजकूर खिळे जुळविणाऱ्यांच्या सोयीकरितां पुन्हा सर्व सुवाच्य लिहून काढणें वगैरे जिकीरीची कामेंहि करावीं लागलीं. तथापि प्रसूतिवेदनेसारखें हे काम मला वाटे यांत शका नाही ! एकदां एकाच्या मजकुरांत येऊन गेलेली सामान्य गोष्ट पुन्हा दुसऱ्याच्या मजकुरांत आली तर द्विरुक्तीचा दोष टाळण्याकरितां ती गाळण्यांत आली आहे. पण तीच गोष्ट विशेष महत्त्वाची असली व ती अनेकांच्या मजकुरांत आली असली तरी ती बुद्धिपुरस्सरच ठेवण्यांत आली आहे. कारण एका थोर ग्रंथकाराच्या मताप्रमाणें अशी पुनरुक्ति म्हणजे ती गोष्ट खरी असल्याचा एक उत्कृष्ट पुरावाच होय. तो लिहितो — “ दहांनी दहा प्रकारांनी एकच गोष्ट सांगितली असतां ती शास्त्रीय दृष्ट्या ‘सिद्ध’ म्हणून सहजच ठरते”. उलटपक्षी, जागेच्या अभावी व काटकसरीच्या दृष्टीने कांहीं चांगल्या बाबीसहि फांटा द्यावा लागला. उदाहरणार्थ, प्रत्येक आठवणीतील मजकुराचे द्योतक असें त्या त्या लेखकानें घातलेलें आकर्षक शीर्षक काढून टाकावें लागलें. शिवाय आठवणी पाठविणारांच्या बहुतेक सर्व लिखाणांत कांही ठराविक गोष्टींविषयीं आलेला सर्वसामान्य पण रसभरीत मजकूर पुनरुक्तीचा दोष टाळण्याकरितां गाळावा लागला. उदाहरणार्थ — (१) स्वतःची तात्यासाहेबांविषयींची भक्ति, (२) त्यांचें प्रथमदर्शन व त्याचा आपल्या नावर झालेला परिणाम, (३) आपल्या स्वतःची माहिती, (४) मिरवणुकी, सभा, संमेलने, मेजवान्या वगैरेचीं थाटामाटाचीं वर्णने, (५) तात्यासाहेबांची सर्वसामान्य स्तुति, (६) त्यांच्या मृत्यूबद्दल दुःखोद्गार, (७) आठवणी पाठविण्याबद्दल बापटांचा विलक्षण आग्रह इत्यादि. वस्तुतः ज्याच्या त्याच्या दृष्टीनें वरील प्रकारचा मजकूर ज्याचा त्यास महत्त्वाचा व अगत्याचा वाटणें स्वाभाविक आहे. फार काय, पण मलाहि त्यांत एकप्रकारची लज्जत आहे असेंच वाटतें. पण लज्जतदारपणा झाला म्हणून त्यासहि कांहीं सीमा आहेच. म्हणून याहि दृष्टीनें तो कमी करणें भाग पडलें हें लिहिण्यास दुःख होतें.

काटकसरीची कमाल !

मजकूर व जागा यांनी परस्परांस सामावून घेण्याच्या दृष्टीने करण्यांत आलेल्या विशिष्ट काटकसरीचें आणखी थोडें दिग्दर्शन येथे करणें आवश्यक आहे. माझ्या अतिआग्रहाच्या विनंतीमुळे ज्या कांही सुद्दांनी आपला मजकूर देण्याची कृपा केली, त्या प्रत्येकाच्या मजकुरांपैकीं फक्त एकचतुर्थांशच मजकूर घेऊन बाकीचा सर्व बाजूस ठेवावा लागला ! प्रत्यक्ष केळकर-कुटुंबीयांतील मडळीनी खरोखर आपल्या आठवणीचा पाऊस पाडला असता हे मला माहीत आहे. पण त्यांज-कडूनहि हाताच्या बोटांच्या संख्येपेक्षां जास्त आठवणीच्या संख्येचा मजकूर घ्यावयाचा नाही असेच मला निरुपायाने ठरवावे लागले ! फार काय, पण प्रत्यक्ष मी माझ्या नांवाने एकहि आठवण घातली नाही ! ! लो. टिळकांच्या तिन्ही आठवणी-खंडांत माझ्या नांवावर माझ्या स्वतःच्या आठवणीची १४२ पृष्ठे खर्ची पडली आहेत ! पण केवळ परिस्थितीमुळे मला येथे सयम करणेच भाग पडले. स्वतःच्या घरी घालण्यांत आलेल्या प्रयोजनांत प्रथम सर्वांना सन्मानपूर्वक सतुष्ट करणे व त्यांचा योग्य तो परामर्श घेणे हेच कोणीहि झाले तरी आपलें आद्य कर्तव्य समजतो, व मगच स्वतःची सोय झाल्यास पाहतो, किंवा तसे कांहीं न जमल्यास त्याची क्षितीहि तो बाळगत नाही. विशेष सांगावयाचे म्हणजे, हाच न्याय या प्रत्यक्ष आत्मनिवेदनाच्या मजकुरासहि लावण्याचे मी योजिलें होतें; पण कळकळीच्या कांहीं हितचिंतक सल्लागारांनी व सहानुभवी मित्रांनी व्यावहारिक दृष्टीने तसें करणे अनिष्ट व अयोग्य आहे असें माझ्या मनावर बिबविल्यामुळे संक्षेपतः वस्तुस्थितिकथनाचा मी हा नम्र प्रयत्न केला आहे. शिवाय कै. गु. तात्यासाहेब यांच्या आठवणींचा ग्रंथ तयार करणे हे मी माझें खासगी काम समजत नसून, ते एक जबाबदारीचे, पवित्र व सार्वजनिक काम आहे असेच मी मानीत असल्यामुळे, हे इतिवृत्त संक्षेपाने वाचकांस निवेदन करणें हेहि मी आपले कर्तव्यच समजतों.

इंग्रजींतील आठवणींचें स्वरूप

या ग्रंथांत संस्कृत, मराठी, हिंदी व इंग्रजी या भाषांत आठवणी लिहिण्यांत आल्या आहेत. त्यांपैकी पहिल्या तीन भाषांतील मजकुराविषयी कांही न लिहितां, ग्रंथाच्या शेवटी घालण्यांत आलेल्या फक्त इंग्रजी मजकुरासंबंधाने एबडेंच म्हणतों की, त्यांपैकी कांही भाग फारसा आठवणीच्या स्वरूपाचा नसून तो निव्वळ गुणवर्णनपर (appreciation) असतां हि घेतला आहे, याची मला पूर्ण जाणीव आहे; पण त्याचे कारण मी सांगण्यापेक्षां लो. टिळक यांच्या इंग्रजींतील आठवणीच्या माझ्या पहिल्या खंडाच्या पुस्तकास प्रस्तावना लिहिणारे कै. दे. भ. तात्यासाहेब केळकर यांनी आपल्या मार्मिक प्रस्तावनेंत जे कारण दिलें आहे तेच येथेंहि लागू पडणारें असल्यामुळे ते येथें उद्धृत करतों. तात्यासाहेब लिहितात :-

“ The reminiscences contained in this book are mostly by those who came into contact with Lok. Tilak, but comparatively at a distance; and therefore they may look more like appreciations than reminiscences. But even these have their own value as coming from illustrious men and women, who were his contemporary judges and in a few cases also his co-workers. ”

या स्मृति-मंदिराचे धनी कोण ?

अशा रीतीने उभारण्यांत आलेले हे ‘ नरसिंह-स्मृति-मंदिर ’ आहे. ‘ लो. टिळक-स्मृति-मंदिर ’ तीन मजली (तीन खंड) असून हे ‘ केंळकर-स्मृति-मंदिर ’ एकमजली असले तरी ते आकाराने विस्तृत आहे. याचा अर्थ असा की, लोक-मान्यांच्या आठवणीच्या तीन खंडांची पृष्ठसंख्या १८७५ असून त्यांचे आठवणी-लेखक ७०० आहेत, तर प्रस्तुतच्या या एकाच ग्रंथाची पृष्ठसंख्या सुमारे ६७५ असून त्याचे आठवणी-लेखक सुमारे ३७५ आहेत अर्थात याचे श्रेय केवळ आठवणीदारांनाच आहे, मी फक्त निमित्तमात्र आहे: म्हणून म्हणतो – “ आतां ग्रंथाचे दूषण-भूषण । सर्वस्व त्यांचे त्यांसी ॥ ” तथापि, ग्रंथविषयक कामांत मी कांही केले असेन तर ते मी न सांगतां एका ग्रंथकाराच्या ग्वालील शब्दांतच व्यक्त केलेले बरे. तो म्हणतो – “ I have here made only a nosegay of culled flowers and have brought nothing of my own except the string that ties them. I am but a gatherer, and a disposer of other men's stuff. ” हाच विचार किबहुना माझी खरी मनो-भावना टिळक-आठवणींच्या तिसऱ्या खंडाच्या आत्मनिवेदनांत शेवटी मी व्यक्त केला आहे. म्हणून पुनरुक्तीचा थोडा दोष पत्करूनहि पुन्हां तेच शब्द येथे उद्धृत करतां. “ आठवणींच्या रूपाने हे वाङ्मयस्मारक ज्या अनेक स्त्री-पुरुषांच्या साहाय्याने मला उभारतां आले, त्या सर्व बंधुभागिनीस एकवार शेवटचे अभिवादन करून त्यांनी मजकडून हा सेवा करून घेतली याबद्दल प्रथम त्यांचे कृतज्ञतापूर्वक आभार मानतां. वस्तुतः या स्मृति-मंदिराचे धनी त्यांचे तेच आहेत. फार तर त्यांचे ‘ विश्वस्त ’ इतकेच कदाचित् माझे नाते असू शकेल ! येवढेंच नव्हे, तर या बाबतीतील माझ्या अतःकरणांतिल सदैव जागृत असणारी भावना मी माझ्या शब्दांनी व्यक्त न करतां, सत श्रीतुकाराम-महाराजांच्या शब्दाने सांगतो की, फाडिले भांडार । धन्याचा हा माल । मी तव हमाल । भारवाही ॥

केळकर-सूक्तिसंग्रह प्रसिद्ध होणार काय ?

आठवणींच्या ग्रंथासंबंधाने जे काय थोडक्यांत म्हणावयाचें होतें त्याचे येथ-

वर निरूपण झाले. आतां एका गोष्टीसंबंधानें खुलासा करितो. वस्तुतः प्रस्तुत ग्रंथ तयार करण्याच्या आधी 'टिळक-सूक्ति-संग्रह' या ग्रंथासारखा 'केळकर-सूक्ति-संग्रह' ग्रंथ तयार करण्याची माझी मनीषा होती. कारण एक तर त्यासंबंधी मी पूर्वीच थोडीबहुत तयारी करून ठेविली होती. दुसरे असें की, आठवणीच्या ग्रंथाचें काम परावलंबी, दीर्घसूत्री व सर्वस्वी परेच्छाधीन असल्यामुळें तें सावकाश व यथाकाल होणारें आहे. उलट, 'सूक्ति-संग्रह' ग्रंथाचें काम हें एकहाती, स्वावलंबी व सर्वस्वी स्वाधीनचें आहे. तथापि हा ग्रंथ झाला तरी, तो ताबडतोब प्रसिद्ध होणे कठीणच होते. कारण तात्यासाहेब यांनी आपल्या पन्नास वर्षांच्या राजकीय चळवळीच्या उद्योगाबरोबरच श्रीसरस्वतीदेवीची उपासना कांही थोडी-थोडकी केलेली नाही. किंबहुना मुख्यतः या देवतेच्या सेवेच्या द्वारेच त्यांनी आपले जीवितकार्य पूर्ण केले आहे. यामुळे त्यांच्या अगाध वाङ्मयोदधीचें अवगाहन करून त्यांतून ओजस्वी, दीप्तिमान, संग्राह्य व संस्मरणीय अशा सूक्तींची पाणीदार मौक्तिकें गोळा करण्याचें अवघड कार्य झटपट होणारें नाही, हें अगदीं उघड आहे. तथापि, इतस्ततः पडलेले आठवणीच्या पाण्याचे थेंब एकत्र करून त्यांच्या सुंदर सरोवराचा ग्रंथ निर्माण करण्यास लागणाऱ्या प्रदीर्घ काळापेक्षां 'सूक्ति-संग्रह' बनविण्याचे कार्य अल्प काळांत जनतेच्या सेवेस सादर करतां येईल असें मला वाटत होतें; परंतु हेहि खरे की, जसजसा काळ निघून जातो तसतसें लोकांना आठवणीचे विस्मरण होतें, व्यक्ति नाहीशा होतात व एकंदर परिस्थितीतहि बदल होतो. या अशा अनेक कारणांमुळें हे कार्य अधिकच बिकट होतें, हा लोकमान्यांच्या आठवणीचे ग्रंथ तयार करतांना आलेला पूर्वानुभव लक्षांत घेऊन, प्रस्तुतचा ग्रंथ प्रथम प्रसिद्ध करून नंतर मग 'केळकर-सूक्ति-संग्रह' हा ग्रंथ प्रसिद्ध करावा असे मी मनाशी निश्चित ठरविलें आणि त्या उद्योगास लागलो. त्याप्रमाणे दि. २१ नोव्हेंबर १९४७ च्या 'केसरी'त "केळकर-सूक्ति-संग्रह प्रसिद्ध होणार" या शीर्षकाखाली मी खालील मजकूर प्रसिद्ध केला आहे :- "आठवणींचा ग्रंथ प्रसिद्ध होतांच त्याच्या पाठोपाठ 'केळकर-सूक्ति-संग्रह' हा ग्रंथहि प्रसिद्ध होईल असे मी नम्रपणें जाहीर करतो. वास्तविक एक टप्पा सोडून पुढील लांबच्या टप्प्याविषयी आगाऊ बोलणे, त्याची परिस्फुटता करणे, माझ्या मनास व स्वभावास मानवणारें नाही. परंतु गेल्या 'केसरी'तील अग्रलेखांत एतद्विषयक आलेला मजकूर लक्षांत घेऊन माझ्या सुद्ददांच्या व मित्रमंडळींच्या सल्ल्यावरून नाइलाजास्तव ही नम्र घोषणा आजच करणें मला भाग पडलें आहे." या घोषणेप्रमाणें प्रस्तुत आठवणीचा ग्रंथ आतां हातावेगळा झाल्यानंतर त्या उद्योगास लागण्याला मी मोकळा होत आहे. परंतु वयोमान व मुख्यतः गेल्या चार-सहा महिन्यांत जडलेल्या कांही विशिष्ट व्याधीमुळें मासू लागलेली शक्तक्षीणता व त्यामुळें उत्पन्न होणारा स्वतःविषयीचा

अविश्वास यांमुळे माझ्या हातून हे कार्य कसें काय पार पडेल या मीतीनें मात्र मन अस्वस्थ आहे. प्रभुकृपें काय घडेल तें खरे ! असो.

ग्रंथाची प्रस्तावना म्हणजे पृथ्वीस आधारणारा शेष !

शेवटचे काम म्हणजे आभार-प्रदर्शनाचें. क्रमांकाने हे कलम शेवटचें मानण्यात येत असले तरी, वस्तुतः मनोव्यापारांत त्याचें आद्यस्थान आहे. प्रथम, हा प्रथ वाचकांच्या हाती देण्यास प्रामुख्येकरून जे कारणीभूत झाले त्या सर्व आठवणी-लेखकांचे मी पुन्हां एकवार मनापासून आभार मानतो. तसेच ज्या सहृदय स्वकीयांनी हस्ते-परहस्ते आठवणी मिळवून देण्याची मला मदत केली त्या अनेक परोपकारी सज्जनांचे उपकार मी विसरणे अशक्य आहे. अर्वाचीन काळच्या वाङ्मय-युगातील ग्रंथरचनेत ग्रंथाइतकाच किबद्दना अधिकच ग्रंथाच्या प्रस्तावनेस मान व महत्त्व देण्यात येत असतें; आणि त्यांत प्रस्तावना-लेखक जितकें थोर, विद्वान् व प्रसिद्ध, आणि त्याची प्रस्तावना जितकी मोठी, मार्मिक व विवेचक असेल तितकें त्या ग्रंथास स्वाभाविकच मोठेपण येत असतें. फार काय पण, छत्रीचा जसा दांडा, फुलाचा जसा देठ, शरीराचे जसे नाक, मदिराचा जसा कळस, सभेचा जसा अध्यक्ष, सैन्याचा जसा सेनानायक, वाद्यांच्या मिरवणुकींतील जसा चौघडा, इतकेंच नव्हे तर, नक्षत्रांत जसा चंद्र, तेच स्थान ग्रंथाच्या प्रस्तावनेचें होय असें अर्वाचीन काळीं सर्वत्र समजण्यांत येते. या दृष्टीने 'केसरी'चे माजी संपादक व गीतामजरीकार विद्वद्भर्य श्री. जनार्दन सखाराम ऊर्फ तात्यासाहेब करंदीकर यांनी परिश्रमपूर्वक लिहिलेल्या विद्वत्ताप्रचुर प्रस्तावनेबद्दल मी त्यांचा ऋणी आहे. लोकमान्यांच्या आठवणीच्या पहिल्या खंडास तात्यासाहेब केळकर यांनी प्रस्तावना लिहिली. त्या तात्यांच्या आठवणीच्या ग्रंथास या तात्यांनी प्रस्तावना लिहिण्याच्या आलेल्या योगाबद्दल मला फार आनंद होत आहे. तसेच या ग्रंथाच्या शेवटच्या सर्व मुद्रितांवरून त्यांची सराईत नजर फिरून ती सर्व मुद्रिते बारकाईने तपासण्याचें कार्य त्यांनी केलें अस्यामुळे माझे मन या बाबतीत निश्चित आहे. अशा रीतीनें तात्यासाहेब करंदीकर यांनी केलेल्या द्विविध व जबाबदारीच्या कार्याबद्दल त्यांचे आभार मानावेत तेवढे थोडेच आहेत.

केळकरांचें घर म्हणजे माहेरघर !

प्रस्तुतसारख्या ग्रंथाचें स्वरूपच असें आहे की, त्यास अनेकांचे हात लागल्या-खेरीज तो सिद्ध होऊंच नये. म्हणून विनंती केली असतां अनेकांनी अनेक रीतींनीं साह्य केलें हें तर खरेच; पण विनंती करण्यापूर्वीच आपणून स्वयस्फूर्त मदत करण्याची ज्यांनी उत्कट इच्छा दर्शविली, त्यांच्या निरपेक्षपणाबद्दल कसें उतराई व्हावे हेंच मला समजत नाही. कै.तात्यासाहेबांचे भक्त व माझे जुने स्नेही श्रीयुत रा.द.ऊर्फ पंतपराडकर हे या श्रेणीतील असून, त्यांनी केवळ तात्यासाहेबांच्या प्रेमाखातर या ग्रंथाचीं दुसरीं

मुद्रितें तपासण्याचे श्रम घेतले व आपल्या मुद्रणकलाभिज्ञतेचाहि लाभ दिला याबद्दल मी त्यांचे मनापासून आभार मानतो. कै. गुरुवर्य तात्यासाहेब केळकर यांचें घर म्हणजे माझें स्फूर्तिस्थान व माहेरघर असल्यामुळें आभारप्रदर्शनाच्या कलमांत त्यांच्या घरच्या मंडळीचा उल्लेख येथें झालेला पाहणे हे त्या सदाभिरुचीच्या व निरपेक्ष मंडळींना मुळींच आवडणार नाही; त्या मंडळीचे आभार मानणे म्हणजे मी माझे स्वतःचेच आभार मानण्यासारखें होणार आहे, अशी वस्तुस्थिति आहे. पण हे जाणूनहि, केवळ माझ्या समाधानाचा स्वार्थ साधण्याकरितां ह्या मंडळीपैकी व्यक्तिशः कोणाचाच उल्लेख न करतां, समष्टिरूपानेंच त्या सर्व मंडळीचे, त्यांनीं केलेल्या हरेक मदतीबद्दल, मी मनोभावे आभार प्रदर्शित करतां.

मदतनिसांचे आभार

वर म्हटल्याप्रमाणे या ग्रंथास ज्याच्या मदतीचे हात लागून हा ग्रंथ हातावगळा होण्याचे मला समाधान होत आहे, त्या मंडळीत 'केसरी'चे माजी संपादक रा. वासुदेव कृष्ण भावे, रा. दामोदर विश्वनाथ गोखले, केसरीचे उपसंपादक रा. जयत श्रीधर टिळक, इतिहाससंशोधक रा. शंकर नारायण जोशी, राष्ट्रीय कीर्तनकार रा. वासुदेव शिवराम कोल्हटकरबुवा, महाराष्ट्र प्रांतिक काँग्रेस कमिटीचे चिटणीस रा. गोपाळ आबाजी ऊर्फ तात्यासाहेब देशपांडे, विलायतेतील 'केसरी'चे प्रतिनिधि रा. दत्तात्रय विश्वनाथ ताम्हनकर, वैदिक-संशोधन-मंडळांतील कार्यकर्ते ग. दिगंबर वासुदेव नेनेशास्त्री, रा. कुंज-विहारी लक्ष्मण भोपटकर, केसरी-मराठा संस्थेचे व्यवस्थापक रा. आत्माराम रावजी भट, चिरंजीव प्रभाकर दत्तात्रय दामले, रा. यशवंत कृष्ण ठकार, रा. ग. र. वैशंपायन, रा. शं. दा. चितळे, मुंबईचे सप्लाय-ऑफिसर रा. श्रीपाद नरहर सप्रे, 'सह्याद्रि' मासिकाच्या जुळणी-विभागाचे प्रमुख रा. भास्कर महादेव कुलकर्णी व त्याचे सहकारी व मुद्रितें तपासणारे श्री. त्र्यं. रा. दामले, ग. भा. क्षीरसागर, द. वि. जोग, न. भा. काळे, हे प्रमुख असल्यामुळे त्यांचे मी मनापासून आभार मानतो. तसेच ग्रंथाच्या मलपृष्ठावरील तीनरंगी चित्र श्री. जनार्दन दत्तात्रय गोधळेकर यांनी अगदी लवकर तयार करून दिल्याबद्दल त्यांचेहि आभार मानणें उचित आहे.

विश्वस्त-त्रयींचें ऋण

खरोखर आभार मानण्यासारखें गोड काम दुसरें काणतेहि नसेल. कारण आभार मानणे म्हणजे आपली कृतज्ञता व्यक्त करणे होय; आणि कृतज्ञता व्यक्त करणे म्हणजे ऋणमुक्ततेचें कांहींसं समाधान मिळविण्यासारखे आहे. पण कृतज्ञतेची व्याख्या 'अधिक मदतीची अपेक्षा' अशी मर्मज्ञ लोक करतात. तेव्हां हे आभार म्हणजे व्याजी लावलेले भांडवलच होय असे कोणी म्हणेल ! परंतु तशी भावना मनांत न बाळगता निलोभीपणाने हे आभारप्रदर्शनाचें काम मी करीत

आहे. सर्वांत शेवटचे पण अत्यादरपूर्वक व कृतज्ञताबुद्धीने अंतःकरणापासून आभार मानावयाचे ते 'केसरी-मराठा' संस्थेचे विश्वस्त यांचे होत. रा. जनार्दन सखाराम करदीकर, रा. लक्ष्मण बळवंत भोपटकर व रा. गजानन विश्वनाथ केतकर या विश्वस्तत्रयीच्या झालेल्या साहाय्याबद्दल त्यांचे आभार मला शब्दांनी व्यक्त करतां येणें अशक्य आहे या त्रयमूर्तीने मिळून व शिवाय व्यक्तिशः, विशिष्ट प्रकारचें जे अमूल्य साहाय्य केले आहे, त्या योगाने त्यांनी मला कायमचे ऋणी करून ठेविलें आहे; इतकेच नव्हे तर, हा ग्रंथ सर्वतोपरी त्यांचाच आहे असें म्हणण्यांत काडीमात्रहि अतिशयोक्ति मी करीत नाही अशी माझी भावना आहे.

तात्यांचे आशीर्वाद

प्रस्तुत प्रथाची योजना गुरुवर्य तार्थस्वरूप तात्यासाहेब केळकर यांना अभिप्रेत कशी नव्हती हें आरंभी मी सांगितलेच आहे. अर्थात् त्यांना अभिप्रेत नसतांना, म्हणजे त्यांच्या कांहीसे मनाविरुद्ध, पण त्यांच्याविषयी वसत असलेल्या गाढ, थोर व अकृत्रिम प्रेमांमुळे आणि केवळ कृतज्ञताबुद्धीमुळेच हा ग्रंथ तयार करण्यांत आला आहे. पण तो तयार होत असतां झालेले खटाटोप वगैरे त्यांच्या अतींद्रिय ज्ञानास गोचर होऊन, शेवटी त्यांनी मजवरील विशिष्ट ममत्वबुद्धीमुळे आशीर्वादात्मकच उद्गार काढले असले पाहिजेत अशी माझी दृढ श्रद्धा आहे. हे त्यांचे आशीर्वाद खाली दिलेल्या 'श्रीसमर्थहृदयांतील' शब्दांतच सांगितलेले बरे :-

जें जें त्वां कांहीं केलें । तें तें सर्व आम्हां पावलें ।

तुजकडे त्यांतील कांहीं न उरलें । येणें तुज घडलें आत्मनिवेदन ॥

प्रस्तुत आत्मनिवेदनात्मक लेखाच्या आरंभी श्रीमद्भागवतांत उद्धवास उद्देशून भगवंतांनी काढलेले उद्गार अवतरित केले आहेत त्यांतीलहि बीज हेंच होय !

वाचक-वृंदास प्रार्थना

शेवटी, सद्गुरु श्रीसमर्थांच्या शब्दांत वाचकांची प्रार्थना करून हे लांबलेलें आत्मनिवेदन समाप्त करितों.

इतुकें बोलिलें स्वभावें । त्यांत मानेल तितुकें ध्यावें ॥

श्रोतीं उदास न व्हावें । बहु बोलिलें म्हणोनी ॥

चुकत वाकत आठवलें । इतुकें संकलित बोलिलें ॥

न्यूनपूर्ण क्षमा केलें । पाहिजे श्रोती ॥

केळकर प्रथम श्राद्ध-दिन :)
आश्विन वद्य ३०, शके १८७०)
केसरी कार्यालय, पुणे २.)

सर्वांचा नम्र सेवक,
सदाशिव विनायक बापट

जीवन-संदेश

अर्थात्

तात्यासाहेबांचा अखेरचा लेख



तीर्थरूप तात्यासाहेब केळकर यांच्या निर्याणानंतर, त्यांच्या कांहीं पुऱ्या व कांहीं अपुऱ्या हस्तलिखितांची जुळवाजुळव करीत असतां, 'पेलथडीचा मोक्ष' हा अप्रतिम लेख माझ्या हातीं आला. या लेखाच्या पहिल्या दहापांच ओळी वाचल्यावर एकदम असें वाटलें कीं, जणू कांहीं त्यांनीं आपला जीवन-संदेशच, आपणांमार्गे लोकांस पहावयास सांपडावा म्हणून आपल्या हातानें लिहून ठेवला आहे ! जीवन ही एक चमत्कारिक समस्या आहे; त्याचें उत्तर सर्वांनाच सांपडत नाही. १९४६ च्या ऑगस्टमध्ये आमच्या घरीं 'मोक्षाची कल्पना' या विषयावर त्यांची ध्वनि-मुद्रिका घेतली गेली. त्यांत त्यांनीं सांगितलें कीं 'मोक्षाची पेठ' म्हणून या जगाच्या पलीकडे कांहीं वस्तु आहे असें नाही. मोक्ष हा या जगांत, इतकेंच नव्हे तर, याच देहीं याच डोळां अनु-भवावयास सांपडतो. या पुस्तकांत आठवणी लिहिणारांच्या मनांत, मानवी आयुष्याच्या पैलथडीला गेलेले तात्यासाहेब आपला संदेश म्हणून एक-दोन शब्द तरी सांगतील काय, अशी भावना खात्रीनें येत असेल. त्यांचें कांहीं अंशीं तरी समाधान होईल अशा अपेक्षेनें, हा लेख इतरत्र कोठेंहि प्रसिद्धिला न देतां, मी याच पुस्तकाकरितां देत आहे.

— काशिनाथ नरसिंह केळकर

आजच्या निबंधाला मी 'ऐलथडीचा मोक्ष' असे शीर्षक दिले आहे. पण एक काना कमी करून 'ऐलथडीच मोक्ष' असे दिले असते तरी योग्य झाले असते. इतकेच नव्हे तर, मोक्ष हा ऐल व पैल अशा दोन थडींस असतो असे म्हणण्यापेक्षा तो पैलथडीला नसून ऐलथडीसच आहे, असे प्रतिपादन मला किंचित् आग्रहाने करावयाचे आहे. तथापि ऐल व पैल या थडी म्हणजे काय व कशाच्या, याचा थोडा विचार प्रथम करू. थडी म्हणजे कांठ व तीर. हे शब्द सामान्यतः नदीच्या दोन कांठांना, बाजूंना लावतात. मग या दोन कांठांच्या मध्ये काय आहे? तर नदीचा प्रवाह. लाक्षणिक अर्थाने हे शब्द घ्यावयाचे तर, ऐलथडीचा मोक्ष म्हणजे मृत्यूपूर्वी इहजन्मरूपी नदीच्या अलीकडे लाभणारा मोक्ष; व पैलथडीचा मोक्ष म्हणजे मृत्यूनंतर पलीकडे लाभणारा मोक्ष. मध्यंतरीच्या या जलसमूहाला किंवा प्रवाहाला 'मायानदी' किंवा 'भवसागर' असे रूढ शब्द आहेत. पावसाळ्यांतल्या नदीच्या पात्रा-पेक्षां उन्हाळ्यांतील पात्र लहान असते. परंतु हे नित्य कोरडे व प्रसंगविशेषी भरून राहणारे असे मिळूनच इहजन्मरूप नदीचे पात्र म्हणता येते. त्याचा प्रारंभ जन्मापासून होतो व शेवट मृत्युंत ठरतो. ही मायानदी किंवा हा भवसागर तरून जाणे या दोनही गोष्टी मोठ्या, सामान्य माणसाच्या लागी नाहीत, असे समजण्यांत येते. प्राकृत कवि म्हणतो, "उलट उलट माघारी सखया फिर गोते खाशी। हरिमायेचा खेळ कळेना टांगिल उफराटी। या मायानदीच पाणि गड्यार बिगीच वसरना" इत्यादि. संस्कृत वाङ्मयांत भवसंसार, संसृति, माया यांना समुद्राची उपमा दिली आहे.

ज्ञानेश्वरीच्या सातव्या अध्यायांत या माया नदीचे रूपक अनेक अंगांनी वर्णिले आहे; ते असे. ही माया नदी ब्रह्मरूप पर्वताच्या कड्यावरून संकल्परूप उडी घेऊन निघाली. प्रथम तिजमध्ये पंचमहाभूतांचा बुडबुडा आला. प्रवृत्ति व निवृत्ति या दोन कांठांवाहेर पडून ती वाहते. तिजवर त्रिगुणांचा पर्जन्य पडून मोहरूप पूर येतो. त्याने यमनियमांची गांवे वाहून जातात. तिला मत्सररूपी वळणे पडतात. तिच्यांत द्वेषादि भोवरे उठतात. कामविकारांचे मासे चमकतात. तिजवर सुखदुःखरूप

‘वोसाण’ तरंगत फिरतात. तिजमध्ये जीवरूप केसाचे पुंजके दिसतात. तिला अहंकाराची मोठी धार आहे. विषयरूप लाटा उठतात. जन्ममृत्युरूप खळगे पडतात. हिच्यांतून तरून जाण्याकरितां बुद्धिरूप हात टाकून कोणी पोहतात. कोणी वेदरूपी सांगाडीवर बसतात. कित्येकांनीं यज्ञरूप नांवा लोटल्या. “तया पाण्याचे निवाहिले पणें। अजुनी न धरिती वोभाणें। ऐसा मायापूर हा कवणें। तरि जल गा ॥ येथ एक नवलावो। जो जो कीजे तरणो पावो। तो तो अपावो। होय ते ऐक ॥ पाडस वायुर करांडी। जरी मेरू मंगी वोलांडी। तरी मायेची पैलथडी। देखती जीव ॥”

समष्टिदृष्ट्या, सासुदायिकरीत्या ही सर्व सृष्टि मिळून मायानदी होते. त्या-प्रमाणें व्यक्तिदृष्ट्या जन्मापासून मरणापर्यंतचें मनुष्यजीवन हा त्या माया-नदीचाच एक फांटा ठरतो. पण तोहि तरून जाणें हें, ती मोठी नदी तरून जाण्याइतकेंच कठीण ठरतें. व्यक्तिजीवनाची लौकिक यशस्विता ही परमार्थ-दृष्ट्या यशस्विता नव्हे. तिची खूण वेगळीच होय आणि ती खूण म्हणजे मोक्षप्राप्ति किंवा मोक्षपात्रता.

प्रस्तुत लेख मोक्षाविषयीं असला तरी त्याची भूमिका बुद्धिप्रामाण्य-वादीच आहे. कारण मोक्ष म्हणजे जीवाची अंतिम किंवा उत्तमांत उत्तम स्थिति व गति. मग ती जिवंतपणीं असो किंवा मरणोत्तर असो. बुद्धिप्रामाण्य-वादी म्हटला म्हणजे तो नास्तिक किंवा चार्वाकमतानुयायीच असला पाहिजे अशी सामान्य समजूत असते; पण ती खरी नाही. कारण त्यालाहि विश्वकर्ता ईश्वर म्हणून कोणी आहे हें मान्य करावेंच लागतें. त्याला देह-भोगाच्या व्यतिरिक्त इतर कांहीं ध्येय म्हणून असतेंच. चार्वाकाला कोणतींच नैतिक मूल्यें मान्य नव्हतीं. बुद्धिप्रामाण्यवादीयांमध्येहि मत-भेद असतो तो या ईश्वराचें स्वरूप आणि ईश्वर व मनुष्यजीव यांचे परस्पर संबंध काय आहेत यापुरताच असतो. तथापि या दोघांचे मार्ग दूरवर एकच कसे आहेत, आणि फुटतात तेथून पुढें कसे जातात, व हें पुढील अंतर किती थोडें असतें, हें या लेखांतील विवेचनावरून पुढें दिसून येईलच.

प्रथम मोक्ष या शब्दाचा अर्थ काय हें पाहूं. त्याची सर्वसंमत व्याख्या एकच अशी नाही. पण सामान्यतः यांत दोन कल्पनांचा अंतर्भाव होतो. (१) ईश्वरप्राप्ति व (२) जन्म-मरणाच्या बंधनापासून सुटका. स्वतः शंकराचार्यांनीं गीतेच्या १३ व्या अध्यायांतील ११ व्या श्लोकावरील भाष्यांत मोक्षाचा अर्थ दिला आहे तो असा - ‘अध्यात्मज्ञाननित्यत्वं न तत्त्वज्ञानार्थ-दर्शनं। एतज्ज्ञानमिति प्रोक्तं अज्ञानं यत् अतोऽन्यथा’ हा श्लोक. त्यावरचें भाष्य असें - “आत्मादिविषयं ज्ञानं। तस्मिन् नित्यभावः। अमानित्वादीनां

ज्ञानसाधनानां भावनापरिपाकनिमित्तं तत्त्वज्ञानं । तस्य अर्थः मोक्षः संसारस्य उपरमः । तस्य आलोचनं तत्त्वज्ञानार्थं दर्शनं । तत्त्वज्ञानफलालोचने हि तत्साधनानुष्ठाने प्रवृत्तिः ” लोकमान्य टिळकांनीं हा अर्थ गीतारहस्यांत खालील-प्रमाणे सांगितला आहे - “ ज्ञान म्हणजे क्षेत्र-क्षेत्रज्ञ किंवा प्रकृति व पुरुष यांच्या विवेकाचे ज्ञान. विभक्त दिसणान्यांमध्ये अविभक्तता एकत्व पाहणे. पण हे ज्ञान केवळ बुद्धीने जाणणे एवढाच अर्थ मोक्षशास्त्रांत विवक्षित नसतो. त्या ज्ञानाचा देहस्वभावावर साम्यबुद्धिरूप परिणाम घडला असला पाहिजे. एरवीं ते ज्ञान अपुरे किंवा कच्चे होय. म्हणून ज्ञान म्हणजे ‘ बुद्धीला अमुक अमुक कळणे ’ असे न सांगतां ‘ मान व दंभ सुटणे; अहिंसा, अनासक्ति, समबुद्धि इत्यादि वीस गुण मनुष्याच्या अंगांत दृष्टीस पडू लागले म्हणजे त्याला म्हणावे ’ असे वरील श्लोकाने गीतेत सांगितले आहे ”. हे वीस गुण कोणते हे कळणे इष्ट आहे. ते असे :- (१) अमानित्व (२) अदंभित्व (३) अहिंसा (४) शांति (५) आर्जव (६) आचार्योपासना (गुरुभक्ति) (७) शौच (८) स्थैर्य (९) आत्मविनिग्रह (१०) वैराग्य (११) अहंकाराचा अभाव (१२) जन्ममृत्युजराव्याधि हे दोष आहेत अशी जाणीव (१३) अनासक्ति (१४) संसारांत लंपट होऊन न राहणे (१५) इष्ट व अनिष्ट फलप्राप्तीविषयीं समबुद्धि (१६) ईश्वराविषयीं अनन्यभक्ति (१७) एकांतवासाची आवड व (१८) जनांच्या गर्दीत मिसळून राहण्याची नावड (१९) अध्यात्मज्ञानाच्या नित्यत्वावर विश्वास (२०) तत्त्वज्ञानाचे परिशीलन.

या सर्वांवरून हे दिसून येईल कीं, मोक्ष म्हणजे (१) (बुद्धीने) विशिष्ट अध्यात्मज्ञानसंपन्न आणि (अंतःकरणाने) विशिष्ट मानव (नैतिक) गुणसंपन्न अशी स्थिति होय. म्हणूनच ‘ मोक्षस्य न हि वासोऽस्ति न ग्रामांतरमेव वा ’ - ‘ मोक्ष नांवाचे वसतिस्थान म्हणून कोठे (बांधलेले) नसते; किंवा मोक्षाला जाणे म्हणजे आपण उठून परगावीं जातो तसें ग्रामांतर करणे नव्हे ’ हे वचन सार्थक होय. याचा अर्थ मोक्ष हा मनुष्याला (याच जन्मी) अनुभवसाध्य असतो.

बुद्धिप्रामाण्यवादी झाला तरी मोक्षाच्या वरील व्याख्येला तो काय म्हणून नावे ठेविले ? कारण विश्व हे विविध विचित्र अनेक असले तरी अंतिमस्वरूपी ते एकात्मच होय, अशी कल्पना (Unity of the Universe) समन्वयपद्धतीने (Synthesis) त्याला करता येते व तो करतोहि. त्याच्या या एकात्मतेच्या कल्पनेत सूक्ष्म भेदछटा राहात असली तर, आपल्या वैदिक द्वैत-वेदांत्यांच्या तत्त्वज्ञानांत जी सूक्ष्म भेदबुद्धीची छटा असते, तिच्याहून ही अधिक नाही खास; आणि ज्ञानसंपन्नतेच्या यथार्थपणाला अवश्य अशा ज्या

वीस गोष्टी वर सांगितल्या आहेत त्यांत तर बुद्धिप्रामाण्यवादी हा जी नीति म्हणून समजतो तिचा बहुतेक सर्वसंग्रहच आहे.

वैदिक तत्त्वज्ञानाप्रमाणे जीवाला मोक्षप्राप्ति होण्याला ज्या शिडीवरून चढावे लागते त्याच्या पायऱ्या - पायंडे खालीलप्रमाणे आहेत - (१) जीव धारण व रक्षण करणे याला अजाणते कर्म म्हणतात येईल. (२) जाणते कर्म म्हणजे संसारप्रयोगी कर्म. ते वर्णाश्रमधर्माच्या नियमाप्रमाणे म्हणजे 'विहित' या शब्दाने वर्णन करण्यासारखे असावे. हे नित्यकर्म, कर्मयोगातील कर्म. (३) हे कर्म करतांना कर्त्याने त्याच्या फलाची इच्छा ठेवू नये. निदान त्या-विषयी आसक्ति तरी नसावी. (४) आपण करतो ते सर्व कर्म ईश्वराप्रीत्यर्थ व ईश्वरार्पण असे समजावे. (५) असे केल्याने चित्तशुद्धीला प्रारंभ होतो. (६) मग या चित्तशुद्धीला विशेष साहाय्य म्हणून, ज्याच्या त्याच्या आवडीप्रमाणे, हठयोग किंवा ईश्वरभक्ति, भजन (पूजाअर्चा, नामस्मरण इत्यादि) यांचा अभ्यास करावा. (७) याने समत्वबुद्धि म्हणतात ती प्राप्त होते. (८) आणि समत्वबुद्धि प्राप्त झाल्याने सम्यक् ज्ञान होते. (९) या ज्ञानसंपन्नतेची स्थिति हाच मोक्षहीच जीवन्मुक्ति; परंतु (१०) मरणोत्तर विदेहमुक्तिहि आत्म्याला लाभते. तिचेचार प्रकार मानण्यांत येतात, ते असे - (१) सलोकता (२) समीपता (३) सरूपता (४) सायुज्यता. यांपैकी द्वैतमतवादी पहिल्या तीन प्रकारच्या मोक्षावर संतुष्ट असतात; पण अद्वैतवादी केवळ सायुज्यतेचाच मोक्ष मानतात.

अशा रीतीने ही दहा पायंड्यांची शिडी तयार होते; परंतु एका जुन्या वैदिक तत्त्वज्ञानशास्त्राप्रमाणे (मीमांसा) या शिडीवर चढतांना प्रथम जवळच एक आडवाट फुटते, आणि तिजवरून बाजूला जाणारा जीवात्मा स्वर्गलोक, पितरलोक म्हणून जी वसतिस्थाने आहेत तेथे जाऊन राहतो. या स्वर्गलोकांत जाण्याची इच्छा असेल तर त्याला यज्ञ हे साधन सांगितले आहे; आणि पितरलोकांत जाण्याची इच्छा असेल त्याला श्राद्धादि कर्मे हे साधन सांगितले आहे; परंतु हीं दोन्हीहि कर्मे बोलूनचालून काम्यकर्मच होत. म्हणजे विशिष्ट फलप्राप्तीची इच्छा मनांत ठेवूनच केलेलीं कर्मे होत. अर्थात् वेदान्त (द्वैत असो, अद्वैत असो) शास्त्रांत सांगितलेला मार्ग हा नाही; आणि मीमांसा-शास्त्र निरीश्वर मानण्याचे कारण हेच की, त्या शास्त्राने विहित म्हणून सांगितलेल्या शास्त्राची फलश्रुति स्वर्गप्राप्तीतच समाप्त होते. प्रत्यक्ष ईश्वरप्राप्तीपर्यंत जातच नाही.

यावरून हे दिसून येईल की, स्वतःला बुद्धिप्रामाण्यवादी म्हणवून घेणारे लोक वैदिक मीमांसकांपेक्षा वेदांती मोक्षवाद्यांनाच अधिक जवळचे आहेत. कारण मोक्षप्राप्तीच्या शिडीतला क्रम व कार्यक्रम या दोघांनाहि

सारखाच मान्य आहे. कसें तें पहा. त्यांना जीवधारण हें कर्तव्य वाटतें. ते कर्मयोगवादी आहेतच, मात्र ते सर्वस्वीं सनातन पद्धतीचा वर्णाश्रमधर्म मानित नाहींत. पण आतां तो धर्म हिंदुसमाजांत कितीसा उरला आहे ? जन्मसिद्ध वर्ण म्हणजे जाति असें मानण्यापुरताच तो उरला आहे, किंवा त्याचें तसें विकृत रूपांतर झालें आहे. गुणाप्रमाणें वर्णकर्म आणि आश्रमधर्माचें तत्त्व बुद्धिप्रामाण्यवादीहि तें चांगलें ध्येय म्हणून मान्यच करतात. बुद्धिप्रामाण्यवाद्यांना निष्कामता अनासक्ती-पुरती तरी मान्य असतेच. मात्र ते प्रयत्नवादी, प्रगतिवादी, उत्कर्षवादी, उत्क्रांतिवादी असल्यामुळे, उद्योग केल्यासारखें कर्माचें कांहीं फल मिळावें असें ते मानतात. स्वार्थत्यागानें होणारी बुद्धीची शुद्धता त्यांना इष्ट व मान्य आहे; आणि प्रत्यक्ष मोक्ष म्हणजे काय याची त्यांची कल्पना अवैतवाद्यांशीं मिळती नसली तरी, जीवन्मुक्ताला लागणारे गुण हे नीतिगुण म्हणून त्यांना मान्य असतात. फरक पडत असला तर मरणोत्तर जीवाची - आत्म्याची काय स्थिति होते या विषयापुरता पडतो. त्याला आत्म्याचा पुनर्जन्म मान्य असो नसो. परंतु जीव हा आत्मरूप असला व त्याला ईश्वराशीं तादात्म्य मिळवितां येते हा सिद्धान्त खरा असला, तरी त्याशीं बुद्धिप्रामाण्यवाद्याला कांहीं कर्तव्य नाहीं. मुख्य मुद्दा हा आहे कीं, (१) जीवस्थितींत 'लोक्ष' मिळविण्याचा वेदान्ती मार्ग आणि बुद्धिप्रामाण्यावर आधारलेला नीतिनिष्ठ मनुष्यजावनमार्ग यांत अभेदच आहे, एकरूपताच आहे. पण मला प्रस्तुत विशेषेकरून सांगावयाचें तें हें कीं, (२) ईश्वराव्यतिरिक्त वेगळे असे स्वर्गलोक व पितरलोक वेदान्ती तत्त्वज्ञानानें निर्धूळ किंवा अमान्य केले नसले तरी, त्यांची त्यानें जी निंदा व जो निषेध केला आहे त्यांत बुद्धिप्रामाण्यवादी सहमतच आहे. मात्र तो एक पायरी आणखी पुढें जातो व असेंहि मानतो कीं, स्वर्गलोक व पितरलोक इत्यादि लोक मुळी अस्तित्वांतच नाहींत; केवळ मानीव आहेत. मनुष्यापुरतें जें काय आहे तें एक ईश्वर आणि ईश्वरनिर्मित सृष्टि व त्यांतील मनुष्याचें स्थान.

पण शेवटचा मुद्दा म्हणजे मूलभूत भेद सोडून देऊन स्वर्गलोकादिकांच्या निंदानिषेधांत उभयतांचें जें ऐकमत्य आहे तें कसें हें पाहूं. बुद्धिप्रामाण्यवादी असें मानतो कीं, स्वर्ग-नरक, पितरलोक, भूतपिशाचलोक, यक्ष-गंधर्वलोक हे खरे नाहींत. आतां उत्क्रांतितत्त्वाप्रमाणेहि कुमिकीटकापाखून पुढें परिणति होऊन मनुष्य झाला त्याप्रमाणेंच, मनुष्याहून श्रेष्ठ म्हणजे अधिक परिणत, अधिक अध्यात्मगुणसंपन्न अशा अतिमानुष प्राण्यांच्या जीवांचाहि वर्ग असावा; तो कां नसेल असा तर्क चालविल्यास तो चालण्यासारखा आहे.

आणि सुशिक्षित आधुनिक अशा वर्गांमध्येहि (उदा. थिऑसफिस्ट) अशा अतिमानुष श्रेष्ठ वर्गाचें अस्तित्व मान्य करून त्यांशीं संबंध जोडणारे, त्यांचा अनुभव येतो, आम्ही घेतों, असे मानणारे, म्हणणारे लोक असतात. त्यांना आम्ही नांवें ठेवूं इच्छित नाहीं. हीं ज्याच्या त्याच्या अनुभवाची गोष्ट आहे. तथापि भीमांसक व पुराणपद्धतीचे अनुयायी जो स्वर्गलोक मानतात तसा हे थिऑसफिस्ट मानीत नाहीत, ही मुद्याची गोष्ट आहे.

मनुष्यबुद्धि चिकित्सक असली तरी, जन्मापूर्वी आपण कोण, काय, कोठें, कसें होतों यापेक्षां, मृत्यूनंतर आपण कोठें जाणार, काय होणार, कसें राहणार, किंवा सर्वथा नष्ट होणार, या चिकित्सेकडेच त्यांचें मन अधिक झुकतें. ' इहजन्म हा आपल्या जीवाच्या प्रवासामधला एक मधला मुक्काम असावा, ही गोष्ट त्याला स्थूलपणें पटते; पण प्रवासामध्ये आपली दृष्टि चालून आलेल्या मार्गाच्या मार्गावर असत नाहीं; पण पुढच्या म्हणजे चालून जाण्याच्या मार्गावर असते. जन्मापूर्वी असूं नसूं किंवा कसेंहि असूं. पण या जन्मीच्या सुख-दुःखादि भोगांच्या अनुभवासुद्धें मरणोत्तर काय गति होणार या विचाराचा ध्यास त्याला लागतो. आतां ही गोष्ट सर्वच माणसांना लागूं आहे असें नाहीं; कारण कांहीं लोक याच जन्मीच्या संसारांत इतके गढून गेलेले असतात की, इतर दूरच्या अदृश्य गोष्टींच्या विचारांत गेलेला वेळ हा त्यांना अपव्यय वाटतो. पण इतर कांहीं लोक तसे नसतात. कदाचित् त्यांना हा जन्म इतका दुःखाच गेलेला असतो. पुढच्या जन्मीं कांहीं सुख लागून या दुःखाचा वचपा निघावा, भरपाई मिळावी, अशी आर्तता त्यांना उत्पन्न होते किंवा इतर कांहींना सुखच इतकें लाभलेलें असतें कीं, तसेंच सुख पुढील जन्मींहि मिळावें, या सुखी जीवनाची परंपरा वाढावी, याकरितां त्यांना पुढील जन्मीची आस्था वाटते. पण इतरांहि आणखी दोन वर्ग आहेत. एक संसाराविषयी उदासीन व विरागी (सुखी किंवा दुःखी नव्हे) आणि दुसरे म्हणजे या जन्मीच्या जीवनांत आनंदानें रमणारे उन्माही; तथापि निवान्त वेळीं जिज्ञासा चालवून तात्त्विक विचार करणारे. या चार वर्गांपैकी पहिल्या दोहोंना स्वर्ग-पितरादि 'लोकांची' कल्पना मुचली व पटली. पण तिसऱ्या व चवथ्या वर्गांच्या लोकांना सृष्टि, आत्मा व ईश्वर म्हणजे काय, त्यांचा परस्पर संबंध कांहीं आहे कीं नाहीं, याच्या ज्ञानाचें महत्त्व वाटून त्यांनींच मननपूर्वक शोध केला व कल्पना चालविल्या व उपपत्ति बसवल्या. या लोकांचें लक्ष प्रथम भोंवतालच्या सृष्टीकडे गेलें आणि तिजमधील ईश्वरशक्ति हुडकून काढतांना, त्यांनीं भिन्नभिन्न देवता, उपदेवता यांची निमिति मनानें केली. त्यानंतर ही उपपत्ति खोटी वाटून असमाधानानें त्यांनीं स्वतः अंतर्मुख होऊन

योगशास्त्र, मानसशास्त्र यांवर सर्व तत्त्वज्ञान आणून ठेवलें. पण त्यानंतर फिरून डोले उघडून बहिर्मुख होऊन त्यांनीं सर्व सृष्टीची एकवाक्यता करून सर्वांतयांमीं ईश्वर भरला आहे, तथापि व्यक्ति-(मनुष्य) जीवालाहि स्वतंत्र म्हणून कांहीं कर्म कर्तव्य आहे असें त्यांना पटलें. मात्र हें कर्तव्य करूनहि शिवाय जीवाचा व ईश्वराचा संबंध अखंड आहे व त्या संबंधाच्या सुत्राला चातीवर फिरणाऱ्या सुताप्रमाणें पीळ पडून दृढता येऊन तें त्या चातीवर अखेर गुंडाळले जाऊन पुनः एकरूप व्हावें, हीच तत्त्वज्ञानाची खरी उपपत्ति असें त्यांना वाटून म्हणजे हाच मोक्ष ठरून, ज्ञान, योग, भक्ति, प्रार्थना, नैष्ठिक आचरण, नीति, समताबुद्धि इत्यादि माधनें म्हणून त्यांनीं ठरविलीं.

आत्म्याचें मत्त स्वरूप अद्यापि ठरलेलें नाहीं. आत्म्याला आकार, रूप, रंग असले काय ? थिऑमफिस्ट तत्त्वज्ञानाप्रमाणे आत्म्याचा फोटो (छायाचित्र) निघूं शकतें. उपनिषत्काळीं आत्मा हा काळजाच्या भागांत असे असें मानीत. हठयोगी व तांत्रिक यांच्या मते आत्मा हा मेंदूच्या संनिध असतो. आत्मा मोहरीएवढा आहे असें कांणी मानतात. अंगुष्ठमात्र असतो असें कित्येक मानतात. काळजांतला आत्मा मनोमय पुरुष, तर मेंदूतलें ब्रह्म हा मनस्पति व आत्म्याहून वरिष्ठ असेंहि मत आहे. आत्म्याला शरीर नसलें तरी त्याला स्थानिक व्यापकता आहे असें मानीत. आत्मा सर्व शरीर व्यापून राहतो असेंहि एक मत आहे. अर्थात् अशी सर्वव्यापकतेची शक्ति असणाऱ्या आत्म्याला हवें तितकें लहान व हवें तितकें मोठें होतां येणें शक्य होईलच. तें कसेंहि असो, आत्मा हा मरणोत्तर शिल्लक राहतो असें वाटणें स्वाभाविक आहे. मग त्यामागून परिभ्रमण-संक्रमण यांची कल्पना आली. पण तो वृक्षजल इत्यादिकांत राहण्यापेक्षां फिरून मनुष्यदेह घेऊनच अवतरित होणें हे अधिक पटण्या-आवडण्यासारखें आहे. मग हा नवावतार चांगला कीं वाईट होईल ? याचें उत्तर ओघानेंच आलें कीं, पूर्वजन्मांत त्याचें आचरण असेल व त्याच्या उर्वरित वासना चांगल्या किंवा वाईट असतील त्याप्रमाणें हा नवा अवतार होईल.

मनुष्याला आपण कां, कसें जन्मलों या चिकित्सेपेक्षां मरणोत्तर आपलें काय होणार ही चिकित्सा अधिक वेधून राहतें यांत शंका नाहीं. मागें काय गेलें यापेक्षां पुढें काय येणार याकडे त्याचें लक्ष अधिक असतें. आगगाडीच्या उघड्या खिडकीशीं बसणारा प्रवासी मागच्या वाटेकडे तोंड करून बसत नाहीं. तो पुढच्या वाटेकडे तोंड करून बसतो. जें पूर्वजन्मीं किंवा या जन्मीं होऊन गेलें तें संपलें किंवा पदरांत पडलें. त्याचा विचार

करून काय उययाय ? पण जें पुढें येणार आहे त्याची वार्ता जितकी आगाऊ कळेल तितकी हवी असें त्याला वाटतें; आणि कल्पना करावयाची तरी देखील तो पुढच्याविषयींच करील. या न्यायानें मरणोत्तर आपलें काय होणार याचा विचार मनुष्य जिवंतपणीं करतो तेव्हां मरणोत्तरहि आपण हे आपणच राहूं व राहावें असें त्याला वाटतें; इतकेंच नव्हे तर आज ज्यावर आपली सत्ता, स्वामित्व वा अधिकार चालतो, त्यावर पुढच्या जन्मींहि तो तसाच चालावा अशी आकांक्षा त्याला राहते. मनुष्य मृत्युपत्र करतो, तेव्हां त्याची हीच अपेक्षा असते; आणि अशा मृत्युपत्रांत तो आपल्या मिळकतीचा वारसा पुढील पिढ्यांकडे एकामागून एक कसा जावा व तिची व्यवस्थाहि त्यांनीं कशी करावी, याविषयीं तो बंधनेंहि आपल्याकडून घालतो. हिंदुधर्मव्यवहारशास्त्राप्रमाणें असे निबंभ फक्त स्वाजित मिळकतीवरच घालतां येतात. इंग्रजी विशिष्ट कायद्याप्रमाणें वडिलार्जित मिळकतीवरहि हा अधिकार चालतो. त्या सनिबंभ वारसा-हक्काला 'इस्टेट इनटेल' असें म्हणतात. मात्र या हक्काला मर्यादा पडावी, किंबहुना एकाकडून दुसऱ्याला मिळणाऱ्या मिळकतीवर फाजील निबंभ असल्यास तिच्या उपयोगाचें स्वारस्य जातें म्हणून इंग्रजी कायद्यांत 'परपेच्युइटी' म्हणजे 'निरंत बंधन' कायदा चालू देत नाहीं. तसेंच हिंदुस्थानांतील 'ट्रान्सफर ऑफ प्रॉपर्टी' च्या कायद्यांतहि अशीं कांहीं बंधनें घातलेलीं आहेत. असो.

मरणोत्तर जन्म मिळावयाचा तर तो सुखाचा मिळावा, दुःखाचा नसावा अशी इच्छा असणें स्वाभाविक आहे. वैदिक धर्माच्या तत्त्वज्ञानाप्रमाणें मरणोत्तर जीवाच्या तीन गति संभवतात. स्वर्ग, नरक, मोक्ष या कल्पना कोणीं काढल्या, कोणाला सुचल्या, कोणीं कशा बसविल्या असा विचार केला तर वाटतें कीं, (१) या जन्मांतील जीवित-वर नाराज झालेल्या लोकांनीं मोक्षाची कल्पना काढली. (२) जीवनावर खूष, संतुष्ट असून या जन्मांतील सुखोपभोग मरणोत्तरहि मिळावे असें ज्यांना वाटलें त्यांनीं स्वर्गाची कल्पना बसविली, आणि (३) या जन्मांत मनुष्यांकडून सत्कर्म करवावें, त्यांना सन्मार्गावर ठेवावें अशी इच्छा असणाऱ्या परोपकारी नीतिवेत्त्यांनीं मनुष्याला भीति दाखविण्याकरितां नरकाची कल्पना बसविली. मनुष्य-जन्मावर संतुष्ट असलेले व असंतुष्ट असलेले असे मुख्य दोन विभाग सहजच होतात. असंतुष्टांमध्ये (१) ज्यांच्या वांढ्याला दुःखच आलें, आणि (२) ज्यांना दुःख भोगावें लागत नाहीं, परंतु तात्त्विक दृष्ट्या ज्यांना जन्माचें व्यर्थत्व वाटलें, असे फिरून दोन विभाग होतात. या जन्मांत दुःखच ज्यांच्या गांठीं पडलें तो म्हणणार, असला जन्म फिरून घेऊन

फिरून दुःखाचाच संभव किंवा धोका पत्करावयाचा त्यापेक्षा, जन्मच न वेतां आला तर काय वाईट ? पण तात्त्विक दृष्ट्या विचार करणारा म्हणणाऱ्या दुःख मिळो वा सुख मिळो, एकंदरीने ती उठाटेवच, म्हणजे असंतोषालाच कारण. ती उठाटेव हवी कशाला ? त्याऐवजी ज्या ईश्वर-तत्त्वांतून मी निघालों व जन्म पावलों त्या तत्त्वांत परत जाऊन मिसळतां आलों तर ते किती चांगलें ! आणि असें होण्याचा उपाय त्यांनीं विचारान्तीं शोधून काढला तो हा कीं, ईश्वर व जीव हे दोन्ही एकच होत आणि हें ज्ञान झालें व मनांत बिंबलें तर यापुढचा जन्म मिळणार नाहीच व या जन्माची उठाटेवहि फारशी त्रासदायक होणार नाही. देशांतराला गेलेला, नोकरीवर गेलेला मनुष्य हा नेहमीं मनांत आपल्या घरची आठवण ठेवून, उदासवृत्तीनें पण कर्मकुशल पद्धतीनें, नोकरीचे दिवस काढून, तीं संपतांच पुढें कायमची स्वस्थता भोगण्याकरितां परत घरीं घेऊन राहतो. त्याप्रमाणें जीवाला उत्कंठा लागणें स्वाभाविक आहे व ईश्वरी तत्त्वांत लीन होणें संभवनीय आहे, असें ज्यांना वाटलें त्यांनीं ही मोक्षाची कल्पना निश्चित बसविली असावी.

सामान्य मनुष्याच्या मोक्षाच्या कल्पना निश्चित नसतात. परंतु वर दर्शविल्याप्रमाणें ज्यांनीं उपपत्ति बसविली व ज्यांना ती इष्टता पटली त्यांनीं मात्र हेंहि सांगितलें कीं, मोक्ष हा सत्यज्ञानानें मिळणारा असून, तें ज्ञान या जन्मांत करून घ्यावयाचें म्हणजे तो मोक्षहि याच जन्मांत मिळवावयाचा. त्यांचें म्हणणें ' मोक्षस्य न हि वासोऽस्ति न ग्रामांतरमेव वा ' या वचनांत चांगलें व्यक्त होतें. त्यांना या जन्मापलीकडे कांहीं दिसत नाही. तें इतकें कीं, मरणोत्तर आत्म्याचें परिभ्रमण, पुनर्देहधारण इत्यादि गोष्टी जवळ-जवळ नाकबूल करणारे म्हणून त्यांना कदाचित् स्वतःला नास्तिक म्हणवून घेण्यासहि तयार झालें पाहिजे. आणि एक ईश्वर व एक जीव या दोहोंचाच नित्य निकट संबंध असून त्यांच्यामध्ये दुसरा कोणी येऊं शकत नाही अशी त्यांची शुद्ध व तात्त्विक भूमिका असते. ज्ञानाप्रमाणें भक्ति हें ईश्वर-प्राप्तीचें साधन असें ज्या द्वैतवादी तत्त्वज्ञान्यांनीं ठरविलें त्यांनीं देखील पुनर्जन्माची इच्छा किंवा अपेक्षा केली नाही. ज्ञानवादी व भक्तिवादी यांत असला तर फरक इतकाच कीं, ज्ञानवाद्याच्या मताप्रमाणें मोक्ष-प्राप्तीला मरणाचीहि वाट पाहाण्याचें कारण नाही; आणि भक्तिवादी म्हणणार कीं, ईश्वरप्राप्ति व्हावयाची ती मरणोत्तरच होईल. ती होण्याकरितां आपण जन्मभर भक्ति करीत राहवें. मोक्षाच्या कल्पनेंत पुनर्जन्माचा अभाव गृहीत धरलेला असतो. तसेंच ज्ञानवादी व भक्तिवादी मुमुक्षु या दोघांची दृष्टि पुढें असल्या-मुळें, मागील जन्माचा विचार किंवा चिकित्सा ते फारशी करीत बसत नाहीत.

मोक्षनामक जी गति तिचें हें विवेचन झालें. पण स्वर्ग व नरक.यांच्या कल्पनांचें विवेचन उरलें व तें असे. नरकाची कल्पना जीवाला शिक्षेचें भय घालण्याकरितां काढलेली असावी हें वर सांगितलें आहे. परोपकारी नीति-वेत्ता हें जाणतो कीं, मनुष्याला सन्मार्गावर ठेवण्याला एखाद्या पारितोषिकाची लालूच दाखविण्यापेक्षांहि शिक्षेचें भय दाखविलें असतां तें अधिक परिणामकारक ठरतें. राजकीय समाजांत देखील आपण हेंच पाहतों. कारण समाजधारण व्हावयाचें तर त्यांतील घटक-व्यक्तिमात्राला अन्याय, अपाय न घडेल, त्याजवर अतिक्रमण न होईल, त्याला स्वतंत्र व शांततेनें राहून आत्मसाधन करतां येईल, विचारस्वातंत्र्य, आचार-स्वातंत्र्य भोगावयास मिळेल, तरच ती धारणा होईल. म्हणून अपराध करणारापासून त्याचा बचाव केला पाहिजे. याकरितां पिनल कोडासारखे कायदे करून त्यांत राजसत्तेच्या दृष्टीनें, अपराध, गुन्हे कोणते आणि ते केले असतां अपराध्याला काय शिक्षा कराव्या हें सांगितलें असतें. पण याच्या उलट असा एखादा कायदा नसतो कीं, ज्यांत मनुष्य सदाचाराचीं कृत्यें करित राहिल्यास त्याला अमुक एक वक्षीस-पारितोषिक द्यावें. तात्पर्य, अनुग्रहाचा कायदा नाही, पण निग्रहाचा मात्र आहे. धर्माच्या दृष्टीनेंहि हीच विचारसरणी ओघानें येते. म्हणून परोपकारी नीतिवेत्ते मनुष्याला सांगतात कीं, तूं दुराचार केलास तर तुला पुढील जन्मीं नरकवास म्हणजे दुःख व यातना भोगाव्या लागतील. पण राज्यशास्त्र व धर्मशास्त्र यांत एक फरक पडतो तो हा कीं, राज्यशास्त्रांतील विधि फक्त पिनल कोड करून शिक्षा सांगतात. ज्यांना वर सांगितलेली मोक्षाची कल्पना सुचत नाही, पटत नाही, किंवा आपल्या कार्याला पुरी पडेलशी घाटत नाहीं असे धर्मशास्त्रप्रणेते नरकवासाचें पिनल कोड व प्रोसीजर सांगतात. त्याबरोबर दुसरे पक्षी स्वर्गाचें आमिष दाखवून त्याला लोभवूनहि सत्कृत्यें करण्याला सांगतात. मात्र या दोनहि गोष्टी करणारांत निःस्वार्थी, परोपकारी नीतिवेत्त्यांबरोबरच स्वार्थसाधु, लोभी धर्माधिकारीहि असूं शकतात. असें म्हणण्याचें कारण हें कीं, नरक व दुर्गति यांच्या वाङ्मयापेक्षां स्वर्ग व स्वर्गांतील सुखसंपन्नता याविषयींचेंच वाङ्मय अधिक भरतें. धर्मग्रंथांतील दानाध्याय पाहिला म्हणजे याची खात्री पटेल. वर्षांतील असा एकहि दिवस नाही कीं ज्या दिवशीं कांहीतरी दानविधि विहित म्हणून सांगितलेला नाही; आणि या प्रत्येक दानाला कांहीं ऐहिक व कांहीं पारलौकिक सुखलाभ सांगितलेले असतात. ग्राम्य शब्दांनीं बोलावयाचें तर “ देवा, मला हें दे म्हणजे मी तुला हें देईन ” असा मजकूर दानखंडांतील वाङ्मयांत असतो. या अनुयोगी-प्रतियोगी भाषेनें येथून तेथून सर्व लिहिलेले

असतें; आणि दानाला सत्यात्र कोण तर ब्राह्मण ! असें ठरून गेल्यामुळे या दानखंड-वाङ्मयाची जबाबदारी किंवा दोष हा कोणी सर्वस्वी ब्राह्मणांवर लादला तर त्यांत काय चूक ? नुसती नरकवासाची शिक्षा सांगणाराला हा स्वार्थाचा दोष तरी लागू शकत नाही.

मोक्षाची कल्पना कशी निघाली हें पाहण्याला प्रथम या जीवन-संसाराची चिकित्सा करणें प्राप्त आहे. कारण मोक्ष म्हणजे या संसारापासून सुटका. जन्ममरणाच्या उपाधींचें निर्मूलन अशी व्याख्या व समजूत दृढमूल राहिलेली आहे. जीवन हें वाईट वाटल्याशिवाय जन्माचा फेरा नको कोण म्हणेल ? जीवनाचें वर्णन अनेक लोकांनीं अनेक प्रकारांनीं केलेलें आहे. हें वर्णन करणारा मनुष्य बहुधा आपल्या अनुभवावरून तें करतो आणि हे अगदीं स्वाभाविक आहे. परंतु असेहि कांहीं लोक असतात कीं, त्यांना स्वतःला जीवनाचा अनुभव कसाहि आला असला तरी ते जीवनाकडे आत्मनिरपेक्ष व स्वतंत्र दृष्टीनें पाहू शकतात. खेळ खेळण्यापेक्षां खेळ पाहणाराला खेळ अधिक चांगला दिसतो अशी म्हणच आहे. म्हणून दोहो प्रकारच्या लोकांनीं जीवनाचें वर्णन कसें केलेलें आढळतें तें पाहूं.

मोक्षाच्या सर्व सनातनी कल्पनांत ईश्वरज्ञान गृहीत धरलेलें असतें. पण वस्तुतः मोक्षाच्या कल्पनेंत ईश्वराचा संबंध कांहींच येत नाही. मोक्षाची जुनी सामान्य कल्पना म्हणजे जीवानें ईश्वराशीं तादात्म्य पावून जन्ममरणापासून मुक्तता करून घेणें. पण या तादात्म्याचा अर्थ लावतांना किती तरी वाद निर्माण होतात. सलोकता, समीपता, सरूपता, सायुज्यता अशा तादात्म्याच्या पायथ्या मांडलेल्या पाहिल्या म्हणजे हातांत फूटपट्टी, इंचपट्टी घेऊन अंतर मोजणारा आधुनिक इंजिनियर आपलें सूक्ष्म गणितज्ञान बरोबर घेऊन अवतरला असें वाटतें. सलोकतेमध्ये ईश्वराचें म्हणून एक निवासस्थान आहे अशी कल्पना करावी लागते. समीपता हा शब्द उच्चारला म्हणजे जुन्या राजदरबारांतील उच्चनीच स्थानांचा मानक्रम (Rank and Precedence) संभाळणाऱ्या अधिकाऱ्याची (चोपदार, दरबार-कामगार) आठवण होते. पण ईश्वर दूरचा व जवळचा असां सूक्ष्म भेद मानणारा आहे, म्हणजे पक्षपाती आहे असें मानल्यास आपण त्यांचा अपमान करतो असें वाटतें. सरूपतेचा तर अर्थच कळत नाही. ईश्वराच्या घरी ईश्वरस्वरूपाचे मुखवटे तयार करून ठेवले आहेत कीं काय, म्हणून एकेक सत्यात्र सुमुखून त्यांतला एकेक घेऊन आपल्या तोंडावर चढवावा, म्हणजे एकाच प्रकारचे छापील मुखवटे घालण्याचा कट करून ' फॅन्सी ड्रेस बॉल ' मध्ये घुसणाऱ्या खेळियांप्रमाणें हा कोण, तो कोण हें ओळखतां येऊं नये. सायुज्यता ही समजण्याला अशीच अवघड आहे. द्वैत तत्त्वज्ञानांत ईश्वर व जीव

यांमधील अंतर नेमकें मोजणारा सर्वेश्वर गृहीत धरावा लागतो. विशिष्टाद्वैत तत्त्वज्ञानांतील भेदाभेद मोजणें, मापणें याहून अवघड आणि सायुज्यसुक्ति म्हटली म्हणजे तें काय केवळ घटक-संमेलन (मेकॅनिकल मिक्शर) आहे कीं, गुणधर्म-संमिश्रण (केमिकल कांपाउंड) आहे हें ठरवावें लागतें.

पण मोक्षाची खरी कल्पना या सर्वांहून वेगळी आहे. तींत ईश्वराचा संबंधच येत नाही. तींत पुनर्जन्म नाही किंवा परलोक नाही. स्वर्ग नाही, नरक नाही. तत्त्वतः मोक्षाची साधी व्याख्या अशी आहे. मोक्ष म्हणजे ईश्वर-निर्मित मनुष्यजीवाला निःस्वार्थी कर्मयोगाचें आचरण करितांना कर्तव्यविषयक कृतकृत्यतेच्या जाणिवेनें लाभणाऱ्या ' आनंदाची ऊर्मि व तन्मयता ' आणि ऐलथडीच मोक्ष यांतील ऐलथडीचा अर्थ ' याच जन्मी ' असा आहे. ऐलथडी म्हणजे मायानदीचें अलीकडचें तीर.

या व्याख्येवरून ' मोक्ष-कल्पनेची व्याप्ति व पर्यवसान ' केवळ नैतिक आहे असें सकृद्दर्शनीं वाटेल. पण कोणी जुन्या वळणाचा श्रद्धाळू धर्माळू नसला तरी, जीवनमूल्यांची परिसमाप्ति नीतींत होते, त्यापलीकडे कांहीं उरत नाही असेंहि मानणारा तो नसतो. नीति ही बहुतांशीं परसापेक्ष तर मोक्ष हा बहुतांशीं आत्मसापेक्ष आहे असें मानणें योग्य होईल.

१ मोक्षाचा संबंध ईश्वराशीं पोंचत नाही. २ जन्ममृत्यूचा फेरा सोड-विणें ही मोक्षाची कल्पना चुकीची आहे. ३ मोक्ष हा परतंत्र किंवा परलोकांत अनुभवावयाचा आहे या खोठ्या कल्पनेमुळे विद्यमान जीविताचें महत्त्व जीवाला वाटत नाही. ४ मोक्ष ही या जन्मांतच शक्य तर अनुभवण्याची स्थिति होय. ५ ही स्थिति आनंदमय तन्मयतेची आहे. ६ आणि ही स्थिति मनुष्यानें कर्म-योगाचें ध्येयनिष्ठ व निर्दोष आचरण केलें असतां या जन्मांतच लाभूं शकते; आणि सुदैवानें ऐलथडीच्या मोक्षाचा हा सिद्धान्त हिंदु लोकांचे धर्म-ग्रंथ, तत्त्वज्ञानग्रंथ व धार्मिक कवि यांच्याच आधारानें पटवून देतां येण्या-सारखा आहे.



देशभक्त - साहित्यसम्राट् तात्यासाहेब केळकर यांच्या आठवणी

वर्णानुक्रमणिका

लेखक	आठवणीची संख्या	पृष्ठ
श्री		
१ श्रीखंडे रामचंद्र चितामण	(३)	४२३
२ श्रीगोंदेकर गणेश नरहर	(४)	२८८
अ		
३ अणे माधव श्रीहरी	(२)	३१९
४ अभ्यंकर गोविंद दत्तात्रय	(४)	४५३
५ अभ्यंकर न. गो.	(१)	२८५
६ अभ्यंकर मनुतार्ड	(१)	१७२
७ अवळसकर शां. वि.	(५)	४७४
८ अत्रे गोविंद रामकृष्ण	(३)	३३५
९ अरगडे मारुती गणेश	(३)	४०४
१० अंबेवाडीकर कल्याणराव	(१)	४२४
आ		
११ आगरकर य. सी.	(४)	५२६
१२ आगाशे धोंडो श्रीधर	(१)	३१३
१३ आगाशे लक्ष्मण विनायक	(२)	१७९
१४ आचरेकर श्रीधर गणपत	(२)	३५३
१५ आठवले येसुतार्ड	(६)	७८
१६ आठवले रा. ब.	(५)	२०४
१७ आपटे गो. ल.	(१)	१८२
१८ आपटे पां. श्री.	(३)	३२२
१९ आपटे शांता	(३)	३१३
२० आपटे दाजी नागेश	(८)	३६५
२१ आपटे विनायक महादेव	(३)	३९२
उ		
२२ उपाध्याय गोपीवल्लभ	(४)	५२७
२३ उपासनी मुरलीधर गणेश	(१)	२८७

ओ

२४ ओंक शांताबाई ...	(२)	३३६
२५ ओंकार काकासाहेब ...	(३)	१४५
२६ ओगले पु. ल. ...	(४)	४९२
२७ ओतुरकर रा. वि. ...	(१)	२०६

क

२८ कमतनूरकर नरहर गणेश ...	(२)	३७९
२९ कमतनूरकर सरोजिनी ...	(३)	३८१
३० करंदीकर ज. गं. ...	(२)	२८९
३१ करंदीकर जनार्दन सखाराम ...	(५)	५३
३२ करमरकर वि. पां. ...	(३)	३२९
३३ करमळकरशास्त्री गजानन रामचन्द्र ...	(१)	३००
३४ कवडे कृष्णशास्त्री नारायण ...	(३)	५०६
३५ कशाळकर नागेश दत्तात्रय ...	(२)	५०४
३६ काणे पां. वा. ...	(२)	१८४
३७ कानिटकर बाळुकाका ...	(१)	४५०
३८ कानिटकर रा. अ. ...	(२)	२५६
३९ कानेटकर शंकर केशव (गिरीश) ...	(६)	३४३
४० कालेलकर काकासाहेब ...	(६)	१९७
४१ काळे सदाशिव कृष्ण ...	(२)	१६४
४२ किनखेडे गोविंद माधव ...	(१)	२९१
४३ किंबे माधवराव वि. ...	(२)	१२१
४४ कुमटेकर कोंडो महादेव ...	(५)	३२६
४५ कुलकर्णी बाबुराव वामन ...	(४)	४७२
४६ कुलकर्णी मास्तर द. रा. ...	(२)	४६१
४७ कुलकर्णी यशवंत गणेश ...	(२)	५१३
४८ कुलकर्णी विश्वनाथ केशव ...	(१)	४१०
४९ कुलकर्णी शंकर कृष्ण ...	(१)	४४४
५० कुलकर्णी हळदीकर गं. र. ...	(४)	४६६
५१ कुलकर्णी हरीभाऊ ...	(१)	५३६
५२ केतकर गजानन विश्वनाथ ...	(६)	६३
५३ केळकर काशिनाथ नरसिंह ...	(५)	८४
५४ केळकर केशव ऊर्फ विठ्ठल नारायण ...	(४)	५१७

५५ केळकर गिरजाबाई ...	(३)	७५
५६ केळकर तात्यासाहेब यांचें पत्र ...	(१)	५२१
५७ केळकर द. के. ...	(३)	७६
५८ केळकर दुर्गाताई ...	(१)	५२२
५९ केळकर त्र्यंबक बाळकृष्ण ...	(५)	३०९
६० केळकर नारायण बाळकृष्ण ...	(१३)	९८
६१ केळकर नारायण रामचन्द्र ...	(२)	४१३
६२ केळकर नीलकंठ महादेव ...	(३)	४७१
६३ केळकर मधुकर केशव ...	(१)	५१६
६४ केळकर महादेव चिंतामण ...	(३)	७५
६५ केळकर मालतीबाई ...	(१)	५१९
६६ केळकर यशवंत नरसिंह ...	(३)	८९
६७ केळकर शांताबाई ...	(१)	५२०
६८ केळकर सीताराम विष्णु ...	(४)	३४९
६९ कोकजे दामोदर सीताराम ...	(४)	३८८
७० कोकजे रघुनाथशास्त्री ...	(३)	४६९
७१ कोवाडकर गो. शां. ...	(२)	४८४
७२ कोल्हटकर बाळकृष्ण श्रीधर ...	(१)	१३५
७३ कोल्हटकर लक्ष्मीबाई ...	(१)	१८०
७४ कोल्हटकर वासुदेव शिवराम ...	(३)	२३४
७५ कौजलगी ग. वि. ...	(१)	२३८

ख

७६ खांडेकर कृ. श्री. ...	(१)	४५३
७७ खांडेकर वि. स. ...	(४)	३२४
७८ खांडेकर भालचंद्र द. ...	(२)	२७३
७९ खानविलकर काशीनाथ विष्णु ...	(५)	४२९
८० खरे नारायण भास्कर ...	(४)	१८८
८१ खरे नीलकंठ बाळकृष्ण ...	(१)	५००
८२ खापर्डे बाळकृष्ण गणेश ...	(२)	२५०
८३ खेर बाळ गंगाधर ...	(५)	४९
८४ खोले यशवंत दत्तात्रय ...	(१)	४४१

ग

८५ गजेन्द्रगडकर के. बा. ...	(२)	४३९
-----------------------------	-----	-----	-----	-----

८६ गद्रे रा. ना. ...	(२)	१४१
८७ गर्दे वि. त्र्यं. ...	(१)	४२४
८८ गलगले रामाचार्य ...	(३)	४
८९ गाडगीळ धनंजय रामचंद्र ...	(३)	२१५
९० गाडगीळ नरहर विष्णु ...	(८)	७१
९१ गायकवाड चिमणाबाईसाहेब ...	(३)	१७
९२ गांधी नीलकंठ भाऊ ...	(१)	४९६
९३ गोखले केशवराव ...	(१)	३६३
९४ गोखले गंगाधर नीलकंठ ...	(१)	९३
९५ गोखले चिंतामण जनार्दन ...	(४)	३३२
९६ गोखले दामोदर विश्वनाथ ...	(६)	६६
९७ गोखले पुरुषोत्तम पांडुरंग ...	(५)	२७५
९८ गोखले रामचंद्र जनार्दन ...	(४)	२३७
९९ गोखले शं. वि. ...	(५)	४०३
१०० गोंगटे वासुदेव बलवंत ...	(३)	२०९
१०१ गोंगटे पांडुरंग मोरेश्वर ...	(३)	४७९
१०२ गोडबोले गणपतराव ...	(२)	१७७
१०३ गोडबोले र. द. ...	(२)	३७९
१०४ गोंरे ना. अ. ...	(२)	३०५

घ

१०५ घारपुरे भा. वि. ...	(५)	३०३
१०६ घारपुरे न. का. ...	(३)	२२४
१०७ घारपुरे बा. ह. ...	(१)	४९८
१०८ घोरपडे अनुबाई ...	(३)	१०२

च

१०९ चाफेकर द. वा. ...	(१)	४५७
११० चितळे कमलाबाई ...	(४)	३६४
१११ चितळे दत्तात्रय दिवाकर ...	(१)	३१७
११२ चित्राव सिद्धेश्वरशास्त्री...	(४)	२
११३ चोळकर गो. रा. ...	(२)	२९५
११४ चंद्रात्रेय मुरलीधर रामचंद्र ...	(२)	२८३
११५ चौडे बाळकृष्ण मार्तंड...	(२)	१६८

ज

११६ जाधव भास्करराव ...	(२)	२०३
११७ जाधवराव रामचंद्र गोविंद	(४)	२२६
११८ जिज्ञासु (फलटण) ...	(१)	३०७
११९ जेजुरीकर कृ. न. ...	(६)	३४२
१२० जोग श्रीपाद बाजी ...	(२)	३७३
१२१ जोगळेकर धोडो केशव...	(३)	४९०
१२२ जोशी कृ. ग. ...	(३)	२८२
१२३ जोशी दामोदर दत्तात्रय	(२)	४८८
१२४ जोशी नारायण सदाशिव	(३)	१३२
१२५ जोशी पुरुषोत्तम दिनकर	(५)	४५८
१२६ जोशी विठ्ठलराव ...	(७)	२९२
१२७ जोशी रा. स. ...	(५)	२७१
१२८ जोशी वासुदेव बळवत ...	(१)	१७३
१२९ जोशी एस्. एम्. ...	(५)	२४२
१३० जोशी शंकर नारायण ...	(१)	२५४
१३१ जोशी व्ही. आर. ...	(१)	३०९
१३२ जोशीराव नारायण विनायक	(२)	४९३

ट

१३३ टिळू ग. दा. ...	(१)	४५६
१३४ टिळक जयंत श्रीधर ...	(२)	७१५
१३५ टिळक सीताराम विश्वनाथ	(४)	२९६

ड

१३६ डावरे पुरुषोत्तम विश्वासराव	(२)	४१७
१३७ डावरे विश्वास बळवत ...	(३)	२२९
१३८ डोळे शं. स. ...	(२)	१६९

ढ

१३९ ढमढेरे कृ. ह. ...	(३)	१२३
१४० ढमढेरे मोरेश्वर रामचंद्र	(७)	३९३

त

१४१ तख्ढकर भास्करराव सदानंद	(२)	३८३
-----------------------------	-----	-----	-----	-----

१४२ तपासे ग. दे.	...	(२)	१९६
१४३ ताह्यानकर द. वि.	...	(६)	२५५
१४४ तुळजापूरकर दत्तो अप्पाजी	...	(४)	२६६
१४५ तुळपुळे शंकर गोपाळ	...	(१)	४०६

द

१४६ दवणे शंकर गणेश	...	(१३)	१५७
१४७ दांडेकर मालतीबाई	...	(२)	१७८
१४८ दांडेकर वि. पां.	...	(५)	११०
१४९ दांडेकर शं. वा. ऊर्फ सैनोपंत	...	(२)	३५२
१५० दांडेकर सदाशिव आबाजी	...	(३)	४६३
१५१ दाते शंकर रामचंद्र	...	(२)	११८
१५२ दातार ग. द.	...	(२)	४२१
१५३ दामले गंगाधर शिवराम	...	(२)	४४६
१५४ दामले शि. वि.	...	(६)	३३७
१५५ दिवेकर महादेवशास्त्री	...	(४)	२८४
१५६ दिवेकर दिनकर वासुदेव	...	(३)	७०
१५७ दीक्षित द. गो.	...	(४)	४७७
१५८ दुगवेकर गोविंदशास्त्री	...	(६)	५२७
१५९ देवधर इंदिराबाई	...	(४)	१९९
१६० देवधेकर नारायण दामोदर	...	(२)	४२०
१६१ देशपांडे श्रीधर गोपाळ	...	(५)	९१
१६२ देशपांडे कमलाबाई	...	(४)	८१
१६३ देशपांडे गंगाधर बाळकृष्ण	...	(५)	१५२
१६४ देशपांडे नरहर हणमंत	...	(२)	४९८
१६५ देशपांडे पांडुरंग हरी	...	(४)	४६४
१६६ देशपांडे वामन हरी	...	(४)	९६
१६७ देशपांडे वि. घ.	...	(३)	३६९
१६८ देशपांडे यशवंत व्यंकटेश	...	(१)	४१८
१६९ देशपांडे सरोजिनी	...	(१)	३६०
१७० देशमुख चिं. द्वा.	...	(१)	१४०
१७१ देशमुख रा. भ.	...	(२)	४४८
१७२ देसाई गोविंद गोपाळ	...	(२)	२६५

ध

१७३ धडफळे भा. वा.	(३)	४८२
१७४ धारप काशीनाथ नारायण	(२)	१०४
१७५ धोंगडे वासुदेव सीताराम	(३)	२६९

न

१७६ नरदेवशास्त्री	(१)	५२५
१७७ नलावडे गणपत महादेव	(२)	२९८
१७८ नवरे प्रभाकर नीलकंठ	(६)	३५७
१७९ नवरे नीलकंठ शंकर	(४)	२०१
१८० नवले डॉक्टर	(५)	२२७
१८१ नाईक नारायण भास्कर	(१)	२७५
१८२ नाईक लक्ष्मीदेवी	(३)	१४
१८३ नाशिककर शांताबाई	(२)	१७३
१८४ नियोगी भवानीशंकर	(२)	२१२
१८५ नेऊरगांवकर स. के.	(४)	४५५
१८६ नेने दिगंबर वासुदेव	(२)	३७०

प

१८७ पटवर्धन ग. वि.	(२)	१८७
१८८ पटवर्धन नारायणराव गंगाधरराव	(४)	२५३
१८९ पटवर्धन लीलाबाई	(३)	१७६
१९० पटवर्धन वि. ग.	(४)	२३२
१९१ पटवर्धन विनायकबोवा	(५)	४३७
१९२ पटवर्धन रामचंद्र विनायक (सांगली)	(५)	४३
१९३ पटवर्धन रामचंद्र विनायक (पुणे)	(५)	१३६
१९४ पटवर्धन लक्ष्मीबाईसाहेब	(३)	८
१९५ पटवर्धन शिवाजीराव	(२)	४४३
१९६ पतके पु. शं.	(२)	४७६
१९७ परांजपे द. वि.	(३)	१४३
१९८ परांजपे वामन-कृष्ण	(३)	११५
१९९ परांजपे बाबासाहेब	(२)	३१६
२०० पाटील बाळा रामा	(१)	४१०
२०१ पाटणकर श्री. ब.	(१)	२६९

(५५)

२०२ पाटसकर ह. वि.	(५)	३२८
२०३ पाटील सुंदराबाई	(२)	४१२
२०४ पाटील मल्लिकार्जुन अप्पाराव	(४)	२४९
२०५ पारखे दत्तात्रय विष्णु	(२)	४८६
२०६ पांडे गोविंद केशव	(१)	४९७
२०७ पुराणिक वा. रा.	(४)	२२०
२०८ पुराणिक गंगाधर विष्णु	(१)	२९८
२०९ पुरोहित चिंतामण विश्वनाथ	(२)	३६०
२१० पुरंदरे कृष्णाजी वासुदेव	(२)	४५२
२११ पुरंदरे य. वि.	(२)	३९८
२१२ पेडसे मालतीबाई	(२)	१३९
२१३ पेडसे शंकर दामोदर	(५)	१३७
२१४ पेडसे सरस्वतीबाई ..	(८)	९४
२१५ पोतदार दत्तो वामन	(६)	२२२
२१६ पोतदार वामन मोरेश्वर	(२)	४२८
२१७ पांडित जगन्नाथ महाराज	(३)	१८
२१८ पढरपुरे गोविंद नरहर	(१)	१४२
२१९ पतपराडकर रा. द.	(७)	५०९
२२० पंतप्रतिनिधि बाळासाहेब	(७)	६
२२१ पतसचिव बाबासाहेब	(९)	९
२२२ प्रधान भा. कृ.	(१)	४५१

फ

२२३ फडणीस अनंत वासुदेव	(११)	४०७
२२४ फडणीस रामकृष्ण नारायण	(१)	४१६
२२५ फाटक हरी गणेश	(१)	२४५
२२६ फिरोदिया कु. सो.	(२)	१९७
२२७ फुलंब्रीकर कृ. ग. ऊर्फ मास्टर कृष्णा (८)	१९०

ब

२२८ बर्वे गोविंद नारायण	(१)	४०१
२२९ बर्वे द. बा.	(५)	३३३
२३० बर्वे शंकर नारायण	(२)	३७१
२३१ बनारसवाले राजाराम जगन्नाथ	(५)	३९९
२३२ बल्लाळ सदाशिव हणमंत	(१)	४३९

२३३ बांदिवडेकर सी. ग. ...	(१)	२७३
२३४ बापट गणेश त्र्यंबक ...	(१)	४४३
२३५ बापट धुंडिराज गणेशशास्त्री ...	(२)	३७४
२३६ बाबूरामजी सक्सेना ...	(१)	५२४
२३७ बामणगांवकर नारायण रामलिंग ...	(५)	२४७
२३८ बाळ गो. रा. ...	(१)	४१९
२३९ बाळ रामचंद्र केशव ...	(५)	१३४
२४० बुधकर बा. सा. ...	(१)	२५९
२४१ बुर्ली श्रीनिवासाचार्य ...	(४)	५
२४२ बेडेकर शंकर रामचंद्र ...	(१)	३६२
२४३ बेलवलकर श्री. कृ. .	(८)	१४७
२४४ बेलापुरकर वि. दि. ...	(३)	४६२
२४५ बेळवी दत्तात्रय व्यंकटेश ...	(३)	१२१
२४६ बोले सी. के. ...	(४)	३०७

भ

२४७ भट दामोदर मोरेश्वर ...	(७)	३८५
२४८ भट भा. मो. .	(३)	५०१
२४९ भट भास्कर वामन ...	(३)	४३४
२५० भट विष्णु महादेव ...	(४)	१७०
२५१ भडकमकर हरी कृष्ण ...	(१)	५००
२५२ भडभडे गंगाधर रघुनाथ ...	(३)	३३१
२५३ भागवत गोविंद गणेश ...	(१)	२३६
२५४ भागवत वि. वि. ...	(३)	२९०
२५५ भानु वा. चिं. ...	(१)	१६५
२५६ भावे वासुदेव कृष्ण ...	(२)	२४४
२५७ भावे महादेव अनंत ...	(१)	३३९
२५८ भावे ग. ग. ...	(२)	२७१
२५९ भांडारकर देवदत्त रामकृष्ण ...	(३)	२१९
२६० भिडे गो. म. ...	(१)	४८७
२६१ भिडे भि. गो. ...	(३)	४४९
२६२ भिडे दत्तात्रय भिकाजी ...	(३)	५०७
२६३ भिडे नानासाहेब ...	(२)	४८१
२६४ भिडे शंकर परशराम ...	(२)	४१४

(५६)

२६५ भिडे हरी भास्कर ...	(२)	३८४
२६६ भूसरथ वि. रा. ...	(१)	३०४
२६७ भोपटकर यशोदाबाई ...	(९)	२५
२६८ भोपटकर लक्ष्मण बलवंत ...	(६)	२७
२६९ भोडे नारायण विनायक ...	(४)	४०२

म

२७० महाबळ भास्कर बहिरो ...	(४)	३४६
२७१ महाजन गोपाळ पांडुरंग ...	(२)	१३१
२७२ महाजन यशवंत पांडुरंग ...	(१)	५०४
२७३ महाजनी ग. स. ...	(५)	१८२
२७४ मावळंकर गणेश वासुदेव ...	(४)	४७
२७५ माढरे ज्ञानेश्वर उद्धव ...	(३)	२४०
२७६ मिश्र द्वारकाप्रसाद ...	(६)	२१
२७७ मुजुमदार गो. गो ...	(३)	२११
२७८ मुंजे बा. शि. ...	(२)	२१६
२७९ मोहगांवकर वि. प्र. ...	(१)	२०८

र

२८० रबडे मो. वि. ...	(२)	३४१
२८१ राजहंस नारायणराव (बालगंधर्व) ...	(२)	४२६
२८२ रानडे कृष्णाजी महादेव ...	(४)	३२३
२८३ रानडे पुरुषोत्तमशास्त्री ...	(२)	१
२८४ रामदासी अनंतदास ...	(१)	३४८

ल

२८५ लवाटे शंकर गणेश ...	(४)	४१
२८६ लेले के. भा. ...	(३)	२७८
२८७ लॉर्ड सैफी ...	(२)	२५८

व

२८८ वर्तक गोविंदराव धर्माजी ...	(४)	१९४
२८९ वाटवे के. ना. ...	(८)	६०
२९० वाकसकर वि. स. ...	(२)	३१५
२९१ वेलणकर कृष्णाजी लक्ष्मण ...	(६)	३७७
२९२ वेलणकर वि. रा. ...	(२)	४६८

(५७)

२९३ वेलणकर सुधा ...	(२)	३७६
२९४ वेलणकर गोपाळ कृष्ण ...	(६)	..	.	४९०
२९५ वेलकर मोतीराम बाळकृष्ण	(७)	१२६
२९६ वैद्य गोविंद गणेश ...	(३)	४८५
२९७ वैद्य खडीवाले ...	(२)	३०५
२९८ वैद्य महादेवबुवा ...	(१)	२६२
२९९ वैद्य व्यंकटेश विष्णु ...	(३)	५०२
३०० वैद्य सुंदरराव भास्कर	(१)	२८१

श

३०१ शहा माणिकचंद वीरचंद	(६)	२७९
३०२ शारंगपाणी विनायक मोरेश्वर	(१)	१७५
३०३ शिखरे दा. न. ...	(७)	२६०
३०४ शिखरे बा. वि. ...	(१)	४४७
३०५ शिंदे शिवाजीराव महाराज	(१)	१६
३०६ शिंदे बाबू रामचंद्र (टांगेवाला)	(७)	२१४
३०७ शिरगांवकर दत्तात्रय गोपाळ	(४)	४९५
३०८ शिराळकर पांडुरंग केशव	(३)	२८६
३०९ शेडे गणेशशास्त्री ...	(५)	३

स

३१० सहस्रबुद्धे बी. एन्. ...	(२)	४८९
३११ सहस्रबुद्धे का. म. ...	(१)	४४०
३१२ सबनीस शांताराम आ....	(२)	४२५
३१३ सबनीस रा. प. ...	(१)	२०७
३१४ सर पाटील मारुति सादु	(३)	३४५
३१५ साठे रघुनाथ विष्णु ...	(१)	२३९
३१६ साठे बाळासाहेब ...	(२)	४४१
३१७ साठे दामोदर गोविंद...	(२)	४२०
३१८ साने ल. र. ...	(५)	१०७
३१९ साळवेकर ग. वि. ...	(३)	१०३
३२० सुलाखे उषा ...	(१)	३५४
३२१ सुंठणकर सदाशिव रगनाथ	(५)	३८९
३२२ सोमण म. ग. ...	(१)	४८०

३२३ सोमण रामचन्द्र गणेश...	(९)	५७
३२४ संपूर्णानंदजी ...	(१)	५२४

ह

३२५ हर्डीकर त्र्यंबक भिकाजी	(५)	३०१
३२६ हणमंतराम रामनाथ ...	(४)	१२२
३२७ हरीप शंकर नारायण ..	(९)	३१
३२८ हरीदास बाळशास्त्री ...	(२)	३४०
३२९ हुद्दार श्री. ना. ...	(४)	४६०
३३० हुसेन कलिमुद्दीन अबदुल	(३)	२६३
३३१ होनप रं. न. ...	(१)	४४७
३३२ होळकर यशवंतराव महाराज	(२)	१५२

क्ष

३३३ क्षीरसागर एन्. एन्. ...	(२)	४१५
३३४ क्षीरसागर देवदत्त भालचद्र	(२)	३७१
335 Vaikunth Lallubhai Mehta	(2)	529
336 M. R. Jayakar	(2)	530
337 Lala Duni Chand	(3)	533
338 Jairamdas Daulatram	(1)	535
339 B. Pattabhi Sitaramayya	(2)	535
340 Mangaldas Pakvasa	(1)	536
341 Jamnadas M. Mehta	(5)	537
342 L. M. Patil	(1)	541
343 Kshamabai Rao	(2)	541
344 Purshottamdas Thakurdas	(1)	543
345 G. A. Natesan	(1)	543
346 C. Rajagopalachari	(1)	544
347 Mirza M. Ismail	(3)	544
348 K. Sivanandy Thevar	(1)	547
349 Gunde Rao Harkare	(2)	548
350 R. P. Paranjpye	(2)	550
351 N. C. Narsimha Acharya	(9)	550
352 Devadas M. Gandhi	(1)	560
353 C. P. Ramaswami Aiyar	(2)	560
354 Ramdeo A. Podar	(3)	563
355 Ambika Prasad Waiabevi	(2)	564

देशभक्त तात्यासाहेब केळकर यांच्या आठवणी



नरसिंह चिंतामण ऊर्फ तात्यासाहेब केळकर

श्री
देशभक्त - साहित्यसञ्चाद
नरसिंह चिंतामण केळकर
यांच्या
आ ठ व णी



पुरुषोत्तमशास्त्री रानडे
(शास्त्री, आनन्दाश्रम, पुणे)

(१) मम कै. केळकरमहाशयैः समं यो हि संबन्धो घटितः स संस्कृत-विषयकार्ये एव । तेषामेव सहायतया पुण्यपुरे १८६३ तमशकाब्दे द्वितीयसंस्कृत-साहित्यसंमेलनस्याधिवेशनमभवत् । आसंश्च ते तत्संमेलनस्य कार्याध्यक्षाः । वेणु-(बेळगांव) ग्रामे प्रथमसंस्कृतसाहित्यसंमेलनस्याधिवेशनावसरे द्वि. सं. सा. संमेलनस्य निमन्त्रणं तत्र तैरेवोद्घोषितम् । तेषामेव च महीयसा लौकिकमहिम्ना तत्तत्संस्थानाधिपतिभ्योऽन्येभ्यश्च संपत्तिमद्भ्यः संमेलनार्थं प्रभूतं द्रव्यं लब्धम् । संमेलनेऽस्मिन् तात्यामहोदयानां विशेषतस्तावद् द्वौ गुणौ मयाऽसकृदनुभूतौ । तयोरेकस्तेषां प्रतिक्षणं समेधमान उत्साहः, अपरश्चावसरपरिपालनदक्षता । संमेलनाध्यक्षान् पण्डितद्रविडराजेश्वरशास्त्रिणः पुण्यस्थानात् (पुणे स्टेशन) आनेतुं तात्यामहानुभावादिभिरस्माभिर्गन्तव्यमासीत् । तात्यामहाशयास्तु उष्णीषं उत्तरीयं च धारयित्वा यथावसरं निर्धारितस्थले संनद्धा एव । संमेलनस्थितसकलकार्येष्वपि ते सर्वेभ्यः प्रागेवोपस्थिता भवन्ति स्म । एकदा तु स. प. महाविद्यालयस्य 'रमाबाई हॉल' नामके सभागृहे, संमेलनस्यैकः कार्यवाह इत्यहं निश्चितकालान्मनागिव पूर्वं गतवान् । यावत्पश्यामि तावन्मदपेक्षयाऽपि प्रागुपस्थितास्तात्यामहाभागाः ।

(२) अस्माकं गीर्वाणवागवर्धिनीं सभामपि तात्यामहोदयाः परमयाऽऽत्मीयतया पश्यन्ति स्म । एकदा वार्षिकोत्सवस्य नियोजिताध्यक्षेभ्यः 'केनाप्याकस्मिकेनापरिहार्यकारणेनाहमायातुं न शक्नोमि' इति तन्त्रासंदेशः प्राप्तः । वार्षिकोत्सवदिवसश्च मुनिश्चित आसीत् । एतादृश्यां विप्रतिपत्त्यां सभाचालकैर्वार्षिकोत्सवाध्यक्षपदार्थं प्रार्थितास्तात्यामहानुभावा अल्पीयस्येवावसरेऽध्यक्षभाषणं विद्वन्मनोहारिकल्लस कृत्वा यथावसरमागम्य भूषयित्वा चाध्यक्षासनं समारम्भमरञ्जयन् । इति ।

सिद्धेश्वरशास्त्री चित्राव

(विद्यानिधि, पुणे)

(१) एकस्मिन् दिने केचन नियोजिताः केळकरमहोदयानां गृहे संमिलिता आसन् । समयश्च माध्याह्ने द्वादशवादनात्मक आसीत् । संमिलिता जनाः स्वकीयं कार्यं महत्तम मत्वा स्वीयान् विचारान् प्रकटयितुं प्रारभन्त । केळकरमहोदया अपि भ्रावं भ्रावं मध्य एव कंचन प्रश्नं प्रकटयित्वा वक्तुराशयस्य स्पष्टीकरणार्थं प्रायतन्त । एते भूयशः न्यायाधीशभूमिकामङ्गीकृत्य वक्तुराग्रहस्य शिथिलीकरणमेव स्वकर्तव्यं मन्यते स्म ।

आस्मिन्नेवावसरे केचन कार्यार्थिनः परिचिता अपरिचिता वागन्तुका आगल्य नामपत्रिकां प्रेष्य घण्टानादं वा कृत्वा स्वागमनं निवेदयन्ति स्म । एतेऽपि झटिति बहिर्गत्वा तेषां कार्यं निर्वर्त्य पुनः प्रत्यागच्छन्ति स्म । तदानीं कश्चन स्वकन्यार्थं वरं संशोधयितुं प्रयतमानः एतान् प्रष्टुं समागत आसीत् । एभिर्महाभागैर्बहिर्गत्वा तस्याशयमाकलय्य तस्मै कन्योचितानि स्थलानि निवेद्य कथयित्वा चावश्यकं पुनरप्यन्तरागत्य पूर्वप्रक्रमानुसारं कार्यं प्रारभ्यते स्म । एतादृशी अवधानशक्तिः संग्राहकता कचिदेव दृश्यते ।

(२) कार्यभारग्रस्तोऽयं महापुरुषः केवलमात्मदृष्ट्यैव कार्याणि न करोति स्म । कोऽपि कदापि वागच्छतु हस्तस्थितं कार्यं दूरमपसायांगन्तुकस्यैव कार्यं निर्वर्तयितव्यमिति स्वभाव एवास्य महाभागस्य । स्यात्तव्यं, श्व आगन्तव्यम्, इदानीं कार्यव्यापृतोऽस्मि, लेखनी व्यापारयामि, समयो नास्तीति निमित्तानि एतेन महाभागेन कस्मैचिदपि कदापि न निवेदितानि । कस्याप्यागमनानन्तरमव्यवधानेनैव परकीयं कार्यं पारयितव्यमिति न केऽपि विमनायिता अनेन नरसिंहेन । स्वकीयं संबलत् कार्यं मध्ये एवापस्यर्ज्य झटित्यागन्तारं समाहूय सहासं स्वागतं विधाय, कर्तव्यांशं ज्ञात्वा ताटस्थेन समालोच्य, स्वाहं कार्यांशं निश्चित्य तं च कर्तुं सन्नद्धोऽस्मीत्याश्वास्य द्विचतुभिः शब्दैः परिचितमपरिचितं वागन्तुकं श्रोतोष्य सविनयं विसर्ज्य च नित्यशः स्वकीयं कार्यमावर्जितमेतेन लोकाराधकेन । नूनं लोकान् समाराधयितुमेव एतादृशः महाभागाः प्रभवन्ति भूमौ ।

(३) प्रायेण लोकाराधनं मदिरेव मूर्धानं घूर्णयति । असंबद्वालापान् वक्तुं प्रसन्न चेतयति । सत्वाधिष्ठितां वास्तविकीं भूमिं स्थातुमसमर्थयति । पदे पदे स्वस्थानात् स्थलनभीत्या भान्देालयति चेतश्च । परमेतेन महाभागेन लोकमान्यस्थानं श्रेष्ठाप्यापि युक्तायुक्तविचारशक्तिः कदापि न विसर्जिता । केसरीपृष्ठमभिष्टात्रापि सामान्यजनविमुखता न कदापि संपादिता । राष्ट्रसागरं क्षोभयित्वापि मर्यादापुरुषोत्तमत्वं न कदापि हापितम् ।

संग्रामे कस्य शस्त्रस्य कीदृशी क्रियती वा शक्तिरिति ज्ञानस्य विशेषत आवश्यकता वर्तते सैनिकस्य । तथैव लोकक्षोभस्यापि कीदृशी क्रियती वा शक्तिरिति ज्ञानस्य विशेषतोऽपेक्षा वर्तते लोकनेतुः । तादृशी शक्तिः येषु लोकाग्रणीषु विशेषत आसीत् तेषु केळकरनरसिंहाः मूर्धन्यभूता आसन् । एतद्विषये न विवादावसरः ।

(४) ज्ञानशक्तितोऽपि ज्ञानमाकलय्य तत्पराङ्मुखस्य समाजस्याप्रतस्तत् प्रतिपादन विशेषतो दुष्करम् । लोकक्षोभमयभीता असामान्या अपि तत्र प्रायेण विरज्यन्ते का कथा सामान्यानां लोकोपजीविनां वराकाणाम् । तेषु सामान्येषु वराकेषु अस्य नरसिंहस्य गणना न केनापि कृता । असहकारः, विद्यालयविधिमडळयोस्त्यागः, खादीपरिधानम्, कारावासप्रवेशः, इत्यादयो बहवः प्रसङ्गाः प्रादुरभवन् । तदानीं तेषु विवादेषु बुद्धिमारुह्य, व्यवहार समालोच्य, राष्ट्रहितं मनसि कृत्वा, तारतम्यं विविच्य चैतेन महाभागं लोकविरोधमविगणय्य यत्प्रतिपादितं तदेवेदानीं साधार्थ्येनानुभूयते, अनुस्रियते च तत्प्रतिपादकैरपि । अहो वैदग्ध्यं महाभागस्य ।



गणेशशास्त्री शेण्डये

(व्याकरणकोविद, पुणे)

(१) एकदां तात्याराया मद्गृहे उपाहारार्थं निमन्त्रिता आसन् । तैः साक-
मन्येपि सन्मान्याः केचन जना आहूता आसन् । तत्र तावत् सर्वेभ्यः पूर्वं तात्यारायाः
समागताः । ततस्तैः साकं काश्चन कथाः समभूवन् । तत्र त एवं मया पृष्टा यदहो
भवदीयाः समवयस्काः पुरुषाः प्रायो विनष्टाः । यत्र भवद्भिर्गम्यते तत्र भवदपेक्षया
सर्वेऽपि युवान एव तिष्ठन्ति । तैः साकं भवद्भिः कथं व्यवहियते तदा ते
ऽकथयन् । मदीयं वयोगतं श्रेष्ठत्वं विस्मृत्याहं तैः साकं व्यवहरामि । तेन तेऽपि
संतुष्टा जायन्ते मदीयं यत्कार्यं राजकारणरूपं तदपि निर्वर्तयामि ।

(२) कथाप्रसंगेन कोकणप्रांतस्थानां केषांचन कुलानां कथाः प्रारब्धास्तदा
तेऽब्रुवन् । अहो प्रतिदेशं प्रतिकुलं प्रतिपुरुषमुत्पासिः स्थितिर्विनष्टिरिति तिल्लो
ऽवस्था भवन्ति तत् प्रथमः पुरुषः कुलमुत्कर्षयति द्वितीयस्तद्रक्षति तृतीयस्तु
प्रायो नाशयत्यतस्तत्र कुशलेन खेदो न कार्यः ।

(३) उपाहारोत्तरं हस्तमुखं प्रक्षाल्योपविष्टेषु जनेष्वित उत्तरं चहापानं वर्तत
इति केनचिदुक्ते सति तात्याराया अब्रुवन्स्मदीयानि यानि कर्णनेत्रादीनी-
न्द्रियाणि वर्तन्ते तानि मुक्त्वा केवलमुदरसंतोषण एव भवतां कुत आप्रहः । एतावतं
कालमुदरसमाननं समभूत् । अत इत उत्तरमन्येषामिन्द्रियाणां संतोष एवोचितः ।
ततोऽहमुक्तवान् शरीर उदरस्य सर्वेन्द्रियपोषकत्वात्तदेव समाजयामि । तत
आमित्थुक्त्वा ते चहामशृङ्गन् ।

(४) एकदा सध्याद्विपत्रे मुद्रितस्य श्रीमतां तात्यारायाणां लेखस्य मधुरवाण्यां मुद्रणार्थमहं संस्कृतभाषया रूपान्तरमकरवम् । ततश्च तेषामाज्ञा प्रकाशने अपेक्ष्यते इति तेषां गृहं गतवान् । तैः सर्वेऽपि लेखो वाचित उक्तवन्तश्च कस्यापि मदीयस्य लेखस्य संस्कृतभाषायामनुवादितुं ममानुज्ञा वर्तत एवेति भवन्तो जानन्तु । तदानीं लेखनकुशलत्वं संपादयितुं किं करणीयमिति पृष्टास्तेऽवोचन् स्वमनसि प्रादुर्भूतान् सर्वानपि विचारान् यः कागदेऽवतारयति स एव लेखनकुशलो भवति ।

(५) कै. महामहोपाध्यायानां वासुदेवशास्त्रिणां मम गुरुचरणानां किञ्चित् पुण्यपत्तने स्मारकं विधेयमिति विचार्यैकां योजनां तात्यारायेभ्यो निवेदयितुमहं गतवांस्तद्गृहम् । सर्वाऽपि योजना तेभ्यो निवेदिता । तां तेऽन्वमोदन्त परन्तु तत्र एको विषय एवमासीत् 'पुणें संस्कृतपाठशाला' इति यन्नामधेयं वर्तते तत्परिवर्त्य म. म. अभ्यंकरवासुदेवशास्त्रिपाठशाला इति नामकरणीयम् । तच्छ्रुत्वा तेऽवदन अहो एवं न करणीयं यतो यैरेतन्नाम पूर्वं स्थापितं तेषां तत्र के वा हेतवो भवन्ति तान् न वयं विद्मोऽतः कस्या अपि संस्थाया नामविपरिणामो न विधेयस्तर्हि म. म. वासुदेवशास्त्रिमंदिरं गृहस्य नाम विधाय तत्रैवेयं पाठशाला स्थापनीया तेन चो-भयमपि सिध्येत । दुर्दैववशात्तत् किमपि नाभूदेतदन्यत् ।



गलगली रामाचार्यः

(मधुरवाणी-सम्पादकः, बेळगांव)

(१) त्रिंशद्वर्षेभ्यः प्राक्तनः प्रसङ्गः । तदा 'सौदामनी' नाम संस्कृतमास-पत्रिकां प्रकाशयितुं व्यवसितमस्माभिः । मुहुर्मुहुः कृतायामपि बहुविधप्रार्थनायां, तदानीन्तनो मोहमयीो ब्रिटिशसर्वकारो द्विसहस्ररूप्याणां प्रातिभुवं (जामीन) निष्कारणमारम्भ एव समादिशत् । तदा कारणवशात्पुण्यपत्तनं गतेन मया साक्षात्कृताः श्रीलोकमान्याः । निवेदिता संस्कृतपत्रिकायाः कर्मकथा । ततस्तैरभिहितम् "वृत्त-मेतत्सर्वं श्रीकेळकरमहोदयाय कथ्यताम् । स सर्वकारं प्रबोधयेद्भवदभिमतविषये" इति । तदनु श्रीकेळकरमहोदयानां मन्दिरमुपेत्य सर्वं कथितं तेभ्यः । तदा मृदुमन्दस्मितमवदंस्ते "चौर्यकारिणः सौदामन्याः प्रकाशादपि बिभ्यति । भवतु । सर्वं विलिख्य दीयताम् । 'केसरी' पत्रे स्फुटलेखेनान्यायमेतत्प्रकाश्य प्रबोधयेयं सर्वकारं स्वदोषपरिमार्जनायेति । तेषां विनोदेऽपि गूढ भावगाम्भीर्यं, व्यवसायबन्धुष्वा-त्मीयताभावोत्कर्षं च विभाव्य विस्मयस्तिमितोऽभवम् ।

(२) तदनन्तरे बत्सरे श्रीमदुत्तरादिमठाधीश्वराः श्रीसत्यध्यानतीर्थश्रीम-चरणाः श्रीतिलकमहाभागैर्गीतारहस्ये श्रीमध्वाचार्यमतविषये कृताक्षेपनिरासार्थं चचौद्देशेन पुण्यपुरीं समागच्छन् । तदा पत्रिकाकारमिषेण श्रीकेलकरैर्गृहीतः

श्रीस्वामिनां दर्शनलाभः । भाषणप्रसंगे श्रीस्वामिपादैरादिष्टम् -- “ ‘केसरी’ पत्रे तदा तदा धर्मप्रबोदका अधर्मप्रचारनिरोधका लेखाः प्रकाशनीयाः ” इति । श्रीकेलकरमहोदयैरुत्तरितम् -- “ न कदापि सहते जनमतविरुद्धं धर्मध्वंसबलात्कार केसरी । ” तच्छ्रुत्वा श्रीस्वामिनः सन्तुष्टाः सानन्दमभ्यनन्दन् श्रीकेलकरान् ।

(३) तस्मिन्नेव समये कस्याञ्चित्पुण्यतिथौ देवपूजादर्शनार्थं प्रसादग्रहणार्थं च श्रीस्वामिभिः श्रीरङ्गीरङ्गाचार्यमुखेन समामन्त्रिताः केलकरमहाशयाः । तैः समागतैश्च देवदर्शनं गृहीतम् । केलकररङ्गीशास्त्रिणश्च श्रीस्वामिनां समक्षमेकपङ्क्त्यावुपविष्टा भोजनार्थम् । तदा श्रीरङ्गीशास्त्रिभिर्विनादेन श्रीकेलकराणामङ्गे केशरगन्धनामानि, ललाटे भव्याङ्गाराक्षते चेति वैष्णवचिन्हानि विन्यस्तानि । श्रीकेलकरैः सहासमनुमोदित तत्सर्वम् । पुनर्गृहगमनसमये पथि श्रीकेलकराणां शरीरेऽदृष्टाश्रुतपूर्वाणि वैष्णवचिन्हानि विलोक्यानभिज्ञैर्बालकैरुद्घोषितम् ‘ श्रीनरसोपता नरसिंहाचार्याः सम्पन्ना ’ इति । प्रथममेव हसन्मुखे महती हास्यलहरी समुद्रता श्रीकेलकराणाम् । एवं श्रीकेलकरमहोदयानां सर्वमतसहिष्णुतां सर्वमतीथैः सहयोगोदारतां च प्रत्यक्षमवेक्ष्य मनसा सहस्रशो धन्यवादान् व्यतरमिति शम् ।



बुर्ली श्रीनिवासाचार्यः

(मधुरवाणी-सम्पादकः, बेळगांव)

(१) एकदास्मिन् बेळगांवनगरे गीर्वाणवाग्वर्धिनीसभायां आध्यक्ष्ये त आभन्त्रिता आसन् । सर्वासु विद्यासु चतुरस्तमतयोऽप्येते निरन्तराभ्यासवैधुर्यात् मानृभाषायामेव भाषन्त इत्यासीदस्माकमभिप्रायः, परमिमेऽतिसरलया सरसया च संस्कृतभाषयोक्त्वा सर्वानपि सदस्यानत्यानन्दयन् ।

(२) दक्षिणभारतीयं संस्कृतसाहित्यसम्मेलनं प्रथममेव बेळगांवनगरे यदा-स्माभिः प्रवर्तितं कथं यशस्वि स्यादिति साशंकमस्माभिरापृष्टाः ‘ प्रेमातिशयेन ’ यद्यत् कर्तव्यमस्माभिस्तत् सर्वं सुव्यवस्थिततया दिशा सविस्तर पत्रद्वारादिश्य सत्यपि कार्यबाहुल्ये प्रार्थिताः सम्मेलने सर्वेष्वपि कार्यप्रसंगेषु समुपस्थाय समुदतेजयन्तस्मान् ।

(३) द. भा. स. सा. सम्मेलनमिदं पुरताश्चिरायापि सुरसरस्वतीसेवायां समर्थं यथा प्रवर्तेत तथानुष्ठानं द्वितीयं सम्मेलनमिदं पुण्यपत्तने भवद्भिरामंत्रणीयमिति प्रार्थयत्सु अस्मासु अथ किं अवश्यं वयमामंत्रयामहे मास्तु भवतां चिन्ता इत्याज्ञेय सप्रथममंत्रितं च । तथा च पुण्यपत्तने यशस्वित्यात्युत्तमतया च सम्मेलनं प्रवर्त्य “ भवत्प्रार्थितमनुष्ठितमिति सास्मितमावेदयंश्च ” ।

(४) एवमेवैकदा प्रार्थिता मधुरवाणीकार्यालममुख्य संस्कृते, पत्रप्रकाशक-साहसं यशस्वितां चाभिनन्द्य पुण्यपत्तनमागच्छत अहमस्मि भवतां साहायकवृत्ति

यदाश्वासयस्तत् स्मारं स्मारमिदानीं वयं मधुरवाणी च संततमविरलान् नयन-
सलिलविन्दून् वर्षाम इत्यलम् ।



श्रीमंत भवानराव ऊर्फ बाळासाहेब पंतप्रतिनिधि (बी. ए., राजेसाहेब, संस्थान औंध)

(१) कै. तात्यासाहेब केळकरांचा व आमचा संबंध आम्ही दोघेहि डेकन कॉलेजांत विद्यार्थी असल्यावेळीं आला व त्याचे रूपांतर पुढें स्नेहांत होऊन तो स्नेह ते मरेपर्यंत, अगदी अखेरपर्यंत, कायम टिकला.

तात्यासाहेब हे लहानपणीं दिसावयाला मोठे देखणे व नाजूक दिसत. त्यामुळें आम्ही दोघेहि ज्युनियर बी. ए. मध्ये असतांना गॅदरींगसाठीं मृच्छकटिक नाटक करावयाचें ठरलें त्या वेळीं तात्यासाहेबांना मदनिकेचा पार्ट देण्यांत आला, व तें काम त्यांनीं फार चांगल्या रीतीनें केलें. कै. सरदार तात्यासाहेब मेहेंदळे हेहि आमचे सहाध्यायीच होते. त्यांच्यामार्फत पुढे तात्यासाहेबांची व आमची चांगली दोस्ती झाली व पुढे मोठेपणींहि आम्ही तात्यासाहेबांना मदनिकेच्या कामाबद्दल गमतीने चिडवीत असूं !

(२) तात्यासाहेब हे मूळचेच प्रकृतीनें धिम्या वृत्तीचे व दोन्ही बाजूंनीं सारासार विचार करणारे. त्यामुळें कोणतीहि गोष्ट आवेशयुक्त अविचाराने ऊर्फ धिटाईनें करण्याचा त्यांचा स्वभावच नव्हता. ही गोष्ट केसरीचे संपादक म्हणून त्यांनीं लिहिलेल्या लेखांतच नव्हे तर त्यांच्या प्रत्येक ग्रंथांत पदोपदी दिसून येते. कोणत्याहि गोष्टीला दोन बाजू असतात व त्या दोन्हीचाहि विचार तात्यासाहेबांनीं अखेरपर्यंत केला व महाराष्ट्रियांचें बुद्धिवादी वैशिष्ट्य कायम राखले. एका दृष्टीनें तात्यासाहेब हे नाना फडणिसासारखे अर्थे शहाणे होते. कै. लोकमान्य टिळक हे बुद्धीनें तीव्र व कार्य करतांना धडाडीनें पुढें होणारे. कै. तात्यासाहेबांनीं लोकमान्यांचा बौद्धिक वारसा चालवला. त्यामुळें तात्यासाहेबांच्या हयातींत केसरीची बौद्धिक उंची कमी झाली नाही; इतकेंच नव्हे तर त्यांनीं कोणत्याहि गोष्टीचें निरपेक्षपणानें केलेलें विवेचन काळांतरानें प्रत्ययाला आले.

(३) १९०१ सालीं आम्ही आमच्या वडिलांच्या निधनानंतर सातत्यास गेलों ते १९०८ पर्यंत पुणें, मुंबई वगैरे ठिकठिकाणीं कामकाजाच्या निमित्तानें येथें गादीवर येईपर्यंत बाहेर होतो. या आमच्या अज्ञातवासाच्या काळांतहि तात्यासाहेबांचा व आमचा स्नेह अखंड होता व तो आम्ही गादीवर आल्यावरहि कोणत्याहि कारणानें कमी झाला नाहीं. कै. वामनराव पटवर्धन व कै. तात्यासाहेब केळकर यांचें आम्हांस औंध संस्थानांत लोकशाही सुरू करण्याच्या कामीं आरंभी फार

साहाय्य झाले; व या दोन पुढाऱ्यांच्या प्रयत्नांनीच महाराष्ट्रांतील संस्थानांतून लोकशाही संस्था सुरू झाल्या.

(४) यानंतर आमच्या रौप्यज्युबिलीच्या प्रसंगी कै. तात्यासाहेबांचा व आमचा विशेष संबंध आला. डेक्कन कॉलेजच्या आमच्या वेळच्या माजी विद्यार्थ्यांचे आम्ही गंदारिंग केले. त्या वेळीहि कै. तात्यासाहेबांच्या सहवासांत आमचा काळ आनंदांत गेला. आमचे त्या वेळचे आणखी सहाध्यायी म्हणजे कै. श्रीपाद कृष्ण कोल्हटकर, बाबासाहेब कामत, बॅ. गोविंदराव गाडगीळ, बापूसाहेब जठार वगैरे होते. त्यांपैकी बॅ. गाडगीळ व बापूसाहेब जठार विद्यमान आहेत. भारत इतिहास संशोधक मंडळ, भांडारकर इन्स्टिट्यूट या संस्थांच्या कारभारांत आम्ही कै. तात्यासाहेबांच्या बरोबर भाग घेतला. त्यावरून त्यांना या सर्व कार्याची कशी आस्था होती हे आम्हांस वेळो-वेळी दिसून येत होते. अगदी अलीकडे दक्षिणी संस्थानी सघराज्य स्थापन करण्याची भाषा १९४५ साली सुरू झाली व पुण्यास सर्व्हंट ऑफ इंडिया सोसायटीच्या इमारतीत पहिली सभा झाली. त्या वेळी भोर दरबारचे सल्लागार म्हणून कै. तात्यासाहेब हजर होते. परमपूज्य कै. महात्मा गांधीहि त्या सभेस हजर होते. त्या वेळी त्यांनी थट्टेने कै. तात्यासाहेबांना आपण कोणत्या संस्थानचे राजे म्हणून विचारले. तेव्हां तात्यासाहेबांनी तितक्याच तत्परतेने सर्वच राजांचा हितचितक म्हणून उत्तर दिले. दक्षिणी संस्थान संघराज्याची स्थापना दिरंगाईवर टाकू नये, चांगली गोष्ट करण्यासाठी मुद्दतांची वाट नको, हे त्यांचे नेहमीचे म्हणणे; परंतु आमच्या-पैकी अनेकांना ती गोष्ट त्या वेळी पटली नाही व त्याचा अखेर व्हावयाचा तोच परिणाम झाला.

(५) औध संस्थानांतील ग्रामपंचायत कारभाराची तात्यासाहेबांना पुरेशी कल्पना पाहिजे होती. म्हणून दीड वर्षांपूर्वी त्यांनी आम्हांस त्यांच्या पुष्करणी बगल्यावर मुद्दाम चहास बोलाविले होते, व दीड तास आम्ही भरपूर मनमोकळेपणाने चर्चा केली. अडाणी लोक स्वतःचे कसे राज्य करणार ही त्यांची काल्पनिक शंका व “शहाणे करून सोडावे सकळ जना” हे त्यांना आमचे उत्तर होते. कोणतीहि चांगली गोष्ट ताबडतोब प्रहण करण्याची तात्यासाहेबांची तयारी होती व त्यांनी लागलीच आमच्याकडून ग्रामपंचायतीचे रिपोर्ट मागून घेतले.

एकंदरीत तात्यासाहेबांची बुद्धि विवेचक, सर्वांगमी व सहिष्णु होती व त्यांची आठवण होताच त्यांचा इतका दीर्घकाळ सहवास घडलेल्या आम्हांस दुःख होणे अगदी स्वाभाविक आहे.

श्रीमंत सौ. लक्ष्मीबाईसाहेब पदवर्धन

(राणीसाहेब, संस्थान मिरज)

(१) दे. भ. तात्यासाहेब केळकर मिरजेस आल्यावेळी सुधारणा, सुख व सद्भाव या पुस्तकाची घुफें तपासण्यास पुण्याहून आली होती. सहज सर्व मंडळी बोलत बसलो असतां त्यांनी मला प्रश्न केला :-

“आपल्याला यात्रिक सुधारणांविषयी काय वाटते ? त्यांपासून मनुष्यास सुख होऊ शकतें किंवा नाही ?”

मी उत्तर दिले, “सर्व सुधारणांपासून सुख होतेच असे निश्चितपणे कसे म्हणतां येईल ?”

त्यावर ते म्हणाले, “कां बरे नाही होऊ शकणार ? विजेच्या चुलीवर स्वयंपाक अतिशय जलद होतो हे स्त्रियांच्या दृष्टीने सुख नव्हे काय ?”

मी म्हणालें, “जर वीज बंद पडली तर सुख बाजूला राहून दुःख मात्र होतें. सर्पण आणून चूल पेटविण्यापासून तयारी करावी लागते. तेव्हां असल्या सुधारणा सर्वस्वी सुखदायी कशा म्हणतां येतील ?”

तात्यासाहेब बोलले, “असें कसें म्हणून चालेल ? जी विजेची चूल आपल्याला रोज अल्प काळांत सुग्रास व रुचकर पदार्थ बनवून देते ती एखाद्या दिवशी बंद पडल्यास तेवढ्यामुळे ती सुधारणा दुःखदायी कां म्हणावी ? संसारामध्ये आपण रोज अनेक सुखें भोगतो, क्वचित् प्रसंगी कांही कारणेन त्या सुखांत व्यत्यय आल्यास तेवढ्यामुळे भोगलेली सुखें व्यर्थ आहेत असें म्हणून चालणार नाही. मनुष्यांनी अशा प्रसंगीहि समाधान राखलें पाहिजे.”

(२) त्यांचा मुक्काम येथे असतांना एके दिवशी रात्री जेवावयास मी खाली येतें तों डायनिंग हॉलमध्ये टेबलासमोर पूर्वं बाजूला एक नोकर चांदीची सरस्वतीची मूर्ति कपाटावर ठेवीत होता. ती नीट बसली की नाही हे तात्यासाहेब जवळ उभे राहून पाहत होते. तेव्हां मी विचारलें, “हें काय चाललें आहे ? ही मूर्ति कसली ?” त्यावर ते उत्तरले, “आपण आपल्या बंगल्याला देवीभवन नांव ठेवलें आहे ना ? तेव्हां मी ही देवीची मूर्ति ठेवून देवीभवन नांव सार्थ करतों !”

(३) सहज एकदां जेवणानंतर गप्पा मारत असतांना, नशीब व उद्योग या विषयावर चर्चा निघाली. तात्यासाहेबांना मी विचारलें, “कुटुंबांत कोणाच्या भाग्यानें कांही गोष्टी भाग्यप्रद अशा घडतात का ? आपला यावर विश्वास कितीसा आहे ?” तेव्हां ते म्हणाले, “होय, माझा विश्वास आहे. स्वतः माझीच गोष्ट मी सांगतों. माझे लग्न झाल्यानंतरच माझ्या भाग्योदयास सुरवात झाली. यावरून

माझ्या बायकोचा पायगुण असें मी कां समजूं नये? मात्र यावरून प्रयत्नाला मी कमी लेखतो असा मुळींच अर्थ नाही. प्रयत्नाला दैवाची जोड पाहिजे असें माझे म्हणणें.”



श्रीमंत रघुनाथराव ऊर्फ बाबासाहेब पंतसर्चाव

(राजेसाहेब, संस्थान भोर)

(१) आतां आम्ही कै. तात्यासाहेब यांच्याविषयी जी आठवण नमूद करणार आहो. ती बरीच मागील म्हणजे सन १९३१ मे मधील गोष्ट असल्यामुळे त्याबद्दलची माहिती पुष्कळांना नवीन म्हणून वाटेल अशी समजूत आहे. सन १९२८ साली आम्ही भोर संस्थान कायदेमंडळ प्रथम स्थापन केले आणि तीन वर्षांचा अनुभव जमेल धरून त्यांत काय सुधारणा करावी, यासंबंधी खासगी रीतीनें विचारविनिमय करण्याच्या हेतूनें आम्ही भोर येथे कांही निमंत्रित लोकांची सभा बोलाविली. या सभेचें काम ता. २९ व ३० मे १९३१ रोजी तात्यासाहेब यांच्या अध्यक्षतेखाली चाललें व त्या वेळी आम्ही समक्ष उपस्थित होतो. “ सभेचें काम सुमारे १० तास चालले; त्या वेळी सर्व वादविवाद श्री. बाबासाहेब यांनी अत्यंत आस्थेनें व दक्षतेनें ऐकला आणि सभेंत झालेल्या सर्व समाधानकारक चर्चेचें सर्व श्रेय बाबासाहेब यांसच दिलें पाहिजे ” असें त्यांनी आपल्या रिपोर्टांत नमूद केलेलें आहे. वाटाघाटीत आलेले विषय अनेक तऱ्हेचे म्हणजे कायदेमंडळाची सुधारणा, राज्य-कारभारांतील सुधारणा व त्यांतील अंगें व उपांगे असे बहुविध होते व त्याबाबत तात्यासाहेब यांनी त्यांच्या नेहमींच्या धोरणास अनुसरून दरबारनें काय करावें व प्रजापुढाऱ्यांनी काय करावें याविषयी निःसंदिग्धपणें रिपोर्टांत मार्गदर्शन केलें होते. त्यांनी सदरील रिपोर्टांत त्यांच्या स्वतःच्याविषयी अत्यंत निर्भीडपणें जे विचार नमूद केले आहेत ते येथे आम्ही मुद्दाम देत आहोत. त्यावरून तात्यासाहेबांचा मोठेपणा स्पष्ट दिसून येतो. ते म्हणतात -

“ एकांतिक चळवळीशी एकजीव झालेल्या माझ्या पूर्वीच्या कांही सहकारी प्रजाजनांना मी श्रीमंतांचा पाहुणचार खाऊन सरकारजमा झालों असें वाटण्याचें संभव आहे; उलट संस्थानचे अधिकारी मनांत म्हणत असतील कीं, राजकारणांत पडणारे हे पुस्तकी पंडित अशाच योजना सुचवावयाचे. ते संभावित-मुळे मला वरकरणी आदर दाखवून मनांत मला व्यवहारशून्य म्हणत असतील; पण कोणी कांहीं म्हटलें म्हणून मी जोपर्यंत खऱ्या निःस्वार्थी व निःपक्षपाती बुद्धीनें वागेन तोंपर्यंत माझ्या मनाची खंबिरी इतकें समाधान व बक्षीस असे मी समजूतो. श्रीमंतांच्या सान्निध्यानें मला सभेचें काम करतांना अत्यंत आनंद झाला व खंबिरी वाढली. ”

वर नमूद केलेली विचारसरणीच कै. तात्यासाहेब यांनी अगदी अखेरपर्यंत तंतोतंत पाळली होती, हे अलीकडे वर्षदीडवर्ष भोर राज्यकारभाराशी जो त्यांचा प्रत्यक्ष संबंध आला व त्यांनी ज्या प्रकारे काम केले त्यावरूनहि स्पष्ट होईल.

(२) तात्यासाहेब केळकर यांचा व आमचा संबंध फार जुना म्हणजे जवळ-जवळ पन्नास वर्षांचा. तात्यासाहेबांचे वडील बंधु नारायणराव हे आम्हांस आम्ही पूना हायस्कूलमध्ये शिकत असतांना खासगी शिक्षक होते व त्यांनी आम्ही महाबळेश्वरास असतांना त्यांचे बंधु कै. नरसिंह चिंतामण केळकर हे तेथे आमच्या बगल्यांत रहाण्यास आल्यावर त्यांची प्रथम ओळख करून दिली. ते साल १८९७-९८ असावे असे वाटते. पुढे कांही वर्षांनी नारायणरावांची तब्येत आजारी असल्यामुळे, त्यांच्या प्रकृतीसंबंधाने काळजी वाटत असल्यामुळे, आम्ही त्यांची प्रकृति कशी काय आहे याबद्दल त्यांना पत्र पाठविले होते. त्या पत्राला तात्यासाहेब यांच्याकडून जे उत्तर आले आहे ते ता. ३०/८/१९०४ चे पत्र शेवटी दिले आहे. त्यांत बंधु जरी गेले असले तरी पूर्ववत् आपला संबध राहावा वगैरे मजकूर होता. हाच आमचा व तात्यासाहेब यांच्या संबंधाचा प्रत्यक्ष पहिला दुवा होय. तेव्हापासून निरनिराळ्या प्रसंगी व निरनिराळ्या कामांनिमित्त त्यांचा व आमचा संबध जास्त जास्त निकट होत गेला. प्रस्तुत लेखांत आम्ही त्यांचा अगदी अलीकडे भोर-राज्यकारभाराशी जो संबध आला त्याबद्दल थोडक्यांत माहिती देणार आहोत.

(३) कै. तात्यासाहेब हे भोर-राजकारणांत १९२० सालापासून लक्ष घालू लागले. हिंदी संस्थानांबद्दल त्यांचे धोरण सहानुभूतीचे असेच होते. १९४५ च्या अखेरीस आम्ही एकदां मुद्दाम कै. तात्यासाहेब यांस भेटावयास बोलाविले. भेटीचा उद्देश इतकाच की, त्यांचा कांही बाबतीत सल्ला घ्यावा. भोर प्रजासभेच्या विशिष्ट व्यक्तींकडून ज्या हालचाली चालू होत्या त्याबद्दल त्यांच्याशी आम्ही मोकळ्या मनाने विचारविनिमय केला. त्यांच्या मनमोकळ्या स्वभावानुसार त्यांना जे योग्य वाटले ते त्यांनी सांगितले. त्यावरून मला असे वाटले की, ते जर आपले प्रेसिडेन्टचे (एक्झिक्यूटिव्ह कौन्सिलचे) काम पत्करतील तर त्यांच्या व आमच्या स्वभावाचा मेळ बसून ते निरपेक्षबुद्धीने काम करतील व जे काम करतील त्यामुळे ते मोठ्या दर्जाचे लायक पुढारी असल्यामुळे लोकांवर वजन पडेल व भोरचा राज्यकारभार चांगला चाललेला नाही असा जो गैरसमज होत आहे तो दूर होऊन राज्यकारभार खरोखरच चांगल्या प्रकारचा व लोकांना विश्वासांत घेऊन चालेल.

त्याप्रमाणे त्यांना पुन्हा विचारल्यावर त्यांनी थोडासा विचार करून होय म्हणून सांगितले. परंतु त्यांनी तीन अटी घातल्या - १. कोणत्याहि महत्त्वाच्या प्रश्नासंबंधाने वाटाघाट करावयाची व शेवटी ते म्हणतील तसे आम्ही बागावयाचे.

२ या कामाबद्दल त्यांनी कांहीं मोबदला स्वीकारावयाचा नाही. ३ एक वर्षपर्यंत काम करावयाचें. या तिन्ही अटी आम्हीं मान्य केल्या व त्याप्रमाणें त्यांची नेमणूक एकिसवयुटिव्ह कौन्सिलचे प्रेसिडेन्ट म्हणून तारीख ६ माहे फेब्रुवारी १९४६ रोजी केली. याप्रमाणें त्यांनी काम करण्याचें कबूल करून आपल्या तारीख ३०-८-१९४४ च्या पत्रांत शेवटीं लिहिल्याप्रमाणें आपले शब्द खरे केले.

(४) कै. तात्यासाहेब यांनी केलेल्या कामाबद्दल विस्तृत विवेचन करण्याचें हे स्थल नाही. स्थूलमानानें एवढें म्हणतां येईल कीं, त्यांची काम करण्याची हातोटी फारच थोड्यांस साधेल. कोठलाहि का प्रश्न असेना, दोन्ही बाजूंच्या लोकांना बोलावून, त्यांचें म्हणणें अत्यंत शांतपणाने ऐकून घेऊन मग न्याय्य व योग्य तो निकाल करावयाचा. त्यांचा एक मोठा कटाक्ष असे, तो म्हणजे ते म्हणत कीं, कामाचा निकाल शक्यतो सत्वर व्हावा, मग क्वचित प्रसंगी तो पक्षकारास पटो वा न पटो. कार्यकारी मंडळाच्या सभा वारंवार घेऊन त्यांनी कामाचा निकाल पुष्कळच केला, हे नमूद करण्यास आम्हांस आनंद वाटतो. त्यांच्या सल्ल्यानुसार आम्ही आमच्या प्रिय जनांना संपूर्ण जबाबदार राज्यव्यवस्था करून देण्याचें ता. २४ जानेवारी सन १९४७ रोजी जाहीर केलें.

(५) कै. तात्यासाहेब यांनी १९४७ च्या जानेवारींत लवकरच वर्ष पुरे होत असल्याने आपणांस मुक्त करावे म्हणून विनंती केली; पण आम्ही त्यांना सांगितलें की, त्यांच्याच सल्लाप्रमाणे राजकीय सुधारणा आम्हीं दिल्या असल्याने व त्यांचा पूर्ण अम्मल ता. १८ ऑगस्ट १९४७ पासून होणार असल्याने तोपर्यंत त्यांनी आपलें काम पूर्णवत् चालू ठेवावे म्हणजे त्यांच्या ज्ञानाचा व अनुभवाचा लाभ आमच्या नूतन लोकनियुक्त मंत्रिद्वयांस मिळेल. हीहि विनंती त्यांनीं लगेच मान्य केली. अशा तऱ्हेने १८ ऑगस्ट १९४७ पर्यंत त्यांनी अत्यंत यशस्वी प्रकारें अत्यंत जबाबदारीचें अध्यक्षाचें काम करून ते आपल्या शब्दांतून कृति करून मोकळे झाले. मोठ्या कष्टी अंतःकरणाने आम्ही त्यांना मोकळे केलें.

पुढे यानंतरहि नवीन भोर घटना कायद्याप्रमाणे आम्हीं त्यांना आमचे सल्लागार 'अॅडव्हायसर' म्हणून नुकतेंच नेमलें होते. पण त्या निर्घृण कालानें त्यांच्यावर अकस्मात् झडप चालून त्यांना मृत्युलोकांतूनच हिरावून नेलें !

(६) ह्या दीड वर्षांच्या अवधींत त्यांचा व आमचा संबंध सतत येत गेला. या कालखंडांत संस्थानी राजकारणांतहि मूलगामी, महत्त्वाचे असे फरक विद्युत्-वेगाने होत गेले. 'निरनिराळे' प्रश्न 'उपस्थित' होत व त्यांचा निर्णयहि ताबडतोब घेणें जरूर असे. अशा वेळीं आम्ही कै. तात्यासाहेब यांना वेळीं अवेळीं बोलवावे व त्यांनी अत्यंत निरलसपणानें आम्हांस सल्ला द्यावा असा जणू

कार्यक्रमच झाला होता. कै. तात्यासाहेब यांचा स्वभाव अत्यंत सरळ, निगर्बी, वागणूक साधी व सच्छील, कधीहि हेका धरावयाचा नाही ह्या अशाच गुण-समुच्चयामुळे ते कोणालाहि प्रियच वाटत. त्यांचा आम्ही यथोचित गौरव केला त्या वेळीहि त्यांनी एकंदर राज्यकारभाराविषयी अत्यंत सौजन्यपूर्ण उद्गार काढून आपली आमच्याविषयीची तळमळ व्यक्त केली व आम्हांलाहि अशा तऱ्हेचें एक्झिक्यूटिव्ह कौन्सिलच्या प्रेसिडेन्टचें व ॲडव्हायसरचें काम करण्यास थोर व्यक्ति लाभली हे आमचे महत् भाग्यच आम्ही समजत असूं. म्हणून आम्हांस ते निवर्तल्याबद्दल धक्काच बसला व आम्ही त्यांचे शेवटचें दर्शन घेण्या-करिता गायकवाडवाड्यांत जाऊन त्यांना पुष्पांजलि अर्पण केली व स्मशानांत जाऊन सुद्धा शेवटचे दर्शन घ्यावें असें विशेष वाटत होते; परंतु तें लोकांच्या गद्दीमुळें व आमच्या प्रकृतीमुळें जमलें नाहीं याबद्दल आम्हांस वाईट वाटले.

(७) कै. तात्यासाहेब यांच्याबद्दल गुणगौरवपर जितकें बोलावे तितकें अपुरेच पडणार आहे. त्यांचे शेवटचें पत्र १।८।१९४७ चे आलेले सोबत जोडलेले आहे. ते पत्र खाजगी असल्यामुळें लिहावें कां न लिहावें याबद्दल मी विचारात होतो, परंतु तें द्यावें असेच मी ठरविले. त्यावरून त्यांचा आमच्याशी कशा प्रकारचा संबंध होता हे समजून येणार आहे. ते आम्हांस स्नेही समजत व तो स्नेह टिकावा ही इच्छा दर्शवीत हेंहि आमचे भाग्यच आम्ही समजतो.

(८) आणखी एकच त्यांच्याविषयी आठवण नमूद करतो. यदाच्या साली जानेवारीत कोल्हापूर व दक्षिणी सस्थानचे रेसिडेन्ट कर्नल हार्वे हे आम्हांस आमच्या पुण्याच्या बंगल्यांत भेटावयास आले. त्या वेळी एक्झिक्यूटिव्ह कौन्सिलचे अध्यक्ष या नात्यानें तात्यासाहेब हेहि उपस्थित होते. रेसिडेन्टची व त्यांची ही पहिलीच मुलाखत. पण तात्यासाहेब यांच्या अष्टपैलू ज्ञानाचा छाप कर्नल हार्वे यांच्यावर इतकी पडली की बोलावयाची सोय नाही.

(९) PRIVATE.

Dhulia, 30-8-1904.

Dear Shrimant Babasaheb,

I am extremely sorry to let you know that your friend and my brother, Nanasaheb died last night owing to a fever, and consequently I have to reply to your letter to him. I hasten to inform you of the sad event. Vague and unconfirmed rumours are otherwise sure to reach your ears and cause you a good deal of mental distress.

Your letter of anxious inquiry shows that you will feel, at hearing of the sad news, the same kind of grief that has fallen upon us, his surviving brothers. Your relations with him, - relations which I may say were, so far as little experience went, of confiding and respectful friendship on your part and sincere and disinterested well-wishing on his part - were quite unique; and your respect and affection for him was always a source of pride to me. It is possible, his death will prove a loss to you in more ways than one, and I may assure you that I shall always hold myself at your service for such assistance in advice and conversation as I may be able to give you, though, I may say that I cannot claim to have even a fraction of that farsightedness and levelheadedness which you must often have marked in my brother. Nobody can be more aware, than I am, of the natural difference and distance between an heir-apparent to a great gadi and an humble editor of a newspaper which is in bad order in official quarters. But I will always endeavour to regard it as my duty to bear in mind the friendship that existed between my late lamented brother and yourself, and to esteem it a privilege to be able to do any small service to you in my own humble way, whenever an opportunity may occur.

Yours truly,

NARSINH C. KELKER.

श्री

पुणे, ता. १।८।४७

(१०) श्रीमंत राजे बाबासाहेब पंतसचीव यांच्या सेवेसी.

कृ. सा. न. वि. वि.

काल रोजी माझ्या ७६ व्या वाढदिवशी आपण स्मरणपूर्वक शुभेच्छादर्शक पत्र व देणगी पाठविली त्याकरिता मी आपला अत्यंत आभारी आहे. आपला माम्ना पन्नास वर्षांचा स्नेह अखंडित जन्मभर टिकावा अशी प्रार्थना आहे.

सही - न. चिं. केळकर



श्रीमंत सौ. लक्ष्मीदेवी नाईक, निंबाळकर

(राणीसाहेब, संस्थान फलटण)

(१) १९४६ च्या मार्च महिन्यांतील गोष्ट. मी 'गद्यगुच्छ' हे पुस्तक वाचावयास घेनलें होते. या पुस्तकांत श्री. तात्यासाहेब केळकरांच्या निवडक गद्य लेखांचा संग्रह आहे. पहिलाच लेख 'वाङ्मय म्हणजे काय !' हा मी वाचण्यास सुरुवात केली; परंतु तो मला नीटसा कळला. मी दुसऱ्या दिवशी आमच्या शेजारीच राहणाऱ्या श्री. तात्यासाहेब केळकरांच्या घरी गेलें व तो लेख समजावून देण्याविषयी त्यांना विनंती केली. त्यांनी मोठ्या आपुलकीने, हौसेने व आनंदानें तो लेख मला अतिशय सुलभरीतीने समजावून दिला. त्या लेखाचें विवेचन करीत असता गद्य व पद्य यांतील फरक समजावून देण्यासाठी त्यांनी जवळच टेबलावर पडलेला एक कागदाचा तुकडा घेऊन त्यावर पुढील गद्यवाक्यें व पद्यपंक्ति लिहिल्या -

गद्य - चंद्र आभाळांत प्रकाशतो. त्याच्याभोंवती तारे आहेत व त्यांच्या-
समूहून चंद्र फिरत असतो. त्या चंद्रावर हरणाकृति काळा डाग दिसतो.

पद्य - चंद्र फिरतसे आभाळांतुनि । त्या भोंवति गृहंतारे ॥ त्यावरिःदिसते
डाग । असति ते डोंगरपर्वत सारे ॥

गद्यकाव्य - हें आकाश नव्हे तर समुद्र आहे. त्यांत दिसणाऱ्या या तारका
नसून तो समुद्रांतला फेस आहे. त्यांत प्रकाशणारा हा चंद्र नसून ती एक नांव त्या
समुद्रांत चालली आहे. त्या चंद्रावर दिसणारा डाग नसून तें त्या नावेवर
लावलेलें शीड आहे.

पद्यकाव्य - न हें नभोमंडळ वारिराशी । न तारका फेनाचि हा तयासी ॥
च चंद्रमा नावाचि चालताहे । न अंक तो त्यावरि शीड आहे ॥

तो कागदाचा तुकडा साहित्यसम्राटाचा प्रसाद म्हणून मी माझ्याजवळ
अगदी जपून ठेवला आहे !

(२) त्यानंतर दुसऱें एक आठवडाभर सकाळीं तास दोन तास आमच्या
जंगल्यावर येऊन त्यांनी गद्यगुच्छांतील सर्व लेख मला अतिशय सोप्या भाषेत
हसत खेळत समजावून दिलें. श्री. तात्यासाहेब हे एक कुशल, मनमिळाऊ, नाम-
वंत व अभिजात शिक्षकहि असल्याविषयीं माझी खात्री पटली. त्यांच्या अध्या-
पनाचा लाभ, अल्प का होईना, मला घडला हें मी माझें मोठें सद्भाग्य समजतें.

साहित्यसम्राट् श्री. तात्यासाहेब यांच्या विविध क्षेत्रांतील बहुमोल काम-
गिरीचा गौरव अनेक लोकांनीं केला आहे, परंतु अभिजात शिक्षक म्हणून त्यांच्या-

विषयी कोणाहि उल्लेख केलेला नसेल. स्वानुभवानें तो उल्लेख करण्याचा योग मला लाभल्याबद्दल मी स्वतःला धन्य समजतें.

आमच्या दारावरून बहुतेक रोज सकाळी काठी आपटीत आपटीत खाकरत खाकरत जाणारी व भेट झाली असतां आपुलकीनें विचारपूस करणारी तात्यासाहेबांची ती भव्य, हंसतमुख, गोड व सात्त्विक मूर्ति आता दिसत नाही, म्हणून आम्हांला चुकल्या-चुकल्यासारखें वाटते आणि मनाला अतिशय खेद होतो. तात्यासाहेबांची नुसती मूर्ति पाहिली तरी बघणाऱ्याच्या मनावर त्याच्या ठिकाणी असलेल्या सत्प्रवृत्तीची छाप पडे. त्यांची मूर्ति जशी भव्य व तेजस्वी होती तशीच त्यांची वाणी मधुर व शुद्ध होती.

श्री. तात्यासाहेब हे मानधन महाराष्ट्रियांचे सत्प्रवृत्त मुशिक्षक होते. ते अखिल भारताचे कळकळीचे मार्गदर्शक नेते होते. त्यांचे जावन खरोखरच अद्वितीय होय. अशा तऱ्हेचा पुरुष देशांत निर्माण होणें हे देशाचे एक मोठें सद्भाग्य होय. हा सत्पुरुष काळानें आमच्यामधून ओढून न्यावा हे आमचें मोठें दुर्दैव होय.

(३) १९४७ चा जून महिना मी कधीहि विसरणें शक्य नाही. अमेरिकेत शिक्षण घेत असलेले माझे चिरंजीव श्रीमंत विजयसिंह ह्यांना भेटावे व अमेरिका देश पाहून यावें अशा दुहेरी हेतूनें मी माझ्याबरोबर माझे चिरंजीव श्रीमंत उदयसिंह यांस घेऊन अमेरिकेस जाण्याचें ठरविलें. प्रवास विमानानें करण्याचें ठरविलें होतें.

हा प्रवास कसा पार पडणार याविषयी मला सारखी चिंता वाटत होती. मी पुण्याहून निघण्यापूर्वी ती. तात्यासाहेब केळकर आमच्या बंगल्यावर आले व त्यांनीं मला उत्तेजनपर शुभाशीर्वाद दिला. त्यामुळें मला बरीच उमेद वाटू लागली. आमचा विमानाचा प्रवास कराचीहून सुरू होणार होता. ती. तात्यासाहेबांचे नातू (ती. तात्यासाहेबांच्या कन्या श्री. डॉ. कमलाबाई देशपांडे तथा अक्का यांचे चिरंजीव) श्री. श्रीधरपंत देशपांडे हे त्या बेळी कराची येथील विमानतळावर मुख्य अधिकारी होते. ती. तात्यांच्या सांगण्यावरून श्रीमती अक्कांनीं आपल्या मुलाला आमची योग्य ती सर्व सोय लावण्याविषयी तार करून ठेविली होती. श्री. श्रीधरपंतांनी मोठ्या आपुलकीनें आमची सर्व व्यवस्था केली, यानिमित्त त्यांचे आभार मानावे तितके थोडेच आहेत.

विमान रात्री ९ वाजतां कराची-विमानतळावरून निघणार होतें. विमान निघण्यापूर्वी श्रीमंत महाराजसाहेब यांचा श्री. श्रीधरपंतांनीं विमानाच्या कप्तानाशीं परिचय करून दिला व त्यांना सर्व विमान दाखविलें. विमानांत झळी व माझ्या मुलाची बसण्याची जागा पुढच्या भागांत राखून ठेवलेली होती. श्रीधरपंतांनीं आमची जागा पाहिली, व त्यांना काय वाटलें कोणास ठाऊक, त्यांनीं

लगेच आमची जागा बदलून विमानाच्या मागच्या भागांत अगदी शेवटच्या सीटवर आमची बसण्याची व्यवस्था करून दिली. विमानांत पुढच्या भागांत बसावयास मिळावें अशी आमची मायलेकांची इच्छा होती. आमची जागा कां बदलली असें मी श्रीधरपंतांस विचारलें. परंतु मागच्या बाजूस दिलेली जागाच ठीक आहे असें त्यांनीं फक्त हातांनीं आत्मविश्वास पूर्वक खूण करून सुचविलें !

ठरल्याप्रमाणे रात्री ९ वाजतां कराची विमानतळावरून विमान निघालें. ती अमावास्येची रात्र होती ! सुमारे पांच-सहा तास आकाशांतून प्रवास केल्यावर तें विमान एकाएकी पेटलें व ऐन मध्यरात्री बैरूटजवळ वाळवंटांत पडले ! विमान जमिनीवर आदळल्याबरोबर विमानाचे दोन तुकडे झाले ! विमानाच्या पुढील भागांत बसलेले सर्व लोक जळून भस्मसात् झाले ! मागच्या भागांतील बहुतेक सर्व उतारू सुरक्षित राहिले !! माझ्या मुलास परमेश्वरकृपेनें मुळीच दुखापत झाली नाही. मी जखमी होऊन बेशुद्ध झालें होतें, परंतु लवकरच माझीहि प्रकृति सुधारली. आम्हीं आमच्याबरोबर नेलेल्या सामानांतून जर कांहीं परत आलें असेल तर फक्त कांहीं कपडे व जळकी ज्ञानेश्वरीची पोथी !

परमेश्वराची लीला खरोखरच अगाध आहे ! एवढ्या भयंकर अपघातांतून मी व माझा मुलगा सुरक्षित परत आलों ही केवळ परमेश्वराची कृपा होय ! श्री. श्रीधरपंतांनीं विमानांतील आमची दोघांची जागा न बदलतां पहिल्याच जागी आम्हांस बसूं दिलें असतें तर कोणता प्रसंग ओढवला असता याचा मनांत नुसता विचार आला तरी अंतःकरण दाटून येतें व मति कुंठित होते. परमेश्वरानें ती. तात्यांचे नातू श्री. श्रीधरपंत यांच्या रूपानें आमचे मायलेकांचे प्राण संकटांतून रक्षण केले अशी आमची श्रद्धा आहे !

प्रवासास निघण्यापूर्वी स्वयंस्फूर्तीनें उत्तेजनपर शुभाशीर्वाद देणारे ती. तात्यासाहेब, शक्य ती सर्व सक्रिय सहायुभूति दाखविणाऱ्या त्यांच्या सुविद्य नि सुशील सुकन्या श्री. अक्का व अत्यंत आपुलकीनें नि आस्थेने आमच्या प्रवासाची व्यवस्थाकरणारे श्री. श्रीधरपंत यांच्याविषयी वाटणारी कृतज्ञता आम्हांस शब्दांनीं व्यक्त करणे शक्य नाही.



श्रीमंत जिवाजीराव महाराज शिंदे

(ग्वाल्हेर संस्थानचे अधिपति)

कै. साहित्यसम्राट् नरसिंह चिंतामण ऊर्फ तात्यासाहेब केळकर यांच्या निधनांनं महाराष्ट्राची अपरिमित हानि झाली आहे, असें इतरांप्रमाणें मलाहि वाटतें.

लोकमान्य टिळक दिवंगत झाल्यानंतर त्यांचे कार्य पुढे चालविण्याची जबाबदारी केळकरांकडे आली व ती त्यांनी उत्कृष्ट रीतीने पार पाडली, इतकंच नव्हे, तर आपल्या प्रखर बुद्धिवादने त्याला कालानुरूप नवे वळण लावले.

व्यक्तिमहात्म्यापेक्षा, खऱ्या राष्ट्रहिताकडे जनतेला त्यांनी असामान्य धैर्याने कार्यप्रवण केले. त्यामुळे निर्माण झालेल्या विरोधाने, त्यांच्या मनाची शांति, निर्मत्सर वृत्ति व विचाराचा समतोलपणा ढळला नाही. म्हणून प्रतिपक्षांतहि केळकरांबद्दल नेहमी आदर होता.

राजकारणाशिवाय सामाजिक, आर्थिक व साहित्यिक क्षेत्रांत केळकर महा-राष्ट्राच्या गुरुस्थानी होते. इतके व्याप स्वखुषीने संभाळूनहि मराठी साहित्याची त्यांनी केलेली सेवा फार मोठी आहे.

म्हणून केळकरांचे स्मरण करून, अखिल महाराष्ट्र मनोभावांची जी आदर-मय श्रद्धांजलि त्यांना वाहत आहे त्यांत मीहि सहभागी होत आहे.



श्रीमंत चिमणाबाईसाहेब गायकवाड

(हर हायनेस, राणीसरकार; बडोदे)

(१) कै. श्रीयुत तात्यासाहेब केळकर यांचा व आमचा परिचय फारा दिवसांचा होता. त्यांची विद्वत्ता, सौजन्य, देशभक्ति, परमतसहिष्णुता व विनोदाचा भारदस्तपणा यांविषयी आम्ही अनेक वेळां प्रशंसनीय उद्गार काढलेले आहेत. सुमारे दोन वर्षांपूर्वी श्री. जगन्नाथ महाराज यांच्या घरी चहाच्यावेळी आमची व तात्यासाहेबांची गांठ पडली होती. तो प्रसंग आमच्या डोळ्यापुढे उभा आहे. त्या वेळी श्री. कमलादेवी राजे, श्री. विमलादेवी राजे उपस्थित होत्या. तात्यासाहेब यांचे त्यावेळचे खेळीमेळीचे व विनोदी पण विद्वत्ताप्रचुर गंभीर संभाषण आम्हां सर्वांस व विशेषतः वरील दोघींना फारच आवडले.

(२) चार-पांच महिन्यांपूर्वी आमच्या पुण्याच्या मुक्कामांत श्री. तात्यासाहेबांना व श्री. जगन्नाथ महाराज यांना आमच्याकडे चहाला येण्याविषयी निमंत्रण केल्याप्रमाणे ते उभयतां आले होते. त्या वेळी आमची नात श्री. उषादेवी राजे यांच्या व विद्वद्भर्य तात्यासाहेब यांच्या झालेल्या संभाषणावरून उषादेवी यांनी तात्यासाहेब यांच्या बहुमोल वाङ्मयाचा बराच अभ्यास व मार्मिक व्यासंग केला आहे हे आम्हांस दिसून आले हे येथे नमूद करण्यास आम्हांस फार आनंद होतो. येवढ्या मोठ्या विद्वान् ग्रंथकाराच्या प्रचंड वाङ्मयाशी आमच्या नातीने केलेला परिचय पाहून व त्या वेळी त्या दोघांनी केलेली चर्चा ऐकून त्या दोघांच्याबद्दल आम्हांस के. आ. २

कौतुक वाटलें. श्री. उषादेवी राजे यांचें हे अभिजात विद्याप्रेम पाहून रसिकवर्य तात्यासाहेब यांनी मोठ्या आनंदानें आपल्या सर्व वाङ्मयाचा एक सर्वांघ संच (सेट) - त्यांतील सर्व पुस्तकांवर स्वाक्षरी करून - नजर केला हीहि गोष्ट आम्हांस येथे नमूद करावीशी वाटते.

(३) आमच्या नांवाने चालू असलेल्या म्हणजे गायकवाडवाङ्मयांतील 'केसरी-मराठा संस्थेस' आम्ही भेट द्यावी अशी तात्यासाहेब यांची फार दिवसांची इच्छा होती व ती त्यांनी अनेकवार आमच्याजवळ व्यक्तहि केली होती; परंतु तो योग त्यांच्या हयातीत घडून आला नसल्यामुळे आम्हांस त्याबद्दल फार वाईट वाटत; म्हणून ही गोष्ट लक्षांत ठेवून, ते गेल्यानंतर, त्यांच्या इच्छेनुसार, श्री विमलाराजे व श्रीजगन्नाथ महाराज यांच्यासह आम्ही 'केसरी मराठा संस्थे'स नुकतीच भेट दिली. तात्यासाहेब यांच्या तेथील साक्षात् अनुपस्थितीमुळे आम्हांस त्या वेळी किती वाईट वाटत होते त्याचे वर्णन करणे अशक्य आहे. तथापि त्यांची ता गंभीर व गोड मूर्ति आमच्या ज्ञानचक्षूंस तेथें दिसत होती खास ! शेवटी आम्हांस येवढेंच म्हणावयाचे की, ज्या संस्थेचें लोकमान्य टिळक यांनी बीजारोपण करून तिचे संवर्धन केले व आपल्या देशाकरिता अत्यंत हालअपेष्टा सोसून जिच्याद्वारां चंदनाप्रमाणें देह शिजवून त्यांनी राष्ट्रकार्य केले व ज्या संस्थेत तात्यासाहेब यांनी आपली अनुपम व अमूल्य अशी सर्व हयात खर्च करून अत्यंत परिश्रमाने व मोठ्या कौशल्याने जिच्यावर गगनचुंबित असें वैभवशाली शिखर चढविले, त्या महाराष्ट्रास ललामभूत झालेल्या संस्थेचे दिव्य ध्येय सतत डोळ्यापुढें ठेवून त्यांच्या अनुयायांनी व विशेषतः लोकमान्यांचे उभयतां नातू श्रीधुत केतकर व श्रीधुत जवंतराव यांनी आपल्या मातृभूमीची सेवा अखंड करावी यापेक्षां आमची अधिक इच्छा व अपेक्षा काय असणार !



श्रीमंत जगन्नाथ महाराज पंडित

(सरदार, पुणें)

(१) परमपूज्य श्री. तात्यासाहेब केळकर यांना मीं प्रथम औरंगाबाद जेवें पाहिलें. त्या वेळेस माझे वय सुमारे ६/७ वर्षांचे असावें लोकमान्यांनी मजकरितां ठेवलेल्या मास्तरांकडून मला पुण्याच्या श्रीमंत पेशव्यांची माहिती सांगण्यांत आली होती. माझ्या जनक-वडिलांबरोबर मी लोकमान्यांकडे जात असतांना श्री. तात्यासाहेब खाली चौकांत स्नान करीत होते. एक मोठें बंगाली होतें, ब्राह्मण पाणी देत होता. श्री. तात्यासाहेब गौरवर्ण असून, त्यांच्या कानांत, त्या वेळीं एक भिकबाळी असावी असें स्मरतें. श्री. तात्यासाहेब माझ्या जनक-वडिलास हंसून

म्हणाले, “भाऊसाहेब, हाच का मुलगा-१” वगैरे. मला वाटले पुण्यातले श्रीमंत पेशवे म्हणतात ते हेच असावेत, व तो सर्व दिवस मी श्रीमंत पेशवे म्हणूनच श्री. तात्यासाहेबांच्याकडे लक्षपूर्वक पाहत राहिलं व हीच भावना २/३ दिवस मनात असावी असें वाटते. कळत नसल्यामुळे कोणास विचारण्याचें कुतूहल वाटले नसावें. त्यानंतर श्री. तात्यासाहेबांची व माझी गांठ पडण्याचें फारसे कांहीच कारण नव्हतें, व लोकमान्य स्वतः आमचे सर्व पाहत असल्यामुळे, श्री. तात्यासाहेबांचा तितकासा संबंध त्या वेळी येत नसे. सिंहगडास लोकमान्य उन्हाळ्यांत असतांना श्री. तात्यासाहेब सुमारे एक आठवडा राहण्यास आले होते. त्यांनी बरोबर खूप जाड जाड पुस्तकेंहि आणली होती. सकाळी थोडे फिरावयास येत, गणेश टाक्यांत पोहत व दुपारी जे वाचावयास बसत ते सध्याकाळपर्यंत. सद्यासात दिवसांनंतर लोकमान्य त्यांना सहज म्हणाले, “कायहो संपले का सर्व वाचून?” श्री. तात्यासाहेब हसून म्हणाले, “सर्व पुस्तकें वाचून झाली; आतां उद्या मी जाणार आहे.” तदनंतर त्यांची व लोकमान्यांची बराच वेळ चर्चा चालली, पण त्यांत फारसे कांहीच कळत नसल्यामुळे आम्ही बाहेरचा पाय काढला, त्या वेळी लोकमान्य एवढेच म्हणाले की, “बघा, किती थोड्या वेळांत त्यांनी पुस्तकें वाचून संपविली. अशा बैठकीची सबब पाहिजे. त्या-शिवाय कार्य होत नसते”. पुढे मी मुंबईस युरोपियन शाळेंत ‘सीनियर केम्ब्रिज’-चा अभ्यास करण्याकरितां २३ वर्षे असल्यामुळे श्री. तात्यासाहेबांचा व माझा, “कसा काय अभ्यास चाललाय वगैरे” याव्यतिरिक्त फारसा संबंध आला नाही. लोकमान्यांनी श्री. तात्यासाहेबांस सांगितल्यामुळे, त्या शाळेंत माझे नांव घालण्याची खटपट मि. हॅच, आय्. सी. एस्. (त्या वेळी पोर्ट ट्रस्टचे चेअरमन) यांच्या-मार्फत त्यांनीच केली.

(२) लोकमान्यांच्या निधनानंतर मला फार दुःख झाले व मुंबईहून पुण्यास आल्यावर दीड दिवस न जेवतांच मी निजून होतो. ते श्री. तात्यासाहेबांना सम-जल्यावर ते दुपारी मजकडे आले, व त्यांना पाहिल्यावर मला खूप रडूं कोसळले. त्या वेळेस त्यांनी जे उद्गार काढले, ते आमरण, कोणाचीहि पर्वा न करतां पाळिले. ते त्यांचे प्रेमळ उद्गार, मी जन्मभर विसरणें शक्य नाही. त्या वेळी श्री. तात्यासाहेब निश्चयात्मक चेहरा करून एवढेच म्हणाले कीं, “लोकमान्याइतके मजकडून जरी तुमचें पालन झालें नाही, तरी मला शक्य आहे त्या सर्व तऱ्हेनें तुमचें मी पाहीन.” आणि तेव्हापासून आजतागायत, त्यांनी मला पुत्रवत् मानिले व हा त्यांचा भाव, स्वभावाचा प्रेमळपणा, आनंदी वृत्ति, मी कधीहि विसरणें शक्य नाही. पुष्कळशा अशा घरगुती गोष्टी मला सांगतां येतील की, ज्यांत त्यांनी पूर्ण लक्ष घालून, प्रेमळपणाचा उपदेश करून, आपलेपणां महत्त्वाची कामें केली व मजकडून करवून घेतलीं. सार्वजनिक बाबतींतहि अला त्यांच्याच प्रोत्साहनांनें बोंडेंबहुत काम करतां आलें. कौन्सिल ऑफ स्टेटच्या

निवडणुकीपासून सुमारे सात वर्षे मी मध्यवर्ती बरिष्ठ कायदेमंडळांत असतांना वेळोवेळी मला सद्भा देऊनच नव्हे, तर निरनिराळे ठराव मांडणे, भाषणासंबंधी सर्व तयारी करवून घेणे वगैरेहि सर्व कामे त्यांनी आस्थापूर्वक मजकुरितां केली; हे सर्व मी जर लिहीत बसलों तर छोटासा निराळा ग्रंथच होईल. ह्या सर्व बाबतींत मी एवढेच म्हणून की, जे त्यांनी केलें तें पुत्रवत् समजूनच अंतःकरणपूर्वक केलें व ह्याबद्दल त्यांच्याविषयीचा आदर व पूज्यभाव व्यक्त करण्यास माझी लेखणी समर्थ नाही. माझ्या जन्मांत, स्वप्रकाशाची ज्योत सदैव तेवत ठेवणारी अशी एकच छोटीशी आठवण देऊन व त्याच स्मृतिसुमनांजलीनें त्यांचें पूजन करून हे आठवणी-प्रकरण संपवीत आहे.

(३) माझे मन ६-७ महिन्यांपूर्वी एकदां फारच उद्धिग झालें होतें व ही उद्धिगता तानिचार दिवस तरी चाळी असतांना, मला वाटले, श्री. तात्यासाहेबांकडे जावें. असें कांही झाले म्हणजे मी बहुतेक त्यांच्याकडे जाऊन बसत असे. मला पाहिल्यावर ते म्हणाले, “ काय हो ! तुमचा चेहरा असा उतरून कां गेला आहे ! ” मनःस्थितीचा थोडा खुलासा केल्यावर-ते म्हणाले, “ हे बघा, संसारामध्ये असे थोडे चढउतार व्हावयाचेच. तुम्ही माझे एक एकाल ! ” मी म्हणालों, “ जहर ”. तेव्हां त्यांनी मला श्रीज्ञानेश्वरी वाचीत जा असें सांगितलें. मी म्हणालों, “ तात्यासाहेब, मी थोडा पूर्वी प्रयत्न केला, परंतु भाषा फार जुनी आहे व त्यामुळे समजण्यास अवघड पडतें. ” त्यांनी सांगितलें, “ अहो, कांहीं नाही. माझी साखरेमहाराजांची प्रत घ्या व सुरुवात करा. खात्री देतो की, तुम्हांला समाधान वाटेल; कारण त्यांतील बोधच तसा आहे. ” मी त्यांची प्रत त्याच वेळी घेतली व श्रीज्ञानेश्वरी वाचनास सुरुवात केली. सुमारे एक महिन्यानें, मला श्रीसाखरेमहाराजांचीच, श्रीज्ञानेश्वरीची (पुण्यांत एकच शिल्लक असलेली) प्रत विकत मिळाल्यामुळे त्यांची प्रत परत करण्यास गेलों, तेव्हां ते म्हणाले, “ काय हो, कंटाळला काय ! ” मी म्हणालों, “ नाही, मला आपल्यासारखीच प्रत एकच शिल्लक असलेली मिळाल्यामुळे, आपली परत करण्यास आलों आहे. ” ते म्हणाले, “ किंमत काय पडली ! ” मी सांगितलें, “ तीस रुपये ”. तेव्हां श्री. तात्यासाहेब हसून म्हणाले, “ आतां मात्र तुम्हांला खरोखरच गोडी लागलेली दिसते. किती वाचून झालें ! ” मी म्हणालों, “ जवळ-जवळ संपतच आली आहे. ” “ बरं सांगा, काय वाटलें अत्तापर्यंतचें वाचून ! ” मी म्हणालों, “ श्रीज्ञानेश्वरींतलीच ओवी सांगतो -

तरी बाह्य आणि अंतरा । आपुलिया सर्वव्यापारा ।

मज व्यापकातें बीरा । विषयो करीं ॥ १ ॥

की श्लोकाक्षर शकलता । मांडव जाली आहे गीता ।

संसारपथश्रंता । किसंवावया ॥ २ ॥

ते हंसून म्हणाले, “ वा ! तुम्ही तर ह्या ओव्या पाठोहि केल्यांत. ” मी म्हणालों, “ मला वाटलेंच की, आपण कांहीं विचारीलें तर दोन ओव्या तरी पाठ असाव्यांत. ” यावर ते खूप हंसले.

साहित्यसम्राटपद भूषविलेली व श्रीसरस्वतीच्या तेजानें झळकणारी श्री. तात्यासाहेबांची हंसरी मूर्ति आपणांस यापुढे स्मृतीनेंच गोचर होणारी आहे.

माझी दृढ भावना श्रीज्ञानेश्वरीतील दोन ओव्यांनी व्यक्त करून ही स्मृति-सुमनांजलि अत्यंत प्रेमादराने त्यांच्या आत्म्यास समर्पण करित आहे.

“ कां झांकलिया घटीचा दिवा ।

नेणिजे काय जाहला केव्हां ।

या रीती जो पांडवा । देह ठेवी ॥ १ ॥

तैसी भक्तां गीतेसी । भेटी करी जो आदरेसी ।

तो देहापाठी मजसी । येकचि होय ॥ २ ॥



नामदार द्वारकाप्रसाद मिश्र

(मंत्री, मध्यप्रांत व वऱ्हाड सरकार, नागपूर)

(१) माझा श्री. केळकरांशी प्रथम परिचय घडून आला तो १९२७ च्या जानेवारी महिन्यांत व दिल्लीत वरिष्ठ असेंब्लीगृहांत. हा झाला प्रत्यक्ष परिचय. तसें पाहिलें तर मी त्यांना तत्पूर्वी बऱ्याच वर्षांपासून ओळखत होतो. हा अप्रत्यक्ष परिचय त्यांच्या वाङ्मयाने घडवून आणला होता. मराठी भाषेचे अष्टपैलु लेखक व केसरीचे प्रमुख आधारस्तंभ या दृष्टीने प्रथमपासूनच मी त्यांच्याकडे आदर-बुद्धीने पाहिलें आहे. १९२७ च्या जानेवारींत त्यांच्या भेटीचा योग आला. त्यावेळी त्यांना पाहण्याची, भेटण्याची व त्यांच्याशी प्रत्यक्ष बोलण्याची माझी इच्छा जळावली होती.

(२) वरिष्ठ असेंब्लीगृहांत ते आणि मी बरोबर होतो. त्यावेळच्या माझ्या अवलोकनावरून श्री. केळकरांनी जी भाषणें केली ती अगदींच मोजकी होती, पण प्रत्येक वेळी त्यांचें भाषण ऐकण्यास सभागृह उत्सुक असे. इतरांस सभागृहांत इतकी उत्सुकता व एकाग्रता निर्माण करण्याचें भाग्य लाभले नसेल असे नाही; पण ससे भाग्यवान् थोडे होते !

मध्यवर्ती असेंब्लीत पूर्वलिखित भाषणें सहसा वाचूं देत नाहीत. त्यासाठीं सभापतीची (Speaker) परवानगी घ्यावी लागते. श्री. केळकरांना तशी परवानगी देण्यांत आली होती. कारण, ते भाषण करण्यापूर्वी कांहीं प्रसंगी भाषणें लिहून काढीत असत. वरिष्ठ सभागृहांत त्यांनीं केलेलें प्रत्येक भाषण सुसंबद्ध, मुद्देसूद, विद्वत्ताप्रचुर

ब विनतोड असे. त्यांच्या भाषणावर सभागृहांतील कोणासहि विरोधी बोलता येत नसे. ज्या ज्या वेळी श्री. केळकर भाषण करण्याची इच्छा दर्शवीत त्या त्या वेळी त्यांना तत्परतेने परवानगी देण्यांत येत असे. याला कारणहि तसेच सबळ होतें. एखाद्या विषयाला धरून चाललेल्या वादविवादांत त्यांच्या भाषणाने निःसंशय भरीव भर पडणार याबद्दल सभापतीला खात्री वाटत असे. कै. विठ्ठलभाई पटेलसारखा कडवा सभापति देखील श्री. केळकरांस दृष्टिसूचनेने भाषण करण्यास सुचवीत असे. चमकदार व म्हणून स्पृहणीय बुद्धिस्वातंत्र्य हाच त्यांच्या भाषणाचा विशेष असे.

(३) श्री. केळकरांना पाहिल्यानंतर ते मोठ्या गंभीर प्रवृत्तीचे असावेत असा माझा प्रह बनला; परंतु त्यांच्या गांभीर्यामागे विनोदबुद्धीचा अखंड झरा वाहत आहे, हे त्यांच्या सहवासाने हळूहळू माझ्या लक्षांत आले. त्यांच्या बुद्धिनिष्ठ विनोदाचें एक उदाहरण येथे मी नमूद करून ठेवणार आहे.

कबिरुद्दिन अहमद या नांवाचा एक बंगाली जमीनदार त्या वेळी सेट्रल असेंब्लीत निवडून आला होता. तो कुबेराप्रमाणे श्रीमंत होता; पण तो दिसण्यांत विलक्षण कुरूप होता. खर्ब पण स्थूल शरीर, कोळशासारखा रंग असलेली ही कबिरुद्दिन व्यक्ति सरकारपक्षीय होती. त्यामुळे सरकारविरोधी राष्ट्रीय वक्त्यांना त्यांच्या भाषणांत तिच्याकडून वारंवार कटकट होत असे. या व्यक्तीची थट्टा करण्याचा प्रत्येकास हुरूप वाटत असे. एकदां दिवाण चमणलाल, घणुखम् चेद्दी, मी आणि इतर चार-दोन सदस्यांनी मिळून कट करून कबिरुद्दिनच्या विजारीत सागील बाजूने बर्फाचा तुकडा टाकण्यास कमी केले नाही ! त्या वेळी त्या न्हस्व विनोदमूर्तीचे जे चाळे झाले त्यांनी सर्वांची हंसून हंसून मुरकुडी वळली.

याचवेळी एक इंग्रजी विनोदी कविता प्रसिद्ध झाली. तिच्या प्रती मध्यवर्ती सभागृहांतील सदस्यांना वाटण्यांत आल्या. त्या कवितेचा कवि अज्ञात होता. कोणाहि सभासदास (अर्थात् एक अपवाद वगळून) ही विनोदी कविता कोणी केली हें माहीत नव्हते. फक्त लोकनायक अणे यांना कवि कोण हे ठाऊक होतें व त्यांनीच तें माझ्या कानांत सांगितले. त्या कवितेचा बर्ण्य विषय 'कबिरुद्दिन अहमद' असून तिचें जनकत्व श्री. केळकरांच्या विनोदबुद्धीकडे आहे. त्या कवितेवरून त्यांचें विनोदी शीघ्रकवित्व चांगलेच प्रत्ययास आलें.

(४) श्री. केळकर बरिष्ठ कायदे कौन्सिलांत नॅशनलिस्ट पक्षातर्फे निवडून आले होते. माझ्यासारखे इतर अनेक काँग्रेसतर्फे निवडले गेले होते. कौन्सिलांत सरकार पक्षाची लॉबी व सरकारविरोधी पक्षाची लॉबी परस्परसमोरा असतात. त्या वेळी तेथें विशेष सन्ध्यावेळा असा एक प्रकार आढळून येत असे की, विरोधी गटाच्या काँग्रेसीतून उठून व लॉब्याचा वळसा घेऊन देखील कांहीं काँग्रेसचे सभासद सरकारी सभागृहांच्या काँग्रेसीत जाऊन त्यांच्याशी गप्पा मारीत, हस्तान्दोलन करीत - फार

काय पण आपण इंग्रजांचे मित्र आहोत असे दाखविण्यासाठी त्यांच्या गळ्यांत हात घालण्याचीहि लगट करीत ! इतर सदस्य असल्या गोष्टी करतील तर नवल वाटण्याचें कारण नव्हतें. पण काँग्रेस सभासदांची ही वृत्ति आश्चर्यकारक खरी ! फक्त श्री. केळकर हेच असे एक सभासद होते कीं, ज्यांनी सरकारपक्षाच्या इंग्रज सदस्याशी हस्तांदोलन करण्यास देखील कधी हात पुढे केला नाही. मग लगट करणे कोठले ! श्री. केळकरांच्या या बाणेदार वृत्तीबद्दल मला फारच अभिमान वाटला व तसें मी त्यांना बोलूनहि दाखविले.

(५) हिंदुमहासभेच्या जबलपूर अधिवेशनाचें अध्यक्षस्थान श्री. केळकरांना देण्यांत आले होते. अधिवेशनास प्रारंभ होण्यापूर्वी सुमारे दहा दिवस त्यांनी मला आपल्याकडे बोलावून माझ्याजवळ हिंदुमहासभेच्या अधिवेशनाबाबत व व्यक्तिशः अध्यक्षांबाबत स्थानिक काँग्रेस कार्यकर्त्यांचे काय धोरण आहे, याची पृच्छा केली. त्यांना मी लगेच उत्तर दिले —

“ हिंदुमहासभा व काँग्रेस यांच्यांत कितीहि मतभेद असले तरी आपण या वेळीं आमच्या शहरांत — जबलपुरांत — पाहुणे आलां आहांत. तेव्हां आपणांसंबंधी आमची वृत्ति आदराचीच राहिल. यानंतर त्यांनी आपले छापील अध्यक्षीय भाषण मला वाचावयास दिले. त्यांत एक विरोध माझ्या दृष्टोत्पत्तीस आला तो असा :— त्यांनी त्या भाषणांत शौकात उस्मानिया नामक एका मुसलमान प्रवाश्याच्या ‘ Kabul to Moscow ’ या प्रथांतून, ‘ १९२१ हिजरतमध्ये मी सर्व मुसलमान देशांतून सफरी केल्या, त्यांत माझ्या असे अनुभवास आले की, तिकडेचे मुसलमान हिंदुस्थानी मुसलमानास कमी लेखतात, त्यांचा तिरस्कार करतात, ’ अशा अर्थाचा एक उतारा घेतला होता व तो समतिदर्शक स्वरूपांत घेतला होता. पुढे त्याच भाषणांत मुसलमानांना उद्देशून “ त्यांनी हिंदुस्थानांतून निघून जावे; या देशाबाहेर मुसलमानी प्रदेश कितीतरी आहेत; तेथें त्यांची सोय होऊं शकते ” अशा अर्थाची विधानें होती. अर्थात वरील उतारा खरा मानला तर हिंदुस्थानांतील मुसलमान हिंदुस्थान सोडून कां म्हणून जातील ! हा त्यांच्या भाषणांतील विरोध मी त्यांना दाखवून दिला व तो त्यांनी प्रांजलपण कबूल केला. इतकी क्षमाशीलप्रांजलवृत्ति दर्शविणारे कितीसे पुढारी आपल्या पाहण्यांत आहेत ! जबलपूरचे हिंदुमहासभेचे अधिवेशन यशस्वी करण्यास माझे मित्र शेठ गोविंददास व मी — दोघांनी मनापासून खटपट केली हे बेगळें सांगण्याचें कारण नाही. श्री. केळकरांची मिरवणूक आम्ही चांदीच्या रथांतून काढली होती.

(६) श्री. केळकरांनी जबलपुरांत माझ्याकडून जें स्वागत स्वीकारलें व माझ्या अगत्याचा स्वीकार केला त्याची परतफेड १९३२ च्या सुमारास झाली. मी त्या वेळी पुण्यास काँग्रेस कार्यकर्त्यांच्या बैठकीस हजर राहण्यासाठीं गेलों होतो व

माझा मुक्काम श्री. केळकरांकडे होता. या वेळीं त्यांनी माझ्या आदरातिथ्याची सव्याज भरपाई केली !

ता. १५-१-४७ रोजीं केळकरांनी मला एक फार सुंदर पत्र पाठविलें. तें अस्सल पत्रच सोबत जोडले आहे; तें संपूर्ण छपावें अशी विनंती आहे.

Prabhat Road, Poona.

15-1-47.

My dear Misraji,

It was very kind of you to remember your old Assembly friend, Kelkar, enough to present him with a copy of your *Krishnayan*. What a big and beautiful task accomplished ! You have done for Shri Krishna what Valmiki and Goswami Tulshidasji have done for Shri Ram. The Awadh and Brij language is sonorous and sweet, though you could not have escaped using modernisms in its use. Language always changes with time but retains its main characteristics. The life of Shri Krishna has to be put together from three works (1) Mahabharata, (2) Harivansha, and (3) Shrimat Bhagwat -- all in Sanskrit. The late Mr. C. V. Vaidya has written a good life of Krishna in Marathi prose, making use of all these three sources.

Personally, I am a worshipper of Shri Ram and would like to say to Krishna *jokingly* -

काहे बरनवुं छवि आज की
भले बिरा जेऊ नाथ
तुलशी (नृसिंह) मस्तक तब नमै
धनुख बाण लेवू हाथ.

But I am enlightened enough to regard both Krishna and Ram as one.

I did not know before that you were a poet of this high order.

I can understand the language in which you have written this Mahakavya, enough to appreciate the spirit of the letter and may write to you again after some time on the subject.

Thanking you once more for your very valuable literary present.

I remain,

Yours sincerely,

N. C. Kelkar.



सौ. यशोदाबाई लक्ष्मण भोपटकर

(धर्मवीर अण्णासाहेब भोपटकर यांच्या पत्नी, पुणे)

(१) १९३९ सालीं अण्णासाहेब औरंगाबादेच्या तुरुंगांत असतांना “ अण्णा साहेब आजारी असून त्यांची प्रकृति फारच खालावलेली आहे, ताबडतोब या, ” अशी तार एकदम आमच्याकडे आली असतांना ती तार घेऊन माझा थोरला मुलगा डॉ. चारुचन्द्र तात्यासाहेबांच्या घरी गेला व आम्ही घरची मंडळी उद्यांच्या गाडीने त्यांना भेटावयास जात आहोंत असे म्हणाला; तेव्हां लगेच तात्यासाहेब गर्हिवरून म्हणाले, “ मीहि पण तुमच्याबरोबर अण्णासाहेबांना भेटावयास येतां व आपण आपल्याबरोबर आपल्या घरचे डॉक्टरहि घेऊं ” असें म्हणून डाॅ. सोमण व डाॅ. जेजुरीकर ह्यांना बरोबर घेतलें. प्रवासांतसुद्धां त्यांचा कोमल व विनोदी स्वभाव, खेळकर बुद्धि, सर्वांशीं हंसत-खेळत बोलणे, चालणे या सर्वांचा अनुभव आला. औरंगाबादेस आम्ही ज्या घरी उतरलों होतो त्यांनी अत्यंत अगत्यपूर्वक व प्रेमानें आमचा आदरसत्कार केला. दुसऱ्या दिवशी बरोबर तीन वाजतां अण्णासाहेबांना भेटण्याची परवानगी आम्हांस मिळाली होती. परंतु त्या दिवशी आंबरस-पुरीचा बेत असल्यामुळे जेवण तयार होण्यास फारच उशीर झाला. जेवणामुळे अण्णासाहेबांच्या मुलाखतीची वेळ टळते कीं काय अशी आम्हां सर्वांनाच मनांत धाकधुक वाटत होती. त्या वेळेस तात्यासाहेब तर मनांतून फारच चिडले होते व त्यांनीं आम्ही ज्यांच्या घरी उतरलों होतो त्यांना हंसत हंसत टोमणा दिला, “ नानासाहेब, आम्ही इथें कांहीं आंबरसपुरीचें जेवण झोडावयास आलों नाहीं. ” अत्यंत आग्रहाची त्यांना मनस्वी चीड होती. ह्या प्रसंगामुळे मला तात्यासाहेबांच्या “ माझी आगगाडी कशी चुकली ” ह्या गोष्टीची फार आठवण झाली व मी त्यांना त्या वेळेस तसें बोलूनहि दाखविलें.

(२) औरंगाबादच्या तुरुंगांत आम्ही सर्व मंडळी भेटावयास गेलो असताना आम्हां सर्वांना अण्णासाहेबांना एकदम भेटण्याची परवानगी दिली नाही व तुरुंगाच्या अधिकाऱ्यांनी एकेक नांव पुकारण्यास सुरुवात केली. प्रथमच तात्यासाहेबांचे नांव पुकारले गेले. आंत जाऊन पुरती दोन मिनिटेहि झाली नाहीत तोंच अत्यंत संतापून लाल झालेले तात्यासाहेब बाहेर आलेले आमच्या दृष्टीस पडले. ह्या अन्यायाची त्यांना मनस्वी चीड आलेली होती व ह्याबद्दल त्यांनी ताबडतोब तेथल्या मुख्य अधिकाऱ्यापुढे रास्त तक्रारहि केली. त्यामुळे मला व डॉ. सोमण ह्यांना जास्त वेळ भेट दिली गेली.

(३) औरंगाबादच्या तुरुंगात तेव्हां असलेले इतर कैदी मामा दाते, मामा साठेप्रभृति मंडळींनी तुरुंगाच्या अधिकाऱ्यांना अशी विनती केली की, 'आम्हांला तात्यासाहेबांचे दुरून तरी दर्शन द्या. ते आमचे पूज्य व वंदनीय पुढारी आहेत'. परंतु हा दुरून दर्शनाचा आनंदसुद्धा तुरुंगाच्या अधिकाऱ्यांनी लाभ दिला नाही.

(४) जेव्हां जेव्हां अण्णासाहेबांना तुरुंगवासाची शिक्षा झालेली होती तेव्हां तेव्हां पहिले जर कोण माझे सान्न्वन करण्यास आलेले असतील तर ते तात्यासाहेबच व जणू कांही आपल्या पाठच्या भावाच्या पत्नीला धीर द्यावा त्याप्रमाणे धीर देऊन जात असत व त्यामुळे मला धीर येऊन माझे दुःख पुष्कळच हलकें होत असे.

(५) स्वातंत्र्यवीर सावरकरांचा एकसंघाचा वाढदिवस पुण्यांत साजरा झाला, तेव्हां एक जंगी मेजवानी अण्णासाहेबांनी निवडक मंडळींना दिली. जेव्हां मी तात्यासाहेबांना आग्रहाचे पक्कान वाढावयास म्हणून गेले तेव्हां ते म्हणाले, "अहो, आज ह्या तात्यांचा वाढदिवस नाही आहे," व सावरकरांकडे बोट दाखवून म्हणाले, "ह्या तात्यांचा वाढदिवस आहे, तेव्हां त्यांनाच आणखीन लाडू वाढा." आणखी असेच पुष्कळसे विनोदी भाषण करून त्यांनी ती पंगत चांगलीच रंगविली.

(६) एकदां असेच पुष्कळ वर्षांपूर्वी तात्यासाहेब सकाळीच आमच्याकडे आले व "मला चहा पाहिजे आहे; पण 'केळकर-कप' करा हो" असे म्हणाले. मी 'केळकर-कप' म्हणजे काय असे विचारतांच ते म्हणाले, "तुम्हाला नाही का माहीत 'केळकर-कप'? अहो, 'केळकर-कप' म्हणजे दोन कप चहा!" दे. भ. सुभाषचंद्र बोस हे नेहमीच पुण्यास आले की आमच्या घरी उतरत असत. स्टेप्सनवरून घरी आल्याबरोबर ते मला म्हणत, "तुम्हाला माहीत आहे ना, मी तात्यासाहेबांचा शिष्य आहे. तात्यासाहेबांच्याप्रमाणेच मला पण 'केळकर-कप' चहा लायतो हो!" इतका 'केळकर-कप' सर्व हिंदुस्थानांत प्रसिद्ध आहे!

(७) जेव्हां आमचे घर बांधले गेले, त्या एकवीस सालाची गोष्ट, त्या वर्षी अण्णासाहेबांनी हौसेनें ग्रामोफोन विकत घेतला. तेव्हां तात्यासाहेब एक दिवस

डुपारीच आमच्या घरी आले व म्हणाले “ मला आज पोटभर गाणे ऐकायवाचें आहे.” व त्यांनी सतत सहा तास त्यांच्या आवडीप्रमाणे ध्वनिमुद्रिका लावल्या. त्यांना गायनाचा एवढा जबरदस्त शोक आहे हे मला त्या दिवशीच कळले. तसेंच स. प. कॉलेजच्या म्युझिक सर्कलतर्फे होणाऱ्या गाण्यांना तात्यासाहेब येत असत, हे माझ्या मुलांकडून मला समजत असे.

(८) एकदां कसली तरी एक बैठक आमच्याकडे घेतली गेली व त्या वेळेला खूप मोठा गारांचा पाऊस पडला. तेव्हां माझी लहान मुलगी मीनाक्षी हिने खूप गारा वेचल्या. त्यांतल्या पुष्कळशा गारा तात्यासाहेबांनी इतक्या आवडीने खाल्ल्या की, सर्वांना तेव्हां फारच आश्चर्य वाटले. कारण, तेथील पुष्कळशा मडळींना वयपरतचे गारा खातां येणे अशक्य झाले होते.

(९) माझे वडील सीताराम बाबाजी गुर्जर हे पधरा वर्षे माझ्याकडेच होते व ते ‘आजोबा’ ह्या नांवानेच प्रसिद्ध होते. तात्यासाहेब जेव्हां जेव्हां आमच्या घरी येत तेव्हां तेव्हां कामाची अत्यंत निकड असूनसुद्धां आजोबांशी पांच मिनिटे बोलल्याशिवाय तात्यासाहेब बगल्याबाहेर जात नसत. दारात जर आजोबा उभे असले (तात्यासाहेब तेव्हां टिळकरोडवरच्या बगल्यांत राहत असत) व ते दारावरून शिवाजी मंदिरांत किंवा दुसरीकडे जात असले तरीसुद्धां “ काय आजोबा, कसे काय ठीक आहे ना ! ” व आजोबा ह्यावर “ आंत येतां का ! ” असे म्हणाले की, “ नको, जातो आतां, येईन परत कधीतरी ” असे म्हणून हसतमुखाने डुलत डुलत व भराभरा दृष्टिआड होत असत. अशी ही प्रेमळ मूर्ति परत कांही आपल्या डोळ्यांसमोर आतां दिसणार नाही म्हणून, ह्या व ह्यांहुन अनेक आठ-वणीनी मन खिन्न झाल्याशिवाय राहत नाही.



लक्ष्मण बलवंत भोपटकर

(पम्. प., एलपझ. बी., ॲडव्होकेट; बिश्वस्त, केतरी-मराठा संस्था, पुणे.)

गेली पंचवीस-तीस वर्षे कै. न. चि. तथा तात्यासाहेब कळकर व मी यांचा अनेक कार्यक्षेत्रांत इतका निकटचा संबंध आला की, तसा इतरांच्या नशिबी क्वचितच आलेला असेल. तेव्हां मला तात्यासाहेबांच्या स्वभावाच्या निरनिराळ्या छटा व विचारांचे बारीकसारीक पापुदे ही सारी अनुभवायास मिळालीं ! त्या सर्वच गोष्टी मी देईन म्हटलें तर तो एक ग्रंथच होईल. परंतु तसें न करतां मी फक्त कांहीं थोड्याच निवडक आठवणी खाली देत आहे.

(१) एकादांनें जगांत अरण्यासारखी एखादी कामगिरी केली किंवा एकादें सत्कार्य केलें, तर त्याबद्दल हेवादावा न वाटतां उलट त्याचा गौरव करण्यास

मनाचा जो उपजत श्रोरपणा लागतो, तो तात्यासाहेबांजवळ भरपूर होता व म्हणूनच ते शेवटपर्यंत आपले निस्सीम अनुयायी संपादक व कायम टिकवू शकले !

(अ) मला तो प्रसंग स्पष्टपणे आठवतो. १९०४ साली मी एम्. ए. चा अभ्यास करीत होतो. 'तत्त्वज्ञान' हा माझा विषय होता. अभ्यासाच्या ओघात मी 'मराठा' पत्रामध्ये " दी पर्मेनंट एलिमेंट्स ऑफ रिलिजन " या विषयावर एक लेखमाला लिहिली. ती तात्यासाहेबांना इतकी आवडली की, त्यांनी पत्र पाठवून मला मुद्दाम भेटीस बोलाविले व मला मनःपूर्वक शोबासकी दिली. केसरी व मराठा पत्रांचे नामवंत संपादक म्हणून सुप्रसिद्ध असलेल्या तात्यासाहेबांनी एका चौवीस वर्षांच्या अप्रसिद्ध तरुणाचा गौरव केलेला पाहून मला किती धन्यता वाटली असेल बरे !

(आ) तात्यासाहेब ता. १४ ऑक्टोबर १९४७ रोजी दिवंगत झाले. त्याच्या आदल्याच रविवारी म्हणजे ता. १२ ऑक्टोबर रोजी टिळक मंदिरांत श्री. धोडुमामा साठे यांचा सत्कार करण्याकरिता जी सभा भरली होती तिचे ते अध्यक्ष होते. श्री. धोडुमामांनी दोन वर्षेपर्यंत अविरत श्रम करून सांगलीचे इंजिनिअरिंग कॉलेज जे मूर्त स्वरूपांत आणले, त्याबद्दल त्यांचा सत्कार करावयाचा होता. त्या वेळी तात्यासाहेबांनी धोडुमामांबद्दल जे गौरवाचे उद्गार काढले व त्यांच्या श्रमाचे चीज करण्याबद्दल महाराष्ट्राला जी तळमळीची विनंती केली, ते उद्गार व ती विनंती आम्हां श्रोत्यांच्या कानांत अजूनहि घुमत आहेत ! माझी खात्री आहे की, त्या उद्गारांनी धोडुमामांच्या साऱ्या श्रमांचा परिहार झाला असला पाहिजे !

(२) परसुखाने सुखित व परदुःखानें दुःखित होणारा असा तात्यासाहेबांचा आत्मा होता ! १९०५ साली वंगभंगावरून महाराष्ट्रांत सुरू झालेल्या आंदोलनांत 'भाला' पत्राचे संपादक माझे ज्येष्ठ बंधु भालाकार, ती. स्व. भाऊसाहेब भोपटकर, यांचा सरकारच्या रोषास पहिला बळी पडला ! माझ्या बंधूंना पकडले त्या दिवशी मी मुंबईत एल्ल. बी. च्या टर्म्स भरण्याकरिता होतो. मी लगेच पुण्यास आलों. हें समजतांच तात्यासाहेब आमच्या घरी येऊन मला म्हणाले, " घाबरू नका. पैसे, भाल्यांत लिहिणे, याबद्दल कांही मदत लागली, तर खुशाल माझ्याजवळ मागा. " आम्ही बंधूंनी त्यांच्याजवळ कोणतीच मदत मागितली नाही, हा भाग निराळा. पण एकदा तात्यासाहेबांनीच न मागतां ती देऊ केली, हा निःसंशय त्यांच्या मनाचा मोठेपणा होता !

(३) तात्यासाहेब हे शिस्तीचे मोठे भोक्ते असत. ते दुसऱ्यावर शिस्त चालवीत, तशीच स्वतःवरहि चालवून घेत असत !

(अ) सन १९२० साली सोलापूर येथे भरलेल्या प्रांतिक परिषदेचे ते अध्यक्ष होते. त्या नात्याने त्यांनी परिषदेचे काम अत्यंत शिस्तीने पार पाडले.

एका महत्वाच्या ठरावावर भाषण करणारे अनेक वक्ते असल्यामुळे त्यांनी प्रत्येक वक्त्याला वेळ ठरवून दिलेला होता. वक्त्यांमध्ये लोकमान्य टिळक हे एक वक्ते होते. लोकमान्य भाषण करित असतांना ठरवून दिलेली वेळ संपत येतांच तात्यासाहेबांनी सूचनार्थ पहिली घटा वाजविली व वेळ संपल्याबरोबर दुसरी घटा वाजविली, आणि लोकमान्यहि असे शिस्तखोर की, घटा वाजविल्याबद्दल कोणताहि राग न मानतां ते चटकन् खाली बसले ! याबद्दल आमच्यापैकी कांहीजण मनांतून नाराज झाले. ही नाराजी लोकमान्यांजवळ व्यक्त केल्यावर, लोकमान्यांनी तात्यांना दोष देण्याऐवजी उलट नाराजी दर्शविणारांची चांगलीच खरडपट्टी काढली !

(आ) केसरी-मराठा ट्रस्टसंबंधाने टिळकबंधूनी केलेल्या दाव्यांत ट्रस्टी तात्यासाहेब केळकर व बाबासाहेब विद्वांस यांच्यातर्फे मी वकील होतो. मी दोघांनाहि असा निर्बंध घातला होता की, सदरील दाव्यांचा निकाल होईपर्यंत टिळकबंधूनी अगर इतरांनी वर्तमानपत्रांतून कांहीहि लिहिले तरी त्याला उत्तरादाखल अगर खुलासा म्हणून केसरीत व मराठ्यांत त्यांनी कांहीहि लिहावयाचे अगर प्रसिद्ध करावयाचे नाही. तेव्हां कांही वर्तमानपत्रांतून या दोन्ही ट्रस्टीसंबंधाने अत्यंत गलिच्छ व खोडसाळ असे लिखाण प्रसिद्ध होत असे व त्यामुळे तात्यासाहेबांची लेखणी फुरफुरत असल्याचें मला स्वच्छ दिसत असे. तरीपण आपल्या बकिलाने आपणांवर निर्बंध घातलेला आहे ना, तर मग तो आपण अवश्य पाळलाच पाहिजे, असा विचार करून त्यांनी त्या निर्बंधाचे उल्लंघन रतिमात्रहि केले नाही ! दाव्यांचा निकाल ट्रस्टीसारखा झाल्यावर माझे अभिनंदन करण्यासाठी ते जेव्हां माझ्याकडे आले तेव्हां मी तात्यासाहेबांना म्हणालों, “ तात्यासाहेब, मी घातलेल्या निर्बंधामुळे तुमच्या मनास यातना होत होत्या हे मी जाणून होतो, परंतु पुरावा होईतोपर्यंत मला झकली मुठ उघडी करावयाची नव्हती. आतां तुम्हांला जे कांही व जितकें लिहावयाचे असेल ते खुशाल लिहा. माझा निर्बंध मी मागे घेतला आहे. ”

(४) कै. तात्यासाहेब तुरुंगवासाला भीत नसत; पण त्यासाठी मोठेसे ह्वापलेलेहि नसत ! सन १९३० साली मीठ - सत्याग्रहांत सामील होण्याचें आमच्या पक्षानें ठरविल्यावर एके दिवशी सकाळी तात्यासाहेब व बाबूराव गोखले माझ्या घरीं घेऊन मला म्हणाले, “ आम्ही मीठ-सत्याग्रहाला आज दुपारच्या गाडीनें निघणार आहोंत, तुम्हीहि आपली तयारी करा. ” तेव्हां मी बागपूर युनिव्हर्सिटीच्या सेकंड एल्. एल्. बी. चा परीक्षक असल्यामुळे परीक्षेचे पेपर तपासीत होतो. मी म्हणालों, “ तुम्ही पुढे व्हा. मी चार-आठ दिवसांत सारे पेपर तपासून व परत करून सत्याग्रहाला जातो. ” तेव्हां तात्यासाहेब विनोदाने म्हणाले, “ जाऊं या-हो, पेपर तुरुंगांत नाही का तपासतां येणार ! ” ठरल्याप्रमाणें आम्ही

तिथेजण दुपारच्या गाडीनें तीन केंद्रांकडे निघालां. तात्यासाहेब पेणला जाऊन त्यांनीं तेथें सत्याग्रह केला, मी कल्याणला सत्याग्रह केला व बाबूरावांनी आपल्या केंद्रावर सत्याग्रह केला. आम्हां तिघांपैकी मी व बाबूराव यांना पकडण्यांत येऊन आम्हांला शिक्षा झाल्या, पण तात्यासाहेबांना पकडण्यांत आलें नाहीं ! त्यांचा मोठेपणाच त्यांच्या आड आला ! त्याला ते तरी काय करणार ! तरी पण त्यांनी सोलापूर येथील लष्करी कायद्याविरुद्ध जी बहुमोल कामगिरी बजाविली, ती वर्ष-सहा महिन्यांच्या तुरुंगवासापेक्षां किती तरी भरीव होती !

(५) तात्यासाहेब एकदां ज्याला आपला म्हणत, त्याचा सतत शक्यतो पाठपुरावा उल्हासाने करीत असत ! सन १९३५ च्या निवडणुकीच्या वेळी मी लोकशाही स्वराज्य पक्षाचा अध्यक्ष होतो. तात्यासाहेबांचे म्हणणे असे की, “ कायदेमंडळांत जाण्याचे आता काँग्रेसनें ठरविले आहे ना, तर मग या निवडणुकी आपण लढवूं नयेत.” माझे म्हणणे असे की, “ पक्ष म्हटला की त्यानें यशापयशाचा विचार न करतां निवडणुकी ह्या लढविल्याच पाहिजेत. काँग्रेसला अगदीच मोकळे रान सोडतां कामा नये.” त्याप्रमाणे निवडणुकी लढण्याचे ठरले. सभा संपल्यावर मी थट्टेखोरपणाने तात्यासाहेबांना म्हणालों, “ अध्यक्ष या नात्याने मी तुम्हांस फर्मावितों की, या निवडणुकीच्या बाबतीत तुम्ही कायावाचामनेकरून पक्षास साहाय्य केलें पाहिजे.” तात्यासाहेबांहि कांही कमी विनोदी वृत्तीचे नव्हते. तेहि विनोदानें म्हणाले, “ अध्यक्षमहाराज, हें आपलें फर्मान मला सर्वस्वी मान्य आहे. बोला, कोणते साहाय्य अन् कसं करूं तें.” आणि पाहतों तां दुसऱ्या दिवशी उजाडतांच स्वारी माझ्या घरी दत्त उभी ! तेव्हां त्यांचा एक गुडघा सुजला असल्यामुळें त्यांना चालवतहि नव्हतें. तरीपण तशाहि स्थितीत माझ्याजवळून मतदारांची यादी घेऊन मतदारांना भेटण्याचा त्यांनी जो उपक्रम केला तो शेवटपर्यंत अव्याहत चालविला !

(६) प्रसंगी तात्यासाहेब जरी कठोर वृत्तीने वागत, तरी खरोखर जात्या ते हळुव्या मनाचेच होते ! १९३९ साली भागानगरच्या सत्याग्रहांत मी भाग घेण्याचें जें ठरविलें तें त्यांना मान्य नव्हतें. त्यांचे म्हणणें असें की, “ अगोदर आम्हीं म्हातारपण झालेलें, आणि त्यांत तुरुंग पाहावयाचा तो निजामी राज्यांतला ! तेव्हां माझी कांही धडगत लागावयाची नाहीं. म्हणून मी स्वतः सत्याग्रहांत जाऊं नये.” शेवटीं खास गाडीनें अडीचशें स्वयंसेवक बरोबर घेऊन, सत्याग्रहास निघण्याचा दिवस ठरला. त्याच्या आदल्या दिवशी संध्याकाळी ते माझ्याकडे येऊन मला म्हणाले, “ उद्यां स्टेशनला निघण्यापूर्वी माझ्याकडे या, तुम्ही दोघेहिजण या, म्हणजे मी व ती असे आम्ही दोघेजण तुम्हांला आमच्या कुलदैवताचा तीर्थप्रसाद देणार आहोंत.” तात्यासाहेबांची इच्छा ही मला

केव्हांहि हुकुमाप्रमाणे असे ! त्याप्रमाणे आम्ही दोघेजण त्यांच्या घरी गेलो. तात्यासाहेबांच्या पत्नीने (श्रीमती ताईनी) माझ्या पत्नीच्या कपाळास हळदकुंकू लाविले व माझ्याहि कपाळास कुंकू लाविले आणि आम्हा दोघांसहि तीर्षप्रसाद दिला. तेव्हां त्यांना एवढा हुंदका आला की, त्यांच्या नेत्रांतून अश्रूंच्या धारा पाझरल्या ! तात्यासाहेबहि अत्यंत गहिवरले व त्यांचे नेत्रहि पाण्याने डबडबून आले ! माझी पत्नी रडू लागली आणि या सर्वांचा परिणाम माझ्या मनावर होऊन जर माझे डोळे ओलेचिब झाले, तर त्यांत आश्चर्य तें काय ? या एकंदर प्रकारावरून मी आपल्या मनाशी असा कयास बांधला की, तात्यासाहेब व ताई यांना मी कांही आता जिवंत परत येत नाही असे वाटले असावे व या विचारानेच त्यांचे मन कासावीस झालेले असावे !



शंकर नारायण हरीप

(सेवानिवृत्त सरकारी नोकर; केळकरांचे लेखक, ज्योतिर्विद्या परिसंस्थेचे कार्यवाह, पुणे)

कै. गुरुवर्य तात्यासाहेब केळकरांच्या आठवणी सांगावयाच्या म्हणजे त्यांच्याबरोबर लेखकाचा आलेला संबंध थोडक्या शब्दांत कां होईना पण सांगणे अपरिहार्य आहे; एरवी त्या आठवणींचे मर्म नीट लक्षांत येणार नाही असे वाटते. सबब थोडक्यांत तो संबंध आधी सांगतो. माझ्या स्वतःच्या विद्यार्थीदशेपासून तात्यासाहेबांच्या मृत्यूपर्यंत सुमारे ४०-४५ वर्षे कांहीना कांही माझा नैमित्तिक संबंध त्यांच्याशी आलेला आहे. केसरीचे एक उपसंपादक कै. दत्तोपंत लिमये यांच्याबरोबर मी केसरी-कार्यालयांत अनेक कामानिमित्त जात असें, त्यावेळी तात्यासाहेब केळकर यांच्याबरोबरहि किरकोळ कामे करण्याचा मला हमेशा प्रसंग येई. केसरी-कार्यालयांतील सर्व कपाटे चाळून पाहिली, यादी करण्याचे काम मजकडेच होतें व त्यावेळी खुद्द तात्यासाहेब केळकर यांचीच माझ्या कामावर मुख्यतः देखरेख असे. त्याचवेळी सतत ३-४ वर्षे त्यांचा मी लेखक होतो; पण हें लेखन रात्री ९ नंतर त्यांच्या स्वतःच्या घरी चाले. एकसारखा कामानिमित्त भेटण्याचा संबंध मात्र यापुढे सुटला. तदनंतर त्यांच्याकडे मी फक्त कार्यपरचें सल्लामसलत विचारण्याकरितां जात-येत असे व हा क्रम मात्र शेवटपर्यंत चालू होता.

(१) कै. गुरुवर्य तात्यासाहेब केळकर यांची स्मरणशक्ति तीव्र होती. १९०४-५ सालची गोष्ट असावी, सध्यां जेथें नूतन मराठी विद्यालयाचे हाबस्कर आहे तेथें त्या वेळी “ न्यू प्रिपरेटरी स्कूल ” नांवाची राष्ट्रीय शाळा होती. सुपरिंटेंडेंट कै० शंकर गणेश ऊर्फ भाऊसाहेब लबाटे किंवा श्री. विनायकराव करंदीकर

आलटून पालटून असत. त्या साली शाळेच्या शिवाजीउत्सवामध्ये 'शिवरायाचें चरित्र' हा विषय विद्यार्थ्यांच्या वक्तृत्वाच्या चढाओढीत ठेवला असून, विद्यार्थी या नात्याने मी त्यांत भाग घेतला होता. परीक्षकांत तिघांची समिति होती. एक भाऊसाहेब लंबाटे, दुसरे तात्यासाहेब केळकर व तिसरे वामनराव तळवळकर. तिघांनीहि त्या वेळी मला सर्वांत जास्त मार्क देऊन पहिल्या क्रमांकाने माझे निवड केली होती. विशेषतः तात्यासाहेब केळकरांना माझे भाषण फार आवडल्याचें दिसून आले. कारण, समारंभानंतर बक्षीस देण्याच्या वेळी त्यांनी मला जवळ बोलावून घेतलें, माझें नांव विचारलें व इतर कांही किरकोळ प्रश्न विचारले. नंतर भाऊसाहेबांकडे वळून ते म्हणाले, "मुलगा तरतरीत दिसतो, त्यानें काढलेले मुद्दे व ते मांडण्याची पद्धति चांगली असून, तो बोललाहि चांगला." पुढे २ वर्षांत स्थित्यंतरे बरीच झाली. आमच्या शाळेचे नांव "महाराष्ट्र विद्यालय" ठेविलें जाऊन शाळा पांजर-पोळाच्या बोळांत श्रीधर विठ्ठल दाते यांच्या वाज्यांत नेण्यांत आली. त्या सालच्या शिवाजीउत्सवांत तानाजी मालुसरे नाटक विद्यार्थ्यांनी केलें, त्यांत तानाजीचें काम मजकडे होतें. शाळेचे शिक्षक, निमंत्रित मंडळी वगैरे बरीच त्या रात्री उपस्थित होती. माझे काम सुबक झाल्याबद्दल सर्वांनीच तारीफ केली, त्यांत तात्यासाहेब केळकरहि होते. शेवटीं सांगण्याची गोष्ट इतकीच की, दोन वर्षांपूर्वीचा मी व माझें नांव स्मरणांत ठेवून त्या वेळीं नेमक्या माझ्या नांवाचा पुनरुच्चार केला व शाबासकी दिली ! या त्यांच्या स्मरणशक्तीबद्दल मला अद्यापि कौतुक वाटतें व ती लहानपणची गोष्ट अद्यापि माझ्या चांगली स्मरणांत आहे. पूर्वी तात्यासाहेब यांनी मला कधीहि पाहिलें नव्हतें व माझें नांव तर त्यांना मुळीच माहीत नव्हतें. हीच आमची पहिली ओळख.

(२) तात्यासाहेबांच्या ममताळूपाचा व क्णालुत्वाचा अनुभव अनेक वेळां मला चांगला आला. केसरीचे उपसंपादक कै. दत्तोपंत लिमये ह्यांच्या दड-परिचयामुळे माझें त्यांच्याबरोबर केसरी-कार्यालयांत जाणें येणें नेहमीं घडे. त्या-वेळी माझें कॉलेजचें शिक्षण पुण्यांतील दोषा नामांकित धनिकांच्या आश्रयावर चालूं होतें; पैकीं कांहीं आकस्मिक कारणानिमित्त एका आश्रयदात्याची मदत एकाएकी बंद पडली. घरची गरिबी व इतर कोणाचाहि आधार नसल्यानें तें मजबर चांग-लेंच संकट आलें असें मला वाटलें व काय करावें याबद्दल दत्तोपंत लिमयेना गोष्ट काढून त्यांचा सल्ला विचारला. ते म्हणाले, "हरीप, तुला देतां येण्यासारखें मजजवळ काम नाही; पण तूं आज मजबस्तेवर आलास म्हणजे तात्यासाहेब केळकर यांच्याजवळ गोष्ट काढ व कांहीं जमतें का पाहा." मी नित्याप्रमाणें श्री. लिमये यांच्याबरोबर केसरी ऑफीसमध्ये गेलों. तात्यासाहेब केळकर जवळच आपल्या टेबलावर कांहीं काळांत निमग्न असल्याचें दिसलें. तात्यासाहेबांना आपण गोष्ट काय काढावी, कशी काढावी, ते काय म्हणतील ह्यादि भास्ती मला एक-

सारखी वाटत होती. त्यांच्याशी निवांत बोलण्याची संधि कशी मिळवावी याची मी वाटच पाहत होतो. इतक्यांत सुदैवाने ते खुर्चीवरून उठले व लगबगीने ऑफिसला लागून असलेल्या लायब्ररीत पुस्तक शोधण्याकरिता गेले. लायब्ररीची खोली त्या वेळी मोकळीच असे व तेथे कामाशिवाय सहसा कोणी जात नसत. तात्यासाहेब खोलीत एकटेच असलेले पाहून मी त्यांच्या पाठोपाठ लगेच गेलों व माझी अडचण त्यांना निवेदन केली. मला कमीतकमी महिना १०-१५ रु. ची मदत ताबडतोब न मिळाल्यास मला कॉलेजचें शिक्षण अर्धवट सोडावें लागेल, आजवर फी-पुस्तकें यांचा केलेला खर्च फुकट जाईल, शिवाय एक वर्ष बिनाकारण गेलें तें गेलेंच; तेव्हां केसरी ऑफिसमध्ये फावल्या वेळी आपण सांगाल तें मी काम करतो; पण कसेंहि करून मला १५ रुपयांची मदत पाहिजे, तिची आपण व्यवस्था करा, असें दीनवाणीने मी त्यांना सांगितलें. त्याच वेळी इतर कांहीं प्रश्न घरगुती नात्यानें त्यांनीं मला विचारलें. शेवटी ते म्हणाले, तुम्ही ऑफिसमध्ये बसा; जातांना मी तुम्हांला सांगतो, असें मजबरोबर बोलून ते आपल्या स्वतःच्या कामाला पुनः लागलें. दोन तासांनंतर त्यांनीं दसोपंत लिमये यांना आपणाकडे बोलावून घेतलें व कांहीं विचारविनिमय केला. शेवटी लो. टिळकांच्या मधल्या दिवाणखान्यांत जी पुस्तकांची मोठी कपाटे होती त्यांतील पुस्तकें काढून तिची विषयवारी यादी करण्याचें काम त्यांनीं मजवर सोंपविलें व अशा रीतीनें त्या वेळचें माझें आर्थिक संकट एका क्षणांत दूर झालें. त्या वेळचा माझा आनंद गगनांत मारिना व तात्यासाहेबांना त्यांच्या मदतीबद्दल मी स्वाभाविकच अंतःकरणपूर्वक धन्यवाद दिले. त्या वेळचा परिस्थित्यनुरूप आलेला मजबुरचा पेचप्रसंग फार मोठा होता व केवळ तात्यासाहेबांच्या दयाळू स्वभावामुळे तो दूर झाला याची आठवण आजतागायत मला आहे.

(३) गु. तात्यासाहेबांचा सल्ला अचूक, स्पष्ट व परिस्थित्यनुरूप योग्य असाच असे. त्याची थोडी उदाहरणे देतो.

(अ) ग्रेगच्या दुर्धर दिवसांत आमची एक अत्यंत जवळची नातलग मुलगी वैधव्याच्या फेऱ्यांत सांपडली, व तिचें पालन-पोषण करण्याची जबाबदारी मजवर येऊन पडली. माझें स्वतःचें कुटुंब बरेंच मोठें, पगार थोडा व त्यांत ही नवीन आपत्ति येऊन पडली. पण कांहीं झालें तरी संकटांतून मार्ग तर काढला पाहिजे. त्या वेळी अशा विषवांच्या चरितोथांचे दोनच मार्ग शिल्लक असत. एक लोकांच्याकडे स्वैपाकपाणी करून जन्मभर कष्टांत दिवस काढण्याचा किंवा शाळेतलें शिक्षण घेऊन कोठे शाळामास्तराणीची १५-२० रुपयांची नोकरी करण्याचा. पण दुसरा मार्ग अवलंबण्याससुद्धां दोन मोठ्या अडचणी होत्या. पहिली अडचण घरांतील वृद्ध मातुश्री व जवळचे सनातनी नातलग यांच्या परवानगीची. कारण तरुण मुलींनीं घरच्या घरी लिहिण्या-पुसण्याचीसुद्धां जेव्हे

मनाई तेथें शाळेंत ४ वर्षें शिकून मास्तराीण होणें व नंतर अशा मुलींनीं स्वतंत्र नोकरपेशा पत्करणें ही कल्पनाच त्या वेळीं असह्य होती. दुसरी अडचण अशी होती की, मनाचा हिश्या करून शिक्षणाचा मार्ग ठरविलाच तरी सतत ४ वर्षें शिक्षण देण्याला व तेथपर्यंत खर्च झेपण्याला मला स्वतःला शक्ति नव्हती. त्या वेळी मी अनेक मित्रांचा सल्ला घेतला, पुष्कळ विचारविनिमय केला गेला, पण कोडें कांहीं सुटेना. शेवटीं मनांत आले की, आपण तात्यासाहेबांच्याकडे तर नित्यशः जातोंच, मग त्यांना याबाबतीत विचारायला काय हरकत आहे ! श्री. दत्तोपंत लिमयांना मी काय करूं असें विचारलेंच होतें व त्यांनी शिक्षणाचा मार्ग सुचविला होता. त्यानंतर एके दिवशी रात्री मोकळ्या वेळेला मुद्दाम तात्यासाहेबांकडे गेलों व सर्व इत्थंभूत हकीकत त्यांना सांगितली. त्यावर त्यांनी इतका झटपट व स्पष्ट सल्ला दिला की, माझे कोडे एका क्षणांत उलगडलें गेलें. ते म्हणाले “ हरीप, तुम्ही आपल्या मातुःश्रीची नीट समजूत घाला; इतर कोणी दुसरे दुराग्रही नातेवाईक असलेच तर त्यांच्या बोलण्याकडे बिलकूल लक्ष देऊं नका. तुमच्या मुलीला तुम्ही हिंगण्याला कवें यांच्या अनाथबालिकाश्रमांत ठेवा, मी कव्यांना चिठ्ठी देतो व लगेचच्या लगेच उद्यां मुलीला घेऊन त्यांना तुम्ही भेटा. ” असें म्हणून त्यांनी आपल्या हातानें ताबडतोब त्याच वेळी एक पत्र लिहिले व मजजवळ दिले. ठरल्या-प्रमाणें मी अनाथबालिकाश्रमाच्या त्यावेळच्या मुख्याध्यापिका मिसस कवें यांना तात्यासाहेबांचें पत्र दिलें व माझी असहाय्य स्थिति बाईंना निवेदन केली. तात्यासाहेबांच्या चिठ्ठीला त्यांनी मान देऊन निम्या खर्चांत आमची शिक्षणाची सोय केली व अशा रीतीनें आमची कायमची अडचण दूर झाली. आतां त्या बाई हेड मिस्ट्रेस असून त्यांना ७५ रु. पगार आहे.

(आ) ग्रेसच्या दिवसांत पुण्यांत कहर उसळत असे हे सर्वश्रुतच आहे. एक वर्षी पुष्कळ परिश्रम केले तरी झोपडींत राहण्याची आमची कांहीं एक सोय लागेना. आळीत व राहत्या वाज्यांत उंदीर पडूं लागले व केसेस होऊं लागल्या. जागा सोडण्याचें अगदीं निकडीचें होऊन बसलें, काय करावे सुचेना. तात्यासाहेबांना गोष्ट काढण्याचें अनेकवार मनांत आलें. पण माणसाला स्वतःचीच पंचाइट तेथें तो दुसऱ्याची कशी सोय लावणार ! त्यांना शब्द टाकून कांही काम होणार नाहीं अशी खोटीच कल्पना मी उराशीं बाळगून १-८ दिवस फुकट घालविले, असे त्या वेळीं पाठीमागून मला वाटलें. असो. घरांत अगदीं जबळ प्लेग-केस्र झाली व पाठीमागें निकड लागली. तेव्हां घाईघाईनें जाऊन एकदांचें त्यांच्या कानांवर घातलें व मला कोठेंतरी झोपडीत एकादी जागा घाल कां असें विनविलें. त्यांनीं किंचित विचार करून कै. वासुकाका जोशी यांना एक चिठ्ठी दिली व त्यांनीं हि मोठ्या कृपेनें आपल्या कैपांत माझी सोय केली. पहिल्यानें चिठ्ठी पाहून वासुकाका

मनांतल्या मनांत कांही पुटपुटले पण शेवटीं तात्यासाहेबांच्या शब्दांचा मान राखला गेला व माझी त्या वर्षीची अडचण दूर झाली.

(इ) सुमारे सन १९०८ साली मी महाराष्ट्र विद्यालयांत शिक्षक होतो व पगार सारा १२ रु. होती. शाळा जहाल म्हणून गाजलेली व ती सरकार केव्हां लेखणीच्या एका फटकान्याने उखडून टाकील याची शाश्वति मुळीच नव्हती. त्या वेळचे माझे व्यवसायबंधु श्री. सदाशिवराव बापट, भावे, दिवेकर इत्यादि मंडळी असून कै. दिनकरराव भोपटकर शाळेचे सुपरिटेंडेंट होते. घरची गरिबी तर होतीच, पण हाच मिळत असलेला चतकोर भाकरीचा तुकडाहि सरकारी रोषा-मुळे केव्हां हातांतून जाईल याची शाश्वति नव्हती. सरकारी खात्यांत त्या वेळी नोकरी मिळणे अत्यंत दुरापास्त व आमच्यासारख्या सरकारच्या नेहेमी डोक्यावर असणाऱ्या संस्थांमधून वावरणाऱ्या व्यक्तींना तर कोणी जवळपासहि उभे करीत नसत, मग नोकरी-चाकरीची गोष्ट तर अत्यंत लांबची. अशाहि परिस्थितीत आमच्या एका लांबच्या नातेवाइकाकडून, इरिगेशन खात्यांत २० रु. पगाराची शेवटची क्लार्कची जागा रिकामी आहे व त्या खात्याचे मुख्य साहेब श्री. विष्णु नारायण ऊर्फ अण्णासाहेब वर्तक आहेत अशी बातमी मला समजली व तेथे खटपट करावी असा मला सल्ला मिळाला. रीतीप्रमाणे १।२ दिवसांत मी त्यांना भेटलों. परिस्थिति, शिक्षण, वय, जात वगैरे आवश्यक लागणारी माहिती दिली व नोकरी मिळण्यास अडचण नाही येथपर्यंत प्रकरण आले. पण शेवटी त्यांनी एकच अट ठेवली. ती ही की, मी चांगल्या वर्तणुकीबद्दल एखादे शिफारसपत्र दाखल करावे म्हणजे नोकरी मिळेल. वास्तविक त्या वेळी माझे पुण्यांत अनेक स्नेही होते व मला एकच काय अनेक शिफारसपत्रे मिळणारी होती; पण मी मनात असे हेरलें की, अण्णासाहेब वर्तकाना जर तात्यासाहेब केळकरांसारख्यांचे स्वदस्तुरचे सर्टिफिकेट मी दिलें तर उत्तम; कारण तात्यासाहेबांचा व अण्णासाहेब वर्तक यांचा चांगला स्नेहहि आहे ही गोष्ट माझ्या कानावर होती, अर्थात् केळकर यांच्या शिफारसपत्राने फारच उपयुक्त कामगिरी होईल असा कयास मी बांधला. माझ्या या धोरणाने एका दसडांत दोन पक्षी मारल्याचे श्रेय मिळणारें होते. एक तर नोकरी हमखास मिळेल यांत शंकाच नाही; पण मी केळकरांच्या शिफारसीचा मनुष्य म्हणून वर्तकसाहेबांकडून मजबूर जरा अधिक लक्ष राहील. तात्यासाहेब केळकरांनी त्यांच्या नेहमीच्या दयाळू स्वभावानुसार मी गोष्ट काढतांच मला पत्र तर दिलेंच, पण ते केवळ औपचारिक न देतां जरा तिखट-मीठ लावून दिले. त्याचा त्या वेळीं तर उपयोग मला झालाच, पण अण्णासाहेब वर्तक पुण्यांत असेतोपर्यंत अनेक वेळां नोकरींत माझा फायदा झाला.

(ई) तात्यासाहेब सर्वच प्रकारची योग्य ती मदत देण्यास नेहमीच तत्पर असत. केसरी कार्यालयांतील पुस्तकांची यादी तयार करण्याचे काम खाल्ले असतां

ते मधूनमधून मजवर देखरेख करीत असत व वेळोवेळी सूचना देत, हे मी वर निवेदन केलेच आहे. एके वेळीं संधि साधून आणखी कांही कामगिरी मला देतां येण्यासारखी असल्यास सांगा अशी मी मागणी केली. आठवल्यासारखें करून लगेच त्यांनीं मला सांगितलें कीं, रात्री ११२ तास एका लेखकाची मला जरूरी आहे. तुम्हांला माझ्या घरी येऊन काम करण्यास सवड होईल ! मी त्या वेळीं शनीच्या पारापाशी राहत असून तात्यासाहेब गायआळीच्या राममांदिरासमोर आपल्या स्वतःच्या घरी राहत असत. अर्थात् त्यांच्या घरापासून माझें घर जवळच होतें ही एक सोय. दुसरी महत्त्वाची सोय म्हणजे रात्रीच्या वेळी मुकाट्यानें जाऊन काम करण्याची अनायास संधि लाभली ही होय. दिवसा ही गोष्ट त्यांच्या घरी जाऊन करणें अगर केसरी कार्यालयांत जाणें ह्या बाबी त्या वेळी अत्यंत कठीण व दुरापास्त होत्या. केसरी संस्थेशी संबंध ठेवणे, केसरी कार्यालयांत काम करणारी अगर संबंधी माणसे यांच्याबरोबर स्नेह ठेवणे, गायकवाड-बाज्यांत जाणे, फार काय, नारायण पेठेंत त्या बाजूला फिरकणे - विशेषतः सरकारी नोकरांना - तर फारच जाचक असे, असा तो काळ होता ! सारांश, खुद्द तात्यासाहेबांनीच मला रात्रीची सवलत दिल्यानें माझें आयतें काम भागले. मी तात्यासाहेबांचा रात्रीचा लेखक बनलों व तें काम मी सतत ३-४ वर्षे केलें तरी त्याचा थांगपत्ता सरकारी देवदूतांनाहि लागला नाही किंवा इतरेजनांना तर मुळीच लागला नाही. तात्यासाहेबांचा मी लेखक आहे ही गोष्ट त्या वेळी त्यांचे दोन चिरंजीव, त्यांचे कुटुंब ताई, दत्तोपंत लिमये व सदाशिवराव बापट इत्यादि ५-७ माणसांशिवाय कुणासहि माहीत नव्हतें. स्वतःचा लेखक नेमून तात्यासाहेबांनी त्या वेळीं मला उपकृत करून ठेवलें व त्या वेळची माझी आर्थिक अडचणहि अंशतः दूर केली, यांजवळ मी त्यांचा सदैव ऋणी आहे. शिवाय अशा थोर पुरुषाचा सतत रोजच्या रोज सहवास घडला हा लाभ तर मी विशेषच समजतो.

(उ) तात्यासाहेबांचा लेखक बनल्यावर त्यांचे कितीतरी सद्गुण माझ्या नजरेस आले. त्या प्रत्येकाचें तपशिलवार वर्णन केले तर “आठवणी”चीं आणखी १०-१५ पानें सड्डी अडलीं जातील, व शिवाय सर्व कांहीं सांगितलें असें होणारच नाही. तरी या भानगडींत न पडतां थोडक्यांत त्यांच्या सद्गुणांचें दिग्दर्शन करतो. अर्थात् रसिकांना त्यामुळे शितावरून भाताची परीक्षा होईलच.

लेखक असतांना पहिला जो मला अनुभव आला तो त्यांच्या नियमितपणाचा. मजकूर सांगण्यास सुरवात त्यांनीं रात्री ९ च्या सुमारास करावयाची तें रात्री बरोबर १०॥ ला उठायचें. रात्री जागरण मला सोसत नाही असें ते बारबार सांगत असत. त्यांच्या लिखाणांत केसरी-मराठ्याचा वर्तमानपत्री मजकूर, निबंध, प्रबंध, टीकात्मक लेख, चरित्र, गोष्टी, नाटकांचे प्रवेश व आल्यागेत्यांच्य

तलिखाणांची आयत्या वेळेचीं कामें इत्यादि विषय आलटून पालटून असत. बरील-पैकी रोज निदान ४-५ विषयांवर लिखाण होई. फक्त काव्य टिपून घेण्याचा मात्र मजबूर कधी प्रसंग आला नाही.

लेखनाचा मजकूर ते कधीकधी फेऱ्या घालून सांगत असत; पण विशेषतः खुर्चीवर बसूनच मजकूर स्मगण्याचा त्यांचा क्रम असे. मजकूर इंग्रजी असो किंवा मराठी असो, लेख संपेपर्यंत एकसारखा पण संशयपूर्ण सांगण्याचा ओष असे. विशेष घाई नसे किंवा अडखळणे, खोडाखोडा किंवा शोधहि नसत. वर्तमानपत्री मजकूर असला म्हणजे टेबलावरची ४-२ वर्तमानपत्रें उगीचच मधून उलटीपालटी करीत असत. मजकुराकरितां आवर्जून ती चाळावयाची असे काचित् वेळेला होई. लेखन झाल्यानंतर मला किती तरी वेळां त्यांच्या प्रगल्भ बुद्धिमत्तेचें व चौफेर ज्ञानाचें कौतुक वाटत असे. वर्तमानपत्री रोजचा ठराविक मजकूर संपला म्हणजे ते नाटकाचे प्रवेश लिहावयास घेत. नाटकाच्या प्रत्येक प्रवेशाचा बनाव वास्तविक निराळा; म्हणजे एका प्रवेशाची पात्रें लगेच पुढच्या प्रवेशांत नसायचीं व निर-निराळ्या प्रवेशांच्या संवादांचे प्रसंगहि निरनिराळे असावयाचे. पण सांगण्याचें कारण असें की, यत्किंचित् संगति न सोडतां, प्रत्येक प्रवेशांत पात्रांच्या तोंडी येणारी भाषा अगदी ठसकेदार, मार्मिक व प्रसंगोचित् अशीच असावयाची. शिवाय त्यांत गमतीदार कोव्या, उपमादि अलंकार, ठसकेदार संवाद भरपूर असून अश्लीलता मुळी-सुद्धां दिसावयाची नाही. भिन्नभिन्न गुणावगुणांचें चित्रीकरण तात्यासाहेब मार्मिकतेनें करीत. त्यांचें कोणतेहि नाटक चाळून पाहिल्यास या गोष्टी सहज नजरेस पडतील.

इतके विविध विषय व निरनिराळ्या प्रश्नोपप्रश्नांवर त्यांना रोजच्यारोज लिहावें लागे तरी त्यांची संगति कशी सुटत नाही, याचें मला राहूनराहून आश्चर्य वाटे व रात्री घरी येतांना अनेक वेळां या प्रश्नावर मनांतल्या मनांत मी विचार करीत असें. एके दिवशी लेखन-कार्य आटोपल्यावर सांधे साधून माझ्या मनांत डबडबणारा हा प्रश्न शेवटी मी त्यांना विचारलाच. त्यावर ते म्हणाले, “निर-निराळ्या विषयांवर मजकूर सांगावा लागतो, हें तुम्ही पाहतांच; पण मजकुराची गोष्ट काय किंवा नाटकांच्या प्रवेशाची गोष्ट काय, एकदां त्यावर अमुक अमुक लिहावयाचे किंवा अशी अशी मांडणी करावयाची हें मी प्रथम मनाशी ठरवितो. ते एकदां ठरल्यानंतर भाषेची मांडणी करणे एवढेंच काम उरते व तें सोपेंच असतें.” या त्यांच्या उत्तरानें मी चकितच झालों. मला स्वतःला ही गोष्ट अत्यंत अवघड भासे; पण त्यांना ते काम अगदींच सुलभ वाटे. हा केवळ त्यांच्या प्रति-भेचा व प्रगल्भ बुद्धीचा प्रभाव होय यांत शंका नाही. कित्येक वेळां आमचें लिखाण चालू असतांनाच अनेक माणसें भेटण्यास येत व येतांना कांहीं कांहीं कामेंहि खिशांत आणीत. पण त्याहि कामांचा झटकन् परामर्ष घेऊन, त्यांना वाटेस

लावून पुनः आपले मजकूर सांगण्याचें काम सुरू करीत; एकंदरीत त्यांना कामाचा सरकें फार जलद असे.

मी त्यांचा लेखक अर्थात् माझा त्यांच्याकडे नित्य जाण्याचा परिपाठ असल्यामुळे व मी अगदीं जवळ बसून लिहीत असल्यामुळे तात्यासाहेबांचे कांही ठळक ठळक स्वभावविशेषहि माझ्या नजरेस आल्यावांचून राहिले नाहींत. पैकी बसावयाची जागा वारंवार बदलण्याची त्यांना फार हौस असे. आज टेबल येथें मांडलें तर चार दिवसांनीं दुसरीकडे; एक दिवस मांडणी अशी तर दुसऱ्या वेळीं दुसऱ्या प्रकारची असें त्यांचें वारंवार चाले. पोषाखांत छानछोकी कधीच दिसावयाची नाही व मजकूर सांगत असतांना अगांत एक सदरा - तो बहुधा गुंड्या न घातलेला - असावयाचा किंवा जवळ एक सार्धें उपरणें असावयाचें. मजकूर सांगतांना त्यांना मधूनमधून नेहमी ठसका येत असे. शेंगदाणे त्यांना फार प्रिय असत. अनेक वेळां तो त्यांना खातांना मी पाहिलें आहे. रागीट स्वभाव त्यांचा नसे. एकदोन वेळ कामा-निमित्त मजवर ते रागावलेहि आहेत; पण तो राग अगदी क्षणिक व तेवढ्यापुरतांच असावयाचा. एकंदरीत तात्यासाहेबांचा स्वभाव फार गोड, भारदस्त व सौजन्ययुक्त असे असाच मला शेवटपर्यंत अनुभव आला.

(४) चित्ताकर्षक नाटक मंडळीचे नानबा गोखले व दत्तोपत लिमयेचे धांकटे बंधु ओबा लिमये हे कंपनीतील प्रमुख नट असून कंपनीची अंतर्गत व्यवस्था त्यांच्याकडेच असे. हे दोघेहि माझे चांगले स्नेही होते. तात्यासाहेबांची बहुतेक नाटके हीच मंडळी करीत असून, त्या वेळीं ही नाटके अत्यंत लोकप्रिय असत. ज्या ज्या वेळीं या दोघा नटांना प्रवेशांत फेरफार किंवा कांही सूचना कराव्या लागत, त्यावेळीं आम्ही सर्वजण तात्यासाहेबांच्याकडे जात असूं. त्यांनीं शांतपणें त्यांच्या सूचना लक्षांत घेऊन योग्य ते फेरफार प्रवेशांतून तरी करावेत किंवा योग्य ती सल्लामसलत त्यांना देऊन त्यांची समजूत पाडावी. त्या वेळची त्यांची प्रश्नोत्तरें मला ऐकावयास मिळत. त्यांवरूनहि तात्यासाहेबांचा शांत स्वभाव, रेखीव कल्पना व कामाचा उरक याचा प्रत्यय येत असे.

सन १९१५ सालीं दत्तोपत लिमये वारले. तेव्हापासून केसरी कार्यालयांत सकाळीं तास दोन तास जाण्याचा माझा जो परिपाठ असे तो बंद पडला. त्यानंतर तात्यासाहेबांच्याकडे निव्वळ लेखक म्हणून मी लिहिण्यास जाई. तेवढाच माझा संबंध येई. पण पुढे १९१७-१८ च्या सुमारास राजकीय क्षेत्रांत निरनिराळ्या उलाढाली झाल्या, त्यांत त्यांना रात्रीहि निवांत वेळ मिळेनासा झाला व माझेहि काम अशा रीतीनें सुटलें तें कायमचेंच सुटलें. यापुढें केवळ मी कार्यपरत्वे मात्र त्यांच्याकडे जात-येत असे; पण आमचा नित्याचा आणि नित्यमित्त असणारा संबंध सुटला.

(५) फलज्योतिष शास्त्राचा माझा व्यासंग असून पुण्यांतील अनेक फलज्योतिष व गणित ज्योतिष संस्थांचा मी कार्यवाह आहे, ही गोष्ट तात्यासाहेबांना अवगत होती. आमच्या भेटीत जेव्हा ज्योतिषासंबंधाने गोष्ट निघे त्या वेळी अनेकदा ते मला म्हणत की, “ हरीप, ज्योतिषशास्त्राचा तडकाफडकी प्रत्यय दाखविण्यास लढाईचे प्रसंग, माझ्या मते फार उपयोगी; कारण त्यांत नित्य उलाढाली होत असल्याने ग्रहादिमान पाहून ठळक ठळक गोष्टींचे अचूक भविष्य तुम्हां लोकांना आधी कां वर्तवितां येऊं नये ! ” तात्यासाहेबांचा हा प्रश्न सर्वसाधारण माणसे विचारातील असाच असे; पण या सोप्या दिसणाऱ्या प्रश्नाचे उत्तर भविष्य सांगून पडताळा घालून देणे किती अवघड व कठीण काम आहे हे तंज्याशिवाय मुळीच समजणारे नाही. त्याची सांगोपांग चर्चा करणे अगर स्पष्टीकरण करण्याचे हे स्थळहि नव्हे व प्रसंगहि नव्हे. सांगण्याचे सातपर्यंत इतकेच की, कोणतरी ज्योतिषाकडून आपल्या शकेस बिनचूक उत्तर मिळावे ही त्यांची मनापासूचची इच्छा होती. सुदैवाने असा एक बिनतोड व सोळा आणि उत्तर मिळण्याचा प्रसंग आला. खुद्द तात्यासाहेबांचे थोरले चिरंजीव बापूराव केळकर यांनी हिटलरच्या मृत्यूचे भविष्य आधी वर्तवून छापून प्रसिद्ध केले होते व ते शंबर टप्के बरोबर उतरले. त्याची सविस्तर माहिती ताजी असल्याने पुनः सांगण्याची जरूरी नाही; पण अशा रीतीने तात्यासाहेबांस अखेर घरच्याघरीच अचूक व निश्चित भविष्यवादी भेटला व त्याने परस्पर उत्तर दिले !

(६) पुण्यांत शिक्षणविषयक अनेक संस्था जरी असल्या तरी ज्योतिर्गणित-विषयक संस्था नाही, ही उणीव येथील अनेक विद्वानांना भासत होती. श्री. तात्यासाहेब करदीकर, प्रिन्सिपॉल केशवराव कानिटकर, प्रो. मो. ल. चंद्राशेखर, प्रा. सखारामपंत आपटे, श्री. बाबासाहेब पटवर्धन, पं. रघुनाथशास्त्री इत्यादि विद्वानांनी विचारविनिमय करून “ ज्योतिर्विद्या-परिसंस्था ” नांवाची केवळ गणित-विषयक संस्था स्थापन करण्याचे ठरले व एक विनंति-पत्रक तयार करण्यांत आले. त्या विनंति-पत्रकावर जेव्हा मी तात्यासाहेब केळकर यांच्याकडे सही मागण्यास गेलों तेव्हा त्यांनी पहिल्याने तपशिलवार माहिती व जरूर ती विचारपूस केली व त्या वेळी त्यांना अत्यंत समाधान वाटल्याचे माझ्या निदर्शनास आले. कारण त्याच वेळी त्यांनी संस्थेबद्दल कळकळीने अनेक उपयुक्त सूचना केल्या व संस्थेकरिता देणग्या किंवा बर्गणी रूपाने फंड कसा उभारावा इत्यादि सल्ला दिला व नंतर पत्रकावर सुधीने स्वाक्षरी केली. लोकोपयुक्त कोणतीहि गोष्ट अगर कोणतेहि सत्कार्य असे ते हाती घेण्यास तात्यासाहेबांचे पाऊल सदैव पुढे असे.

(७) “ सध्याद्रि ” मासिकांत ज्योतिर्विद्या परिसंस्थेचे इतिवृत्त देण्याबद्दल त्यांनी आपण होऊन माझ्यामागे तगादा लावला होता व मजकडून लेख येतांक्षणीच

तो आवडीने छापण्याची व्यवस्था केली. तसेच आमच्या संस्थेचे एक प्रमुख सभासद श्री. आनकचंदा यांचे “वेदांतील कांही गोष्टींचा ज्योतिष्यक दृष्ट्या विचार” या विषयावर फर्ग्युसन कॉलेजमध्ये उपरिदर्शांच्या (एपिस्कोपच्या) साहाय्याने व्याख्यान झाले. त्या वेळी तात्यासाहेब केळकर मी येणार आहे असे आधी कळवून उपस्थित राहिले. त्यांना हे व्याख्यान इतकें आवडले की, त्यांनी ह्या व्याख्यानानाचा अनुवाद आपल्या “सत्यादि” मासिकाच्या एप्रिल १९४६ च्या अंकात स्वहस्ते केला.

(८) आमच्या संस्थेच्या स्मरणांत कायमची राहिल अशी तात्यासाहेबांच्या आठवणीची एक दुर्दैवी घटना सांगावयाची आहे. त्यांच्या मृत्यूच्या आदल्या दिवशी आमच्या ज्योतिर्विद्या परिसंस्थेची एक छोटी सभा झाली, व तीत असे ठरले की, एका प्रभावर अधिकारयुक्त वाणीचा सल्ला घेण्याकरितां मी, मो. ल. चंद्रात्रेय व प्रो. गं. चि. परांजपे यांनी दुसऱ्या दिवशीं दुपारी ४ च्या सुमारास तात्यासाहेबांच्या घरीं जाऊन त्यांची गांठ घ्यावी व त्यांना सल्ला विचारावा. योगायोग असा चमत्कारिक आला की, नेमक्या त्याच वेळीं त्यांच्या बगल्यावर त्यांच्या शवाचे अंत्यदर्शन घडले ! त्या वेळी आम्हां सर्वांना ज्या मृतप्रभय वेदना झाल्या त्यांचे वर्णन करणे दुस्तर आहे.

(९) तात्यासाहेबांच्याकडे गेल्यावर त्यांना “प्रकृति कशी काय आहे !” असे मी सहजच पण नित्य विचारीत असे व तेहि “बरी आहे” म्हणून उत्तर देत. त्यांच्या निकोप व सुदृढ प्रकृतीबद्दल कोणालाहि हेवा बाटावा अशीच ती होती. त्यांना शेवटपर्यंत जिवारचा आजार असा झालेला माझ्या पाहण्यांत नाही. साऱ्या आयुष्यांत चार-दोन वेळा ते आजारी असंतील तेवढेच. एरवी मोठे दुखणे-बहाणे त्यांना अजिबात ठाऊक नाही. एके दिवशी आमचे यासंबंधाने सहज बोलणे झाले. मी त्यांना त्यावेळी विचारले की, चारचौघांपेक्षां तुमची प्रकृति, स्वभावाची प्रसन्नता व शरीररयष्टि केव्हांहि पाहिली तरी एकसारखी दिसते, यांतील इंगित काय ! त्यांनी उत्तर असे दिले की, “हरीप, तुम्ही तर ज्योतिषी आहांत, तुम्हांला याचें उत्तर आधी ठाऊक पाहिजे,” इत्यादि बोलून ते म्हणाले, “कुडलीत ग्रहांचा योग काय आहे तें मला माहीत नाही किंवा त्याकडे मी कधीहि लक्ष दिलें नाही; पण आरोग्याकरितां कोणताहि व्यायाम मुद्दाम असा मी केव्हांच घेतला नाही किंवा करीतहि नाहीं. कामापुरते जे श्रम पडतात तेवढेच. बाकी एरवी प्रकृतीकरितां खास अशी माझी योजना नसते किंवा यम-नियमांचें बंधन मी पाळीत नाही.” पुढें ते म्हणाले, “प्रकृति सुदृढ लाभणे ही गोष्ट दैवाधीन आहे पण ती तशी टिकविणे मात्र मनुष्याधीन आहे.”

कै. शंकर गणेश लवाटे

(बी. ए., माजी सहसंपादक केसरी; माजी चिटणीस, पुणे सार्वजनिक सभा)

(१) लोकमान्य मंडालेला होते. 'काळा'चे संपादक शिवरामपंत परांजपे हेहि तुरुंगांत असून त्यांचें पत्र बाबासाहेब सोमण चालवीत होते. त्या वेळीं गणेशोत्सवांत मी एक व्याख्यान दिलें, तें 'काळांत' छापलें गेलें. तें त्या वेळच्या अधिकाऱ्यांना न पडून त्यांनी मला नोटीस काढली, व राजद्रोहाचा खटला कां करूं नये अशी विचारणा झाली. माझे मुख्य सल्लागार तेव्हां तात्यासाहेब होते. हरिभाऊ आपटे यांनीहि त्या कामांत मन घातले; व माझे छापलेलें भाषण सीतारामपंत दीक्षित सॉलीसिटर यांच्या मार्फत फॅरोजशहा मेथांकडून पाहवून आणविलें. सरकारला वाटेल तो लेख राजद्रोही ठरवितां येतो अशी स्थिति आहे असा अभिप्राय आला. त्या काळी एकदां राजद्रोही ठरले म्हणजे त्या मनुष्यास पुनः डोंकें वर काढण्याची मुळीच सोय नव्हती. लोकमान्यासारख्या अलौकिक पुरुषाची गोष्ट वेगळी होती. मी तेव्हां सार्वजनिक सभेचा असिस्टंट सेक्रेटरी होतो. तात्यासाहेब मुख्य चिटणीस होते. सार्वजनिक सभेचे त्या वेळेचे इतर नेते, अण्णासाहेब पटवर्धन, कृष्णाजीपंत खाडिलकर, वासुदेवराव जोशी या सर्वांची माझ्याविषयी सहानुभूति होती. परंतु सभेला भानगडीत पाडावयाची नाही असे ठरवून त्यांनीं माझ्या भाषणाचा सार्वजनिक सभेच्या माझ्या नोकरपेशाशी कांही संबंध नाही असा ठराव केला. त्याच वेळेस बडोद्यास साहित्य संमेलन होतें, तिकडे सगळी मंडळी निघून गेली. तात्यासाहेबांनाहि जावयाचें होतें; पण ते माझ्यासाठी अगदी शेवटीं गेले. सरकारास ताड द्यावयाचे कां त्याची माफी मागावयास तयार व्हावयाचें यांतले कोणतें करावें असा प्रश्न होता. तात्यासाहेब मी कोणतेंहि केलें तरी त्याला अत्यंत समाधानानें समति देण्यास तयार होते; व तसें मला सांगून ते बडोद्यास गेले. मागें, माझ्यावर स्नेह करणारे लक्ष्मणराव गोखले वकीलप्रभृतींच्या विद्यमान मी कलेक्टरसाहेबांपुढें हजर झालों. अेक वर्षभर मद्यपाननिषेधाशिवाय दुसऱ्या कोणत्याच राजकीय विषयावर मी व्याख्यान देणार नाही एवढेंच त्यांनीं मजपासून लिहून घेऊन माझा खटला निकालांत काढला, माफी वगैरे कांही मागावयास लाविलें नाही. 'नेमस्तां'चा आश्रय घेऊन मी हे कृत्य केले असें झालें ! मंडळी बडोद्याहून परत आली. तात्यासाहेबांहि आले. मी नारायण पेठेच्या गुत्यापाशी पिकेटिंग करीत होतो तें ते मला भेटले, व सर्व मंडळी तुमच्यावर फार खबळी आहेत व कदाचित् मला सार्वजनिक सभेची नोकरीहि सोडावी लागेल, असें त्यांनी मला सांगितलें. पण त्याबरोबर हेहि सांगून ठेवलें की, जर मला सभेची नोकरी सोडावी लागली तर त्याबरोबर आपणहि आपल्या मुख्य चिटणीसाच्या जागेचा राजीनामा देऊं. परंतु इतर पुढारी मंडळींचा राग तितक्या पल्यापर्यंत गेला नाही व सर्वच जागच्या-

जार्गी शांत झाले. तात्यासाहेबांच्या या वेळच्या प्रेमाचा मला कधीहि विसर पडणे शक्य नाही.

(२) १९१२-१३ सालची गोष्ट असावी. मी म्युनिसिपल निवडणुकीकरिता उभा राहिलो; तात्यासाहेबांहि एक उमेदवार होते. मतदारांना विनंतिपत्रे पाठविण्याचा खर्च मला पडू नये म्हणून तात्यासाहेबांचे व माझे असे एकच जोडसहीचे विनंतिपत्र काढले. निवडणुकीचा दिवस आला. तेव्हां मत देण्याची पद्धति उघडी होती; कोणाला किती मते पडली हे ताबडतोब कळे. आम्ही दोघे उमेदवार एकाच पक्षाचे, त्यामुळे मते वांटली जाऊ लागली; त्यामुळे कदाचित् दोघेहि पडू असे भासावयास लागले. ही गोष्ट, त्या वेळेचे चाणाक्ष चीफ ऑफिसर रा. ब. कुमठेकर यांच्या नजरेस प्रथम आली; व त्यांनी ती आपली शंका तात्यासाहेबांना सांगितली. तेव्हां तात्यासाहेब मला म्हणाले, 'का शंकरराव, आतां कसे काय करावयाचे?' त्याबरोबर मी चर्चदशी उत्तर दिले, 'केसरीचा मान राहिला पाहिजे; हा मी मागे सरलो.' इतकें सांगून मी आपली उमेदवारी लगेच परत घेतली. पिकेटिंगच्या ताजेपणामुळे मी लोकांना कांहीसा प्रिय होतो; तेव्हां मी नांव परत घेतल्यामुळे मतदारांपैकी कांहीना बरे वाटले नाही. मी मागे सरल्यामुळे माझी अडचण तात्यासाहेबांस उरली नाही; ते सर्व उमेदवारांत पाहिले आले. निवडणुकीचा निकाल लागल्याबरोबर तात्यासाहेबांनी मला सांगितले की, 'शंकरराव, पुढील निवडणूक तुमची; मी तिला उभा रहावयाचा नाही; व या तीन वर्षांत म्युनिसिपालिटीत काय व्हावे अशी तुमची इच्छा असेल ते मला सांगा.' त्याप्रमाणे तीन वर्षे लोटली व नवी निवडणूक आली. तात्यासाहेब उभे राहिले नाहीत व मतदारांकडे स्वतः जातीने हिटून सर्व प्रचार केवळ माझ्याकरितां केला. निवडणुकीत मी पहिला आलो. हे त्यांचे प्रेमाचे व सरळ वर्तन मी कधी कसा विसरेन !

(३) १९२४-२५ साल असेल. मी तेव्हां लोकसंग्रह नांवाचे दैनिक चालवीत होतो. त्यांत माझ्या शक्तीच्या बाहेर बुडालों. कर्ज फार झालें. जवळ तारण कांहीं नाही. केसरीत मागे मी कामावर असतांना माझी एक हजार रुपयांची पॅलिसी उतरलेली होती व शिवाय १८९७ साली मी सन् लाइफ इन्शुरन्स कंपनीची एक कूपन-पॅलिसी उतरली होती. अशा माझ्याजवळ दोन पॅलिस्व्या होत्या. त्या जेव्हां पक्क होतील तेव्हां अडीच हजार रुपये मिळावयाचे; पण बरील प्रसंगी त्यांची किंमत अगदीच थोडी उगवण्यासारखी होती. दोन्ही पॅलिस्व्या बेऊन कोणी फार झालें तर ५००-६०० रुपये देतील अशी स्थिति होती; पण त्यानें माझे कर्जाचें भगदाड अंशतः देखील भरणें शक्य नव्हतें. तेव्हां मी तात्यासाहेबांना गांठलें; त्यांना हकीकत निवेदन केली. त्यांनीं उदार मन करून,

त्या दोन पोलिसांवर केसरीतून मला पंथराशे रुपये देवकिले; हे त्यांचे उपकार मी जन्मभर विसरणार नाही.

(४) १९२२ सालची गोष्ट असेल. माझ्या मुलीचें लग्न निघालें. आमच्याजवळ पैशाचा खणखणाट ! सर्व पुढाकार माझे पस्मपूज्य परममित्र सदाशिवराव बापट यांनीं घेतला; पण ते तरी एकटे काय करणार ! तेव्हां केसरीचा मी ऋणानुबंधी म्हणून मदतीदाखल तात्यासाहेब यांच्याकडून शंभर रुपये मुलीच्या लग्न-प्रीत्यर्थ मजकडे रवाना झाले ! इतके तात्यासाहेबांचें निर्व्याज प्रेम मी भोगीत होतो; परमेश्वर त्यांना सद्गति देवो !



रामचंद्र विनायक पटवर्धन

(सर्कस मॅनेजर, सांगली)

(१) साहित्यसम्राट् कै. तात्यासाहेब केळकर यांचा व माझा प्रथम परिचय ते कोल्हापुरास सन १८८९ साली राजाराम कॉलेजमध्ये उच्च शिक्षण घेण्यासाठी आले तेव्हां झाला. त्या वेळी राजारामियन मंडळीचा जेवणाचा एक क्लब होता. त्यात ते सभासद म्हणून दाखल झाले. या क्लबांत त्या वेळी मी एक सर्वांत लहान्न सभासद होतो. या गोष्टीचा उल्लेख कै. तात्यासाहेबांनी आपल्या 'गतगोष्टी' नामक पुस्तकांत केलाच आहे. तात्यासाहेबांच्या डोक्यावर त्या वेळी सर्वांचे विशेष लक्ष जाईल असा भला मोठा शेडीचा झुबका होता. त्याची सर्व सभासद अतोनात थट्टा करीत असल्याचे मला पक्के आठवते. परंतु तात्यासाहेबांचा स्वभाव जाल्या प्रेमळ, मनमिळाऊ व सोशीक असल्याने ही सर्व थट्टा ते न रागावतां शांतपणाने सहन करीत असत. पुढें राजकारणांत पडल्यावर त्यांच्या प्रतिस्पर्ध्यांकडून वेळी-अवेळी होणाऱ्या टीकेला धैर्याने तोंड देऊन आपल्या समतोल व कुशल विचारसरणीने टीकाकारांचा खरपूस समाचार ते घेत असत, हे त्यांचे लेख वाचनाऱ्यांच्या प्रत्ययाला आलेच आहे. उच्च शिक्षण पुरें झाल्यावर कै. तात्यासाहेब केसरी-मराठा संस्थेंत दाखल झाले व मी देवल सर्कशीत शिरलो. तथापि त्यांचा व माझा परिचय त्यांच्या अंतकालापर्यंत कायम टिकला. केसरी संस्थेंत काम करीत असतांना एकदां सर्कशीत राहून कांही दिवस देशपर्यटन करावे, अशी इच्छा त्यांना झाली व त्यांनी मला तसें पत्र लिहिलें. लगेच मी 'अवश्य या' असे उत्तर घातलें. परंतु माझे पत्र पोचण्याला व त्यांच्यावर केसरीची विशेष जबाबदारी आकस्मिक येऊन पडण्याला एकच गांठ पडल्यामुलें त्यांना आपला देशपर्यटनाचा बेत रहित करावा लागला. आम्ही एकमेकांपासून दूर होतो तरी मधून मधून होणाऱ्या पत्रव्यवहारानें आमचा स्नेह जागृत रहात असे. मी सर्कशीच्या धंद्यांत शिरलों म्हणून त्यांनीं मला कधी कमी लेखलें नाहीं.

उलट सर्कशीसारख्या विकट धंद्याचें नेतृत्व पत्करून ते यशस्वी करून दाखविल्या-बद्दल ते माझे नेहमी कौतुकच करीत असत. याचें प्रत्यंतर त्यांनी मला लिहिलेल्या एका पत्रांतील वाक्यावरून कळून आले. तें वाक्य असे:- “ You are a lucky chap and a plucky manager.” सर्कशीच्या धंद्यावर विशेषतः देवल सर्कशी-वर त्यांचा फार लोभ असे. जेव्हां जेव्हां मी त्यांना सर्कस पहावयास येण्याबद्दल निमंत्रण करी तेव्हां तेव्हां त्यांचा आदरपूर्वक स्वीकार करून ते सर्कशीला भेट देत असत. एकदां तर देवल सर्कस खडकीस असतांना कै. तात्यासाहेबांच्या मनांत सर्कशीला जावें असें आले. ते आपली मोटार घेऊन मी उतरलों हांतां तेथें म्हणजे कै. डॉ. गोपाळराव पळसुले यांच्या घरी आले व मला खडकीला सर्कस बघावयास जाऊं या असे म्हणाले. मी लगेच कपडे घाळून निघालों व मजबरोबर डॉ. पळसुलेहि आले. खडकीस जातांना वाटेत बुधवारांत मोटार थांबवून मी एक पुष्पहार व गुच्छ विकत घेऊन निघालो. त्या वेळी तात्यासाहेब म्हणाले, ‘ हा पुष्पहार कोणासाठी ! ’ मी म्हटलें, ‘ तुमच्यासाठी ’. त्यावर ते बोलले की, “ मी आज बोलावण्यावांचून सर्कशीला जात आहे; तेव्हां माझा सत्कार करणें उचित नाहीं. ’ त्यावर मी म्हणालो की, ‘ तात्यासाहेब, आपल्यासारखे थोर देशभक्त व पुढारी आमच्या सर्कशीला अनाहूत येतात तेव्हां अशा प्रसंगी आम्हीं आपलें स्वागत अधिक आदरानें व आनंदानें केले पाहिजे. ’ या उत्तराने तात्यासाहेबांचे समाधान कसे होणार ! खडकीस आम्ही तबूत शिरतांच तात्यासाहेबांना अचानक आलेले पाहून प्रो. विनायकराव देवलांना अतिशय आनंद झाला व त्यांनी तात्यासाहेबांचें यथोचित स्वागत केले. तात्यासाहेबांचा स्वभाव जात्या विनोदी असल्यामुळे सर्कशीतील विदूषकांच्या नकला पाहून त्यांना मोठी मौज वाटे. खेळ संपण्यापूर्वीं दोन शब्द बोलण्याविषयी तात्यासाहेबांना मी विनंती केल्यावरून ते बोलावयास उठले. त्यांनी पहिल्या वाक्यांतच सांगितलें की, ‘ देवल सर्कशीला येणें म्हणजे आपल्या घरी आल्यासारखे मला वाटतें. ’ या एका वाक्यावरूनच देवल सर्कसबद्दल त्यांना किती आपुलकी वाटत होती हें कळून येईल. मला ते नेहमी ‘ अरे रामभाऊ ’ या नांवानें संबोधित असत. एकदां भेटीच्या वेळी ते मला विनोदानें म्हणाले, ‘ अरे रामभाऊ, तू आतां सर्कसचा मॅनेजर म्हणून प्रसिद्धीस आलास; तेव्हां मी तुला अरे म्हणतो याबद्दल तुला राग येत नाहीना ! ’ हें वाक्य ऐकून मी सद्गदित अन्तःकरणानें म्हटले कीं, ‘ तात्यासाहेब, मला राग तर येत नाहींच; पण मला आपण आपल्या कुटुंबीयांपैकी एक मानून प्रेम करतां याबद्दल उलट सानंद अभिमानच वाटतो. ’

(२) कै. तात्यासाहेबांना आपल्या भाषणात नेहमी विनोद करण्याची शैली असे. देवल सर्कसचा मुकाम पुण्यास असतांना हिंदुमहासभेच्या मदती-

प्रीत्यर्थ एक खेळ करण्यांत आला. तो खेळ कळंब साखर कारखान्याचे चालक शेट गुलाबचंद यांच्या अध्यक्षतेखाली झाला. ह्या खेळास स्वातंत्र्यघर बॅ. सावरकर, दे. भ. अण्णासाहेब भोपटकर, कै. तात्यासाहेब केळकर वगैरे बडी बडी मंडळी उपस्थित होती. त्या दिवसाच्या कार्यक्रमांत तात्यासाहेबांचे भाषण ठेवलें नव्हतें. तथापि माझ्या आम्रहाच्या विनंतीवरून त्यांनी भाषण केलें, पण तें सर्वांच्या शेवटी केलें. अध्यक्ष शेट गुलाबचंद हे भाषण करतांना बरेच अडखळले व सर्कसच्या वर्तुळांत भाषण करावयास येतांना तात्यासाहेबांच्या पायांतील जोडा निसटला. या गोष्टीचा फायदा घेऊन तात्यासाहेबांनी आपल्या भाषणांत सहज विनोद केला. ते म्हणाले, “देवल सर्कशींतील सिद्ध्याघ्रादि हिंस्र पक्षींनी आतांच केलेली कामे पाहून आम्ही इतके आश्चर्यचकित झालो की, शेट गुलाबचंद यांची जीभ भाषण करतांना एकसारखी अडखळली व माझ्या पायांतील जोडा वर्तुळांत येतांना निसटून पडला !” हे वाक्य ऐकतांच प्रेक्षकांत एकदम मोठा हशा पिकला.

(३) कै. तात्यासाहेब हे दिलेलें वचन पाळण्यांत अत्यंत दक्ष असत. तात्यासाहेब एकदां मिरजेस आल्याचें समजल्यावरून मी व कै. वैद्य गोविंदरावजी विनीवाले असे मिळून त्यांना भेटण्यासाठीं सांगलीहून मिरजेस गेलों. भेटीत बऱ्याच गप्पा झाल्यानंतर सांगलीस येऊन एक व्याख्यान देण्याविषयी आम्ही त्यांना विनंति केली. ती त्यांनीं प्रथम नाकारली; पण आमचा सत्याग्रह पाहून शेवटी त्यांनीं ती मान्य केली. त्यांचा निरोप घेऊन निघतांना ते मला म्हणाले की, उद्या सांगलीस मी तुझ्याच घरीं उतरेन; तें ऐकून मला मोठा आनंद झाला व सांगलीस परत आल्यावर त्यांच्या स्वागताची सर्व तयारी मी करून ठेवली. कै. तात्यासाहेब केळकर सांगलीस येणार ही बातमी सांगलीचे विद्वान व सुप्रसिद्ध वकील क. केदाररावजी छापखाने यांना कळतांच त्यांनीं तात्यासाहेबांची उतरण्याची व भोजनाची सर्व कडेकोट तयारी मला न कळवितां करून ठेवली होती. तात्यासाहेबांच्या स्वागतार्थ कै. छापखाने हे सांगली स्टेशनवर आपला टांगा घेऊन आले होते. स्टेशनवर उतरल्यावर बोलत बोलत आम्ही सर्वजण स्टेशनच्या बाहेर आलों. छापखाने यांनीं केळकरांना आपल्या टांग्यांत बसण्याविषयी विनंति केल्यावरून ते टांग्यांत बसले. पण लगेच त्यांना मला दिलेल्या वचनाचें स्मरण होऊन ते टांग्यांतून खाली उतरले व छापखान्यांना म्हणाले की, “मी राममार्कच्या घरीं उतरण्याचें वचन दिलें असल्यानें मी आतां तुमच्या घरीं येऊं शकत नाहीं, माफ करा.” छापखान्यांनी आम्रहाची शिकस्त केली; पण त्या आम्रहात्म बळी न पडतां तात्यासाहेब माझ्या घरींच आले व माझा पाहुणचार आनंदानें स्वीकारून संध्याकाळी व्याख्यानांनंतर छापखान्यांच्या घरीं भोजन करून पुढें पुण्यास रवाना झाले. तबेंच तुझ्या एका प्रसंगी सांगलीस आल्यावेळीं तात्यासाहेबांच्या पाटीलकुळकर्ण्यांची सर्कस सांगलीस

खेळ करीत होती. अर्थात् तात्यासाहेबांसारख्या थोर देशभक्तांचे पाय आपल्या सर्कशीला लागावे या बुद्धीने सर्कसच्या मालकांनी तात्यासाहेबांना निमंत्रण केले. 'तात्यासाहेबांनी सर्कशीला जाण्याचे कबूल केले. त्या दिवशी रात्री खासगी बैठकीत महत्वाच्या विषयांवर चर्चा चालू होती. त्यामुळे सर्कशीला जाण्याचे तात्यासाहेबांना विस्मरण झाले. सर्कसच्या मालकांनी बराच वेळ वाट पाहिली व तात्यासाहेब येत नाहीत असे समजून ते मजकडे आले. लगेच मी बैठकीच्या जागी जाऊन श्री. अंतुकाका फडणीस यांना बोलावून तात्यासाहेबांना निरोप कळविला. त्याबरोबर तात्यासाहेबांना दिलेल्या वचनाची आठवण होऊन चर्चा ऐन रंगांत आली असतांना ती तशीच थांबवून ते चटकन उठून सर्कशीकडे गेले व तेथे थोडा वेळ बसून परत आले. सर्कसच्या मालकांनी तात्यासाहेबांचा यथोचित गौरव केला. या गोष्टीवरून कै. तात्यासाहेब हे आपल्या शब्दाला किती सत्परतेने जागत असत हे कळून येण्यासारखे आहे.

(४) स्वतः ग्रंथ लिहिणे व दुसऱ्याकडून लिहून घेणे याची कै. तात्यासाहेबांना मनापासून फार आवड असे, त्यांच्याकडे 'केव्हाहि' गेलें तरी तें वाचनांत व लेखनांत निमग्न असलेले आढळून येत. सर्कशीच्या धंद्यावर मी एखादे पुस्तक लिहावे अशी तात्यासाहेबांची फार इच्छा होती, व त्या कामी सर्व प्रकारचे साहाय्य करण्याचें आश्वासन त्यांनीं मला अत्यंत आपुलकीने दिले होतें. ज्या ज्या वेळी त्यांची व माझी भेट होई त्या त्या वेळी त्यांनीं मला अत्यंत कळकळीने पुस्तक लिहिण्यासंबंधी आठवण करावी. ते नेहमी म्हणत की, सर्कससारख्या अगदी नव्या विषयामवर पुस्तक प्रसिद्ध केल्यास मराठी वाङ्मयांत एका नवीन व उपयुक्त ग्रंथाची भर पडणार आहे. परंतु हें काम तात्यासाहेबांच्या हयातींत माझ्या हातून झालें नाहीं याबद्दल मला मोठा खेद वाटतो. सर्कशीवरील ग्रंथांत कोणकोणते मुद्दे प्रतिपादिले जावे याचें एक विस्तृत टिप्पणी तात्यासाहेबांनी मला करून दिलें होते. सबरून प्रत्येकानें आपापल्या आवडत्या विषयावर पुस्तक लिहावे याबद्दल तात्यासाहेबांना किती तळमळ वाटत होती हें कळून येईल.

(५) पुण्याच्या 'शिवाजी मंदिरा'च्या मदतीसाठी १९२३ सालीं देवल सर्कशीने मुंबईच्या आपल्या मुकांमांत एक खेळ दिला. त्याप्रसंगीं भाषण करतांना तात्यासाहेब बोलले की, 'शिवाजी मंदिर पुण्यांत व त्याच्या मदतीचा खेळ मुंबईत होतो ही गोष्ट सकाईसर्कशी नमत्कारिक वाटेल; परंतु धार जशी आपल्या घराच्या-पासून व पिलोपासून आकाशांत कितीही दूर फिरत असली तरी तिचे सर्व लक्ष आपल्या घराच्याकडे व पिलोकाकडे असतें; तद्वत् प्रो. देवल यांचें प्रेम पुण्याच्या शिवाजी मंदिरावर असल्यामुळे त्यांनीं मुंबईत खेळ दिला हें योग्यच झाले.'

गणेश वासुदेव मावळंकर

(बी. ए., पलपल. बी., अध्यक्ष, सेन्द्रल असेंब्ली, दिल्ली)

(१) साहित्यसम्राट् कै. तात्यासाहेब केळकर म्हणजे स्वर्गस्थ लोकमान्य टिळकांचा उजवा हात, महाराष्ट्राचे नामवंत पुढारी, प्रसिद्ध साहित्यिक, केसरी व मराठा पत्राचे संपादक, या नांवलैकिकामुळे कै. तात्यासाहेबांची माहिती १९०५ मध्ये मी कॉलेजांत दाखल झालों तेव्हांपासून मला चांगलीच झालेली होती. त्यांच्याविषयी प्रेम व आदर वाटत असे; परंतु निकट दर्शनाचा व परिचयाचा योग मात्र १९१६ मध्येच आला.

१९०७ साली सुरतेस देशनेत्यांचे भिन्न भिन्न विचारप्रवाह वेगळे पडून काँग्रेसमध्ये दुफळी झाली व या दुफळीचा फायदा घेऊन सरकारने दडपशाहीचे सत्र सुरू केले व त्यांत कै. लोकमान्य वगैरे थोर लोकनेत्यांच्या आहुति सरकारच्या दडपशाहीसत्राने घेतल्या. त्या कठीण काळांत कै. तात्यासाहेबांनी जे धैर्य, समतोलपणा व चातुर्य दाखवून लोकमान्यांच्या ध्येयाची ज्योत महाराष्ट्रात व एक प्रकारे सर्व हिंदुस्थानांत तळपत ठेविली त्याबद्दल वाटणारा आदर व प्रेम कोणत्या तऱ्हेने व्यक्त करावा ! त्यांच्या त्यावेळच्या अपूर्व कामगिरीची कल्पना, तो काळ ज्यांनी पाहिला नाही त्यांस येणार नाही. त्या पिढीतील पुढाऱ्यांनी जे प्रयत्न केले, त्याग केले, हाल-अपेष्टा भोगल्या, त्या सर्वांच्या पायावर काँग्रेसची पुढील प्रगति रचली गेली ही गोष्ट विसरून चालणार नाही. असो.

(२) सुरतेची १९०७ ची दुफळी कांही काळ तशीच चालू राहिली व १९१६ पर्यंत मुंबईच्या राजकीय प्रांतिक परिषदा पण वेगवेगळ्या दोन होत होत्या. १९१६ सालची राष्ट्रीय पक्षातर्फे भरणारी प्रांतिक परिषद बेळगांव येथे झाली. त्या परिषदेच्या कामासाठी कै. तात्यासाहेबांनी त्यावेळी गुजराथेत दौरा काढला होता. त्यांच्याबरोबर बहुतकरून डॉ. मुजे असवेत असे वाटते; पण नक्की स्मरत नाही. तात्यासाहेब सुरतेस आले होते व तेथून ते अहमदाबादेस आले. त्यांचा मुकाम सुमार १॥ दिवस माझ्यायेथेच होता. कै. तात्यासाहेबांच्या प्रत्यक्ष व निकट परिचयांत येण्याचा हा पहिला योग !

कै. तात्यासाहेबांचे विनम्र, साधे व स्वाश्रयी वर्तन पाहून आम्हां घरच्या सर्व मंडळींना फार आश्चर्य व कौतुक वाटलें. सर्व दृष्टींनी एवढे थोर पुरुष, परंतु राहणी किती साधी व मोकळी ! मोठ्याशीं मोठे, लहानाशीं लहान, कोणालाहि त्यांच्याशीं कसें बोळ असं संकोच वाटावयाचाच नाही. या त्यांच्या सावेपणाची व स्वाश्रयी वर्तनाची एका लहानशा गोष्टीनें कमाल वाटली. स्नान उरकल्यानंतर त्यांनी आपले कपडे धुण्यास सुरवात केली. त्या वेळीं इल्लीच्याप्रमाणे नोकराकरीची

वाण नव्हती व सुदैवाने आमच्या घरी गडी, शागीर्द वगैरे माणसे होतीच. कोणाहि पाहुण्याने स्वतःचे कपडे स्वतः धुण्याचे काहीच कारण नव्हते. घरच्या मंडळीस धुवावे लागले तरीहि त्यांत वाचगे नव्हते. देशातील थोर नेत्यांची सेवा करण्याची संधि क्वचितच मिळते व तशी सेवा करण्यांत एक प्रकारचा आनंदहि असतो. तरीपण आपल्यामुळे कोणासहि त्रास होऊ नये व जेथे जावे तेथे पुनः पुनः प्रेमाने मंडळींनी आपणास जवळ करावे, आपल्यासाठी कोणास तसदी पडल्यामुळे आपला कोणी कंटाळा करू नये, आपण नेहमी स्वाश्रयी असावे अशा विचारसरणीमुळे कै. तात्यासाहेबांनी आपले कपडे आपणच धुण्यास सुरवात केली असली पाहिजे.

अर्थात् त्यांनी सुरुवात केलेली पाहिल्याबरोबर त्यांस मी ते काम करू थोडेच देणार होतो ! त्यांना ते न करण्याची विनंती करतांना, “आहेत माणसे ती करतील” असे मी सांगितले. तरी पण ते म्हणाले, “त्यांत काय हरकत आहे ! आतां काम नाही; वेळ आहे. माझे धोतर मी धुतले तर काय अडचण आहे !” अडचण काय आहे ती आम्हांस माहीत होती. आमच्या मनाची अडचण मोठी होती ! त्यांच्याविषयीच्या आमच्या मनांतील आदरामुळे त्यांनी कपडे धुणे हे आम्हांला कसे खपणार ! ह्या एका लहानशा गोष्टीवरून कै. तात्यासाहेबांच्या अंगच्या अनेक गुणांचे व त्यांच्या विचारसरणीचे दर्शन होते.

(३) त्यानंतर कै. तात्यासाहेबांना भेटण्याचे पुष्कळ प्रसंग आले. जेव्हां जेव्हां मी पुण्यास जाई तेव्हां तेव्हां त्यांस मी अवश्य भेटत असे. कै. तात्यासाहेबांना भेटणे म्हणजे त्यांच्याशी चर्चा करण्यासाठी किंवा बोलण्यासाठी जाणे नव्हे, तर त्यांना नमस्कार करून त्यांच्याविषयी वाटणारा आदर व्यक्त करण्यासाठी. इंग्रजीत ज्याला Call करणे असे म्हणतात - ते करण्यासाठी मी त्यांच्या घरी जात असे. त्यांच्याकडे जाण्यांत पुष्कळच मनोरंजक व विविध अशी माहिती सहज बोलण्यांत मिळत असे, हाहि एक लाभ असे; पण तो आनुषंगिक.

(४) सन १९२४-२५ साली कै. तात्यासाहेब मध्यवर्ती विधिमंडळाचे सभासद असतांना माझे मित्र शेठ कस्तुरभाई लालभाई हेहि सभासद होते. कापडावरची जकात (Excise Duty) काढून टाकण्याचा ठराव त्यांनी विधिमंडळामध्ये १९२४-२५ च्या बैठकींत आणला होता. त्या ठरावाच्या पुष्ट्यर्थ सरकारी दस्तारांतून माहिती गोळा करण्याच्या कामासाठी व त्या माहितीची मांडणी कशी करावी ते ठरविण्याच्या कामी शेठ कस्तुरभाईंना मदत करण्यासाठी मी दिल्लीस सुमारे १०-१२ दिवस राहिलो होतो. त्या वेळी मध्यवर्ती विधिमंडळातील महाराष्ट्रीय मंडळी - कै. तात्यासाहेब, लोकनायक अणे, सरदार मुतालीक, श्री. बेळवी, नागपूरचे कै. अभ्यंकर वगैरे मंडळी दिल्लीस एका बंगल्यांत एकत्र रहात असत. तेव्हां त्यांच्याकडे

२-४ वेळां जाण्याचा व बोलण्या-भेटण्याचा मला योग आला होता. अनेक विषयांवर विस्तृत माहिती, विनोदप्रचुर बोलणें, भाषासौष्टव व पाबलोपावली दिसणारे त्यांचे गुण - साधेपणा, बहुश्रुतता, मार्मिकता - वगैरेमुळे त्यांच्याजवळ पुनः पुनः जावें व कांही वेळ त्यांच्यासनिध चालवावा असे वाटे.

कै. तात्यासाहेबांनी आपलें तारुण्य ज्या प्रकाराच्या राजकीय काळांत देशसेवेसाठी अर्पण केलें, तो काळ एक प्रकारे धकाधकीचा होता. ती धकाधकी केवळ सरकारशीच होती असें नसून लोकशाहीची प्रगति करण्यासाठीं जुन्या पिढीच्या कार्यकर्त्यांशीहि कांही अंशी धकाधकी करणें आवश्यक होतें. नव्या-जुन्यांचा झगडा हा नेहमीचाच आहे. परंतु त्या काळांत म्हणजे १८९०-९५ ते १९२५ पर्यंतच्या काळांत तो जास्त तीव्र होता. कै. तात्यासाहेबांची देशभक्ति किंवा कष्ट सोसण्याची तयारी कमी होती असें मला केव्हांहि वाटले नाही. परंतु त्यांच्या स्वभावाची व मनाची ठेवण अशा प्रकारची होती की, पक्षाभिमान व त्यामुळें येणारा दृष्टीचा कलुषितपणा अगर संकुचितपणा त्यांच्यांत नव्हता. ते न्याय-निष्ठ व समदृष्टि असत व कोणत्याहि प्रश्नाकडे पक्षाच्या त्यांची दृष्टि समतोल-पणाची असे. त्यामुळेंच त्यांची भाषा मुद्देसूद व ठसकेदार असली तरीहि ती कटु प्रहार करूं शकत नव्हती.

१९३७ सालीं मी विधिमंडळाचा अध्यक्ष निवडला गेल्यानंतर कै. तात्यासाहेबांना भेटण्याचे प्रसंग कमी आले. कै. रावबहादूर ग. व्यं. जोशी यांच्या तैल-चित्राचा अनावरण-समारंभ भारत इतिहास संशोधक मंडळांत माझ्या हस्ते झाला. त्या वेळीं कै. तात्यासाहेब मंडळाचे अध्यक्ष म्हणून उपस्थित होते. त्यांनीं त्या वेळीं मनोरंजक जुन्या आठवणी सांगितल्या. त्यांच्या “गतगोष्टी” वाचण्याचा व त्यांचें लो. टिळकांचें चरित्र पुनः वाचण्याचा योग १९४२ च्या तुरुंगवासांत आला. त्यांच्या वर्तनांत “आधी केलें मग सांगितलें” हे तत्त्व होतें याची मनोरंजक व उद्बोधक हकीकत श्री. कमलाबाईंच्या “स्मरणसांखळीत” सांपडते. साहि-त्यांच्या सर्व प्रकारच्या क्षेत्रांत ते किती निमग्न होते याची जाणीव त्यांच्या वाङ्मयाचे १२ भाग प्रसिद्ध झाले आहेत त्यांवरून कोणासहि सहज होते.



वाळ गंगाधर खेर

(बी. ए., पल्पल्. बी., पंतप्रधान, इलाखा मुंबई)

(१) मोठ्या लोकांच्या आठवणी लिहितांना त्यांतून परावर्तित होणारा मोठे-पणा स्वतःच्या अहंकाराला पोषक असतो असा एक आठवणी लिहिणाऱ्यांवर आक्षेप येतो. या कारणामुळे मी मोठ्यांच्या आठवणी लिहिण्यास फारसा उत्सुक नसतो.

कै. आ. ४

परंतु लोकमान्य टिळकांच्या आणि आतां तात्यासाहेबांच्या आठवणी लिहिण्याच्या वेळीं श्री. बापटांचा प्रेमाचा अनिवार्य आग्रह नाकारणे अशक्यच झालें म्हणून चार ओळी लिहून पाठवीत आहे. तात्यासाहेबांच्या स्मृतीला एक पुष्पांजलि या दृष्टीनेच त्यांजकडे पाहावे; नाही तर त्याजवरहि वादविवादाचें रण माजल्यास दुदैव ! तात्यासाहेबांच्याच शब्दांत म्हणतां, “करायला जावें चांगल्या शुद्ध हेतूने आणि व्हावें कांहीं तरी विपरीत, यापेक्षां तें न करणें बरें !”

(२) तात्यासाहेब केळकरांना मी प्रथम महाराष्ट्र प्रांतिक कमिटीच्या बैठकीत पाहिले; परंतु त्यांचा व माझा परिचय लोकमान्यांच्या मृत्यूनंतर स्वराज्य पक्षाच्या संघटनेच्या प्रसंगी झाला. त्यावेळीं आमच्या मणिलाल आणि खेर सौलि-सिटर्स या फर्मचें ऑफिस ५३ मेडोज स्ट्रीट येथें होतें. परंतु ज्या इमारतींत तें होतें तीवर नवा नंबर ६५ असा घातलेला होता. जुना नंबर ५३ होता. एक दिवस तात्यासाहेब पत्ता शोधीत शोधीत आमच्या ऑफिसांत दाखल होऊन हुश्र करीत म्हणाले, “अहो, तुमच्या पत्रांत तुमचा पत्ता ५३ मेडोज स्ट्रीट असा छापतां, परंतु वास्तविक घरावर नंबर ६५ आहे. तुमचें ऑफिस शोधतांना दमलों बुवा !” मी म्हटलें, “पण, ५३ मेडोज स्ट्रीट, या पत्त्यावर पाठविलेली पत्रें बरोबर पोचतात”. त्यावर नेहमीच्या विनोदी पद्धतीने ते उद्गारले, “अहो, पण मी पोस्टाने नाहीं आलों !” त्यांची माझी तेव्हां नुकतीच ओळख झालेली असल्याने मला त्यांचा हा मनमोकळेपणा व विनोद हृदयंगम वाटला. कारण फार थोड्या हिंदी गृहस्थांत विशेषतः पोक्त वयाच्या हिंदी गृहस्थांत विनोदी वृत्ति आढळून येते. क्षणभंगुर संसारांत विचारे पर्वताएवढ्या दुःखाने इतके दबून गेलेले असतात की, त्यांना “जवापाडें सुख” कधी नजरेसच पडत नाही आणि सदा दुःखी-कष्टी जीवास विनोद कसा सुचणार ! तात्यासाहेब या नियमाला मला अपवाद वाटले. विनोद, चित्त स्वस्थ असल्यावांचून सुचत नाही. दृढ विश्वासावांचून चित्ताला शांति प्राप्त होत नाही. हरिपंत पंडित वारले त्या वेळी अगदीं शेवटच्या क्षणी त्यांची मुद्रा शांत होती. ती पाहून कोणीतरी त्यांना विचारले “कसे काय वाटतें !” तेवढ्या क्षीण अवस्थेंतहि पांच बोटें जुळवून, नैवेद्य दाखवितांना करतात तशीं करून ते म्हणाले, “समारोप चालला आहे समारोप !” आतां आपल्या ध्यानांत येईल - स्थितप्रज्ञ टिळकांच्या अंतेवासी तात्यासाहेबांनीं श्लोक लिहून कां मृत्यूची तयारी करून तबु त्यागिली !

(३) इसवी सन १९२१ मध्ये लोकमान्यांची स्मृति टिकविण्यासाठी व त्यांचें कार्य चालू ठेवण्यासाठी म्हणून केसरीच्या आकाराचें “लोकमान्य” दैनिक मुंबईत सुरू करण्यांत आलें. त्याचे संपादक १९२३ पर्यंत श्री. काकासाहेब खाडिलकर होते. १९२३ मध्ये श्री. राममाज मंडलीक संपादक झाले. १९२४-२५ मध्ये स्वराज्य पक्षाच्या कार्यक्रमाचा जोरानें पुरस्कार करण्यासाठी म्हणून मला

संपादक नेमण्यांत आले. अर्थात् मी नांवाचाच संपादक होतो. श्री. मंडलीक व श्री. ओगले सर्व काम चालवीत. मी एखादे वेळीं लिही; परंतु रोज तास दोन तास येऊन देखरेख करण्याचा व मजकूर पाहण्याचा प्रयत्न करीत असे. मंडलीक हे जमदग्नीचे अवतार ! तेव्हां उपसंपादकांत चकमक व्हावयाचीच. बहुतेक काम श्री. ओगलेच करीत. पर्वते, जोगळेकर वगैरे मंडळी स्टाफमध्ये होती. त्यावेळीं तात्यासाहेब, श्री. जयकर व श्री. भोपटकर ही मंडळी महाराष्ट्र स्वराज्य पक्षांत प्रामुख्याने होती. त्यामुळे पक्षाच्या व “लोकमान्यां”च्या कार्याच्या निमित्ताने माझा तात्यासाहेबांशी थोडासा संबंध आला. तीन महिन्यांची माझी एडिटरि संपल्यानंतर कांही दिवस पुण्याहून श्री. अण्णासाहेब भोपटकरांनी एडिटरचे काम केलें. मग ‘पेपर’ आटोपला. या थोड्या काळांतहि तात्यासाहेबांचा मोठेपणा प्रतीत झाला.

(४) पुढे प्रतिसहकार वादाच्या निमित्तानें माझी आणि तात्यासाहेबांची काँग्रेस पक्षांत फारकत झाली. परंतु त्यांच्याविषयी माझा आदर — स्नेहभाव म्हणा हवा तर — कमी झाला नाही. १९३७ मध्ये अधिकारस्वीकार केल्यानंतर पहिल्या प्रथम मी केलेल्या गोष्टींत पुण्यांत तात्यासाहेबांच्या घरी जाऊन त्यांच्या घेतलेल्या भेटीचा उल्लेख केला पाहिजे. त्यावेळी तात्यासाहेबांनी माझ्याशी अत्यंत मोकळेपणानें व कळकळीने चर्चा केली, ती मला मोठी बोधप्रद वाटली.

(५) यानंतर अगदी परवापरवाची आठवण म्हणजे १९४६ सालीं टिळक-पुण्यतिथीच्या वेळी काँग्रेस व इतर सर्व पक्षांनी एकमतानें पुण्यतिथि साजरी करावी अशी योजना ठरली. तीत तात्यासाहेबांनी आनंदानें भाग घेण्याचें कबूल केले होतें. माझ्याकडे पत्र लिहून त्यांनी मला हें कळविलें, तेव्हां मीहि मोठ्या उत्साहानें त्यांच्या सहकार्याचें स्वागत केलें. पुढें (सर्वांस ठाऊक असलेल्या कारणांनी) हा बेत फिसकटला ! त्या वेळचीं त्यांचीं मला आलेलीं दोन पत्रे मजबूत आहेत. ही पत्रे त्यांच्या दिलदार आणि निष्कपटी स्वभावाची उत्कृष्ट साक्ष देतात. विनाकारण कोणाच्या भावना दुखावल्या जाऊं नयेत म्हणून आजवर कोणासहि न दाखविलेलीं हीं पत्रे, आतां त्यांत त्यांच्या स्वभावाचें प्रतिबिंब पडलेलें आहे म्हणून, प्रसिद्ध करण्यास हरकत नाही.

तात्यासाहेबांचीं दोन पत्रे

(१)

‘पुष्करिणी’, प्रभात,

पुणें ४.

दि. २५ जुलै १९४६.

रा. रा. बाळासाहेब खेर, पंतप्रधान, इलाखा मुंबई, यांसी सा. न. वि. वि.

रा. शंकरराव देव आज सकाळीं झाला भेटले. भेटीत असें ठरलें कीं, ता. १

ऑगस्ट गुरुवारी सायंकाळी साडेपांच वाजतां सर परशुरामभाऊ कॉलेजच्या मैदानावर लोकमान्य टिळकांच्या पुण्यतिथीची सभा तुमच्या अध्यक्षतेखालीं भरावयाची. सभेचें निमंत्रण (१) टिळक-स्मारक-मंडळ (टिळक-स्वराज्य संघ), (२) पुणें शहर काँग्रेस कमिटी, (३) महाराष्ट्र प्रांतिक काँग्रेस कमिटी या तीन संस्थांच्या विद्यमानें यावयाचें. सभेत इकडील वक्ते सर्व पक्षांचे मिळून सुमारे तीन-चार पूर्वनिर्णयित असेच बोलतील. आपल्या शिक्षण-परिषदेस आलेल्या परप्रांतीय पाहुण्यांपैकी कोणी प्रमुख व्यक्ति येणार किंवा बोलणार असतां तर तसें कळवावे. आपल्या मंत्रिमंडळांतील गृहस्थानाहि आमच्याकरितां निमंत्रण देऊन आपण बरोबर आणावें. सभेची सर्व व्यवस्था व खर्च करण्याचें टिळक-स्मारक मंडळाने आपल्याकडे घेतलें आहे. आपण निमंत्रण स्वीकारलें याबद्दल आभार मानतां. कळावें.

(सही) न. चिं. केळकर

(२)

केसरी आणि मराठा कार्यालय,

५६८ नारायण पेठ, पुणें २.

दि. २९-७-४६

श्री

रा. रा. बाळासाहेब खेर, पंतप्रधान, यांस कृ. सा. न. वि. वि.

आपलें ता. २७ शनिवारचे पत्र आज ता. २९ रोजीं आतां दोन प्रहरीं अडीच वाजतां मिळालें. पण त्यापूर्वीच ज्या प्रतिकूल घटना झाल्या त्यांचा परिणाम म्हणून मी पूर्वी आपल्या पत्रांत लिहिलेली योजना फुकट गेली !! मौज ही की, काल रात्री महात्मा गांधी यांनाहि देवांनीं आमंत्रण दिलें ! परंतु कालपासून मला आलेलीं पत्रें, निरोप व असंतोषपर संदेश इत्यादि लक्षांत घेतां वाटलें कीं, करायला जावें चांगल्या शुद्ध हेतूनें आणि व्हावें कांहीं तरी विपरीत ! यापेक्षां तें न केलेलेंच बरें. शंकरराव देव यांनीं आपल्या भेटींतील इकीकत व निरोप पंधरा मिनिटां-पूर्वीच येऊन सांगितला. कारण आज सकाळी मी त्यांजकडे जाऊन संयुक्त सभेचा बेत रहित झाल्याचा निर्णय अत्यंत खेदयुक्त मनःस्थितीत कळवून आलों होतो. अद्यापि सार्वजनिक जीवनांत आम्हां लोकांना पुष्कळ शिकावयाचें आहे इतकाच धडा या गोष्टीने पुन्हां मनावर ठसला. कसेंहि असो; ज्या शुद्ध भावनेनें मी आपणाला निमंत्रण दिलें होतें त्याच भावनेनें आपणहि तत्परतेनें तें स्वीकारलें याकरितां मी आपले मनःपूर्वक आभार मानतां.

(सही) न. चिं. केळकर



जनार्दन सखाराम करंदीकर

(बी. ए., एलएल. बी., माजी संपादक केसरी; विश्वस्त, केसरी-मराठा संस्था, पुणे)

(१) १९१६ च्या डिसेबरांत लखनौची सुप्रसिद्ध काँग्रेसची बैठक झाली. तें अधिवेशन म्हणजे टिळकांच्या उत्कर्षाचा उच्चबिंदु होय. सुरतेच्या बखेड्यानंतर प्रथम त्यांस काँग्रेसमध्ये प्रवेश मिळाला आणि प्रवेश मिळतांच त्यांनी ती संस्था हस्तगत केली. हिंदु-मुस्लिम पॅक्ट घडवून आणून स्वराज्याची एखमुखी मागणी ब्रिटिशांपुढे याच अधिवेशनांत मांडण्यांत आली. तत्पूर्वी लो. टिळकांनी होमरूल लीगची स्थापना करून ठेवलीच होती. हेतु हाच की, जें काँग्रेसमधून न साधेल ते होमरूल लीगमार्फत साधतां यावें. पण लखनौ काँग्रेसमध्ये होमरूल लीगच्या चळवळीलाच पाठिंबा देण्यांत आला. सारांश, लखनौच्या काँग्रेसने होमरूल लीगच्या चळवळीला मुक्तद्वार ठेवल्याने टिळकांचे दोन्ही हेतु साधले. काँग्रेसचा त्यासंबंधाचा ठराव होतांच लोकमान्य, केळकरांना म्हणाले, 'तुम्ही आत्तांच्या आत्तां पुण्याला जा आणि येत्या केसरीत यावर अग्रलेख लिहा. येथून मजकूर लिहून पाठवून तें काम नीट होणार नाही. तुम्ही येथली सर्व चर्चा समक्ष ऐकली आहेत, तेव्हां या सर्वांचा इत्यर्थ काय तो तुम्हीच नीट जाणतां व तो तुमच्या भाषेत नीट उद्गून दिसेल; याकरितां तुम्ही अगदी पहिल्या गाडीनें ताबडतोब निघा आणि हें काम करा'. त्यावर केळकर हंसून म्हणाले, 'काँग्रेसच्या ठरावांच्या बजावणीच्या कामाला तुमच्या चळवळीचें इंजन आतांपासून जोडलें गेलें, असाच याचा अर्थ ना?' लोकमान्य म्हणाले, "होय, हेंच यांतलें रहस्य आहे व ते तुम्हीं जाणलें आणि तें तुमच्या भाषेनें तुम्ही चांगलें खुलवून पटवून घाल; एवढ्याचकरितां तुम्हाला जलदीने जाण्याचा मी आग्रह करीत आहे."

झालें; टिळकांची ती आज्ञा शिरोधार्य मानून लगेच केळकरांनीं गाशा गुंडाळला, रेल्वेचें तिकिट आणविलें आणि ते पुण्याच्या वाटला लागले आणि त्यांनीं 'केसरी'त 'स्वराज्याचें निशाण रोवलें' हा अर्थपूर्ण लेख लिहिला. इकडे काँग्रेसचें मांडव-परतणें अद्यापि व्हावयाचेंच होते; त्याशिवाय इतर कितीतरी आनुषंगिक कार्यक्रम चालूच होते. याखेरीज अनेकांनीं काशी, प्रयाग, अयोध्या वगैरे स्थळे पाहण्याचे दौरे मनांतून योजिले होते. स्वतः टिळकांना व केळकरांना कानपूर वगैरे ठिकाणीं व्याख्यानाला जावयाचें होतें; परंतु हें सर्व सोडून केळकर मुकाट्यानें पुण्यास आले; कां तर 'तुमच्याशिवाय दुसरा कोणी येथील ठरावाचें रहस्य जाणणारा, पटवून देणारा नाही' असा टिळकांचा केळकरांच्यावरचा पूर्ण विश्वास म्हणून!

(२) मुलीच्या लग्नाचा हुंडा देण्याचें तर सामर्थ्य नाही, आणि चांगलें स्थळ मिळण्याची तर तीव्र इच्छा, अशा पैचांत सांपडत्यामुळें आपले वडील अपत्य-

मोहाने कर्जाच्या भोंवऱ्यांत उडी घालून आत्मघात करून घेतील; यास्तव ही आपत्ति टाळावी म्हणून स्नेहलता नांवाच्या एका बंगकन्येने आत्महत्या करून घेतल्याचे दुःखद वृत्त प्रसिद्ध झाले. ही वार्ता प्रसृत होताच बंगाली वृत्तपत्रांनी हुंज्याच्या चालीवर जरीने मोहीम सुरू केली आणि इकडील वृत्तपत्रांतूनहि तिचा प्रतिध्वनि उमटू लागला. केवळ तीक्ष्ण शब्दप्रहाराने जर एखादी दुष्ट चाल नष्ट होण्यासारखी असती तर हुंज्याची चाल त्या आठवड्यांतील वृत्तपत्रांच्या हल्ल्याने समूळ उच्छिन्न झाली असती ! पण तात्कालिक उचंबळलेल्या भावना आणि लौकिक व्यवहार यांच्यांतले तारतम्य तात्यासाहेब केळकर हे बरोबर ओळखत असल्याने, केवळ भावनावश न होता त्या प्रश्नाच्या मुळाशी जाऊन व शक्याशक्यतेचा विचार करून त्यांनी 'हुंज्यावर बहिष्कार' हा मार्मिक अप्रलेख केसरीत अत्यंत समतोल विचाराने लिहिला आणि केवळ भावनावश होऊन शिष्यशाप देण्याने हा प्रश्न सुटणार नाही, त्याची मुळे समाजरचनेत फार खोलवर रुजली आहेत; तेव्हा समाजाचा एकदर आर्थिक व्यवहार समूळ बदलेल तेव्हाच ही चाल नाहीशी होईल, असा त्यांनी त्या लेखांत निष्कर्ष काढला. तो अप्रलेख दृष्टान्तादि अलंकारांनी व विनोदप्रचुर भाषेने तर नटलेला आहेच, पण त्याशिवाय सामाजिक चालीरीतीचा विचार केवळ उथळपणाने करून चालत नाही; अर्थशास्त्र, समाजशास्त्र व मानसशास्त्र इतक्या शास्त्रांचा त्यांत खोलवर विचार करावा लागतो; शिवाय विवाह हा शुद्ध धार्मिकविधि आहे, ही धार्मिक दृष्टीच प्रचलित झाली पाहिजे, अशा प्रकारचे गंभीर प्रतिपादन त्यांनी त्या लेखांत केले आहे. भाषासौंदर्य व विचारगंभीर्य या दोहोंचा तंर या लेखांत उत्तम मिलाफ आहेच; पण त्याशिवाय आपल्या समाजाची मनोरचना तात्यासाहेब किती बरोबर जाणत याचेहि प्रत्यंतर त्या लेखावरून येते. त्यांत त्यांनी लिहिले होते की, 'स्नेहलतेच्या मूठभर चितेच्या आगीने क्षणांत तापलेले वैराग्याचे भांडे किती वेळ निवावयाचे थांबेल हा प्रश्नच आहे.' सारांश, 'हुंज्यावरील बहिष्कारा' ची ही मोहीम वळवाच्या पावसाच्या सरीसारखी आहे; तिचे अवडंबर कितीहि मोठे दिसत असले तरी अल्पावधीतच तिचा भर ओसरून सर्वत्र सामसूम होईल. हे त्यांचे भविष्य तंतोतंत खरे ठरले. दोन आठवड्यांनी तो विषय इतका मार्गे पडला की, आतां इतिहाससंशोधकांसच अशी एक चळवळ एकदां निघाली होती, असा शोध लावावा लागेल !

असो. गेल्या वर्षीच कांही प्रसंगाने पूर्वीचे लेख वाचीत असतां केळकरांनी स्वतः तो लेख वाचला व त्यांचा त्यांताच इतका आनंद झाला की, 'हा लेख फारच चांगला साधला आहे' असे उद्गार त्यांच्या तोंडून बाहेर पडले. त्यावर प्रस्तुत लेखकाने उत्तर केले की, "तो लेख वाचून आतां तुमची स्मृति जागृत झाली; पण आम्ही तर तो लेख प्रसिद्ध झाल्या दिवशापासून त्याला अप्रस्थान दिले आहे व त्याची आमची आठवण कधीच बुजली नाही."

(३) 'नावडतीचें मीठ आळणी आणि आवडतीचें ×× गोड' या म्हणीचा अनुभव व्यवहारांत हरषडी येतो. एकदां एखाद्या व्यक्तीविषयी चांगलें मत प्रचलित झालें म्हणजे मग त्याचें कसलेंहि कृत्य चांगलेंच दिसू लागतें; उलटपक्षी ज्याच्याविषयी एकदा मनांत अढी बसली त्यानें जीव तोडून केवढेंहि महत्कृत्य केलें तरी त्याचें श्रेय त्याला मिळत नाही. असला विपरीत अनुभव केळकरांच्या बाबतींत अनेक वेळां आला आहे. लो. टिळक मंडालेला गेल्यावर केळकरांनीं केसरी पत्र आपल्याकडे घेतलें. यामुळें कित्येक खाडिलकरभक्त अगदीं चिडून गेले होते. त्या वेळेपासून केळकरांच्या लेखाकडे काकटघ्नीनें पाहून त्याला दूषण ठेवण्यासाठीं ते अगदीं डोळ्यांत तेल घालून टपून बसलेले असत. त्या-संबंधांत त्यांची निराशाच झाली हें सांगावयास नकोच. परंतु या निराशेचें उद्गें ते उलट्या प्रकारानें काढीत याचेंच नवल वाटे. एकदा केसरी पत्रांत केळकरांनीं लिहिलेला एक उत्कृष्ट अग्रलेख प्रसिद्ध झाला. तो वाचतांच एका खाडिलकरभक्तानें मला लिहून कळविलें कीं, "आजच्या केसरीतला सडेतोड अग्रलेख पाहा; 'तुमच्या' केळकरांचे पिळपिळीत लेख वाचून डोकें उठत असे; आज खाडिलकरांचा लेख वाचून मोठें समाधान वाटलें."

हे पत्र वाचून मला आश्चर्याचा धक्काच बसला. मी त्या गृहस्थास उलट पत्र लिहून एवढेच मोषम कळविलें कीं, 'मागील केसरीतील लेख तुम्हांस फार आवडला हे ठीकच झालें. मात्र तो अग्रलेख खाडिलकरांचा नसून केळकरांचाच आहे.' एवढ्याने त्याचें समाधान झालें असते तर मग 'पूर्वग्रहदूषितत्वा'ची मौज कसली ! माझें हें पत्र वाचतांच त्या गृहस्थानें मला उलट उत्तर लिहिलें, "अहो, मी केसरीचा वीस वर्षांचा वाचक आहे. मी येथें घरीं बसून कोणता लेख टिळकांचा, कोणता केळकरांचा व कोणता खाडिलकरांचा हें नेमकें ओळखतां. माझा अंदाज चुकावयाचाच नाही. गेल्या आठवड्यांत रा. केळकरांचे जामात वारले, त्या दुःखांत ते असल्यामुळें खाडिलकरांनी हा लेख लिहिला, म्हणूनच तो इतका सरस बटला !"

जामाताच्या मृत्यूचा दुःखावेग विवेकानें आवरून केळकरांनीं आपल्या कर्तव्यांत खंड पडूं न देतां अविचलित मनानें उत्कृष्ट लेख लिहिला, या स्थितप्रज्ञतेचें त्यांना श्रेय मिळावयाचें ते बाजूलाच राहून, उलट हे उदाहरचे शहाणे आपल्या मनःकल्पित तर्कानें तो लेख खाडिलकरांच्या गळ्यांत बांधतात व केळकरांच्याविषयी त्यांचें मन किती पूर्वग्रहदूषित झालें आहे त्याची प्रचीति आपणून देतात, हें पाहून मला अत्यंत विषाद वाटला; आणि 'ब्रह्मापि च तं नरं न रंजयति' अशा कोटी-तल्या या गृहस्थाशी वाद करण्यांत अर्थ नाही असें ओळखून मी त्यावर प्रत्युत्तर लिहिलेंच नाही. परंतु या व असल्याच आणखी काहीं उदाहरणांवरून प्रारंभी-प्रारंभी, लोकमत केळकरांच्या किती विरुद्ध होतें, याची प्रचीति आली. अर्थातच

लोकमताची एवढी जोराची लाट विरुद्ध असतां त्या लाटेतून बचावून अखेरीस त्याच विरुद्धमतवाल्यांकडून केळकरांनी शाबासकी मिळविली यांतच त्यांच्या कर्तबगारीचें खरें महत्त्व सांठविलेलें आहे.

(४) एकदां बंगाल सरकारनें हिंदुमहासभेच्या पुढाऱ्यांस बंगाल प्रांतांत येण्याची बंदी करणारा हुकूम प्रसिद्ध केला. त्याबरोबर पं. मदनमोहन मालवीय यांनीं तो निर्बंध तोडण्याचा निश्चय केला व त्याबरोबरच डॉ. जयकर, तात्यासाहेब केळकर इत्यादि पुढाऱ्यांनीं हि बंगालमध्ये जाण्याचा सत्याग्रह करावा असें ठरलें. त्याप्रमाणें तात्यासाहेब केळकर निघणार होते; इतक्यांत त्यांच्या मातोश्रींची प्रकृति विशेष बिघडली व त्यांतच त्यांचा अंतर्हि झाला. अर्थातच केळकरांचें जाणें लांबणीवर पडलें. तात्यासाहेब केळकरांच्या टीकाकारांना तेवढ्यांत त्यांच्यावर टीका करण्यास फावलें, आणि त्यांनीं 'थोर तुझे उपकार, आई ! थोर तुझे उपकार' या मधळ्या-खालीं एक लेख लिहून, आईच्या मृत्यूची सत्याग्रह टाळण्याला आयतीच चांगली सबब सांपडली, अशा अर्थाची टीका केली ! परंतु सत्याग्रहाचा बेत लांबणीवर पडला तरी तो केळकरांनीं सोडून दिला नव्हता. अर्थातच मातोश्रींच्या मृत्यूनंतर थोड्याच दिवसांनीं ते बंगालांत गेलेच ! पण मध्यंतरींच्या काळांत पं. मदनमोहन यांच्या सत्याग्रहाचें प्रकरण चालून बंगाल सरकाराला आपला हुकूम परत घ्यावा लागला, त्यामुळें केळकर यांच्यावर खटला भरला गेला नाहीं; परंतु ते सत्याग्रह टाळीत होते ही टीका वायफळ ठरली.

(५) स्वतःच्या मनाला पटल्याशिवाय कोणत्याहि चळवळींत स्वतः भाग घ्यावयाचा नाहीं, हा तात्यासाहेबांचा निर्धार असे व तो अगदी स्वाभाविक व रास्त आहे. असें असून देखील अनेक चळवळींचे पुढारी तात्यासाहेबांवर निष्कारण व निराधार टीका करीत. तात्यासाहेबांचें त्यांस जाहीर आव्हान असे कीं, तुम्ही मजशीं युक्तिवाद करून जी गोष्ट मला पटवून द्याल ती मान्य करण्याला मी तयार आहे; परंतु केळकरांच्या युक्तिवादापुढें आपला युक्तिवाद लंगडा पडतो याची त्यांस जाणीव असल्याने ते युक्तिवादाच्या भानगडींत न पडतां 'शेष अपशब्दः पूरयेत्' या न्यायानें केवळ शिव्या देऊन आपल्या मनाचें समाधान करून घेत; परंतु तेवढ्यानें त्यांचें काम कसें भागणार ! तात्यासाहेबांचा पाठिंबा नाहीं, म्हणजे पैशाचाहि पाठिंबा नाहीं अशी त्या वेळी स्थिति असे. अर्थातच तात्यासाहेबांशीं वादविवाद करून आपली बाजू सिद्ध करतां न आली तरी अनेक चळवळींतले पुढारी तात्यासाहेबांकडे आर्थिक मदत मागण्यास येतच असत. एकीकडून त्यांच्यावर अपशब्दांची झोड उठवावयाची व दुसरीकडून त्यांच्याकडे मदत मागावयास जाण्याचा लोचटपणा करावयाचा असला विलक्षण प्रकार चालू असे ! परंतु केळकरांची उदारमनस्कता एवढी मोठी होती कीं, त्यांनीं प्रत्यक्ष आपल्या

हाडवैऱ्यांसहि त्यांच्या जिवावरच्या अडचणीत मदत देण्याचें नाकारलें नाहीं. तात्यासाहेब, आज आमच्या रिकूट कॅपांतील चूल अडली आहे अथवा आज सोलापुराला सत्याग्रही पाठवावयास रेल्वेच्या तिकिटाला पैसे नाहींत, असें गाऱ्हाणें कार्नी पडतांच, हा इसम आपल्याविषयीं कोठे काय बोलतो आणि लिहितो याचा विचारहि मनांत न आणतां, तात्यासाहेब हे शक्य त्या प्रकारे मदत करून अडचण भागवीत असत. सारांश, तात्यासाहेबांनी आपलें 'बुडत्यास हात द्यावा' हें व्रत अखेरपर्यंत कधी सोडले नाहीं !



रामचंद्र गणेश सोमण

(स्पीकर वरिष्ठ कायदेमंडळ, मुंबई; वकील, सातारा)

(१) कै. तात्यासाहेबांविषयी माझी सर्वांत जुनी आठवण म्हणजे सन १८९३ ची आहे. त्या वेळी तात्यासाहेब कायद्याचा अभ्यास करीत होते. त्या वेळीं त्यांनी 'लीगल प्रोफेशन' या विषयावर एक निबंध लिहून तो त्या वेळची सातारा येथील वकील मंडळी व इतर स्नेही यांच्यासमोर सातारा हायस्कूलच्या असेंब्ली हॉलमध्ये वाचून दाखविला होता. त्या निबंधाची प्रत तात्यासाहेबांच्या लेखसंग्रहांत समाविष्ट आहे की नाहीं हे मला माहीत नाहीं. मी त्या वेळीं हजर होतो व त्या वेळच्या प्रमुख वकील मंडळींनी व इतर स्नेही मंडळींनी त्या निबंधाची चांगली वाहवा केल्याचें मला पक्कें स्मरतें. त्या वेळींहि कै. तात्यासाहेब सातारच्या स्थानिक पत्रांतून क्वचित् प्रसंगी इंग्रजी व मराठी लेखन करीत असत.

(२) कै. तात्यासाहेब एल्.एल्. बी. पास होऊन सातारच्या वकिली करीत असतांना लोकमान्यांनी स्थानिक स्नेह्यांच्या शिफारशीनें होतकरू तरुण म्हणून त्यांस उचललें व सन १८९५-९६ मध्ये पुण्यास नेलें. तात्यासाहेब लेखणीचे जसे बहादूर होते त्याप्रमाणें वक्तृत्वकलेंत त्या वेळीं तरी ते मुळींच निपुण नव्हते म्हटलें तरी चालेल. सन १८९९ साली सातारला आल्यावेळी त्यांनीं त्या वेळच्या शिवाजी क्लबच्या जागेंत म्हणजे आजच्या गजानन व्यायाम शाळेच्या जागेंत कै. कृष्णाजीपंत तुळपुळे ह्यांच्या अध्यक्षतेखालीं एक व्याख्यान दिलें होतें व व्याख्यान संपल्यानंतर 'वक्ता या नात्यानें आपली कांहीं प्रगति झाली आहे काय' ? असा आम्हां स्नेही मंडळींस त्यांनीं प्रश्न केला. अर्थात् पुण्याच्या केसरी ऑफिसमध्ये राहिल्यामुळें त्यांची त्यासंबंधांत पूर्वीच्या मानानें बरीच प्रगति झालेली होती असें आम्हांस मोकळेपणानें त्यांस सांगावें लागलें.

(३) सन १९०८ साली, लोकमान्यांना मंडालेची शिक्षा झाल्यानंतर तात्यासाहेब हे 'केसरी'चे संपादक झाले; त्यानंतर सातारच्या ते आले असतां,

कै. डॉ. भिडे ह्यांच्या माडीवर “लोकमान्यांची केसरींतील धडाडी आपल्या लेखांत अंशतः तरी उतरते की नाही ?” असा प्रश्न स्नेहीमंडळीस केला असता, तात्यांच्या त्या वेळच्या ‘केसरी’तील लेखांची सडेतोड व तर्कशुद्ध भाषा याबद्दल आम्हांस समाधानच व्यक्त करावे लागलें. आमचा हा अभिप्राय ऐकून तात्यांनाहि समाधान वाटलें.

(४) एकदां मी पुणे येथें गेलों असतां तात्यांशी बोलत बसलों होतों. अशा वेळी तात्यांनीं मुंबई सरकाराचे पूर्वीचे एक्झिक्यूटिव्ह कौंसिलर व त्या वेळी हिंदुस्थान सरकाराकडे गेलेले हिलसाहेब यांचे एक पत्र त्यांस आलेलें मला दाखविलें. ‘तात्यासाहेबांसारख्या संध व नेमस्त मानल्या जाणाऱ्या गृहस्थानें ‘केसरी’शी असलेली आपली संगत सोडली तर त्यांचा हिंदुस्थानच्या सरकारांत मोठा बडेजाव होऊन नेमस्तांचे अग्रणी म्हणून त्यांचा लौकिक होईल’ असा मजकूर सदर पत्रांत होता असें मला आठवतें. सदर पत्र अर्थात् तात्यांच्या संग्रही असेलच. तात्यांनीं सदर पत्रास कांहीहि विचार न करितां एकदम नकारार्थी व सडेतोड उत्तर दिलें हें सांगावयास नकोच.

(५) सन १९२० साली लोकमान्यांच्या भेटीस मी गेल्या वेळी कांहीं गोष्टीबाबत त्यांचा सल्ला विचारला असतां, ती गोष्ट झुळक असल्यामुळें तात्यांनींच आपल्या अधिकारांत या गोष्टीत तुम्हांस सल्ला देऊन मोकळे कां केलें नाही असे आम्हांस विचारिलें. ही गोष्ट तात्यांच्याजवळ येऊन बोललों असतां “आपण कोणतीहि गोष्ट लोकमान्यांच्या सल्ल्याशिवाय आपल्या अखत्यारींत करीत नाही” असे तात्यांनी आम्हांस सांगितलें. लोकमान्यांशी किती निष्ठेने व नम्रतेने ते वागत असत याची आम्हांस त्या वेळी साक्ष पटली.

(६) लोकमान्यांच्या निधनानंतर ‘गांधीयुग’ सुरू झालें. अशा वेळीं मुंबईचे गव्हर्नर जॉर्ज लॉर्ड यांनी तात्यांस मुलाखतीस बोलावून पुष्कळ वेळ त्यांच्याशी संभाषण केलें. त्या संभाषणाचा आशय “गांधी-युगांत त्यांच्या राजकारणांत तात्यांनीं सामील होऊं नये व त्यांचें राजकारण हाणून पाडण्यास त्या वेळच्या केसरीने मदत करावी” असा होता. अर्थात् गव्हर्नरसाहेबांना “गांधींचीच विचारसरणी सरकारच्या धोरणाला तोंड देण्यास योग्य आहे व आपण गांधींच्या विरुद्ध सरकारला मदत करूं शकणार नाही” असें तात्यांनीं स्पष्ट सांगितलें. गव्हर्नरसाहेब सातात्यास आल्या वेळीं त्या वेळचे लोकलबोर्डाचे अध्यक्ष यांची मुलाखत होत असतां “प्रत्यक्ष गांधीबादी असलेला मनुष्य मला पत्करेल; परंतु गांधींशीं मतभेद असूनहि सरकारला मदत करण्यास तयार नसलेला केळकरांसारखा अस्तनींतील निखारा आपणांस पडत नाही; यामुळें केळकरांच्या नाहीं तुम्हीं कोणी लागतां कामा नये”

असा गव्हर्नरसाहेबांनी अध्यक्षांस उपदेश केला व त्यानंतरच तात्यांच्या गव्हर्नरसाहेबांशी झालेल्या सडेतोड मुलाखतीचें वृत्त मला समजलें !

(७) तात्यांच्या मृत्यूपूर्वीं सुमारे २-३ आठवडे तात्या मोटारीनें सांगलीस निघाले असतां साताऱ्याजवळ त्यांची मोटार नादुरुस्त झाली व ती दुरुस्त होईपर्यंत सुमारे दोन तास माझ्या घरी ते व मी अनेक गोष्टींवर बोलत बसलों होतो. इंग्रज सरकार हिंदुस्थानच्या पदरांत स्वातंत्र्याची मोटकी टाकून येथून आपला पाय स्वखुषीनें कां काढून घेऊं लागले याबद्दल बोलत असतां, तात्यांच्या आवडीचा विषय म्हणजे आयर्लंडचा इतिहास याचा उल्लेख करून व अगदीं ताज्या काळापर्यंत तो इतिहास वाचल्यानंतर आयर्लंडनेंच इंग्लंडच्या मुत्सद्यांच्या मनांत असें वागण्याची प्रेरणा केली व मुख्यतः आंतरराष्ट्रीय राजकारणांत इंग्लंडला अब्रू राहिली नसल्यामुळे त्यांनीं हिंदुस्थानाला स्वातंत्र्य देण्याबाबत खुषीनें पाऊल टाकलें आहे असे तात्यांनी आपलें मत सांगितलें.

(८) वरील आठवणी ह्या सार्वजनिक स्वरूपाच्या आहेत. माझ्याबद्दल तात्यांचे वैयक्तिक प्रेम होतें, व एकदोन गोष्टींमध्ये तें विशेष व्यक्त झालें. त्या गोष्टीचा उल्लेख मी आतां करणार आहे. २६-२७ सालच्या हिंदुस्थान सरकारच्या कायदे-कौन्सिलाच्या निवडणुकीस तात्या उमेदवार म्हणून उभे होते. त्याच वेळीं माझे गुरु कै. दादासाहेब करंदीकर हेहि स्वतंत्र उमेदवार म्हणून उभे होते. मी कोमेसचा अनुयायी असलो तरी स्वराज्य-पक्षाबद्दल मला सहानुभूति होती व त्या पक्षातर्फे तात्या उभे असल्यामुळे मी दादासाहेब यांना पाठिंबा न देतां तात्यांनाच पाठिंबा दिला. या गोष्टीबद्दल त्यांनीं माझ्यापार्शी मोठ्या प्रेमानें उल्लेख करून माझे आभार मानले.

(९) गेल्या वर्षीत माझ्या तोंडून कै. तात्या व अण्णासाहेब भोपटकर यांच्याबद्दल विशेष अनुदार व नीचपणाचे उद्गार निघाले, असा माझ्याबद्दल तात्यांच्या भोवती असलेल्या हिंदुमहासभेच्या प्रभावळीत एक वृथा प्रचार सुरू झाला होता. ही गोष्ट माझ्या कानी आल्यावर मी तात्यांना पत्र लिहिलें व त्याचें उत्तर म्हणून त्यांनीं आपल्या मनांत हा प्रवाद ऐकूनहि कांहीं विकल्प आलेला नाही अशी माझी खातरजमा केली. व्यक्तिशः अनेक ट्रस्टच्या बाबतींत तात्यांचा सल्ला मी विचारीत असे. सार्वजनिक कामाचा ट्रस्ट करतांना ट्रस्ट करणारानें ट्रस्टच्या रकमेवर असलेलें आपलें स्वत्व केव्हांहि आपल्या हातीं ठेवूं नये असा त्यांनीं मला सल्ला दिला व त्या सल्लाचा मलाहि पुष्कळ उपयोग झाला. आमच्या दोघांच्या प्रेमांत राजकारणांतील आमच्या स्वतंत्र भूमिकेमुळे केव्हांहि विकल्प आला नव्हता ही गोष्ट मी येथें आनंदाने नमूद करतो व यावरूनच तात्यांच्या मनाच्या मोठेपणाची साक्ष सर्वांस पटो अशी अपेक्षा करतो.



के. ना. वाटवे

(एम्. ए., पीएच्. डी., प्राध्यापक, पुणे)

(१) माझा तात्यासाहेबांशी प्रत्यक्ष संबंध १९२२ साली आला. त्यांच्याच एका नातेवाइकाच्या विवाहासंबंधी वधूपक्षाकडून बोलणे करण्यासाठी मी त्यांजकडे गेलों होतो. ते बोलणें ताबडतोब अनुकूल निकालांत काढून त्यांनी माझी चौकशी केली. मी नुकताच एम्. ए. झालेला - व मराठी घेऊन झालेला - असें त्यांना कळतांच त्यांनी मला 'केसरी'त कांदी लिहीत चला ' असें सांगितले. त्या वेळी बनारस हिंदु युनिव्हर्सिटीत मराठीची एक जागा व्हावयाची असें घाटत होतें. ही गोष्टहि मी काढतांच तात्यासाहेब तत्परतेनें म्हणाले, 'ठीक आहे. महाराष्ट्रियांनी अवश्य, बाहेरें जावें; मी तुम्हांला पडित मदन मोहन मालवीय यांस देण्यासाठीं चिठी देईन. मी त्या दिवशी त्यांच्या घराबाहेर पडलो तो त्यांच्या परहिततत्परतेनें भाळूनच ! तात्यासाहेबांनी त्या दिवशी माझ्यासारख्या होतकरू तरुणाला दिलेलें प्रोत्साहन त्या नाही तरी अन्य तऱ्हेनें मला कसे उपकारक झालें हें मी पुढें सांगणार आहेच.

(२) १९२४ साली मोरोपंतांच्या पुण्यतिथीचे अव्यक्ष तात्यासाहेब होते. पुणे येथील नू. म. वि. हायस्कूलच्या सभागृहांत व्याख्यानें झाली. त्यांत रा. भोडकशास्त्री व भिरजकरशास्त्री यांच्या बरोबर माझेहि 'पंतांची संस्कृत कविता' या विषयावर भाषण झालें. या माझ्या भाषणाची तात्यासाहेबांनी 'मार्मिक' अशी स्तुति करून मला आत्मप्रत्यय आणून दिला. यानंतर संस्कृतसंबंधीची पुस्तके व इतर विषय यांजवर त्यांनी परीक्षण रूपानें व निबंधाच्या द्वारां मजकडून 'केसरी' व 'सद्मादि' यांमध्ये लिहवून घेतलें. त्यांच्या 'हास्यविनोदमीमांसे'साठीं त्यांनीं मला 'संस्कृतांतील विनोद' हा १०० पृष्ठांचा निबंध लिहावयास सांगितला. ग्रंथ लिहावयास घेतला कीं तो शक्यतो लवकर लिहून टाकून मोकळें व्हावयाचें हा तात्यांचा स्वभाव असल्यानें माझ्या वरील निबंधाचें लेखन चालूं असतां ते माझ्या घरीं वारंवार येत व 'हां ! कुठपर्यंत आलें !' म्हणून ढोंसणी देत. संपूर्ण झालेला तो निबंध मी स्वतः त्यांस माझ्या घरींच वाचून दाखविल्यावर त्यांना फार समाधान झालें. 'वाः. वाः फार छान' असें त्यांनीं त्या वेळी काढलेले उद्गार माझ्या कानांत सदैव घुमत राहतील व मला प्रोत्साहन देतील !

(३) या 'संस्कृत विनोद' प्रकरणांतूनच माझ्या पीएच्. डी. चा प्रश्न निघाला. तात्यासाहेब मला म्हणाले, 'तुम्ही आतां फुटकळ लिहिणें सोडून या व एकाच विषयावर एकादा ग्रंथ तयार करा. तुम्ही हास्यरसाला हात घातलाच आहे. त्याबरोबर इतरहि रस ध्या व एक रसविषयक प्रबंध लिहा ! डॉ. माधवरावांनी महाराष्ट्र साहित्य पत्रिकेंत व इतरत्र एकंद्रीन लेख लिहून 'रस-व्यवस्था' हें शून्य-

संशोधन आहे' असे मत मांडले. यावरहि स. प. कॉलेजांत तात्यासाहेबांच्या अध्यक्षतेखाली चर्चा झाली. नंतर मी 'रसविमर्श' पीएच्. डी. साठी लिहावा असे ठरले व तात्यासाहेबच त्याचे मार्गदर्शक अर्थातच झाले. १९४० साली 'मार्गदर्शक' म्हणून त्यांनी माझ्या अर्जावर सही केली. त्या वेळी ते हंसत हंसत मला म्हणाले, 'ह्या माझ्या सहीनें माझे सनदशीर गुरुत्व तुम्हां पत्करले असे झाले!' मी लागलीच उत्तर केलें, 'पण यापूर्वी पंचवीस-तीस वर्षे तरी मी तुमचे बिन-सनदशीर गुरुत्व पत्करूनच होतो हे तुम्हांला कुठें माहीत आहे!'

(४) १९४१ साली बेळगांवास पहिले संस्कृत साहित्य संमेलन झालें. तात्यासाहेबांचा उत्साह एवढा दांडगा की, त्यांना तेथे उपस्थित राहण्याची विनंती करतां क्षणींच त्यांनी एक सुंदर संस्कृत भाषण तयार केलें व बेळगांवास संमेलनासाठी येऊन त्यांनी ते भाषण तेथें वाचन दाखविलें. ते विनोदप्रचुर व सुलभ असल्याने सर्वांस मोठे पसंत पडलें. त्यापुढच अधिवेशन पुण्यास व्हावें असा बेळगांवच्या शास्त्रीमंडळींनी आग्रह धरला व मला तात्यासाहेबांना यासंबंधी विचारावयास सांगितले. मी तात्यासाहेबांस म्हणालां, 'पुण्यास आपण दुसरे संमेलन कां बोलावूं नये?' यावर ते म्हणाले, 'कोण म्हणतो नको म्हणून! माझ्यातर्फे निमंत्रणाचें भाषण करा, ठोकून टाकूं. त्यांत काय आहे?' मी मोठ्या उत्साहाने शोकदार निमंत्रण दिले, व सांगितलें की, 'आम्हां पुणेकरांमागे एक 'नरसिंह' उभा असून तो पुन्हां 'चिन्तामणि' सुत आहे!! त्यामुळे आमचे संमेलन द्वितीय असलें तरी तें अद्वितीय करून दाखवूं'. माझ्या भाषणाने तात्यांना फार आनंद झालेला दिसला. ते मला विनोदानें म्हणाले, 'माझ्या नरसिंह व 'चिन्तामणि' या नांवावर तर कोठ्या ठीक केल्यात; पण 'केळकर' येवढाच शब्द आतां शिळक राहिला!' मी म्हटलें 'थांबा. ही कोटिप्रिय संस्कृत पंडितांची सभा आहे; त्यामुळे शिळक राहिलेल्याहि शब्दावर कोटी होणार नाही म्हणून काय नेम!' मौज ही की, आम्हां दोघांना फार वेळ थांबावें लागलें नाही. पुणेकरांनीं निमंत्रण दिलें याचें वर्णन करतांना तात्यासाहेबांना एका पंडितानें जातां जातां 'सरस्वतीसदन-केलिकाराः' (सरस्वतीच्या मंदिरांत क्रीडा करणारे) असे म्हटलेंच!! आम्हा दोघांच्या अपेक्षा सफल झाल्या म्हणून आम्ही खूप हंसलों! १९४२ साली पंडित राजेश्वरशास्त्री द्रविड यांच्या अध्यक्षतेखाली पुणें येथें भरलेलें द्वितीय साहित्य संमेलन केवळ तात्यासाहेबांच्या नेतृत्वामुळे सरोस्वरच अद्वितीय झालें, हें सर्वांस माहीतच आहे.

(५) विशेषतः वाङ्मयचर्चेत तात्यासाहेबांचें मन खुले, मोकळे आणि आग्रहरहित असे. त्यामुळे 'बुद्धेः फलमनाग्रहः' ही म्हण त्यांना लागू पडत असे. 'सुभाषित आणि विनोद' या त्यांच्या पुस्तकांत तात्यांनीं सुभाषित हा शब्द

Wit या अर्थी वापरला होता व सुभाषित Wit शी समव्याप्त व्हावे म्हणून सुभाषिताच्या अर्थाची त्यांनी छाटाछाट केली व सुभाषिताची व्याप्ति वाढविणाऱ्यांना बोल लावला. या विषयावर त्यांच्याच अध्यक्षतेखाली झालेल्या माझ्या व्याख्यानांत मी या गोष्टीस हरकत घेतली. 'एखाद्यास एक साधी नराणी नखें कापण्यासाठी पाहिजे असतां त्यासाठी त्यानें शस्त्रागारांत जावें व तेथील तरवार, भाले, बरच्या, जबिया इत्यादिकांना ती शस्त्रे अवजड म्हणून-नांवें ठेवूं लागावे त्यापैकी तात्यासाहेबांचा प्रकार आहे' असें मी म्हटलें. पण ही माझी घिटाई त्यांनीं मानली. 'तुमचें म्हणणे ठीक दिसतें; मी विचार करतो' असें ते दिलदारपणें म्हणाले व 'हास्य-विनोद-मीमांसे'च्या प्रस्तावनेत सुभाषित शब्द वापरण्यातील अडचण त्यांनी प्रांजलपणें कबूल केली.

त्यांच्या या खुल्या वृत्तीमुळें त्यांच्याशी वादविवाद अगदी मोकळेपणानें करण्यांत आम्हांस संकोच वाटत नसे. 'सविकल्प समाधि', 'हास्यरस हा रसराज आहे' इत्यादि अनेक विषयांवर त्यांचा आमचा मतभेद होई. शेवटीं ते म्हणत, "अहो, हीं बाङ्गयांतील मते. ज्याला जे पटेल तें त्यानें मांडावें. त्यांत भीड कसली?" 'तोतयाच्या बंडा'च्या शेवटीं सुखनिधानाच्या 'अधःपात' या दुःखोद्धारानंतर नाना व पार्वतीबाई यांच्या तोंडची दोन दोन वाक्ये तात्यांनीं घातली आहेत. "या वाक्यांची जरूरी नाही. 'अधःपात' या शब्दांतील ध्वनीनें तें सर्व सूचित होतें," असें कै. गडकऱ्यांनी एकदां त्यांना म्हटलें होतें. ते त्यांना पटल्यामुळें पुढील आवृत्तीत तात्यांनी तीं भाषणें गाळली व ही गोष्ट तात्यांनींच मला सांगितली.

(६) तात्यासाहेबांच्या व माझ्या उण्यापुऱ्या बावीस-तेवीस वर्षांच्या संबंधाचा शेवट घरोब्यांत झाला होता. त्यांच्याबद्दल आदर बाळगणाऱ्या इतर अनेक लोकांप्रमाणें मला व आमच्या घरच्या मंडळींना तात्यासाहेब हे घरच्या बडील माणसासारखे वाटत. १९४७ च्या मे महिन्याच्या १२ व्या तारखेस आमच्या विवाहाला पंचवीस वर्षे पुरीं झाली. म्हणून आमच्या कुटुंबांत असें ठरलें की, त्याबाबत एक छोटासा घरगुती समारंभ करावा आणि ज्या भाग्यशाली दांपत्याच्या विवाहाला साठ वर्षे झाली त्या श्री. तात्यांना व सौ. ताईंना भोजनास बोलावून त्यांचा आशीर्वाद घ्यावा. मी जरा संकोचानेंच तात्यांजवळ ही गोष्ट काढली. त्याबरोबर त्यांनीं आनंदानें यावयाचें मान्य केलें. आहेराच्या वेळीं मुलगे, मुली, जांबई, नातवंडे यांनीं गजबजलेलें माझें कुटुम्ब पाहून व विशेषतः आम्ही पेंपितपत्नींनीं तात्यांना लवून नमस्कार केला. त्या प्रसंगीं, तात्यांना गहिवर आला आणि ते म्हणाले, 'भरलेलें घर' म्हणतात तसें तुमचें घर आहे. आनंद होतो. तुमचा संसार ईश्वरकृपे सुखाचा होवो.'

(७) माझ्या दोन्ही कन्यकांच्या विवाहाच्या वेळीं - दादर व पुणे येथे - तात्या आवर्जून उपस्थित राहिले. पुण्याचा विवाहसमारंभ सदाशिव पेठेंतील ब्राह्मणकार्यालयांत झाला. त्यासाठी आपल्या डेक्कन जिमखान्यावरील 'पुष्करणी' बंगल्यांतून विवाहस्थळी येत असतां त्यांना वाटेंत टांगा मिळाला नाहीं. तात्या व सौ. ताई दोघेहि चालतच आले ! त्यासंबंधाने बोलतांना विनोदाने ते म्हणाले, "आमच्या विवाहाच्या वेळी सप्तपदीतली कांहीं पावले चुकूनमाकून राहिली असली तर त्यांची फेड आज आम्ही दोघांनी बरोबर चालून ५६-५७ वर्षांतील व्याजासुद्धां केली ! ! "

(८) तात्यासाहेबांचा 'हास्यविनोदमीमांसा' ग्रंथ एम्. ए. परीक्षेसाठी नेमलेला आहे. त्यावर मी सप्टेंबर १९४७ मध्ये स. प. कॉलेजमध्ये एम्. ए. च्या विद्यार्थ्यांसाठी व्याख्यानें दिलीं. त्या वेळीं एका व्याख्यानास ते मुद्दाम उपस्थित राहिले व सप्टेंबर २३ व २४ रोजी त्यांनीं स्वतः दोन चर्चात्मक व्याख्यानें दिलीं. त्या वेळी 'अमक्या विनोदी वाक्यांत विनोद कशामुळे उत्पन्न झाला' असा प्रश्न ते करीत होते, व विद्यार्थी-विद्यार्थिनींनी दिलेल्या उत्तरांच्या विश्लेषणांत ते रंगून गेले होते. ही गोष्ट त्यांच्या मृत्यूपूर्वी फक्त एकोणीस दिवसांची होय. ता. २४ सप्टेंबर रोजी सायंकाळी तात्यांना 'पुष्करणी' पर्यंत टांग्यांतून पोहोचवून त्यांच्याशीं मी बोलत बसलो. तोच त्यांचा माझा शेवटचा सद्वास. तेंच मला मिळालेलें शेवटचें संभाषणसुख. आक्टोबर १४ रोजी सकाळीं मी त्यांच्या भेटीला गेलों होतो. पण अखेरच्या विश्रांतीसाठीं पड्डलेले तात्या त्या दिवशीं कोणाशींच बोलत नव्हते !



गजानन विश्वनाथ केतकर

(बी. ए., एल्.एल्. बी., संपादक नि विश्वस्त, केसरी-मराठा संस्था, पुणे)

(१) गुरुवर्य कवे यांच्या महिला-विद्यापीठाचें पहिलें प्रसिद्धक निघालें. त्या योजनेवर लो. टिळकांनीं " स्त्रियांची युनिव्हर्सिटी " हा अग्रलेख लिहिला. टिळकांचा या योजनेस पाठिंबा हा अर्थातच मुक्तकंठ नव्हता; बराच मर्यादित होता. केळकरांनीं आपला अधिक अनुकूल अभिप्राय कर्त्यांना लिहून दिलेला होता व तो प्रसिद्धाहि झालेला होता. टिळकांनीं केळकरांना आपला अग्रलेख वाचून पाहण्यास सांगितलें. केळकर वाचून ' ठीक आहे ' असें म्हणाले. टिळक म्हणाले, तुमचें स्वतंत्रपणें मत प्रकट झालें आहे त्या दृष्टीनें कांहीं करक बाटल्यास सुचवा. एव्हांना केळकर नेहमींच्या लग्नगानें जिना उतरावयास लागले होते. तेथूनच ते म्हणाले, " माझे स्वतंत्र मत प्रसिद्ध झालेंच आहे. पेपर (केसरी) तुमचा आहे हें लोक

ओळखतात; म्हणून हे आर्टिकल (अप्रलेख) आहे तसेच राहू या. लोकांचा माझ्यासंबंधी कांहीं गैरसमज होणार नाही; झाला तर मी पाहून घेईन.”

(२) मराठ्यांतील कांही लिखाणांसंबंधाने एकाने मानहानीचा अभियोग सुरू करण्याची सिद्धता केली होती. प्रकरण नगरपालिकेसंबंधाचे होते. तडजोडीची बोलणी करण्यासाठी मध्यस्थांनी दोन्ही पक्षांना एकत्र आणले होते. गायकवाड बाळाजीतील अंगणातल्या चौरस लांकडी पीठावर ही बैठक चालू होती. उलट पक्षाने एक पत्रक काढले होते. त्याला तोडीस तोड म्हणून मराठ्याने उत्तर दिले असे केळकरांनी समर्थन केले. पत्रक काढले हे प्रतिपक्षास मान्यच होते. तेव्हा प्रतिपक्षी म्हणाले, “आमचे आरोप पत्रकांत राहिले; पण तुमच्या लेखांतील उलट आरोप मात्र वर्तमानपत्रांत (मराठ्यांत) आले.” केळकर म्हणाले “‘मराठा’ हे माझे पॅप्लेटच आहे. माझ्या हातात वर्तमानपत्र नसते तर मी पत्रकच काढले असते आणि तुमच्या हातांत वृत्तपत्र असते तर तुम्हीही त्यातून पत्रक प्रसिद्धिले असते. ते नाही म्हणून तुम्हाला पत्रक काढून बाटावे लागले. यांत फिट-फाट झाली असें समजा.”

(३) टिळकांच्या केसरीतील लेखांच्या पहिल्या दोन भागांत दोन लेख केळकरांचे असतांही चुकून टिळकांचे म्हणून छापले गेले आहेत. भाषेवरून हे कोणासहि उमगण्यासारखे आहे. यापैकी एका लेखांत चिमणीला सांपडलेल्या दाण्याची मुलांची गोष्ट मनोरंजक भाषेत दाखला म्हणून घेतलेली आहे. यासंबंधी शहानिशा करून घ्यावी म्हणून १९२५-२६ च्या सुमारास दिल्लीस असेंब्लीच्या बैठकीसाठी मुक्काम असतांना मी तात्यांना मुद्दामच म्हटले की, “टिळकांच्या एका लेखामध्ये लहान मुलांची चिमणीला सांपडलेल्या मोत्याची गोष्ट फार चांगली वर्णिली आहे.” तेव्हा ते म्हणाले, “अरे, ती गोष्ट असणारे आर्टिकल टिळकलेखसंग्रहांत नजरचुकीने छापले गेले! ती गोष्ट असलेले आर्टिकल माझे आहे हे मला नक्की आठवते, पण हे बोलणे आतां बरे नाही!”

(४) तोंडी लेख सांगून दुसऱ्याकडून लिहून घेण्याच्या प्रसंगी केळकर कधी कधी या लिहिणाऱ्याचे मत विचारीत. रॅमसे मॅकडोनाल्ड हे संयुक्त मंत्रिमंडळात प्रथम मुख्य प्रधानपदावर आले असतां हिंदुस्थानाने त्यांच्या अडचणीची परिस्थिति लक्षांत घ्यावी असा भाग एका अप्रलेखाच्या शेवटी आला. तो लिहून झाल्यावर त्यांनीं माझे मत विचारले. मॅकडोनाल्ड यांच्या बाजूच्या अडचणी आपण काय म्हणून सांगाय्या असें माझे मत मी स्पष्टपणे सांगितले. तेव्हा ते माझ्या हातून येणाऱ्या लेखांत प्रतिपक्षाच्या बाजूचा थोडा तरी विचार होणारच. ती बाजू मी बगळण्यास तयार नाही. माझ्या हातून येणारा लेख हा केवळ एकेरी विचाराचा होणार नाही, पण त्यास इलाज नाही. एकदां डॉ. जयकरांनीं वरिष्ठ

न्यायाधिकाची जागा सरकारने देऊ केली असता त्यांनी ती घेतली नाही. या त्यांच्या त्यागाबद्दल त्यांनी स्फुट सांगितले. पण त्यानंतर लगेच दुसऱ्या स्फुटात त्यांनी जागा घेतली असती तरी ते लोकहिताचे झाले असते आणि त्यांचा आर्थिक स्वार्थत्यागाहि झाला असता, अशी दुसरी बाजूहि त्यांनी मांडली. मला सहज मत विचारले, तेव्हा मी या दुसऱ्या स्फुटाने पहिल्यावर पाणी पडले इत्यादि सांगितले. अर्थात् त्यांच्या दुहेरी लिहिण्यांत कांही वावगे आहे हे त्यांना मुळीच पटले नाही. पण अनिच्छेने आणि ढोबळ विचार करणाऱ्या जनतेची प्रवृत्ति लक्षांत घेऊन त्यांनी शेवटी हे दुसरे स्फुट गाळण्यास संमति दिली.

(५) १९२८ मध्ये तात्यांनी रजा घेतली होती. हंगामी संपादकत्व मजकडे होते. पहिल्या अंकाच्या आधीच्या सोमवारी सायंकाळी ७।-८ च्या सुमारास ते कार्यालयांत माझ्या टेबलाशी आले. मी मुद्रितांची एकेक प्रत त्यांच्याकडे घरी होईल तशी पाठवीत होतो. मी त्यांना विचारले, “दुपारी मुद्रितें (पुके) पाठवलीं तीं मिळाली का ? त्यांत कांहीं कमीजास्त सुचवावयाचे आहे काय ?” ते म्हणाले, “पुकासंबंधी किंवा उद्याच्या अंकासंबंधी मला कांहीं सांगावयाचें नाही. पण कित्येक वर्षांत सोमवारीं संध्याकाळीं भोकळ्या मनानें फिरून आल्याचे मला आठवत नाही. आज इतक्या वर्षांनीं सोमवारीं सायंकाळीं मी फर्ग्युसन कॉलेजकडे फेरफटका भोकळ्या मनानें करून आलों, याचा आनंद सांगण्यासाठीच फक्त मी येथें आलों आहे” (त्या वेळी मंगळवारचा आठवडिकेसरी होता). या बोलण्याने अक्षररित्या वृत्तपत्रकाराने किती जबाबदारी मानली पाहिजे हेहि कदाचित् त्यांना सुचवावयाचे असेल. मला मात्र या त्यांच्या उद्गारावरून ते किती जबाबदारी मानीत असत याची कल्पना आली.

(६) माझ्या हंगामी संपादकत्वाने १९२८ मध्ये केसरी निघत असता बुद्धीच्या लढा निकरावर आला. तडजोडीची बोलणी चालू होती. त्यांत बुद्धीला मेहतवा हात होता. ते तात्यांना मेढले आणि तडजोडीच्या अर्थसंबंधी विश्वसनीय माहिती त्यांच्याकडून तात्यांना समजली. त्यांनी तडजोड कोणी कशी करतावी यासंबंधी विवेचक अग्रलेख लिहून कंपोजलाहि दिला. मी पुकें घेऊन त्यांच्याकडे गेलो व आरंभी व शेवटी कांही शाब्दिक फरक सुचविले. मला हा सर्वच लेख मेळू नये असे वाटतें हे त्यांना सहजच समगले. ते एकदम म्हणाले, “हे आदिकलच तुला छत्रपावेंसे वाटत नाही असच याचा अर्थ आहे.” मी म्हणालो, “होय. शेवटी बुद्धी सांगता तशीच कांहीं तडजोड निघेलहि. परंतु आधी आपण लिहिलें तर जबाबदारीचे पाठिराखे म्हणतील आम्ही त्यांचे पाय ओढले. ही साधि त्यांना कपतळा घाबी !” तात्यांनी सुचवलेली तडजोडच पुढें झाली हे खरे; पण त्यांनी त्यावेळी के. आ. ५

हा तळजोडबादी अग्रलेख काढून ठेवण्यास संमति दिली, या त्यांच्या उदारपणाचं मात्र मला अद्यपिहि आश्चर्य वाटतं !



दामोदर विश्वनाथ गोखले

(बी. ए., एलएल. बी., पुणे)

(१) लो० टिळकांना साठ वर्षे संपून एकसष्टावें वर्ष लागत होतें. त्या वेळीं त्यांचा सन्मान कसा करावा यासंबंधी विचार करण्याकरितां पुणें येथील सार्वजनिक सभेच्या दिवाणखान्यांत पुढाऱ्यांची सभा भरली होती. सभा, भाषणें, मेजवानी वगैरे मामुली प्रकारच्या सूचना पुष्कळ आल्या. श्री. केळकर हे जवळ जवळ प्रथम गप्पच होते. यवतमाळचे तपस्वी डॉ. बाबासाहेब परांजपे यांना जाहीर सभांचा कार्यक्रम पटेना. त्यांनी स्पष्ट सांगितलें की, लोकमान्य जिवंत परत येतील अशी आमची कल्पना नव्हती. ते सुखरूप परत आले याबद्दल आनंद व्यक्त करण्याकरितां त्यांच्या चळवळीला मदत होईल असा समारंभ पाहिजे. या माषणानंतर श्री. तात्यासाहेब केळकर हे त्या सभेत जोराने भाग घेऊं लागले. त्यांच्या बोलण्यावरून असें स्पष्ट दिसलें कीं, ते कांही तरी योजना मनांत ठरवून आले होते. त्यांनीं हळूहळू आपली कल्पना पुढें मांडली. ती म्हणजे, एकसष्टाव्या बाढदिवसा-निमित्त एक लाख रुपयांची थैली लोकमान्यांना आपल्या पक्षातर्फे अर्पण करावी, ही होय. यापूर्वी अशा तऱ्हेची थैली महाराष्ट्रांत कोणाला अर्पण केली नव्हती; व त्या काळीं एक लाख रुपये म्हणजे फार मोठी रक्कम असें वाटत होतें. श्री. तात्यासाहेब केळकर यांची कल्पना सभेत जमलेल्या लोकांना पटली. पण एक लाख रुपये जमविण्याची हिंमत कोणासहि वाटली नाही. श्री. केळकर यांनीं मात्र पूर्ण आत्म-विश्वासानें हें कार्य हातीं घेतलें, व अगदी अल्पावधींत म्हणजे दहा बारा दिवसांतच अत्यंत परिश्रम करून, अनेक सहकाऱ्यांचे दौरे ठरवून व स्वतः ठिकठिकाणीं जाऊन ही कल्पना अंशस्वी केली. सभेतच त्यांनी स्वतःचा एक हजारचा आंकडा टाकला; व त्यांच्या प्रोत्साहनानें तेथेंच मोठी रक्कम जमली. अनेकांनीं आपल्या शक्तीबरोबर त्या वेळीं रक्कम दिल्या. ही रक्कम लोकमान्य स्वतः कधीहि घेणार नाहींत, ते एक लाख रुपये राष्ट्रीय चळवळीलाच देतील, ही श्री. केळकर यांची खात्री होती व तसेंच पुढें झालें. त्यामुळें महाराष्ट्रांत थैल्या देण्याचा पायंडाहि पडला. पण श्री. केळकरांची सत्त्वपरीक्षा यापुढेंच या बाबतींत व्हावयाची होती. पैशाचा पाऊस पडूं लागला. समारंभाचा दिवसहि ठरला. त्या वेळीं मुंबईतील कांहीं वडिलवाऱ्या पुढाऱ्यांनीं बातमी आणली कीं, सरकारला हे पाहूनच नसल्याकारणानें समारंभाच्या पुर्वीच लोकमान्यांना अटक केली जाणार आहे. बाबर उपाय म्हणून त्यांनीं तोडहि अशी सुचविली कीं, हा निधि जमविण्याचें

काम बंद करावे व समारंभ खाजगी रीतीने करावा. श्री. तात्यासाहेबांच्या निश्चयांच्या परीक्षेची ही वेळ होती. मुंबईतील व पुण्यांतील हे मत असणारे पुढारी वडील तर होतेच, पण वजनदारही होते. पण श्री. केळकरांनी या पुढाऱ्यांचे म्हणणे मान्य केले नाही. त्यांनी थोडेसे रागावून पण आवेशाने जाहीर केलें की, “लोकमान्यांना अटक झाली तर लाख रुपयांची थैली त्यांच्या तसबिरीच्या पायाशीं अर्पण करीन, पण हा उपक्रम सोडणार नाही.” अखेर केळकरांचा विजय झाला, हे सांगणे नकोच. वाढदिवसाच्या दिवशी लोकमान्यांवर राजद्रोहाच्या गुन्ह्याबद्दल नोटीस बजावण्यांत आली. पण समारंभ मात्र फारच बहारीचा झाला. लोकमान्यांनी एक लाख रुपये जनतेस परत केले व येथूनच त्यांच्या कार्याच्या वाढीस सुरुवात झाली. महाराष्ट्रातील हाच सर्वांत मोठा पहिला निधि; व त्याचें ब्रह्मदेवत्व श्री. तात्यासाहेब केळकर यांच्याकडे जातें.

(२) लो. टिळक चिरोल खटल्याच्या कामाकरितां विलांयतेस जाण्यास निघाले, ती वेळ महायुद्धाची होती. आगबोटीही बुडत होत्या, म्हणून कोलंबोच्या मार्गे विलायतेस जाण्याचें ठरलें. लोकमान्यांनी आपल्या चळवळीसंबंधीची धोरणे जवळच्या मंडळीस सांगितली. सार्वजनिक कामाची इतरही पुष्कळ आवरा-आवर केली. पण ‘केसरी-मराठा’ छापखान्यांची व वृत्तपत्रांची त्यांना समाधान होईल अशी व्यवस्था मात्र झाली नव्हती खरी. त्यांना तितका वेळ व उस्तोहि नव्हता. कोलंबोस गेल्यानंतर ज्या दिवशी संध्याकाळी आगबोटीने विलायतेस जावयास निघावयाचें, त्या दिवशीं दुपारी वर उल्लेखिलेल्या व्यवस्थे-तील एका उणीवेने लोकमान्य बेचैन होते. त्यांचे भाचे व ‘केसरी’चे व्यवस्थापक कै. श्री. बाबासाहेब विद्वांस हे कांही तरी मृत्युपत्र अगर व्यवस्थापत्र करून ठेवणें बरे असा लोकमान्यांना सल्ला देत होते. तथापि त्यांचा निश्चय होत नव्हता. शेवटी त्यांनी श्री. तात्यासाहेबांचें मत विचारलें. श्री. तात्यासाहेब हे लोकमान्यांच्या खाजगी प्रकरणांत त्यांना विचारल्याशिवाय कांही बोलत नसत; व तें थोडें अवघडहि होते. त्या वेळीं लोकमान्यांनी विचारलें म्हणून त्यांनीं सांगितलें की, “काय धोरण ठरवावयाचें असेल तें मनाशीं ठरवा. पण मृत्युपत्र मात्र करून टाकावें हे उत्तम.” श्री. केळकर यांच्या या सल्ल्याचा परिणाम होऊन लोकमान्य व कै. विद्वांस हे लोकमान्यांच्या खोलींत गेले व दोन तास विचार-विनिमय करून त्यांनीं मृत्युपत्र लिहिलें. कोलंबोस लोकमान्यांच्या बरोबर त्यांचे कायदेपंडित स्नेही होते. पण हे मृत्युपत्र मात्र कोणालाहि दाखविलें नव्हतें. ‘केसरी’ व ‘मराठा’ ही पत्रें आणि छापखाना व त्याबरोबर गावकवाडबाऱ्यांतील पक्षभेकडील जागा यांचा ‘पब्लिक ट्रस्ट’ केल्याचें त्या मृत्युपत्रांत लिहिलें होतें. हे मृत्युपत्र करण्याचा निश्चय त्यांनीं केला हेंच ठीक झालें, कारण त्यामुळें श्री. केळ-

कर व श्री. विद्वांस यांना पुढची सध्यां चालू असलेली व्यवस्था करतां आली. नाही तर काय झालें असतें हें कल्पनेवरच सोडणे बरे. या श्रेयाचा मोठा वांटा श्री. केळकर यांच्याकडे जातो.

(३) श्री. केळकर यांच्यावर, टिळकांना त्यांच्या एकसष्टाव्या वाढदिवसा-निमित्त जो आहिर करण्यांत आला, त्याबाबत अनेक प्रसंग आले. त्या वेळी एक सद्गृहस्थ लोकमान्यांकडे आले व त्यांनी लोकमान्यांना वरील निधीतून कांहीं रक्कम दडपल्या गेल्या, असें सांगितले ! उघड उघड त्यांचा कटाक्ष श्री. केळकरांना बंदनाम करण्याचा होता. लोकमान्यांच्या लक्षांत ती गोष्ट ताबडतोब आली. ते संतापले व त्यांचा संताप अनिवार होऊन त्यांनीं वर उल्लेखिलेल्या गृहस्थाला “जिन्याची पायरी उतरून चालते व्हा,” असें सांगितले. “माझा श्री. केळकरांवर पूर्ण विश्वास आहे. त्यांच्याविरुद्ध असले गलिच्छ आरोप मी कधीहि ऐकून घेणार नाही. हे आरोप करणारांचेच तोंड त्यांत फुटेल; मी जी माणसें माझ्याजवळ केली व होमरूलच्याच काय पण सर्व सार्वजनिक कामांत त्यांच्यावर विश्वास टाकला, तो योग्य होता. या माणसांवर आरोप करणें म्हणजे त्यांना जवळ करणारा मी अक्षलशून्य आहे असे म्हणण्यासारखें आहे. तें मी कधीहि सहन करणार नाही.” - असे तडकाफडकी उत्तर काढून खरोखरीच लोकमान्यांनीं त्यांना जिन्यावरून खाली केलें. श्री. केळकर यांच्यावर लोकमान्यांचा केवढा विश्वास होता, हे या प्रकरणांत चांगलेंच दिसले.

(४) असहकारितेच्या काळांत दारुबंदीचा उपक्रम हा एक चळवळीचा प्रमुख भाग होता. धारवाडास अशाच तऱ्हेची दारुबंदीची चळवळ चालली असतांना दारूच्या दुकानांवर निरोधन करणाऱ्या स्वयंसेवकांवर तेथील फौजदारांनी गोळीबार केला; व त्यांत कांही जबर दुखापती झाल्या. धारवाडाचें हें प्रकरण त्या वेळीं फार गाजलें. लोकांत तर एवढी दहशत बसली होती की, दिवसांदिवळ्यां गांवांत शुक्रशुक्राट झाला होता ! अशा या आणीबाणीच्या प्रसंगां वेळगांवचे श्री. गंगाधरराव देशपांडे यांनीं त्यांच्या पुणें वेळगांव-कडील सहकाऱ्यांसह तेथें जाऊन लोकांना धीर दिला व एक नवें धैर्य लोकांत निर्माण केले. याच सुमारास श्री. तात्यासाहेब केळकर हेहि धारवाडाच्या लोकांना धीर देण्यासाठीं व चौकशीसाठीं पुण्याहून तेथें गेले. त्या दिवशी तेथें भंरलेल्या जाहीर सभेत श्री. केळकर यांनीं जें भाषण केले तें कर्नाटकांतील लोक अद्याप विसरले नाहींत. त्यांनीं त्या सभेत दारुबंदीच्या चळवळीचें महत्त्व वर्णन केलें. लो. टिळकांनीं १९०८ पासून ही चळवळ कशी वाढविली याचें मार्मिक विवेचन केलें आणि शेवटीं स्वराज्य मिळविण्याकरितां असले लढ्याचे प्रसंग किती उपयोगी पडतात हें सांगून, या लढ्यांत हिंगाऱ्या आत्मत्यागाची त्यांनीं स्तुति केली. या त्यागाच्या यज्ञांतूनच

अखेर स्वराज्याची देवता अवतरेल असें त्यांनी आश्वासनपूर्वक सांगितलें. श्री. केळकर यांच्या भावनात्मक भाषणापैकी हे एक भाषण होतें; व कर्नाटकांत कांहीं पोवाच्यांत तें आजहि नमूद आहे !

(५) १९३० सालच्या मिठाच्या सत्याग्रहाचा प्रारंभ होता. स्वराज्य पक्ष आणि प्रतिसहकार पक्ष यांचे पुढारी या नात्याने श्री. केळकर यांनी काँग्रेसच्या पुढाऱ्यांच्या अनेक उपक्रमांना कसून विरोध केला होता. त्या विरोधाची भीमांक्षा या ठिकाणी करण्याचे कारण नाही. अधिकाराच्या जागा कौन्सिलमध्ये शिरून काबीज कराव्या हे त्या विरोधाचे बीज होते, हें सहज समजण्यासारखे आहे. लढाऊ कार्यक्रम ठेवावा असा आग्रह होता इतकेच. १९३० साली मिठाचा सत्याग्रह सुरू करून कायदेभंगाची सुरवात काँग्रेसच्या पुढाऱ्यांनी केली. पण प्रकृतिभ्रिन्नत्वाने व पूर्वीच्या विरोधाच्या दृष्टीने श्री. केळकर अगर त्यांचा पक्ष काँग्रेसच्या चौकटीत बसू शकत नव्हता. पण हा चढाईचा लढाऊ कार्यक्रम श्री. केळकर यांना मान्य होता. म्हणून या प्रश्नाचा विचार करण्याकरिता १९३० साली टिळक स्मारक मंदिरांत सभा भरली, त्या वेळी श्री. केळकर यांनी पुढाकार घेऊन सत्याग्रहाला पाठिंबा दिला; व त्या चळवळीत आपल्या पक्षानें भाग घ्यावा असे ठरविलें.

श्री. तात्यासाहेब यांचा आग्रह येवढाच होता की, सत्याग्रहाची शिबिरें आपल्या पक्षामार्फत स्वतंत्र उभी करावी; त्यांच्या खर्चाकरितां काँग्रेसकडे तोंड वेंगाडूं नये; व वाटेल त्या वेळी हा सत्याग्रह मार्गे वेश्याची आपणांस मोकळीक ठेवावी. हे धोरण अर्थातच सर्वाना पटले; व मौज ही की, हे पटलांच श्री. केळकर यांनी स्वतः मिठाचा सत्याग्रह करण्याचें ठरविलें. त्याप्रमाणें ताबडतोब ते पेणला निघून गेले व तेथें त्यांनी जाहीर सभेचे अध्यक्षस्थान स्वीकारून बेकायदेशीर मीठहि तयार केले !

(६) कै. तात्यासाहेब केळकर यांच्यावर जे अनेक अडचणीचे प्रसंग गुदरले त्यांत सर्वांत नाजूक, सर्वांत अवघड व सर्वांत भयंकर असा प्रसंग म्हणजे ते व लोकमान्यांचे दोन चिरंजीव यांनी उत्पन्न केलेले तंटे व कुरबुरी होत. श्री. केळकर यांची या वेळी एका दृष्टीने प्ररीक्षाच झाली. लोकमान्यांवरीक निःसीम श्रद्धा, लहानपणापासून वाढविलेल्या दोन्ही चिरंजीवांबाबत प्रेम — ‘केसरी-मराठा’ संस्था शाबूत व कार्यक्षम राहावी म्हणून तळमळ या भावनांची त्या वेळी ओढाताण होती. लोकमान्यांच्या चिरंजीवांनी श्री. केळकर यांच्यावरून झालेला घेतल्यामुळे उत्पन्न झालेली परिस्थिति फारच गुंतागुंतीची होती. अशा वेळी लोकमान्यांच्या द्वितीय चिरंजीवांनी आत्महत्या केली; व क्रिस्टीकट-सॅजिस्ट्रेटकडे पत्र लिहून या इत्येवें पण ‘केसरी’ संस्थेच्या विश्वस्तांच्या माथी मारलें ! अशा वेळी श्री. केळकर यांच्या शास्त्रज्ञांनी

असणाऱ्या कांही वृत्तपत्रांतून त्यांच्यावर बेहद्द व बेसुमार असा अन्यायी हल्ला चढविण्यास सुरुवात झाली. एका पत्राने तर त्यांच्यावर या खुनाचा आरोप करण्यासहि कमी केले नाही. प्रसंग मोठा बांका होता. या वृत्तपत्रांतील लेखकांना वस्तुस्थितीची कल्पनाच नव्हती. पण कांही गोष्टीची वाच्यता करणेच केळकरांना शक्य नव्हते. एरवीं श्री. तात्यासाहेब केळकर यांच्या स्वाभिमानाला धक्का देणाऱ्या प्रतिस्पर्ध्यांचे 'बोडण' ते कसे करीत हे प्रसिद्ध आहे. पण या वेळीं मात्र त्यांनी उत्तर दिले नाही ! त्यांच्या या मौनावद्दल त्यांना एकवार विचारले असता त्यांनी सांगितले की, " माझा स्वाभिमान दांडगा आहे. पण त्यापेक्षाहि लोकमान्य व त्यांचे कुटुंब यांच्या प्रतिष्ठेची चाड मला अधिक आहे. माझ्यावर हल्ला करणाऱ्यांची भेबेरी वाजविण्याचे सामर्थ्य माझ्यांत आहे; व त्यांना नेस्तनाबूत करण्याइतका मजजबबल पुरावाहि भरपूर आहे, पण मी ते करूं इच्छित नाहीं. मी मुकाठ्याने मार सोशीन; पण यांत गुंतलेल्या कांही गोष्टींची वाच्यता करणार नाही. अखेर ईश्वरच मला न्याय देईल. " श्री. केळकर यांच्या या उद्गारांत त्यांची भाषनोत्कटता दिसते; व त्याबरोबरच गंभीर चारित्र्यहि दिसते.



दिनकर वासुदेव दिवेकर

(एम्. ए., सहसंपादक 'केसरी', पुणे)

(१) कै. तात्यासाहेब मोठेपणाकरितां अगर मानाकरितां कधीहि ह्वापलेले नसत. १९२३-२४ साली मध्यवर्ती असेंब्लीची निवडणूक झाल्यावर पहिले सरकार-नियुक्त अध्यक्ष सर फ्रेडरिक व्हाईट यांच्यानंतर लोकप्रतिनिधिनियुक्त अध्यक्षाची निवडणूक व्हावयाची होती. विठ्ठलभाई पटेल निवडून आले. त्या वेळीं सरदार मुतालिक यांचे मत सरकारी उमेदवाराविरुद्ध पटेल यांस तात्यासाहेबांनीं कसे मिळवून दिले व पटेल एकच मत अधिक पडून निवडून कसे आले तो इतिहास प्रसिद्ध आहे. त्या वेळी असेंब्ली स्वराज्य पक्षाचे अध्यक्ष पं. मोतीलाल नेहरू यांची इच्छा तात्यासाहेबांनींच उभे राहावे अशी होती. मोतीलालजींनीं तात्यासाहेबांस एकदोन वेळां खाजगी भेटींत तसें सुचविलेहि; तथापि त्यांनीं होऊन हा महनीय मान सोडून पटेल यांसच पक्षातर्फे उभे केले व स्वतः उभे राहण्याचे पंडितजींस थोडे दुखवूनदेखील नाकारले.

(२) कानपूर येथील राष्ट्रीय समेच्या अधिवेशनाच्या वेळीं पतियाळा किंवा इंदूर या दोनपैकीं एका संस्थानांतून तीनचार दरबारी दूत अगदीं गुप्त रीतीनें त्यांची भेट घेण्यासाठीं आले होते. त्या संस्थानांची दिवाणगिरी तात्यासाहेबांनीं स्वीकारावी अशी महाराजांची तीव्र मनीषा असल्यानें त्यांनीं निवेदन केले; परंतु तात्यासाहेबांनीं त्यांस स्पष्ट नकार दिला.

(३) त्यांच्या उद्योगप्रियतेची उदाहरणे सहस्रशः सांपडतात. लो. टिळकांचा मृत्युलेख हे जसें एक उदाहरण आहे तसेंच त्यांनीं कानपूर येथें हिंदु-महासभेच्या अध्यक्षपदावरून जें भाषण केलें त्याचें लेखन हे दुसरे गणलें जाईल. त्यांची अध्यक्षस्थानीं नियुक्ति झाल्याची तार त्यांस ते कानपुरास राष्ट्रीय सभेच्या बैठकीसाठीं निघण्यापूर्वी कांही तासच मिळाली. पण त्यांनी अध्यक्षपद त्या सबबीवर न नाकारतां पुण्याहून गाडीत बसण्यास निघण्याच्या घटकेपर्यंत भाषण लिहून पुरें केलें. तें घाईत लिहिलेलें भाषण त्यांनी श्री. अण्णासाहेबांस दाखविले. त्यांस तें फार आवडलें. मग तात्यासाहेबांनीं ते भाषण कसें लिहिलें त्याची कथा सांगितली व विनोदानें विचारलें, मी घाईगदीत कसें तरी लिहितां तेच सावकाशीच्या लेखांपेक्षां अधिक सरस असतें की काय !



नरहर विष्णु गाडगीळ

(बी. ए., एल्.एल्. बी., दिल्ली सरकारचे मंत्री, सु. दिल्ली)

(१) १९१५ च्या सुमारास तात्यासाहेब यांच्या सान्निध्यांत येण्याचा प्रसंग येऊं लागला व त्याचें कारण त्यांचे चिरंजीव बापू केळकर यांची मजबरोबर असलेली मैत्री हें होय. त्या वेळी मी, बाबा धारप, बापू जोशी, बापू केळकर, सद्भाऊ जोगळेकर, वगैरे मंडळीचा एक तरुण संघ असून, आम्ही एकत्र जमून चर्चा करीत असूं. मधूनमधून मी केळकरांच्या घरीं जाई. त्यांचें लक्ष चांगल्या रीतीनें वेधण्याचे एका गंमतीच्या प्रसंगानें घडलें. नेने घाटावर पानसुपारीचा समारंभ होता. तेथें तात्यासाहेब आले. जवळच लोड वगैरे होते. त्याला टेकून त्यांनीं कुणाला तरी बसण्यास सांगितले. सदरहू गृहस्थ भिडस्तपणें नाकारत होते. येवढ्यांत मी म्हणालों, प्रत्येकाला बैठक लागतेच; शंखाला सुद्धा अडणी अगर जंगमाचा खांदा असावा लागतो. तात्यासाहेबांनीं मजकडे टवकारून पाहिलें. विनोद बोचक होता. तो गुदगुल्या करणारा असावा हे त्यांचें सूत्र पुढें फार वर्षांनीं मला अवगत झालें. हेंच सूत्र खरें प्रभावी ठरतें हा अनुभव आहे.

(२) १९२०-२१ म्हणजे असहकाराचे वाढती कमान होती. सार्वजनिक सभेंत कांहीं वकिलांची सभा भरून त्यांत वर्षभर वकिली सोडावी असा प्रश्न निघाला, त्या वेळी मी जिल्हा कमिटीचा चिटणीस होतों. धंद्यांत नाममात्र प्रवेश होता. मी माझे नांव दिलें. सभेनंतर तात्यांनीं माझ्या परिस्थितीची चौकशी केली. पुढील बैठकींत मजसारख्यांची व्यवस्था करण्याची तात्यांची इच्छा होती. बैठकीस लोक जमत; पण पुढील व्यवस्था हा प्रश्न मागे पडला ! तात्यासाहेबांनीं मला स्वतः व्यवस्था करतों म्हणून सांगितलें. पण मी नाकारलें. वर्षभर वकिली नाममात्र केली

व सर्व वेळ काँग्रेसच्या कामास देत होतो. अनेक वेळां तात्यांनी मदतीबद्दल विचारलें. मी नाकारलें, पण त्यांनी मात्र आपली जबाबदारी पार पाडण्याची केव्हांहि तयारीच दाखविली.

(३) एका वाढत्या राजकारणांत मतभेद झाले. १९२५ सालीं तांबे प्रकरण झालें. गहजब झाला. रात्री पुण्यांतिल सर्व कार्यकर्त्यांना तात्यांनीं आपल्या घरीं बोलाविलें. केलें तें बरोबर आहे कां व पुढें काय करावें असे दोन प्रश्न त्यांनीं विचारले. सुमारे शंभर मंडळी होती पण दोनतीनजणच बोलले, व ते सर्व त्यांचें कृत्य योग्य होतें असें म्हणत होते. मला विचारलें तेव्हां मी सांगितलें, “ तुम्ही चूक केलीत. तार धाडावयास नको होती. एक तर ती मान्य करून मिटवावे नाहीं तर नेटानें नवीन मार्ग काढावा. ” सर्व लोक रागाने मजकडे पाहत होते. त्या वेळेपासून मी दूरदूर होऊं लागलों. पण त्यांच्या ‘ गत गोष्टीत ’ चूकच झाली असा अभिप्राय त्यांनी व्यक्त केला ! इतर लोक मी शिष्ट, अति शहाणा म्हणून समजू लागले; पण तात्यांनी आपल्या खाजगी वर्तनांत कांहीहि फरक होऊ दिला नाही.

(४) केसरीत मी कधीच लिहिले नाही. मराठ्यांत मधूनमधून लिहीत असे. नांवाचें अगर अन्य रीतीने. त्यामुलें तात्यासाहेबांना असे वाटले की, माझी इच्छा संपादक मंडळांत यावे अशी आहे; व एक दिवशीं १९२२ मध्ये त्यांनी मला जेवण्यास बोलाविले व तसे विचारले. मी म्हणालो की, माझी तशी मद्धन्मकांक्षा नाही. मी लिहितो ते कांही तरी सेवा व्हावी या उद्देशानें. त्यांनी विचारलें, मग तुम्ही काय ठराविले आहेत ! मी म्हणालों १५ वर्षे वकीली करावयाची व नंतर पूर्णपणें वेळ राजकारणास द्यावयाचा. तोवेळपर्यंत सामान्य राहणीला पुरेल येवढे मी मिळवीन. हें ऐकून त्यांना फार आनंद झाला व हेच मालवीयांनी केले व हाच योग्य मार्ग आहे असें ते म्हणाले. त्याप्रमाणे मी वागलों व धंद्यांतसुद्धां मधूनमधून पक्षकार तात्यासाहेब यांच्याकडून येत असत. राजकारण करणाऱ्यांनी कोणावर चरितार्थासाठी अवलंबून राहूं नये, स्वावलंबी असावे, असा त्यांचा उपदेश असे. वैयक्तिक निःस्पृहता नसेल तर राजकारण बोटचेप होतें हा अनुभव सर्वत्रच येतो !

(५) १९२९ मध्ये काँग्रेसचे अधिवेशन लाहोरमध्ये होतें. मी त्यांच्याबरोबर राजा नरेंद्रनाथ यांच्याकडे अंतरलो होतो. स्वातंत्र्याचा ठराव त्यांना सर्वस्वी पसंत, नण्णता. तेथील मुक्तामार्ग व प्रवासार्थ चर्चा चाले. ठरावाला पाठिंबा दिल्या, आतां पुढें कसें होईल म्हणून चर्चा चाले. आतां प्रवृंढ चळवळ अटळ आहे. २६ जूनच्या रारी १९३० ला प्रतिज्ञापत्रकाच झाले. त्याच दिवशी नवी व जुनी पिढी यांतील देवा-स्पष्ट झाली. तात्यांचें मन दिश्या झालें व शेवटी त्यांमि झल्याप्रसिद्धि केला. पण हीच गोष्ट सुद्धातीस केळी असली तर - तर कांही विवादाच इतिहास झाला

असता ! वैयक्तिक धैर्य त्यांच्यांत नव्हते हा आरोप खोटा आहे. कारण मला प्रत्यक्ष त्या वेळची परिस्थिति माहीत आहे; पण हा समज केवढा व्यापक होता याचें एक उदाहरण देतों. अलिबाग लॉकपमर्थ्ये मी असतां एक पोलीस अधिकारी त्यांच्याबद्दल निदास्पद बोलू लागला. त्याला मी सांगितले, 'तुम्हांला तात्या माहीत नाहीत व तुमची त्यांना बोलण्याची लायकी पण नाही. थोर व चांगल्या माणसाची निंदा करणें हे पाप आहे. तसेंच मुकाब्यानें निदा ऐकून घेणें हेहि पाप आहे. तेव्हां मजसमोर तुम्ही बोलू नका.' 'तुम्ही खुद्द त्यांच्यावर टीका कां करतां ?' त्यानें प्रश्न विचारला. मी उत्तर दिले, "त्यांच्या सार्वजनिक कार्यावर मी टीका करतो व तीहि सर्वमान्य सभ्यतेच्या मर्यादा संभाळून." अनेक मित्र माझ्यावर रागवतात. कां तर मी खाजगी भाषणांत विरोधकांवर टीका करीत नाहीं व सार्वजनिक भाषणांत त्यांना सोडत नाही. माझा दंडक मित्रावर खाजगी टीका व त्यांना सार्वजनिक पाठिंबा; विरोधकांवर सार्वजनिक टीका व खाजगी रीतीनें गुणग्रहण असा आहे. तात्यांनीं खाजगी कुणाचीही निंदा केली नाही, किंबहुना असं होत असेल तेथें ते नापसंती दर्शवीत. खाजगी व वैयक्तिक जीवन म्हणजे रणसंग्राम नव्हे अगर शनवारवाड्यापुढील मैदान नव्हे. या जगांत निर्दोष कोणी नाही, म्हणून, केवळ निंदा व दोषदर्शन करून समाज सुधारत नाही.

(६) १९३४ सालामध्येत समोरासमोर उभे राहून युद्ध खेळण्याचा प्रसंग आला नव्हता. निवडणुकीनिमित्त तो असला. प्रहार करणे-जख्खर होते. पण आघात करावयाचा नव्हता. पराभव करावयाचा होता, पण वैर उत्पन्न करावयाचे नव्हते. एकाच वेळी सामर्थ्य व सभ्यता दाखवावयाची होती. मराठी वर्तमानपत्रांतून माझ्या भाषणाच्या विपर्यस्त बातम्या येत होत्या. गैरसमज होणें साहजिक होतें. माझी भाषणें कडक होती, पण त्यांत निंदा नव्हती. भीष्मच्या पायापाशीं आदराचे चार बाण सोडून अर्जुन लढला तसेच माझें होत होतें. तात्यांची योग्यता सांगून मी धोरणावर टीका करी. बातमीदार पहिला भाग गाळून दुसरा लिहीत. वास्तविक त्यांना आमचे संबंध माहीत होते. उभे राहण्याचें ठरल्यानंतर तात्यांच्या घरी जाऊन आशीर्वाद व चहा घेऊन आलों होतों. आशीर्वाद जरी शब्दांनीच त्यांनी स्पष्ट केला नव्हता तरी मनोमन त्याची खात्री मला पटली होती.

जेव्हां निकडणुकीचा निकाल त्यांना मध्यरात्री कळला त्याबरोबर त्यांनीं लिहिलेलें अभिनंदनपत्र हें सौजन्याचा व खिलारूपणाचा व अभिजात पुरावा असें तें होते. "तुम्हांला मिळालेलें यक्ष अगदी योग्य आहे, त्याबद्दल मी तुमचें अभिनंदन करतो. तुम्ही विनंविरोध निवडून यावें अशी माझी इच्छा होती. ज्यांच्या सवें मज्जर टीका करण्यची तुम्हांस इच्छा होईल तशी व मला योग्य ठरेल अशी टीका करण्यसं तुम्ही मोकळे बाह्यांत. (You may, however, criticise me in

tomorrow's meeting as you desire or as I deserve.) मीं एका अक्ष-
रानेहि तात्यांच्या विरोधाबद्दल सभेत उल्लेख केला नाही. निवडणुकीच्या हलकळो-
ळांत व तीव्र आघाताप्रत्याघातांत मैत्रीविषयक पुष्कळ अपघात (Casualties)
होतात. पण मी असे म्हणूं शकतो कीं, मीं मित्र कमी न करतां शत्रूंना मित्र
करून घेतले याचें श्रेय तात्यांच्या मजवर झालेल्या शिकवणुकीचाच परिणाम होय.

(७) मध्यवर्ती असेंब्लीचें अधिवेशन संपलें म्हणजे अगत्यपूर्वक मी त्यांना
भेटे. तसेंच प्रत्येक खेपेस तुरुंगांतून सुटून आल्यानंतरहि भेटे. आमच्या या
भेटी म्हणजे तासदीडतास उत्कृष्ट वातावरणांतील चर्चेचा आस्वाद घेण्याची संधिच
होती. उतारवयांतसुद्धां सकाळीं काव्यप्रकाशासारखे ग्रंथ एखाद्या कॉलेजमधील
विद्यार्थ्याने वाचावेत इतक्या तन्मयतेने वाचतांना त्यांना मी पाहिलें आहे. रिकाम-
टेकड्या चकाड्या पिटणें अगर कंपूंत बसून कुटाळक्या करणें हे त्यांना कधींच
आंवडत नसे; व प्रत्येक क्षण ज्ञानार्जनांत खर्चण्याच्या कामी त्यांची तत्परता असे.
रोज चांगल्या ग्रंथाची निदान शंभर पाने वाचल्याशिवाय झोपावयाचें नाही असा
त्यांचा दंडक होता, व एका वेळीं निदान दोन कप चहा घेणें असा त्यांचा शिरस्ता
असे! पैकी दुसरें मी भक्तिभावानें उचललें आहे; पहिलें अद्यापि नीट जमत नाही.
मात्र कारागृहांतील विश्रांतीच्या वेळेचा ग्रंथ लिहून सदुपयोग केला हें ऐकून त्यांना
फारच आनंद वाटला व त्याप्रमाणें त्यांनी माझ्या पुस्तकावर अभिप्राय देऊन
व्यक्त केला आहे. त्यांच्या नेतृत्वाची बैठक विद्वत्ता होती.

(८) १५ ऑगस्ट १९४७ ला स्वातंत्र्य प्राप्त झालें. तें याच देहीं याच डोळां
त्यांनी पाहिलें. काँग्रेसविरोधकांपैकीं अनेकांना पक्षाभिमानामुळें कसेसेच वाटलें.
तात्यांना आनंद झाला व त्यांनी लेखांत व व्याख्यानांत तो प्रकटहि केला. केवढें
कार्यक्षेत्र निर्माण झालें आहे असें ते म्हणत. आतां सर्व पक्षांनी एक होऊन
देशाची प्रगति संपन्नतेकडे केली पाहिजे, असा त्यांचा कटाक्ष असे. काँग्रेसनें
व्यापक दृष्टि ठेवून सर्वपक्षीय मंत्रिमंडळ बनविलें हें चांगलें केलें असेंहि ते म्हणत.
सप्टेंबर १९४७ मध्ये मी पुण्यास मंत्री म्हणून आलों, तेव्हां खासगी बैठकींत
तसेंच शिवाजीमंदिरांतील सभेत मध्यवर्ती-मंत्रिमंडळाला पाठिंबा द्यावा, असें त्यांनीं
स्पष्ट सांगितलें. “ श्री. गाडगीळ यांच्यावर आमचा विश्वास आहे. ते सांगतात
कीं, मंत्रिमंडळ दक्षतेनें वागत आहे. आमचें समाधान झालें. आमची सदिच्छा,
सद्भावना व सहकार्य मंत्रिमंडळामागे आहे ”. हें त्यांचें वाक्य सदरहू सभेतील
अध्यक्ष या नात्यानें उच्चारलेलें अद्यापि माझ्या कानांला सुखवीत आहे. पक्षापेक्षां
देख श्रेष्ठ आहे, व्यक्तीचा अहंकार देशाच्या प्रतिष्ठेपेक्षां अधिक नाही, ही गोष्ट ते
कालझ होते म्हणून जाणत. या दृष्टीनें ते मुत्सद्दी होते. अतीतावर भाष्य करणारे नुसते
इतिहासकार नसून भावी काळाचा कळवणूनी कच्ची खाची हें सांगणारे ते इष्टे होते.

विद्यमानांत वयामुळे ते प्रयत्नविन्मुख दिसत असले तरी विचारसृष्टीत त्यांचे अखंड कार्य चालूच असे. विद्वान् पण निगर्बी, नेता पण अनुयायांना मोकळीक देणारा, रसिक पण सदभिरुचिपूर्ण, साहित्यिक असून व्यवहार जाणणारा असा हा विरळा नरश्रेष्ठ होता. दैन्यावांचून जीवन त्यांनी घालविले व आयासाशिवाय मृत्यूला जवळ केले. मराठीमार्फत ज्ञानदान दिले व मृत्यूमार्फत सृष्टीचे जीवनासाठी घेतलेले ऋण फेडले ! त्यांचे दोष जे काय असतील ते चितेवर संपले; त्यांचे गुण हाच त्यांचा वारसा आहे व तो जितका वाढवू तितका अधिक वाढणारा आहे.



महादेव चिंतामण केळकर

(बी. ए., निवृत्त डे. कलेक्टर, तात्यासाहेबांचे ज्येष्ठ बंधु, जळगांव)

(१) चि. तात्यासाहेब मॅट्रिक झाले त्या वेळी मी फर्स्ट बी. ए. नापास झालो व नाना पास झाले. माझी स्कॉलरशिप बंद झाली. परंतु नानास श्रीमंत मिजरकर बाळासाहेबांनी बी. ए. च्या अभ्यासास एक वर्षाचा खर्च २५० रु. दिला. त्यामुळे ते डेक्कन कॉलेजांत गेले. वडिलांस पगार ५५ रु. मला खर्च देऊन तात्यास कॉलेजांत जाणे शक्य नव्हते. तथापि आमच्या मातुश्रीनी कर्ज काढून तात्यांना कॉलेजांत घातले. यामुळे त्यांचे पुढील शिक्षण झाले.

(२) मॅट्रिकमध्ये असतांना तात्या इंग्रजी व संस्कृतचे पेपर इतके चांगले लिहीत की, त्या वेळेचे हेडमास्तर आण्णासाहेब अत्रे ते जपून ठेवीत. एक वेळी दाजीसाहेब खरे त्यांच्याकडे उतरले असता त्यांनी ते पेपर त्यांना दाखविले व म्हणाले की, आमचा हा विद्यार्थी किती उत्तम लिहितो ते पाहा. पुढील मोठेपणाचे पाय पाळण्यांत दिसतात याचे हें उदाहरण आहे.

(३) तात्यासाहेब एल्.एल्. बी. झाले व सातान्यास वकिली करू लागले. त्या वेळी त्यांच्या डोक्यांत एक वर्तमानपत्र काढण्याचा विचार होता. त्या वर्तमानपत्राचे नांव 'जज' ठेवावे असे ते म्हणत. यावरून त्यांच्या विचाराची चुणूक दिसते. पुढे दैवयोगाने ते लो. टिळकांकडे गेले व मग साहजिकच ते वर्तमानपत्राचे संपादक झाले व तेथे त्यांनी इतके यश मिळविले !



सौ. गिरिजाबाई केळकर

(तात्यासाहेबांची भावजय, जळगांव)

(१) आमच्या काशिनाथबापूंचे लग्न झाले. नवी नवरी घरांत आली तेव्हा सगळीं मुलं मला विचारू लागली की, आम्ही तर तुला बहिनी म्हणतो; मग

हिला काय म्हणायचें ! तात्या चटादशी म्हणाले, ही माझी 'ए वहिनी' आहे. तुम्हीहि ए वहिनीच म्हणतां; या तुमच्या नव्या वहिनीला अहो वहिनी म्हणा, म्हणजे झाले !

(२) माझें लग्न झालें तेव्हां आमच्या घरांत साक्षरतेपेक्षां जास्त शिकलेल्या बायका नव्हत्या. तेव्हां लग्न झाल्यानंतर तीन वर्षांनी माझा प्रथम लेख मासिक मनोरंजनांत बक्षिस मिळून आला; तेव्हां आम्ही धुळ्याला होतों व भाऊजी पुण्यास होते. ते पुढे लगेच धुळ्यास आले व मला पाहतांच हंसत हंसत हात पुढे करून “ काढा पेढे, काढा ” म्हणाले. मला कांहीच अर्थ न कळल्यामुळें मी घोटाळले. मग जेवतांना ते म्हणाले, “ आपल्या घरांत पहिली स्त्री लेखिका झाली म्हणून पेढे नाही कां वाटले ! ”

(३) पुण्यास बुक-कमिटीच्या सभेला मी आलें असतांना एक गृहस्थ मला भेटायला आले व इंग्रजीतच बोलू लागले. तात्या जेवत होते. ते खाली मान घालूनच बसले. त्या गृहस्थाला वाटले ह्या विदुषीबाई (त्याला काय ठाऊक की, मी विदुषी नसून लोकांनी बनवली आहे) ह्यांना इंग्रजी येत असेल. ते गेले व तात्या वर मान करून हसू लागले व मग म्हणाले, “ वहिनी, डायरेक्ट मेथड पद्धतीनें तूं इंग्रजी शिक बरं ! पूर्वीच शिकावयाला पाहिजे होतें, म्हणजे अशी मानहानी झाली नसती ! ”



६. के. केळकर

(बी. ए., प्राध्यापक, ग्रंथकार, तात्यासाहेबांचे चुलत वंधु, मुंबई)

(१) तात्या लेख लिहीत असतां कौणी भेटावयास आला की लेख बंद करीत आणि तो निघून गेला की लगेच जेथे सोडला तेथून पुढे लिहावयास लागलीच सुरवात करीत. त्यामुळें सगळ्या लेखांचे चित्र जणू कांही त्यांच्या डोळ्यांपुढें उभेंच असवें, किंवा क्रमशः ते चित्र आपोआप विस्तृत होत जावे असें वाटे. लोक भेटावयास येत ते रोजच. पण एका दिवशीच्या ग्रसंगाची मुला; विशेष आठवण राहिली आहे. गांधीयुग सुरू झाल्यावर, टिळकांच्या अनुयायांपैकी कांहीं अखेरपर्यंत तटस्थ राहिले व कांही सुरुवातीला तटस्थ राहून नंतर ग्रंथी-पक्षांत सामील झाले. या सामील झालेल्यांपैकी एक पुढारी परगांवाहून पुण्यास तात्यांच्याकडे उतरावयाकरितां रात्री आला होता. रात्री जेवण वगैरे झाल्यावर दहा वाजण्याच्या सुमाराला महात्माजींच्या मताविषयी चर्चा सुरू झाली. प्रथम प्रथम चर्चा दोन मित्रांत चालावी अशा स्वरूपाची सौम्य होती; पण सुद्धें अर्धरात्रीनंतर दोघांचाहि आवाज वाढतां चढतां इतका जडला की, महात्माजींनी जोरानें चाललेले हा वादविवाद ऐकून आम्हां स्खलित

मजल्यावरच्यांना भीति वाटू लागली की, हे दोघे मित्र आतां हातघाईवर येतात की काय ! दोघांचेहि आवाज उत्तरोत्तर चढतच चालले आणि दोघांच्यांतला वादविवाद चालला तो रात्री सुमारे दोन वाजेपर्यंत चालला ! पण या प्रसंगाचा उल्लेख जो मी करीत आहे तो तात्या कांहीं वेळा संतापूनहि बोलत, या करितां नव्हे; तर मला असं पुढे सांगावयाचें आहे की, रात्री दोन वाजेपर्यंत कडाक्याचा वाद झाला असतांहि नेहमींप्रमाणें सकाळी सहा वाजतां तात्यांना व त्यांच्या मित्रांना चहा देण्याकरितां म्हणून मी माडीवर जेव्हां गेलो तेव्हा पाहतो तो तात्या नित्याप्रमाणें लेखन करीत बसलेले ! जणू कांही रात्री कांहीच घडले नाही. तात्यांच्या मेंदूला निरनिराळे कप्पे होते कीं काय कोणास ठाऊक ! म्हणजे असे की, भांडण-तड्यांत चार-दोन तास घालविले तरी वादविवाद संपतांच तो मेंदूचा कप्पा जणू कांही बंद करून टाकावयाचा; व दुसरा कप्पा उघडावयाचा, अशी तात्यांची वागणूक असे. राजकारणांतलीं अनेक कामे करीत असतांहि तात्या प्रचंड वाङ्मय निर्माण करू शकले, तेंहि आपल्या मेंदूचे कप्पे पाडण्याची जी कला त्यांना साध्य झाली होती त्यामुळेच करू शकले असें मला वाटते.

(२) या प्रकारचा आणखी एक प्रसंग मला आठवतो. तो फेरोजशहा मेहेता यांचा मृत्युलेख तात्यांनीं लिहिला त्या वेळचा. तात्यांचे थोरले बंधु अप्पासाहेब यांच्या मुलीच्या विवाहसमारंभाकरितां आम्ही सर्व जळगांवास आप्पांच्याकडे गेलों होतो. संध्याकाळची वेळ, लग्नसमारंभाची मोठी मिरवणूक निघणार होती तात्याहि कपडे घालण्याच्या तयारीत होते. इतक्यांत तात्यांच्या नांवांनं एक तार घेऊन तारेचा शिपाई आला. तात्यांनी तार फोडून पाहिली. तार मराठा पत्राच्या उपसंपादकांची होती. सुप्रसिद्ध पुढारी फेरोजशहा मेहेता परलोकवासी झाले होते. ती शुक्रवारची संध्याकाळ होती. मराठा पत्र रविवारी बाहेर पडावयाचें, तेव्हां शनिवारी त्यांत लेख छापला जाणें आवश्यक होतें, म्हणून उपसंपादकांनीं तात्यांना तातडीची तार घाडली होती. तात्यांनीं तार आप्पासाहेबांच्या हातांत दिली व म्हणाले, तुमची मिरवणूक चालूं द्या ! मला आतां लेख लिहून रात्री मेल जावच्या आंत टपालांत टाकला पाहिजे, असें म्हणून त्यांनीं लगेच मला हांक मारली व कांगद शाई घेऊन आम्ही वरच्या मजल्यावर जाऊन बसल्यावर सुमारे पांच मिनिटें होतात न होतात तोच त्यांनीं मेहेतावर अग्रलेख सांगण्यास सुरवात केली. दीड-दोन तासांत लेख पुरा झाला व लगेच स्टेशनवरच्या पोस्टांत जाऊन मी तो ताबडतोब जाण्याची व्यवस्था केली.

(३) राजकारणांत उपस्थित केल्या गेलेल्या सगळ्याच प्रश्नांचीं तात्यां संमरस होत नसत हें सांगावयास नकोच. एक प्रसंग मला आठवतो त्याचा उल्लेख

कर्तो. एकदां मोठें धरण बांधण्याचा प्रश्न उपस्थित झाला होता. आतां धरण बांधावयाचें म्हणजे आसपासचीं अनेक खेडी उध्वस्त होणार होती, हें सांगावयास नकोच. त्यांतील खेडुतांना अन्य ठिकाणी जमिनी घेण्यास व घरे बांधण्यास लागणारा पैसा देण्यास धरण बांधणारी कंपनी तयार होती; पण आपले घरदार सोडून जाण्यास ते खेडूत साहजिकच नाराज होते. तात्यांची प्रकृति ठीक नसल्याने त्या वेळी हवा खाण्याकरितां आम्ही पुण्याजवळीलच हवाशीर अशा यवत नांवाच्या खेड्यांत आठ-पंधरा दिवस राहण्यास गेलों होतो. तात्या तेथें असतांना वर उल्लेखिलेला धरण बांधण्याचा प्रश्न उपस्थित झाला होता. खेड्यांतल्या लोकांनी या बाबतीत सत्याग्रह करावा व धरण बांधण्यास विरोध करावा, असे कांहीं लोकांचे मत होते व त्या मताचा पुरस्कार केसरीने करावा याकरितां पुण्याहून दहावीस मंडळी एक दिवस दुपारच्या वेळी यवतास तात्यांच्याकडे आली. मंडळींनी आपली विचारसरणी सविस्तर तात्यांच्यापुढे मांडली. तात्यांना ती सर्वस्वीं पसंत पडणें अशक्यच होतें. ज्यांना जमिनी व घरे सोडावी लागणार होती त्यांना देऊं केल्यापेक्षां अधिक पैसा देण्याबद्दल आग्रह धरण्यास तात्या कबूल होते, पण धरण बांधण्यासच विरोध करावा हे तत्त्व मान्य करण्यास कबुली देणें हे तात्यांना अवघड होतें; त्या वेळीं परकीय राज्य होतें व धरणाच्या निमित्तानें कां होईना पण खेडुतांच्यामध्ये सत्याग्रहाच्या चळवळीची कल्पना रुढ करितां येईल अशीहि त्यांच्या पुरस्कर्त्यांना आशा होती. पण तात्यांना धरणबांधणीला विरोध करणें कठीण वाटलें तर नवल नाहीं. यामुळें तात्यांनी केसरीच्या पुढच्या अंकांत जो यासंबंधी लेख लिहिला तो तात्यांची भेट घेण्याकरितां पुण्याहून यवतास येणाऱ्यांना सर्वस्वीं पसंत पडण्यासारखा नव्हता हें सांगावयास नकोच. आज काळ बदलला आहे व आपल्या सरकारनें अनेक धरणें बांधण्याची योजना लोकांच्यापुढे मांडली आहे. आज त्या कल्पनांना विरोध होत नाही हें सांगावयास नकोच. पण तात्यांच्या बाबतीत वरील प्रसंगाचा उल्लेख करावयाचा तो अशाकरितां कीं, तात्यांच्या बुद्धीस जी गोष्ट पटली नाहीं ती केवळ लोकांप्रहास्तव मान्य करणें तात्यांना फार कठीण वाटे, हें स्पष्ट करण्याकरितांच होय. पुढें वर उल्लेखिलेलें तें धरण बांधले गेलें हें सांगावयास नकोच !



येसूताई आठवले

(तात्यासाहेबांची चुलत बहीण, पुणें)

(१) सुमारे ४२ वर्षांपूर्वीची गोष्ट आहे. त्या वेळीं माझे वय २०-२१ वर्षांचें व माझी धाकटी बहीण काशी हिचें १५ वर्षांचें असेल. आदल्या वर्षीच काशीचें लग्न झालें होतें. ती बसे यांच्याकडे दिली. त्या वर्षी आम्हीं घरची सर्व मंडळी म्हणजे

आमची आई, स्वतः मी, बहीण काशी व भाऊ प्रो. दत्तुकाका असे मिळून मिरजेहून बैलगाडीने नरसोबाच्यावाडीस जात होतो. आम्हांबरोबर मी आमच्या शेजार-च्याच एका केळकर आडनांवाच्या घरांतील दोन वर्षांचा छोटा मुलगाहि घेतला होता; कारण तो त्यांचा मुलगा सदा मजजवळच असे व माझी त्याला आईपेक्षांहि अधिक संवय लागली होती. प्रवासांत असतां एका खेड्याजवळ आम्ही आलो. दुपारचे अकरा-बारा वाजण्याचा सुमार होता आणि तेथेच आमच्या बैलगाडीच्या चाकाची धांव निघाली. जवळपास कोठेच पाणी, विहीर किंवा कांही नव्हतें आणि धांवेंवर घालावयास थोडेंतरी पाणी हवे होतें. म्हणून आमचा गाडीवाला दूर अंतरावर घरगुती दुकानासारखें एक खोपटे दिसलें तिकडे गेला व पाणी मागूं लागला. तेथें त्या वेळीं चारपांच टगे बसलेले होते, त्यांनी त्याला धुडकावून लावलें व पाणीबिणी कोठलें आले आहे असें म्हणून त्याला परत लावला. पण माझी बहीण काशी ही स्वभावतःच धिटुकली व जहांबाज होती. ती पाणी देत नाहीत म्हणजे काय असें म्हणून आपली गाडीतील तपेली घेऊन खाली उतरली व त्या दुकानांतील लोकांकडे जाऊन जोरानें म्हणाली, “अहो, गाडीची धांव निघाली म्हणून आम्हांस पाणी पाहिजे. प्यायलासुद्धां तुमचें पाणी नको आहे,” असें म्हणून तिनें ती तपेली त्यांच्या-पुढें आदळली. गंमत अशी झाली कीं, ती तपेली बसलेल्यांपैकी एका इसमाने सहज उचलून घेऊन पाहिली, त्याबरोबर त्याच्या वृत्तींत एकदम परिवर्तन झालें व तो नरमपणानें म्हणाला, तुम्ही केळकरांच्या घरची मंडळी का ! व मग त्याने घरांत जाऊन घागरभर पाणी आणून दिले व म्हणाला, आणखी लागले तरी पाणी न्या ! हा सगळा प्रभाव काशीच्या तपेलीवर ठोकलेल्या तात्यांच्या नांवाचा ! ही तपेली कांशीला तिचे लग्न झाल्यावर दुर्गाताईनें (तात्यासाहेबांच्या पत्नी) दिलेली होती. असो; हा प्रसंग आमच्या विनोदाला प्रवासभर व पुढेहि कायमचा उपयोगी पडला व काशी तर घरीं आल्यावर सगळ्यांना सांगूं लागली कीं, माझ्या तपेलीनें तुम्हांला पाणी मिळालें ! माझी तपेली दुसऱ्या कोणाला मिळावयाची नाही, असें ती जोरजोरानें सांगूं लागली व त्या प्रवासांतील ती गंमत सांगूं लागली म्हणजे जो कांहीं हंशा पिके त्याला सीमा नाही. सांगण्याचें तात्पर्य हें की, तात्यांचें नांव त्या वेळींहि सगळीकडे इतकें खेड्यांपाड्यांतूनसुद्धां माहित झालेलें होतें.

(२) माझ्या लहानपणीं तात्यांनीं मला अंगाखांद्यावर खेळविलेलें आहे. मी जात्याच गोरीपान, देखणी व स्वच्छ असे व त्या वेळीं आमच्या घरांत लहान मूल म्हणजे मीच तेवढी. यामुळें माझें कौतुक फारच होत असे. तात्या पहिल्यानें विलाय-तेला गेले त्या वेळचा प्रसंग. वरून निरोप घेतांना संध्याकाळीं तात्या देवघरांत देवाला नमस्कार करून माजघरांत आले व तेथें घरांतील सर्व मंडळी जमली होती त्यांत वेळून बसले. ना वेळीं आकाच्या सासूबाई काकी देशपांडेहि साताऱ्याहून मुद्दाम

आलेल्या होत्या. त्यांनी तात्यांच्या हातावर दहो घातले. त्या वेळी तात्यांचा नातू श्रीधर पांच-सहा वर्षांचा होता. तो तात्यांच्याजवळ बसला होता. मी जवळच तेथे उभी होतें. तात्यांनी मजकडे पाहिलें व मला जवळ बोलावून लहान मुलासारखा माझ्या पाठीवरून हात फिरवला. श्रीधरला चमत्कारच वाटला. त्याला वाटले मी येवढी पोक्त बाई आणि तात्या माझ्याप्रमाणेंच यांच्या पाठीवरून हात फिरवत आहेत; तें पाहून तात्याच श्रीधरला म्हणाले, “अरे श्रीधर, तूं आतां जेवढा लहान आहेस तेवढीच तुझी ही आत्याबाई होती. तुझ्यासारखीच तरतरीत आणि स्वच्छ असे आणि तुझ्याप्रमाणेंच तिला मी अंगाखांद्यावर खूपखूप खेळविले आहे बरे का ! म्हणून आतां घरांतून बाहेर पडतांना हिच्याकडे पाहून कसेसेच वाटत आहे !”

(३) माझ्या बालपणांतील गोष्ट; आई वगैरे नेहमी सांगत. मला त्याची आठवण अर्थातच नव्हती. कारण मी त्या वेळी दोन-अडीच वर्षांची होतें. घरांत मी एकटीच तान्हे मूल. यामुळे नेहमीं जो तो मला अंगाखांद्यावर खेळवी. तात्या तर मला घेत असत व मी त्यांना फार आवडे. एक दिवस ते शाळेतून घरी आले. मी दारांत खेळत होतें. त्यांनी लगेच उचलून मला घेतलें; पण त्या वेळी त्यांच्या खिशांत टांक होता तो माझ्या पायांत घुसला व मी किंचाळून रडूं लागलों. पायास रक्तहि आलें. तात्यांना फारच वाईट वाटलें; परंतु आई बोलल्यामुळे तर त्यांना तें अधिक लागलें. त्या वेळची ती टांकाच्या जखमेची खूण अद्याप माझ्या पायावर आहे. लहानपणीं ती जखम पाहून कोणी हें काय लागलें म्हणून विचारलें आणि आईनें ती हकीकत सांगितली म्हणजे त्यांना वाईट वाटे. त्यांच्या मृत्यूच्या अगोदर दोन दिवस आम्ही सर्व दुपारीं जेवावयास बसलों असतां हीच गोष्ट तात्यांनीं कशावरून तरी बोलणें निघालें असतां मुलांस सांगितली.

(४) एक दिवस माझ्या आईनें मला पुष्कळ मारलें म्हणून मी मोठ्या-मोठ्यानें रडत उभी होतें. इतक्यांत तात्या घरीं आले. त्यांनी मला उचलून घेतलें व ते आईलाच पुष्कळ बोलले व म्हणाले, “काकी, ही काहीं तुझ्या एकट्याचीच नाही समजलीस, आम्हां सर्वांचीच आहे. तिला अशी मारत जाऊं नको गडे. तिला असें मारूं लागलीस म्हणजे माझ्या काळजांत कसेसेच व्हावयाला लागतें बुवा !”

(५) माझे लग्न अगदीं लहानपणी म्हणजे मी पांच वर्षांची असतांनाच झालें. सतराव्या वर्षीं मी माहेरीं परत आलों. पहिल्या ऐगच्या दिवसांत माझ्या ससुरांचीं सर्व मंडळीं म्हणजे पति, सासू, नणंद, अशी गेली. फक्त मामेजी व्हातारे तेवढे राहिले होते. बघाच्या विसाव्या वर्षीपर्यंत मी सासरीच होतें. पुढें मामेजीहि वारले म्हणून मी कायमची माहेरीं राहण्यास आले. त्या वेळीं तात्याच मला मित्रजेंस येऊन पुण्यास घेऊन आले. माझ्या मामेजींनीं वाण्याभाहीं चराचीं सर्व

व्यवस्था केली. त्यांत मला फक्त पांचशे रुपये दिले व बाकी घरदार सर्व लेकीच्या नांवाने करून टाकलें. त्याचा साहजिकच मला फार राग आला होता. पुण्यास आल्यावर एक दिवस बोलत असतांना मी रागाने म्हटलें, “म्हातारच्याने मला कांहीं एक ठेवलें नाही.” पण तात्यांना मी सासऱ्याबद्दल उच्चारलेले शब्द बिलकूल आवडले नाहीत व ते रागाने मला लगेच म्हणाले, “खबरदार असला शब्द पुन्हा तोंडातून काढशील तर - असे शब्द बोलू नयेत.”

(६) पुण्याच्या घरांत मनमोकळेपणाने हसणारी, धिंगाणा घालणारी माहेर-वाशीण म्हणून मी प्रसिद्ध आहे व अखेरपर्यंत तात्यांच्या समोरहि तो माझा हक्क मी “सदर परवानगी” असल्यासारखा बजावीत आलें आहे. तात्यांच्या मृत्यूपूर्वी अवघ्या दोनच दिवसांची गोष्ट आहे व तिची आठवण होऊन आतां मला चटका लागला आहे. त्या दिवशी अगदी सकाळी आम्ही बायकामंडळी स्वयंपाकघरांत भाजी वगैरे चिरीत बसलों होतो. इतक्यांत नेहमीच्या परिपाटाप्रमाणें रात्री स्वतः आपल्या हाताने वर नेलेला पाण्याचा तांब्या स्वयंपाकघरांत घासण्याच्या जागी ठेवण्याकरितां तात्या घेऊन आले व खाली वाकले. थंडीचे दिवस असल्यामुळे त्यांनीं धाबळीची गोऱ्याची माकडटोपी डोक्याला घातली होती. ती पाहून मला इतकें अनिवार हसू लोटलें कीं, सांगतां सोय नाही. तेव्हां तात्यांना कळेना व ते काय काय म्हणून हंसत चौकशी करू लागले. तेव्हां मी सांगितलें, दुसरे कांहीं नाही; तुमची ही गोऱ्याची टोपी बघितली म्हणून हसू आले इतकेंच. त्यावर ते लगेच हंसत म्हणाले, हात्तिच्या ! येवढेंच ना ! नुसती टोपीच काय घेऊन बसलीस ! ही पहा जुन्या-सारखी मी बाराबंदीसुद्धां अंगांत घातली आहे, असें म्हणून त्यांनीं शालजोडी दूर करून दाखवली व ते हसत हंसत बाहेर निघून गेले.



डॉ. कमलाबाई देशपांडे

(पीएच्. डी., प्रिन्सिपॉल; तात्यासाहेबांची कन्या, पुणे)

(१) उभ्या जन्मांत तात्यांनीं कधी घरांत एखादा दागिना करून आणलेला अगर त्यांत लक्ष घातलेलें आठवत नाही. पण एकदां त्यांनीं एकदम एक नथ आणवून सर्वांना आश्चर्यचकित करून सोडलें.

१९४३ साली जिमखान्यावरील आमच्या बंगल्यांत चोरी झाली व त्यांत ताईची नथ चोरीला गेली. देवपूजेच्या वेळी नथ नाकांत घालावयाचा तिचा नेम असे व त्यामुळे ती नेहमी देवघरांत असे. त्या दिवशी ती स्वयंपाकघराच्या कपाटांत राहिली व चोरीहि नेसली त्याच दिवशी होऊन त्यांत नथ चोरीला गेली. त्यामुळे सर्वांनाच हळहळ वाटली; पण त्यांत नथ गेल्यानें जरा विशेष बाईट वाटलें. ताई-
के. आ. ६

लाहि अर्थात् वाईट वाटलेंच. पण अशा गोष्टीबद्दल हळूहळूत बसण्याची अगर मनस्ताप करून धण्याची तिची वृत्ति नाही. आपला योग असतो तोवर वस्तु आपली असें म्हणत नाकावर नथेऐवजी कुंकवाचें बोट ठेकून तिनें देवपूजा केली. 'जिन्नस असे कसे बाहेर ठेवले ?' म्हणून तात्या रागवावयाचे ते रागावणार, पण ते मुळींसुद्धा कांहीं म्हणाले नाहीत, याचेच तिनें सर्वांना कौतुक करून सांगितले. तिचे नित्यक्रम नेहमींच्या शांत व प्रसन्न मनानें चालूं झाले. घरांत मी त्या वेळीं आजारी निजून होतें. मलाहि राहवेना. ताईनें मनाला लावून घेतले नाहीं तरी पूजा करतांना नाकांत नथ असावी अशी तिची एक प्रकारे धार्मिक श्रद्धा मला माहीत; आणि दागिना करून द्या असें न म्हणण्याची तिची पद्धत त्याहून माहीत. तेव्हां मीच एक नथ दुसऱ्या दिवशी विकत आणली व तिला दिली. तिसऱ्या दिवशी नवी नथ घालून ती देवपूजेला बसावयास व तात्या आंघोळ करून देवघरांत यावयास एक गांठ पडली, " ही नथ कुठली ? " त्यांनी हंसत विचारले.

" ही आकानें मला विकत घेऊन दिली. " ताईनें सांगितले.

" आतां मी पण गंमत सांगतो, " तात्या म्हणाले; " मीहि पण एक नथ मागविली आहे. माझा विचार होता कीं, नथ आल्यावरच देऊन मग सांगावयाचें. पुण्यांत मी दातारांना निरोप धाडला असतां तर तुम्हांला कळलें असतें. तुम्हां सर्वांना एकदम नथ दाखवून मला आश्चर्यचकित करावयाचें होतें म्हणून मी मुंबईस लिहिलें आहे. एकदोन दिवसांत नथ येईल. तूं कांहीं दागिना मागावयाची नाहीस म्हणून म्हटलें आपणच द्यावा."

सर्वच मंडळी हंसूं लागली. कारण एक नथ चोरीला गेली पण दोन नथा मिळाल्या ! ' न मागे तयाची रमा होय दासी ! ' हेंच खरें.

(२) कै. ती. तात्यांच्या स्वभावांतील एक वैशिष्ट्य म्हणजे शक्य तेवढी दुसऱ्याची सोय पाहण्याची वृत्ति. मला आठवतें तसें आमचें घर म्हणजे सल्लामस-लुतीचें मुक्तद्वार. कोणीहि केव्हांहि यावें व आपली अडचण सांगून त्याबद्दल सल्ला विचारावा. गांवांत राहत होतां तेव्हां व जिमखान्यावर आलों तेव्हांहि हीच पद्धत कीं, आलेल्या माणसाला तिष्ठत न ठेवतां काम ऐकून घेऊन आपलें मत सांगून मोकळें करणें. अलीकडे दुपारीं दोन तास ते झोंपत; तेव्हां मात्र कोणीहिं आलें तरी त्यांना झोपेतून उठवावयाचें नाही असें धोरण असें. पुष्कळदां पानावर भात वाडला असला तरी चटदिशी उठून बाहेर बोलावयास जात व पानांत वाडलेला भात काढून झांकून ठेवण्याची वेळ येई. स्वतःचें जेवण थोडें उशीरां झालें तरी चालेल, पण लांबून चालत आलेल्या माणसास तिष्ठत ठेवणें हें त्यांना संकट वाटे. अलीकडे शेवटीं महिना दीड महिना त्यांची प्रकृति बरी नव्हती. मध्यंतरीं आठ-दहा दिवस

तर ते नुसते ताकावर होते. पण अशा वेळींही जरा हुशारी वाटली की, पुनः उठून काम करण्याची वृत्ति बळावे. याच उपासाच्या दिवसांत एक दिवस भांडारकर इन्स्टिट्यूटमधून चिड्डी आली की, भांडारकर स्मृतिदिनाचे नियोजित अध्यक्ष येऊ शकत नाहीत, तेव्हां तुम्ही याल काय ! त्यांनीं होकार दिला व दोन दिवसांत थोडीं पुस्तके आणून 'कौटिलीय अर्थशास्त्रा'वर अध्यक्षीय भाषण केले. व्याख्यान माहितीपूर्ण व परिणामकारक झाले व व्याख्यान ऐकण्यास गेलेल्यांना ते आजारी आहेत, ताकावर आहेत, असे मी सांगितले तेव्हां आश्चर्य वाटले.

(३) या दिवसांत कांही वेळां ते मला सांगत की, “आम्हा, तूं मधल्या हॉलमध्ये वाचीत बसतेस; तेव्हां कोणीहि आले तरी त्यांना सांग, मी भेटू शकत नाही, आजारी आहे.” पण हा नियम अंमलांत आणीपर्यंतच मोडण्याची वेळ येई ! त्यांना जरा विश्रांति मिळून हुशारी वाटली की, तेच आल्यागेल्यांचा आवाज ऐकला की उठून माडीच्या दाराशी येत. एके दिवशी दुपारी रा. रा. बाबासाहेब साळवेकर व जगन्नाथमहाराज घरी आले. तात्यांनी नुकतेच मला सांगितले होते की, “कोणीहि आले तरी त्यांना मी भेटत नाही म्हणून सांग !” पण बाबासाहेब मुद्दाम मुंबईहून आलेले; म्हणून मी थोडी विचारांत पडले व ताईला भेटण्यासाठी त्यांना थांबवून घेतले. येवज्या वेळांत तात्यांना थोडे बरे वाटून ते उठून बसले होते व खाली बाबासाहेबांचा आवाज ऐकतांच माडीच्या दारांत येऊन त्यांनी बाबासाहेब व जगन्नाथमहाराज यांनाच वर हांक मारली व पुढे संभाषण सुरू झाले !

(४) त्यानंतर पुन्हां एके दिवशी त्यांनी मला दुपारी हांक मारली व सांगितले की, “मी आतां झोपतो. कोणीहि आले तरी मला बरे नाही, मी भेटत नाही असे सांग.” सुमारे एक तासाने रा. बाबुराव भडभडे आले. डॉ. जेनिबेझंट यांचा जन्मशताब्दि उत्सव एक ऑक्टोबरला होता. त्यानिमित्त कांहीं काम होतें. रा. भडभडे यांना तात्या आजारी असून झोपले असल्याचें मी सांगितले व त्यांनीं संध्याकाळी पुन्हां येण्याचें कबूल केले. सरासरी अर्धा तास गेला नाही तोच अहिल्याबाई होळकर कन्याशाळेकडून टांगा आला. कशासाठी आला हे मला माहीत नव्हतें. म्हणून तात्यांना जाऊन सांगितले की, टांग्याला परत पाठविते. तोंपर्यंत त्यांना हुशारी वाटू लागली होती. निरोप ऐकतांच ते म्हणाले, टांगा परत नको पाठवू. मी जाऊन येतो व उठून लागलीच कोटच अंगांत घातला. मला असेहि सांगवेना की, मी भडभड्यांना तुम्ही आजारी म्हणून सांगितले आहे. त्यासाठी तरी तुम्ही आतां बाहेर पडू नका. मी आपली मनांतल्या मनांत म्हणत होते की, आतां त्यांची व भडभड्यांची रस्त्यांत गांठ न पडो व माझ्याकडे खोटेपणा न येवो म्हणजे झाले !

भाद्रपद महिनाभर त्यांची प्रकृति कांही ना कांहीं कारणाने क्षीण होत होती. त्यांतच थोडे बरे वाटले व मधले उपोषण सोडून दसऱ्याच्या दिवशी ते प्रथम मुळांबरोबरच दुपारी जेवले ते दिवाळीच्या दिवशी दुपारपर्यंत. दुखणें कांहींच नव्हतें व जरा हुशारी वाटली की जातीच्या तापटपणानें हिंदून काम करूं लागत. त्यामुळे इतरांना त्यांच्या क्षीणपणाची खरी कल्पना आली नाही. त्यांना मात्र स्वतःच्या क्षीण होणाऱ्या शक्तीची कल्पना येऊन मृत्यूची चाहूल लागली असावी; पण शेवटच्या क्षणापर्यंत स्थितप्रज्ञाप्रमाणें व्यवहार करून त्यांनी शेवटचा निरोप लिहून ठेवला!



काशिनाथ नरसिंह केळकर

(तात्यासाहेबांचे ज्येष्ठ चिरंजीव, ॲडव्होकेट, ज्योतिर्विद व चित्रकार, पुणे)

(१) तात्यांची अलीकडची वृद्धापकाळची अवस्था पाहून मला नेहमी त्यांच्या आईची आठवण होई. ती त्यांच्याच सारखी गौरवर्ण व प्रसन्नचित्त होती. सतत काम करीत राहणें हा तिचा गुण तात्यांनीं उचलला होता. जुन्या काळच्या ती पुष्कळ गोष्टी सांगत असे. आजोबांना आम्ही दादा म्हणत असूं व आजीला 'आई' म्हणत होतो. १८९७ सालीं पुण्यास प्लेग होता तेव्हां पुष्कळ माणसें सामान-सुमान टाकून भीतीनें पुणें सोडून गेली. दादा व आई मिरजेस निघाली होती व तात्यांना केसरीच्या कामामुळे येथेंच राहणे प्राप्त होतें. त्या वेळीं त्यांचें वय अवघे पंचवीस वर्षांचें होतें व आई मिरजेस जाणार म्हणून ते तिला स्टेशनावर पांचवावयास गेले होते. स्टेशनावर गर्दी कोण होती व सामानसुमानाचा खच पडला होता. आईशेजारीं कोणी एक बाई बसली होती, तिच्याशीं तिचें सहज बोलणें सुरू होतें. तात्यांच्या हुशार, तेजस्वी, तरुण मुद्रेकडे बाईनें पाहून विचारलें, "हा मुलगा का तुमचा?" आई म्हणाली. "होय; हा मला पांचवावयाला स्टेशनावर आला आहे."

"तो नाही का तुमच्याबरोबर येणार मिरजेला?" बाईने विचारलें.

त्यावर आईनें सांगितलें, "त्याच्या कामाकरितां त्याला इथेच राहावयाचें आहे."

सारे पुणें भीतिग्रस्त असतां हा मुलगा पुण्यांतच राहणार, याचे त्या बाईला फार कौतुक वाटलें व आईला ती म्हणाली, "लोक पुण्याबाहेर जातात ते सारी चीजवस्त, बोनं, रुपें बरोबर घेऊन जातात. तुम्ही मात्र हे 'सोनें' झगें ठेवून जात आहांत!"

आई यावर काय म्हणणार ! ती हंसून म्हणाली - “ होय. असें तर खरेंच ! ”

(२) आईचा सहवास तात्यांना दीर्घकाळ लाभला. ते परम मातृभक्त होते. आईने आपणांकरिता किंता कष्ट पूर्वीं केले हें ते जाणत होते. तात्यांचा हिंदुस्थान-भर लौकिक होत असलेला पाहून तिला धन्यता वाटे. तात्या कोठेहि बाहेरगांवीं गेले तरी तिला कधीहि सांगितल्याशिवाय जात नसत व अमुक दिवसांनीं परत येईन असें सांगत. त्यांत बहुधा एक दिवसाचाहि उशीर करीत नसत. १९२६ साली ती अगदीं थकली. तेव्हां बहुतेक हा तिचा शेवटचा आजार असें समजून परगांवच्या सर्व कार्यक्रमांना नकार देऊन तात्या पुण्यांतच राहिले. कलकत्त्याला त्यावेळीं ऑल इंडिया काँग्रेस कमिटीची सभा होती व कांही कारणानें सरकारनें पंडित मालवीय यांवर बंदीची नोटीस बजावलेली असतांहि, सरकारी हुकुमाचा भंग करून मालवीय समेला हजर राहिले. आईच्या आजारासुद्धें तात्यांनीं दुसरी कोठलीहि गोष्ट मनावर घेतली नाही. शेवटीं अखेरचा क्षण आला तेव्हां श्मशान पुढें होऊन तात्यांनीं आपली मांडी दिली, तेव्हां आईने प्राण सोडला ! तिचे वय झालें होतें हें खरें; पण समोर दिसणारी ‘आई’ नाहीशी झाली याचे दुःख त्यांना जाणवलें, पण ते आवरून दुसऱ्याच दिवशीं ते ताबडतोब कलकत्त्याला रवाना झाले ! इतकी त्यांची कर्तव्यनिष्ठा जबर होती. त्यावेळीं टाईम्सच्या बातमीदाराने Mr. Kelkar proceeded to Calcutta, in spite of his mother's death ” असे यथार्थ उद्गार काढले होते.

(३) राजकारणांत पुष्कळदां शत्रूंचे मित्र होतात, मित्रांचे शत्रु होतात. मित्रांताहि प्रामाणिक मतभेद इतके होतात की, खासगी मैत्री कितीहि दृढ असली तरी त्यावर थोडा तरी परिणाम झाल्याशिवाय राहत नाही. याचिह्न विलासतेंतील फॉक्स व बर्क यांचे उदाहरण प्रसिद्ध आहे. मोतीलाल नेहरू यांच्याशी तात्यांचा विरोध आला तेव्हां त्यांनीच त्याला कृष्णार्जुनयुद्धाची उपमा दिली होती. पण कृष्णार्जुनाइतके नेहरूंशी त्यांचे स्नेहसंबंध केव्हांच नव्हते; पण श्री. बापूजी अणे काँग्रेसच्या वार्किंग कमिटीत गेल्यामुळे मात्र कृष्णार्जुनयुद्ध खरें जुंपण्याची वेळ आली ! हा मतभेद तात्यांना फार जाणवला असे त्यावेळच्या केसरीच्या अप्रलेखांवरूनहि दिसून येईल. १९३३ साली मुंबईस मी प्रभातचा संपादक होतो. त्या वेळीं तात्यांना भेटावयास सरदारगृहांत गेलों होतो. त्या वेळीं उमरावतीचे बामणगांवकर, नागपूरचे गोपाळराव ओगले वगैरे मंडळीहि तेथें आली होती. बापूजी अणे यांच्याबद्दलच गोष्टी निघाल्या होत्या. थोडेसें हंसून बामणगांवकरांना तात्या म्हणाले, “ बापूजी अभ्याशी आमचा मतभेद झाला, यापेक्षा आतां जगांत कांहीं शिकक आहे का ! त्यांचें मन तुम्हांला बळवतां आलें तर तुम्ही जरूर खटपट करून पाहा; पण वार्किंग कमिटीची जागा बापूजींनीं प्रथम सोडली पाहिजे. तेथेंच सारा खटका आहे ! त्यांनीं

वर्किंग कमिटीची जागा सोडली म्हणजे बापूजी पुनः आमच्याकडे येण्याला कांहींच प्रत्यवाय नाही ! ”

(४) १९३२ साली म. गांधींनी मंदिरप्रवेशाची चळवळ चालविली होती, तेव्हां ते नुसतेच मोधम बोलत. मंदिर-प्रवेश म्हणजे कांहीं गामाऱ्यांत प्रवेश नव्हे किंवा देवतेच्या मूर्तीला स्पर्श करण्याचा हक्क नव्हे ! कारण असें झालें म्हणजे भांडणें होऊन रक्तपातापर्यंत मजल जाईल. याकरितां ही गोष्ट स्पष्ट करून त्यांनीं ‘समर्थाद’ विधान करावें, म्हणून मी महात्मा गांधींना एक पत्र लिहिलें होतें. त्याला त्यांनीं स्वहस्ताने ताबडतोब उत्तरहि पाठविलें. यावेळीं गांधी येरवड्याच्या तुरुंगांत होते व फक्त हवी ती सामाजिक चळवळ करण्याला (अर्थात् तुरुंगांत राहून) त्यांना सरकारनें परवानगी दिली होती. एक दिवस गांधीजींनी तात्यांना भेटण्याची इच्छा दर्शविली, म्हणून मीहि त्यांच्याबरोबर येरवड्याच्या तुरुंगांत गेलों होतो. उन्हाळ्याचे दिवस असल्याने एका आम्रवृक्षाच्या छायेत गांधीजी उषड्या अंगानें बसले असून शेजारी महादेवभाई देसाई या मुलाखतीचें प्रत्येक अक्षर लिहून घेत होते. गांधींनी तात्यांशीं बोलतांना “ You are my enemy ” असें उपरोधिक विनोदाने पहिल्या दोन-चार वाक्यांतच म्हणून, या सामाजिक कार्यांत तुमचें मला सहकार्य पाहिजे अशी विनंती केली. गांधींचे हे शब्द तात्यांना आवडले नाहीत; पण फक्त ते मुद्देनें दर्शवून तात्यांनीं संवादाला सुरवात केली. आणि व्यावहारिक तोड म्हणून असें सांगितलें की, मंदिर-प्रवेश हवा खरा; पण अस्पृश्यांनाच नव्हे तर सर्वांनाच तो हक्क समर्थाद असावा. मंदिरांत गामाऱ्याच्या समोर मूर्तीचें दर्शन घेतां येईल अशी कोठे तरी एक सीमारेषा मानावी; तेथूनच सर्वांनी दर्शन घ्यावें. गामाऱ्यांत कोणीच जाऊं नये ! ” गांधींना ही तडजोड पसंत पडली. नंतर माझ्याकडे वळून गांधी विनोदाने म्हणाले, “ तुमच्या काशीनाथानेंहि पत्रांत मला असेंच लिहिलें आहे ! मग विचारांची उसनवारी तुम्ही त्याची केली की त्यानें तुमची केली ! ” यावर तात्यांनीं सांगितलें, “ मी त्याचे विचार उसने घेण्याचे काय कारण ! सार्वजनिक आयुध्यांत त्याच्यापूर्वी किती तरी वर्षे मी आधीं आलों आहे. उसनवारी असली तर त्यानेंच माझी केली असेल ! ” अशा प्रकारें सुमारे तासभर मुलाखत होऊन म्हणजे त्यांत कांहीं चिमटे, कांहीं हास्यविनोद होऊन आम्ही निघून आलों !

(५) सन १९२४ सालीं ती. तात्यांना दे. बं. दास यांच्या सांगण्यावरून सुभाषचंद्र बोस यांनीं एक पत्र पाठविलें. तात्यांनीं तें वाचल्यावर स्वतःजवळ ठेवण्याकरितां मी तें त्यांच्यापासून मागून घेतलें. तें पत्र लिखित महत्वाचें वाटल्यावरून मूळ अस्सल इंग्रजींत असलेलें तें पत्र खालीं देत आहे.

CORPORATION OF CALCUTTA,

Municipal Office, 9-8-24.

My dear Mr. Kelkar,

Deshbandhu is down with colic pain and cannot write to you himself. He has therefore asked me to write this letter to you.

As far as we have been able to judge, you probably dislike the idea of this corporation giving an address of welcome to Mr. V. J. Patel, and your declining the address is probably due to that reason. Mr. Patel's activities in Bombay and his attitude towards Mr. Jayakar and other stalwarts of our party have no doubt antagonised you along with all other Swarajists in India. But we beg of you to look at the question from the point of view of the Calcutta Corporation. This Corporation is no doubt dominated by the Congressmen and particularly by Swarajists. But I desire to point out that there are Congressmen who are not Swarajists, and there are other members of the Corporation who are not Congressmen at all. The proposal to present an address to Mr. Patel was due, not to his activities as a Swarajist, but to the fact that he is the president of the Bombay Corporation. I can assure you that if Mr. Patel had not happened to be the president of the Bombay Corporation, the address would not have been presented to him. You probably know that the resolution to present an address was passed without a single dissentient voice, and in proposing the names of the leaders the reasons were given in each case. Calcutta and Bombay are sister corporations, and Mr. Patel by virtue of his office alone, managed to get in the list to whom addresses would be presented. Mr. Patel's attitude towards the Swaraj Party is a matter which affects us and not the public in general to the same extent. We could not therefore oppose the idea of giving him the address of welcome on account of his anti-Swarajist activities.

You will realise no doubt that the capture of the Calcutta Corporation has been like capturing the citadel belonging to the enemy. We are out to create a new tradition by offering welcome, not to the Governor or any governmental official, but to the representatives of the people. This departure from the track is being looked upon with a critical eye by all our enemies abroad including the Government. If you and Pandit Nehru decline to receive the address, the ceremony will be a failure, and may have to be dropped, though we have already proceeded too far in making arrangements. If this proposed ceremony turns out to be a hoax, we shall stand humiliated before the public of Calcutta and the Government. I hope you will spare us this humiliation since you have no desire to put us into a difficult or an awkward position. If you look at the situation from the point of view of the Calcutta Corporation, you will not decline to receive the address.

I am treating your telephonic message to me as a private one and I am writing this to you on behalf of Deshbandhu, myself and our party here, to reconsider your decision and finally agree to receive the address. If you agree I shall tear into pieces the wire you have already sent declining the welcome. At present hardly any one in my office knows about your decision.

We may if you so desire, present a separate address to Mr. Patel on another day. But you and Panditji must accept our welcome. It is for you to consider whether we should make a separate arrangement for Mr. Patel - But we must have you in any case.

Let us, Mr. Kelkar, be charitable to our enemies. What, after all, do we lose if we present an address to the president of the Bombay Corporation? Nobody knows more than Deshbandhu himself about Mr. Patel's ××× activities; but still Deshbandhu has taken up an attitude which I consider to be in

keeping with the lofty principles of the party to which we are all proud to belong.

Please send a reply to this by wire, and on behalf of Deshbandhu and our party here, I again request you to agree to accept the address of welcome. If you agree, you need not refer at all to the wire you have already sent. With best regards.

Yours sincerely,
(Sd.) SUBHAS C. BOSE.



यशवंत नरसिंह केळकर

(बी. ए., तात्यासाहेबांचे कनिष्ठ चिरंजीव, उपसंपादक केसरी, पुणे)

(१) आमच्या लहानपणी आम्हां मुलांना पर्वणीसारखे दिवस वाटावयाचे ते म्हणजे उन्हाळ्यांतील मे महिन्याच्या सुटीचे. कारण त्यावेळी बसत व्याख्यान-माला, नाट्यसंमेलन, इतिहासमंडळाचे संमेलन वगैरे बाबी असत व बहुधा त्या काळांत परगांवचे अनेक नामांकित पाहुणे घरी उतरावयास येत किंवा तात्यांना भेटावयास येत. यांपैकी श्री. कृ. कोल्हटकर, वासुदेवशास्त्री खरे व गो. स. सर-देसाई हे तर एकदां तरी एकत्र मिळून भोजनास यावे असे ठरलेलेच असे. व तो दिवस तात्यांचा त्यांच्यासाठीच जवळ जवळ काढून ठेवल्यासारखा असे. त्यांचीं मनमुराद संभाषणे चोरून तासनुतास ऐकत आम्ही बसत असू. या वेळचा एक प्रसंग. आम्ही त्या वेळी गायआळीतील जुन्या घरी राहत होतो. माजघरांत पाने मांडली होती. माडीवरून माजघरांत येण्याचा जिना अरुंद असून पायऱ्यावरच्या फळथा फार गुळगुळीत झाल्या होत्या. भोजनास झाले म्हणून कळल्यावर चांबेहि म्हणजे तात्या, सरदेसाई, कोल्हटकर व खरेशास्त्री खालो आले. खरेशास्त्री सर्वांत मागून येत होते. जिना अरुंद व कांहींसा अंधेरा होता. खरेशास्त्र्यांचा पाय पहिल्याच पायरीवरून निसटला व ते अलिकडे क्रीडांगणावर मुलांकरितां वस्त्र-गुंथ्या केलेल्या असतात त्यावरच्यासारखे शेवटच्या पायरीवर येऊनच थांबले ! शास्त्रीबोवा वृद्ध व अंगाने स्थूलहि होते. यामुळे सर्वजण घाबरून धावत जिऱ्यासीं गेले. सुदैवाने शास्त्रीबोवांना इजा कांहीच झाली नव्हती. तो लहानसा अपघातच टळला व अग्न शास्त्रीबोवांपुढां सर्वजण कोठ्या करून हसू लागले. इतरांच्या कोठ्या ऐकल्यावर तात्यांनी कोटी केली, ती अद्याप स्मरते. ते म्हणाले, “जाऊं वा. आज खरे झाली. आतां त्या बिचाऱ्या जुन्या जिऱ्यावर उग्याच घेईल नका.”

(२) आमच्या केसरीतील एकवेळचे सहसंपादक श्रीयुत मा. पं. सोमण यांच्या घरी कांहीं लग्नकार्य झाल्यामुळे त्यांनी तात्या, बाबा विद्वांस व केसरीच्या संपादकवर्गातील सर्व स्टाफचे लोक यांना जेवावयास बोलावले होते. अर्थात् ती सर्व खाशांची स्पेशल पंगत असल्यासारखीच होती. जेवतांना बाबूराव गोखल्यांनी नेहमीच्या पद्धतीप्रमाणे आपण अगदीं साधेभोळे आहो, असा भाव आणून बाबा विद्वांसाचीं वरं काढलीं व चिमटे घेतले. पण बाबा विद्वांस बाबूरावांचे बारसें जेवलेले आणि फटकळपणे समर्पक पण ग्राम्य दृष्टांतहि बोलण्यास न भिणारे; यामुळे त्यांनींहि बाबूरावांच्या डावावर भराभर तोडी करून दाखविल्या. अर्थात् सर्वच प्रकार विनोदाने हंसतखेळत चालला होता. असो; जेवण झाल्यावर आंचवून मंडळी पानसुपारीच्या शोधास लागली. पण तिची व्यवस्था खाली होत होती; यामुळे बऱ्याच जणांनीं व तात्यांनींहि कपडे चढविण्यास सुरवात केली. तेवढ्यांत कोणीतरी मोठ्याने म्हणाला, “ अरे ! पानाचें तबक दिसत नाही कोठें ? मग मुखशुद्धीला काय ? ” त्या वेळीं तात्या गमतीनें लगेच म्हणाले, “ आम्हांला मुखशुद्धीची तितकी आवश्यकता नाही. बाबांचे मात्र पाहा. ” तेव्हां तेथें मोठा हंशा पिकला. बाबांचा अहोरात्र गडीमाणसांशी प्रसंग पडावयाचा व त्यामुळे त्यांच्या पेशाला अनुरूप अशी भाषा त्यांच्या तोंडीं अगदी बद्धमूल झालेली असे. त्याला अनुलक्षण तात्यांनीं विनोदानें ती मुखशुद्धीची कोटी केली होती.

(३) मोठेपणी स्वतःच्या बडिलांचा लौकिक निरनिराळ्या तऱ्हांनीं प्रतीत झाला तर त्याची बरोबर चिकित्सा करण्याइतकें ज्ञान व समजूत वाढलेली असते; परंतु लहानपणी असा एखादा प्रसंग घडला म्हणजे आश्चर्य वाटतें. याबाबतचा मामा एक अनुभव पुढीलप्रमाणें आहे. मी बारा वर्षांचा असतांना दक्षिण-आफ्रिकेतील गांधींच्या लढ्याकरितां स्वयंसेवक म्हणून घोषर फिरून वर्गणी जमा केली होती. त्या वेळी नामदार गोखल्यांचा पुतण्या विष्णु मामा जोडीदार होता. प्लेगमुळे आम्ही क्षोपऱ्यांत राहत होतो. यामुळे तो आमचा तेथला आळीकर म्हणून दोस्त झाला होता. मला वाटतें आम्ही दोघांनीं दररोज रस्तोरस्तीं हिंडून महिन्या दोन महिन्यांत तीन-चारशें रुपये तरी सहज मिळवून दिले होते. सर्व्हंट ऑफ इंडियाचे सि. एस्. देवळे हे आम्हांला सहा करून पावतीपुस्तकें देत व दर दोन दिवसांनीं सायंकाळी आम्हीं सोसायटींत जाऊन जमलेल्या रकमेचा भरणा करीत असूं. सि. एस्. देवळ्यांना आमचें फार कौतुक वाटलें व तें त्यांनीं तात्यांच्याजवळ बोलूनहि दाखविलें. त्या दिवशीं तात्यांनीं आमच्या कामाची चौकशी करून हांसत मला शाबासकी दिल्याचें चांगलें स्मरतें. यानंतर मला वाटतें, इंग्रजी तिसरीत किंवा चौथीत असतांना पुण्यांत स्मशानफंड जमविण्यास प्रथम सुरुवात झाली. त्या वेळींहि मी स्वयंसेवक म्हणून पुष्कळ दिवस काम केलें. या फंडाचा भरणा श्री. ज. स. करंदीकर यांजकडे करावा लागे, तेव्हां त्यांची माझी प्रथम ओळख झाली. त्यांनींहि माझें कौतुक केलें. या

वेळच्या स्वयंसेवकपणांत दत्तु बरवे आतां बी. एजी, विठ्ठलराव बरव्यांचा पुतण्या, हा माझा जोडीदार होता. याहि वेळीं प्लेगमुळे आम्ही झोपड्यांतच राहत होतो. सार्वजनिक फड मागतांना स्वयंसेवकांना किती विविध व विचित्र अनुभव येतात त्याचा प्रत्यय त्या वेळीं मला प्रथमच भरपूर आला. त्या वेळीं आम्ही थोडेसे जाणते असलो तरी १४-१५ च वयाचे. कोणी स्मशानफड वर्गणी नाकारली तर या मनुष्याला मरण येऊन त्याची फजिती व्हावी म्हणजेच त्याला समजेल अशी आपसांत आम्ही त्याची टिगल करावी. रामनारायण बंगल्याशेजारी एका मराठा पाटलाची झोपडी होती. आम्ही त्याच्या बागेत शिरलों व त्यास पत्रक देऊन याचना केली. तेव्हां त्यानें शिव्या हसडून आपल्या कुत्र्यासच आमच्या अंगावर छू म्हुणून सोडलें ! तेव्हां अक्षरशः भीक नको पण कुत्रा आवर अशी आमची स्थिति झाली होती. असो. याच सुमारास आम्ही दुपारी ११-११॥ वाजतां सध्यां एल्. जे. आपड्यांचा बंगला आहे तेथे असलेल्या ब्राह्मणांच्या झोपड्यांत वर्गणी मागत हिंडू लागलों. एका झोपडीत शिरलो, त्या गृहस्थांनी पत्रक वाचले परंतु आमची आधी खूप हजेरी घेतली. सध्यां विद्यार्थी फार उनाड व चोरटे झाले आहेत, वगैरे उपदेशाचा मोठा थोरला डोस त्यांनी आम्हांला पाजला. त्यावर आम्ही आमचे मिळविलेले आकडे दाखविले व म्हटलें चारदोन आणे दिलेत तरी चालतील. त्याबरोबर ते फारच उसळले व म्हणाले फार फाजील पोरें दिसतात ही. नांव काय तुमचे, कोणत्या शाळेंत शिकतां वगैरे त्यांनी विचारले. मग मला माझें सबध नांव सांगावेच लागलें. त्याबरोबर मात्र तो गृहस्थ एकदम नरमच आला व चकित झाल्यासारखा विचारूं लागला, तूं नरसिंह चितामण केळकरांचा, तात्यासाहेबांचाच मुलगा ! मग हं आधी कां सांगितले नाहीस ! झालेल्या प्रकाराने जणू कांही आपल्या हातून मोठी वाईट गोष्ट घडली असेच त्या गृहस्थास खचित वाटले व परिणाम असा झाला की, त्याच गृहस्थांनी स्वतः आमच्याबरोबर २५-३० ठिकाणी येऊन अर्ध्या-पाऊण तासांत रोख ३०-४० रु. वर्गणी मिळवून दिली ! त्या दिवशी तात्यांच्या लौकिकाचा असा परस्पर प्रत्यय आला. घरीं आल्यावर हा अनुभव ऐकून सर्वांनाच मौज वाटली. हे गृहस्थ म्हणजे सध्या पुणे येथील गाजणारे सर्जन बंडोपंत धारपुरे यांचे चुलते होते. ते मला अर्थातच ओळखत नसतील; परंतु मी ज्या ज्या वेळी त्यांना पाहतों त्या वेळी बरील प्रसंगाची मला आठवण होतें.



श्रीधर गोपाल देशपांडे

(तात्यासाहेबांचे दौहित्र, चीफ परोडूम ऑफिसर, सैदाकुळ पारपोर्ट, मुंबई)

(१) जगज्जेत्या शिंदेर बादशहानें एकदां एका साधूला विचारलें कीं, “तुला काय हवें तें माग”. आणि साधूनें म्हणे उत्तर दिलें, “माझ्यापुढें उभा

राहिल्यानें तुझी सांखली अंगावर पडते, तेवढी दूर करून अंगावर ऊन पडूं दे म्हणजे झालें. आणखी कांही नको तुझ्याकडून ! ”

देवानें तात्यांना जर विचारलें असेल जन्माला घालण्यापूर्वीं तर त्यांचें मागणें असेंच कांही असेल कीं, “ नश्वर जगांतली महत्त्वाकांक्षा आणि ऐश्वर्य-लोलुपता यांची छाया माझ्यावर पडूं देऊं नको, फक्त आजन्म ज्ञानाच्या उन्हांत तळपत बसूं दे. ” देव म्हणाला, “तथास्तु” आणि त्या आशीर्वादाचें प्रत्यंतर म्हणजेच तात्यांचें जीवनचरित्र. साधी राहणी नी उच्च विचारसरणी.

(२) तात्या साधा हिशेब पुढे मांडीत. “ रोज एक पानभर लिहिले तर वर्षाला ३६५ पाने होतील. म्हणजे वर्षभरांत अगदी विनासायासाने माणसाच्या हातून एकदोन पुस्तकें सहज लिहून होऊं शकतील. ” त्याप्रमाणे त्यांच्या हातून अखड लेखन बाहेर पडे. लायब्ररीतून पुस्तकांचा भारा आणीत. चांगली लढ लढ पुस्तकें. पण तीन दिवसांत त्या पुस्तकांची परत रवानगी ते करीत ! पुस्तक प्रथम चाळून त्यांतील नेमका भाग शोधून काढायचा, आणि त्यांतील ग्राह्यांश चटकन आत्मसात करायचा की झालें पुस्तकवाचन. सूक्ष्म बुद्धि व उत्तम ग्रहणशक्ति यामुळे ते कोणताहि विषय चटकन अभ्यासून इतक्या सुंदर तऱ्हेनें विषय करून लिहीत की, तात्या म्हणजे ज्ञानार्जनाचं शब्दशः यंत्र झालें होतें. एका बाजूनें ज्ञान आत्मसात करायचे की लागलीच ते पुस्तकरूपानें सर्वांच्यासाठीं लिहून तयार !

(३) आणखी अेक तात्यांचा गुण म्हणजे त्यांची प्रखर न्यायप्रियता. त्या न्यायप्रियतेनें ताजव्याची पारडी ते अितकी समतोल धरत की, आपपरभाव, स्नेहा-ईर्ष्या, किंवा भाडंभीड त्या तोलावर-निरुपयोगी ठरत. ही न्यायप्रियता खुद्द व्यव-हारांतच काय, पण कल्पनासृष्टीत सुद्धा ते तितक्याच कसोशीनें अमलांत आणीत.

माझी “ ठेंगणे अस्मान ” कादंबरी वाचल्यावर ते म्हणाले, “ त्या श्रवण श्रीकांत सीहोनीनें बनू आठवलेबरोबर गुजराथ मेलनें अेकदां प्रवास केल्यावर त्यानें शेवटी तिच्याशीं लग्न न करणें हें फार अन्यायाचें आहे. कादंबरीचा शेवट तें लग्न दुसरे असलें तरी झालेलें दाखवून करावा. ” तात्यांच्या मतानें त्यांतील पुष्कळ भाग मी अितक्या स्पष्टपणानें लिहिणें अुचित नव्हतें. पण अितर अनेकांचा अभिप्राय मला अनुकूल पडल्यामुळे त्यांनी आपला आप्रह सोडला; तरी पण कल्पित गोष्टींतहि त्यांची न्यायदृष्टि किती सूक्ष्म होती व अनीतीची कल्पनाहि त्यांच्या मनाला कशी खपत नसे हें स्पष्ट दिसतें.

(४) बाळबोध मराठी अितक्या सुंदर हस्ताक्षरांत तात्या लिहीत, तितक्याच पूर्णोक्तानें बाळबोध मराठी वाचकांचें जीवन तात्यांनी स्वतः गिरविले. पूर्वीचें बाळबोध मराठी बळण म्हणजे कसे असे, असं जर मला कोणी विचारले

तर मी तात्यांच्याकडे बोट दाखवीन. ते राहिले ते बाळबोध मराठी वळण. आणि तात्यांनी आजन्म ते गिरबिले, त्यातच त्यांच्या चारित्र्याला ज्याप्रमाणे तेज चढते, त्याचप्रमाणे एकोणिसाव्या-विसाव्या शतकांच्या सधिकाळांतील महाराष्ट्राच्या सत्त्व गुणांनी शोभून दिसणाऱ्या, साध्या नि उच्च राहणीचे प्रतीक होणाऱ्या “ बाळबोध मराठी वळणाची ” हि त्यांना आपोआप स्तुति होते असे नाही कां !

(५) कांही महान् व्यक्ति त्यांच्या राष्ट्राच्या कांही विशिष्ट कालखंडामध्ये मूर्तिमत प्रतीकरूप होतात. दुसऱ्या महायुद्धाच्या कठीण कसोटीच्या वेळी जीवन-मरणाचा झगडा करणाऱ्या इंग्लंडचा मूर्तिमत प्रतिनिधि म्हणजे विस्टन चर्चिल. त्याच्या मुद्रेवरचा बुलडॉगप्रमाणे दिसणारा चिवटपणा, त्याच्या भाषणामध्ये प्रकट होणारे विचार नित्याने केलेल्या अवघड कार्याची पूर्ती यामध्ये जणू कांही सारे इंग्लंडच त्याच्या रूपाने प्रतीत होत होते. त्याचप्रमाणे टिळकांच्या नंतरच्या कालखंडाच्या महाराष्ट्राचे मूर्तिमत प्रतीक म्हणजे तात्या होते. कुणालाहि द्वार न जाणारी बुद्धि-संपदा, जाज्वल्य देशाभिमान, बिनमिजासीपणा इतका की, तो दोषाच्या सदरांत पडावा, गरीबी आणि सत्त्वस्थपणा या महाराष्ट्राच्या साऱ्या गुणावगुणांचे प्रतिबिंब तात्यामध्ये होते. महाराष्ट्राच्या राजकारणांतील बुद्धिप्रामाण्याचा वाद, पण प्रत्यक्ष स्वातंत्र्याच्या लढ्यामध्ये इतरांशी सहभागी होण्याची गर्दी-आपल्याला न आवडणाऱ्या मार्गानेहि-ही तात्यांच्या महाराष्ट्राची मनःस्थिति होती. तात्या गेले त्या वेळी महाराष्ट्राला ही जाणीव झाली.



गंगाधर नीलकंठ गोखले

(प्रिन्सिपॉल, सांगली इंजिनियरिंग कॉलेज)

डॉ. बेझंट बाईच्यासारखी आयरिश वृद्ध बाई आपल्या हिंदुस्थानकरिता इतका जीव टाकते व आम्ही हिंदूंनीचे सुपुत्र ऐषारामांत लोळत असतो याचे मला फार वाईट वाटून मी माझी नोकरी सोडण्याच्या विचारांत होतो. तेव्हा या बाबतीत तात्यासाहेब यांचा सल्ला घ्यावा म्हणून मी त्यांच्याकडे गेलों व म्हणालो, “ तात्यासाहेब, काय करूं सांगा. ” ते म्हणाले, “ नोकरी सोडल्याखेरीज देशसेवा करतां येते. पोटाची सोय असल्याखेरीज कांहीहि कार्य करतां येत नाही व त्यामुळेच पुढे देशभक्त फंडगुंड बनतात. नोकरी सोडणें फार मोठी चूक होईल. ” हा त्यांचा अनुभवान्ना सल्ला मला पटला व अखेर त्यांचा माझा असा तहनामा झाला की, मी दरमहा निदान शंभर रुपयांची आजन्म तरतूद कुटुंबपोषणार्थ करून त्यांना दाखवावी व मग त्यांनी आपली हरकत मागें घ्यावी. याप्रमाणे १९१७ मध्ये केलेला हा करार मी १९२८ साली पेन्शन घेऊन पुरा केला. बा-

प्रमाणें मला त्यांनीं मोठ्या चुकीपासून परावृत्त केलें. माझ्या हातून जर कांही कार्य आज होत असेल तर त्याचे श्रेय कै. तात्यासाहेबांसच आहे. अशी माझी श्रद्धा आहे.



सरस्वतीबाई पेंडसे

(तात्यासाहेबांच्या नातेवाजीक, पुणे)

(१) माझे वडील कै. ती. गणेश अनंत ऊर्फ भाऊसाहेब लेले, बी. ए., हे ती. कै. तात्यासाहेब केळकर यांचे थोरले बंधु, कै. ती. नानासाहेब यांचे चांगले जेही होते; डेक्कन कॉलेजमध्ये माझे वडील व कै. नानासाहेब केळकर समकालीन असून १८८५ सालच्या सुमारास बरोबर शिकत होते. दोघेहि बोर्डिंगमध्ये एकाच खोलीत असल्याने त्यांची एकमेकांची चांगली मैत्री होती. शिक्षण पूर्ण झाल्यानंतर दोघे जरी भिन्न व्यवसायाला लागले, तरी त्या दोघा मित्रांचा पत्रव्यवहार शेवटपर्यंत होता. ती. नानासाहेब केळकर मृत्यु पावल्याचें पत्र ती. तात्यासाहेबांकून, ज्या वेळी माझ्या वडिलांच्याकडे आले, त्या वेळी ते पत्र हाती घेऊन, कांपण्या हातानेच, माझ्या आईला माझ्या वडिलांनी पत्र वाचून दाखविलें, व “ माझ्या चांगल्या मित्रांपैकी एक मित्र आज मी गमावला ” असे म्हणून नेत्रांतून अश्रु गाळू लागले. त्या देखाव्याचे स्मरण मला अद्यापि चांगलेंच आहे. कै. ती. नानासाहेब केळकर जरी इहलोक सोडून गेले होते, तरी कै. तात्यासाहेबांचा व माझ्या वडिलांचा त्यानंतर पत्रव्यवहार शेवटपर्यंत होत असल्यामुळे त्यांचे जेहसंबंध दृढ झाले.

(२) केसरी संस्थेचा पुण्याचा गायकवाड-वाडा, ज्यांत हल्ली केसरी ऑफिस आहे, तो पूर्वी केसरी संस्थेच्या मालकीचा नव्हता; बडोद्याच्या महाराजांकून विकत घ्यावयाचा होता; तो विकत घेण्याकरितां व त्या बाबतीत कांही रकमेची व मुदतीची तडजोड करण्याकरितां, कै. तात्यासाहेब केळकर माझ्या वडिलांकडे बडोद्यास आले होते, व आमच्याच घरी उतरले असल्याने मला त्या वेळेचेंहि चांगले स्मरण आहे. वर्तमानपत्रांत तेथला कांही मजकूर छापवयाचा असल्यास माझ्या वडिलांकडे पत्रें येत, व देण्यासारखा मजकूर असल्यास लिहून पाठविला जाई, हेहि मला चांगलें स्मरतें. हा मैत्रीचा संबंध १९०६ सालापर्यंत चालू असून, त्याचें रूपांतर थोड्या दिवसांनी पेंडसे व लेले घराण्यांशी झालें, व त्यामुळेच जास्त संबंध आला. १९०६ साली माझें लग्न झालें. लग्न जुळविण्याच्या बाबतींत ती. तात्यासाहेब यांनी आपल्या मैत्रीचें स्मरण ठेवून जी खटपट केली, तिचें रूपांतर हल्लींच्या नात्याच्या संबंधांत झालें आहे. ही निरंतरची स्मृति माझ्या ध्यानांत शेवटपर्यंत राहणारी

आहे. हा नात्याचा संबंध म्हणजे ती. दुर्गाताई केळकर यांची मी भावजय असून, त्या माझ्या वन्स लागत आहेत. त्यांच्याबद्दल माझी पूज्य बुद्धीहि तशीच आहे. कै. तात्यासाहेब ह्यात असतांना मी पुष्कळ वेळां ती. ताईस विनोदाने म्हणत असे की, “ आपले डोळे मिटल्यास मला फार आनंद होईल ” व त्याहि मला म्हणत असत की, “ तुझे बोलणें खरें होवो. ” पण ईश्वरी घटना अतर्क्य असते हेच खरे.

(३) १९१० साली चि. अक्काचें लग्न झाले. तिला देशपांडे नांवाच्या देशस्थ घराण्यांत दिल्या कारणानें, त्या वेळीं त्यांच्यावर समाजाकडून पुष्कळ टीका झाली; तथापि तात्यासाहेबांनी ती टीका मनावर न घेऊन धैर्यानें सोसली व त्यांच्या घरांतील इतर सर्व मंडळींनीहि धैर्यानें टक्कर दिली. तात्या न बोलके पण कर्ते सुधारक होते.

(४) १९२२ साली चि. बापुराव केळकर ह्यांचे लग्न झालें, त्या प्रसंगी मी हजर होतें. त्या वेळी लग्नसमारंभास पुष्कळ लोक आले होते, व सर्वांत मोठ्या मुलाचे लग्न व पहिलेच कार्य असल्याने, सर्वास आनंद व उत्साह वाटत होता. लग्नसमारंभांत वाद्ये वाजवावयाची नाहीत, असें तत्त्व ठरवून कृतीत आणिलें. तात्यासाहेबांनीं सर्वास तसें निक्षून बजाविलें होतें की, बायकामंडळींत वाद्याबद्दल गोष्ट निघाल्यास “ मी वाद्यें साफ वाजविणार नाही, कोणाचें या बाबतीत ऐकणार नाही, भीड चालणार नाही, असें सर्वास स्पष्ट सांगा. ” तात्यासाहेबांची सामाजिक मते जरी पुष्कळ सुधारलेलीं असली, तरी घरगुती बाबतीत त्यांचीं मते पूर्ण सनातनी दिसत. दरवर्षीची रामनवमी, तिची जेवणावळ, श्राद्ध, पक्ष वगैरे नित्य नैमित्तिक कर्मे सनातनी मताप्रमाणे होत असत.

(५) ती. तात्यासाहेबांकडे माझे जाणेंयेणे सुरू झाल्यापासून त्यांचे घर नेहमी पाहुण्यांनीं भरलेलें दिसे व मी नेहमी विनोदाने म्हणें, “ आपले घर वटवृक्षाप्रमाणें आहे. ” “ पण याचें श्रेय तिच्याकडे (ताई) आहे ” असें ते उलट म्हणत !

(६) कै. तात्यासाहेबांस मी भक्तिभावनेनें जेवावयास मधूनमधून बोलावीत असें व ते सबड असल्यास येतहि असत.

एकदां सकाळी ९-१० च्या सुमारास आमच्याकडे ते आले. मी नित्याच्या संवयीप्रमाणें चहा, दूध वगैरे देतें असें म्हटलें; त्यावर “ चहा, दूध सर्व ठिकाणीं मिळतें, परंतु सुंठीची कडी (ताकाची) कोठें मागतां येत नाही, व मिळणें कठीण असतें. शक्य असेल तर ती दे. ” असें ते म्हणाले. मला त्यांच्या या बोलण्याचें फार कौतुक वाटलें.

(७) तात्यासाहेबांस सर्व कोकणी पदार्थ मनापासून आवडत. काकडीचीं गोडाचीं धिरडी, खांडवी, तसेंच कांहीं रुचिपालट, भाज्या, हेहि प्रकार ते आवडीनें मागून

घेत. एकदां असेंच आमच्याकडे ते जेवीत असतां, एकप्रकारची भाजी केलेली होती. ती त्यांस फार आवडली. त्यांनीं मला हांक मारून विचारिले, “मासी, भाजी फार आवडली, परंतु ओळखीची दिसत नाही, हिचें नांव काय ?” “ह्या भाजीचें नांव चंदनबटवा असें आहे व हिची गोळाभाजी चांगली होते,” असें मीं त्यांस सांगितलें. त्यावर ते हसून म्हणाले, “एकदां आमच्या घरी ये व तुझी बटवा भाजी तिला करण्यास सांग.”

(७) महायुद्ध जोरांत चालूं असतांना, मुंबईवर बाँब हल्ला होईल असें समजून पुष्कळ लोक मुंबईहून पुण्यास आले. कोणी कोकणांत गेले. ज्यास जिकडे आश्रय मिळेल तिकडे तो जाऊं लागला. नाना तऱ्हेच्या गोष्टी लोक बोलूं लागले. मी येथें २-३ लहान मुलांना घेऊन असल्यामुळे मलाहि आतां काय करावे हे सुचेना. कै. तात्यासाहेबांस मी आमच्याकडे बोलाविलें व विचारलें; “बाँब हल्ले होतील म्हणून मुंबईचे लोक येथें बरेचसे येत आहेत, किंवा दुसरीकडे जात आहेत; आपण कसे करावयाचे? आपण कोठे जाणार आहां किंवा काय? मी कोठें जावें, मला मार्ग सांगा.” कै. तात्यासाहेब ह्यावर हसून म्हणाले, “मासी, ही सर्व हूल सुठली आहे. पुण्या-मुंबईवर हल्ला होत नाही; येथून उठून आपण जाणार कोठें व किती दिवस! मरण व संकटे यावयाची असल्यास ती चुकत नाहीत. स्वस्थ चित्ताने राहा. मी कोठे जाणार नाही, व तूहि येथेच राहा,” असें सांगून धीर देऊन गेले. नेहमी माझ्या दुःखी मनःस्थितीत मी अस्वस्थ मनानें तात्यासाहेबांस कांहीं कांहीं भांबावलेले प्रश्न विचारीत असें, त्या वेळेस मला ते म्हणत, “सुखाबरोबर दुःखाची तयारी करून ठेवावी लागते, त्यास तूं अपवाद कशी होशील! तुला वेदान्त आवडतो ना! मग हाच वेदान्त कृतीत आण.”



वामन हरी देशपांडे

(जी. डी. ए. आर. ए., ऑडिटर, मुंबई)

(१) सन १९३७-३८ सालची गोष्ट असावी. वेस्टर्न इंडिया इन्शुरन्स कंपनीची सिल्व्हर जुबिली होती. त्यानिमित्त त्या कंपनीचा ऑडिटर म्हणून मुहाम मी मुंबईहून सातारला गेलो होतो. समारंभाचे अध्यक्ष तात्यासाहेब होते. समारंभ संपल्यानंतर परत घरी जातांना तात्यासाहेब समोरच दिसले. त्यांना नमस्कार केला. तत्क्षणांच ‘उद्या घरी येऊन भेटा’ असें त्यांनीं सांगितलें आणि याच ‘उद्याच्या’ भेटीत मी शिक्षण प्रसारक मंडळी पुणें या संस्थेचा ऑडिटर झालो!

माणसाची प्रारब्ध होणें व योग्य कामाकरितां योग्य त्या व्यक्तीचा हमखास उपयोग करणें, हें मोठेपणाचें लक्षण तात्यासाहेबांच्या अंगी पुरेपूर होतें. अनेक

प्रकारच्या उलाढालीत त्यांना निरनिराळ्या प्रकारच्या माणसांची जरूर लागे. त्यांच्या ह्या लोकसंग्रहांत मी जमा होतो. अशाच एका प्रसंगाने त्यांनी मजकडे भोर संस्थानच्या धान्य-खात्याच्या तपासणीचे काम सोपविले. त्या वेळी ते त्या संस्थानच्या एक्झिक्यूटिव्ह कौन्सिलचे अध्यक्ष होते. काम अतिशय जबाबदारीचे व जिकीरीचे, त्यामुळे ते पुरे करण्यास वेळहि फार लागे. त्यांत एका कामाचा तात्यासाहेबांनी आपल्या अधिकारांत निकाल लावला होता. पण ऑडिटर म्हणून त्यावर टीका करण्याचा मजवर प्रसंग आला. हा बाब अतिशय नाजूक व जबाबदारीची; यामुळे टीका करण्यावाचून मला गत्यंतरच नव्हते. हे एक्झिक्यूटिव्ह कौन्सिल इनमीन् तीन माणसांचे. पैकी एक संस्थानचे दिवाण, दुसरे राजे-साहेबांचे खाजगी कारभारी व तिसरे खुद्द अध्यक्ष म्हणजे तात्यासाहेब ! अशा स्थितीत हा मतभेद झालेला. माझा रिपोर्ट त्यांच्याविरुद्ध झालेला. तेव्हां हे कसे काय होणार ह्या विवंचनेत मी होतो. मी माझ्या रिपोर्टाचा कच्चा ड्राफ्ट त्यांना वाचून दाखविला व त्यांच्या चेहऱ्यावर त्याचा काय परिणाम होतो ते पाहत राहिलो; पण आश्चर्य हे की, अगदी अनपेक्षित असेच उत्तर त्यांच्याकडून मिळाले. ते म्हणाले, “ठीक आहे; तुम्ही म्हणतां तसे असले तर आमचा मूळचा ठराव बदलून घेऊ. त्यांत कमीपणा कसचा !” या त्यांच्या उद्गारामुळे माझ्या विवंचनेचा निरास झाला. या प्रसंगाने राहून राहून मला नवल वाटते. कारण आमच्या ह्या व्यवसायाच्या निमित्ताने इतर कांही थोरांमोठ्या लोकांबरोबर उद्भवलेले अनेक खारट-तुरट प्रसंग ध्यानांत घेऊन त्यांची वरील प्रसंगाशी तुलना केली असतां, तात्यासाहेबांच्या ह्या उत्तरामुळे आमच्या व्यावसायिक अनुभवांत बहुमोल भर पडली हें खास !

(२) याच कामाच्या निमित्ताने तात्यासाहेबांच्या सहवासांत भोरला दोन दिवस राहण्याचा मला योग आला. त्यामुळे त्यांची काम करण्याची पद्धति, त्यांचा उरक, टापटीप व सर्वांचे म्हणणे शांतपणे ऐकून घेऊन निर्णायक निकाल करण्याची हातोटी वगैरे गोष्टींचा प्रत्यक्ष अनुभव आला. एके रात्री त्यांच्या जेवणाचे ताट त्यांनीं आम्ही बसत असून त्याच दिवाणखान्यांत मागविले. आचारी ताट ठेवून गेला; पण जेवण झाल्यानंतर ते उचलावयास कोणीच आले नाही. बराच वेळ वाट पाहून मी स्वतः ते उचलण्यास पुढे झालों. ते पाहून मला बाजूस सारून स्वतः ते त्यांनीं बाहेर नेऊन ठेवले. ही बारीकशीच गोष्ट पण तिचा माझा मनावर फार परिणाम झाला. तसेच सकाळी ते माझ्या अगोदर उठत, सर्व प्रातर्विधि आटोपीत व “देशपांडे सुठा, चहा तयार आहे” म्हणून हाक मारून सुठवीत. ह्यामुळे मी लज्जित होओ !

(३) गायनशास्त्रामध्ये त्यांचा माझा मतभेद होता. किंबहुना मी त्यांचा विरोधक होतो. संगीताच्या मराठीकरणाविषयीची त्यांचीं मते मला कधीहि के. आ. ७

पटली नाहीत. शुलट त्यांच्या विचारप्रणालीवर अेका लेखांत मी शुघड शुघड व कडक टीका केली होती व तेवढ्यानेंहि माझे समाधान न होतां “तुमच्यासमोर मनमोकळेपणानें भांडतां येत नाहीं, म्हणून हा लेख मुद्दाम पाठवीत आहे” असे स्वतंत्र पत्र लिहून त्यासोबत या लेखाचे कात्रण पाठविलें. त्याला त्यांचे उत्तर तीस-पसतीस मुद्द्यांचे आले. प्रत्यक्ष गांठ पडलीं तेव्हां “तुम्हांला मी अितकें लांबलचक व आवर्जून व मुद्देसूद पत्र लिहिलें; पण त्याची तुम्ही सार्धी पोच सुद्धां पाठविली नांहीं,” असे म्हणून ते मजवर खूपच रागावले ! मराठी-करणाच्या बाबतीत वादाचा मुख्य मुद्दा उच्च संगीतांत शब्दाच्या अर्थाची अपेक्षा कितपत ठेवावी असा होता, व त्या अनुरोधाने उच्च संगीतांत स्वरांनाच प्राधान्य आहे, शब्दांना नव्हे, असे आमचें म्हणणे. आमच्याशी त्यांनी वाद घेतला. पण जळगांवच्या साहित्य संमेलनांत त्यांनी आमच्या मुद्द्यांचा अनुवाद केल्यामुळे अर्थातच आम्हांला त्यांच्या अभिजात प्रांजलपणाविषयी सादर धन्यता वाटली.

(४) मुंबईस एकदा त्यांचें रेडिओवर भाषण झालें. तेथें पूर्वी ठरल्याप्रमाणे त्यांची माझी भेट झाली. तेथून ते, त्यांचे चिरंजीव बापूराव व मी मांडुगा येथील बापूरावांच्या घरी जाण्याकरिता बोरीबंदरवर आलों. तिकिटें काढण्यास अर्थातच मी पुढे झालों; पण मला थोपवून, “बापू, तूं थर्ड क्लासचीं तिकिटे काढून आण,” असे म्हणून त्यांनीं स्वतः बापूरावांच्या जवळ पैसे दिले. मी तिकीटे काढली असतीं तर तीं फर्स्टक्लास अगर सेकंडक्लासचीं काढली असती. हे ओळखून त्यांनी ही चपळाई केली ! कारण दुसऱ्याला तोषिस लागूं द्यावयाची नाही व कोणाचा बारीकसासुद्धां उपकार घ्यावयाचा नाही हा तर त्यांचा बाणा !



नारायण बाळकृष्ण केळकर

(बी. ए., ऋणानुबंधी, खानदेशचे रहिवासी, हल्लीं मुक्काम पुणें)

(१) सन १९२३ पासून तात्यांचा व माझा विशेष परिचय झाला. मी पुण्यास १९३४ मध्ये राहावयास आल्यापासून तो दृढतर झाला. त्यांची व माझी नेहमीं भेट होत असे व अनेक सुखदुःखांच्या गोष्टी ते अतिशय मोकळ्या मनानें माझ्याशीं बोलत असत.

१९२६ मधील असेंब्लीच्या निवडणुकीसाठी तात्यांनीं खानदेशांत दौरा काढला होता. नवापूर येथील कार्यक्रम आटोपून आम्ही नवापूर स्टेशनवर आलों. बरोबर मंडळीहि बरीच आली होती. रात्रीं ९।। ची वेळ. गाडीस सुमारे पाऊण तास उशीर होता. स्टेशनवर गडबड असावयाचीच. पण तशा धांदलीत व गडबडीत उघड्या हॅटफॉर्मवर तात्यांनीं वळकटी पसरली व आश्चर्याची गोष्ट ही की,

१० मिनिटांत ते घोळू लागले ! त्याहून आश्चर्याची गोष्ट म्हणजे गाडी येण्याच्या १० मिनिटें आधी ते आपण होऊन जागे झाले !

(२) तळोदें, शहादे, शिरपूर, चोपडें, याबल, वगैरे तालुक्यास जातांना तापी नदी ओलांडावी लागते. साधारणतः अधिकारी, प्रतिष्ठित किंवा श्रीमान् लोक या भागांत प्रवासास आले म्हणजे नदी उतरतांना त्यांना जरूरी असली तर कोळी व भिल्ल खांद्यावर बसवून नदीपार करीत व त्यांचे जोडेहि हातांत घेत. ही गोष्ट नित्याच्या परिपाठांतील असल्यामुळें कोणाला कांहीं त्याचें वाटत नसे. पण तात्यांनी मात्र नदीपार होतांना कोळ्यास आपले जोडे उचलूं दिले नाहीत किंवा कोणाच्या खांद्यावरहि ते बसले नाहीत. यासंबंधी आम्ही सहज बोलत असतांना “स्वतःचें काम करावयास मनुष्याला लाज वाटण्याचें कारण काय ? ” असें तात्यांनीं उद्गार काढले ! अर्थात् आम्हां सर्वांना चोरट्यासारखे झालें हे सांगावयास नकोच.

(३) निवडणुकीच्या वेळी दौऱ्यावर असतांना तळोदें व शिंदखेडें येथें पोलीसार्हे उद्धटपणा दाखविला. त्या वेळीं तात्यांना अतिशय संताप येऊन त्यांनी पोलीसांची अशी खरडपट्टी काढली की सांगतां सोय नाही ! त्याचें खरें कर्तव्य काय याची त्यांस जाणीव करून देऊन त्यांनी त्यास घराबाहेर हांकलून दिलें ! आपली चूक लक्षांत येऊन पोलीस शरमिंदा झाला व येथें आपली दुरदुर चालावयाची नाही असें वाटल्यानें तो मुकाट्याने चालता झाला !

(४) तात्या भिडस्त असले तरी भ्याड नव्हते व कोणाच्याहि तोंडावर ते स्पष्टपणें बोलत असत. एकदां धुळ्यास ते मजकडे चहाफराळास आले असतांना एक बडे सरकारी अधिकारीहि आले व पायांतील बूट तसेच ठेवून बैठकीवरील खुर्चीवर येऊन बसले. पण तात्यांना ते न आवडून “देशी पद्धतीनें घातलेल्या बैठकीवर मंडळी बसली असतांना बुटासह येऊन बसणें हें अयोग्य होय,” असें त्यांनीं उघड बोलून दाखविलें. अर्थात् सदर अधिकारी बूट काढून बैठकीवर मुकाट्याने येऊन बसला !

(५) एकदां भेट झालेली असली म्हणजे तात्या त्या गृहस्थांची ओळख सामान्यतः विसरत नसत. धुळ्यास माझ्याकडे ते आले असतांना जमलेल्या मंडळींत फारसें न पाहिलेल्या लोकांची तात्यांना आठवण राहते कीं नाहीं हें पाहावें, अशी कुजबुज सुरू झाली. “तुमची अमुक वेळी भेट झाली होती ” असें तात्यांनीं त्या गृहस्थास सांगून आम्हां सर्वांस चकित केलें ! तसेंच धुळें व चाळिसगांव येथें सुमारे वीस वर्षांपूर्वी पाहिलेल्या एका गृहस्थास ते पुण्यास आले असतांना तात्यांनी त्यास नेमकें ओळखलें !

(६) तात्या निगवीं असले तरी स्वाभिमानाी असत. लेजिस्लेटिव्ह असेंब्लीचे सभासद असतांना त्यांनीं व्हॉईसरॉय, त्यांचे सेक्रेटरी, इतर युरोपिज

सभासद यांची आपण होऊन ओळख करून घेण्याचा कधीहि प्रयत्न केला नाही. एवढेच नव्हे तर, जातां येतां होणाऱ्या गांठीभेटीत शिष्टाचार म्हणून कोणास कधी “गुडमॉर्निंग” हि केले नाही, असें ते मजजवळ बोलले होते व हें एकदोनदां त्यांनीं भरसभेतहि सांगितल्याचे मला आठवतें. असेंब्लीचे सभासद असतांना तात्यांची वागणूक अतिशय भारदस्तपणाची असे. त्यांच्याबद्दल युरोपियन सभासदांस सदैव आदर व त्यांच्याबद्दल एक प्रकारचा वचक वाटत असे, असें एका प्रमुख खासदारानें मजजवळ बोलून दाखविलें होतें.

(७) तात्यांच्या या स्वभावाचा धुळ्यासहि एक अनुभव आला. आपल्या पुतणीच्या विवाहानिमित्त ते धुळ्यास आले असतांना विवाहाच्या दिवशी पाहुण्यांच्या स्वागतार्थ ते प्रवेशद्वाराशीच उभे होते व आल्यागेल्याचे ते यथोचित स्वागत करीत. जिल्ह्यांतील बहुतेक सर्व प्रमुख अधिकारीहि यावयाचे होते. त्यावेळी मात्र तात्या प्रवेशद्वाराशी थांबले नाहीत ! मुहाम मंडपाच्या एका बाजूस कोणास न दिसेल अशा ठिकाणी जाऊन उभे राहिले ! तात्यासाहेब धुळ्यास आल्याचें अधिकाऱ्यांना माहीत असल्यामुळें त्यांनी होऊनच तात्यांच्या भेटीची इच्छा दर्शविल्यामुळें आप्पासाहेबांनी तात्यांस बोलावून अधिकाऱ्यांची ओळख करून दिली. पण शिष्टाचारास अनुसरून अवश्य तेवढें बोलणें झाल्यावर तेथें न बसतां तात्या तेथून उठून निघून गेले !

(८) ता. २२-९-१९२५ रोजी धुळ्यास कलेक्टरच्या अध्यक्षतेखाली “बेबी जुइक” चा बक्षीससमारंभ होता. तात्याहि त्यावेळीं धुळ्यास आले असल्याने त्यांनींहि दोन शब्द सांगावे अशी चालकास स्वाभाविकच इच्छा झाली. पण केसरीच्या संपादकाचा संपर्क समारंभास लागलेला कलेक्टरला कसा रुचणार ! त्यानें या गोष्टीस हरकत घेतली ! पण चालकास हा अपमान वाटून त्यांनीं आप्रहू धरल्यामुळे कलेक्टरला परवानगी देणें भागच पडलें ! पण तात्यांच्या व्याख्यानांत राजकारणाचा वासहि येतां कामा नये, अशी अट त्याने घातलीच ! तात्यांनीं आपल्या भाषणास सुरुवात केली तीच मुळीं “जुइक बेबी” असते म्हणून बेबी जुइक साजरा करावा लागतो, या विनोदी वाक्यानें. त्यांचें व्याख्यान खुद्द कलेक्टरालाहि आवडलें. त्याबद्दल त्यानें तात्यांना धन्यवाद दिले व त्यांच्या व्याख्यानास मनाई करण्याचा जो विचार मनांत आला होता, त्याबद्दल प्रांजलपणें खेद व्यक्त करून त्यानें तात्यांची उघड माफीहि मागितली !

(९) माझे वडील तीर्थरूप बाळकृष्ण गणेश केळकर हे पोलीस खात्यांत नोकरीवर असले तरी अत्यंत सत्त्वशील व धर्मनिष्ठ होते. त्यांच्या मृत्यूनंतर मीं त्यांचें चरित्र लिहून काढलें व तें तात्यांस वाचावयास दिलें. त्यांनीं सर्व हस्त-लिखित काळजीपूर्वक वाचलें. “चरित्र अतिशय चांगलें आहे, बोधप्रद आहे, तुम्ही

तें अवश्य प्रसिद्ध करा. एक वेळ श्राद्ध न केलें तरी चालेल, पण चरित्र प्रसिद्ध करून पितृकृण अवश्य फेडा.” असें त्यांनी मला सांगितलें.

(१०) ता. २१ नोव्हेंबर १९४१ रोजी सायंकाळी मी सहज तात्यांकडे गेलों. माडीवर जाऊन पाहतो तो पेटा-तबला सुरू असून तात्या गातांना दिसले ! मी चाटच पडलों ! पद संपल्यावर पेटावाला व तबलजी परत गेले. तात्या एक-टेच आहेत असें पाहून “ व्हिटलरने जगड्याळ युद्ध सुरू करून सर्व जगाला धक्का दिला ! तुम्ही या वयांत गाणें शिकावयास आरंभ केल्याचें पाहून तुमचे निकटचे स्नेही देखील खचित चकित होतील ! ” असे मी म्हणालों. त्यावर तात्यांनीं केलेला खुलासा मोठा आश्चर्यकारक होता. “ माझ्या नाटकांतील पदें मला स्वतःला तरी म्हणतां यावी व वेळहि जावा या हेतूनें मी हा उद्योग सुरू केला आहे, ” असें ते म्हणाले. यावरून तात्यांची ज्ञानलालसा व व्यासंगाची हौस किती विलक्षण होती हे प्रत्ययास येते !

(११) स्वतःच्या कौटुंबिक गोष्टीहि तात्या मजजबळ अनेकदां मोकळेपणानें बोलत असत. असेच आम्ही एकदां बोलत असतांना आपल्या प्रकृतीबद्दल व एकंदर कौटुंबिक स्वास्थ्याबद्दल मजजबळ अतिशय समाधानाचे उद्गार त्यांनीं काढले. ‘ माझा उत्कर्ष झाला याचें कारण माझी पत्नी होय, तिच्या सत्प्रवृत्तीचेंच हें फल आहे ’ असें तात्या नेहमीं म्हणत असत. याचें आम्हांस नित्य प्रत्यंतर येई. कारण तात्यांना प्रापंचिक गोष्टीकडे लक्ष द्यावें असा हव्यास नव्हता व वेळहि नव्हता. पण ताईनीं ती बाजू उत्तमरीतीनें सांभाळली यांत शंकाच नाही. किंबहुना इतक्या तत्परतेनें, निष्ठेनें व निरलसतेनें पतीची सेवा हौसेनें व मनःपूर्वक करणारी ताईसारखी माध्वी विद्यमान काळांत आढळणे दुर्मिळच होय !

(१२) ताईबद्दल तात्यांना याप्रमाणें विलक्षण आदर वाटत असल्यामुळेच स्वतःस तत्त्वतः न पटलें तरी ताईच्या समाधानासाठीं तात्या बहुतेक सर्व धार्मिक गोष्टी घरांत करीत. त्यांच्या घरीं रामजन्मोत्सव दरवर्षी नियमानें साजरा होत असे. त्या वेळीं तात्या इटकून सांबळें नेसत हें पुष्कळांच्या पाहण्यांत असेलच. त्या वेळीं ते एखाद्या कर्मठ ब्राह्मणाप्रमाणें वागत !

(१३) कोणीहि तात्यांचा सल्ला घ्यावयास गेल्यास त्याची बाजू ते समजावून घेत व सर्व दृष्टींनीं विचार करून आपलें मत काय आहे हें सांगत. पण “ आपल्या बुद्धीस जें उचित वाटेले तेंच मनुष्यानें करावें, दुसऱ्याला निमित्ताचें घनी कधीं करूं नये ” असेंच तात्या शेवटीं सांगत. एकदोन वेळां कांहीं कारणानिमित्त मींच त्यांना सल्ला विचारला असतांना त्यांनी मला बरील शोरणानुसारच उत्तर दिलें.

श्रीमंत अनुबाई वहिनीसाहेब घोरपडे

(श्रीमंत बाबासाहेब यांची स्तुषा, इचलकरंजी)

(१) ती. तात्यासाहेब केळकर यांच्या घराण्याचा व माझ्या पितृघराण्याचा घरोबा होता, तसेंच कै. तात्यासाहेब व माझे श्वशुर कै. श्रीमंत नारायणराव बाबासाहेब घोरपडे, अधिपति इचलकरंजी, हे दोघेहि १८९० च्या सुमारास कोल्हापूरच्या राजाराम कॉलेजमध्ये सहाध्यायी होते व त्यांचे मित्रत्वाचे संबंध अखेरपर्यंत राहिले. माझे वडील कै. गोविंद वासुदेव ऊर्फ तात्यासाहेब कानिटकर व माझ्या मातुश्री श्रीमती काशीबाई कानिटकर हे दोघेहि वाङ्मयसेवा करणारे, विद्वानांच्या सहवासांत आनंद मानणारे, वक्ते वगैरे असल्याने कै. तात्यासाहेब केळकर यांचा व माझ्या मातापितरांचा स्नेहसंबंध अनेक वर्षांचा होता. तात्यासाहेब आमच्याकडे इचलकरंजीस एकंदर दोन वेळां आले होते व आमच्या उन्हाळ्याच्या गिरिनिवासालाहि त्यांनी भेट दिली होती. इचलकरंजीस एका संस्थेच्या उद्घाटन समारंभाच्या निमित्तानें ते आले असतांना त्यांनी आपल्या भाषणांत संस्थानिकांच्या बद्दल एक गमतीदार उपमा दिली. ती सर्व श्रोत्यांना फार पसंत पडली. ते म्हणाले, “ संस्थानिक एकवीस वर्षांचे होतांच त्यांना राज्याधिकार दिले जातात व ज्या मानानें संस्थान लहानमोठे असेल त्या मानाने हजारों अगर लाखों लोकांचें भवितव्य एका एकवीस वर्षांच्या तरुणाच्या हाती सोपविलें जातें. संस्थानिकांना अनियंत्रित सत्ता असते व ब्रिटिशांच्या अंतर्गत राज्यकारभारांत ढवळाढवळ न करण्याच्या घोरणामुळें जुलमी राजांच्या प्रजेला न्याय मिळणोहि कठीण पडतें. आपण श्रीकृष्णजन्माचे वर्णन वाचतो. त्यांत जसें जन्मतःच श्रीकृष्णाला चार हात फुटले तसें एकविसावें वर्ष लागतांच संस्थानिकांना एकदम एखाद्या मोठ्या राज्याचा अनियंत्रित कारभार करण्याची अकल फुटते, अशीच ब्रिटिशांची समजूत दिसते. ”

(२) १९२७ च्या उन्हाळ्यांत तात्यासाहेब श्रीमंत सरकारांच्या आमंत्रणावरून ‘आधवगिरी’स [बेळगांवापासून चाळीस मैलांवर असलेलें आमच्या दौलतींतील गिरिनिवासाचें रम्य स्थान] कांहीं दिवस विश्रांतीसाठीं आले होते. त्या वर्षी मी व माझी मुलेंहि स्वारीबरोबर होतो. कै. तात्यासाहेब ह्यांची तब्येत बरी नसल्यामुळें ते विश्रांति व हवापालट ह्या दुहेरी हेतूनें जरी त्या थंड ठिकाणीं येऊन राहिले होते, तरी त्यांचा लेखनाचा व वाचनाचा जो अखंड कार्यक्रम चालू असे तो पाहून आम्हांला अतिशय कौतुक वाटे. मी त्या वेळीं एका सनातनी विचाराच्या श्वशुरांचीं सुन असल्यानें जरी तात्यासाहेबांशीं चर्चा वगैरे करण्याचा प्रसंग आला नाहीं, तरी कांहीं वेळां आम्ही सर्व संध्याकाळीं एकदमच फिरांबयास जात होतो, त्यामुळें त्यांचें विनोदी भाषण अनेक वेळां ऐकण्यास मिळे. तें ऐकून अतिशय आनंद होई.

आमच्या सरकारांच्या मोटारीचा ड्रायव्हर इमाम अतिशय वेगाने मोटार चालवीत असे. एकदां तात्यासाहेब त्यांच्या मोटारीतून माधवगिरीहून वेंपुळें, सांवतवाडी वगैरे पाहून आले. माधवगिरीहून सांवतवाडीस जातांना अंबोलीचा घाट लागतो. त्या घाटांत फार वळणें आहेत. इमाम ड्रायव्हरनें घाटांतूनहि अतिशय वेगांत गाडी कशी चालविली व एका ठिकाणीं भयंकर अपघात होण्याची वेळ कशी आली, त्याचे मजेदार वर्णन तात्यासाहेबांनीं परत आल्यावर भोजनाच्या पंक्तीत केले. ते म्हणाले, “बाबासाहेब, आज आपल्या ड्रायव्हरने खूप वेगांत गाडी सोडली; व घाटांत एका वळणावर पुढून एक मोटार आल्याने त्यानें आपली मोटार इतक्या जोराने बाजूला घेतलीन् कीं, मला तर वाटलें आतां कड्यावरून आम्ही खाली कोसळणार आणि आमची गच्छंती तिथेंच होणार ! मी तर डोळे घट्ट मिटूनच देवाचे नांव घेतले, पण ‘माधवगिरी’वर श्रीखडपुरी आमची वाट पाहत होती ना ! त्यासाठीं सुखरूप आलो परत आज ! ! ”

(३) कै. तात्यासाहेबांशी प्रत्यक्ष बोलण्याचा एकच व तोहि दुदैवानें अखेरचाच प्रसंग म्हणजे १६ जानेवारी १९४७ रोजी झालेल्या आमच्या भेटीचा होय. पुणे येथे मी गेलें असतां कै. तात्यासाहेबांना मी निरोप पाठविला की, मला आपल्याला भेटण्याची इच्छा आहे, तेव्हां आपण केव्हां मोकळे असाल तेव्हां मी आपणांकडेहि येऊन भेटू शकेन. परंतु त्यांनीं लगेच उलट निरोप पाठविला, “ मी आज मोकळा आहे. गाडी पाठवा व मीच येऊन भेटतो. ” तात्यासाहेबांच्या ह्या निरोपामुळे मला आनंद तर वाटलाच; पण त्यांच्या स्वभावांतील सौजन्याने मला उपकृत वाटलें. थर्डीच्या दिवसांत सकाळी आठ वाजण्याच्या सुमारास ते माझ्यासाठीं घराबाहेर पडले व कानिटकरांच्या वाड्यांत आम्ही भेटलों. कांही गोष्टीत मला त्यांचा सल्ला पाहिजे होता, तो त्यांनीं एखाद्या आत्ताच्या कळकळीनें दिला. माझ्या मातुःश्री काशीबाई कानिटकर ह्यांनाहि तात्यासाहेब भेटले व त्यांची वृद्धावस्था पाहून तात्यासाहेबांना गर्दिवरून आले. बराच वेळ बसून त्यांनीं सर्व कुटुंबियांची आस्थापूर्वक चौकशी केली. पूर्वकाळांतल्या कांही आठवणीहि त्यांनीं काढल्या. माझ्या मातुःश्रीच्या आत्मचरित्राबद्दल विषय निघाला, तेव्हां मी म्हटले, “ त्यांचें आत्मचरित्र बरेचसें लिहून झाले आहे; पण अद्याप पुरे झालें नाहीं. तें पुरे करावयाचें आहे. ” त्यावर एकाद्या वडील माणसानें अधिकारानें सांगावे तसें ते म्हणाले, “ तुम्ही करा कीं तें काम ! काशीताईचें आत्मचरित्र म्हणजे समाजसुधारणेचा व स्त्रीशिक्षणाचा एक इतिहासच होईल व तें चरित्र पुरे करून प्रसिद्ध करण्याचें काम व्हायला पाहिजे. ” कै. तात्यासाहेबांनीं आमच्या कै. ती. सरकारांचा व त्यांचा स्नेह कसा टिकला ह्याबद्दलहि सांगितलें. ते म्हणाले, “ बाबासाहेबांचा व माझा राजाराम कॉलेजपासूनचा परिचय. राजकारणांत जरी आमचा तीव्र भतभेद अनेक वेळीं असे, तरीहि

ते एक विद्वान्, सदाचरणी व कर्तृत्ववान् अधिपति होते, विद्यादानाचें कार्य त्यांनी अखेरपर्यंत केलें व राज्यकारभार उत्तम केला. ह्या सर्व गुणांमुळे त्यांच्याबद्दल मला फार आदर वाटे. शिवाय राजकारणांतील मतभेदाचा परिणाम आमच्या स्नेहीवर न होऊं देण्याची बाबासाहेब विशेष काळजी घेत असत. ”



काशीनाथ नारायण धारप

(बी. ए., एल्.एल्. बी., ॲडव्होकेट, मुंबई)

(१) १९३५ ख्रिस्ताब्दांत हायकोर्टाला उन्हाळ्याची सुटी झालेली होता व लगेच माझे मित्र श्री. सदाशिवराव बापट यांचे मला पत्र आलें की, गु. तात्यासाहेब दरवर्षाप्रमाणें देवगडास गेले आहेत, ते तेथें एकटेच आहेत व तुम्हांला व मला त्यांनी ४।८ दिवस देवगडास येण्याबद्दल फार आग्रहांनी सांगितलें आहे. तरी तुम्ही पुण्यास या व तेथून आपण बरोबर देवगडास जाऊं. मी त्याप्रमाणें पुण्यास गेलों, परंतु श्री. बापट कांहीं आकस्मिक अडचणींमुळे देवगडास येऊ शकले नाहीत; म्हणून मी एकटाच सातारा-कोल्हापूर मार्गानें मोटारने देवगडास गेलों. दुपारी चार वाजतां मी तात्यांच्या घरी पोचलों. तात्या त्या वेळी शेजारच्या गांवी गेले होते व तेथून ते संध्याकाळी परत येणार होते. तात्यांचे चिटणीस श्री. आपटे यांनी माझी स्नानाची, फराळाची व्यवस्था केल्यावर बेळ होता म्हणून मी व आपटे देवगडाच्या बंदरावर व किल्ल्यावर फिरावयास गेलों. तेथून परत येतांना आम्हांला उशीर झाला व काळोख सुरू पडला. तात्यासाहेब देवगड गांवापासून मैल दोन मैल माळरानाबरील बंगल्यांत राहत होते. आमच्याबरोबर दिवा वगैरे कांहीं नव्हता व काळोखांतून धुळीतून तर आम्हांस जावयाचें, देवगडास फुरशांचा उपद्रव फार, यामुळे तात्यासाहेब गांवाहून परत आल्यावर आम्ही बाहेर फिरावयास गेलेले तोपर्यंत परत आलों नाहीं हें पाहून काळजीनें अत्यंत अस्वस्थ झाले. त्यांच्या जिवाची बरीच चालमेल झाली. मांडवांत ते एकसारखे इकडून तिकडे येरझारा चालीत होते. मला सुरक्षित परत आलेला पाहून त्यांना अति हर्ष झाला. पण मग एकदम ते उसळले व आपट्यांच्यावर तोंड टाकून त्यांना म्हणाले, “धारपांना येथील माहिती नाही, पण तुम्हांला तर सर्व ठाऊक आहे ना ? दिवाबत्ती बरोबर नसतांना इतका उशीर होऊन काळोख पडल्यावर तुम्ही त्यांना घेऊन बाहेर राहिलांत कसें ? कुणाला फुरसें चावलें असते तर केवढा प्रसंग ओढवला असता ! ” मीं सर्व दोष मजकडे घेण्याचा प्रयत्न केला; पण मला ते बोलूंच देईनात व जास्तच खवळले. मीं आपट्यांना खूण करून बाजूस जाण्यास सांगितलें

व युक्तीने दुसऱ्याच विषयावर बोलणें काढलें. हक्कं हक्कं ते शांत झाले. घरीं आलेल्या पाहुण्याच्या सुरक्षिततेबद्दल कोण ही काळजी व आस्था !

देवगडास मी ५-६ दिवस होतो. त्या मुक्कामांत मला तात्यांच्या प्रेमळ वागणुकीचा व मनमोकळ्या बोलण्याचा यथेच्छ लाभ मिळाला. एवढ्या मोठ्या चतुरस्त्र पंडिताशी व राष्ट्रीय पुढाऱ्याशी निवांतपणें गांठ पडलेली ! त्याचा मी भर-पूर उपयोग करून घेतला; व निरनिराळ्या राजकीय, सामाजिक, सांस्कृतिक व साहित्यासंबंधी विषयांवर मनमुराद चर्चा केली. कित्येक वेळां त्यांच्या मताचा कल पाहून बळेंच उलट बाजू घेतली. वेळप्रसंगी वादहि घातला. कदाचित् वितंडवाद सुद्धा झाला असेल. परंतु त्या थोर मनाच्या पुरुषानें माझा कोणताहि अविनय मनावर घेतला नाही. माझें ज्ञान तें किती ! परंतु तात्यांनीं मी जणूं काहीं त्यांच्याबरोबरीचा आहे अशी माझ्याशीं वागणूक ठेवली होती. आणि ही त्यांची अगदी सहज प्रवृत्ति होती. कृत्रिमतेचा त्यांत लेशाहि नव्हता. मी मनांत अगदी चूर होऊन गेलों व म्हटलें, माझ्याशीं जर यांची ही अशी वागणूक तर श्री. माधवराव अणे वगैरेसारख्या खऱ्या बरोबरीच्या स्नेह्याशीं हे कसें वागत असतील !

एक दिवस लढाऊं राजकारणाचा विषय बोलण्यांत निघाला. लो. टिळक व म. गांधी यांनीं केलेल्या निरनिराळ्या चळवळी, त्यांच्या कार्यपद्धति, त्यांची उद्दिष्टे, लोकसंग्रह वगैरेबद्दल पुष्कळच ऊहापोह झाला. मी म्हणालों, “ आपल्या पक्षाची स्वतंत्र अशी कोणतीच मोहीम होत नसल्यामुळें व म. गांधींच्या चळवळीला ब्रिटिश सरकारविरुद्ध लढ्याचे स्वरूप येत असल्यामुळें आपल्यापैकी पुष्कळ कार्यकर्ते त्यांत सामील होतात; नव्हे त्यांना त्यांत सामील व्हावेंच लागतें. परंतु चळवळीचें नियंत्रण आपल्या हातीं असत नाही; व तिचा शेवट केव्हां, कोठे, कसा करावा याचे अष्टाधिकार एकट्या म. गांधींच्या हातीं असल्यामुळें त्यांच्या वैयक्तिक लहरी-प्रमाणें ती चळवळ परत घेतली जाते व भलत्याच विलासिनी राष्ट्राच्या गळ्यांत पडतात. तेव्हां तुम्हांला पटणारी अशी एखादी चळवळ योग्य प्रसंगीं तुम्ही पुढाकार घेऊन केलीत तर आपल्या पक्षांतील सर्व लोक त्यांत मोठ्या अभिमानानें व हिरीरीनें भाग घेतील.” (स्वातंत्र्यवीर सावरकर यांनीं सुरू केलेल्या भागानगर व भागलपूरच्या निःशस्त्र प्रतिकाराच्या चळवळींत हा अनुभव पुढें आलाच). यावर शु. तात्यासाहेब म्हणाले, “ तूं म्हणतोस तें खरें आहे, परंतु माझ्या स्वभावामुळें मी असल्या चळवळीचें पुढारीपण पत्करूं शकत नाहीं. माझा स्वभाव फार हिशेबी आहे. असल्या चळवळी यशस्वी करण्यासाठीं लोकांना वाटेल तो त्याग करावयास सांगण्याला अंगीं जो एक प्रकारचा बेदरकारपणा असला लागतो तो माझ्यांत नाही. परंतु आपल्यापैकी कोणी जर अशी उठावणी करून निघेल तर मी सर्वस्वी

त्याचा पाठपुरावा करीन. मला त्यांत बिलकूल कमीपणा वाटणार नाही. उरुट माझ्या अंगावर मूठभर मांस चढेल.”

(२) सिस्ताब्द १९२६ च्या मार्च-फेब्रुवारीतील प्रसंग. पुराण वस्तु-संरक्षण खात्याचे शिल्पज्ञ श्री. चंद्र यांना बरोबर घेऊन गु. तात्यासाहेब केळकर छत्रपति श्रीशिवाजी स्मारकाचे एक विश्वस्त म्हणून महाराजांच्या छत्रीची पाहणी करण्यासाठी रायगडावर गेले होते. श्री. बाबुराव गोखले वगैरे आणखी दोनतीन पुण्याची मंडळी बरोबर होती. रायगडानजीकच्या महाड गांवाचा मूळ रहिवासी म्हणून मीहि बरोबर होतो. रायगडावर जाऊन येण्याची सर्व व्यवस्था महाडचे माझे स्नेही श्री. बापूराव जोशी व श्री. दत्तोपंत वैद्य वकील यांनी उत्तम केली होती व तेहि आमच्याबरोबर गडावर आले होते. ठरल्याप्रमाणे आम्ही सर्व बैलांच्या छकड्यांतून महाडहून दुपारी दोन वाजतां निघालो व कोझरपर्यंत जाऊन तेथून पुढे किल्ल्याचा चढ दोन अडीच मैल पायी चढून पाचाडास रात्रीं मुकाम केला. पहाटे उठल्यावर दोनप्रहरी भोजनास गडावर मुकाम करावा किंवा गड उतरून परत पाचाडास यावे याबद्दल मतभेद झाला. श्री. बापूरावांचे म्हणणे की, एकदम इतका पल्ला घेणे तात्यांना निभणार नाही. तरी दोनप्रहराच्या भोजनाचा बेत गडावर करू व थोडे ऊन खाली झाल्यावर गड उतरून येऊन रात्रीं महाडास जाऊं. माझे म्हणणे की, सकाळच्या थंड वेळेतच सर्व कार्यक्रम उरकावा. गड चढून गेल्यावर तेथेंच थोडी विश्रांती घेऊन अल्पोपहार करावा व नंतर छत्रीची पाहणी करून त्याच पावली गड उतरून पाचाडास यावे व तेथें स्नान, भोजन वगैरे उरकावे आणि कांहीं वेळ आणखी थोडी विश्रांती घेऊन कोझरास जाऊन पुढे छकड्याने महाडास जावे, म्हणजे महाडासहि दिवसाउजेडी पोचू. चढ थोडा, तीन-चार मैल सपाटी व परत येतांना सहा मैल सर्वेच उतार असल्याने तात्यासाहेबांनाहि त्रास जाणवणार नाही. तात्यासाहेबांनी माझ्या म्हणण्याप्रमाणे करण्याचे ठरविले.

तात्यासाहेबांचे वय त्या वेळी पंचावन्न-छपन्न वर्षांचे होते. म्हणून मी व दत्तोपंत वैद्य वकील दोघे पिण्याच्या पाण्याच्या पिशव्या बरोबर घेऊन त्यांच्या एकसारखे सागें-पुढे होतो. पहाटे पांच वाजतां गड चढण्यास सुरुवात केली. आमच्या अपेक्षे-पेक्षां पुष्कळच जलदीने तात्यासाहेब आपला स्थूल देह आवरून गड चढत होते. वाटेंत फारच थोड्या वेळां त्यांनीं पाणी वगैरे घेतलें. ठरल्याप्रमाणे गडावरील सर्व कार्यक्रम उरकून आम्ही आकरा वाजतां पाचाडास परत आलों. तात्यांचे प्राय बोलू लागले होते; पण त्यांनीं दाद दिली नाही. स्नान, भोजन वगैरे सर्व विधि यशस्वरीत व गप्पाविनोदांत सावकाश सरकले. आम्रफलांचे मधुर व थंडगार पन्हे सर्वजण यथेच्छ प्यालों व थोडी विश्रांती घेऊन दुपारच्या भर उन्हांत तोंडा-

वर सूर्य घेऊन पाचाडाहून कोंझरपर्यंत उतरून आलों. बैलांची उत्तम जोडी असलेल्या नातें येथील श्रीमान् शेठ शंकरभाई धरीया यांच्या छकळ्यांत त्यांच्याचबरोबर तात्यांची प्रथम पुढें महाडास रवानगी केली व बाकी सर्व मंडळी मागून सोईप्रमाणें गाडीतून अगर पायी चालत महाडास आलों. तात्यासाहेब आमच्यापूर्वी तास दीड तास अगोदर महाडास पोचले होते. श्री. बापुराव जोशी यांच्या घरी पाहुणे मंडळींचा मुकाम होता. घरांतील मंडळीजवळ मोकळेपणाने बोलून विचारपूस करून तात्यांनीं आपली सर्व सोय लावून घेतली होती. मुळीच संकोच बाळगला नाही. तात्यांचे पाय सुजून तळलेल्या घारग्यासारखे फुगले होते. तरी ते त्याबद्दल कांहीच बोलले नाहीत ! मात्र ही गोष्ट श्री. बापुरावांच्या वडील भावजयेच्या लक्षांत आली होती. आम्ही घरी पोचल्यावर तिने प्रथमच आम्हांस तात्यांचे पाय सुजले असल्याचे सांगितले. आम्ही हळूहळू विचारपूस करण्यास सुरुवात केली. तात्या कांही दाद लागू देईनात. अखेरीस बापुरावांनीं त्यांच्याजवळ बसून युक्तीने त्यांचा एक पाय चटकन् उचलून हातांत घेतला. पाहतात तों काय चांगलाच सुजलेला ! नुसता हस्तस्पर्शहि तात्यांना सहन होत नव्हता. आम्हांला तात्या कांहीच कळू देईनात. अखेर मोठ्या मिनतबारीने त्यांनी गळ्याकडून पायांना खोबऱ्याचे तेल वगैरे लावून घेण्याचें कबूल केले. मग हळूहळू पायांना तेल चोळून बराच वेळ गरम पाण्याने शेक दिल्यावर त्यांना बरे वाटले. दुसऱ्या दिवशी सकाळच्याला ते साफ मोकळे झाले.

येतांना व जातांना महाडास श्री. बापुरावांच्या घरी झालेल्या मुकामांत तात्या जणू कांहीं स्वतःच्या मुलामाणसांत आहेत अशा मोकळेपणानें व निःसंकोच वृत्तीने वागत होते. त्यामुळे एवढा मोठा पाहुणा घरी आला असून कोणाला कांहीं अवघड वाटले नाही व त्यांच्या बडदास्तीत आपल्याकडून कांहीं चुकल्यामुळें त्यांची गैरसोय झाली की काय अशी कोणाच्या मनाला हसहसखि लागली नाही. सर्व वातावरण कसे आनंदाने भरलें होते.



ल. र. साने (दिवाण, संस्थान भोर)

(१) कै. तात्यासाहेब केळकर यांचा व माझा प्रत्यक्ष असा संबंध १९४५ अखेरपर्यंत फारसा आला नव्हता. पुण्यांतच बालपणापासून मी वाढल्याने एकदोन प्रसंगीं त्यांचा परिचय झाला, पण अर्थात् तो तेवढ्या कामापुरतांच होता. छुदैवाने भोर संस्थानांत श्रीमंत राजेसाहेब यांच्या हाताखाली काम करण्याची संधि मला मिळाली व १९४५ सालच्या अखेरीस श्रीमंतांनी मुद्दाम कै. तात्यासाहेबांना

बोलावून घेऊन भोरच्या राज्यकारभाराच्या बाबतीत त्यांचा सल्ला घेतला व त्यानंतर तात्यासाहेब हे भोरच्या सरकारी मंडळाचे ऑनररी अध्यक्ष म्हणून काम पाहू लागले. त्या कारभारी मंडळाचा मीहि एक सदस्य असल्याने तात्यासाहेबांबरोबर वारंवार बोलण्याचालण्याचा व कामकाज करण्याचा फायदा मला मिळाला. तात्यासाहेबांच्याकडे मी केव्हाहि गेलो तरी ते तयारच. मोकळ्या मनाने प्रश्नांची चर्चा करावी, साधकबाधक गोष्टींचा विचार करावा व मग निश्चित धोरण ठरवावे ही कामाची पद्धत जणू ठरून गेली होती. तात्यासाहेब यांचे वैशिष्ट्य हे की, ते कित्येक वेळां स्पष्ट म्हणत की, “हे बघा, साने, मला दैनंदिन राज्यकारभाराची अंगेंउपांगें ह्यांची तितकीशी माहिती नाही, ह्या दृष्टीने तुम्ही निःशंक मनाने मला तुम्हांला योग्य वाटेल ते सांगा; मी कांही सर्वज्ञ नाही, मलाहि शिकावयाचे असे पुष्कळ आहे.” केवढी ही त्यांची शालीनता. ती केवळ वरवरची नव्हती, तर खरोखरच अंतःकरणापासूनची होती. त्यांच्यापुढे येणारा प्रश्न कितीहि बिकट असो, त्याची सोडवणूक ते मोठ्या सफाईने उत्तम तऱ्हेने करीत. एक ना दोन किती तरी उदाहरणे देता येतील.

(२) येथे फक्त एकदोन प्रसंग नमूद करण्याचे योजिले आहे. भोर संस्थानांतील एका तालुक्याच्या गांवांतील प्रसिद्ध मंदिरालगतच्या वाटेने हरिजनानीं इतर लोकांप्रमाणे जावे अशाबद्दल एकदां काम चालू झाले. हरिजनमंदिरप्रवेश चैत्रे प्रश्नाबाबत तात्यासाहेबांची मते जगजाहीर होतीच, त्यास अनुसरून त्यांनी ह्या प्रश्नाकडे बघितले; पण कांही विशिष्ट अडचणी त्यांच्यापुढे आल्यावर त्यांनी त्यांच्या नेहमीच्या मिळते घेण्याच्या धोरणानुसार आपले म्हणणे त्या कामी पुढाकार घेतलेल्या सनातनी इसमांना समजावून सांगितले. त्या वेळी मीहि त्यांच्या बरी त्या चर्चेच्या वेळी होतो. अगदी शांतपणाने व खेळीमेळीच्या वृत्तीने तात्यासाहेबांनी मोकळ्या दिलाने चर्चा केली; पण आलेल्या सनातनी गृहस्थांनी बकिली बाण्याने बोलण्यास सुरुवात करतांच तात्यासाहेब एकदम म्हणाले की, “मीहि कायद्याचा अभ्यास केलेला आहे. तुमच्याप्रमाणेच कायदा थोडाबहुत मलाहि कळतो. असे प्रश्न कायद्याच्या काटेकोरपणाने न हाताळतां समजुतीने सोडविले पाहिजेत.” पण ही विचारसरणी आलेल्या गृहस्थांना न पटून ते आपले पूर्वीचेच घोडे तसेच दामटू लागले, हे पाहून कधीहि न रागावणारे तात्यासाहेब इतके रागावले की, त्यांचे त्यांना भान राहिले नाही. चेहरा तांबडा लाल झाला. डोळे गरगर फिरू लागले. मी तरी तात्यासाहेबांना इतके रागावलेले तोपर्यंत पाहिले नव्हते. मीच मध्ये पडून त्या सनातनी बकिलांना खाली घेऊन गेलो व अशा तऱ्हेने ती वेळ मारून नेली.

(३) तसेच आणखी फक्त एका प्रसंगी तात्यासाहेब असेच कमालीचे रागावलेले मी पाहिले. आमची कारभारी मंडळाची सभा पुण्याच्या

पंतसचिवाच्या वाढ्यांत चालू होती. त्या वेळीं कारभारी मंडळाच्या एका सन्माननीय सभासदांनीं एका कामांत भरमसाट, अप्रस्तुत व गैरवाजवी विधाने केलीं. ती पाहून तात्यासाहेब इतके गरम झाले की, तेथल्या तेथें तात्यासाहेबांनी कौन्सिल सेक्रेटरीला आपलें म्हणणें लिहून घेण्यास सांगितलें व तें त्या सन्माननीय सभासदांस तेथेंच दाखविले. केळकरांच्या रागाचा पारा भलताच बर गेलेला, अशा स्थितीत काम चालू ठेवणें योग्य नाही, असे पाहून मीच त्या वेळीं काम दुपारपर्यंत बंद ठेवावे असे सुचविले व त्यामुळे वेळ निघून गेली. त्याच दुपारी त्या सन्मान्य सभासदांनी तात्यासाहेब यांच्याकडे क्षमेची याचना करून तें प्रकरण तेथेच संपवावे अशी लेखी विनंती केली व तात्यासाहेबांनी तितक्याच सहज सुलभतेनें ती स्वीकारून सकाळी नमूद केलेले म्हणणे कौन्सिलच्या प्रोसिडिंगमधून रद्द केल्याचे उद्गार तसेच विशाल अंतःकरणाने जाहीर केले !

काही जहरीच्या कामासाठी मी तात्यासाहेब यांच्याकडे रात्री अवेळी गेलों असताहि मी आलो आहे असे ऐकतांच ताबडतोब येऊन शांतपणाने माझ्याशी विचारविनिमय करून कामाचा निकाल लाविला.

(४) आतां अखेरची एकच गोष्ट नमूद करावीशी वाटते. गेल्या ता. १८ ऑगस्टला हिज हायनेस श्रीमंत राजेसाहेब यांचा राज्यारोहणाचा रजतमहोत्सव भोरास होणार होता. त्या वेळीं भोर स्टेट बँकेतर्फे श्रीमंतांना मानपत्र व रात्री मेजवानी देण्याचें मुकर झालें होतें. बँकेच्या डायरेक्टर बोर्डाचा चेअरमन या नात्याने मी तात्यासाहेबांना मेजवानीला येण्यास विनंती केली. ते त्याच दिवशीं सायंकाळीं भोरहून परत पुण्यास येणार होते, पण मी आप्रहाची विनंती केल्यानें त्यांनी आपला पहिला कार्यक्रम रद्द करून राहण्याचे कबूल केलें. मला फार आनंद झाला. ठरल्याप्रमाणें रात्री भोजन झाल्यावर बँकेच्या डायरेक्टरांसमवेत बराच वेळ गप्पागोष्टी करून मग ते दुसरे दिवशी पुण्यास गेले. त्यांचा स्वभाव भिडस्त, सहसा नाहीं म्हणून लोकांस नाराज करावयाचें नाही. या वेळीं त्यांनीं कायदे-कौन्सिल व हिंदी राजकारण ह्यांबद्दल आपल्या जुन्या मजेदार कित्येक आठवणी सांगितल्या.

तसेच त्यांनीं मजजवळ पुष्कळ वेळां असे स्पष्ट सांगितले की, भोरच्या राज्यकारभाराविषयी वर्तमानपत्रांवरून माझे जें जरासे प्रतिकूल मत होऊं लागलें होतें, किंबहुना झालें होतें, तें मात्र प्रत्यक्ष अनुभवानंतर बदललें आहे. टीका रास्त व योग्य केव्हांहि करावी, पण ती द्वेषमूलक केव्हांहि नसावी असा त्यांचा दंडक होता. प्रत्यक्ष अनुभव घेतल्यानंतर तात्यासाहेब म्हणत की, “ कोठलें संस्थान ‘आयडियल’ आहे ! पण राईचा पर्वत करणाऱ्या टीकाकारानें ही गोष्ट नेहमी लक्षांत ठेविली

पाहिजे की, त्याच त्याच गोष्टी पुनःपुन्हा वर्तमानपत्रांत उगाळल्याने त्याचें महत्त्व आपोआपच नाहीसें होतें.” शेवटीं शेवटीं तर तात्यासाहेब ह्याच दृष्टीने भोरविषयी येणाऱ्या टीकेकडे पाहत असत.

(५) कै. तात्यासाहेब हे खरोखरच मेरूसारखे होते. कितीहि बिकट प्रश्न असो तो ते इतक्या उत्तम तऱ्हेनें सहज सोडवीत की, मला तर फार कौतुकच वाटे. मी त्यांना पितृतुल्य मानी व त्यांचीहि मजवर अल्पावधीतच वात्सल्यपूर्ण कृपा बसली. खेळीमेळीनें सर्वास सुखावह काम करण्याची त्यांची हातोटी त्यांनाच साधली होती. असो. तात्यासाहेब यांच्याविषयी कितीतरी लिहितां येईल; पण तो मोह आवरता घेऊन तात्यासाहेब यांना माझी प्रेमाची श्रद्धांजलि मोठ्या सद्भावाने अर्पण करतो.

तैसे साच आणि मवाळ । मितले आणि रसाळ ॥
शब्द जैसे कल्लोळ । अमृताचे ॥

बरील श्रीज्ञानेश्वर महाराज यांच्या शब्दांत तात्यासाहेब यांच्या लेखनाचा थोडक्यांत आढावा घेतां येईल असें वाटते.



वि. पां. दांडेकर

(एम्. ए., पीएच्. डी., प्राध्यापक, बडोदे)

(१) गुरुवर्य तात्यासाहेब केळकर ह्यांचें जीवन एखाद्या निर्मळ व सतत वाहणाऱ्या जिवंत झऱ्याप्रमाणे होतें. तृषार्त कसाहि असो, गरीब असो की श्रीमंत असो, एकटा आलेला असो की कोणाच्या मध्यस्थीनें आलेला असो, त्याची तहान तत्परतेनें नाहीशी करण्याचें कार्य झरा करतो. तात्यासाहेबांचें तसें होतें. कोणी केव्हांहि त्यांच्याकडे जावो. तें त्याचें म्हणणें शांतपणे व सहानुभूतीनें ऐकून त्यांचें होईल तें काम करीत. इ. स. १९२६ सालीं माझी व तात्यासाहेबांची पहिली गांठभेट झाली. तत्पूर्वीं त्यांची व माझी मुळीच ओळख नव्हती. त्यांच्या बाळग्याचा मी एक चाहता होतो व दुरून, मी जेव्हां पुण्यास जाई तेव्हां, त्यांचें दर्शन घेऊन मी समाधान मानीत असें. जर्नेलिझम किंवा वृत्तपत्रीय शिक्षण आपणाला तात्यासाहेबांजवळ घेतां आलें तर फार बहार होईल, असा मनांतल्या मनांत विचार करीत उन्हाळ्याच्या सुटीचे दिवस मी घालवीत होतो. येवढ्या थोर पुढाऱ्याची आपणाला भेट कशी घेतां येईल आणि त्याच्याजवळ जर्नेलिझमचे पाठ देण्याची विनंती कशी करतां येईल या काळजींत एक दिवस एक पत्र मी तात्यासाहेबांना लिहून टाकिलें. पत्रांत भेटीचा उद्देश व केव्हां भेटतां

येईल याविषयी मजकूर होता. तिसऱ्या दिवशी माझ्या पत्राचें मला उत्तर मिळालें. तें तात्यासाहेबांच्या हस्ताक्षरांत होतें व त्यांत त्याच दिवशीं तिसऱ्या प्रहरीं भेटून जाण्याविषयी लिहिलें होतें. एका अनोळखी व सामान्य माणसाच्या पत्राला उत्तर देण्याची कोण ही तत्परता ! किती पुढारी अशीं उत्तरें देत असतील ! पत्रांत सांगितलेल्या वेळी तात्यासाहेबांच्या गायआळींतील घरी मी गेलों. दारावर टकूटक् करतांच खाकरत खाकरत त्यांनी दार उघडलें व ते बाहेर आले. इतक्या जवळून मी त्यांना त्यापूर्वीं कधींहि पाहिलें नव्हतें. धोतर नेसलेले, उघडे-बंब असें त्यांचें तेजस्वी नि गौरवर्ण शरीर पाहून मीं जुन्या पद्धतीनें खाली वाकून त्यांना नमस्कार केला. मी त्यांच्याकडे पाहिलें तो त्यांच्या ओठांच्या कडांतून स्मित बाहेर येण्याकरितां धडपडत होतें. साहित्य-सम्राटासमोर साहित्याच्या क्षेत्रांतील एक भणंगभिकारी या नात्यानें उभा राहून मीं माझ्या येण्याचा हेतु त्यांना भीतभीत कळविला. तो ऐकून ते म्हणाले, “अस्स ! जर्नॅलिझमचं असं वेगळं शिक्षण कांहीं नसतं; लिहितां लिहितां तें सर्व जमतं. उद्या तुम्ही याच वेळी या.” त्यांच्या आज्ञे-प्रमाणें दुसऱ्या दिवशी त्यांच्या घरी जातांच ते मला म्हणाले, “सध्या लीग ऑफ नेशन्सविषयी बरीच चर्चा चालली आहे. या विषयावर येथें बसल्या बसल्या कांहीं स्फुट विचार लिहा पाहूं. मग काय करावयाचें तें सांगतो.” त्यांची आज्ञा हा महाप्रसाद समजून व मनांतल्या मनांत विचारांची गुंफण करून मी वीस पंचवीस ओळीचा मजकूर लिहिला. लीग ऑफ नेशन्सवर गारुडी व त्याच्या पोत-डीचें रूपक योजून मी सर्व मजकूर सजविला होता. मजकूर तयार होतांच मीं तो त्यांना दाखविला व परीक्षेच्या परिणामाच्या साशंकतेने मी त्यांच्या चेहेऱ्याकडे पाहूं लागलों. दोन तीन मिनिटांत त्यांनीं तो मजकूर वाचून संपविला. त्यांच्या मुद्देवर मला समाधान दिसलें. ते मला म्हणाले, “तुम्ही चांगलें लिहिलें आहे. जात्यावर बसलें कीं ओवी आठवते ती ही अशी. यांत भरीला थोडा मजकूर घालून मी तो येत्या केसरीच्या अकांत छापायला देतो.” असें म्हणत तात्यासाहेबांनीं आपलें पेन हातांत घेऊन माझ्या दोन परिच्छेदांखाली तिसरा एक परिच्छेद जोडला व तो सर्व मजकूर लि. आ. म. (लिहून आलेला मजकूर) या सदराखाली केसरींत पुढे प्रसिद्ध केला. हा लेख एक मौल्यवान् ठेवा म्हणून मीं माझ्याजवळ जपून ठेविला आहे. घोंगडीला शालजोडीचें ठिगळ लाबावें तसा माझ्या मजकुराखाली त्यांचा मजकूर दिसतो ! थोडाहि गुण दिसतांच त्याला उत्तेजन देण्याचा हा केवढा मनाचा मोठेपणा ! तात्यासाहेबांनीं माझ्या पहिल्याच लेखाला जें अपूर्व उत्तेजन दिलें तसें किती संपादक देत असतील ! माझ्या-सारख्या सर्वस्वी अनोळखी मनुष्याकरितां आपला महत्वाचा वेळ किती पुढारी घालवीत असतील ! अगदीं प्रथम भेटीला तात्यासाहेबांकडून मिळालेलें प्रोत्साहन

मला आजतागायत पुरलें आहे. एखादी गोष्ट हिंमतीनें आपण करूं शकूं हा विश्वास त्यांच्याच कृपेमुळे माझ्या ठिकाणी निर्माण झाला. निर्मळ झाल्यासारखें परोपकारार्थ त्यांचें जीवन होतें असें जें मी म्हणतो तें यामुळेच.

(२) हातीं घेतलेलें काम उरकण्यांत तात्यासाहेब वाघासारखे होतें. काम केवढेंहि मोठें असो, ठराविक वेळेच्या आंत तें संपविण्याचें त्यांचें चातुर्य व कसब हीं अजब होती. टिळकचरित्राचा पहिला खंड प्रसिद्ध होऊन पांच-सहा वर्षे झाली तरी उरलेले खंड प्रसिद्ध होईनात, असें पाहून त्यांच्या असंख्य वाचकांनीं त्यांना ते लिहिण्याविषयीं अगदीं गळ घातली. राजकारणाच्या व्यापापुढे तात्यासाहेबांना घडीची उसंत मिळेना; पण त्यांनीं ठरविलें की, १९२७ साल संपण्यापूर्वीं उरलेलें टिळकचरित्र लिहून पुरे करावयाचें. पुण्यांत राहून हें होणें शक्य नव्हते. म्हणून ते मुद्दाम पांचगणीजवळ असलेल्या दांडेघर येथें जाऊन राहिले. त्यांच्याबरोबर त्या वेळीं लेखक म्हणून मीहि होतां. ता. २ ऑक्टोबर १९२७ ते २० ऑक्टोबर १९२७ पर्यंत आम्ही श्री. साठे यांच्या बंगल्यांत राहिलो. बंगला उंच व निवान्त जागी होता व तेथून कृष्णानदीचें खोरें मोठें रमणीय दिसे. टिळकांसारख्या लोकोत्तर पुरुषाचें चरित्र लिहायला जसें स्फूर्तिस्थान असावे तसें हे होतें. ह्या जागीं रोज बारा बारा तास तात्यासाहेब आम्हां दोनतीन लेखकांना आलटून पालटून मजकूर सांगत. ज्या वेळीं आमच्यापैकी कोणीच हजर नसे त्या वेळीं ते स्वतःच लिहीत बसत ! टिळकचरित्राच्या पहिल्या खंडाच्या मानाने दुसरा व तिसरा हे खंड तितकेसे सरस उतरले नाहीत व ते तात्यासाहेबांनी स्वतः लिहिले नाहीत, अशा प्रकारची खोटी हूल कांही निंदकांनीं उठवलेली मी ऐकिली आहे. ह्यापैकी पहिला भाग हा मतभिन्नतेचा विषय होऊं शकला, तरी दुसरा भाग अगदीं धादांत खोटा आहे असें मी सांगूं इच्छितों. टिळकचरित्राचा उत्तरार्ध हा अथपासून इतिपर्यंत स्वतः तात्यासाहेबांनीं लेखकांना तोंडीं मजकूर सांगून तयार केला आहे; इतकेच नाही तर, हा मजकूर लिहीत असतांना चरित्रनायकाशीं अनेक वेळां अगदीं समरस झालेलें मी तात्यासाहेबांना पाहिले आहे. टिळक आणि क्रांतिकारक यांच्या परस्पर संबंधाविषयीं मजकूर सांगतांना एका रात्री तात्यासाहेब इतके रंगले कीं, घड्याळांत बारा वाजून गेल्याचेंहि त्यांच्या लक्षांत आले नाही ! त्या अठरा-वीस दिवसांत तात्यासाहेब अगदीं टिळकमय बनले होते. अनेक फाइली व हजारां पत्रें धुंडाळून ते मनांतल्या मनांत विषयाची रूपरेषा आंखीत आणि मग आम्हांला भराभर मजकूर सांगत. रात्रीचे काय सहा-सात तास ते झोपतील तेवढेंच. बाकीच्या वेळांत ते चरित्राच्या कामांतच गुंतलेले असत. शेवटीं त्यांच्या इच्छेप्रमाणें व संकल्पाप्रमाणें त्यांनीं टिळकचरित्राचा उरलेला सुमारे सात-आठशें पानांचा मजकूर तेवढ्या अठरा दिवसांत तयार केला !

(३) तात्यासाहेबांची साहित्यविषयक कांही विशिष्ट मते होती. त्यांपैकी बरीचशीं लेखरूपाने प्रसिद्ध झाली आहेत. त्यांच्याशी गप्पागोष्टी करित असतांना मला जी कांही विशेष वाटली ती येथे देतो. भाषाशैलीसंबंधाने तात्यासाहेबांचे असे मत होतें की, तिचे अनुकरण होऊ शकत नाही व कोणी करू नये. जसें प्रत्येकाचे चालणे, बोलणे हे वैशिष्ट्यपूर्ण असतें तशी त्याची शैलीहि असते. मनुष्याचे प्रतिबिंब भाषाशैलीत पडते. भाषाशैलीप्रमाणे वर्णनशैली किंवा वर्णनाच्या पद्धतीसंबंधी त्यांचें असे मत होते की, वर्णन सूचक असावे, संपूर्ण नसावे. शेवटच्या टोकापर्यंतचे, अथपासून इतिपर्यंतचे वर्णन नसावे. एक पायरी अलीकडचे वर्णन असावे. याच्याकरितां अर्थातच सयमाची जरूरी असते. या बाबतीत पांचगणी मुक्तामी एका संध्याकाळी आमच्या गप्पा चालल्या असतांना त्यांनीं 'लाऊकन' या सुप्रसिद्ध शिल्पकृतीवर लेसिंगनें जे लिहिले आहे त्याचा उल्लेख केला. लेसिंगनें असे सांगितले आहे की, खरी कला ही उपान्त्यावस्थेंत असते, अन्तिम अवस्थेंत नसते. (ऑल आर्ट इज पेनल्टिमेंट, नॉट अल्टिमेंट) आधुनिक मराठी कादंबरीकार सर्व कांही वर्णन करून सांगतात, या पद्धतीवर त्यांचा आक्षेप त्यांनीं विस्तारानें त्या दिवशी मांडला. लिहिणें अवास्तव किंवा भावनेच्या फाजील आहारां गेलेलें नसावें, असें तिसरे एक त्यांचें खास मत होतें. खुद्द लेखकाच्याच तर्कबुद्धीला न पटणारें असें पुष्कळ वाङ्मय प्रसिद्ध होतें. तें अर्थातच त्यांना आवडत नसें. आपण वर्णन केलेल्या गोष्टी सभाव्य आहेत किंवा नाहीत, यासंबंधी लेखकानें स्वतःच स्वतःला प्रश्न विचारून समाधान करून घ्यावे, असे ते म्हणत.

(४) माझ्या लक्षांत आलेल्या तात्यासाहेबांच्या कांही आवडीनिवडीसंबंधानें चार शब्द लिहितों. तात्यासाहेबांना शेंगादाणे फार आवडत असत, हे आतां सर्वांनाच माहीत झालें आहे, आणि ज्यांना त्यांच्या इतर गुणांचें अनुकरण करतां येत नाही ते शेंगादाणे खाऊन तात्यासाहेबांचे अनुकरण करितात ! जेवतांना त्यांना मधूनमधून चमच्याने आमटीचे घोट घ्यायला आवडत असे. पांचगणीच्या मुक्तामांत हें मी पाहिलें. आमच्या बरोबरचा गोपाळराव सय्यंपाकी तात्यांच्या पानांत एक चमचा ठेवी. पुढे ह्या चमच्याचा उपयोग माझ्या लक्षांत आला. दुपारचें भोजन झाल्या-बरोबर अर्धा पाऊणतास ते न चुकतांना झोप घेत. झोपतांना तोंडावर बारीकसें पांघरूण घेऊन त्यांना झोंपण्याची संवय असे. पांचगणी येथें असतांना बूट-पाटलोण, कोट असा पोषाक करून ते सकाळीं फिरायला जात. परंतु हा पोषाक त्यांना घालायला आवडत नसे व तो त्यांना धड घालतांहि येत नसे. सामान्यपणें तात्यासाहेबांना सुपारीचेंहि व्यसन नव्हतें, असे म्हणायला हरकत नाही. टिळकांचे शिष्य असूनहि त्यांना सुपारीचें व्यसन लागलें नाही हे आश्चर्य आहे. परंतु क्वचित त्यांना मन प्रसन्न बनविण्याकरितां छोटयाशा उत्तेजकाची जरूरी भासे. एका लाकडी कुपीत अत्तराचा के. आ. ८

फाया किवा सुगंधी तपकीर ठेवून, ती कुपी मधूनमधून ते हुंगीत असत. अगदी एकदांच मी त्यांना पांचगणीच्या मुक्कामांत सिगरेट ओढतांना बघितलें. मला पाहतांच ते म्हणाले, “कांही तरी ‘सेन्सेशन’ (उत्तेजन) असावें म्हणून मी ओढतो.” तात्यासाहेबांना चहा विशेष आवडे आणि एका कपानें त्यांचें समाधान न होतां ते बहुधा दीड दोन कप चहा घेत. सर्व व्यवसायांत त्यांना प्रोफेसराचा व्यवसाय विशेष आवडत असे. पुण्याला जेव्हा केव्हां मी जाई तेव्हां त्यांचें, मला पाहतांच, हंसत हंसत पुढील वाक्य ठरलेलें असे. “जन्माला यावें आणि प्रोफेसर व्हावे.” तात्यासाहेबांना आपलें वाङ्मय (वृत्तपत्रीय सोहून) दुसऱ्यांना – अर्थातच समान-शील अशा रसिकांना – वाचून दाखवायला आवडत असे. पुणें व पांचगणी अशा दोन्ही ठिकाणी तात्यासाहेबांनीं मला अनेक वेळां आपल्या कविता व नाटके वाचून दाखविली आहेत. चंद्रगुप्त व कृष्णार्जुनयुद्ध ही दोन्ही नाटके त्यांनी मला अथपासून इतिपर्यंत वाचून दाखविली. वाचत असतांना ते अगदी तद्रूप होऊन वाचीत.

(५) आणखी एकच महत्त्वाची आठवण सांगतो. इ. स. १९४५ च्या ऑगस्टमध्ये कांही कामानिमित्तानें मी पुण्यास गेलों होतो. पुण्यास गेल्यावर एक दिवस तात्यासाहेबांकडे जेवायला जावेंच लागे. त्याप्रमाणे ता. १३ ऑगस्ट रोजी मी त्यांच्याकडे जेवायला गेलो. पंक्तीत रा. अण्णासाहेब व बापूसाहेब केळकर हेहि होते. जेवतांना ज्योतिषासंबंधीं गोष्टी निघून मुंबईच्या एका ज्योतिषानें त्या वर्षाच्या दिपवाळीत तात्यासाहेबांच्या मृत्यूचे भविष्य वर्तविल्याविषयीं खुद्द त्यांनींच सांगितलें. तें सांगत असतांना अगदी हंसत हंसत तात्यासाहेब बोलत होते. “असल्या भविष्यांचा माझ्या मनावर कांहींदेखील परिणाम होत नाही,” असें त्यांनी त्या वेळी सांगितलें. जेवण झाल्यावर त्यांची वामकुक्षी घेण्याची संवय मला माहीत असूनहि मी त्यांच्या मागोमाग वर गेलों व म्हणालों, “तात्यासाहेब, पुनर्जन्मासंबंधाने आपलें काय मत आहे?” त्यावर क्षणाचाहि विचार न करतां ते म्हणाले, “पुनर्जनन आहे, पुनर्जन्म नाहीच मुळी. मेल्यावर मनुष्याच्या देहाचे कण मातीत किंवा हवेंत मिसळतात. हे कण यदृच्छेनें व कांही रूपानें एकत्र येऊन त्यांना जो जन्म मिळत असेल तो फार झालें तर पुनर्जन्म म्हणून मानतां येईल. येरव्ही कांही नाही. आहे या शरीराचा येवढ्याचसाठीं अधिकाधिक लोकांकरितां उपयोग करीत राहणें हे माझें जीवित तत्त्वज्ञान आहे.” तात्यासाहेबांच्या या उद्गारांत आणि मृत्यूच्या कांही तास पूर्वीं त्यांनीं फ्लेडून ठेविलेल्या दोन श्लोकांत किती विलक्षण साम्य आहे, हें वाचकांनीं साहज्य पाहावें.

वामन कृष्ण परांजपे

(बी. ए., एलएल. बी., वकील, पुणे)

केळकरांच्या कैलास-वासामुळे अनेक गुण निराश्रित झालेले आहेत. त्यांपैकी गुणप्राप्तता, माणुसकी, पक्षांधतेचा अभाव, ग्राह्याग्राह्यविवेचनशक्ति, उद्योगशीलता आणि अष्टपैलूपणा हे प्रमुख होत. ह्या गुणांना दुसऱ्या कोणाकडे केव्हां थारा मिळेल तो मिळो, पण तूर्त तरी हे गुण 'निवासित' झालेले आहेत, यांत शंका नाही. सुजनता ही तर त्यांच्या स्वभावाची शोभा होती. म्हणूनच सद्बिचार, सत्संग आणि सदुद्योग यांचे सतत खत मिळणाऱ्या त्यांच्या स्वभाववृत्तीच्या वेळीवर वर दिलेल्या सद्गुणांची सुंदर फुले सदादित फुललेली दिसत असत. आणि म्हणूनच मतभेदाच्या आणि पक्षभेदाच्या चिखलांतून त्यांचे हृदयकमळ खिलेने वर येऊ शकत असे आणि उमळून डौलाने डुलत असे ! खाली दिलेल्या तीन आठवणी ह्या वर सांगितलेल्या वृत्तीच्याच द्योतक आहेत.

(१) कै. शिवरामपंत परांजपे यांच्या मृत्यूनंतर त्यांनी लिहिलेले 'पहिला पांडव' हे कर्ण-चरित्रावर लिहिलेले नाटक रंगभूमीवर आले होते. पहिला किंवा दुसराच प्रयोग असेल. स्थळ किलोस्कर थिएटर, कपती महाराष्ट्र नाटक मंडळी. तात्यासाहेबांना कंपनीने मुद्दाम निमंत्रण केलेले असले पाहिजे, हे उघडच आहे. त्या वेळी महाराष्ट्र नाटक मंडळीचा नटसंच चांगला होता आणि विशेषतः टिपणीस व पोतनीस हे नामांकित नट अनुक्रमे कर्ण आणि कुंती यांच्या भूमिका अतिशय उठावदार व परिणामकारक रीतीने करीत असल्यामुळे नाटकाला चांगलाच रंग भरत असे. तात्यासाहेब पहिल्या रांगेत मध्यालगतच्या पहिल्याच खुर्चीवर बसलेले होते. सदर नाटकाच्या दुसऱ्या अकांतला शेवटला प्रवेश कर्ण आणि कुंती यांच्या भेटीचा असून त्यांचा हा संभाषण-प्रसंग कमालीच्या करुणरसाने अत्यंत ओथंबलेला आहे. कर्ण हा कौरवांच्या पक्षाचा सेनापति आणि पांडवांची माता कुंती ही कर्णाची पण जन्मदात्री आई ! त्यांचे हे संभाषण म्हणजे दोन कर्तव्यांचा मिश्र झगडा. नाती तुटण्याचा तसाच आंतडी तुटण्याचा तो प्रसंग ! अशा रीतीने विलक्षण परिस्थितीत आणि कात्रीत सांपडलेल्या मातापुत्रांचा हा अंतःकरण पिळवटून काढणारा प्रवेश जेव्हा रंगू लागला, त्या वेळी रसार्द्र झालेल्या तात्यासाहेबांचे अंतःकरण हेलावून जाऊ लागले. दुसऱ्या दिवशी कर्ण आणि अर्जुन यांचे हिरीरीचे युद्ध व्हावयाचे होते आणि दोघांपैकी कोणीतरी एक कुंतीच्या पोटाचा गोळा दुसऱ्या गोळ्याच्या हातून मरावयाचा होता ! अशा रीतीने या प्रवेशांत कुंती आणि कर्ण यांच्या अगतिकतेतून आणि दैवगतीच्या विचित्र सिद्धान्तातून निर्माण झालेला अग्नि अखेर विलापांनी विव्दल झालेल्या कुंतीला मूर्छा आल्यामुळे

कळसापर्यंत पोचलेला तो करून रस ज्या वेळी नाट्यगृहांतील सद्बुद्ध प्रेक्षकांच्या-कडे वळून पावती मागू लागला, त्या वेळी हें लक्षांत आलें की, तात्यासाहेबांनी आपली पावती केव्हांच देऊन टाकलेली होती. त्यांच्या डोळ्यांतून अश्रुधारा चालल्या होत्या आणि आपल्या उपरण्याने ते बारंवार आपले डोळे पुशीत होते !

(२) सन १९३७ मध्ये काँग्रेसने पहिल्यांदा अधिकार-स्वीकार केला. त्या वेळी मुंबईच्या काँग्रेस मंत्रिमंडळाने एक बेत मनांत योजला होता. तो असा की, गुजराथेंतल्या सुप्रसिद्ध बाडोलीच्या लढ्यांत ज्या शेतकऱ्यांच्या जमिनी गेल्या किंवा ज्या लोकांचें नुकसान झालें किंवा ज्यांनी त्याग केला त्यांना सरकारतर्फे मोबदला देण्यांत यावा. ह्या सुमाराला काँग्रेस पक्ष आणि लोकशाही स्वराज्य पक्ष यांच्यामधली तेढ आणि चुरस अतिशय तीव्र झालेली होती. लोकशाही स्वराज्य पक्षाचे पुढारी श्री. जम्नादास मेथा हे त्या वेळी काँग्रेसलांत आपल्या तिखट व खाचदार वक्तृत्वानें काँ. सरकारावर भडीमार करीत होते. अशा वेळी जेव्हां काँ. सरकारने बाडोलीच्या सत्याग्रहांच्या मोबदल्याचा बूट काढला तेव्हां तोडीस तोड म्हणूनच की काय जम्नादासांनीहि आपली एक प्रतियोजना काढली. जम्नादासांची योजना अशी की, जर बाडोली-वाल्यांना मोबदला द्यावयाचा तर महाराष्ट्रात पूर्वीपासून म्हणजे टिळकांच्या राष्ट्रीय चळवळीपासून किंबहुना १८५७ पासून ज्यांनी ज्यांनी चळवळींत भाग घेतला आणि स्वार्थत्याग केला त्यांचीहि यादी करावी आणि त्यांनाहि सरकारने मोबदला द्यावा. काँ. सरकारच्या योजनेला जम्नादासांचे हे प्रत्युत्तर होतें. लगेच ह्या कल्पनेचा पाठपुरावा करण्याकरितां आणि त्याला पाठिंबा मिळविण्याकरितां जम्नादासांनी टिळकमंदिरांत जाहीर सभा भरविली. आधीच सभेतील वातावरण जम्नादासांना आणि त्यांच्या योजनेला अनुकूल असें होतें. त्यांतच जम्नादासांच्या काँग्रेसवरील खमंग आणि कडक टीकेची भर पडल्यामुळें श्रोतृसमाज पूर्णपणें त्यांच्या बाजूला झुकला. आणि ते ज्या वेळेला आपलें भाषण संपवून खाली बसले त्या वेळी अत्यंत उत्साहानें टाळ्यांचा कडकडाट करून श्रोत्यांनी आपला संतोष आणि संमति व्यक्त केली.

ह्या सभेला तात्यासाहेब केळकर हजर होते. त्यामुळें संकल्पित कार्याला अधिक पुष्टि मिळण्याच्या अपेक्षेनें त्यांना बोलण्याची विनंती करण्यांत आली. प्रथम ते भाषण करण्याला किंचित् नाराज दिसले; परंतु सभेनें टाळ्यांच्या रूपानें बारंवार आप्रह्म केल्यामुळें ते बोलावयास उठले. तात्यासाहेबांनी पहिलेंच वाक्य उच्चारलें तें असें -

“ तुम्ही मला बोलायला अतिशय उत्साहानें आप्रह्म करतां आहांत खरें; पण मी जें बोलणार आहे तें तुम्हांला माहीत असतं, तर हा आप्रह्म मला तुम्हीं केलाच नसता ! तुम्हांला कडू लागेल-अप्रिय वाटेल असंच माझं या बाबतींत मत आहे. ”

अशी प्रस्तावना करून तात्यासाहेबांनी आपला दृष्टिकोन निर्भीडपणाने सभे-पुढे मांडला. त्यांचे म्हणणे असे होते की, एकाचे गाय मारली म्हणून आपण वासरू मारावे अशा इरेस पेटून आपण तत्त्वच्युत होत आहोत. स्वार्थत्यागाला मोबदला देऊ पाहणे ही गोष्ट मुळांतच घातुक आणि अनिष्ट आहे. एका पक्षाचे सरकार झाले की, लगेच त्याने आपल्या पक्षातील चळवळ्यांना नुकसानभरपाई अगर मोबदला देणे म्हणजे एक प्रकारे राजकीय लांच दिल्यासारखेच होय ! म्हणून अशी घातुक प्रथा पाडण्यालाच विरोध केला पाहिजे. काँ. सरकारने ही घातुक दूम काढली म्हणून आपणहि तशीच काढणे ही तत्त्वाच्या दृष्टीने मोठी चूक आहे. याकरिता आपण काँग्रेस सरकारच्याच मूळ कल्पनेचा निषेध केला पाहिजे.

तात्यासाहेबांच्या ह्या विचारसरणीतले अचूक तत्त्वशोधन तर मार्मिक श्रोत्यांना पटलेच; पण उघडउघड सभेचे मत आपल्या दृष्टिकोनाच्या विरुद्ध आहे, हे दिसत असतां हि सभेतल्या चुरशीच्या वातावरणाच्या बर जाऊन निःपक्षपाती बुद्धीने विवेक करून आपले खरे मत स्पष्टपणे मांडण्यांत तात्यासाहेबांनी जो निर्भीडपणा प्रकट केला, त्याची छाप सुज्ञ आणि बुद्धिनिष्ठ श्रोत्यांच्यावर अधिक पडली, यांत संशय नाही.

(३) मी कै. शिवरामपत परांजपे यांचे चरित्र लिहून १९४५ च्या सप्टेंबर महिन्यांत प्रसिद्ध केले. अर्थातच त्याची एक प्रत मी तात्यासाहेबांकडे भेट म्हणून पाठविली होती. ह्या ग्रंथांत केळकरांच्यावर प्रखर टीका आहे. परंतु माझ्या अपेक्षेला धक्का देणारी गोष्ट अशी की, तात्यासाहेबांच्याकडे पुस्तक पाठविल्या-पासून चारच दिवसांच्या आंत त्यांनी लिहिलेले पत्र माझ्या हातांत पडले. त्यांत त्यांनी 'माझी तिसरी पिढी असतांनाहि' इतकी जुनी माहिती 'एखाद्या माहित-गाराप्रमाणे' दिल्याबद्दल मला धन्यवाद दिले होते आणि 'अनेक अंगांनी उत्कृष्ट ग्रंथ' लिहिल्याबद्दल माझे मोकळ्या मनाने अभिनंदन केले होते !

पण एवढ्यावरच हे थांबले नाही. एवढाच प्रकार घडला असतां तर कदाचित ही आठवण नमूदहि केली नसती. वरील गोष्टीनंतर सुमारे चार महिन्यांचंतरची हकीकत. जाहिरातीच्या कामासंबंधांत मी गायकवाडवाड्यांत शिरत होतो. दरवाजाच्याच बाहेर उभ्या असलेल्या एका टांग्यांत तात्यासाहेब चुकतेच चढून बसले होते आणि त्यांचा टांगा चालू झाला होता. खर म्हणजे मी तात्यासाहेबांना वाड्याच्या दरवाज्यांतून आंत शिरत होतो तेव्हा पाहिले होते. पण मी आंत वळून आपल्या कामाला चाललो होतो. इतक्यांत 'अरे' अशी तात्यासाहेबांच्या नेहमीच्या घोगऱ्या स्वरांत मोठ्यांदा मारलेली झांक मला ऐकू आली. त्यांनी मला ओझरते आंत शिरतांना पाहिले होते. मी लगेच बाहेर आलो. त्यांनी टांगा थांबविला होता. मी नमस्कार

करून अदबीने किंचित् अंतरावर उभा राहिलों. त्यांनी बोलण्यास सुरुवात केली — “अरे, फार चांगलं पुस्तक लिहिलं आहेस तूं ...” तेव्हां मी म्हटलें, “तात्यासाहेब, आपण अभिनंदनाचं पत्रहि पाठवलं होतं आणि त्याला मी आभाराचं उत्तर धाडलं होतं. तें मिळालं ना ?” त्यावर ते म्हणाले, “अरे तें खरं, पण मी पुन्हां दुसऱ्यांदा घावलं संबंध पुस्तक ... फारच उत्तम लिहिलं आहेस ...” पण जेव्हा ते त्यांचे समाधान झालें नाही. त्यांनी मला हाताला धरून पुढें ओढून पाठ थोपटली. त्यानंतर इतर कांहीं औपचारिक कुशल प्रश्न विचारून झाल्यानंतर त्यांनी मुख्य मुद्द्याला हात घातला. मी पुढें काय करणार आहे, पुढला ग्रंथ कोणता लिहावयाला घेतला आहे, सतत लेखनाचा अभ्यास-व्यासंग ठेवतोस की नाही, याची त्यांनी अत्यंत आस्थेवाईकपणानें चौकशी सुरू केली. मला या चौकशीत तात्यासाहेबांचे लेखनकलेविषयीचें खरे प्रेम, जातिवंत जिव्हाळा आणि लेखनकलेच्या अभिवृद्धिसंबंधीची अंतर्दयाची आस्था व ओढ स्वच्छपणाने दिसून आली. त्यांनी प्रकट केलेली खिलाड वृत्ति तर आल्हादकारकच होती. घरी आल्यावर त्या दिवशीच्या डायरीत मी पुढील नोंद करून ठेवली — ‘आज पुस्तक लिहिल्याचें चीज झाले !’



शंकर रामचंद्र दाते

(बी. ए., संपादक काळ, पुणे)

(१) सुमारे अठ्ठावीस वर्षांपूर्वीची गोष्ट. सन १९१९ साली मी एका शिकविणीच्या निमित्तानें उस्मानाबाद या गांवी सुमारे एक महिना राहिलो होतो. तेथें माझी श्री. रामचंद्रराव मास्तर यांची गांठ पडली. पुण्यांत असतांना त्यांच्यासंबंधानें मला विशेष कांहींच माहिती मिळाली नव्हती. पण एका मित्राने मला त्यांचें नांव व पत्ता देऊन त्यांस भेटण्यास सांगितले होतें. एक दिवस मी त्यांस भेटावयास गेलों असतां त्यांनी मला आपण कोण, कोठलें म्हणून विचारलें. उस्मानाबाद-सारख्या शहरांत माझ्यासारख्या पुणेरी गृहस्थाचे आगमन पाहून त्यांच्या मनावर आश्चर्य व किंचित् भीतीहि दिसू लागली होती. पण मला आपणांस भेटण्याविषयी अमुक गृहस्थाने सांगितल्यावरून मी भेटावयास आलो, असें मी त्यांस सांगतांच त्यांनीं एकदम उठून मोकळ्या मनानें माझे स्वागत केलें, व विश्वासानें माझ्याशीं ते बोलू लागले. हे रामचंद्रराव मास्तर म्हणजे नाशिकच्या जेक्सन खुनाच्या खटल्यांत दीर्घकालीन शिक्षा भोगून बाहेर पडलेले व सी. आय. डी.च्या साबुरवासामुळे तिला चुकवून भोगलाईत जाऊन राहिलेले क्रांतिकारक देशभक्त राममाऊ भावे हे होते. त्यांची माझी पुढें बरीच सलगी झाल्यानंतर त्यांनीं आपल्या वनवासाच्या व क्रांति-

कारक चळवळीच्या अनेक गोष्टी मला सांगितल्या. त्यांत त्यांनी तात्यासाहेब केळकर यांची एक गोष्ट सांगितली. ते म्हणाले - “मी जेव्हां तुरुंगांतून सुटून आलों तेव्हां घरादारास मुकलेला, स्नेह्यासोबत्यांस अंतरलेला, निराधार व निराश्रित अशा अवस्थेत पुण्यास आलो. तो काळ असा होता कीं, आम्ही क्रांतिकारक तुरुंगांत असलों किंवा बाहेर असलो तरी आमच्या मार्गे सी. आय. डी. चा ससेमिरा अक्षय्य असे. तुरुंगांतून बाहेर आल्यावर ज्यांच्याबद्दल आम्हांला अतिशय आदर वाटत असे किंबहुना ज्यांच्या शिकवणीनें व विचारानें आम्ही क्रांतिकारक मार्गांत दाखल झालों, त्यांना एकवार भेटावें व त्यांची सल्लामसलत घ्यावी हा विचार साहजिकच मनांत आला; परंतु दुःखाची गोष्ट अशी की, ज्या मंडळीना भेटावे अशी आम्हांस उत्कंठा लागली होती ते लोक आम्हांस टाळण्यास निमित्त शोधीत व आम्हांस दूर दूर करीत असा अनुभव आला ! त्यामुळे तर माझ्या मनाला अधिकच दुःख व वेदना झाल्या.

या वेळीं मला जर कोणी आशेचा ओलावा दाखविला असेल व आधाराचा शब्द बोलला असेल तर ते तात्यासाहेब केळकर हे होत ! वास्तविक पाहतां तात्यासाहेब क्रान्तिकारक प्रवृत्तीना नाउमेद करणारे गृहस्थ असल्यामुळे मवाळ म्हणून आम्ही त्यांची हेटाळणी करीत असूं; पण ज्यांचा आम्ही आधार अपेक्षिला त्यांनी आम्हांस सोडून दिल्याचा व ज्यांच्यापासून आम्ही कधींहि साहाय्याची अपेक्षा केली नाही त्या तात्यासाहेब केळकरानी मात्र आम्हांस आधार देऊन जवळ केल्याचा प्रत्यक्ष अनुभव आला.

मी जेव्हां तात्यासाहेबांना भेटावयास गेलो, तेव्हां त्यांनी माझे मोठ्या प्रेमभरानें स्वागत केलें; एवढेच नव्हे तर त्यांनी मला आपल्या घरी ठेवून घेण्याचीहि तयारी दर्शविली व आर्थिक साहाय्यहि केले. तात्यासाहेबांच्या जवळून पैशाची मदत घेतांना मी मनांत अतिशय खजील झालों होतो. मी संकोचतां आहे हे त्यांच्याहि लक्षांत आलें, तेव्हां ते मला म्हणाले - ‘हे पहा भावे ! तुमच्यासारख्या स्वाभिमानी माणसाला मजसारख्यापासून १०-२० रु. घेण्यास संकोच वाटावा हे मलाहि समजूं शकतें. फुकट कोणाचे आपण घ्यावें हें स्वाभिमानी मनाला पटूं शकत नाही हे खरे; पण तुम्ही तसा संकोच बाळगण्याचें कारण नाही. आणि तुम्ही ज्या परिस्थितींत आहांत त्या परिस्थितीत तर आमच्यासारख्यांवर तुमचा हक्क आहे. त्यांतून तुमच्या मनास समाधान वाटत नसलेंच तर तुम्ही असें करा की, रोज तासभर घरी येऊन माझ्या मुलांस शिकवीत जा; म्हणजे, आपण कोणाचें फुकट घेतलें नाही असेंहि समाधान तुम्हांस लाभेल व तुमची अडचण तात्पुरती कां होईना पण भागूं शकेल !’

तात्यासाहेबांच्या ह्या निर्व्याज, प्रेमळपणासुळें मला त्यांच्याबद्दल केवढा

आदर वाटूं लागला व कृतज्ञता वाटली याचें शब्दाने वर्णन करणें कठीण आहे. त्या वेळीं संबंध पुण्यांत मला धीर देणारे व मदत करणारे दोनच पुढारी भेटले; ते म्हणजे तात्यासाहेब केळकर व भाऊसाहेब लवाटे हे होत. ”

(२) पुण्यास कांही दिवसांपूर्वी डॉ. शामाप्रसाद मुकर्जी हे आले असतां त्यांना, शेट माणिकचंद यांनी एक मोठी मेजवानी दिली. त्या मेजवानीस पुण्यांतील अतिशय निवडक असे सुमारे ४० लोक बोलावले होते. जेवणें झाल्यावर त्यांनी प्रत्येकास स्वतंत्र हार व गुच्छ दिले होते. पान-सुपारी होऊन बाहेरची बहुतेक मडळी निघून गेल्यावरहि आम्ही १०-१२ जण जावयाचे राहिलो होतो. पुढे कॉफी घेण्याची गोष्ट निघाली. तेव्हां सहाजिकच जाणे थोडे लांबले.

आमच्या गळ्यांत घातलेले हार आम्ही सर्व एकत्र ठेवल्यामुळे हारांचा ढीग बराच मोठा दिसत होता. हार घालणाराने एखाद्याच्या गळ्यांत हार घातल्यास तो गळ्याला टेकल्या न टेकल्याबरोबर काढून ठेवण्याची पद्धत पडली आहे. माणिकचंदजी यांचे बंधु वालचंद शेटजी म्हणाले, हे हार घालण्याकरतां असून ठेवण्याकरतां नाहीत. म्हणून ज्याने त्याने आपला हार घातला पाहिजे; हार घालून बसण्याचा आग्रह सुरू झाला व एकमेक एकमेकांना आग्रह करून हार घाळू लागले. शेवटी आम्ही दहाबाराजणांनी एकमेकांना हार घालून घेतले; व जाईपर्यंत ते काढावयाचे नाहीत असे ठरलें. आमचा हा गोगाट इतका वाढला होता की, शेजारच्या हॉलमध्ये तात्यासाहेब केळकर बसले होते, त्यांना तो ऐकू गेला; तेव्हां आमचे काय चालले आहे हे पाहण्यासाठीं ते हळूच आंत आले, तो आम्ही सर्वजण खुर्च्यावर गळ्यांत हार घालून बसलेले त्यांनी पाहिले ! तेव्हां आम्ही जरा चपापलो व गळ्यांतील हार काढून जरा आटोपशीर बसू लागलों, तेव्हां तात्यासाहेब खेळीमेळीत म्हणाले “होतां तसेच बरे दिसतां ! जणूं सर्कसच भरली आहे ! तुम्ही गळ्यांतून हार काढण्याचें कारण नाही.” पण आम्ही संकोचतो आहोंत हें पाहून त्यांनी स्वतः पलीकडच्या खोलीतून एक हार आणला व स्वतःच्या गळ्यांत घालून आमच्यामध्ये येऊन बसले व हंसत म्हणाले, “आतां तरी तुम्हांस संकोच वाटण्याचे कारण नाही ना ! ”

तात्यासाहेब थोरांत थोरांढून थोर होते, तर लहानांत लहानांशीं मिसळून वागण्यांत त्यांना आनंद वाटे. तात्यासाहेब हे महाराष्ट्रांतील लोकांना आपल्या कुटुंबांतील वडील माणूस असें नेहमी वाटे; त्याचें कारण त्यांचा सर्वांशीं मिळून-मिसळून वागण्याचा प्रेमळ व निर्मळ स्वभाव होय.



माधवराव वि. किंबे

(सरदार, इंदूर)

(१) इंदुरास महाराष्ट्र साहित्य संमेलनाची बैठक ठरविली गेली. ते दिवस संशयाचे, म्हणून सोवळे असे साहित्यिक, श्री. आगाशे यांची अध्यक्षस्थानी योजना केली. पण लहानापासून थोरांची इच्छा ही की, तात्यासाहेबांनी समारंभास यावे. त्याप्रमाणे ते आग्रह केल्यावरून व कांही त्रास होणार नाही असे पूर्ण आश्वासन मिळाल्याने, आले. ते केव्हां येणार हे नक्की न कळल्याने त्यांच्या स्वागतार्थ स्वागताध्यक्ष कै. जनरल मतकर किंवा कार्याध्यक्ष कै. डॉ. गो. रा. तांबे हे स्टेशनवर जाऊ शकले नाहीत. कांहीं स्वयंसेवक हजर होते. त्या दिवसांत प्रत्येक सार्वजनिक कार्यांत पडणाऱ्यावर पोलिसांची देखरेख असे. अशा व्यक्ति नंबराने ओळखल्या जात. प्रस्तुत लेखकाचाहि नंबर होता. तात्यासाहेबांचा होता, यांत आश्चर्य नाही. येथील पोलिसांस बातमी आली की, अमुक नंबर येत आहे. तात्यासाहेब गाडीतून उतरताच त्यांना पोलिसांनी घेरले व चौकीवर चला म्हणू लागले. तात्यासाहेबांनी सांगितले की, “मी येणार नाही, वाटल्यास उचलून न्या.” इतक्यांत ही बातमी मला कळली. मी ती फोनने मुख्य प्रधान, मेजर दुवे, यांस कळविली. ताबडतोब पोलिसांस हुकूम गेला. स्वागताध्यक्ष आदि स्टेशनवर हजर झाले व तात्यासाहेबांची क्षमायाचना करून त्यांना मोठ्या आदबीने उतरण्याच्या ठिकाणी नेले.

(२) इ. १९२१ च्या उन्हाळ्याचे दिवस. आम्ही सहकुटुंब सिंहगडावर जाऊन राहिलो होतो. लोकमान्यांचा बंगला श्री. रामभाऊ टिळकांनी आम्हांस मोसमाकरिता राहण्यास दिला होता. एके दिवशी ११ च्या सुमारास श्री. तात्यासाहेब स्वामी सत्यदेव यांना घेऊन गडावर फिरून बंगल्याजवळ आले. आम्हां उभयतांस पाहून विनोदाने ते म्हणाले, “लोकमान्यांच्या बंगल्यांत जो राहत असेल तो आम्हांस जेऊं घालील. त्यावर आमचा हक्क आहे ! असें समजून आम्ही तर आलों, पाहा बुवा ! ” अर्थात् त्यांच्या पंक्तीचा आम्हांस अनायासे लाभ झाला.



दत्तात्रेय व्यंकटेश बेळवी

(बी. ए., एलएल. बी., अँडव्होकेट, बेळगांव)

(१) तात्यासाहेबांची स्वारी आपल्या मंडळींसह इ. स. १९३९ मध्ये मुंडाजेहून पुण्यास परत जातांना बेळगांवांत नेहमीप्रमाणे आमच्या येथे मुक्कामास येणार होती. गाडी येण्याची वेळ सकाळची असल्यामुळे आम्ही त्यांची वाट पाहत दरवाज्यांत उभे होतो. इतक्यांत त्यांना घेऊन येण्याकरितां स्टेशनवर

गेलेल्या आमच्या मोटारीचा हॉर्न ऐकू आला व लगेच मोटार दरवाज्यांत उभी राहिली. मोटारीचा दरवाजा उघडतांच त्यांची हातांत धरण्याची काठी मोटारच्या दरवाज्यांतून खाली पडली. तेव्हां मी म्हटलें, “तात्यासाहेब, काठी खाली पडली.” तेव्हां तात्यासाहेबांनी लगेच हंसून उत्तर दिलें, “नाहीं, नाही, पडली नाही. वडील तुम्ही. तेव्हां तुम्हांला काठीने माझ्या आधी घाईने विनयपूर्वक दंडवत घातला !”

(२) मागें एकदां तात्यासाहेब बेळगांवास आले असतां येथील मिशन हायस्कुलांत अेक सार्वजनिक सभा भरली होती. अध्यक्षस्थानी तात्यासाहेब होते. समारोपादाखल भाषण करतांना त्यांनी खालील विनोदी गोष्ट सांगितली. “पाश्चात्य देशांत कधी कधी अगदी जख्खड म्हातारेसुद्धां लग्नाच्या मंडोळ्या बांधून घेण्यास तयार असतात. एकदां एका नव्वद वर्षाच्या श्रीमंत म्हाताऱ्यास लग्न करण्याची हुक्मी आली. त्यानें एक पंचाऐशी वर्षांच्या म्हातारीस वधू म्हणून पसत केली. लग्न-समारंभ पार पडल्यावर तेथे हजर असलेल्या वराच्या एका मित्राने त्यास थोडें बाजूस नेऊन विचारले, “आजोबा, आतां आपणांस मुळेबाळें होण्याचे कांही वय नाही. तेव्हां एक गोष्ट विचारतो; रागावूं नका. या वयांत आपण लग्न कशासाठी केलेत !” तेव्हां त्या मिस्किळ म्हाताऱ्यानें उत्तर दिलें, “खरें सांगूं ! रात्रीं एकठ्याला भीति वाटते म्हणून !” ही गोष्ट ऐकून सभेंत एकच हंशा पिकला.

(३) तात्यासाहेबांनी आपले ‘गतगोष्टी अथवा माझी जीवनयात्रा’ हे पुस्तक प्रसिद्ध केल्यानंतर, मी एकदां पुण्याला नेहमीप्रमाणें त्यांच्या येथेच उतरण्यास गेलों असतां केळकरांच्या पूर्वजांचें मूळगांव जे ढोकमळें त्याची मला आठवण होऊन घरांत शिरतांना मी मोठ्याने म्हणालों, “Is His Grace The Duke of Dhokamale at Home” ? माझा आवाज व विनोद ऐकून तितक्याच विनोदानें तात्यासाहेबांनी उत्तर दिले, “Yes, His Grace is at home and he welcomes his Vassal !”



हणमंतराम रामनाथ

(रावबहादूर, नगरशेठ, पुणें)

(१) माझा आणि देशभक्त तात्यासाहेब यांचा संबंध सुमारे इस्वी सन १९०५ सालापासून आला व तो अखेरपर्यंत वृद्धिंगत होऊन जिन्हाळ्यानें कायम राहिला. मी माझें गृहकार्य अगर समाजकार्य अगर व्यापारांतील अडचण कोणतेंहि कार्य असो, प्रत्येक महत्त्वाच्या कामांत मी त्यांचा सल्ला घेत

असे व ते फार योग्य असा सल्ला मेल्ला देत असत. त्यांच्या सल्लाचा मला फार उपयोग होत असे. खरोखर, योग्य सल्ला असा तात्यासाहेबांनीच द्यावा.

(२) पुणे शहर म्युनिसिपालिटीत सुमारे २५-३० वर्षे त्यांच्याबरोबर मी काम करीत होतो. प्रत्येक वर्षी म्युनिसिपालिटीचा अध्यक्ष बदलावा ही कल्पना देशभक्त तात्यासाहेबांनी सुचविली. पूर्वीची परंपरा एकच अध्यक्ष पुष्कळ वर्षे राहावा अशी होती, ती त्यांना पसत नव्हती. दरसाल अध्यक्ष बदलण्याची मूल कल्पना त्यांची. ती त्यांनीं अमलांत आणिली.

(३) देशभक्त तात्यासाहेब हे सर्व पक्ष एकत्र आणून ते शक्य तेवढे एक-विचारें कार्य करतील अशी नेहमी खटपट करून त्याप्रमाणें घडवून आणीत. समेट-एकी-संघटन करणें हा त्यांचा हातखंडा असे. एकीत कसे सामर्थ्य आहे हें त्यांनीं आम्हांस वारंवार पटवून द्यावे.

(४) “ताराचंद रामनाथ आयुर्वेदिक हॉस्पिटल”चे आज दिसत असलेले प्रचंड कार्य त्यांनीच माझ्याकडून करवून घेतले. त्यांनी या कामी अतिशय मेहनत घेतली. स्वतःचे समजून त्यांनी ते कार्य केले. मी जी अल्पस्वल्प सदर संस्थेला मदत केली ती त्यांच्याच स्फूर्तीने व आज्ञेवरून केली. कोणत्याहि लोकोपयोगी कार्यास तन-मन-धनाने मदत करण्यास ते सदैव तत्पर असत. त्यांच्या मृत्युने माझा मोठा सल्लागार नाहीसा झाला.



क. ह. डमढेरे

(बी. ए., हिंदुमहासभेचे आधारस्तंभ, मुंबई)

(१) पाकिस्तानविरोधी परिषद डिसेंबर १९४४ मध्ये दादरला मुंबई प्रांतिक हिंदुसभेतर्फे तात्यासाहेब यांच्या अध्यक्षतेखाली भरली होती. फार दिवसांनी प्रकटपणे सार्वजनिक सभेत राजकारण विषयावर मुंबईत तात्यासाहेब बोलणार म्हणून सभेस मोठा श्रोतृसमाज जमला होता. योगायोगाने सभेच्या स्वयंसेवकांपैकी कोणा स्वयंसेवकाची व फ्री प्रेस व विश्वमित्र या वृत्तपत्रांचे बातमीदार यांची बोलाचाली होऊन मारामारीपर्यंत प्रकरण वाढत गेलें. व्यासपीठापर्यंत गडबड वाढत जाऊन सभेच्या कामांत व्यत्यय येऊन लागला. परिषदेचा कार्यवाह म्हणून माझ्याकडून थोडक्यांत परिस्थिती समजावून घेतल्याबरोबर तात्यासाहेबांनी समयसूचकतेने व चतुराईने वातावरण शांत करून सभेचे काम पुढे चालू केले. अध्यक्ष म्हणून पुढे येऊन त्यांनी सांगितलें की, “वृत्तपत्रांचे प्रतिनिधि हे आपले सन्माननीय निमंत्रित पाहुणे होत, त्यांचें काम त्यांना स्वस्थपणे व त्यांच्या सोईप्रमाणें करतां येईल इतकी सुरक्षितता उत्पन्न

करून देणे हे स्वयंसेवकांचें कर्तव्य आहे. सभेच्या कार्यकर्त्यांनीहि बातमीदारांचा विश्वास राहिल, अशी व्यवस्था करावयास पाहिजे. परिषदेच्या प्रचारकार्याच्या स्वार्थी व सकुचित दृष्टीने पाहिलें तरी बातमीदारांस समाधानकारक वातावरण उत्पन्न करून दिल्यानेच परिषदेच्या कामास मदत होणार आहे.” इतके बोलल्यावर रिपोटरांकडे वळून ते म्हणाले की, “बातमीदारांनीहि कार्यकर्त्यांच्या अडचणी व व्यवस्थेच्या आणि आवरशक्तीच्या मर्यादा यांचा विचार करून आपल्याच समाजांतली ही सभा आहे ही जाणीव ठेवावी. अधिकृत कार्यकर्त्यांना वगळून कोणा तरी अनधिकारी स्वयंसेवकाच्या वर्तनाने चिडून जाऊन आपल्याच तक्रारीचा गवगवा करून सभेच्या कामांत व्यत्यय येईल या धरापर्यंत गोष्टी नेणे इष्ट नसतें, हे त्यांनी ध्यानांत घरावे. अनुभवी वृत्तपत्रीय संपादक म्हणून मी सांगतों की, बातमीदारांनीसुद्धां आषण स्वतः समाजाचे एक घटक आहेत व सभेचें काम जरी स्वतःच्या राजकीय मताप्रमाणें नसले तरी सर्व पक्षांच्या मतप्रदर्शनास संधि मिळणे आवश्यक असते हे ध्यानांत बाळगून परिषदेच्या कार्यकर्त्यांबरोबर खेळीमेळीनें सहकार्यच केले पाहिजे. या दृष्टीनें कार्यवाह ठमढेरे यांनी केलेल्या प्रांजल खुलाशाने हें प्रकरण मिटावयास पाहिजे.”

याप्रमाणें तात्यासाहेब अध्यक्ष म्हणून पुढे होऊन बोलतांच सभेमधील वातावरण शांत होऊन सभेचें पुढील कामकाज सुरू झाले.

अध्यक्ष म्हणून किती कौशल्याने व शिस्तीने केळकर काम करतात हे पुष्कळ लोकांना ऐकून ठाऊक होतें; परंतु प्रत्यक्ष वेळ आल्याबरोबर नेटाने सभेचे काम पुढें चालू करण्याची त्यांची तडफ व सौजन्य पाहून सर्वांस फार कौतुक वाटलें. या गडबडीत सुद्धां समतोल वृत्ति राखून वागण्याचा त्याचा ‘उभयपक्षी’ स्वभाव अवचित जागा होऊन दोन्ही बाजूंच्या लोकांस त्यांनी स्पष्टपणे स्वकर्तव्याची जाणीव करून दिली, हें पाहून दोघांसहि धन्यता वाटली.

(२) इतके झाल्यावर या बातमीदारांच्या तक्रारी मिटल्या असे आम्हां सर्व कार्यकर्त्यांस वाटले. पण हद्दी व खोल्या अभिमानाच्या आहारी जाणाऱ्या त्या बातमीदारांनी यापुढे मजल मारली. वर्तमानपत्राची संघव्यवस्था वाढत आहे, त्याचा गैरफायदा घेऊन वृत्तपत्राच्या बातमीदाराचा अवमान व हक्कांची पायमल्ली झाली असा गवगवा करून मुंबईतील सर्व वर्तमानपत्रांत परिषदेची हकीकत, भाषणें, ठराव वगैरे कांही छापून प्रसिद्ध केले जाऊ नये अशी व्यवस्था रातोरात त्यांनी घडवून आणली. दैनिक फ्री प्रेसने तर फक्त सभेत मारामारी होऊन बातमीदारांचा जीव धोक्यांत आला व सभेत गांधी माजून राहिला, एवढ्याच अर्थाची हकीकत, सभेचा रिपोर्ट म्हणून प्रसिद्ध केली ! ही विपरीत घटना पाहून आम्हां कार्यकर्त्यांस फारच आश्चर्य वाटलें. पण प्रसिद्ध झालेल्या विकृत रिपोर्टांचें

निराकरण करण्यास आपले कथन म्हणून प्रसिद्धीस दिले तरी ते कोणी छापणार नाही असा वाजवी धाकहि पडला. माझे मित्र काशीनाथपंत खानविलकर यांच्या सूचनेप्रमाणे ते व मी तात्यासाहेब यांच्या निवासस्थानी डॉ. अभ्यंकर यांच्या घरी गेलो. आमची अडचण व इच्छा तात्यासाहेबांना समजतांच ते म्हणाले की, “विरोधी पक्षातील असलो तरी फार जुना अनुभवी वृत्तपत्रकार म्हणून माझ्या स्वतःच्या स्पष्टीकरणापेक्षा फ्रीप्रेसचे सदानंद सुद्धा प्रसिद्धि नाकारू शकणार नाहीत, तेव्हा हा सर्व खुलासा मी आपल्या सहीनेच प्रसिद्धीस देतो.” अंगांत कपडे घालून पुण्यास जाण्यास निघालेले तात्यासाहेब लगेच खाली बसले व लिहून घ्या म्हणून सांगून काशीनाथपंत खानविलकर यांस त्यांनी सुबोध व सुसंगत असे पत्र थोडक्यांत कथन केले. या गोष्टी वेळच्या वेळेस झालेल्याच बऱ्या म्हणून पुण्यास जाऊन प्रसिद्धीस पाठविण्यापेक्षा मी आतांच लिहून देतो असे ते म्हणाले. आजच्या आज ते पत्र फ्री प्रेसकडे व सध्याकाळच्या वर्तमानपत्रांकडे नेऊन द्या म्हणजे तेवढे तरी काम होईल, असे त्यांनी आम्हांस बजावून सांगितले व ते लगेच पुण्यास गेले. “वर्तमानपत्रांच्या संस्थेचे घटक म्हणून हे बातमीदार व त्याचे संपादक आपल्या हक्कावर व मोठेपणावर गदा आली म्हणून एवढा गवगवा करून अकांढतांडव करतात; परंतु त्या परिषदेचा अध्यक्ष एक प्रख्यात जुना व नामांकित वर्तमानपत्राचा संपादक होता व त्याच्या प्रकट विचारांस व समेतील निवेदनास साथी प्रसिद्धीहि न देता त्यांचा आपण अवमान करीत आहोत हे मात्र बेव्यांच्या लक्षांत येत नाही ” असे विनोदाने त्यांनी अुद्गार काढले.

तात्यासाहेबांच्या अंदाजाप्रमाणे फ्रीप्रेसचे सदानंद व बोंबे सेन्टिनलचे हॉर्निमन् यांनी त्यांचे सविस्तर पत्र आपापल्या दुसऱ्या अंकातून प्रसिद्ध केले.

(३) स्वपक्षीय सामान्य व्यक्तीच्या कार्यासहि प्रोत्साहन देऊन आपल्या पक्षाचे कार्य संघटित करून वाढविणे याकडे तात्यासाहेबांचे फार लक्ष असे. अशा कांही प्रसंगी स्वतःच्या वैयक्तिक मोठेपणास धक्का पोचतो किंवा कसे याबद्दल बेफिकीर राहून ते केवळ कार्याकडेच ध्येयपूर्तीच्या दृष्टीने पाहत असत, याचा मला एक अनुभव आला होता.

मध्यवर्ती कायदे मंडळाचा हिंदुमहासभेचा मुंबई शहरातर्फेचा इच्छुक म्हणून १९४५ सालच्या निवडणुकीत मी उभा होतो. प्रचाराची सर्व साधने आम्हांस अर्थातच दुर्मिळ होती. वैयक्तिक पत्रकांचा उपयोग केव्हाहि मर्यादितच होतो. काँग्रेसच्या प्रकट सभा, प्रचाराच्या बैठकींचे कार्यक्रम, वर्तमानपत्रांतील वेळोवेळी काँग्रेस पुढाऱ्यांची प्रसिद्ध होणारी कथानके यामुळे दक्षिणी समाजाचे बाहेरचे मतदार यांस काँग्रेसची बाजू समजत असे, परंतु हिंदुमहासभेची मते व कार्यक्रम यांबद्दल मात्र त्यांच्यांत पुरेपूर अज्ञान होतें. आपल्या तर्फेचे विचार त्यांच्या कानावर

जावेत म्हणून माझे मित्र रा. काशिनाथपंत खानविलकर व मी मुंबईतील निरनि-
राळ्या संपादकांस भेटून विनंती करीत होतो, परंतु आम्हांस कोणी
प्रोत्साहन देईना. टाईम्स ऑफ इंडियाचे अँकिटिंग संपादक जेहूसालेब
यांच्याबरोबर या विषयावर चर्चा केली; तेव्हां निवडणुकीमधील वादग्रस्त मुद्द्या-
बद्दल खुलासेवजा पत्रव्यवहार हिंदुसभेच्या प्रमुख पुढाऱ्यांकडून येईल तर तो
टाईम्समध्ये प्रसिद्ध करून तुमच्या निवडणुकीच्या कामांत या नाही त्या रूपाने मी
मदत करू शकेन. एरवी जाहिरातीवजा खर्च घेऊन सुद्धा मी तुमचा मॅनिफेस्टो
सारांशानेहि प्रसिद्ध करू शकणार नाही, असे त्यांनी स्पष्ट सांगितलें. इतके झाल्या-
वर मुंबईतील हिंदुसभेच्या मुख्य पुढाऱ्यांना भेटून तसा प्रयत्न अयशस्वी झाला
हे पाहून माझे सन्मित्र काशिनाथपंत खानविलकर यांनी सुचविलें की, आतां
या कामास लायक व काम हौसेने करतील व राहिलेल्या थोड्या दिवसांत काम
व्हावयाचें, म्हणजे तात्यासाहेब केळकरच आपल्या कामी मदत करतील तर,
शक्य आहे. लगेच आमच्या एका मित्रास पुण्यास मुद्दाम पाठवून ही सर्व हकीकत
त्यांच्या कानावर घातली. तेव्हां तात्यासाहेब म्हणाले, “मला यांत कांही कमीपणा
वाटत नाही. वर्तमानपत्रांत पत्र प्रसिद्धीला पाठविणे यांत कांही कमीपणा व काहीं
निवेदन प्रसिद्धीला पाठविणें यात जास्त मोठेपणा आहे असा मला फरक वाटत
नाही. जेहूसालेब पत्ररूपाने कां होईना आपल्या धोरणाचा पुरस्कार करण्याची संधि
देतो आहे ना, घ्या त्याचा भरपूर फायदा.” असे म्हणून तेथेंच आमचे मित्र काळचे
संपादक मामा दाते होते त्यांस त्यांनी पत्राचा मसुदा सांगून हिंदुसभेचें धोरण
उगाच कांगावखोरपणे प्रतिपादले जातें त्याप्रमाणें ज्ञातिनिष्ठ नसून खरे राष्ट्रीय
विचाराचेंच आहे, याबद्दल थोडक्यांत लिहून हिंदुसभेच्या उमेदवारांसच सुबुद्ध
मतदारांनी मतें द्यावी, असे त्यांत प्रतिपादलें होते. जेहूसालेबांनी लगेच दुसऱ्याच
दिवसाच्या टाईम्समध्ये प्रमुखस्थानी व ठळक ठशाचा मथळा देऊन तात्यासाहेबांचे
पत्र छापलें. अगदी थोडक्या अवधीत आमचें काम खुब्या दिलानें व उत्साहानें
तात्यासाहेबांनी करून आम्हांस फार प्रोत्साहन दिले, यामुलें आम्हांस धन्यताच
वाटली. त्यांची कार्यतत्परता व माझ्यासारख्या सामान्य माणसाचा कार्यक्षिप्ती-
करितां पाठपुरावा करण्याची तयारी पाहून त्यांच्याबद्दलचा आदर द्विगुणित व्हावा
आंत काय नवल ?

✽

मोतीराम बाळकृष्ण वेलकर

(पल्. एस्. अँड एस्., डॉक्टर, मुंबई)

कै. लोकमान्य टिळक ह्यात असतांना त्यांच्या नेतृत्वाखाली चालत
असलेल्या अनेक राष्ट्रीय चळवळींतील कै. केळकरांच्या निकट सहवासाची मला

आठवण होते. मुख्यतः त्यांचा व माझा अत्यंत निकट असा परिचय विलायतेंत असतांना झाला. सन १९१९ साली लोकमान्य टिळकांच्या नेतृत्वाखाली काँग्रेस आणि होमरूल लीगचे मॉन्टेग्यूचेल्म्सफर्ड सुधारणांच्या बाबतीत जें शिष्टमंडळ विलायतेंत गेले होतें त्यांत टिळकांच्या पक्षांतील बाबू बिपीनचंद्र पाल, दादासाहेब खापर्डे, नरसोपंत केळकरांसमावेत आम्ही सदस्य होतो. लंडन येथे वेस्टएंड येथील टॅलबट रोडवर श्री. जव्हेरी नांवाच्या गुजराथी गृहस्थाने लो. टिळकांच्या मंडळीस राहण्याकरतां आपला भव्य बंगला खाली करून दिला होता. हे गृहस्थ व्यापारी असून आपल्या कुटुंबासह १५-२० वर्षे विलायतेंत कायमची वस्ती करून राहिले होते. त्या बंगल्यांत टिळक आणि खापर्डे यांच्या खोल्या पहिल्या मजल्यावर असून दुसऱ्या मजल्यावर नरसोपन्तांची खोली माझ्या खोलीला लागून होती, व दुसऱ्या बाजूला वासुकाका जोशी यांची खोली होती. विलायतेच्या वास्तव्यांत कित्येक महिने नरसोपन्तांच्या निकट सहवासाचा लाभ मला मिळाला होता. जेवणाच्या वेळी अगर त्यांना अत्यंत आवडणाऱ्या शेंगदाण्यांवर ताव मारतांना किंवा पार्ल-मेटमध्ये हिंदीसुधारणांच्या बाबत जॉइंट कमिटीच्या बैठकीस हजर राहण्याकरतां जात असतांना आणि इंग्लंडच्या निरनिराळ्या भागांत व्याख्यानांच्या दौऱ्यावर असतांना आम्ही दिवसांतून बहुतेक चोवीस तास एकत्र असूं. ह्या निकट सहवासांत त्यांच्या अलौकिक बुद्धिमत्तेचे आणि विशाल अतःकरणाचें मला अगदीं जवळून दर्शन झालें. त्यांच्याबरोबर झालेली संभाषणें नेहमी उत्साहदायक असून बुद्धीला आणि मनाला तजेला आणीत. त्यांच्या खोलीमध्ये केव्हाहि जा, अेकतर ते टेबलावर लिहीत बसलेले असावयाचे, केसरीकरतां किंवा विलायतेतील काँग्रेसच्या “India” वगैरे साप्ताहिकांकरतां आणि तसेच हिंदुस्थान व इंग्लंडांतील इतर वर्तमानपत्रांकरतां कांही तरी लेख लिहितांना ते आढळत. नाहीं तर आरामखुर्चीत बसून विलायतेतील बुक-स्टॉल्समधून घेतलेली नवी व जुनी पुस्तके वाचण्यामध्ये गढून गेलेले दिसत. अनेक विषयांवरील जुनी व नवी पुस्तकें खरेदी करण्याचें त्यांना एक तऱ्हेचें वेडच होतें. कितीदां तरी तात्यासाहेबांबरोबर अशा पुस्तकांच्या दुकानांमध्ये जाऊन पुस्तके वाचून पसंत झालेलीं खरेदी करण्यांत कित्येक तास घालविलेले मला आठवतात. हीं बुकस्टॉल्स म्हणजे लायब्ररीवजा जुनी व नवी पुस्तकें विक्रीचीं मोठमोठीं दुकानें होत. या ठिकाणीं दुर्मिळ व अमोलिक जुने व नवे ग्रंथ विकत घेण्याची सोय असते. ह्या दुकानांत इतर पुस्तकालयाप्रमाणें पुस्तके आरामशीर रीतीनें बसून वाचण्याची सोय केलेली असते. आपल्या विलायतेतील वास्तव्यांत नरसोपन्तांनीं अशा दुकानांतून कितीतरी अमोलिक पुस्तकें खरेदी करून आपल्या स्वतःच्या घरच्या लायब्ररीतील ग्रंथभांडार संपन्न केलें हें मला आठवतें.

(२) व्याख्यानांच्या दौऱ्यावर असतांना मला एक प्रसंग आठवतो. एका दौऱ्यावर तात्यासाहेबांची व माझी दोघांची निवड झाली होती. ब्रिस्टोल, बर्मिंगहॅम, टॉन्टन् आणि वेस्टन सुपरमरे वगैरे ठिकाणी आमची व्याख्यानें झाली. वेस्टन सुपरमरेच्या व्याख्यानाला जो समाज जमला होता तो बहुतेक हिंदुस्थानांतील मोठमोठ्या अधिकारांवरून निवृत्त झालेला इंग्रज अधिकारीवर्ग, त्यांच्या बायका वगैरे मंडळींचा होता. तेथें नरसोपन्तांचा निस्पृहता हा गुण चांगला दृष्टोत्पत्तीस आला. हिंदुस्थानच्या स्वातंत्र्याच्या चळवळीसंबंधी बोलतांना त्यांनी असें सांगितलें कीं, हिंदुस्थानच्या राजयंत्रावर खरी हुकमत सेटल गव्हर्नमेटची नाही, पार्लमेंटची नाही, काऊनची म्हणजे राजाचीहि नाही आणि व्हाइसरॉयचीहि नाही; तर ती ब्रिटिश सरसेनापतीची, इंडियन सिव्हिल सर्व्हिस म्हणजे कमिशनर - कलेक्टरची आणि इंग्रज भांडवलदार यांची आहे. इंडियन सिव्हिल सर्व्हिससंबंधाने बोलतांना सर्व्हिसमधून निवृत्त झालेल्या त्या सभेंत बहुसंख्येने हजर असलेल्या त्या समाजापुढे ते म्हणाले, " There was the Indian Civil Servant who, as the chairman truly said, was neither an Indian nor civil nor a servant. He answered the same description as the ' Holy Roman Empire ' which was neither Holy, nor Roman, nor an Empire, " या त्यांच्या उद्गारावर एकच हंशा पिकला; परंतु हिंदुस्थानांतून निवृत्त होऊन परतलेल्या इंग्रजी ऑफिसरांचीं हें भाषण ऐकून डोकी भडकली व सभेचें वातावरण बरेंच प्रक्षुब्ध झालें. तरी न डगमगतां नरसोपन्तांनीं आपलें भाषण तसेंच पुढें रेटीत नेलें, आणि हिंदुस्थानच्या स्वातंत्र्याची कैफियत अत्यंत निर्भयरीतीनें त्या समाजापुढें मांडली.

(३) याच वेळीं त्यांच्या मानी स्वभावाची साक्ष देणाऱ्या दुसऱ्या एका प्रसंगाची आठवण होते. तो प्रसंग दिल्ली येथील जुन्या लेजिस्लेटिव्ह असेंब्लीच्या बैठकीच्या वेळीं घडला. काँग्रेसची असहकारतेची चळवळ सुरू असतांना कै. मोतीलाल नेहरू व कै. चित्तरंजनदास यांनीं कौन्सिलप्रवेश करण्याकरितां काँग्रेस-मध्येच स्वराज्य पक्षाची नुकतीच स्थापना केली होती. आणि नवीनच निवडणुकी होऊन तात्यासाहेब महाराष्ट्रातर्फे लेजिस्लेटिव्ह असेंब्लीमध्ये निवडून गेले होते. हिंदुस्थानाच्या निरनिराळ्या प्रांतांतील कायदेकौन्सिलांत स्वराज्य-पक्षातर्फे निवडून आलेल्या सभासदांची सभा स्वराज्य-पक्षाचे अध्यक्ष दासबाबू यांनीं दिल्लीस बोलाविली होती. सुंबई कायदेकौन्सिलचा सभासद म्हणून मी त्या ठिकाणीं इतरांसमवेत हजर होतो. असेंब्ली हॉलमध्ये प्रेक्षकांच्या गॅलरीत बसण्यासाठीं माझ्याकरितां एक पास मिळावा म्हणून नरसोपंत मला असेंब्लीच्या सेक्रेटरीच्या ऑफिसमध्ये घेऊन गेले. तेथील इंग्लिश अधिकाऱ्याकडे त्यांनीं पासाची मागणी

केली. तो इंग्लिश अधिकारी जुन्हा उर्मट अरेरावी वळणाचा होता. तो म्हणाला, "Wait, I am busy at this moment, I will see to it afterwards." आणि त्यांच्या बोलण्याकडे लक्ष न देतां काम करूं लागला. नरसोपंत आपल्या मानी स्वभावानुसार एकदम उसळले व उद्गारले, "You don't think I am going to dance attendance on you to secure the pass. You ought to know whom you are addressing. You are here to cater for our comforts and our requirements. You must remember the Old Regime is gone since the Congress has entered Assembly." याचा परिणाम असा झाला की, तो वरचढ अधिकारी नरमला आणि नम्रतेने दिलगिरी प्रदर्शित करून त्याने चटकन् एक सोडून दोन पासेस नरसोपंतांच्या हातांत दिले !

(४) कौन्सिलचीं प्रश्नोत्तरे व ठराव यासंबंधी अनेक वेळां अत्यंत उपयुक्त सल्ला त्यांनी मला दिला आहे. बॅरिस्टर सावरकरांच्या सुटकेसंबंधीचा ठराव मी जेव्हां मुंबई लेजिस्लेटिव्ह कौन्सिलमध्ये आणला त्या वेळी पुण्यांत सदाशिव पेठेंत त्यांच्या घरी मी राहिलो होतो. तेव्हां ठरावावर मी भाषण करण्यासंबंधी आम्ही बोलत असतांना नरसोपंतांनी माझ्या भाषणासाठी कांही महत्त्वाचे मुद्दे दिल्याचें मला आठवते. तसेंच त्यांच्या दिल्ली येथील वास्तव्यांत कौन्सिलमध्ये पहिले प्रश्न त्यांच्याच सल्ल्याने आणि त्यांनी दिलेल्या सामग्रीवरून मी पाठवल्याचें मला पक्क आठवतें. अशा रीतीने मला त्यांनी पुष्कळ उपकृत करून ठेवले आहे.

(५) कामाची तडफ किंवा इंग्रजीमध्ये ज्याला डिस्पॅच म्हणतात तो त्यांचा विशेष गुण होता. कितीहि कामाचा ढिगारा असेना का, कामें तडफीने हातांत घेऊन उरकून टाकावयाचीं व हातावेगळीं करावयाचीं, हा त्यांचा गुण अनेक सभांच्या बैठकीच्या वेळी ते अध्यक्ष असतांना विशेष दृष्टोत्पत्तीस येई. सभेची कार्यक्रमपत्रिका कितीहि भरगच्च असो, त्यांतील विषय वादविवादांत गुरफटून न देतां तडकाफडकीने निकालांत काढण्याकडे त्यांचा नेहमी कटाक्ष असे. प्रत्येक वेळीं त्यांचें हें वागणें नियमांना धरून होतें किंवा नाही ह्याबद्दल दुमत असू शकेल. मला असें पक्कें आठवत की, कित्येक प्रसंगीं कमिटीच्या बैठकीच्या वेळीं, महत्त्वाचे प्रश्न निकालासाठी आलेले असतांना सभासद विषयाच्या बाजूने किंवा विरुद्ध बाजू आपापसांत इतर सभासदांना समजावून देण्याचा प्रयत्न करीत. अध्यक्ष केळकर लगेच उद्गारत, "ही कमिटी सर्व सुज्ञ व समंजस मंडळींची आहे. प्रत्येकजण पूर्ण विचार करून व आपले मत बनवून या कमिटींत हजर आहे. तुम्ही आपल्या भाषणानें आपापसांत जास्त तें काय सांगणार ! व त्यांचें मतपरि-

वर्तन तें काय करणार ! तुम्ही फक्त 'होय' का 'नाही' बोला. ठरावाच्या बाजूनें आहांत कीं विरुद्ध आहांत येवढेंच सांगा. सभेचा फुकट वेळ खाऊं नका." कांहीं कांहीं वेळीं त्यांचें असें वागणें जरूरीचे होतें; पण नेहमींच अशा तऱ्हेचें वागणें बरोबर होतें असें नवी सांगतां येणार नाही.

(६) केळकरांच्या 'केसरी'च्या संपादकीय लेखांबद्दल टिळकांनी काढलेले उद्गार मला या आठवणीत सांगावेसे वाटतात. ग्लासगो येथील मजुरांच्या संघापुढे टिळकांचें व माझे अशीं दोषांची भाषणें होऊन आम्ही परत येत होतो. तेव्हा वक्तृत्वकलेसंबंधानें बोलतां बोलतां स्वतःच्या 'केसरी'तील लेखासंबंधाने ते म्हणाले, "केसरीतील लेख लिहीत असतांना भाषासौंदर्याकडे मी फारसें लक्ष देत नाही. अलंकारिक आणि डौलदार भाषा लिहिण्यामध्ये आमचे केळकर माझ्यापेक्षां सरस आहेत. पण माझ्या अंतःकरणांत असलेले विचार जितक्या सोप्या भाषेत कळवितां येतील तितके कळविण्याचा मी प्रयत्न करीत असतो. मनांत घोळत असलेले विचार सरळ बाहेर पडलेल्या भाषेनें लोकांच्या समोर ठेवल्याने त्यांच्या मनावर तात्काळ परिणाम होत असतो. भाषासौंदर्याकडे व सौष्टवाकडे तात्या जास्त लक्ष देतात त्यामुळे कधी कधी विचारांवर नसतें दडपण येण्याचा संभव असतो. भाषेला सौंदर्य असेल तर उत्तमच; परंतु मुख्यतः तें विचाराला कधीहि मारक होतां कामा नये येवढें सांभाळलें म्हणजे झाले. कांहीं झालें तरी माझ्या गैरहजेरींत केळकरांनीं आपल्या लेखनकौशल्याने 'केसरी'द्वारे मोठी राष्ट्रसेवा केली आहे."

(७) केळकरांच्या सान्निध्यांत असतांना त्यांच्या चरित्र्यांत एक गोष्ट अत्यंत प्रामुख्याने मला आढळून आली. ती ही की, त्यांचें जीवन एखाद्या योग्यासारखें होतें. विलायतेंत असतांना आम्ही सकाळीं व सायंकाळी लो.टिळक, दादासाहेब खापर्डे, वासुकाका जोशी व टिळकांचे प्रायव्हेट सेक्रेटरी श्री. नामजोशी अशी आमच्या त्या कुटुंबांतील मंडळी जेवणाकरितां एकत्र बसत असूं. येथें माधवराव भट म्हणून आमचा आचारी आपल्या दक्षिणी पद्धतीप्रमाणें वरण, भात, भाजी, आमटी आणि पोळी असें जेवण तयार करीत असे. मात्र आम्ही तें इंग्रजी पद्धतीप्रमाणें सर्वजण काव्या-चमच्यानें जेवत असूं. जेवण सुरू झाल्याबरोबर नरसोपंत वरण-भात, भाजी-आमटी एकत्र करीत व झटपट खाऊन ताट चटकन् रिकामे करून उठत असत ! इंग्रजीमध्ये बोलायचें झालें आणि तसें आम्ही जेवतांना त्यांच्या समक्ष बोलत असूं कीं, "Mr. Kelkar does not care for the nicities of the pallet, he believed more in eating to live rather than living to eat." व्याख्यानाच्या दौऱ्यावर असतांना पुष्कळदा हॉटेलमध्ये राहण्याचा प्रसंग येत असे. नरसोपंत शाकाहारी होते तेव्हां नेहमीं "जेवणा-

करितां काय काय पदार्थ करण्यास सांगू” असें विचारलें असतां ते त्रासलेल्या आवाजानें म्हणायचे “ कांहीं तरी सांगा झालं. कसलेहि व कांहींहि पदार्थ असलेलें जेवण मला चालते. ” इतकी त्यांची राहणी साधी होती. परंतु पंचपक्वान्नाबद्दल आसक्ति नसणाऱ्या ह्या योगी पुरुषाला विदग्ध साहित्याची मात्र मनुमुखाद लूट करण्यामध्ये अलोट आनंद वाटत होता !



गोपाळ पांडुरंग महाजन (म्युनिसिपल कौन्सिलर, पुणे)

(१) सुमारे २०-२२ वर्षांपूर्वी माझ्या गुडध्यामध्ये पाणी सांठत होते. तेव्हां पुणें येथे सर्व डॉक्टर लोकांनी ऑपरेशनशिवाय गत्यंतर नाही असे सांगितलें. तेव्हां मी रा. अन्तूकाका फडणीस यांच्यामार्फत ही गोष्ट तात्यासाहेबांच्या कानावर घातली. तेव्हां तात्यासाहेबांनी सांगितले की, मुंबई येथें मी जाईन त्या वेळी तेथील डॉक्टर लोकांचा सल्ला घेऊं. एके दिवशी तात्यासाहेब मुंबईला गेल्याचे कळलें. तेव्हां मी मुंबई येथें सरदारगृहांत गेलों. कांही वेळानें डॉ. भाजेकर तेथे आले. त्यावेळी अंतूकाकांना मी म्हटले की, डॉक्टरांना माझा पाय दाखवा. तेव्हां त्या डॉक्टरांना तात्यासाहेबांनी पाय पाहण्यास सांगितलें. पाय पाहून त्यांनी सांगितलें की, हें फ्रॅक्चर आहे. माझ्या दवाखान्यांत आल्यावर मी सर्व कांहीं करीन. नंतर दुसरी डॉ. देशमुख यांच्याकडे तात्यासाहेब मला घेऊन गेले. तेव्हां त्यांनी पाय तपासून पाहिला. “ मलम देतो, ऑपरेशनची जरूरी नाही ” असे सांगितले; पण असें न करता डॉ. भाजेकर यांच्याकडेच जाऊन उपचार कराना असे ठरलें. म्हणून डॉ. भाजेकरांकडे जाऊन ऑपरेशन करावयाचे ठरविलें. तात्यासाहेबांनी त्या डॉक्टरांस सांगितलें की ‘ हा माझा मनुष्य आहे. माझ्याप्रमाणें यास समजून काळजीने काम करा. ’ तेव्हां डॉक्टर भाजेकर यांनी मजकडून एक पैसाहि न घेतां ऑपरेशन चांगल्या रीतीने केलें व माझा पाय बरा झाला.

(२) १९३७-३८ साली पुणें म्युनिसिपालटींत प्रथम मी निवडून आलों. निकाल ऐकल्यावर तात्यासाहेब यांच्याकडे मी गेलों. त्यांना बंदन करून मी म्हणालों, ‘ निवडून आलों. ’ त्या वेळीं ते पांच मिनिटें हसतच राहिले व नंतर ‘ ठीक झालें ’ असे म्हणाले. विशेष हें की, दुसऱ्या दिवशी त्यांनी मला पमास हवे पाठवून दिले !



नारायण सदाशिव जोशी

(पेन्शनर मामलेदार, मुंबई)

(१) बहुतेक १८९०-९१ साल असावे. या वर्षी मी न्यू इंग्लिश स्कूल पुणे येथे मॅट्रिकच्या वर्गात होतो. फर्ग्युसन कॉलेजांत प्रिन्सिपलच्या वर्गात केळकर होते. त्यांचे इंग्रजी विषयावर प्रथमपासूनच प्रभुत्व होतें. त्या वेळच्या सर्व विद्यार्थ्यांत त्यांच्या विद्याभ्यासंगाबद्दल सर्वांना फार आदर वाटत असे. त्यांना इंग्रजी विषयांत प्रावीण्य मिळविल्याबद्दल युनिव्हर्सिटींतून बक्षिसहि मिळाले होते. हे युनिव्हर्सिटी कॅलेंडरांत नमूद आहे.

(२) पक्षे वर्ष आठवत नाही, पण ते १९०१ असावे. डेप्युटी कलेक्टर कै. रा. ब. हरी विनायक साठे यांना स्पेशल ड्यूटीवर नेमले होते. सव्हे खातें बंद करण्याचें चालू होतें. त्या खात्यांतील सर्व विषयांचें ज्ञान मुख्यतः चालू सिव्हिलियन, युरोपियन व इतर लोकांना मिळावें ह्याकरितां सव्हे आणि सेटलमेंट मॅन्युअल तयार करण्याचें काम सरकारनें सदर साठे यांच्याकडे सोपविलें होतें. त्यांस मदत-नीस म्हणून त्यांच्या हाताखाली माझी नेमणूक झाली होती. साठे यांचे इंग्रजीचें ज्ञान चांगलें होतें. तथापि आपला ग्रंथ युरोपियन लोकांच्या हातांत जाणार तेव्हां त्यांनीं त्यास नावे ठेवू नयेत, लेखनांत चुका होऊं नयेत म्हणून पुस्तक वाचून त्यांत इंग्रजी भाषेसंबंधानें वगैरे चुका झाल्या असल्यास त्या दुरुस्त व्हाव्या अशासाठी साठे यांनीं केळकर यांना विनंती केली होती. सव्हे आणि सेटलमेंट हा काही केळकरांचा विषय नव्हे; पण त्यांनीं तो ग्रंथ काळजीपूर्वक वाचण्याचे परिश्रम घेतले व त्यांत थोड्याबहुत सूचनाहि केल्या हें विशेष होय.

(३) केळकरांचे व्याही प्रो. लागू पुणे येथे वारले. स्मशानयात्रेस केळकर आले होते. मीहि हजर होतो. लागू यांची शरीरयष्टि मोठी व भरभक्कम होती. शव नेण्यास सहा माणसें लागलीं ! वाटेंत मध्यंतरीं तिरडी मधोमध मोडते कीं काय असें केळकरांच्या सूक्ष्म नजरेस आलें. त्यामुळे ते अति अस्वस्थ दिसले. पण त्यांची समसूचकता अशी कीं, त्यांनीं लगेच माझ्या हातांत टेकण्याची काठी होती ती माझ्याजवळून मागून घेतली व तिरडीच्या मध्यभागावर जीं दोन माणसें होती त्यांच्या खांद्यांवर भार पडेल अशा खुबीनें त्यांनीं ती स्वतः बसवून दिली. स्मशानांत प्रेत खाली ठेवल्यावर अलगत त्यांनीं काठी काढली व ती मला परत दिली. झेडस्मृति म्हणून ती मी जपून ठेविली आहे !

कै. ग. वि. साळवेकर

(बी. ए., मालक सरदारगृह, मुंबई)

(१) १९२७ च्या सप्टेंबर महिन्यांत माझे वडील ती. विसुभाऊ ऊर्फ तात्या साळवेकर ज्या वेळी अत्यवस्थ आजारी झाले त्या वेळी संन्यास घेण्याचा त्यांनी निश्चय केला. परंतु त्यापूर्वी ' ती. तात्यासाहेब यांच्याशी मला बोलावयाचें आहे तरी तार करून त्यांना बोलावून घे ' अशी त्यांनी मला आज्ञा केली. त्याप्रमाणें मी तार केली व तात्यासाहेब केळकर आले. आमच्या तात्यांनी, तात्यासाहेब केळकर यांना अत्यंत कळकळीने सांगितलें की, "माझा काल अगदी समीप आला आहे व उद्यां मी संन्यास घेणार आहे. बाबू लहान आहे; परंतु तो संमंजस असून पितृभक्त आहे. त्याला मी तुमच्या स्वाधीन करित आहे. माझ्या ठिकाणी आतां त्याला तुम्हीच वडिलांप्रमाणें आहांत. तुमच्या सल्ल्याने व आज्ञेप्रमाणें त्यानें वागलें पाहिजे असें मी त्याला सांगितलें आहे. त्याच्यावर आपलें लक्ष असू यावें. " तात्यासाहेब यांनी उत्तर दिलें की, " आपण त्याच्याबद्दल कांहीं काळजी करूं नका व मी त्याला योग्य ती सल्लामसलत देत जाईन. " तात्यासाहेब यांनी याप्रमाणें आश्वासन देतांच वडिलांचे डोळे भरून आले व त्यांना फार समाधान वाटलें.

(२) मला लिहिण्याला अत्यंत आनंद वाटतो की, तात्यासाहेब यांनी मला वेळोवेळी सल्लामसलत तर दिलीच, पण मी एकदां अडचणीत असतां त्यांनी मला फार मोठ्या रकमेनें पैशाची सुद्धा मदत केली होती. त्यांचे हे उपकार मी कधीहि विसरणें शक्य नाहीं.

(३) मला पहिलें अपत्य मुलगी झाली. त्या वेळीं बारशाचा समारंभ पुण्यास थाटानें झाला. त्या वेळीं तात्यासाहेब हजर होते. त्यानंतर दुसऱ्या खेपेला मुलगा होईल अशी सर्वांची अपेक्षा होती; परंतु मुलगीच झाली ! हें वृत्त मी तात्यासाहेब यांना कळविलें व दुसरीहि मुलगी झाल्यामुळे आमचा थोडासा हिरमोड झाल्याबद्दल मी त्यांना लिहिलें. या पत्राचें उत्तर त्यांनीं मोठ्या गमतीचें पाठविलें. तें असें - " मुलगी झाली तरी तेंहि पुत्ररत्नाप्रमाणें कन्यारत्नच आहे. दोहोंनाहि "रत्न" हें उपपद लावतात. तरी निराश होण्याचें कारण नाहीं. आतां मात्र पुढल्या खेपेला नक्की मुलगा होईल. हें माझे भविष्य लिहून ठेवा ! " मला सांगण्यास अभिमान वाटतो की, तात्यासाहेब यांचें हें भविष्य खरें ठरलें व मी त्यांना गमतीनें म्हणालों, " तात्यासाहेब, आपण भविष्य अचूक वर्तवितां, हा आपला गुण आम्हांला नव्या-नेच समजला. " यावर ते कांहीं न बोलतां अगदीं मनापासून हंसले !!

रामचंद्र केशव बाळ

(रावबहादूर, निवृत्त सेशन जज, पुणे)

(१) तात्यासाहेब यांस मी प्रथम १८८९ मध्ये पाहिले. त्या वेळी ते मिरजेहून फर्ग्युसन कॉलेजमध्ये नुकतेच आले होते. परंतु ती भेट कॉलेज-वर्गात न होतां आमची आठ्यापाठ्या खेळण्याची मुरलीधराच्या देवळाजवळ एक बसळ होती तेथें एकदां ते संध्याकाळीं आले त्या वेळीं झाली. नंतर ते लवकरच कोल्हापुरास राजाराम कॉलेजमध्ये गेले. त्यानंतर त्यांची गांठ 'डेकन' कॉलेजमध्ये बी. ए. च्या वर्गात पडली. आम्ही दोघेहि रेसिडेन्सीत राहत होतो. पुढे कॉलेजमध्ये संस्कृत 'मृच्छकटिक' करण्याचें ठरलें. त्यांत तात्यासाहेब यांनी नटीची भूमिका पत्करली होती. नाटकांच्या तालमी होत त्या वेळीं मी तेथे मधूनमधून जात असे. त्यामुळे ओढा जास्त परिचय होऊ लागला.

एलएल. बी. ची परीक्षा झाल्यावर तात्यासाहेब सातान्याहून कांही दिवसांनी पुण्यास केसरी संस्थेमध्ये लोकमान्यांचे मदतनीस म्हणून आले व मी नोकरीवरून पुण्यास सुटीत येई तेव्हां भेट होत असे. अशा वेळी तात्यासाहेब जरी त्यांचा समाजांतील दर्जा वाढत चालला होता तरी, जुनी ओळख ठेवून अगत्यानें विचार-पूस केल्याशिवाय राहत नसत. त्याबद्दल आनंद वाटे. कारण दुसरे कांही कॉलेज-सहाध्यायी गांठ पडल्यावर ओळख आहे असेंहि दर्शवीत नसत !

(२) तात्यासाहेबांच्या उदार स्वभावावरून एक लहानशी हकीकत सांगा-बीशी वाटते. माझे एक स्नेही मजबरोबरच न्यायखात्यांत नोकर होते. त्यांच्या मनांत लोकमान्य टिळकांच्या गायकवाड वाङ्मयांतील वाचनालय पाहावयाचें होतें. लोकमान्य त्या वेळीं हयात होते. पण त्यांच्याकडे न जातां कै. रा. धोंडोपंत विद्वांस बांच्याकडून तें काम करवून घेण्याचें होतें. परंतु ते भेटले नाहीत. त्या वेळी तात्यासाहेब तेथें होते. त्यांनीं आम्हा दोघांस नेऊन तें पुस्तकालय दाखविलें. त्या दोघां परस्पर-विरोधी स्वभावाच्या दोन स्नेह्यांच्या सान्निध्येने माझ्या मनांत असा विचार येऊन गेला कीं, ह्या दोघांनी आपापल्या जागांची अदलाबदल करणें योग्य झाले असते. माझे हे दुसरे स्नेही सरकारी नोकरांत होते तरी त्या वेळच्या मानाने त्यांचे विचार ज्वलज्वाळ वाटत. मी चटकन बोलून गेलों, " You should have changed places." मी काय म्हणालों यांचें त्या वेळी त्या दोघांस आकलन झालें कीं नाहीं हें समजले नाहीं. तात्यासाहेबांच्या स्मरणांत ती गोष्ट आली असावी असें दिसलें नाही. परंतु मला काय वाटलें तें कांहीं मंडळीस पुन्हां सांगितलें. तात्यासाहेब न्यायखात्यांत आले असते तर त्यांस केसरी संस्थेकडून जो अखेर अखेर तनखो मिळे त्यापेक्षां किती तरी पटीने जास्त मिळाला असता व तसें मला उद्देशून एक-

दोन प्रसंगी त्यांनी बोलूनहि दाखविले होते. परंतु एकदा तेच म्हणाले की, “ मग मला हल्ली जी मान्यता मिळाली आहे ती मिळाली असती किंवा नाही ही शंका आहे. सार्वजनिक आयुष्यातील मान्यता नोकरीत मिळणे कठीणच.”

(३) त्यांच्याबद्दलची आणखी एक लहानशी हकीकत देतो. आम्ही दोघे जरी डेक्कन कॉलेजांत शेवटच्या वर्षांत होतो तरी आमचे ऐच्छिक विषय निराळे होते. मी तत्त्वज्ञान हा विषय घेतला होता तर त्यांचा भाषाविषय होता. म्हणून एका भोजनप्रसंगी ते माझ्याकडे आले असतांना त्यांनी मला एक सप्रेम भेट म्हणून त्यांचे ‘ भारतीय तत्त्वज्ञान ’ पुस्तक दिले. जरी त्यांनी बोलून दाखविले नाही तरी त्या भेटीचे औचित्य माझ्या लक्षांत आले.

(४) जेव्हां खाजगी रीतीने न्यायनिवडीचा प्रश्न येई त्या वेळी मला ते अगल्याने त्या पंचमंडळीपैकी एक नेमीत. एक वेळ तर त्यांच्यासह आम्ही तिघे पंच होतो.

(५) त्याचप्रमाणे जेव्हांस व इतरांसहि मदत करण्याचा प्रश्न उद्भवला असता त्यांची तयारी असे. एका विवाय प्रकरणांत माझा पाठपुरावा करून त्यांनी मला उपकृत करून ठेविले आहे.



बाळकृष्ण श्रीधर कोल्हटकर

(सरकारी निवृत्त शिक्षक, पुणे)

सन १९०१ साली दिवाळीच्या सुट्टीत तात्यासाहेब, मी, रा. ब. कृष्णराव जोशी, कृष्णराव दीक्षित व नाना (तात्यांचे थोरले भाऊ) असे पांचजण भीमा-शंकरास ट्रिपला गेलो होतो. तेथून नेरळच्या वाटेने जंगलांतून उतरलो. त्या वेळी तात्या म्हणाले, “ या वाटेने जाण्यांत तुम्ही ‘ फूलहार्डिनेस ’ करता. ” पुढे आमच्यात काही गोष्टीवरून वाद सुरू झाला. परंतु अखेर त्यांत अतिशय तीव्रता आली, कडवटपणा उत्पन्न झाला. तेव्हां तात्यासाहेब म्हणाले, “ मित्रामित्रांत इतका कडाक्याचा वाद व त्याचे पर्यवसान असे होणे इष्ट नाही. त्याने मैत्री तुटते. ” त्याबरोबर आम्ही एकदम वादविवाद बंद केला. आज त्याला ४६ वर्षे झाली. परंतु त्यांचे ते शब्द व प्रसंग माझ्या डोळ्यापुढे उभा आहे. यावरून त्यांचा भांडणे भिडविण्याचा स्वभाव दिसून येतो.



रामचंद्र विनायक पटवर्धन

(बी. ए., एलएल. बी., महर्षि पटवर्धन यांचे चिरंजीव, पुणे)

(१) टिळक पंचांग प्रसिद्ध होऊं लागल्यापासून कांही वर्षे जुन्या मताभिमान्यांमध्ये मोठी खळबळ उडू लागली. परंतु वादविवादांत त्यांना यशाची आशा दिसेना. अशा काळांत एकदां तात्यासाहेब बेळगांवास गेले असतां तेथील कांहीं मंडळींनीं या प्रश्नांत तुम्ही तोडजोड घडवून आणा, अशी तात्यासाहेबांना फार गळ घातली. तात्यासाहेबांचीं मते निश्चित आणि खंबीर; पण स्वभाव अतिशय भिडस्त असल्यानें त्यांना मोठी पंचाईत पडली. पण गळ घालणाऱ्या लोकांस त्यांनीं शेवटीं सांगितलेंच कीं, “ परंपरागतपद्धति किंवा शास्त्रार्थ यांत कालमानानुसार फरक पडणें संभवनीय आहे हे कळूं शकतें; पण गणिताने निषणाऱ्या उत्तरांत किंवा निष्कर्षांतहि तोडजोड होते, असे असेल तर तुम्हीच स्वतः पुण्यास या आणि तो चमत्कार सर्व मंडळीस तुम्हीच समजावून सांगा म्हणजे झालें. त्याला माझी तरी मध्यस्थी कशाला पाहिजे ! ”

(२) पुणे वेदशास्त्रोत्तेजक सभेच्या वार्षिक पारितोषिकसमारंभाच्या प्रसंगी आजपर्यंत अध्यक्षस्थानी जे जे विराजमान झाले ते ते सर्व अर्थातच उत्तम विद्वानांपैकीच होते. परंतु त्यामध्ये संस्कृतांतःभाषणें करणारे अध्यक्ष फारच कमी याचें कारण उघडच असे कीं, श्रोत्यांपैकी अभिजात अशा संस्कृताचें ज्ञान असणारे श्रोते फारच थोडे असतात. एकदां पारितोषिक-समारंभाचे अध्यक्ष तात्यासाहेब हेच होते. त्यामुळे श्रोतृगणहि नेहमीं पैक्षां फार मोठा होता. परंतु सर्वांना आश्चर्य वाटलें तें हें कीं, तात्यासाहेबांनीं भाषण केलें तें संस्कृतांतच केलें, आणि संस्कृत भाषणाचा उत्कृष्ट नमुना म्हणून तें भाषण अतिशय श्रवणीय असेंच झालें. परंतु श्रोत्यांपैकी पुष्कळांना त्यांतील रसास्वाद घेणें इच्छा असूनहि अशक्य झालें. म्हणून त्यांपैकी एकानें विनंती केली की, आपल्या भाषणांतील माधुर्य व विनोद समजण्याकरितां आपण आणखी तसेंच दुसरें भाषण मराठीत करा. ही विनंती तात्यासाहेबांनीं तत्काळ मान्य केली आणि संस्कृत भाषण पूर्ण झाल्यावर पुनः दुसरें सुंदर भाषण त्यांनीं मराठीत केलें.

(३) केसरींतील एका जाहिरातीसंबंधाची माहिती तात्यासाहेबांना कोणी तरी विचारली असतां त्यांनीं सांगितलें की, केसरीत आलेली कोणतीहि जाहिरात न पाहिलेला असा कोणी असेल तर तो मी; आणि आंतील मजकूर न पाहणारे असे कोणी असतील तर ते आमचे धोंडोपंत बाबा. कारण, जाहिरातीचें व इतर कामाचें लचांड त्यांच्यामागें एकसारखें इतकें असतें की, त्यांना इकडे तिकडे पाहण्यास फुरसत मिळेल तर शपथ !

(४) फलज्योतिषासंबंधाने त्यांच्या भाषणांत एकदा असें आले कीं, फल-ज्योतिषाच्या सत्यतेविषयी माझी स्वतःची जरी ठाम खात्री नसली तरी ज्यांच्या विद्वत्तेविषयी शंकाच नको असे बडोद्याचे दाजीसाहेब आपटे, आणि आपल्या येथले तात्यासाहेब करंदीकर यांच्यासारखे चिकित्सक दृष्टीने पाहणारे चाणाक्ष लोक जर त्या शास्त्रावर पूर्ण विश्वास ठेवणारे आढळतात, तर मी तरी तें खोटे आहे असें कसें म्हणूं! आणि शिवाय योगायोगाची गोष्ट म्हणा पाहिजे तर, पण माझ्या जीवनक्रमांत प्रत्येक बारा बारा वर्षांनी असें कांहीं तरी घडत आले आहे कीं, त्यामुळे माझ्या आयुष्याला महत्त्व येत गेलं, असें सांगून पडिल्या बाराव्या वर्षी अमुक घडलें, त्यानंतरच्या बाराव्या वर्षी अमुक झालें असें क्रमवार त्यांनीं सांगितले.

(५) बऱ्याच वर्षांपूर्वीची गोष्ट आहे. तेव्हां माझा “मराठा” पत्राशी संबंध होता. त्यामुळे तात्यासाहेब हे त्या वेळी गायआळींतील घरांत रहात होते, तेथें मी जात असें. तात्यासाहेबांचे वडील चिरजीव श्री. बापूराव हे न्युमोनियानें अतिशय आजारी असल्याचें ऐकल्याने मी तेथें गेलों, तों बापूरावांची प्रकृति चिंता-जनक असल्याचें दिसले. पण तात्यासाहेब तेथें नव्हते. म्हणून आंतील जिन्न्याने माडीवर गेलों. तो तात्यासाहेब लेखनकार्यांत अगदीं गहून गेले होते. मी त्यांच्या-समोरच बसलों. तात्यासाहेबांची मुद्रा अत्यंत चिंताग्रस्त असल्याचें दृष्टोत्पत्तीस आलें. तेव्हा याच वेळीं हें काय करतां असें मी विचारतांच ते म्हणाले, “बापूची अवस्था कठिण आहे हे खरें; पण तुमच्या अण्णासाहेबांच्याच सल्ल्याने उपचार चालू आहेत व शुश्रूषाहि व्यवस्थित आहे, मग मीहि आणखी तेथेंच बसून अधिक तें काय करणार! दुःखावेगाचा जोर दाबून धरण्यास दुसरा कांही मार्ग दिसना, म्हणून लेखनकार्यानें तरी कांहीं जमतें काय तें पहावें असे मनांत येऊन कालपरवांपासून हें लिखाण लिहीत असतो; त्यामुळे मनाला बरे वाटतें,” असें म्हणून ते स्वस्थ राहिले. तात्यासाहेब हे लोकमान्यांचे सच्छिष्य शोभतात खरें, असें माझ्या मनांत येऊन मी उठलों व परत बापूसाहेब तापांनें फणफणत होते तिकडे गेलों. “आपत्सु महतां चित्तं शैलकाठिन्यकर्कशम्” ही भर्तृहरिची उक्ति तात्यासाहेबांना कशी तंतोतंत लागू पडते हें मात्र स्पष्ट दिसलें.



शंकर दामोदर पेंडसे

(एम्. ए., पीएच्. डी., प्राध्यापक, नामपूर)

(१) अखंड वाचनाने आणि विचारानें, राष्ट्राच्या सामाजिक व राजकीय प्रगतीविषयींचे कांहीं सिद्धान्त तात्यांनीं निश्चित केले होते. त्यामुळे या प्रगतीकरितां

आपली लेखणी ते अव्याहत चालवीत असतां हि अप्रिय प्रसंगांनी किंवा प्रकारांनी त्यांची वृत्ति विचलित होत नसे. प्रातिनिधिक अशा सरकारी व बिनसरकारी संस्थांच्या कारभारांत चालणारे उद्देगजनक प्रकार त्यांच्या नजरेस आणून, हिंदुस्थान हा खरोखर लोकशाहीला योग्य आहे काय, असे त्यांना विचारतां ते म्हणाले - “हळुहळू ही स्थिति सुधारत जाईल आणि ‘जसें लोक तसें त्यांचें राज्य’ हा अबाधित सिद्धांत लक्षांत ठेवला तर या प्रकारांबद्दल हळहळण्यांत काय अर्थ !”

(२) नागपूर येथील राजाराम वाचनालयाच्या हीरकमहोत्सवाचे अध्यक्ष म्हणून एक-दीड वर्षांपूर्वी तात्या येथें आले होते. त्यांच्या भाषणाला जुन्या व नव्या पिढीतील सर्व लोक इतक्या मोठ्या संख्येने उपस्थित झाले होते की, तात्यांच्या-विषयी एखादा राजकीय पक्ष कसाहि वागला तरी लोकांमधील त्यांच्याविषयीचा आदर कायम होता, असें सहज दिसून आले. त्या वेळी “साहित्यसम्राट्” या पदवीला अनुलक्षून तात्या विनोदानें म्हणाले, “सिंहासन आणि छत्र हीं दोन सम्राट्-पदाचीं चिन्हे आहेत. त्यांपैकीं वाङ्मयसंमेलनाच्या अध्यक्षपदाचे सिंहासन मला अनेकवेळां लाभले आहे. पण आज माझ्या शेजारी बसलेल्या पुरीच्या शकराचार्यांच्यावर धरलेल्या छत्रांत मधूनमधून माझाहि प्रवेश होत असल्यामुळे सम्राट्पदाचें दुसरें चिन्ह जें छत्र तेंहि मला लाभले आहे !” व्याख्यानाच्या आरंभीच केलेल्या या विनोदानें तात्यांनी सभा ताब्यांत घेतली व पुढील व्याख्यान चांगलेच रंगले.

(३) १९३० मधील गोष्ट आहे. “केसरी” द्विसाप्ताहिक झाला होता. त्याकरितां संपादकवर्गांत आणखी कांहीं लेखक घेण्याची योजना तात्यांच्या मनांत घोळत होती. एक दिवस मला बोलावून ते म्हणाले, “तुमची आज मी परीक्षा घेणार आहे. सायमन कमिशनचा रिपोर्ट प्रसिद्ध झाला आहे. त्याच्या सारांशाचीं तीन कॉलमचीं पुर्णे तयार आहेत, तीं घेऊन जा व या रिपोर्टाचे गुणदोष विवेचन करणारा लेख मला उद्यां सकाळीं आणून द्या.” त्याप्रमाणें केसरी-कचेरीत जाऊन मी रिपोर्टाच्या सारांशाची पुर्णे आणली व रात्री त्यावर तीन कॉलमचा लेख लिहून सकाळीं तात्यांना नेऊन दिला. या लेखाच्या प्रारंभी तात्यांनी स्वतः एक सुंदर परिच्छेद लिहिला व “सायमन सत्याग्रहीचा अपशकून फळला” असा मथळा देऊन, अग्रलेख म्हणून १४ जून १९३० च्या केसरीच्या अंकांत दुसऱ्या दिवशी तो प्रसिद्ध केला.

(४) तात्या स्वतः कोणालाहि दुखवीत नसत. त्यांना अन्याय झालेला पाहवत नसे. सामाजिक व राजकीय क्षेत्रांतील अन्यायांमुळे त्यांचें मन कळवळून जाई, एवढेंच नव्हे तर नाटकांतील काल्पनिक अन्यायहि त्यांना पाहवत नसे. पुण्याला श्री. प्र. के. अत्रे यांच्या एका नाटकाला आम्ही गेलों होतो. रंगभूमीवर

एक करुणरसपूर्ण प्रवेश चालू असतांना मी जबळच बसलेल्या तात्यांकडे मुद्दाम पाहिलें तेव्हां त्यांच्या डोळ्यांतून अश्रु बाहत आहेत आणि उपरण्यानें ते पुनः पुनः पुशीत आहेत असे मला दिसलें. “लोकोत्तराणां चेतांसि मृदूनि कुसुमादपि.”

(५) आपल्या लेखनांतील कांही कांही प्रसंग तात्या आपल्या अंतःकरणां-तील सर्व भावना ओतून तन्मयतेनें लिहीत. अशा रसपूर्ण स्थलांचा वाचकांच्या मनावर कसा परिणाम होतो हें जाणण्याचीहि त्यांना उत्सुकता असे. “गतगोष्टी अर्थात् माझी जीवनयात्रा” हे पुस्तक नुकतेच प्रसिद्ध झालें होतें. त्यानंतरच्या उन्हाळ्याच्या सुर्तीत त्यांना नेहमीप्रमाणे भेटलों असतां या पुस्तकांतील कांही उत्कृष्ट स्थळांबद्दल मी बोलत होतो. त्या वेळीं विशेषतः त्यांनीं आपल्या मातुःश्री-विषयी केलेल्या वर्णनाबद्दल बोलत असतां, तात्या आनंदपूर्ण चर्येनें तें ऐकत होतें. ती वर्णनें स्वतः लिहीत असतां त्यांना झालेला आनंद, रसिक वाचकालाहि झालेला पाहिला म्हणजे लेखनाची सार्थकता झाली असे वाटून त्यांना आनंद व समाधान होई. हे त्यांच्या बोलण्यावरून दिसून येई. वाङ्मयकलेचा आनंद तात्यांनीच खरा भोगला. वाङ्मयानदाच्या सविकल्प समाधीत गुंगून गेलेले तात्या हे एक स्थितप्रज्ञ योगीच होते.



सौ. मालतीबाई पेंडसे

(प्रा. पेंडसे यांचें कुटुंब, कै. धोडोपंत विद्वांस यांची कन्या, नागपूर)

(१) ती. तात्या कोठेहि परगांवी गेले म्हणजे तेथील ऋणानुबंधी व आस मंडळीना अगत्यानें भेटल्याशिवाय राहत नसत. अशा मंडळीची ते एक यादीच तयार करोत व वेळांत वेळ काढून त्यांना भेट देत. सकाळचा व दुपारचा ठरलेला भेटीचा कार्यक्रम नियमित वेळी पार पडावा असा त्यांचा कटाक्ष असे. गेल्या १५-२० वर्षांत. नागपुरास ते दोनदां आले. पाहिल्या खेपेला ते कै. दादासाहेब ओगले यांकडे शहरांत उतरले होते. तेथून ठरल्याप्रमाणे अगदीं सकाळींच प्रथमतः ते आमच्याकडे आले. आल्याबरोबर थेट स्वयंपाकघरांपर्यंत जाऊन त्यांनीं आम्हांस कुशल प्रश्न विचारले; पण चहाला थोडा वेळ आहे असें पाहतांच ते म्हणाले, “हे पाहा; चहाकरितां थांबलों तर सकाळच्या भेटीचे सर्व कार्यक्रम कसे बरे आटोपतील !” म्हणून त्यांनी लगेच बरोबरच्या मंडळीसह खाद्यपदार्थ थोडेथोडे मागून घेतले व पुढील ठरलेल्या ठिकाणी भेटीकरितां ते निघून गेले. किती हें अगत्य व प्रेमळपणा !

(२) अगदी अलीकडे राजाराम वाचनालयाच्या हीरक महोत्सवाकरितां ते आले. त्या वेळी त्यांनीं आठवणीनें यादी करून सर्व ऋणानुबंधी व आस लोकांच्या आस्थेने व स्वस्थतेनें भेटी घेतल्या व कोठल्याहि लहानमोठ्या संस्थेचें निमंत्रण

नाकारलें नाहीं. वेळांत वेळ काढून सर्व संस्थांना त्यांनीं भेटी दिल्या व प्रत्येक ठिकाणी थोडथोडीं भाषणें केली. आपण पुनः नागपूरला येणार नाहीं हें त्यांना जणुं काय कळलेंच होतें ! !



चिं. द्वा. देशमुख

(सी. आय. ई., गव्हर्नर, रिझर्व्ह बँक, मुंबई)

नोकरशाहीच्या घटकांचा राजकारण किंवा साहित्य या क्षेत्रांशी फारच थोडा संबंध असतो. त्यांत माझी लोकसेवा जवळजवळ बीस वर्षे दुसऱ्या प्रांतांत झाल्यामुळे, तात्यासाहेब केळकरांशीं ओळख होण्याची सुवर्णसंधि बऱ्याच उशीरा लाभली. प्रत्यक्ष भेट घडण्यापूर्वी त्यांच्या साहित्यसेवेची, भाषाप्रभुत्वाची व राजकारणाशिवाय आस्थेची ढोबळ माहिती होतीच. ती कोणा महाराष्ट्रियाला नसावी ! व अशा प्रभावी व्यक्तीशीं परिचय असावा अशी बऱ्याच दिवसांपासून माझी उत्कंठाहि होती. शेवटी प्रत्यक्ष योग बृहन्महाराष्ट्र कॉमर्स कॉलेजच्या नाम-करणविधीच्या निमित्तानें पुण्यास गेलों तेव्हां आला. ती माझी पुण्याची भेट पुणेकरांच्या आपुलकीच्या स्वागतामुळे स्मृतिपटलावर सुवर्णाक्षरांनी नोंदली: गेली आहे, व त्या वेळेचा एक डोळ्यांत भरण्यासारखा भाग म्हणजे साहित्यसम्राटांचा अपूर्व परिचय. त्या एकदोन दिवसांच्या धामधुमीत परिचय घट्ट झाला किंवा व्यक्तिगत संभाषण विशेष झाले असे म्हणणे अतिशयोक्ति होईल, पण ओळख झाली ती पुसट असूनहि परिणामकारक. प्रथमदर्शनीच आजपर्यंत ऐकलेलें वर्णन खरें असा प्रत्यय आला. त्यांची भव्य शरीरयाष्टि, सोज्ज्वल मुद्रा, विद्वत्तेचें सात्विक तेज या सर्व गोष्टींची पहिल्या दृष्टिक्षेपांतच जाणीव झाली. थोड्या प्रासंगिक बोलण्यावरून त्यांच्या सौजन्याची, विनोदी वृत्तीची व विचारशील बुद्धीची प्रतीती आली. मनांत विचार आला कीं, पुण्याला माझ्या मधूनमधून खेपा होतातच; त्यांत केळकरांच्या भेटीचा पुनःपुनः योग येऊन ओळख वाढ-वितां येईल, तर मोठा लाभ होईल; पण विधिलिखित निराळे होतें. त्यांच्या निघ-नाचें दुर्घट कळल्यावर सार्वजनिक तोटा झाल्याची जाणीव वैयक्तिक हानीच्या आकलनानें दुणावली. कै. तात्यासाहेब केळकर गेले खरें, पण त्यांच्या लोकोत्तर प्रभावाची छाप महाराष्ट्राच्या साहित्यावर व विचारसरणीवर अजरामर राहील यांत शंका नाहीं.



रा. ना. गट्टे

(एम्. ए., एलएल. बी., प्राध्यापक, पुणे)

(१) नू. म. वि. हायस्कुलांत १९४३ मध्ये 'शिक्षकसंघ' स्थापण्यांत आला. त्याच वेळीं शि. प्र. मंडळीच्या आर्जाव-सभासद-मंडळानें शाळेंतील शिक्षकांच्या वेतनाचा विचार करण्यासाठीं एक समिति नेमली होती. या समितीनें तयार केलेल्या अहवालाची प्रत शि. प्र. मंडळीच्या 'नियामक मंडळा' ने त्यावर मान्यतेचा शिक्षामोर्तब करण्यापूर्वीं शिक्षकसंघाच्या सदस्यांस मिळाली तर हवी होती. तात्यासाहेब नियामक मंडळाचे अध्यक्ष. मी शिक्षकसंघाचा ४४-४५ मधील कार्यवाह आणि इतर दोन शिक्षक यांनी तात्यासाहेबांच्या घराची वाट घरली. त्यांना सर्व गोष्टी निवेदन केल्या आणि सांगितले की, "अहवाल आमच्यासाठीं असल्या-सुळें तो अगोदर आम्हांला पाहावयास मिळाल्यास नियमभंग होणार नाही. शिवाय एकदा तो नियामक मंडळाने मान्य केला म्हणजे त्यांत बदल करतां येणार नाही." थोडा वेळ विचार करून शान्तपणे त्यांनीं आश्वासन दिले की, "मी स्वतःसाठीं अहवालाची प्रत मागून घेतो आणि तुम्हांस पाहण्यास देतो. शिवाय नियामक मंडळाच्या येत्या सभेत अहवालाची चर्चा पूर्ण न करतां पुन्हां एकदां या अहवालावर शिक्षकसंघाचें म्हणणें ऐकून घ्यावें असा ठराव करून घेतो." या आश्वासनानें आम्हांला अतिशय धीर आला. आम्ही निघण्याच्या वेळीं त्यांनीं एक मोलाचा सल्ला दिला. "शाळेच्या उत्पन्नापैकी जेवढी रक्कम अहवालांत पगारखर्चा खर्च व्हावयाची आहे तेवढ्यांत तुम्ही आपले पगार जर सुव्यवस्थित बसवून दाखविलेत तर ते मिळण्याची जिम्मेदारी मी घेतों." हे शब्द ऐकून आम्ही उठलों ते अगदीं आनंदानें. आमचे म्हणणें आंकडेमोडीने सिद्ध करण्याची गणितागत पद्धति आम्हीं आपूर्वींच थोडीशी अवलंबिली होती. आतां तिचा नेटानें पाठलाग आम्हीं केला, कोष्टकें तयार केली व ती तात्यासाहेबांना नेऊन दाखविली. त्यांनीं सर्व गोष्टी समजून घेतल्या आणि 'ठीक, आतां निष्काळजी असा' असें सांगितलें. नियामक मंडळाच्या नंतरच्या सभेंत शिक्षकसंघाचें सर्व म्हणणें मान्य झालें हें सांगावयास नकोच. नियमभंग न करतां व्यावहारिक अडचणींतून कसा मार्ग काढावा यासाठीं प्रसंगोपात्त उपाययोजना सुचविणें यांत तात्यासाहेबांसारखा समयज्ञ विरळा; शिवाय तात्यासाहेब नियामक मंडळाचे अध्यक्ष. शिक्षकांशीं बोलण्याचें, त्यांचें म्हणणें अनेकवार ऐकून घेण्याचें त्यांचें सौजन्य अनुपमेयच !

(२) दुसरा एक प्रसंग. १९४५ सालच्या जून महिन्यांत महाराष्ट्रांत बऱ्याच ठिकाणीं नवीन कॉलेजें निघणार होती. नू. म. विद्यालयांत कांहीं शिक्षक कॉलेजांत अध्यापनाचें काम करतील अशा योग्यतेचे होते. त्यांपैकीं एका शिक्षकास अद्या नवीन निघणाऱ्या एका कॉलेजांत अध्यापकांची जागा मिळाली. ते शिक्षक 'कायम'

होते. कायम सेवकानें नोकरी सोडण्यासाठीं सद्दा महिन्यांची पूर्वसूचना नियमाप्रमाणें द्यावयास पाहिजे. शाळेच्या त्या वेळी असलेल्या मुख्याध्यापकांनी त्या कॉलेजांत जाणाऱ्या शिक्षकांविषयीं अत्यंत उदार धोरण ठेविलें होते हे मान्य केलें पाहिजे. तरी पण तीन महिन्यांचा पगार पुरेशी पूर्वसूचना नाही म्हणून त्या शिक्षकांस भूदंड पडणार होता. त्या शिक्षकांबरोबर मी तात्यासाहेबांकडे गेलो. “शाळेंतील शिक्षक कॉलेजांत प्राध्यापक होतात हा शाळेचा गौरव आहे. शिवाय तीन महिन्यांचा पगार घेऊन संस्थेचा मोठासा आर्थिक फायदा होईलसे नाही. परंतु व्यक्तीच्या दृष्टीनें हे पैसे पुष्कळच आहेत. वर्षाच्या अखेरीस हे शिक्षक जात असल्याने नवीन चांगला शिक्षक शाळेसाठी मिळणें दुरापास्त नाही. संस्थेची गैरसोय न करतां व्यक्तीनें स्वतःचा उत्कर्ष करून घेणे हे न्याय्य होय.” हा आमचा मुद्दा तात्यासाहेबांना पटला. “शक्य ते अवश्य करीन, तुम्ही निष्काळजी असा” असें त्यांनी सांगितले. साक्षेपानें ही गोष्ट मनांत वागवून तात्यासाहेबांनी आपला मोलाचा शब्द वेचला. कारण त्या शिक्षकांची प्राव्हिडंट फडाची सर्व रक्कम त्यांनां मिळाली. तीन महिन्यांच्या पगाराइतकें द्रव्य त्यांतून कमी केलेलें नव्हतें. “नियमाला सुद्धां केव्हां केव्हां मुरड घालावी लागते; कारण नियम माणसाची सोय पाहण्यासाठी असतात” असें ते म्हणत !



गोविंद नरहर पंढरपुरे

(शास्त्री, आचार्यकुल, पुणे)

तात्यासाहेब केळकर यांचा व माझा परिचय गीतारहस्य व शंकराचार्य यांचें तत्त्वज्ञान यासंबंधीच्या संवादांमुळे झाला. मी राहणारा चिंचवडचा; दर शेंकटीला चिंचवडला मी जाणारा. जातांना कोणी तरी प्रख्यात व्यक्तीला बरोबर नेऊन तेथील लोकांना कांहीं तरी पारमार्थिक विचार मी ऐकवीत असे. एकदां अशीच विनंती तात्यासाहेबांना मी केली. त्यांनीं मला होकारहि दिला. ऐन वेळेला मोटार घेऊन मी दाराजवळ गेलो; पण तात्यांना मलेरियाचा ताप आला होता. ताप १०२ अंशावर होता. तें पाहून मी म्हटलें, “तात्यासाहेब, राहूं या, आज नको, पुनः केव्हां तरी मी आपल्याला घेऊन जाईन.” तात्या म्हणाले, “नाही, मी आज येणारच. हे पाहा, येथें बसून मी बायकांमुलांसमोर कण्हत बसणार. पण तेथें आलों तर निदान देवांसमोर तरी कण्हत बसेन व त्यामुळे मला बरें वाटेल.” इतक्या वृद्धापकाळीं या त्यांच्या आत्मविश्वासाचा माझ्यां तरुण मनावर विलक्षण परिणाम झाला व तो या क्षणापर्यंत जशाचा तसाच कायम आहे.



इ. वि. परांजपे

(निवृत्त सरकारी नोकर, पुणे)

(१) सुमारे ४०-५० वर्षांपूर्वीची गोष्ट. पुणे शहरांत ग्रेगचा कहर उसळला होता. माझे वडील बन्धु ग्रेगच्या आजारांतून बचावले होते; परंतु रगणशय्येवरच होते. आमच्या कुटुंबाची परिस्थिति त्या वेळी अत्यन्त बिकट होती. गांठीला पैसा नव्हता आणि पैशाविना बंधूंची नीट शुश्रूषा होणार नव्हती. घरांत वडील बन्धू-खेरीज मिळवणार कोणीच नव्हते. मातुःश्री व आम्ही सर्व लहान रोपांदोपी पोरं. वडिलांच्या हयातीत अभिमानाने दिवस काढल्यामुळे कोणापुढे तोंड वेंगाडायची सवय नाही; पण प्रसंगामुळे हात पसरायचा म्हटलें, तरी कोणापुढे ! अशा स्थितीत मी व मातुःश्री पुण्याच्या त्या वेळच्या निर्जन रस्त्यांतून कोठें शिरावें म्हणून विचार करीत शून्य हवेल्यांकडे पाहत हिंडत होतो. पदतां पाहतां टकल्याच्या हवेळी-पाशी आलों. चौकांत कोपऱ्यावर गोळ्यांचा वाडा आहे. आम्ही सहज वर बघितले तोच वरील खिडकीतून एका व्यक्तीने बाहेर डोकावले. त्याच वेळी आमच्या पुढून जाणाऱ्या दोघां इसमांपैकी एकांने त्या व्यक्तीकडे अंगुलीनिर्देश करून दुसऱ्यास म्हटले, ' बघितलेस ते एन्. सी. केळकर. ' ते लोक पुढे गेले व ती बाहेर डोकावणारी व्यक्तीहि खोलीत गेली; पण रस्त्यावरून जाणाऱ्या त्या जाणसाच्या मुदेवर अंगुलीनिर्देश करीत असतांना जो भाव उमटला होता, त्याने मात्र माझ्या मनाची पकड घेतली. ' एन्. सी. केळकर ' काय अगर दुसरा कोणी काय ! नांवांत त्या वेळी जादू वाटली नाही. नांवाचें महत्त्व त्या वेळीं फक्त एकाच व्यक्तीसंबंधी माझ्या मनांत जाणवत होतें आणि ती व्यक्ति म्हणजे ' लो. टिळक ' ; परंतु अंगुलीनिर्देश, चेहेऱ्यावरील भाव आणि नामोच्चार या त्रयीमुळे माझ्या मनाचें आकर्षण इतके झालें की, मी झपाझप जिना चढून त्यांच्या खोलीचे दार उघडलें !

खोलीत प्रवेश करतांच पाहतों तो पुस्तकांनी खोली खेंचून भरली होती आणि एका वेताच्या खुर्चीवर बसलेले ' एन्. सी. केळकर ' वाचनांत अगदी गडून गेले होते. धसमुसळ्यासारखा आंत येणाऱ्याची म्हणजे माझी वाढल त्यांना लगेच लागली व माझ्याकडे पाहत (मातुःश्री बाहेरच उभ्या होत्या.) ते म्हणाले, ' कोण पाहिजे ! ' मीं म्हटलें, ' आपणच '. तात्यासाहेब उद्गारले, ' माझ्याशीं काय काम आहे ! ' तोंड वेंगाडणें जिवार आल्यामुळे थोडा वेळ मी कांहींच बोललों नाहीं. यावर ते पुनः म्हणाले, ' तुम्हाला काय पाहिजे ! ' ' पंधरा रुपये ! ' मीं ताडकन् उत्तर केले.

" काय ! पंधरा रुपये ! " अर्थातच तात्यासाहेब आश्चर्याने उद्गारले. कारण एक अगदीं अनोळखी इसम असा तडकाफडकी दार उघडून खोलीत येतो काय

आणखी पंधरा रुपये मागतो काय ! आतां बरीक मातुःश्री पुढे झाल्या आणि तात्यासाहेबांस त्यांनी एकंदर हकीकत सांगितली आणि म्हटलें, 'पंधरा रुपये आम्हांला उसनवार पाहिजे आहेत. चार-सहा महिन्यांत हातीं येतांच परत करूं.' यावर चटकन् उठून तात्यासाहेबांनी रुपये काढले व मातुःश्रींच्या हातावर ठेवून म्हटलें, "तुमचा मुलगा आधी चांगला बरा होऊं दे; मग सावकाश परत करा पैसे." पुढें, चार-सहा महिन्यांचीच गोष्ट. बंधु पूर्ण बरे होतांच आमच्याकडे सत्यनारायणाचें व्रत झालें व तात्यासाहेबांस तीर्थप्रसादास बोलावलें. त्याप्रमाणें ते अगत्याने आले. तीर्थप्रसादानंतर मातुःश्रींनी मजकडून तात्यासाहेबांस त्यांजकडून उसनवार घेतलेले रुपये परत करविले. विडा प्रसाद वगैरे घेऊन इतर मंडळी सर्व गेली, तरी तात्यासाहेब बसूनच होते. पण थोड्या वेळाने ते उठून निरोप घेण्यासाठी म्हणून मातुःश्रीकडे येऊन म्हणाले, "काकू, मजकडून उसने घेतलेले पैसे तुम्ही परत केलेत हे ठीकच झालें. मीहि ते घेऊन भरून पावलों. आणखी तुम्ही ऋणमुक्त झालांत. आतां माझी पाळी ! मी आपल्याला तुमच्याचपैकी एक समजून या सत्यनारायणाच्या खर्चाचा सामायिक वांटा म्हणून हे पैसे परत देतो. तुमच्याचपैकी मी झाल्याने उपकार होत नाही. तुमच्या मनांत ऋणी असल्याची जाणीव राहिली नाही व माझ्या मनांत उपकाराची भावनाहि उरली नाही !"

बरील आठवणींत तात्यासाहेबांच्या अंगच्या अनेक गुणांबरोबरच त्यांच्या स्वभावसहज तडजोड-प्रवृत्तीचीहि प्रचीति येते !

(२) आमची परिस्थिति किंचित् सुधारली तरी बेताचीच. तात्यासाहेबांशीं थोडा अधिक परिचय वाढल्यामुळें व त्यांचें वजन त्या वेळीं बऱ्याचशा संस्थांतून वाढल्यामुळें मी त्यांच्यामागे नोकरीचा लकडा चालू केला. बरेच दिवस कुठेंच जमेना. शेवटीं मी एक दिवस म्हटलें, "इतर ठिकाणचें सोडून या; पण केसरी ऑफिसमध्ये एखादी जागा मला तुम्हांला खास देतां येण्यासारखी आहे !" 'केसरी'चें नांव काढतांच त्यांनीं मजकडे अशा कांहीं चमत्कारिक नजरेनें बघितलेकीं, बरील विनंतीस प्रेरणा देणारी माझ्या अंतरंगांतील भावना जणू कांहीं ते आपल्या दृष्टीतील किरणांनीं बाहेर ओढांत असावेत. ती त्यांनीं बाहेर काढलीच याविषयी शंका नाही. ती म्हणजे लेखक होण्याची जबर आकांक्षा. माझ्या बरील विनंतीस उत्तर म्हणून जें त्यांनीं दिलें तें मासलेवाईक होतें. ते म्हणाले, "हें पहा, केसरी ऑफिसांत किंवा दुसरीकडेहि कुठें तूत जमणार नाही. पण माझ्या घरांत बरीक तुला एखादी जागा देणें माझ्या हातांत खास आहे. असं कर; उद्यांपासूनच कामावर रुजू हो कसा." मी साहजिकच गोंधळून गेलों. त्यावर ते थोडें हंसून म्हणाले, "अरे, घरांत म्हणजे मंडईतून भाजी आण, पंचा नेसून आणखी खाद्या-

वर फडकें टाकून पाटपाणी कर अशी एखादी शागीर्दाची जागा तुला नाही देत. लेखकाची नसली तरी मानाची आहे. आमच्या मुलांना उद्यांपासून शिकवीत जा. सध्यां ही शिक्षकाची नोकरी पत्कर. बाहेरच्या नोकरीचें पुढे पाहू !”

(३) पण माझ्या मनांत त्या वेळीं लेखक म्हणून मिरवण्याची जी जबर हौस होती व जी तात्यासाहेबांनी थोडीशी पुरवली त्यासंबंधी पुढील चार ओळी लिहित्याशिवाय ही आठवण पुरी होणार नाही.

मी माझे लिखाण उठल्या सुटल्या तात्यासाहेबांना वाचून दाखवीत असें. मीचसा काय, पण कै. गडकऱ्यासारखे कांही अभिजात लेखकहि आपल्या लिखाणाच्या गुंडाळ्या हातांत घेऊन तात्यासाहेबांना त्यांतील भाग वाचून दाखवावा, म्हणून त्यांच्याकडे हेलपाटे घालतांना मी नित्य बघत असें. एक दिवस मी असाच एक लेख घेऊन तात्यासाहेबांकडे गेलों. वाचून दाखवूं का ! म्हणून हळूच थोड्या आडपडद्यानें मी सूचित करणार तोंच ते म्हणाले, ‘ हे पाहा, आतां किनई कंटाळा आला आहे. दे ठेवून. मीच वाचीन. ’ चार दिवसांनी मी पुनः गेलोंच. मला कुठला दम निघायला ! थोडा वेळ इकडे तिकडे करून मी म्हटले, “ वाचलांत का लेख ! ”. “ वाचला. अरे, मी एकद्वानेंच काय ! उद्यां हजारोजण तुझा लेख वाचतील. मात्र जितक्या लोकांनीं तुझा लेख वाचला असेल तितके दिवस तूं माझ्यावर आपल्या लिखाणाचे वाचन लादूं नको ! ” असें ते म्हणाले.

दुसऱ्या दिवशीं खरोखरच तसे घडून आले. कारण तो लेख ‘ डॉ. सन्यत्सेन ’ त्या दिवशीच्या ‘ केसरी ’त छापून आला होता. त्यानंतर माझे चार-दोन लेख ‘ चीन ’संबंधी केसरीत आले. पुढे ज्या कांही सात-आठ कादंबऱ्या मी लिहित्या त्याहि तात्यासाहेबांच्या घरांतील वाङ्मयीन वातावरणांत वावरत असल्यामुळेच लिहित्या गेल्या यांत शंका नाही.



काकासाहेब ओंकार (इनामदार, पुणे)

(१) सन १९२९ सालांतील गोष्ट. मी तात्यासाहेबांकडे जुन्नर येथील श्री. रघुनाथराव जोशी वकील यांना मजबदल परिचय-पत्र द्यावें. अशी विनंती करण्यास केसरी ऑफिसमध्ये गेलो होतों.

माझा कामबद्दल आमचें कांहीं बोलणें चाललें असतांना परगांवचे दोन गृहस्थ तात्यासाहेबांकडे आले. ते तात्यासाहेबांच्या विशेष परिचयान्ने-असावेत असें त्यांच्यामध्ये चाललेल्या संभाषणावरून दिसून येत होतें.

के. आ. १०

बरीच बोलणी झाल्यावर त्यांतील एक गृहस्थ दुसऱ्या गृहस्थाकडे नजर टाकून तात्यासाहेबांना म्हणाला, “तात्यासाहेब, या माणसास मी अनेक वेळां पैशाची मदत करीत आलो आहे. परंतु मला जर एखाद वेळी नड पडली तर हा मात्र बिलकूल मदत करीत नाही. याला काय माणुसकी म्हणावी ?” यावर तात्यासाहेब सस्मित चेहरा करून म्हणाले — “तुम्ही त्यांना अनेक वेळां पैशाची मदत करीत आलांत व ते फेडीत आले. असंचा ना ? कां त्यांनी त्यांतले कांही बुडविले ?” ते गृहस्थ म्हणाले — “छे हो ! तसें मी कसें म्हणेन ? माझी पै नू पै त्यांनीं परत केली आहे. त्याबद्दल माझी तक्रार नाही. माझी तक्रार आहे ती येवढीच की त्याला जरूर लागते तशी मलाहि लागते. परंतु मी रक्कम मागितली की—जवळ पैसे असतांनाहि — कांही तरी सबब सांगून हा रक्कम देण्याचे टाळतो, याबद्दल माझी तक्रार आहे.” यावर तात्यासाहेब म्हणाले, याचे उत्तर अगदी सरळ आहे. तुम्ही त्याला पैसे देत आलांत व ते तो बिनचूक फेडीत आला. याचा अर्थ असा होतो की, तुमचा त्याच्यावर पूर्ण विश्वास आहे व त्या विश्वासास तो पात्र असल्याचें तो सिद्ध करीत आला; तुमचा विश्वास गैरवाजवी ठरूं दिला नाही. तुमची पारख खरी ठरली. हा तुमचा विजय नव्हे कां ?

आतां तो तुमच्या उपयोगी पडत नाही याचें कारण त्याला तुमचा तितका विश्वास वाटत नसावा. तुम्ही विश्वासास पात्र असल्याचें त्याला पटवून दिलें की तुमची तक्रार दूर होईल. खरं ना ? ”

तात्यासाहेबांच्या या विनोदी व मार्मिक विवेचनानें आम्ही सर्वचजण हसू लागलों !

(२) तात्यासाहेबांच्या वयास ६१ वे वर्षे लागलें म्हणून १९३२ साली पुणें म्युनिसिपालिटीने त्यांचा सत्कार केला. त्या प्रसंगीं मि. बेग या मुसलमान गृहस्थाने हिंदूबद्दल आस्थेवाईक विवेचन करून तात्यासाहेबांबद्दल धन्योद्गार काढले. यावर तात्यासाहेबांनी भाषण केलें. मि. बेगच्या भाषणास अनुसरून ते म्हणाले, “ मि. बेगसारखी समजूतदार माणसें मुसलमान समाजांत जर असतील तर वादच कुठें राहणार ? आम्हांला चीड येते ती एवढीच की, आमच्या देवावर व आमच्या बायकांवर हे लोक हात टाकतात. आमच्या लोकांचे कपटाने धर्मांतर करतात. असल्या गोष्टी त्यांनी सोडल्या की, आम्ही आणि ते सख्या भावासारखें वागूंच वागूं ! ”

मनुष्याच्या स्वास्थ्यास विघातक असलेल्या गोष्टीस आळा घालण्याकरितां शासनपद्धति निर्माण करण्यांत आलेली आहे असें तात्यासाहेब म्हणत. शासनपद्धतीचा उपयोग न करतां उपदेशाचें नुसतें अवडंबर माजविल्यानें काय अनर्थ-परंपरा ओढवते याचें प्रत्यंतर इल्लींचा काळ देत नाही काय ?

(३) सन १९२५ सालामधील प्रसंग. कीर्तनालंकृति कुमारी शांताबाई ओंकार वयाच्या बाराव्या वर्षी याच सालांतील एप्रिल महिन्यांत दिवंगत झाली. तिच्याबद्दल तात्यासाहेबांना फारच कौतुक वाटत असे. तिच्या मृत्यूनंतर ३-४ महिन्यांतच तिच्या मावशीने तिचे चरित्र लिहून प्रसिद्ध केले. त्या पुस्तकाची एक प्रत मी सिमल्यास तात्यासाहेबांच्याकडे अवलोकनार्थ पाठविली. ते त्या वेळी असेंब्लीच्या कामांत गढून गेले होते, तरी त्यांनी तें पुस्तक वाचून लगेच त्यावर विस्तृत अभिप्राय व मला सांत्वनपर पत्र पाठविलें. त्यांत त्यांनी लिहिलें होतें की, “इतक्या लहान वयांत पुस्तकरूपानें चरित्र लिहिलें जाण्याचे जिच्या भाग्यांत होतें अशी ही बहुधा पहिलीच मुलगी असावी. मुलीच्या गुणाबरोबर तिला मिळालेल्या जवळच्या आस्थेवाईक आत्मा-बद्दलहि अभिनंदन करणे जरूर आहे.” माझ्यासारख्या सामान्य माणसाशीदेखील ते किती आपुलकीने वागत, किती समरस होत, याचें हे उदाहरण होय. कितीहि दुःखीकष्टी मनुष्य त्यांच्याकडे जावो ते आपल्या अमोल विचारसरणीने, पौराणिक व ऐतिहासिक दाखल्याने त्याचे दुःख त्याला सह्य होईल असे वागत. पुढें ते स्वतः मजकडे समाचारास आले; त्या वेळी ओघाओघाने ते म्हणाले, “मला मुळींच दुःख देऊं नकोस असे ईश्वराजवळ मागणें केव्हांहि वाजवी होणार नाही. मागणेंच झाल्यास जी दुःखे माझ्या वाढ्यास आली असतील ती मजवर येऊं देत; परंतु तीं मला सहन करण्यास, त्यांच्याशी झुंजण्यास मला धैर्य व सामर्थ्य दे, अशी मागणी त्याच्याजवळ करणेच योग्य होईल.”



श्री. कृ. बेलवलकर

(एम्. ए., पीएच्. डी., प्रोफेसर, पुणे)

(१) डेक्कन कॉलेजचे एक माजी ख्यातनाम विद्यार्थी म्हणून कॉलेजच्या वार्षिक संमेलनाचें निमंत्रण श्री. नरसिंह चिंतामण केळकर यांच्याकडे प्रतिवर्षी न चुकतां जाई, व तेहि वेळांत वेळ काढून दोन प्रहरच्या सहभोजनाला, निदान तिसऱ्या प्रहरच्या ‘अँड्रेसला’ तरी उपस्थित होत असत. एकदां - बहुधा १९०३ साल : असावें - मी तात्यासाहेबांच्या समोरच्या पंक्तीतच भोजनास बसलों होतो. त्या वेळी पाहिलेली व अजूनहि लक्षांत राहिलेली विशेष गोष्ट म्हणजे पानांत कांहींहि न टाकण्याचा त्यांचा नियम. प्रस्तुत प्रसंगी तात्यासाहेबांनीं संमेलनांतील भोजनावळीचा अपवाद म्हणून उल्लेखण्याइतकें आपलें पान निर्मळ केलें होतें. एका कोपऱ्यांत थोडें मीठ राहिलें होतें, पण दोनतीनदां बोटानें त्याची चव घेऊन व वर पाणी पिऊन तेंहि त्यांनी फुकट घालविलें नाहीं !

(२) त्यानंतर कांदी वर्षांनी संमेलनप्रसंगी विद्यार्थ्यांनी “ तोतयाचें बंड ” या तात्यासाहेबांनी रचिलेल्या ऐतिहासिक नाटकाचाच प्रयोग करून दाखविण्याचें ठरविलें, व तात्यासाहेबांनी विद्यार्थ्यांच्या विनंतीस मान देऊन प्रयोग पाहावयास येण्याचें कबूल केलें व तो प्रयोग शेवटपर्यंत त्यांनी पाहिला. त्या वेळी मी कॉलेजच्या ‘स्टाफ’ मध्येच असल्याने माझी खुर्ची तात्यासाहेबांच्या जवळच होती, व माझे मित्र प्रोफेसर आर. डी. रानडे हेहि जवळच होते. रानड्यांनी नाटकाचें पुस्तक वाचले नव्हते, म्हणून प्रवेश संपतांच पुढचा प्रवेश काय आहे व त्यांत काय होणार आहे याची ते माहिती विचारीत. त्या वेळी मी तात्यासाहेबांना म्हटलें, “ तुमच्या नाटकास जसा हवा तसा प्रेक्षक मिळाला आहे. हे माझे मित्र नाटकाच्या संविधानकाशी पूर्णपणें अपरिचित आहेत व उतावीळपणें आगामी प्रवेशाची माहिती विचारीत आहेत, यावरून त्यांना खेळ आवडलासैं दिसतें ”. तात्यासाहेब उत्तरले, “ कृपा करून त्यांना आगाऊ माहिती मुळीच पुरवूं नका, आणि खेळ संपल्यावर त्यांचे जे मत बनेल ते मला सांगा. ” पण माझ्या मित्राच्या टोचणीमुळे मला तसें करतां आले नाही. या वेळी नाटकाचा मध्यबिंदु — तिसऱ्या अंकांतील पोवाड्याचा प्रवेश — सुरू होता, व तो आमच्या विद्यार्थ्यांनी इतका कांदी रंगविला की, तात्यासाहेब स्वतः म्हणाले, “ हा प्रवेश धंदेवाईक कंपन्यांच्या खेळांतहि इतका रंगलेला मी आजवर पाहिला नाही. ”

(३) शेवटच्या २-३ युरोपियन प्रिन्सिपॉलांच्या अमदानीत डेक्कन कॉलेजला शिक्षणसंस्थांत तत्पूनी असलेलें मानाचें स्थान कमी कमी होऊं लागलें होतें. भारी पगाराच्या अध्यापकांच्या केंद्रीकरणामुळे खर्चाचे प्रमाण वाढले व विद्यार्थ्यांची संख्या घटूं लागली. त्या वेळी, एक तोडगा म्हणून, पहिल्या वर्षाच्या सायन्सचा क्लास कॉलेजांत खुषडण्याचें ठरलें. त्याकरितां लागणाऱ्या जादा खर्चाच्या मंजुरीस कायदेकौन्सिलांत विरोध होण्याचा संभव असल्यामुळे त्याबाबत नरसिंह चिंतामण केळकर यांच्याशीं रद्दबद्दी करण्याचें काम प्रिन्सिपालनीं मला सांगितले. हें दौत्य अनिर्वाह म्हणून मी स्वीकारिलें, व तात्यासाहेबांस सदाशिव पेठेंतील त्यांच्या घरीं जाऊन भेटलों. भेटीचें कारण कळतांच तात्यासाहेब एकदम उसळून म्हणाले, “ आम्ही कशासाठी, कां म्हणून, डेक्कन कॉलेजचा पक्ष उचलून धराना ? आमच्या पक्षाला हितकर राहोच, पण रुचेल असें तरी डेक्कन कॉलेजनें आजवर काय केलें आहे कीं आम्ही त्याची कड घेऊन लिहावें ? ” या स्पष्ट प्रश्नास मला अर्थात उत्तर देतां आलें नाहीं. तथापि, कॉलेजच्या पूर्वैतिहासाकडे लक्ष देऊन, सायन्स क्लासच्या खर्चाच्या मागणीस, ती मंजूर होतच असेल, तर आम्ही विरोध करणार नाहीं एवढेंच ओळखीनंतवारीनें तात्यासाहेबांनीं स्पष्ट केलें, व माजी विद्यार्थी या नात्यानें डेक्कन कॉलेजचें असलेलें ऋण फेडलें.

(४) पण दुसऱ्या एका माजी विद्यार्थ्याने - त्याचा नामनिर्देश करावयासच पाहिजे असे नाही - हातीं थोडी सत्ता येतांच डेक्कन कॉलेज विकून टाकून त्याचे नांवहि उरू नये, यासाठी भगीरथ प्रयत्न केलेले सर्वांस ठाऊक आहेतच. त्याबाबत माजी विद्यार्थी-संघाने केलेल्या कामगिरीचा उल्लेख येथे येवढ्याचसाठी करावयाचा की, फिर्यादीचे काम डिस्ट्रिक्ट कोर्टांत चालू असतां, श्री. केळकर ती चर्चा ऐकण्यास मुद्दाम एके दिवशी आले. त्या वेळीं कोर्टापुढे माझी उलटतपासणी चालू होती. मध्येच एक कायद्याचा मुद्दा उपस्थित केला गेल्याने उलटतपासणी ५।७ मिनिटे स्थगित करावी लागली, व डिस्ट्रिक्ट जज नानावटी यांनी सौजन्याने साक्षादाराच्या पिजऱ्यांत उभे न राहतां खाली खुर्चीवर बसण्याची मला परवानगी दिली. मी तात्यासाहेबांशेजारीच बसलों. त्या वेळीं ते मला हळूच म्हणाले, “या खटल्यांत तुम्हांस यश मिळावे व डेक्कन कॉलेज नामशेष होऊ नये असे मला मनापासून वाटते; कारण कॉलेजची यापुढची व्यवस्था तुमच्या माजी विद्यार्थी-संघाकडे आल्यास त्याचा भविष्यकाळ भूतकाळाइतकाच ऊर्जित होणे अशक्य नाही.”

(५) डेक्कन कॉलेजानंतर ज्या एका पुण्यांतील संस्थेशी माझा अगदीं आरंभापासून संबंध आला त्या भांडारकर ओरिएंटल रिसर्च इन्स्टिट्यूटशीं श्री. तात्यासाहेब केळकर यांचाहि जवळजवळ आरंभापासून संबंध होता. ही संस्था स्थापन करण्याचा उपक्रम डॉ. रामकृष्ण गोपाळ भांडारकर यांच्या ७८ व्या वाढ-दिवशी (६ जुलै. १९१५) आनंदाश्रमांत एक जाहीर सभा बोलावून केला गेला. त्या सभेस तात्यासाहेब उपस्थित नसले तरी त्या वेळीं नेमल्या गेलेल्या कार्यकारीचे श्री. तात्यासाहेब हे एक सदस्य होते. पुढील १२ महिन्यांत संस्थेकरितां स्वतःची वास्तु विकत घेऊन कांहीं विवाक्षित मागण्या मुंबई सरकाराकडे मागण्याकरितां डेप्युटेशन नेण्यापर्यंत मजल आली. हे डेप्युटेशन ५ जुलै १९१६ रोजी त्यावेळचे मुंबई प्रांताचे गव्हर्नर लॉर्ड विलिंग्डन यांस भेटलें. या डेप्युटेशनमध्येहि केळकरांचा समावेश करण्यांत आला होता. डेप्युटेशनकरितां कौन्सिल हॉल-मध्ये आल्याबरोबर केळकरांनीं तेथील विहिजिटर्स बुकांत सही करून येण्याचा उद्देशहि लिहिला. ते पाहून आमच्यापैकी कांहींनीं तात्यासाहेबांचेंच अनुकरण केले. असें करण्याचें कारण विचारतां तात्यासाहेब म्हणाले, “आमच्यासारख्यांना गव्हर्नराच्या भेटीस जाण्याचा प्रसंग आला असतां, त्याच्या हेतूबद्दल इतरांना तर्क-वितर्क करण्याची संधि न देतां, आपणच स्वदस्तुरचे स्पष्टीकरण करणें बरे नव्हे काय ?” या वेळीं अर्थात लोकमान्य ह्यात होते.

(६) कारणपरत्वे तात्यासाहेब अनेक वेळां माझ्या घरीं आले आहेत, व मीहि त्यांच्या घरीं गेलों आहे. अगदीं प्रथम त्यांचा मजकडे येण्याचा प्रसंग अजूनहि

मला आठवतो. त्या वेळीं मी नारायण पेठेतील देशमुखांच्या वाड्यांत राहत असे. पुढील दार ओढून घेतलेलें असल्यामुळें रस्त्यावरूनच त्यांनीं मला हांक मारिली. मी माडीवरून खालीं येऊन त्यांना सामोरा गेलों व आम्ही दोघेहि माडीवर गेलों. जिन्यावर प्रथम त्यांनीं जावें म्हणून मी दारांतच थबकलो. त्या वेळीं ते म्हणाले, “अहो, पौर्वात्य पद्धत म्हणजे घरच्या यजमानानें पुढे होऊन पाहुण्यास वाट दाखवावयाची. ही तुमची पाश्चात्य पद्धत झाली. पण ती ठाऊक नसणाऱ्या एखाद्याला वाटावयाचें, हे मागें कां थबकले; त्यांना कांही संशय वगैरे आला की काय ! म्हणून तोहि थबकून रहावयाचा !”

(७) महाभारताच्या चिकित्सक आवृत्तीसंबंधानें तात्यासाहेबांची शेवटची कामगिरी म्हणजे गेल्या ऋषिपंचमीस (ता. १९ सप्टेंबर १९४७) भीष्मपर्व-प्रकाशनाचा जो समारंभ झाला त्या वेळीं नियोजित अध्यक्ष आयत्या वेळीं न आल्यानें - अवध्या २ दिवसांचीच पूर्वसूचना असतांनाहि - तात्यासाहेबांनीं स्वीकारिलेलें अध्यक्षस्थान, व ‘कौटिलीयाचे अर्थशास्त्र’ या विषयावर त्यांनीं केलेले अध्यक्षीय प्रवचन. तात्यासाहेबांनीं या प्रसंगी प्रकट केलेले या विषयावरील विचार एखाद्या चिकित्सक संशोधकास शोभेसे होते. तें समग्र भाषण भांडारकर इन्स्टिट्यूटच्या २८ व्या वर्षाच्या ‘ॲनल्स’ मध्ये (पृष्ठ १२८-१३०) प्रसिद्ध झालें आहे. समारंभ सुरू व्हावयाच्या पूर्वी, तयार झालेली भीष्मपर्वाची आवृत्ति मी त्यांच्या हातीं दिली. ती चाळून पाहून व शेवटीं Critical Notes दिलेल्या पाहून त्यांना बरें वाटलें; तरी पण, ‘आतां: हे सर्व केव्हां वाचावयाचें’ असे म्हटल्यासारखा भाव त्यांच्या चर्येवर प्रकट झाल्यासारखे मला वाटलें. भीष्मपर्वाच्या संपादकीय जबाबदारीतून मुक्त होतांच त्याहून मोठे अधिक जबाबदारीचें शांतिपर्वाच्या संपादनाचें काम मी अंगावर घेतल्याचे समजून त्यांना फार समाधान झाले, व जणू कांही पहिलें जबाबदारीचे काम पूर्ण पाडल्याबद्दलचे हे मला बक्षीसच दिलें जात आहे असें त्यांनीं त्याला स्वरूप दिले. हे नंतरचें काम तात्यासाहेबांच्या अपेक्षेपेक्षांहि अगोदर संपविण्याचा मी त्याच वेळीं मनानें निश्चयहि केला. पण आतां तो निश्चय तडीस गेला तरी त्याचें चोंज करणारे तात्यासाहेब त्या वेळीं कोठें असणार !

(८) केळकर यांच्या ३०-४० वर्षांच्या परिचयांतील जे थोडे प्रसंग, स्मरणशक्तीस विशेष ताण न देतां, मला आठवले ते वर नमूद केलेच आहेत. या आठवणींच्या शोधार्थ गतकालांत वावरत असतां तेवढ्यापुरता तात्यासाहेबांशीं साक्षात् सहवास मी अनुभवीत आहे असा सुखकर आभास निर्माण झाला; पण हें सुख आतां शोकपर्यवसायीच ठरणारें असल्यानें आणखी एकच आठवण देऊन मी आटोपतें घेतो. तात्यासाहेबांनीं मला ‘सद्याद्री’ करितां श्री-शंकराचार्यांच्या कालासंबंधीं अेक लेख लिहावयास सांगितलें. लेख पुरा होतांच

तो 'पुष्करिणी'त जाऊन त्यांच्या हवाली केला व चार शब्द बोद्धन मी जावयास उठलों असतां ते म्हणाले, " थांबा; घाई नाही ना ! मोक्ष व जीवन-मुक्ति याबद्दल तुमचें काय मत आहे ! " तात्यासाहेबांनी कांही महिन्यांपूर्वी " ऐलथडीचा मोक्ष " या विषयावर टिळक-स्मारक-मंदिरांत एक व्याख्यान दिलें होतें, तें मी ऐकलें होतें व या विषयासंबंधी त्यांची केवळ बुद्धिप्रामाण्यवादाच्या भूमिकेवरून बनलेलीं मतें मला परिचित होती. त्यापलीकडे जावयास ते तयार नव्हते. आत्मनित्यता म्हणजे व्यक्तित्वनित्यता (permanence of the individual) न मानतां, ज्ञातिनित्यता (permanence of the species) मानण्यास ते तयार होते. अर्थात् अनुरूप पुत्रोत्पत्ति हीच त्यांच्यामते आत्मनित्यता. याच भूमिकेवरून पुढे गेल्यास मनुष्याच्या ^१ आठवणी, त्यानें मागें प्रथित करून ठेविलेले विचार - जर मनुष्याने स्वतः आपल्या हयातीत जें प्रोत्साहनाचे अथवा नवचैतन्य देण्याचें कार्य केलें असेल तेंच कार्य करण्यास ते समर्थ असतील तर - तोहि एक आत्मनित्यतेचा प्रकार म्हणतां येईल. येथपर्यंत मजल घेण्यास तात्यासाहेब राजी होते; पण त्याच्या पुढच्या न्यायप्राप्त पायऱ्या म्हणजे वेदनित्यता,^२ विभूतिवाद व अवतारवाद मी त्यांच्या गळी उतरवूं शकलो नाही. त्यांच्या शेवटच्या कवितेत आत्मनित्यतेच्या प्रश्नास दुरूनहि स्पर्श केला गेला नाही हें या बाबतीत विशेष सूचक आहे. वरच्या (theoretical) भूमिकेहून थोड्याशा खालच्या (practical) भूमिकेवर आल्यास, समत्वस्वरूप कर्मयोग व ' अद्वेष्टा सर्वभूतानां ' इत्यादि (भ. गी. ११, १२-१३-१९) जीवनमुक्ताची लक्षणे जीवनमुक्ताच्या अंगी बाणली पाहिजेत हे तात्यासाहेबांना संमत होते व चित्तस्वास्थ्याकरिता प्राणायामादि साधनांची उपयुक्तता (पण आवश्यकता नव्हे !) ते मानावयास तयार होते; पण त्याच्या पलीकडे जाऊन समाधिअवस्था आणि 'ब्रह्म'-साक्षात्कार त्यांच्या बुद्धिवादाच्या चौकटीत मला तरी नीट बसवितां येईना.

जीवनमुक्तास सृष्टिनिर्मितीचें कोडें यथार्थपणें उकालितां आलें पाहिजे या मुद्द्यास केळकरांचें उत्तर असें की, या कोड्याचें कोणते उत्तर यथार्थ हें ठरवावयाचें कोणी व कसें ! जीवनमुक्तास ' कर्तुमकर्तुमन्यथा कर्तुं ' शक्ति असली पाहिजे, त्याला सर्व 'सिद्धि' वश असल्या पाहिजेत, ह्या मुक्तीच्या भोळ्या पौराणिक कल्पनांना अर्थात् ते दुरूनहि स्पर्श करावयास तयार नव्हते.

अखेरीस मी असा मुद्दा उपस्थित केला की, ज्या जीवनमुक्त पुरुषांने ऐलथडीच मुक्ति मिळवून अखिल जीवनाचें खरें रहस्य आत्मसात् केले त्याला

^१ मध्वस्तीने लिहिलें आहे - ' न खलु स उपरतो नाम यस्य बलभो जनः स्मरति.'

^२ वेद = सत्य ज्ञान.

वस्तूंच्या व व्यक्तींच्या गुणदोषांचें पूर्ण ज्ञान असलें पाहिजे. फार लांब कशाला, हिंदुस्थानचें कुठें आणखी ८-१० वर्षांनी काय होणार आहे हें त्याला आज अचूक सांगतां आले पाहिजे. या अचूकतेची प्रतीति आपणांस कालांतराने ताडून पाहतां येण्याजोगी आहेच. एवढा एकच मुद्दा तात्यासाहेबांना पटलासे दिसलें.

आमच्या दुर्दैवानें, पण तात्यासाहेबांच्या सुदैवाने, 'एलथडीचा मोक्ष' अनुभवून तात्यासाहेब आतां 'पैलथडीस' गेले आहेत. तेथें कांहीं हातीं लागण्याजोगें असलेंच तर, त्याचें यथार्थ ज्ञान - त्यांच्या आजवरच्या वृत्तपत्रकाराच्या पेशास अनुसरून - एलथडीवरच ठेवकाळणाऱ्या आम्हां मुमुक्षूस त्यांनी करून दिले पाहिजे हीच आमची अपेक्षा व त्यांना शेवटची आपद्वाची प्रार्थना !



श्रीमंत महाराज यशवंतराव होळकर

(अधिपति, संस्थान इंदूर)

कै. नरसिंह चिंतामण केळकर यांचा मराठी साहित्याच्या विविध क्षेत्रांत सारस्वाच अधिकार होता. त्यामुळे त्यांना लोकमताने देण्यांत आलेली 'साहित्य-सम्राट्' ही पदवी अत्यंत सार्थ होती. कोणताहि विषय सरळ, सुबोध भाषेत, तर्कशुद्ध व सप्रमाण रीतीने मांडण्यांत ते सिद्धद्वस्त होते. 'केसरी' पत्राचे संपादकत्व यांच्याकडे असलेल्या प्रदीर्घ कालांत प्रचलित राजकारणाची विद्वत्तापूर्ण, निर्भीड, निर्भय, तर्कशुद्ध व राष्ट्रीय दृष्टीने चिकित्सा करण्यांत 'केसरी' पत्राची बराबरी महाराष्ट्रांत तर दुसरे कोणतेहि पत्र करू शकत नव्हतेच; पण इतर प्रांतांतहि त्याच्या तोडीची फारच थोडी पत्रे होती.

राजकारणांतील हीच समतोल विचारसरणी साहित्याच्या क्षेत्रांतहि कै. तात्यासाहेब केळकर यांच्या सर्वच लिखाणांत सुस्पष्ट दिसून येते. त्यांच्या मताशी, कित्येक महत्त्वाच्या बाबतीत, अलिकडे देशांतील कित्येक नामांकित विचारवंतांचा व पुढाऱ्यांचा मेळ बसेनासा झाला होता. पण मतस्वातंत्र्याचा हा प्रश्न बाजूला ठेवला तर केळकरांची दीर्घकालीन मराठी साहित्याची सेवा, त्यांनी देशाच्या उद्धाराप्रीत्यर्थ केलेले बहुविध प्रयत्न व महाराष्ट्रांतील त्यांचा थोर दर्जा याविषयी तर दुमत होऊंच शकत नाही, हें निर्विवाद आहे.



गंगाधर बाळकृष्ण देशपांडे

(बी. ए., एलएल. बी., कर्नाटकचे काँग्रेस पक्षाचे पुढारी, बेळगांव)

• (१) १९२१ साली माझ्यावर कळम १२४ अ प्रमाणें खटला भरण्यांत आला होता. या खटल्याचें वारंट सुटल्याची हकीकत मला पुण्याला समजली. त्या

वेळी मी तात्यासाहेबांच्या घरीच उतरलो होतो. १२४ अ कलमाखाली दीर्घ मुदतीची शिक्षा सांगितली आहे. अशा स्वरूपाचा हा खटला कर्नाटकात पहिलाच होता व गांधींच्या असहकाराच्या चळवळीला जोर चढत चालला होता व त्या चळवळीत मी प्रामुख्याने भागहि घेत होतो. या सर्व परिस्थितीमुळे माझ्यावरील खटल्यांत मला बरीच मोठी शिक्षा होईल असे वाटले. घरी वृद्ध मातोश्रीशिवाय घरचे असे कोणी नव्हते. म्हणून तुरुंगात जाण्यापूर्वी त्यांना एकदां भेटावे व घरच्यासंबंधी कांही व्यवस्था त्यांना सांगून त्यांचा निरोप घ्यावा अशी माझी इच्छा होती. पण फकडवॉरंट चुकवून हे सर्व साध्य होणे कठीण होते. मी पुण्यास केळकरांच्या घरी आहे ही गोष्ट कांही गुप्त नव्हती. माझ्यावर वॉरंट सुटल्यापासून केळकरांच्या घरावर पोलिसांची सारखी पाळत होती. तेव्हा आईला भेटण्याची इच्छा तडीला कशी न्यावी हा प्रश्न मला पडला. या बाबतीत मी तात्यासाहेबांचा सल्ला घेतला. बेळगांवच्या पोलिस सुपरिटेण्डेंटला तार करून मी पुण्यास आहे व बेळगांवला येण्याला मला पांच-सहा दिवस लागतील, तोपर्यंत माझ्यावरील वॉरंट बजावण्याकरिता पुण्यास पाठवू नये, अशी तार करून उत्तर मागवावे असा त्यांनी सल्ला दिला. हा बेत थोडा धाडसाचाच होता. तथापि त्याप्रमाणे करण्याचे मी ठरवून पोलिस सुपरिटेण्डेंटला तार केली व ही बातमी बेळगांवला माझ्या जेष्ठाना तारेने कळवून पोलिस सुपरिटेण्डेंटचा काय बेत ठरतो ते कळवण्यास लिहिले. माझे जेष्ठ पोलिस सुपरिटेण्डेंटला भेटले व दोघांच्या विचारं माझी ५।६ दिवस वाट पाहावयाची असे ठरले. तथापि वेळेवर हजर होण्याकरिता पुण्याहून बेळगांवास कसे जावयाचे व घरी जाऊन आईला भेटण्याची व्यवस्था कशी करावयाची हे प्रश्न माझ्यापुढे होतेच. त्याबद्दलची तोडहि तात्यासाहेबांनी सुचवली. मुदतीच्या आंत बेळगांवला तर जावयाचे, पण वाटेंत किंवा बेळगांवच्या स्टेशनावर वॉरंट बजावण्याचा मोका टाळण्याकरिता मोटारीने पुण्याहून बेळगांवचा प्रवास करावा असे तात्यासाहेबांच्या विचाराने ठरले. तथापि पुण्याची मोटार घेतल्यास पोलिसांना समजणे संभवनीय होतें. म्हणून अंतूकाका फडणीस यांना सातान्याला पाठवून तेथून एक मोटार आणवली व त्या मोटारीने मी बेळगांवला रात्री येऊन पोचलों. बरोबर अंतूकाका व बाबूराव गोखले यांना देण्यांत आले होते. आईची भेट झाली. घरची व्यवस्था करावयाची ती केली व पोलिसांना कळविले. त्यांनी “घाई नाही, दुसऱ्या दिवशी सकाळी येऊ ” असा निरोप पाठवला. त्यामुळे संबंध रात्र व दुसऱ्या दिवशी सकाळच्या ९ वाजेपर्यंत वेळ मिळाला.

तात्यासाहेबांचा सल्ला किती योग्य होता व त्यांनी सुचविलेली सावधगिरी प्रसंगाला किती अनुसरून होती हे दिसून येईल. कोणत्याहि प्रकारची लबाडी, छपवाछपवी पदरांत न घेतां सर्व कामें तडीला गेली.

(२) १९२९ एप्रिलमध्ये बेळगांवला चवदावे महाराष्ट्र-साहित्य संमेलन

भरलें होतें. त्यापूर्वी कर्नाटकांत कानडी लोकांनी या संमेलनाच्या विरुद्ध खूप चळवळ केली होती व संमेलनाला अपशकून करण्याची तयारी चालविली होती. श्री. बळवी व मी अस्सल कर्नाटकी असूनहि कानडी लोकांनी चालवलेली दंगल आम्हां दोघांना मान्य नव्हती व साहित्य संमेलन निर्विघ्नपणें पार पडावे म्हणून आम्ही शक्य ते प्रयत्न करीत होतो. बेळगांव जिल्हा व विशेषतः बेळगांव शहर कर्नाटकांत का महाराष्ट्रांत हा वादाचा मुद्दा होता. काँग्रेसच्या घटनेप्रमाणें संबंध बेळगांव जिल्हा हा कर्नाटकांत सामील करण्यांत आला आहे व त्याला अनुसरून १९२४ साली कर्नाटक प्रांतांत भरावयाची राष्ट्रीय सभा बेळगांवांत भरविण्यांत आली म्हणून कानडी लोकांनी हा वाद उपस्थित करून नये म्हणून मी माझी पराकाष्ठा करीत होतो. या प्रयत्नाला यश मिळावे म्हणून संमेलनाचे नियोजित अध्यक्ष शिवरामपंत परांजपे यांची संमेलनापूर्वी मी भेट घेतली व आपण सर्व काँग्रेसला मानणारे आहोत व काँग्रेसच्या घटनेप्रमाणे बेळगांव जिल्हा कर्नाटकाचा भाग आहे येवढी गोष्ट अध्यक्षांय भाषणांत घालण्याबद्दल सुचवले. शिवरामपंतांनी इतके केलें असतें तर वाद विकोपाला गेला नसता. पण, शिवरामपंतांनी तसें करण्याचे नाकारलें. आपल्या भाषणांत या विषयाचा उल्लेखच करणार नाही असें त्यांनी मला स्पष्ट सांगितले.

याच वेळीं केळकरांची मी भेट घेतली. केळकरांची संमेलनाला जाण्याची इच्छा नव्हती. पण केवळ माझ्या आग्रहानें त्यांनी येण्याचे मान्य केलें. इतके पदरांत पडल्यानंतर केळकरांना बेळगांव जिल्हा हा काँग्रेस-घटनेप्रमाणें कर्नाटकाचा भाग आहे अशा अर्थाचा ठराव मांडण्यास विनंती केली. केळकरांसारख्या थोर महाराष्ट्रीय पुढाऱ्यानें अशा प्रकारचा ठराव मांडण्याचें पत्करल्यास कर्नाटकांतील चळवळ शांत होईल अशी माझी कल्पना होती. ही साधी व न्यायाची विनंती केळकरांनी मान्य केली. त्यामुळें मला आनंद झाला व येवढ्यानें कर्नाटकांतील वादळ दबेल असें मला जें वाटले होतें तें खरें ठरलें. केळकर जर हा ठराव मांडत असतील तर आम्ही विरोध करणार नाही असें विरोधकांच्या पुढाऱ्यांनीं मला आश्वासन दिलें. पुनः मी संमेलनाच्या पूर्वी पुण्याला जाऊन त्यांचें येण्याचें निश्चित करून आलों. केळकर ठरल्याप्रमाणें आले व त्यांनी ठराव मांडला व मी अनुमोदन दिलें. पण अध्यक्षांनी ठराव नियमबाह्य ठरविला त्यामुळें ठरावावर मतभोजणी झाली नाही. पण संमेलनाच्या प्रसंगी शिष्टाचाराला सोडून जे प्रकार होणार अशी भीति वाटत होती ती मात्र नाहीशी झाली व संमेलनाचें काम यशस्वी रीतीनें पार पडलें. याचें सर्व श्रेय केळकरांना आहे हें मात्र मी विसरणार नाही. केळकर हे महाराष्ट्राचे अभिमानी, मराठी साहित्याचे सम्राट असूनहि कानडी-मराठी वाद जेथें जेथें म्हणून उपास्थित होण्याचा संभव असे तेथें तेथें ते न्यायाला धरून वागले

ब कानडी लोकांवर अन्याय होऊं दिला नाही, अशी अनेक उदाहरणे मला माहीत आहेत.

(३) १९३० साली मी रत्नागिरीच्या तुरुंगांत असतां एक दिवस जेलचे सुपरिंटेंडेंट माझ्याकडे आले व मला म्हणाले की, “ पंचवीस हजारांचा एक ट्रस्ट करण्यांत आला आहे व ट्रस्टीपैकी तुम्ही एक आहां. ऑफिसमध्ये येऊन ट्रस्टचा कागद वगैरे पहा. ” कोणता ट्रस्ट व कोणी केला याची मला मुळीच कल्पना आली नाही; किंवा कोणी तरी ट्रस्टीमध्ये माझे नांव घालील ही कल्पनाहि मला नव्हती. शिवाय ते दिवस ‘दडपशाहीचे’ होते व मी तर शिक्षाच भोगत होतो. त्यामुळे सुपरिंटेंडेंटला आलेल्या कागदपत्रांचा नीटसा उमज झाला नसावा असें मला वाटलें. ऑफिसमध्ये जाऊन मी ट्रस्टचा कागद पाहिला. तेव्हां मला आश्चर्य वाटलें. लोकमान्य टिळक पर्सफंडांतून २५००० रु. कर्नाटकाकरितां राखून ठेवून त्या रकमेच्या व्याजाची व्यवस्था करण्याकरितां जे ट्रस्टी नेमले होते त्यांत माझे नांव होते. ही सर्व व्यवस्था तात्यासाहेबांनी केली होती. वास्तविक या वेळी तात्यासाहेबांचा व माझा राजकारणांत तीव्र मतभेद उत्पन्न झाला होता. कर्नाटकांत पर्स-फंड जमविण्यांत मीं प्रामुख्यानें भाग घेतला होता व टिळकांच्या धोरणाला अनुसरूनच मी राजकारणांत भाग घेत असे. या गोष्टी लक्षांत आणून व स्वतःच्या मतभेदाकडे दुर्लक्ष करून केळकरांनी माझे नांव ट्रस्टीत घातलें होतें. यावरून केळकरांचे सौजन्य व मनाचा मोठेपणा दिसून येतो.

(४) असहकारितेच्या १९२१ च्या चळवळींत मी मुंबईस विद्यार्थ्यांनीं कॉलेजे, शाळा वगैरे सस्थांवर बहिष्कार घालावा म्हणून प्रयत्न करीत होतो. या चळवळीला मदत म्हणून मुंबईचे बमनजी शेठ यांनी दहा हजार रुपये दिले होते. ही रक्कम खर्च करण्याची जबाबदारी मुख्यतः माझ्यावर होती. तरी तात्यासाहेबांनीं या कामीं मला मदत करण्याकरितां कै. अण्णासाहेब नेने व श्री. बाबुराव गोखले यांना सांगितलें होते. मुंबईस विद्यार्थ्यांच्या पुष्कळ सभा आम्ही घेत होतो. “केसरी”तून सुद्धां तात्यासाहेबांनी या विशिष्ट चळवळीला उचलून धरलें होतें. कांही महाराष्ट्रीय विद्यार्थी “आम्ही केळकरांचे मत या बाबतींत घेतों व नंतर काय ते ठरवू” असें म्हणत होते. केळकरांचे लेख व त्यांनीं मला केलेली मदत ही लक्षांत घेतां ते विरुद्ध मत देतील ही कल्पना मला येणें शक्य नव्हते. म्हणून मी बेधडक अशा विद्यार्थ्यांना केळकरांना विचारा असें सांगत असे. कांहीं विद्यार्थी केळकरांकडे जाऊन आल्यानंतर, त्यांनीं कॉलेज सोडून नका, असें सांगितलें आहे, असें मला सांगूं लागले. मला आश्चर्य वाटले. पुढे कांहीं दिवसांनीं माझी व त्यांची भेट झाली तेव्हां त्यांच्याकडून खुलासा मागितला. तेव्हां त्यांनीं मला

सांगितलें की, “जे विद्यार्थी माझा सल्ला घेण्याकरता येतात त्यांच्या मनांत कॉलेज सोडण्याचें नसतेंच. त्यांच्या व माझ्या बोलण्यांत हे मला दिसून आले, म्हणून त्यांच्यावर जबरदस्ती करून भलतेंच प्रलोभन दाखवून त्यांच्या शिक्षणक्रमांत व्यत्यय आणावा असे मला वाटलें नाही. म्हणून अशांना कॉलेज न सोडण्याचा सल्ला दिला ही गोष्ट खरी आहे. गांधींना विचारलें तर तेहि असेच सांगतील अशी माझी खात्री आहे.” या उत्तराने माझें समाधान झाले व केळकरांनी केलें ते योग्यच होते असे मला वाटले. पण, त्यांच्याकडे गेलेल्या विद्यार्थ्यांना मात्र “आम्हांला केळकर कॉलेज सोडूं नका म्हणून सांगतात व ते आमचे पुढारी आहेत म्हणून आम्ही कॉलेज सोडीत नाही” असे म्हणण्यास फावले ! यांत केळकराकडे कांही दोष नव्हता, पण बदनामी मात्र त्यांची झाली. बाकी असे अनुभव केळकरांना पुष्कळच आले आहेत. माझे व त्यांचे पुष्कळ मतभेद होते. तथापि त्यांचे वर्तन दुष्टपि आहे असे मला कोणी सांगू लागला तर मी त्याचें म्हणणे खरे मानून वागत नसे. त्यामुळे आमच्या स्नेहांत अंतर आले नाही.

(५) १९४६ च्या ऑगस्ट पहिलीच्या पूर्वी कांही दिवस मी केळकरांच्या भेटीला गेलो होतो. त्या वेळी ते टिळकपुण्यतिथीच्या निमित्त भाषण करणार होते व त्याला अनुसरून त्या आठवड्याच्या केसरीत देण्यासाठी पक्षोपपक्ष यासंबंधाने एक लेख सांगण्यांत गुंतले होते. मला पाहून त्यांनी लेख सांगण्याचें बंद केले व त्याच विषयासंबंधाने त्यांनी भाषण सुरू केलें. त्यांच्या बोलण्याचा आशय पुढीलप्रमाणे होता :— “सार्वजनिक कार्यात व विशेषतः राजकारणांत एकाच पक्षाचे नेहमी वर्चस्व असते असें नाही. कांही कालपर्यंत मी प्रभावी असलेल्या पक्षाच्या प्रमुखांत एक होतो. पण आज तो पक्ष अल्पसंख्य झाला आहे. तुमचेंहि तसेच झाले आहे. आज दुसरे पक्ष जोरांत येत आहेत. त्यामुळें तुम्ही आणगासाहेब लढे यांना पाठिंबा दिला तरी तुमचें सर्व साधलें नाही. त्यांना काँग्रेसचे तिकिट मिळाले, पण मंत्रिपद मिळालें नाही, वगैरे.” लढ्यांना मंत्रिपद मिळावे म्हणून मी प्रयत्न केला नव्हता असें सांगितले. त्यांना ते खरें वाटलें. तो लेख केसरीत प्रसिद्ध झाला आहे व त्यांच्या कल्पना आज मूर्त स्वरूपांत येण्याची चिन्हे दिसत आहेत. गेल्या वर्षीच्या टिळकपुण्यतिथीच्या दिवशी तात्यासाहेबांचें भाषण होऊन “टिळकपक्षा” च्या धोरणासंबंधानें त्यांनी ऊहापोह केला. त्या वेळी त्यांनी माझा उल्लेख करून माझ्या राजकीय मतांत बदल झाल्याचें सांगितलें. पाकिस्तान-निर्मिति झाल्यामुळें हिंदुस्थानच्या राजकारणाच्या जुन्या धोरणांत बदल करावे लागणार असें माझें मत झालें आहे, हे अगदी खरे आहे. डॉ. शामाप्रसाद मुखर्जीसारख्या हिंदुमहासभेच्या पुढाऱ्याला मध्यवर्ती मंत्रिमंडळांत घेणें त्याचप्रमाणे श्री. माधवरावजी अणे यांना बिहारचे गव्हर्नर नेमणे या घटना

काँग्रेसच देखील दृष्टिकोन बदलल्याच्या निदर्शक आहेत. म्हणून अशा प्रसंगी तात्यासाहेबांची मला आठवण होते. त्यांच्या सहकार्यांची व मार्गदर्शनाची या नवीन परिस्थितीत पुष्कळांना आवश्यकता वाटणे स्वाभाविक आहे. मलाहि तसेच वाटत होतें. पण विधिघटना निराळीच आहे ! ता. १ ऑगस्टला मी अमळनेरला होतो व ता. १४।१०।४७ रोजी मी तेथे असतांनाच त्यांच्या मृत्यूची बातमी ऐकण्याचा प्रसंग आला ! व अमळनेरहून परत बेळगांवला जातांना त्यांच्याशी वाटाघाट करण्याचा माझा बेत जागच्या जागीच जिरला !



शंकर गणेश दवणे

(एम्. ए., वरांडा-चांदा)

(१) सन १९२२ सालची गोष्ट. काँग्रेसच्या गोटांत फेर आणि नाफेरवाद जोरात सुरू होता. दास, नेहरू व केळकर यांच्या खटपटीने स्वराज्य पक्ष स्थापन होऊन काँग्रेसने कौन्सिल प्रवेशाला मान्यता दिली होती. खुद्द तात्यासाहेब मध्य-विभागातर्फे मध्यवर्ती लेजिस्लेटिव्ह असेंब्लीच्या निवडणुकीसाठी स्वराज्य पक्षातर्फे उभे होते. निवडणुकीच्या दौऱ्यांत तात्यासाहेब भुसावळला आले. त्या वेळी त्यांचे तेथील गांधी-चौकांत मतदारांना उद्देशून भाषण झालें. असहकारितेच्या युगांत अनेक लहानमोठे पुढारी भुसावळला येऊन गेले होते. शिवाय भुसावळ गांव म्हणजे दे. भ. आण्णासाहेब दास्ताने यांचा बालेकिल्ला असा त्या वेळी एक सार्वत्रिक समज होता. तात्यासाहेबांचे व्याख्यान झालें. इतर ठिकाणांप्रमाणेच भुसावळ येथील या सभेतहि कट्टर काँग्रेसवाद्यांनी कौन्सिल-प्रवेशाला आपला विरोध केलाच. तो पाहून 'मी भुसावळकरांना जाणून आहे' असे तात्यासाहेब म्हणाले. या सभेचा विशेष हा की, त्या वेळी तात्यासाहेबांचे वडील बंधु श्री. महादेव चिंतामण केळकर हे खासगी नात्याने पूर्वखानदेशतर्फे मुंबई, विधिमंडळाच्या निवडणुकीसाठी उभे होते. 'त्यांना तुम्ही आपलीं मते देऊ नका. स्वराज्यपक्षीय उमेदवारालाच ती द्या' असे तात्यासाहेबांनीं मतदारांना खडखडीत बजावले. या तात्यासाहेबांच्या तत्त्वनिष्ठेचा मतदारांवर फार अनुकूल परिणाम झाला आणि तात्यासाहेबांनीं ती सभा जिंकली. कौन्सिल-प्रवेशाच्या पुष्ट्यर्थ त्यांनीं खाली दिलेला दाखला आपल्या भाषणांत दिला:-

व्याघ्रस्य महदालस्यम् सर्पस्य च महद्भयम् ।

पिशुने चैव दारिद्र्यम् तेन जीवन्ति मानवाः ।

(२) तात्यासाहेबांना मी प्रथम १९२५ साली पत्र लिहून त्यांच्या हस्तक्षेपाची मागणी केली. लगेच सिमल्याहून लेजिस्लेटिव्ह असेंब्लीच्या कामांत ते आले.

नाहि त्यांनीं मला पत्र लिहिलें. तात्यासाहेब आपल्या पत्रांत म्हणतात :- “ हस्ताक्षरें संग्रहित करण्याचा तुमचा हौशी उद्योग केवळ मुलांनाच असतो असें नाही. याचें प्रत्यंतर पाहावयाचें असल्यास पुण्याच्या इतिहासमंडळांत जाऊन पाहावें. माझे हस्ताक्षर जपून ठेवण्याइतके चांगलें नाही येवढेंच जरा वाईट वाटतें. असो. इंग्रजी हस्ताक्षराकरतां मी असेच कोणी मागिल्यास ज्या चार ओळी नेहमीं लिहून देतो त्याच तुम्हांसहि लिहून पाठवाव्या असे वाटून पाठवीत आहे! :-

Shall I ask the brave soldier
Who fights by my side
In the cause of our country
If our creeds agree ?
Shall I give up the friend
I have valued and tried
If he kneel not before
The same alter with me ?

मीं पत्रांत तात्यासाहेबांना अमूकच लिपीत हस्ताक्षर पाठविण्याचे लिहिले नव्हतें. पण तात्यासाहेबांनीं पत्र मोडी लिपीत लिहून, त्यांत एक इंग्रजी उतारा आणून पत्ता बाळबोध लिपीत लिहिला आणि दोन भाषा आणि तीन लिपींत त्यांनीं आपलें हस्ताक्षर मला उपलब्ध करून दिले याबद्दल मला धन्यता वाटली. ‘ माझे हस्ताक्षर जपून ठेवण्याइतके चांगले नाही ’ असे तात्यासाहेबांनीं जरी वरील पत्रांत म्हटलें असलें, तरी त्यांच्या हस्ताक्षराची ओळख महाराष्ट्राला नवीन करून देण्याचें कारण नाही. तें अगदी ठळक, सुवाच्य आणि वळणदार असें होतें. १९२७ साली तात्यासाहेबांच्या कर्णमुळावर मुंबईला ‘ कैकिणी-टिळक ’ इस्पितळांत ऑपरेशन झालें. तशाहि स्थितीत त्यांनीं माझ्या एका पत्राला दिलीहून उत्तर दिलें. हें त्यांचें सौजन्य मी कधीहि विसरणार नाही.

(३) १९२७ साली तात्यासाहेबांची प्रत्यक्ष गांठ पडली. त्या वेळी ते गाय-आळीत स्वतःच्या घरी राहत होते. मी माझ्या नांवाची चिठ्ठी आंत पाठविली. “ भेटिस येणाऱ्याने चिठ्ठी-चपाटी पाठविण्याची जरूरी नाही ” असें ते मला म्हणाले. “ तुम्ही यादवराव दवणे यांचे कोण ? ” असा त्यांनीं मला प्रश्न केला. माझे आजोबा ती. कै. यादवराव माधवराव दवणे हे कै. बाबासाहेब पेंडसे यांच्या हाताखाली पुण्यास कमिशनरच्या ऑफिसांत काम करीत असत. त्यांची आणि कै. बाबासाहेब विद्वांस यांची नित्य बैठक असे ” असें सांगितलें. तात्यासाहेबांना संगीताचा नाद फार. माझे चुलत आजोबा ती. कै. मार्तंडराव यादवराव दवणे हे तालज्ञानांत तरबेज असा त्यांचा लौकिक होता. त्यांची आणि तात्यासाहेबांची मैत्री असे. श्रीपाद कृष्ण

कोल्हटकरांच्या आत्मवृत्ताच्या पृ. ३३ वर त्यांच्या नांवाचा उल्लेख आहे. 'तुम्हांला गाणें येते काय ?' असा प्रश्न तात्यासाहेब मला नित्य विचारीत. आमचें घराणें मूळचे वेरूळ येथील जुने. तेथील आमच्या वाड्यांत कांदी जुने ऐतिहासिक कागदपत्र आहेत काय असाहि तात्यासाहेब मला प्रश्न करीत. वेरूळच्या लेण्यावर 'सद्वादि'साठीं एखादा लेख लिहिण्याचीहि त्यांनी मला आज्ञा केली होती. पण तात्यासाहेबांच्या शतांशहि उद्योग व उरक माझ्यांत नसल्यानें ते काम माझ्याकडून अद्याप व्हावयाचेंच आहे ! माणसाला कितीहि अडचणी सोसाव्या लागल्या तरी उच्च शिक्षण हे "ज्ञालेख पाहिजे" हा तात्यासाहेबांचा उपदेश मी नित्य उराशी बाळगून असें. 'ज्ञानार्जनाच्या कामी अर्थेंच काय पण सगळें आयुष्य गेलें तरी काय चिंता !' असे ते म्हणत. या त्यांच्या उपदेशाच्या बळावर मी बी. ए. व पुढे एम्. ए. झालो. तेव्हां त्यांना फार समाधान वाटले. नागपूर विद्यापीठांत एम्. ए. ला मराठ्यांचा सर्व इतिहास न ठेवतां फक्त पानिपतच्या तिसऱ्या युद्धापावेतोच ठेवण्याचा कोणी उपब्याप केला, हे तात्यासाहेबांना आवडले नाहीं.

(४) तात्यासाहेबांच्या घरी त्यांच्या टेबलावर वाचनाचीं पुस्तकें आणि पत्रव्यवहार व्यवस्थेशीर रीतीनें लावून ठेवलेला असे. 'केसरी' कचेरीतील एखादे गृहस्थ त्यांच्या हाताशीं नेहमी असत. टेलिफोनवरून केसरीची पुर्ण माग-विण्याचीहि गडबड चाले. लेखकांस ते खोलीत येरझारा करीत मोठ्यानें मजकूर सांगत. त्यांच्या भेटीस येणाऱ्यांत बूटसूट घातलेल्या लोकांपासून तों तहत नख-शिखांत खादीचा शुभ्र पोशाख केलेले गृहस्थ असत. नेपोलियन बोनापार्टचा एक लहानसा 'बस्ट' 'पेपरवेट' म्हणून ठेवलेला मी त्यांच्या टेबलावर पाहिला आहे. भेटीस आलेला गृहस्थ नेहमी समाधान वृत्तीनें त्यांच्या घराबाहेर पडत असे. चालूं राजकारणाचा अभ्यास करावयाचा तर त्यासाठी 'गव्हर्नमेंट ऑफ इंडिया ॲक्ट' (१९३५) वाचण्याची त्यांनी मला शिफारस केली होती. 'Administration of a country is governed by the Act on which it is based' असें ते म्हणत. मराठी भाषेचा अभ्यास करण्यासाठी त्यांनी मला कै. हरिभाऊ आपट्यांच्या कादंबऱ्या वाचण्याची शिफारस केली होती. या कामी मदत म्हणून कै. वाग्भट देशपांडे व हरिभाऊंच्या चरित्रकर्त्या कु. गोदावरीबाई केतकर यांची नांवे त्यांनीं सुचविली होती. पैकीं कै. वाग्भट देशपांडे यांनी मला बहुमोल मदत केली.

(५) डेक्कन कॉलेजांत शारदेचा उत्सव एकदा तात्यासाहेबांच्या अध्यक्षते-खाली पार पडला. मंडळाचे अध्यक्ष प्रा. श्रीकृष्ण निळकंठ चापेकर हजर होते. व्यासपीठाच्या मार्गे राजा रविवर्मा यांचें शारदेचें भव्य चित्र भिंतीला टांगलें होतें. त्याच्याकडे पाहून तात्यासाहेबांनीं आपल्या अध्यक्षीय भाषणांत शारदेचा मुकुट, तिचे हात, तिची वीणा, त्या वीणेच्या तारा, शारदेचे अलंकार यांची आणि वाङ्मयां-

तीस रसलंकारांची उत्कृष्ट तुलना करून असे सुंदर रूपक केले की, सर्व उप-
स्मित सप्तहिस्थिक आनंदाने डोळं लागले.

(६) फर्ग्युसन कॉलेजांतील अँफी थिएटरांत बॅ. जयकर यांचे एकदा व्याख्यान झाले. व्याख्यान अगदी रंगांत आले होते. जयकर यांच्या ओघ-
वती इंग्रजी वाणीने विद्यार्थी-वर्ग अगदी तन्मय झाला होता. इतक्यांत
स्टेजच्या पाठीमागील दाराने तात्यासाहेब काखोटीला उपरणे घेतलेले असे
दृष्ट्य येऊन खुर्च्यांच्या मागील रांगेत बसले, तोच 'एन्. सी. केळकर !'
अशी विद्यार्थ्यांनी एकच आरोळी ठोकून सर्व थिएटर दणाणून सोडले आणि
टाळ्यांचा एकच कडकडाट केला. बॅ. जयकर यांना आपले ऐन रंगांत आलेले
भाषण थांबविणे भाग पडले. त्यांनी मार्गे वळून पाहिले आणि स्मित केले. सभेच्या
चालकांनी तात्यासाहेबांचा हात धरून खुर्चीवर पुढे आणून बसविले. पुनः जय-
करांचे भाषण पूर्ववत् सुरू झाले. फर्ग्युसन कॉलेजच्या विद्यार्थ्यांपुढे तात्यासाहेबांचेहि
भाषण दुसऱ्या एका अशाच प्रसंगी झाले. त्या वेळी तात्यासाहेबांनी विज्ञान आणि
गणितशास्त्र यांतील निरनिराळे दाखले देऊन विषय इतका रमविला की, त्यांचे
व्याख्यान झाल्यावर प्रि. महाजनी यांनी मुद्दाम पुढे येऊन तात्यासाहेबांशी हस्तां-
दोहन केले व उत्कृष्ट भाषणाबद्दल त्यांचे अभिनंदन केले.

(७) १९२७-२८ साली डॉ. मुंजे एकदा पुण्यास आले होते. किलोस्कर
थिएटरांत त्यांचा सन्मान करण्यांत आला. लोकांची त्या वेळी इतकी गर्दी
लोटली होती की, थिएटराची गॅलरी 'कर कर' वाजू लागली. तेव्हा अध्यक्ष
या नात्याने तात्यासाहेबांना सभा स्थगित करावी लागली. दुसऱ्या दिवशी
सायंकाळी शिवाजी मंदिरांत सभेचे राहिलेले काम पुरे करण्यांत आले. श्रोत्यांनी
शिवाजी मंदिर अगदी फुलून गेले होते. आपल्या अध्यक्षीय भाषणांत
तात्यासाहेबांनी डॉ. मुंजे यांना 'हिंदूंचे पठाण' ही सार्थ पदवी बहाल केली.
डॉ. मुंजे यांनीहि लोकमान्यांच्यामार्गे आपण तात्यासाहेबांना गुरुस्थानी मानतो
असे मोठ्या अभिमानाने सांगितले.

(८) याच सुमारास एका सायंकाळी तात्यासाहेबांच्या अध्यक्षतेखाली
बेझंटबाईंचे किलोस्कर थिएटरांत व्याख्यान झाले. बाई इतक्या वृद्ध पण
त्यांचे भाषण त्यांच्या लौकिकास साजेल असे ठसकेबाज झाले. तात्यासाहे-
बांचे अध्यक्षीय भाषणहि इंग्रजीतूनच झाले. अध्यक्षीय टेबलासमोर थिए-
टराधील 'फूट लाइट्स' लावण्यांत आले होते. तात्यासाहेबांनी आपल्या अख्य-
क्षीय भाषणाच्या सुरुवातीस 'फूट लाइट्स' या शब्दावर अशी सुंदर कोटी
केली की, त्या योगाने बेझंटबाई फार खुश झाल्या. तात्यासाहेबांचे सर्व भाषण
बाईंनी इतक्या एकाच विधाने ऐकले की, आपली खुर्ची स्वहस्ते अध्यक्षीय

टेबलाजवळ ओहून घेऊन कानाला हात देऊन त्या तात्यासाहेबांचा शब्दन् शब्द लक्षपूर्वक ऐकत होत्या. तात्यासाहेबांच्या तोंडून जसजसे राजकीय तात्त्विक बोल बाहेर पडत होते तसतसा बाईचा चेहरा विचारमग्न झालेला दिसत होता. यावरून अव्वल दर्जाच्या भारतीय राजकीय पुढाऱ्यांत तात्यासाहेबांना किती मोलाचें स्थान होतें याचें प्रत्यंतर त्या वेळी पुणेकरांना आले.

(९) याच वेळीं तळेगांव दाभाडे येथील गणपतिविसर्जनाचा प्रश्न मुसलमानांनीं उपस्थित केला होता. तळेगांव येथें जी हिंदुधर्मपरिषद झाली तीस तात्यासाहेब हजर होते. याशिवाय श्री. तात्यासाहेब करदीकर, विश्वासराव डावरे इ. हिंदुधर्माभिमानी पुढारीहि हजर होते. या परिषदेत तात्यासाहेबांचें भाषण फार आवेशयुक्त असे झालें. “ गणपतिविसर्जनाच्या बाबतीत वेळप्रसंगी सत्याग्रह करावा लागल्यास मी स्वतः पुढें होईन ” असें तात्यासाहेबांनीं सांगतांच लोकांचा आत्म-विश्वास दुणावला आणि त्यांनीं टाळ्यांचा एकच गजर केला.

(१०) केसरी-मराठा संस्थेची कांहीना कांहीं तरी सेवा आपल्या हातून घडावी असा तात्यासाहेबांच्या मागें माझा नेहमीच लकडा असे. १९३० सालीं त्यांनीं माझा महाराष्ट्र-विद्यापीठावरचा लेख केसरीत प्रसिद्ध केला. त्यानंतर ‘ मातृ-भाषा हें शिक्षणाचें माध्यम ’, ‘ जर्मनीतील निवडणूक ’ हे लेखहि त्यांनीं छापले. केसरीचा ज्युबिली महोत्सव झाला त्या वेळीं मी महोत्सवानंतर “ लौ. टिळकांच्या केसरीचीं गेलीं पन्नास वर्षे ” हा लेख लिहून तात्यासाहेबांच्याकडे पाठविला. तो योग्य वेळी प्रसिद्ध करण्यांत येईल असें त्यांनी मला कळविलें. पण महिन्यामागून महिने लोटले तरी लेख प्रसिद्ध होईना, तेव्हां मी निराश झालों. पण पुढें त्या वर्षीचा टिळक पुण्यतिथीचा केसरीचा अंक मी उघडून पाहतों तो त्यांत माझा वरील लेख पांच कॉलमांत पानभर आलेला मी पाहिला ! योग्य वेळी लेख देण्याच्या तात्यासाहेबांच्या हातोटीचें मला या वेळी प्रत्यंतर आलें. १९३५ सालीं ‘ सत्याद्रि ’ निघाला; त्या वेळीं तात्यासाहेबांनी मला लेख लिहिण्याची अनुज्ञा दिली होती. “ जें आपण लिहू तें सर्वच छापलें जावें असा आग्रह होतकरू लेखकाने धरूं नये. अनेक पानें लिहून आपणासच तीं फाडावीं लागतात ” असें ते म्हणत. १९३५ साली नागपुरास अखिल भारतीय शिक्षण परिषद आणि लिबरल फेडरेशन यांची अधिवेशने भरणार होती. या प्रसंगी केसरी - मराठ्याचा प्रतिनिधि म्हणून तात्यासाहेबांनीं माझी नेमणूक केली होती. मला जें त्यांनी अधिकार-पत्र दिलें त्यांत टाईप करणाऱ्यानें खाली Proprietor, the Kesari and the Mahratta असें टाईप केलें होतें. तात्यासाहेबांनी आपल्या हाताने Proprietor, हा शब्द खोहून त्याऐवजी Trustee असा शब्द घातला व सही केली.

(११) १९४५ सालीं तात्यासाहेब नागपुरास राजाराम वाचनालयाच्या

महोत्सवासाठी आले होते. ते नागपुरास येण्याच्या अगोदरच मुद्दाम पुण्यास पत्र लिहून मी त्यांना घरी येण्याचे आमंत्रण दिले होते. तात्यासाहेबांचे आगमन म्हणजे नागपुरस्थ साहित्यिकांना ती एक पर्वणीच होती. स्टेशनवर त्यांना बरीच मंडळी सामोरी आली होती. ज्या दिवशी तात्यासाहेब आले त्याच दिवशी सायंकाळी मी त्यांना भेटलो. अॅडव्होकेट गोखले यांच्याकडे ते उतरले होते. प्रवासाच्या दगदगीने आणि नागपुरांतील विविध कार्यक्रमाने ते अगदी थकून गेल्यासारखे दिसले. इकडचे तिकडचे बोलणे झाल्यावर मी तात्यासाहेबांना घरी येण्याबद्दल हळूच सूचना केली. ती त्यांनी ताबडतोब मान्य केली. त्या वेळी मला अपरिमित आनंद वाटला. ते म्हणाले, 'उद्या सायंकाळी येतो.' तात्यासाहेब घरी येणार ही बातमी घेऊन आनंदित होतसाता मी घरी आलो आणि घरच्या मंडळींना आणि वडिलांना ही बातमी कळविली, तेव्हा सर्वांनाच आनंद झाला. माझ्या मित्रमंडळींना ही बातमी कळविताच त्यांनी एक निराळाच बूट काढला. माझे सिटी कॉलेजांतील मित्र प्रा. पहाडे आणि प्रा. देशपांडे यांना तात्यासाहेबांना एकदां अगदीं जवळून घरी खाजगी बैठकीत पाहण्याची इच्छा झाली. तात्यासाहेबांशी बरोबरीच्या नात्याने बोलणारे कोणी तरी पाहिजे म्हणून डॉ. मुंजे व श्री. दाजीशास्त्री चांदेकर यांसहि बोलाविण्याचे ठरविण्यांत आले. तात्यासाहेबांना मोठ्या थाटाचा अल्पोपाहार देण्याचा आमचा विचार होता. आमंत्रण देण्याकरिता प्रा. पहाडे व मी डॉ. मुंजे यांच्याकडे गेलो, तो तेथे आम्हांला तात्यासाहेब आणि डॉ. मुंजे हे एकत्र बसलेले आढळले. थोड्या वेळाने तात्यासाहेब उठले आणि माझ्याकडे एकदम वळून मला म्हणाले, "चला मी तुमच्याकडे आतांच येतो." हे वाक्य तात्यासाहेबांच्या तोंडून बाहेर पडतांच माझी एकच गाळण उडाली ! घरी कांहीच तयारी नव्हती. चांदीचे तबक तर राहोच पण सार्धे पितळी तबकहि नव्हते. प्रा. पहाडे व मी एकमेकांच्या तोंडाकडे पाहू लागलो. कधी नव्हत तात्यासाहेब घरी येणार आणि हा दिवस आपल्या आयुष्यांत सुवर्णाक्षरांत लिहून ठेवण्यासारखा होणार असे असल्याने "आपण यावेळी येऊ नका" असे तात्यासाहेबांना म्हणणे म्हणजे ती एक नामुष्कीची गोष्ट होती. तात्यासाहेब आणखी पुढे म्हणाले, "पाहा, मी आपण होऊन तुमच्या घरी येतो म्हणून म्हणतो तर तुम्ही कांहीच बोलत नाही." हे ऐकून मी पार विरघळून गेलो ! माझी ती केविलवाणी स्थिति पाहून डॉ. मुंजांसहि हसू येऊ लागले. शेवटी मनाचा हिऱ्या करून 'चला' असे म्हणालो. दारापुढे सोडार उभी राहिली. सुदैवाने तीर्थरूप घरी होते. त्यांच्या बैठकीवर मी तात्यासाहेबांना नेऊन बसविले. सुरुवातीसच ते म्हणाले, "मला तुमचे हे अत्तर द्या, गुळाब द्या, लवंगा, वेलदोडे द्या, पण खाण्याचा पदार्थ मात्र देऊ नका." शेवटी

अशा रीतीने सर्वच प्रश्न त्यांनी सोडवून टाकिला ! शेवटी सौभाग्यवतीने व मुळा-बाळांनी त्यांना नमस्कार केले व तात्यासाहेबांनी आशीर्वाद दिले. परत जातांना जिना उतरत असतांना माझे बडील त्यांना म्हणाले, “ आपल्यासारख्या थोरली आमच्या घरी पायधूळ झाडली हें आमचें महद्भाग्य होय ”. त्यावर तात्यासाहेब चटकन म्हणाले, “ छे. छे. पायधूळ कसली ! माझ्या पायावर मुळीच धूळ नाही. ते चांगले स्वच्छ आहेत की ! ” शेवटी तात्यासाहेबांनी आम्हा सर्वांना प्रेमाचें निरोप दिला आणि जन्माचे ऋणी करून ठेविलें.

(१२) तात्यासाहेबांच्या नागपूरच्या या मुकामांत तेथील साहित्य संस्थांनी त्यांना नागपूर विद्यापीठाच्या पदवीदानसमारंभाच्या दिवाणस्त्राम्यांत मानपत्र दिलें. साहित्यिकांच्या मेळाव्यांत तात्यासाहेब नेहमीच रंगून जात. त्याप्रमाणें येथेंहि झालें. “ जन्मभर केसरी-मराठा संस्थेशी संबंध आल्यानें मी इतकें लेखन-कार्य करूं शकलो ” असें ते म्हणाले. कित्येक साहित्यिक उच्च दर्जाचे असतात, विचारवंतहि असतात, पण त्यांच्या लेखणीचा आणि कागदाचा मेळ बसत नाही आणि त्यामुळें त्यांच्याकडून म्हणावी तशी ग्रंथनिष्पात्ति होत नाही असें ते म्हणालें. ‘साहित्यिक’ कोणाला म्हणावे यासंबंधीहि एक नवीन मुद्दा तात्यासाहेबांनी साहित्यिकांपुढें मांडला. जे कलाविलासांत रंगलेले असतात त्यांनाच आपण मुख्यत्वे साहित्यिक असें समजतो. पण जे लोक विज्ञान व शास्त्रे यांत निपुण असतात त्यांनाहि आपण साहित्यिक समजलें पाहिजे आणि त्यांनाहि साहित्य-संमेलनासारख्या संस्थेचे अध्यक्षस्थान दिलें पाहिजे असा त्यांचा आग्रह दिसला. १९१८ साली तात्यासाहेबांनी मराठ्यांच्या इतिहासाचें वाङ्मयश्राद्ध म्हणून ‘मराठे आणि इम्रज’ हा ग्रंथ लिहिला. तो ग्रंथ निरनिराळ्या इतिहासज्ञांकडून लिहवून घेतला जावा अशी तात्यासाहेबांची मूळची मनीषा होती हें फारच थोड्यांना माहीत असेल. पण ऐनवेळी कोणी पुढे आला नाही तेव्हां तात्यासाहेबांनीच तो ग्रंथ एका हाती लिहून पुरा केला. ग्रंथ बाहेर आल्याबरोबर त्याच्या प्रती भराभर खपू लागल्या. याबद्दल महाराष्ट्रानें तात्यासाहेबांचें कौतुक केलें, पण जल्लट तात्यासाहेबांनी महाराष्ट्राची कीव केली. ते म्हणाले, “ मी माझ्या मराठे आणि इम्रज या ग्रंथांत पदरचे असें फारच थोडें घातलें आहे. ज्या गोष्टी घडल्या त्यांचीच एका विशिष्ट पद्धतीनें मांडणी केली आहे. ग्रंथ ज्यावेळी भराभर खपू लागला त्या वेळीं याहि गोष्टी लोकांना माहीत नसाव्या याबद्दल मला वाईट वाटलें ! ”

(१३) १९४६ च्या डिसेंबर महिन्यांत मी पुण्यास जाऊन तात्यासाहेबांना भेटलों. डेक्कन जिमखान्यावर ‘पुष्करिणी’च्या फाटकांत मी जाऊन उभा राहिलों त्या वेळीं तात्यासाहेबांची नातवंडें अंगणांत खेळत होती. त्यांपैकी एक १०-१२ वर्षांचा चुनचुणीत नारू मला पाहून म्हणाला, “ कोण पाहिजे ! ” “ तात्यासाहेब ” असें

मी उत्तर देतांच “थांबा” असें म्हणून त्यानें पळत पळत ओसरीत जाऊन शाळे-सारखी एक मोठी घंटा ‘टणकन्’ बाजविली ! त्याबरोबर दार उघडून तात्यासाहेबांनीं बाहेर डोकाविलें व ‘या’ म्हटलें. अलीकडे वृद्धापकाळामुळें तात्यासाहेबांना ऐकू कमी येत असे. त्यामुळें बाहेर भेटीस येणाऱ्या माणसाची वर्दी देण्यासाठीं ही घंटेची योजना करण्यांत आली आहे हें नंतर मला समजले. तेव्हां मला मोठी मौज वाटली. दिवस थंडीचे आणि वेळ सकाळची असल्यामुळें तात्यासाहेबांनीं डोक्याला एक टापशी बांधून अंगांत बनातीची बाराबंदी घातली होती. तेव्हां मला कै. आगरकरांची आठवण झाली. कारण आगरकरहि अशाच पोषाखांत घरीं बसत असत असें सांगतात. चहापान करतां करतां मराठीतील वर्तमानपत्रें हा विषय निघाला. तेव्हां मी म्हणालो, “केसरीसारख्या केवळ तत्त्वदृष्टीने चालविल्या जाणाऱ्या वर्तमानपत्रांची परंपरा आतां महाराष्ट्रांतून तुटत चालली आहे. वर्तमानपत्रांच्या धर्मांतहि आतां भांडवलशाही सुरू झाली असून जसा पैसा तसें मत असें होऊं लागलें आहे.” त्यावर तात्यासाहेब मला लगेच म्हणाले, “पण तसें झाल्यानें कांहीच बिघडत नाही. वकील जसा पैसे घेऊन आपल्या अशिलाची बाजू कौशल्याने मांडतो तसेंच लेखकांनीं केल्यास त्यांत विशेष नावें ठेवण्यासारखें कांहीं नाही.” तात्यासाहेबांच्या या उत्तरानें माझे बोलणें खुंटले. नंतर तात्यासाहेबांना मीं अभिवादन करून त्यांचा निरोप घेतला. तात्यासाहेबांची आणि माझी ही शेवटचीच भेट असा जर कोणी मला त्या वेळीं इशारा दिला असतां तर मी आणखी कितीतरी वेळ तात्यासाहेबांच्या चरणांजवळ पाठ घेत बसून राहिलों असतो !



सदाशिव कृष्ण काळे

(चित्रकार, पुणे)

(१) संध्याकाळी साधारण सहाची वेळ असेल. रा. बापूरावांकडे मी गेलों होतो. ते घरीं नव्हते. श्री. तात्यासाहेब त्या वेळीं आपल्या बगल्याच्या अंगणांत द्यतपावली करीत होते. मी फाटक उघडून आंत गेलो व त्यांना नमस्कार केला. या, बसा. कोणाकडे आलांत वगैरे मासुली प्रश्न त्यांनीं विचारले. ते व मी तेथील बाकावर बसलों. कांहींतरी बोलावयाचें म्हणून सहज म्हटलें, “आपण यंदा भोरास श्री. शंकराजी नारायण यांच्या उत्सवास आला होतां ना !” ते म्हणाले “हो, श्रीमंतांनीं बोलाविलें होतें, आलों सहज.” मी म्हटले, “मीहि पण त्या वेळीं तेथें होतो.” “तुमचें नांव काय !” त्यांनीं विचारले. मी म्हटलें “काळे”, “श्री. शंकराजी नारायण यांचें मोठें चित्र तेथें रंगविलें आहे ते काळे तुमचे कोण !” असें त्यांनीं विचार-त्वांच मी पटकन उत्तर दिलें, “मीच तो.” लगेच त्यांच्या गालावर थोडें हास्य दिसलें.

मी पडलों चित्रकार. ह्यांच्याशीं काय बोलावें हेंच समजेना; पण लगेच त्यांनीच चित्रकलेविषयी बोलण्यास सुरवात केली. मग काय विचारतां? माझ्या आवडत्या विषयाची बरीच माहिती त्यांच्याकडून मला मिळाली व माझे बरेंच समाधान झालें. मी विचारले, “चित्रकलेचा कांहीं पारमार्थिक बाबतींत लाभ होतो का?” ते म्हणाले, “काय झाले न व्हावयाला! अहो, तुम्ही एकदां तुमच्या कामांत रंगून गेलांत म्हणजे आणखी काय पाहिजे तुम्हांला! आपण आपला आवडता उद्योग सतत करीत असले म्हणजे त्यांत सर्व कांहीं आलें. तोच आनंद – तोच मोक्ष. पण काहो, आमच्या बापूला नुसतें पोर्ट्रेट पेन्टिंग शिकावयाचें झालें तर किती दिवस लागतील?” मी निरुत्तर झालों व यांना काय उत्तर द्यावें हेंच समजेना. माझ्या मनाची गोंधळलेली परिस्थिति पाहून त्यांनी लगेच विषयास कलाटणी देऊन दोन हातांनीं साधारण एक आकार दाखविला व विचारलें कीं, “एवढें पेन्टिंग करण्यास किती खर्च येतो?” मी म्हटलें, “त्यास लागणाऱ्या खर्चापेक्षा त्या पेन्टिंगवर जी काय मेहेनत केली असेल त्याचीच खरी किंमत.” हें ऐकून ते म्हणाले, “अगदीं चरोबर बोललांत. आमचेंहि तसेंच आहे. नुसत्या कागद-पेन्सिलची काय किंमत! घटवून घटवून काय उतरेल तें खरें!”

(२) मी जाण्याकरिता उठलो. उठतां उठतां माझ्या खिशांतून एक श्रीपांडुरंगाचा प्रिन्ट काढला व त्यांच्या हातावर ठेवून आदरपूर्वक नमस्कार केला. त्यांनीं विचारलें “हा प्रिन्ट तुमच्याच चित्राचा कां?” होकारार्थी मीं मान डोलावली. ते म्हणाले, “श्रीज्ञानेश्वरांचें एखादें चित्र आहे का तुमच्याजवळ? जर तुमचें चित्र मला पसंत पडले तर मी त्याचा अवश्य उपयोग करीन.”

दुसऱ्या दिवशीं त्यांनी मजकडे आपला मनुष्य पाठवून मीं तयार केलेलें श्रीज्ञानेश्वरांचें चित्र नेलें व थोड्याच दिवसांत तें चित्र त्यांच्या ज्ञानेश्वरी या पुस्तकांत झळकलेलें माझ्या दृष्टीस पडलें! कोणत्याहि माणसाची ताबडतोब पारख करून त्याचा काय फायदा समाजाला करून देतां येईल ह्याची पूर्ण पारख श्री. तात्यासाहेबांच्यासारख्या थोर माणसांतच आढळून येते.



वा. चिं. मानु (पुणें सेंट्रल को-ऑपरेटिव्ह बँक)

(१) पुणे सेंट्रल को. बँकेशीं श्री. तात्यासाहेब केळकरांचा घनिष्ठ संबंध होता व तो त्यांनीं, तसाच अखेरपर्यंत ठेवलाहि होता. ही बँक १९१७ सालीं स्थापन होण्यास त्यांची सक्रिय सहाय्यभूति कारणी लागली होती. त्यांनींच प्राथमिक मोठी ठेव आणून दिल्यानें, बँक नोंदविण्याचें काम सोपें झालें होतें. पहिलीं सहा-सात वर्षे या

बँकेचे ते वैअरमन म्हणून विविविरोध निवडून येत असत. बँकेच्या निकडणुकां त्या बँकीं भक्षिभावाने होत. आजकाल त्यांना बाजारभाव आलेले दिसतात तसे त्या वेळीं नव्हतेच. ज्या ज्या इतर संस्थांशी श्री. तात्यासाहेबांचा निकट संबंध होता, त्या संस्थांच्या शिलका याच बँकेत असत. त्यामुळे जशी एकाद्या अपल्यावर बापाची मर्जी असते, तशीच श्री. तात्यासाहेबांची पुणे सेंट. को. बँकेवर होती क बँकेच्या एकंदर कारभाराकडे त्यांचे आस्थेवाईक लक्ष सदोदित असे.

सन १९३१-३२ सालची गोष्ट आहे. श्री. दा. वि. गोखले हे बँकेच्या डायरेक्टरांच्या बोर्डाचे अध्यक्ष होते. बँकेचा वार्षिक अहवाल आणि ताळेबंद छापून प्रत्येक सभासदाकडे रवाना झालेला होता व बँकेची वार्षिक साधारण सभा, चारदोन दिवसांवर आलेली होती. बँकेच्या प्रमुख कार्यवाह्यांनी श्री. तात्यासाहेब यांच्या घरी जाऊन बँकेच्या सांपत्तिक स्थितीबाबत व एकंदर प्रगतीची यथार्थ कल्पना दिली होती. याच सुमारास श्री. तात्यासाहेबांच्या कांहीं निकटवर्ती इसमांनी त्यांच्या घरी जाऊन बँकेच्या अंतर्गत कारभारासंबंधीच्या कांहीं अतिरंजित गोष्टी त्यांच्या कानात सांगितल्या. त्या त्यांनी ऐकल्याहि; व त्या मंडळींच्या आग्रहावरून वार्षिक सभेच्या वेळी मुद्दाम त्यांनी हजर राहण्याचेहि कबूल केले. असा कोणी आग्रहच केला व गळ घातली तर ती त्यांना मोडवत नसे.

सभेच्या दिवशीं सुरुवात होण्यापूर्वीच पंधरा मिनिटे, श्री. तात्यासाहेब सभागृहांत उपस्थित झालेले होते. बँकेच्या नियमानुसार बोर्डाचे अध्यक्षच अशा सभांचे अध्यक्ष असतात, त्याप्रमाणे श्री. दा. वि. गोखले सभाध्यक्ष होते. नियोजित वेळी सभेच्या कामास प्रारंभ होऊन, एकेक विषय हातावेगळा होत होता. बँकेचा वार्षिक अहवाल, ताळेबंद व नफातोटा पत्रके मंजुरीसाठी सभेपुढे रीतसर सूचना व अनुमोदन मिळून मांडण्यांत आली. तेव्हां “या विषयाबद्दल ज्या कोणास कांहीं बोलावयाचे अगर फेरबदल करण्याची दुरुस्ती सुचवावयाची असेल, त्यांनी बोलण्यास प्रारंभ करावा. मात्र कार्यक्रम पत्रिकेवर असलेले सर्व विषय याच सभेत आज उरकणे असल्याने, वक्त्यांनी वेळेचे बंधन राखावे. बोलणारांनी प्रत्येकी पांचव्हा मिनिटे ध्यावीत.” अशी अध्यक्षानीं सूचना दिली. अध्यक्ष खाली बसतांच, श्री. तात्यासाहेब ताडकन् बुटून खुबे राहिले व म्हणाले, “मला या विषयावर बोलावयाचे आहे. पण ५।१० मिनिटांत माझे बोलणे संपणार नाही.”

अध्यक्षांनी विचारलें, “आपणांस किती वेळ लागेल? वेळेचे बंधन असावे हे आपणांस मान्य आहे ना?”

“मला अर्धा तास लागेल. कदाचित् तास दोन तासहि लागतील काय सांगावे?” तात्यासाहेब असाच उत्तरावेळ उगारले. पूर्वग्रहाने तात्यासाहेबांचे मन गडूळ झालेले

आहे, हें पाहून अध्यक्ष म्हणाले, “ठीक आहे. आपला व या बँकेचा स्निग्ध जिन्हाळा व आपला अधिकार लक्षांत घेऊन मी आपल्याला असे सांगतो की, एक दोन तासच काय, पण चार तास नव्हे आपली मर्जी असेल तितका वेळ, केवळ अपवाद म्हणून, आपणांस भाषण करण्यास मी वेळ देत आहे. मात्र मी सुरुवातीस सांगितलेले बंधन इतरांवर राहिल. तात्यासाहेब आपण आपल्या भाषणास सुरुवात करावी.”

तात्यासाहेबांनी, त्यांना घरी जाऊन भेटलेल्या मंडळींनी पुरविलेल्या माहितीच्या आधारावर, अहवाल, ताळेबंद वगैरे भागांचें सबिस्तर परीक्षण करून व कांहीं निष्कर्ष काढून, चार दोन शंका प्रदर्शित केल्या. त्यांचें भाषण साधारणपणें अर्धा तें पाऊणतासपर्यंत त्यांच्या नेहमींच्या पद्धतीने मोठें खुमासदार झालें. श्री. तात्यासाहेब अमळ रागावले असले म्हणजे कसे शब्द योजून बोलत याची कल्पना सर्वांस आहेच.

अध्यक्षांच्या सांगण्यावरून बँकेच्या प्रमुख कार्यवाहाने श्री. तात्यासाहेब यांनी उपस्थित केलेल्या टीकास्पद मुद्यांना उत्तरें दिली व त्यांच्या सर्व शंकांचें भरपूर पुराव्यासह निराकरण केले. या खुलाशानें श्री. तात्यासाहेबांना भेटलेल्या मंडळीचें समाधान झाले किंवा नाही ते मला सांगतां येणार नाही; पण श्री. तात्यासाहेबांच्या चेहऱ्यावरून व त्यांच्या एकंदर आविर्भावावरून मात्र, त्या खुलाशाने त्यांचे स्वतःचे पूर्ण समाधान झालेलें समोतालच्या मंडळीच्या तेव्हांच लक्षांत आले. तथापि अध्यक्षांनी त्यांना विचारलेंच, “कार्यवाहांनी आतांच दिलेल्या उत्तरानंतर, आपणांस उपप्रश्न किंवा कांही नवीन प्रश्न विचारणें असेल अगर जादा माहिती हवी असेल तर आपण विचारावें. उत्तरें देण्यास मी सांगतो.” तात्यासाहेब हंसत हंसत उठले व नेहमीच्या गोड स्मितपूर्वक शब्दांत म्हणाले, “माझे पूर्ण समाधान झाले आहे. आतां मला कांही एक विचारावयाचे नाही. अन् नंतर कांहीं वाटलेंच, तर उद्यां बँकेच्या ऑफिसमध्ये जाऊन मी विचारीन. आतां फक्त एकच विनंती करावयाची आहे. समोर तिकडे रा. भानू सभेच्या कामकाजाची टिपण घेत आहेत तें मला दिसतय. तेव्हां त्यांना म्हणावें, की मी, इतका वेळ जें काय बोललों ते बोललो नाही असें समजावें, व तशी टांचणांत नोंद त्यांनी घ्यावी !!”

बँकेचा एक नोकर या नात्याने, दरसालप्रमाणें, मी या वार्षिक सभेचा वृत्तांत म्हणून नोट्स घेत होतो.

अध्यक्षांनी मजकडे वळून मला विचारलें, “भानू, तुम्ही कोठपर्यंत नोट्स घेतल्या आहेत ?”

मी उठून उभा राहून उत्तरलों, “मॅनेजिंग डायरेक्टर यांच्या खुलाशानंतर श्री. तात्यासाहेब केळकर यांचें शकनिरसन झालें व ते म्हणाले —

की, 'इतका वेळ मी जे बोललो ते मी बोललोच नाहीं असें समजून त्याची तशी नोंद घ्यावी.' येथपर्यंत मी नोंद घेतलेल्या आहेत."

तात्यासाहेबांनी हंसत हंसत मला उद्देशून विचारलें, "सभेच्या टाचणांत तेंहि नोंदवून घेतलें आहे काय ?"

"होय, सभेत होणाऱ्या कामकाजाचें टाचण मी घेतो आहे" मी त्यांना उत्तर दिलें.

ते खूपच मोठ्यांदा हंसू लागले व साऱ्या सभेतहि हास्यरस निर्माण झाला. श्री. तात्यासाहेबांचा गैरसमज केव्हांच नाहीसा झाला होता !!

या प्रसंगीची ही आठवण मी कधीहि विसरणें शक्य नाही. सभेंत हजर असणाऱ्या सर्वांना त्या प्रसंगाची आठवण राहीलच. कारण या प्रसंगाने श्री. तात्यासाहेबांच्या स्वभावांतील आपुलकीची तीव्र भावना, हल्ला चढविण्याची वृत्ति, समाधान होतांच तें कबूल करून माघार घेण्याची प्रवृत्ति आणि विनोदाचा स्वीकार कौतुकपूर्ण करण्याची तयारी यांचे दिग्दर्शन भरपूर होतें आहे.



वाळकृष्ण मातंड चौंटे

(प्रसिद्ध गोरक्षण कार्यकर्ते, वाई)

गोवर्धन संस्थेचें कार्य सुरू झाल्यापासून त्याची आर्थिक व्यवस्था पंचामार्फत होत जावी, यावर माझा पहिल्यापासून कटाक्ष. प्रारंभी वाईक्षेत्रापुरतीच कार्याची मर्यादा असल्यामुळें, स्थानिक मंडळीच्या देखरेखीखाली जमाखर्च होत असे. नंतर पुण्या-मुंबईस कार्य आल्यावर व महाराष्ट्रांतील श्रीमान प्रतापशेट अमळनेरकर, येवल्याचे शेट वल्लभदास मुरलीधर यांच्यासारख्या दानशूरांनी मोठमोठ्या रकमांचें साह्य केल्यावर संस्थेच्या सर्व मिळकतीचा ट्रस्ट करण्यांत येऊन महाराष्ट्रांतील कांही प्रमुख ट्रस्टींच्या देखरेखीखाली संस्थेचा सर्व कारभार चालू झाला. त्यानंतर मुंबईचे गोवर्धन भवन ३॥ लाख रुपयांस संस्थेसाठी खरेदी देण्याचे ठरले. तेव्हां ही नवी मत्ता संस्थेच्या ट्रस्टडीडमध्ये समाविष्ट करतांना भारी किमतीचा स्टॅप भरण्याचा प्रसंग आला, म्हणून तात्यासाहेबांचा सल्ला घेण्यासाठी मी त्यांच्याकडे गेलों. त्या वेळी अत्यंत सहानुभुतीने विचार करून तात्यासाहेब म्हणाले, "हजारो लोकांच्या लहानमोठ्या रकमांचें साह्य तुमच्या संस्थेस झालें आहे. ट्रस्टडीडमुळें सर्व देणगीदारांना संस्थेच्या कारभारांत आपला हात आहे, असें वाटत नाही. सध्या लोकशाहीचे युग आहे. यासाठी संस्था रजिस्टर करून टाकलेली बरी असें मला वाटते." ट्रस्टीच्या संमतीने मी तात्यासाहेबांच्या या बहुमोल सूचनेला

‘हो’कार दर्शवितांच त्यांनीं घटनेची स्थूल रूपरेषा श्रमपूर्वक स्वतः तयार करून दिली व नंतर श्री. तात्यासाहेब गोखले वकील यांच्या साहाय्याने तिला कायदेशीर स्वरूप देऊन संस्था रजिस्टर करण्यांत आली.

(२) ‘ कांहीं कामासाठीं आपणांकडे भेटावयास केव्हां येऊं ! ’ अशी मी पत्रद्वारे तात्यासाहेबांच्याकडे विचारणा केली होती. त्या पत्राच्या उत्तरांत ‘ मला कांहीं कामासाठीं तिकडच्या भागांत यावयाचें आहे. मीच तुम्हांस येऊन भेटेन, ’ असे लिहून तात्यासाहेब स्वतःच संस्थेच्या कचेरीत आले. १९३० ते १९३२ च्या दरम्यानची ही गोष्ट असेल. संस्थेच्या कामाविषयीची चर्चा आटोपल्यावर चालू राजकीय परिस्थितीसंबंधी बोलणें निघालें असतां तात्यासाहेबांच्या तोंडून खालील उद्गार निघाले, “ लोकांच्या दृष्टीनें माझी देशभक्ति दोन आपणे कमी ठरली तरी हरकत नाही. पण केवळ लोकरंजनाकरितां मी तुरुंगांत जाणे मला योग्य वाटत नाही. मी स्वतः तुरुंगांत जाण्यापेक्षां बाहेर राहून माझ्या हातून केसरीचें लेखन अथवा इतर जें कार्य होत आहे, तें तुरुंगांत जाण्यापेक्षां जास्त महत्त्वाचें आहे, असे जोंपर्यंत मला वाटत आहे, तोंपर्यंत मी तुरुंगांत जाण्याचा मार्ग पत्करणार नाही व त्याबद्दल कोणास कांहीं वाटलें तरी त्याची पर्वा मी करणार नाही. ”



शं. स. डोळे

(घेनुदास, पुणें)

(१) भोजनोत्तर वामकुक्षी करण्याचा तात्यासाहेबांचा नित्यनेम. त्यांना कसलेंच व्यसन नव्हतें; पण वामकुक्षीची मात्र तल्लफ होती असें म्हणण्यास हरकत नाही. त्या वामकुक्षीतहि त्यांनी आपणहून एका सत्कार्यास साह्य करण्याच्या इच्छेनें विक्षेप आणला ही आठवण नमूद करण्यासारखी आहे. संस्थेच्या कार्यावर वृत्तपत्रांतून कांही आक्षेप घेण्यांत आले होते. संस्थेच्या नियामक मंडळांतील एका अधिकाराच्या जागेवर तात्यासाहेब असल्यामुळे या बाबतीत स्वतः लक्ष घालण्याची आपल्यावर जबाबदारी आहे, हें ध्यानी घेऊन तात्यासाहेब संस्थेच्या कार्यकारी मंडळाच्या दि. ५।८।३८ च्या सभेस ऐन उन्हाच्या वेळीं उपस्थित राहिले. वास्तविक ती वेळ त्यांच्या वामकुक्षीची होती. अंगांत सदरा, डोक्यावर टोपी व अंगावर एक उपरणे घेऊन टांग्यांतून तात्यासाहेब सभेच्या ठिकाणी आले. सभेंतील वादविवाद त्यांनी ऐकला. सर्व कारभाराची चौकशी केली. खोलांत जाऊन कागदपत्रांचे आधारहि पाहिले व कांही सूचनाहि केल्या. इतकेंच नव्हे तर लगेच दि. १२-८-३८ च्या ‘केसरी’ त स्वतः लेख लिहून आपलें

मत जगजाहीर केलें. यावरून कोणत्याहि संस्थेंतील अधिकाराची जागा नुसत्या मानाकरितां न अडवितां कार्याच्या खऱ्या तळमळीनेंच ती तात्यासाहेब स्वीकारीत असतील, असें अनुमान काढल्यास तें चुकीचें होणार नाहीं. ज्या गोवर्धन संस्थेच्या नियामक मंडळावर आपण आहोंत, जिच्या कार्यांत आपण थोडेंबहुत लक्ष घालतो, तिची भरभराट व्हावी, एका राष्ट्रोपयोगी कार्याची प्रगति व्हावी, म्हणून सर्व तऱ्हेची पूर्ण खात्री करून घेतल्यानंतर सदरहू लेखांत तात्यासाहेबांनीं जनतेस केलेली सूचना म्हणजे गोवर्धन संस्थेस मिळालेला अखंड आशीर्वाद होय. त्या लेखांत शेवटीं तात्यासाहेब लिहितात - “गोरक्षण-गोवधबंदी यासंबंधी चौडेमहाराजांनीं जितका मतप्रसार केला तितका कोणाच्याहि हातून झाला नाहीं आणि होणार नाहीं. म्हणून जनतेनें निःशंक चित्ताने व सढळ हातानें त्यांना साष्ट करावें असे मला वाटतें.”

(२) ‘आधी केलें मग सांगितले’ हा श्रीसमर्थाचा दंडक तात्यासाहेबांच्या कृतीत होता. वरील आठवणीत उल्लेख केलेल्या ज्या सभेत तात्यासाहेब उपस्थित होते त्या सभेच्या प्रसंगी संस्थेच्या कारभाराची बारकाईनें माहिती त्यांनी घेतली. तेव्हां संस्थेवर कर्जाचा बोजा आहे व ते कर्जहि जास्त व्याजाच्या दराचें आहे, असे त्यांना आढळून आले. त्यांनी कार्यकर्त्यांस सुचविले की, “तुम्ही चार सडिचार टक्के व्याजाच्या दरानें ठेवी घेण्याचें जाहीर करा, हितचिंतकांकडून ठेवी मिळवा आणि जास्त दराचें कर्ज ताबडतोब फेडून टाका.” एवढा कोरडा उपदेश करूनच तात्यासाहेब थांबले नाहींत. लगेच “मी माझी स्वतःची ५०० रु. ची ठेव देतो,” असे म्हणून ठेवीची रक्कम तत्काळ संस्थेकडे त्यांनी पाठविलीहि ! १९३२ सालीं त्यांच्या वाढदिवसाच्या वेळीं त्यांनी गोरक्षण संस्थेस एक हजार रुपयांची देणगी दिली हे प्रसिद्धच आहे.



विष्णु महादेव भट

(पद्म. बी. बी. एस्., डॉक्टर, येवळें)

(१) कै. तात्यासाहेबांच्या महत्त्वाच्या कांहीं आठवणी माझ्या हृदयावर आजन्म कोरलेल्या आहेत. मी १९१५ मध्ये तुरुंगातून सुटून आल्यावर १९१६ मध्ये केसरी-मराठा संस्थेंत सहसंपादक म्हणून लो० टिळकांनीं मला घेतलें. प्रारंभीच्या माझा मराठ्याचा मजकूर कधीं कधीं तात्या नजरेखातून घालीत व उपयुक्त सूचना देत. अनेक वेळां तोच मुद्दा लिहावा लागला तरी हरकत नाहीं; पण मोजक्या, नेमक्या, चुस्तरीत शब्दांत विषय प्रतिपादन व्हावें, यावर त्यांचा मोठा कडाळा असे. केसरीच्या वर्तमानसारांत एकदां चर्चिल्ल्या आईच्या पुनर्विवाहाबद्दल जीं तीव्रचार ओळखितच ती बातमी दिली होती. पाश्चात्यांत कन्यादानासारखी

पद्धति थोडीशी आहे. लग्न लावतांना बंधूकडचा 'Best man' कुणी तरी गृहाबा लागतो. आईच्या पुनर्विवाहाच्या वेळी खुद्द हल्लीचे चर्चिलसाहेब हेच 'Best man' झाले होते ! त्याचें वर्णन "आईचें कन्यादान चिरंजिवांनीं केलें ! " असे मी म्हटलें होतें. त्यावर तात्यांनी एकदम पसंतीचा शेरा मारला आणि असेच स्वल्पाक्षर बव्हर्त लिहिणे पाहिजे, म्हणून मला बजाविलें होतें.

(२) ज्या विषयावर लिहावयाचें त्याचा शक्य तितका अभ्यास करून तात्या लिहीत. मलाहि तीच पद्धति आवडे. त्यामुळें माझ्या लेखांकडे तात्यांचें व लो. टिळकांचेंहि लक्ष वेधलें होते. मॉटफर्ड सुधारणांच्या आगोदर, वाटाघाटी चालूं असतां, टिळकांनीं तात्यांना जेव्हां (A Case for Home Rule) इष्ट सुधारणांचा खलिता लिहावयास सांगितलें, तेव्हां त्यांनी त्या कामी आपला मदतनीस म्हणून मला घेतलें होतें आणि त्याबद्दल तात्यांनी मजजवळ प्रशंसोद्गारहि काढले होते. वास्तविक मी त्यांचा शिष्यच होतो. पण त्यांनी मला तसें कधी भासूं दिलें नाहीं आणि त्या खलित्याच्या प्रस्तावनेत त्यांनी आपला मदतनीस म्हणून माझा उल्लेखहि केला होता. त्यांच्या या ममत्वामुळेच त्यांनी मला पुन्हां मेडिकल कॉलेजमध्ये जाऊन एम्. बी. बी. एस्चा कोर्स पुरा करण्यासाठी टिळकांच्याजवळ गळ घातली होती.

तात्यांनीं वेळोवेळी मला जी मदत केली ती मी आजन्म विसरणें शक्य नाहीं. त्यांच्या आग्रहामुळेच लोकमान्यांनी मला परवानगी दिली. तात्यांनीं टिळकांना अशीहि दुसरी गळ घातली होती की, उद्यां 'केसरी' बंद झाला तर आम्ही सगळे वकिली वगैरे कांही तरी करूं. भटांना कोणतीच पदवी नसल्याने त्यांना फारच जड जाईल. त्यांतूनहि भट बडखोर असल्याने सरकारी भीतीमुळें त्यांना कोणी खाजगी नोकरीहि देणार नाहीं. तेव्हां भटांना या संधीचा फायदा घेऊच या. या सर्व युक्त्याप्रयुक्तांचा परिणाम होऊन मी ग्रॅट मेडिकलमध्ये टिळकांच्या संमतीनें दाखल झालो. याबाबतींतले तात्यांचे मजवर शतशः उपकार आहेत. टिळक वारल्यावरहि त्यांनी पैशांची मदत तशीच चालूं ठेवली होती. ममत्व म्हणतात तें हे.

(३) एम्. बी. बी. एस्. मी पहिल्या सपाठ्यांतच पास झालों, याबद्दल त्यांना फारच आनंद झाला. त्या भरांतच ते म्हणाले की, "भट, आतां तुम्ही वैद्यकीचा धंदा करा." माझी इच्छा होती की, पास झालों तरी केसरीतच राहावें. पण तात्या म्हणाले की, वैद्यकीचा धंदा हा प्रत्यक्ष अनुभवांनैच शिकतां येतो. येथें केसरीत तुम्हांला त्याचा अनुभव मुळीच मिळणार नाहीं आणि शिकलेलें सर्व बायां जाईल, तरी तुम्ही धंदा करावा हेंच योग्य. तुम्हांला वाटलें तर केसरीत केव्हाहि लिहीत जा. केसरी तुमचाहि आहे. मलाहि तें पटलें, आणि मी या व्यवसायांत शिरलों. पण पुढें जेव्हां तात्यांची एकसष्टी झाली, तेव्हां मी पुण्यास गेलों होतो. केसरीच्या

नव्या इमारतीहि पूर्ण झाल्या होत्या. संपादकांच्या सर्व संचाला पुरून उरलेली एक खोली शिल्लक होती. त्यापूर्वी मी येवल्याहून केसरीत अधून मधून लिहीत होतोच. ते लेखहि त्यांच्या नजरेस पडले होते. मला पाहतांच ते म्हणाले की, “भट, पुन्हां केसरीत येतां का ? तुमच्यासाठी एक खोली रिकामी आहे.” मीहि त्यांना “हो” म्हटलें. पण मग तेच म्हणाले की, “तशीच जरूर वाटली तर मी बोलवीन तेव्हां मात्र या.” परंतु मग तशी जरूर त्यांना वाटली नाही, आणि मीहि पुन्हां केसरीत गेलों नाही.

(४) लोकमान्यांच्या निधनानंतर कांहीं दिवस केसरी संस्थेची व त्यांच्या मालमिळकतीची सुरळीत व्यवस्था लागेपर्यंत देण्याघेण्याचे व्यवहार कांहीं काळ तहकूब होते. त्याप्रमाणें, मी कॉलेजमध्ये असतां, माझ्या कुटुंबाला मिळणारी मदतहि तीनचार महिने बंद होती. त्यामुळें आमच्या घरची फारच तारांबळ उडाली. तेव्हां माझ्या पत्नीनें तात्यांना या अडचणीची जाणीव होईल असा निरोप पाठवला. तात्यांनी ताबडतोब ४ महिन्यांची रक्कम २०० रु. एकदम बाबांच्या मार्फत पाठवून दिले. आणि घरी स्वतः येऊन सांगितलें की, “केव्हांहि अडचण आली तर मला कळवीत जा. मुंबईस भटांना कळवूं नका. उगाच त्यांना काळजी लागेल आणि अभ्यासांत व्यत्यय येईल. टिळक गेले असले तरी तुम्हांला पन्नास रुपये दरमहा केसरीनें न दिले तर मी देईन ! ” याचप्रमाणें कै. बाबा विद्वांसांनीहि येऊन आश्वासन दिवें होते. अंतरीचा जिव्हाळा असल्याशिवाय इतके कोण करणार !



मनुताई अभ्यंकर

(बालमनोहर मंदिर, सातारा)

माझे मामंजी कै. ती. दत्तात्रेय रघुनाथ अभ्यंकर व प. पू. कै. तात्यासाहेब केळकर यांचें जन्मस्थान एकच असल्यानें त्यांची मैत्री अत्यंत जिव्हाळ्याची आणि आजन्म अशी होती. तात्यासाहेबांनीं आपल्या जीवनक्रमांत जे अनेक व्यासंग केले ते सर्व सांभाळूनहि आपली मैत्री त्यांनी कशी टिकवली याचें मला नेहमी आश्चर्य वाटतें. त्यांचा हा एक गुण माझ्या ध्यानांत आला तो प्रसंग मी केव्हांच विसरणार नाही. माझे वडील ती. रा. स. जोशी, रि. प्रिन्सिपॉल ट्रे. कॉ. पुणे, हे सांगलीस असतांना मी त्यांच्याजवळ राहत असे. १९४४ च्या मे महिन्यांत कै. ती. तात्यासाहेब हिंदुमहासभेच्या कांहीं कामाकरितां सांगलीतील हिंदुमहासभेचे चिटणीस श्री. पंडितराव दांडेकर यांच्याकडे आले होते. त्यांच्या घराशेजारीच आम्ही राहत होतो. हें समजतांच ती. तात्यासाहेब स्वतः केवळ मजकरितां म्हणजेच पर्यायानें आपल्या दिवंगत मित्राच्या सुनेचा क्षेमसमाचार विचारून आपल्या मैत्री-

तील जिन्हाळा व्यक्त करण्याकरितां आले. अलीकडे वृद्धापकाळामुळे त्यांचे पाय दुखत असत. परंतु स्वतःचें शारीरिक दुःख बाजूला सारून अनेक सार्वजनिक कामांचा अमोल वेळ खर्चून ऐन दुपारी तीन वाजतां जिना चढून धापा देत माडीवर आमच्याकडे आले आणि मला चार समजुतीच्या उपदेशपर गोष्टी सांगून गेले. त्या प्रसंगानें माझ्या मनांत असलेला त्यांच्याविषयीचा आदर द्विगुणित झाला यांत आश्चर्य नाही.



वासुदेव बळवंत जोशी

(बी. ए., एल्.एल्. बी., ॲडव्होकेट, मुंबई)

कै. लोकमान्य टिळकांच्या मुंबई येथील स्मारक-कमिटीने म. गांधी यांना चौपाटीवरील टिळक-पुतळ्याच्या अनावरण-समारंभासाठी निमंत्रण दिलें होते. परंतु म. गांधी हे मुंबईस असतांना त्या वेळच्या म. गांधीच्या सैतानी सरकारच्या अधिकाऱ्यांच्या ताब्यांत नवयुगचा प्रेस देण्यासाठी ते ता. ३१।७।३० रोजी रात्रीच्या गाडीने साबरमतीस गेले. म्हणून अशा वेळी कमिटीने श्री. मा. श्री. अणे यांना निमंत्रण दिलें व त्यांनी आयत्या वेळीं समारंभास हजर राहून पुतळा अनावरण केला. मी त्या समारंभास चौपाटीवर हजर होतो. त्या वेळी त्या सभेंत श्री. मा. श्री. अणे यांचे आभार मानतांना कै. तात्यासाहेब केळकर म्हणाले की, “एक अणे आले व सोळा अणे काम केलें.” ह्या एका वाक्यांत किती विनोद व शब्दावरील कोटीचें औचित्य व समारंभाचें संपूर्ण यश दर्शविले गेलें आहे, हें न सांगतां समजण्यासारखें आहे.



सौ. शांताबाई नाशिककर

(लेखिका, पुणे)

(१) सन १९१८ मध्ये माझे पति श्री. दि. वि. गोखले हे वारले. त्या वेळी माझ्या आईवडिलांच्या (कै. ती. विद्याधर वामन भिडे आणि कै. सौ. सरस्वतीबाई) हृदयावर भयंकर आघात झाला. त्यांची मनस्थिति व्याकुळ होऊन गेली आणि या प्रसर्गी काय करावें, कुणाला विचारावें, या दुःखनिवारणाचा उपाय काय, कोण आपल्याला मार्ग दाखवील या प्रश्नांनी त्यांना सुचेनासं झालें. तासून तास तीं उभयतां विचार करीत, अश्रु ढाळीत, माझ्याकडे त्यांना बघवेना. त्यांच्या मनांत असे विचार घोळूं लागले की, विधवांनी कुंकू लावायला काय हरकत आहे ! त्या उभयतांनीं तर या विषयावर साधकबाधक चर्चा

केलीच. शिवाय आल्यागेल्या विद्वान् स्त्री-पुरुषांजवळहि आपले विचार मांडून बोधे त्यांच्याजवळ वावविवाद करीत. लोक अनुमति दर्शवीत; परंतु म्हणत, सर्व कबूल; पण समाजाला तें पटलें पाहिजे ना ! समाजाला पटलें पाहिजे म्हणजे थोर व्यक्तींनीं या विषयाला चालना दिली पाहिजे. म्हणजे आधीं आपण सुप्रतिष्ठित स्त्री-पुरुषांना भेटून त्यांच्यापुढे हा विषय मांडला पाहिजे, पटवला पाहिजे हें माझ्या आई-वडिलांना कळून आलें. त्या वेळी लो. टिळक म्हणजे सर्व हिंदुस्थानचे अनभिषिक्त सम्राट् होते आणि त्यांचे पंतप्रधान म्हणजे श्री. न. चिं. केळकर. लो. टिळक जुन्या विचारांचे होते. माझ्याबद्दलची हकीकत मुंबईला श्री. छत्रे यांनी त्यांना सहजगत्या सांगितली असतां ते हळहळून उद्गारले, “काय करणार बिचारी ! काळापुढे कुणाचें कांही चालत नाहीं. धीर धरून दुःख गिळलें पाहिजे खरे.”

श्री. न. चिं. केळकर हे सुधारणावादी. शिवाय त्यांच्या मुलीवरील वैधव्या-पत्नीमुळें एकप्रकारे समदुःखी; तेव्हां त्यांनाच या विषयावर विचारलें पाहिजे असें ठरवून माझ्या वडिलांनी त्यांना निरोप पाठवला कीं, आमच्याकडे याल का ! आणि तेवढ्या निरोपावर त्या वेळीं कीर्तीच्या अत्युच्च शिखरावर विराजमान असलेले श्री. तात्यासाहेब केळकर आमच्या घरी आले याबद्दल माझ्या आईवडिलांना धन्य धन्य वाटलें. श्री. केळकर चांगले दीड-दोन तास बसले. मी त्या वेळीं केवळ पंधरा वर्षांची असल्यामुळें त्या बैठकीत बसलें नव्हतें. परंतु मागूनच्या घरांतील बोलण्यावरून मला थोडी हकीकत समजली. ती म्हणजे श्री. केळकर हे आमच्या घरी आले एवढेंच नव्हे तर आपल्याला कशाकरितां बोलावले असावें हें तकनि ओळखून आपल्या खिशांत एक पुनर्विवाहासंबंधी स्वलिखित असे लहानसें छापील पुस्तक वडिलांना देण्याकरितां ते घेऊन आले होते. कुंकवाचा विषय वडिलांनीं पुढे मांडतांच ते खिशांतील पुस्तक बाहेर काढून ते म्हणाले, “विधवेने कुंकू लावणे इत्यादि गोष्टी किरकोळ झाल्या. खरी महत्त्वाची गोष्ट म्हणजे पुनर्विवाह हीच. तुमच्या मुलीचा तुम्ही पुनर्विवाह करून द्या. झाल्या गोष्टीबद्दल नुसतें दुःख करून तुमच्या मुलीची परिस्थिति सुधारणार नाहीं.” माझे आईवडील ज्या ज्या शंका विचारीत त्यावर ते आपलें पुस्तक उघडून त्यांतून चटचट उतारे वाचून दाखवून विवरण करीत. आईनें विचारलें कीं, तुमच्या चंद्राताईचा पुनर्विवाह कां करून देत नाहीं ! मोठ्या लोकांनी एखादी विरुद्ध गोष्ट केली तरी लोक कांहीं बोलू शकत नाहींत, फारसा विरोध दर्शवीत नाहींत. मग आमच्यासारख्या लोकांनीं पुढें पाऊल टाकलें तरी तितकासा त्रास होत नाहीं. तेव्हां श्री. केळकरांनीं उत्तर दिलें कीं, “माझ्या मुलीनें पुनर्विवाह केला तर मला आबडणार नाहीं असें नाहीं; पण मी याबद्दल तिला पुष्कळ विचारलें; परंतु तिनें मला स्पष्ट सांगितलें कीं, मला पुनः लग्न करायचें

नाही.” श्री. केळकर येऊन गेल्यामुळे माझ्या आईबडिलांच्या मनाला बराच विरंगुळा वाटू लागला. शिवाय माझ्या बाबतीत त्यांनी बऱ्याच सूचना केल्या असाव्या असे वाटते. कारण पूर्वी माझ्यासंबंधीच्या सर्व गोष्टी घरांत माझ्या अपरोक्ष चालत. परंतु श्री. केळकर येऊन गेल्यानंतर त्यांचे पुस्तक मला आईने वाचायला दिलेच. आणि शिवाय पुनर्विवाहासंबंधी स्पष्टपणे माझ्यासमोर घरांत वादविवाद होऊ लागले. माझे वडील त्यांना अष्टपैळू हिरा म्हणत. गणमात्रावृत्तांच्या कविता लिहिणारे केळकर सारेगमचे संगीत कसे आकलन करू शकतात हे कोडे त्यांना कधी उलगडले नाही !

(२) पुढे १९४४ साली श्रीजिजामाता वाचनालयाच्या मदतीकरिता एक नाट्यप्रयोग होणार होता. त्याच्या प्रयोगाला उपस्थित राहावे म्हणून श्री. केळकर यांना आमंत्रण देण्याकरिता मी त्यांच्या पुष्करिणी-निवासांत सौ. यमुताई सहस्रबुद्धे यांच्याबरोबर गेलें असतां मी तुमच्या घरी मार्गे आलेलो आहे म्हणून त्यांनी मला आठवण दिली !

त्यांना बोलावणे केल्यावर, माझी पुस्तके मी आपणाकडे पाठवीन असे मी म्हटलें, तेव्हां ते म्हणाले, “ जरूर जरूर; मी वाचून अभिप्राय देईन. मी तुमची ‘लमाचा बाजार’ ही कादंबरी वाचलेली आहे. मला ती आवडली फार.”

मी खरोखर माझी सर्वच पुस्तके पाठवायला हवी होती; परंतु मला वाटलें यांना कुठला इतका वेळ मिळायला ! ते कसले आपल्या कादंबऱ्या वाचतात नि अभिप्राय देतात !

असा विचार करून मी फक्त “माझी कोरीव लेणी” आणि “नीलेचा दिलखा” अशी दोन पुस्तके त्यांच्याकडे पाठविली. अभिप्रायार्थ म्हणून त्या वेळी त्यांनी पोच दिली. मला वाटलें, झालें, संपलें ! पुस्तके पाठविल्याचें आतां विसरून जावें हें बरें.

आनंदाश्चर्याची गोष्ट अशी की, चारपांचच दिवसांनी साहित्यसम्राटांनी स्वहस्ते लिहिलेलें पत्र मला आलें. त्यांत त्यांनी “कोरीव लेणी” वर सविस्तर अभिप्राय दिलेला होता. धन्य त्यांच्या सौजन्याची व कर्तव्यजागृतीची !



विनायक मोरेश्वर शारंगपाणी

(यवतमाळ)

पुष्कळ वर्षांपूर्वी यवतमाळ जिल्ह्यांत राजकीय जिल्हा-सभा लोकजागृती-करितां होत असत. मी स्वतः प्रत्येक जिल्हासभेला हजर राहून एखाद्या ठरावावर भाषण करी. अशीच एक जिल्हासभा केळापूर तालुक्यातर्फे पांढरकवण्यास झाली.

अशा जिल्हासभेस कोणीतरी बाहेरचा प्रसिद्ध देशभक्त बोलावण्याची वहिवाट असे. पांढरकवड्याच्या सभेला कै. तात्यासाहेब अध्यक्ष होते. आमच्या गांवचे प्रिय पुढारी बापूजी अणे हे स्वागताध्यक्ष होते. मला वाटते सुमारे पंचवीस वर्षांपूर्वीची ही गोष्ट असावी. मी गोरक्षणाचा ठराव मांडला व त्यावर माझे भाषण झाले. यानंतर मी पुणे येथे १९३७ साली आलो. नंतर कांही प्रापंचिक कारणामुळे १९४२ अखेर-पावेतो तेथे वास्तव्य करणे भाग पडले. माझी व तात्यासाहेबांची चार-सहा महिन्यांनी कोठेंतरी विश्राम-मंडळांत किंवा रस्त्यांत भेट होई. तेव्हां ते मला दर-वेळेस नमस्कार करावयाचे व हंसतमुख करून म्हणावयाचे की, “यवतमाळचे तुम्ही गोभक्त ना !” विलक्षण स्मरणशक्तीचा मला हा नमुना वाटतो.



लीलाबाई पटवर्धन

(क. माधवराव पटवर्धनांचे कुटुंब, पुणे)

(१) नऊ-दहा वर्षे झाली त्या गोष्टीला. तात्यासाहेबांच्या आमंत्रणावरून माधवरावांच्याबरोबर चहाफराळाकरितां मीहि त्यांच्या घरी गेलें होतें. त्यांचा माझा जरी प्रत्यक्ष परिचय नसला तरी त्यांच्या सुविद्य कन्या व माझ्या गुरु डॉ. कमलाबाई देशपांडे यांचा माझा दाट परिचय होता. त्यांच्याबद्दल माझ्या मनांत अत्यंत आदर व मजबूद त्यांची आपुलकीची भावना मी माधवराव पटवर्धनांची पत्नी होण्यापूर्वीपासून जशी आज आहे तशीच तेव्हांहि होती. कै० माधवरावांना तात्यासाहेबांबद्दल फार आदर होता. त्यांच्या भाषा-शुद्धीच्या चळवळीसंबंधी तात्यासाहेबांना मोठे कौतुक वाटत असे. आम्ही ज्या दिवशी त्यांच्याकडे चहाला गेलों होतो त्या दिवशाच्या विविध गप्पांत भाषाशुद्धि हा विषय प्रामुख्याने होताच. भाषाशुद्धीवरील चाललेल्या वादांत तात्यासाहेबांनीहि भाग घेतला होता. कारण त्याच सुमारास तात्यासाहेबांच्या परवानगीने माधवरावांनी आपला ‘भाषाशुद्धिविवेक’ हा ग्रंथ त्यांना अर्पण केला. माधवरावांसंबंधीची हीच भावना माधवरावांच्या मृत्यूनंतर तात्यासाहेबांनी ठेवली होती; आणि त्यामुळेच त्यांची माझी थोडी ओळख झाली. माधवरावांच्या मृत्यूनंतर कोल्हापूर सरकारकडून मला कांहीं वार्षिक वेतन किंवा ‘ग्रॅज्युइटी’ तरी मिळावी ह्याकरितां मुख्य प्रयत्न तात्यासाहेबांनी केले व स्वतःच्या सद्दीने एक पत्र त्यावेळचे कोल्हापूरचे दिवाण रावबहादूर सुर्वे यांजकडे पाठविण्याकरितां एक दिवस सकाळीं स्वतःच आमच्याकडे येऊन आले व ते त्यांनी माझे वडील रा. बाबासाहेब गरूड यांच्या स्वाधीन केलें.

(२) माधवराव वारल्यावर मी एका वर्षांतच माधवरावांचा ‘मधुलहरी व इतर कविता’ हा ग्रंथ प्रसिद्ध केला. त्या सुमाराला प्रा. वामन मल्हार जोशी

मजकडे आले होते. कोणातरी मोठ्या साहित्यिकाची प्रस्तावना ह्या ग्रंथाला घ्यावी व ती तात्यासाहेबांचीच घ्यावी अशी सूचना मला त्यांनी केली. मी म्हटलं, 'असा त्यांचा इतकासा परिचय नाही. नुसत्या माझ्या जाण्याचा उपयोग कितपत होईल त्याची मला शंका वाटते.' वामनराव मला म्हणाले, "चल, मी तुला तेथे घेऊन जातो." त्यानंतर एक दिवस सकाळी मी व वामनराव तात्यासाहेबांच्याकडे गेलो. आम्ही तोंडातून शब्द काढतांच तात्यासाहेबांनी दोन शब्द त्या पुस्तकाला लिहिण्याचें ताबडतोब मान्य केलें. माधवरावांच्या मृत्यूनंतर स्थापन झालेल्या स्मारक-समितीचे ते अध्यक्ष होते हें सर्वश्रुत आहेच.

(३) ही जी ओळख झाली ती पुढें ते विसरले नव्हते. त्यांच्या जाण्या-येण्याची वाट माझ्या 'निवान्त' बंगल्यावरूनच. कित्येक वेळीं ते जेव्हां पायीं जात तेव्हां माझी त्यांची गांठ पडे. एक दिवस संध्याकाळी मी शाळेंतून पायींच येत होतें. तात्यासाहेब समोरून येतांना मला दिसलें. माझ्याकडे त्यांनी पाहिलें आणि ते क्षणभर उभे राहिले व अगत्यपूर्वक त्यांनी माझी विचारपूस केली. असे ते अनेक वेळ मला वाटेंत भेटत. परंतु भेट झाल्यावर त्यांनी कधी कुशलप्रश्न व विचारपूस केली नाही असें झालें नाहीं. १९४६ सालीं मी आपल्या 'निवान्त' बंगल्याचा दुसरा मजला बाढवला. बंगल्याचें काम सुरू असतांना एक दिवस तात्यासाहेब मला माझ्या फाटकापाशींच भेटले. त्यांनीं मला विचारलें, "घराला दुसरा मजला बांधतां काय ! भाज्यानें थोडी जागा देणार कीं नाहीं ! " मीं म्हटलें, "हो, भाज्यानें देण्याकरितांच तर दुसरा मजला बांधतें." "अजून शाळेला जातां का ! " मीं उत्तर दिलें, "जोंपर्यंत काम करवतें तोंपर्यंत करणार आहे. नाहीं त्या दिवशींची सोय म्हणूनच माडी बांधतें आहे." तात्यासाहेब लगेच म्हणाले, "शाबास, छान ! अशाच धैर्यानें वागा. " कां कोणास ठाऊक ते पुढे सटकल्यावर माझ्या डोळ्यांत मला न कळत अश्रु उभे राहिले व मी आपल्या विचारांतच धरांत शिरलें. परंतु मला एक प्रकारचा उत्साह व मनाला आनंदहि वाटिला. कारण एका फार मोठ्या माणसानें माझें कौतुक केलें होतें व धीर दिला होता. वास्तविक ज्यांच्यामुळें माझा व तात्यासाहेबांचा थोडाबहुत संबंध आला ते जाऊनहि आठ वर्षे झाली तरी तात्यासाहेब मला विसरले नव्हते. माझी चौकशी ते आपल्या आतस्वकीयांप्रमाणेंच करीत.



गणपतराव गोडबोले

(बी. अ., अल्बर्ट. बी., वकील, सांगली)

(१) अेका खासगी भाषणांत तात्यासाहेब यांना असा प्रश्न विचारण्यांत आला कीं, "आपण कित्येक लोकांवर अनेक उपकार केलेले आम्हांस माहीत असून के. आ. १२

त्यांनीच आपली निहा करीत घुटावे हे आश्चर्य नव्हे काय !” तात्यासाहेब म्हणाले, “हल्लींचा काळच असा आहे की, हे असे घडणारच. कारण एक तर अज्ञान निवे-
 झून ज्याच्यावर आपण उपकार करता तो काही दुसऱ्याच लाभ साधीत असतो;
 विनाय तुम्ही ज्यावर उपकार केलात त्याच्यापासून मोबदला कां अपेक्षावा !
 आजचा मनु असा आहे की, ज्याच्यावर आपण उपकार केले त्याची फेड अनुप-
 कारनें होणे हा नियम. अपवाद हा की, त्यानें कृतज्ञ असावे. सर्वांनी केलेल्या
 उपकाराची कोणालाच परतफेड करता येणार नाही; परंतु जाणीवबुद्धि ठेवणे मात्र
 खचित शक्य आहे. तशी कोणी ठेविली तर त्याचे उलट आपण आभार मानावे.
 अशी वस्तुस्थिति असल्यामुलें मला या निवेदनहा कांहींच वाटेनासें झालें आहे !
 खळत मिंदा ही मनुष्याला शुद्धीवर ठेविते, ती अप्रत्यक्ष गुरूचे काम करते असेच
 मी समजतो !”

(२) गु. तात्यासाहेब कांहीं कारणाने सांगली मुक्कामी माझे पाहुणे होते.
 त्या वेळीं कवि साधुदास यांनीं आपलें एक पुस्तक परीक्षणासाठी त्यांच्याकडे दिलें.
 ग्रंथ सुमारे तीनशें पानांचा होता. पुस्तक घेऊन ते खोलीमध्ये सुमारे एक तास बसले
 व नंतर साधुदास यांना अभिप्राय तोंडी देऊ लागले. मी विचारलें, “तात्यासाहेब,
 इतक्यांत वाचून झालें !” त्यावर ते म्हणाले, “यांत तुम्हांला आश्चर्य कां वाटलें !
 वाचनाचा चांगला व्यासंग ठेवला म्हणजे मागील पुढील मजकुरावरून मगला
 मजकूर घ्यानीं येतो, तो अगदीं अक्षरशः वाचावा लागत नाही. हा थोडाफार
 सरावाचा प्रश्न आहे.”



सौ. मालती दांडेकर

(लेखिका, बुधगांव)

(१) विशुद्ध-रेखा या माझ्या पुस्तकाच्या निमित्तानें तात्यासाहेब यांच्या
 परिचयाचा सुयोग आला. मला त्यांच्याकडून प्रस्तावना घ्यावयाची होती. परंतु
 माझी ओळख तव्हती मुळींच ! तेव्हां माझे मेहुणे कॅप्टन नूलकर यांच्याबरोबर
 मी एकदां त्यांच्याकडे गेलें. त्यांनी माझा हेतु सांगतांच तात्यासाहेबांनीं प्रसन्न
 हास्य करून म्हटलें — “सद्याप्रीमध्ये कधीं कांहीं लिहिलें आहांत का ?” मीं नम्र
 उत्तर दिलें की, ‘सुखी संसार’ अंकांत मीं एक निबंध दिला होता, अन् ‘विशुद्ध
 प्रेमकथा’ अंकांतहि माझी गोष्ट प्रसिद्ध झाली आहे ‘वादळ’ नांवाची !” ते मग
 म्हणाले — “म्हणजे ‘विशुद्ध प्रेमाची’ तुम्हांला स्पष्ट कल्पना आहे एकूण ! हे ठीक
 आहे. नाहीतर हल्लींच्या नव्या लेखकांना नेमकी हीच गोष्ट समजत नाही ! बरं
 माझून दाखवा, तुमचा एखादा विशुद्ध-रेखेंतला लेख पाहू — !”

मी 'तपस्विनी' हा लेख वाचला. जन्मभर कुटुंबासाठी शिजणाऱ्या सकाळविषवेच्या वापस जीवनाचें तें सदाचित्र ऐकून तात्यासाहेब क्षणभर गंभीर झाले. अन् म्हणाले - "छान साधलं आहे. मला आवडलं. तुम्ही नव्या लेखिका असलां, तरी उत्तम स्त्री-जीवनचित्रे रेखाटाल असें दिसतें. मी याला अवश्य प्रस्तावना लिहीन. बाकी तुम्ही आता वाचल ना! तशा तपस्विनी समाजांत किती असतात! पूर्वीच्या एकत्र कुटुंबांतून एखादी तरी अशी स्त्री असे. आमच्याहि घरांत एक तपस्विनी होती. अगदी हेंच आयुष्य! बरं, मला छापील पुर्ण पाठवा. हस्तलिखित वाचतांना जरा त्रास वाटतो. पुर्ण पाहून प्रस्तावना पाठवीन. तुम्हीं चांगलं लिहिलं आहे. असाच व्यासंग ठेवा!"

(२) यानंतर तात्यासाहेबांनी माझ्या माहेरच्या घराण्याची बारीक चौकशी केली. सासरचीहि केली. त्या उतारवयांतहि त्यांची मुद्रा लोकांचा आदर खेचून घेईल अशी प्रसन्न, गंभीर दिसली. नव्या माणसाबरोबरहि ते तास-दीड तास किती रंजक भाषण करूं शकतात याची आम्हाला साक्ष पटली. त्या तास-दीड तासांतहि लांची बहुयुतता अन् चतुरंग विद्वत्तेची झळाळी त्यांच्या संभाषणांतून प्रकट होत असलेली पाहण्याचं भाग्य मला लाभलं. नव्या कलावंताला उत्तेजन देण्याचा दुर्मिळ गुण मला तेथें आढळला. त्या थोर व्यक्तीच्या परिचयाचा हा अमूल्य दीड-तास मला आग्याचा वाटतो अगदी! खरंच! किती सुंदर, मार्मिक प्रस्तावना दिली तात्यासाहेबांनी माझ्या विद्युत्तरेखेला! पण त्यापेक्षाहि त्यांचा सद्गुणगत्या मला मिळालेला आशीर्वादच मला अधिक स्फूर्ति देतो - "तुम्ही उत्तम स्त्रीजीवन-चित्रे रेखाटाल असे वाटते. असाच व्यासंग ठेवा!" हा तो आशीर्वाद!





लक्ष्मण विनायक आगाशे

(एस्. ए., प्राध्यापक, पुणे)

(१) झालीं पांच वर्षे त्या गोष्टीला. एक दिवस मी बाजारांतून घरी आलों तों माझ्या थोरल्या बंधूनी मला हांक मारून सांसितल, " ते गेले तू तू आलास ! आतां तात्यासाहेब केळकर मेळून गेले, त्या आपल्या लेखाबाबत. " माझ्या बहिःखांच्या मृत्यूनंतर त्यांचें हे पहिलेच अनौपचारिक भेणें होतें आमच्या घरी; त्यांमुळे जवळ जोडी खुटपुट लागून राहिली. पण त्याच वेळीं तात्यासाहेबांच्या आत्मान्मय व्यक्तिमत्त्वांतील एक पैलू मला दिसला ! माझ्या बंधूनी (ज्य. वि. आगाशे) सहास्री-खाठी ' काल व आकाश ' याविषयी आधीच्या अंकांत आलेल्या एका लेखावर एक संक्षेपात्मक अभ्यासपूर्ण लेख लिहिला होता. त्या लेखाबद्दल संपादकांनी जोडास मतबद्दल आत्मांमुळे मी तो लेख तात्यासाहेबांकडे एके शिखरी

संध्याकाळीं नेऊन दिला व सर्व हकिमत निवेदन केली व “मी पुन्हां चार-पाच दिवसांनीं येईन” असें सांगून परतलों. दुसऱ्याच दिवशीं सकाळीं तात्यासाहेब घरीं येऊन उभे ! त्यांनीं रात्रीच तो लेख वाचून संपवला व सकाळीं आमच्या घरीं आले व त्या लेखावर चर्चा करून त्यांनीं तो लेख समग्र छापला ! हा त्यांचा कामाचा उरक व आस्थेवाईक स्वभाव हे गुण त्यांचें विशिष्ट व्यक्तिमत्त्व वनविण्यास कारणीभूत झाले आहेत.

(२) अभ्यासू माणसांना अनेक प्रकारें साहाय्य करण्याची तात्यासाहेबांची तत्परता आठवली कीं, खरोखरच किती माणसें किती तऱ्हेनें, त्यांच्या निधनामुळे पोरणीं झालीं आहेत याची कल्पना येते. गेल्या युद्धांतील हिटलरच्या सरशाचा काल होता. त्याचें ‘स्वस्तिक’ गाजून राहिलें होतें. डॉ. अरुंडेल वगैरे हिटलरच्या स्वस्तिकाच्या अशुभतेबद्दल बरेंच लिहून राहिले होते. त्या वेळीं “Which is the correct Swastik  or  ?” ह्या मथळ्याचा एक संशोधनात्मक व वरील मंडळींच्या मताच्या खंडनात्मक प्रबंध माझ्या बंधूंनीं लिहिला. तो प्रसिद्ध करण्यापूर्वी तात्यासाहेबांचें मत्त अजमावण्यासाठीं तो त्यांना वाचावयास दिला. तो वाचून ते म्हणाले, “हा लेख चांगल्या विचारवंतांच्या पुढें येईल अशा रांतीनें प्रसिद्ध केला पाहिजे.” लगेच त्यांनीं “प्रबुद्ध भारत” ह्या मासिकाचें नांव सुचविलें व ताबडतोब, लेखासोबत घाडण्यासाठीं, एक सुंदर परिचय-पत्र लिहून दिलें. इतकेंच नव्हे, तर त्याचें मराठींत भाषांतर करून आणावयास सांगितलें, सहाय्यासाठीं छापण्यासाठीं. बंधूंच्या अतिशय खराब व अनिश्चित प्रकृतीमुळे तें भाषांतर करणें तसेंच अर्धवट पडलें आहे अजून ही गोष्ट निराळी !



कै. लक्ष्मीबाई कोल्हटकर

(अन्धार्णव अनाथ महिलाश्रम, माटुंगा)

तात्यासाहेब यांची चिरस्मरणीय देणगी — त्यांचें संस्थेवरील प्रेम व त्यांचा माझा जुना परिचय असल्यानें ते मुंबईस आल्यावेळीं संस्थेला आपुलकीनें बरचेबर भेट देत असत. प्रत्येक वेळीं मी त्यांना येथील महिलांच्या कांहीं सत्यकथा निवेदन करीत असे. अशाच एके वेळीं मी त्यांना खालील नवी नवलकथा सांगितली :—

“कोकणांतील एका मराठा स्त्रीचा नवरा बेळगांवला मिलिटरींत होता. तो एकदां दोनच दिवस घरीं येऊन गेला. लगेच कांहीं दिवसांनीं ती स्त्री आपल्या माहेरीं राहावयास गेली. बोव्याच दिवसांत ती अरोदर असल्याचा संशय आई-

चडिलांना आला. नवरा दूर असल्यामुळे तिचें वांकडें पाऊल पडलें असावें असें स्वाभाविकच आईवडिलांना वाटले. त्यांनी तिला तसें विचारतांच तिनें परोपरीनें निर्वाळा दिला. परंतु आईवडिलांना तो पटला नाही. जातीमध्ये बोभाटा होण्यापूर्वी अन्नूला भिऊन त्यांनीं मुलीला आश्रमांत पोचविलें. ती मुलगी घाबरून गेली. नवऱ्याला पत्रांन कळवावें तर तिला लिहितांवाचतां येत नव्हतें. आश्रमांत मुलीची वागणूक चांगली होती. स्वभाव सालस होता. तिची उदासीनता पाहून मी तिला मायेनें माहिती विचारतां तिनें खुलासा केला, “नवऱ्याची व माझी रात्री भेट झाली होती. त्यांच्याशिवाय इतर माझा कोणाशीच संबंध आलेला नाही” इत्यादि संगतवार माहिती सांगून ती रडूं लागली. मला तें पटलें व वाईटहि वाटलें. मी तिला समजावले. परळला तिचा भाऊ राहात होता. त्याला बोलावून सर्व सांगितलें. नंतर तिच्या नवऱ्याला ही गोष्ट समजतांच तो बेळगावाहून थेट मुंबईला आला आणि तिच्या भावाला घेऊन आश्रमांत आला. घरांतीक अडाणी माणसांच्या गैरसमजुतीमुळे माझ्या बायकोला गुन्हेगार समजून येथें यावें लागलें याचें त्याला फार दुःख झाले. त्याच्या बायकोच्या वर्तनाचा त्याला पूर्ण विश्वास होता. लवकरच सर्व समजलें व बायको भेटली म्हणून त्याला अत्यंत आनंद झाला. उभयतांची भेट अपूर्व वाटली. होणारें मूल माझेंच आहे असें स्वाभिमानानें सांगून संस्थेचे आभार मानून तो बायकोला आनंदानें घरी घेऊन गेला.”

ही हकिगत ऐकतांच तात्यासाहेबांना मोठें आश्चर्य व कौतुक वाटलें; कारण थोडे दिवसांपूर्वी त्यांनी एक अशीच कादंबरी लिहिली असून येथेहि त्याच स्वरूपाची घटना घडून यावी, हा योगायोग विलक्षण वाटून त्याचें निदर्शक म्हणून “जगाची रीत” ही त्यांनी लिहिलेली कादंबरी सर्व हक्कासह आश्रमांला देण्याचा त्यांनी संकल्प केला आणि तसें त्यांनी सेक्रेटरीना कळविलें. त्याचें उत्पन्न संस्थेला मिळावें अशी ही साहित्यपरिचय देणगी साहित्यसम्राटाकडून आम्हांला कायमची मिळाली आहे. त्या कादंबरीला ना. डॉ. मुकुंदराव जयकर यांनी प्रस्तावना लिहिली आहे.

“मूळ नांव, गांव वगळूनदेखील बायकामुलांच्या कहाण्या लिहून स्वतंत्र पुस्तक छापलें असतां आपल्या चुका समजावून देणारें समाजसुधारणेला अत्यंत उपयुक्त असें तें पुस्तक ठरेल,” असें त्यांनी उद्गार काढले व तसें पुस्तक निघावें अशी त्यांनी इच्छा प्रदर्शित केली.

ग. स. महाजनी

(रँगलर, माजी प्रिन्सिपॉल फर्ग्युसन कॉलेज, पुणे)

(१) तात्यासाहेब यांची व माझी अगदी प्रथम कधी भेट झाली हे जाणवत नाही. परंतु त्यांच्याशी एकच वाक्य बोलण्याचा शेवटचा योग आला. तो त्यांच्या निघनाच्या पूर्वी नऊ दिवस. तो असा :- रविवार तारीख ५ ऑक्टोबर रोजी सयंकाळी क्रिकेटपटू प्राध्यापक देवघर यांच्या कन्वेच्या विवाहाबद्दलची जानसुधारी टिळकतलाव रस्त्यावरच्या भावेस्कूलमध्ये होती. तिकडे मी व माझी क्वी असे उभयतः विमलान्याच्या इमारतीच्या बाजूने जात होतो. पुढील मैदानावर, राष्ट्रीय स्वयंसेवक संघाचा कांहीं कार्यक्रम चालला होता व तात्यासाहेब जबळ चौथऱ्यावर बसून तो पाहत होते. डोक्यास पगडी होती व जबळ एक दोन गृहस्थ होते. आम्हांला पाहिल्याबरोबर “ कां कुणीकडे ! ” असा त्यांनी हंसतमुखाने प्रश्न केला. “ लग्नाला जाऊन येतो ” असें मी उत्तर दिलें. “ ठीक ” म्हणून तात्यासाहेब हसले व त्यांनी मान हलविली. तें दृश्य मात्र विसरणें शक्य नाही. ही शेवटची भेट न विसरली जाण्यास आजही एक कारण आहे, तें असें. तात्यासाहेबांना उत्तर देऊन चालू लागताच माझी घस्ती झाला म्हणाली, “ चुकलं तुमचं ! ' जातो आम्ही द्वारकापुरा ' एवढंच तुम्ही म्हणाला असतात तरी ' लग्नाला ' असं तात्यासाहेब खास उमगले असतं इतकें ते रसिक आहेत ! ” ‘ खरंच चुकलं, सधि गेली ’ असे मी बोललो व आम्ही पुनः मार्ग वळून पाहिलें तों ती स्वारी हंसत हंसत शेजारच्या गृहस्थांशी बोलत होती.

(२) लेखनांत, संभाषणांत मार्मिकपणें व अलंकारिक रीतीनें विचार प्रदर्शित करणारी भाषासे थोडींच; पण त्यांच्यापेक्षाहि गुणग्रहण करणारे व त्यापासून स्वतः आनंद ज्यांना होईल असे विद्वानहि पण विरलच. “ वृद्धांच्या गुणग्रहणानें तैक्षण्य कार्यकर्त्यांच्या अंगावर मूठभर मांस चढतें ” असे उद्गार तात्यासाहेबांनींच फर्ग्युसन कॉलेजच्या हीरक महोसत्वे प्रसंगी भाषण करतांना काढले होते. पण सर्वच वृद्धांच्या गुणग्रहणानें मात्र नव्हे ही पुस्ती जोडली पाहिजे. गुणग्रहण करणारे वृद्धहि तसेच अधिकारी पाहिजेत. तात्यासाहेब ही अशी महनीय व्यक्ति होती की, साहित्यक्षेत्रांत कोणत्याहि नामवंत लेखकाला त्यांची शाबासकी शिरोधार्य वाटावी; असा हा लेखकांचा पुरस्कर्ता लेखक गेला व महाराष्ट्राचें एक पर्व संपलें. ”

(३) फर्ग्युसन कॉलेजचा मी १९२९ मध्ये प्रिन्सिपॉल झाल्यानंतर एक दोन वर्षांतच तात्यासाहेब आमच्या सोसायटीच्या कौन्सिलचे सभासद निवडून आले. हा संबंध अखेरपर्यंत राहिला, एवढेंच नव्हे, तर शेवटीं ते कौन्सिल व गव्ह-

निंग बॉडी दोन्हींचे उपाध्यक्ष होते. ज्या कॉलेजमध्ये आपण एकेकाळीं विद्यार्थी होतो त्याच्याशी एक अर्ध शतकानंतर असा संबंध आला ह्याबद्दल त्यांना अभिमान वाटे व त्यामुळे संस्थेतील काम करणाऱ्या आमहां तरुण लोकांना फारच उत्साह येई. वयाच्या दृष्टीने मी त्यांच्याहून एक पिढीहून जास्तच लहान - म्हणून संस्थेच्या कामाशिवाय त्यांच्याकडे जाण्याचा फारसा योग येत नसे. पण अडी-अडचणीला प्रिन्सिपल म्हणून मी जेव्हां त्यांच्याकडे जाई, त्या वेळीं त्यांच्या थोरपणाची कल्पना येई. वागण्यांत, वागविण्यांत व बोलण्यांत ते कधीहि वयाचे अंतर मासू देत नसत !

(४) केळकरांचें लिखाण विस्तृत आहे व व्यापकहि आहे. साहित्याच्या प्रत्येक दालनांत त्यांनी पाऊल टाकलें. त्यांच्या ग्रंथांचे योग्यतामापन करायला प्रतिकेळकरच हवा ! मी त्यांचें व्याख्यान सहसा चुकवीत नसे. त्यांचें कारण म्हणजे त्यांच्या मार्मिक कोट्या व उपमा ! “ उपमा कालिदासस्य भारवेरथ-गौरवम् ” हें आपल्याला माहीत आहे. पण एका प्रसंगी सरदार किंबे यांच्यापेक्षां त्यांच्या पत्नींचें साहित्य “ कांकणभर अधिक ” ही तात्यासाहेबांनी केलेली शब्द-योजना पाहून श्रोत्यांच्या टाळ्या व सौ. किंबे यांच्या “ कांकणां ”चा आवाज ऐकून कालिदासानेसुद्धां आनंदानें धन्योद्गार काढले असते !

(५) लो. टिळकांच्या पश्चात् त्यांचें राजकारण टिकविण्याची व केसरींच्या संपादकत्वाची जबाबदारी केळकरांनीं तत्परतेनें व निष्ठेनें संभाळली. एका विविक्षित पक्षाच्या प्रणालीत काम करीत असतांनासुद्धां त्यांच्या मनाची बैठक व्यापक होती आणि पष्ठशब्दिपूर्तीनंतरच्या पंधरा वर्षांत तर तात्यासाहेबांची साबैजनिक आयुष्यांत पक्षातीत अशीच भूमिका राहिली. विविध पक्षांतील अनेक लोक त्यांचा सल्ला विचारीत, आणि प्रत्येकाला त्याच्या परिस्थितीशीं समरस होऊन ते हिताच्या गोष्टी सांगत. ते जेव्हां आमच्या सोसायटीच्या कौन्सिलवर निवडून आले तेव्हां ते टिळकपक्षीय आणि आतां सोसायटीत त्यांचें कसें जमणार अशी कांहींनीं शंका व भीति प्रदर्शित केली होती; पण त्यांचें जमलें एवढेंच नव्हे तर त्यांचा संबंध व त्यांचें सभासदत्व संस्थेच्या उत्कर्षाला पोषक झाले. असो. “ समग्रै केळकर ” च्या लेखकाबद्दल एक आठवण लिहायलासुद्धां ज्या शब्दसंपत्तीची जरूरी आहे ती भाषाजवळ नसल्यामुळे मी येथेंच लेखणी आवरती घेऊन तात्यासाहेबांच्या स्मृतींस अत्यंत नम्रभावानें प्रणाम करतो.

पां. वा. काणे

(एम्. ए., एल्.एल्. बी., एल्.एल्. एम्., कुलगुरु, विद्यापीठ, मुंबई)

(१) सन १९२१ मधील बडोदा साहित्य संमेलनाच्या वेळची गोष्ट आहे. हें संमेलन फार मोठ्या प्रमाणावर झालें व अनेक कारणांनी तें गाजलें; त्यांतील दोन कारणें सांगण्यासारखी आहेत. एक साहित्य संमेलनाचे अध्यक्ष म्हणून तात्यासाहेब यांनी केलेलें भाषण व दुसरे महाराष्ट्र साहित्य परिषदेचे ट्रस्टी प्रि. रा. म. पाध्ये यांच्याबरोबर बडोदें येथील मंडळींनी आयल्या वेळी सुमारे पाऊणशें सभासद करून त्यांची मते घ्यावीं असा आग्रह करून जो खटका उडाला तो. या दोन्ही गोष्टींत तात्यासाहेबांचें काम उत्कृष्ट झालें. तात्यासाहेबांचे अध्यक्षीय भाषण बरेंच विस्तृत, रमणीय कल्पना व चिरस्मरणीय शब्द, उपमा, दृष्टांत इत्यादि अलंकारांनी खेचून भरलेलें असें होऊन, मराठीतील अत्यंत उच्च दर्जाच्या वाङ्मयांत त्याची गणना होईल. ह्या विस्तृत भाषणाच्या अखेरीस त्यांनी प्रश्न उपस्थित केला की, वाङ्मय वाचल्यानें मनाला जो आनंद होतो तो कां व कसा ? या प्रश्नाचें विवरण करतां करतां त्यांनी एकदम पुढे दिलेले उद्गार काढले, “ या आनंदाने एक प्रकारची तल्लीनता येते व तो आनंद फारच उत्कट झाला तर त्यापासून समाधीहि लागूं शकेल. या दृष्टीनें पाहतां ‘ खरी सविकल्प समाधि उत्पन्न करूं शकेल तें वाङ्मय ’ अशी नवीन व्याख्या मी बनविली आहे. वाङ्मयाची कोणतीच व्याख्या समर्पक होऊं शकत नाही हें मी जाणतो, तरी ही व्याख्या आपल्या विचाराकरितां मी सादर करित आहे. ” या व्याख्येनें तेथे जमलेल्या साहित्यसेवकांत वादाची मोठी दंगलच उडाली, ती मला चांगली आठवते. कांहीचें म्हणणें कोणत्याहि पदार्थाची व्याख्या करतांना जे शब्द उपयोगांत आणावयाचे ते परिचित असावे आणि त्यांनी सुशिक्षित सामान्य माणसाला त्वरित अर्थबोध झाला पाहिजे. समाधीचा स्वतः अनुभव तर फारच थोड्या मनुष्यांना असतो व ती दुसऱ्यानें घेतलेलीहि पाहणारे लोक थोडे. सविकल्प हा शब्द तर अनेकांना परिचित नाही. हे दोन्ही शब्द (सविकल्प समाधि) योगशास्त्रातील पारंभाषिक शब्द आहेत. त्यांचा उपयोग करून वाङ्मयाची व्याख्या केली तर ती बिद्वानांनाहि नीटशी कळणार नाही. मी संस्कृत साहित्यदर्पण या अलंकारशास्त्रावरील पुस्तकाचे इंग्रजी टीपांसह संपादन केले असल्यामुळे बऱ्याचजणांनी माझ्याशी याबाबतीत चर्चा केली. मी सांगितलें की, तात्यासाहेबांची व्याख्या कदाचित सामान्य जनांना कठीण असेल व व्याख्या करतांना परिचित शब्दांनी अपरिचिताचें वर्णन करणे अवश्यक असावें, तरी तात्यासाहेबांची व्याख्या विचारणीय आहे. कारण, वाङ्मय किंवा काव्य यांची व्याख्या करितांना अनेक संस्कृत साहित्य शास्त्रकारांनी कठीणच शब्द वापरले आहेत. उदा-

हरणार्थ 'वाक्य रसात्मकं काव्यम्' किंवा 'काव्यस्यात्मा ध्वनिः' हे शब्द पाहा. रस म्हणजे काय किंवा ध्वनि म्हणजे काय याचें विवरण करण्याकरितां ग्रन्थ खर्ची पडले आहेत. काव्य या शब्दाची सामान्य कल्पना तरी साधारण मनुष्याला असते; परंतु रस आणि ध्वनि या कल्पना विद्वानाशिवाय कोणासहि फारशा परिचित नाहीत. या दृष्टीने तात्यासाहेबांनी केलेली व्याख्या विचाराई व स्वागताई आहे असें माझे मत होतें व ते मी त्या वेळी प्रतिपादिल. दुसरी गोष्ट म्हणजे त्या संमेलनांत उडालेला रा. ब. पाध्ये व स्थानिक मंडळीतील खटका. या बाबतीतहि तात्यासाहेबांनी उत्तम तडजोड सुचविली व ती रा. ब. पाध्ये व साहित्य परिषदेचे अधिकारी (त्यांत मीहि होतों) यांनी मान्य केल्यामुळे तेंहि वादळ शांत झालें.

(२) १९२१-२२ साल असावें. त्या वेळी महात्मा गांधी यांच्या अहिंसक असहकाराच्या चळवळीची ऐन गर्दी होती. त्या कार्यक्रमांत खादीपरिधान, चरखा, कोटावर बहिष्कार, शाळा ओस पाडणें, पदव्यांचा त्याग वगैरे अनेक कार्यक्रम बोलले जात होते. जन्मभर लोकमान्य टिळकांच्या संप्रदायांत असणाऱ्या मोठमोठ्या मंडळींनी आपल्या पगळ्या फिरवून खादी टोपी घालून आपलें उत्तमांग भूषविलें त्या वर्षी लोकमान्य टिळकांच्या प्रभावळींतील एका विद्वान् गृहस्थांनीं माझ्याकडे हाय-कोर्टांत दाखल करण्यासाठीं एका अपिलाचे कागद दिले. दोन्ही कोर्टांत त्यांच्या विरुद्ध निकाल झाला होता व मिळकत किंवा वादाचा मुद्दा फारसा महत्त्वाचा नव्हता. अपील कसें तरी दखल झालें होतें. पुढें तें चालविण्याच्या वेळेपूर्वी कांहीं दिवस ते गृहस्थ मजकडे काय तक्रारी करावयाच्या वगैरे चर्चा करण्यासाठीं आले. चर्चा झाल्यानंतर थोडे चेष्टेच्या हेतूने मी त्यांना म्हटलें कीं, आपण गांधीवादाचे अनुयायी, कोटावर बहिष्कार हें तर प्रधान अंग, असें असतां आपण धुल्लक कारणासाठी हायकोर्टाकडे धांव घेतां हें मला आपल्या खादी तत्त्वाला धरून दिसत नाही. ते म्हणाले, " अहो, तुम्हांला तो कार्यक्रम बरोबर समजला नाही. आम्ही सर्व माणसांविरुद्ध कोर्टांत जाणार नाही. बहिष्कार घ्याल्लं असा त्याचा अर्थ नाही. तर आमचा प्रतिस्पर्धी गांधीवादी, अहिंसक, सत्याग्रही असेल त्याच्याविरुद्ध फारतर कोर्टांत जाणार नाही ! " गृहस्थ मोठे असल्यामुळें जास्त न बोलतां मला अर्थ कळला नव्हता, आपण सांगितलें ठीक झालें असें म्हणालों. पुढें बोलतां बोलता त्या वेळीं मुळशी सत्याग्रहाची चळवळ चालू होती. तो प्रश्न निघाला. त्या वेळीं जान किंवा जमीन अशी भाषा बोलली जात होती. मी म्हणालों कीं, केसरीनें जान किंवा जमीन हें तत्त्व करडेपणानें अमलांत आणणें बरें नव्हे असें लिहिलें आहे, असें मला वाटतें. तरी त्यावर तुमचें म्हणणें काय ! तेव्हां त्या गृहस्थांनीं तात्यासाहेबांबद्दल अतिशय अनुदार उद्गार काढून त्यांच्यावर भलतेंच आरोप केले. तेव्हां मी म्हणालों, तुम्ही दोघे थोर पुरुष, टिळकांच्या तालमीतले

व एकमेकांबद्दल असे माझ्यासारख्या तिन्हाहीत व वयाने बऱ्याच लहान मनुष्यांला सांगतो यांचे मला आश्चर्य वाटते व विषादहि वाटतो. तेव्हां पुनः त्यांनी तेंच बोलून खुंटा बळकट केला ! मी पुढें तो बाव सौदून दिला. नंतर मी आपल्या एका मित्राजवळ या उद्देगजनक प्रकाराबद्दल बोललों. तेथून पसरत पसरत तीं बातमी कशीतरी तात्यासाहेबांच्या कानीं गेली. एक दिवस मी आपल्या खोलींत रथिचारीं लिहून बसलों असतां, एकदम तात्यासाहेब व आणखी दोनचार मंडळी मजकडे आली. मी काय काम व तात्यासाहेबांनीं मुद्दाम मजकडे येण्याचें कां ठरविलें वगैरे विचारिलें. तात्यासाहेब म्हणाले, माझ्याबद्दल ठिळकांच्याच अनुयायांपैकी एक मोठे गृहस्थ तुमच्याजवळ कांही बोलले असें ऐकतों. तरी तें काय तें सांगा. मी विचारांत पडलों. पक्षकाराने वकिलास सांगितलेली, एखाद्या खात्यासंबंधीची माहिती किंवा वकिलानें पक्षकारास दिलेला सल्ला दुसऱ्याला सांगण्याचा अधिकार वकिलाला पक्षकाराच्या संमतीशिवाय नाहीं. तशाप्रकारचे त्या मोठ्या गृहस्थांचे उद्गार जरी नव्हते तरी मला ते शब्द जशाचे तसे तात्यासाहेबांस सांगणें इष्ट वाटेना. कारण ते शब्द पुढें केसरीत किंवा इतरत्र प्रसिद्ध झाले तर माझ्यावर बऱ्याच अडचणींचा प्रसंग गुदरण्याचा संभव होता. तेव्हां मी तात्यासाहेबांना म्हटलें, तें मी सांगूं इच्छित नाहीं. मला फक्त वाईट वाटते तें इतकेंच कीं, आपल्या पक्षांतील आपणांला मित्र वाटणारी कांही मंडळी आपल्याविरुद्ध आहेत, हें आपल्याला माहित नाहीं. मी, ते काय म्हणाले तें आपण जर त्यांची, माझी व आपली खासगी बैठक भरवून विचाराल तर सांगेन, मिणार नाहीं; पण सार्वजनिक चर्चा व्हावी हे मला संमत नाहीं. तात्यासाहेब म्हणाले, सार्वजनिक चर्चा होणार नाहीं. मग मी त्यांच्यापुढें कांही अटी ठेविल्या. त्यांतील मुख्य म्हणजे त्यांनीं किंवा बरोबर आलेल्या कोणीहि स्वतः किंवा परस्पर केसरी किंवा दुसऱ्या कोणत्याहि वर्तमानपत्रांत मी सांगेन तें प्रसिद्ध करितां कामा नये व जर पत्रांत प्रसिद्ध झालें तर तें खोटें आहे, असें ते मोठे गृहस्थ कधीच म्हणाले नाहींत असें मी प्रसिद्ध करीन. ही अट मान्य झाली. नंतर मी सर्व सांगितलें. पुढें अनेक वेळां पाहिलें की ते मोठे गृहस्थ तात्यासाहेबांबरोबर व तात्यासाहेब त्यांच्याबरोबर अगदीं खेळीमेळीनें बोलताहेत, तेव्हां मला तात्यासाहेबांच्या संयमाची धन्यता वाटली. हा संयम मोडण्याचाहि एकदां प्रसंग आला होता; पण तात्यासाहेबांनीं त्याहि वेळीं मोह आवरला, यामुळें तात्यासाहेबांबद्दलचा माझा आदर द्विगुणित झाला. हल्लीं वर्तमानपत्रांत एकमेकांच्या वैयक्तिक कृतीबद्दल येणाऱ्या उखाळ्यापाखाळ्या वाचल्या म्हणजे तात्यासाहेबांनीं खरोखर फारच अपूर्व संयम दाखविला असें मान्य करणें भाग आहे. धन्य त्यांची !

ग. वि. पटवर्धन

(रावबहादूर, स्मॉलकॉज जज, पुणे)

(१) तात्यासाहेबांचा विशेष गुण मला दिसला तो हा की, आपल्या-कडून शक्य ती दुसऱ्यास मदत करणे. माझ्या एका मित्रास नोकरीबद्दल शिफारस-पत्र पाहिजे होते. तें मी त्यास मागितलें. तेव्हां क्षणाचाहि विलंब न करतां ते म्हणाले, “ नोकरी कोठे आहे व कोणास पत्र देऊं तेवढें सांगा, म्हणजे देतो. ” व तसें लगेच ताबडतोब करण्यांत आलें.

(२) पुणें येथील वेदशास्त्रोत्तेजक सभेच्या कार्यास तात्यासाहेबांनी बहुमोल मदत केली आहे. सन १९३५ मध्ये त्या संस्थेची साधारण सभा भरली असतां कांहीं शैक्षणिक संस्थांकडून मोठमोठ्या रकमेच्या मागण्या आल्या होत्या. त्या सभेचे अध्यक्ष तात्यासाहेब होते व सुमारे २-३ शें सभासद उपस्थित होते. त्या वेळी अध्यक्षाने काम त्यांनी, बराच वादविवाद उत्पन्न झाला असतां, फार कुशलतेने व चातुर्याने पार पाडले व सर्व मागण्या बहुमतानें नामंजूर झाल्या. या-नंतर पुढे ३-४ वर्षे सभेच्या व्यवस्थापक मंडळाचे कार्याध्यक्ष व कार्यवाह यांमध्ये दोन पक्ष होऊन तडे चालू होते व संस्थेतहि बरेच वादग्रस्त प्रश्न उत्पन्न झाले होते. हे सर्व ८१०१३९ च्या साधारण सभेपुढे निर्णयाकरितां मांडले गेले. यांपैकी प्रत्येक प्रश्नाचा निकाल या साधारण सभेने करणे फार दुर्घट होते. या सभेचे अध्यक्ष तात्यासाहेब होते. त्यांनी ही बिकट परिस्थिति पाहून यांदून मार्ग काढण्याचा उपाय सुचवला. तो असा की, ज्याअर्थी साधारण सभेकडून या सर्व प्रश्नांचा निकाल समाधानकारक रीतीने करणे अवघड आहे व त्यास काला-वर्षाहि बराच लागेल त्याअर्थी हे सर्व प्रश्न सोडविण्याकरितां तीन पंचांची एक समिति या सभेने नेमून तिच्याकडे हें काम सोपवावे व तिने जरूर ते कागद-पत्र पाहून कोर्टपद्धतीनें मुद्दे काढून पुरावा घेऊन एक महिन्यांत निकाल द्यावा. ही उपाययोजना सर्वांस पसंत पडून तशा अर्थाचा ठराव सभेनें एक-मताने पास केला, व त्याअन्वये सभेनें श्री. तात्यासाहेब यांस एक पंच नेमलें व दुसरे दोन त्यांनी निवडून द्यावे असें ठरविलें. त्याप्रमाणें त्यांनीं मला व रा. ब. रा. के. बाळ पेन्शनर स्मॉलकॉज जज पुणें यांस निवडून घेतलें व मला या पंच-मंडळाचे अध्यक्ष नेमले. आम्ही तिघांनीं सर्व पुरावा घेतला व ठराव लिहिण्याचें काम तात्यासाहेबांनी करावें असें मीं सुचविलें. पण त्यांनीं मलाच तें काम सांगि-तलें व त्यांस कार्यबाहुल्यामुलें सवड होणें कठीण असल्याचें जाणून मी त्यांच्या विनंतीस मान देऊन ठराव लिहिला व तो त्यांस पसंत पडून त्यावर तिघांनीं ता. २८१११३९ रोजीं सद्या केल्या. पंचांकडून निर्णय करण्याचा ठराव त्यांनीं

युक्तीने घडवून आणला. या सर्व प्रसंगी त्यांचे सौजन्य व निगर्ही स्वभाव मला उत्कटतेने दिसून आला. तसेच सार्वजनिक संस्थेबद्दल व कार्याबद्दल त्यांची आस्था व कळकळ ही स्पष्टपणे निदर्शनास आली.



गो. ल. आपटे

(बी. ए., एलएल. बी., वकील, पुणे)

काही वर्षांपूर्वी पुणे येथे नाट्यमहोत्सव मोठ्या थाटाने साजरा करण्यांत आला होता. तो पुण्यांतला पहिलाच व आतांपर्यंतचा तरी शेवटलाच नाट्य-महोत्सव होता. त्यांत एके रात्री आमच्या सोशल क्लब या नाट्य-संस्थेने तात्यासाहेबांच्या नितांतरम्य अशा ' तोतयाचे बड ' या प्रसिद्ध नाटकाचा प्रयोग केला. या प्रयोगांत मी स्वतः, तसेच सुधाबाई आपटे, मामा लेले अशा मंडळीनीं हौसेने कामे केली होती. तात्यासाहेबांना हा प्रयोग पाहण्यास मुद्दाम बोलावणे पाठाविले होते. नाट्य-प्रयोगास सुरुवात होण्यापूर्वीच तात्यासाहेब आंत रंगपटांत आले. मोठी-छोटी कामे करणाऱ्या सर्व नटांशी ते आपुलकीने बोलत होते. माझे सुखाने घानाचे काम त्यांनीं पूर्वीहि बरेच वेळां पाहिले होते. नाटकाच्या तिसऱ्या अंकांतील नाना, पार्वतीबाई यांच्या सुप्रसिद्ध संवादाच्या प्रवेशाच्या वेळीं मी बुइंग्मधून, बाहेर पुढल्याच रांगेत बसलेल्या तात्यासाहेबांच्या मुद्रेकडे मुद्दाम पाहत होतो. तात्यांना हे नाटक फार आवडे. वरील प्रवेशांतील सुधाबाई व मामा लेले यांचा संवाद चालू असतांना तात्या अगदी तद्रूप होऊन गेले होते व त्या संवादाचा उच्च बिंदु गांठला गेला, तेव्हा तात्यांच्या डोळ्यांतून अक्षरशः अश्रु शिरपले ! जबाबदार व्यक्तीकडून केवळ गैरसमजामुळे, खऱ्या देशभक्तावरहि केव्हां केव्हां कशी निष्कारण आग पाखडली जाते व त्यामुळे सज्जनांचाहि कसा कोडमारा होतो याचे स्वतःच रंगविलेले चित्र रंगभूमीवर पाहून तात्यांच्या हृदया व सात्त्विक हृदयाला भडभडून आले होते !



नारायण भास्कर खरे

(डॉक्टर, माजी दिवाण, संस्थान अलवार)

तात्यासाहेबांचा व माझा दाट परिचय नव्हता; तरी पण त्यांच्यासारख्या आमरण त्यागवृत्तीने राष्ट्रसेवा व वाङ्मयसेवा करणाऱ्या महाराष्ट्राच्या या महनीय पुढाऱ्यांच्या चरणीं आपलीहि श्रद्धांजलि अर्पण व्हावी असे वाटणे साहाजिकच आहे. केवळ ह्याच बुद्धीने मी हा मजकूर लिहिण्यास उद्युक्त झालों आहे.

(१) त्यांची व माझी पहिली ओळख ४० वर्षांपूर्वी वऱ्हाडांत खामगांव

मुक्कामी झाली. कै. लो. मा. टिळकांच्या वऱ्हाडांतील दौऱ्याच्या वेळीं तात्यासाहेब खामगांवास आले होते. मी त्या वेळेस खामगांवास असिस्टंट सर्जन होतो. केळकरांचा मुक्काम कै. श्रीपाद कृष्ण कोल्हटकरांकडे होता. त्यांचा व माझा थोडा परिचय झालेला होता. त्यांनी मेजवानीच्या वेळीं मलाहि भोजनास बोलाविलें होतें, तेव्हांच केळकरांची माझी ओळख झाली. त्या वेळेस मी दोन-चार महिन्यांपूर्वीच कॉलेज-मधून बाहेर पडून नौकरीला लागून बाहेरच्या मोठ्या जगांत पदार्पण केलें होतें. म्हणून अशा थोर आणि प्रसिद्ध माणसाची ओळख झाल्यामुळे मी स्वतःच मोठा झालों असें मला वाटायला लागलें. दोघेहि 'तात्या' साहित्यिकच, तेव्हा भोजनोत्तर गप्पागोष्टी चालल्या असतांना साहजिकच वाङ्मयावर चर्चा सुरू झाली; बोलतां बोलतां मराठीतील शृंगाररसाकडे चर्चेचा ओघ वळला. दोघेहि तात्या अगदीं रंगांत आले होते. मीं अगदीं अनभिज्ञ असूनहि मधूनमधून लहान तोंडीं मोठा घास घ्यायचा प्रयत्न केला. या प्रसंगी केळकरांची ऋजुता, साधेपणा आणि रसिकता यांची माझ्या मनावर जी छाप पडली ती कायमचीच.

(२) यानंतर त्यांची व माझी भेट नागपूरला १९२५ सालीं त्या वेळीं अत्यंत गाजलेल्या तांबे प्रकरणाच्या वेळीं झाली. त्या वेळीं नागपुरांत स्वराज्यपक्षाची सभा होती. त्या सभेला केळकर नागपूरला आले होते, आणि ते माझ्याच घरीं उतरले होते. या सभेनंतरच स्वराज्यपक्षाचीं दोन शकलें झालीं, व प्रतियोगी सहकारिता पक्षाचा जन्म झाला. या सभेमध्ये डॉ. मुंजे यांजवर कै. बॅरिस्टर अभ्यंकर यांनीं जोराचा हल्ला केला होता. अशा त्रस्त वातावरणांत केळकरांची समयज्ञता, विवेक आणि बुद्धिवाद यांचा चांगलाच प्रत्यय आला. मी अभ्यंकर पक्षाचा आणि केळकर विरुद्ध बाजूचे आणि तशांत माझे पाहुणे, पण केळकरांच्या निःसीम सौजन्यामुळे त्यांच्या सहवासाचे दोन-तीन दिवस मोठ्या आनंदांत गेले.

(३) त्यानंतर केळकरांची व माझी भेट १९२९ मध्ये लाहोर येथें काँग्रेसच्या अधिवेशनाच्या वेळीं झाली. याच अधिवेशनाच्या वेळीं जवाहरलाल नेहरूंच्या अध्यक्षतेखालीं पूर्ण स्वातंत्र्याचा ठराव पास झाला आणि मध्यरात्री "इंकिलाब जिंदाबाद" चा हैदोसधुल्ला झाला. याच "इंकिलाब जिंदाबादचें" पर्यसान शेवटीं "इंकिलाब जिन्नाबाद" मध्ये झालें आहे ! या अधिवेशनाच्या वेळीं गांधी आणि केळकर यांचा मोठा कडाक्याचा वाद झाला. केळकरांचें म्हणणें असें कीं, ज्याअर्थी तुम्ही पूर्ण म्हणजे साम्राज्याच्या बाहेर असें स्वातंत्र्य हें ध्येय ठरविलें आहे, त्याअर्थी तुम्हीं आतां अहिंसेच्या जोखडांनीं आपले हात-पाय बांधून घेऊं नका; कारण असें स्वातंत्र्य अहिंसेनें कधीं मिळणार नाहीं व टिकणार तर नाहींच नाहीं. या प्रसंगीं केळकरांची तडफ आणि

वाक्पटुता पाहण्यासारखी होती, स्वराज्याच्या मार्गावर प्रतियोगित्वाचा दीपस्तंभ जभाहून लोकमान्य टिळक कालवश झाले. तो दीप अखेरपर्यंत केळकरांनी तेवत ठेवला, म्हणजे एका अर्थाने केळकर हे दृष्टे होते. पण गांधी हे 'नेता' झाले आणि अखेरपावेतो राहिले, म्हणून देशाचा घात झाला. गांधीच्या तथाकथित अहिंसेच्या आणि असहकारितेच्या जोडगोळीने भारतमातेचा शिरच्छेद केला आहे. देशाचे अंतःशत्रु हे लिमी मुसलमान आणि बहिःशत्रु हे इंग्रज या दोघांच्या रक्त आणि कृष्णकारस्थानापुढे गांधींच्या अहिंसेने सपशेल शरणागती पतकरून व मातृद्रोह करून पाकिस्तानाला संमति दिली. या कारस्थानाचा सुगावा मी व्हाईसरॉयच्या कौन्सिलमध्ये असतांना कॅबिनेट मिशन हिंदुस्थानांत आले होते, त्या वेळी मला लागला होता. आणि मी व्हाईसरॉयची नाराजी पत्करून त्याचा स्फोटहि वर्तमानपत्रांत केला होता व कांहीं प्रतिष्ठित काँग्रेसवाल्यांना त्याबद्दल सूचनाहि दिली होती. परंतु कांहीं उपयोग झाला नाही. ज्या अधिकारलोलुपतेबद्दल काँग्रेसवाल्यांनी प्रतियोगी पक्षाला नावे ठेवली त्याच अधिकारपदाच्या लोभाला ते शेवटी बळी पडले. आपला लोभ आवरून जर काँग्रेसवाले, केळकरांनी दाखविलेल्या मार्गाने गेले असते तर, पाकिस्तान न होतां हि देश स्वतंत्र झालाच असता.

(४) १९२४ पासून १९३८ पावेतो मी केळकरांच्या विरोधी पक्षांतच होतो. केसरीमधून माझ्यावरती इच्छे होत असत व मीहि 'तुरुण भारत' मधून केळकरांच्या पक्षावर हल्ले करीत असे. तरीहि १९३८ मध्ये काँग्रेसमधून माझे 'खरेत्राण' झाल्यानंतर केळकरांनी ज्या आत्मीयतेने आणि आदराचे माझ्याशी वागणूक ठेवली ती मी कधीहि विसरणार नाही. १९४२ किंवा १९४४ मध्ये पुण्यास टिळक पुष्पतिथीच्या वेळी केळकर अध्यक्ष होते आणि मी मुख्य वक्ता होतो. त्या वेळेस सयारोपाच्या वेळी "व्हाईसरॉयच्या कौन्सिलचा मेंबर असूनहि, इतक्या छातीठोकपणे व बेडरपणे बोलणारा दुसरा गृहस्थ मी पाहिला नाही," असे जे त्यांनी उद्गार काढले ते अजूनहि माझ्या कानांत घुमत आहेत.



ड. ग. फुलेंद्रीकर जर्क मास्तर कृष्णा

(गायनकलाभिज्ञ, नटसम्राट, पुणे)

तात्यासाहेब हे राजकारणी व साहित्यसम्राट होते, तरी त्यांना संगीताचे खरे प्रेम असल्याने त्यांच्या अंगी रसिकवृत्ति पूर्ण बाणलेली होती, व याच कारणातून त्यांचा माझा परिचय झाला.

(१) सन १९११ साली मी नाट्यकलाप्रवर्तक कंपनीत असतांना प्रसिद्ध काव्यरीकार कै. श्री. हरी नारायण आपटे यांनी लिहिलेल्या 'संत सखू' सा नाट्य-

कांतील विठ्ठलाच्या कामाबद्दल मला पारितोषक म्हणून एक खाशातील घड्याळ, व डोक्यास बांधण्याचा जरीचा रुमाल, तात्यासाहेबांच्या हस्ते दिला गेला, व त्या वेळीं प्रथमच मी तात्यासाहेबांना पाहिलें.

(२) तात्यासाहेबांचा किलोस्कर कंपनीशी निकट संबंध होता. कुठल्याहि परिस्थितीत योग्य सल्लामसलत देऊन कंपनीत एकजूट असावी व संस्था उत्तम प्रकारें चालावी, या दृष्टीनें त्यांच्या विचारसरणीचा उपयोग फार होत असे. खरा सल्ला देण्याबाबत तात्यासाहेबांचा लौकिक सर्वश्रुत आहे. माझे गुरुवर्य गायनाचार्य भास्करबुवा बखले यांनीं इ. स. १९११ सालीं स्थापन केलेल्या किलोस्कर भारत-गायन समाजाचे हितचितक म्हणून तात्यासाहेब होते. त्या वेळीं समाजाचे गायनाचे जलसे होण्याचें ठरलें. त्या वेळीं सुरवातीस एक विद्यार्थी व होतकरू गायक या नात्याने माझा गाण्याचा कार्यक्रम ठेवावा असे ठरून जाहिरातीत सुटसुटीत असें माझे नांव काय द्यावें असा खल झाला. त्या वेळीं तात्यासाहेबांनी असें सुचविलें कीं, लहान मुलाला मास्टर असे संबोधितात; तेव्हां 'मास्टर कृष्णा' असें सुटसुटीत नांव छापार्चें व त्याप्रमाणें तें छापलें गेलें. तो छापण्याचा ठसा अद्याप कायम आहे. लोकमान्यांमुळे जसें 'बालगंधर्व', तसे तात्यासाहेबांमुळे 'मास्टर कृष्णा' हे नांव कायम झालें !

(३) मी गुरुवर्य बखलेबोवांकडे शिक्षण घेत असतांना पुण्यास किलोस्कर नाट्यगृहांत चित्ताकर्षक नांवाची नाटक मंडळी खेळ करीत होती. तात्यासाहेबांनी लिहिलेलें 'तोतयाचे बंड' हे नाटक प्रथमच रंगभूमीवर त्या कंपनीनें करण्याचें ठरलें. नाटक गद्यमय होतें, पण त्यांत दसऱ्याची शिलंगणाची स्वारी यावर एक लावणी योग्य रीतीने तशाच पद्धतीने म्हटली जावी, याकरितां माझी योजना करून त्याप्रमाणें माझ्या गुरुजींना सांगण्याकरितां तात्यासाहेब हे भारत गायन समाजांत आले, व त्यांच्या 'मास्टर कृष्णा' कडून ही लावणी म्हटली जावी असें त्यांनी मुद्रासाहेबांना सांगितलें. सुरुवातीचा प्रयोग ३४ दिवसांनीच व्हावयाचा आहे. तेव्हां शक्य तों लवकर ती बसवून घ्यावी असें म्हटल्यावर मला लावणीची तालीम सुरू झाली व उत्तमप्रकारें बसल्यावर तात्यासाहेबांनी ती ऐकली व ते खूष झाले. नंतर श्री. तात्यासाहेबांच्या देखरेखीखाली प्रयोगाच्या दिवशी मी डोक्यास तुरा खोवलेला फेटा, धागांत मुंडीछाट सदरा, गळ्यांत ताईताचा मंडा, हातांत चांदीचें कडे, असा पोशाख करून बरोबर तुळ-तुळें, रफ असा फड घेऊन एका प्रवेशांत ती लावणी (पंचकल्पणी प्रवेश) म्हटली व प्रेक्षकांनीं टाळ्यांनीं त्याचें स्वागत केलें. तात्यासाहेब बांस घेऊन मला शाबासकी देऊन कंपनीतील मंडळीस म्हणाले, " माझी योजना चुकली आहे ना ! " योजकस्तव दुर्लभः.

(४) कांहीं वर्षांनंतर गंधर्व कंपनीने 'संतकान्होपात्रा' नाटक बसविण्यास घेतलें. अर्थात्तच पदांच्या व अभंगांच्या चाली देण्याचे काम माझ्याकडेच असल्याने त्या नाटकांतल्या पदांच्या व अभंगांच्या चाली बहुतांशी मी दिल्या व पुढें नाटकाचे प्रयोग सुरू झाले. कंपनी मुंबईस होती व मी पुण्यास मध्यंतरी माझ्या घरी २।३ दिवसाकरिता आलों होतो. तेवढ्या अवधीत मुद्दाम एके दिवशी तात्यासाहेब माझ्या घरी आले. सकाळी सात वाजण्याचा सुमार होता. मी नुकताच उठलों होतो. तात्यासाहेब एकदम माडीवर आले. त्याचा तो पुणेरी जोड्याचा आवाज ऐकून माडीवर कोण आलें म्हणून पाहण्यास माझी पत्नी खोलीचे दार उघडून हॉलमध्ये आली व 'कोण आहे?' असे विचारतांच, 'घरचाच पाहुणा आहे! मास्तर कृष्णा आहेतना?' असे म्हटल्यावर मला माझ्या पत्नीने येऊन, 'अहो, बाहेर गॅलरीत तात्यासाहेब बसले आहेत', असे मला सांगितलें. मी तातडीने बाहेर येऊन "सकाळीच इकडे कोठे?" असें विचारलें. ते म्हणाले, "अहो, तुम्ही कान्होपात्रा नाटकांतून अभंगाला चाली लावल्या त्या फार उत्तम आहेत असें वर्तमानपत्रांत वाचलें. तेव्हां तुमच्या तोंडून त्या ऐकाव्या आणि ही सकाळची वेळ ऐकण्यास चांगली म्हणून आलो." "मी जरूर ऐकवितों" असें म्हणून तीन-चार अभंग त्यांना ऐकविलें. त्यांना ते अतिशय आवडले हें त्यांनी मनमोकळेपणानें बोलून दाखविले. न बोलवतां आपण होऊन माझ्या घरी येऊन गाणी ऐकलीं, यावरून त्यांचें संगीतावरील प्रेम व रसिकपणा दिसून येतो.

(५) संगीतावरील प्रेमांमुळे व मराठी भाषेच्या अभिमानांमुळे हिंदुस्थानी चित्राप्रमाणें आपणाहि मराठींतून ख्याल वगैरे बांधावे, व ते गवयांनी गावे, अशा कल्पनेनें त्यांनीं कांहीं गाणीं केलीं व कांहीं गवयांना तीं म्हणण्यासहि सांगितलीं; तसें मलाहि त्यांनीं सांगितलें. माझ्याजवळ तीं पदे दिली. मी तीं म्हणून पाहून त्यांनाहि ऐकविलीं व हिंदुस्थानी चित्रेवर मराठींतून गाणें रचून ते म्हणण्यास काय अडचण आहे, तीहि सांगितली. "चित्रेतील शब्दांच्या सोपेपणामुळे गाण्यास सुंदर अशा हिंदुस्थानी चित्रेवर मराठींतून ख्याल बांधण्यापेक्षा, मराठींतून स्वतंत्र पदे करून, शिवाय संतांचे प्रेमळ असे अंसख्य अभंग आहेत ते म्हटल्यास बरें नाहीं का! व ते सोपेहि आहेत; शब्दांच्या व अर्थांच्या दृष्टीनें त्या अभंगांवर हिंदी कीज तशी बांधणें जसें कठीण, तसाच हाहि प्रकार कठीण आहे," असें मी म्हणालों. या बाबतींत त्यांचें व माझे बरेचसें स्पष्ट बोलणें झालें. त्यावर ते म्हणाले कीं, "कांहीं अडचणी असतात, त्या आम्हांला स्पष्ट शब्दांत सांगायला कोणी धजत नाहींत. 'तात्यासाहेबांना स्पष्ट कसें सांगायचें बुवा', या शिळेनें आम्हांला खऱ्या अडचणी कळत नाहींत. तुम्ही स्पष्ट बोललांत हें एक प्रकारें बरें वाटलें." मात्र यामुळे

त्यांचे हिंदुस्थानी गाण्यावरील प्रेम यत्किचित्ही कमी झाले नाही. तर ते हिंदुस्थानी गाण्याचा लाभ सरास घेतच असत.

(६) गायनक्षेत्रांत माझी पंचवीस वर्षांची सेवा झाल्याबद्दल पुण्यास झालेल्या समारंभास तात्यासाहेब हे अध्यक्ष लाभले. त्यांनी माझा परिचय कसा व केव्हापासून झाला याबद्दल कांही आठवणी सांगून समयोचित असे भाषण केले. आठवणी इतक्या बरोबर सांगितल्या की, मलाहि त्यांचे पुन्हा स्मरण करून दिले. त्यांच्या स्मरणशक्तीची तारीफ करावी तेवढी थोडीच आहे. माझ्या गाण्यावरील प्रेमामुळे त्यांनी माझ्या पद्धतीचे गायन शिकण्याची इच्छा बोलून दाखविली. त्याप्रमाणे मी माझे शिष्य, हरीभाऊ देशपांडे, बापुराव अष्टेकर, व अप्पा भोपे यांना क्रमाक्रमाने त्यांच्याकडे पाठवीत असे. ऑर्गनचे स्वर गोड असतात, तेव्हा त्यांनी माझ्याकडील ऑर्गनहि मागून नेला होता. माझ्या शिष्यांनी त्यांना म्हणण्यास लावावे, व त्यांची साथ करावी व कांही पदे शिकवावी, असा क्रम सुरू झाला. वंदेमातरम्ची माझी चालहि स्वतः ऑर्गनवर वाजवून त्याबरोबर त्यांनी म्हटलेली आहे. आवाजाबद्दलची त्यांची तक्रार मात्र ते स्वतःच करित असत. अशा आवाजांतहि इतक्या वयांत लहान मुलाप्रमाणे, त्यांचे शिकण्याचे व म्हणण्याचे धाडस, चिकाटी व प्रेम पाहून आश्चर्य वाटते.

(७) मुंबईचे सरदारगृहाचे मालक कै. बाबुराव साळवेकर यांच्याकडे त्यांच्या चिरजिवाच्या वाढदिवसानिमित्त माझे गायन झाले होते. तात्यासाहेब गायन ऐकण्यास आले होते. प्रतिष्ठित मंडळीकरितां टेकण्यास तसे ठेवले होते. तात्यासाहेब प्रथम तक्क्याशी टेकून बसले होते. माझ्या दोन चिजा संपल्यावर, तिसऱ्या चिजेस मी सुरुवात करतांच ती अपरिचित रागातील चिजेची ठेवण, व त्यांतील शब्दरचना ऐकून त्यांनी आपल्या वयाकडे लक्ष न देतां. गाण्याकडे लक्ष देऊन ते एकदम पुढे येऊन बसले ! ते जमळजवळ अखेरपर्यंत तसेच बसले होते. भैरवीच्या अगोदर मी हिंडोल राग म्हटला. ती चीज त्यांना फार आवडलीहि. ही चीज ऐकून तात्यासाहेब म्हणाले की, “ या चीजेंतील शब्दलालित्य किती तरी सुंदर असून त्याची उठावण हिंदोल्या (झुल्ल्या) प्रमाणे वाटते, हा खरा हिंडोल.” खरा मार्मिकपणा व रसिकपणा याची साक्ष आणखी दुसरी काय पाहिजे !

(८) ज्या वंदेमातरम् प्रकरणाकरितां रेडिओवर मी गाणार नाही असा मी निश्चय केला होता, त्या प्रकरणाचा गोड निकाल लागून रेडिओवरची वंदेमातरम्ची बंदी काँग्रेस सरकारने उठविली, व मो मानाने वंदेमातरम् रेडिओवर म्हणून माझ्या गाण्यास सुरुवात केली. त्याबद्दल माझा सत्कार झाला. या सत्कार-
के. आ. १३

समारंभाचे अध्यक्षस्थान तात्यासाहेबांनी स्वीकारून गायनकलेबद्दल उत्कृष्ट भाषण केलं व त्यानंतर लवकरच ते नादब्रह्मांत कायमचे लीन झाले !



गोविंदराव धर्माजी वर्तक

(बी. ए, मंत्री, मुंबई सरकार)

(१) समाजसुधारणेसंबंधाने तात्यासाहेबांची मते कशी प्रगतीपर होती त्याची प्रचीति बत्तीस वर्षांपूर्वी त्यांचे प्रार्थनासमाजांत झालेले व्याख्यान ऐकून मला व माझ्या सहकारी विद्यार्थ्यांना आली. विधवाविवाहदिनानिमित्त ते व्याख्यान होतं. त्या वेळीं राजकारणाच्या आघाडीवर असलेल्या केसरीचें धोरण सामाजिक सुधारणेसंबंधाने तितकेसे प्रगमनशील नव्हतं. त्यामुळे विधवाविवाहासारख्या विषयावर तात्यासाहेब काय म्हणतात ते ऐकण्याकरिता कॉलेजांतील इतर साहाय्यांबरोबर मी मुद्दाम गेलों होतो. विधवाविवाहाचें प्रतिपादन करतांना त्यांनी हिंदुस्थानांतील बालविधवांचें करुण चित्र पुढें मांडून त्या विषयाची सांगोपांग चर्चा केली. विधवाविवाहासंबंधाने निरनिराळ्या स्मृतीत परस्परविरोधी वचने आढळतात याचा उल्लेख करून ते म्हणाले की, “ पूर्वी जसे तत्कालिन आचारांना धरून स्मृतिकारांनी स्मृतिग्रंथ लिहिले, तसेच आजची परिस्थिति लक्षांत घेऊन समाजाची धारणा व्हावी म्हणून नवी स्मृति निर्माण करणारे स्मृतिकार कां निघूं नयेत ? ”

(२) प्रतिपक्षाविषयी हेटाळणीचे उद्गार न काढतां युक्तिवादानें प्रतिपक्षाच्या चुका दाखवून आपल्या पक्षाचें समर्थन करण्याची वृत्ति पहिल्यापासूनच तात्यासाहेबांच्या ठिकाणीं दिसून येत होती. १९२० सालीं सोलापूर येथें तात्यासाहेबांच्या अध्यक्षतेखालीं इलाखा प्रांतिक परिषद भरली होती. कायदेमंडळांत काँग्रेसविषयी ज्यांची निष्ठा कसोटीला लागेल त्यांनाच लोकांनीं निवडून द्यावें अशा आशयाचा ठराव तेथें झाल्यानंतर, निरनिराळ्या जिल्हा-सभांतून तसे ठराव मंजूर करण्यांत आले. यासाठीं डहाणु येथें कै. दादासाहेब करंदीकर यांच्या अध्यक्षतेखालीं ठाणें जिल्हापरिषद भरली होती. आणि त्या सभेस तात्यासाहेब स्वतः उपस्थित होते. ठाणें जिल्हासभेंत असा ठराव होऊं नये म्हणून नेमस्तांनी जोरानें प्रयत्न चालविला होता. परिषदेच्या मंडपाजवळ असलेल्या पिंपळाच्या पारावर भरलेल्या प्रचार-सभेंत कांहीं नेमस्ताप्रणींनीं असा ठराव पास होऊं नये म्हणून भाषणें केलीं. भाषणें चालू असतांना मधूनमधून श्रोतृवर्गांतून विरोध होत होता. त्याच वेळीं तात्यासाहेब कुणाला भेटण्याकरितां पाराच्या रस्त्याच्या बाजूनें जात होते. त्यांना लोकांनीं आग्रह करून सोलापूर ठरावाची भूमिका समजावून देण्यासंबंधीं विनंती केली. तात्यासाहेबांनीं नेमस्तपक्ष हा राष्ट्रीय पक्षाच्या मार्गें वीस वर्षे

कसा असतो ह्याचें विनोदानें वर्णन करून बिनतोड युक्तिवादानें ठरावाची भूमिका समजावून दिली. त्यामुळें नेमस्तांना सभेतून हळूच पाय मार्गें घेवून आपल्या निवास-स्थानीं परत जावें लागलें !

(३) सहजगत्या विनोदी उत्तर देऊन दुसऱ्याला धीर देण्याची श्रुति तात्यासाहेबांच्या ठिकाणीं होती, याचें प्रत्यन्तर अनेकाना आलेलें आहे. १९४६ च्या नोव्हेंबरमध्ये सहकारदिनसप्ताहांत श्री. वैकुंठभाई मेहता यांचें पहिलें व्याख्यान ठेविलें होतें. या सभेस तात्यासाहेब हजर होते. महाराष्ट्रांत सहकारी चळवळी वर श्री. वैकुंठभाईंनी अनेक वेळां आपले विचार मराठी भाषेंतून मांडलेले असल्यामुळें सभेतहि त्यांनी मराठीत बोलावें अशी त्यांना मंडळींनीं विनंती केली. वैकुंठभाईंनी तात्यासाहेबांकडे बोट दाखवून उत्तर दिले कीं, “महाराष्ट्राचे साहित्याचार्य बाजूस बसले असतांना, मराठींत बोलण्याची मला भीति वाटते.” त्याबरोबर तात्यासाहेब विनोदाने म्हणाले की, “अहो, मला अलीकडे ऐकावयाला कमी येते. तुमच्या मराठी बोलण्यामध्ये कांहीं चुका झाल्यास मला ऐकू कमी येत असल्यामुळें त्या समजणार नाहीत ही एक सोयच झाली आहे असे समजून तुम्ही आपल्या भाषणास बेलाशक मराठीतच सुरवात करा !” तात्यासाहेबांचें असे आश्वासन मिळाल्याबरोबर वैकुंठभाई यांनी आपले भाषण मराठीतच केलें हें सांगण्याची जरूरी नाही.

(४) सौजन्यपूर्ण वागणूक हा तात्यासाहेबांचा एक स्वभावविशेष होता. १९४६ साली मुंबई सरकारचा मुक्काम पुण्यास असतांना नूतन मराठी विद्यालयाच्या चालक मंडळीचें संस्था पाहण्याचे आमंत्रण होतें. निरनिराळ्या वेळीं जाऊन संस्था पाहण्यांत चालकांचा वेळ घेण्यापेक्षां सर्वांनीं मिळून एकदम जावें असा बेत करून श्री. वैकुंठभाई मेहता, श्री. तपासे आणि मी असे तिघे दोन चाजण्याच्या सुमारास संस्था पाहण्यास गेलो. तेथें गेल्यावर पाहण्यांच्या स्वागतार्थ तात्यासाहेब हजर असलेले पाहून आम्हांस आश्चर्य वाटलें. दोन प्रहरच्या गैर-सोयीच्या वेळी या उतारवयांत त्यांनीं संस्थेचा ऋणानुबंधी म्हणून हजर राहावे, अशी आमची अपेक्षा नव्हती. म्हणून पांच-दहा मिनिटें आमच्याबरोबर फिरल्यानंतर आम्ही त्यांना विनंती केली कीं, दुसऱ्या मंडळीबरोबर फिरून आम्ही संस्थेच्या कार्याची माहिती समजावून घेता. आणि मग आपणाला भेटतो; तोंपर्यंत आपण विश्रांति घ्यावी. सुमारे अेक तासापेक्षां अधिक वेळ संस्थेच्या आवारांत फिरून शैक्षणिक प्रयोगाची प्रात्यक्षिके चालत असलेलीं आम्ही पाहिली आणि तात्यासाहेब ज्या प्रशस्त खोलीमध्ये बसलेले होते तेथें गेलो. अल्पोपाहाराच्या वेळी, आपण भर दोन प्रहरी त्रास घेऊन येण्याचें विशेष प्रयोजन नव्हतें असें मी त्यांना म्हणालों. त्याबरोबर त्यांनीं सौजन्यपूर्वक उद्गार काढले कीं,

“तुमच्यासारखे पाहुणे संस्थेच्या आमन्त्रणावरून संस्था पाहण्यास आले असतांना संस्थेचा ऋणालुबंधी म्हणून स्वागतासाठी उपस्थित राहणें हें माझे कर्तव्य असल्यामुळे मी आलों आहे आणि तुम्ही येथून परत गेल्यानंतरच मी घरी जाईन.”



ग. दे. तपासे

(बी. ए., मंत्री, मुंबई सरकार)

(१) महाराष्ट्रांतील नामवंत पुढारी, मराठीचे खंदे लेखक, आणि मार्मिक व विनोदी वक्ते म्हणून तात्यासाहेबांची कीर्ति मी लहानपणापासून ऐकत होतो. त्यांना मी अनेकदा पाहिलें होतें व त्यांची भाषणें अनेक वेळां ऐकिलीहि होती. तथापि त्यांचें निकट-सांनिध्य मला थोडेंच मिळालें व तेंहि अगदी अलीकडेच.

(२) कांहीं महिन्यांपूर्वी श्री. हरिभाऊ फाटक यांनी महाराष्ट्र हरिजन मंदिरप्रवेश-मंडळाची दुसरी सभा पुण्यास बोलाविली होती. त्या सभेस डॉ. आण्णासाहेब कर्वे व तात्यासाहेब हजर होते. त्या वेळीं तात्यासाहेबांच्याबरोबर समक्ष बोलण्याची संधि मला मिळाली. हरिजनांना मंदिरप्रवेश मिळावा व तोहि त्यासाठी कायदा होण्यापूर्वीच मिळावा याविषयीची तात्यासाहेबांची उत्कट इच्छा व तळमळ त्यांच्या बोलण्यांत व्यक्त होत होती. त्या सभेला तात्यासाहेब हजर आहेत, एवढ्यानेच त्यांच्याविषयी मला एकप्रकारचा आदर वाटत होताच. सदर सभेंत बराचसा वादविवाद झाल्यावर तात्यासाहेबांनी महाराष्ट्रांतील व विशेषतः पर्वती व आळंदी येथील प्रसिद्ध देवालये कायदा मंजूर होण्यापूर्वीच हरिजनांना कशा प्रकारें खुली होतील याविषयी उत्कृष्ट सल्ला त्या वेळीं दिला, व नुसता सल्ला देऊनच न थांबता त्याबाबतीत तशा उतारवयांतहि स्वतः इतरांबरोबर हिंजण्याची आपली तयारी पण त्यांनी दर्शविली ! हातीं घेतलेलें कार्य वेळीं श्रम सोसूनहि तडीस नेण्याची त्यांची नेहमी तयारी असे. ती या वेळीहि दिसून आल्यामुळे तात्यासाहेबांविषयीचा माझा आदर दुणावला. तात्यासाहेबांचा निकट सहवास मला अगदी अल्पसाच लाभला, तरीहि त्यांच्या थोरपणाविषयी नितांत आदर वाटण्याइतपत तो प्रभावो होता, हें येथें नमूद करण्यास मला अभिमान वाटतो. ही अल्पशी स्मृतिस्फुर्तजिह्वा कै० तात्यासाहेबांच्या चरणीं मी मोठ्या आदरानें व भक्तिभावानें अर्पण करित आहे.



कुं. सो. फिरोदिया

('स्पीकर' मुंबई लेजिस्लेटिव्ह असेंब्ली)

तात्यासाहेबांचा व माझा प्रथम परिचय सन १९१६ साली ते अहमदनगर जिल्हा कॉन्फरन्सचे अध्यक्ष म्हणून नगरास आले तेव्हा झाला. मी परिषदेचा एक सेक्रेटरी होतो. त्या वेळी लोकमान्यहि सन्मान्य पाहुणे म्हणून नगरास आले होते व त्यांची त्याच वेळेस होमरूलवर दोन व्याख्याने झाली. या व्याख्यानांमधून त्यांच्यावर पुढे खटला झाला, पण ते सुटले. या परिषदेच्या वेळी विषय-नियामक कमिटीचें काम तात्यासाहेबांनी ज्या रीतीने चालविलें त्यापासून मी पुष्कळ शिकलों. टिळक - केळकरांच्या होमरूल चळवळीत तेव्हां मी होतो. केसरी ग्रुपच्या लोकांशी माझा संबंध लोकमान्यांस १९२० साली पुण्यास येली अर्पण केली तेथपर्यंत चांगलाच होता. या समारंभालाहि मी हजर होतो. पण १९२१ सालापासून राजकारणांत फाटे फुटले म्हणून दुर्दैवाने माझा संबंध दुरावला.

तात्यासाहेब हे मोठे निःस्वार्थी देशभक्त, साहित्यसम्राट् या पदवीला योग्य व सर्वांशी मिळते घेण्याचा त्यांचा स्वभावच असे; म्हणून मतभेद झाले तरी आम्हां परस्परांच्याबद्दलचा आदरभाव नाहीसा झाला नाही. तात्यासाहेबांना वरिष्ठ विधि-मंडळाच्या निवडणुकींत मी यथाशक्ति साहाय्य केलें आहे. तात्यासाहेबांच्या निधनाने महाराष्ट्राचा एक मोठा सन्मान्य पुढारी नाहीसा झाला. त्यांच्या निधनाने झालेली हानि लवकर भरून निघणें शक्य नाही. मृत्यूच्या आधी त्यांनी ज्या कविता लिहिण्या व यमराजाला आह्वान दिले, त्यावरून तर ते खरे स्थितप्रज्ञ झाले होते यांत शंका राहत नाही, अशी माझी भावना आहे.



काकासाहेब काटेकर

(बी. ए., सत्याग्रहाश्रम, वर्धा)

(१) तात्यासाहेब यांचा व माझा परिचय फारच थोडा म्हटला पाहिजे. कॉलेजचें शिक्षण संपताच १९०८ मध्ये केसरी कार्यालयांत विनावेतन काम करावें अशा हौसेनें अकच्युअरी मराठे यांच्या मार्फत लोकमान्यांच्याकडे मी विनंती केली. त्यांनीं मला तात्यासाहेबांच्याकडे पाठवून दिले. अवैतनिक काम करणार आहे याची खात्री करून घेतल्यानंतर तात्यासाहेबांनीं मला स्वतःचे लेख 'डिक्टेट' करायला सुरुवात केली. माझे अक्षर गचाळ असलें तरी सुवाच्य होतें आणि त्यांची सांगण्याची गति आणि माझी लिहिण्याची गति यांचा मेळ बसल्यानें ते मजकूरून मुबलक लिहून घेत. पुढें त्यांनीं मला बारीकसारीक संपादकीय

टिप्पणें लिहावयास सांगितले. माझें इंग्रजी चांगलें आहे असें म्हणून प्रोत्साहनहि दिलें. मी जें लिहिलें तें सर्व त्यांनीं मराठ्यांत प्रसिद्ध केलें.

(१२) अशा रीतीचें गायकवाडवाण्यांत कधीकधी लोकमान्यांची तात्यासाहेबांशीं होणारी चर्चा ऐकावयास मिळे. तात्यासाहेबांची बाजू नेहमी नेमस्त आणि सार्वजनिक कार्याच्या सिद्धांताला धरून असे आणि ती माझ्या जहाल वृत्तीला प्रथम जरी कशीशीच वाटे, तरी चर्चेच्या शेवटी त्यांचेंच म्हणणें खरें आहे असें मनाला पटे. लोकमान्य देखील केव्हां केव्हां तात्यासाहेबांचा मुद्दा स्वीकारण्याइतकी पक्क-वेत, यामुळें तात्यासाहेबांच्या बुद्धिमत्तेविषयी मला आदर वाटूं लागला. अशा रीतीनें आलेला संबंध जर वाढला असतां तर माझ्या आयुष्यास निराळेंच वळण लागलें असतें. पण माझ्या मातुश्रीच्या शेवटच्या आजारामुळें मला घरी जावें लागलें.

(३) तात्यासाहेबांचा याचवेळीं किंवा यापूर्वी दुसरा संबंध आला होता, तो पुण्यांतील दारूच्या गुप्त्यांच्या पिकेटिंगमुळें. तेथेंहि तात्यासाहेबांच्या वृत्तीतील जबाबदारीचाच परिचय आम्हांला आला. पिकेटिंग करणाऱ्या स्वयंसेवकांच्या दंडाला लल्ल फीत बांधलेली असे. एकदा एक बराच लहान मुलगा पिकेटिंग करण्यासाठी तयार झाला. आम्हीं कौतुकानें त्याच्या दंडाला तांबडी फीत बांधली. देखरेखीसाठीं तेथें आलेल्या तात्यासाहेबांनीं ती काढावयाला लावली ! ते म्हणाले की, “ ही सार्वजनिक चळवळ आहे. इतक्या लहान मुलाला यांत घेतां कामा नये. सर्व वृद्धीनें हें अनिष्ट आहे. ”

(४) केव्हां केव्हां पुण्याला गेलों म्हणजे तात्यासाहेबांना मी भेटून येई. त्यांचें वागणें अतिशय सौजन्याचें असल्यामुळें त्यांना भेटल्यानें प्रसन्नताच वाटे. त्यांच्यावर कोणी नाहक टीका केली म्हणजे त्यांना आतोनात दुःख होत असे. केव्हां केव्हां ते चिडून जात. एकदा त्यांना भेटाक्याला गेलों असतां असेच कांहीसे बोलणें निघालें. तेव्हां ते म्हणाले की, “ प्रतिपक्षाविषयीं वाईट असा एक शब्दहि बोलावयाचा नाही हें तुमच्या गांधींना साधतें, आम्हांला नाही ते जुळत ! गांधींनीं मात्र कधीं चुकून देखील या व्रताचा भंग केला नाही. तो एक योग्यच म्हटला पाहिजे. धन्य त्यांची ! ”

(५) राष्ट्रभक्तीच्या बाबतींत त्यांना एकदोनदा भेटण्याचा मला प्रसंग झाला होता. हिंदी साहित्य संमेलनाच्या पुण्याच्या अधिवेशनांत त्यांनीं हिंदीत भाषण केलें होतें. भाषारसिकच ते ! त्यांनीं मला विचारलें की, “ माझ्या भाषणाची हिंदी कशी काय होती ! ” त्यांच्या भाषासौष्टवाची मुक्त कंठानें स्तुति करण्याची संधि मी कांय म्हणून सोडीन ! मला जें वाटलें तें सर्व त्यांना मी सांगितलें.

माझें प्रामाणिक मत आहे की, तात्यासाहेबांची मराठी भाषा विष्णु-

शास्त्रांच्या आणि लोकमान्यांच्या मराठी भाषेहून जास्ती कमावलेली आणि प्रभावशाली आहे. त्यांनी इतक्या निरनिराळ्या विषयांवर इतकें कांहीं मुबलक लिहिलें आहे, आणि जें लिहिलें आहे तें इतकें कांहीं सुंदर व सुबक आहे की, मराठी भाषेचें अध्ययन करणाऱ्याला केळकर - साहित्य वाचल्यावांचून गत्यंतर नाही. आणि त्यानें एकट्या केळकर - साहित्याचेच मार्मिकपणें अध्ययन केलें तर त्याच्या मराठींत कच्चेपणा उरणार नाही.

(६) काँग्रेसच्या वर्किंग कमिटींत त्यांना अत्यंत मानाचें स्थान असूनहि, तीव्र मतभेद होताच वेगळें उभे राहण्यांत त्यांनी जी नैतिक हिंमत दाखविली तिच्याबद्दल मला नेहमी आदरच वाटलेला आहे. महाराष्ट्राची सर्वांगीण सार्वजनिक सेवा, राजकीय तपःश्र्चर्या आणि मराठी भाषेची अनन्य उपासना यांत संबंध आयुष्य एकनिष्ठेनें व्यतीत करणाऱ्या या वंदनीय राष्ट्रपुरुषाचें ऋण महाराष्ट्र कधीहि विसरणार नाही !



सौ. इंदिराबाई देवधर

(किकेटपटू प्रा. देवधरांच्या पत्नी, पुणे)

(१) १९२१ साल असावे. दाहगुत्यावर पिकेटिंग करण्याची चळवळ जोरांत चालू होती. सूतकमिटीतर्फे स्त्रियांची एक जाहीर सभा शिवाजीमंदिरांत भरून, ह्या चळवळीला पाठिंबा देण्यांत आला. सभेंत सुमारे पंचवीस तीस स्त्रियांनी पिकेटिंगसाठी आपली नांवें दिली. त्यांत मीहि आपलें नांव दिलें होतें. ह्या सभेनंतर लगेच त्याच ठिकाणी पुणें शहरवासियांची एक जाहीर सभा तात्यासाहेबांच्या अध्यक्षतेखाली होऊन त्यांत पिकेटिंगच्या चळवळीचा कार्यक्रम ठरणार होता. म्हणून तत्पूर्वी स्त्रियांची जाहीर सभा घेऊन तींत पास झालेला ठराव, व चळवळीत भाग घेण्यास तयार असलेल्यांची नांवें ह्या सभेला सादर करण्यांत आली. निरनिराळ्या वक्त्यांची आवेशपूर्ण भाषणे झाली. स्त्रियांच्या उत्साहाचेंहि सर्व वक्त्यांनी कौतुक केलें. अखेरीस आपल्या समारोपाच्या अध्यक्षीय भाषणांत तात्यासाहेब म्हणाले, “ मला ह्या चळवळीसाठी, तुरुंगांत जाण्यास तयार असलेले ५०० वृद्ध लोक मिळाले, तरी ही चळवळ यशस्वी झाली असें मी म्हणेन. त्यासाठी सर्व कुटुंबाचा भार ज्यांच्यावर आहे त्यांनी अगर विद्यार्जन सोडून विद्यार्थ्यांची वा कोणीहि तरुण स्त्रियांनी तुरुंगांत जावें असें मला वाटत नाही. साठ वर्षांच्या पुष्कळ पेन्शनर मंडळी पुण्यांत पुष्कळ आहेत. त्यांनी ह्या चळवळीत भाग घेण्यास प्रथम पुढें यावें.” एकाद्या कुटुंबाच्या कल्पाणाचा सर्वस्वी भार ज्याच्यावर असतो, तो मनुष्य कुटुंबातील मंडळींना मार्गदर्शन करतांना ज्या तळमळीने व जबाब-

दारीने बोलेल, त्याच तळमळीने व जबाबदारीने तात्यासाहेबांनी त्या दिवशी आपले भाषण केले. “आज स्पष्ट बोललो नाही तर मी माझ्या कर्तव्याला चुकला असं होईल” असेच जणू त्यांना वाटत होते असे दिसले. आणि राजकारणात असे भावनाप्रधान होऊन चालणार नाही, हा तात्यासाहेबांच्या बोलण्याचा निष्कर्ष माझ्या मनावर ठसला.

(२) १९२६ साली गिलीगन यांच्या नेतृत्वाखाली इंग्लंडचा क्रिकेटसंघ हिंदुस्थानांत आला होता. त्या वेळीं ह्या संघाबरोबर झालेल्या सामन्यांत प्रो. देवधरांचा खेळ चांगला झाला. त्याचें वर्णन इंग्लंडमधील वर्तमानपत्रांतून आले होते. त्याचीं एक दोन कात्रणें पुढें कांहीं दिवसांनीं तात्यासाहेबांनीं अभिनंदनपर पत्रासहित आपणहून प्रो. देवधरांना पोस्टानें धाडली होती. “माझ्या सहज वाचनांत आले. परदेशांतील पत्रांतूनहि तुमच्याबद्दल धन्योद्धार निघालेले पाहून आनंद वाटला. मुद्दाम तुम्हांला वाचण्यासाठीं म्हणून ही कात्रणें पाठविली आहेत.” वगैरे मजकूर सोबतच्या पत्रांत होता. इतक्या कामाच्या व्यापांतून लहान-सहान गोष्टीसुद्धां हे न चुकतां कशा करू शकतात व इतके अगत्य बाळगतात याचे मला आश्चर्य वाटलें व त्यांच्याबद्दलचा आदर दुणावला.

(३) १९२९ अगर ३० सालची गोष्ट आहे. भारतस्नेह - संवर्धक मंडळा-मार्फत लोकमान्य - टिळकपुण्यतिथि लिमये यांच्या वाङ्मयांत साजरी करण्यांत आली. त्या वेळीं तात्यासाहेब केळकरांच्या अध्यक्षतेखालीं माझे व्याख्यान झालें. माझ्या भाषणानंतर आणखीहि एकदोन स्त्रिया बोलल्या. नंतर समारोप करताना तात्यासाहेब विनोदानें म्हणाले, “आजच्या व्याख्यात्यांच्या भाषणांत व नंतर ज्या स्त्रिया बोलल्या त्यांच्या भाषणांतहि, टिळक स्त्री-शिक्षणाला प्रतिकूल होते वगैरे कांहीं विधानें येतात काय म्हणून मी पाहत होतो. पण तसें कोणीहि म्हटलें नाही. उलट स्तुतीच झाली. तर मग ही जी टिळकांची निंदा कधीं कधीं ऐकूं येते, ती सर्व पुरुषांचीच कारवाई बरं कां !”

(४) पी. वाय. सी. हिंदु जिमखाना स्त्री-शाखेतर्फें ‘नंदादीप’ नांवाचें एक हस्तलिखित षाण्मासिक काढण्यांत येत असतें. तात्यासाहेब गणपति-उत्सवांत पन्नसुपारीसाठीं म्हणून स्त्री-शाखेच्या बॅडमिंटन हॉलमध्ये आले असतां, त्यांना षाण्मासिकाचा अंक दाखविण्यांत आला व त्याबद्दलचा अभिप्राय कळविण्यास विनंती केली. त्यांनीं मोठ्या आनंदानें तो अंक घरीं वाचण्यास नेऊन, आवर्जून व स्मरणपूर्वक असा उत्तेजनपर अभिप्राय पाठवून दिला. ‘साहित्यसम्राट्’ म्हणून ज्यांची कीर्ति त्यांनीं आपला अंक वाचून त्यावर अभिप्राय दिला, याचें सर्व अग्निनींना विशेष महत्त्व वाटलें. थोरांकडून मिळालेलें उत्तेजन हें खरोखर शक्ति-

वर्धक औषधाप्रमाणे असतें; परंतु सरास सर्वांना हें औषध देणारे तात्यासाहेबांच्या-
सारखे धन्वंतरी थोडेच !



नीलकंठ शंकर नवरे

(बी. ए., बी. टी., प्रिन्सिपॉल ट्रेनिंग कॉलेज, पनवेल)

(१) मी त्या वेळी इंग्रजी सहाय्या इयत्तेत होतो. १९१२ च्या मे महिन्यांत पुणे येथील वसंत-व्याख्यान-मालेमध्ये जुनागड कॉलेजचे संस्कृतचे प्रोफेसर आणि प्रसिद्ध वक्ते प्रा. महादेव मल्हार जोशी यांचें प्रा. वि. गो. विजापूरकर यांच्या अध्यक्षतेखाली 'बाणभट्ट' या विषयावर सुंदर, मधुर आणि परिणामकारक व्याख्यान झालें. मी तें कधीहि विसरणें शक्य नाही. मालेचा एकनिष्ठ श्रोता या नात्याने माझ्या रोजनिशीत आणि हृदयांत जी कांही व्याख्याने कोरलेली आहेत, त्यांपैकी तें एक आहे. व्याख्यानोत्तर नरसोपंत (त्या काळी आम्ही त्यांना तात्यासाहेब म्हणत नव्हतो आणि इतर वक्तेहि नरसोपंतच म्हणत.) उपवक्ते म्हणून म्हणाले की, "कोल्हापूरच्या राजाराम कॉलेजमधील आमचे संस्कृतचे प्रोफेसर आपटे यांनी आम्हांस बाणभट्टाची संस्कृत कादंबरी शिकविली. त्या वेळी ते म्हणत :- To go through Bana, is to go through a dense and dark forest full of thorns. मधूनमधून ते आम्हांस कंदील लावण्यास सांगत. पेनसिलीच्या खुणा हेच ते कंदील ! व्याख्याते प्रा. जोशी यांना माझी अशी विनंती आहे की, त्यांनी कादंबरीतील लांब लांब समासांची छाटाछाट करून एक सुटसुटीत पुस्तक तयार करावें. म्हणजे माझ्या-सारख्या संस्कृतप्रेमी गृहस्थास तें वाचण्यास सुकर होईल. " यावर प्रोफेसर महा-श्यांनी आपण अमुक अमुक करूं असे कोणतेच आश्वासन दिलें नाहीं. पण मी मात्र आपल्या सुप्त मनांत एक खुणगांठ बांधीत होतो. ती कोणती ? तर कादंबरीच्या सुलभीकरणाचें काम इतरांनी कोणी केलें नाहीं तर आपण पुढें कादंबरीचा अभ्यास करून तें करावयाचें ! ही माझी कुमारावस्थेतील इच्छा प्रौढावस्थेत पूर्ण झाली. १९२८ सालीं मी प्रथम मराठीत कादंबरीकथा लिहिली. तीत कादंबरी कथानकांतील गुंतागुंती टाकून आधुनिक कादंबरी लिहि-तात तशी ती पुनर्रचना करून लिहिली. प्रस्तावनेत केळकरांकडून मिळालेल्या स्फूर्तीचा मी सानंद व कृतज्ञतेनें उल्लेख केला आहे. तो त्यांस मुद्दाम नेऊन दाखविला. तो पाहून त्यांनीं समाधान व्यक्त केलें. त्यानंतर १९३५ सालीं मी याच धर्तीवर संस्कृत कादंबरीकथा लिहिली. क्रेसरीतून निवृत्त झाल्यावर केळकरांनीं माझ्याकडून संस्कृत कादंबरीकथा मुद्दाम मागवून घेऊन ती संपूर्ण वाचली.

मी संस्कृत नोटकांच्या कथा मराठीत लिहिलेल्या आहेत हे त्यांना माहीत होतं. त्यावर त्यांनी अभिप्रायही दिला होता. त्याची आठवण मी भेट्टीस गेली असता त्यांनी दिली आणि अशा प्रकारच्या कथा आणखी लिहिल्या असल्यास 'सह्याद्री'-साठी या असं त्यांनी सुचविलं; त्याप्रमाणे माझी 'रत्नावलि' ही नाव्यकथा सह्याद्रीत देण्याची व्यवस्था त्यांनी केली. संस्कृत वाङ्मयाचं केळकरांचं प्रेम विशेषच होतं.

(२) संस्कृत वाङ्मयांत कालिदासाची उपमा देण्याची चातुरी अनुपम आहे, याविषयी रसिकांत मतभेद नाही. तात्यांचे लेख वाचीत असता त्यांच्या आल्हाददायक व समर्पक उपमा पाहून 'उपमा नरसिंहस्य' असे उद्गार इतरांच्या-प्रमाणे माझ्या तोंडून अनेक वेळा येत.

उपमा कालिदासस्य । भारवेरर्थगौरवम् ॥

दंडिनः पदलालित्यं । माघे सन्ति त्रयो गुणाः ॥

याच धर्तीवर १९४४ साली गडकऱ्यांच्या २५ व्या स्मृतिदिनानिमित्त मी खालीलप्रमाणे श्लोक रचला आणि एका जाहीर सभेत तो मी म्हणून दाखविला.

उपमा नरसिंहस्य । श्रीपादस्यार्थगौरवम् ॥

कृष्णस्य पदलालित्यं । रामे सन्ति त्रयो गुणाः ॥

या श्लोकांत केळकर, कोल्हटकर, खाडिलकर या गडकऱ्यांच्या समकालीन वाङ्मयब्रीरांच्या लेखनशैलीचं वर्णन मी केलं आहे. हा श्लोक तेव्हा अनेक वृत्तपत्रं व मासिके यांनी उद्धृत केला होता.

त्यानंतर तात्यांच्या 'पुष्करणीत' मी गेली असता वरील श्लोकासंबंधी बोलणे ओघाओघाने निघाले. आतां तात्या काय बोलतात हे मी उत्सुकतेने पाहत होतो. तो ते स्मितपूर्वक 'हां' असं म्हणून कालिदासाच्या उपमेकडेच वळले. 'Beauties from Kalidas' अथवा 'कालिदास-सूक्तिमंजुषा' या श्री. केशव अप्पा पाध्ये यांनी लिहिलेल्या ग्रंथाला आपण इंग्रजीत प्रस्तावना लिहिल्याचं त्यांनी सांगितलं. तीत "यथोचित उपमा देण्यांत कालिदासाचा हात धरणारा संस्कृत कवी दुसरा कोणी नाही, असं मी सोदाहरण दाखविलं आहे.

मध्येतपोधनानां किसलयमिव पांडुपत्राणाम् ।

'पिकलेल्या पानांमध्ये एकादे कोवळें पान दिसावें तशी ऋक्षीच्यामध्ये शकुंतला दिसते आहे' हे कालिदासाने केलेलं शकुंतलेच्या नजुकपणाचं व सुगंध-वस्त्रेचं वर्णन आपणाला फारच आवडतं," असं ते म्हणाले.

(३) १९३७ साली केळकर आपला 'हास्यविनोदमीमांसा' हा ग्रंथ लिहीत होते. त्या प्रसंगी माझी भेट झाली असता ते म्हणाले, "तुम्ही महाराष्ट्र साहित्य

पत्रिकेत स्त्रियांच्या बऱ्याच म्हणी प्रसिद्ध केल्या आहेत हे मला माहीत आहे. त्यांतून काहीं विनोद, म्हणी आढळल्या तर पाहाव्या म्हणून मी म. सा. पत्रिकेचे अंक साहित्य परिषदेच्या कचेरीतून आणविले आहेत. त्यांतील कांहीं म्हणी माझ्या 'हास्यविनोदमीमांसा' ग्रंथांत घेतल्या आहेत. 'वाक्-प्रचार व म्हणी' या संबंधी तात्यासाहेबांनी एक निबंध लिहिला आहे. याचा उल्लेख मी त्यांच्यापाशी केला व म्हटलें, "आपण म्हणीची व्याख्या चकारयुक्त केली आहे. 'चिमुकलें, चतुरपणाचें व चटकदार वचन.' तशीच मीहि केली आहे. पण सकारयुक्त. 'सुबोध, सूचक, समजस व सुटसुटीत वचन.' माझ्यापाशी असलेल्या म्हणींचा एक हस्त मी सहाद्रीमध्ये याचा अशी इच्छा तात्यांनीं प्रदर्शित केली आणि तदनुसार मला नवीन वाटणाऱ्या व नुकत्याच ऐकलेल्या कांहीं म्हणी मी त्यांच्याकडे पाठविल्या; त्या त्यांनी सहाद्रीत १९४३ मध्ये प्रसिद्ध केल्या आहेत.

(४) 'नवलपूरचा संस्थानिक' ही कादंबरी तात्यासाहेबांनी केसरीत प्रकरणशः प्रसिद्ध केली. ती वाचीत असतां मला तीत एकदोन प्रमाद आढळले. तात्यांनीं रघुवंशांतील रघु राजाविषयी केलेला निर्देश चुकीचा आहे असें मी सोलापूराहून पत्रद्वारे त्यांच्या नजरेस आणलें. त्यांचें उलट डाकेने उत्तर आलें. त्यांत ते म्हणतात, "तुम्ही जो निर्देश चुकीचा आहे असें म्हणतां तो मी केलेला नसून कादंबरींतील पात्रानें केलेला आहे. त्याचा दोष माझ्याकडे कसा येईल ! पण हा विनोद झाला. कोण वाचक किती सूक्ष्मतेने वाचतात हें मला कळून आलें. हा या कादंबरीपासून मोठा लाभ झाला असे मी मानतो. तुम्हांस आणखी कांहीं दोष आढळल्यास कळवावें. ही कादंबरी लिहिण्यांत संस्थानी राजकारण रंगविणें हेच माझें मुख्य उद्दिष्ट होय ! जावयापुढे मांडलेल्या चांदीच्या ताटाखालीं केळीचें पान ठेवतात तसे इकडील संस्थानांतून हरघडी घडणाऱ्या राजकारणाला मी कथानकाची जोड दिली आहे इतकेंच." रसिकता आणि प्रांजलपणा यांचा कोण हा गोड संगम !



भास्करराव जाधव

(पम्. प., पल्लपल्ल. बी., कोल्हापूर)

(१) तात्यासाहेब व मी एकाच वर्षी मॅट्रिक्युलेशनची परीक्षा पास झालों. तरी त्यांचा माझा प्रत्यक्ष परिचय बरेच दिवस झाला नाही. ते पुण्यात टिळकांच्या राजकारणांत रंगत होते. मी कोल्हापुरास शाहू महाराजांच्या तालमींत वेदीकांच्या व ब्राह्मणेतर पक्षांच्या समाजकारणांत वावरत होतो. आमच्या दोघांच्या व्यवसायांत एकत्र येण्याचे प्रसंग आले नसतां हि त्यांच्या विषयीचा माझा आदर वाढतच होता. टिळकांच्या जहाल राजकारणांत जरी त्यांचा वरिष्ठ दर्जा

होता तरी ते स्वभावतः उदारमतवादी असल्यामुळे त्या राजकारणांत तात्यासाहेब हिरिरीने पडत नसत असा माझा समज असे. सुवर्णमध्य गांठण्याकडे त्यांनी नेहमी कल असे. ही माझी त्यांच्याविषयी असलेली कल्पना सन १९१९ साली आम्हां उभयतांची लंडन येथे गांठ पडली, तेव्हा प्रत्ययास आली. त्यावेळी आमचे बोलणे कोणत्या विषयावर झाले हे आतां आठवत नाही. परंतु त्यांच्याविषयी माझा फार अनुकूल प्रहृष्टाळा. टिळक कैलासवासी झाल्यानंतर टिळक पक्षाचे धोरण हळूहळू उदारमतवादाकडे सरकू लागले, असा माझा समज होऊ लागला. राजकारणापेक्षा साहित्यांतील तात्यासाहेब केळकरांची कामगिरी विशेष प्रशंसनीय आहे. साहित्य क्षेत्रांतील प्रत्येक दालनांतील त्यांची कृति कमी-अधिक मानाने यशस्वी झाली आहे. ते खरोखरच साहित्यसम्राट होते.

(२) त्यांची आणखी एका प्रसंगाने आठवण होते. डॉ. मुंजे यांचे मुंबई येथील ब्राह्मण समाजांत व्याख्यान झाले. त्या प्रसंगी तात्यासाहेब अध्यक्ष होते. डॉ. मुंजे यांच्या आग्रहावरून त्या सभेस मी हजार राहिलों होतो. विषय डॉक्टरसाहेबांचा आवडीचा 'ब्राह्मणांनीहि मांसाशन करण्याची आवश्यकता' हा होता. व्याख्यात्यांनी जोरदारपणे आपला विषय प्रतिपादिला. त्या वेळी तात्यासाहेबांचे अध्यक्षीय भाषण फारच वाखाणण्यासारखे झाले. डॉ. मुंजे यांच्याशी ते सहमत नव्हते; पण त्यांनी त्यांच्या मतावर कडक टीका केली नाही. प्राचीन काळी सर्वच लोक मांसाशन करीत हे नाकारता येण्यासारखे नव्हते. तात्यासाहेबांनी आपल्या नेहमीच्या पद्धतीप्रमाणे सुवर्णमध्य गांठण्याचा प्रयत्न केला ! भांडण करणे, दुसऱ्या पक्षाचा पाणउतारा करणे, हे त्यांस पसंत नसे. एकंदरीत ते फार थोर मनाचे, उदार स्वभावाचे व दुसऱ्याचे अंतःकरण न दुखविणारे सद्गृहस्थ होते असा आमचा अनुभव आहे.



रा. व. आठवले

(एस्. ए., प्राध्यापक, अहमदाबाद)

(१) एकदां उन्हाळ्याच्या दिवसांत पुण्यांतील टिळकतलावावर मी पोहण्याकरिता सकाळी दहानंतर गेलो होतो. त्या ठिकाणी तात्यासाहेब आले व माझ्या शेजारी तलावांत पोहू लागले. बराच वेळ ते सफाईने उताणे पोहत होते. त्या वेळी त्यांचे वय पासष्ट वर्षांचे तरी असावे. 'पोहण्याने अंग मोकळे होतें, म्हणून कधी, कधी मी मुद्दाम पोहायला येथे येतो' असे त्या वेळी ते मजजवळ बोलले.

(२) “ ‘सविकल्पसमाधि’ ह्या, काव्यास्वाद घेणाऱ्या रसिकाच्या चित्तवृत्तीचें वर्णन करतांना आपण वापरलेल्या शब्दाबद्दल, आपलें मला कौतुक वाटतें. ” मीं एकदां तात्यासाहेबांना म्हटलें. “ हा शब्द अत्यंत समर्पक व प्राचीन संस्कृत साहित्य शास्त्रांतील परंपरेला धरूनच आहे हें आपलें अभिनंदनीय वैशिष्ट्य. आपण हा शब्द संस्कृत साहित्यशास्त्रांतील एखाद्या ग्रंथांतून घेतला आहे की काय ! ” मीं विचारलें. ‘नाही’ तात्यासाहेब म्हणाले, “ मला हा शब्द अगदीं अचानक सुचला. कां हा शब्द तुम्हाला जुन्या संस्कृत साहित्यांत कोठें आढळला आहे की काय ! ” त्यांनी मला विचारले. ‘हो’, मीं म्हटलें. “ रसगंगाधरावरील नागेशभट्टांच्या टीकेत हा शब्द वापरलेला आहे ” असे म्हणून मीं त्यांना त्या टीकेत सविकल्पसमाधि हा शब्द काढून दाखविला. आपण मराठी साहित्यशास्त्रांत रूढ केलेल्या सविकल्पसमाधि ह्या शब्दाला अशा रीतीने प्राचीन संस्कृत साहित्यांतून आधार मिळालेला पाहून तात्यासाहेबांना मनापासून आनंद झाला.

(३) अहमदाबादेंत सुमारे नऊ वर्षांपूर्वी साहित्यसम्राट् तात्यासाहेब यांचा भव्य सत्कार महाराष्ट्र समाजातर्फे झाला. त्या वेळीं त्यांना चांदीच्या सिंहा सनावर बसविण्याचा अपूर्व योग आला व साहित्यसम्राट् या त्यांच्या विरुदाला साजेशा हा उचित प्रकार झाला. ह्या सत्कारसमारंभांत त्यांना येथील अखिल महाराष्ट्रियांकडून मानपत्र देण्यांत आलें. (ह्या प्रसंगाचें छायाचित्र केसरीच्या केळकर अंकांत आलें आहे.) ह्या प्रसंगी त्यांनीं केलेल्या भाषणांत ते म्हणाले, “ माणसानें आपली जगांत कीर्ति व्हावी अशा रीतीने वागावें अशा अर्थाचें जें श्रीसमर्थाचें वचन आहे त्याचा माझ्या दृष्टीने मी असा अर्थ बसविला आहे :— एखादा गृहस्थ वारला असे कळतांच, बोलावणें आले नसतांहि, आपण होऊन त्याच्या स्मशानयात्रेला बरेचसे लोक — त्याचे खास इष्टमित्र नसलेलेहि — जर जमा झाले तर खुशाल समजावें कीं, हा गृहस्थ कीर्ति मिळवून गेला. इतपत कीर्ति किंवा वाहवा मिळवून कुणी गेला तरी त्याचें इहलोकचें जीवन मी धन्य समजेन. माझ्या जीवनयात्रेला हीच कसोटी माझ्यामागे लोकांनीं लावावी ! ”

(४) “ आम्ही काँग्रेसशीं कधींच फटकून वागलो नाहीं — फटकून वागण्याचें आम्हांला कारण काय ! काँग्रेस ही आमचीच आहे असे आम्ही मानीत आलों आहों. १९२९ पर्यंत आम्ही ऑ. इ. काँग्रेस कमिटीमध्ये होतोहि. पण आमची राजकीय मतें गांधीपक्षाला मानवेनात, त्या मतांबद्दल तो पक्ष आमचा द्वेष करूं लागला व आमची इच्छा नसतानाहि गटबाजीच्या जोरावर आम्ही काँग्रेसच्या बाहेर ढकलले गेलों. अजूनहि मानानें व मतस्वातंत्र्य कायम ठेवून आम्हांला काँग्रेसमध्ये जातां आलें तर त्याकरिता माझी पूर्ण तयारी आहे. ” टिळक-पुण्यतिथीच्या प्रसंगी माझे पुण्यास प्रकट व्याख्यान झालें; त्याच्या आदल्या

दिवशीं त्या सभारंभाचे नियोजित अध्यक्ष म्हणून तात्यासाहेब यांना भेटायला मी बेलों असतां ते मला बरीलप्रमाणे म्हणाले होते.

(५) “सहरांतील गजबजीपासून दूर एकाद्या खेड्यांत एक छोटेसे घर असतें. मोंकताली एक दुमदार फुलबाग आणि फळबाग असावी. (बागेंत कळभी आंब्याचीं झाडें असणें मला फार आवडतें.) अशा ठिकाणी वर्षांतून ११२ महिने तरी निवान्त राहावें; व काव्यशास्त्रविनोदांत – मुख्यतः विद्यानंदांत व कुटुंबांतील नजीकच्या मंडळींच्या प्रेमळ सहवासांत आनंदानें दिवस घालवावे – हें माझ्या वृद्धावस्थेंतील जीवनाचें ध्येय आहे. ह्या ध्येयाच्या दृष्टीनं मी कोंकणांत अशा तऱ्हेचें एक ठिकाण तयार केले आहे व तेथें मी दरवर्षी जावयाचें ठरविलेंहि. पण नियमितपणें दरवर्षी जाणें होत नाही. ह्या माझ्या आदर्शस्थलाची व जीवनाची थोडीशी चुणूक ह्या माझ्या ‘पुष्करिणी’त तुम्हांला पाहायला मिळेल.”

एकदां पुण्यांतील ‘पुष्करिणी’च्या बागेंत संध्याकाळी तात्यासाहेबांशी बोलत बसलों असतां त्यांनी मला ‘वृद्धांचें आदर्श जीवन’ याविषयी बरील कल्पना सांगितली. “धन्यो गृहस्थाश्रमः” व “यदि रामा यदि च रमा यदि तनयो विनयगुणगणोपेतः। तनये तनयोत्पत्तिः सुरवरनगरे किमस्त्यधिकम्” ह्या संस्कृत शुभाविताची मला या प्रसंगी आठवण झाली, व तात्यासाहेबांच्या आदर्श जीवनाविषयीं कौतुक वाटलें.



रा. वि. ओतूरकर

(पम्. ए., प्राध्यापक सर परशुरामभाऊ कॉलेज, पुणे)

इ. स. १९३३ सालांतील जुलै महिन्यांतील एक प्रसंग. तात्यासाहेब सदाशिव पेठेंतील आपल्या घरांत राहत होते. दुसऱ्या कायदेमंगाच्या चळवळींतील सत्याग्रही सुटले होते. सामुदायिक कायदेमंगाची चळवळ पुढें चालूं ठेवावी कीं तहकूब करावी याबद्दल धोरण निश्चित करण्यासाठीं पुण्यास कॉंग्रेस पुढाऱ्यांची परिषद टिळकमंदिरांत दोन दिवस भरली होती. लो. ना. अणे सर्वाधिकारी या नात्याने अध्यक्ष असत. लो. ना. अणे नेहमीप्रमाणें तात्यासाहेबांकडेच उतरले होते. पहिल्या दिवशीं तात्यासाहेब हजर नव्हते. दुसऱ्या दिवशीं सकाळीं तात्यासाहेबांच्या घरी पंजाबचे कांहीं कॉंग्रेस पुढारी तात्यासाहेब व अणे या उभयतांस भेटण्यास गेले. हे पुढारीहि बहुधा पहिल्या दिवशीं हजर नसावेत. कारण त्यांनीं प्रारंभीचे कुसल प्रश्न झाल्यावर पुढील प्रश्न केला. संभाषण इंग्रजींत झालें.

प्रश्न :—काल काय धोरण ठरलें ?

लो. ना. अणे :- काल संध्याकाळपर्यंत सभा चालली. निर्णय ठरला नाही. आज साहू आतां, काय धोरण ठरेल तें.

तात्यासाहेब :- (हंसत) You see, conclusions, like dishes ought to be fresh that they may be relished ! (अहो, आजकाल खायाच्या पदार्थांप्रमाणें पुढाऱ्यांचे निर्णय देखील गरमागरम व ताजेताजे असावे लागतात म्हणजे त्यांचा स्वीकार होत असतो !)

लो. ना. अणे :- But you see, there must be appetite for it ! (होय, खरें आहे, पण ते पचवण्याजोगी भूकहि आहे की नाही तेंहि पाहावें लागतें ! हो की नाही !)

सर्वजण हसले. त्या बैठकीत सामुदायिक कायदेभग तहकूब करण्याचा निर्णय घेतला गेला. फक्त महात्माजींनी वैयक्तिक कायदेभंगाचा प्रयोग करावा - (' कायदेभंगाचें तंत्र मला काय तें समजतें ' इति महात्माजी) असें ठरलें. कांहीं महिन्यांनंतर वैयक्तिक कायदेभंगाचा प्रयोगहि तहकूब झाला.

प्रस्तुत लेखक त्या वेळीं वृत्तपत्राचा प्रतिनिधि असल्यानें पुढाऱ्यांच्या परिषदेस वरील प्रसंगीं तात्यासाहेबांच्या घरी उपस्थित होता.



रा. प. सबनीस

(एम्. ए., प्राध्यापक, पुणे)

जमखिंडीच्या मांजी अभिपतींनी आपले वडील सर परशुरामभाऊ यांचे स्मारक करण्याच्या निमित्तानें संस्थानांतील विद्यार्थ्यांना उच्च शिक्षणहि प्राथमिक व दुय्यम शिक्षणाप्रमाणें मोफत देण्याचें ठरविलें. त्यांचा पहिला बेत जमखिंडीला कॉलेज काढण्याचा होता. पण विश्वविद्यालयानें अर्धवट कॉलेजांना मान्यता न देण्याचें धोरण अवलंबिलें होतें व पूर्ण कॉलेज करण्याइतका निधि जमला नव्हता. इकडे न्यू पूना कॉलेजवर शास्त्रशास्त्रेचे वर्ग काढल्यामुळें व नवीन इमारत बांधल्यामुळें कर्जाचा जबर बोजा पडला होता. तेव्हां कॉलेजला मोठी देणगी दिली तर दोन्ही पक्षांची सोय होईल असा विचार निघाला. न्यू पूना कॉलेज हें वैशिष्ट्यशून्य नांव ठेवतांना महाराष्ट्राला भूषणभूत अशा एकाद्या व्यक्तीच्या नांवाशीं पुढें-सगें महाविद्यालय निगडित करावें असा उद्देश होता. परशुरामभाऊ या नांवांत महाराष्ट्राच्या दृष्टीनें जादू होती. तेव्हां या महाविद्यालयाचे चालक जमखिंडीकरांसोबत काटाघाटी करण्यास तयार झाले.

मराठीच्या द्वाही हत्ती झुलत असले तरी तिच्या विपदावस्थेत ज्यांनी तिला जवळ केले त्यांचे व त्यांच्या उपकारांचे स्मरण करणे आविष्टाला धरून आहे.” तात्यासाहेबांचे भाषण झाल्यानंतर प्रिन्सिपल स्कॉट यांनी त्यांचे आभार मानले व ‘ही खरी गुणग्राहकता व औदार्यवादी या शब्दात त्यांचा गौरव केला. परकीयांकडूनसुद्धा प्रशंसाद्वारे काढविण्याचे सामर्थ्य व कुशलता त्यांच्या ठिकाणी होती ही गोष्ट या प्रसंगाने स्पष्ट झाली.



वासुदेव बळवंत गोगटे

(पलपल. बी., वर्कील, पुणे)

(१) माझे वडील कै. बळवंत रामकृष्ण गोगटे, बी. ए., हे मिरज हाय-स्कूलचे हेडमास्तर होते व तात्यासाहेब हे त्यांचे विद्यार्थी. यामुळे वडिलांचा व तात्यासाहेबांचा लाभ चांगला. इ. स. १९२९ साली मी जव्हा पुण्यास कालेजच्या शिक्षणासाठी फर्ग्युसन कॉलेजात दाखल झालो, त्या वेळी वडिलांनी मला मुद्दाम तात्यासाहेबांच्याकडे नेऊन माझ्यावर लक्ष ठेवण्यास तात्यासाहेबांना सांगितले होते व मलाहि वरचेवर तात्यासाहेबांची भेट घेण्यास बजावले होते. त्याप्रमाणे मी अधूनमधून तात्यासाहेबांकडे जात असे, व त्यांच्याकडून वाचावयास पुस्तके आणीत असे. १९३० च्या ऑक्टोबर महिन्यात माझे वडील कलासवासी झाले. १९३० च्या जून महिन्यात पुण्यास जानेयूर बी. ए. च्या वर्गात मी अभ्यास करीत होतो. त्याच वेळी सोलापूरचा कुप्रसिद्ध मार्शल लॉ पुकारला गेला होता. मल्लाप्या धनशेटी, सारडा, शिंदे आदि सोलापूरच्या चार पुढील्ल्यांना फांसी देण्यात आले होते. त्या वेळी प्रथम गृहमंत्री असलेले ना. अर्नेस्ट हॉटसन हे मुंबई प्रांताचे तात्पुरते गव्हर्नर नेमण्यात आलेले होते. सोलापूरच्या या जुलूम-जबरदस्तीच्या बुडाशी हॉटसन साहेबांचा हात प्रामुख्याने होता व ते या जुलुमाचा जबाबदार होते अशा माझी समजूत होती व म्हणून आपल्या लोकांवर झालेल्या जुलुमाचा निषेध अत्यंत तीव्र स्वरूपात व्यक्त करावा या हेतूने ना. हॉटसन याजवर गोळी झाडण्याचे मी मनाशी ठरविले होते. त्यासाठी दोन रिव्हॉल्वर्स मी मिळविली होती व हॉटसनसाहेब कोठ भेटतील या प्रसंगाच्या शोधात मी होतो. २० जुलै १९३१ रोजी मुंबई लेजिस्लेटिव्ह असेंब्लीचे उद्घाटन होते व त्या दिवशी त्या ठिकाणी हॉटसन गव्हर्नर उद्घाटनासाठी येणार अशी माहिती मला मिळाली होती. तेव्हा त्या वेळी तेथेच त्यास गोळी घालावी असे मी ठरविले होते. म्हणून असेंब्लीत जाण्यासाठी प्रवेशत्रिका मागण्याकरिता मी तात्यांच्याकडे गेलो व त्यांच्याजवळ प्रवेशत्रिका मागितली. कशासाठी म्हणून त्यांनी विचारले.

के. आ. १४

मराठीच्या दारी इत्ती झलत असले तरी तिच्या विषयासंबंधी ज्यांनी तिला जवळ करून त्यांचे व त्यांच्या उपकारांचे स्मरण करणे आपल्याला द्यावे आहे." तात्यासाहेबांचे भाषण झाल्यानंतर मिन्सपॉल स्कॉट यांनी त्यांचे आभार मानले व "ही खरी गुणग्राहकता व अविद्वत्ता आहे" या शब्दांत त्यांचा गौरव केला. परकीयांकडूनसुद्धा प्रशंसासार काढविण्याचे सामर्थ्य व कुशलता त्यांच्या ठिकाणी होती ही गोष्ट या प्रसंगाने स्पष्ट झाली.



ब्रह्मसूत्र बळवंत गोगटे (पलपल. बी., वकील, पुणे)

(१) माझे वडील कै. बळवंत रामकृष्ण गोगटे, बी. ए., हे मिरज हाय-स्कूलचे हेडमस्तर होते व तात्यासाहेब हे त्यांचे विद्यार्थी. यामुळे बळवंतांचा व तात्यासाहेबांचा लोभ लागला. इ. स. १९२९ साली मी जवळ पुण्यास कॉलेजच्या शिक्षणासाठी फर्ग्युसन कॉलेजांत दाखल झालो, त्या वेळी बळवंतांनी मला मराठी तात्यासाहेबांच्याकडे नेऊन माझ्यावर लक्ष ठेवण्यास तात्यासाहेबांना सांगितले होते व मलाहि वरचेवर तात्यासाहेबांची भेट घेण्यास बजावले होते. त्याप्रमाणे मी अधूनमधून तात्यासाहेबांक जात असे, व त्यांच्याकडून वाचावयास पुस्तके आणीत असे. १९३० च्या आक्टोबर महिन्यांत माझे वडील कलासवाणी झाले. १९३० च्या जून महिन्यांत पुण्यास जानेयूर बी. ए. च्या वर्गात मी अभ्यास करीत होतो. त्याच वेळी सोलापूरचा कुम्रासद मासिक ली पुकारला गेला होता. मल्लाप्पा धनशेटी, सारडा, शिंदे आदि सोलापूरच्या चार पुढोऱ्यांना फांशी देण्यांत आले होते. त्या वेळी प्रथम गृहमंत्री असलेले ना. अब्दुल हॉटसन हे मुंबई प्रांताचे तात्पुरते गव्हर्नर नेमण्यांत आलेले होते. सोलापूरच्या या जुलूम-जबरदस्तीच्या बुडाशी हॉटसन साहेबांचा हात प्रामुख्याने होता व ते या जुलुमाबाबत जबाबदार होते अशी माझी समजूत होती व म्हणून आपल्या लोकांपर झालेल्या जुलुमाचा निषेध अत्यंत तीव्र स्वरूपात व्यक्त करावा या हेतूने ना. हॉटसन यांजवर गोळी झाडण्याचे मी मनाशी ठरविले होते. त्यासाठी दोन रिव्हॉल्वर्स मी मिळविली होती व हॉटसनसाहेब कोठ भेटतील या प्रसंगाच्या शोधांत मी होतो. २० जुलै १९३१ रोजी मुंबई लेजिस्लेटिव्ह असेंब्लीचे उद्घाटन होते व त्या दिवशी त्या ठिकाणी हॉटसन गव्हर्नर उद्घाटनासाठी येणार अशी माहिती मला मिळाली होती. तेव्हा त्या वेळी तेथेच त्यांस गोळी घालायची असे मी ठरविले होते. म्हणून असेंब्लीत जाण्यासाठी प्रवेशत्रिका मागण्याकरिता मी तात्यासाहेब येथे व त्यांच्याजवळ प्रवेशत्रिका मागितली. कशासाठी म्हणून त्यांनी विचारले. कै. आ. १४

त्या वेळीं फर्ग्युसन कॉलेजमध्ये लुटपुटोचें पार्लमेंट विद्यार्थी चालवीत असत. त्या पार्लमेंटांत मी एक मंत्री आहे, तेव्हां प्रत्यक्ष असेंब्लीचें काम कसें चालतें हें पाहवें व त्यावरून आपल्या पार्लमेंटमध्ये आपणास चांगलें काम करतां यावें, यासाठीं मला असेंब्लीची प्रवेश-पत्रिका पाहिजे अशी थाप मीं तात्यांना दिली ! तेव्हां त्यांनीं मला केसरी कार्यालयासाठीं म्हणून एक चिठी दिली व प्रवेश-पत्रिका केसरीतून घेण्यास सांगितलें. पण केसरीचा बातमीदार वेगळा नेमला गेला असल्यामुळे, मला प्रवेशपत्रिका मिळाली नाही. तेव्हां मी निराश होऊन परत आलों. त्यानंतर २२ जुलै १९३१ या दिवशीं दुपारी १-११ वाजतां फर्ग्युसन कॉलेजमध्ये हॉटसनसाहेब आले व त्यांच्यावर गोळ्या झाडण्याची मला संधि मिळाली; पण २ गोळ्या झाडूनहि हॉटसनसाहेब वांचले ! मला ८ वर्षे सक्त मजुरीची शिक्षा झाली. हा सर्व प्रकार महाराष्ट्राला ठाऊकच आहे. या खटल्याच्या चौकशींत तात्यांशी माझा संबंध आला तो असा:- “स्वदेशी कापड वापरण्याचा प्रचार घरोघर हिंडून करावा” यासंबंधीचें एक पत्रक माझ्या खोलीच्या झडतींत पोलिसांना सापडलें होतें. हें पत्रक तात्यांनीं लिहिलें होतें व त्यावर पहिली सही तात्यांची होती व नंतर दे. भ. न. वि. तथा काकासाहेब गाडगीळ यांची सही होती व नंतर इतरहि पुण्याच्या पुढ्यांच्यांच्या सहा होता. हें पत्रक घेऊन सी. आय. डी. खात्याचे अधिकारी खा. ब. कोठावाला हे तात्यांच्याकडे गेले होते. त्या वेळीं ‘हें पत्रक मीं वासुदेवास दिलें होतें. तो माझे शिक्षक श्री. बळवंतराव गोगटे यांचा मुलगा असल्यामुळे माझ्याकडे नेहमीं येत जात असे व आपणांस स्वदेशीचा प्रचार करावयाचा आहे असें तो म्हणाला, म्हणून मीं हें पत्रक त्यास दिलें’ असा स्पष्ट खुलासा तात्यांनीं पोलिसांजवळ केला.

(२) सन १९३७ सालीं मीं तुरुंगांतून सुटून आल्यानंतर तुरुंगांत असतांना ‘बिजायक’ नांवाची एक राजकीय कादंबरी लिहिली होती. ती माझे मित्र वा. वि. साठे यांनीं माझ्या सुटकेनंतर प्रसिद्ध केली. तिची प्रत तात्यांना भेट देण्यासाठीं म्हणून घेऊन मी त्यांच्या भेटीला गेलों. प्रथम त्यांनीं २० जुलै १९३१ च्या भेटीचा विनोदानें उल्लेख केला व ‘वा रे ! थापाज्या !’ असें ते हंसत हंसत मला म्हणाले. त्या भेटीच्या वेळीं तात्यांनीं अगदीं सद्गदित अंतःकरणानें माझें स्वागत केलें व माझ्या कादंबरीचेहि त्यांनीं पुढें कौतुक केलें. केसरींत त्या कादंबरीवर चांगला अभिप्रायहि दिला.

(३) तात्यांची जन्मभर आठवण राहावी अशी एक ठेव तात्यांनीं माझ्याजवळ देऊन ठेवली आहे व ती अगदीं मृत्युपूर्वीं तेराच दिवस. पुण्यांतील ‘श्रीशिवाजी मंदिर संस्था’ या संस्थेचे तात्या हे विश्वस्त होते. या ट्रस्टचे मूळचे ट्रस्टी तीन (१) लो. बाळ गंगाधर टिळक, (२) प्रो. हरी गोविंद लिमये व (३) नरसिंह चित्तामण केळकर. यांतील पहिले दोन विश्वस्त दिवंगत झाल्यानंतर तात्यासाहेब

हे एकटेच विश्वस्त राहिले. त्यानंतर त्यांनी पुढे आपल्या जोडीला श्री. ल. ब. भोपटकर यांना विश्वस्त म्हणून घेतले. या ट्रस्टचा मुख्य हेतु श्रीशिवाजी महाराजांचा वार्षिक उत्सव थाटाने व्हावा व जाहिर सभा या ठिकाणी व्हाव्यात असा होता व त्यासाठीच येवढी विस्तीर्ण जागा घेण्यांत आलेली होती. या ट्रस्टचे काम तात्यांनी फारच उत्तम रीतीने चालविले.

मृत्यूपूर्वी एके दिवशीं मुद्दाम मला त्यांनी आपल्या घरी बोलाविले व मी आतां या संस्थेतून (शिवाजीमंदिर) निवृत्त होऊं इच्छितों व पुढची जबाबदारी तूं आपल्यावर घे असें त्यांनीं मला सांगितलें. लो. टिळकांचे नातू श्री. जयंत श्रीधर टिळक यांना पण माझ्याबरोबरच या संस्थेचे विश्वस्त म्हणून तात्यांनी नेमले. लो. टिळक या संस्थेचे विश्वस्त होतेच; त्यांच्या जागीं त्यांचे कर्तृत्ववान नातू आले ही एक अत्यंत उचित अशीच घटना होय. आग्रह करून त्या दिवशीं मला त्यांनी स्टॅप आणावयास लावले व त्यावर ट्रस्टडीड लिहून त्यांनी तीन विश्वस्तांची नेमणूक केली. ते तीन ट्रस्टी म्हणजे, (१) श्री. ल. ब. भोपटकर, (२) बासुदेव बळवंत गोगटे व (३) जयंत श्रीधर टिळक. आम्हांला अशी कल्पनाहि नव्हती कीं, या ट्रस्टडीडवर सही केल्यापासून १४ व्या दिवशी पहाटे ताल्या एकाएकी आम्हांला सोडून जातील !



कै. गो. गो. मुजुमदार (राजकवि, साधुदास, सांगली)

(१) सन १९२९ च्या सप्टेंबरमधील गोष्ट. ' मराठीची सजावट ' हा माझा ग्रंथ दोन भागांत छापून निघत होता, आणि त्यांतील दुसऱ्या भागाला प्रस्तावना लिहिण्याचें तात्यासाहेबांनीं मला अभिवचन दिलें होतें. कार्यबाहुल्यामुळें तात्यासाहेबांना पुणें मुकामी फुरसत झाली नाहीं आणि ते सप्टेंबरच्या प्रारंभी मध्यवर्ती विधिमंडळाच्या बैठकीसाठीं सिमल्यास निघून गेले. मी त्यांना एक निकडीचें पत्र लिहून आठवण दिली. त्याबरोबर त्यांनीं सिमल्याहूनच ताबडतोब प्रस्तावना लिहून पाठविली. ही प्रस्तावना त्यांच्या लौकिकास साजेशी मार्मिक तर आहेच, पण पुस्तकाचे छापील फॉर्म आपल्याबरोबर नसतांना केवळ वाचलेल्या आठवणीवरून त्यांनीं ती कशी लिहिलेली असावी याचा मला फार विस्मय वाटला. इतका शब्दाचा धड, आठवणीचा खंबीर साहित्यिक मला दुसरा आढळला नाहीं.

(२) तात्यासाहेब एकदा सांगलीस आले होते आणि येथील सुप्रसिद्ध चक्रील रा. गणपतरावजी गोडबोले यांच्या घरी उतरले होते. काहीं तरी विशेष निमित्तानें त्यांचा सत्कार चालला होता आणि अनेक संस्था व व्यक्ति स्थाना द्वार

प्रसंगेन कथित होत्या. मीहि सदर समारंभास उपस्थित होतो, पण बरोबर द्वार नेला बसल्यामुळे माझी फार कुचंबणा झाली. तेव्हां मी तेथल्या तेथेंच एक श्लोक करून 'हा सासा द्वार' असें म्हणून तो श्लोक त्यांना अर्पण केला. कौतुकप्रवृत्तिक तात्यासाहेब लगेच मासिकपत्रे म्हणाले, 'द्वार गडबडीने गुंफला आहे, पण फार सुगंधी आहे !'

(३) तात्यासाहेबांना मी गुरुजी असें संबोधित असे. एकदां या शब्दाला हरकत घेऊन ते मला म्हणाले, 'मी तुम्हांला साहित्यांतील कसलेच धडे दिले नसतांना तुम्ही मला गुरुजी कां म्हणतां ?' मी उत्तर दिलें, 'तुम्ही मला धडे दिले नाहीत; पण मी ते तुमच्या लेखनशैलीवरून घेतले आहेत. महाभारतांतील एकलव्याबरोबर शापाचार्यांना कळू न देतां त्यांची विद्या उचलल्याचा जुना दाखला आहेच. मात्र माझी निष्ठा एकलव्याइतकी जबर नसेल म्हणून आपले शिष्यत्व सिरविण्या-इतपत पात्रता माझ्या अंघी आली नाही इतकीच गोष्ट !' यावर तात्यासाहेब कांहीं बोलले नाहीत. कारण तोडावर स्तुति करणे त्यांना आवडत नसे; पण त्यांच्या स्मितावरून माझा कोटिकम त्यांना पटला असावा यांत शंका नाही.



सर भवानीशंकर नियोगी

(सी. आय. ई., माजी हायकोर्ट जज, नामपूर)

(१) दे. भ. तात्यासाहेब यांचा माझ्याशी लोकमान्य टिळकांचे अनुयायी या नात्याने स्नेहाचा परिचय दीर्घकालाचा होता. तात्यासाहेबांनीच १९०८ सालच्या एप्रिल महिन्यांत गायकवाडवाड्यामध्ये मी नागपुरांतील राष्ट्रीय मंडळाचा एक होतकरू तरुण आहे म्हणून माझी लोकमान्यांशी ओळख करून दिली. तात्यासाहेबांच्या भेटीचा अखेरचा योग ते नागपुरांस १९४५ च्या आक्टोबर महिन्यांत राजाराम लाडवारीच्या सुवर्णमहोत्सवानिमित्त आले होते. तात्यासाहेब हे कट्टर बुद्धिवादी ही गोष्ट त्यांच्या साहित्यसेवेइतकीच प्रसिद्ध आहे मला या बाबतीत अनुभव आला तो मी येथे नमूद करतो.

१९१५-१६ साली मी कै. अच्युतराव कोल्हटकरांनीं सुरू केलेल्या 'मेसेज' या इंग्रजी दैनिकाचा मुख्य संपादक होतो. तेव्हां तात्यासाहेब यांनीं आगाऊच मला अशी सूचना केली की, सार्वजनिक कार्ये केवळ तारुण्यांतील उत्साह व अंधभ्रष्टा यावर यशस्वी होत नाहीत. त्याप्रमाणे अखेरीस खास लोकमान्यांच्या सल्लाप्रमाणे मला 'मेसेज'च्या भानगडीतून अंग काढून घ्यावे लागेल ! पुढे १९२१ साली महात्मा गांधी यांनी काँग्रेसची सूत्रे हातांत घेऊन 'एक वर्षांत स्वराज्य' अशी घोषणा करून असहकाराची चळवळ

सुरू केली. तदनुरोधाने मीहि आपला वकिलीचा व्यवसाय स्थगित केला होता व धारवाडला शिवलिंगापाने गोळीबार केला त्या प्रकरणाची चौकशी करण्याकरितां ठरविलेल्या मंडळामध्ये माझी नेमणूक झाली होती. धारवाडला जात असतांना मुद्दाम मी पुण्यांत उतरून तात्यासाहेबांना भेटलों. तेव्हां ते म्हणाले, “काय शंकरराव ! तुम्ही मैसेजच्या चक्रव्यूहांतून निघून महात्म्याच्या होमकुंडांत पडलांत याबद्दल मी तुमचे अभिनंदन करू काय !” पुढे संभाषणामध्ये त्यांनी सत्य व अहिंसा या शब्दाने कदाचित् कांही भाविक लोक गांधींचे अनुयायी बनतील; परंतु काँग्रेसचे भजनीमंडळीत रूपांतर केल्याने स्वराज्याच्या घड्याळाचा काटा मागे जाईल अशी त्यांनी भीति प्रदर्शित केली. मी विनोदाने म्हणालो की, ‘ज्याअर्थी लोकमान्यांचे मत सर्व पक्षांनी काँग्रेसमध्ये राहूनच कार्य करावे असे होतें, त्या अर्थी काँग्रेस हे भजनीमंडळ झालें तर आपल्यालाहि टाळ वाजविल्याशिवाय गत्यंतर नाही !’ ते म्हणाले, ‘असेंच केवळ नाही, निराळा सुसघटित राजकीय पक्ष काढूनमुद्दां आपल्याला काँग्रेसमध्ये राहतां येईल व आपले म्हणणे जोराने मांडतां येईल. टिळक तत्त्वज्ञान अमर आहे.’ त्याप्रमाणे त्यांनी प्रयत्न केला. १९४५ च्या आक्टोबरमध्ये ते नागपुरास आले होते. तेव्हा काँग्रेसच्या धोरणासंबंधी त्यांचे मत बदलले होते असें मला दिसले नाही. परंतु सप्टेंबर १९४६ च्या सहाद्रीच्या अकांतील त्यांच्या लेखांत त्यांनी “काँग्रेस पुढाऱ्यांच्या शहाणपणाचा किंवा गांधींच्या अनुयायांच्या भोळसट वृत्तीचा विजय असो; परंतु राजकीय चळवळ करणारा एक नामांकित पक्ष म्हणून गांधी व गांधीप्रणीत काँग्रेस यांनी बाहेरच्या जगावर छाप पाडली, याकरतां तरी त्यांचे अभिनंदन अवश्य केले पाहिजे,” असे प्रांजलपणे कबूल केलें. यावरून त्यांच्या काँग्रेसशी असणाऱ्या विरोधाचे मूळ विकारवशतेंत, हटवादीपणांत, एककक्षीपणांत, असूयत अगर दुष्टबुद्धीत बिलकूल नसून तत्त्वांत होतें हे स्पष्ट दिसतें.

(२) राजकीय विषयाप्रमाणे साधुसंत म्हणून गाजलेल्या व्यक्तींच्या बाबतीत मुद्दां ते बुद्धिवादाचीच भूमिका घेत असत. नागपुरांत काही वर्षांपूर्वी मुलाबराव महाराज या नांवाचे सत होऊन गेले. त्यांच्याबद्दल असा सार्वजनिक ग्रह झाला होता की, ते आंधळे असून मुद्दां कोणत्याहि ग्रंथांतील मजकूर, तो ग्रंथ केवळ उशाशी ठेवून निजल्यावर, त्यांच्या बुद्धीत तो उतरत असे ! १९४५ साली तात्यासाहेबांना मला पत्रद्वारे त्यांच्याबद्दल माहिती विचारली. मी त्यांनी लिहिलें की, जर मला कोर्टापुढे साक्षीदार या नात्याने हा प्रश्न कोणी केला, तर खुद्द मला बरील चमत्काराबद्दल कांही माहीत नाही असेंच सांगावे लागेल. ते नागपुरास १९४५ साली आले होते; तेव्हां यासंबंधाने आम्ही बोलत असतांना ते म्हणाले, ‘तुम्ही जे उत्तर दिलें त्यालाच मी बुद्धिवाद म्हणतां. एरवी अंध भावनेंचा गोंधळ हो असाच चालावयाचा !’

बाबू रामचंद्र शिंदे ऊर्फ बाबू टांगेवाला

(क्रिकेट खेळाचे शोकीन, पुणे)

(१) महाराष्ट्रांत जे थोर लोक होऊन गेले त्यांत तात्यासाहेब एक महा-पुरुष होऊन गेले. ते वारले तेव्हां मी सर्व दिवस टांगा सोडून दिला. तो संबंध दिवस बी रडत होतो. शेवटी त्यांच्या प्रेतयात्रेत सामील झालों. असा पुरुष पुन्हां होणे नाही. राजे, महाराजे, विद्वान् त्यांचे गुण गातात. मी तर बोलून चालून अडाणी टांगेवाला. पण त्या सर्वांपेक्षा तात्यांचे गुण मीच विशेष चाखतो. तात्या गेल्याने महाराष्ट्राचें नुकसान झालें, अखिल भारताचे नुकसान झालें. त्यांच्यासारखा मुत्सद्दी व राजकारणी अगदीच क्वचित्. तसेंच त्यांचें खाजगी वर्तन अती गोड. कोणीहि त्यांच्याकडे गेला तरी त्याला योग्य सल्ला देऊन त्यास हंसत ते वाटेस लावीत, असा त्यांचा मला बराचवेळा अनुभव आलेला आहे. माझा टांगा त्यांच्याकडे नेहमी जात असे. टांग्यांत बसल्यावर त्यांच्याबरोबर जे कोणी असत त्यांस ते सांगत कीं, “ हा आपला बाबू आहे. माणसांत एखादातरी उत्कट गुण असावा, तसा याच्यांत क्रिकेटबद्दलचा आहे. ” हें ऐकून मला आनन्दाचें भरते येई. माझ्या टांग्यांत बरेच थोडे लोक बसले असतील; पण असें कोणीच बोललें नाही, म्हणून गद्दिवर येतो.

(२) एकदां टांग्यांतून जात असतां ते म्हणाले, “ बाबू, तूं माझ्या घरी येऊन जा. ” त्याप्रमाणें मी गेलों. त्यांनी माझी मुलाखत घेतली व ती सद्याद्री-मध्ये माझ्या फोटोसकट छापली. अंक बाहेर पडला तेव्हां लोक मला म्हणूं लागले, “ अरे बाबू, तूं आतां फार मोठा झालास ! साहित्यसम्राट् तुला लेखक मिळाले ! ” मी त्यांस म्हणे, “ खरेंच मी भाग्यवान्, तात्यांनीं मला संबंध देशांत प्रसिद्ध केलें. त्यांच्यामुळे मी जगजाहीर झालों ! ”

(३) एकदां टांग्यांतून जात असतां मी त्यांना म्हणालों, “ तात्या, तुमच्या-वर लोक फार टीका करतात ! ” ते शांतपणें म्हणाले, “ अरे, त्यांच्याकडे लक्ष द्यावयाचें नसतें. आपलें काम तुझा घोडा जसा डोळे मिटून चालला आहे तसें करावयाचें असतें. तुलाहि नाही कां तुझे टांगेवाले नांव ठेवीत ! मग तूं कधीं क्रिकेट खेळणाराला हार घालण्याचें किंवा कप देण्याचें कमी केलें आहेस का ! ”

(४) एकदां असेंच टांग्यांतून चाललों असतां, बोलण्याच्या भरांत, मी आपली मान बळवून त्यांच्याशीं सारखा बोलत होतो. तेव्हां ते म्हणाले, ‘ अरे, पुढें पोच्चाकडे पाहा; तो वाट सोडील. ’ तेव्हां मी म्हणालों, “ तो माझा घोडा आहे. माझ्यापेक्षाहि त्याला तुमचें बोलणें आवडतें. म्हणून तो आपले कान तुमच्याकडे टपकारून पावंडा पावंडानें चालला आहे. काळजी नको. ” हें ऐकून ते खूपच हसले.

(५) एकदां टांगा चाळू असतां मीं त्यांस विचारलें, ' तात्या, लोक मला म्हणतात, बाबू, तात्यांच्या संगतीनें तूं आतां फार मोठा झालास ! ' त्यावर ते म्हणाले, " मग यांत काय बिघडलें ! तें खरेंच आहे. आतांच पाहा; तूंहि टांग्यांत, मीहि टांग्यांत जवळजवळ आहोंतच ! यांत फरक कोणचा ! दोघेहि सारखेच ! "

(६) प्रो. देवधर यांची मॅच होती. तेव्हां तात्या मला म्हणाले, " काय बाबू ! कप बक्षीस ठेवावयाचे असतील; तसेच फुलांचे हार आणणार असतील ! " मी म्हणालों, " ही मॅच मोठी. माझे बक्षीस लहान, कसें चालेल ! " ते म्हणाले, " अरे, फूल नाही फुलाची पाकळी तूं दिलीस तरी त्या पाकळीला फुलाचाच सुगंध आहे. कारण तूं गरीब. इतकें करतोस हे काय थोडें आहे ! माझ्या आयुष्यांत तुझ्यासारखा क्रिकेटचा इतका शोकिन मीं गज्या पाहिला नाही. "

(७) त्यांच्या बंगल्यावरून मी टांगा घेऊन जेव्हां जेव्हां जातो, तेव्हां तेव्हां मला असा भास होतो कीं, तात्या अजून आंत आहेत. मला हाक मारतील; फार काय पण, घोडाहि तेथें थोडा थबकतो, यामुळे ते गेल्यासारखे मला वाटत नाही !



धनंजय रामचंद्र गाडगीळ

(प्रिन्टिपॉल, अर्थशास्त्रज्ञ, पुणे)

(१) तात्यासाहेब यांची माहिती होण्याचा अगर व्याख्यानें ऐकण्याचा योग माझ्या लहानपणीं आला नाही. त्यांचें पाहिलें जाहीर व्याख्यान मीं सुरतेस ऐकलें. १९२८ सालीं वाडोलीच्या लढ्याच्या वेळीं बहुतेक विख्यात पुढाऱ्यांनीं वाडोलीस व सुरतेस भेटी दिल्या; व त्यांपैकीं अनेकांचीं व्याख्यानेंहि झालीं. तात्यासाहेबांचें व्याख्यान इंप्रजीत दीड तास झालें, तें मला विशेष आवडल्याचें अजूनहि स्पष्ट आठवतें. कारण त्यांत वृथा शब्दावडंबर न माजवितां तात्त्विक भूमिकेची स्पष्ट मांडणी व व्यावहारिक धोरण पत्करण्याची भूमिका यांचा सुंदर मिलाफ केला होता. भाषाहि उत्तम होती.

(२) तात्यासाहेब यांचा व माझा खरा परिचय पुण्यास मी १९३० सालीं आल्यानंतरच झाला. महाराष्ट्रांत स्वतंत्र विद्यापीठ स्थापन करण्याप्रीत्यर्थ खटपट करण्याकरितां एक समिति पुण्यांत स्थापिली गेली व तिचा मी चिटणीस झालों. या कामीं तात्यासाहेबांचा सल्ला व मदत घेण्याचा प्रसंग वारंवार येई. केव्हांहि त्यांच्याकडे गेलें असतां त्यांजकडून साहाय्य तत्परतेनें व आस्थेवाईकपणें होई. आपल्या हातीं असलेल्या प्रत्येक कार्याची त्यांस कशी आठवण असे याबद्दलचा अनुभव विद्यापीठसमितीच्या अनुषंगानेंच मला आला. १९३२ सालीं त्यांनीं राडंड

टॅबल कॉन्फरन्सचे निमंत्रण स्वीकारलें, तेव्हां कॉन्फरन्सला जाण्यापूर्वी गव्हर्नरांची भेट झाली असतां विद्यापीठाविषयी बोलणे निघून त्याबद्दलचा गव्हर्नरांचा ग्रह तात्यासाहेबांना अनुकूल वाटला. ही संधि योग्य आहे असे लक्षांत येतांच बोटावरूनच त्यांनी मला पत्र लिहिले व पुढील कार्यपद्धति व तिचा उठाव यांबद्दल त्यांनी सूचना दिल्या. त्यांस अनुसरूनच काम होऊन १९३३ मध्य शिष्टमंडळ व त्यांतून उद्भवलेली परिषद ही घडून आली. या परिषदेत शेवटी महाराष्ट्र विद्यापीठाच्या आक्षेपांस तात्यासाहेबांनी दिलेले मुद्देसूद व बाणेदार उत्तर हजर असलेल्यांस सस्मरणांय असे झाले.

(३) तात्यासाहेबांच्या कार्यपद्धतीचा आणखी एक विशेष माझ्या प्रत्ययांस आला. तात्यासाहेबांनी आपल्या आई-वडिलांच्या स्मरणार्थ एक पारितोषिक-योजना जाहीर करून हें पारितोषिक महाराष्ट्र विद्यापीठ अस्तित्वांत आल्याबरोबर त्याच्या-मार्फत दिले जावे अशीहि तरतूद केली. विद्यापीठ अस्तित्वांत येईपावेतो योजना चालविण्याकरितां त्यांनी तीन विश्वस्त नेमले. एक स्वतः अगर केळकर घराण्याचा प्रतिनिधि, दुसरे शि. प्र. मंडळीचे चिटणीस अधिकारतः व तिसरे मला नेमले. वास्तविक पारितोषिक मराठी ग्रथास द्यावयाचे व याबाबत माझा अधिकार अत्यल्प. माझ्यापेक्षा अधिकाराने अधिक व तात्यासाहेबांशी कितीतरी जास्त परिचित अशा पुण्यांत अनेक व्यक्ति असतां माझी निवड कां केली याचें मला प्रथम आश्चर्य वाटले. पण नंतर ही नेमणूकहि अधिकारतः असावी असें माझ्या लक्षांत आलें. भावी विद्यापीठाचा प्रतिनिधि म्हणून तात्यासाहेबांनी विद्यापीठ-समितीच्या चिटणिसाची नेमणूक केली. समितीची घटना पुरती बांधलेली नसल्यामुळे नेमणूक अधिकारतः करतां आली नाहीं, यांमुळे व्यक्तिशः केली असावी. पण यांत यथोचित पद्धतीचा स्वीकार करण्याचा त्यांचा कटाक्ष दिसून आला.



कै. डॉ. वा. शि. मुंजे

(संस्थापक, भोसले लष्करी शाळा, नाशिक)

(१) १९२८ किंवा १९२९ साल असेल. मी त्या वेळेस सेट्रल असंब्लीचा मॅबर होतो. असंब्लीमध्ये मी बहुधा फौजी विषयावरच बोलत असे. एके दिवशी फील्ड मार्शल सर वुडलियम बर्डवुड, कमाण्डर-इन-चीफ, यांच्याशी माझे बोलणे झालें. ते म्हणाले, “हिंदुस्थानच्या डिफेन्सचा प्रश्न फार भानगडीचा व कठीण आहे. त्याची असंब्लीतील तुम्हां लोकांना विशेषशी कल्पना नाहीं. तुम्ही लोक पुस्तकें वाचतां व वाटेल तसें बोलतां.” मी म्हणालों, “असेल तसें; पण प्रसंग जर द्याल तर

आम्ही आपल्या सरहद्दीवरील डिफेन्सची सर्व ठाणी व व्यवस्था पाहून घेऊं, म्हणजे आम्हांला त्यासंबंधीची कल्पना येईल.” ते म्हणाले, “ठीक आहे, पाहतो काय व्यवस्था करता येईल ती.” नंतर कांही दिवसांनी असेंब्लीतील निवडक अशा कांही माणसांची एक लहानशी टोळी या कमांडर-इन-चीफने आपल्या इंग्रजी मिलिटरी ऑफिसर्सच्या देखरेखीखाली पाठविली. त्यामध्ये कै. श्रीनिवास आयंगर, कै. पं. मदनमोहन मालवीय, कै. पं. मोतीलाल नेहरू, कै. नरसोपंत केळकर, अणे व मी अशी मंडळी होती. त्या वेळेस मलाकड, खैबर, जडोला, रत्नमक, डेराइस्माईलखान वगैरे सरहद्दीवरील फौजेची ठाणी आमच्या पाहण्यांत आली. खरोखरच तो प्रांत मोठा बिकट प्रात आहे. तेव्हां ज्या दिवशी आम्ही खैबर मुक्कामी पोहोचलो, त्या वेळेस आम्ही सरकारचे हिंदुस्थानी पाहुणे म्हणून आमच्या भेटीकरितां १०-१५ पठाण मंडळी आली. त्यांमध्ये सर्व लोक जरी बिलकूल पठाणासारखे दिसत होते तरी त्यांमध्ये कांही मंडळींच्या कपाळावर गंध लावलेले होते! ही मंडळी जेव्हा आली तेव्हां त्यांपैकी कांहीच्या मस्तकावर गंध पाहून मला मोठे आश्चर्य वाटले. तात्यासाहेब माझ्याजवळच उभे होते. त्यास मी म्हणालों, “तात्यासाहेब, पठाण लोकांच्या मस्तकावर चंदन ही मोठी आश्चर्याची गोष्ट आहे.” तात्यासाहेब म्हणाले, “त्यांना विचारल्यावर उलगडा होईल.” मी त्यांस म्हणालो, “आपण सर्व पठाणच कां?” ते म्हणाले, “होय, आम्ही सर्वच पठाण.” “मग तुमच्यापैकी कांहीच्या मस्तकावर हिंदूप्रमाणे चंदन कसे दिसते?” ते म्हणाले, “होय, आम्ही सनातनी हिंदु आहोंत.” मी म्हणालों, “आर्यसमाजी हिंदु का?” ते म्हणाले, “नाही, नाही. आम्ही आर्यसमाजी हिंदु नाही. आम्ही बिलकूल सनातनी हिंदु आहोंत.” तेव्हां तात्यासाहेबांस मोठा विस्मय वाटला. ते जसे टोळीने आमच्या भेटीला आले त्या वेळी त्यांनी आपल्याबरोबर एक दुबा - बोकड - आणला होता. आम्ही सर्व त्या बोकडाकडे पाहून मनांतल्या मनांत विचार करू लागलों. तो दुबा - बोकड - पाहून मी तात्यासाहेबांस म्हटले, “हा दुबा कशाकरितां असेल? पाहुणचाराकरितां तर नाही? विचारून पाहोवें.” मी त्या पुढाऱ्यांस म्हणालां, “क्यो पठाण, आपसे मिलकर बडी खुशी हुई, लेकिन यह बकरा किस वास्ते?” त्या पठाणाचा म्होरका जो होता तो म्हणाला, “साहेब, यह आपके मेहमानीवास्ते लाया है. हम इसको दुबा बोलते हैं.” जवळच श्रीनिवास आयंगर व बापूजी अणे वगैरे मंडळी होती. त्यांना मोठे गूढ पडले की, आतां या दुंब्याचे काय करावे! तेव्हां मी सर्वांस उद्देशून तात्यासाहेबांस बोललो, “आपल्या सर्वांच्या तर्फे मी या दुंब्याचा स्वीकार करतां. मी सनातनी ब्राह्मण आहे, मला हा दुंबा चालतो!” सर्व मंडळी मोठ्याने हंसली. तात्यासाहेब मला म्हणाले, “वा, डॉक्टरसाहेब मोठी मौज कैली!”

(२) आठ-दहा वर्षे झाली. माझ्याशी आणि कै. श्री. भाई परमानंद यांच्याशी मोठा वादाचा आणि झगड्याचा प्रश्न उपस्थित झाला होता. वाद व झगडा जो झाला तो त्यांच्या आमच्या खाजगी प्रश्नासंबंधी नव्हता किंवा हिंदु-महासभेचे धोरण किंवा राजकारण यासंबंधीही नव्हता. तो केवळ सार्वजनिक बाबी-संबंधी होता. तो झगडा जरी ७-८ वर्षे चालला तरी त्यामुळे भाईजीसंबंधाने माझ्या प्रेमांत व आदरांत बिलकूल फरक झाला नाही. भाईजी व भाईजीच्या मंडळीनीं वर्तमानपत्रांत जरी वाद उपस्थित केला तरी मी उत्तर देऊन वाद वाढविण्यास कारणीभूत झालो नाही. जो वाद होता तो एकाच गोष्टीबद्दल आणि ती गोष्ट ही की, दीड-दोन लक्ष रुपये खर्च करून जी हिंदुमहासभेची इमारत रीडिंग रोड, नवी दिल्ली, येथे बांधण्यांत आली होती ती इमारत कोणाची? भाईजीच्या खाजगीची की, भाईजीनी नवीन जी सोसायटी - Servants of Hindu Society - रजिस्टर्ड केली होती तिची किंवा हिंदुमहासभेची? माझे म्हणणे एवढेच की, ती सर्व इमारत हिंदुमहासभेची व ती सर्व इमारत हिंदुसभेच्या ताब्यांत असावी. वादाचा व झगड्याचा मुद्दा येवढाच. प्रथम लवादने या प्रश्नाचा निकाल लावावा म्हणून प्रयत्न करण्यांत आला. परंतु सर मन्मथनाथ मुर्जी लौकरच वारले म्हणून ते आर्बिट्रेशन थांबले. पुढे सरकारी कोर्टांत तो झगडा चालला. आम्ही वादी होतो. भाईजी प्रतिवादी होते. परंतु शेवटी दोन वर्षांपूर्वी नरसोपंत केळकर यांना आर्बिट्रेटर नेमून निकाल लावून घ्यावा असे बहुमताने ठरले. नरसोपंतांना आर्बिट्रेटर नेमण्याच्या मी विरुद्ध होतो. कारण, त्यांचा स्वभाव मला माहीत होता की, कोणतीही भांडणाची गोष्ट आणि मित्रामित्रांत जर भांडणे उपस्थित झाली तर 'अर्थ त्वया अर्थ मया' हा न्याय ते लावीत असत. मला ही गोष्ट पसंत नव्हती. मला कायद्याचा व न्यायाचा निकाल पाहिजे होता की, "ही इमारत कोणाची, हिंदुमहासभेची की इतरांची?" पुढे बहुमताने नरसोपंत केळकर हे आर्बिट्रेटर नियोजित झाले. म्हणून मी लाचार झालो. परंतु अशा प्रकारची तडजोड न व्हावी म्हणून, आणि कायद्याने आणि न्यायाने जो निकाल होईल तो देण्यांत यावा म्हणून मी एक युक्ति काढली. मी तात्यासाहेबांस प्रत्यक्ष भेटलो नाही; कारण त्यांचा स्वभाव मला माहीत होता; कारण अशा प्रकारच्या भानगडीत ते कोणाच्याहि मानमुरवतीकडे पाहत नसत. त्यांना जे बरे वाटे त्याप्रमाणे ते करीत असत. म्हणून मी त्यांस पत्र लिहिले, "अर्थ त्वया अर्थ मया या तत्त्वावर हा झगडा मिटविण्यांत येऊ नये; आपण कोर्टाप्रमाणे सर्व साक्षी कागदपत्र पाहून कायद्याने व न्यायाने निकाल द्यावा."

अशा प्रकारचे पत्र लिहिल्यावर कांही दिवसांनंतर जेव्हा त्यांची माझी प्रत्यक्ष भेट झाली, तेव्हा बोलण्यामध्ये तात्यासाहेब म्हणाले, "तुमचे पत्र मिळाले."

तुमच्या म्हणण्याचा मी विचार केला आहे. तुम्ही ज्या कारणाकरिता माझ्या आर्बिट्रेटरच्या निवडणुकीस प्रतिकूल मत दिले होते ती कारण खरी आहेत. ” मी म्हणालो, “ तात्यासाहेब, हा कांही वाटणी किंवा पार्टिशनचा झगडा नाही. हा झगडा शुद्ध मालकीसंबंधी आहे. ही हिन्दु महासभेची इमारत कायद्याने व न्यायाने कोणाची एवढाच प्रश्न आहे. यामध्ये निदान माझ्याकडून तरी भाईजीच्या मित्रत्वामध्ये व्यत्यय येणार नाही व त्या दृष्टीने मी हा झगडा चालवीतहि नाही. ” पुढे हे अशा प्रकारचे कोर्ट केसरी ऑफिसमध्ये भरविण्यांत आले आणि आनदाची गोष्ट ही की, तात्यासाहेब केळकर यांनी बिलकूल कोर्टाप्रमाणे काम चालविले. त्यांनी वादी-प्रतिवादीच्या जबाब्या घेऊन व कागदपत्र पाहून बिलकूल कायद्याचा व न्यायाचा निकाल आमच्या बाजूने दिला. अशी तात्यासाहेबांची न्यायबुद्धि होती. अशा प्रकारचा न्यायप्रिय मनुष्य, आमच्याबरोबर काम केलेला, दिवगत झाला म्हणून फार दुःख होतं आणि पुण्यांत किंवा उभ्या महाराष्ट्रांत त्यांच्यासारखा मनुष्य त्यांची जागा भरून काढण्यास दुसरा नाही हे त्यांचा शत्रुहि (त्यांस शत्रु असल्यास) कबूल करील.



डॉ. देवदत्त रामकृष्ण भांडारकर

(एम्. ए., पीएच्. डी., कलकत्ता)

(१) केळकर यांस प्रथम मी पुण्यांतील आनंदोद्भव थिएटरमध्ये पाहिले. सन १८९१ साली डेक्कन कॉलेजच्या विद्यार्थ्यांनी ‘मृच्छकटिक’ नाटक करून दाखविले. त्या वेळेस अर्थात् माझे परमपूज्य वडील प्रोफेसर रामकृष्ण गोपाळ भांडारकर हे हजर होते. नाटक उत्तमोत्तम झाले. नरसोपंत यांस दोन भाग (Parts) देण्यांत आले होते. त्यांची अंगयष्टि सुंदर व मोहक होती. चवथ्या अंकांत शर्विलक वसंतसेनेच्या मदनिका दासीला भेटावयास गेला, तेथे दोघांची अचानक गांठ पडली. त्या वेळेस शर्विलकाने तिच्या अप्रतिम सौंदर्याच्या वर्णनपर ‘मदनमपि गुणैर्विशेषयन्ती रतिरिव मूर्तिमती विभाति येयम्’ हा श्लोक मोठ्या सुस्वरांत गायला. त्या वेळेस टाळ्यांची मोठीच गर्जना झाली. माझे वडील स्वभावतःच फार गंभीर होते. तथापि विद्यार्थ्यांनी मदनिकेच्या (अर्थात् नरसोपंतांच्या) सौंदर्याच्या व मोहकतेच्या प्रशंसापर हा टाळ्यांचा गजर केला. वडिलांकडे मी थोडी दृष्टि वळविली, पण आश्चर्याची गोष्ट म्हणजे माझे वडीलदेखील नरसोपंतांकडे पाहून सकौतुक हंसत होते ! चवथ्या अंक संपल्यानंतर पुष्कळ लोक म्हणजे शिक्षक, शास्त्रीबुवा, विद्यार्थी वगैरे चर्चा करू लागले की अधिक सुंदर व मोहक कोण ! वसंतसेनेचा पार्ट ज्याने घेतला तो की मदनिका ! पण दोघेहि मोठे सुंदर व मोहक होते असेच सर्वांचे मत पडले.

(२) त्या मृच्छकटिक नाटकामुळे त्यांची माझी चांगली ओळख झाली. त्यामुळे आमचा परिचयहि झाला व तो वाढत गेला. सन १८९१ साली व त्यानंतर एक वर्ष फर्ग्युसन कॉलेजची इमारत बांधली जात होती. त्या वेळेस दसऱ्यांचे सीमोल्लंघन तेथे मोठ्या थाटाने होत असे. त्या वेळेस त्या वेळचे मोठमोठे लोक जमत होते. प्रिन्सिपाल आगरकर, लोकमान्य टिळक, रा. नामजोशी, प्रो. जिनसीवाले इत्यादि मंडळी येत असे व आकस, चुरसभाव पुरा विसरून एकमेकांची सप्रेम भेट घेत असत. मी तेथे अवश्य जात असे. नरसोपंत मला शोधून काढीत व कडकडून भेटत. ते मला सोने (आपख्याची पाने) देत व मीहि त्यांना देई.

(३) चारपांच वर्षांपूर्वी मी पुण्यास गेलो होतो. एके दिवशी पर्वती पाहा-
वयास गेलों. पायऱ्या चढतां चढतां माझ्यापुढे नरसोपतास मी जातांना पाहिलें. त्यांच्याबरोबर एक वयातीत बाई होती. म्हणून मी हलकेच “ यथा यथा लगति शीतवातः ” हा श्लोक पुटपुटला. माझे शब्द त्यांच्या कानी पडले व त्यांनी पाठी-
मागे वकून विनोदयुक्त हास्य केले व नमस्कार केला. त्यांचा विनोद व सुभाषित यांचा मला बरीच वर्षे परिचय होता. म्हणून कलकत्ता युनिव्हर्सिटीच्या बी. ए. परीक्षेला त्यांचे ‘ सुभाषित व विनोद ’ हे पुस्तक मी लावून ठेवले होते; सध्यां त्यांचे ‘ गद्यगुच्छ ’ हे पुस्तक ठेविले आहे. एकंदरीत पाहतां केळकर हे अष्टपैलू होते; ज्यांचा ज्यांचा त्यांच्याशी परिचय झाला होता त्यांच्या स्मृतिपथावरून ते कधीहि नाहीसे होणार नाहीत, अशी माझी खात्री आहे.



वा. रा. पुराणिक

(माजी व्हाइस चॅन्सेलर, युनिव्हर्सिटी, नागपूर)

(१) साहित्यसम्राट् तात्यासाहेब केळकर यांना महाराष्ट्रांतील प्रसिद्ध पुढारी व लेखक या नात्याने मी बरेच वर्षांपासून ओळखत असे. महाराष्ट्रांत किंबहुना साऱ्या हिंदुस्थानांत त्यांचे नांव इतके दुमदुमले आहे की, त्यांना न जाणणारी व्यक्ति क्वचित्च सांपडेल. त्यांचा माझा विशेष परिचय १९४६ सालअखेर नाग-
पुरांतील राजाराम वाचनालयाचा सुवर्णमहोत्सव झाला त्या वेळी झाला. मी त्या वाचनालयाचा बरेच वर्षांपासून अध्यक्ष आहे व राजारामपंत दीक्षित —ज्यांच्या नांवाने ते वाचनालय प्रसिद्ध आहे—त्यांचा व तात्यासाहेबांचा चांगला स्नेहसंबंध होता. हें ऐकून माहीत होतें; म्हणून मी व वाचनालयाच्या कार्य-
कारी मंडळानें तात्यासाहेबांस या प्रसंगी बोलवावें असें ठरविलें व तात्यासाहेबांस आग्रहाच आमंत्रण (पत्र व तारद्वारे) पाठविलें. त्यांनीं आधी वृद्धापकाळांत इतक्या दूरचा प्रवास व दगदग सहन करवणार नाही या सबबीवर येण्याचे नाकारलें व

वाचनालयास उपदेशपर आपला आशीर्वाद पाठविला; परंतु आपल्या उत्तरांत तात्यासाहेबांनीं जी कळकळ व अस्मायता दाखविली त्यावरून कार्यकारी मंडळानें पुनः आग्रह करून पाहण्याचें ठरविले व त्यांच्या चांगल्या परिचयाचे दोन गृहस्थ पुण्यास त्या कामासाठी मुद्दाम पाठविले. अखेरीस आपल्या मिडस्त स्वभावाप्रमाणें त्यांनी प्रसगास येण्याचें ठरविले व त्याप्रमाणे ते आले. त्यांच्या या सौजन्यामुळे नागपुरकरांना फार आनंद वाटला व येथें त्यांचें मोठ्या प्रेमानें व थाटाने स्वागत करण्यांत आले. या वेळी जवळजवळ आठवडाभर त्यांचा नागपूरला मुक्काम झाला व या अवधीत त्यांनी आपल्या समतोल बुद्धीच्या भाषणांनी, विद्वत्तेनें व विनोदी स्वभावानें नागपूरकरांवर अशी छाप बसविली की, त्यांनी आणखी काही दिवस राहून निरनिराळ्या विषयांवर व्याख्यानें द्यावी अशी त्यांना आग्रहाची विनंती करण्यांत आली. माझा व त्यांचा द्राष्टि-चय याच आठवड्यात झाला. या वेळी मी नागपूर विश्वविद्यालयाचा कुलगुरु होतो व म्हणून सर्व साहित्यिक संस्थांतर्फे व विश्वविद्यालयातर्फे तात्यासाहेबांना मानपत्र अर्पण करण्याचा मान मला देण्यात आला. त्या मानपत्राला उत्तर देतांना तात्यासाहेबांनी मराठी वाङ्मयावर जे मार्मिक व विनोदी भाषण केले ते अद्यापहि सर्वांच्या लक्षांत आहे. यांत साहित्याच्या निरनिराळ्या अंगांचे विश्लेषण व वाङ्मयात विनोदाचे स्थान कोणते व कसे असलें याबद्दल विचार फारच मार्मिक व सुंदर होते.

(२) विषय कोणताहि म्हणजे राजकीय, सामाजिक अथवा साहित्यिक असो, तात्यासाहेब बोलूं लागले म्हणजे त्यांच्या विचाराचा समतोलपणा लागलीच लक्षात येत असे व त्यांच्या बुद्धिवैभवाबद्दल व चातुर्याबद्दल खात्री पटत असे. विरुद्ध पक्षाचे काय म्हणणे आहे हे नीट समजून घेऊन त्यांतील गुणदोष लक्षांत घेऊन आपले मत ते बनवीत असत व आपले मत ते अशा शीतीचे मांडत असत की, उलट पक्षाच्या मंडळीत त्याच्याविषयी आदर कायम राहात असे. निरनिराळ्या ठिकाणी निरनिराळ्या विषयावर चर्चा होत असताना हे त्यांचे गुण सहज लक्षात येत. त्यांच्या अंगी वसत असलेले सौजन्य व त्यांचा विनोदी स्वभाव याचा अनुभव त्यांच्या सान्निध्यांत असतांना वेळोवेळी येत असे. ते एवढे मोठे 'साहित्यसाम्राट्' व प्रासद्ध 'देशभक्त'; परंतु लहानयारांशी, सर्वांशी, ते मिळून मिसळून वागत असत व आपल्या विनोदाने सर्वांना हसवून उपदेश करीत असत.

(३) त्यांचा वृद्धापकाळ लक्षांत घेतां त्यांच्यावर कामाचा बोझ जास्त पडूं नये म्हणून आमचे कार्यकारी मंडळ फार झटत असे; परंतु तात्यासाहेब कोणासहि 'नाहीं' म्हणण्यास तयार नसत. इतकेच नव्हे तर त्यांच्या पूर्वपरिचयाचे जे लोक नागपुरात होते त्यांच्या घरी आमंत्रणाशिवाय देखील खेप टाकून आल्याशिवाय

त्यांना राहावले नाही. दुपारची थोडी वामकुक्षी झाली की एकाद्या तरुणाप्रमाणे ते पुनः काम करण्यास तयार असत.

(४) याच मुक्कामांत त्यांचे नाटकावरील प्रेम व त्या कलेतील त्यांची तन्मयता ही आमच्या लक्षांत आली. त्यांच्या सन्मानार्थ जी नाटके करून दाखविण्यांत आली, ती त्यांनी जागरणास न जुमानतां पूर्ण पाहिली व रंगभूमीबद्दल, विशेषतः मराठी रंगभूमीबद्दल, आपले विचार त्यांनी येथील नाट्य-प्रेमी मंडळीस सांगितले. तात्यासाहेबांच्या मुक्कामाचा आठवडा निरनिराळ्या कार्य-क्रमांनीं भरला होता. त्या सर्व कार्यक्रमांला नेमल्या वेळी हंसतमुखाने हजर राहून त्यांनीं नागपूरकरांस निरनिराळ्या विषयांवर आपले विचार सांगून उपकृत केले. त्यांच्यासंबंधी लिहावे तितके थोडेच आहे. तात्यासाहेबांच्या निधनाचे वर्तमान ऐकून नागपूरकरांस धक्का बसला. मराठी वाङ्मयाचा खरा 'हिरा' गमावला गेला यांत शंका नाही.



दत्तो वामन पोतदार

(बी. ए., प्राध्यापक, महामहोपाध्याय, पुणे)

(१) मी बी. ए. होतांच अमेरिकेत पुढील शिक्षणासाठीं जावें असा एक विचार माझ्या डोक्यांत आला. कांही छात्रवृत्ति जाहीर झाल्या होत्या. तेव्हां शिफारसपत्राची गरज पडली. तात्यासाहेबांनी कसलेहि आढेवेढे न घेतां एक छोटेसें उत्कृष्ट शिफारसपत्र दिले ! त्यांनी आपले काम केले. आतां आमचे नाणें चाललें नाही; त्याला त्यांचा काय उपाय ?

(२) एकदां असें झालें. बहुशः इ. स. १९११-१२ साल असावे. कै. राजवाडे रात्रौ ९-९॥ च्या सुमारास मला बरोबर घेऊन तात्यासाहेब केळकरांकडे गेले. कै. वासुदेवशास्त्री खरे यांचे केळकर शिष्य, आणि कै. वासुदेवशास्त्री यांचें ऐतिहासिक लेखनसंग्रहानें काम आर्थिक पेचामुळें मंदावले होतें. तो पेच सोडवून शास्त्रीबुवांचें काम जोराला कसे लावावे ही विवंचना सोडविण्यासाठी राजवाडे यांनी नरसोपंतांपाशी आग्रहाने चर्चा केली ! त्या वेळी राजवाडे आणि खरे यांचें खरें सौरस्य कसें होतें याचा मला प्रत्यय आला. आणि नरसोपंतांविषयी राजवाडे जरी कधीं कौतुकानें बोलत नसत तरी या काली त्यांना अखेर तात्यांच्याकडेच जाणें उचित वाटले याची मला मौज वाटली.

(३) भारत इतिहास संशोधक मंडळासाठीं प्रथम हल्लीच्या शिवाजी मंदिराच्या जागेंतच एक पट्टी मिळवावी अशी खटपट होती. शिवाजी मंदिराची मोकळी जागा केळकरांनीं हिथ्या करून घेतली होती. परंतु पुढें पंढरपुरला परिषद

झाली त्या वेळी केळकर यांनी शेजारची व समोरची बेदरे यांची बखळ जागा मंडळासाठी मिळावी ही योजना ठरविली. ती जागा हस्तगत करण्याच्या कामी त्रास कांही थोडा नाही झाला. एकदां तर भररात्री ९.१० वाजतां जोराचं वादळ झालें. रस्त्यांत गुडघा गुडघा पाणी ! पण वेळ टळली तर मालक फिरण्याची धास्ती माझ्या पोटांत धस्स करीत होती ! काय करणार ? कसें होईल म्हणून चिंता ! पण नरसोपंत तद्दया पावसांत अगरखा पागोटे घालून निघाले. रस्त्यांत विजेचे दिवे नव्हते त्या वेळी. हातांत कदिल, वरून विजा चमचमताहेत ! अशा थाटांत आम्ही निघालों ! मालक सर्दच पडला आणि कबुली झाली ! अशी ही जागा आपल्या मंडळास मिळाली ! आणि त्या काळी नरसोपतांचे हे असे अकृत्रिम साहाय्यच कारणीभूत झाले ! प्रथम ही जागा दीर्घ मुदतीच्या भाडेपट्ट्यानें मिळविली होती. पुढे विकत घेण्याचा मोका आला. त्याहि वेळीं तें काम पार पाडले ! व तेहि नरसोपतांनीच आपली रक्कम आयत्या वेळीं पुढें करून आणि मालकाची संमति मिळवून ! !

(४) इ. स. १९१७ सालची गोष्ट. आम्ही सारे म्हणजे पत पराडकर, मी, तात्यासाहेब इंदूरला मराठी साहित्य संमेलनासाठी निघालो. त्या वेळी वार्टेंत नरसोपतांनी आपली कल्पना माझ्यापुढे मांडली की, “ १८१८ ला मराठी राज्य बुडाले. १९१८ ला त्या गोष्टीला शंभर वर्षे पूर्ण होतील. तेव्हां मराठी राज्याचा आढावा घेणारा एक ग्रंथ या निमित्तानें प्रसिद्ध करावा. खरे शास्त्री यांचें साहाय्य मी मिळवीन, पण इतरांची मदत पाहिजे, कामें व विषय वाटून घेऊं. ” झालें; याद्या झाल्या, टिपणें सुरू झाली. पण काम रेगाळत पडले; तेव्हां तात्यासाहेबांनी स्वतःच एकट्याच्या हिंमतीवर ‘ मराठे आणि इंग्रज ’ हा सर्वोत्कृष्ट ग्रंथ लिहून शतसांवत्सरिक श्राद्धसंकल्प सिद्धीस नेला ! असा त्यांचा दांडगा उरक आणि आत्मश्रद्धा ! !

(५) हल्ली मी ज्या ‘ लोककल्याण ’ वास्तूंत राहतो त्यांतहि तात्यासाहेबांचा संबंध आलाच. मी चिंचवडास राहण्यास जावयाचा बेत केला आणि सहज ती गोष्ट त्यांच्या कानावर घातली ! दुसऱ्या दिवशी तात्या सकाळी उठून ‘ पुष्करणी ’ बंगल्यांतून गांवांत थेट माझे मित्र धोडूमामा साठे यांच्या घरी गेले आणि माझा बेत मोडून काढून माझी स्थापना या ‘ लोककल्याण ’ गृहांत करण्याचा आग्रह त्यांनी केला ! आणि अखेर तसेंच घडले ! !

माझा ग्रंथसंग्रह मी जुन्या घरांतून नव्या लोककल्याणमध्ये आणला. गड्ड्यांचा डोंगर पडला. तो पाहून तात्यासाहेब म्हणाले, “ बोला, हा कधी लावणार ! तुमच्याच्यानें कांही हा डोंगर हालविणे होणार नाही ! ” मी म्हणालों – “ सहा महिन्यांनी या आणि पाहा. ” मी खरोखरीच तो पर्वत हालवून लावून टाकला आणि खरोखरीच तात्यासाहेब एका दिवशी पुष्करिणी बंगल्यावरून चालत नदीवरून आले ते थेट लोककल्याणांत ! डोंगर हाललेला आणि पुस्तके लावलेली पाहून त्यांस फार फार

समाधान वाटलें ! चौथ्या मजल्यावर शांतता, उजेड, वारा सारखा वाहता हे दृश्य पाहून तात्यासाहेब म्हणाले, “ - बस्स, मी येथेच वाचनास आणि अभ्यासास बसणार ! ” याहून आणखी काय पाहिजे !

मोडीत माणसाला सहज चढवून काम करून घेण्याच्या त्यांच्या हातोटीचे, प्रेमळपणाचे, विद्याप्रेमाचे आणि साधेपणाचे हे स्वानुभवाचे उदाहरण माझ्या मनावर कोरून ठेवावे तसें ठसून राहिलें आहे. ”

(६) कांही वर्षे मी मुंबई युनिव्हर्सिटीच्या वाङ्मयशाखेचा (आर्ट्स फॅकल्टीचा) सभासद होतो. तेथें मराठी अभ्यास मंडळावर तात्यासाहेबांची निवड व्हावी म्हणून प्रयत्न करण्याचे मी मनांत आणलें. मला भय वाटत होतें की, मुंबई युनिव्हर्सिटींत अशी गोष्ट घडवून आणणे जरा कठिणच काम आहे ! झालें तर पाहा ! पण न झाले तर, तर तात्यासाहेबांसारख्या साहित्यसम्राटाला फुकट पणाला लावले हा अपशब्द मात्र लागणार ! म्हणून मुनशी, काणे प्रभृतींचें पाठबळ मिळविले. तात्यासाहेबांची समति पाहिजे, तर ते एकाएकी कानाजवळचे हाड कुजल्याचें नजरेस आल्यामुळे सिमल्याहून तडक निघून मुंबईस इस्पितळांत पडलेले ! ती गुप्त बातमी काढून त्याहि स्थितींत तात्यासाहेबांची भेट घेऊन त्यांची सही मी मागितली आणि त्यांनीं दिली !! पण आमचा सारा बार फुकट गेला ! युनिव्हर्सिटींतल्या खेळ्यांनी निराळाच डाव केला !! पण तात्यांनी चकार शब्दानें मला दुखविलें नाही !



न. का. धारपुरे

(पम्. ए., पीएच्. डी., प्रोफेसर, पुणे)

(१) ‘ ईस्ट अँड वेस्ट असोसिएशन ’ ही संस्था आम्ही जानेवारी १९३४ मध्ये स्थापन केली. परदेशाला जाऊन आलेल्या लोकांनी एकत्र यावे, विचारविनिमय करावा, परदेश व हिंदुस्थान यांतील शैक्षणिक, सांस्कृतिक मैत्री दृढ व्हावी ह्या उद्देशाने ही संस्था कार्य करित असे. संस्थेतर्फे मधूनमधून जेवणाचा कार्यक्रम होत असे. एका जेवणाला सर राधाकृष्णन्, दे. भ. सरोजनी नायडू, श्री. तात्यासाहेब केळकर इत्यादि बरेच थोरथोर लोक आले होते. जेवणाचा बेत टिळक स्मारक मंदिराच्या गच्चीवर सायकाळी ८।। वाजता होता. तात्यासाहेब त्या वेळी जवळच राहत होते. उन्हाळ्यामुळे उकडत होते. म्हणून तात्यासाहेब अंगांत नुसता सदराच घालून आले होते. आम्हां सर्वांना जरा आश्चर्य वाटलें. तात्यासाहेब म्हणाले, “ अहो, उकडतें आहे काण ! शिवाय टिळक स्मारक मंदिर मला घरच्यासारखेंच आहे. ” थट्टेने ते पुढे म्हणाले, “ शिवाय जेवणाकडे माझे

लक्ष तुमच्यापेक्षां जास्त लागेल.” आम्हां सर्वच हसू लागलो. यावरूनच मला आठवतं की, असहकारितेची चळवळ जोरांत असतांना स्वदेशीवर तात्यासाहेबांचे शिवाजीमंदिरांत व्याख्यान चाललं होतं व ते म्हणाले, “ज्यांना स्वदेशीच कापड वापरावयाचं आहे, त्यांना तें शक्य आहे. आपल्या देशांत कपडे लागत आहेत तरी किती ? माझेच पाहाना. मी हा गळ्यापर्यंत बंद बटनांचा कोट घालतो, त्यामुळे आंत सदरा घालावा लागत नाही, कापड वाचते, स्वदेशीचा प्रश्न तेवढाच सुटतो,” असे म्हणून त्यांनी कोटाच्या दोनचार गुंड्या काढून दाखविल्या, तो आंत सदरा नव्हता ! असा त्यांचा मार्मिक साधेपणा होता.

(२) माझे मित्र श्री. नीलकंठ चितामण गद्रे यांनी १९३५ मध्ये ‘कृष्ण-कारस्थान’ हे (कसवधाच्या आख्यानावर) नाटक लिहिले. तात्यासाहेबांना वाचून दाखवून त्यांनाच तें अर्पण करण्याविषयी परवानगी घ्यावयाची होती. तात्यासाहेबांची व माझी ओळख म्हणून मी त्याप्रमाणे त्यांना विचारले. त्यांनी संमति दिल्यावर नाटकाचे दोन अंक त्यांना समक्ष वाचून दाखविले. त्यांनी ते ऐकून घेऊन काही सूचनाहि केल्या व नाटक चांगले आहे असा अभिप्राय दिला व अर्पण करण्यासहि परवानगी दिली. त्याप्रमाणे गद्रे यांनी नाटक त्यांना अर्पण केले व छापील प्रत देण्याकरितां ते व मी त्यांच्याकडे गेलो. चांदीच्या तबकात प्रत ठेवून ती त्यांना अर्पण केली व नमस्कार करून आशीर्वाद मागितला. तात्यासाहेब म्हणाले, “अहो, हे नाटक तुम्ही मला अर्पण केले तें ठीक झाले; परंतु त्याला हे चांदीचे पुष्टीपत्र हो कशाला ? त्यांत वाङ्मयानंद आहे काय ?” गद्रे यांना वाईट वाटेल म्हणूनच त्यांनी तबकाचा स्वीकार केला व स्वतःचे कवितांचे पुस्तक गद्रे यांना त्यांनी परत भेट म्हणून दिले. गद्रे यांना किती धन्यता वाटली हे सांगावयास नको.

(३) कै. रावसाहेब महादेव मोरेश्वर कुंटे, बी. ए., यांचे चरित्र लिहिण्यास मी घेतलं आहे. हा ग्रंथ बहुतेक तयार होत आला आहे. कै. कुंटे यांच्यामबंधी तात्यासाहेबांना कांही माहिती असल्यास विचारावी या उद्देशाने मी त्यांच्याकडे गेलो होतो. कुंटे यांच्या विद्वत्तेबद्दल त्यांनी आदर व्यक्त केला व खालीलप्रमाणे आठवण सांगितली :— “मी प्रथम पुण्यास दि. ८ ऑक्टोबर १८८८ ला आलो. पुण्यात पाऊल ठेवतों तो मला सगळे वातावरण अगदी विपणन व मुन्न दिसलं व म्हणून मी चौकशी केली. तेव्हा मला समजले की, पूना हायस्कूलचे कर्तबगार हेडमास्तर व विद्वान् संस्कृतज्ञ महादेव मोरेश्वर कुंटे वारले अगून लोक दहन-भूमीकडे चालले होते. मीहि तिकडे गेलो. तेथे कुठ्यांचे मला प्रथमचें व शेवटचे दर्शन झाले. पुण्यांतील महादेव गोविंद रानडे वगैरे तत्कालीन मोठमोठ्या लोकांची कुठ्यांबद्दलची भाषणे ऐकली. एवढीच माझी आठवण आहे. माझे पुण्यास प्रथम येणे मला आठवले की, कुंटे डोक्यापुढे उभे राहतात ! !”



रामचंद्र गोविंद ऊर्फ तात्यासाहेब जाधवराव

(इनामदार, भुईंजकर, जि. सातारा)

(१) तात्यासाहेब यांच्याबद्दल मराठे समाजांत गाढ लोकप्रियता होती, हे ते सेट्रल असेम्ब्लीच्या निवडणुकांस उभे असतां सिद्ध झाले. त्या वेळी सातारा जिल्ह्यांत सत्यशोधकांचा फार जोर होता; वजनदार ब्राह्मणेतर उभे असून त्यांची व्याख्यानबाजी सारखी चालू होती. तात्यासाहेब एकदांच जिल्ह्यांत हिडून गेले व इतक्या मोठ्या बहुमताने निवडून आले की प्रतिपक्षी चकीतच झाले. आश्चर्य की, कित्येकांच्या अनामत रकमाहि जप्त झाल्या. त्यांचा सारा प्रचार वाया गेला आणि अखेर मराठ्यांनी तात्यासाहेबांनाच मत दिली. भुईंजपुरते मला माहीत आहे की, आमचे आजोबा ती० खंडेराव रायाजीराव यांचे मत तात्यासाहेबांनाच मिळणार हे कळतांच पंचकोशीतील सोळा गावांतील मराठ्यांनी आपली सर्व मते केळकरांनाच दिली !

(२) १९२८ सालची गोष्ट; लोकमान्य टिळक व तात्यासाहेब यावर ते केवळ ब्राह्मण म्हणूनच कित्येक मराठ्यांचा आक्षेप असे व ते थोर गृहस्थ मराठ्यांनी चालविलेल्या सत्कार्यास हातभार लावण्यांत कुचरार्ई करित असा दुष्टपणाचा प्रचारहि होत असे. पण माझ्या अनुभवाप्रमाणे ही वस्तुस्थिति नसून खोटी गोष्ट आहे. पूज्य जिजामातेच्या पाचाड येथील समाधीचा जीर्णोद्धार व एकादें स्मारक करण्यासाठी कै. सेनापति सरदार यशवंतराव खंडेराव दाभाडे, मी व आणखी कांही मंडळींनी योजना केली. या प्रकरणी संशोधनाच्या कामी केवळ तात्यासाहेब केळकरांच्यामुळेच आम्हांस यश लाभले.

(३) तात्यासाहेब लोकसंग्रहाची एकहि संधि घालवीत नसत, तसेच समदृष्टीने कोणाच्याहि गुणांचे चीज करित. याचा अनुभव १९३६ साली मलाच आला. मी मुंबई विधिमंडळाच्या निवडणुकांस सातारा उत्तरभागातर्फे अखेर लो. स्व. पक्षातर्फे उभा होतो. ही निवडणूक मी अखेरपर्यंत कां लढवूं शकलो नाही हा इतिहास सांगण्यासारखी वेळ अजूनहि यावयाची आहे. तेव्हां मी वस्तुतः काँग्रेसच्या तिकिटावरच उभा राहावयाचा; पण सातारा जिल्ह्यांतील विलक्षण राजकारणामुळे मला नकार मिळाला. हे बॅ. रामराव देशमुखांना कळतांच त्यांनी मला दे. भ. अण्णासाहेब भोपटकरांना भेटण्यास कळविलें. अखेर मला तात्यासाहेब केळकरांकडे नेण्यांत आले. त्यांनी ताबडतोब सारी व्यवस्था करवून मजबद्दल ११-१२-१९४६ च्या केसरींत उत्तम मजकूर लिहून लो. स्व. पक्षातर्फे पाठिंबा दिला.

(४) १९३९ ते ४४ पर्यंत मी सातारा जिल्हा युद्धमंडळाचा सभासद व ऑ. टे.

रि. ऑफिसर म्हणून काम केले. त्या वेळी तात्यासाहेबांचा या बाबतीतील दृष्टिकोन समजावून घेण्यासाठी त्यांची मी पुण्यास भेट घेतली. त्यांचा दृष्टिकोन सुप्रसिद्धच आहे. सांगावयाचे हे की, त्यांनी प्रसिद्धिविन्मुखतेने बसल्याबसल्याच या बाबतीत एवढे काम केलेले मला दिसले की, मला मी करीत असलेल्या कामाच्या शुद्धकपणाची खरोखर लाजच वाटली !



डॉ. नवले

(संपादक दीनबंधु, पुणे)

(१) श्री. केळकर हे लोकमान्य टिळकांच्या बरोबर १९०५-०६ सालांत स्वदेशी बहिष्कार व राष्ट्रीय शिक्षण याचा प्रसार महाराष्ट्रांत करण्यासाठी दौरे काढीत होते. दरसाल ते काँग्रेस अधिवेशनास त्यांच्याबरोबरच जात असत. त्यामुळेच तात्यासाहेबांचा गोड सहवास मला अनायास लाभला. १९०८ साली जेव्हा टिळकांच्यावर हायकोर्टामध्ये खटला सुरू झाला, तेव्हा इंदुप्रकाश प्रेसमध्ये रात्रीचा दिवस करून संबंध केसची टिपणे वगैरे घेऊन प्रसिद्ध करण्याच्या कामांत मी तात्यासाहेबांना मदत करीत असे. त्या वेळी त्यांची अहोरात्र काम करण्याची चिकाटी दिसून आली.

(२) सुरतेस काँग्रेस मोडली तेव्हा नवीन राष्ट्रीय पक्ष स्थापन करण्यामध्ये केळकरांचाच भाग होता. पुढे टिळक सुटून आल्यावर १९१५ साली पुणे येथे रा. ब. जी. व्ही. जोशी यांच्या अध्यक्षतेखाली जी पुणे जिल्हा सभा भरविली गेली त्यांतहि केळकरांच्याबरोबर मी काम केले. त्या वेळी त्यांची तडफ, दूरदृष्टि व समाजसंघटना वगैरे गुण दिसून आले.

(३) १९२० साली मला पार्लमेंट हाऊसमध्ये ' चेल्म्सफर्ड रिफॉर्म स्कीम ' साठी साक्षीकरिता जावे लागले. त्या वेळी नुकतेच लो. टिळक व केळकर जाऊन आले होते. त्या वेळी लो. टिळकांनी त्यांच्या राहिलेल्या कामासंबंधीची कांही खाजगी पत्रे मला दिली होती. त्याचप्रमाणे तात्यासाहेबांनीहि ओळखीसंबंधाची मला पत्रे दिली होती. त्यांचाहि मला फार उपयोग झाला.

(४) लंडनमध्ये काँग्रेसप्रणीत इंडिया साप्ताहिक पत्र मिस नॉर्मिंग्टनबाई चालवीत असे व लंडनमध्ये असतांना त्यांच्याबरोबर संपादकाचे काम तात्यासाहेब करीत असत. तेव्हा ' केळकर गेले तर डॉ. नवले तुम्ही आतां आम्हांला मदत केली पाहिजे ' असे त्या बाई मला म्हणाल्या. त्यांनी केळकरांविषयी खालील उद्गार काढले की, " Mr. Kelkar is the great politician of India and best English writer. I like him very much."

(५) १९२० ऑगस्टमध्ये लो. टिळक वारले. त्या वेळेस मी इंग्लंडात होतो. त्यांची शोकप्रदर्शक सभा रसेल्स स्केअर, शेक्सपिअर हॉलमध्ये मी भरविली होती. त्या सभेस हाऊस ऑफ लॉर्ड्स, हाऊस ऑफ कॉमन्स, लेबर पार्टी वगैरेमधील बरीच प्रमुख मंडळी जमली होती. टिळकांच्या गौरवपर भाषणांत केळकरांचाहि उल्लेख येत असे. कारण टिळकांच्या सेक्रेटरीचें काम केळकरच करीत असत. नंतर टिळकांसंबंधी खाजगी वैयक्तिक मते घेण्यासाठी मी कित्येकांच्या गांठीभेटी घेतल्या. त्या वेळी केळकरांसंबंधीहि पुष्कळांनी उद्गार काढले ते माझ्या डायरीतून खालीलप्रमाणे देत आहे:-

१. मि. मॉटेग्यू, स्टेट सेक्रेटरी ऑफ इंडिया म्हणाले, “ मि. टिळक गेले तरी त्यांचा उजवा हात मि. केळकर, ग्रेट मराठा लीडर, हे त्यांचे कार्य खात्रीने पुढे चालवितील व इंग्लिशाना सळो की पळो करून सोडतील असे वाटतें.”

२. मि. लॅन्सबेरी, लेबर लीडर, मेबर ऑफ पार्लमेंट, बोलले - “ Mr. Kelkar is a thorough gentleman, eminent Editor and true son of India. I like him very much. ”

३. सर शंकर नायर, असिस्टंट स्टेट सेक्रेटरी फॉर इंडिया, उद्गारले:- “ टिळकाची ‘केसरी’ व ‘मराठा’ ही पत्रे टिळक गेले तरी, केळकर बंद पडूं देणार नाहीत. केळकरासारखा महाराष्ट्रियन पुढारी असल्यामुळे काँग्रेस व प्रागतिक यांमधील ते दुवा आहेत. ते वर्तमाने जरी राष्ट्रीय असले तरी हाडाने खरे प्रागतिक आहेत. ”

४. मरहूम लॉर्ड सिड्, जॉइंट पार्लमेटरी स्टेट सेक्रेटरी फॉर इंडिया, म्हणाले, “ Mr. Kelkar is a hero of Maharashtra. He was the right hand of Mr. Tilak. ”

५. श्रीमंत सर सयाजीराव गायकवाड हे त्या वेळी लंडनमध्ये होते. ते केळकरांचे चहाते. त्यांनी असा शेर दिला की, “ टिळक गेले तरी केळकर मागे असल्यामुळे टिळकांचे कार्य ते खात्रीने पुढे उत्तम रीतीने चालवितील. त्यांच्यासारखा शांत, दूरदृष्टि व समजस महाराष्ट्रियन दुसरा कोणी नाही. ”

६. सर जॉन राईस, एम्. पी., यांनी बोलून दाखविले की, “ Mr. Kelkar is an extraordinary gentleman and best leader of Bombay. ”

७. मि. एडवर्ड, पोलीस कमिशनर हे सेवानिवृत्त होऊन लंडनमध्ये इंडो ब्रिटिश असोसिएशन काढून तिचे सेक्रेटरी बनले होते. ते जरा मिस्त्रिकलपणे म्हणाले - “ मी बाँबेचा पोलीस कमिशनर असतांना मला टिळकांना पकडण्याची संधि मिळाली. केळकर फार धूर्त असल्याने ते कधी माझ्या तावडीत सांपडले नाहीत ! ”

८. लॉर्ड सिडनहॅम, मुंबईचे माजी गव्हर्नर, हे मुंबईहून पेन्शनीत गेल्यानंतर लंडनमध्ये एका गल्लीतील दोन खणांच्या ब्लॉकमध्ये राहात होते व कांही सस्थानिक हाताशी धरून त्यांच्याकडून पैसे उकळून इंडो-ब्रिटिश ॲसोसिएशनचे चेअरमन बनले होते. त्याच्या भाषणामध्ये पुढील मजकूर आला :-
 “मी मुंबईचा गव्हर्नर असतांना मुंबई इलाख्यांत असतोषाचा वणवा पेटविण्यांत केळकर अग्रगण्य होते. केसरीकडे सर्व केळकरच पहात असत, म्हणून टिळकांना तिकडे विशेष बघावे लागत नसे. सरकारविरुद्ध ‘केसरी’ त अग्रलेख केळकरच लिहीत असत. त्यांची लेखणी अतिशय तीव्र असल्याने तेच ‘केसरीत’ विपारी लेख लिहीत. टिळकांइतकेच केळकरहि मांटे मुत्सदी आहेत. केळकर हे ‘टिडन् स्टेट्समन’ असल्याने केव्हा काय करतील याचा नेम नाही.”

९. स्व. छत्रपती शाहूमहाराज, कोल्हापूर, म्हणाले, “केसरीमध्ये ‘आमचे स्वराज्यद्रोही छत्रपति’ हा लेख टिळकानी केव्हाहि छापून प्रसिद्ध केला नसना. केळकरानी हा लेख छापून माझे तोडच बद केले व आमच्या आफिसमधील मूळ फाइली कशा व केव्हां नेल्या हे कोडेच आहे.” केळकराच्या-विषयी असे मोठमोठ्यांचे उद्गार आहेत. अशा अनेक आठवणी वर दिल्या आहेत. कारण त्यांचा आमचा ४० वर्षांचा संबंध होता व त्याच्या सहवासामुळेच मला सपादकीय कामामध्ये पडावे लागले. “बहुजनसमाजाची दुसरी बाजू आम्हापुढे आल्याशिवाय त्यांची खरी स्थिति कशी कळणार ? त्यांची बाजू तुम्ही अवश्य पुढे मांडा. जरी तुम्ही आमच्यावरहि टीका केलीत तरी आपल्या मैत्रीत अंतर येणार नाही. कारण कोर्टामध्ये दोन वर्काल जरी परस्परविरोधी असतात तरी त्यांच्यातील मैत्री कधी कमी होत नाही”, असे त्यांनी मला अनेकवार सांगितले व माझ्या या कामांत मला त्यांनीच उत्तेजन दिले.



विश्वास बलवंत डावरे

(धर्मवीर, पुणे)

(१) बहुधा १९२३ साल असावे. भवानी पेठेतील एका श्रीमान् व्यापाऱ्याच्या दुकानावर पहाटेपूर्वी हल्ला झाला. या हल्ल्यांत त्या दुकानांतील मय्या रघुवीरसिंग याने एका दरोडेखोरास पकडले. दरोडेखोर सशस्त्र होता. त्याने रघुवीरसिंगाच्या अगावर मोठाले वार केले. पोटावरील वार फारच भयंकर होता. पण तशा जखमी स्थितीतहि दरोडेखोरास पकडून जाळ देण्यास रघुवीरसिंगाने अवसर दिला नाही व पकडून ठेवले. या जखमांमुळे रघुवीरसिंग कित्येक दिवस हॉस्पिटलमध्ये होता व नंतर प्रकृति सुधारून तो परत सुखरूपपणे घरी आला.

दरोडेखोर गुन्हेगारास योग्य शासनहि न्यायालयाकडून मिळाले. रघुवीरसिंगाच्या या शौर्याची हकीकत आम्ही तात्यासाहेबांस निवेदन करून अशा गृहस्थास एक कठ्यार, मानपत्र व कांही रक्कम बक्षिस द्यावी हा आमचा मनोदय व्यक्त केला; व त्या जाहीर समारंभाचे अध्यक्षस्थान तात्यासाहेबांनी स्वीकारावे अशी विनंती केली. मानपत्र व रक्कम देण्यात कांही विशेष नव्हतें, पण कठ्यार जाहीर रीतीने बक्षिस द्यावयाची म्हणजे त्या वेळच्या हत्याराच्या कायद्याच्या दृष्टीने धोक्याचे होते. प्रसंगी देणारा व घेणारा दोघेहि गुन्हेगार ठरणार ! पण आमचा उत्साह पाहून तात्यासाहेबांनी तो धोका पत्करला व समारंभाचे अध्यक्षपद स्वीकारले. समारंभ जाहीरपणे अत्यंत यशस्वीपणे पार पाडला व “स्वतःच्या प्राणावर बेतली असतां आततायीचा वध करण हे कसे धर्म्य आहे” हे तात्यासाहेबांनी सोप्या भाषेत निवेदन करून कठ्यार, मानपत्र व रक्कम भव्या रघुवीरसिंग यास दिली.

समारंभ संपल्याच्या दुसऱ्या दिवशीच भव्या रघुवीरसिंग यास त्या कठ्यारीसह फरासखान्यांत बोलावून नेले. चौकशी व्हावयाची ती झाली; पण यांत तात्यासाहेबांनी प्रामुख्याने भाग घेतला या एकाच गोष्टीमुळे त्यावर खटला न भरतां कठ्यारीसह त्यास सोडून दिले ! सदर कठ्यार त्या गृहस्थाने मरेपर्यंत उजळ माथ्याने शीख जंस कृपाण वापरतात त्याप्रमाणे वापरली.

प्रसंगी धोका पत्करून कायदेभंगहि करावयाचा व शौर्याचा गौरव करण्यास पुढें व्हावयाचे ही तात्यासाहेबांची वृत्ति या प्रसंगी स्पष्टपणे दिसून आली.

(२) प्रतिसहकार पक्षातर्फे पुणें शहरासाठी डॉक्टर लोहोकरे यांना उमेदवार उभे करण्यांत आले होते व त्याचे प्रतिस्पर्धी म्हणून काँग्रेसवाल्यांनी शेठ लळूभाई यांना उभे केले होते. तो प्रसंग मोठा चुरशीचा होता. निवडणुकीच्या दिवशी सूर्योदयापूर्वी आदल्या रात्री डॉक्टर लोहोकरे हार्ट डिझीसच्या विकाराने एकाएकी कालवश झाले ! ही वार्ता आम्हास पहाटे दोन वाजतां कळली. मृत्यूमुळे आमच्या मनास धक्का बसला खरा. पण निवडणुकीचे पुढे काय होणार हा प्रश्न आमच्यापुढे उभा राहिला. प्रतिपक्षी बिनविरोध निवडला जाऊ नये ही आमची इच्छा होती. आम्ही ताबडतोब डेक्कन जिमखान्यांत डॉ. लोहोकरे यांच्या बगल्यावर जेथे त्यांचा मृत देह होता तेथें गेलो. तेथें प्रतिसहकार पक्षाची म्हणजे टिळकपक्षाची मंडळी जमली होती, त्यांच्यापुढें हा निवडणुकीचा विषय ठेवला.

“निवडणूक होणारच, ती थांबणे कठीण” असे उत्तर वेगवेगळ्या पुढाऱ्यांकडून मिळाले. आमचें समाधान होईना. शेवटी तेवढ्या रात्री आम्ही श्री. तात्यासाहेब यांच्या घरी जाऊन त्यांना उठविलें व डॉ. लोहोकरे यांच्या मृत्यूचें दुःखकारक वृत्त कळवून “निवडणूक कशी थांबवितां येईल” अशी पृच्छा केली.

डॉ. लोहोकरे यांच्या मृत्युमुळे आलेला दुःखाचा आवेग कमी होताच त्यांनी आम्हांस सांगितले की, “आत्ताच्या आत्ता [श्री. दि. वा.] दिवेकर यांच्या घरी जा, त्यांना उठवा व त्यांच्याकडून केसरी लायब्ररीतील निवडणुकीबाबतचे नवीन रूल्सचे पुस्तक घ्या व मजकडे या.” त्याप्रमाणे आम्ही केल्यावर निवडणुकीच्या नियमांच्या पुस्तकामधील एका कलमाचा आधार त्यांनी दाखविला व ताबडतोब कलेक्टरची भेट घेण्यास सांगितले. त्यानंतर आम्ही व श्री. रामचंद्र गोविंद दडवते वकील, कलेक्टर, यांस त्यांच्या बगल्यावर जाऊन भेटलो व योग्य ते ऑफिडेव्हिट दिले. त्याचा इष्ट परिणाम होऊन सरकारी चक्रे फिरू लागली. पण निर्णय लवकर मिळेल. दरम्यान सकाळी स्मशानयात्रा निघाली. ती चालू असताच आठ वाजतां निवडणुकीचे काम सुरू होऊन मतदान होऊ लागले. लोहोकरे यांच्याविरुद्ध पक्षाची मतनोदणीची धांदल व त्यांची राक्षसी मनोवृत्ति पाहून आम्हांसच काय पण सर्वच टिळकपक्षीय गृहस्थांस फार वाईट वाटले. पण लोहोकरे यांची स्मशानयात्रा बुधवारांत फरासखान्याशेजारी असलेल्या निवडणूक-मंडपाजवळ येण्यास व तेथे निवडणुकीचे काम थांबविण्यांत आले याची ओळख पटविणारा घटानाद होण्यास एकच वेळ आली. कलेक्टर, कमिशनर, गव्हर्नर यांची वाटाघाट होऊन निर्णय घेण्यास इतका वेळ साहजिक लागला. या निवडणूक-तहकुबीन आमच्या प्रयत्नांचे साफल्य झाल्याचे समाधान आम्हांस लाभले; पण त्याचबरोबर तात्यासाहेबांच्या दीर्घ वाचनाचा, स्मरणशक्तीचा व समय-सूचकतेचाहि अनुभव येऊन त्यांच्याबद्दलचा आमचा आदर दुणावला.

(३) तळेगांव-दाभाडे येथील मशिदीवरून सवाय मिरवणूक नेण्याच्या हक्कावर गदा आल्याने सन १९२७ साली आमच्या नेतृत्वाखालील तेथील लढा रंगला होता. टाळ, वीणा किंवा मृदुंग या पांच वाद्यांपैकी कोणतीहि ५ वाद्येच वाजवावीत असा अधिकाऱ्यांचा मुसलमानांस खूष करण्याच्या दृष्टीने विक्षिप्तपणाचा आग्रह होता व ही गोष्ट मानण्याचे तळेगांवच्या हिंदूंनी साफ नाकारले होते व शांतताभंग होण्यासारखी परिस्थिति निर्माण झाली होती.

या वेळी तात्यासाहेबाकडे त्या वेळच्या कलेक्टरचे (ट्यूडर ओवन हे त्यांचे नांव) पत्र आले. त्यांत त्यांनी लिहिले होते की, डावरे व गुजाळ यांना आवरा, समजावून सांगा व एक वर्ष माझ्या म्हणण्याप्रमाणे घडू या म्हणजे पुढील वर्षी तुमच्या म्हणण्याचा विचार पूर्ण सहानुभूतीने करण्यांत येईल.

तात्यासाहेबांनी ते पत्र आमच्याकडे पाठविले. आम्ही तात्यांना स्पष्ट कळविले की, कलेक्टरवर आमचा विश्वास नसून त्याच्या म्हणण्याचा विचार करण्याची आवश्यकता आम्हांस वाटत नाही. कलेक्टरचे म्हणणे आम्हांस मान्य

नाही. पण आमचे पुढारी या नात्याने आपण कांही आज्ञा करीत असाल तर ती मात्र आम्ही मान्य करू.

आमचे ते पत्र तात्यासाहेबांनी कलेक्टराकडे पाठविले. ते कलेक्टरने पाहिल्यावर पुन्हां त्याने तात्यासाहेब व अण्णासाहेब भोपटकर यांच्याशी वाटाघाट चालविली. या वेळी तात्यासाहेबांच्या मुत्सद्देगिरीचा चांगला उपयोग झाला व त्याचाच परिणाम म्हणून कलेक्टरने ता. ७ सप्टेंबर १९२८ रोजी मुसलमानांस उद्‌घातन स्पेशल ऑर्डर काढून तळेगावच्या मुसलमानांना स्पष्ट कळविले की, “हिंदूंची सदर रस्त्याने वाघे वाजवांत जाण्याची वहिवाट अडीचशे वर्षांपासून आहे. हल्ली जेथे मशीद आहे त्या ठिकाणी ५० वर्षांपूर्वी मशीद नव्हती. त्या जागी एका हिंदूचे दुकान होते व त्या दुकानाचे रूपांतर मशिदीत करण्यांत आले. हिंदूंच्या हक्कांत ठवळाठवळा करण्याची डिस्ट्रिक्ट मॅजिस्ट्रेटची मुळीच इच्छा नाही. हिंदूंची कोणतीही आगळीक नसता तुम्ही मुसलमानांचे भाडणे उकरून काढता तुमच्यावर हिंदूंनी वादपेकार घातला तो तुमच्या कृत्यामुळेच तुम्ही ओढवून घेतला आहे. यापुढे हिंदूविरुद्ध आगळीक केल्यास तुम्हांस योग्य शासन करण्यात येईल.”

यानंतर लवकरच तळेगाव येथील हिंदूंचे वाद्याबाबतचे हक्क अधिकाऱ्यांनी बिनतकार मान्य केले, व तळेगावच्या मिरवणुकी पूर्व वहिवाटीस अनुसरून मशिदीवरून सवाय जाऊ लागल्या व आजही जात आहेत.

कलेक्टर काहीहि म्हणणे (हिंदूंतर्फे) मान्य करण्यास तयार नव्हता व हिंदूवर जुलुमाचा वरवंटा फिरवीत होता. त्याच कलेक्टरला वठणीवर आणण्यास तात्यासाहेबांची मुत्सद्देगिरीच या वेळी उपयोगी पडली. पण “तुम्ही जोर धरला, गुज्याळींनी पाठपुरावा केला, म्हणून हिंदूंना यश लाभलें”, असे म्हणून श्री. तात्यासाहेब यांनी सर्व श्रेय इतरांस देऊन टाकलें, हे या वेळी आमच्या निदर्शनास स्पष्टपणे आले. मनाचा मोठेपणा यापेक्षा दुसरा कोणता असू शकेल ?



वि. ग. पटवर्धन

(बी. ए., एल.एल. बी., मुनसफ, इचलकरंजी)

(१) श्रीमंत बाबासाहेब घोरपडे हे बहुधा उन्हाळ्यांत माधवगिरी या हवा खाण्याच्या ठिकाणी वास्तव्य करीत. तेथील मुक्कामांत चार दिवस राहण्यासाठी कोणातरी बज्या गृहस्थास आमंत्रण देण्याची त्यांची प्रथा असे. तिला अनुसरून १९२८ साली त्यांनी तात्यासाहेबांना असेच आमंत्रण दिले होते. त्याचा स्वीकार करून तात्यासाहेब आपले चिरंजीव बापूराव यासह माधवगिरीला राहावयास आले होते.

परत जातांना त्यांचा मुकाम कांदी तासच आजऱ्यास होता व तो मजकडे होता. तेव्हा टिळक-चरित्राचा शेवटचा भाग लिहिण्याचे काम चालू होते. त्याबाबत २-३ चकोर मजकूर त्यांनी आपल्या चिरजिवास तोडाने सांगितला, व त्यांनी तो लिहिल्यावर लगेच टपालाने पुण्यास रवाना केला. यावरून तात्यासाहेबांची निरलसता, वेळ फुकट न दवडण्याचा कटाक्ष व उद्योगप्रियता दिसून येते.

(२) तात्यासाहेबांच्या विद्वत्तेचा लाभ आजरेकरांना व्हावा अशी श्रीमंतांची इच्छा होती व तिला अनुसरून छोटी सभा अतिप्रगुह्यात घेतली. तात्यासाहेबांनी सहकारी चळवळ या विषयावर चार शब्द श्रोत्यांना सांगितले. त्या वेळी ' अनाचारो हि मालिन्यम् अत्याचारस्तु मूर्खता ' या त्यांच्या आवडत्या तत्वाला धरून अत्यंत सोप्या भाषेत त्यांनी विवरण केले. त्या वेळी अध्यक्ष कोणी व्हावे याचे कोडे पडले. सहकारी सोसायटीच्या चिटणिसास अध्यक्ष कोणी दिसना. श्रीमंतांची आज्ञा तर होती की, सभा व्यवस्थित झाली पाहिजे. तात्यांच्या ध्यानांत ही अडचण आली व मला सकाच अगर भीति वाटू नये म्हणूनच स्वतः त्यांनी मुनसफ अध्यक्ष होतील असे चिटणिसाना सांगून त्यांची अडचण व माझा सकाच नाहीसा केला मी तेथे तेव्हा मुनसफ होतो. त्यात तात्यांचे सांजन्य व दुयऱ्याची अडचण जाणण्याची सहृदयता दिसून आली.

(३) तात्यांना पोचवण्यास सरकारी मोटार दिली होती. ड्रायव्हर इमाम नावाचा होता. त्याला फार वेगाने म्हणजे ताशी ५०-६० मैलांच्या वेगाने मोटार हाकण्याची खोड होती. निपाणीजवळील तबतीच्या घाटातहि अशीच बेदरकार गाडी त्याने चालविली. तात्यांनी पुण्याहून पोचल्याबरोबर लिहिलेल्या पत्रांत मुद्दाम श्रीमंताना सूचना दिली की, हा ड्रायव्हर अगोदर बदला. केव्हां अपघात करील याचा नेम नाही. तात्यांचे मित्रप्रेम असे होते.

(४) नवीन होतकरू लेखकास उत्तेजन देण्याचा गुण तात्यांचा प्रसिद्धच आहे. माझे पहिले पुस्तक ' ब्राह्मणांतील बेकारी, कारणे, उपाय ' हे मी त्यांच्या कडे अभिप्रायार्थ पाठविले. थोड्याच दिवसांत अभिप्राय आला. त्यात त्यांनी पुढील शब्दांत मला उत्तेजन दिले. " ब्राह्मणांतील बेकारी या विषयाचा इतक्या जिव्हाळ्याने व तपशिलवार विचार करणारे हे एकच पुस्तक माझ्या पाहण्यात असून, या प्रश्नाकडे जोराने लक्ष वेधण्याची कामगिरी याने होईल यात शका नाही. " ' युद्धोत्तर समाजरचना ' या माझ्या दुसऱ्या पुस्तकातील समाजव्यवस्थेचे प्रकरण फारच आवडले असे लिहून त्यांनी पृच्छा केली की, हुकमी समाजव्यवस्था कोण करणार ? ' बेकारीचा कृतान्त काळ ' हे माझे तिसरे पुस्तक प्रसिद्ध झाल्यावर त्यांनी डॉ. गु. कर्वे यांच्यामार्फत मला निरोप पाठवला की, लहानसा स्वतंत्र लेख सभाद्वीत याच विषयावर लिहा, अवश्य प्रसिद्ध करतो. पण तो योग येण्याच्या आतच

तात्यासाहेब इहलोक सोडून गेले ! तथापि नूतन लेखकांस उत्तेजन देण्यास ते किती दक्ष असत, हे वरील गोष्टीवरून प्रतीत होतें; आणि म्हणूनच प्रत्येक नवख्या लेखकास आपला आधारच गेला असें वाटते.



वासुदेव शिवराम कोल्हटकर

(राष्ट्रीय कीर्तनकार, संस्थापक धर्मचैतन्य संस्था, पुणे)

(१) मी शिवजन्माच्या आख्यानाचे पुस्तक तात्यासाहेबांच्या हस्ते प्रकाशन करावें, म्हणून त्याम विनंती करावयास गेलो होतो. पुस्तक छोटेंसेच म्हणजे अवघ्या १० पानांचेच होतें. एक अल्पवयस्क कीर्तनकार, मध्यस्थावांचून घेऊन आलेला आणि तात्यासाहेबांसारख्या साहित्यिकाशी गांठ ! वरवर पाहतां हा केवळ पोरकटपणा होता असेच कोणीहि म्हणेल. पण तात्यासाहेबांनी आपल्या हातांतले काम बाजूला ठेवून माझे पुस्तक हातांत घेतले आणि आपली चपल आणि रहस्यग्राही दृष्टि पुस्तकावरून फिरविली. पाचदहा मिनिटांत पुस्तकाचे स्वरूप ध्यानांत घेऊन ते मला काही प्रश्न करूं लागले. त्याचा पहिलाच प्रश्न असा होता की, “तुम्ही पहिले कीर्तन केव्हां केले ते तुम्हांस सांगतां येईल काय ?” मी म्हटलें, “अगदी बालपणी साधारण ७-८ वर्षांचा असताना. खेळांतच मी कीर्तन करीत असे. पण १३-१४ व्या वर्षी मी देवळांत कीर्तन केले आहे.” हें ऐकल्याबरोबर तात्यासाहेबांनी हातातलें पुस्तक खाली ठेवले आणि ते मला म्हणाले, “हल्ली तुम्ही स्वतःच रचलेलीं आख्याने किती आहेत ?” तेव्हां मी म्हटलें, “हल्ली मी एक वर्ष सतत असे कीर्तन करू शकेन, इतकी आख्याने रचलेली आहेत.” हे ऐकल्याबरोबर तात्यासाहेबांनी आपला चप्पा काढून ठेवला आणि जरा साशंकपणानें ते मला म्हणाले, “ही सर्व आख्याने तुम्ही कोठे प्रत्यक्ष कीर्तनांत लाविलीं आहेत काय ?” तेव्हां मी म्हटले, “ती मी पुण्यांतच रचली आणि पुण्यांतच प्रत्यक्ष कीर्तनांतहि उपयोगांत आणिली आहेत.” तेव्हां तात्यासाहेब म्हणाले, “कीर्तन हा माझा फार आवडता विषय आहे, पण तो वाटतो तितका सोपा नाही. चांगला कीर्तनकार म्हणजे पौर्णिमेचा चंद्र आहे. त्याला अनेक कला अवगत असाव्या लागतात. असा कीर्तनकार म्हणजे खरोखरच जनतेचा कंठमणि झाल्याशिवाय रहाणार नाही. पण या दृष्टीने कीर्तन विषयाचा अभ्यास केला पाहिजे. तुमचा प्रयत्न स्तुत्य आहे. पुन्हां केव्हांतरी मी तुमच्याशी बोलें.”

(२) १९४२ मध्ये पुण्याच्या सहस्रावधि श्रोत्यांनी तात्यासाहेबांच्या अध्यक्षतेखाली माझा एक सत्कार-समारंभ केला. ज्या सत्कारांत आपण अध्यक्ष म्हणून भाग घेणार त्यासंबंधी अधिकांत अधिक प्रत्यक्ष माहिती असणें बरे

म्हणून माझे महिनाभर कीर्तन सुरू असतां एके दिवशी पूर्वसूचना न देतांच तात्यासाहेब एखाद्या सामान्य श्रोत्याप्रमाणे अचानक कीर्तनास येऊन बसले. कीर्तन संपल्यावर ते माझ्याशी तेथेच बराच वेळ बोलत बसले होते. माझ्या कीर्तनाबद्दल ते काय म्हणाले ते मला सांगायचे आज कारण नाही. परंतु सामान्यपणे कीर्तनाबद्दल आमचा जो सवाद झाला त्यांतील महत्त्वाचा भाग पुढीलप्रमाणे आहे.

तात्यासाहेब म्हणाले, “कलेच्या दृष्टीने सामान्यतः मी नाटकाच्या खालोखाल कीर्तनाला महत्त्व देतो; आणि असामान्य कीर्तनकाराच्या कीर्तनाला कलेच्या दृष्टीने देखील मी नाटकापेक्षा अधिक श्रेष्ठ समजतो. मात्र खरोखरच ते असामान्य असायला हवे. असे कीर्तन आणि नाटक एकाच वेळी असतील तर नाटक सोडून मी कीर्तनालाच आश्री जाईन.”

मी म्हटले, “कीर्तनांतील सर्गात, विनोद आणि वक्तृत्व यासंबंधी आपले काय मत आहे ?” तेव्हा तात्यासाहेबांनी नेहेमीच्या त्याच्या स्वभावाप्रमाणे यासंबंधी एक सुंदर उपमा दिली. ते म्हणाले, “कीर्तन हे सरोवर धरले तर वक्तृत्व हे त्यांतील निर्मल उदक आहे. कमळे हे त्यांतील सर्गात आहे आणि त्यांत मधूनमधून गुजारव करणारे भ्रमर हा विनोद होय. कीर्तनात उत्तान शृंगार तर नसावाच; पण उत्तान विनोदहि कीर्तनात सहसा नसावा. कीर्तनकाराची भूमिका नटापेक्षा फारच उच्च असावयास पाहिजे आणि हेच नाटकात आणि कीर्तनांत खरं महत्त्वाचं अंतर आहे.”

मी म्हटलं, “काही लोक कीर्तनांत आधुनिक चालीची पदे नसावी असे म्हणतात; त्याबद्दल आपले काय मत आहे ?” तेव्हा तात्यासाहेबांनी मला विचारले की, “आधुनिक चाली नसाव्या की आधुनिक पदे नसावी ? आक्षेपकाचे म्हणणे तरी काय ? ते जर आधुनिक पदेच नसावी असे म्हणत असतील तर आधुनिक जगांत त्यांनी रद्दावेच कां हे मला समजत नाही; आणि ते जर आधुनिक चाली नसाव्या असे म्हणत असतील तर मी त्यांना असे विचारिन की, चालींनी बिचाऱ्यांनी काय केले आहे ? रसनिर्मितीला अनुकूल अशा चाली निवडून जर कोणी त्यांच्यावर रसाळ पदे केली तर ते भूषणास्पदच होईल. मात्र एखादी विरुद्ध रसाला पोषक अशी लोकप्रिय चाल ज्या प्रसंगांत गावयाची असेल त्या प्रसंगांत त्या चालीच्या मूळ पद्यस्मरणाने विरुद्ध रस निर्माण न होण्याची वक्त्याने काळजी घेणे अवश्य आहे. आता स्वतःला काव्यशक्ति नाही म्हणूनच दुसरा कोणी कविता करीत असेल, त्याच्यावर कांही तरी करून टीकाच करावयाची एवढ्याचसाठी जर कुणाला टीका करावयाची असेल तर बोलणेच खुंटलं. तात्पर्य, तारतम्य हें सर्वांस, सर्व ठिकाणां, लागू पडणारे तत्त्व आहे, हे लक्षांत असले पाहिजे.”

(३) एकदां मी सहज पुष्करिणीच्या पवित्र जलाचा घोटभर तरी आस्वाद घेऊन यावे म्हणून तात्यासाहेबाकडे गेलो. तेव्हां माझ्या सुदैवाने तात्यासाहेब ज्ञानेश्वरीहृदय या पुस्तकाची मुद्रिते तपासीत होते. त्यावेळी तात्यासाहेब अगदी मोकळ्या मनाने आपले हृदय मोकळे करीत माझ्याशी बोलू लागले. ते म्हणाले, “ मी जे ज्ञानेश्वरीवर लिहीत आहे त्याचा अर्थ फार वेगळा आहे. मी जे ज्ञानेश्वरी-संबंधी लिहिले आहे त्याहून अधिक ज्ञानेश्वरीत कांही नाही असा त्याचा अर्थ नाही. अथवा या विषयांत मी पारंगत झालो आहे, असेही मला वाटत नाही. तुम्ही म्हणाल, मग तुम्हा हे लिहिता कशाला ? पण असे पहा की, माझ्याहूनही अधिक कळणारे जसे काही लोक असतीलच, तसेच माझ्याइतकेही न कळणारे कांही आहेतच का नाही ? त्यांना माझ्या या लिखाणाचा उपयोग झाल्यावाचून रहाणार नाही; आणि हे पाह्या, तुम्हाला मी एक सांगून ठेवतो तें लक्षात असू द्या. ज्या विषयाचा आपल्याला अभ्यास करावयाचा असेल, त्या विषयासंबंधी आपण काही तरी लिहावयाचे आहे असे ठरवावे म्हणजे त्या विषयाचा अभ्यास अधिक चांगला होतो. माझ्या पुष्कळ लिखाणाला हा नियम मी लागू केलेला आहे. प्रथकार म्हणून प्रथ लिहावयाचा अशा आख्येने मी कोणतंच लिखाण केले नाही.”



गोविंद गणेश भागवत

(निवृत्त संस्कृत शिक्षक, संस्थान बडोदे)

(१) सन १८९२ सालची गोष्ट. सातारा न्यू इंग्लिश स्कूलमध्ये (रा. जोशी यांच्या) मी मॅट्रिकच्या वर्गात विद्यार्थी होतो. त्या वेळी सातारा हायस्कूलमध्ये एके दिवशी तात्यासाहेब केळकर यांचे इंग्रजीत फारच उत्तम व्याख्यान झाले. त्या वेळी केळकर नुकतेच बी. ए. होऊन एलएल्. बी.चा अभ्यास करीत होते. त्यांस मिशीहि फुटली नव्हती. हायस्कुलातील शिक्षक मंडळी, विद्यार्थी व शहरांतील कांही ठळक वकील मंडळी व इतर शाळेतील विद्यार्थी असा श्रोतृसमाज होता. तात्यासाहेबांच्या व्याख्यानाचा विषय “ वकिलीच्या धर्मातील दोष ” असा होता हा विषय त्यांनी निबंधरूपाने लोकापुढे मांडला. त्यात त्यांनी या विषयाचे सौप-पत्तिक विवेचन केले होते. त्यावरून त्यांची प्रतिपादनशक्ति कळून आली. विषयप्रतिपादनाची व इंग्रजी भाषेची सर्वोनी फार प्रशंसा केली. व्याख्यान संपल्यानंतर हायस्कुलांतील शिक्षक रा. रा. सदाशिव बापूजी गाडगीळ यांनी भाषण केले. त्यांत व्याख्यात्याच्या इतर गुणांचे त्यांनी फारच वर्णन करून ते म्हणाले, “ एखाद्या वकिलाच्या अंगी हे दोष असले तरी सबंध वकीलवर्गावर या दोषांचा आरोप करणे योग्य होणार नाही, हे लहानमूर्ति केळकरांच्या ध्यानी

येईलच ! ” खासगी रीतीने पुढे केळकरांनी आपली चूक कवूल केली. प्रांजलपणा हा त्यांचा जन्मस्वभावच होता.



रामचंद्र जनार्दन गोखले

(बी. ए., माजी प्राध्यापक, पुणे)

(१) तात्यासाहेबांचे वडील बंधु कै. नानासाहेब ह्यांची १८९१ साली साताऱ्याच्या सरकारी हायस्कुलामध्ये दुय्यम शिक्षक म्हणून नेमणूक झाली, त्या वेळी माझा त्यांच्याशी सबंध विद्यार्थी या नात्याने आला, आणि त्यांच्या प्रेमळ स्वभावामुळे त्यांचा लोभ मजवर जडला. पुढे त्यांची बदली पुण्यास झाल्यावर १८९७ साली चित्रशालेजवळील पराजपे यांच्या वाड्यांत बिऱ्हाडकर म्हणून एकमेका शेजारी राहण्याचा योग आम्हां दोघांना आला. तात्यासाहेब हे पुण्यास याआधीच लोकमान्याचे मदतनीस म्हणून आले होते व १८९७ साली हे दोघे बंधु पराजपे यांच्या वाड्यांत एकत्र रहात असल्याने वडील बंधूच्यामुळे माझा तात्यासाहेबाशी परिचय झाला. त्या वेळी मी बी. ए.चा अभ्यास करित होतो व मला शिक्षणासाठी पैशाची अडचण पडली म्हणून मी नानासाहेबांच्याकडे कर्जाची मागणी केली. आश्चर्याची गोष्ट की, ती त्यांनी ताबडतोब मान्य केली. कर्जाबद्दल तारण म्हणून मी आपली विमापॉलिसी त्यांच्या नांव करून दिली. पण ‘ तिची जरूरी नाही ’ असे त्यांचे पूर्वीपासून म्हणणे होते. हे त्यांचे मजवर उपकार व शेजारी रहाणे यांमुळे माझा दोघां बंधूशी स्नेह वृद्धिंगत होत गेला. पुढे नानासाहेब बदली होऊन बुळ्यास गेले. (त्यांचे कर्ज मी वेळेवर फेडले हे सांगणे नकोच.)

(२) १९०२ अखेर तात्यासाहेबानी व मला नवीन भाळ्यार्चा जागा पाहण्याची आवश्यकता उत्पन्न झाली. त्या वेळी माणकेश्वरच्या विष्णूजवळील गोळे यांचे घर तात्यासाहेबानी भाळ्यानं घेतलं व त्यांत आम्ही दोघांना आपापल्या जरूरीप्रमाणे जागा वाटून घ्यावी असे ठरले. पण एक अडचण अशी उत्पन्न झाली की, त्या घरांत दोन स्वयंपाकघराची सोय नव्हती. तेव्हा नानासाहेबानी असे सुचविले की, दोघांनी एकाच ठिकाणी जेवण करावे व खर्च अजमासे वाटून घ्यावा. त्याप्रमाणे आम्ही व्यवस्था केली व ती उत्तम रीतीने चालली. याविषयीचा उल्लेख तात्यासाहेबानी आपल्या ‘ गतगोष्टी ’ या पुस्तकांत पुढीलप्रमाणे केला आहे – “ तो प्रयोग यशस्वी झाल्याचा पुरावा हाच की, गोखले व मी यांचा स्नेह व ऋणानुबंध आजतागायत अबाधित आहे. नातेवाइकांपेक्षां समानशील स्नेह्यांचा संबंध अधिक टिकतो व सुखप्रद होतो अशी माझी खात्री आहे. ” (पृष्ठ २०३).

(३) दोन वर्षांनंतर १९०४ अखेर माझी नेमणूक नाशिक हायस्कूलमध्ये

झाल्यावर ही व्यवस्था बदलली. त्या वेळेपासून केळकर कुटुंब हे आमच्या नातेवाईक कुटुंबासारखे झाले आहे. आम्ही एकत्र रहात असतां तात्यासाहेबांचे वडील व मातोश्री मधूनमधून रहाण्यास येत असत. वडील हे अत्यंत सात्त्विक वृत्तीचे होते. मातोश्री या इतक्या सुस्वभावी होत्या की सुनाना त्या आईप्रमाणे वाटत असत.

या दोन वर्षांच्या कालात तात्यासाहेबांचे जे स्नेही त्यांच्याकडे येत असत, त्यांपैकी कै. श्री. कृ. कोल्हटकर यांची आठवण मला विशेष आहे. कारण या दोघां स्नेह्यांची बैठक म्हणजे हास्यविनोदाची एक अप्रतिम मैफल असे.

(४) क्रिकेट, टेनिस, बिलियर्ड्स हे सर्व खेळ तात्यासाहेब खेळले आहेत. क्रिकेटच्या एका मॅचमध्ये ते आपल्या चाळिशीच्या सुमारास खेळण्यास आले होते असे मला आठवते.



ग. वि. कौजलगी

काँग्रेस-कार्यकर्ते, इंगळी, जि. विजापूर)

(१) इस्लामपूर, तालुका वाळवे, जिल्हा सातारा येथे मी काँग्रेसच्या धोरणानुसार कार्य करीत असतां तात्यांशी विरोधाचे अनेक प्रसंग येत. तात्यांनी महाराष्ट्र प्रांतिक काँग्रेस कमिटीचा राजिनामा सादर केला, त्या वेळी वाळवे तालुक्यांतील सर्व प्रांतिक काँग्रेस कमिटीच्या सदस्यांच्या सद्दीने ' तात्यांचा राजिनामा मंजूर कराच ' असे जाहीर पत्रक काढून मी महाराष्ट्र प्रांतिक काँग्रेस कमिटीच्या सभेत वाटले होते. वाळवे तालुक्यांतील बत्तीस-शिरोळे येथील नागरिक कै. बाळाजी दामोदर हसबनीस यांनी आपल्या इस्टेटीतून मला कांही मदत मिळावी, अशी इच्छा आपल्या मृत्युसमयी प्रकट केली. त्या वेळी मी नागपूर राष्ट्रीय झेडा सत्याग्रहानिमित्त अकोला जेलमध्ये होतो. कै. हसबनीसांनी आपल्या इस्टेटीपैकी एका जमिनीचे बक्षिसपत्र तात्यांच्या नांवें केले होते. तात्यांना कै. हसबनीसांच्या वारसाकडून ते समजल्यावर त्यांना मी कांही सुद्धा विचारलें नसतां त्यांनी मला खालीलप्रमाणे पत्र लिहिलें.

“ कै. हसबनीस यांनी मला बक्षिस दिलेल्या जमिनीची विक्री करून त्याच्या किंमतीचा विनियोग त्यांच्या वारसाच्या विचारें तुम्ही जसा करावयाचा ठरवाल त्यास माझी मान्यता आहे. ”

वास्तविक कै. हसबनीसांनी या जमिनीचे बक्षिसपत्र वैयक्तिक तात्यांच्या नांवें केलें होतें. मला त्यांची मदत करण्याची इच्छा असली तरी ती त्यांच्या इतर इस्टेटीतून करावी असें त्यांना सहज म्हणतां आले असते. याच समजुतीने मीं त्यांना कांही

विचारले नव्हते. विरोधी मताच्या कार्यकर्त्यासंबंधी त्यांचे भशा प्रकारचे औदार्य व सचेष्टी प्रकाशित करणे हे मी माझे पवित्र कर्तव्य समजतो.



रघुनाथ विष्णु साठे

(रावसाहेब, सेवानिवृत्त सरकारी अधिकारी, पुणे)

(१) माझ्या मुलीच्या लग्नाकरिता मी स्थळे शोधित होतो. मी एकदां तात्यासाहेबांच्याकडे त्यांच्या नातेवाईक मुलाची चौकशी करण्यास सकाळी गेलो. तात्यासाहेब लिहीत बसले होते. मला पाहून त्यांनी पेन खाली ठेविले व माझ्या कामाविषयी विचारपूस करून मला पाहिजे असलेली माहिती पत्र पाठवून मागवितो व नंतर कळवितो असे सौजन्याने त्यांनी सांगितले व त्याप्रमाणे माझ्या पत्त्याची नोंद व काम आपल्या डायरीत लिहून घेतली. एवढेच नव्हे तर, काम ताबडतोब व्हावे म्हणून लागलीच एक कार्ड जलद लिहून माझ्याजवळच पोस्टांत टाकण्यास दिले. उत्तर आले म्हणजे तुम्हास कळवितो असे सांगून माझी बोंबवण केली. मला धन्य वाटले की, एवढा मोठा राजकारणी गृहस्थ, त्याच्याकडे मी एका खाजगी बाबतीत गेलों व त्यानेहि प्रेमळपणाने माझे काम पांच मिनिटात आढेवेढे न घेतां केले ! पुढे त्यांना समजले की, पत्र लिहिलेल्या नातेवाईकाचे लग्न ठरले आहे. तेव्हां मला उगीच हेलपाटा पडू नये म्हणून दुसऱ्या दिवशी सकाळी माझ्या घराचे दार तात्यासाहेब स्वतः ठोठावू लागले. माझ्या मुलीने दार उघडले, तो समोर तात्यासाहेब ! तिला आमच्या घरी त्यांचे येणे विस्मयकारक वाटले. मी त्यांचे स्वागत केले. नंतर त्यांनी येण्याचे कारण सांगितले. मी त्यांस म्हणालो, माझ्याकरितां श्रम व वेळ खर्च करण्याचे कारण नव्हते. परंतु त्यांस ते पटले नाही. त्यांचा येण्याचा हेतु माझी गैर-सोय व निराशा होऊ नये असा होता. नंतर त्यांनी माझ्या मुलीला हाक मारून व बी. ए. ला विषय काय घेतले त्याची चौकशी करून तिच्याकरितां एक नवे स्थळ सुचविले. त्या स्थळाकडे मी गेलो होतो. पण मुलाचे वडील चमत्कारिक स्वभावाचे दिसले म्हणून त्या स्थळाचा नाद सोडून दिला होता. तात्यासाहेबांचे त्या घराण्याशी नाते असल्यामुळे त्यांनी प्रयत्न करण्याचे अंगावर घेतले. लगेच ते स्वतः त्या मुलाकडे जाऊन व आमच्या घरी येण्याची वेळ ठरवून, संध्याकाळी मला चिठ्ठीने कळविले की, उद्यां सकाळी साडेसात वाजतां आम्ही मुलगी पहाण्यास येतो व त्याप्रमाणे बरोबर वेळेवर तात्यासाहेब मुलासह माझ्या घरी आले !

माझी व तात्यासाहेबांची पूर्वीची ओळख नव्हती. परंतु बरील साध्या गोष्टी-वरून त्यांचा स्वभाव किती प्रेमळ, परोपकारी व सामान्य व गरजू माणसास कस-

ल्याहि गोष्टीत मदत करण्यास तत्पर असे हे दिमून येते. माझ्या मनावर तर त्यांचा चिरंतन परिणाम झाला.



ज्ञानेश्वर उद्धव मांडरे

(श्रीगुलाबरावमहाराजकृत समग्र ग्रंथाचे प्रकाशक, नामदेव शिंपी
समाजाचे एक पुढारी, पुणे)

(१) इ. स. १९११ साली श्रीमत्स गुरु गुलाबरावमहाराज श्रीक्षेत्र आळंदी-करितां पुण्यास आले असतां मठा बरोबर घेऊन तात्यासाहेब यांच्या भेटीस गेले. त्या वेळी अनेक महत्त्वाच्या विषयावर त्यांची सुमार दोन तास मार्मिक प्रश्नोत्तरे झाली. स्वार्थसाधु बोलघेवले समाजसेवक व देशभक्त, तसेच स्वैराचारी लोकांची महाराजांच्या भोवती गर्दी सारखी वाढू लागली; तेव्हां तो उपसर्ग टाळावा म्हणून ‘गुरु व शिष्य’ हा लेख लिहून महाराजांनी केळकरांना पाठवितांच तो त्यांनी केसरी ता. ८-१०-१९१२ च्या अंकात प्रसिद्ध केला. महाराजांच्या पश्चात् त्यांच्या ग्रंथाच्या प्रथम आवृत्तीचे अठरा भाग अल्पावधीत संपून अगदी दुर्मिळ झाल्यामुळे तात्यासाहेबांनी स्वतः पुढाकार घेऊन “श्रीगुलाबराव महाराज यांचे ग्रंथ” ह्या मथळ्याखाली स्वतःच्या सहीने प्रकट विनंती केसरीत ता. १४-१-१९२६ रोजी केली. स्वतः साहित्यसम्राट्, बुद्धिप्रामाण्यवाद्यांचे कट्टर पुरस्कर्ते, प्रत्येक महत्त्वाची गोष्ट स्वानुभवाच्या कसोटीस लावून पाहणारे असे तात्यासाहेब वरच्यावर लोकाना सांगत की, “विसाव्या शतकातील जगाचे डोळे दिपविणारी जन्मांध संतविभूति म्हणजे वऱ्हाडचे एक श्रीगुलाबराव महाराज होते व त्यांचे ग्रंथ म्हणजे एक ज्ञानकोशच झालेला आहे.” महाराजांच्या द्वितीय आवृत्तीच्या अनेक ग्रंथांस प्रस्तावना लिहून त्याशिवाय केसरी व सत्याद्रीत स्वतंत्र लेख लिहून तात्यासाहेबांनी आम्हांस जी ग्रंथप्रकाशन-कार्यात सक्रिय सहानुभूति दाखविली त्यामुळे महाराजांच्या एकूण पासष्ट ग्रंथांपैकी आम्हांस द्वितीय व तृतीय आवृत्तीचे काम हाती घेण्यास सुलभ झाले. देव, धर्म व सत ह्यांबद्दल त्यांची श्रद्धा लशी डोळस व दांडगी होती.

(२) “श्रीज्ञानेश्वरांचे विभूतिमत्त्व” हा तात्यासाहेबांचा हृदयस्पर्शी व संस्मरणाय लेख ‘श्रीज्ञानेश्वरदर्शन’ ग्रंथात प्रसिद्ध झाल्यापासून ग्रंथसम्राट् ज्ञानेश्वरीवर साहित्यसम्राटांनी स्वतंत्र ग्रंथ लिहावा असा मी त्याच्याजवळ हट्टच घेऊन बसलो. तेव्हां त्यांनी ज्ञानेश्वरीचे वाचन व लेखन सुरू केले. ज्ञानेश्वरीवर आमचें वाचन व लेखन चालू असतां त्यांनी एक मार्मिक प्रश्न काढला की, ज्ञानेश्वरीच्या अनेकांच्या अनेक प्रतींत अध्यायवार ओव्यांची संख्या

निश्चित नाही, कोणती ओवी अस्सल व कोणती प्रक्षिप्त ओळखावी ! नंतर त्यांना सांगितले की, “ भगवान् श्रीज्ञानेशांची ओवी अगदी अर्थपूर्ण, सूत्रबद्ध, प्रासादिक, ठांशीव व मुख्यतः पूर्वीच्या तीन चरणापेक्षा चवथा चरण कमी अक्षरांचा असतो.” त्यांना वरील माझे म्हणणे पटताच तसें मला पत्राने कळवून लागलीच जुलै १९४५ च्या ‘सह्याद्रि’ अंकात “ एक शकानिरसन ” हा स्वतःचा लेख त्यांनी प्रसिद्ध केला. पुढे लवकरच त्यांचा “ ज्ञानेश्वरी सर्वस्व ” ग्रंथ छापण्यास सुरवात झाली. त्यांतील गद्य सारांशाची मुद्रिते त्यांनी मला पाहण्यास दिली ज्ञानेश्वरीचा तो गद्य सारांश अगदीच त्रोटक व अपुरा झाल्यामुळे त्यात थोडी अधिक भर घातली तर बरे होईल, असे सुचविताच त्यांनी पुढील सर्व काम प्रेमाच्या सक्तीनें मजवरच टाकले. त्याचा हा विनय अगदी अभूतपूर्वच होता. ते एवढे मोठे साहित्यसम्राट, एम्. ए., पीएच्. डी. परीक्षांचे परीक्षक व मी तर अगदी सामान्य शेवटच्या दर्जाचा मनुष्य ! पण तात्यासाहेब अत्यंत गुण-ग्राहक, निरभिमान बुद्धीचे, प्रेमळ व उदार मनाचे होते म्हणूनच त्यांनी मी लिहिलेली पुरवणी जशीच्या तशीच आपल्या ज्ञानेश्वरी-सर्वस्व ग्रंथात छापली; शिवाय माझे गुरुबधु नागपुरचे सुप्रसिद्ध भगवद्भक्त वकील श्री. द. ग. खापरे, एम्. ए., एल्.एल्. बी. यांनी लिहिलेली ज्ञानेश्वरीची विषयवार व वर्णानुक्रमवार संक्षिप्त सूची छापून आपल्या ज्ञानेश्वरी-सर्वस्व ग्रंथांत येवढी मोठी जागा देऊन व त्याऐवजी स्वतःचा तेवढा मजकूर कमी करून आम्हांस निरंतर उपकृत व धन्य केलें. येवढेंच नव्हे, तर त्याच ग्रंथांत उलट आमचा गौरव करून त्यांनी आभार प्रदर्शित केले आहेत ! ! भगवद्गीतेत वर्णिल्याप्रमाणे त्यांची ती सात्त्विक निरहकारादि दैवी संपत्ति पाहून मन आश्चर्यचकित होते !

(३) तात्यासाहेब यांचा व माझा परिचय आज छत्तीस वर्षांचा आहे. कामानिमित्त मी वरचेवर त्यांच्या घरी जात असल्यामुळे आमचा घरोबा उत्तरोत्तर वाढतच राहिला. ता. ५-९-१९४३ रोजी मी सकाळी त्यांच्या घरी गेलों असतां “ प्रो. पिपळखरे यांनी काढलेल्या श्रीसद्गुरु गुलाबराव महाराज यांच्या भव्य तैलचित्राचे दर्शन घेण्यास मी आज तुमच्या घरी येणार आहे ”, असे ते म्हणतांच मला मोठा आनंद झाला. त्या प्रसंगी काही सुप्रतिष्ठित पुढाऱ्यांस आमंत्रण मी दिल्यावरून ती सर्व मंडळी हजार राहून दुधांत साखर पडल्यासारखें झाले. माझे दिवंगत मित्र प. ना. पाटसकर यांच्या आठवणी “नाथस्मृति” ग्रंथांत लिहून देण्याबद्दल विनंती करतांच तात्यासाहेबांनी त्या ताबडतोब लिहून पाठविल्या. माझ्या ज्येष्ठ पुत्रार्चा मृत्युवार्ता कळतांच (ता. २०-३-४६) तात्काळ अगोदर ठरलेल्या महत्त्वाच्या सर्व कार्यक्रमस फाटा देऊन माझ्या घरी येऊन सुहृदांप्रमाणें आम्हां उभय-तांचे त्यांनी सांत्वन केले व स्मशानयात्रेसहि कांही वेळ हजार राहिले ! त्या वेळीं

मनमोकळेपणाने बोलण्याची संधि न मिळाल्यामुळे दुसऱ्या दिवशीं मुद्दाम माझ्या घरीं पुन्हां आले. प्रत्यक्ष मायबापापेक्षांहि अधिक त्यांचा तो अलोट, निरतिशय व निष्काम अंतःकरणाचा जिऱ्हाळा पाहून त्या सर्वांबद्दल आमचे अंतःकरण वरचेवर कृतज्ञतेने भरून येते !



एस्. एम्. जोशी

(बी. ए., एलएल. बी., काँग्रेस सोशॅलिस्ट पक्षाचे पुढारी, पुणे)

(१) तात्यासाहेबांची आणि माझी अगदी शेवटची भेट घडली तोच प्रसंग मला प्रथम आठवतो. पुण्याचे रावसाहेब किराड यांच्याकडे श्री. अच्युतराव पटवर्धन यांच्याबरोबर तात्यासाहेब केळकरांना श्री. किराड यांनी भोजनासाठी बोलाविले होते. मी, नारायणराव गोरे, द. मो. जोशी इत्यादि मंडळीहि होतीच. भोजन चालू असतांना आमच्या गप्पा चालू होत्या. सर्वोदयवाद, गांधीवाद, उदारमतवाद, समाजसत्तावाद इत्यादि तत्त्वप्रणाली-संबंधी कांहीशी विनोदाने तर थोडीफार गंभीरपणाने बोलणी सुरू होती. बोलतां बोलतां, हा वाद खरा की तो वाद खरा असा प्रश्न निघाला. तेव्हां तात्यासाहेब हंसत हंसत म्हणाले, “ हे पाहा, यांत ‘सत्तावाद’ हा खरा, मग त्याच्यामागे शेपूट कोणतेहि लावा. समाजसत्तावाद म्हणा की मोठे नाव देऊन आत्मसत्तावाद म्हणा सर्वांचे मर्म एकच ! ” त्यांचे हे वाक्य ऐकून आम्ही सर्वच मोठ्याने हंसलो आणि तो वाद संपला. तात्यासाहेबांच्या त्या विधानांत किती गंभीर अर्थ भरलेला आहे याची प्रचीति मला वेळोवेळी येते आणि त्या वेळी तात्यासाहेबांच्या त्या वचनाची आठवण झाल्यावांचून राहत नाही.

(२) असाच एकदां संध्याकाळच्या वेळी तात्यासाहेबांच्या भेटीसाठी मी त्यांच्या बंगल्यावर गेलो होतो. थोडा वेळच त्यांच्याबरोबर इकडच्या तिकडच्या गोष्टी झाल्या. परंतु त्या प्रसंगी तात्यासाहेबांनी महात्मा गांधीच्यासंबंधी जे उद्गार काढले त्यांचे विस्मरण मला कधीहि होणे शक्य नाही. गांधीजी त्या वेळी नौखालीची यात्रा करीत होते. देशांतील परिस्थितीबद्दल सहाजिकच प्रश्न निघाला. तात्यासाहेब अगदी मोकळ्या मनाने बोलत होते. टिळकांच्या पुण्यतिथीला सर्व पक्षांची एकत्र सभा व्हावी म्हणून जो प्रयत्न झाला आणि मागाहून तो बेत रद्द करण्यांत आला त्यासंबंधी ते बोलत होते. बोलतां बोलतां ते म्हणाले, “ लोकांना वाटते की, मी गांधीचे मोठेपण ओळखीत नाहीं. परंतु ते खरे नाही. गांधींनी फार मोठी कर्तबगारी केली आहे. आजच पाहाना. अवघ्या उतार वयांत तो महातारा नौखालीस जाऊन कांहीं तरी प्रयत्न

करतो आहे. त्यांच्यापेक्षां जी माणसे वयाने कितीतरी लहान आहेत अशांना चेखाळ ही धकाधकी सहन होऊ शकत नाही. अरे, मोठा तो केव्हांहि मोठाच. मतभेद असले म्हणून काय झाले ! जे चांगले ते केव्हांहि चांगलेच म्हटले पाहिजे.” तात्यासाहेब आणि महात्मा गांधी यांच्यामध्ये कांही तरी मानसिक अडथळा बसलेली आहे अशी माझी कल्पना असल्यामुळे गांधीजीच्याबद्दल त्यांच्या सुखांतून ही भाषा येईल अशी मी कधीच अपेक्षा केली नव्हती. परंतु त्यांचे बोलणे ऐकून मला आनंदाश्चर्य वाटले. कारण गांधीजीचे मोठेपण मान्य करून त्यांनी आपले स्वतःचे मोठेपण सिद्ध केले होते. तात्यासाहेबांच्याबद्दल माझ्या मनांतील आदर त्या प्रसंगाने कितीतरी पटींनी वाढला.

(३) हिंदुस्थानच्या फाळणीला काँग्रेसने मान्यता दिली याबद्दल एकदा बोलणे निघाले. मी अर्थातच तीव्र नापसंती दाखवून देशांत निर्माण झालेल्या जातीय दंगलीबद्दल खेद व्यक्त केला. तात्यासाहेबहि आपल्याचप्रमाणे बोलतील असे मला वाटले होते; परंतु ते म्हणाले, “अरे, आपल्या मनांत आहे की, सर्व जगांत एकच राज्य निर्माण व्हावे. परंतु आजच्या परिस्थितीत ते घडून येणे शक्य आहे का ? तसेच याबाबतहि समजले पाहिजे. कालचक हे विचित्र आहे. आम्हीच पूर्वी बंगालच्या फाळणीविरुद्ध चळवळ केली, पण तेच आम्ही आज बंगालची फाळणी झाली पाहिजे असे म्हणत आहो ! आपण वास्तववादी बनले पाहिजे. जेवढ्या विभागाचे राज्य तुम्हांला मिळणार आहे तो काय लहान आहे ! ते तरी तुम्ही चांगले चालवून दाखवा. तूर्त तेवढे केलेत तरी जगांत तुमचा फार मोठा प्रभाव निर्माण होईल.” तात्यासाहेबांचा दृष्टिकोन किती वस्तुनिष्ठ असे याची यावरून सहज कल्पना येण्यासारखी आहे.

(४) “साधनानामनेकता” हे वचन पुष्कळांच्या तोडून मी ऐकले आहे; तसे ते तात्यासाहेबांच्याकडूनहि ऐकले आहे. परंतु त्यांचा त्या तत्त्वावर खरोखर विश्वास होता आणि म्हणूनच त्यांच्यापेक्षां निराळ्या मार्गाचा अवलंब करणाऱ्या-बद्दल त्यांचा खरीखुरी सहानुभूति वाटत असे. यासंबंधीची एक आठवण देण्या-सारखी आहे. ती गोष्ट तात्यांचे त्या वेळेचे खासगी चिटणीस श्री. शंकरराव आगाखे यांनी मला सांगितल्याचे स्मरते. मीरत कटाचा खटला चालू होता. तात्यासाहेबांनी कम्युनिझमला अगर समाजवादाला मान्यता दिली नाही. तरी पण ते स्वतः मीरतला जेले आणि कॉ. डांगे प्रभृतींची त्यांनी भेट घेतली आणि विचारपूस केली. नुसती जाळिदक सहानुभूति व्यक्त करून ते थांबले नाहीत. त्यांनी खटल्याच्या खर्चासाठी एक मोठ्या रकमेचा चेकहि डांगे यांच्या स्वाधीन केला ! ही इकीकत मला माझ्या राजकीय जीवनाच्या सुरुवातीसच सपत्ती होती. त्यांच्या उदारमतवादित्वाबद्दल माझी जाग्री पटली आणि योग्याच दिवसांत मलाहि त्याचा चांगला अनुभव आला !

(५) मी दुसऱ्या एलएल. बी. च्या टर्म्स भरीत होतो. पहिल्यापासूनच मी अर्किचन असल्यामुळे खर्चाची नड होतीच. माझे मित्र शंकरराव आगाशे मला तात्यांच्याकडे घेऊन गेलं. त्यांनी माझी विचारपूस केली आणि म्हणाले, “ हे बघ, मी तुला दरमहा तीस रुपये देवविण्याची व्यवस्था करतो. आमच्या ‘मराठा’ पत्रांत आठवड्याला एखाद दुसरा कॉलम मजकूर लिही म्हणजे झाले. ” इतक्या सहजासहजी एका तरुण माणसाला साहाय्य करणारी मंडळी त्या वेळी तरी फारच विरळा होती. पुढे ही व्यवस्था फार दिवस चालली नाही कारण १९३२ ची चळवळ सुरू झाली. प्रथम आम्हांला दोन महिने येरवड्यास स्थानबद्ध करून ठेवले आणि मागाहून सोडण्यांत आले, तरी आम्ही पुणें लष्कर हद्दीतच राहावे असा हुकूम आमच्यावर बजावण्यांत आला. कांही दिवस अशाप्रकारे लष्करमध्ये राहिल्यावर हुकूम मोडून सत्याग्रह करण्याचे मी ठरवले. तात्यासाहेबांच्या कानावर गोष्ट घालून ठेवावी म्हणून त्याची भेट घेतली. ते माझ्या निर्णयाला मान्यता देतील अशी आशा मला नव्हतीच. परंतु चमत्कार असा की, सर्व परिस्थिती त्यांना सांगितल्यावर ते म्हणाले, “ माझे मत कांही असले तरी तुझ्या अंतःकरण-प्रवृत्तीला मानवेल तेच कर. ” त्यांचे हे शब्द ऐकून मला समाधान वाटले. ज्याला स्वतःच्या उभारीवर पुढे जावयाचें आहे त्याचे पाय ओढण्याची वृत्ति त्यांनी कधीच ठेवली नाही. शक्य असल्यास प्रोत्साहनच दिले.



वासुदेव कृष्ण भावे

(बी. ए., माजी संपादक केसरी, पुणे)

(१) रा. तात्यासाहेब करंदीकर तुरुंगांत असतां मी सन १९३२ व १९३३ या वर्षी केसरीचा मुख्य संपादक होतो. त्या काळात केळकरांच्या मनांत केसरीत ज्या सुधारणा करून घ्यावयाच्या होत्या त्या त्यांनी घडवून आणल्या. केसरी आठवड्यांतून एकदां निघत होता, तेव्हां केसरीचा अग्रलेख तीन साडेतीन रकाने होता ते ठीक होते; परंतु तो आठवड्यांतून दोनदां झाल्यावर एवढ्या मोठ्या लेखाची जरूरी नाही असें त्यांचे मत होते. त्याप्रमाणे मुख्य अग्रलेखाची मर्यादा त्यांनी दोन रकान्यांची घातली व ती पाळण्याबद्दल मला निश्चून सांगितले. मुख्य अग्रलेख दोन रकाने, दुय्यम लेख एक रकाना नि स्फुट सूचना दोन रकाने असा दंडक त्यांनी घालून दिला व तो मी व माझे सहकारी यांनी शक्य तितका कसून पाळला. इतका रेखीवपणा दिसण्यांत अगदी यांत्रिक स्वरूपाचा झाल्यानंतर कांही वर्तमानपत्रांनी त्यावर टीकाहि केली. अर्थात् तिच्याकडे लक्ष देण्याचें कारण नव्हतें. या बदलाचा

परिणाम असा झाला की, पत्रांत विषय-वैचित्र्य अधिक आले व मधल्या पानांत 'ओझरती नजर' हे नवीन सदर घालण्यास जागा मिळाली.

(२) तात्यासाहेब केळकरांनी केसरीचे संपादकत्व सोडल्यावरहि विश्वस्त या नात्याने केसरीशी त्यांचा निकट संबंध पुढे काही वर्षे होता. त्या काळांत आपल्या मताप्रमाणे पत्र चालावे असा त्यांचा विचार मधूनमधून प्रबळ होई व त्याबरोबर ते काही प्रयत्नहि करित. एकदां थोडे दिवस पत्रांतील मजकुराची सारी व्यवस्था त्यांनी आपल्याकडे घेतली होती. पाश्चिमात्य देशांत मुख्य संपादक पत्रांत स्वतः काही न लिहितां हाताखालच्या संपादकांना कामे वाटून ती त्यांकडून करवून घेत असतो. या वेळी केळकरांनी तोच प्रयत्न करून पाहिला. ते आपल्या टेबलावर ताजीं वर्तमानपत्रे व मासिके रोजच्या रोज मागवीत व ती पाहून प्रत्येक संपादकाकडे त्यांच्या आधारें मजकूर लिहिण्यास ती पाठवून देत. मासिकांच्या आधारें लेख लिहिण्याचे काम मजकडे आले. वर्तमानपत्रांच्या राज्यांत केव्हां केव्हां असे होते की, अग्रलेखांकरिता महत्त्वाचा विषयच नसतो. तेव्हां एखादा विषयच उकरून काढून कशी तरी वेळ मारून न्यावी लागते. ही पद्धत केळकरांना पसंत नसे. अशा अडचणीच्या वेळी उपयोगी पडण्यासारखे दोन-तीन लेख शिल्लक असावे म्हणजे ते ताबडतोब देतां येतात असे त्यांचें नेहमीं म्हणणें असे. शिवाय अग्रलेख आयल्या वेळी लिहावयास न बसतां शक्य तर लेखकास एकदोन दिवसांची जास्ती फुरसत दिल्यास त्याजवर नीट विचार करावयास व माहिती मिळविण्यास सांपडून तो चांगला लिहितां येतो, असे ते सांगत व तें खरेहि असे.



हरी गणेश फाटक

(काँग्रेस-कार्यकर्ते, पुणे)

रुसो-जपानी युद्धाचा प्रसंग. त्या युद्धांतील धारातीर्थी देह ठेवलेल्या जपानी सैनिकांच्या विधवांस व मुलाबाळांस मदत करण्याकरितां 'केसरी'ने फंड सुरू केला होता. या फंडामुळे जपानसंबंधी महाराष्ट्रांतील जनतेत आपुलकीची भावना उत्पन्न झाली होती. या लढानग्या जपानी राष्ट्रांने मोठा पराक्रम करून मांचूरियांत रशियन सेनानीना मागे रेटले. तेव्हां रशियाने आपले आरमार दर्यासारंग रोडझोव्हेन्स्की याच्या नेतृत्वाखाली जपानवर हल्ला करण्यास पाठविलें. जपानने रशियन आरमाराचा धुव्वा उडविला. आशियांतील राष्ट्रांने युरोपियन राष्ट्रावर आरमारी युद्धांत मिळविलेला हा पहिलाच जय असल्यामुळे, सर्व हिंदुस्थानभर लोकांना मनांतून फार मोठा आनंद झाला. हा आनंद व्यक्त करण्यासाठीं जाहीर सभा भरवावी व जपानचे अभिनंदन करावें या विचाराने मी लो. टिळक यांस

विचूरकरांच्या वाड्यांत भेटावयास गेलो. लो. टिळकांना आमची कल्पना पसेत पडली. पण ते म्हणाले, “सभा एका पक्षाची होईल; नेमस्त पक्षाचे पुढारी सभेस येऊं शकतील असे मला वाटत नाही.” आम्ही लोकमान्यांस म्हणालो की, “आपणाप्रमाणे नेमस्त पुढाऱ्यांनाहि आम्ही भेटतो व दोन्ही पक्षांची मिळून सभा होईल असा प्रयत्न करतो.” लोकमान्य म्हणाले, “जरूर करा !” तेव्हां ना. गोखले यांच्याकडे जाण्याचं आम्ही ठरविलं. ना. गोखले हे मला विद्यार्थी-दशेपासून ओळखत होते. तरी पण याबाबत आपण प्रथम तात्यासाहेब यांचे साहाय्य घ्यावे असे मनात योजून मी तात्यासाहेब यांच्याकडे गेलो. तात्यासाहेब व ना. गोखले यांचा सलोख्याचा संबंध होता. ‘किसरी’तून ना. गोखले यांच्यावर हल्ला होई. पण ‘मराठा’ पत्रातून - ज्या पत्राचे संपादक त्या वेळी तात्यासाहेब होते - ना. गोखले यांच्यावर स्तुतिसुमने उधळली जात ! यामुळे ना. गोखले यांच्या मनात तात्यासाहेबांच्यासंबंधाने स्नेहपूर्ण ओलावा होता.

तात्यासाहेब यांना आम्ही आपली कल्पना सांगितली. लोकमान्यांची मान्यता मिळविली आहे. ना. गोखले यांची मान्यता मिळविण्यासाठी मी प्रयत्न करित आहे. आपण ना. गोखले यास पत्र दिल्यास काम होईल, असे म्हणालों. त्यावर तात्यासाहेब म्हणाले, “तुम्हा जसे लो. टिळकांकडे गेला, तसे ना. गोखल्यांकडेहि जा. पत्र नको. ते आपली मान्यता देतील असे मला वाटते.”

तेव्हां मी ना. गोखले यांच्याकडे जाण्यास निघालो. वाटेत अक्बुअरी मराठे भेटले. त्यांना घेऊन आम्ही ना. गोखले यांस भेटलों. पण लो. टिळकांनी भाकित केल्याप्रमाणे ना. गोखल्यांनी मान्यता दिली नाही ! तेव्हां थोडे खिन्न होऊन आम्ही पुनः तात्यासाहेबांकडे गेलो. तेव्हां ते म्हणाले, “तुमची कल्पना मला सर्वस्वी मान्य आहे. आपण जरूर जाहीर सभा भरवू. कोणी जरी आले नाही तरी मी अध्यक्ष होतो व अभिनंदनाचा ठराव पास करून आपण तो जपानी कॉन्सलकडे पाठवून देऊ.” आम्हांस अतिशय आनंद झाला. आम्ही जाहीर सभेची खटपट केली. सार्वजनिक सभेत म. अण्णासाहेब फटबर्धन यांच्या अध्यक्षतेखाली जपानचे अभिनंदन करण्याचा ठराव पास झाला. सभेला खूप गर्दी जमली होती. लो. टिळक व तात्यासाहेब यांची स्फूर्तिदायक भाषणे झाली. या सभेमुळे तात्यासाहेब यांना भेटण्याचा मला प्रथम योग्य आला. तेव्हांपासून त्यांच्या शेवटच्या दिवसापर्यंत तात्यासाहेब यांचा व माझा निकटचा संबंध होता व राजकारणांतील माझी मते ही जरी त्यांना मान्य नव्हती, तरी शेवटच्या दिवसापर्यंत त्यांनी मजबरोबर सहानुभूतीचा संबंध कायम ठेवला होता. तात्यासाहेब यांच्या स्वभावांतील हे वैशिष्ट्य होते असे मला वाटतं.

नारायण रामलिंग बामणगांवकर

(संपादक उदय, अमरावती)

(१) यवतमाळला विदर्भसाहित्य संमेलन तात्यासाहेबांच्या अध्यक्षतेखाली झाले. बापूजी अणे स्वागताध्यक्ष होते. श्री. अभ्यंकर वकिलांकडे तात्यासाहेब उतरले. स्वागताध्यक्ष व अध्यक्ष यांची भाषणे झाली. जेवण आटपून मंडळी पान-सुपारीस बसली. नाटकांचा विषय निघाला. तात्यांना आपल्या सर्वच नाटकांची नावे आठवत नव्हती. बापूजी अणे (माधव श्रीहरी) आठवल्यासारखे करून म्हणाले, “ तें एक तुमचे ‘ व्रात्य माधव ’ नाटक ! ” तात्यासाहेब लागलीच गभीरपणे उत्तरतात की, “ बापूजी, मला माझ्या नाटकाचे नांव पाहिजे होतें. तुमचे नको होतें ! ” सर्वत्र हशाच हशा. “ अमात्यमाधव ” हें तात्यांचे नाटक आहे.

(२) “ प्रतिभा ” पाक्षिकात तात्यासाहेबांनी कै. शिवरामपंत परांजपे व स्वातंत्र्यवीर सावरकर यांचे वाङ्मयान परीक्षण केलेला एक लेख लिहिला होता. तो मी वाचला. ह्यानंतर मुंबईस सरदारगृहात त्याची व माझी भेट झाली. ह्याच दिवशी ब्राह्मणसभेत तात्यांचे व्याख्यान होते. त्यांच्याच मोटारीत बसून मीहि निघालो. सदर लेखाचा मी विषय काढला व म्हटले की, आपल्या लेखाचे एक वैशिष्ट्य मला पटले. कोणते ? तर सत्य कथन हे कटु असते असे म्हणतात; पण ते अगदी खडीसाखरेसारखे गोड असते, असे हा लेख वाचून म्हणावे लागते. त्यावर तात्या म्हणाले की, “ कडवट वृत्तीच्या टीकाकाराने सत्यकथन हे कटु असते, असे म्हटले आहे. सत्य हे मुळांतच गोड. तेव्हां त्याचे कथन तरी कडू कसे होणार ! सत्य तं सत्य व कडू ते कडू हेच खरे ! ” ह्यावरून सत्यावर श्रद्धा ठेवून टीका करणारे टीकाकार तात्यासाहेबांना आवडत, असे मला वाटते.

(३) १९३० मधील गोष्ट आहे. मी पुण्यांतच होतों. सोलापूरला लष्करी सोटेशाही सुरू झाली होती. तत्पूर्वीच बाबूराव गोखले वगैरे केसरी कार्यालयांतील संपादक तुरुंगांत गेले होते. सोलापूर-प्रकरणांत केसरीने झणझणीत टीका केली होती. केसरीवर खटला होणार अशा भुमकाहि उठल्या होत्या. तत्पूर्वी तात्यांनीहि सत्याग्रह केला होता. नाशिकचे एक सद्गृहस्थ माझ्याकडे आले व ते मला तात्यांकडे घेऊन गेले. हेतु हा की, नाशिकच्या झेंडा-बंदनार्थ तात्यांनी यावे. प्रथम या गृहस्थास तात्यांनी नाही म्हटलें होते हे मला अवगत नव्हते. सदाशिव पेठेतील राहत्या घरी मी त्या गृहस्थासह सकाळी तात्यांकडे गेलों. इकडच्या तिकडच्या गोष्टींवरून मी मूळ विषयावर आलो. तात्या लागलीच म्हणाले की, “ मी यांना कालच नाही म्हटलें, आज तुमची मात्रा कागू होईल म्हणून तुम्हांला आणलेलें दिसतें. कालच्या नाहीच्या रोगावर तुमची

होयची मात्रा कशी लागू होईल ? ” मी थंडच पडलो. पण “ लोकसंग्रहार्थ जाऊन यावयास हरकत नाही, ” असे मी हळूच म्हटले. “ मी येथेच राहून केसरी संभाळावयाचें ठरविले आहे. ” पुढे मी म्हटले की, “ आपणहि तुरुंगात गेल्यावर कसे ? ” तेव्हां तात्या म्हणाले, “ त्याचा विचार आजच करून कसे चालेल ? ” “ आपण एकदां तुरुंगांत जाऊन आल्यावाचून आपल्या टिळक पक्षाला निंदकाच्या दृष्टीने किंमत नाही, ” असेहि मी बोललो. यावर “ टिळक तुरुंगांत गेल्यानेच टिळक झाले. याशिवाय त्यांच्यांत कांही वैशिष्ट्य नव्हतेच, असे समजणारा वर्ग नाही असे नाही; पण तुरुंगांत काय वा तुरुंगाबाहेर काय टिळक आपले कार्य करीतच राहिले हें त्यांचे वैशिष्ट्य आपण कां अशा लोकांकरितां विसरावे ! ” असे तात्या उद्गारले. शेवटी टिळकांच्या स्मरणार्थ एक ट्रस्ट करावयाचा आहे, त्यासाठीं त्यांनी वऱ्हांडांतील नांव मला विचारली. नीच नांव पुढे प्रसिद्ध झाली.

(४) १९३७ सालच्या निवडणुकीची वेळ होती. मध्यप्रांत-वऱ्हाडमध्ये आम्ही काँग्रेस पक्षाशी सहकार्य विशिष्ट अटीवर केले. लोकनायक अणे यांच्यामार्फत शंकरराव देवातर्फे तसेच महाराष्ट्रांत व्हावे म्हणून प्रयत्न होता. सरदारगृहांत सभा भरली. तात्यासाहेब आम्हा वऱ्हाडकरांप्रमाणेच समेट करावा ह्याच मताचे. मतदान झाले, त्या वेळी आमच्याचसारखे त्यांनी मत दिले. पण आमचेच म्हणविणारे कांही मित्र चहापानांत गुतले आणि मते घेतलीं तेव्हां दोन मतानीं आमचा समेटवृत्तीचा ठराव नापास झाला. आम्हांस वाईट वाटले. म्हणून एकीकडे तात्यांस म्हटले, आम्ही वऱ्हाडकरांनी कांही झालें तरी बापूजी अणे यांच्याच मागे जावयाचें ठरविलें आहे. तसे आपल्या पक्षांत महाराष्ट्रांत असते तर समेटावर वाद उत्पन्न झाला नसता. ह्यावर तात्या म्हणाले की, “ तुम्हा सर्वांनाच मी स्वातंत्र्य दिले आहे. तुम्ही बहुमतानें जें ठरवाल तिकडे मी साथ द्यावयाचें ठरविलें आहे. अनुयायांवर वा मित्रांवर आपली मते लादवयाची नाहीत असा मी निश्चय केला आहे. यशापयशाचा वाली हरी आहे. ” ह्यानंतर असेंच अखेरपर्यंत तात्यासाहेब वागत गेले.

(५) १ ऑगस्ट १९४७ ला टिळक मंदिरांत टिळकानुयायी जमले. बॅ. रामराव अध्यक्ष होते. १५ ऑगस्टच्या स्वातंत्र्यदिनास गौरवावे ह्याच मताचे आम्ही वऱ्हाडकर होतो. तात्यासाहेबांचें भाषणहि तसेंच झाले, म्हणून आम्हांला आनंद झाला. बॅ. रामराव व तात्यासाहेब ह्यांच्या भाषणांत तत्त्वतः कांहींच फरक पडला नाही. पहिला दिवस संपताच तात्यासाहेब, बॅ. रामराव व मी एकाच मोटारमधून जेवावयास परतलो. हें असें कसे घडले म्हणून विषय होता. “ ईश्वरी सूत्र सर्वत्र एक असतें, असें म्हणतात याचा हा प्रत्यय नव्हे काय ? ” असा तात्यांनी प्रश्न टाकला व गंभीर मुद्रा केली. अखेर तेथून कांही दिवसांनी हें ईशसूत्र इह-

लोकचे तरी एकाएकी तुटले, हे अनुभवण्याचे आमच्या नशीबी आले. टिळक गेल्यानंतर वऱ्हाडने त्यांना विशेष साथ दिली असे त्यांच्या रेडियोवरील अखेरच्या भाषणांत होते. वऱ्हाडलाहि तात्यांनी अखेरपर्यंत साथ दिली हेहि तितकेंच खरे. लोकनायक अणे यांच्या कांहीं उद्गाराबद्दल 'केसरी' मध्ये व 'उदय' मध्ये वाद उभा झाला होता. तो चिघळलाहि गेला असता; पण हे "कृष्णार्जुनयुद्ध" लागलीच संपविले गेले ! आणि आम्ही मूठभर टिळकानुयायी कोठेहि असलो व कसेहि असलो तरी एकमुखी राहूं शकतो हे सिद्ध केले गेले.



मल्लिकार्जुन आप्पाराव पाटील

(वय ८०, कै. वारद यांचे मुनीम, सोलापूर)

(१) सातारा येथे इ. स. १९१० मध्ये महाराष्ट्र वीरशैव धर्म परिषद कै. आप्पासाहेब वारद यांच्या अध्यक्षतेखाली भरली होती. त्या वेळी मी आप्पासाहेबांच्याबरोबर सातार्यास होतोच. कै. दादासाहेब करदीकर, वारद व मी याचा फार परिचय. तात्यासाहेब केळकरांचा परिचय झाला होता. पण तो फार थोडा होता. पण ह्याच वर्षी व ह्याच वेळी सातार्यांत त्यांच्या मुलांचें लग्न होतें. आमचे मालक कै. आप्पासाहेब वारद यांना व मला त्यांनी निमंत्रण दिले. आम्ही लग्नास गेलो. कै. वारद यांची रीत अशी की, कोणत्याहि लग्नास गेले की, आहेर हा न्यावयाचाच. त्याप्रमाणें आम्ही अखेर आहेर देण्याचा प्रयत्न करूं लागलो. कै. आप्पासाहेबांचा आप्रह हा की, घेतलाच पाहिजे व तात्यासाहेबांचा आप्रह हा की आहेर घ्यावयाचा नाही व द्यावयाचा नाही अशी माझी प्रतिज्ञा आहे. तेव्हां यांत कै. दादासाहेबांनी समेटाचा मार्ग काढला. तो असा की, तात्यासाहेबांच्या मुलास खाऊ म्हणून रुपये शंभर द्यावेत. अशा प्रकारे त्या उभयतांतील वाद मिटविला. हे जेव्हां तात्यासाहेबांना समजले तेव्हां ते आप्पासाहेबांना म्हणाले की, तुमची प्रतिज्ञा तुम्ही सिद्धीला नेली; पण माझी प्रतिज्ञा मोडली याचे काय ? यावर वारद म्हणाले की, आम्ही तुम्हांस आहेर केला नाही. मुलगा तुमचा असला, तरी मुलगा म्हणजे तुम्ही नव्हे, हे खरें ना ? यावर हंसत हंसत तात्यासाहेब म्हणाले की, " मालाचे नांव बदललें; पण सौदा मात्र तुम्ही केलाच. " आम्ही सर्वच हंसलो.

(२) ह्या १९१० मध्येच पुढें वीरशैव जगद्गुरूचे "व्यासतोला" प्रकरण भडकलें. जगद्गुरूंच्या विरुदावळीत सोन्याचा व्यासहस्त असतो व त्यावर मिरवणुकीत लिंगायत थुंकत, असा लेख केसरीत प्रसिद्ध झाला. हा एकतर्फी खोटी बाजू आहे, असे मी तात्यासाहेबांना लिहिलें. तेव्हां त्यांनी खरें काय आहे तें लिहून पाठवा असे मला कळविले व त्याप्रमाणें मी

पाठविलेली माहितीपूर्ण लेख त्यांनी केसरीत प्रसिद्ध केला. दुसऱ्या जातीचा, दुसऱ्या धर्माचा व दुसऱ्या पक्षाचाहि ते समतोल भावनेने विचार करीत असें मला त्या वेळीं अनुभवास आले. पुढे हेच जगद्गुरु सोलापूर, बार्शी, पुणे येथे व्यासंतोलसह सर्व महाराष्ट्रांत भिरविले. पण भिरवणुकीस कोठेहि कोणत्याहि सबबीवर बंदी झाली नाही आणि त्या व्यासहस्तास लिगायत पूज्य मानतात असेच सर्वांच्या प्रत्ययास आले.

(३) १९१५. मधील केसरीत सोलापूरहून युरोपियनांच्या चहाच्या मळ्यांत जाऊन आलेल्या एका गृहस्थाने तेथील हिंदी मजुरांवरील जुलुमाचा वृत्तांत 'केसरी'त लिहिला होता. तेव्हां तात्यासाहेबांना मळेवाल्यांची नोटीस आली की, विधाने परत घ्या, नाही तर फियांद करतो. तेव्हां तात्यासाहेब मुद्दाम सोलापुरांत आले. त्याचे बंधु माधवराव केळकर तेथेंच त्या वेळी मोठ्या हुद्द्यावर होते. पण ते सरकारी नोकर असल्यामुळे तात्या रा. ब. साठे याच्याकडे उतरले व मला त्यांनी बोलावणे पाठवून लेख पाठविणाऱ्यास मला भेटावयाचे आहे, त्यासाठी मी आलो आहे, असे सांगितले. शेवटी तो गृहस्थ भेटविला. प्रसिद्ध मजकुरास आधार विचारले ते दाखविले गेले. तात्यासाहेबाचे समाधान झाले. आतां ह्या मळेवाल्याने फियांदच करावी असे ते मोठ्या निश्चयाने बोलले. पण मी म्हटले, एवढ्याने फियांद चुकली व निर्दोषी सुटाल हे कसे? यावर ते म्हणतात की, "तो प्रश्न न्यायाचा आहे. पण आपण भक्कम पुराव्यावांचून कोणास दोष दिला नाही ह्यात आपले समाधान आहे ना? कारण केसरीचा बाणा व लौकिक लक्षात घ्या."

(४) कै. वारदांच्या पुण्यतिथीसमारंभाला अध्यक्ष करण्याकरितां मी त्यांना समक्षच पाचारण केले होते. त्याप्रमाणे त्यांनी येऊन अध्यक्षस्थान स्वीकारलें व आप्पासाहेबांच्या गुणगौरवाचें सर्वोत्कृष्ट असे भाषण केलें. पदवीधर हाच विद्वान असतो असें नाहीं, तर विचारग्रहण करून जो आचार करतो तोच पंडितापेक्षाहि श्रेष्ठ ठरतो. नुसतें पांडित्य व्यर्थ आहे असें ते ह्या वेळी बोलले.



वाळकृष्ण गणेश खापर्डे

(बी. ए.. एल.एल. बी., हायकोर्ट वकील, अमरावती)

(१) डेक्कन कॉलेजमध्ये विद्यार्थी असतांना मी कांही दिवस खडकीस स्वतंत्र बगला घेऊन राहिलो होतो. सन १९०१ सालची गोष्ट असावी. एके दिवशी रात्री कै. श्रीमंत सरदार बाबा महाराज यांच्या सदाशिव पेठेतील वाज्यांतून माझ्या बंगल्यावर घोड्याची गाडी आली. गाडीसमागमे एक कारकून होता. गाडी इतक्या रात्रीं आल्याने मला आश्चर्य वाटलेच. पण कारकुनाने आप-

लेला निरोप ऐकून आश्चर्याची परमावधीच झाली. तो म्हणाला, “आपल्याला तात्यासाहेब केळकरांनी वाड्यांत ताबडतोब बोलाविलें आहे. ते तेथे येऊन बसले आहेत.” अर्थात् मला याचा अर्थच समजेना. तात्यासाहेब केळकर कोण? आणि मला बोलावयाचें कारण काय? आणि इतक्या रात्री? व वाड्यांत? मी त्या गृहस्थास अनेक प्रश्न विचारले. पण ठराविक निरोपापलीकडे तो अधिक कांही बोलेंना. याला पुष्कळ अधिक माहीत आहे; पण ते तो सांगत नाही अशी माझी समजूत झाली व तेच शेवटी खरे ठरले. मी गेलो. वाड्याचा देखावा बराच अपरिचित होता. इतक्या रात्री म्हणजे १२-१ वाजतां वाडाभर दिवे होते आणि दारावर जाणाऱ्या-घेणाऱ्यावर कडक पाहण्याची नजर होती अंगणातील जिना चढून पहिल्या दालनांत गेलो. तेथे एका गादीवर तक्रयाशी टेकून एक तेजस्वी व गौरवर्ण, भरदार चेहेऱ्याचा तरुण पुरुष बसला होता आणि भावनी दोन-तीन माणसे सचित्त बसली होती. माझ्याबरोबरचा कारकून म्हणाला, “तात्यासाहेब, हे बाबा-साहेब आले आहेत.” त्याबरोबर हे गृहस्थ अर्धवट उठले व त्यांनी मला जवळ बसवून घेतले. अर्थात् हेच तात्यासाहेब केळकर असा मी सहजच तर्क बांधला. बरेच बोलणे झाले. तात्यासाहेबांना पाहण्याचा व त्याच्याशी बोलण्याचा हा माझा अगदी पहिलाच प्रसंग. त्या रात्री कै. श्रीमती ताईमहाराज (माझ्या सावत्र सासूबाई) कै. बाळामहाराजांस दत्तक घेणार होत्या. तत्पूर्वी हल्ली गादीवर असलेले श्री. जगन्नाथमहाराज यांस विधिपूर्वक दत्तक घेतलेले असल्यामुळे त्या रात्री ताईमहाराजांनी दुसऱ्याने बाळामहाराजांस दत्तक घेणे अनुचित व बेकायदा आहे ही गोष्ट ताईमहाराजांस मी समजावून सागावी व पुनः दुसरा दत्तक घेण्यापासून त्यांस परावृत्त करावे म्हणून मला बोलावण्यांत आले होते, असं तात्यासाहेबांनीं मला सांगितलं टिळक स्वतः पुण्यांत नसल्यामुळे इतक्या अपरात्री तात्यासाहेब यांस वाड्यांतील मडळींनी या महत्त्वाच्या कामाकरितां बोलावून आणिले होते असे मला कळले; तेव्हां टिळकांच्या अनुपस्थितीत त्यांच्याऐवजी तात्यासाहेबांशी योजना असते हेहि अनुमान मला सहज झाले. त्या वेळच्या तात्यासाहेबांच्या बोलण्याचा तपशील देऊन जागा अडवीत नाही. पण पोटांत शिरून त्यांच्या त्या बोलण्याचा माझ्या मनावर फार परिणाम झाला. लोकमान्यांकरितां खस्ता खाणाऱ्या त्या पुरुषाबद्दल कांही एक विशिष्ट भावना माझ्या मनांत उत्पन्न झाली. त्या दिवशी माझ्या मनांत तात्यासाहेबांविषयी जो आदर उत्पन्न झाला तो उत्तरोत्तर वाढतच गेला. माझ्या आयुष्यांत मला जे कांहीं महत्त्वाचे व चिरस्मरणीय प्रसंग वाटतात त्यांपैकी एक, ही तात्यासाहेबांची अशा रीतीने झालेली आकस्मिक भेट होय.

(२) लोकमान्य दिवंगत झाल्यानंतर एके वर्षी तात्यासाहेबांनी मला लोकमान्यांच्या पुण्यतिथीस उत्सवाचा मुख्य वक्ता म्हणून पाचारण केले. अर्थात् ही

कामगिरी मी मोठ्या आनंदाने स्वीकारली व ठरल्या दिवशी पुण्यास आलो. तात्या-साहेबांनी मला स्वतःच्या घरीच उतरून घेतले. त्या वेळी त्यांच्या निकट सहवासाचा तीनचार दिवस सुयोग आला व त्यांच्या मनमोकळेपणाचाहि गोड अनुभव आला. त्यांनी स्वतः आपले सर्व घर दाखविले व ते कसे मिळाले वगैरेची हकीकत सांगितली. एका भागांत गवंडी व मजूर काम करीतच होते. पुढे कालांतराने मला असे कळले की, नवीन घर बांधणे अगर जुन्यांत फेरबदल करीत असणे हा त्यांच्या करमणुकीचा एक व्यवसायच होता. असो. संध्याकाळी अंगणांत बैठक टाकून आम्ही अनेक गोष्टीची चर्चा करीत असू; पण जिन्यावर एक लहानशी जागा त्यांच्या फार आवडीची होती. तेथे वारा एक सारखा येत असे व तो त्यांना फार सुखकर वाट. एकदोन दिवस आम्ही अंगणांत बसलो. पण त्यानंतर तात्यासाहेबांनी आपले हृदय मला सांगितले. ते म्हणाले, “तुम्हांला जागेचा संकोच वाटू नये म्हणून मी येथे बसलो. पण माझी नित्याची व आवडीची जागा ही नाही. चला आपण जिन्यावर थोडी मोकळी जागा आहे तेथे बसू. मला जागेचा संकोच वाटला नाही; पण सकाळपायी तात्यासाहेबांनी माझ्यासाठी दोन दिवस अडचण सोसली याबद्दल मला संकोच वाटून विषाद वाटला व त्यांना तसे म्हणालो देखील. पण ते नुसतेच किंचित हसले व वाऱ्यावर हातपाय लांब करून असे सुखाने बसले की, त्याचा मलाहि मनापासून आनंद झाला. बोलतां बोलतां राजकारणाच्या गप्पा निघाल्या; आणि तात्यासाहेब मनमोकळे करून आडपडदा न ठेवतां बोलत होते. ते म्हणाले, “एकाच गोष्टीचा अभिमान धरून दुसऱ्या पक्षास कःपदार्थ लेखणे मला आवडत नाही. माझ्या मनाची ठेवण तशी नाही. टिळकांची होती. कसे ते सांगतो. यांतहि कांही गुण आहेत, त्यांतहि कांही गुण आहेत; यांतहि दुर्गुण आहेत तसे त्यांतहि आहेत; पण सारासार विचार करतां एकंदरीत सद्यःस्थितीस एवढे ग्राह्य आहे. अशा विचारसरणीस आमच्या येथे कांही लोक थट्टेने ‘केळकरी’वृत्ति म्हणू लागले आहेत. पण खरोखरी हेच बरोबर आहे. दोन्ही पक्ष स्तुति करू लागले म्हणजे आपले कुठेतरी चुकले असे गृहीत धरावे व दोन्ही पक्ष नावे ठेवू लागले म्हणजे आपली मध्यस्थाची भूमिका तोलून बरोबर आहे असे समजावे असे मी म्हणत असतो.” हे तात्यासाहेब त्या वेळी सहज बोलून गेले; पण मी स्वतः त्याचा पुष्कळ विचार केला. बरेच दिवस मला हे पटेना. पण अलीकडे मला त्यांत बरेच सत्य आहे, हेहि एक तत्त्वज्ञान आहे, असे खास वाटू लागले आहे.



श्रीमंत नारायणराव गंगाधरराव ऊर्फ तात्यासाहेब पटवर्धन

(राजे, मिरज-संस्थानाधिपति, मिरज)

(१) तात्यासाहेबांना मी प्रथम पाहिले, ते १९१९ च्या पार्लमेटरी कमिटी-पुढे सात्र देण्यासाठी लो. टिळकांच्याबरोबर विलायतेस जाण्यापूर्वी मिरजेस आमच्या वडिलांना व मिरजेतील त्यांच्या इतर मित्रमंडळींना भेटण्यासाठी ते आले होते त्या वेळी. किल्ल्यांत जामदारखान्याच्या चौकात आमच्या वडिलांना ते भेटून गेले. मी केवळ दुरूनच, हे एक केसरीसारख्या पत्राचे संपादक व टिळकाचे अनुयायी म्हणून त्यांच्याकडे कौतुकाने पाहत होतो. पुढे बहुतेक १९२४ मध्ये, मी प्रथम पुण्यास त्यांना भेटलो, त्या वेळी सदाशिव पेठेतील आपल्या घरी ते राहत असत. त्या वेळच्या व हल्लीच्या राजकीय परिस्थितीत अपूर्व फरक झालेला आहे. त्या काळांत माझ्यासारख्या इसमाने त्यांना भेटणे हे थोडे धाडसाचेच असे. पुढे पुण्यास मी गेला म्हणजे एखादे वेळी त्यांना भेटत असं. पण १९३३ ते १९३९ पर्यंत मी पुण्यास मुलांच्या शिक्षणाकरितां होतो, त्या वेळेपासून आमच्या विशेष गाठीभेटी होऊ लागल्या. तात्यासाहेबांचे वय, विद्वत्ता व त्यांचा व्यवसाय हे लक्षांत घेता, वास्तविक त्यांच्याशी माझे मित्रत्वाचे नाते असण्याचा सभव फारच कमी. परंतु त्यांच्या स्वभावात अशी एक मौज असे की, लहानथोर, विद्वान, अक्षरशत्रु कोणी का असेना, त्यांच्याशी ते समरस होऊन वागत. पुढे मी मिरजेस आल्यावर बहुतेक वर्षांतून एकदोन वेळां तरी माझ्याकडे ते चारदोन दिवस मुक्कामास असत. त्या वेळी अनेक विषयांवर आपले विचार ते प्रदर्शित करित. त्यांच्या वागण्यांत अत्यंत साधेपणा असे. आढ्यता त्यांना माहीतच नव्हती. माझ्या घरी त्यांचा मुक्काम बहुधा तळमजल्यावरील खोलीत असे. जिना चढण्या-उतरण्याचा त्रास त्यांना होऊं नये म्हणून व मीहि खालीच राहत असल्यामुळे उभयतांना ते सोयीचे होई.

(२) एकदां असेच माझ्याकडे ते मुक्कामास होते. दुसऱ्या दिवशी सकाळच्या गाडीने ते जावयास निघाले. मी खोलींत त्यांना भेटण्यास गेलो तो ते सामानाची बांधाबांध करित होते. मी म्हणालो, “बाहेर नोकर आहे तो बांधील ना सामान.” त्यावर ते म्हणाले, “अहो, सामान काय, मला फारसे लागत नाही. जन्मभर मी असाच गबाळ्यासारखा वागलो. इतके दौरे केले, परंतु प्रवासाची व्यवस्था मी स्वतः कधीच केली नाही. बरोबर बहुधा अतुकाका असत. त्यांनी आमची सेवा किती केली म्हणून सांगू. ते नसते तर आमचे सामानच काय पण ऐनजिनसी आम्हांहि सांडलो असतों ! ”

(३) नक्की स्मरत नाहीं, पण पुण्यास केव्हां तरी संस्थानिकांनीं आपल्या

प्रजेस अधिकार द्यावेत अगर देऊं नयेत अशी चर्चा चालली होती. तेव्हां ते म्हणाले, “संस्थान लहान म्हणून प्रजेस अधिकारच देऊं नयेत हे म्हणणे मला पटत नाही. संस्थान लहान असो वा मोठे असो, फाशीचीहि शिक्षा देण्याचा अधिकार स्थानिकांना आहेच. अशा लहान स्थानिकांपैकी कोणी तरी, फाशीचा हुकूम लिहितांना, मी लहान स्थानिक आहे, सबब आरोपीच्या पंचप्राणांपैकी एकच प्राण घ्यावा असा हुकूम कोणी कधी दिला आहे काय ?”

(४) एकदां पुणे येथील अनाथ विद्यार्थिगृह व महाराष्ट्र व्यायाम मंडळ या दोन्ही संस्थांना मी भेट द्यावी अशी इच्छा तात्यासाहेब यांनी प्रदर्शित केली. पुढे पुण्यास गेल्यावर भेटास जाण्याचा दिवसहि नक्की ठरला. त्या वेळी मी या संस्थांना काय देणगी द्यावी म्हणून त्यांना विचारलें. त्यांनी थोडा वेळ थांबून कांहीं एक आंकडा मला सुचविला. त्यावर मी म्हणालो, “अहो, हा आंकडा थोडा कमी दिसत नाही काय ?” तेव्हां ते म्हणाले, “तुमच्याकडून अशा पुष्कळ देणग्या घ्यावयाच्या आहेत. एकदांच घेऊन मोकळे व्हायचे नाही. सोन्याचें अडे घालणाऱ्या कोबडीची गोष्ट माहीत आहे ना ?”



शंकर नारायण जोशी

(इतिहास-संशोधक, पुणे)

श्री. भालाकर भोपटकर ह्यांच्या मनांत तात्यासाहेब केळकरांच्या-संबंधाने कांही कारणाने (गायकवाडवाड्यांत श्रीगणेशोत्सवप्रसंगी भालाकारांनी ‘गांधाळ’ इत्यादि शब्दयोजना केली व हें तात्यासाहेबांना आवडले नसल्यामुळे त्यांनी केसरीत तसे प्रसिद्ध केले.) बरे नव्हतें. पण हे वितुष्ट नसावे असे वाटून श्री. अण्णासाहेब ढमढेरे यांच्या घरी उभयतां तात्या-भाऊंनी यावे व एकदिल आणि निर्मल होऊन जावे असा प्रसंग मित्रमंडळीनी योजला. दोघेहि आले. तात्यासाहेबांनी प्रथमच व आपणहून बोलण्यास प्रारंभ केला व म्हणाले की, “भाऊसाहेब, आपल्या दोघांच्याहि गोवऱ्या आतां ओंकारेश्वरी नेण्याची वेळ आली आहे. तेव्हा सगळीच भांडणे मी मिटवीत चाललो आहे आणि त्यासाठीं माझे म्हणणे हे की, मीच पदर पसरला आहे. चुका माझ्याच. त्या तुम्ही विसरून जा व आपण दोघेहि यापुढें अकिंमिष वागूं. मी कधी तुमच्याविषयी अभद्र वा विनोदी-सुद्धां बोललोच नाही. करितां एवढेंच म्हणतो की, मनांतील अढी विसरून जा व मला पदरांत घ्या !! ” हे तात्यांचे भाषण ऐकून त्यांच्या थोर, उदार, प्रांजळ व लोकसंप्राहक गुणांचें सर्वांनी कौतुक केले व न्या. रानडे यांची ही सुधारून वाढविलेली आवृत्ति आहे असे तेथील एका प्रमुखाने उद्गार काढले !



६. वि. ताम्हनकर

(बी. ए., केसरीचे प्रतिनिधि, लंडन)

(१) गु. तात्यासाहेब केळकरांचा अगदी घरच्यासारखा सबंध ते १९३२ साली लंडनला तिसऱ्या गोलमेज परिषदेसाठी आले त्या वेळी आला. पुण्याचा त्याचा माझा परिचय होताच; पण लंडनला परिचयाची परिणति घरोब्यांत झाली. १९३२ ते १९४७ या कालावधीत मी चार वेळां हिंदुस्थानांत येवून गेलों. प्रत्येक खेपेस तात्यासाहेबांची गांठ पुण्यास पडे आणि मनमोकळी चर्चा करण्यास मिळे. त्यांच्याबरोबर तास दोन तास नव्या-जुन्या परिचितांच्या गोष्टी करण्यांत आणि त्यांनीं वाचलेल्या पुस्तकांविषयी त्यांच्या तोडून मार्मिक विवेचन ऐकण्यांत कसे जात तें कळत नसे.

तात्यासाहेबांची विद्वत्ता त्यांच्या विनयशील स्वभावाने अधिकच शोभून दिसत असे. लंडनमध्येसुद्धा त्यांच्या विद्वत्तेने आणि बहुश्रुततेने चांगलीच छाप बसविली होती असे म्हणावयास हरकत नाही.

(२) इंग्लिश राजकारणी लोकांस पहिली भेट तात्यासाहेबांनी दिली ती वेजवुड बेन या माजी भारतमंत्र्याला. १९३१ च्या सर्वसाधारण निवडणुकीत बेन-साहेब पडले होते आणि मजूरपक्ष अधिकारच्युत झाला होता. अर्थातच अशा विगत विधिविशारदाला भेटण्यांत काय अर्थ आहे, असें मी त्यांना सहज बोललों. त्यावर तात्यासाहेब म्हणाले, “देव्हान्यांत बसलेल्या देवाची पूजा कोणीहि करतो; पण माळावर पडलेल्या देवाला नमस्कार करण्यांतच अधिक पुण्य असतें. मि. बेनला भेटावयाचे ते अशासाठी की, त्यांनाहि कळलें पाहिजे की, ते अधिकारच्युत झाले म्हणून त्यांची किंमत आम्ही हिंदी लोक कमी समजत नाही.”

रात्री ९ वाजतां आम्ही बेनच्या घरीं गेलों. तेथे बेनने नेमका हाच प्रश्न केला की, “आतां मला राजकारणांत कांही स्थान राहिलेलें नसतानाहि मि. केळकर, तुम्ही इतक्या अगत्यानें मजकडे आलांत यांतलें रहस्य काय ! ” श्री. केळकरानी त्यांना आपली भूमिका समजावून सांगतांच बेनलाहि मोठे समाधान वाटलें आणि त्यानें केळकरांचा हात आपल्या हातांत धरून मोठ्या आदरानें त्यांच्याशीं हस्तांदोलन केलें.

(३) १९३२ साली केळकरांचा सर्व मुकाम हॅन्स्केसंट हॉटेलांत झाला. सकाळी लौकर उठून चहा घ्यावयाचा आणि लंडनमधली सारीं वर्तमानपत्रें (त्या वेळी मॅचेस्टर गार्डियन धरून १० पत्रें आम्ही घेत असूं.) भराभर चाळीत आणि निळ्यातांबड्या पेन्सिलीने खुणा करीत बसावयाचें असा तात्यांचा क्रम. ८ वाजेपर्यंत ते सारीं पत्रें वाचून फस्त करीत व मला लिहावयाचा मजकूर सांगत. आमची

न्याहारी बहुधा थ्रेडेड व्हीट (बार्गिक शेवईची बादिस्त वर्डा) व दूध, पॉरिज, टोस्ट, लोणी, फळे आणि चहा अशी असे. दुपारचे व रात्रीचे जेवणहि पुष्कळ वेळां आम्ही हॉटेलांतच घेत असू. चीज, मलई, पालेभाज्या व भात त्या दिवसांत भरपूर मिळे. भाज्या मसालेदार नसत; पण तात्यासाहेब आपले जेवण आवडीने जेवीत. त्यांना तिखट फारसे आवडत नसावे असा माझा समज आहे.

(४) तात्यासाहेबानी अनेक प्रश्नांवर गोलमेज परिषदेत भाषण केली ती ते प्रथम लिहून काढीत आणि काळजीपूर्वक वाचीत. कांही बाक्पटु सभासद त्याबद्दल त्यांची थट्टा करीत. पण तात्यासाहेबांचे त्यांना उत्तर चोख असे की, अशा सभातून करावयाची भाषणे 'इंप्रेशन मारण्यासाठी' नसून आपला मुद्दा साधार सिद्ध करण्यासाठी असतात. अर्थातच ती काळजीपूर्वक आपले आधार तपासून आणि प्रतिपक्षाचे मुद्दे अंदाज करून लिहून काढून वाचली तर त्यांत वावगे कांहीच नाही.

आपल्या इकडे भाषणे तयार करून देण्याची प्रथा एकंदरीत कमीच. राष्ट्रीय सभेचे आणि वाङ्मयसंमेलनाचे अध्यक्षच काय ते आपली भाषणे लिहून काढून वाचतात. बाकी लोकांचा भर 'एक्स्टेपार' बोलण्याकडेच विशेष. इकडे महत्त्वाची भाषणे तयार करण्याची पद्धत सरांस रूढ आहे. पार्लमेटांतील सारी सरकारी भाषणे आगाऊ तयार करून वाचली जातात. एवढेच काय, पण विख्यात वक्ता म्हणून प्रसिद्ध असलेला विन्स्टन चर्चिलसुद्धा आपली भाषणे लिहूनच काढून वाचतो ! श्री. केळकरांची इंग्रजी भाषणे अत्यंत मुद्देसूद आणि साधार असल्यामुळे ती फार परिणामकारक होत.

(५) केळकरांच्या येथील वास्तव्यांत त्यांनी ऑक्सफर्डला दिलेली भेट नमूद केली पाहिजे. ख्रिस्तवासी प्रो. एडवर्ड टॉम्सन याच्या खास निमंत्रणावरून तात्यासाहेब तेथे गेले. मीहि त्यांच्याबरोबर होतां. दिवस फारच छान होता. हिवाळ्यांत इकडे सूर्यदर्शन होण्याची मारामार; पण त्या दिवशी चांगले उन्हच पडले होते असे म्हणावयास हरकत नाही. अशा प्रसन्न वातावरणांत श्री. तात्यासाहेबांची आणि प्रो. टॉम्सन व डॉ. गिलब्रंट मरे यांची "बोर्सहिल"वर भेट झाली. मरे हा प्राचीन ग्रीक वाङ्मयाचा विख्यात व्यासंगी म्हणून प्रसिद्ध आहे. त्याच्याशी तात्यासाहेबांनी "ग्रीक ट्रेजेडी" सबंधी महत्त्वाची चर्चा केली. "ग्रीक ट्रेजेडी" हा विषय तज्ज्ञ विद्वानांत अत्यंत वादाचा म्हणून समजतात; पण त्यावरहि तात्यासाहेब अधिकारवाणाने बोलू शकतात हे पाहून टॉम्सन व मरे यांनासुद्धा त्यांच्या अष्टपैलू आणि सर्वेक्ष बुद्धिसामर्थ्याचे कांतुक वाटलें असले तर नवल काय !

प्रो. टॉम्सनची इच्छा तात्यासाहेबांनी निदान एक वर्षभर तरी ऑक्सफर्डला

“मराठी” या विषयावर व्याख्याने द्यावीत अशी होती. तो स्वतः बंगालीचा प्रोफेसर होता. पण दुर्दैवाने तो योग आला नाही.

(६) तात्यासाहेब फार मोठे पुरुष होते, पण त्याची वृत्ति लहान मुलासारखी होती असे म्हटले तर त्यात अतिशयोक्ति मुळीच होणार नाही. कोठेहि कांही नवे दिसले तर लहान मुलाच्या कुतूहल-बुद्धीला साजेशा वृत्तीने ते त्या गोष्टीची माहिती करून घेत व कौतुक करीत. आम्ही एके दिवशी लडनमधील एका प्रसिद्ध दुकानांत “सेल प्रिजेस स्टोअर्स” मध्ये बृट विकत घेण्यासाठी गेलो. “हे दुकान म्हणजे एक रोजचे अजस्र प्रदर्शनच होय” असे तात्यानी तेथे जातांच उद्गार काढले. “From a pin to an elephant we sell in this store”, असे त्याच्या मॅनेजरने तात्यासाहेबाना सांगितले व आपल्याबरोबर त्याने आम्हांला स्टोअर दाखविला. आम्ही स्टोअरमध्ये गेलो तो फक्त एक बुटाचा जोड घेण्यासाठी; पण बाहेर पडलो त्या वेळी आमचे बिल जवळजवळ ५०० रु. झाले होते. आम्ही तेथे एक टाउपरायटर घेतला, छत्री घेतली, एक घळ्याळ घेतल, कांहीं उबदार पायमोजाचे जोड घेतले व एक चिलीमार्डि खरेदी केली ! परत हॉटेलांत आलो त्या वेळी तात्यासाहेब मला म्हणाले, “पुनः अशा स्टोअर्समध्ये जाण्याच्या आधी एक यादी तयार करून व पाहिजे तेवढेच — यादीबरहुकूम — खरेदी करून बाहेर पडावयाचे असे ठरवा; नाही तर जिन्नस खरेदी करण्याचा मोह पडून दिवाळे वाजविण्याची पाळी यावयाची !” बाकी या अनुभवामुळे येथील जीवनाचा मला एक चांगला धडा मिळाला. मी तात्यासाहेबास म्हणाला, “येथे घटस्फोटाचे खटले फार होतात. त्यांचे एक कारण हे स्टोअर्स अभावेत असे माझे मत झाले आहे. कारण बहुतेक गिन्हाईक स्त्रियांचेच दिसले. मालखपव्या लोकांच्या गोड बोलण्याला फसून त्या बाया हर्वा तशी खरेदी करीत होत्या. घरी बिल गेले आणि नवऱ्याने ते पाहिले म्हणजे त्यांचे डाळे उघडतील.” यावर तात्यासाहेब म्हणाले, “अहो, तुम्ही आम्हीमुद्दा जर भलतीच खरेदी करून आलो — ही चिलीमच घ्या, आतां ती मी केव्हा ओढणार ? पण मोह पडला यात शका नाही,” असे म्हणत म्हणतच तात्यानी त्यात तंबाखू घातला व एक झुरका मारला. पण कधीच संवय नसल्यामुळे त्यांना ठसका लागला. चिलमीला त्यानी त्या दिवशी जी रजा दिली ती कायमची. ती अद्यापीहि मजकडे “स्मरण-चिन्ह” म्हणून मी जतन करून ठेविली आहे !



मरहूम लॉर्ड सॅकी

(मजूर प्रधानमंडळाचे लॉर्ड चॅन्सेलर, ३ व्या गोलमेज परिषदेचे अध्यक्ष, लंडन)

लेखक - द. वि. ताम्हनकर

(१) गेल्या आठवड्यांत मरहूम झालेले लॉर्ड सॅकी यांनी श्री. तात्यासाहेबांच्या-विषयी काढलेले उद्गार नमूद करणे जरूर आहे. माझे स्नेही श्री. सदाशिवराव बापटाचे पत्र येतांच मी सॅकींना पत्र पाठवून तात्यासाहेबांच्या विषयीच्या आठवणी पाठविण्याची विनंती केली. पण ते आजारी असल्याचे त्यांच्या सेक्रेटरींनी कळविले. म्हणून इकडील रिवाजाप्रमाणे फुलाचा एक मोठा गुच्छ घेऊन मी त्यांच्या समाचाराला गेलो. त्या वेळी लॉर्ड सॅकी यांनी आपल्या क्षीण आवाजांत खालील मजकूर सांगितला :-

लॉर्ड सॅकी म्हणाले, “केळकराचे नांव एक प्रखर बुद्धिवान् आणि म. गांधीचे विरोधक म्हणून मी ऐकिले होते. अर्थातच अशा विद्वान् माणसाशी मन-मोकळेपणाने बोलण्याची संधि मिळावी म्हणून मी त्यांना “ऑक्सफर्ड ॲंड केब्रिज ” क्लबमध्ये दुपारच्या जेवणासाठी बोलावले. ते शाकाहारी असल्याचे मला माहीत होते; म्हणून मीहि त्या दिवशी शाकाहारच घेण्याचें ठराविले. पण आमच्या वाढप्याला हिंदी शाकाहाराची कल्पना नसल्यामुळे त्याने आमच्यापुढें मासा ठेवला.

“श्री. केळकरांनी सहज हा काय पदार्थ आहे म्हणून विचारले व मी त्यांना हा प्लेस नांवाचा मासा आहे म्हणून सांगतांच ते पोट धरधरून हंसू लागले. “मी बहुतेक सर्व तऱ्हेची फळे खातो पण हे ‘वॉटर फ्रूट’ मला खातां येईल असे मला वाटत नाही,” असें त्यांनी सांगितलें. तेव्हां मासा हा जिन्नस शाकाहारांत बसत नाही असें माझ्या आणि माझ्या वाढप्याच्या लक्षांत आलें आणि केळकरांना दुसरा जिन्नस वाढण्यांत आला.

“माशाच्या या लघुविनोदाचा मला फार उपयोग झाला. कारण त्यानंतर आम्ही Formal संबोधक मिस्टर आणि लॉर्ड यांना रजा देऊ शकलो व मन-मोकळेपणानें बोलूं लागलो. इतक्या वर्षांनंतर आमच्या चर्चेचा मुख्य विषय काय होता तें आतां मला स्मरत नाही. पण केळकरांचे इंग्रजी ग्रंथांचें वाचनहि विपुल असावें असें माझे त्या वेळी मत झालें हे मला सांगितलें पाहिजे.

“विशेषतः वर्डस्वर्थ, टेनिसन आणि कीट्स या कवींची कविता आणि चार्ल्स डिकिन्सच्या कादंबऱ्या श्री. केळकरांनी चांगल्याच अभ्यासित केल्या असाव्यात असें त्यांच्या संभाषणावरून मला दिसून आलें. गरीब लोकांच्या

जीवनावर पहिल्याने प्रकाश पाडला डिकिन्सने. अर्थातच आम्हां समाजसत्तावादी लोकांचा तो ग्रंथकार फार आवडता. त्याचे ग्रंथ म्हणजे आमचे बायबल. श्री. केळकरांना “ पिक्विक पेपर्स ” मधील व्यक्तिचित्रे फारच आवडत हे त्यांनीच मला सांगितले. आणि त्यांच्या भाषेत पिक्विकाने विनोद मला पुष्कळच अनुभवण्यास मिळाला. श्री. केळकरांनी मला आपले एक पुस्तक - “ Pleasures And Privileges of Pen ” नजर केले. ते मी अद्यापीहि आस्थापूर्वक जतन करून ठेविले आहे. त्यांच्या मृत्यूने तुमच्या देशाची मोठीच हानि झाली आहे; पण आमचीहि हानि कमी महत्त्वाची नाही. कारण या देशाशी हिंदुस्थानचे सबंध अत्यंत मैत्रीचे असावेत असे प्रतिपादन करणाऱ्यांत केळकर प्रमुखस्थानी होते. ”

(२) संकी आणि केळकर यांची एका बाबतीत परस्परविरोधी टोकांवर बसणारे म्हणून दुसरी एक गोष्ट सांगण्यासारखी आहे.

लॉर्ड संकी पायाने चालण्याचा मोठा शोकी. रोज कमीत कमी ५ मैल चालावयाचेच असा त्यांचा निश्चय आणि त्यासाठी ते खिशांत Speedometer ठेवीत. ठरीव अंतर चालून झाले तरच मग टॅक्सीत वा मोटारीत बसावयाचे असा त्यांचा नित्यक्रम.

याच्या उलट श्री. तात्यासाहेबांचे. त्यांना चालण्याचा भयंकर आळस. एके दिवशी गोलमेज परिषदेचे काम संपल्यावर सर तेज त्यांना म्हणाले, “ मिस्टर केळकर, चला जरा सेन्ट जेम्स पार्कमधून फिरत फिरत आपण ॲंथीनियम क्लबमध्ये जाऊ. ” तेथे दोघांनाहि कोणाला तरी भेटावयास जावयाचे होते. सेंट जेम्सेस पॅलेस (गोलमेज परिषदेचे ठिकाण) आणि ॲंथीनियम क्लब यांतील अंतर ५०० यार्ड सुद्धा असेल नसेल. पण तात्यासाहेबांनी आपण टॅक्सीतूनच तेथे येतो, असे संप्रुंना सांगितले व चालण्याचे नाकारलें. कदाचित् त्या दोन ठिकाणांतील अंतर तात्यांच्या लक्षांत आले नसेल. पण एकंदरीत पायी चालण्याचा त्यांना कंटाळाच होता असा माझा अनुभव होता.



वा. सा. बुधकर

(मसूर, जि. सातारा)

आमच्या जिल्ह्यांत पगारवाडीसाठी शिक्षकांनी संपावर जाण्याचा ठराव केला होता व शाळाखात्यास कांही दिवसांची मुदत विचार करण्यास दिली होती. परंतु संप करण्याच्या विरुद्धहि कांही शिक्षक होते. अशा वेळी योग्य सल्ला मिळण्यासाठी आम्ही कांही शिक्षकांनी तात्यासाहेबांची भेट घेतली. तात्यासाहेब

म्हणाले, “ तुमच्या जिल्ह्यांत झालेल्या तलाठ्यांच्या सपाचा परिणाम ध्यानी घ्या व तुम्ही संप करू नका. संप करतां करतो म्हणून आव आणा, बोभाटा करा, सभा भरवा, पण काम बंद करू नका व शाळा बंद ठेवू नका. जगांतील सपांचा इतिहासच असा आहे की, बहुधा सप करणारांसच शेवटी माघार घ्यावी लागते. ” तात्यासाहेबांनी दिलेल्या समयोचित सल्ल्याप्रमाणे आम्ही वागलो व पुढील आपत्ति टळली. तात्यासाहेबांचे हे केवढे उपकार !



दा. न. शिखरे

(एम्. ए., माजी सहसंपादक केसरी, पुणे)

(१) विद्यार्थिदशेपासूनची माझी महत्त्वाकांक्षा की, आपण संपादक व्हावे आणि ‘केसरी’ संस्थेत प्रवेश मिळाला तर काय ! महद्भाग्यच ! नऊ-दहा वर्षे त्या संस्थेत काम करीत असताना दोन गोष्टी माझ्या मनावर अधिकाधिक बिंबल्या. एक म्हणजे, लो. टिळकांविषयी जो जो जास्त जास्त माहिती खोदखोदून मिळवावी, तो तो त्यांच्या थोरवीविषयीची कल्पना अधिकाधिक विस्तृतच होते; आणि दुसरी गोष्ट मनावर बिंबली ती अशी की, श्री. तात्यासाहेब केठकर हे लो. टिळक व त्यांची ‘केसरी संस्था’ यांच्याशी पूर्णपणे तन्मय झाले आहेत, एकजीव झाले आहेत. या गुणांची वाचक अशी उदाहरणे पदोपदी घडत.

(२) तात्यासाहेबांच्या लेखनाचा आत्मा जसा औचित्य हा होता, तसा सौजन्य हा त्यांच्या जीवनाचा आत्मा होता. वाचणे आणि लिहिणे हे त्याचे जणू श्वासोच्छ्वास होते. एकदां ते आजारी होते. सकाळी मी त्यांच्याकडे गेलो होतो. त्याच वेळी ‘ज्ञानप्रकाश’ चे श्री वामनराव पटवर्धन त्यांना भेटण्यासाठी आले. ‘हं तात्या, काय होतंय ?’ अशी पृच्छा त्यांनी केली. लगेच हंसतहंसत तात्यासाहेब उत्तरले, ‘हे होतंय;’ आणि गादीवरून उठून टेबलाच्या खणांतून पांचसात कागद त्यांच्या हाती देत तात्यासाहेब म्हणतात, “रात्री डोक्यांत सारखे विचार येऊ लागले; तेव्हा उठलों आणि हा लेख लिहून काढला, तेव्हा आराम वाटला. माझे दुखणे होच ” असे म्हणून तात्यासाहेब मोकळेपणाने हंसले.

(३) स्वतंत्र लेखन असेल तें बहुधा स्वहस्तानें तात्यासाहेब लिहीत. त्यांचे शेंकडा नव्वद टके लेखन दुसऱ्याला निवेदून लिहून घेतलेलेच आहे. तरीसुद्धा योग्य तोत्र शब्द यावा म्हणून ते फार दक्ष असत. शिवाजी मंदिरांतील एक सभा मूळ आठवते. कुस्तीतील उपमा ते देत होते. त्या वेळी त्यांचा एक समर्पक शब्द कांहीं केल्या लवकर आठवना. टेबलावर बोटानें ते टक् टक् करू लागले. श्रोत्यांनी शब्द सुचविले, पण ते त्यांच्या मनास येईनात. टेबलावरील टक् टक् चालूच

होतें - जणू कांहीं ते आपल्या स्मृतीलाच तारायंत्राने निरोप पाठवीत होते. शेवटो त्यांचीच स्मृति धावून आली आणि 'मल्लानें स्वारी भरली तर' असा उचित शब्द-प्रयोग त्यांनी केला.

(४) तात्यासाहेबाच्या वर्तनातील सौजन्य तर रोजच्या व्यवहारांत पावलो-पावली अनुभवास येई. अलीअलीकडे वार्धक्यामुळे "कधी कधी ज्योत भडकते" असे तेहि म्हणत; पण हे प्रसंग म्हणजे अपवादच. एरवीं आपल्या हाताखालच्या माणसाशीहि गोडीगुलाबीने व खेळीमेळीने ते वागत; त्यांचें कौतुक, त्यांचा गौरव मुक्तकंठानें करीत; एवढेच काय, एखादा नवाशिका तरुण त्यांच्याकडे गेला तरी ते त्याला प्रेमानेच वागवीत. इतरांचें कशाला? माझेच उदाहरण देतो म्हणजे झाले. निवडणुकीची ऐन धामधूम होती. तात्यासाहेबांचा दौरा चालला होता. मध्यवर्ती विधिमंडळासाठी ते उभे होते. दौऱ्यांत कराडला मुक्काम झाला. त्या वेळी मी एम्. ए. झालो असेन-नसेन. कॉलेजमध्ये असतांना 'दांपत्यधर्म' नांवाचे एक चौपडें मी लिहिले होते. ते प्रकाशित व्हावे हा हेतु. त्यासाठी तात्यासाहेबांची प्रस्तावना मिळावी अशी लालसा. म्हणून ते हस्तलिखित घेऊन मी कराडला गेलों. श्री. पांडू-अण्णा शिराळकर यांनीं माझी व माझ्या पुस्तकाची त्यांस थोडक्यांत ओळख करून दिली. 'नोव्हेंबरमध्ये मी पुण्यास जाईन, तेव्हां मला भेटा' एवढेंच तात्यासाहेबांनी घाईत उत्तर दिले. आधी व नंतर किती तरी लोक त्यांना भेटत होते, राजकारणावर चर्चा करीत होते, त्या गर्दीत त्यांनी दिलेलें तें उत्तर ! ते उत्तर नेमके कळास्त ठेवून पुण्यास नोव्हेंबरांत त्यांस मी भेटतांच तात्यासाहेब मला म्हणाले, "तुमचे ते दांपत्य-धर्माचे हस्तलिखित आणलेंत ?" त्यांची ही स्मरण-शक्ति पाहून मी थक्क झालो. या अलौकिक स्मरणशक्तीमुळे व सूक्ष्म तर्कशक्तीमुळे ते येणाऱ्या माणसाचे प्रयोजन इतकें अचूक हेरत की, तात्यासाहेब हे मनकवडे आहेत, अंतर्ज्ञानी आहेत असाच भास व्हावा ! त्या दिवशी रात्री बाहेर अंगणांत तात्यासाहेब जेवण करून बसले होते. मी लेखनाच्या उंबरठ्यावर उभा होतो. कल्पना अशी की, केसरीतील प्रत्येक ओळ त्याच्या संपादकाला माहीत असेल. पण "केसरीत आलेले कैक अभिप्राय मी वाचलेले नाहीत" असे तात्यासाहेबांनी सांगितलें, तेव्हां माझ्या मनाला विस्मयाचा धक्का बसला त्या भरांत मी कांहीबाही बरेंच बोललो. पण त्या साहित्यसम्राटाने शांतपणे ते सर्व ऐकून घेतले व टीकेची सारी चाफ बाहेर पडू दिली. तो त्यांचा शांतपणा व सुजनपणा मी कधीच विसरणार नाही.

(५) तात्यासाहेब कांही ईश्वरनिष्ठ नव्हते किंवा विरक्तहि नव्हते. पण त्यांच्या जीवनाशी सावलीप्रमाणे सदैव संलग्न असलेलें सौजन्य हे त्यांच्या उदात्त संस्कृतीचें बाह्य चिन्ह होतें. या त्यांच्या उदात्तपणाची दोन उदाहरणे मंदाराग्रांत केवळ अपूर्व आहेत. एक म्हणजे ते आपण होऊन कोणीहि

सक्ति नसतांना, पन्नास-साठ सार्वजनिक सस्थांतून निवृत्त झाले. सत्तेचा हा स्वयंस्फूर्त संन्यास कितीजणांनी स्वीकारला आहे ? दुसरे उदाहरण तर चिरस्मरणीय आहे. ते म्हणजे आपले गुरु लो. टिळक यांना महाराष्ट्रीय जनतेने कृतज्ञभावाने तीन लाख रुपयांची थैली दिली. “आज तुम्ही मला विकत घेतले” असे भावनार्द्र उद्गार त्या वज्रकठोर विभूतीच्या मुखातून बाहेर पडले ते तीन लाखांचे ‘ऋण’ मानून तात्यासाहेबानी जनतेला, कोणाचीहि मागणी नसतांना, केवळ आपल्या इच्छेने अर्पण केले. या गुरुभक्तीला व या आनृण्याला तोंड क्वचितच सांपडेल.

(६) लो. टिळकांविषयी तात्यासाहेबांनी पर्वतप्राय वाङ्मय रचले आणि शेंकडा व्याख्याने दिली. त्यामध्ये गौरवाची विशेषण किंवा भावनेचे उमाळे प्रकट होत नसत. पण त्यांच्या बुद्धिप्रधान मनांतहि लोकमान्याविषयी आदर, किंबहुना भक्तिभावच वसत होता. एकदां पं. मालवीयजी केसरी सस्थेत आले होते. ग्रंथ-शाळेत त्यांचा सत्कार करण्यांत आला. ‘सध्या केसरीचा खप किती ?’ असे मालवीयजीनी विचारले. खपाचा आंकडा सांगितला, तेव्हां पंडितजीनी समाधानाने मान हालविली व सतोष प्रकट केला. त्या वेळी तात्यासाहेब म्हणाले, “ही लोकमान्याची पुण्याई !”

(७) आपल्या सस्थेला किंवा आपल्या माणसाला उणेपणा दुरून किंवा चुकूनसुद्धा येऊं नये, म्हणून तात्यासाहेब फार जपत. १९३९ साली मी केसरी संस्था सोडण्याचे ठरविले. सर्वांत आधी आपलेपणाने सांगितले तात्यासाहेबांनाच. ते त्या वेळी सेवानिवृत्त होते. प्रभात-रस्त्यावरील ‘पुष्करिणी’ निवासांत त्यांचे वास्तव्य होते. त्यांना मी भेटलो व म्हणालो, “ज्यांच्या हस्ते आवाहन झाले त्यांच्या-कडूनच विसर्जन व्हावे म्हणून आलो आहे.” काँग्रेस राज्यारूढ झाल्याने व तिने सार्वजनिक जीवनाच्या सर्व अंगोपांगांत प्रवेश केल्याने, मतभेदाची स्थळे वाढत आहेत, वगैरे मी बोललो. ते सारे ऐकून घेऊन ते म्हणाले, “हा प्रसंग याच्या-आधीच येईल असें मला वाटत होते. आतां तुम्ही राजानामा देणार तर या; पण त्यांत मतभेद हे कारण दाखवूं नका; कारण तसे केल्याने सपादकावर दुरून तरी Reflection येते.”



महादेवबुवा वैद्य

(व्यवस्थापक, धर्मसेवाश्रम, वनगुळें, जि. रत्नागिरी)

एका सार्वजनिक संस्थेत मी व ब्र. वासुदेवमहाराज कुवळेकर यांनी पंधरा-वीस वर्षे काम केले; परंतु पुढे ती संस्था ध्येयपराङ्मुख झाल्याने त्यांतच राहून समाजकार्य करणे अशक्य झालें, म्हणून आम्ही उभयतांनी “धर्मसेवाश्रम —

वनगुळें, जि. रत्नागिरी ” या नांवाची संस्था सुरू केली; परंतु पहिल्या संस्था-
चालकांनी या नूतन संस्थेस खूपच विरोध केला. तेव्हां आम्ही दोघेहि तात्यासाहेब
यांच्याकडे गेलो व त्यांना सर्व हकीकत निवेदन करून, “ या बाबतीत काय करावें ”
म्हणून त्यांना मत विचारलें; तेव्हां लगेच त्यांनी आपलें स्पष्ट मत क्षणाचाहि
विलंब न लावतां लिहून दिले. ते लिहितात - “ या दिवसात ज्याला जें कार्य
करतां येईल तें स्वतंत्रपणे केल्यास बरे. जुने संबंध अडचणीचे झाल्यास ते ठेवून
उपयोगी नाही. व्यक्तीने निःस्वार्थ राखून केलेलें सर्व कार्य ईश्वराघरी रुजू होतें. ”

न. चिं. केळकर, ५-१०-४४



कलिमुद्दिन अब्दुल हुसेन

(व्यापारी, पुणे)

(१) श्रीमत पेशवे सरकारच्या खास परवानगीने पुणे शहरांतील बोहरी
समाजाच्या मशिदी व मोहल्लाकरिता कात्रज तलावाचे पाणी श्रीमत सरकारांच्या
खास पाणीबंधान्यातून जोडून दिले होते. कात्रज तलावाचे पाणी अशुद्ध आहे
असें कारण दाखवून व इतर बाबी पुढे करून पुण्यांतील निरनिराळ्या हौदांचे
पाणी बद करण्याचे पुणे शहर म्युनिसिपालिटीने ठरविले; तेव्हां तात्यासाहेब यांसी
समाजाने खालील दोन कारणाकरितां पाणी बद न करण्याबद्दल विनवणी केली.
१ कात्रजचे पाणी श्रीमत सवाई माधवराव पेशवे यांच्या खास परवानगीने
समाजास यावच्चद्रादिवाकरां दिले असल्याकारणाने म्युनिसिपालिटी कमिटीने तें
बंद करणे योग्य होणार नाही. २ खडकवासल्याच्या पाण्यापेक्षां कात्रजचें पाणी
विशेष लाभदायक आहे. तात्यासाहेब नगराध्यक्ष होते. त्यांनी कागदोपत्री पुरावा
पाहून पाणी बंद करता येणार नाही असा निर्णय दिला; परंतु शुद्धाशुद्धाचा
निकाल लागेना. तेव्हां दोन निरनिराळ्या बाटल्यांत खडकवासल्याचे व कात्रजचें
पाणी भरून सरकारी पृथक्करण खात्याकडे तपासाकरितां पाठविण्याचे ठरले. बोहरी
समाज या बाबतीत साशंक होता; परंतु तात्यासाहेबांस विश्वास होता की, कात्रजचें
पाणी शुद्ध आहे. आरोग्याधिकान्यास न कळवितांच त्यांनी बाटल्यांवरील लेबलें
बदलून त्या मुंबईस पाठविल्या. तेथून असा रिपोर्ट आला की, कात्रजचे पाणी (अर्थात्
खडकवासल्याचे) संपूर्ण अशुद्ध असून त्यांत जीवनतत्त्वे फार अल्प प्रमाणांत
आहेत; व खडकवासल्याचे पाणी (अर्थात् कात्रजचे पाणी) अर्ध अशुद्ध असून त्यांत
जीवनतत्त्वे फार मोठ्या प्रमाणांत आहेत ! याच्या उलट आरोग्याधिकान्यांनी शुद्धां
तात्यासाहेबांच्या हुकमानुसार बाटल्या पाठविल्या होत्या, त्याचा रिपोर्ट अगदीं
उलट आला ! तेव्हां हा काय साबळागोधळ आहे याचा कोणास उमज पडेना.
तेव्हां तात्यासाहेबांनीं रहस्यस्फोट करून दाखवून दिलें की, कात्रजचें पाणी अशुद्ध

असले तरी फारच श्रेयस्कर आहे. शेवटी हौदावर अशी पाटी लावण्यांत आली की, पाणी पिण्याच्या उपयोगांत न आणतां फक्त वापरावे.

(२) सोन्यामारुती चौकांत झालेल्या सांप्रदायिक दगलीनंतर रा. रा. अण्णासाहेब भोपटकर यांनी हिंदु समाजातर्फे कोटांत फारच उत्तम प्रकारची वकिली केली होती. या बाबतीत पुणे सार्वजनिक सभेच्या का वार्षिक संमेलनांत त्यांचे अभिनंदन करण्याचा ठराव एका सभासदाने मांडण्याचे ठरविले. तात्यासाहेबांनी आपल्या स्वभावानुसार ठराव वाचून भोपटकरांना हळूच विचारले, “काय हो, तुमच्या कार्याचें माप या ठरावान होणार आहे काय ?” भोपटकर म्हणाले, “खचित नाही.” नंतर सभेकडे पाहून तात्यासाहेब गभीरपणे म्हणाले, “पुणे सार्वजनिक सभा हे नांवच ही संस्था सर्व धर्मांच्या व संप्रदायाच्या हितास जपणारी आहे असे दर्शवीत असून या सभेत एक का असेना, परंतु मुसलमान सभासद आहे, तेव्हां अशा प्रकारच्या ठरावाची कांही जरूरी नाही.” या अपूर्व सहिष्णुतेच्या त्यांच्या बोलाने माझ्या डोळ्यास आसवे आली व कित्येक दिवसपर्यंत मला त्यांचा विसर पडत नव्हता.

(३) एकसष्टाव्या जन्मतिथीच्या वेळी पुण्यास तात्यासाहेबांच्या आदर-सत्काराची जणू काय पर्वणी आली होती. गायकवाडबाज्यांत त्यांना कोणी विचारलें, “तात्या, पुण्यांत आतां आपलें सत्कार करणारे कोण बाकी राहिले आहे ?” तात्यासाहेब भविष्यवाद्यास साजेल अशा रीतीने बोलले, “बोहरी समाजाच्या आमंत्रणाची मी वाट पाहत आहे.” काय आश्चर्य की, त्याच दिवशी सार्यकाळीं त्यांना तें आमंत्रण मिळाले व तात्यासाहेबांचें भविष्यवचन खरे ठरलें ! यापूर्वीं असे आमंत्रण आपणास येईल अशी वार्तासुद्धां त्यांना नव्हती. परंतु समाजाच्या निरनिराळ्या लोकांच्या मनोवृत्तीचा त्यांनी इतका दांडगा अभ्यास केला होता की, अमुकअमुक असें करणार असें ते छातीस हात लावून सांगत असत. तात्यासाहेबांच्या एकसष्टाव्या जन्मतिथीच्या वेळी कै. देवधर (पुणे सेवासदनाचे संस्थापक) यांना बोहरी समाजाने या समारंभास हजर राहण्याची विनंती केली. आमंत्रण स्वीकारतांना देवधर म्हणाले, “तात्यासाहेबांकरितां अशा समारंभास मी जरूर हजर राहीन.” तात्यासाहेबांना जेव्हां माहिती दिली की, देवधर येणार आहेत, त्या वेळीं तात्यासाहेब त्यांच्याजवळ असलेल्या ना. बापूजी अणे यांना म्हणाले, “अहो अणे, देवधरांना अनुकूल होईल अशी तुमची वेळ ठरवा व या समारंभास हजर राहा.” नंतर मला म्हणाले, “अणे, देवधर व मी (केळकर) यांचा फोटो घेण्याची व्यवस्था असू दे.” आज्ञेनुसार फोटो झाला, तेव्हां तात्या म्हणाले, “पाहा, फोटोत निरनिराळ्या विचारांचे लोक कसे सावरून नटून बसतात

ते ! अशाच रीतीने जर आपण सर्व बाबतीत सावरून नटून राहूं तर खात्रीने देशांत लवकर सुदिन उगवेल. ”



रा. अ. कानिटकर

(बी.ए., एल.एल. बी., वकील, बुलढाणा-वऱ्हाड)

(१) सन १९३२ मध्ये तात्यासाहेब इंग्लंडांत तिसऱ्या वर्तुळ परिषदेकरितां गेले. त्या वेळी वऱ्हाडच्या प्रशासंबंधी त्यावेळच्या सर्वपक्षीय कमिटीचे काम आम्ही त्यांच्यावरच सोपविले होते. त्यांनी ते चोखपणे पार पाडले. यासंबंधी वर्णन करण्याची आवश्यकताच नाही. या वेळी निजामातर्फे अकबर हैदरी प्रातिनिधि होते. त्यांच्याशी बोलण्यांत निजामानें वऱ्हाड त्याला आपल्या अधिराज्यांत ठेवण्याची उत्कंठा असल्यास वऱ्हाडास सर्व राज्याधिकार देण्याची सूचना तात्यासाहेबांनी केली होती.

(२) मॅकडोनाल्ड, ब्रिटिश मुख्य प्रधान, यांनी जातीय निर्णय प्रसिद्ध केल्या-नंतर त्यावर मी मध्यप्रांत विधिमंडळांत त्याविरुद्ध मतप्रदर्शनाची संधि साधली होती. या गोष्टीचे स्मरण ठेवून तात्यासाहेबांनी १९३४ सप्टेंबरमध्ये पुण्यास भरलेल्या महाराष्ट्र प्रांतीय जातीय निवाडा निषेध-परिषदेस मला अध्यक्ष म्हणून बोलाविले होते, व आपल्या अनुयायांतील लहानसहान माणसांच्या कर्तव्यनिष्ठेबद्दल गुणग्राहकता व्यक्त केली होती.



गोविंद गोपाळ देसाई

(संस्थापक, श्रीगोपाळ गायन समाज, पुणे)

(१) सन १९२७ च्या एप्रिल महिन्यांत गोपाळ गायन समाजाची नवी इमारत झाल्यामुळे गायनवर्गाचे काम त्या इमारतीत सुरू झाले. सायंकाळी साडेसहा वाजतां मी गाण्याच्या मेहनतीस बसत असें. तात्यासाहेब त्याच वेळी गायन-समाजांत येत, ते रात्री आठ वाजेपर्यंत बसत. परशुरामभाऊ कॉलेजच्या वसतिगृहांतील विद्यार्थी व इतर सभ्य स्त्री-पुरुष गाणें ऐकण्यास येत असत. एक दिवस दोघांतिघांनी आपली पादत्राणे गोपाळ-कृष्णाच्या मदिरालगतच्या खोलीत आणून तेथेच ठेविली. बाहेरच्या चांकांत अदमासे पंचवीस पादत्राणे ठेविलेली दिसत होती; पण ते या विद्यार्थ्यांच्या ध्यानी आले नाही. त्यांच्या मागोमाग तात्यासाहेब आले. त्यांनी त्यांपैकी पादत्राणाचा एक जोड पायांत घालून बाहेर ठेविला, इतक्यांत एक विद्यार्थी आला. त्याला बाकीची दोन पादत्राणे पायांत घालून

बाहेर ठेवण्यास त्यांनी सांगितले व ती पादत्राणे बाहेर ठेवल्यानंतर आपण आंत आले. तात्यासाहेब आंत आल्यावर यासंबंधाने कांही बोलतील असे मला वाटले; पण नेहमीप्रमाणे येऊन बसले व रागाचे नाव, तालाच्या मात्रा, तालाचे नांव, रागाचे स्वर इत्यादि माहिती विचारून ती लिहून घेतली. थोडा वेळ गाणे झाल्यावर “आपण आलांत ते बाहेर दहा मिनिटे उभे राहून काय करीत होतां ?” असे मी त्यांना विचारिले. त्यावर ते म्हणाले, “जुकून आंत आलेली पादत्राणे बाहेर ठेविली. शेजारीच पीर आहे. त्या ठिकाणी स्वच्छता व पावित्र्य राखण्यासाठी मुसलमान लोक किती काळजी घेतात हे आपण रोज पाहतों. मग श्रीगोपालकृष्णाच्या मंदिरांत येणारांनी हे शिकावयास नको काय ?” असें जमलेल्या मंडळींना उद्देशून ते बोलले. तात्यासाहेबांचे हे शब्द ऐकून सर्व मंडळी एकदम चपापली. आठ वाजता तात्यासाहेब गेल्यावर या गोष्टीची वाटाघाट सुरू झाली. तात्यासाहेबांची शिस्त, नियमितपणा, विद्याव्यासंग, गुणग्राहकता व रसिकता अन्य ठिकाणी क्वचित् पाहावयास मिळेल. देशांतील राजकारण, समाजकारण, धर्मकारण इत्यादि गोष्टी करीत असतां एक क्षणभर देखील फुरसत मिळणें कठीण; पण हे सर्व करून पुन्हा संगीतकलेची माहिती गेली चार वर्षे ते आमच्याकडून घेत होते.

(२) सन १९२४ साली काँग्रेसचे अधिवेशन बेळगावास भरले. म. गांधी अध्यक्ष होते. स्वागताध्यक्ष गंगाधरराव देशपांडे याची मला तार आली. बेळगांवी ठळकवाडीच्या मैदानावर हजार झाले; पण तेथे कानडी-मराठी वाद उत्पन्न होऊन राष्ट्रगीताचा कार्यक्रम झालाच नाही. कानडी लोकानी गाइलेल्या राष्ट्रगीतासंबंधाने प्रतिकूल चर्चा ऐकून तात्यासाहेब म्हणाले, “काँग्रेसमध्ये राष्ट्रगीत उत्कृष्ट प्रकारें गाण्याचा प्रघात महाराष्ट्रियांनीच पाडला व तो आजपर्यंत महाराष्ट्रियांनीच चालूं ठेविला आहे. राष्ट्रगीत कसे गावे हे आमच्या कानडी बंधूंनी आम्हां महाराष्ट्रियां-जवळ शिकावे अशी माझी त्यांना विनंती आहे ”



दत्तो अप्पाजी तुळजापूरकर

(बी. ए., एल्एल्. बी., ॲडव्होकेट, मुंबई)

(१) सुमारे पस्तीस वर्षांपूर्वीची गोष्ट. महर्षि अण्णासाहेब पटवर्धन ह्यांच्या माडींतला प्रसंग :- अण्णासाहेबांनी नरसोपंतांना (त्या वेळी त्यांचे तात्यासाहेब हे नांव विशेष रूढ झालें नव्हतें) मुद्दाम बोलावून घेतले होतें. मी अगदी अनपेक्षितपणें त्याच दिवशीं मुंबईहून आलो होतो. पुणे म्युनिसिपालिटीतील कांहीं मानगडीबद्दल बोलणें होणार होतें. त्या वेळीं हि हल्लीप्रमाणेंच पुणें म्युनिसिपालिटीच्या

व्यवहारांत पुष्कळच बजबजपुरी माजली होती. कांही स्वार्थी व लब्धप्रतिष्ठित सभामंडांनी व त्यांच्या बगलबच्च्यानी म्युनिसिपालिटीच्या व्यवहारांत बऱ्याचशा भानगडी उपस्थित केल्या असल्यामुळे वादाचे रणकंदन माजले होते.

“ढोले, मोघे, चौबे, काजी। इतने मेंबर निकले -” अशा तऱ्हेचा म्युनिसिपालिटीवरचा कटाव पुण्यास सरांस म्हणण्यांत येत असे. त्या वेळी पुणे म्युनिसिपालिटीत चार जागा सुशिक्षित मतदारांकरितां राखून ठेवलेल्या असत. त्या जागेवर पूर्वी लोकमान्य टिळक, बाबासाहेब पेडसे, अण्णासाहेब पटवर्धन हे हमखास निवडून येत. मी आतां वर्णन करतो आहे त्या वेळी नरसोपत व रा. ब. गणेश व्यंकटेश जोशी हे उभयतां म्युनिसिपालिटीचे सभासद होते. रा. ब. जोशी हे फार मोठे विद्वान्, व्यासगी, आंकडेशास्त्रज्ञ गृहस्थ होते. ते शाळाखात्यांत नोकरीवर असतांनाहि त्यांच्या आंकडेशास्त्राच्या व्यासंगाचा न्यायमूर्ति रानडे भरपूर उपयोग करून घेत. प्रथम जी. व्ही. जे. व नंतर नुसते जे. या टोपण नावाखाली त्यांचे माहितीपूर्ण लेख ‘टाइम्स ऑफ इंडिया’त प्रसिद्ध होत असत. त्यांना “झाकले माणिक” अशीच सज्ञा होती. पण त्यांचा स्वभाव अत्यंत सरळ - व्यवहारातले साधे डावपेचहि न कळण्याइतका सरळ होता ! त्यामुळे कुटिल राजनीतीचे आगर असलेल्या पुणे म्युनिसिपालिटीत जोशीबुवांच्या सरळपणाचा किंवा भोळसरपणाचा दुरुपयोगच होत असे. अशाच एका प्रसंगी त्यांच्या कांटेखोर समतोल बुद्धीच्या मध्यस्थीच्या भाषणाचा नरसोपतांना राग आला; व ते जोशीबुवांना थोडे टाकून बोलले. त्याची प्रतिक्रिया जोशीबुवांच्या मनावर होऊन ते आपल्या स्वभावानुरूप फुरंगुटून बसले. तें गाऱ्हाणें अण्णासाहेबांपर्यंत पोचले. जोशीबुवांच्याबद्दल अण्णासाहेबांच्या मनांत अत्यंत आदर व तेवढ्याकरितांच त्यांनी नरसोपतांना त्या दिवशी बोलावून घेतले होते. थोडेसे प्रास्ताविक बोलणे झाल्यावर, “त्या ब्राह्मणाला तुम्ही उगीच कां छळाव !” असे कांहीसे निराशाजनक त्रासिकपणाचे उद्गार अण्णासाहेबांच्या तोडून बाहेर पडले. नरसोपतांचा चेहराहि जरासा कुद्ध झाला. त्यांनी सडेतोडपणाने सांगितले की, “खरोखर छळणूक कोणाची होते आहे हे तुम्ही लक्षांत घेत नाही. जोशीबुवांच्या विद्वत्तेबद्दल किंवा मोठेपणाबद्दल काय आम्हाला आदर नाही ! पण तुम्ही किंवा टिळक म्युनिसिपालिटीत असतांना म्युनिसिपालिटीचा कारभार जितका सरळपणाने चालत होता तसा आतां चालत नाही. चाडाळचौकड्यांची व पाजीपंचकांची कारस्थानें म्युनिसिपालिटीत धुडगूस घालीत आहेत. अशा वेळी जोशीबुवांची फाजील सरळ वृत्ति आम्हांला पदोपदी नडते ! तेव्हां त्याला एकच उपाय आहे. एक जोशीबुवांनी तरी राजीनामा द्यावा किंवा आम्ही तरी. माझा राजीनामा हा मी आतां तुम्हांला लिहून देतो” असे म्हणून त्यांनी खरोखरच कागद व टाक हातांत घेतला. अण्णासाहेब थोडे नरमलेच. त्यांच्या नेहमीच्या शांतवृत्तीने ते एवढेंच

म्हणाले, “अरे तसे नव्हे ! असा त्रागा करू नको. जोशीबुवासारखी माणसे आपल्याला लाभत नाहीत. ती सुदैवाने लाभली आहेत. आपणच त्यांना संभाळून घेतलं पाहिजे. बळवंतरावांच्या (टिळकांच्या) गैरहजेरीत हे सर्व गाडें तुम्हांलाच संभाळून न्यावे लागेल.” शेवटी हा वाद येथेच मिटला. केळकराच्या सौम्य वृत्तीला प्रसंगी सडेतोडपणाची जोड कशी मिळत असे हे या प्रसंगावरून सहज लक्षात येण्यासारखे आहे.

(२) मुंबईचे एक ज्योतिषी गजाननस्वामी बोरकर यांनी ‘विविधवृत्ता’वर बेअब्रूची फियाद केली होती. त्या खटल्यातील बोरकरांच्या उलटतपासणीचा साग्र वृत्तान्त प्रश्नोत्तररूपाने वर्तमानपत्रात प्रसिद्ध होत होता. त्या सुमारास तात्यासाहेब एकदा माझ्याकडे आले असतांना ते म्हणाले, “तुमच्या उलटतपासणीचे तंत्र विलक्षणच आहे ! अशा रीतीने तुम्ही कोणत्याही शहाण्या माणसाला मूर्ख ठरवू शकाल !” मी म्हटले ‘उलट’ तपासणी ह्या शब्दाचा अर्थच असा आहे की, ती कधी ‘सरळ’ असूच शकत नाही ! वकिलाना आपल्या ध्यात जी ज्ञात-अज्ञात पातके करावी लागतात तशापैकीच हा प्रकार असतो. तात्यासाहेब हंसून म्हणाले, “पण हें पाप तुम्हाला तोक्यात कधीच पडत नाही !”

(३) तात्यासाहेबांचा हजरजबाबी कोटीबाजपणा विलक्षण होता. वरील प्रसंगी ते प्रथमच आमच्या गिरगांवांतील नर्षान बिऱ्हाडी आले होते. तेथे आमच्याकडे येण्यास पांच मजल्यांच्या शंभर पायऱ्या चढाव्या लागतात. वर आल्यावर तात्यासाहेब म्हणाले, “मुंबईचा हा गड तुमच्या मेळवलीच्या डोंगरी निवासस्थानापेक्षाही उंच आहे !” मी म्हणालो, “तितके आम्ही स्वर्गाला जवळ नाही का ? वर जाताना तेवढा आमचा प्रवास कमी होईल !” त्यावर ते उद्गारले, “अहो, पण त्यामुळे मागे राहणारांचा त्रास तितका जास्त नाही का वाढणार ?”

(४) वकिलीच्या धंद्याकरितां म्हणून १९०६ साली मी हैद्राबादेस गेलों, तो टिळक-केळकरांचा आशीर्वाद घेऊनच गेलों होतो. तेथे गेल्यावर प्रथमच एका महाराष्ट्रीय हिंदु कुटुंबांतला एक भाऊबंदकीचा खटला माझ्याकडे आला होता. त्यांत मी तडजोड घडवून आणली. तेव्हां माझ्या फीबद्दल म्हणून पैसाफंडाकरितां त्यांना कांही देणगी देण्यास मी सांगितले. त्याकरितां त्यांनी फक्त दोन रुपये मजजवळ दिले ! आपल्या महाराष्ट्रीय मंडळीच्या भाडखोर स्वभावाचे थोडेसे वर्णन देऊन ती देणगी मी केळकरांच्याकडे पाठवून दिली. त्या दोन रुपयांच्या क्षुद्र देणगीच्या पार्श्वभूमीचें सुंदर वर्णन केलेले असे तात्यासाहेबांचे मला उत्तर आले. त मी जपून ठेवलों होतें. परंतु तेथून झालेल्या माझ्या हद्दपारीच्या वेळी जे कागदपत्र अग्रयेस्वाहा करण्यांत आले, त्यांत त्या पत्राचीहि आहुति पडली !

श्री. ब. पाटणकर

(डॉक्टर, सोलापूर)

सुमार एक वर्षापूर्वी मला महाराष्ट्र युनिव्हर्सिटीस कांही रक्कम देणगीदाखल देण्याची प्रेरणा झाली. त्याबाबत मूळ कल्पनेला सक्रिय मदत व द्रव्यसाहाय्य देणार तात्यासाहेब केळकर यांची मला आठवण झाली, व मी त्यांना पत्र पाठवून सल्ला विचारला. पत्रात मी स्वत्व राखून कांही अटीवर रक्कम देऊ केली होती व कोणाकडे आण कशी रक्कम पाठवावी वगैरेबाबत खुलासा विचारला होता. त्यांनी मला स्वदस्तुरचे पत्र सत्वर पाठवून कळावले होते की, मी जी देणगी देणार आहे ती 'स्वत्वनिरपेक्ष करून बंधनाशिवाय द्यावी' व तसे मी करण्याचे ठरविल्यास पुढील तजवीज करण्याचें त्यांनी कबूल केले होते. वरील सल्ल्यावरून असे अनुमान निघते की, त्यांना 'गुप्तदान व स्वत्वनिरपेक्ष देणगी' आवडत असे. तसेच महाराष्ट्र युनिव्हर्सिटीबद्दल त्यांनी आत्यंतिक तळमळ व त्या कामी कार्य-तत्परता दिसून आली.



वासुदेव सीताराम धोंगडे

(उपाध्यक्ष, न्या. रानडे शतसांवत्सरिक उत्सव मंडळ, करकंब)

(१) दोन तपापूर्वीचा तो काळ. संस्थानी प्रजापरिषदांची मुहूर्तमेढ हिंदी राजकारणांत नुकतीच कुठें रोवली जात होती. फेर-नाफेर वादाची रस्सीखेच वृत्तपत्रातून वाचून झिगून जाण्याचे तेव्हां माझे वय नव्हते. सरकारी.अध्यापन-विद्यालयात शिकण्यासाठी मी तेव्हां सोलापुरास होतो. अक्कलकोट संस्थान प्रजा-परिषदेच्या पहिल्याच अधिवेशनाचे अध्यक्ष म्हणून तात्यासाहेब सोलापुरास आले होते. ती १९२३ सालच्या आठव्या महिन्यातील सतरा तारखेची सकाळ होती. ब्राह्मण-ब्राह्मणेतार वादाचे भलबुरे पडसाद महाराष्ट्रांत उमडत होते. सत्यशोधकी चळवळीच्या लाटाहि आदळत होत्या. तरी पण ब्राह्मणसंघटनेच्या संघेच्या अजून उगम व्हावयाचा होता, मग पाटजातीच्या एकीकरणाचे भव्य पात्र तिला तेव्हां कुठले ? त्या सकाळी मी त्यांच्याकडे गेलों व माझ्या ब्राह्मण पोटजातीवर होणाऱ्या सामाजिक अन्यायांची त्यांना साधार माहिती दिली. चांगलान्न चिडलें होतो मी. माझा देशस्थ ब्राह्मणांविषयीचा त्वेष व भावनेचा उद्रेक पाहून तेहि मोठ्या कौतुकाने माझ्याशी समरस झाले व तात्काळ त्यांनी माझ्याजवळ ब्राह्मण समाजास उद्देशून एक विनंती-पत्र लिहून दिलें. त्या पत्राच्या जाहीर प्रचाराने पोट-जातीच्या एकीकरणाच्या कार्यास व ब्राह्मणसंघटनेस मोठी मदत झाली, हें मी

स्वानुभवाने कृतज्ञतापूर्वक ऐतिहासिक सत्य म्हणूनच सांगतो. त्यांच्या थोर व्यक्ति-मत्त्वाचा ठसा माझ्या मनावर तेव्हां चांगला स्वच्छ उमटला.

(२) दुसऱ्या महायुद्धाची रणधुमाळी युरोपांत त्या वेळी चालू होती. काँग्रेसचे सर्व लहानथोर पुढारी सरकारी पाहुणे झाले होते. बेचाळीसच्या आदोलनानंतर दोन वर्षांनी पुढे पुण्यास १५ सप्टेंबर १९४४ ला एक मोठे युद्धप्रदर्शन सरकारने उघडले होते. त्यांत पहिल्याच दिवशी राष्ट्रीय युद्ध-आघाडीतर्फे तात्यासाहेबांचे 'प्राचीन व अर्वाचीन महाराष्ट्र' या विषयावर व्याख्यान ऐकण्याची सुसंधि मला लाभली. त्यांचे भाषण सारग्राह्य पद्धतीने लिहून घ्यावे, या हेतूनेच मी तेथे गेलो होतो. मंडपाच्या प्रवेशद्वारावर चर्चिल, रुझवेल्ट, स्टॅलिन, चॅंग-कै-शेक वगैरे विद्यमान पाश्चात्य पुरुषश्रेष्ठांचे फोटो लावलेले होते. पण शिवाजी महाराजांचा फोटो नव्हता, हे तात्यासाहेबांच्या नजरेस आले; पण त्यांनी ते सहन केले नाही. भर व्याख्यानांत या बुद्धिपुरस्सर झालेल्या चुकाचा त्यांनी तीव्र निषेध केला. त्या वेळी मी तर अगदी चाटच झालो. त्यांचा तो अन्याय सहन न करण्याचा मराठा बाणा त्या वेळी स्पष्ट दिसून आला. रिकूट-वीर म्हणून निंदा करण्याची तेव्हां एक फॅशन झाली होती. कारण ते सांप्रदायिक दे. भ. नव्हते एवढेच ! त्यांच्या भाषणाचा रिपोर्ट सकाळी मी त्यांना वाचून दाखविला. त्यांच्या वृत्तपत्रीय शास्त्राप्रमाणेच तो बरोबर वठल्याने खुष होऊन मला त्यांनी प्रशसापत्र देऊन प्रोत्साहन दिले. तरुणाकडे कौतुकास्पद दृष्टीने बघण्याचा त्यांच्या स्वभावाचा हा पैलू मला तेव्हां दिसला. ही गोड स्मृति मला आयुष्यभर नवजीवनच देत राहिल.

(३) केव्हांहि मी पुण्यास गेलो तरी तात्यासाहेबांच्या भेटीकरितां मुद्दाम त्यांच्या पुष्करणी बंगल्यावर जाऊन त्यांची भेट घ्यावयाचीच, असा माझा परिपाठच ठरून गेला होता. त्यांनी मला तसे कायमचेच आमंत्रण देऊन ठेवले होते. माटे यांच्या षष्ठ्यब्द-उत्सवानिमित्त झालेल्या सत्कार-समारंभाकरिता मी मुद्दाम गेलो होतो. समारंभाच्या दिवशी सकाळी मी तात्यासाहेबांच्याकडे भेटीस गेलो. प्रारंभीची अनौपचारिक चौकशी केल्यावर मी त्यांना एक खाजगी कामाचे पत्र मागितले, व ते त्यांनी मला दुसऱ्याच दिवशी अगत्यपूर्वक दिलेहि. अलीकडे कांही चांगले पुस्तक वाचलेत का, अशी त्यांनी पृच्छा केली. मी शिवरामपंत करंदीकरांच्या सावरकरचरित्राच्याबद्दल विशेषतः त्यांनी लिहिलेल्या प्रस्तावनेबद्दल आनंद व्यक्त केला व आपल्या प्रस्तावनेवर माथ्यांनी झंकारमधून केलेली टीका फारच तीव्र व पराकोटीची होती, आपणावर त्यांनी असा अकारण केलेला हल्ला पाहून फार हळूहळू वाटते, सीझरवर ब्रूटसने केलेल्या हल्ल्याची आठवण होते, असा मानसिक त्रास व वाझ्यान हल्ला निदान बापूसाहेबांकडून तरी

व्हावयाला नको होता, असे मी म्हणालो. यावर त्यांनी हंसतच म्हटले की, “छे ! छे ! तुम्ही वाचक प्रथकाऱ्यांचे खरेखुरे न्यायाधीश आहांत. टीकाकार नव्हत.” सायकाळी पांच वाजतां पाहतो तो, तात्यासाहेब परशुराम-भाऊ कॉलेजच्या रमाबाई हॉलमधील व्यासपीठावर उत्सवमूर्ति बापूसाहेब माळ्यांबरोबर हितगुज करीत आहेत ! मित्रप्रेमाची कोण ही थोरवी ! खरोखर या साहित्यसम्राटाचे सागराप्रमाणे विशाल अतःकरण व हिमालयाप्रमाणे थोर व्यक्ति-मत्त्व पाहून त्या सभेत मी तात्यासाहेबांच्या गौरवपर भाषण केले. त्या वेळी त्या उभयतांना कृष्णार्जुनाच्या जोडीची उपमा देण्याचा मोह मला आवरला नाही ! साहित्याच्या क्रीडांगणावर वावरणाऱ्या खेळाडूंनी हा केळकरांचा आदर्श अवश्य डोळ्यापुढे ठेवावा.



ग. ग. भावे

(माजी सहसंपादक, ‘लोकमान्य’ व ‘निजामविजय’, हैद्राबाद)

(१) मुंबईचे ‘लोकमान्य’ बंद झाल्यानंतर मी हैद्राबादला ‘निजामविजयां’त गेलो तो तात्यासाहेबांच्याच प्रेरणेने. त्यांनी मला परिचयपत्र दिले होते. त्यांत लिहिले होते की, “ श्री. भावे हे माझ्या परिचयाचे आहेत. त्यांनी सहसंपादकाचे काम केलेले आहे. ते आपल्यास चालतील असे वाटते.” हैद्राबादचे ‘निजाम-विजय’ पत्र त्या वेळी तेथील त्या काळातील प्रसिद्ध पुढारी कै. वामनरावजी नाईक यांच्या आश्रयाखाली चालले होते व त्यांच्या संमतीशिवाय मजसारख्या भटजीला तेथे जागा मिळालीहि नसती. पण तात्यासाहेबांच्या पत्राचा प्रभाव असा की, त्यांनी ते पत्र पाहतांच अधिक कांहीहि न बोलतां मला कामावर येण्यास सांगितले !

(२) खाजगी व्यवहारांतहि तात्यासाहेब यांच्या कारभाराचे प्रत्यंतर मला एका खाजगी पत्रव्यवहारांत दिसून आले. सन १९३६ साली त्यांस मी एक पत्र लिहून कांही विचारणा केली होती. पण त्याचे उत्तर येईल अशी मात्र मला मुळीच अपेक्षा नव्हती. पण आश्चर्याची गोष्ट अशी की, केवळ अठ्ठेचाळीस तासांत मला माझ्या पत्राचे समर्पक उत्तर व ते त्यांच्या स्वतःच्या हस्ताक्षरांत मिळाले !



रा. स. जोशी

(बी. ए., माजी प्रिन्सिपॉल, ट्रेनिंग कॉलेज फॉर मेन, पुणे)

(१) सुमारे १०-१२ वर्षांपूर्वी ट्रेनिंग कॉलेजच्या विद्यार्थ्यांनी तात्यासाहेब यांची ‘बलिदान’ ही कादंबरी अभ्यासाम्न घेतली, आणि तिजवरील सर्वांगीण चर्चा

करण्याच्या प्रसंगाने तात्यासाहेबांस बोलाविले. तात्यासाहेबांनी विद्यार्थ्यांच्या सुंदर - साधक-बाधक - अशा चर्चेचे कौतुक केले. पुढे त्या प्रसंगाच्या निमित्ताने त्यांनी खुलासा केला की, “ सध्या महात्मा गांधीच्या अहिंसा-वादाविषयी टीका होत आहे. म्हणून तो विषय घेऊन मी ही कादंबरी लिहिली आहे, अशी सर्वांची समजूत झाली आहेसे दिसते; परंतु वस्तुस्थिति अशी आहे की, मी तीस वर्षांपूर्वी ह्याच नावाने ह्याच विषयावर एक नाटक लिहिले होते, ते तसेच पडून राहिले होते. त्याचे ते रूप बदलून मी त्याची आता ही कादंबरी बनविली आहे. सध्याच्या विचार-प्रवाहास अनुसरून ही लिहिली असे मुळीच नाही. ”

(२) ट्रेनिंग कॉलेजांत येण्याचे आमंत्रण देण्यासाठी तात्यासाहेबांच्या घरी मी गेलो असता, दुसरी काही मंडळी त्याजकडे आली. त्यांनी तात्यासाहेबांच्या एका नवीनच प्रसिद्ध झालेल्या लहानशा पुस्तकाची प्रशंसा केली ती ऐकून घेऊन तात्यासाहेबांनी विचारले, “ते असो, पण आज काय काम घेऊन आला आहां ? ” ती मंडळी म्हणाली, “ आम्हाला वाटत की, त्या पुस्तकाचे द्वितीय भाषांतर करावे. ” “ चांगली कल्पना आहे ” तात्यासाहेब म्हणाले. मंडळींनी विचारले, “ मग त्याच्या अटी वगैरे ? ” तात्यासाहेब एकदम उत्तरले, “ कसल्या अटी ? तुम्ही भाषांतर करा, छपा, विक्रा, सर्व काही करा. मला त्यातले काही नको. मला त्यासाठी आणखी काही मागू नका म्हणजे झाले ! पुस्तक आहे तुमच्याजवळ ? नसले तर हे घेऊन जा. ” असे म्हणून वर त्यांना एक प्रत तात्यासाहेबांनी काढून दिली ! इतका उदारपणाचा सौदा आणि इतक्या झटकन झालेला ह्या चालू काळांत क्वचितच कुणी पाहिला असेल !

(३) पुस्तकप्रसिद्धीविषयी ते एकदां मला म्हणाले, “ आपण पुस्तक लिहावे आणि मोकळे व्हावे. त्याची छपाई, विक्री ह्या भानगडीत पडू नये. ह्याची दगदग आणि ह्याचा वेळ, एवढ्यात दुसरे एक पुस्तक लिहून होते. ” मी म्हटले, “ ज्यांनी दुसरी अनेक पुस्तके लिहिण्याची योजना आखली असेल, त्यांना हा उपदेश योग्य आहे, पण ... ”.

(४) तात्यासाहेबांच्या पुस्तकांतील एक पुस्तक अगदी लहान असून त्याची भाषा अगदी सोपी होती. त्याचा विषय मात्र राजकारणाचा होता. ह्या पुस्तकासाठी त्यांच्याकडे जाऊन त्यांच्याशी मी बोलत बसलो असतां ते म्हणाले, “ हे पुस्तक मॅट्रिकच्या मुलांना शाळेत वाचण्यासाठी उपयोगी पडावे अशी इच्छा आहे. अशी एक मालाच लिहिण्याचा माझा विचार आहे. ”

(५) तात्यासाहेबांच्या त्यांच्या एका लहानपणच्या स्नेह्याकडे भोजनास आले होते. लोकनायक बापूजी अणे त्यांच्या पंक्तीला होते. जेवण झाल्यावर पान-सुपारी

बेळून तात्यासाहेब उठले, आणि खुंटीवरचा कोट त्यांनी अगांत घातला. बापूजीस वाटांगळी, सदरा घालण्याचे हे विसरले असावे, म्हणून त्यांनी त्यांस तशी आठवण दिली. तेव्हा तात्यासाहेब म्हणाले, “मी सदरा घालून आलेच नव्हते. मी दोन दोन कपडे अलीकडे घालीत नाही. ही त्यादा भारी जात असते; तेव्हा मी एका वेळी एकच कपडा घालतो. घरी सदरा घालतो, आणि बाहेर जातांना तो काढून ठेवून कोटच नुसता घालतो.” एवढा थोर पुरुष. पण राहणी ही किती साधी !



सी. ग. नांदिवडेकर

(पेंशनर हेडमास्तर, संड, रत्नागिरी)

“गांधीच फाळणीला जबाबदार !” हा तात्यासाहेब यांच्या मनात त्यांनी आपल्या नांवावर कसरीत प्रसिद्ध केला. तो मला फार आवडला; म्हणून मी त्यांना तसे पत्र लिहिलें. खेरीज त्या पत्रात ‘हिंदुस्थानच्या राजकारणावर गांधीतत्त्वांचे झालेले अनिष्ट परिणाम’ या विषयावर पुस्तक होणे अत्यंत जरूर आहे व सदर काम आपल्यावाचून होणे शक्य नाही. तरी आपण लिहावे अशी विनंती केली होती. माझ्या या पत्राचे उत्तर ताबडतोब त्यांनी स्वहस्ते दिले ते ह :- “माझा लेख तुम्हाला चांगला वाटला असे तुम्ही स्वयस्फूर्तीत लिहून कळविले याकरिता आभारी आहे. तुम्ही सुचविता तशा प्रकारचे समर्पक पुस्तक अवश्य व्हावयास पाहिजे. मी तसे लिहिलेहि असते; पण दुर्दैवाने आता ते काम करण्यास मला शक्ति नाही. वार्धक्यामुळे लेखन सुटत चालले आहे” ता. ७.७.४७ - न. चि. केळकर यावरून त्यांची शारीरिक शक्ति क्षीण होत चालली होती हे उघड आहे.



भालचंद्र द. खाडेकर

(मालक, लॉ प्रिंटिंग प्रेस, पुणे)

(१) १९४२ या साली आमच्या ‘लो प्रिंटिंग प्रेस’ या सत्तर वर्षांच्या जुन्या छापखान्याचा वाढदिवस समारंभ साजरा करावा असे माझ्या मनात होते, व तो समारंभ तात्यासाहेबांच्या अध्यक्षतेखालीच करावा अशी तीव्र मनीषा होती म्हणून त्याबाबत मी त्यांना विचारले होते.

तात्यासाहेबांनाच अध्यक्ष करण्यामध्ये एक महत्त्वाचे कारण होते व याचकरिता त्यांनी मोठ्या आस्थेने ते कबूल केले होते. ते म्हणजे तात्यासाहेबांचा व आमच्या छापखान्याचा फार जुना सबंध आलेला आहे. इतकेच के. आ. १८

नगंहे तर लो. टिळकांचा व माझ्या वडिलांचाहि ऋणानुबंध होता, हे त्या समारंभाच्या दिवशी खुद्द तात्यासाहेबांनी आपल्या भाषणांत विशद करून सांगितले. कसल्याशा रिपोर्टांचे काम छपायचे होते. ते इंग्रजीत होते व इंग्रजी काम त्या वेळी फारच थोड्या छापखान्यांत होत होते. टिळकांनी ते छपाईचे काम आमच्याकडे पाठविले. “घाईचें काम आहे, काळजीपूर्वक करा, टिळकांशी संबंध आहे,” असे तात्यासाहेबांनी माझ्या वडिलाना सुचवले होते. तितक्याच तांतडीने व काळजीने ते रिपोर्टांचे छपाईचे काम माझ्या वडिलांनी पूर्ण करून टिळकांकडे पोचवत केले व शाबासकी मिळविली. ही हकीकत तात्यासाहेबांनी समारंभाच्या दिवशी बोलून दाखविली व सुमार चाळीस वर्षांपूर्वीचा इतिहास त्यांनी तेथे सांगितला. यानंतर ताईमहाराजांच्या सुप्रसिद्ध खटल्याच्या अपिलाचे काम टिळकांनी स्मरण ठेवून तात्यासाहेबांबरोबर आमच्याकडे पाठविले. तात्यासाहेबांनी आमच्या उपरिनिर्दिष्ट समारंभाच्या दिवशी जे उद्गार काढले ते मननीय वाटतात; ते म्हणाले, “या समारंभाचे अध्यक्षपद मला देण्यांत, या छापखान्याचे मालक खांडेकर यांचे चिरजीव भालचंद्रपत यांनी फार औचित्य दाखविले आहे. हे अध्यक्षपद घेण्यामुळे मलाहि ३०-४० वर्षांच्या जुन्या आठवणी नव्याने लक्षांत आल्या. टिळकांवर उपकार केलेल्या ज्या व्यक्ति आज आहेत, त्यांत या छापखान्याचे मालक दत्तोपत खांडेकर याचा नंबर बराच वर लागेल. केसरी-मराठा या पत्रांच्या सुरुवातीचे दिवस अत्यंत बिकट होते. त्या बिकट काळांत या पत्रांचे कांही अंक छापून दत्तोपत यांनी आमची अन्न बचावली आहे आणि म्हणूनच हे अध्यक्षपद कृतज्ञता बुद्धीने मी स्वीकारले आहे.”

माझ्या वडिलांनी लिहिलेल्या ‘म्युनिसिपल ॲक्ट’ला पहिली प्रस्तावना तात्यासाहेब यांनीच दिली होती, हेहि त्यांनी त्या दिवशी सांगितले.

(२) तात्यासाहेब आमच्याकडे एकदा रात्रौ कीर्तनाकरितां आले होते. परत जातांना पाहतात तो त्यांचा जोडा कोणी चोरून नेला असे दिसून आले. ते पाहून मला फार वाईट वाटले. मी त्यांना सांगितले की, आपल्या पायाचे माप घेऊन आतां पंधरा मिनिटांत नवा जोडा आणून देतो. तसेच अनवाणी जाऊं नका; परंतु ते तसेच निघाले. मात्र जातांना मजजवळ एवढेच म्हणाले, “माझे जोडे हरवले म्हणून तुम्हांला वाईट वाटले, पण मला आनंद झाला. अहो, हल्ली पुणेरी जोडे वापरणारे आहेत कुठे ! बरे झाले, आणखी एक मनुष्य जोडे वापरणारा पुण्यांत वाढला ! शिवाय तुम्ही देणार होता ते जोडे तुमच्याकडून घेणें मनाला प्रशस्त वाटेना !” तात्यांच्या या विनोदाबद्दल मला अजूनहि आठवण झाली की हसूं येतें.

नारायण भास्कर नाईक

(संपादक 'भारतमित्र', रिवण, गोवा)

गोमंतक व गोमंतकीय यांच्याबद्दल साहित्यसम्राट् यांना फार कौतुक व प्रेम होते. समागमाचे अध्यक्ष, वक्ते अगर अन्य नात्याने गोमंतकाशी त्यांचा संबंध आला होता. त्यांचे वक्तृत्व लाघवी असून त्यांत आपुलकी ओतप्रोत असल्याने अत्यंत पूज्य भावाने गोमंतकीय त्यांचे अमूल्य व्याख्यान ऐकत असत. केळकर, मुंजे प्रभृति गृहस्थांचे हिंदुमभेतफे शिष्टमंडळ गोव्यांत आले, त्या वेळी मी आमच्या 'भारतमित्र' सस्थेतर्फे त्यांना द्वार घालण्यासाठी 'कोलेम' स्टेशनवर गेलों. गाडी स्टेशनांत उभी राहतांच आपल्या सोबत्यांना उद्देशून तात्यासाहेब म्हणाले - "अहाहा! गोमंतकीय वाराच किती आल्हादकारक पाहा! अहो! 'गोवा' हे आमच्या महाराष्ट्राचे प्रत्यक्ष नदनवन आहे!" मराठीला अत्यंत प्रतिकूल अशा गोमंतकांत महाराष्ट्र साहित्याची एकनिष्ठपणे सेवा बजावणारे मासिक म्हणून 'भारतमित्र'वर तात्यासाहेबांचे आपुलकीचे प्रेम असे. जबाबदारीच्या मुख्य संपादकीय कामाची गर्दी असताहि मी दिसलो की हातचें काम बाजूला ठेवून "यावे, भारतमित्र" असे म्हणून ते प्रेमाने स्वागत करित. मला 'नाईक' असे संबोधण्यापेक्षा 'भारतमित्र' म्हणणे त्यांना विशेष आवड !



पुरुषोत्तम पांडुरंग गोखले

(बी. ए., आमदार, कऱ्हाड)

(१) सातारा जिल्हा परिषदेचे अधिवेशन १९१२ साली कऱ्हाडास झाले. ते माझ्या घराशेजारी बेलापुरे नाख्य-मदिरांतच झाले. तात्यासाहेब हे त्या परिषदेचे अध्यक्ष होते. माझ्या घराशेजारीच असलेल्या त्या नाख्यमदिरांत चाललेले तात्यासाहेबांचे भाषण मी बारा-तेरा वर्षांचा त्या वेळचा मुलगा सार्धपणें कितपत समजणार ! पण "साधेपणी चारुता" असणाऱ्या तात्यासाहेबांच्या भाषाशैलीने मला मोहनी घातली. इतकी की, दर बुधवारी डाकेने येणाऱ्या केसरीतील लिखाण विशेषतः केळकरी लिखाण वाचण्याचें मला व्यसनच लागले म्हटले तरी चालेल !

(२) तात्यासाहेब थोरांत थोर तर असतच; पण पोरांत पोर होऊन समरसतेनें सल्ला देत, असा अनुभव मला असहकाराच्या पहिल्या लाटेत आला. शाळा-कोर्टावरील बहिष्काराची उबळ त्या वेळीं रोज रोज नव्या नव्या मंडळींना येत होती. अर्थात् मीहि त्यांतलाच. तेव्हां आपला विचार व्यावहारिक किती, व्यक्तीच्या उपयोगाचा किती अन् खऱ्या राष्ट्रसेवेचा किती, याबाबत सल्ला घेण्यासाठी धीर करून आम्ही कांही सातारकर कॉलेजविद्यार्थी तात्यासाहेबांच्याकडे

गेलों. तेव्हां तात्यासाहेबांनी आम्हांपैकी प्रत्येकाची परिस्थिति वडील भावाच्या आस्थेनें समजावून घेतली अन् शेवटी म्हणाले की, “उंच उडी मारणारा आणि लांब उडी मारणारा असे दोघेहि तरुण लोकांच्या कौतुकाचे विषय होतात, दोघेहि समाजाला उपयोगीच असतात पण उसळी घ्यावयाची कां टप्पू घ्यावयाचा, याचा विवेक ज्याच्या त्याच्या उमेदीवर अवलंबून असतो. शाळांवरला बहिष्कार म्हणजे शिक्षणावरील बहिष्कार नव्हे परकीय सत्तेच्या तंत्राने चालणाऱ्या संस्थांवरील बहिष्कार आहे. हा बहिष्कार घालून लोकशाही स्वराज्याचे सेवक होतील असे तरुण तयार करणाऱ्या राष्ट्रीय शाळा निघाल्या अन् त्या लोकांनी टणकपणाने चालवल्या तरच सर्वार्थांनी प्रस्तुतचा शाळा-बहिष्कार यशस्वी झाला, असे म्हणतां येईल उलट, लोकशाही बहुमतावर चालते; आपल्या हिंदुस्थानात इंग्रजाने बहुजनसमाज अडाणी राखला. म्हणून त्या अडाणी समाजाशी समरस होण्यासाठी आपण शाळा सोडल्या तर जग आपल्याला समजणार नाही, बहुजनसमाजाला समजावून सांगतां येणार नाही, आणि अशा तऱ्हेने नेमके इंग्रजाला व हिंदुस्थानच्या शत्रूला हवे त्या गोष्टीलाच आपण शाळावरील बहिष्काराने मदत केल्यासारखे होईल. म्हणून शहाणासुती लोकशाही हे आपले ध्येय न विसरतां जे झेपेल तेच करावे, देखाव्याने दिपून जाऊ नये व मुख्यतः पश्चात्तापास कारण न होईल असेच धोरण ठरविणें यांग्य होईल,” अशा तऱ्हेचा पौक्त, सावधगिरीचा पण तरुणांनी नाउमेद करणारा सद्भा त्यांनी दिला.

(३) १९३२ साली श्री. अण्णासाहेब शिंदे यांचें व्याख्यान बेलारपुर नाट्य-मंदिरांत तात्यासाहेबांच्या अध्यक्षतेखाली होणार असल्याचे कळले तेव्हा श्री. शिराळकरांच्याकडे तात्यासाहेबांच्या दर्शनास गेलों. तेथे बोलता बोलता, महाराष्ट्र तरुण बुद्धिवादी राजकारणांत पडावयाचे सोडून महात्मा गांधीच्या भावनात्मक राजकारणांत अकारण भाग घेतात, असा प्रवाद निघाला. अर्थांतच मी या गोष्टीचा इनकार केला. “राष्ट्राचे पाऊल पुढे पडत आहे, ते आजकाल म. गांधीच्या राजकारणाने पडत आहे, हे ते त्यातांबोळ्यांचे पुढारी म्हणविण्यात अगर म्हटले जाण्यांत भ्रूषण मानणाऱ्या लोकमान्य टिळकांच्या महाराष्ट्रांतील तरुणाना पडते. कारण गांधींनी ‘परत खेड्यांत’ असा जो संदेश दिला आहे, त्यातील रहस्य महाराष्ट्राचे बुद्धिवादी तरुण चांगले ओळखतात !” माझ्या अशा तऱ्हेच्या कांहीं बोलण्यावर तात्यासाहेबांनी आम्हां सर्वेच बोलकांची समजूत फर्मास घातली. ते म्हणाले — “भावनाप्रधान नसला तर तो तरुण कसला ! ‘परत खेड्यांत’ चालण्याचा संदेश गांधींनी दिला, तो एकपरी लोकमान्यांच्या लोकसेवक राजकारणाचा विकासच आहे. पण म्हणून लोकरंजनाच्या मोहानें लोकांची एक तऱ्हेची खुपमस्करी करण्याची संवय भावना-प्रधान तरुणांना लागते आणि ती लोकशाहीला शेवटी घातकच आहे. उदाहरणार्थ,

आजचा अस्पृश्यता-निवारणाचाच प्रश्न घेऊ. केवळ महात्मा गांधी म्हणतात म्हणून हुल्लडबाजीने जर कोणी सहस्रभोजने उठवू लागला, तर अस्पृश्यतानिवारणाचा तो देखावा होईल व मूठभर लोकांपुरता नि गाजावाजापुरताच त्याचा उपयोग होईल. पण खरें अस्पृश्यता-निवारण म्हणजे आपल्याकडे आपले आतेष्ट आले असतांना घरच्या सर्व मंडळीत जसा सकांच म्हणून कसा तो वाटत नाही, तसाच महारमांग वगैरे मंडळा आल्यावर समाजांत कोठेच वाटेनासा झाला, म्हणजेच खरे अस्पृश्यता-निवारण झाले, असें स्वच्छ म्हणतां येईल. या कामी एका बाजूने स्पृश्य मंडळीत अस्पृश्यतानिवारणाचे राष्ट्रीय व सामाजिक महत्त्व आणि मानवतेचा धर्म व्यावहारिक बुद्धिवादाने बिंबवला पाहिजे, तर दुसऱ्या बाजूने स्पृश्य समाजाबद्दलहि अस्पृश्यांना सहकारसंगति-साहाय्य-संघटन यांचें महत्त्वहि त्यांच्याच बोलीने बोलून पटवून दिलें पाहिजे. वगविग्रहाच्या भावनान फुलवतां वर्गसमन्ययाच्या भावनाना कोणी तरुण कार्यकर्ता आपल्या अस्पृश्यतानिवारणाच्या कळकळीने भरतीच्या भरती आणीत गेला तर त्याला नांवे ठेवण्यासारखे काय आहे ! उलट, बुद्धीने निश्चित केलेले कर्तव्य कळकळीच्या भावनांनी मोहून दाखविले, तर त्या तरुणाची पाठ थोपटणेच इष्ट आहे. ”

(४) “ गुणाः पूजास्थानं गुणिषु न च लिंग न च वयः ” एवढेच नव्हें तर “ तथा ना भेदो वा समरसमयो भिन्नमतयोः ” असेच तात्यासाहेबांचें वागण्याचे धोरण असे. सातारा जिल्ह्याला त्याचा प्रत्यय १९३४ साली तात्यासाहेबांनी खास दिला. Parliamentary Mentality has come to stay असें महात्मा गांधींनी जाहीर केल्यास कांही दिवस लोटले नाहीत, तोच मुंबई कौन्सिलसाठी दे. भाऊसाहेब सोमणांनी काँग्रेसचा उमेदवार म्हणून निवडणूक लढवावी असें ठरलें. अखिल अखंड हिंदुस्थानांत परकीय सत्तेविरुद्ध काँग्रेसने मिळविलेल्या लोकांच्या पाठिंब्याचा तो पहिला निकष लावण्याचा प्रसंग होता. १९३० च्या चळवळीनंतर काँग्रेसमधून तात्यासाहेबांनी बहुधा सर्वप्रकारे अंग काढून घेतले होते. तरी सुद्धा कायदे-मंडळांवरील बहिष्कार काँग्रेसने काढून घेतला आणि ऐन सरकारी दरबारांत लढत देण्याचें तत्त्व मान्य केलें, या एकाच आनंदानें तात्यासाहेबांनी सोमणांच्या निवडणूक प्रचाराची मोहीम सुरू केली, ती प्रथम कऱ्हाडपासूनच. त्या वेळी आणि १९३६ साली मे महिन्यांत व नोव्हेंबर महिन्यांत दे. शिराळकर-सोमणांचे षष्ठ्यब्दिसमारंभ झाले त्या प्रसंगी, तात्यासाहेब अध्यक्ष असतांना, मी स्वयंसेवक म्हणून काम करित होतो. त्या कामांतील वेळापत्रक मी बिनचूक पाळून दाखवले याबद्दल तात्यासाहेबांनी शाबासकी दिली होती. शिराळकर साठीच्या प्रसंगी कै. महादेव हरी बुबेदी व मी असे प्रत्येक बारीकसारीक गोष्ट पाहत होतो. तें पाहून तात्यासाहेब स्मारंभाहून परत फिरतांना म्हणाले -

“तुमच्या इकडील सदर मराठा रेल्वे कांहीं आपली स्टेशने नेमक्या मिनिटाला गांठत नाही. पण तुम्ही सगळे कार्यक्रम कसे ठराविक मिनिटाला संपवलेत. नियमितपणा, नेमकेपणा आणि उरक यांची अत्यंत मोठी उणीव आपल्या सार्वजनिक जीवनांत आहे. ती उणीव आतां नाहीशी होईल, असे तुमच्यासारखी कामसू माणसे पाहिल्यावर खास वाटू लागते.”

(५) डॉ. दादासाहेब भडकमकर याचा ‘साठी’ समारंभ पुण्यास झाला. त्या वेळी भडकमकर-गौरव-ग्रंथ प्रसिद्ध झाला. तो तयार होत असतांना, आर्यभूषण छापखान्यांत संपादकीय कामानिमित्त मी सकाळ-दुपार कांही काळ बसे आणि मुख्य संपादक प्रा. माटे यांच्या संमतीने ग्रंथांत समाविष्ट करावयाच्या मजकुराची जुळणी करी. या क्रमांत मी दोन दिवस अंगांत ताप असूनहि काम केले. ही वार्ता कोठून तरी तात्यासाहेबांच्या कानी गेली. तेव्हा पुढे दोन दिवस सकाळ-संध्याकाळ एकदा नियमाने छापखान्यात येऊन माझ्या प्रकृतीची चौकशी करून व काम नीट चालले आहे असे पाहून तात्यासाहेब जात. भडकमकर ‘साठी’ समारंभाचे प्रमुख म्हणून काम पाहत असतांना, काम आणि ते करणारी माणसे नीट मार्गी असल्याचे दक्षतेने पाहणाऱ्या तात्यासाहेबांच्यापासून कर्त्या व पुढारी माणसाची जबाबदारी कशी बारकाव्याची असावी याचा बोध माझ्या मनावर ठसला.



के. भा. लेले

(डॉक्टर एम्. सी. पी. एस्., पुणे)

(१) स. १९४६ साली ‘जादूच्या खेळांचे प्रकार’ हे पुस्तक मी प्रसिद्ध केलें व त्यावर तात्यांचा अभिप्राय मागितला; आणि मौज म्हणून त्यांना ४।५ खेळहि करून दाखविले. हे खेळ त्यांच्या घरी, दिवसा व त्यांच्या नजरेसमोर एक फुटाच्या अंतरावर दाखवूनसुद्धा त्यांना त्यांमधील गुप्त प्रकार समजला नाही, हे पाहून त्यांना फार अचंबा वाटला. तेव्हा ते म्हणाले, ‘मला या विषयाची मुळीच माहिती नाही, याकरितां माझ्या अभिप्रायाऐवजी तुम्हीच लेख लिहून द्या म्हणजे ‘सह्याद्री’मध्ये छापू’. त्याप्रमाणें मी लेख लिहून दिला व तो ताबडतोब म्हणजे मार्च १९४६ च्या सह्याद्रीच्या अंकांत त्यांनी छापला.

(२) ‘हिप्नॉटिझम’ या विषयावर मराठी भाषेत योग्य असें एकहि पुस्तक नाही. या विषयांत ‘हिप्नोटिस्ट’ किंवा ‘ऑपरेटर’ आणि ‘सबजेक्ट’ या इंग्रजी शब्दांना मराठींत कोणते शब्द योजावेत याविषयी बोलत असतां ते एकदम उठले व माझीवर जाऊन त्यांनी भगवद्गीता उघडून दाखविली. ‘प्रयोगकार’ किंवा ‘प्रयोगी’ आणि ‘युक्त’ असें शब्द योजण्याला हरकत नाही, असें त्यांनी सांगितलें.

(३) १९४६ च्या डिसेबरांत अखिल भारतीय जादूगारांची पहिली परिषद मी पुण्यास भरविली. त्या वेळी जादूविषयक वाङ्मय व वस्तूचे प्रदर्शन मांडले होते. ते प्रदर्शन पाहून “एका माणसाची ही कृति व जादूचा शिक्षणांत उपयोग करून घेतां येतो, हा शोध विचारांत घेण्यासारखा आहे,” असे त्यांनी उद्गार काढले. ‘पाश्चात्य जादू-विद्या’ या माझ्या ग्रंथांतला वरील प्रदर्शनासंबंधाचा त्याचा अभिप्राय वाचनीय आहे.



माणिकचंद वीरचंद शहा

(धनाढ्य व्यापारी, सोलापूर-पुणे)

(१) श्री. तात्यासाहेब यांचा माझा परिचय, पक्षांतील पुढारी व अनुयायी या नात्याने पुष्कळ असला, तरी १९४२ साली जिमखान्यावर आम्ही राहण्यास आल्यापासून तो अधिक घनिष्ट होत गेला व त्यांत आपुलकीचा जिव्हाळा उत्पन्न झाला. यामुळे त्याच्या माझ्या वयांत २५ वर्षांचे अंतर असले तरी त्यांनी स्नेही म्हणून बरोबरीने वागविण्यास सुरवात केल्याने तो पुढे पुढे घरच्या माणसाइतका वाढला. ते त्यांच्या मनुष्य-संग्रहाच्या दृष्टीने जरी बरोबरीच्या नात्याने वागवीत असले तरी त्यांच्या व माझ्या योग्यतेमधील अंतर ओळखून त्यांच्याबद्दल योग्य आदर ठेवूनच आम्ही वागत असू. जानेवारी १९४५ साली माझ्याकडे वळसंगला हुरडा खाण्यासाठी मी त्यांस आमंत्रण देण्यास गेलो, त्या वेळी ते म्हणाले, “पूर्णतया विश्रांति मिळत असेल तरच मी येईन,” व त्याप्रमाणे त्यांना पूर्ण विश्रांति द्यावयाची असे मनाशी ठरवून त्यांना नेले.

(२) याच हुरडा पार्टीच्या वेळी तेथे जमलेली इतर मंडळी फुरसतीच्या वेळीं करमणूक म्हणून ‘रमी’ खेळत होती. अर्थात् तात्यासाहेबांपासून एकीकडे त्यांना उपाधी न होईल अशा बेताने खेळत होती. पण तात्यासाहेबांच्या नजरेतून ही गोष्ट सुटली नाही. ते खेळांजेलारी येऊन बसले, थोडा वेळ खेळ पाहून खेळाची माहिती विचारली, खेळ जोडीदाराची जरूर नसलेला, ज्याचा तो जबाबदार व केव्हाहि पुरा करतां येणारा असा आहे व इतर डावांप्रमाणे समोरील गज्याची चूक होतांच उणे अधिक बोलण्याचे कारण नाही असे पाहून तेहि खेळतो म्हणाले ! त्या वेळी व त्यानंतर तेथे असेपर्यंत इतर कार्यक्रमांतून वेळ मिळतांच ते म्हणत, “हं चला काढा रमी”. हा खेळ त्यांनी इतका पसंत केला की, पुण्यास आल्यानंतर देखील महिन्यांतून बरेच वेळां ते विचारीत कीं आहे का फुरसत ? व सर्वांना बोलावण्याबद्दल सुचवीत असत. त्यांना या खेळापासून अवश्य ती विश्रांति व करमणूक मिळते, म्हणून आम्ही असे प्रसंग मुद्दाम जमवून आणीत असू. त्या वेळी सर्व प्रका-

रच्या विषयांवर चर्चा व त्यावर त्यांचे मत ऐकण्याचा व त्यांच्या सगतीचा लाभ मिळत असे.

(३) गेली ३-४ वर्षे आम्ही कांही मित्र-मंडळी मधूनमधून सहलीचे कार्यक्रम ठेवीत आर. त्यांत तात्यासाहेबहि असत. त्यासाठी आम्ही बनेश्वर. आळंदी, लोणीकंद इत्यादि ठिकाणी गेलो होतो. एका बनेश्वराच्या सहलीच्या वेळी तात्यासाहेब तेथे आल्याचे मामलेदार यांना समजले; त्यांनी आमची व्यवस्था ठेवलीच, पण तिसऱ्या प्रहरी त्यांनी सर्वांना चहास निमंत्रण दिले. तात्यासाहेब हे त्या वेळी भोर संस्थानचे ए. कौन्सिलचे अध्यक्ष होते. आम्ही मामलेदार यांच्या घरी जमलो असताना एक संस्थानी शेतकरी तेथे आला व तात्यासाहेबांच्या पायांवर जोके ठेवून, त्याच्यापुढे नारळ पानसुपारी ठेवून “ माझ्या नातवाच्या लग्नाचे तुम्हांस आवतन देण्यास आलो ” असे म्हणाला. त्या वेळी त्यांचे डोळे कृतज्ञतेच्या आसवांनी भरून आलेले होते. आम्ही प्रार्थक मुद्देन एकमेकाकडे पाहून लागलो. तेव्हां तात्यासाहेब म्हणाले, “ या शेतकऱ्याने वोरबोंडसाठी पैसे भरलेले होते. वोर बोंड घेतले गेले नसल्याने त्याला बांड किंवा पैसे परत मिळालेले नव्हते. त्या वेळी भोर स्टेटचे कांही चौकशीचे काम मजकडे आले होते. त्या इसमाचा अर्ज पाहून त्याला पैसे देण्याचा हुकूम देण्यात आला.” त्याच्यासमोर नेहमी पडलेल्या मोठमोठ्या कामाच्या व्यापांतहि गरिबाचे छोटेसे कामहि लक्षात ठेवून ते ते करीत असत. त्यांच्याकडे गरीब, श्रीमंत भेद नसे. तात्यासाहेबाऐवजी एरवी नेहमीच्या अधिकारी वृत्तीचा कोणी गृहस्थ त्या जागी असतां तर पैसे देण्याचा हुकूम व पैसे प्रत्यक्ष पदरी पडण्यास त्या वृद्ध शेतकऱ्याच्या नातवाच्या नातवाचे लग्नाचे दिवस उजाडले असते !

(४) ता. ५ मे १९४५ रोजी जयतराव टिळकांचे लग्न होते. लग्नाच्या दिवशी आम्ही पानसुपारीस गेलो त्या वेळी तात्यासाहेब तेथे स्वागतास उभे होते. आम्हांस वाटले की, तेहि आमच्याप्रमाणे पण थोडे आधी आले असावेत. त्यांनी आम्हांस खुर्च्यावर बसण्यास सांगितले, त्या वेळी मी त्यांनाहि बसण्यास विनंती केली; तेव्हां ते म्हणाले, “ आज मी यजमान आहे ! ” तितक्यांत दुसरी मंडळी आली. ते त्यांच्या स्वागतास गेले. मागाहून समजले की, ते सकाळीच तेथे आले असून पानसुपारी गायकवाड वाज्यांतच व्हावयास पाहिजे म्हणून त्यांनी शक्य ती तजवीज तांतडीने करविली. जयंतरावांनी त्यांना फक्त लग्नाचे आमंत्रण दिले. तरी बडीलपणाच्या मोठ्या आदरामुळे त्यांनी त्यांना याबद्दल कांही सांगितले नव्हते. लोकमान्य टिळकांचे ऋण, त्यांची परंपरा चालवून व इतर पुष्कळ तऱ्हांनी त्यांनी फेडले होते; तरीहि त्यांच्या नातवाच्या लग्नांत व्याच्या ७४ व्या वर्षी दिवसभर काम करून टिळकांची राहिली-साहिली बाकी फेडतां फेडतां, त्यांच्या नातवांस

त्यांच्या आजोबांची शिकवण व पुढील व्यवहाराचे धडे देण्यासाठीच जणु ते उभे होते, असे प्रत्येकास वाटले असल्यास नवल नाही.

(५) तात्यासाहेबांच्या एका स्नेह्याच्या मनांत $\times \times \times$ संस्थान हद्दीत एक नवीन कारखाना काढण्याची कल्पना आली; त्यासाठी संस्थानकडून कांही सवलती व परवानगी हवी होती. त्या संस्थानिकांचे व तात्यासाहेबांचे निकट संबंध असल्याचे माहीत असल्यावरून त्यांनी तात्यासाहेबांकडे विचारणा करताच ओळखपत्र तर दिलेच; व सध्या विशेष वाटाघाटी चालू आहेत, घाई करा, अशी सूचनाहि दिली. शिवाय समक्ष भेटीत त्यांना सांगेन असे म्हणाले. त्या पत्रासह अर्ज करताच राजेसाहेबांकडून मान्यतेचे उत्तर तात्यासाहेबांच्याकडे लागलीच आले. ते घेऊन तात्यासाहेब स्वतः त्या स्नेह्याकडे गेले, व असे उत्तर आले आहे, दिवाणांना भेटा, जरूर तर दिवाणानाहि पत्र देतां असे १२-१०-४७ ला म्हणाले. पुढे त्यांचे काम आठ दिवसांत त्या पत्रामुळे झाले. पण तात्यासाहेब मात्र ते पाहण्यास राहिले नाहीत !

(६) ऑगस्ट १९४७ ची गोष्ट. तात्यासाहेब हे भोर स्टेटच्या कामासाठी स्टेटच्या गाडीतून सकाळी भोरला जाण्यासाठी निघाले होते. पुण्यापासून ६-७ मैलांवर त्याची गाडी नादुरुस्त झाली. ड्रायव्हरने चालू करण्याचा शक्य तो प्रयत्न केला, पण गाडी चालू होण्याचा रंग दिसना. तात्यासाहेब व त्यांच्या बरोबरचे गृहस्थ उतरून इकडे तिकडे हिडत होते. त्या वेळी तात्यासाहेब सोबतच्या गृहस्थास म्हणाले, “आतां कोणाबरोबर जर माणिकचंद किंवा बालचंदकडे निरोप पाठविला तर ते आपली गाडी नक्की पाठवितील.” योगायोग असा की, या बोलण्यानंतर पांचच मिनिटांनी शेट वालचंद आपल्या एका स्नेह्यास घेऊन बनेश्वराला निघाले होते, ते नेथं पोहोचले ! पुढे त्यांनी त्यांना भोर येथे पोहोचावले हे सांगणें नकोच. पण आठवण करताच किंवा इच्छा करताच ती गोष्ट समोर उभी राहावी याला योगायोग, दैवी इच्छा किंवा आत्मिक बळ, कांहीहि म्हणा, त्यांच्यामध्ये होतें हे खरे. ही हकीकत त्यांनी मला स्वतः सांगितली व अनुभवाचा बोल म्हणून म्हणाले की, “प्रवासासाठी विशेषतः मोटारने निघावयाचे असल्यास दिवस अंगावर घेऊन निघावे.”



मुंदरराव भास्कर वैद्य

(मुंबई)

(१) विनोद हा तात्यांच्या अंगी मुरलेला होता. त्यांच्या वयास साठ वर्षे पुरीं झाली म्हणून त्यांचें अभिनंदन करण्याकरितां मुंबई मराठी ग्रंथसंग्रहालयाच्या-मार्फत मुंबईत ब्राह्मण सभेत एक समारंभ झाला. त्या संस्थेचा या वेळीं मी कार्यवाह

होतो. माझ्याकडे आभार मानण्याचे काम होते म्हणून मी व्यासपीठावर अध्यक्ष बाबासाहेब जयकर यांच्याजवळ बसलो होतो. मी तात्यासाहेबांना अर्पण करण्याकरिता त्यांचे छायाचित्र (सिलिएट = माणसाचे बाजूने बघून काढ्या कागदावर चित्र काढावयाचे व ते कापून पांढऱ्या कागदावर चिकटवावयाचे म्हणजे माणसाची सुंदर ओळख पटते.) काढले होते व ते मी तात्यासाहेबांस अध्यक्षीयांच्या हस्ते देविले. त्या वेळी तात्यासाहेबांच्या विरुद्ध मुंबईतील एका साप्ताहिकाने एक लेख लिहिला होता. त्याची आठवण ठेवून चित्र हातांत घेऊन ते म्हणाले - “हे पाहा, वैयांनी माझे काळे छायाचित्र काढून मला बक्षिस दिले आहे; पण त्या संपादकांनी जर हे पाहिले तर ते म्हणतील, माझ्या तोडाला वैयांनी काळे फांसले आहे !” याच वेळी मी तात्यासाहेबांचे रंगीत चित्र तांदळाच्या एका दाण्यावर काढले ते तात्यासाहेबांचा षष्ठ्यब्दपूर्तीचा समारंभ पुण्यांत होता, त्या वेळी ते मी पुण्यास पाठविले. ते समारंभाच्या वेळी तात्यासाहेबांना अर्पण केल्यावर ते विनोदाने म्हणाले, “मी आज ह्या समारंभाकरिता मुंबईहून अक्षता घेऊन आलो आहे ! तांदळाच्या एका दाण्यावर छायाचित्राप्रमाणे माझे हे हुबेहुब रंगीत चित्र काढलेले आहे !”



क. ग. जोशी

(बी. ए., रावबहादूर, निवृत्त शिक्षणाधिकारी, पुणे)

(१) माझा व तात्यासाहेब ह्यांचा परिचय त्यांचे वडील बंधु नाना ह्यांच्या-मार्फत झाला. नाना हे शाळाखात्यांत शिक्षक म्हणून काम करीत होते व त्यांच्या-बद्दल तात्यासाहेब ह्यांना विशेष प्रेम व आदर असे. नाना अल्पायुषी वारले व त्यांचे कुटुंबहि त्यांच्या मागे लवकरच निवर्तले; तेव्हां त्यांच्या दोन मुलांची जबाबदारी तात्यासाहेब व त्यांचे बंधु माधवराव यांच्यावर येऊन पडली. वडील मुलाची सर्व व्यवस्था म्हणजे संगोपन, शिक्षण, लग्न व तदनंतरची सर्व तरतूद तात्यासाहेबांनी सर्वप्रकारे स्वतःच्या मुलाप्रमाणे समसमान केली. माझी व तात्यासाहेब ह्यांची जेव्हां खाजगी रीतीने गांठ पडे तेव्हां त्याबद्दल उल्लेख केल्याशिवाय मला राहवत नसे. अशा प्रसंगी तात्यासाहेब उत्तर देत की, “मी फक्त माझे पवित्र कर्तव्य करण्याची खटपट करीत आहे. नानांनी आम्हांबद्दल जे केले आहे त्या मानाने हे कांहीच नाही.” बंधुप्रेम व कर्तव्यनिष्ठा ह्याचे अधिक ठळक द्योतक ते काय असवे ?

(२) तात्यासाहेबांच्या मातुश्रीच्या इच्छेवरून त्यांची एक मामेबहीण त्यांच्याजवळ राहण्यास आली. सदर बाई त्यांच्याजवळ निदान ३०-४० वर्षे राहत होत्या. पण वृद्धपणामुळे व विशेषतः त्यांच्या चमत्कारिक स्वभावामुळे त्यांचे तेथे

राहणे कठीण झाले आहे हे तात्यासाहेबांनी ओळखून त्यांस त्यांच्या हयातीपर्यंत मदत करण्याचे ठरवून दुसरीकडे राहण्याची तजवीज केली. अशारीताने त्यांची स्वतंत्र व्यवस्था योजून त्यासाठी दरमहा ते योग्य ती रक्कम न चुकता पाठवीत असत. पाठविण्यांत येणारी रक्कम कमी होते असे नजरेस येतांच त्यांनी ती रक्कम दीडपट केली. असला प्रेमळपणा व न्यायबुद्धि हे गुण स्वातंत्र्याच्या नवीन युगांत अत्यावश्यक नाहीत काय ?

(२) पुणे शहरांत मुर्लीसाठी स्वतंत्र कॉलेज स्थापण्याच्या योजनेस तात्यासाहेबांचा पूर्णपणे पाठिंबा होता. महाराष्ट्र गर्ल्स एज्युकेशन सोसायटीने असे कॉलेज सुरू केल्यावर तात्यासाहेबांनी मुद्दाम हुजुरपागेत येऊन माझी गांठ घेतली व हुजुरपागेतील शिक्षणसंस्थेच्या व्यावहारिक चोख व्यवस्थेबद्दल प्रशंसोद्गार काढून मुद्दाम सोसायटीच्या उपयोगासाठी मी कायम ठेवेची रक्कम घेऊन आला आहे असे मला त्यांनी सांगितले. सार्वजनिक संस्थेबद्दल अशी तळमळ बाळगणारे नेते किती सांपडतील ?



मुर्लीधर रामचंद्र चंद्रात्रेय

(बी. ए., मामलेदार, माहें)

(१) सन १९२६ सालची गोष्ट. मी ज्युनिअर बी. ए. च्या वर्गांत होतो. त्या वेळी केळकर यांचे एकहि व्याख्यान न चुकविण्याचा सकल्प मी केला होता. त्यांच्या काही काही व्याख्यानांचा ठसा आजहि माझ्या मनावर कायमचा कोरला गेला आहे. शिवाजी मंदिरात ‘ कानपूर कॉग्रेस ’ या विषयावर त्यांचे व्याख्यान झाले. व्याख्यानात त्यांचा आत्मविश्वास नि आपल्या मतांची कसोटी यांचा चांगलाच प्रत्यक्ष आला. त्या कॉग्रेसमध्ये कौन्सिल-प्रवेशावर कॉग्रेसचा शिक्कामोर्तब कसा बसला व महाराष्ट्राचे मतच अखेर कसे मान्य झाले हे त्यांनी फार उत्तम रीतीने सांगितले. प्रतियोगी सहकारितेबद्दलहि ते म्हणाले की, “ Pandit will have to learn another lesson from Maharashtra ”.

(२) सन १९३९ साली केळकर नाशिक सार्वजनिक वाचनालयाच्या उत्सव-प्रसंगी व्याख्यानास आले होते, त्या वेळी मी हजर होतो. ‘ समग्र केळकर वाङ्मय ’ यावर नुकतीच एका लेखकाकडून टीका करण्यांत आली होती. त्यावर सहाद्रीमध्यें एक लेख प्रसिद्ध झाला होता. त्या लेखाची धाटणी अगदी केळकरी बळणावर होती; परंतु लेख टोपण नांवाखाली प्रसिद्ध झाला होता. तेव्हां मी केळकर यांना म्हणालो की, सवरहु लेख आपणच लिहिलेला आहे; मग तो टोपण नांवाने कां लिहिला ? तेव्हां ते हंसत म्हणाले की, “ लेखकास योग्य उत्तर दिले गेले की नाही ?

लेख कोणी लिहिला हा मुख्य प्रश्न नसून लेखाचें कार्य साध्य झालें की नाहीं हा महत्त्वाचा प्रश्न आहे. त्यावे उतर तुम्ही या म्हणजे झालें ! ”



महादेवशास्त्री दिवेकर

(हिंदुत्वदीपक, भिरज)

तात्याचा व माझा घनिष्ठ संबंध प्राज्ञपाठशाळेचा प्रचारक, लेखक व हिंदु-समाजसंघटक अशा तीन नात्यांनी आला. विविध प्रसंगी त्यांचें व्यक्तिमत्त्व मला आढळले.

(१) उमरावतीस मी प्रा. पा. शाळेच्या प्रचारार्थ गेलो होतो. त्याच वेळी तेथे डॉ. गौराच्या अध्यक्षतेखाली वऱ्हाड-मध्यप्रांत राजकीय परिषद भरली होती. त्या. मा. टिळक नुकतेच सट्टन आले होते, त्यामुळे त्या परिषदेला महत्त्व होतें. सर मोरोपंत स्वागताध्यक्ष होते. तात्यासाहेब केळकर, डॉ. मुजे वगैरे त्या वेळी आले होते. सभा एका विशिष्ट धोरणानेच व्हावी व त्याकरितां काय युक्ति करावी, याची चर्चा चालूं होती; कारण नेमस्तपक्ष तेथे जोरात होता. तात्यासाहेब म्हणाले, “ ह पाहा डॉ. मुजे, तुम्हाला जर गोधळ व बखेडा नको असेल, तर असें करा. स्वागत-भाषण व अध्यक्षीय भाषणे कशीहि होवोत. पुढील काम आपल्या तंत्रानें व्हावे. त्याकरितां अध्यक्ष्या शेजारी एका बाजूस तुम्ही बसा व दुसऱ्या बाजूस मी बसतो. प्रत्येक महत्त्वाच्या वेळी अध्यक्षाला जवळच्या जबाबदार माणसानाच विचारवेसे वाटतें. तुम्ही आम्ही जवळ असलों की सभा आपण जिंकू. ” पुढे तीच व्यवस्था केली. त्यामुळे परिषद उत्तम चालूने पार पडली.

(२) गोमांतकात भट्ट प्रभु परिषद ग्रामप्याकरितां भरली. श्रीशंकराचार्यांनी तात्यांना आपले प्रतिनिधि म्हणून पाठविले. परिषदेचे अध्यक्ष तात्यासाहेबच होते. परिषदेपुढें भट्ट प्रभु समाजाची बाजू मी उत्तम मांडली, त्यामुळे विरुद्ध बाजू अगदी लंगडी पडली. भट्ट प्रभु पुढाऱ्यांनी तात्यासाहेब यांचा व माझा परिषदेनंतर अनुक्रमे सुवर्णपदक व उपरणे देऊन गौरव केला. त्या वेळी उत्तरार्थ भाषणांत तात्या अगदी गह्विरून म्हणाले, “ या परिषदेमुळे मी पुष्कळ शिकलो. धर्माच्या नांवाखाली समाजांत किती अन्याय होतो याची कल्पना आली. तुमचे दुःख मी जाणतो. मी श्रीशंकराचार्यांकडे योग्य तेंच कळवीन. ” भाषणा-नंतर भट्ट प्रभु मंडळी ईश्वराचा तू अवतार आहेस असे म्हणून तात्यांच्या पायां पडली. पुढें तात्यांच्या मताप्रमाणे शंकराचार्यांनी भट्टप्रभूच्या बाजूने निर्णय दिला व तें ग्रामप्य संपले. भट्ट प्रभु अवघे ३०० होत. त्यांना अन्य ब्राह्मणांनी वाळीत टाकल्याचें हे ग्रामप्य होतें.

(३) साताऱ्यास बॅ. रामराव देशमुख यांच्या अध्यक्षतेखाली गांधी मत-विरोधी पक्षाची राजकीय परिषद भरली होती. त्या सभेत अनेक भाषणे व ठराव झाले. सुताच्या अटीचा विषय निघाला. तात्या इतके लाल झाले व म्हणाले, “ हा काय पोरखेळ आहे ! चार आणे वर्गणी द्यावी हे ठीक आहे. पण तुमची सुताची अट असेल तर मी चार आण्याची भाजी द्यावी अशी पुस्ती सुचवितो : कारण सुतापेक्षा भाजी त्वरित उपयोगास येते ! ! तेव्हा या सभेत ती अट नको. ”

(४) सांगली इजिनिअरिंग कॉलेजच्या वाढ दिवसास तात्यानाहेब आले होते. त्यानंतर ते मिरजेस आले. अवध्या दोन महिन्यांपर्यंतचीच गोष्ट ! अलीकडे श्रीमतांच्याकडेच तात्या उतरत असत. परंतु आम्ही गावच्या मडळीनी केव्हाहि बोलाविले तरी ते येत व भाषण करीत. लो. शा. पक्ष, हिंदु सभा, गीताश्रम मडळ हेच त्यांचे अलीकडे निमंत्रक असत. शाकरतत्त्वमदिरांत तात्याचे भाषण झाले. प्रश्नोत्तरे झाली. रेफरेंडमहि देशाच्या नावावर व एक दोन प्रश्नांवर त्यांनी घेतला. शेवटी ते म्हणाले, “ आम्ही बुद्धिद्रोह केला नाही; देशद्रोह तर नाहीच नाही. देशहितार्थच आम्ही आमची मते मांडली. आम्ही बाजूला पडलो तरी देश स्वतंत्र झाला यात आम्हाला आनंद आहे. हे राज्य आपल्या अगावर आले आहे. खेळांत राज्य येते, तसेच हे झाले आहे. ते चालवितांना स्वार्थत्यागाचा फारच मानसिक त्रास होणार आहे हे विसरू नका. काँग्रेस हा मोठा पक्ष आहे. मोठ्यानेच लहानाची दखल घ्यावयाची असते. त्या पक्षाने सर्व पक्षातील लायक व कर्तृत्ववान माणसे घेऊन राज्य करावे. आम्हांला बोलाविले तर आम्हीहि कसलीहि अट न मानतां साह्य करू. कारण देश आपला आहे. ” हे चटकालाच विचार ऐकतांच मला वाटले की, टिळकपक्षाचा मान तात्यांना गव्हर्नर नेमून करणे योग्य होते. कुठे तो पक्षासा, ती सरांजिनी व कुठे हा नरसिंह ! ! !



न. गो. अभ्यंकर

(वकील, रा. स्व. से. संघ-प्रमुख, पुणे)

राष्ट्रीय स्वयंसेवक संघाचे आद्य सरसंघचालक पृ. डॉ. हेडगेवार हे सामान्यतः सन १९२८ सालापासून दरसाल महाराष्ट्रांत सघप्रचारार्थ येऊ लागले. सन १९३४ सालापासून त्यांच्याबरोबर असण्याचे सद्भाग्य मला प्राप्त झाले होते. पुण्यांत आल्याबरोबर पहिली गोष्ट ते करीत, ती म्हणजे ‘देवदर्शन’ घेत. हे देवदर्शन म्हणजे केसरी कचेरी, तात्याराव केळकर, अण्णाराव भोपटकर या थोर पुढाऱ्यांची भेट ! या दरप्रसंगी मी त्यांच्याबरोबर असे. पृ. डॉक्टर यांच्याबरोबर

असाच चौथ्या अगर पांचव्या वेळी तात्याराव यांच्याकडे गेलो होतो. त्या वेळी वाहन कसलेहि आमच्याजवळ नसे. तात्याराव यांची गांठभेट होऊन आम्ही परत निघालो. वेळ दुपारची होती. तात्याराव म्हणाले, “डॉक्टर, इतक्या उन्हांत पायी इतक्या लांब येण्याची तसदी कशाला घेतली !” पू. डॉक्टर लगेच म्हणाले की, “वडिलांच्या दर्शनास व आशीर्वाद घेण्यास निघतांना कष्टाचा कधी विचारच मनात येत नाही.” तात्याराव हे ऐकून सद्गदीत झाले व उद्गारले, “डॉक्टर, आपल्यासारख्या थोर कार्यकर्त्यांचा हा विनय व हे शुद्ध अंतःकरण वैन्यालासुद्धा जिकून घेईल. तुम्ही आज ना उद्या आपल्या हिंदुसमाजास खासच जिकाल. आतां या वयात आपणास साहाय्य करण्याचा उत्साह मला राहिला नसला, तरी आपल्या कार्यास यश मिळावे ही परमेश्वराजवळ नेहमी प्रार्थना करीन.” पू. डॉक्टर खूपच उल्लसित वृत्तीने बाहेर पडले व मला म्हणाले, “भाऊराव, तपश्चर्येने प्रसन्न न होणारा देव या विश्वांत नाही.”



पांडुरंग केशव शिराळकर

(जमीनदार व सावकार, कराड)

(१) तात्यासाहेबांचा व माझा परिचय फार जुना. एकदा त्याच्या घरी गेलो असतां केसरीकरिता अप्रलेख लिहिण्यांत ते गढले होते. तथापि मी गेल्यावर थोडा वेळ लिहिण्याचे काम त्यांनी थांबविले व कांही वेळ आम्ही बोलत बसलो. त्या वेळी टेबलावर अँडिसन व मेकॉले यांच्या निबधांची पुस्तके इतर कांही पुस्तकांबरोबर पडली होती, ती मी पाहिली. त्या वेळी लेखनासबधी सहज बोलणें निघाले. त्या वेळी ते म्हणाले, “लेखनाचें काम ज्याला करावयाचे आहे, त्याने आपल्या वाचनाचा व्यासंग लेखन करतां करतांच करावा. असें केल्यानें ज्ञान वाढते व दृढ होते. पण त्याबरोबरच लेखनकलाहि चांगली साध्य होते.” टेबलावर पडलेल्या पुस्तकांकडे बोट दाखवून ते पुन्हां म्हणाले, “लेखन करीत असता मी या पुस्तकांतील किलेक कल्पनाचा, विचारांचा व शब्दांचाहि आधार घेतो. त्यांचा उपयोग करून माझे लिखाण सजवितों. त्यामुळे माझे लेखन माझ्या मनाप्रमाणे करतां येते. केसरीत लेख प्रसिद्ध झाल्यावर त्यांतील गुणदोष वाचकांना सहजी कळणे शक्य नाही. पण मलाच माझा लेख अधिक चांगला व्हावा असे वाटतें, म्हणून मी उपयुक्त अशा ग्रंथांचा आधार घेऊन लेख सुधारण्याचा प्रयत्न करतों. यामुळे माझे लेख निदान माझ्या समजुतीप्रमाणे बरे वठतील असें करण्यांत श्रम व वेळ पुष्कळ खर्च करावा लागतो हे खरे; पण माझ्या मनाचें समाधान होतें. लेखन व त्यासाठी करावयाचें वाचन हे परस्परपासून अलिप्त न ठेवतां एकाच वेळी करीत गेल्यास लेखन चांगले होतें व ज्ञान दृढ होतें असा दुहेरी लाभ होतो.”

(२) सन १९१०-११ साली केसरी ऑफिसमध्ये मी गेलो असतां केसरीवर ५००० रु. ची जामिनकी सरकारने लादल्याचा उल्लेख श्री. तात्यासाहेब यांनी केला. सरकारच्या या निर्घृण हुकुमाबद्दल संताप व्यक्त करून जामीन भरण्याकरितां आपण फंड उभारला तर माझ्या शक्तीप्रमाणे मी स्वतः मदत करण्यास तयार आहे, असे मी बोललो. फंड उभारून लोकांच्यावर ओझे न टाकतां केसरी संस्थेतूनच सर्व रक्कम भरण्याचा विचार आहे असे ते बोलले. यात त्यांचा स्वाभिमान व भिडस्तपणा व्यक्त होत आहे.

(३) १९३० सालची गोष्ट. कायदेभगाचे ते दिवस ! शिवाजी मंदिरांत बेकायदा मीठ विक्रीचा कार्यक्रम ठेवला होता. त्या वेळी प्रथम तात्यासाहेबांनी मिठाची पुडी विकली व ती मी शहर रुपयांस विकत घेतली. नंतर पेणला सत्याग्रह-कायदेभंग करण्याकरितां जाण्याचा विचार ठरला. तेथे गेल्यावर समुद्राचे पाणी आणवून श्री. रामभाऊ मंडलीक यांनी अगाऊ सर्व सिद्धता केली होती. चुलीवर पातेले ठेवून त्यांत समुद्राचे पाणी मीठ बनविण्यासाठी तात्यासाहेब यांनी ओतले. त्या वेळी त्यांनी थोडेसच पण फार आवेशयुक्त असे भाषण केले. अशा रीतीने सत्याग्रह करून रात्री आम्ही पुण्यास परत आलो.



मुरलीधर गणेश उपासनी

(कीर्तनसम्राट निजामपूरकर, नागपूर)

तात्यासाहेब ह्यांचे बंधु खानदेशमध्ये असल्यामुळे ते पुष्कळ वेळा खानदेश-मध्ये येत असत. आमच्या गांवीहि (निजामपूर येथे) आमच्या संस्थानाला भेट देण्यास ते आले होते. त्यानंतर मी पुण्यास १९३५ साली कीर्तने करण्याकरितां गेलो असतांना हा पूर्वसंबंध लक्षांत ठेवून ते माझ्या कीर्तनास वरचेवर येत असत. मला पुण्यास जे मानपत्र मिळाले, त्यावर तात्यासाहेबांची स्वाक्षरीहि आहे. माझ्या कीर्तनामध्ये मी नेहमी शाहिरी-काव्याचा उपयोग करीत असे. हे तात्यासाहेबांच्या लक्षांत येऊन त्यांनी मला तसा उपयोग न करण्याबद्दल प्रेमाने सूचना केली, त्यामुळे कीर्तनाचे गांभीर्य बिघडत असे ते म्हणाले. तेव्हांपासून तसा उपयोग करण्याचे मी सोडून दिले. अर्थात् ह्यानंतर माझे कीर्तन फारच सरस वट्ट लागले. आज मला “कीर्तनसम्राट”, “कीर्तनकेसरी” वगैरे अनेक पदव्या मिळाल्या असून माझे कीर्तन ऐकण्यास सहस्राबाधि लोक जमतात. हे मी महाराष्ट्र साहित्यसम्राट तात्यासाहेबांच्या आशीर्वादांचेच फल आहे असे समजतो.



गणेश नरहर श्रीगोंदेकर

(सार्वजनिक कार्यकर्ते, पुणे)

(१) १९१८ पासून तात्यासाहेबांचा व माझा परिचय होता. नगरवाचन-मंदिराचा व तात्यासाहेबांचा सबंध घनिष्ठ होता. वाचनमंदिरात तात्यासाहेब जितक्या प्रसंगी आले त्या बहुतेक प्रसंगी तात्यासाहेबांना विनंती करून सस्थेत आणण्याचे काम मजकडे सोपविले जाई.

(२) श्रीशुक्ल यजुर्वेदीय माध्यंदिन महाराष्ट्रीय ब्राह्मण सभा, पुणे (याज्ञ-वल्क्याश्रम) या सस्थेचा मी चिटणीस असताना श्रीज्ञानेश्वर महाराजांच्या उत्सव-प्रसंगी तात्यासाहेबांनी आमच्या सस्थेत येऊन व्याख्यान द्यावे अशी मी त्यांना विनंती केली. ती त्यांनी मान्य केली. कार्तिक वद्य १२ शके १८६४ रोजी त्यांनी आश्रमात येऊन ज्ञानेश्वरावर, व्यासपीठावर बसून, दोन तास प्रवचन केले. ते प्रवचन साधार, सुश्राव्य व विद्वत्ताप्रचुर असे झाले. कोणत्याहि विषयावर भाषण अगर प्रवचन करताना ते त्या विषयाची सांगोपांग पूर्ण तयारी करीत असत, हे चरील प्रसंगी दृष्टोत्पत्तीस आले. त्या दिवशी तात्यासाहेब सहकुटुंब आश्रमांत उपस्थित झाले म्हणून चालकाना फार आनंद झाला. त्यांच्यासारख्या श्रेष्ठ पुढाऱ्यांनी आपल्या सस्थेत येऊन आम्ही अंगिकारलेल्या कार्याविषयी चार कळकळीचे व प्रशसेचे उद्गार काढले यामुळे तो दिवस आश्रमाच्या इतिहासांत ठळकपणे नमूद केला गेला आहे.

(३) पुणे-नगरवाचनमंदिराचे तात्यासाहेब १९३७-३८ मध्ये एकच वर्ष अध्यक्ष होते. साहित्यसम्राट व सस्थेचे अध्यक्ष या दुहेरी नात्याने संस्थेत त्यांचे तैलचित्र असणे अवश्य होते. त्याप्रमाणे चालकांना प्रो. पिंपळखरे यांच्याकडून मोठे तैलचित्र तयार करवले. त्याचे अनावरण मुंबईचे म. म. काणे यांच्या हस्ते १९४१ च्या मेमध्ये झाले. त्या प्रसंगी तात्यासाहेबांनी उपस्थित राहावे म्हणून मी त्यांना विनंती करण्याकरिता त्यांच्याकडे गेलो व त्यांना तशी आग्रहपूर्वक विनंती केली ते म्हणाले, “ माझ्या तैलचित्राच्या अनावरणप्रसंगी मी हजर राहणे हे जरा चमत्कारिक दिसते. बरे, तुमच्या इच्छेप्रमाणे मी जर हजर राहिलो तर तुम्ही मला चार शब्द बोलावयास लावणार, स्वस्थ बसू देणार नाही. हे कांहीं बरे नाही.” त्यावर मी म्हटले, “ आपण बोलावे हा तर मुख्य हेतु आहे. तसा हेतु नसता तर आपले तैलचित्र तेथे आहेच.” त्यांनी तत्काळ येण्याचें कबूल केलें. समारंभाच्या वेळी आपल्या भाषणात ते म्हणाले, “ या माझ्या तैलचित्रा-समोरील कपाटांत माझे समग्र लिखाण ठेवले आहे. फेच कादंबरींतील एक दृष्टांत द्यावयाचा तर मी असे सांगतो की, माझ्या मृत्यूनंतर त्या तैलचित्रांतून मी मध्य-

रात्री बाहेर येईन व कोणत्याहि कपाटांतून मला लागेल ते पुस्तक काढून वाचीन व पुनः जागच्या जागी ठेवून देईन, असे चिटणिसांना आश्वासन देतो. कारण मी शिस्तीचा भोक्ता आहे ! ”

(४) एका भाषणांत तात्यासाहेबांनी एकदा असे म्हटले होते की, “ जर देव मला प्रसन्न झाला तर मी त्याला दोन गोष्टी मागेन. एक ही की, माझे लिहिण्याचे काम चालू असताना त्यांत व्यत्यय येऊ नये. म्हणून मी एक अशी कुपी त्याला मागेन की, त्यांतील दोन डोस खुर्चीवर बसल्या बसल्या घेतले की, पोटभर जेवण झाल्याचे समाधान झाले पाहिजे व दुसरी मागणी अशी की, ‘ देवा, मला जे तू आयुष्य दिलें असशील त्यांतील पाच वर्षे कमी कर, पण मला अवचित व सुखाने मरण येऊं दे ! ’ वरील दोन मागण्यांपैकी पहिली मागणी सफल होण्याचा संभवच नव्हता. पण त्याची दुसरी मागणी मात्र मान्य झाली हे आतां सर्वांना माहीत झालेलेच आहे.



ज. गं. करंदीकर

(बी. ए., बी. टी., मुख्याध्यापक, सुलाखे हायस्कूल, बार्शी)

(१) श्री. विठ्ठलभाई पटेल यांचें चरित्र लिहिण्याचे माझ्या मनांत आले, तेव्हां पटेलंच्या सबधी कांही माहिती मिळवावी म्हणून प्रथम तात्यासाहेबांच्या घरी त्यांच्या भेटीस मी गेलो व माझा मनोदय मी त्यांना सांगितला. लगेच त्यांनी मला पटेलंच्या चरित्रास लागणारी अवश्य ती साहित्यसामग्री कोठे मिळेल ते नेमकें सांगितले. एक चिट्ठी लिहून दिली व मला म्हणाले की, “ ही चिट्ठी घ्या — त्यांना दाखवा म्हणजे तुमचे सर्व काम होईल ” त्याप्रमाणे पुढे माझे काम झाले. ही आठवण लिहिण्याचा हेतु असा की, नवीन होतकरू तरुणांना प्रोत्साहन देण्यांत व मार्गदर्शन करण्यांत त्यांना नेहमीच आनंद वाटे. आपल्या अनुभवाचा व माहितीचा फायदा त्यांनी सहसावधि लोकांना करून दिला.

(२) पत्रांना उत्तरे देण्याच्या बाबतीत ते अनिश्चय दक्ष असत. पत्रांचे उत्तर ताबडतोब गेले पाहिजे असा त्यांचा कटाक्ष असे. “सह्याद्री”चे संचालक या नात्याने त्यांच्याशी झालेल्या पत्रव्यवहाराच्या बाबतीत मला हा अनुभव आला. आतिशय कार्य-व्यापृत असूनहि नेहमीचा पत्रव्यवहार दक्षतेने सांभाळणे ही गोष्ट तितकीशी सोपी नाही. साध्या गोष्टीकडेहि बारकाईने लक्ष्य पुरविणे कठीण असतें. परंतु ते तात्यासाहेबांना साध्य झाले होतें.



वि. वि. भागवत

(एम्. ए., एल्.एल्. बी., बी. टी., उपप्राचार्य, प्रा. अ. विद्यालय,
चाळिसगांव)

(१) १९२५ सालचा गोष्ट. मी फर्ग्युसन कॉलेजमध्ये शिकत होतो. खान-दश विद्यार्थी संघाच्या वादविवाद-मंडळाचा चिटणीस म्हणून तात्यासाहेब यांचे व्याख्यान ठरविण्यासाठी मी व माझे मित्र येवल्याचे श्री. दामुअण्णा थत्ते वकील त्यांच्याकडे गेलो. त्यांनी मोठ्या आनंदाने व्याख्यान देण्यास अनुमति दिली. पुढे प्रो. के. रा. कानिटकर यांनी त्यांच्या व्याख्यानाची परवानगी रहित करून ते व्याख्यान रद्द करावे असे आम्हाला सुचविले ! आम्ही अगदी चकित झालो व मनांतून रागावलो. 'वक्त्याला एकदा आमंत्रण करून पुनः त्याला येऊ नका असे सांगणे हे अगदी गैर दिसेल' असे आम्ही त्यांना सांगितल्यावर ते म्हणाले, 'ता जबाबदारी मी घेतां. मी त्यांना स्वतःच पत्रांना कळवीन.' पण प्रो. कानिटकरांचे पत्र गेलें, तरी स्वतः तात्यासाहेब यांच्याकडे जाऊन त्यांची क्षमायाचना करणे मला जरूर होते. कानिटकर यांचे पत्र त्यांच्याकडे पोचले होतेच. मी व थत्ते त्यांच्याकडे जाऊन अधोवदन करून उभे राहिलो व त्यांना वस्तुस्थिति सांगितली. त्या वेळी त्यांनी मोकळ्या मनाने "सर्वजनिक कार्यात मानापमानाची खंत ठेवून चालत नाही. तुम्ही मुळीच वाईट वाटून घेऊ नका. पुन्हां केव्हा तरी तुमच्याकडे व्याख्यानास येतां येईल," असे सांगून आमची समजूत केली. प्रो. कानिटकरांविषयी कांहीच अनुदार उद्गार न काढतां त्यांनी त्यांच्या बदललेल्या 'दुसऱ्या विचारा' (Second thought) बद्दल आश्चर्य मात्र व्यक्त केले !

(२) एकांद काम उत्तेजनार्ह आहे अशी खात्री पटल्यावर तात्यासाहेब ताबडतोब त्या कार्याला शक्य ते साहाय्य देऊन मोकळे होत. 'भारतचित्रदर्शन' या लोकरंजनाबरोबर लोकशिक्षण देणाऱ्या ध्येयनिष्ठ चित्रपट संस्थेची स्थापना करताना श्री. ना. ह. आपटे यांना तोच अनुभव आला आहे. तात्यासाहेबांना अशा संस्थेची कल्पना पटल्याबरोबर त्यांनी आपला ठेवीचा चेक त्याच बैठकीत दिला व कार्याची मुद्दतमेद उभारली ! लगेच योग्य शब्दांत भारतचित्रदर्शन या संस्थेला अभिप्रायहि लिहून दिला. पण अवास्तव जबाबदारी टाळण्याची दक्षताहि ते घेत. खानदेशमधील एका व्यक्तीने भारत-चित्रदर्शन संस्थेसंबंधी त्यांच्याकडे पत्रद्वारे चौकशी केली. पण त्या व्यक्तीला तात्यासाहेबांचे कांहीच उत्तर आलें नाही, म्हणून त्या चित्रपट संस्थेचा खानदेशांतील प्रतिनिधि म्हणून मी तात्यासाहेबांना एक पत्र लिहिले. त्याचे उत्तर आले ते असे :-

पुणे, १५।२।४७.

“मी स्वतः भारतचित्रदर्शनकडे एक ठेव ठेवली आहे. त्याशिवाय मी त्या कार्यार्थ एक प्रशस्तिपत्र दिले असून ते छापून वाटले जात असतं. याशिवाय या कार्यास ठेवी ध्याव्या असं मी व्यक्तिशः कोणास सांगू इच्छित नाही. ज्याने त्याने स्वतःची खात्री करून घ्यावी हे बरे.”
— न. चि. केळकर.

तात्यासाहेबांच्या हस्ताक्षरातील बाळबोध पत्र मला या निमित्ताने मिळाले. साहित्यसम्राटाचे हे पत्र मी मोठ्या अभिमानपूर्वक जपून ठेविले आहे.

(३) १९.४१ मर्धाल गोष्ट. तात्यासाहेबांच्या सचालकत्वाखाली चालणाऱ्या कार्यासंबंधी तक्रार करण्याचा प्रसंग मजवर आला. त्यातील एका कार्यकर्त्याच्या यात्रिक वागण्याने अपमान झाल्यासारखे मला वाटले. त्यासंबंधी मी तात्यासाहेबांची ‘पुष्करिणी’त गाठ घेतली व माझी तक्रार माडली. माझी व्यथा तात्यासाहेबांनी नेमकी ओळखली व ते मनापागून तळमळून म्हणाले, “भागवत, मी या लोकांना शिष्टाचार का आता शिकवीत बसू ? झाल्या गोष्टीबद्दल मी दिलगीर आहे. तुम्ही कांही मनात आणू नका.” तात्यासाहेबांनी असे म्हणताच माझ्या डोळ्याला पाणी आले, माझा आवेश व सताप पार उतरला व मी चटकन म्हणालो, “छे, छे, तात्यासाहेब, तुम्ही असे म्हणण्याची गरज नाही.” त्यानंतर दि. २२।९।४१ ला त्यांच्या हातचे मोडी पत्र मला आले. त्यात “गैरसमज करून घेऊ नका. आमच्याहि कांही अडचणी असतात, त्यांच्याकडे सद्दानुभूतीने पाह्या ” असे म्हटले आहे. कोणालाहि नाखूष करणे त्यांच्या जिवावर येई !



गोविंद माधव किनखेडे

(नागपूर)

राजाराम वाचनालयाच्या महोत्सवाच्या निमित्ताने तात्यासाहेबांचे आमच्या नागपुरांत आगमन झाले होते. त्या संधीचा फायदा घेऊन नागपुरातील अनेक सस्थांनी त्यांच्या आगमनाचा फायदा घेतला. आमच्या प्रिन्सिपलच्या विनंतीस मान देऊन तात्यासाहेबांनी आमच्या सुप्रसिद्ध शाळेस भेट दिली. तासभर व्याख्यान देऊन त्यांनी विद्यार्थ्यांस उपयुक्त अशा अनेक गोष्टींचा खुलासा व बोध केला. हारतुरे होऊन समारंभ संपल्यानंतर ते जेव्हा जावयास निघाले तेव्हा धांवतच मी त्यांच्या मोटारीजवळ गेलो व माझी स्वाक्षरीवही त्यांच्यासमोर धरली. हातांत वही घेऊन त्यांनी मागील पाने चाळावयास सुरुवात केली. चाळतां चाळतां ते डॉ. बी. शि. मुंजे यांच्या स्वाक्षरीच्या पानाकडे टक लावून

पाहू लागले. मज्जवळचे पेन घेऊन थोड्याच वेळांत त्यांनी डॉक्टरसाहेबांच्या सहीखालीच मोडीमध्य सही केली.

“आपला कांही संदेश ... !” मी विचारले. “आमचे वाझय काढा. एखादं सुंदर वाक्य असल्यास शोधा, आणि लिहा याखालीच !” “परंतु आपलं वाझयच इतकं विस्तृत आहे की, त्यांतील कोणतें वाक्य घ्यावे, हेच कळत नाही.” उत्तरादाखल तात्यासाहेबांनी माझ्याकडे पडून केलेले स्मित अजून माझ्या डोळ्यांसमोर आहे. परत पानं चाळतां चाळतां प्रथम पृष्ठावरील माझे नांव वाचून ते म्हणाले, “माधवरावांचा मुलगा कां तूं ?” ‘हो !’ मी उत्तर दिलें.

तात्यासाहेबांनी वहीवर तर कांहीं मला संदेश दिला नाहीच; परंतु माझ्या हृत्पटावर कोरण्यासाठीं एक अनमोल असा संदेश दिला. ते म्हणाले, “आपल्या वडिलांचें चरित्र लिही ! !”



विठ्ठलराव जोशी

(सांगलीचे जुन्यांपैकीं एक सार्वजनिक कार्यकर्ते)

(१) सन १९०६ सालीं, तात्यासाहेब केळकर व यशवंतराव कुलकर्णी हे श्रीमंत कै. बाबामहाराज यांच्या कुन्नूर येथील जमीनीसंबंधानें कांही माहिती मिळवण्याकरितां चिकोडी गांवीं आले, त्या वेळी माझा त्यांचा प्रथम परिचय झाला. त्या वेळीं ‘स्वदेशी बहिष्कार’ व ‘बंगालची फाळणी’ या विषयांवर त्यांची दोन व्याख्यानें, माझ्या सहकारी मंडळीनीं करविली. त्याच्या सत्कारार्थ, नागरिकांतर्फे चिकोडीस निघणाऱ्या सुप्रसिद्ध कापडापैकी धोतरजोडा, उपरें जोडी व इतर कांहीं अशाच वस्तु, भेट म्हणून — त्यास तेथील पुढारी कै. सखारामपत कुलकर्णी यांच्या हस्ते — अर्पण करण्यांत आल्या. दुसरे दिवशीच्या व्याख्यानापूर्वी वरील सर्व कापड वगैरे वस्तूंची अंदाजी किंमत त्यांनीं मला विचारून घेतली व समारंभाच्या अखेरीस वरील रकमेत पदरची थोडी भर घाडून, तेथील एका नवोदित सस्थेस आपली देणगी म्हणून त्यांनी परत केली ! अनुषंगी राहण्याची त्यांची प्रवृत्ति पहिल्यापासून दिसून येत होती.

(२) सन १९२९ च्या डिसेंबरमध्ये, लाहोरास ‘पंजाब प्रांतिक हिंदु-सभेची परिषद व काँग्रेसचें अधिवेशनहि होतें; तात्यासाहेबांची प्रांतिक हिंदु-सभेच्या अध्यक्षस्थानी निवड झाली असल्यामुळे स्वागताध्यक्ष राजा नरेद्रनाथ यांच्याकडे त्यांचे पाहुणे म्हणून उत्तरण्याची व्यवस्था करण्यांत आली होती; तात्यासाहेबांच्या इच्छेवरून त्यांच्याबरोबर गजाननराव केतकर,

अंतुकाका फडणीस, न. वि. गाडगीळ, बापुराव जोग व भी असे पांचजण तेथेच होतो. त्या वेळी तात्यासाहेबांनी प्रकृतिस्वास्थ्याकरिता, सुमारे तीन आठवडे, नुसत्या भाज्यांवर राहण्याचे ठरविले होते. राजा नरेंद्रनाथाने आम्हां महाराष्ट्रीय पाहुण्याकरिता, भोजनांत - पुलावा वगैरे अनेक तऱ्हेचीं पंजाबी पक्वान्ने, त्या दहा दिवसांच्या मुकामांत, करविली होती; परंतु तात्यासाहेबांनी, आपल्या ठरलेल्या भाज्यांखेरीज त्या मुकामांत दुसरे कांही घेतले नाही, यावरून त्यांचा निग्रही स्वभाव, संयम व अनासक्तीची वृत्ति दिसून येईल.

(३) याच मुकामांत, नॅशनल काँग्रेसच्या सुप्रसिद्ध अधिवेशनासहि, आम्ही सर्वजण जात असू. विषय नियामक कमीटीच्या पहिल्या दिवशी, पंडित जवाहरलाल नेहरू यांनी, काँग्रेसचे गतसालचे चिटणीस या नात्याने सर्व अहवाल वाचून दाखविला; तो वाचत असतांना त्यांत पूज्य पंडित मालवीयजी यांजवर, दहा हजार रुपये तसलमातीचा हिशेब देण्यास दिरंगाई केल्याबद्दल, बरेचसे अनुदारपणाचे उद्गार काढून त्यांनी पर्यायाने मालवीयजींचा अपमान केला. त्याचे भाषण झाल्यावर, पंडित मालवीयजींनी, आपल्या खुलाशाचे उत्तर दिले. परंतु सभेत झालेल्या अपमानाबद्दल त्यांस वाईट वाटून, त्यांचा चेहरा उतरल्याचे दिसले. त्यानंतर तात्यासाहेबांनी मालवीयजींच्या समर्थनपर माहितीपूर्ण, उत्कृष्ट असे स्पष्टाक्तीचे भाषण केल्यामुळे त्यांची बाजू उत्तम रीतीने सांवरली गेली. त्यामुळे श्रोतेमंडळीना तात्यासाहेबांच्या समयज्ञतेबद्दल व इंग्रजी भाषेतून समर्पक रीतीने, मालवीयजींची पडती बाजू चांगल्या रीतीने सांवरून धरल्याबद्दल धन्यता वाटली.

(४) याच लाहोरच्या मुकामात, दिवगत पुढारी लाला लजपतराय यांच्या घरी मुद्दाम जाऊन, त्यांच्या कुटुंबास व मुलांस भेटून, त्यांचे सांत्वन करून व त्यांचा समाचार घेऊन येण्यास, तात्यासाहेब विसरले नाहीत; कारण त्यांचा व लालाजींचा जिव्हाळ्याचा ऋणानुबंध होता. यावरून सार्वजनिक कामे सांभाळूनहि, इतर लौकिकी व्यवहार दक्षतेने पाळण्यांत तात्यासाहेब किती जागृत असत, हे दिसून येईल.

(५) सन १९३६ साली मी जपानच्या दीर्घ प्रवासातून परत आल्यावर, दे. भ. तात्यासाहेबांच्या अध्यक्षतेखाली, तिकडील बहुविध माहितीबद्दलचें एक व्याख्यान, टिळक स्मारक मंदिरांत दिले. ती माहिती वगैरे आपणास फार पसंत पडल्याचें, त्यांच्या अध्यक्षीय भाषणांत त्यांनी उद्गार काढून, ते पुढे म्हणाले की, “अव्वल दर्जाच्या पुढाऱ्यांचीच चरित्रे नेहमी लिहिली जातात; परंतु दुय्यम, त्र्ययम दर्जाच्या कार्यकर्त्यांचीहि माहिती, प्रसिद्ध करण्याने नवीन पिढीस त्याचा उपयोग फार होतो; कारण त्यांस घेण्याजोगे त्यांत

बरेच असतें; म्हणून तशा प्रकारचा प्रयत्न अवश्य झाला पाहिजे.” बुद्धीने किंवा कर्तृत्वाने लहान असलेल्या माणसाचाहि गौरव करून, त्यास उत्तेजन देण्याचा गुण तात्यासाहेबांत उत्कटत्वाने दिसून येत असे.

(६) जपानांतील कागदांचे कारखाने व कागद फॅक्टऱ्यांची मशिनरी तयार करण्याचे कारखाने पाहून, त्या कारखानदारांकडून एक तपशिलवार योजना मी येतांना आणलेली होती; व तसला एखादा कारखाना महाराष्ट्रांत जुळल्यास काढावा असा हेतु असल्याने, वडीलकीच्या नात्याने व महाराष्ट्रांतील अनुभविक पुढारी या नात्याने, त्या बाबतीत तात्यासाहेबाचा सल्ला घ्यावा म्हणून त्यांजकडे जाऊन त्यांस ती योजना दाखविली व त्या कार्यास दहा लाख रुपये लागणार असल्याने शेररच्या रूपाने भांडवल जमवणे शक्य होईल काय असे त्यास विचारलें. त्याच वेळी मी दुसऱ्या एका लहानशा धंद्याची मशिनरीहि आणली होती. त्यानंतर तात्यासाहेबांनी दोन्ही योजनांचा साधकबाधक विचार करून, मला असा सल्ला दिला की, पहिल्या परावलंबी पेपर मिलच्या शेअर्स गोळा करण्याच्या फदांत न पडतां, स्वावलंबनाचा दुसरा लहान धंदाच चिकाटीने करावा. त्याच्या सल्ल्याप्रमाणेच वागण्याचे मी ठरविले व परिणामी, त्यांचे मार्गदर्शनच आमच्या हिताचे ठरलें. यावरून समोरच्या माणसाची कुवत, देश-काल-परिस्थिति या सर्व गोष्टी ध्यानांत घेऊनच तात्यासाहेब कोणासहि दूरदर्शपणाचा हितप्रद सल्ला देत असत असे दिसून येईल.

(७) गेल्या वर्षी मुंबईस ब्राह्मणसभेत, डॉ. धायगुडे, डीन, गोवर्धन मेडिकल कॉलेज मुंबई व इतर तिन गृहस्थ, यांच्या सत्कार-समारंभास मी हजर होतां; त्या वेळी कै. तात्यासाहेब केळकर अध्यक्ष होते. डॉ. धायगुडे यांनी सत्कारानंतरच्या आपल्या भाषणांत आपल्या विद्यार्थिदशांतील हकीकत सांगतांना, असहकारितेच्या चळवळीच्या वेळी आपणहि कॉलेज सोडण्याचे पक्कें ठरविले होते. इतक्यांत एके दिवशी तात्यासाहेब केळकरांच्या, याच विषयावर झालेल्या व्याख्यानांत स्वतः नीट विचार केल्याशिवाय विद्यार्थ्यांनी कॉलेज सोडून आपलें नुकसान करून घेऊ नये, अशाबद्दलचे संयुक्तिक व्याख्यान ऐकून आपण कॉलेज सोडण्याचा बेत रहित केला व त्यापुढे आपला हिदुस्थानांतील व विलायतेतील अभ्यासक्रम पूर्ण झाला व त्यामुळेच आज एका स्वतंत्र मोठ्या कॉलेजचा डीन होण्याची सवि आपणास मिळाली आहे; व याचे सर्वस्वी श्रेय श्रीयुत तात्यासाहेब यांसच आहे, असे कृतज्ञतेचे उद्गार, डॉक्टरांनी काढले. त्या वेळी तात्यासाहेबांसहि गहिवर आला; व आपल्या अध्यक्षीय भाषणांत ते म्हणाले की, “असहकारितेच्या वेळच्या, माझ्या मतांबद्दल कित्येकांनी जरी माझा उपहास केला, तथापि एका विद्यार्थ्यास तरी, माझ्या मार्गदर्शनाचा उपयोग झाल्याचें आताच

ऐकून मनाला समाधान वाटले; असहकार चळवळीतील कै. तात्यासाहेबांचे धोरण व विचार कसे दूरदर्शित्वाचे होते, हे आतां अनेक लोकांस पटू लागले आहे.



गो. रा. चोळकर

(बी. ए., बी. टी., हेडमास्तर, इचलकरंजी)

(१) प्रा. द. के. केळकर हे तात्यासाहेबांचे चुलत बंधु. त्यांचे बडील त्याच्या लहानपणीच दिवंगत झाले. तात्यासाहेबांनीच त्यांचे हायस्कूलचे व कॉलेजचे शिक्षण केले. प्रा. केळकर व मी बी. ए.च्या वर्गात सहाध्यायी होतो. तेव्हा परिचय होऊन मैत्रीत वाढ झाली. त्यांच्या पत्नी कै. वामनराव जोशी यांच्या कन्या होत. वामनराव व मी महिला विद्यापीठात अध्यापक होतो. हा विवाह जमविण्यांत मी मध्यस्थ होतो. तात्यासाहेबांचा थोरपणा त्या वेळी मला पदोपदी प्रतीत होई. वधूपसतीनंतर विवाह लवकर व्हावा म्हणून वामनराव उत्सुक होते. तात्यासाहेब मुबईस व्याख्यानाकरितां गेले होते. त्यांचा मुकाम सरदारगृहांत होता. आम्ही दोघांनी त्यांना तेथे गांठले. पधरा मिनिटात सर्व ठरवून तात्यासाहेबांनी आमचा मार्ग मोकळा केला ! “ तात्यासाहेब, देण्याघेण्याचे काय ? ” असे मी विचारले मात्र; त्यांनी लगेच उत्तर दिले, “ आम्हाला काही ध्यावयाचे नाही. आम्ही तुम्हांस कांही द्यावयाचे आहे कां ? तेवढे मात्र सांगा. ” हे ऐकून आम्ही हसू लागलों !

विवाह झाल्यावर वरपक्षाकडील मंडळींना भोजन द्यावयाचे. त्याकरिता तात्यासाहेबांना निमंत्रण द्यावयास गेलो. निमंत्रण स्वीकारून तात्यासाहेबांनी विचारले, “ केव्हां होईल ? ” आम्ही उत्तर दिले, “ साडे अकराच्या सुमारास. पण नक्की वेळ मात्र सांगतां येणार नाही. थोडे पुढेहि जाईल. ” त्यांनी उत्तर दिले, “ कांही हरकत नाही. पुन्हां बोलावयास मात्र येऊं नका. आम्ही सर्वजण साडे आकराला येतो. थोडा कमजास्त वेळ लागला तरी हरकत नाही. घाई करण्याचे कारण नाही, मगळवार असल्यामुळे (केसरीस सुट्टी) कामाचा लकडा नाही. ” असेच सर्व बाबतीत. असे विवाह होतील तर मला वाटते ‘ विवाह करून पाहावा ’ ही म्हण निरर्थक ठरेल.

(२) तात्यासाहेबांना कोकणची मोकळेपणाची राहणी व हवा फार आवडे. एकदां त्यांची व माझी पांचगणी येथें प्रा. केळकर यांच्या घरी गाठ पडली. मी सहज विचारलें, “ आपणांस कोठले हवापाणी जास्त आवडते ? आपण पुष्कळ ठिकाणे पाहिली आहेत. ” तात्यासाहेबांनी ताबडतोब उत्तर दिलें, “ मला तुमचे कोकणचें हवापाणी, सृष्टिसौंदर्य, मोकळी राहणी सर्वांत पसंत पडते. कोकणांत लोक उघडे

हिंडतात ते तर मला फार आवडते.” गायआळीतील त्यांचे जे घर होते, त्या ठिकाणी अंगणांत त्यांनी नारळी पोफळीचीं झाडे लावून छोटेसें कोंकणचें दृश्य निर्माण केले होते. त्याचा उल्लेख त्यांनी आपल्या ‘गुजगोष्ठी’त केलेला आहेच.



सिताराम विश्वनाथ टिळक

(बी. एजी., माजी अध्यक्ष, कुलाबा जिल्हा लोकल बोर्ड, नागोठणे)

(१) सन १९२६ सालच्या रायगडावरील मोठ्या उत्सवाच्या वेळी श्री. तात्यासाहेब व मुरुडकरबुवा वगैरे मंडळी कर्जत मार्गाने महाडास जाण्याकरितां आली व रात्रीच्या प्रवासांत सुकेळी खिंडीच्या पायथ्याशीच गाडीचें चाक मोडल्यामुळे आमचा मुकाम झाला. मुरुडकरबुवा व तात्यासाहेब असल्यामुळे किती प्रकारच्या विषयावर चर्चा झाली असेल, त्यामध्ये विनोद व विद्वत्ता ही किती उच्च दर्जाची असतील, याचे वर्णन कोठवर करावे ! रात्र सपली; परन्तु विषय व त्यांतील नावीन्य कमी झाले नाही. चर्चेच्या ओघांत नागोठणे मुकामी त्याच रात्री शिवरात्रीनिमित्त होत असलेल्या नाटकाची मला आठवण झाली व आमचा खालील-प्रमाणें संवाद झाला.

मी :- तात्यासाहेब, आज रात्री आमच्या गांवी उत्सवाचे नाटक आहे.

ते :- अहो, हे तुम्ही आगोदरच कां नाही बोललांत, आपण त्या नाटकाला जरूर गेलो असतो.

मी :- तात्यासाहेब, आपण नागोठण्याहून ५ मैलांच्या अंतरावर आहोत. इतके लांब आपण कसे गेलां असतां व गेला असतां तर आपणांस त्रासहि झाला असता.

ते :- अहो त्यांत त्रास कसला ! अशी संधि नेहमी येत नाही. माझ्या मते ग्रामीण जीवनांत उत्सव व नाट्य संस्था यांस एक निश्चित स्थान आहे. गांवचा उत्सव हे गांवी राहणाऱ्या व शहरांतून नोकरीनिमित्त जाणाऱ्या लोकांचे समेलन होय. पुढें ते असेहि म्हणाले की, उत्तम नट हा तिकिट लावून नाटक करणाऱ्या मंडळीतच असतो असे कां तुम्हांला वाटते ! खेडेंगांवच्या नाटकांतूनहि उत्तम अभिनय उत्तम नट असू शकतात, व ही नाटके पाहण्यांत मला तर एक प्रकारचा विशेष आनंदच होतो. नंतर त्यांनी दशावतारी नाटकापासून तो आधुनिक संगीत नाटकापर्यंतच्या अनेक स्थित्यंतराचे मोठे रसभरित वर्णन केले.

(२) रायगड किल्ल्यावरील मुकामांत माझ्याबरोबर जिल्हाबोर्डाचा सर्व परिवार व बरीच मित्रमंडळी असल्यामुळे आमचा मुकाम स्वतंत्र होता व तात्यासाहेबांचा मुकाम उत्सवमंडळाकडे होता. लोकमान्यांच्या पश्चात् हा पहिलाच

मोठा उत्सव असल्यामुळे त्यांना त्याबद्दलची मोठी जबाबदारी वाटे. व बारीक-सारीक गोष्टीबद्दलही ते अत्यंत दक्षता घेत व त्याप्रमाणे त्यांनी मला बोलूनही दाखविले होते. गडावरील मुक्कामांत रोज सकाळी अभावितपणे आमच्या मुक्कामावर ते चहा पिण्यास येत व प्रसादाच्या दिवशी सायकाळी तीन वाजेपर्यंतही ते जेवले नव्हते असे मला दिसून आल्यामुळे, आमच्या मुक्कामावर येऊन दोन घांस जेऊन जाण्याची विनंती मी त्यास केली. ती त्यांनी निश्चयपूर्वक नाकारली व म्हणाले, “अहो, तुमच्या मुक्कामावर यायला मला तुमचे बोलावणे नको. परंतु आजचा दिवसच असा आहे की, आज येथील मडळीबरोबरच राहून त्यांच्याच बरोबर जेवणे हे माझे कर्तव्यच आहे आणि त्याचप्रमाणे मी तेथेच जेवणार, तुमच्याकडे येणार नाही.” त्यांच्या चर्येवरील जबाबदारीची व कर्तव्याची जाणीव पाहून मी त्यांस आग्रह केला नाही.

(३) बोर्डाच्या धर्मशाळेच्या पायाचा दगड बसविणारे अध्यक्ष राजे भोसले आम्हांस तात्यासाहेबांमुळेच लाभले. राजे भोसले गडावर आले त्या वेळी श्री. तात्यासाहेब त्यांना सामोरे गेले व नमस्कारपूर्वक स्वागत करून म्हणाले, “यावे राजेसाहेब ! आपण स्वगृहीच आलां आहांत !” या दोन वाक्यांतील स्वागतांतील मार्मिकपणा उलगडून सांगण्याची जरूरीच नाही. धर्मशाळेच्या समारंभास प्रथमपासून शेवटपर्यंत त्यांचे स्वतःचेच कार्य समजून त्यांनी पुढाकार घेतला; इतकेच नव्हे तर शेवटचे आभाराचे भाषणही त्यांनी स्वतःच केले. अशा प्रकाराचे अनेक प्रोत्साहनाचे प्रसंग आले, त्याबद्दल कुलाबा जिल्हा लोकलबोर्ड व मी स्वतः त्यांचे कसे उतराई होणार !

(४) १९२६ सालच्या कुलाबा जिल्हा लोकलबोर्डाच्या अध्यक्षपदाच्या निवडणुकीच्या वेळी काँग्रेस पक्षांत फितुरी होऊन मी पराभूत झालो. मागाहून मला असे समजून आले की, रायगडावरील कार्य मी आरंभिले असून ते माझ्याच हातून पुरे व्हावे अशी तात्यासाहेबांची इच्छा होती व त्याप्रमाणे त्यांनी परभार बोर्डाच्या सभासदांना पत्रेही लिहिली होती. परंतु त्याचा उपयोग न होतां मी निवडणुकीत पडलो. या पराभवानंतर मी त्यांना सविस्तर हकीकतीचे पत्र लिहिले व सार्वजनिक कार्यातून परावृत्त होण्याची माझी मनीषा त्यांना कळविली. लौकरच ते मुंबईस आले असतांना त्यांनी मला सरदारगुहांत बोलावून घेतले व अनेक तऱ्हेचे दृष्टान्त व दाखले देऊन मी निवृत्त न होतां, असंच सार्वजनिक कार्य करित राहावे असें आग्रहाने सांगितले. यानंतर मी कोणत्याही निवडणुकीस उभा राहिलो नाही हे खरे; पण जिल्ह्यांतील विविध प्रकारच्या सार्वजनिक कामांशी मी सबंध मात्र ठेवात आलो आहे. हा त्यांच्याच उपदेशाचा परिणाम असे म्हणणे योग्य होय.



गंगाधर विष्णु पुराणिक

(वैद्य व गव्हर्निंग डिरेक्टर, श्रीधूतपापेश्वर, पनवेल)

सुमारे पंधरा वर्षांपूर्वीची गोष्ट. तात्यासाहेब पनवेल येथे आले होते. ते आमच्याकडेच उतरले होते. रात्री टेनिस क्लबच्या इमारतीत एक बैठक चर्चेसाठी घेण्यांत आली होती. सार्वजनिक कार्यात लक्ष घालणारी पंचवीस-तीस मंडळी जमली होती. वै. काळेशास्त्री यांनी “मिशनरी लोक आपल्या धर्माचा मोठ्या जोराने प्रचार करतात, वांटेल त्या ठिकाणी त्यासाठी जातात, म्हणून ख्रिश्चन धर्माचा मोठा प्रसार झाला, तसे हिंदुमहासभा का करीत नाही ?” असा मुद्दा उपस्थित केला. त्यावर तात्यासाहेब यांनी उत्तर दिले, “हिंदुमहासभा कांही करीत नाही म्हणजे कोण करीत नाही ? मी करीत नाही आणि तुम्ही करीत नाही असंच ना ! आतां मी तुम्हांस असे सांगतो की, तुम्ही मिशनरी लोकासारखे हिंदुधर्माबद्दल लोकांस आदर वांटेल व कार्यकर्त्यांबद्दल प्रेम व आपलेपणा वांटेल असे काही कार्य येथे सुरू करा. त्याकरिता लागणाऱ्या मदतीचा ठराविक भरपूर हिस्सा हिंदुमहासभेकडून मी देववितां. हे आश्वासन देतांना इतर जिल्ह्यात असे कार्य सुरू होईल तेथेहि अशीच मदत देण्याची जबाबदारी घेतल्यासारखे होणार आहे. तरी पण हरकत नाही. मी ती स्वीकारतां. तुमच्यापुरती येथील कार्याची जबाबदारी हिंदु म्हणून आणि त्या कार्याचे महत्त्व तुम्ही चांगल्या तऱ्हेने ओळखीत आहां व हे कार्य येथील लोकांनीच अगावर घेणे इष्ट म्हणून तुम्ही स्वीकारावे.” पुढे ते म्हणाले, “कांणत्याहि सस्थेच्या कार्याची जबाबदारी सस्थेच्या अधिकारी मंडळावर असते. आपले काम फक्त सल्ला देण्याचे व टीका करण्याचे अशी कल्पना अनेकांची असते हे मी जाणतो; तथापि संस्थेचे ध्येय मान्य करणाऱ्या प्रत्येक व्यक्तीने आपल्या शक्तीप्रमाणे व बुद्धीप्रमाणे कार्य करावयास लागणे हे प्रत्येकाचे सामाजिक कर्तव्य आहे, ही जाणीव सर्वांनी ठेविली पाहिजे.”



गणपत महादेव नलावडे

(माजी नगराध्यक्ष, पुणे)

(१) १९२८ या वर्षी मुसलमानांनी मुंबईत दगल उडवून दिली. पायी चालण्याच्या ओढ्यावर झोपणाऱ्या गोरगरिबांच्या पोटांत भरदिवसा नि भरपथावर सुन्या खुपसल्या गेल्या नि त्यांचे मुडदे पाडले. या सर्व प्रकारांवरून “मुंबईच महाराष्ट्राचे मंगल करील ” या शीर्षकाखाली ‘संग्राम’ पत्रांत लिहिलेल्या अप्रलेखामुळे हिंदु-मुसलमानांत वैमनस्य माजविण्याचा प्रयत्न केल्याच्या अपराधाखाली माझ्यावर

खटला भरला गेला. अशा प्रसंगी दे. भ. तात्याराव केळकर हेच आमचे आधार. मी त्यांच्याकडे गेला; त्यांना हकीकत सांगितली; त्याबरोबर ते म्हणाले की, “ या सरकारी खटल्यांत जावई फियर्दी नि सासरा न्यायाधीश अशी अवस्था असते आणि तुमच्यावरील हा १५३ अ कलमाखालचा खटला तर पूर्वमान्यतेने भरावा लागतो. तेव्हा हा खटला होणे म्हणजे शिक्षा ठेवलेलीच आहे असे मानूनच चालावे, म्हणजे आपण जे निर्दोषी ठरण्याचे आटोकाट प्रयत्न करतो ते व्यर्थ गेल्याचा विषाद वाटणार नाही. या खटल्यांत तुम्हांला कमीत कमी ११॥ ते २ वर्षे तरी तुरुंगांत जावे लागेल नि तशी आपली मनाची सिद्धता असू द्या. तुम्हांला दडच झाला तर तो कितीही असो, वैयक्तिक तुम्हांला सोसावा लागणार नाही. त्याची भरपाई कोणीहि करील; तथापि शिक्षा होईल ती मात्र तुम्हालाच भोगावी लागेल. तुमच्यासाठी दुसरा कोणी शिक्षा भोगतो म्हणाला तरी तसे होऊ शकत नाही ! ”

यानंतर खटल्याचे काम प्रत्यक्ष गुरू झाले. त्याकडे त्याचे बारकाईने लक्ष होते. खटल्याच्या निर्णयाच्या दिवशी पुनः मी सकाळी त्याच्याकडे गेला. त्यांचे दर्शन घेतले व आज निकाल आहे असे सांगितले. लगेच तात्या म्हणाले, “ आहोना तयारी ? मी निकाल ऐकावयाला नि तुरुंगांत जाताना निरोप द्यावयाला येणार आहे कोर्टात ! ” त्या दिवशी कोर्टात मुसलमानांची त्याचप्रमाणे हिदूंचीहि बरीच गर्दी झाली होती. वकील मडळी बसतात त्यांच्या मागच्याच ओळीतील खुर्चीवर तात्या येऊन बसले होते. मी जाण्यापूर्वीच ते कोर्टात आले होते. त्यांच्याच खुर्चीजवळ उभा राहून मी कांही तरी त्यांच्याशी बोललो. भोपटकरहि त्यांच्यापुढेच बसले होते. मेजिस्ट्रेटसाहेब चेबरमध्ये आले. त्याच्या शिपायाने कायद्याची पुस्तके, खटल्याचे कागद व घडूनच लिहून आणलेली निकालाची प्रत अशा कागदपत्राचे गोठोडें आणले व ते टेबलावर ठेवले. पण त्यांची अचानक गाठ सुटून ते सर्व धडधड खाली पडले. त्याबरोबर तात्या भान न राहिलेल्यासारखे मोठ्याने ओरडून म्हणाले की, “ अहो नलावडे, दप्तराची गाठ सुटली हा तुम्हांला शुभ शकून आहे. तेव्हा तुम्ही तुरुंगात जात नाही. तुम्ही आतां खात्रीने सुटणार ! ” हे तात्यांचे शब्द ऐकून कोर्टात ध्वनि उमटला नि त्यानंतर पाच मिनिटांनी कोर्टाने मला ऐन शिक्षा वा दंड न करतां एक वर्षीकरितां जामीन घेऊन सोडून दिले !

(२) हिंदुसभेच्या महाराष्ट्रांतील कार्याविषयी विचार-विनिमय करण्याच्या दृष्टीने कांही निवडक मंडळींची सभा घेतली होती. या प्रयत्नाचे प्रमुख महाडचे श्री. बापूराव जोशी हे होते. अनेक तरुण नि उत्साही कार्यकर्त्यांनी आपल्या अडचणी मांडल्या. एकदर सूर असा की, आम्ही मोठ्या तळमळीने कार्य करतो; तथापि आम्हास पुढाऱ्यांचा पाटिबा नाही ! यांत पुढारी कोण आणि माधारी कोण हेहि ठरविण्याचा मोठा प्रश्न होता. ही सभा ओळीने तीन दिवस चालली होती. अनेकांनी

चर्चेत भाग घेतला होता. तीनही दिवस तात्याराव वेळेवर उपस्थित राहून प्रारंभापासून शेवटपर्यंत बसत असत. सर्वांचे विचार त्यांनी ऐकून घेतले. नंतर त्यांनी भाषण केलं; ते इतक्या थोर विचारांचे होते की, या वेळी तात्याराव हे संतमालिकेपैकीच एक आहेत असे वाटले. सर्व आक्षेपांना उत्तरासाठी उत्तर न देतां समर्पक रीतीने कांही आक्षेपांचें खंडन, कांहीचे विवेचन त्यांनी केले आणि शेवटीं असे सांगितले की, “ हिंदुमहासभेची प्रतिष्ठा महाराष्ट्रांत वाढविण्याचे कार्य कोणी करीत असेल तर त्याने हा पैजेचा विडा उचलावा. मी त्याला पैसा पुरवितों. पत्र देतो. केसरीसारख्या पत्राला पाठपुरावा करावयाला लावतो, प्रतिष्ठा देतो, म. प्रां. हिंदुसभेचा अध्यक्ष करतो, आशीर्वाद देतो नि कार्य केल्यानंतर पायाला हात लावून पायाहि पडतो. हा पैजेचा विडा उचलणारास कांही कमी पडू देत नाही. ” महाराष्ट्र-केसरीची ही तळमळीची गर्जना ऐकून कोणीच पैजेचा विडा मी उचलतो असे म्हणुना. तेव्हा ते पुनः म्हणाले, “ ही गोष्ट सोपी नाही हे मी जाणतो. चार दिवस विचार करा. मला आठ दिवसांनी सांगा. आतांच मला निर्णय द्या असं मी म्हणत नाही. कोणी तरी हा पैजेचा विडा उचलून महाराष्ट्राचे राजकारण चालवील, तर मला खरा आनंद वाटेल. टिळकांच्या पश्चात मला टिळक होतां आले नाही, हे अगदी खरे आहे. ती सोपी गोष्ट नाही. त्यांची योग्यता माझ्या ठिकाणीं नाही, हे मी अनेक ठिकाणी अनेक वेळा भरसभेत प्रकट केले आहे. कोणी तरी आपल्यापैकी धडाडीनें पुढे होत असेल, तर मी माझ्या सर्वस्वासह त्याच्यामागे उभा राहण्यास सिद्ध आहे. ”



गजानन रामचंद्र करमळकरशास्त्री

(काव्यतीर्थ, प्रिन्सिपॉल, संस्कृत महाविद्यालय, इंदूर)

(१) सन १९३१ मध्ये उज्जयिनी नगरीत ‘मध्यभारत कविसंमेलन’ साहित्यसम्राट् तात्यासाहेब कळकर यांच्या अध्यक्षतेखाली भरले होते. इंदूरच्या प्रतिनिधीबरोबर मीहि प्रतिनिधि म्हणून तेथे गेलों होतो. मी ‘लोकमान्यालंकार’ नांवाचे पुस्तक संस्कृतमध्ये लिहून सन १९४१ मध्ये छापून प्रसिद्ध केले ते त्या वेळी अपूर्ण स्थितीत होतें. त्यांतील काही श्लोक तात्यासाहेब कळकर यांस वाचून दाखवून त्यांचा त्यावर सल्ला घ्यावा या हेतूने ते माधव कॉलेजच्या संमेलनाच्या हॉलमधून निवासस्थानी दुपारी ११ वाजतां येत असतां रस्त्यांतच त्यांस गांठून चार शब्दांत माझा हेतु त्यांस कळविला. त्यांनीहि लगेच मला मोठ्या उदार अतःकरणाने असे सांगितले की, “ मला वेळ फार कमी आहे, तथापि भोजनोत्तर मी विश्रांति घेत असतां तुमचें काव्य अवश्य ऐकेन,

तुम्ही त्या वेळी निवासस्थानी या.” असा त्यांचा रुकार मला मिळाल्यावर मला जो आनंद व उत्साह वाटला त्याचे वर्णन अवर्णनीय आहे. ठरलेल्या वेळी मी हॉलच्या दरवाज्यापाशी आपल्या काव्याचे लेखी पुस्तक बगलेत घेऊन गेलो असतां, दारावरील इसमाने मला आंत जाण्यास रोखले. मी म्हणले, ‘मला तात्यासाहेबांनी हीच वेळ भेटण्यास दिली आहे.’ तो म्हणाला, “ही त्यांची भोजनोत्तर विश्रांतीची वेळ आहे. या वेळी कोणासाठी आंत सोडू नकोस अशी त्यांची मला आज्ञा आहे. तुम्ही मग थोड्या वेळाने भेटा.” असा, त्याचा व माझा दाराजवळच जरा उच्च स्वरांत चाललेला सवाद आंत त्यांच्या कानावर गेला व ते लगेच आपल्या त्या मनुष्यास म्हणाले, “अरे कोण आहे? शास्त्रीबुवा आहेत काय? येऊ दे त्यास आत, मी त्यास हाच वेळ दिली आहे” ह्या त्यांच्या दोन वाक्यांतच मला त्यांच्याविषयी असलेल्या आदरांत भर पडली. पुस्तक पाहिल्यावर ते म्हणाले, “तुमची कल्पना फार चांगली आहे. श्लोकांत प्रसादगुण आहे, तरी पुस्तक पूर्ण करून माझ्याकडे पाठवा, मग मी जे काय त्यावर मत द्यावयाचे ते देईन.” इतके बोलून ते स्वस्थ पडले. मीहि माझा कार्यभाग झाला असे समजून समाधान वृत्ताने बाहेर पडलो.



च्यंबक भिकाजी हर्डीकर

(एम्. ए., माजी प्राध्यापक, सर परशुरामभाऊ कॉलेज, पुणे)

(१) ‘न्यू पूना कॉलेज’च्या इंटरच्या गणिताच्या विद्यार्थ्यांच्या पहिल्या खास सम्मेलनास तात्यासाहेब अध्यक्ष होते. गणितासारखा रुक्ष विषय, तात्यासाहेब त्यांतील अनभिज्ञ व गणित विषयाच्या विद्यार्थ्यांच्या समोर बोलण्याचा प्रसंग! परंतु, तात्यासाहेबांचे त्या प्रसंगाचे भाषण माहितीने भरलेले, तर्कशुद्ध, मर्मग्राही, दृष्टांत, उपमा, विनोद इत्यादींनी सजलेले इतके सुंदर व आल्हाद-दायक झाले कीं, आज तीस वर्षांनंतरहि ही आठवण तितकीच ताजी व आनंदाची अनुभूति निर्माण करणारी आहे, असें परवां स्मशान-यात्रेत असलेल्या त्या वेळच्या एका विद्यार्थ्याने मला मोठ्या भक्तिभावाने सांगितले.

(२) लोकमान्य टिळकांनी श्रीमंत जगन्नाथ महाराजांच्याकडून मंडळीला कॅलेजासाठी हल्लीची जागा देविली. ह्या कामाचे सर्व श्रेय एकट्या तात्यासाहेबांचें आहे. लोकमान्य विनायतेला जाण्यास निघाले होते; अनेक माणसें आपआपली निकडीची महत्त्वाची कामे घेऊन त्यांच्या भेटीस आली होती; लोकमान्याना क्षणाचाहि उसत मिळत नव्हता; तात्यासाहेबांच्या सांगीप्रमाणें कॅलेजाची मंडळी मुंबईतील सरदारगृहांमधील लोकमान्यांच्या खोलीच्या दाराबाहेर

अहोरात्र अक्षरशः धरणं धरून बसलेली होती. तो प्रसंग आजहि माझ्या डोळ्यांपुढे अगदी तसाच उभा आहे. तात्यासाहेबांची समयज्ञता, चिकाटी, अंतः-करणातील प्रेम, व्यवहाराचा उरक ह्या गुणसमुच्चयामुळेच मंडळीच्या पदरांत ही जागा पडू शकली. तात्यासाहेबांचे संस्थेवर हे केवढे मोठे उपकार झाले ह्याची जाणीव - जागेला हल्ली मूल्य व महत्त्व शतपटीने आले - ह्यामुळे आजच्या परिस्थितीत अधिक उत्कटत्वाने व्हावी हे अगदी साहजिक आहे.

(३) प्रि. शहा यांनी आकस्मिकपणे मंडळीच्या तहाहयात सभा-सदत्वाचा राजिनामा दिला, त्या प्रसंगाचा उल्लेख कट असला, तरी अप-रिहार्य आहे. ही आठवण न केली तर तात्यासाहेबांशी कृतघ्नपणा केल्यासारखे होईल; शिवाय दीर्घकालावधि मध्यतर गेल्यामुळे उभयपक्षां सलग्नारे शल्य आता बोचनेासे झाले आहे व प्रसंग इतिहासजमा झाला आहे. त्या वेळा मंडळी व कॉलेज बाल्यावस्थेत होती. एकाएकी अशनिपात व्हावा असा आणीबाणीचा गंभीर प्रसंग ! त्या वेळी तात्यासाहेब मॅनेजिंग कौन्सिलचे सदस्य होते. तेथील त्यांची भूमिका निःपक्षपाती न्यायाधिकाची होती. सर्व सवलती व अवधि त्यांनी प्रि. शहा यांना स्वसमर्थनार्थ दिली. 'कंसरी'त स्वतः लेख लिहून त्यांनी मंडळीची बाजू अभिनिवेशाने मांडली. एखाद्या कसलल्या वकिलाला साजेल, प्रतिपक्षाला सर्वथैव निरुत्तर करील व तिन्हाइताच्या न्यायबुद्धीला सहज पटेल इतकं तर्क-कर्कश, मर्मभेदक, समर्पक व सुंदर असे हे समर्थन आहे. वादळ शांत करण्याचं सामर्थ्य त्यांत होते. तात्यासाहेबांनी कौन्सिलच्या अनेक सभांतून चांगला नेट धरला, म्हणूनच प्रि. शहांच्या दीर्घ मुदतीच्या विलायत-शिक्षणासाठी मंडळीने स्वर्च केलेली फार मोठी रक्कम पुढे तडजोडीत मंडळीला परत मिळू शकली.

(४) जमखंडीचे राजेसाहेब कै. श्रीमंत अप्पासाहेब पटवर्धन व त्यांचे त्या वेळचे सल्लागार सस्थानचे मुख्य न्यायाधीश श्रीयुत महाबळ ह्या उभय-तांना तात्यासाहेबांच्याबद्दल नितान्त आदर असे; व त्यामुळेच तात्यासाहेबांची मध्यस्थी यशस्वी झाली. श्रीमंत राजेसाहेबांनी मंडळीच्या योजनेस मान्यता दिली; मंडळीस दोन लक्ष रुपयांची देणगी दिली व 'न्यू पूना कॉलेज'चे रूपांतर 'सर परशुराम भाऊ कॉलेज' मध्ये झाले. ह्या कामी तात्यासाहेबांनी दाखविलेली व्यवहारबुद्धि व समयज्ञता, व घेतलेले परिश्रम ह्या सर्व गोष्टी अविस्मरणीय आहेत.

(५) डेक्कन जिमखाना ह्या संस्थेत माझ्या अल्प सामर्थ्यानुसार कांही दिवस मी थोडे फार काम केले. तात्यासाहेब पूर्ववयांत ह्या संस्थेचे सेक्रेटरी होते व अलीकडे अध्यक्ष होते. आम्हां सर्व कार्यकर्त्यांना अनेक प्रसंगी त्यांचे विविध प्रकारचे साहाय्य मिळाले आहे. मरणापूर्वी दहाच दिवस अगोदर

जिमखान्याचा स्थापना-दिन-समारंभ होता; त्या वेळी तात्यासाहेब अध्यक्ष होते. जिमखान्याच्या हातून पूर्वीइतक्या उत्साहाने कार्य होत नाही, परिस्थिति निराशाजनक आहे, अशी बाजू प्रास्ताविक मुख्य भाषणांत मी मांडली. त्या वेळी तात्यासाहेबांनी सस्थेचा जुना इतिहास सांगून हल्लीचे सभासदत्वाचे आंकडे तपशीलवार वाचून दाखवून त्याहि बाबतीत एखाद्या नवीन तरुण कार्यकर्त्यालादि लाजवील असा उत्साह व आशावाद प्रकट केला! वर्तमान काळ व भविष्य काळ, बुद्धि व भावना, व्यवहारांतील उरक व ध्येयवाद यांची गोड सांगड घालून साधता येईल तितके समाजहित साधावयाचे अशी त्यांची वागणूक होती. त्यामुळे त्यांची वृत्ति नेहमी समाधानाची व चित्त प्रशांत असे.



भा. वि. धारणुरे

(म्युरेटर, रे-म्युझियम, पुणे)

(१) “ मऊ मेणाहूनी आम्ही विष्णुदास । कठिण वज्रास मेढ ऐसे ॥ ” असा अनुभव तात्यासाहेबांच्या सान्निध्यांत केव्हा केव्हां येई ज्यावेळी मदत करावयाची तेव्हां दुसऱ्या कोणाच्याने होणार नाही अशी ते करीत व नाही तेथे अगदी तुटकपणे तोडून टाकीत व तसे क्षणमात्रांत करीत. १९२२-२३ साली मला टाइप रायटर नव्हता. मी केसरी कचेरीकडून माझे काम टाइप करून मागत असे. एकदा असे काम व मदत मिळण्याची तात्यासाहेबांच्या समक्ष विनंती केली. त्यांनी ‘केसरी’चा व तुमच्या टाइपरायटिंगचा संबंध काय? असे म्हणून तो प्रश्न सोडवून टाकला !

(२) सन १९४७ साली माझ्या परदेशपर्यटनाच्या कामी केसरीकडून मदत मिळण्याबद्दल बोलणे झाले. मी रु. २००० ची अपेक्षा केली. ते म्हणाले, केसरीला मदत करावयास काय हरकत आहे? केसरी-मराठा मदत करील व पुढे हंच खरे झाले; केसरी-मराठा सस्थेने २००० रुपये मदत केली !

(३) सन १९२८ साली विश्रामबाग राजवाडा म्युझियमसाठी मिळावा म्हणून मी चळवळ केली. मला तात्यासाहेबांची भरपूर मदत होती. त्या वेळी आम्ही त्या वेळचे मुंबई सरकारचे अर्थमंत्री नामदार सर गोविंदराव प्रधान यांच्याकडे डेप्युटेशन नेले. त्याचा पुरस्कार तात्यासाहेबांनी केला. डेप्युटेशनमध्ये डॉ. नायडू, सरदार जगन्नाथ महाराज हेहि होते. पुणे प्रदर्शन कमिटीचा मी दुय्यम चिटणीस म्हणून होतां. गोविंदराव प्रधानांनी तात्यासाहेबांदि सर्वांना चहापाटी दिली. तात्यासाहेब सर गोविंदरावांना म्हणाले, “ आम्हांला चहा नको; वाडा द्या ! ” सर्व मुद्दे मांडून झाल्यावर तात्यासाहेबांनी सर गोविंदरावांना बजावले की, “ विश्राम-

बाग राजवाड्याचा दर्शनी चौक सार्वजनिक फंड उभारून बांधलेला आहे व त्याचा आम्ही म्हणतो असा सदुपयोग सरकारने करू दिला नाही, तर आम्ही सरकारवर दावा लावू व दायकोटाचा मार्ग स्वीकारू !” आम्हांला हे मोठे धाडस आहे असे वाटले. पण स्पष्टपणे असा इशारा द्यावयास तात्यासाहेब मुळीच कचरले नाहीत !

(४) कोणच्याहि उपयुक्त सार्वजनिक कार्याला त्यांची सक्रिय सहानुभूति असे. ‘पेटट’ या विषयावर माझ्याकडून पुस्तक व फायली घेऊन त्यांनी एक लेख लिहिला व ‘पेटट’ याचा वाचक “ अनन्य सामान्य ” असा शब्द कालिदासांतून स्वतंत्रपणे बसविला. लेख त्यांनी लिहिला; परंतु मला त्यांनी असे सांगितले की, माझी इच्छा आहे की, हा लेख तुमच्या नांवाने प्रसिद्ध व्हावा व पुढे आली म्हणजे लेखावर मी तुमचे नांव घालणार आहे !

(५) लॉर्ड रे महाराष्ट्र औद्योगिक संग्रहालय पुणे या संस्थेचा स्वतंत्र कायदा झाला व तो ५ जूनला जाहीर झाला, त्याबद्दल त्यांना फार धन्यता व समाधान वाटले. यानंतर कामाकाजानिमित्त मी जेव्हां त्यांना प्रथम भेटलो तेव्हां मोठ्या उत्सुकतेने मनात ते मला म्हणाले, “ धारपुरे, कायदा झाल्याबद्दल तुम्ही पेढे वाटले पाहिजेत. फार छान झाले. ” दुसऱ्या दिवशी मी त्यांना पेढ्याचा पुडा नेऊन दिला. तेव्हां ते म्हणाले, “ अहो, प्रत्यक्ष पेढे देण्यापेक्षा – खाण्यापेक्षा – ते या असें नुसते म्हणण्यांतच खरी मौज आहे. उगाच हा खर्च केलांत. अगदी चुकले. ”



वि. रा. भूसरथ

(एम्. बी. बी. एस्., अध्यक्ष, तेलगू परिषद, हैद्राबाद दक्षिण)

सन १९२८ साली पुणे येथे हैद्राबाद प्रजा परिषदेचे दुसरे अधिवेशन श्री. राघवेद्राव शर्मा यांच्या खटपटीमुळे भारताचार्य चिंतामण विनायक वैद्य यांच्या अध्यक्षतेखाली यशस्वी रितीने पार पडले. त्या अधिवेशनास साहित्यसम्राट केळकर यांना खास आमंत्रण दिले होते. मुळापासून निजामीतील हिंदु प्रजेकडे त्यांचा विलक्षण ओढा असल्यामुळे वेळान्त वेळ काढून त्यांनी आमच्या हैद्राबाद प्रजा-परिषदेस हजर राहण्याचा मोका वाया जाऊ दिला नाही. तात्यासाहेबांची योग्यता मोठी असतानामुद्धां ते आमच्या बरोबर बरोबरीच्या नात्याने वागताना पाहून आम्हां सर्व कार्यकर्त्यांस आश्चर्य वाटले. यामुळे त्यांच्याविषयी अंतःकरणामध्ये असलेला आदर दुणावला. त्या वेळी तीन-चार तास ते आमच्या सहवासांत होते. तेव्हा अवधीत ते किती थोर, विचारवंत, धोरणी व समतोल बुद्धीचे होते, याची कल्पना आम्हां सर्वांस आली. त्यांच्या विचाराचा व सल्ल्याचा परिषदेतील कार्यकर्त्यांना अत्यंत उपयोग झाला. तपशील देऊन जागा अडवीत नाही.



वैद्य खडीवाले

(पुणे)

(१) १९२५ सालची हकीकत. रत्नागिरीचे प्रसिद्ध पुढारी कै. व्यंकटराव सुर्वे यांच्या अध्यक्षतेखाली टिळक-स्मारक मंदिरांत ‘ महाराष्ट्र हिंदु तरुण परिषद ’ भरावयाची होती; तिला तात्यासाहेब यांचा आशीर्वाद मागण्याचे काम माझ्यावर सोपविण्यांत आले; मी रविवारी सकाळी त्यांच्याकडे गेलो. त्या वेळेला त्यांच्या शेजारी गोरपान पोक्त सन्यासी बसले होते. ते बहुतेक वाईचे नारायणशास्त्री मराठे असावेत. मला उद्देशून सन्यासी उद्गारले, “ कसली परिषद भरवितां ? पुण्यांत ब्राह्मणांच्या प्रेताला चार मंडळीहि पुरती जमू नयेत ह्याची तरुणांस लाज वाटली पाहिजे. ” तात्यासाहेब माझ्याकडे वळून म्हणाले, ‘ यांना उत्तर द्या. ’ मी उत्तर दिले की, “ मी व माझे लोकमान्यपंथीय (भगवी टोपी धारण करणारे) सहाध्यायी नेहमी तयार आहोत; फक्त पैशाचा पश्र पडतो ” तात्यासाहेब म्हणाले, “ त्याची काळजी नको. पैसा खर्च करा. नंतर घराचा पत्ता, मृताची नावनिशीवार नोंद देऊन केसरी व्यवस्थापकापासून लागलेले पैसे घेऊन जा. काम करगारी माणसें हवीत, पैशाची काळजी नको. ” पुढे ८१९५ दिवसातच नारायण पेठेत दामले-वाळ्यात देशपांडे नावाचे गरीब गृहस्थ वारले व आपल्या शब्दाप्रमाणे तात्यासाहेबानीच पैशाची व्यवस्था केली.

(२) करपात्री महाराजांनी सुरू केलेल्या गोवध - सत्याग्रहांत मी जाऊन आल्यावर मला तात्यासाहेबांनी मुद्दाम बोलावून घेऊन व सर्व हकीकत विचारून घेतली. त्या वेळी झालेल्या सभाषणात त्यांच्या मुखातून त्वेषपूर्ण व उत्साही वाक्ये बाहेर पडली. ते म्हणाले, “ निवडणुकीच्या वेळेला समाज जागरूक राहून मते देतां तर ही पाळी खास आली नसती ! असो; आतां साधुसंत गुहेतून राष्ट्र व धर्मकार्याकरिता बाहेर येत आहेत हे सुचिन्ह आहे; व त्याचा अनन्वित छळ होत आहे याचा परिणाम लोकजागृतीत होईल यात शंका नाही. ”



ना. अ. गोरे

(एम. ए., प्राध्यापक, मुंबई)

(१) तात्यासाहेब अनेक लोकाना हस्ते-परहस्ते अनेकपरींनी मदत करीत असत. स्वसंपादित धनापैकी आठ हजार रुपये देणगी म्हणून महाराष्ट्र-विद्यापीठाला देण्यासाठी बाजूला काढून, ते निधेपर्यंत आपल्या आईवडिलांच्या स्मरणार्थ त्यांच्या व्याजातून ‘ यशोदा चिंतामणी ’ पारितोषिक दरसाल देण्याची प्रथा सुरू के. आ. २०

करून अनेक महत्त्वपूर्ण ग्रंथांच्या प्रकाशनाचा मार्ग त्यांनी सुकर करून ठेवला. रा. कृष्णराव मुळे यांच्या 'भारतीय संगीत' या मौलिक ग्रंथाला त्यांनी ते पारितोषिक दिल्यामुळेच त्याचा प्रथम भाग प्रकाशित होण्याची सोय होऊ शकली. ते प्रसिद्ध झाल्यावर श्री. मुळे तात्यासाहेबांना भेटण्यासाठी मुद्दाम पुण्याला आले होते. तेव्हा मी त्यांच्याबरोबर होतो. तात्यासाहेबांच्या बैठकीच्या खोलीत जाऊन त्यांचे दर्शन होताच कृष्णरावांनी त्यांना साष्टांग प्रणिपात केला ! तात्यासाहेबांनी त्यांना घाईघाईने 'अहो कृष्णराव, हे काय, हे काय, म्हणत उठवून प्रेमाने जवळच्याच एका खुर्चीवर बसवले व आस्थेवाईकपणे त्यांच्या संगीत व्यासगाची चौकशी केली व उरलेले दोन भाग लौकर पुरे करण्यास सुचविले.

श्री. कृष्णराव हे हि त्या वेळी चांगले वयोवृद्ध होते. त्यांनी व्यक्त केलेली कृतज्ञता व तात्यासाहेबांनी दाखविलेली गुणग्राहकता यांचा खोल ठसा कोणाहि सहृदयाच्या मनावर टिकून राहणें हे साहजिकच आहे.

(२) तात्यासाहेब सार्वजनिक सभांमध्ये गडबड, बेशिस्तपणा किंवा विरोध दिसल्यास फार संतापत असत. पांच वर्षांपूर्वीची गोष्ट आहे. लोकमान्यांच्या पुण्यतिथीला टिळक-स्मारक मंदिरांत लोकनायक अणे यांचे तात्यासाहेबांच्या अध्यक्षतेखाली व्याख्यान होतें. अणे त्या वेळी व्हाइसरॉयच्या कार्यकारिणीचे एक सदस्य होते. त्यांचे व्याख्यान संपत येण्याच्या सुमारास स्वातंत्र्यवीर सावरकर हे उपस्थित झाले. अण्यांच्या भाषणानंतर स्वातंत्र्यवीरांनी बोलावे असा लोकांनी एकच आग्रही निनाद केला. सावरकर बोलण्याला प्रथम नाखूष होते म्हणून म्हणा, अथवा त्यांचे भाषण कार्यक्रमांत नव्हते म्हणून म्हणा; अध्यक्ष केळकर यांनी निग्रहपूर्वक नकार देऊन आपले समारोपाचे भाषण सुरू केले, पण लोक तर ऐकेनात. तेव्हा तात्यासाहेब फारच रागावले गेले व 'मी या सभेचा अध्यक्ष सांगतो आहे की, आता सावरकरांचे भाषण होणार नाही.' त्याबरोबर लोकांचा आरडा-ओरडा व स्वातंत्र्यवीरांनी बोलावे याविषयीचा आग्रह फारच वाढला. तेव्हा आपली काठी उचलून उपरणे सावरीत संतप्त होऊन, 'मी या सभेचा अध्यक्ष जाहीर करतो की, ही सभा बरखास्त झाली' असे म्हणत व्यासपीठावरून खाली उतरण्यासाठी ते चार पावले पुढे निघाले देखील ! शेवटी खुद्द सावरकरांनीच पुढें होऊन तात्यासाहेबांना मागे आणले व स्वतः लोकांना सांगितले की, सभापति गु. तात्यासाहेबांची आज्ञा पाळलीच पाहिजे. माझी प्रकृति बरी नाही. ती बरी झाल्यास मी उद्यां स्वतंत्र व्याख्यानच देणार आहे. विशेष आश्चर्याची गोष्ट ही की, या भाषणानंतर तात्यासाहेबांनी जें भाषण केलें तें फारच सुंदर व विनोदप्रचुर होतें. पूर्वीच्या रागाचा त्या वेळी मागमूसहि कोठे दिसून आला नाही. श्रोते अगदीं खूष होऊन गेले.

जिज्ञासु

(बी. ए., बी. टी.; फलटण)

ऑगस्ट १९४५ च्या 'सह्याद्री'त 'कवि-कालिदास-प्रशस्ति' या मथळ्या-खाली तात्यासाहेबांच्या कांही संस्कृत कविता प्रसिद्ध झाल्या. त्यांत एके ठिकाणी आलेले 'शार्मण्यकविसम्राज्ञा' हे पद मला चिन्त्य वाटले. कारण 'सम्राज्' शब्द 'राज्' प्रमाणे चालावयाचा, 'राजन्' प्रमाणे नव्हे. तेव्हा 'सम्राजा' असे पाहिजे होते. मुद्रणदोष असावा याच मुख्य समजुतीने सपादकांकडे मी एक पत्र पाठवून जिज्ञासा व्यक्त केली. त्यांनी ते पत्र तात्यासाहेबांस दाखवले असावे. कारण माझे पत्र व त्यांचा खुलासा ही दोन्ही एकदमच प्रसिद्ध झाली ! मासिकांत झालेली एका अक्षराची चूक म्हणजे खरोखरच किरकोळच बाब. तथापि मी पत्र पाठविले होते ते सपूर्णपणे प्रसिद्ध केले, याचे तर मला नवल वाटलेच, पण त्याखाली " .. मला संस्कृत व्याकरणाचे ज्ञान नसल्याने चूक झाली आहे. ती छपाईची चूक नाही. अज्ञानाची आहे. " हा स्वतःच्या सहीने तात्यासाहेबांनी केलेला अनपेक्षित खुलासा पाहून मी सादर चकित झालो. 'सह्याद्री' व तात्यासाहेब यांचे संबंध व 'जा' आणि 'ज्ञा' यातील मुद्रणदृष्ट्या असलेले साधर्म्य लक्षांत घेतां, 'मुद्राराक्षस'च्या (प्रिंटर्स डेव्हिल) नांवाखाली चूक सहज जाणतां आली असती. पण तसे न करतां, संस्कृत भाषेवर सुंदर प्रभुत्व असूनहि तात्यासाहेबांनी स्पष्टपणे व मोकळ्या मनाने चूक कबूल केली यांत त्यांच्या मनाचे मोठेपण फार खुलून दिसले ! हा असामान्य प्राजलपणा त्यांच्या मानाने सामान्य असणाऱ्या लोकांतहि पुष्कळ वेळा नसतो, असा अनुभव मला दुसऱ्या एका मोठ्या गृहस्थांच्या कवितेच्या बाबतीत काही दिवसांनी आला. त्या वेळी तात्यासाहेबांची आठवण चट्पटशी होऊन त्यांच्याविषयी वाटलेला आदर द्विगुणित झाला.



मी. के. बोले

(रावबहादूर, जे. पी., मुंबई)

(१) तसें पाहिलेतर, तात्यासाहेब यांचा व माझा प्रत्यक्ष परिचय १९४० पर्यंत घडून आला नाही; टिळककालीन राजकारणामध्ये आम्ही 'ब्राह्मणेतर' पक्षाचे ! आमची सहानुभूति ना. गोखले यांच्या धोरणाकडे असे. मी सार्वजनिक कार्यांत होसेने भाग घेणारा. १९२० पूर्वी, गोखले असतांना किंवा नंतर, आमच्या सार्वजनिक चळवळीसंबंधी 'केसरी'चे धोरण जरा कडकच असे. सामाजिक सुधारणेचा प्रश्न, 'वेदोक्ताचा अधिकार', 'अस्पृश्यता-निवारण, इत्यादि गोष्टींत थोडा कानाडोळा करून व 'राजकारण आधी आणि नंतर समाजसुधारणा' अशी टीका करून,

पुष्कळ टिळकपक्षीय लोक वागत; पण समतोलपणाविषयीं केळकर यांचा लौकिक आम्हांला विदित असल्याने आणि 'आधी केलें मग सांगितलें' या उक्तीप्रमाणें केळकरांनींच स्वतःच्या वैयक्तिक वा कौटुंबिक गोष्टीत वर्तन केलें आहे. उदाहरणार्थ, त्यांच्या मुलीचें लग्न. सामाजिक सुधारणेचा पुरस्कार केला असल्याने, आमच्यावर वा गोखले पक्षावर होणारा टीकांचा अभिवर्षाव केळकरांना रुचत नसावा, निदान त्यांत त्यांचा हात वा शब्द नसावा अशी आम्हांला अनुमानें बांधतां येत.

(२) पुढे १९२० नंतर 'गांधीयुग' उजाडले ! सर्वच राजकारणाचीं तोंडें बदलली नि कधीहि एका दिशेला नसलेली तोंडे एका दिशेला आली ! बुद्धिवादाचे, महाराष्ट्राच्या परंपरेचे अभिमानी व अध्वर्यू म्हणून केळकरांच्या आणि आमच्या घोरणांत जवळ जवळ एकरूपता येऊ लागली. आम्ही देवगडला गेलो असतां तेथें 'ब्राह्मणी' पंक्तिप्रपंच न मानतां अ. सुर्वे यांच्याजवळ आमचे पान पाहिजे असा व्यवहार केळकरांनी कृतीत आणून, उदारपणा आणि पुढारीपणा दाखविला !

(३) १९४० मध्ये केळकरांची माझी प्रत्यक्ष भेट माझ्या ७२ व्या वाढ-दिवसाच्या समारंभप्रसंगी झाली. त्या वेळी त्यांनी उदारमनाने पुढीलप्रमाणें भाषण केल्याचें पूर्ण स्मरते:-ते म्हणाले, " रा. ब. बोले यांच्या सत्कार-समारंभाचें अध्यक्षस्थान माझ्यासारख्या विरोधी गटांतील व्यक्तीने स्वीकारल्याबद्दल आश्चर्य व्यक्त करण्यांत आलें आहे. आम्ही पूर्वी 'केसरी'तून रावबहादुरावर व ब्राह्मणेतर पक्षावर टीका केली आहे ही गोष्ट खरी; पण त्या वेळी रावबहादुरांचा व आमचा प्रत्यक्ष संबंध आला नव्हता. सरकार पक्षाचे पुढारी असाच त्यांच्या-विषयीं गैरसमज करण्यांत येत असे. पुष्कळ वेळां अशी परिस्थिति उत्पन्न होते की, सरकारशीं सहकार केल्याशिवाय लोकोपयोगी कायदे पास होणें कठीण असतें; परंतु त्यांनीं प्रसंगीं सरकारशीं विरोध करण्यासहि कर्मां केलें नाहीं."

" त्यांच्या सार्वजनिक कार्याचें क्षेत्र स्वजाति, अखिल ब्राह्मणेतर समाज आणि आतां अखिल हिंदु समाज असें वाढतच गेलें. रा. जेधे कॉंग्रेसला मिळाले तर रा. ब. बोले हिंदुसभेशीं निगडित झाले. म्हणून बोले व मी विरोधी पक्षांतील व्यक्ति एकत्र येण्याचा व त्यांच्याशीं प्रत्यक्ष परिचयाचा प्रसंग आल्याबद्दल मला आनंद होत आहे.

(४) या समारंभाच्या दुसऱ्या दिवशीं केळकर माझ्या घरीं आले असतां पुष्कळ 'चहा-चर्चा' (Tea-talk) झाली. बोलणीं लांबलीं; पण केळकर नि मी यांच्यामधील अंतर मात्र उणावले ! आयुष्याच्या ताटावर दोन हात मारून ८० ची कड गांठलेल्या आम्हांला 'वैराग्ययुक्तविषाद' वाटतो. केळकर गेले, पण त्यांचें 'तत्त्व' अमर झालें खास !



व्ही. आर. जोशी

(डॉक्टर, कराड)

१९२६ साली तात्यासाहेब विलिंग्डन कॉलेज सांगली या ठिकाणी आल्या-
वेळी त्या वेळचा प्रचलित महत्त्वाचा विषय जो हुंडणावळीचा दर १६-१८ पेन्स व
त्याचा हिंदुस्थानच्या तिजोरीवर (गगाजळीवर) होणारा वाईट पुरिणाम व
इंग्लंडचा होणारा फायदा, यावर अतिशय स्पष्ट, सुबोध, व सुंदर दीड तास त्यांचे
व्याख्यान झाले. व्याख्यानाच्या सुरवातीसच तात्यासाहेब यांनी सांगितलें की,
“ हा विषय मी इतका सोपा करून सांगणार आहे की, त्याचें एक गमक मी
मनाशी ठरविलें आहे. तुम्हा मुलांना हा विषय स्पष्ट, पूर्ण कळला तरच तो मला
स्वतःला बरोबर कळला व पटला आणि जर तुम्हांला तो समजला नाही तर मलाहि
खास तो समजला नाही असें मी समजेन.” खरोखरी इतक्या क्लिष्ट विषयाची
फोड त्यांनी इतकी सुंदर व सुद्देसूद केली की, प्रत्येकाला तो विषय उत्तम सम-
जलाच; पण तात्यासाहेबांच्या अगाध ज्ञानाबद्दल, स्वतःच्या आत्मविश्वासाबद्दल व
मुलांची मनें आकृष्ट केल्याबद्दल माझ्या मनांत कायमचें कुतूहल राहून गेलें व
नितान्त आदर वाटला.



ज्यंबक बाळकृष्ण केळकर

(जळगांव, पूर्व-खानदेश)

(१) दि. ८ नोव्हेंबर १९३५ रोजी जळगांवी वल्लभदास वालजी वाचना-
लयाच्या आवारांत तात्यासाहेब यांचे सद्यःस्थितीवर अतिशय सुंदर व्याख्यान
झालें. ते म्हणाले, “ नवीन सुधारणा कुचकामाच्या, टाकाऊ आहेत हे जरी खरे
असले तरी त्यांचा शक्य तो उपयोग करून घेणेंच शहाणपणाचें ठरणार नाही
काय ! आज येथे जे लोक जमले आहेत त्यांतला एक तरी मनुष्य पुढें येऊन
परमेश्वरास स्मरून सांगेल काय की, त्याचा संसार सुखाचा आहे म्हणून ! असे
जरी आहे तरी संसार करणे कुणी सोडून दिले आहे काय ! तर त्याचें ‘ नाही ’ हेच
उत्तर येणार. जबाबदारी आहे तेथें अधिकार आहेच व अधिकार आहेत तेथें
जबाबदारी आलीच. दैववाद खरा की प्रयत्नवाद खरा ! तर मी म्हणेन की
दोन्हीहि खरे. आधी प्रयत्न करा, काम करा, मग यश न आले तर दैव म्हणा
वाटलें तर. दैववादी लोकांना कांही काम करावयाचें नसतें म्हणून ते दैववाद,
दैववाद म्हणत बसतात. दैवाचा नबर पांचवा लागतो. गीतेत म्हटलेंच आहेना
की, “ दैवं चैवात्र पंचमम्, ” पुरुषार्थ, प्रयत्न हे केलेच पाहिजेत ! ”

(२) सन १९३६ साली माझे वडील बंधु नारायणराव यांच्यामार्फत मी तात्यासाहेबांना मला चार उपदेशाच्या गोष्टी त्यांच्या हस्ताक्षरांत लिहून पाठविण्यास विनंती केली होती. त्यांच्या पाठीमागे अक्षरशः शेंकडो तऱ्हेचे व्याप असतांही वेळांत वेळ काढून त्यांनी मला जे उपदेशपर पत्र पाठविले आहे, त्याबद्दल मी त्यांचे कितीही आभार मानले, तरी ते अपुरेच होतील. कारण त्या पत्रांतील प्रत्येक शब्द मोलाचा आहे. मी त्या उपदेशाची पारायणें केली व प्रत्येक वेळीं माझ्या चित्तास त्या उपदेशामृताने नवचैतन्य मिळाले आहे. मला या उपदेशापासून चित्ताच्या शांतीस व मनाच्या समाधानास फारच मदत झाली आहे. सदरहू पत्र खालीलप्रमाणें आहे :-

श्रीराम

पुणे. ता. २०।१२।१९३६

रा. रा. व्यबकराव केळकर, मु. जळगाव यांस,

कृतानेक साष्टांग नमस्कार. विशेष.

आपले बंधु, आमचे मित्र, रा. नारायणराव केळकर यांनी आपला निरोप कळविला. जगांत मनुष्याने कसे वागावे या प्रश्नाचे उत्तर सर्वांना पटेल असें देणे कठीण आहे; तथापि त्यांच्या व तुमच्या आप्रहास्तव माझे मत लिहितोः-

१ पहिली महत्त्वाची गोष्ट म्हणजे मनुष्याने आपला जो खरा स्वभाव आहे त्याप्रमाणेच वागावे. दुसऱ्याचा स्वभाव, लोक वाखाणतात म्हणून, तसा बहाणा किंवा ढांग करूं नये.

२ स्वतः आपण व आपणावर अवलंबून असणाऱ्या माणसांचा चरितार्थ स्वाभिमान सांभाळून चालविणे हे मनुष्याचें आद्य कर्तव्य आहे. तें पुरे पाहून उरेल तो वेळ व शक्ति समाजसेवेला अवश्य खर्च करावी.

३ अशा उरलेल्या वेळेचा आणि शक्तीचा उपयोग सर्वांनीच केला तर सार्वजनिक कार्यांचे डोंगर उभारले जातील.

४ सार्वजनिक कार्यें अनंत आहेत; तथापि आपला स्वभाव आणि साधनांची अनुकूलता पाहूनच आपण आपलें आवडीचे कार्य, कर्तव्य म्हणून आंखून घ्यावें आणि जन्मभर निष्ठेनें करावे.

५ अशा रीतीने एकच कार्य जन्मभर अव्यभिचारी भक्तीनें केल्यास यश हटकून लाभेल.

६ दुसऱ्याचें मोजमाप आपल्या यशाला लावून पाहू नये. आपलेच माप

लावून पाह्यावे, म्हणजे निराशेचा प्रसंग येणार नाही व आलाच तरी दुःख होणार नाही.

७ आईवर प्रेम करण्याचा हक्क तिच्या सर्व मुलांना सारखाच असतो. प्रेमाच्या दृष्टीने श्रेष्ठ-कनिष्ठ भाव राहत नाही. तीच गोष्ट देशभक्तीची आहे.

— न. चिं. केळकर

वरील त्यांच्या पत्रांतील उपदेशाच्या चिंतनाने व मननाने माझ्या मनाचे पूर्ण समाधान झाले व त्यानंतर कसल्याहि प्रसंगाने माझ्या मनाची शांति ढळली नाही.

(३) तात्यासाहेब जळगांवी आले असतां मी त्यांना भेटायला गेलं होतो. त्यांची भेट झाली. मी त्यांना माझ्या घरी फराळास येण्याबद्दल विनंती केली. तात्यासाहेब मला म्हणाले, “ मी तुमच्या घरी उद्यां सकाळी अवश्य येईन; पण केवळ गप्पा मारण्यास; खाणार मात्र नाही. कारण असे प्रत्येक ठिकाणी थोडे थोडे खाद्ये तरी पोटावर तो अत्याचारच होतो; नाही का ! ” मला त्यांचे म्हणणे पटले. ठरल्याप्रमाणे ते माझ्या घरी आले. मनमोकळेपणाने स्नान बोलले. मी त्यांना एक शंका विचारली. ‘ मौजेचे चार प्रहर ’ या तुमच्या पुस्तकांत ‘ अलिगड किल्ल्यातील एक रहस्य ’ या गोष्टीत पंचेचाळीसाव्या पृष्ठावर खालील वाक्य आहे. “ अयोध्याप्रसाद म्हणाला — हीच तर या जगांत मौज ! पुरांत वाहून आलेल्या काटक्या कुटल्याच्या कुठे येऊन भेटतात. गीतेत म्हटलेच आहे ना, यथा काष्ठ च काष्ठ च समेयातां महोदधौ ” हे त्यांना दाखवून मी त्यांना विचारलं, गीतेत तर हा श्लोक नाही, मग आपण असे कसे लिहिलेंत ? यावर ते स्नान झाले व म्हणाले, ‘ यथा काष्ठ च काष्ठ च ’, हा श्लोक गीतेत नाही हे काय मला माहीत नाही ! परंतु सर्वसाधारण जनता आपल्या म्हणण्यास कांही आधार घ्यायचा असला तर धर्मसिंधु, महाभारत, गीता, अशासारख्या ग्रंथांचा मुळांत नसलेले आधार देते. या प्रवृत्तीस अनुसरून अयोध्याप्रसादानें विद्वत्तेचा भाव आणून दडपून गीतेचा उल्लेख केला, असे मीं विनोदानें लिहिले आहे. पण तो विनोद तुम्हांस कळला नसला तर मला तो साधला नाही असंच म्हटले पाहिजे !

(४) मी कपाशी खरेदी करणाऱ्या व्यापारी कंपनीत नोकरीवर असल्याने साहजिकच कपाशीवर बोलणे निघालें. मी म्हणालों, कापसाच्या व्यापारांत आम्हां लोकांना अमेरिकेवर अवलंबून राह्यावे लागतें. मुंबईचे भावमुद्रां अमेरिकेच्या लहरीवर हेलकावे खात असतात हे अतिशय अनिष्ट आहे. यावर तात्यासाहेब म्हणाले, “ तुम्ही म्हणतां तें खरे आहे. सरकारनें कायदा करून कापसाची लागवड मर्यादित केली पाहिजे. हिंदुस्थानांतील शेतकरी कापूस पेरण्याच्या मार्गे लागला असून इतर धान्ये पिकविण्याकडे त्यांचें दुर्लक्ष होत आहे हें कांही सुचिन्ह नव्हें. कापूस

अन्न म्हणून कांही खातां येत नाही. तोच शेतकरी जर इतर धान्ये पेरिल, भाजी-पाला, फळफळावळ करील तर त्यास पौष्टिक व शुद्ध अन्न पोटभर खावयाला मिळेल. त्याच्या गुरांनासुद्धा पोटभर चाराहि होईल. आपल्या शेतकऱ्यांस आज हे सुचत नाही, पण पुढे त्यांना पश्चात्ताप करण्याची वेळ आल्याशिवाय राहणार नाही.” तात्यासाहेबांच्या वरील म्हणण्यांत किती तथ्य होते हे आज आपणा सर्वांच्या अनुभवास येत आहेच.

(५) तारीख २९ सप्टेंबर १९४१ रोजी रात्री जळगांव येथे वाचनालयाच्या आवारांत तात्यासाहेब यांच्या अध्यक्षतेखाली कु. वेणूबाई पाटणकर यांचे विभावरी शिरूरकरकृत ‘ विरलेले स्वप्न ’ या कादंबरीवर व्याख्यान झाले. वेणूबाई पाटणकर ह्या अर्थशास्त्र व राजकारण हे विषय घेऊन एम्. ए. झाल्या आहेत. व्याख्यानाच्या सुरुवातीस, वाङ्मयक्षेत्रांत त्यांनी पाऊल घातले नसल्याने स्वतांस झेंडूच्या फुलाची उपमा लावून घेतली. त्या म्हणाल्या, “ स्त्रियांची दुःखे स्त्रिया जितक्या चांगल्या तऱ्हेने मांडतील तितकी ती पुरुषांना मांडतां येणार नाहीत. विरलेले स्वप्न या कादंबरीत मंगळागौरीच्या दिवशी घागरी फुकण्याचा उल्लेख आहे. घागरी मंगळागौरीस फुकत नसून अश्विन शुद्ध अष्टमीस फुकतात. कोणचीहि स्त्री असे चुकीचे विधान करणार नाही.” अशीच आणखी कांही कारणे देऊन त्या म्हणाल्या, “ यावरून सदरहु पुस्तक कुणीतरी पुरुषानेच लिहिले असावे खास.” अध्यक्ष तात्यासाहेब यांनी समारोप फारच सुंदर केला. ते म्हणाले, “ व्याख्यात्या वेणूबाई या अर्थशास्त्र व राजकारण हे विषय घेऊन एम्. ए.च्या परिक्षेत उत्तीर्ण झाल्या आहेत. यावरूनच त्यांची बुद्धि किती प्रखर असली पाहिजे हे कांही निराळे सांगायला नको. त्यांनी स्वतःकडे कमीपणा घेण्यासाठी स्वतःस झेंडूच्या फुलाची उपमा लावून घेतली. परंतु त्यामुळे त्यांच्याकडे कमीपणा तर येत नाहीच, उलट ती उपमा योग्यच आहे. कारण नवरात्रांत, दसऱ्याच्या दिवशी आपणांस देवीस झेंडूचीच फुले लागतात. दुसरी कोणचीहि फुले चालत नाहीत. (हंशा). ‘ स्त्रियांची दुःखे स्त्रियांच्याकडूनच चांगल्या तऱ्हेने चव्हाड्यावर येतील ’ असे त्या म्हणाल्या. तसेच कांही केवळ म्हणतां येणार नाही. ह. ना. आपटे यांची ‘ पण लक्षांत कोण घेतो ’ ही कादंबरी नाही तर फुकट गेली असती. परकाया प्रवेश करून त्या त्या व्यक्तीशी समरस होतां येते. स्त्रियांचे नांव घेतले म्हणजे लेखन प्रसिद्ध होतें, खपतें या समजावरून असेच प्रकार मार्गेहि झाले आहेत. उदाहरणार्थ, अ. ब. कोल्हटकर यांची ‘ वत्सला बहिनीचीं पत्रे. ’ मी एकदां अच्युतरावांस स्वतःच याबद्दल विचारले असतां उत्तरादाखल ते नुसते सात मजली हंसले ! या हंसण्याचाच अर्थ ‘ तात्यासाहेब, तुम्ही किती हो भोळे ! असा आहे. असो. या उत्सवास ‘ शारदीय ’ महोत्सव हे

नांव कां दिले ? शरदूक्तुंत होतो म्हणून कां त्यांत स्त्रियांची व्याख्याने ठेविलीं जातात म्हणून ? ” (हंशा)

शारदीय उत्सवाचे चिटणीस श्री. पळशीकर वकील आभार मानतांना म्हणाले, “ शारदीय महोत्सव या नांवाबद्दल तात्यासाहेबांनी जी शंका प्रदर्शित केली, त्यांत त्यांनी एक चलाखी केली आहे. ” पळशीकर बोलत असतांनाच तात्यासाहेब त्यांना चटकन् म्हणाले, “ अहो, मला व्याकरणानें मदत केली ! ” (खूपच हंशा).



धोंडो श्रीधर आगाशे

(शिक्षक, हायस्कूल रहिमतपूर)

स्वराज्य पक्षाच्या स्थापनेसाठी जोगांत प्रचार सुरू असतां मुंबईस गांधर्व महाविद्यालयाच्या पटांगणावर एक मोठी प्रकट सभा घेण्यांत आली होती. अध्यक्षस्थानी तात्यासाहेब होते. बंगाल, मद्रास व मध्यप्रान्ताकडील बरेच पुढारी उपस्थित होते. सभापति या नात्याने मद्रासकडील श्री. ए. रंगास्वामी अयंगर यांची श्रोत्यांना ओळख करून देत असतां तात्यासाहेब म्हणाले की, ‘ या गृहस्थांचे तामीळ भाषेवर दांडगे प्रभुत्व आहे. ’ लागलीच एका श्रोत्याने प्रश्न केला की “ तात्यासाहेब, तुम्हां स्वतःला ती भाषा येते का ? ” तात्यासाहेब म्हणाले, “ नाही. ” श्रोत्याने विचारलें, “ तर मग तुम्ही असे कसे सांगू शकतां ? ” तात्यासाहेब जरा गोधळत्यासारखे झाले खरे. पण लागलीच ते म्हणाले, “ ज्या अर्थी ह्या गृहस्थांनी त्या भाषेत लिहिलेली पुस्तके व ग्रंथ, त्याचप्रमाणें चालविलेली अनेक वर्तमानपत्रें या सर्वांचा इतरांच्या मानाने फार मोठा खप असतो, त्या अर्थी मला असे बिनदिक्कत म्हणतां येतें. ” या उत्तरानें विचारणारा तर गप्प झालाच; पण इतर सर्व श्रोत्यांना मोठे कौतुक वाटल्याचे स्पष्ट दिसलें.



शांता आपटे

(सुप्रसिद्ध सिने-तारका, अंधेरी)

(१) मी लहानपणी गणपति-उत्सवाच्या वेळी मेळ्यांत गाणे म्हणण्यास सुरुवात केली हाच माझा संगितांत प्रवेश. त्या वेळी तात्यासाहेब केळकर यांनी, माझी गाणी ऐकून मला संगिताचा शास्त्रोक्त अभ्यास करण्यास सांगितले.

(२) माझा संगीत शिक्षणक्रम सर्वतोपरी हालअपेष्टा, कुचेष्टा सहन करून पुरा झाला. आतां जनतेपुढें आपली परीक्षा देण्यास हरकत नाही अशी गुरुजींनी आज्ञा

केली. पण ते करण्याअगोदर, आपल्याबद्दल सहानुभूति बाळगणाऱ्या सदृष्ट-स्थांच्या चरणी आपली सेवा सादर करावी व त्यांना पसंत पडल्यास मग जनते-पुढे निर्भयपणे यावे, असा विचार मनांत आला. तात्यासाहेब यांच्याबद्दल मला परम आदर. त्यांना शास्त्रोक्त व शुद्ध संगीत फार आवडे; म्हणून त्यांनाच बोलवावे व आपली तयारी त्यांनाच दाखवावी असे ठरले. त्यांच्याबरोबर सरदार आबासाहेब मुजुमदार यांनाहि आमंत्रण दिले. मी विनंती करतांच इतर सर्व उद्योग स्थगित करून येण्यास तात्यासाहेब तयार झाले व सरदार मुजुमदार यांच्यासह खडकीस माझ्या बंगल्यावर त्यांनी येण्याचा अनुग्रह केला. वृद्धपणामुळे मला रात्री फार वेळ बसतां येणार नाही असें त्यांचे म्हणणे असल्यामुळे बैठक सायंकाळी सहा वाजतां सुरू करावयाची, तीन तास गायन करावयाचे एवढेच ठरले होते. तो १८ जुलै १९४० चा माझ्या रोजनिशीतील नोंदलेला दिवस आहे. मी दोन अडीच तास तब्बल रागदारी गायले. तात्यासाहेब अगदी लक्षपूर्वक रागांतील प्रत्येक उपज-निपज बारकाईने ऐकत होते. मी पण अत्यंत सावधगिरीने मला येते ते गायले. गुरुजीहि होते. संगीत चालले असतां चीज संपतांच तात्यासाहेब एकदम उठले, डोक्याची टोपी व उपरणे काढून कोचावर ठेवून म्हणाले, “वा, हे बघा शांताबाई, मी आतांपर्यंत तुमचें ऐकले; आतां तुम्ही माझे ऐका.” आम्हांस आश्चर्य वाटले. हा काय प्रकार आहे ! हे गाऊं लागतात की काय ? असे वाटून मी झटपडशी तंबोरा खाली ठेवला व बाजूस झाले, हे पाहून तात्यासाहेब व आबासाहेब मोठ्यांनी हासले.

फराळ झाल्यावर रात्री ११ वाजतां तात्यासाहेबांची स्वारी पुन्हा दिवाणखान्यांत आली. शालजोडी पांघरून पुन्हां पट्टीने ऐकण्यास बसले व म्हणाले, “आतां मी सांगतां ते होऊं या. बरेच दिवसांनी मस्त संगीत शांत-पणानें जवळून ऐकण्यास मिळत आहे.” त्यांनी धमार, टप्पा, अडाणाबहार व खंबावतीची फर्मास केली. तंबोरे लागले. चार तंबोरे एकस्वरांत बोलूं लागले. त्या आनंदांत तात्यासाहेबांना पुन्हां बोलावेंसे वाटून ते मला म्हणाले, “मला ऐकूं कमी येतें व आपण गातांना ज्या हरत-हेच्या गोडगोड मुरक्या, उपजा, खटके घेतां, ते छोटे स्वर लावून ऐकून त्याचा आनंद घेतां येत नाही व त्यांतच खरे माधुर्य, संगीत, रागाचा आविष्कार व संपूर्ण छाया असते. अलीकडे गडबडीत व धांदलीत यंत्रद्वारां लोक काय ऐकतात व रसिक काय ऐकून घेतात समजत नाही.” मग बैठकीस सुरवात झाली. तात्यासाहेब मुरब्बी व खरे रसिक यांत शंका नाही. रागावर राग होऊन बैठक पहाटे ३ पर्यंत चालूं होती !

तात्यासाहेब इतकें जाग्रण अलीकडे करित नसत. घरच्या मंडळीना तात्यासाहेब घरीं आले नाहीत म्हणून काळजी वाटूं लागली व वारंवार फोन येऊं

लागले; पण ते जे बैठक मारून बसले ते हालेनात. त्यांनी मला पुष्कळ सूचना केल्या. चीजेचा अर्थ श्रोत्यांच्या लक्षांत येऊन संगीताचा संपूर्ण आनंद मिळावा, म्हणून गायकांना शब्दोच्चार स्पष्ट करावा, भावनेने स्वरांत घुसून एकजीव होऊन गावे, विरामाच्या जागा हेतुपूर्ण व अर्थपूर्ण असाव्या वगैरे अनेक मार्मिक सूचना त्यांनी केल्या. त्यांनी ऐकिलेल्या फार थोर व अधिकारी गायकांची बरीच नावे त्यांनी सांगितली व मुख्यतः त्या सर्वांच्या गाण्यांतील खुब्या व लकबी त्यांनी मार्मिकपणे मला सांगितल्या. त्याचा मला पुढे फार उपयोग झाला.

(३) तात्यासाहेब नेहमी माझ्या शिक्षणाबद्दल चौकशी करीत असत. पुनः एकदां बैठक करण्याचे माझ्या मनांत होतें; पण योग आला नाही. शेवटी गेल्या सप्टेंबर १९४७ मध्ये इंडियन क्रिकेट टीम, ऑस्ट्रेलियांत जाण्याच्या वेळी प्रो० देवधर-सत्कार-समारंभाच्या वेळी नूतन मराठी विद्यालयाच्या पटांगणांत सभा भरली. त्या समारंभाचे तात्यासाहेब अध्यक्ष होते; त्या वेळी शेवटी वंदेमातरम् पद मी गाइले. त्या वेळी ते उभ्याने लक्षपूर्वक ऐकत होते. शेवटी त्यांच्याशी बोलण्याची माझी इच्छा असतांही अवसर मिळाला नाही. मजकड पाहून नुसतें ठाक आहे ना! म्हणून म्हणाले, वात्सल्याच्या भावनेने हंसले. मला वाटले नाही हेंच त्यांचे शेवटचे दर्शन ठरेल. पण माझेच नशीब खोटे !



वि. स. वाकसकर

(बडोदे)

(१) एकदां भारत इतिहास संशोधक मंडळाच्या संमेलनास मी पुण्यास गेलो होतो. सकाळी संमेलनाचा कार्यक्रम संपल्यावर सर्व मंडळी मागील ओसरीवर भोजनासाठी पानावर बसली. तेथे काटकोनांत तीन ओळी होत्या. दुसऱ्या काटकोनाजवळील तिसऱ्या ओळीतील पहिल्याच पानावर मी बसलो. माझ्या-खाली कोणीही नसल्याने मीच शेवटी होतो. मंडळांतील सभासदांची वागणूक इतकी प्रेमळ असते की, तेथे परकेपणा असा मला कधीच वाटत नाही व त्यामुळे मी एकटाच आणि सर्वांच्या शेवटी पण स्वतंत्र पंक्तीत बसलो हे माझ्या ध्यानांतही नव्हतें. पहिल्या ओळीतील पहिल्याच मानाच्या पानावर साहित्यसम्राट बसले होते. सर्वांच्या मागाहून मी येऊन पानावर बसतांच भोजनास प्रारंभ व्हावयाचा म्हणून मी पेल्यांतील पाणी हातांत घेऊन तें पत्रावळीभोंवती फिरविण्याच्या सिद्धतेंत असून इतर मंडळीही तेंच करीत होती. इतक्यांत साहित्य-सम्राट आपल्या जामेवरून उठून माझ्याजवळील माझ्या खालच्या पात्रावर येऊन विराजमान झाले ! त्यांस पाहून मी विचारिले,

‘कां ? जागा कां बदलली ?’ तात्यासाहेब - तुम्हांला मजजवळ बसविण्यास जागा नव्हती म्हणून मीच तुमच्याजवळ आलों. मी - डोंगर महंमदाजवळ न गेला तर महंमदानेच त्याच्याजवळ जावे असेच ना ! तात्यासाहेब - मी कांही महंमद नाही. तुमचें तुम्ही ठरवा ! मजजवळ येऊन बसण्यांत तात्यासाहेबांची व्यवहार-कुशलता व्यक्त होते. संमेलनास जमलेली बहुतेक मंडळी ब्राह्मण असून भोजनसमयी मीच एकटा चांद्रसेनीय कायस्थ प्रभु होतो. मला अथवा प्रेक्षकाला वैषम्य वाटेले, तें न वाटावें म्हणूनच तात्यासाहेब आपल्या मुख्य जागेवरून उठून मजजवळ येऊन बसले !

(२) सन १९३० च्या डिसेंबरच्या २५ तारखेस खार स्टेशनवर आग-गाडीतून अपघाताने मी हॅटफॉर्मवर पडलों. तो अपघात भयंकर असून मी तत्काळ परलोकीच जावयाचा; पण त्यांतून वांचून परत घरी आलो. त्यानंतर तात्यासाहेबांची व माझी गांठ पडल्यावर अपघाताचा वृत्तान्त त्यांस सांगून पूर्व-जांच्या पुण्याईने मी जगलो, असे मी म्हटले. ते ऐकून तात्यासाहेब म्हणाले, “तुम्ही पडलां ती डिसेंबरची २५ वी तारीख होती. ख्रिस्ती लोकांची ती पवित्र तारीख होय. कारण, येशू ख्रिस्ताचा जन्म त्या दिवशी झाल्याने तो दिवस ख्रिस्त-जयंतीचा होता. त्या दिवशी स्वर्गाची द्वारे ख्रिस्ती लोकांनाच उघडी असतात. तुम्ही ख्रिस्ती नसल्याने तुम्हांला तेथे मज्जाव होता; म्हणून तुम्ही परत मृत्यु-लोकांत आला ! ”



बाबासाहेब परांजपे

. (तपस्वी, स्वार्थत्यागी व राजकीय तत्त्वज्ञानी)

(१) लोकमान्यांना एक लाखाची थैली अर्पण करण्याची पुण्यांतील त्यांच्या प्रेमी मंडळींत चळवळ चालू होती. त्याच वेळी मुंबईस ‘मेसेज’ नांवाचे इंग्रजी साप्ताहिक सुरू करण्याबाबत व त्यासाठी निधि जमविण्याबाबत श्री. अच्युतराव कोल्हटकर यांचे प्रयत्न चालू होते. दोन निरनिराळे निधि एकाच वेळी चालू ठेवणें इष्ट नसल्यामुळे लोकमान्यांस देण्यांत येणारी थैली ते स्वतःकरितां न वापरतां सार्वजनिक कार्याकरितांच खर्च करणार असल्याचें ठरल्यासारखेच असल्याने मेसेजचा फंड निराळा न जमवितां लोकमान्यांच्या फंडाकरितांच निधि जमवून त्यांतूनच मेसेजकडे रक्कम पुढे जरूरीप्रमाणें घेण्याची योजना चालक-मंडळींनी ठरविलेली होती. परंतु गैरसमजुतीनें त्या बाबतच्या तक्रारी अखेर लोकमान्यांच्या कानापर्यंत गेल्या. श्री. अच्युतराव यांच्याशी माझा संबंध या वृत्तपत्रा व्यवहारांत असल्यानें माझ्याबद्दलची तक्रार त्या वेळी बरीच होती. अखेर आपल्या थैलींतील रक्कम त्या कार्मी खर्ची घालून तो व्यवहार लोकमान्यांनी मिटवून घेतला. सदेशपत्र

व मेसेज पत्र ही लोकमान्यांच्या धोरणास पोषकच होती, म्हणून तात्यासाहेबांच्या सल्ल्याने व मदतीने हा वाद मिटू शकला. तात्यासाहेबांनी हि त्या वेळच्या प्रसंगानंतर पुनः पुनः त्याची चर्चा करीत न बसतां व मार्गाल प्रसंगाची तीव्रता विसरून पुढील कामांत मला कधीच अडथळा केलेला दिसला नाही. ध्येयाची दृष्टि ठेवूनच सतत कार्य करण्याचें त्याचे धोरण असल्यानेच तात्यासाहेब अशा प्रकारचे व्यवहार करू शकले हेच त्यांचें वैशिष्ट्य आहे.

(२) लोकमान्य टिळकाचा सहा वर्षांचा कारागृहवास चालू असतांना तात्यासाहेब केसरी पत्राचे संपादक होते. केसरीच्या दरएक अंकांत सामाजिक विषयाला बरेच मोठे स्थान प्रामुख्याने देण्यांत येत असल्याची तक्रार वार्डचे भाऊ-शास्त्री लेले यांनी फार जोराने केली असल्याचे स्वतः तात्यासाहेबांनीच मला सांगितले. माझी स्वतःची त्यांच्याकडे तीच तक्रार होती. केसरी पत्र हे सामाजिक विषयाकरितां नव्हे, अशी माझी तक्रार होती. तात्यासाहेबांचा ओढा समाजमुधारणेकडे मनापासून असल्याने लोकमान्यांच्या गैरहजेरात केसरीचा कल सामाजिक विषयांकडे झुकत चाललेला आहे, हे मी तात्यासाहेबास स्पष्ट व तीव्र शब्दांत सांगितले व नापसंती दर्शविली. तात्यासाहेबांनी त्या वेळी मार्मिक व प्रासंगिक उत्तर दिलें हे खरे, पण पुढे लोकमत जमेल धरून आवश्यक ते फेरफार हळूहळू त्यांनी केले. नमूद करण्याची गोष्ट एवढीच की, स्पष्ट शब्दांत त्यांस निवेदन केलेल्या बाबींमुळे पुढे त्याबाबतचा राग त्यांनी मनांत कधीच ठेवला नाही व माझ्याशी वागण्यांत त्यांनी कधीच उणेपणा ठेविला नाही ही त्यांच्या वागणुकीची पद्धत व मनाची थोरवी व गर्भश्रामती निर्विवादपणे प्रशंसनीय आहे, यांत शका नाही.



दत्तात्रय दिवाकर चितळे

(मॅनेजिंग डायरेक्टर, पुणे सेन्ट्रल को-ऑपरेटिव्ह बँक)

तात्यासाहेब यांचा व माझा निकट असा संबंध प्रथम सन १९१८ साली आला. त्या वेळी मी कॉसमॉस को ऑपरेटिव्ह क्रेडिट सोसायटीचा निवेतन चिटणीस होतो. तात्यासाहेब हे त्या संस्थेच्या सल्लागार मंडळाचे अध्यक्ष होते. सन १९२०-२१ च्या सुमारास सहकारी खात्याच्या रजिस्ट्रारच्या जागी मि. ऑटो-रॉथ-फील्ड, आय्. सी. एस्., हे होते. त्यांना मराठी चांगलेच समजत असे. रेव्हिन्यू खात्यातील एक वरडा अंमलदार म्हणून त्यांची ख्याती होती. स्वभावाने ते एक-कल्ली व कांहीस दृढ होते. त्यांचे असे मत होते की, सहकारी संस्थांनी आपला कारभार विशेष रुबावाने चालवावा व त्यासाठी सभासदांना कर्जावर थोडें जास्त व्याज शर्वे लागले तरीहि तें थावें. व्याजाचा दर वाढविण्याच्या दृष्टीने कॉस-

मांस सोसायटीने आपले पोटनियम दुरुस्त करावेत असा त्यांचा फार आग्रह होता. कार्यकारी मंडळाच्या सभासदांचे मत याच्या अगदी उलट होतें. तथापि रजिस्ट्रारसाहेब याच्या आग्रहावरून त्यांचे म्हणणे साधारण-सभेपुढें दोन वेळां मांडून सभासदांच्या मतांचा अंदाज पाहिला. कार्यकारी मंडळाप्रमाणेंच याबाबत सर्वांचे मत पडल्यावरून सहकारी खात्यास त्याप्रमाणे कळविले. परंतु मि. रॉथफील्ड यांचे समाधान न झाल्याने त्यांनी आपलें म्हणणे सभेपुढें समक्ष मांडण्याचा आग्रह धरला. कॉसमॉस सोसायटीची अशी प्रथा होता की, सद्भागार मंडळाचे अध्यक्ष हेच साधारण-सभेचे अध्यक्ष असत. सदरहू प्रथेस अनुसरून तात्यासाहेब यांनी त्या साधारण सभेचे अध्यक्षस्थान स्वीकारण्याबद्दल रीतसर सूचना सभेपुढे येऊन ती मजूर झाली. तथापि मि. रॉथफील्ड यांचा अमा दंडक होता की, ज्या ज्या सभास ते हजर असत त्या त्या सभाचे अध्यक्ष तेच होत असत ! यामुळे याहि सभेचे अध्यक्ष आपणच आहो अशा समजाने ते स्टेजवरील अध्यक्षांच्या खुर्चीवर जाऊन प्रथमपासूनच बसले होते ! तात्यासाहेब यांची अध्यक्ष म्हणून निवड झाली त्या वेळी ते खालीच इतर सभासदांमध्ये बसले होते. सभा सुरू होण्याची ठराविक वेळ होतांच मि. रॉथफील्ड यांनी सभेच्या कामाला सुरवात करण्याबद्दल अध्यक्ष या नात्याने मला फर्माविले. त्यावर रजिस्ट्रारसाहेब यांचा गैरसमज झाला असून सभेच्या शिर्स्तास सोडून त्यांची ही वागणूक होत आहे, हे मराठे (अक्क्युअरी) यांनी त्यांच्या नजरेस आणतांच साहेबबहादुर फार खजिल झाले. त्यांतच भर म्हणून तात्यासाहेब विनोदाने म्हणाले, “ साहेब, आपण आहांत तेथेच छान शोभून दिसत आहां. मी सभेचा अध्यक्ष म्हणून येथेंच बसून काम चालवितां. ” तात्यासाहेबांचे हे शब्द ऐकतांच मि. रॉथफील्ड यांची मनस्थिति फारच अनुकंपनीय झाली व त्यामुळे त्यांचे धैर्य थोडे खचल्यासारखे झाले. नंतर सभेच्या कामास तात्यासाहेब यांनी ताबडतोब सुरवात केली. मि. रॉथफील्ड हे जो विषय सभेपुढे मांडणार होते त्याचा क्रम, पत्रिके-मधील अनुक्रमांत बराच खाली होता. तरी तात्यासाहेब यांनी मुद्दाम त्यांच्या विषयास प्राधान्य दिले व तो विषय सभेपुढे प्रथम मांडला ! अध्यक्षांच्या हुकुमानुसार रॉथफील्ड यांनी आपल्या विषयाच्या ठरीव मुद्यांचें प्रतिपादन केले. त्यांनी सभेपुढे अशी सूचना केली की, कंपनीने व्याजाच्या दर शेंकडा २५ टक्क्याने वाढवावा आणि हे जादा उत्पन्न संस्थेस रुबाबदार जागा, भरपूर नोकर, पगार, विजेचे दिवे, पंखे वगैरे थाटमाट, या कामी खर्च करावे. परंतु ही विचारसरणी सभेस मुळीच मान्य होईना. सभेपुढें त्याच्या अगदी उलट अशी उपसूचना आली व ही उपसूचना सर्वच सभासदांना सम्मत असल्याचें दिसून येत होतें. ही उपसूचना मंजूर होणार व आपला ठराव हाणून पाडण्यांत येणार, अशी रॉथफील्ड

यांची खात्री झाल्यावरून त्यांनी आपला ठराव परत घेण्याची इच्छा प्रदर्शित केली. परंतु सभासद त्यांना तसे करू देईनात. अखेर आपला ठराव परत घेण्यास सभासदांचे मन वळविण्याबद्दल मि. रॉथफील्ड यांनी तात्यासाहेबांस परोपरीने व आग्रहपूर्वक विनंती केल्यावर तात्यासाहेब यांच्या सल्लयानुसार सभासदांनी ठराव परत घेण्याबद्दल एकमताने मान्यता दिली. त्याच वेळी मि. रॉथफील्ड यांना तात्यासाहेब यांनी स्पष्टपणे बजाविले की, आलेला अनुभव लक्षांत घेऊन यापुढे कार्यक्षम संस्थांच्या बाबतीत नसती उठावे करून त्यांच्या कारभारांत ढवळाढवळ करण्याचा अव्यापारेषु व्यापार त्यांनी बंद करावा. हा सल्ला मि. रॉथफील्ड यांना पूर्णपणे पटला व ते त्यांनी तात्यासाहेब यांना खाजगी पत्र पाठवून स्पष्टपणे कबूलहि केले ! या प्रसंगानंतर पुढे जितकी वर्षे मि. रॉथफील्ड हे सहकारी खात्याचे प्रमुख म्हणून काम करीत होते तोपर्यंत, महत्त्वाच्या सर्व विषयांवर व बाबींवर निर्णय घेण्यापूर्वी, ते तात्यासाहेब यांचा सल्ला घेत असत, हे मला माहीत आहे.



माधव श्रीहरी अणे

(बी. ए., बी. एल., बिहारचे गव्हर्नर, पाटणा)

(१) हिंदुस्थानच्या स्वातंत्र्याच्या लढ्यांत १८९७ साल हे अत्यंत महत्त्वाचे समजले जाईल यांत शंका नाही. ग्रेगच्या बंदोबस्तानिमित्त ब्रिटिश सोजिरांनी पुण्यांत जो धुमाकूळ केला होता, त्याने चिडून जाऊन दामोदर चाफेकर या ब्राह्मण क्रांतिकारकाने गणेशखिडीत रँड व आयस्ट या दोन युरोपियन अधिकाऱ्यांवर गोळ्या झाडून त्यांचा खून केला. देशांत पुढे १९०४-५ सालानंतर जी क्रांतिकारकांची व्यापक चळवळ झाली तिचा उगम पुण्यांतील क्रांतिकारकांच्या या प्रारंभीच्या धाडशी धडपडीत आहे. याच वर्षी लो. टिळकांवर राजद्रोहाचा खटला भरण्यांत येऊन त्यांना दीड वर्षे सक्तमजुरीची शिक्षा देण्यांत आली होती. त्या आणीबाणीच्या वेळी टिळकांच्या केसरी-मराठा या पत्रांचे संपादकत्व जाहीरपणे पत्करण्यास केळकर व खाडीलकर या दोन तरुण व्यक्ति पुढे आल्या व महाराष्ट्रांत लोकमान्य टिळकांनी सुरू केलेल्या चळवळी ह्या सरकारी रोष, दहशत व दडपशाही यांनी बंद होऊ शकत नाहीत ही गोष्ट, त्यांनी त्यांच्या कर्त्याची धुरा आपल्या खांद्यावर घेऊन, सर्व जगास जाहीरपणे कळविली. देशकार्याकरितां तुरुंगवास पत्करणारे लोकमान्य टिळक हे हिंदुस्थानचे पहिले सर्वश्रेष्ठ देशभक्त होत. लोकमान्यांच्या या खटल्याच्या निकालानंतर केसरी-मराठा पत्रांचे संपादकत्व पत्करणे हे ग्रीष्मऋतूंत पंचाग्नि साधन करण्याइतकेच त्या

काळांत कठीण होते; पण तात्यासाहेब यांनी तें काम किती निर्भयतेनें, दक्षतेनें व उत्तम तऱ्हेनें केले हे तुरुगवास संपल्यावर संपादकत्व हाती घेऊन “पुनश्च हरिः ॐ” या टिळकांनी लिहिलेल्या अग्रलेखांत केळकर व खाडीलकर यांच्या कामगिरीचा जो अभिमानपूर्वक गौरवाने निर्देश केला होता त्यावरून कोणासहि कळून येण्यासारखे आहे. सांधा बेमालूम जुळविला अशा अर्थाच्या शब्दानें त्यांनी त्यांच्या कामगिरीविषयी लिहिले आहे.

(२) तात्यासाहेबानी मराठ्यांतील लेखांच्या आपल्या इंग्रजी लेखनशैलीने देशांतील नामांकित पुढाऱ्यांवर थोड्याच अवधीत कशी छाप पाडली होती याचा प्रत्यय देणारे एक उदाहरण मी वाचकांच्या नजरेस आणू इच्छितों. १८९७ साली राष्ट्रीय सभेचें अधिवेशन वऱ्हाडांत उमरावती येथे झाले होते. प्लगचा प्रादुर्भाव, रँड-आयस्टचा खून, नातूबऱ्ही अटक, लोकमान्य टिळकांवरील खटला व त्यांना देण्यांत आलेली कडक शिक्षा. सरकारची दडपशाही, वेल्बी कमिशन, युरोपियन सोजिरांचे उन्मत्त वर्तन, प्रो. गोपाळराव गोखले यांची माफी, इत्यादि गोष्टीमुळे या अधिवेशनास विशेष महत्त्व आले होतें. पुणेकर प्रतिनिधीत नरसिंह चितामण केळकर हेहि एक प्रतिनिधि म्हणून आले होते. पुणे व नागपूर भागांतून आलेल्या प्रतिनिधींनी टिळकांवरील खटला व त्यांना देण्यांत आलेली शिक्षा याबद्दल तीव्र नापसंती व्यक्त करणारा ठराव राष्ट्रीय सभेत आणून मंजूर करून घ्यावा म्हणून खटपट सुरू केली. त्यांत तात्यासाहेब केळकर व कै. अच्युत सिताराम साठे या दोन टिळकांच्या अनुयायांनी स्वाभाविकरीत्याच पुढाकार घेतला होता. पण तत्कालीन राष्ट्रीय सभेच्या पुढाऱ्यांना असा ठराव आणणे हे युक्त वाटत नव्हतें. न्यायासनासमोर कायदेशीर चौकशी होऊन आरोपीला शिक्षा झाली असल्यामुळे, हे कृत्य अन्यायाचे आहे, जुलमाचें आहे, असा ठराव काँग्रेससारख्या जबाबदार व सनदशीर मार्गाने काम करणाऱ्या सस्थेनें करणे इष्ट नाही हे त्या पुढाऱ्यांचे म्हणणे. यामुळे हा ठराव पुढें आणण्यासाठीं निरनिराळ्या प्रांतांतून आलेल्या पुढाऱ्यांच्या खाजगी रीतीने भेटी घेऊन त्यांची संमति मिळविण्याचा प्रयत्न केळकर यांना करावा लागला. बंगालचे सुप्रसिद्ध वक्ते व राष्ट्रीय सभेचे एक आधारस्तंभ सुरेंद्रनाथ बॅनर्जी यांना भेटण्यास काँग्रेस कॅंपमधील त्यांच्या तबूपाशी केळकर गेले. माझे एक मित्र कै. विश्वनाथ हरी वैद्य (वणी) हे स्वयंसेवक म्हणून सुरेंद्रनाथ बॅनर्जींच्या तैनातीस तेथें होते. पूर्वी ठरल्याशिवाय सुरेंद्रनाथ हे सहसा कोणाचाहि भेट घेत नसत. केळकर हे टिळकांच्या तालमीत वाढलेले. लोकमान्यांचा दरबार सदा खुला. कोणी केव्हांहि पूर्वसक्ताशिवाय येऊन त्यांना भेटून जावें, हा त्यांचा खाक्या. त्यामुळे केळकर सरळ तबूच्या दाराशी आले व पडदा बाजूस सारून आंत शिरले. माझे स्नेही वैद्य हे त्यांना, थांबा, नांव-गांव व काम सांगा, असें विचारण्याकरतां

त्यांच्याजवळ येण्यापूर्वीच केळकर तबूत आंत गेले, हे पाहून ते स्वतः फार रागावले. अगोळखी माणसाला आंत कां सोडले म्हणून बाबूमहाशय रागावतील अशी त्यांना मोठी भीति वाटू लागली. केळकर हे एकटेच आंत शिरले; सुरेद्रबाबू हे आंत असलेले त्यांच्या दृष्टीस पडले व त्यांनी कांही एक औपचारिक शब्दांचा उपक्रम न करतां एकदम बाबूमहाशयांकडे पाहून म्हणाले, “ Yes, I take the liberty of introducing myself to you. I am N. C. Kelkar, editor of Kesari and Maratha, Poona. ” हे शब्द ऐकतांच सुरेद्रबाबू उठले व त्यांनी मोठ्या प्रेमाने केळकराशी हस्तादोलन करून त्यांग आरामखुर्चीवर बसविले. “ A brave Mahratta warrior that you are. You have made a surprise attack very successfully ” असे म्हणून ते हमले व टिळकांच्या पाठीमागे त्यांच्या पत्रांचे संपादकत्व पत्करून ते मोठ्या योग्यतेने चालविल्याबद्दल त्यांनी त्याची फार प्रशंसा केली. “ टिळकांच्या खटल्यासंबंधाने प्रत्यक्ष सरकारच्या निंदांचा ठराव आणतां आला नाही तरी, मी नातूबंधूंच्या अटकेवरील ठरावांत टिळकांवर झालेला खटला व त्यांना देण्यात आलेली अमानुष शिक्षा यांचा उल्लेख करून त्यासंबंधाची नापसंती व्यक्त करण्याची संधि प्रतिनिधि व प्रेक्षक यांना देईन ” अशा आशयाचे आश्वासन बाबूजींनी केळकर यांसा दिल्यावर “ Half a loaf is better than nothing ” असा विचार करून तात्यासाहेब तेथून परतले. केळकरांना माझे मित्र वैद्य यांनी प्रथम ओळखले नव्हते. पण आत गेल्यावर त्यांनी नांव सांगितल्यावरून ते केळकर असाव्याचे त्यांस कळलें. हे दोन पुढारी प्रेमाने बोलत आहेत हे पाहिल्यावर स्वयंसेवक पैद्याची मनातील भीति नाहीशी झाली. त्यांनीच बरीच मुलाखतीची दृढीकृत मला अधिवेशनाहून परत आल्यावर लागपूर सुकशी सांगितली. पुण्याबाहेरील हिंदुस्थानच्या नामांकित पुढाऱ्याशी तात्यासाहेबांची ही कदाचित् पहिलीच मुलाखत असण्याचा संभव आहे. सुरेद्रबाबू वैनर्जीसा तात्यासाहेबांची ओळख भराठ्यांतील त्यांच्या इंग्रजी लेखामुळे पूर्वीच झाली होती व त्याच्या मनावर ताच्यासंबंधी अनुकूल वृत्ति उत्पन्न झाली होती. म्ह. लूच्य पूर्व केतावाहून अचानक त्याच्या मंडीस ते गेले असताहि मोठ्या प्रेमाने व अगत्याने त्यास त भेटले असे मला वाटतं. कारण कलकत्त्यांत मोठमोठे राजेरजवाडे, जमीनदार, अधिकारी व प्रातिष्ठित श्रीमंत लोक यांनाहि सदर बाबूजीची भेट घेण्यासाठी पूर्वसूचना देऊन ठेवाची लागत होती.



पां. श्री. आपटे

(बी. ए., गुरुजी, विनय मंदिर, येवले)

(१) बऱ्याच वर्षांमागे केळकरांची “ रचसी केश-भूषा अथवा कुसुमचाप-पाशा ” ही कविता मी वाचली होती. त्यावरून माझा समज असा झाला होता की, त्यांच्या नखरेबाज लेखणीप्रमाणे त्यांची नित्याची वेषभूषाहि ठाकठिकीची असेल. १९२३ च्या आगेमागे ते येवल्यास व्याख्यानाकरितां आले होते. आम्ही राष्ट्रीय शाळेतील मंडळी त्यांस आणण्यास स्टेशनवर गेलो होतो. रात्री ते गाडीतून उतरले ते अगदीच साध्या वेषांत; परीटघडीचे कपडेहि त्यांनी बरोबर आणले नव्हते, हे पाहून मला आश्चर्य वाटले. बौद्धिक आनंद लुटण्यांत अंतर्मुख झालेले मन बाह्य वेषाकडे कोठून पाहणार ! “ भाच्यानें आयत्या वेळीं पुढें केळें तरच टिळकांच्या अंगावर जरीचें उपरणें दिसावयाचें ” हे टिळकासंबंधीचे केळकरांचे उद्गार त्यांना ततोतत लागू होते.

(२) १९२८ साली मुलाच्या व्रतबंधाच्या वेळी बटूस आशीर्वाद घावा म्हणून मी त्यांच्याकडे गेलो होतो. पान-सुपारीबरोबर भोजनाचेहि निमंत्रण त्यांस दिले. त्यांनीं तें तात्काळ स्वीकारून आम्हांला मोकळे करतांना ते म्हणाले, “ भोजनाला पुन्हा निमंत्रण देण्याला कोणाला पाठवू नका. मी वेळेवर येतोच ”, असे म्हणून या संकेताची त्यांनी लगेच डायरीत नोंद केली. पंचवीस वर्षांपूर्वी तरी आमचे पुष्कळसे पुढारी संकेतदक्ष नसत. टिपण न केल्यामुळे पुष्कळ वेळां कबूल करून समारंभास ते हजर राहू शकत नसत. या बाबतीत केळकरांची दक्षता युरोपियन लोकांच्या पद्धतीची पाहून मला विशेष आनंद वाटला. असो. ठरल्याप्रमाणे ते मुंजीच्या वेळी आले, पान-सुपारी घेऊन त्यांनी बटूस आशीर्वाद दिला व मला म्हणाले, “ मी साडेदहा वाजतां जेवण्यास येतो म्हणून सांगितले होतें खरे; पण मला अर्धा तास उशीर होईल, कांही महत्त्वाचे काम आहे. ” त्याप्रमाणे ते ११ वाजतां आले. केळकरांची ही दक्षता पाहून आम्हाला त्यांच्याबद्दल आदर वाटला व प्रसंग लक्षांत राहिला.

(३) वरिष्ठ विधिमंडळाच्या निवडणुकीच्या वेळी ते येवल्यास पुन्हां आले होते. रात्री व्याख्यान झाल्यावर ते म्हणाले, “ गाडी पहाटे चार वाजतां आहे, घरीं झोपलो तर गाडी चुकावयाची व मला तर त्या गाडीनें गेलेच पाहिजे, म्हणून मी स्टेशनवर जाऊन झोपतो. ” गांवांतील बऱ्या लोकांनी आम्ही तुमची गाडी चुकवू देणार नाही म्हणून सांगितले; परंतु आमच्या लोकांच्या दक्षतेचा त्यांस अनुभव होता म्हणून त्यांनी जाण्याचा आग्रह धरला व बऱ्यांनी त्यांस संमति दिली ! इतक्यांत एक तरुण पुढे झाला व म्हणाला, “ आपण स्टेशनवर जातां

आमची अब्रहि घेऊन जाल ! तुम्हांला तीन वाजतां उठवून चाराची गाडी साधून देणारा एकहि मनुष्य येवल्यांत नाही काय ? इतकें नादान आम्ही असलो तर मग आम्ही स्वराज्य कसले मिळविणार ? आम्हांला एकदां संधि देऊन तर पहा. ” त्या तरुणाचे ते भावनांप्रधान उद्गार ऐकून तात्यासाहेब म्हणाले, “ अनुभवाने मी शहाणा झालो आहे, पण आतां झोपतो बुवा येथे. पण गाडी चुकू देऊं नका हं. ”

त्या तरुणाने खात्रीच्या तांगेवाल्याला सांगून ठेवले की, डॉ. भटांच्या घरासमोर पहाटे तीन वाजतां तांगा उभा कर. तागेवाल्याने शपथपूर्वक येतो म्हणून सांगितले. त्या तरुणास नीट झोप आलीच नाही व तो तांगेवाल्याला दोन वाजतां उठवावयास गेला; तो तागेवाला दारू पिऊन थुंद होऊन पडला होता. मग तेवढ्या रात्री दुसरा तांगा गाठून त्यांच्या घरासमोर त्या दक्ष तरुणाने उभा केला. तो घड्याळांत तीनचे ठोके पडले. केळकर जागे होतेच. वाटच पहात होते. नंतर कांही मंडळी त्यांना पोहचविण्यासाठी स्टेशनवर गेली. केळकर गाडीत बसतांना त्या दक्ष स्वयंसेवकांकडे पाहून म्हणाले, “ याच्यामुळे मला स्वस्थ झोप मिळाली व गाडीहि साधली. पण यांना त्याच्या प्रतिज्ञेमुळे फार श्रम पडले म्हणून मला दःख होत आहे ” असे पुन्हां पुन्हां बोलून त्यांनीं आभार मानून कृतज्ञताहि दर्शविली. स्वयंसेवकांच्या सेवेचे असे चीज करणारे फारच थोडे पुढारी असतात. हे गुण दिसावयाला लहान खरे; पण याच गुणाने पुढारीपण मिळते व टिकते.



कृष्णाजी महादेव ऊर्फ पैसाफंड रानडे

(देशदास, पुणे)

(१) सर्व सार्वजनिक कामांत मी स्वयंसेवकाचें कार्य करणारा या नात्याने एकदां तात्यासाहेब यांच्या बरोबर मी कोकणांत गेलो होतो. पुण्याहून निघून परत पुण्यास येईपर्यंत सर्व मुक्कामांत सर्व वेळी खाणे, जेवणे, निजणे वगैरे सर्व बाबतीत तात्यासाहेब माझी काळजीपूर्वक इतकी विचारपूस करीत की, तो सर्व प्रकार पाहून माझी मलाच लाज वाटे. कारण स्वयंसेवक म्हटला म्हणजे त्याचे कोणी कसेहि पोतेरें करावे, असा माझा अनुभव असल्यामुळे, तात्यासाहेब यांच्या या आत्मौपम्य दृष्टीने वागण्याचा माझ्या मनावर विलक्षण परिणाम झाला. रामदास दासां सांभाळितो कैसा ? जीव प्राणा जैसा तैसा पाहे ॥ असें श्रीसमर्थीचे वर्णन केले आहे ते येथें तंतोतंत लागू पडते !

(२) नाशिक येथें कांही सार्वजनिक कामास मी गेलो असतां तेथे अपघा-
तांनं माझा हात मोडला. म्हणून मी मुंबईस डॉ. भाजेकर यांच्या दवाखान्यांत

गेली. त्याचवेळीं मुंबईस सरदारगृहांत लोकमान्य शेवटच्या आज्ञांने अत्यवस्थ होते. तात्यासाहेब लोकमान्यांच्या जेवळून एक क्षणभराहि दूर जात नसत. पण मी दवाखान्यांत येऊन पडलेला आहे हें त्यांस कसे कळलें न कळे. ते तथापेक्षिस्थितींत वेळ काढून विलक्षण व्यग्र मनःस्थितीत लगबगीने वरचेवर मजकडे दवाखान्यांत येऊन माझी चौकशी करीत, धीर देत व मला सर्व प्रकारची मदत करण्याबद्दल डॉ. भाजेकर यांस विनंती करीत. उरक, आपलेपणा व परोपकार यांचे ते प्रतीक होत.

(३) थोर पुरुषांची वाणी विलक्षण प्रभावी असते. रा. नारायणराव राजहंस यांस लोकमान्यांनी 'बालगंधर्व' पदवी दिल्याने याच नांवाने ते ओळखले जाऊन त्यांचे मूळ नांव लोक विसरले ! तसेच कांहीसे माझेहि झाले. पैसाफंडाचे काम अत्यंत तन्मयतेने दीर्घकाले मी केल्यामुळे सार्वजनिक सभेच्या दिवाणखान्यांत एतदविषयक भरलेल्या एका जाहीर सभेत, अध्यक्ष तात्यासाहेब यांनीच स्वयं-स्फूर्तीने मला "देशदास" ही पदवी दिली व त्याच नांवाने मी ओळखला जातो !

(४) निर्लोभपणाने पैसाफंडाचे काम मी करीत असतां × × × या गृहस्थाने, मी पैसाफंडातून पैसे खातां, असें मेळ्यांतील एका पदांत ध्वनित केले व हे "देशदास" नसून 'देशडास' आहेत असें म्हटले ! मला अति दुःख झाले. मी हें सर्व तात्यासाहेब यांस श्रुत केले. त्यांस वाईट वाटले. त्यांनी या कामाकरितांच शिवाजी मंदिरांत बोलाविलेल्या जाहीर सभेत हा विषय काढून मजवरील हा आरोप एक तर जाहीरपणाने पुढे येऊन सिद्ध करावा किंवा व्यर्थ आळ घेतल्याबद्दल प्रामाणिकपणाने माफी मागावी असें अत्यंत त्वेषपूर्वक भाषण करून जाहीर आव्हान दिले. शेवटी त्या गृहस्थाने माफी मागून हे प्रकरण संपविले.



वि. स. खांडेकर

(साहित्यिक, कोल्हापूर)

(१) १९२६ सालच्या मे महिन्यांत मी मोकळेपणाने तात्यासाहेब कोल्हाटकरांच्या सहवासांत सारी मुट्टी घालेविण्याकरितां मुंबईला आलों. कोल्हाटकरांनी आपल्या प्रवासाच्या कार्यक्रमांत तात्यासाहेब केळकरांकडे पुण्याला आठ पंधरा दिवस रहावयाचे निश्चित केले होते. मीहि त्यांच्याबरोबर पुण्याला जावें असें ठरलें. केळकरांच्या घरी उतरल्यावर त्यांच्याविषयी मला जी अकारण भीति वाटत होती ती एका पळांत लोप पावली ! अगदीं खेळीमेळीनें आम्हीं बौद्ध लागलों. तात्यासाहेब कोल्हाटकरांनी 'हे खांडेकर' म्हणून माझ्याकडे बोट दाखवून माझा

औपचारिक परिचय करून देतांच 'गाढवाची गीता' लिहिणारे खांदेकर तुम्हीच ना ! असा केळकरांनी मला हंसत हंसत प्रश्न केला. या वेळी सावतवाडीला मध्ये स्नेही श्री. शिरोडकर यांनी सुरु केलेल्या 'वैनतेय' साप्ताहिकांत 'गाढवाची गीता' या नांवाची माझी एक नाट्यछटात्मक विनोदी लेखमाला येऊन गेली होती. तिला उद्देशून तात्यासाहेबांचा हा प्रश्न होता. त्यांच्याकडे 'वैनतेय' जात असला तरी त्यांच्या-एवढा मोठा व कार्यव्यापृत मनुष्य माझ्यासारख्या कोंकणच्या कोपऱ्यांत पडलेल्या लेखकाचे लिखाण वाचीत असेल अशी मला कल्पनासुद्धा नव्हती ! मी चकित होऊन त्यांच्याकडे पाहू लागलो. विनोदी लेखमालेचा प्रश्न त्यांनी विनोदानेच बिच्नारला होता; याचा प्रत्यय मला पुढे लवकरच आला. 'वैनतेय' वर्तमानपत्रात पहिल्या-पहिल्यांदा मी अग्रलेख, स्फुटे वगैरे मजकूरसुद्धा लिहीत असे. त्या अग्रलेखांतील कोंकणावरल्या माझ्या एका लेखाचे कात्रण तात्यासाहेबांच्या संग्रहीं पाहून मी विस्मित झालों. साहित्यसम्राट म्हणून गौरवल्या जाणाऱ्या त्यांच्यासारख्या मोठ्या माणसाच्या अशी इतके जागरूक वात्सल्य, इतकी सर्वस्पर्शी रसिकता आणि आपलेपणा पाहून मला विस्मय वाटला.

(२) पुढे जवळ जवळ पंधरा दिवस केळकरांच्या घरी रात्री काव्यसाक्षा-विनोदाला जो पुर येई, त्याचे वर्णन कितीहि केले तरी ते अपुरेच होईल. त्या बैठकीत दोघांही तात्यासाहेबांचा कोटिबाजपणा प्रगट व्हायचा, कॉलेजांतल्या जुन्या आठवणी निघायच्या, वाङ्मयविषयक मते प्रगट व्हायचीं, गाथें-वजा-वणेंहि चालायचे ! केळकरांच्या मानसमंदिरांत टिळकांच्या जोडीने रानज्यांच्या मूर्तीलाहि स्थान आहे हे मला त्या वेळच्या त्यांच्या बोलण्यातूनच प्रथम कळले.

(३) शिरोड्याला एकदा माझ्याकडे ते ऐन उन्हाळ्यांत आले होते. कोंकणांत अशा वेळी अंगातून घामाच्या धारा वाहत असतात. गांव व गांवाजवळची मिठागरे पहायला आम्ही निघालों. तेव्हां तात्यासाहेब अंगांत सदरा घालायला सुद्धा तयार होईनात. मी त्यांना म्हटले, 'असे उघडेच जाणार तुम्ही ! लोक काय म्हणतील !' ते उत्तरले, 'लोक म्हणतील हा आपल्यापासून कांहीं न लफविणारा मनुष्य आहे. याचा कारभार सारा उघडा आहे.' त्याच वेळी त्यांना एक रसाळ फणस विशेष आवडल्यामुळे त्याच झाडाचा दुसरा फणस त्यांच्याकरितां पाठवून देण्याबिंबीं श्री. माझ्या एका स्नेह्यांना कळविले. फणस आला. तात्यासाहेबांनी तर त्या दिवशी फलाहारावरच राहावयाचे ठरविले होते ! पण त्या दुसऱ्या फणसाचा पहिला गरा तोडांत टाकतांच ते म्हणाले, 'हा फणससुद्धा चांगला आहे. पण मघाच्या फणसाची सर याला नाही.' लगेच हंसत हंसत ते पुढे म्हणाले, 'जीभ ही साऱ्या रसिकांची राणी आहे. तुम्ही टीकाकार कोल्हटकर आणि खांडेलकर ह्यांच्या नाट्यगुण्यांतले अंतर अचूक सांगतांना ! जीभ ही सुद्धा तितकीच चोखंदळ आहे. ती कुठल्याहि

रसाचे सूक्ष्म गुणावगुण क्षणाधीत सांगू शकते.' त्यांची 'नवलपूरचा संस्थानिक' ही कादंबरी प्रसिद्ध झाल्यावर प्रजेची दुःखे जाणून घेण्याकरितां वेषांतर करून फिरणारा त्यांतला संस्थानिक नायक अगदीं आधुनिक व्हाऊन अल् रशीद दिसतो अशी मी टीका केली होती. त्यानंतर त्यांची माझी भेट झाली तेव्हां ते म्हणाले, 'संस्थानिक गुप्त वेषाने प्रजेची दुःखे जाणून घेण्याकरितां फिरेल हे तुम्हांला अस्वाभाविक वाटतं; पण तुमच्या 'दोन धुवां'तली नायिका - ती पांढरपेशा समाजांतली असून काजूच्या कारखान्यांत काम करायला जाते हे कितीसं स्वाभाविक आहे !'

(४) दुर्दम्य उत्साह, अनुपम वाङ्मयप्रेम आणि अखंड ज्ञानलालसा याच्या संगमांतून उद्भवणारे त्यांचे अनेक संकल्प अपुरे राहिले, हे मला माहीत आहे. मानवी जीवनाचा व मानवाच्या शक्तीचा मर्यादितपणा लक्षांत घेतां असें होणें स्वाभाविकच आहे. पण एका गोष्टीबद्दल मात्र राहून राहून वाईट वाटते; ती म्हणजे तात्यासाहेबांचें सुवर्णमध्याचे जें आवडते तत्त्वज्ञान होतें त्याची विस्तृत मीमांसा त्यांच्याच लेखणीतून झाली नाही हे होय. अव्यवहार्य आदर्श व ध्येयहीन व्यवहार यांच्यामध्ये सांपडून सामान्य मनुष्य सध्यां संभ्रमांत पडल्यासारखा झाला आहे. तात्यासाहेबांच्या असल्या प्रबंधाने या सदेहावस्थेतून बाहेर पडण्याला त्याला मोलाचे साहाय्य झाले असते, असे माझ्याप्रमाणे अनेकांना वाटत असल्याचें मला माहीत आहे.



कोंडो महादेव कुमठेकर

(रिटायर्ड डिस्ट्रिक्ट सेशन्स जज, पुणे)

(१) तात्यासाहेब यांचा परिचय माझे वडील कै. रा. ब. तात्यासाहेब कुमठेकर यांच्यामुळें झाला. माझे वडील पंचवीस वर्षे पुणे शहर म्युनिसिपालटीचे चीफ ऑफिसर होते. तात्यासाहेब हेहि बरीच वर्षे म्युनिसिपल कौन्सिलर होते. शिवाय जेजूमुळें तात्यासाहेब हे आम्ही जेथें राहत होतो त्याच्या अगदीं शेजारीच कांहीं वर्षे रहात होते. यामुळें आमचे व त्यांच्या कुटुंबाचे दाट परिचयाचे संबंध आले. त्यांचे वडील बंधू कै. नारायणराव हे मी पुणे हायस्कूलमध्ये असतांना आम्हाला शिक्षक होते. त्या वेळचे माझे सहाय्यायी व स्नेही श्रीमंत बाबासाहेब पंतसचिव (त्या वेळचे जुवराज) यांचे नारायणराव केळकर हे ट्युटोरियल गार्डीयनसारखे कांहीं दिवस होते. त्यामुळें तात्यासाहेबांचा व श्रीमंत बाबासाहेब यांचाहि बराच परिचय झाला व त्यामुळें माझाहि उभयता केळकर बंधूशी विशेष स्नेह झाला. आमच्या घराण्याचा सातारचे डॉ. देशपांडे यांच्या घराण्याशी घरोबा होता. सातारचे डॉ. देशपांडे यांचे

चतुर्थ चिरंजीव बाबूराव यांचा विवाह तात्यासाहेब यांची कन्या (डॉ. कमलाबाई) यांच्याशी झाला; यामुळेहि आम्हां उभय घराण्यांचा निकट संबंध आला.॥

(२) तात्यासाहेबांना श्रीमंत भोरकरांबद्दल फार आदर होता. सर्वच संस्थानांबद्दल, विशेषतः भोर संस्थानाबद्दल, त्यांना आपुलकी वाटत होती. संस्थान-विषयक गोष्टीत ते प्रथमपासूनच लक्ष घालीत असत. संस्थानांचे ते कैवारी होते. संस्थानविषयक घडामोडी व चर्चा यामुळे माझा व त्यांचा दाट परिचय झाला व एकमेकांचे गुणावगुण एकमेकांना कळले. मी जेव्हां भोर संस्थानचे दिवाणपद १९४० मध्ये सोडले, त्या वेळेस केसरीशी तात्यासाहेबांचा अधिकृत संबंध नसतांनाहि त्यांनी केसरीत एक मार्मिक संपादकीय स्फुट लिहिले. यावरून श्रीमंत भोरकर, मी व संस्थान यांच्याविषयी त्यांना किती कळकळ वाटत होती हे दिसून येते.

(३) एक चमत्कार असा की, भोर संस्थानमध्ये प्रथम सत्याग्रह तात्यासाहेब केळकर व वामनराव पटवर्धन यांनी पूर्वीचे श्रीमंत राजेसाहेब पंतसचिव यांच्या कारकीर्दीत केला व तेच तात्यासाहेब पुढे भोर संस्थानचे व राजेसाहेबांचे सल्लागार व एक्झिक्यूटिव्ह कौन्सिलचे प्रेसिडेंट झाले ! त्यांच्या त्या कारकीर्दीत ते मजकडे वरचेवर सल्ला घेण्यास येत व मलाहि आपल्याकडे बोलावीत. त्यांची राजेसाहेबांविषयी व प्रजेविषयी कशी कळकळ होती हे त्या वेळेस मला अनेक रीतीने दिसून आले.

(४) मी भोरची दिवाणगिरी सोडून दिल्यावर गेली पांच-सहा वर्षे मिरज सीनियर व ज्यूनियर संस्थानचे हायकोर्ट जज्जाचे काम करीत असे. तात्यासाहेबांचे कांही शिक्षण मिरजेत झाले. मिरज संस्थानाबद्दल व तेथील अधिपति श्रीमंत नारायणराव तात्यासाहेब यांच्याबद्दल केळकरांना कशी आपुलकी वाटत होती याचें प्रत्यंतर अनेक रीतीने मला दिसून आले. पण त्याचा तपशील देत नाही.

(५) संस्थान राहावीत अशा मताचे तात्यासाहेब होते. पण संस्थानिकांनी राज्यकारभारांत स्वतः लक्ष घालून प्रजेचें कल्याण करावे, अशी त्यांची फार इच्छा असे. ते नेहमी मला म्हणत असत की, “हे पहा दादा, हे संस्थानीक जर दिवसांतून ठराविक वेळेस ऑफिसांत येऊन तास दोन तास बसून काळजीने काम पाहतील व प्रजेची गाव्हाणी प्रत्यक्ष ऐकतील तर, प्रजेचे कितीतरी कल्याण होईल व त्यांचा ते दुवा घेतील; व राजे लोक जो बेसुमार तनखा घेतात तो बोळ्यावर येणार नाही व त्याचें चीज केल्यासारखे होईल.” कांही संस्थानीक तर संस्थानी कामांत मुळीच लक्ष घालीत नाहीत याबद्दल तात्यासाहेबांना अतिशय राग येत असे व फार हळहळ वाटत असे.

ह. वि. पाटसकर

(बी. ए., एल्.एल्. बी., आमदार, घटना-समितीचे सभासद, चाळीसगांव)

(१) तात्यासाहेब यांच्या घराण्याचा व माझा फार जुना ऋणानुबंध होता. शिवाय ते माझ्या वडिलांचे कॉलेजमधील सहाध्यायी होते. अर्थात तात्यासाहेब यांच्याविषयी मला लहानपणापासून आदर वाटे. या पूर्व ऋणानुबंधामुळे आमचे संबंध पक्षभेद होऊनहि अखंड राहिले. महाराष्ट्रात पक्षभेद विकोपास गेल्यानंतरहि ते खानदेशांत चाळीसगांवी आले की, मजकडेच उतरत. त्यांना या बाबतीत कित्येकानी छेडले. पण त्यांचे उत्तर एक ! 'मी चाळीसगांवी आलो की हरिभाऊ-कडेच उतरणार !' यावरून राजकीय मतभेद असले तरी ते वैयक्तिक संबंधा-पासून अलग ठेवण्याइतका त्यांच्या मनाचा मोठेपणा होता.

(२) मी कॉन्स्टिट्यूट असंबलीकरिता उभा राहिलां. त्याच्यापूर्वी मी पुण्यास गेलो होतो. मी बी. असंबलीला उभा राहत आहे असे मी त्यांना सांगितले. त्यांनीहि 'जरूर उभे राहा' असे सांगून मला उत्तेजन दिले. अशा रीतीने आमच्यामधील सलोख्याचे वातावरण, मतभेद होऊनहि, कधी दूषित झाले नाही.

(३) १९४०-४१ साली आक्टोबरमध्ये 'सद्यःस्थिति' या राजकीय विष-यावर माझे धुळे येथील शारदोत्सवात व्याख्यान ठरले होते. त्या वेळी तात्यासाहेब अनायासे कांही कारणाने धुळ्यास आले होते. व्याख्यानाच्या चालकांनी केळकर यांस तुमच्या व्याख्यानाचे अध्यक्ष केले तर चालेल का ? असे मला विचारले. 'तात्यासाहेबांची तयारी असेल तर माझी काहीच हरकत नाही' असे मी म्हणालो. त्यांनी कबूल केले. दोन भिन्न मतांचे आम्ही एकाच व्यासपीठावरून बोललो. पण कोणत्याहि तऱ्हेने सभेचे उदात्त वातावरण बिघडले नाही. हेच तात्यासाहेबांच्या थोर मनाचे, सौजन्याचे व समतोल बुद्धीचे द्योतक !

(४) १९२३ साली मी स्वराज्य पक्षातर्फे जुन्या मुंबई कौन्सिलकरिता उभा होतो. तात्यासाहेब दिल्लीच्या मध्यवर्ती असंबलीकरिता उभे होते. खानदेशां-तील प्रचार आम्ही एकत्रच केला. त्याच वेळी नुकतेच सेवानिवृत्त झालेले त्यांचे बंधु श्री. अप्पासाहेब केळकर हेहि त्याच निवडणुकीकरिता उभे होते. ते स्वतंत्र म्हणून उभे होते; व एका दृष्टीने माझ्या उमेदवारीचा प्रचार हा अप्पासाहेब केळकर यांच्या निवडणूक-प्रचाराविरुद्ध होता; तथापि नुसती पक्षाची शिस्त म्हणून दिखाऊ नव्हे तर पक्षाच्या यशस्वीपणाकरिता तात्यासाहेबांनी मनःपूर्वक माझ्या उमेदवारीकरिता पाठिंबा देणारा प्रचार केला ! आमच्या संयुक्त दौऱ्यांत तर एका सभेत कांही श्रोत्यांनी त्यांना या बाबतीत सवाल केला. पण त्यांनी त्या सवालाला योग्य, सरळ व समर्पक उत्तर दिले.

(५) आम्ही बराच काळ एका पक्षांत होतो व ते त्या काळांत त्या पक्षाचे पुढारी होते. त्यांच्याइतका निगर्बी, सालस व समतोल बुद्धीचा दुसरा पुढारी माझ्या तरी पाहण्यांत नाही. आम्ही एका पक्षांत होतो त्या वेळी तो पक्ष काँग्रेस अंतर्गत होता. कांदी कालाने त्या पक्षाचा सभासद काँग्रेसचा सभासद असलाच पाहिजे ही अट काढून टाकण्यांत आली व त्या वेळेपासून त्या पक्षाचा व माझा संबंध सुटला. तथापि त्यानंतर ज्या ज्या वेळी आमच्या दरम्यान चर्चा झाली त्या त्या वेळी नुसती परमतसहिष्णुताच नव्हे तर परमताचा आदरहि मला त्यांच्या ठिकाणी दिसून आला. एकदां तर वादविवाद करतांना मी त्यांना म्हणाले, 'तात्यासाहेब, मला असे वाटते की, मीच माझ्या मताला चिटकून राहिलो आहे व बाकीचे सर्व आपल्या पक्षांतील लोक बदलले आहेत.' मी राजकारणांत त्यांच्या मानाने फार नवीन असलो तरी त्यांनी माझे हें म्हणणे शांतपणे व विचारपूर्वक ऐकून घेतले. इतकेच नव्हे तर, त्यांनी माझ्या म्हणण्याबद्दल जो आदर दाखविला तो मी केव्हांहि विसरणार नाही. कारण, आता परमताचा आदर ही गोष्ट जवळ जवळ छुमच होत चाललेली दिसते!



वि. पां. करमरकर

(शिल्पकार, मुंबई)

(१) ते १९१९ साल असेल; त्या वेळी मी कलकत्ता येथे राहत असून धंद्यांत सुरुवातीचें पाऊल टाकीत होतो. त्या वेळेचे कलकत्त्याचे महाराष्ट्रियन श्री. नानासाहेब ढवळे वगैरे मंडळीचा माझ्यावर अत्यंत लोभ होता. त्यामुळे तात्यासाहेब यांची व माझी भेट झाली. तात्यासाहेबांनी प्रथम भेटीतच माझ्या स्टूडिओंत येण्याचे कबूल केले व आले. चित्र व शिल्पकलेसंबंधी अनेक तऱ्हेचे प्रश्न त्यांनी विचारले व ते अगदी आपलेपणाने विचारल्यामुळे मला त्यांची उत्तरे देतां आली व कलेसंबंधीहि बरेच बोलतां आले. त्यावर तात्यासाहेब म्हणाले, "हे तुम्ही आतां जे बोलला तें सारे लिहून कां नाही काढीत ? लिहून काढा, मी ते केसरीत देतां." मी म्हटले, "मला लिहिण्याचा सराव नाही, त्यामुळे ते होणार नाही." ते म्हणाले, "ही तुमची गैरसमजूत आहे. ज्याच्याजवळ कांदी विचार आहेत त्याला ते लिहिता येतात. तुम्ही प्रयत्न करून पाहा. ज्याला शिकायची इच्छा असेल त्याने शिकवायला लागावे, म्हणजे त्याचे स्वतःचे शिकून होते." मला ते खरे वाटले नाही, इतकेच नव्हे तर हे असे कसे सांगतात याचें आश्चर्य वाटले. जातांना पुन्हां म्हणाले, "आळस करू नका. लवकर लिहून धाडा." त्यांच्या उपदेशाप्रमाणें मी धीर करून लिहिलें व त्यांच्याकडे धाडून दिलें. ते तात्यासाहेबांनीं केसरीत प्रसिद्ध केलें ! मला

त्यामुळे धीर आला व तात्यासाहेबांसंबंधी आदर वाढला. तेव्हापासून मी लिहायला लागलो. त्याला कारण तात्यासाहेब आहेत. त्यांच्याकडून उत्तेजन मिळाले नसते तर माझी धास्ती दूर झाली नसती व लेखणी मी कधीच हातांत घेतली नसती.

(२) तें १९३५ साल होतें. तात्यासाहेबांना माझ्या घरी सासवण्याला येऊन मला सिटिंग घाल काय अशी पत्र लिहून विनंती केली. त्यांनीं ताबडतोब लिहून कळविलें की, जरूर येईन. त्याप्रमाणें ते आले, सिटिंग दिले, बस्ट पुरा केला. त्या निमित्त ते माझ्या घरी तीन दिवस होते. तिन्ही दिवस काम करतांना व इतर वेळीं सोकळेपणाने बोलण्याची मुभा मिळाली व ती त्यांनीं दिली. मी म्हण्टे ' तात्यासाहेब, लोकमान्यांच्या पाठीमागे महाराष्ट्र म्हणजे आपण व कृष्णाजीपंत खाडीलकर हाच महाराष्ट्र आम्ही समजत होतो; परंतु राजकारणांत महाराष्ट्राला अर्थात् आपणा दोघांना असावे ते स्थान राहिले नाही किंवा टिकले नाही याचे कारण काय ? आम्हांला वाटते आपल्या व कृष्णाजीपंतांच्या मतभेदामुळे ही स्थिति आली. त्यावर तात्यासाहेब म्हणाले, " मतभेद हे खरे कारण नव्हे. खरे कारण असें— लोकमान्यांच्या कालांत राजकारण मुशिक्षित वर्गांतच होते. आता ते अशिक्षित वर्गांत पोहोचले आहे. महाराष्ट्राचे आम्ही पुढारी असून, आम्हांला निवडणुकी जिंकणे अशक्य झाले, हे खरे; याचे कारण निवडणुकी हे पैशाचे काम होऊन बसले आहे. ते आम्हां महाराष्ट्रियांना अवघड झाले. काँग्रेस ज्यांच्या हातांत गेली त्यांना पैशांचे पाठबळ भरपूर होते व आहे. आम्हांला विरोधी प्रचार करावयाचा तरी पुण्याहून सोलापूरला जावयाचें म्हण्टल्यास पैशांची व्यवस्था नाही. उलट काँग्रेस-वाले वाटेल तेव्हा विमानानें धावले तरी त्यांना पैशाची भरपूर मदत मिळावयाची. अशिक्षितांचीं मते विकत घेतां येतात व तें फक्त त्यांनाच शक्य आहे. यामुळे महाराष्ट्र पुढे राहू शकला नाही. कृष्णाजीपंत काँग्रेसला धरून राहिले तरी ते पुढारी होऊं शकले नाहींत, याचे खरे कारण हेंच आहे."

(३) आम्ही सासवनेकरांनी गु. रामजी लक्ष्मण घरत यांचा ८१ वा वाढ-दिवस साजरा करण्याचे ठरविले. ते १९३४ किंवा १९३५ साल असेल. तात्यासाहेबांच्या अध्यक्षतेखाली जाहीर समारंभ करावा, असें सर्वांच्या इच्छेनुरूप ठरले. त्याप्रमाणे तात्यासाहेबांना आमंत्रण दिले. त्यांनी आनंदाने स्वीकार केला. ठरलेल्या दिवशी मी तात्यासाहेबांना बोटीने घेऊन जात होतो. बोटीत अनेक मंडळी त्यांच्याभोवती जमली. तात्यासाहेबांनी आम्हांला विचारले, घरतांची घरची व चरितार्थाची स्थिति कशी आहे ? मी सांगितलें, स्थिति चांगली नाहीं. त्यांना महिना १५-२० रुपयांची जरूरी आहे व ती मदत आम्ही सासवण्यांतली तीनचार मंडळी करूं शकूं. त्यावर तात्यासाहेब म्हणाले, " हे पाह, असे करूं नका. प्रत्येकाची इच्छा असली तरी काल बदलत असतो, परिस्थिति बदलत असते,

सर्वांच्याच हातून वचने दिलेली पुरी होऊ शकत नाही. म्हणून जी काय घराण्याच्या चरितार्थाची सोय करावयाची असेल ती याच समारंभाच्या वेळी करा व रक्कम उभी करून ती बंकेत ठेवा व जरूर तेवढे दर महिना त्यांना देत जा. जर आजच्या समारंभात तशी योजना जाहीर करित असाल तर माझे २५० रु. जाहीर करा. ते मी धाडून देईन.” या स्फूर्तिदायक भाषणामुळे त्याच वेळी बोटीत “घरत-पर्स-फंड” जमविण्याचें ठरले. कांही मंडळींनी तेथेंच आंकडे घातले. सासवऱ्याला गेल्यावर “घरत-पर्स-फंड” समिति तात्यासाहेबांच्या सल्ल्या-प्रमाणे नेमली व समारंभात ती योजना जाहीर झाली. समारंभ पुरा झाला. फंड १५०० रु. जमला; व दर महिन्याला जरूर ते रुपये घरांना मिळाले व त्यांना चांगली मदत झाली. योजकस्तत्र दुर्लभः



गंगाधर रघुनाथ भडभडे

(बी. ए., एल्.एल्. बी., माजी सबजज्ज, सांगली)

(१) तात्यासाहेब यांची मनःप्रकृति तर्कप्रधान असल्यामुळे त्याचा अती-द्रिय ज्ञानावर आधारलेल्या गूढ शास्त्रावर फारसा विश्वास नव्हता. या अतीद्रिय दृष्टीवर आश्वासून डॉ. बेझंट यांनी बाल कृष्णमूर्ति यांच्या जागतिक गुरुत्वाच्या भूमिके-बद्दल घोषणा केली. त्या बाबतीत १९१२ साली तात्यासाहेबांनी ‘अवतार-कृत्याचा पोरखेळ’ या शीर्षकाखाली केसरीत एक झणझणीत टीकालेख लिहिला. पुढे १९३८ साली कृष्णमूर्ति पुण्यास आल्यावेळी त्यांच्याशी तात्यासाहेबांचा वाद झाला होता. त्यात मतभेद झाला असला तरी कृष्णमूर्तीचा स्वतंत्र बाणा व मौलिक विचार पाहून डॉ. बेझंट यांचा त्यांच्याबद्दलचा कयास अगदीच चुकलेला नव्हता असे तात्यासाहेबांनी प्रांजलपणाचे उद्गार काढले.

(२) बेझंट जन्मशतबिंद-उत्सवानिमित्त त्यांच्या स्मृतीस वाहिलेला एक विशेष अंक काढण्याबद्दलची विनंती एका प्रमुख स्त्री-मासिकाने ऐनवेळी नाकारल्यामुळे आतां दुसऱ्या कोणत्या मासिकाच्या संपादकाकडे धाव घ्यावी, अशी विवंचना सुरू झाली. या वेळी ऑगस्ट १९४७ चा महिना संपत आला होता व तारीख १।१०।४७ ला बेझंट विशेष अंक निघण्याची आशा दुरावत चालली. अशा विकट स्थितीत सहाद्रि मासिकाचा आक्टोबर ४७ चा अंक बेझंट विशेष अंक म्हणून काढण्यास होकार देतील की नाही हें पाहावे, अशी आमच्या मंडळीस कल्पना सुचली व त्या संबंधाने तात्यासाहेबांस विचारण्याचें नाजुक काम मजकडे सोपविण्यांत आलें. या वेळी ऑगस्ट महिना संपला होता. तेव्हां इतक्या उशिरां तात्यासाहेबांस विचारण्याचें धाष्टर्य कसे करावें अशा

भीतीनेच मी त्यांच्या घरी गेलों व सदर गोष्टीबद्दल धिटाई करून पण कचरतून बोललो. पण अत्यंत आश्चर्याची व आनदाची गोष्ट ही की, 'आता वेळ खोळा राडिला आहे, वगैरे कोणत्याहि तऱ्हेचे कारण, ते योग्य असतांही, न सांगतां व कसलेही आढेवेढे न घेता अंक काढण्याचें त्यांनी मान्य केलें व मी जमविलेला सर्व मजकूर मागून घेतला व कम्पोज करण्यासाठी सहाद्रीकडे ताबडतोब पाठविला ! बाकीचे लेख जमविण्यास जरूर तो कालावधीहि त्यांनी दिला; फार काय, पण आतां जसस्त मजकूर देण्याजोगा मजकडे शिल्लक नाही असे मी म्हणेपर्यंत मला त्यांनी सवलत दिली. त्या अकांत बेझटबाईची चार चित्रे व ४२ पाने मजकूर आला. शिवाय खुद्द तात्यासाहेबानीच आपण होऊनच एक गुणग्रहणपर असा अति सुंदर मजकूर लिहिला. अडलेल्यांना हात देण्याची ही केवढी थोर वृत्ति !

(३) १ आक्टोबर १९४७ रोजी डॉ. बेझंट याची जन्म-शताब्दीची जाहीर सभा योग्य तऱ्हेने कशी पार पडेल अशी चिंता मी त्याच्याजवळ व्यक्त केली. तेव्हा ते म्हणाले, "तुम्हांस असली कामे करण्याचा फारसा अनुभव नाही म्हणून शिणल्यासारखे दिसतां; पण तुम्ही कांही काळजी करूं नका, सर्व मजबर सोपवा. सभा चांगल्या तऱ्हेने पार पडेल." टिळक मंदिरांत ही सभा खुद्द त्यांच्याच अध्यक्षतेखाली यशस्वीपणे पार पडली. त्यांच्या मनाच्या व अतःकरणाच्या मोठेपणाचे विस्मरण आम्हां सर्व थिओसॉफिस्ट मंडळींना कधीहि होणे शक्य नाहीं व त्यांच्या उदार साहाय्याबद्दल आम्ही सर्वैव कृतज्ञच राहूं !



चिंतामण जनार्दन गोखले

(निवृत्त शिक्षक, पुणे)

(१) लहानपणची माझी गरिबी. विद्येकरितां मी पुण्यास आलों. प्रथम मधुकरी मागे. मधुकरीकरितां तात्यासाहेबांच्या घरी जात असे. यांत वेळ फार सोडे, म्हणून 'वारां'ची कास धरली. या कामी तात्यांची चिठ्ठी मागितली. ती त्यांनी दिली. ती पाहून कोणी नाही म्हटलें नाहीं. सर्व वार लागले.

(२) माझा मुलगा पाय मोडल्यामुळे ससून हॉस्पिटलमध्ये ठेविला होता. त्यास पाहण्यास तात्या तेथे गेले. ते गेल्यामुळे आपोआप तेथील सर्व व्यवस्था चांगली झाली !

(३) माझे एक स्नेही नागपुराहून आजारी म्हणून मजकडे आले. फार दिवसांचा आजार. बरे वाटेना. माझ्या घरी जागा लहान, आतां काय करावे ! म्हणून तात्यांकडे गेलों. होऊस सर्जनला तात्यांनी चिठ्ठी दिली. चिठ्ठी दाखवितांच

त्यांनी त्यास आंदराने ठेवून घेतले. दोन महिने राहून तो रोगी बरा होऊन आला. हें काम पैशाने होणारे नव्हते ते, केवळ त्यांच्या चिष्टीने झाले.

(४) माझ्या मुलीचा परीक्षा पास झाली. तिला नोकरी मिळावी म्हणून तात्यांच्याकडे गेलो. त्यांस सर्व सांगितले. लग्नच, मुख्य अधिकाऱ्याकडे मी येतो, आतांच चल असे ते म्हणाले. त्यांच्या घरी गेलो, पण ते भेटले नाहीत; म्हणून त्यांना तात्यांनी घरी बोलाविले व अपेक्षेपेक्षाहि जास्त माझे काम झाले. असे एक ना दोन, शेकड्या प्रसंगी ते माझ्या उपयोगी पडले आहेत. त्यांच्या कृपेमुळे पुण्यांत माझे जीवित सुखावह झाले आहे.



६. धा. वरवे

(बी. ए., 'स्वदेशी'चे कार्यकर्ते, पुणे)

(१) लोकमान्यांच्या बहुमोल सल्ल्यावरून वकिलीचा अभ्यास सोडून मा सुंबईस पदूमल ब्रदर्स नांवाच्या सिंधी व्यापाऱ्याकडे कामास लागलो. या कंपनीचा धंदा हिंदुस्थानांतील स्वदेशी कारागिरीचा माल परदेशांत पाठविण्याचा होता. माझ्या मनांतून लोकमान्य टिळकांनी एकदां या फर्ममध्ये येऊन त्यांचे काम पाह्यावे असे होते. म्हणून मी तात्यासाहेबांना भेटून वरील इच्छा प्रदर्शित केली. ताबडतोब तात्यासाहेबांनी मला आश्वासन दिले की, लवकरच कोलंबो मार्गांन विलायतला जाण्याकरितां आम्ही सुंबईस येऊ, तेव्हां टिळकांना तुमचे दुकान पाहण्यास आणतो. त्याप्रमाणे केळकरांनी टिळकांना माझ्या दुकानांत आणले. मा आनंदातिशयाने गहिवरून गेलो. त्या वेळी सर्व दुकान पाहिल्यावर तात्यासाहेबांनी मला आग्रहाने सांगितले की, येथे टिकून राहा — इस्ट इंडिया कंपनीने जे काम आपल्या देशाकरितां हिंदुस्थानांत केले तशा प्रकारचे काम ही फर्म आपल्या देशाकरिता परदेशी करित आहे. कंपनीच्या मालकांना टिळकांनी धन्यवाद दिले व म्हणाले की, तुमचे काम 'आत्मिक स्वदेशी'चे आहे म्हणून फार भूषणावह आहे. मलाहि अर्थात तेथें राष्ट्रप्यास उत्साह व विश्वास वाटला. यावज्जन्म तात्यासाहेबांचे उपकार मी विसरणार नाही. माझे अंतःकरण त्यांनी काबीज केले.

(२) सन १९२२ साली सुंबईच्या डेक्कन मर्चंट्स् असोसिएशनमार्फत आम्ही सुंबईस महाराष्ट्र व्यापारी परिषद भरविली व ता फारच यशस्वीपणे पार पाडली. परंतु पुढे असोसिएशनमध्ये मतभेद होऊन दोन तट पाडले व काम होईना. तेव्हां कोणाला लवाद नेमून भांडण मिटविण्याचे उभयपक्षी ठरले व सर्वांना तात्यासाहेबांवर हे काम सोपवावे असे वाटले. त्यांनी ते काम कर्तव्यवृद्धीने अंगिकारले व अखेर सर्वांच्या मनाला पटेल अशा रीतीन त्यांनी ते फार कौशल्याने पार पाडले. पण

त्याकरिता तात्यासाहेबांना नाहक त्रास होत होता. कारण उभयपक्षांची 'माणसे त्यांना भेटून सतावीत व आपले म्हणणे त्यांच्यापुढे मांडीत. पण त्यांनी हा त्रास आनंदाने सहन केला.

(३) सन १९२७ साली पुण्यास दुसरी महाराष्ट्र व्यापारी परिषद भर-विण्याच्या मी खटपटीस लागलो. त्या वेळी अध्यक्षस्थान कोणास यावे यासंबंधी आमच्या मंडळीत वादविवाद सुरू झाला. रणे माजली. एक पक्ष म्हणे तो महा-राष्ट्रीयच पाहिजे. दुसऱ्या पक्षाचे म्हणणे येथें लिहिणें बरे नाही. अखेर तात्यासाहेबांचा सल्ला घेण्याचें ठरले. आम्ही त्यांच्याकडे गेलो. तेव्हां तात्यासाहेब म्हणाले, “अहो, त्या विषयातील अनुभवी व तज्ज्ञ अध्यक्ष नेमा. मी सांगतो की, पुण्यांतील हणमतराम रामनाथ यांना स्वागताध्यक्ष नेमा व वालचंद हिराचंद यांना अध्यक्ष करा.” त्याप्रमाणे आम्ही केले. परिषद यशस्वी झाली.

(४) याच सुमारास सेनापति बापटांच्याबरोबर एकदां मी तात्यासाहेबांच्या-कडे गेलो असतां बापटांना ते म्हणाले, “आम्ही पन्नास वर्षे स्वदेशीचा प्रचार केला; पण स्वदेशी माल परदेशांत विकून बरवे यांनीं आमच्या स्वदेशीला चढा-ईच्या स्वदेशीचा कोब निर्माण केला व परकीयांना भारतीय माल विकून मोठ्या पैलवानाला निदान चिमटा घेतल्याचे पुण्य संपादन केलें !”

(५) तात्यासाहेब यांच्याशी बोलतांना त्यांच्या बोलण्यांत वाङ्मयदृष्ट्या ज्या उत्तम गोष्टी येत त्यांपैकी कांही सुभाषिते म्हणून खालीं देत आहे. ते म्हणाले:- “(१) अहो, पराक्रम पराक्रम म्हणजे काय ! क्रमाने काम नियमितपणे करीत गेल्यास आक्रम होऊन त्यांतूनच पुढे पराक्रम निर्माण होतो, म्हणून प्रत्येकांन उद्योग नियमाने करावा. (२) माणसाने स्वार्थच करीत राहावा व तोच मत्स्याव-ताराच्या वृद्धीप्रमाणे वाढवीत वाढवीत विश्वव्यापी केल्यावर त्यांतूनच हेन्री फोर्डनें केला त्याप्रमाणें स्वार्थ आपोआप परार्थांत व परमार्थांतसुद्धां विलीन होऊं शकतो. म्हणून कित्येकवेळा स्वार्थत्यागापेक्षा स्वार्थाच्या क्षेत्राचे परीघ माणसाने उत्तरोत्तर वाढवीत न्यावे. राजा जनक व भीष्माचार्य आपापल्या क्षेत्रांत इतके थोर ठरले कीं, दोघांनाहि जग आर्तापर्यंत मानीत आले. राजा जनकानें लग्न केले नसते तर ते भीष्माचार्याप्रमाणे व भीष्माचार्यांनी लग्न केले असते तर ते राजा जनकाप्रमाणें चमकले असते यांत शंका नाही.



गोविंद रामकृष्ण अत्रे

(वकील, नाशिक)

(१) १९१५ सालची गोष्ट. इंदूर येथे महाराष्ट्र साहित्य संमेलन भरले होते व त्याच वेळी हिंदी साहित्य-संमेलन म. गांधी यांच्या अध्यक्षतेखाली भरणार होतें. लोकमान्य नुकतेच सुटून आले होते व १९०८ सालापासून तेथे केसरीस बंदी होती. यामुळे वरील संमेलनांच्या निमित्ताने लोकमान्यांस तेथे आणावे म्हणून लोकांनी व मुख्यतः विद्यार्थ्यांनी प्रचंड चळवळ केली. अखेर तेथील पुढाऱ्यांनी आम्हां विद्यार्थ्यांस चांगलेच चकविले. त्यांनी सांगितलें की, अमुक गाडीने टिळक येणार आहेत. त्या गाडीस आम्ही लोकमान्यांचे स्वागतार्थ हजरारो स्वयंसेवक स्टेशनवर हजर होतो. आम्हां विद्यार्थ्यांपैकी कोणीहि यापूर्वी लोकमान्य अथवा केळकर यांस पाहिलेले नसल्याने पुणेरी पगडी दिसतांच त्या डब्याभावती गोळा झालो. पुढारी मंडळीनी त्यांचे स्वागत केले. पण त्यांच्या बोलण्यावरून ते केळकर आहेत, लोकमान्य नव्हेत हे कळतांच आम्ही सर्व विद्यार्थी वर्ग स्वागतकमिटीच्या सभासदांवर स्टेशनवरच उलटलों व बरीच धक्काबुक्की केली. हे पाहून तात्यासाहेबांना आश्चर्य वाटले व तो कठीण प्रसंग पाहून ते पुढे आले व आम्हांस शांत करून म्हणाले की, “ तुम्ही लोकमान्यांस पाहिलें नाहीं. त्यांना तुम्ही फक्त केसरीतील लेखांवरून व पगडीच्या फोटोवरूनच ओळखता ना ! ” आम्ही हो म्हणालो. तेव्हां त्यांनी उत्तर दिलें की, “ तुमची श्रद्धा त्याच्या डोक्यावरच आहे. तेव्हां ते डोके मी बरोबर आणलेले आहे ! कारण केसरीचा व लोकमान्याचा प्रतिनिधि म्हणून व तुमची आवडती पुणेरी पगडी धारण करून मी आलेलो आहे व माझा अपमान म्हणजे प्रत्यक्ष लोकमान्यांचा व पुणेरी पगडीचा अपमान होणार आहे ! तेव्हां तुमचा भक्तिभाव मी लोकमान्यांना सादर करीन. ” हे भाषण इतक्या शांततेने व आपुलकीने त्यांनी केले की, आमचा सर्व राग शांत होऊन आम्ही त्याच्या पायां पडलो. नंतर त्यांनी तेथील सुकामांत महाराजांना भेटून केसरीवरील बंदी उठवून घेतली; त्यामुळे तर तात्यांची पुणेरी पगडी म्हणजे ‘ केसरी व टिळक ’ असें आम्ही समजत आहूं !

(२) मी मॅट्रिकच्या परिक्षेनंतर मिळालेल्या सुटीत एक प्रोज नाटक लिहिलें व ते इंदूर येथील कांही साहित्यिकांस दाखवून सुधारणा करून घेतल्यानंतर मुद्दाम पुण्यास जाऊन तात्यांना दाखविण्यासाठी गायकवाडवाड्यांत गेलों. त्यांनीं सर्व विचारपूस आपुलकीने केल्यानंतर ते प्रथम हसले. त्याचा परिणाम माझ्या मुखावर दिसतांच त्यांना थोडेसे वाईट वाटले असावे असे वाटते, व मग लगेच थोडक्यांत नाटकाचा प्लॉट विचारला व त्यांतील विचाराबद्दल कौतुक केलें व लगेच म्हणाले की, “ मी हे वाचून पाहीन. परंतु चार वर्षांनंतर

तुमचा बी. ए.चा रिझल्ट कळवायला त्या वेळी परत करीन ! ” मी गोंधळलो. तेव्हां ते म्हणाले की, “ तुमच्यासारख्या स्वतंत्र विचारांची माणसें आम्हांस नाटककार नकोत. तर कार्यकर्ती हवी व त्यासाठी प्रथम हे शिक्षण लवकर पुरें करून कार्यास लागायला व मग फुरसती अंती नाटकें लिहा. ” मला तें बरोबर पडले. त्यांच्या आज्ञेप्रमाणे मी सार्वजनिक कार्यांतच पडलो. तें नाटक तसेच पडून राहिलें. मी त्यास पुढें हात लाविला नाही.

(३) गेल्या साली नगर येथे तेथील नाट्यसंस्थेतर्फे एक व्याख्यानमाला सुरू केली गेली. त्याचें प्रारंभीचे व्याख्यान तात्यासाहेब यांचें ठरलेंलें होतें. त्या वेळी ते तेथे आले असतांना मी त्यांना सहज म्हणालां की, आपणांस कानांनीं बरेंचसे कमी ऐकूं येऊ लागले; तेव्हा ते म्हणाले की, “ हो इष्टापत्ति आहे. नाही तरी मला शिव्या दिलेल्या केव्हांच ऐकूं येत नव्हत्या व चहाच्या ऐकण्याचीहि संवय नव्हताच; पण ऐकूं येते हे जाणून लोक सांगण्याचा प्रयत्न तरी करू इच्छीत होते, परंतु आतां ती मुळीच भीति राहिलेली नाही व त्यामुळें अशा लोकांची तोडे आपोआपच बंद झाली व मलाहि सहजगत्या चांगूलपणा मिळाला ! प्रत्येक माणसाने ही संवय करावयास पाहिजे. पण मला हे सहजगत्या प्राप्त झाले आहे. त्यात वाईट असें कांहीच नाही ! ” वाईटांतूनहि चांगले कसें काढावे व समाधानवृत्ति कशी ठेवावी ही शिकवण यांतून मिळण्यासारखी आहे.



सौ. शांताबाई ओक

(तात्यासाहेब यांची पुतणी, अमळनेर)

(१) तात्याच्या मागे ‘ आमचे तात्या ’ म्हणण्यांत ज्या कित्येकांना अभिमान वाटतो त्यांपैकी मी एक आहे, या गोष्टीचा मला फार आनंद होतो. ते माझे सखे व एकुलते एक चुलत असल्यामुळे माझा त्याच्याशी पुष्कळच सत्वास होना; व ते चिकटवलेली नाती सुद्धा लक्षांत ठेवून वागणारे असल्याने आमच्यासारखी घरचीच नाती ते अगदी जिव्हाळ्याने व प्रेमाने संभाळीत याचें नवल कसले ! त्यांचा जीव मुलावाळांवर फार. आमची मुलीची लग्ने झाली तेव्हां वरातीच्या दिवशी तात्यांच्या डोक्याला पाणी यावयाचें ! दर उन्हाळ्याला आमची पुण्याची खेप व्हावयाचीच. वर्षांतून एकदां तरी तात्यांकडे गेल्याशिवाय आमच्या अप्पासाहेबांना कधी चैन पडले नाही. अगदी यदाच्या मे महिन्यांतसुद्धा अप्पासाहेब पुण्यास जाऊन आले. माझा तर जन्मसुद्धा तात्यांच्याच घरी झालेला. पुढे जेव्हां जेव्हां तात्या अप्पासाहेबांकडे येत तेव्हां तात्यांच्या स्वागताकरितां अप्पासाहेबांची जी धांदल उडे त्याची मला आठवण आहे. पुढे मॅट्रिकच्या परीक्षेसाठीं आम्ही

पुण्याला गेलो त्या वेळी मी चांगली १०।१२ दिवस तेथे होते. ते दिवस केव्हांच भरकन् गेले. तात्यांच्या घरांत नेहमी राजकारणाला भर असायचा. केसरी, व्याख्याने, अध्यक्ष यांची तात्यांच्या राजकारणाशी असलेल्या दाट संबंधा-मुळ एकसारखी चर्चा चालावयाची. तात्यांच्या घरी केव्हांहि गेलें तरी त्यांत कांही तरी नावीन्य दिसावयाचे. नेहमी घराची पाडापाड व बांधाबांध चालू असा-वयाची ! विहिरीसमोरच्या बागेत नारळ व सुपान्या यांच्या झाडांमधून शत-पावर्लासाठी संध्याकाळी तात्यांच्या फेऱ्या चालू असायच्या. कोणी ना कोणी टांगा, मोटार घेऊन दाराशी सारखे उभे असायचे. माझ्या लग्नात उखाणे वगैरे ऐकायला तात्या सर्वांत पुढे ! थट्टा-विनोद करणें त्यांना फार आवडे. पण त्यांत कोणाला न बोचता थोडीशी मजा करावी एवढाच त्याचा उद्देश असायचा.

(२) १९२१ साली आम्ही अमळनेरला आल्यानंतर तात्यांचे कांही सार्व-जनिक कार्यक्रम अमळनेरला होते म्हणून ते आले. अर्थातच ते आमच्याकडेच उतरणार होते. येणार त्या दिवशी मी अगदी पाच वाजल्यापासून चहाचे आधण ठेवून त्यांची वाट पहात बसले होतें. पण तात्या सहा वाजता आले व लगेच दुसरी-कडे जायचे होते. आले ते थकलेले. मी चहाचें ताट घेऊन वर जातांच ते मला म्हणाले, “ हे बघ शांताबाई, तू घरची आहेस ना ! शिष्टाचाराचा प्रश्न नाही; पण आतां मला चहा वगैरे कांही नको. मी आता स्वस्थ विश्रांति घेतां. रात्री आल्या-नंतर काय देशील ते घेईन हं. ” मी अगदी जड अतःकरणाने पण त्यांच्या चर्ये-कडे पाहून खरोखरच ते थकलेले दिसले म्हणून परत गेलें. रात्री आल्यावर मात्र गच्चीवर गार हवेत त्यांनी फराळ केला, गप्पा मारल्या. त्याची आवडती दाण्यांची उसळ त्यांनी खाल्ली. मग मला बरे वाटले तरी तेवढ्यांत त्यांच्या खाजगी ओळ-खीचे लोक आलेच गप्पा मारायला; व पाठोपाठ व्याख्यानाचें बोलावणें येऊन पुन्हां गेलेच ते. त्यांचे व्याख्यान ऐकायचा योग मला आला व तोहि शेवटचाच !



शि. वि. दामले

(कॅप्टन, संस्थापक, महाराष्ट्र व्य.याममंडळ, पुणे)

(१) सन १९२४ सालची गोष्ट. तात्यासाहेब हे असेंब्लीचे सभासद म्हणून सिमल्यास हांते. मला व माझ्या मित्रमंडळींना एक नमुनेदार व्यायामशाळा काढावयाची होती. पुण्यांत पुष्कळ प्रयत्न केले; परंतु कोणी मदत करीना. जामा ठरविली की, प्रथम वर्षाचे भाडे मागत. आमच्याजवळ एक पैसाहि नव्हता. तेव्हां मी तात्यासाहेबंना एक पत्र पाठविले. त्यांनी तबडतोब टिळकगोडवरील हल्लींच्या जागेंत खेळत जा, म्हणून लिहिले. जागेला कांटेरी कुपण नव्हते. विहिरीचें पाणी के. आ. २२

खराब झालेलं होतं. पण त्यांनी जे कांही आम्हांस पाहिजे होते ते सर्व आपल्या खर्चाने करून दिले. त्यांच्या ओळखीमुळे एका गृहस्थाने पेट्रोलपंप फुकट लावून दिला. पुण्यास एक व्यायामशाळा निघत आहे, तर त्याला सर्व तऱ्हेची मदत मी करण्यास तयार आहे असे ते म्हणत व त्याप्रमाणे त्यांनी अक्षरशः तसे केले. व्यायामशाळेबद्दल सरकारांत कोणीतरी खोटी माहिती देऊन सरकारचे मत कलुषित केले. व्यायामशाळा बंद करण्यांत येणार अशी विश्वसनीय माहिती एका बज्या सरकारी नोकराने तात्यासाहेबांस सांगितली. ते व्यायामशाळेत आले व उपाययोजनेबद्दल श्री. अण्णासाहेब भोपटकर यांच्याबरोबर विचारविनिमय केला. शेवटी मुख्य अधिकाऱ्यास प्रत्यक्ष संस्था दाखवावी व अण्णासाहेब आणि केळकर यांनी गैरहजर रहावे असे ठरले. मोठे अधिकारी आले व त्यांनी त्या वेळी संस्थेस उत्तम अभिप्राय दिला. दुसऱ्या दिवशी संस्था बेकायदेशीर ठरविण्याचे कागद त्यांच्यापुढे आले. केळकरांना त्यांनी बोलावले व दोघांचे बोलणे होऊन संस्थेवरील गंडांतर टळले !

(२) आम्हांला दिलेली जागा अकरा महिन्यांच्या भाडेपट्ट्याने दिली होती. ते म्हणत, मला भाडे देऊ नकोस; पण तूत मी भाडेपट्टा वाढवून देणार नाही. ज्या हेतूसाठी त्यांनी हे केले तो साध्य झाल्यावर येथील एक धनिक व्यापारी त्यांच्याकडे ही जागा वार्षिक चार हजार रुपये भाड्याने मागण्यासाठी गेले. मीहि त्यांना विनंती केली. तेव्हा त्यांनी मला ही जागा केवळ ५०० रुपये भाड्याने ३३ वर्षांच्या कराराने दिली. त्यांचे व माझे हे बोलणे रात्री ११च्या नंतर झाले व दुसऱ्या दिवशी अकरा वाजतां आम्ही भाडेपट्टा सरकारांत नोंदविला. एकदां उरल्यावर मग त्या गोष्टीचा निकाल केल्याशिवाय त्यांना चैन पडत नसे.

(३) तात्यासाहेबांना पोहण्याचा नाद फार. मंडळांत ते येत तेव्हां पुष्कळ वेळां विहीरीत आमच्याबरोबर पोहत असत. मंडळांतील पाऊणशें मुलें-मुली पुरामध्ये पोहण्यासाठी मी व माझ्या सहकाऱ्यांनी नेण्याचे ठरविले. त्या वेळी ते मुद्दाम लकडीपुलावर आले व त्यांनी प्रत्येकास सूचना देऊन प्रोत्साहन दिले. मीहि तुमच्याबरोबर येण्यास तयार आहे असे ते म्हणाले; परंतु आम्हीच नको म्हटले.

(४) १९४२ सालची गोष्ट. मंडळाचा पसारा वाढत चालला. तेव्हां इल्लीची जागा आपणास खरेदी मिळावी अशी आम्हां सर्वांची इच्छा. म्हणून मी त्यांस म्हणालो, 'आपण पुण्यांतील कित्येक संस्थांना जन्म दिला व त्यांचें पालनपोषण केले. त्यांमध्ये आमचें मंडळ हें एक आहे. तरी आम्हांस ती खरेदी द्यावी.' त्याप्रमाणे ती जागा त्यांनी आम्हांस खरेदीहि दिली.

(५) मी लढाईवर गेलों. तेथून मी त्यांस पत्र लिहिलें की, येथे आमची चैन आहे. खाण्यापिण्याला सर्व गोष्टी मुबलक असून मी फार आनंदांत व चैनीत

आहे. त्यांचे उत्तर आले की, “रणभमीवर आहां; तेव्हां सदैव जागरूक व सावधान असावे.”

(६) एक दिवस ते टाऊन प्लॅनिंग कचेरीत गेले. एका कारकुनाच्या टेबला-प्रांशी आले व म्हणाले, भाडारकर संस्थेजवळ अमुक प्लॉट आहे त्याची माहिती पाहिजे. तो कागकून मद्रासी होता व नोकरीवर रुजू होऊन त्यास ७८ दिवस झाले होते. त्याने विचारले, त्या जागेत तुमचा काय संबंध आहे? तात्यासाहेब म्हणाले, ‘कांही नाही.’ त्यावर तो म्हणाला, ‘मग मी कांही माहिती देत नाही.’ त्याचा त्यांना राग आला. इतक्यात पुण्यांतील त्यांना ओळखणारा कारकून आला व त्याने विचारले की, तुम्ही इकडे कुठे व तुम्हाला काय पाहिजे? ते म्हणाले, “सहज एका प्लॉटची माहिती विचारीत होतो.” त्याने आपल्या वरिष्ठ गोऱ्या साहेबाला कळविले की, तात्यासाहेब आले आहेत. गोऱ्या साहेबाने त्यांना बोलावून सन्मानपूर्वक बसविले व माहिती पाहिजे होती ती देण्यासाठी त्या मद्रासी कारकुनास सांगितले. हे गृहस्थ N. C. Kelkar असे समजल्याबरोबर साहेबाच्या देखतच त्या कारकुनाने त्यांच्या पायां पडून हात जोडून माफी मागितली. तात्यासाहेबांनी सरकारच्या हुकुमाची अमलबजावणी नीट केल्याबद्दल त्याला उलट शाबासकी दिली!



महादेव अनंत भावे

(दिवाणबहादूर, निवृत्त सेशनस जज, मुंबई)

सन १९४१ मध्ये माझी कन्या चि. सौ. नर्मदा ऊर्फ निर्मला हिचा विवाह श्री. अप्पासाहेब केळकर यांचे चिरजीव श्री. बाळासाहेब यांच्याबरोबर झाल्यानंतर पूर्वी असलेला तात्यासाहेबांचा व माझा परिचय दृढतर होऊन त्यांच्याविषयीचा आदर द्विगुणित झाला. माझी कन्या सौ. नर्मदा ऊर्फ निर्मला हिने आपल्या पतीबरोबर उच्च शिक्षणासाठी अमेरिकेला जाण्याचा निश्चय केला. त्या वेळी केवळ अपत्यप्रेमाने तिने परदेशी जाऊ नये असे मला वाटत होते. कां तर तिला परदेशांत दुखणेबाणे आल्यास कसे होईल, तिचे हाल होतील व इतक्या लांबीचा प्रवास तिला झेपणार नाही असे मला वाटे. म्हणून या कामी तात्यासाहेबांचा सल्ला घ्यावा असे ठरविले. ते आमच्या घरी आले. त्या वेळी या विषयावर बोलणी निघाली. तेव्हां ते म्हणाले, “वा! जाऊं या की, तिला काय हरकत आहे जायला! दोघेहि बुद्धीने अनुरूप आहेत. पुढील पिढीतील मुलां-मुलीच्या महत्वाकांक्षा व धडाडी यांस केवळ आपल्या अपत्यप्रेमासाठी पायबंद घालणे योग्य नाही. आपण पुढील पिढीच्या दृष्टिकोनांतूनच पाहिले पाहिजे व अशी मुले परदेशांत गेल्याने त्यांचे पुढील आयुष्य उज्ज्वल होईल यांत बिलकूल शंका

नाहीं.” त्यांच्या या उद्गारांमुळे माझे विरोधी मन मागे फिरलें व माझी कन्या त्यांच्या प्रोत्साहनाने अमेरिकेंतील उच्चतम शिक्षण पुरें करून मिशिगन युनिव्हर्सिटीची डिग्री मिळवून सुखरूप परत आली. या कामी तिचे पति व श्वशुर अप्पासाहेब यांचाहि तात्यासाहेबांच्या म्हणण्यास दुजोरा होता, त्यामुळे तिच्या आयुष्याला उच्चतर वळण लागलें. तात्यासाहेबांची ही आठवण मी कधीहि विसरणें शक्य नाही.



वाळशास्त्री हरिदास

(साहित्याचार्य, प्रधानमंत्री, भारतीय सांस्कृतिक विद्यापीठ, नागपूर)

(१) चारपांच वर्षांपूर्वीची गोष्ट. मी काहीं कामानिमित्त पुण्यास आलों होतो व त्या दिवशा संध्याकाळी टिळक-मंदिरात श्री. ज. स. करदीकर यांच्या अध्यक्षतेखाली “ श्रीज्ञानेश्वरांचा योगमार्ग ” या विषयावर माझे व्याख्यान व्हावयाचें होतें. सकाळी काळकर्ते मामाराव दाते यांच्याजवळ तात्यासाहेब यांना एकवार जवळून पाहण्याची मी इच्छा दर्शविली. मामांच्या तोंडून मी अनेकवार तात्यासाहेबांच्या थोरवीसंबंधी ऐकले होते व त्यामुळेच मुख्यतः माझ्या मनांत त्यांच्याविषयी कुतूहल जागृत झालें होते. माझी विनंती मामाराव यांनी मान्य केली व आम्ही दोघे तात्यासाहेबांच्या “ पुष्करिणीत ” त्यांना भेटावयास गेलों. तात्यासाहेब खालच्याच खोलीत बसले होते. औपचारिक प्रश्नोत्तरानंतर मामांनी माझी तात्यासाहेबांना ओळख करून दिली व व्याख्यानाची बातमी सांगितली. तात्यासाहेबांनी क्षण दोन क्षण स्तब्ध राहून मला एकदम प्रश्न विचारला, “ काय हो ! टिळक, ज्ञानेश्वर व शंकराचार्य यांच्यापैकी गीतातात्पर्य-निर्णयाच्या बाबतीत, तुमच्या मते, कोण बरोबर आहे व कोण चुकीचें आहे ! ” मी त्यांवर त्यांना म्हटलें, “ तात्यासाहेब, माझ्या वयाच्या पंचविशीची नुकती कोठे सुरवात आहे. आपण उच्चारलेली तीनहि नांवे इतकी श्रेष्ठ आहेत की, यांपैकी अमुक एक बरोबर व दुसरा चुकीचा असे म्हणण्याचें धाष्टर्य मी करूं शकणार नाही. या महापुरुषांपैकी कोणाचें मत व मांडणी काय आहे आणि कोणाला काय म्हणावयाचें आहे असे मला विचारलें तर मात्र मला निश्चित सांगतां येईल. ” माझे हे उत्तर तात्यासाहेबांना इतके आवडलेले दिसले की, प्रसन्न हास्याचें चांदणें आमच्यावर उधळीत तात्यासाहेब म्हणाले, “ शाबास ! तुमचें म्हणणें मला अगदीं अंतःकरणापासून आवडले. ” त्यानंतर संध्याकाळच्या व्याख्यानाला तात्यासाहेब मुद्दाम उपस्थित राहिले व या प्रसंगानंतर जेव्हां जेव्हां त्यांच्या भेटीचे प्रसंग आले त्या त्या वेळी त्यांनीं माझ्याविषयी फारच आस्था दाखविलेली आहे.

(२) नागपूरला तात्यासाहेबांनी राजाराम लायब्ररीच्या सुवर्ण महोत्सव-प्रसंगी जी अगदी अलीकडे शेवटची भेट दिली त्या वेळी भारतीय सांस्कृतिक विद्यापीठाच्या वार्षिकोत्सवाचे अध्यक्षपद त्यांनी स्वीकारावे म्हणून त्यांना मी संस्थेचा कार्यवाह या नात्याने विनंती केली. तात्यासाहेबांनी आमचें निमंत्रण कार्यक्रमाची धांदल असतांनाहि स्वीकारले. त्यांचे अध्यक्षीय भाषण सुरू होण्यापूर्वी मी केलेल्या परिचयात्मक भाषणांत संस्थेच्या शिक्षणपद्धतीविषयी माहिती सांगितली. ती लक्षपूर्वक ऐकून आपल्या भाषणाच्या प्रारंभीच तात्यासाहेब म्हणाले, “मी येथें आलो तो ही एक जुन्या एकांगी पद्धतीने आपल्या संस्कृतीचे शिक्षण देणारी संस्था असेल या समजुतीने. तौलनिक शिक्षणपद्धतीचे महत्त्व सांगायलास मुख्यतः आलो; पण हरदासांनी जी माहिती सांगितली त्यावरून आता माझ्याकडे यांनी स्वीकारलेली शिक्षणपद्धति किती चांगली व उपयुक्त आहे. येवढेच सांगण्याचे काम काय ते उरलेले आहे.” मला वाटते, वेगळे तात्पर्य शब्दांनी न उल्लेखितां देखील माझ्या प्रत्ययास आलेली तात्यासाहेबांच्या व्यक्तित्वाची वैशिष्ट्ये या आठवणीच्या नुसत्या उल्लेखाने चाणाक्ष वाचकांच्या ध्यानात येतील.



मो. वि. रबडे

(असिस्टंट मॅनेजर, पुणे सेंट्रल को-ऑपरेटिव्ह बँक)

(१) तात्यासाहेब यांचा आमच्या बँकेशी फार निकटचा संबंध असल्यामुळे ते बँकेत वेळोवेळी येत असत. दिवस उन्हाळ्याचे होते. उकाडा फार होता. अशा एके दिवशी तात्यासाहेब भर उन्हाचे बँकेत आले होते. त्यांचा त्या वेळचा पोषाक म्हणजे पगडी, गळ्यापर्यंत गुंज्यांचा कोट व साधे आंखूड धोतर. आल्याबरोबर त्यांनी माझ्यासमोरील टेबलावर आपली छत्री व पगडी ठेवली व कोटाच्या गुंज्या काढण्यास सुरवात केली. सर्व गुंज्या काढून झाल्यावर मी पाहतो तो त्यांच्या अंगांत सदरा नव्हताच. तेव्हां त्याबद्दल विचारता त्यांनी त्यांच्या ह्या पोषाखाची उपयुक्तता सांगितली. आमच्या बँकेच्या इमारतीचा कोनशिलासमारंभ त्यांच्याच हस्ते २३-९-१९२३ रोजी झाला. त्या वेळचाहि त्यांचा हाच पोषाख होता. अशी त्यांची साधी राहणी असे.

(२) आमच्या बँकेने सेफ डिपॉझिट व्हॉल्ट तात्यासाहेब यांच्याच हस्ते सुरू केला. त्या वेळी त्यांनी केलेल्या भाषणांत ते म्हणाले होते की, “पुणे शहरांत ह्या प्रयत्न कितपत यशस्वी होतो याबद्दल शंकाच आहे. कारण जनतेजवळ आतां मौल्यवान् असे कांही फारसें राहूच नये अशा पद्धतीची आपली हल्लीची राजवट आहे.” नंतर कांही दिवसांनी ते कांही कामानिमित्त बँकेत आले असतांना त्यांनी

प्रथम लॉकरबंदल विचारलें. तेव्हां त्यांना नवीन ३१४ लॉकर्स आणून ते सर्व खपून गेले आहेत व लॉकर्सला दररोज बरीच मागणी आहे हें सांगितलें. तें ऐकून त्यांना फार समाधान झालें. त्यांनी कित्येक संस्थांना लॉकर्स घेण्याबद्दल शिफारस केली. त्याचप्रमाणें आपल्या कुटुंबीय मंडळींनाहि त्यांचा फायदा घेण्यास लावलें.



डॉ. कृ. न. जेजुरीकर

(चिटणीस, महाराष्ट्रीय व्यायाम-मंडळ, पुणे)

(१) कांही कामाकरितां तात्यासाहेबांच्याबरोबर मी सोलापूरला गेली होती. त्या मुक्कामांत स्नानाच्या वेळीं तात्यासाहेब यांच्या धोतराच्या निःश्या करून ते धोतर त्यांना द्यावें म्हणून मी माझ्या हाती त्यांचे नेसावयाचे धुतलेले धोतर घेतलें व निःश्या करूं लागलों. त्याबरोबर ते धोतर माझ्या हातांतून हिसकावून घेऊन, तात्यासाहेब मला म्हणाले कीं, धोतराच्या निःश्या करणें हे काम डॉक्टरचें नव्हे ! शेवटी त्यांनी स्वतःच आपल्या धोतराच्या निःश्या केल्या व ते स्नानाला गेले.

(२) त्याच मुक्कामांत माझे स्नेही श्री. पाबळकर ह्यांनी आम्हा पुणेकर मंडळींना मुद्दाम चढाला बोलविले. ते पुण्याचेच व तेथे इपीरिअल बंकेत ते एक अधिकारी होते. त्या वेळी हुडणावळीबद्दल सहज बोलणे निघाले असतां, त्या विषयबद्दल तात्यासाहेबांनी एवढी त्यांच्याशी चर्चा केली की, त्या विषयाची त्यांची माहिती पाहून आम्ही मंडळी अगदी थक्क झालो.

(३) १९३९ सालची गोष्ट. हैद्राबाद सत्याग्रहांत शिक्षा झाल्यामुळे अण्णासाहेब भोपटकर हे औरंगाबादच्या तुरुंगांत होते. त्या वेळी त्यांना भेटावयास तात्यासाहेब, डॉ. सोमण, मी व रामभाऊ राजवाडे असे औरंगाबादला गेलों होतो. तात्यासाहेबांना प्रवास मुखाचा व्हावा म्हणून आम्ही त्यांचे वरच्या वर्गाचे तिकीट काढलें होतें. परंतु आम्ही बाकीची सर्व मंडळी तिसऱ्या वर्गांतून प्रवास करित असतां, त्यांनी वरच्या वर्गांतून प्रवास करणे त्यांना आवडले नाही व तेहि तिसऱ्या वर्गातच आम्हांबरोबर आले. तिसऱ्या वर्गांतून प्रवास करणाऱ्यांची वेळी-अवेळी जाहिरात करणारांनी तात्यासाहेबांची ही हकीकत जरूर लक्षांत ठेवावी.

(४) एका पानसुपारीच्या समारंभांत त्यांची व माझी गांठ पडली. मला पाहतांच ' अहो लेखक ' म्हणून त्यांनी मला मुद्दाम हांक मारली व मराठ्यामध्ये माझ्या नुकत्याच प्रसिद्ध झालेल्या लेखनाबद्दल मला शाबासकी दिली. उदयोन्मुख लेखकांना उत्तेजन देण्याच्या कामांत, तात्यासाहेब किती दक्ष असत, हे प्रसिद्धच आहे; परंतु आपल्या माणसाचें कौतुक करण्याची ते किती दक्षता वाहत असत हे यावरून लक्षांत येतें.

(५) गेल्या सप्टेंबरमध्ये प्रा. देवधर हे क्रिकेटमधून निवृत्त झाले. त्यांच्या निवृत्तीनिमित्त त्यांचा सन्मान करून त्यांना निरोप देण्याचा समारंभ हिंदी क्रिकेट कंट्रोल बोर्डाचे अध्यक्ष मि. डिमेलो ह्यांच्या अध्यक्षतेखाली महाराष्ट्र क्रिकेट असोसिएशनने ठरविला होता. समारंभ दुसऱ्या दिवशी सकाळी होता. आदल्या दिवशीच्या सायंकाळपर्यंत मि. डिमेलो हे पुण्याला आलेच नाहीत व येतात की नाही हे नक्की समजेना. तेव्हां अध्यक्षांची तरतूद करून ठेवणे आम्हांला जरूर होतें. प्रि. दुलिपसिंह, मर्चंट वगैरे क्रिकेट-क्षेत्रातील अनेक मंडळी पुण्याला आलेली होती. परंतु आयत्या वेळी कोणी अध्यक्षपद स्वीकारण्यास तयार होईल किंवा नाही याची कोणास खात्री पटेना. शेवटी तात्यासाहेबांना विचारून ठेवावे असे ठरले, व हे काम मजवर सोपविण्यांत आलें. मी लगेच त्यांच्याकडे गेलों व त्यांना सर्व हकीकत सांगून आमची अडचण निवेदन केली. त्यांनी आमची अडचण ओळखून अध्यक्ष होण्याचे एकदम कबूल केलें; एवढेंच नव्हे तर, मला आपणहून असे म्हणाले की, “ जर तुमचे अध्यक्ष आयत्या वेळी आले तर मी बाजूला बसेन. ” केवढी ही उदारता.

(६) भोरच्या राजकुमाराच्या मुजीकरितां म्हणून मी व तात्यासाहेब सरकारी खास गाडीमधून भोरला चाललों होतो. गाडीमध्ये आम्हां उभयतांच्या निरनिराळ्या विषयांवर खूपच गप्पा झाल्या. त्यांमध्ये मी, महाराष्ट्रीय लोक राजकीय चळवळीत मागें पडत चालले आहेत असे त्यांना म्हणाले. तेव्हां ते म्हणाले की, “ महाराष्ट्र हा इतर कोणाच्याहि बरोबरीचा आहे; पण एकेका राष्ट्राचा एकेक काळ असतो ! त्याप्रमाणें आतां महाराष्ट्रेतरांचा काळ आहे. द्रव्यबळावरच कांहीची देशभक्ति शोभून दिसत आहे आणि सामान्य माणसाप्रमाणे रागलोभादि विकारांनी पळाडलेल्या व हिंसेला लागणारा दुष्टपणा अशी असतां तोंडच्या अहिंसावादावर जगाला भुलवूं पाहणाऱ्या लोकांचें परदेशांत कौतुक होत आहे ! ढोगाचा जय आहे, प्रांजलपणाचा पराभव आहे ! ”



शंकर केशव कानेटकर (गिरीश)

(एम्. ए., प्राध्यापक, विलिंग्डन महाविद्यालय, सांगली)

(१) माझे श्वशुर कै. गोविंद विनायक श्रीखंडे हे तात्यासाहेबांचे मिरज हायस्कुलांत शिक्षक व मिरजेतील एकाच वाड्यांतील शेजारी. १९१४ साली पुण्यास आल्यावर त्यांनीच माझी व तात्यासाहेबांची प्रथम ओळख करून दिली. त्यामुळे तात्यासाहेब मला ‘ मास्तरांचे जावई ’ या घरगुती नात्यानेच शेवटपर्यंत ओळखीत असत ! या विशेष नात्यामुळे त्यांच्याशी माझा घरोबा वाढत गेला.

(२) पुढे १९१८ सालीं आम्ही पुण्यांत एक 'भारती विहार मंडळ' सांवाची वक्तृत्वाची संस्था स्थापन केली होती. या मंडळांत दा. वि. गोखले, वि. म. भट प्रभृति व्यक्ति व्याख्यानें देऊन गेल्या होत्या. तेव्हां तात्यासाहेबांचे एकादे व्याख्यान करवावे म्हणून मी व माझे स्नेही श्री. शंकरराव कुलकर्णी त्यांच्याकडे निमंत्रणासाठी गेलो. सकाळचें टपाल नुकतेच आले होते; व तें फोडून वाचण्यांत ते गर्क झाले होते. शिवाय त्या वेळी इतर राजकीय कामांतहि ते फार गुंतलेले होते. आम्ही भीत भीत मांडीवर गेलो व शंकररावांनीं त्यांना मंडळाचे निमंत्रण दिले. त्याबरोबर अत्यंत स्पष्ट व खणखणीत शब्दांत त्यांनी नकार दिला. खरे म्हणजे त्यांच्या कामाच्या मानाने आमचे काम क्षुल्लक होतें. शिवाय त्यांच्या जबाबदारीची जाणीवहि आम्हांस यावयास हवी होती, पण ती आली नाही. म्हणून शंकररावांनी पुन्हा आग्रह करण्यास सुरवात केली. तेव्हां तात्यासाहेब एकदम खणखणीत आवाजांत, पत्रांतील डोके काढून म्हणाले, "नाही ! आणि नाही म्हणजे पुन्हा नाही म्हणण्यासहि वेळ नाही ! " आम्हांला त्या वेळी वार्डट वाटलें, तरी त्यांनी त्या वेळी केले तेंच बरोबर होतें असेच नंतर वाटले !

(३) त्यानंतर १९२७ सालच्या पुण्याच्या साहित्य संमेलनाचे ते स्वागताध्यक्ष व मी चिटणिसांपैकी एक म्हणून त्यांच्याबरोबर काम करण्याचा मला योग आला. समेलनाध्यक्ष कै. तात्यासाहेब काव्हटकर होते. त्यामुळे दोघांचे संवाद व कोट्या-प्रतिकोट्या कशा चालत ते मला अगदी जवळून पहावयास मिळाले. या सर्व संमेलनानंतर माझ्या मनावर त्यांच्या व्यक्तिमत्त्वाची जी एक छाप कायमची बसली आहे ती ही की, एकादें काम हाती घेतल्यानंतर ते शिस्तवार कसें पार पाडावे हे तात्यासाहेबांपाशीच शिकावे.

(४) एकदां मुंबईस दादरच्या 'ब्राह्मण-सेवा-संघांत' तात्यासाहेबांचा सत्कार होता. त्याच वेळी माझे काव्यगायनहि ठेवलेले होते. सभेला सुरवात माझ्या काव्यगायनाने झाली. थोड्या कविता म्हटल्यानंतर मी थांबलो; इतक्यांत तात्यासाहेब आले. व्यासपीठावर त्यांच्या शेजारीं बसून कविता म्हणण्यास मला जरा संकोच वाटूं लागला. पण थोडा धीर धरून मी माझी 'तेढ' कविता म्हणण्याचें ठरविले. प्रस्तावनेत "पतिपत्नीचे भांडण होऊन अबोला सुरू झाला म्हणजे निरपराधी स्त्रीला काय वाटते" हे सांगून मी कविता म्हटली. कविता अत्यंत परिणामकारक झाली. पण ती संपते न संपते तोच तात्यासाहेब एकदम मोठ्याने उद्गारले - "मग त्यांत पतीने काय उत्तर दिले ?" त्याबरोबर जो हंशा पिकला तो अवर्णनीय होता. माझ्या कवितेपेक्षाहि तात्यासाहेबांच्या त्या समयस्फूर्त सहजोद्वाराची श्रोतृ-समाजास फारच मौज वाटली.

(५) एकदा तात्यासाहेब आमच्याकडे फराळास आले होते. पुण्यांतील कांही

प्रतिष्ठित मडळी व फर्ग्युसनमर्घाल कांही प्राध्यापकहि आले होते. थोडी करमणूक म्हणून माझा मुलगा चि. मधु यास मी एक-दान गाणी म्हणावयास सांगितली. तीं तात्यासाहेबांस इतकी आवडली की, त्यांनी मला ताबडतोब सांगितले, “याला गायन शिकवा व याच धर्मांत त्याला पुढे जाऊ द्या.” ते त्यांचे शब्द मला व चि. मधूला फार प्रेरक वाटले व त्याने पुढे तोच पेशा पत्करला. पण तेव्हांपासून शेवटपर्यंत भेट झाली की, प्रत्येक वेळी मधूची प्रगति कोठवर झाली आहे याची ते न चुकतां चौकशी करीत.

(६) अगदी परवां म्हणजे गेल्या जूनमध्ये माझ्या एका पुतण्याच्या लग्नाचे निमंत्रण देण्यास मी त्यांच्या घरी माझ्या बंधूसह सपत्नीक गेलो होतो. मी व माझे बंधु माडीवर गेलो व त्यांना निमंत्रण दिले. त्यांनी निमंत्रण स्वीकारले व त्यांना काय वाटले कुणास ठाऊक, मला एकदम म्हणाले, “हे पाहा, आतां पुन्हा याल त्या वेळी तुमची पत्नी व मुले यांना घेऊन या. मी त्यांना पाहिलें त्याला फार दिवस झाले !” तेव्हां मी म्हटले, “माझी पत्नी खाली आली आहे !” त्याबरोबर तात्यासाहेब एकदम उठले व लगबगाने जिना उतरून खाली आले. माझ्या पत्नीने नमस्कार करतांच त्यांना मिरजेच्या घरांतील आठवणी होऊन त्यांचे डोळे एकदम पाणावले ! नंतर कुशल प्रश्न विचारून आमचे सर्व दृष्टीनी स्वास्थ्य आहे हे ऐकून त्यांना आनंद झाला. तात्यासाहेबांची ती लगबग, ती आतुरता, ते औत्सुक्य पितृतुल्य होतें. त्यामुळे तात्यासाहेब गेले हे ऐकतांच ‘आपल्या घरचे एक पितृ-तुल्य छत्र गेलें !’ असे आम्हांस वाटल्यास नवल काय ?



मारुती सादू सरपाटील

(केसरी-मराठा ग्रंथशाळेंतील शिपाई, पुणे)

(१) तात्यासाहेब हे ज्याप्रमाणे आकाशांतील तारकागणांत चंद्रमा शोभतो त्याप्रमाणे ते आपल्या शीतल प्रभेने सर्वांना शोभवीत आणि आनंदवीत होते. त्या सत्पुरुषाची आठवण केव्हांहि माझ्या हृदयांतून जावयाची नाही. त्यांना गरीब-श्रीमत् यांच्यामध्ये भेदभाव नव्हता. मालक व नोकर यांत ते मनाने व वर्तनाने अंतर मानीत नसत. मी केसरी ऑफिसमध्ये कामाला १९४४ मध्ये लागलो. १९४५ साली त्यांच्याकडे जावयास सुरवात झाली. पण मला आतांपर्यंत चुकूनसुद्धां त्यांनी कधी एक शब्दहि वाईट वापरला नाही. माझे काम चुको अथवा न चुको, मला एका शब्दाने ते बोलले नाहीत. त्यांच्या गुणांचे स्मरण होऊन माझ हृदय भरून येत आहे.

(२) १९४६ सालांत माझ्या भावाचें लग्न निघाले असतां, माझ्या भावाला वैशाची जरूर लागली. तेव्हां माझ्या तोंडांतून शब्द बाहेर पडतांच ताबडतोब तात्यांनीं सांगितलें, “ बरें; बाळ, तूं कांही काळजी करूं नको; उद्यां ये, मी तुझी इच्छा पूर्ण करीन. ” ‘ लगेच दुसऱ्या दिवशी मी व माझे बंधु त्यांच्याकडे गेलों असतां “ काय बाळांनो, आलांत ? ” असें प्रेमळपणाने बोलले व ‘ या आंत, बसा ’ असें सांगितलें व ताबडतोब चेक देऊन मला व माझे बंधु यांना काळजीतून मोकळे केलें.

माझ्या चुलत बंधूंच्याकडून माझे तीनशे रुपये येणें असतांनाहि ते माझे मला ताबडतोब मिळाले नाहीत. पण तात्यासाहेबांच्या दीडशे रुपयांची मला किंमत करता येणार नाही असा उपयोग झाला. कारण ती वेळ तशीच आणीबाणीची होती. चेक देतांना ते म्हणाले, “ बाळांनो, चांगल्या रीतीने चाला व चांगल्या रीतीने वागा म्हणजे ईश्वर तुमचे कल्याण करील. ” पुढे कांही दिवसांनी त्यांनी सांगितले, “ बाळांनो, तुम्ही गरीब आहांत. तरी मला दरमहा पंधरा रुपयांचा हप्ता दिला तरी चालेल; म्हणजे दहा महिन्यांत रकम फिटेल. ” त्याप्रमाणें आम्ही त्यांना दिले व शेवटच्या महिन्यास हार, गोटा, नारळ व पानसुपारी नेली असतां ते म्हणाले, “ बाळांनो, तुम्ही येवढा खर्च कशाला केलांत ? तुम्ही गरीब आहांत. ” तेव्हा आम्ही म्हणालो, “ तुम्ही बिन-व्याजी पैसे दिले असतां आम्हांला फार आनंद झाला व आमच्यावर फार उपकार झाले. कारण तुम्ही आमच्यावर वेळ आलेली दूर केली. म्हणून अंतःकरणांतून ही इच्छा झाली. ” मग त्यांनीं ते मान्य केले. आम्ही निघतांना त्यांनी आम्हांला पांच रुपये खाऊ म्हणून बक्षिस दिले !

(३) ता. १४-१०-४७ रोजी हा अष्टपैलू हिरा हरपला असे माझ्या बंधूंच्या तोंडांतून शब्द बाहेर पडतांच माझें हृदय भरून आले. मी माझ्या बंधूंना म्हणालो, “ तुला अत्यदर्शन झाले किंवा नाही ? ” कारण मी त्या वेळी गांवाला गेलो होतो. मला दर्शन घडले नाही याचे मला वाईट वाटून अतःकरण भरून येते. तात्यासाहेबांसारखे मालक मिळणार नाहीत. ते दृष्टिआड गेले, पण सृष्टिआड आहेत. त्यांची मूर्ति गेली, कीर्ति उरली ! मरावें परी कीर्तिरूपें उरावे !



भास्कर बहिरो महाबळ

(बी. ए., एल्.एल्. बी., माजी न्यायमंत्री, जमखंडी)

(१) सन १९२३ सालीं तात्यासाहेब येथें आले असतां त्यांचें जाहीर व्याख्यान झालें. प्रारंभी येथील प्रमुख पुढाऱ्याने तात्यासाहेबांचें गुणवर्णन कर-

तांना असें सांगितलें कीं, तात्यासाहेबांच्या सारख्या मोठ्या योग्यतेच्या गृहस्थानें आमच्या खेडेगांवी येऊन आमचा गौरव केला, हे आमच्यावर त्यांचे उपकार आहेत. यावर आपल्या भाषणाच्या प्रारंभी तात्यासाहेबांनी सांगितले कीं, “मी मोठा व तुम्ही लहान असा प्रकार खरा नाही. आम्ही पुण्यामुंबईचे लोक वस्तुतः थोर नाहीं. तुमच्या-आमच्यांत फरक नाही. टिळकांनी आम्हांला आपल्या प्रभावळींत बसविलें म्हणून आम्ही चमकलों, चढलों इतकेंच ! पुण्यामुंबईच्या बाजारांत भाजीपाला व फळफळावळ खेड्यापाड्यांतूनच येते. तेथें आल्यानंतर त्यांची व्यवस्थित मांडणी करून व त्यावर सुंदर आकर्षक रंगीबेरंगी वेष्टनें घालून तीं माल विक्रीसाठी ठेवला जातो. मूळचा माल खेड्यापाड्यांतलाच, पण स्थानमाहात्म्यामुळे तो उठून दिसतो इतकेंच. अगदी तीच गोष्ट आमची. मला टिळकांनी आपल्याजवळ केलें म्हणून मी मोठा. माझ्याऐवजी तुमच्यांपैकी कोणास त्यांनी निवडले असते तर तुम्ही माझ्याइतके किंवा अधिकच थोर ठरला असतां.” आहे की नाही, सौजन्य आणि मार्मिकपणा यांचा सुंदर सगम !

(२) मिरज येथील सरस्वती-मंदिराचा उद्घाटनसमारंभ होता. हा समारंभ तात्यासाहेबांच्या हस्ते झाला. साहित्यसम्राटांच्या हस्ते हा समारंभ व्हावा ही गोष्ट अत्यंत उचित होय, असे आरंभी स्वागताध्यक्ष म्हणाले. समारंभास तीनचार सस्थानिकहि उपस्थित आहेत, हे पाहून तात्यासाहेबांनी संधि साधली. आपल्या भाषणांत त्यांनी प्रथम उपक्रमच असा केला — “साहित्यसम्राट् हे शब्द उच्चारून तुम्ही माझी स्तुति केली हें खरे; पण ही पदवी मला नको. हे दिवस सम्राटांचे नाहीत. राजे-जहागीरदारांचे तर नाहीतच नाहीत. सम्राटाला आपला मुकुट लोकसत्तेच्या पायावर ठेवलाच पाहिजे असे हे दिवस आहेत. राजेलोकांनी ही गोष्ट लक्षांत बाळगावी; म्हणून या पदवीचा मला स्वीकार करतां येत नाही, किंबहुना मला तिटकाराच वाटतो !” असा उपक्रम केल्यानंतर ते पुढें म्हणाले, “आतां या पदवीनें माझा गौरव करण्यांत तुमचें चातुर्य आहे; कारण याचा अर्थच असा कीं, माझी ही पदवी काढून घेणारा माझ्याहून श्रेष्ठ साहित्यिक खात्रीने निर्माण होईल असेच तुम्ही सुचवीत आहां, याबद्दल मात्र मला आनंद वाटतो. ही पदवी अयथार्थ करणारे सवाई केलकर निर्माण झालेच पाहिजेत असें मीहि म्हणतां.”

(३) सन १९४५-४६ साली दक्षिणेतील सस्थानिकानी समईक हायकोर्ट स्थापन करण्याचा विचार करून त्या दिशेने प्रयत्न सुरू केले. कोल्हापूरसह सर्व संस्थानिकांचें एकच हायकोर्ट असावें असा कांहींचा अभिप्राय होता, तर कोल्हापूर तूर्त बगळून बाकीच्यांचेंच हायकोर्ट असावें, असे इतरांचें म्हणणें होतें. या बाबतींत तात्यासाहेबांचा अभिप्राय घेण्यासाठी पटवर्धन संस्थानांतील कांहीं अधि-

कारी सुहाम त्यांच्याकडे गेले होते. सर्व गोष्टी लक्षांत घेऊन कोल्हापूरचे छत्रपति समान दर्जा स्वीकारून या योजनेत सामील होणार नाहीत; सबब तूर्त त्यांना वगळूनच इतरांनी हायकोर्ट स्थापावे, असा अभिप्राय तात्यासाहेबांनी व्यक्त केला. पण त्याच वेळी त्यांनी आणखी एक सूचना केली. ते म्हणाले, “गैरसमज किंवा अविश्वास उत्पन्न होऊ नये म्हणून प्रथम पटवर्धन संस्थानिकांनीच एकीकरण करावे व आपले हायकोर्ट स्थापावे व नंतर सोईप्रमाणे इतरांना त्यात आणावे. हाच प्रारंभ अगदी स्वाभाविक व नैसर्गिक आहे; कारण हिंदु-कुटुंब प्रथम एकत्र असते व नंतर विभक्त होतें; पण विभक्त झाल्या-नंतराहि पुन्हा एकत्र होण्याचा मार्ग हिंदुधर्मशास्त्राने मोकळा ठेवलाच आहे. तोच न्याय येथेहि लागू. मूळ पटवर्धना कुटुंब व जहागीर एकच. नंतर विभक्तपणा आला व निरनिराळी संस्थाने झाली. आता पुन्हा एकत्र व्हा म्हणजे झाले ! हा क्रम अगदी स्वाभाविक असून इतरांना मार्गदर्शकहि होईल.” पटवर्धन संस्थानिकांबद्दल हा केवढा कळवळा !

(४) टाइम्स वगैरे इंग्रजी पत्रांत मांजेचे लहान चुटके प्रसिद्ध होतात. त्यांतील कांहीचे रूपांतर मराठीत करून पाठविल्यास ‘सह्याद्री’त प्रसिद्धि मिळेल का अशी पृच्छा एका लेखकाने तात्यासाहेबांच्याजवळ केली. वस्तुतः ती कल्पना कांही वाईट नव्हती; पण कारण काय असेल ते असो, तात्यासाहेबाना ती रुचली नाही. त्यांनी थोडासा विचार करून हलक्या आवाजांत उत्तर दिले, “छे ! असला उद्योग मी तुम्हांला करूं देणार नाही. कोणाकडून कोणते काम घ्यावे हे आम्हांला समजते. असले काम तुमच्याकडून करवून घेऊन तुमचे श्रम व वेळ व्यर्थ खर्ची पडावा हे मला पसंत नाही. तुम्ही सह्याद्रीसाठी स्वतंत्र लेखक लिहिला पाहिजे. केव्हां लिहून पाठवितां बोला !” ते गृहस्थ मोठे लेखक होते असं नाही; तथापि लेखांच्या बाबतीत सह्याद्रीने कोणाची उसनवारी करूं नये अशा विचारानेच तात्यासाहेबांनी हे उत्तर दिलें असावें; पण स्पष्टपणे त्यांना नकार न देतां सहसा कोणास दुखवावयाचें नाही ही त्यांची अभिजात सत्प्रवृत्ति. यामुळेच असे आडवळणी उत्तर त्यांनी दिले व आपला हेतु साधला !



अनंतदास रामदासी

(गोसेवरू, मु. हिंणघाट)

दिल्लीच्या मध्यवर्ती विधिमंडळांत ना. रघुवीरसिंग यांनी गोहत्याप्रतिबंधक बिल आणण्याचे ठरविले होते. त्यास असलेलें अनुकूल लोकमत प्रकट करण्यासाठी पुण्याच्या नागरिकांची सभा सार्वजनिक सभेच्या दिवाणखान्यांत भरविण्याचें

ठरलें. अध्यक्षस्थानी तात्यासाहेबांची योजना करावी अशा विचारानें त्यांना विनंती करण्यासाठीं मी गेलो. तेव्हां त्यांनी सांगितलें की, “ मागच्या एका असल्या सभेस मीच अध्यक्ष होतों. डॉक्टर लोहोकरेहि असेंब्लींत या वेळी आहेत, त्यांना विचारा. मीच दर वेळी अध्यक्ष होण्यापेक्षां नवीन एखादा कार्यकर्ता तुम्हांस मिळाल्यास ते तुमच्या कार्यास अधिक फायद्याचे होईल. त्यांनी नकार दिल्यास मला कळवा. मीच त्यांना आप्रहू करीन. सध्यां मीं तुमचें नांव सुचविले आंहे एवढे त्यांना कळवा. म्हणजे तुमचा कार्यभाग होईल. ” आणि झालेहि त्याप्रमाणेच ‘ आपण या सभेचे अध्यक्षस्थान स्वीकारावे ’ असे श्री. तात्यासाहेब केळकरांचें म्हणणें आहे, एवढे शब्द ऐकनांच डॉक्टरसाहेबांची संमति मिळाली !



सीताराम विष्णु केळकर

(जमीनदार, पुणें भारत गायनसमाजाचे प्रमुख कार्यकर्ते, पुणें)

(१) लो. टिळक व तात्यासाहेब सन १९१९ साली विलायतेहून परत आल्यानंतरची गोष्ट. पुणें शहरांत ठिकठिकाणी प्रत्यहीं सभा होत होत्या. त्यांपैकीं एक सभा नव्या पेठेतील चिमणबागेत कै. बाबूराव फुले यांनी भरविली होती. प्रारंभी कांही भाषणें झाल्यानंतर टिळक बोलण्यास उभे राहिले. त्यांचें भाषण चालू असतांनाच सभाचालकांपैकी एकाने सभेत फिरून हस्तपत्रकें वाटण्यास सुरुवात केली. त्यामुळे सभास्थानी बसलेली मुले व बालसदस्य मनाच्या व्यक्ती यांच्याकडून “ अहो, इकडे या ” अशी थोडी गडबड सुरू झाली. टिळक बोलतां बोलतां एक-दोन वेळां क्षणभर थांबले व त्यांनी हस्तपत्रके वाटणाऱ्या गृहस्थाकडे रोखूनहि पाहिलें. परंतु याचा अर्थ समजण्याइतकी बुद्धि त्या गृहस्थांत अगर गडबड करणाऱ्यांमध्ये नव्हती. टिळकांनीं नाइलाजाने पुन्हां आपलें भाषण करण्यास सुरुवातहि केली. परंतु मागे बसलेल्या तात्यासाहेबांना हा प्रकार सहन झाला नाहीं. ते लगेच उठून त्या गृहस्थावर जवळजवळ खेकसून म्हणाले, “ अहो, ती हस्तपत्रकें वाटणे बंद करा. भाषण चालूं असतांना तुमच्यामुळें गडबड होत आहे, हे तुमच्या कसे लक्षांत येत नाहीं ! ” नंतर ते श्रोत्यांकडे वळून म्हणाले, “ विलायतेत असा प्रकार होत नाहीं. बहुतेक सभांतून हस्तपत्रकें वाटली जातात; परंतु तीं दारावर प्रत्येकास व्यवस्थितपणें दिली जातात. त्यामुळे सर्वांस हस्तपत्रकें मिळतात व गोंगाट होत नाहीं. आम्ही इंग्रजांजवळ स्वगज्य मागावयास जातो आणि इकडे आम्हांस या साऱ्या गोष्टी समजत नाहींत याचा अर्थ काय ! ” याद्वारेनहि ते दहापांच वाक्यें अधिक बोलले, किंबहुना त्यांनी एक उपव्याख्यानच दिलें म्हणाना. तोंपर्यंत टिळक उभेच होते. येवढा ताशेरा झाडून तात्यासाहेब खाली

बसले आणि नंतर टिळकांनी भाषण पुढे चालू केले. आतां या दोन्ही धोर व्यक्ति काळाच्या पडद्याआड गेल्या आहेत. परंतु त्या सभेस जी मंडळी उपस्थित असतील त्यांच्या डोळ्यापुढे टिळक उभे आहेत आणि त्यांना जवळजवळ थांबवून केळकर लोकांची हजेरी घेत आहेत हा प्रसंग आजहि निःसंशय उभा राहील.

(२) तात्यासाहेब यांचे धाकटे चिरंजीव श्री. यशवंतराव हे माझे शाळेपासूनचे स्नेही. आमचे एकमेकांकडे जाणेयेणे त्या वेळी विशेष होतें, आणि पुस्तकांबद्दल आत्यंतिक प्रेम दोघांनाहि होतें. तात्यासाहेब यांच्या लक्षांत ही गोष्ट आली असावी. एक दिवस मी यशवंतराव यांच्याकडे गेलो असतां, ज्या खोलींत आम्ही बोलत बसलो होतो तेथे तात्यासाहेब कांही कामाकरितां आले. मला पाहून ते एकदम म्हणाले, “ तुम्हांला पुस्तकांचा संग्रह करण्याचा नाद आहे असे अण्णा म्हणत होता. तो संग्रह पाहण्यास मी एकदा येणार आहे. ” हे ऐकून मला आश्चर्याचा धक्का बसला. माझ्याजवळ पुस्तकांचा संग्रह तो काय असणार आणि तो मी या साहित्यसम्राटांना दाखविणार काय ! माझ्या मनांतील ही भीति मी लगेच बोलूनहि दाखविली. त्यांनी लगेच “ परवांच्या दिवशी सकाळी मला वेळ आहे ” असें म्हटले. त्यामुळे अत्यंत संकोचलेल्या वृत्तीनेच मी त्यांना त्या दिवशी येण्याबद्दल निमंत्रण दिले. तात्यासाहेब ठरल्या वेळी आमच्या घरी आले आणि सुमारे दीड तास पुस्तकांबद्दल बोलण्यात त्यांनी घालविला ! वर म्हटल्याप्रमाणे माझ्या मनास जरी अत्यंत संकोच उत्पन्न झालेला होता तरी तो दिवस माझ्या आयुष्यांत अत्यंत सस्मरणीय आणि अभिमानाचा असा मी समजतो. तात्यासाहेब यांच्या आणि माझ्यामध्ये वयाने, ज्ञानाने इ. सर्वच बाबतीत जमीनअस्मानाचा फरक होता. परंतु आरामखुर्चीत स्वस्थपणे बसून बोलणाऱ्या तात्यासाहेबांना याची जाणीव बिलकूल नव्हती. माझ्याजवळ “ All quiet on the Western front ” हे पुस्तक होते. तें पाहतांच ते म्हणाले, “ या पुस्तकाची फार प्रसिद्धि झालेली आहे. हे मी वाचावयास घेऊन जातो. ” कांहीं दिवसांनंतर ते पुस्तक परत पाठवून त्याच्याबरोबर त्यांनी अफगाणिस्थानांतील जीवनाचें चित्र रेखाटणारी दोन पुस्तके मला वाचण्याकरितां पाठविली !! ती पुस्तकें वाचून त्यांना परत देण्याकरितां मी गेलो तेव्हां ते म्हणाले, “ All quiet on the Western front ” हे पुस्तक मी वाचलें, परंतु मला ते मुळीच आवडले नाही. एखाद्या वेळी एखाद्या थर्ड क्लास पुस्तकालाहि भलतीच प्रसिद्धि मिळते. युरोप-अमेरिकेत हा धंदेवाईक लोकांचा उद्योगच आहे. ” अफगाण-जीवनावरील त्यांची पुस्तकें मी वाचली किंवा नाही याचीहि चौकशी त्यांनी केली, व ती पुस्तके मला कशी वाटली म्हणूनहि त्यांनी विचारलें. ती पुस्तकें मला आवडल्याचें सांगतांच, “ तुम्हांला त्यांत काय विशेष दिसलें ! ” म्हणून

प्रश्न आलाच. त्यांच्याबरोबर पुस्तकांच्या गुणदोषांची चिकित्सा करण्याचें धैर्य मला नसल्याने “ तें कांहीं सांगतां येत नाही ” असे मोघम उत्तर देऊन मोकळा होण्याचा मी प्रयत्न केला. परंतु या उत्तरानें निराळाच परिणाम झाला ! त्यांची वृत्ति लगेच नाराज दिसूं लागली आणि “ पुस्तके डोकसपणाने वाचली पाहिजेत, चिकित्सा केल्याशिवाय ग्रंथ नुसते ‘गिळून’ टाकण्याची खोड नवीन पिढीत जास्त दिसते, ” असा शेर मिळाला ! यानंतर मात्र सत्याचा आश्रय केल्याशिवाय गत्यंतर नाही असे वाटून, “ त्या पुस्तकांत विशेष काय आढळलें ते थोडें फार सांगतां येईल. पण ते दुसरीकडे सांगतां येईल, आपल्यासमोर मात्र नाही, ” अशी मी कबुली दिली. हे प्राजळ उत्तर ऐकून मात्र तात्यासाहेब मनमोकळेपणानें हंसले, आणि त्यांच्या चेहऱ्यावर दिसणारी नाराजी दूर झाली.

(३) एका मोठ्या औद्योगिक कंपनीत तात्यासाहेब डायरेक्टर होते. त्या कंपनीचें एक विविष्ट काम पुर करण्याकरतां कंपनीने मजकडे सोपविलें होतें. त्याबाबत कांहीं सूचना मी डायरेक्टरांस दिल्या. परंतु त्याचा निर्णय त्यांच्याकडून लवकर येईना. सबब तात्यासाहेब यांच्याकडे जाऊन त्यांना मी ही हकीकत सांगितली. मुद्द्याचे एकदोन प्रश्न विचारून त्यांनी आपली खात्री करून घेतली; आणि त्याच दिवशी दुपारी कंपनीच्या डायरेक्टर-बोर्डाची सभा होती त्या वेळी कंपनीत येण्यास मला सांगितले. त्याप्रमाणे मी कंपनीच्या ऑफिसात गेलो आणि नांवाची चिठ्ठी आंत त्यांच्याकडे पाठविली. लगेच त्यांनी मला आंत बोलावून घेतलें आणि माझ्या सूचना बोर्डास सांगण्यास सांगितलें. माझें बोलणें संपतांच तात्यासाहेब एकदम म्हणाले, “ या सूचना अगदी योग्य वाटतात; आणि त्याप्रमाणे ठरविण्यास मला कांहीच हरकत वाटत नाही. ” तात्यासाहेब यांचे हे शब्द ऐकून चेअरमनसुद्धां सर्व डायरेक्टरांचा एकदम निर्णय झाला, आणि ठराव सर्वांनुमते ताबडतोब मान्य झाला !! तात्यासाहेबांची निर्णायक शक्ति केवढी जबरदस्त होती हे त्या वेळी दिसून आलेच; परंतु कोणतीहि गोष्ट अर्धवट न सोडण्याचा त्यांचा कटाक्षहि प्रत्ययास आला. कारण ठराव लिहून होतांच मी सुचविण्यापूर्वीच ते बोर्डास म्हणाले, “ ठराव झाला, परंतु येवढ्याने काम संपले नाही. कंपनीतर्फे मुखत्यारपत्र कोणास द्यावयाचे तें ठरवा, कामाचा नक्की दिवस नमूद करा आणि स्वर्चाची तरतूद करा म्हणजे काम पुरे झाले. ” पुष्कळ दिवस ज्या कामाच्या नुसत्या वाटाघाटी सुरू होत्या त्याचा निकाल तात्यासाहेब यांनी अशा तऱ्हेने दहा मिनिटांत लावला !!

(४) केळकर घराण्याचा इतिहास लिहिला जावा अशी तात्यासाहेबांची फार दिवसांची इच्छा होती. त्यांना स्वतःला हें कार्य अंगावर घेण्यास सवड मिळणें अर्थातच अशक्य होते. परंतु त्यांनी ही इच्छा अनेक वेळां व्यक्त केली

होती. सन १९४६ साली मी व यशवंतराव केळकर यांनी हे कार्य अंगवर घेण्याचें ठरविलें व त्याप्रमाणें मी तात्यासाहेब यांना सांगण्यास गेलों. त्यांना हे ऐकून अर्थातच फार आनंद झाला. यानंतर केव्हांहि भेट झाली असतां “कुलग्रंथाचे काम कोठपर्यंत आले ?” अशी चौकशी करण्यास ते केव्हांहि विसरले नाहींत. त्यांच्या मृत्यूपूर्वी थोडेच दिवस अगोदर त्यांची रस्त्यात गांठ पडली असतां त्यांनी असाच प्रश्न विचारला. तेव्हां कामाचा रिपोर्ट देऊन मी त्यांना म्हणालो, “आपणास मुद्दाम घरी बोलावून सर्व काम एकदां प्रत्यक्ष दाखविणार आहे ” तात्यासाहेब तितक्याच उत्साहाने म्हणाले, “अवश्य, कधी येऊ तें सांगा. उद्यां येऊ !” जमलेली माहिती निदान एकत्रित करून त्यांत व्यवस्थितपणा आणल्याशिवाय त्यांच्यासारख्यांना मुद्दाम बोलावणे बरे नाही असा विचार मनांत येऊन मी म्हणालो, “उद्याच नको. थोड्या दिवसांनी मी बोलावण्यास येईन.” परंतु त्यांनी हे कार्य पाहण्याचा योग नव्हता असेच म्हटले पाहिजे. त्यांच्याकडून शाबासकी घ्यावी या हेतूने मी त्यांना बोलावणे – विशेषतः ते “उद्यां येऊ !” असे म्हणत असता – लाबणीवर टाकले, ही गोष्ट त्यांच्या आर्कास्मिक निधनामुळे माझ्या मनास फारच लागली आहे.



शं. वा. ऊर्फ सोनोपंत दांडेकर

(एम्. ए., प्रिन्सिपॉल, सर परशुरामभाऊ कॉलेज, पुणे)

(१) तात्यासाहेब यांनी अनेक सस्थांशी असलेला आपला संबंध आपण सोडणार म्हणून जाहीर केले होते व त्याप्रमाणे वेगवेगळ्या संस्थांना त्यांची पत्रेहि गेली होती. वर्तमानपत्रांत तात्यासाहेब आपल्या संस्थेचा सबंध सोडणार हे वाचल्याबरोबर आमच्यापुढे मोठा प्रश्न उत्पन्न झाला की, आतां त्यांची जागा घेणारा असा लायख अध्यक्ष कोण शोधावा ? तेव्हां एकदां तात्यासाहेब राहिले तर पाहाने म्हणून प्रयत्न करून बघण्याकरतां माझे स्नेही कै. प्राचार्य भागवत व मी त्यांच्या घरी गेलो व थोडें भातभीतच त्यांना म्हणूं लागलो की, आपण इतर संस्थेचे संबंध जरी सोडले तरी आमच्या संस्थेचे संबंध आपण सोडतां कामा नये. आणि मला सांगावयास आनंद वाटतो की, त्यांनी आम्हांला चटकन सांगितले की, “अहो, डेक्कन एज्युकेशन सोसायटी व शिक्षणप्रसारक मंडळ ह्या माझ्या आवडत्या संस्था आहेत. व त्यांचा सबंध मी सोडणार नाही.” व खरोखरच देहावसान होईपर्यंत ते आमच्या मंडळीच्या दरएक कामांत लक्ष घालून काम करीत होते. या गोष्टीवरून त्याचा अंतरात्मा कोणत्या स्वरूपाचा होता हे सहज कळून येईल.

(२) भांडारकर इन्स्टिट्यूटमध्ये एका मद्रासी पंडिताचें कौटिल्याच्या

अर्थशास्त्रावर व्याख्यान व्हावयाचें होते व प्रसंग असा की, नियोजित तज्ज्ञ अध्यक्ष ऐनवेळी येत नाही म्हणून तार ! अशा गभीर विषयावर व्याख्यान होणार अशा प्रसंगी ऐनवेळी अध्यक्ष कोण उभा करणार म्हणून योजकांना काळजी वाटू लागली. ते तात्यासाहेबाच्याकडे गेले. वास्तविक तात्यासाहेबांची प्रकृति आदल्या दिवशी अतिसाराच्या विकाराने फारच नादुरुस्त होती; ते घरीच पडून होते. पण मंडळी जेव्हां त्यांच्याकडे गेली तेव्हां प्रकृति किंचित् बरी होती; व आश्चर्य हे की, मंडळींच्या आग्रहास्तव तात्यासाहेबांनी अध्यक्ष होण्यास मान्यता दिली ! व त्याहूनहि आश्चर्याची गोष्ट अशी की, त्यांनी कौटिल्याच्या अर्थशास्त्रावर उत्कृष्ट असा जवळजवळ एक निबध्न वाचला !! उपस्थित असलेला प्रत्येकजण तात्यासाहेबांच्या विद्वत्तेची तारीफ करताना दिसत होता तात्यासाहेबांची थडा, 'कायमचे अध्यक्ष' म्हणून केलेली आपण ऐकतो. पण सामान्य लोकांच्या लक्षांत हे येत नाही की, विविधप्रसंगी अध्यक्ष म्हणून काम करण्यास लागणारी तयारी त्या थोर पुरुषाजवळ पूर्ण होती; म्हणूनच ते अध्यक्षपद स्वीकारून जागा विभूषित करू शकत होते. त्यांच्यासारखे अनेक विषयांचा खोल अभ्यास केलेले उभ्या मंडा-राष्ट्रांत किती सांपडतील !



श्रीधर गणपत आचरेकर

(रायबहादूर, सुपरिंटेंडेंट ऑफ पोलीस, मुंबई)

(१) १९३४-३५ मधील गोष्ट. तात्यासाहेब कांदी कामानिमित्त मुंबईस आले होते. ते आमच्या "देवगड एज्युकेशन बोर्ड" या शिक्षणसंस्थेचे अध्यक्ष आणि खजिनदार असल्यामुळे त्या संस्थेसाठी फड गोळा करण्याचा प्रश्न मी त्यांच्या भेटीस गेल्या वेळी निघाला. तात्यासाहेब मला म्हणाले, "आचरेकर, तुम्ही आम्ही फड गोळा करण्याकरितां देवगड तालुक्यांत दौरा काढू या." त्यावर मी म्हटले, "तात्यासाहेब, ठीक आहे. पण मी आहे सी. आय. डी इन्स्पेक्टर नि आपण आहांत प्रसिद्ध राजकीय पुढारी. त्यामुळे आपण उभयतां जेथे जेथे फडासाठी जाऊ तेथे तेथे लोक म्हणतील की, मी आपल्या हालचालीवर देखरेख करण्यासाठीच फिरत आहे ! " तेव्हां तात्यासाहेब हसून म्हणाले, "अहो आचरेकर, हा सी. आय. डी. चा ससेमिरा माझ्यामागचा फार जुना आहे. तेव्हां तुम्ही माझ्याबरोबर असल्याने लोकांना नवा धक्का बसणार नाही. शिवाय तुम्ही सी. आय. डी.मधील गुन्हाशाखेत आहांत व तुमचा राजकीय-शाखेशी कांहीच संबंध नाही हे आतां सर्वांना माहीत आहे. हे शिक्षणाचे कार्य असल्यामुळे सरकारलाहि तुमच्याबद्दल सशय येण्याचे कारण नाही." हे उत्तर ऐकल्याबरोबर मी के. आ. २३

आश्चर्यानें सर्दच झालो. कारण मी गुन्हा-शाखेत होतो ही माहिती तात्यासाहेबांना कशी व केव्हां झाली हे मला अजूनहि गूढच आहे. पुढे सन १९४६ साली सेक्रेटरी, गोंगटे कॉलेज, रत्नागिरी, यांच्याबरोबर वरील कॉलेजकरितां फंड जमविण्यासाठीं देवगड तालुक्यांत दौरा काढण्याचा योगायोग आला होता.

(२) सन १९४० मध्ये देवगड एज्युकेशन बोर्डाच्या कामासाठीच मी पुण्यास तात्यासाहेबांना भेटावयाला त्यांच्या घरी गेलो होतो. आमचें काम आटोपल्यावर मी त्यांना प्रश्न केला, “ तात्यासाहेब, असं कां व्हावं ? कांहीं असामान्य बुद्धिमत्तेची व गाढ विद्वान् अशी माणसे कांहीं असामान्य दुर्गुणांनी पछाडलेलीं कां आढळतात ? पाहिल्या प्रतीच्या पदव्या, समाजांत उच्च दर्जा असें असूनहि त्यांच्यामध्ये सद्गुणाची वाढ त्या प्रमाणांत कां होऊं नये ? ” याचे उत्तर देतांना तात्यासाहेब म्हणाले, “ मनुष्य जन्माला आला की तो कांहीं सद्गुण नि कांहीं दुर्गुण घेऊन वाढतो. सद्गुणांचे अगर दुर्गुणांचे स्फुलिंग त्याच्यांत असतातच; ते त्याच्या शिक्षणाबरोबर वाढीला लागतात. म्हणून बुद्धीची वाढ झाली तरी दुर्गुणांना ती ताब्यांत ठेवूं शकतेच असे नाही. ”



सौ. उषा सुलाखे

(पी. ए., कोविद, बार्शी)

ऐकौ हो एक नवल । कोण्या दिवशी जाहल ।
स्फूर्तिदेवीने उजळलं । मन्मन प्रगट होवोनी ॥ १ ॥

रम्य कल्पनाबीजांस । मनोअंगणी दिधला वास ।
सिंचोनि भाव-जलांस । अंतर्धान पावली ॥ २ ॥

भूमि उन्मळोन आला । अंकुर नव तेजाळला ।
जोपासावा कैसा भेंला । माझे मन नेणेची ॥ ३ ॥

तथापि, आत्मानंद-वारा । घालोनि प्रेमाचा उबारो ।
बाढविले कोमलांकुरा । कल्पना-वेली उभाविली ॥ ४ ॥

एक दिन कल्पना-वेली । कन्या-रत्ना प्रसवली ।
कलिका, ‘कविता’ नामें शोभली । तिजला पाहोनी धन्य मी ॥ ५ ॥

हिरपलें माझे भान । मनोअंगणीची खाण ।
अर्पावी कोणा लागून । पूज्य चरणी कोणाच्या ? ॥ ६ ॥

ढळढळीत रश्मी गगनी । नयना दिसत असोनी ।
आठवावे कांच-मणी । तेंवी गती जाहली ॥ ७ ॥

‘सद्याद्रि’-गिरि-कुहरी । करिती गर्जना ‘किसरी’ ।
 तेथें एका ‘पुण्य-मदिरी’ । ‘नरसिंह’ वास करी ॥ ८ ॥
 ‘अध्यक्षा’च्या सिंहासनी । ‘विश्वस्ता’च्या बहुमानी ।
 ‘साहित्य’-भुजा उभवोनी । दैवत उभे जागर्ते ॥ ९ ॥
 एका हाती काव्य-स्फूर्ति । दुज्या हातीं नाट्य-युक्ति ।
 तिसऱ्यांत विनोदमति । निबंधचातुरी चवथ्यांत ॥ १० ॥
 कोणाचेंही दुःख हरी । दोन्ही पक्षांना तुष्ट करी ।
 सुवर्ण मध्याच्या स्तभावरी । मानवदेही देव हा ॥ ११ ॥
 देशभक्ति-प्रभा मुखावरी । विद्रुतेचा किरीट शिरी ।
 माधुर्य वसे वैखरी । काय तेज वर्णावे ! ॥ १२ ॥
 जो कोणी भक्त आला । कधि न तया परताविला ।
 करून कृपा तोषविला । कोणालाही पावता ॥ १३ ॥
 जया अंगी दिव्य-गुण । त्यास येई मोठेपण ।
 मोठेपणाचा अभिमान । लवभरहि नसेल ॥ १४ ॥
 ऐशा गुणांचें माहेरघर । होईल जो जो नर ।
 तोच देवत्वाचा मानवर । पूजा-स्थानी शोभेल ॥ १५ ॥
 ऐशा दैवताच्या पायी । कर जुळवोनि एके ठायी ।
 सहजीच नमते डोई । कोणाचीही ॥ १६ ॥
 म्हणून आला विचार । ऐशा देवाचे सत्वर ।
 यथाशक्ति साचार । चरणकमल पूजावें ॥ १७ ॥
 म्हणोन काय केले ऐका । खुडोनि कविता-कलिका ।
 घालोनि कागदी-करडकां । पाठवोनी दिधली ॥ १८ ॥
 राहिले नाही मज भान । कोवळी कलिका अजुन ।
 होईल जें प्रफुल्ल सुमन । ते वेळींच खुडावी ॥ १९ ॥
 परि देव मनाचा दयाळू । भावभक्तीचा वेल्हाळू ।
 नव-भक्ताला कृपाळू । कधि न अतर देईल ॥ २० ॥
 मुग्ध कलिका हुंगिली । परि खिन्न मुद्रा केली ।
 “कोवळिक नाही निमाली । तोच व्यर्थ खुडली कां ? ” ॥ २१ ॥
 मजसी नेलें बोलावून । भक्तिभाव निरखुन ।
 टाकिली दृष्टी स्नेहपूर्ण । माता जेंवी बालका ॥ २२ ॥
 असीम दिव्य-शक्तीचा । साहित्य-युक्त रसाचा ।
 फिरविला कर अमृताचा । कलिकेवरून ते वेळीं ॥ २३ ॥

कलिकेचे ओंठ हसले । पूर्ण पुष्प उमलले ।
 सुगंधें राऊळ भरलें । दाही दिशा डोलल्या ॥ २४ ॥
 नरासिंह बोलले माझ्याशीं । अैका हो, काय त्या दिवशी ।
 “ पोचाल काव्याच्या मोक्षी । चिंतन जरी कराल ॥ २५ ॥
 कधिं न खुडाव्या ऐशा कळ्या । उमळूं द्याव्या पूर्ण मोकळ्या ।
 खुडतां गळाल्या पाकळ्या । खत न मनीं आणावी ॥ २६ ॥
 रंग उषेचे मिळवावे । नव-रसांत घोळावे ।
 ऐसं जल घालावें । पुष्प दिव्य लाभेल तें ॥ २७ ॥
 धुंडून साहित्यसागर । आणावा शब्द-रत्न-संभार ।
 खत घालावे मुळावर । पुष्प दिव्य लाभेल तें ॥ २८ ॥
 कल्पनेत कल्पना गुंफोन । करावे सुंदरसे व्यजन ।
 ऐशा व्यजनें वारा घालुन । पुष्प दिव्य लाभेल तें ” ॥ २९ ॥
 अमृतबोलाचे केलें प्राशन । हळूंच उघडून माझे नयन ।
 पाहिले पुष्प डोळे भरून । काय प्रभा वर्णावी ॥ ३० ॥
 कोणाचे जरी शक्ति मन । तरी बघावें जाऊन ।
 प्रचीती घ्यावी करून । लवलाही एकदां ॥ ३१ ॥
 सद्भाद्रीच्या राउळीं जावे । एका कोनी बघावे ।
 नयन तृप्त करून घ्यावे । पुष्पप्रभा देखोनी ॥ ३२ ॥
 त्याचा सुगंध ना सरला । रंग लव ना विटला ।
 पाकळ्या झाल्या ना विकला । आज जणूं उमललें ! ॥ ३३ ॥
 मजसारख्या पामरासी । थोर मनें दिधले दर्शनासी ।
 कृपाहस्त ठेवोनि डोईसी । तोषविली मज बहुतची ॥ ३४ ॥
 परंतु माझाचि हा पडप नव्हें । कोणीहि पुढे व्हावें ।
 दर्शना त्यांच्या आसवावे । तोषवीतही त्यास हो ॥ ३५ ॥
 मानवदेही-देव कृपाळू । महाराष्ट्राचा ममताळू ।
 स्मृति-दीप त्यास ओवाळूं । भक्तिभावे आजला ॥ ३६ ॥
 बहुरंगी, बहुविध । कारागीर नानाविध ।
 बुधजनांचा बुध । प्रणाम माझे शतशः ॥ ३७ ॥

प्रभाकर नीळकंठ नवरे

(बी. एस्सी., पुणे)

(१) सकाळची ६-६॥ ची वेळ असेल. तात्यांकडे प्रथमच जावयास मी निघालो होतो. त्या साहित्यसम्राटाकडे साहित्यप्रेमी असा मी सेवकाप्रमाणे मुजरा करण्याकरतां निघालो होतो. त्या महापुरुषाशी बोलावयास मन कचरेल, मनाला संकोच वाटेल म्हणून मीच लिहिलेले पत्र त्यांना देण्यासाठी त्यांच्याकडे जात होतो. 'पुष्करिणी'तील माडीवर अगावर शाल लपेटून ही स्वारी - सरस्वतीची उपासना करीत असतांनाच मी त्यांच्या खोलीत - नव्हे सरस्वतीच्या मदिराच्या गाभान्यांत - प्रवेश केला. भीतभीतच मी ते पत्र त्यांच्या हातांत दिलें. तात्यांनी ते पत्र वाचलें व कुतुहलानें ते माझ्याकडे पाहूं लागले.

“आज माझ्या वाढदिवसाच्या दिवशी प्रथम अभिनंदन करणारा तूच आहेस व तें अभिनंदन करतांना कांही शका व प्रश्न विचारणा राहि तूच पहिला आहेस.” डोळ्यावरील चप्पा काढीत सस्मित मुद्रें ते म्हणाले. पत्र वाचून त्यांना गंमत वाटल्यावांचून राहिली नाही. तोंपर्यंत माझी सारी भीति व भीड केव्हांच दबली होती.

मागाहून जवळजवळ अर्धा-पाऊण तास त्यांनीं माझ्याशीं गप्पा मारल्या. स्वतःच्या आरोग्याविषयी त्यांनी चार-पाच गोष्टी सांगितल्या, त्या मात्र फार मार्मिक होत्या. पण त्या गोष्टी कोणीहि शरीरशास्त्रज्ञ सांगेल. तात्यांचें विशेषत्व त्यांत नाही. त्यांनीं आणखी एक गोष्ट आरोग्याला आवश्यक म्हणून सांगितली. आणि ती म्हणजे “ लहान मुलांत रमावे व त्यांच्यांत खेळावें ” ही होय. “ लहान मुलांसमवेत वेळ घालविल्यानें मन शुद्ध व आनंदी होते, दुःखाचा विसर पडतो व आरोग्याला हे पोषक होते ” असें ते म्हणाले.

(२) लेखनासंबंधी बोलतांना त्यांनीं दोनतीन मार्गदर्शक सूचना दिल्या. ते म्हणाले, “ खूप व मनसोक्त हिंडावे. पण हिंडतांना डोळे उघडे ठेवून हिंडावे. एक वही करून त्यांत जें विशेष वाटेल ते टिपून ठेवावे. निरनिराळ्या कल्पना, कोव्या टिपून ठेवाव्या. विविध स्वभाव टिपावेत. यांचा उपयोग पुढे लेखनांत फार होतो. नाटकें वगैरे लिहितांना मला माझ्या टिपणींचा उपयोग फार झाला. ”

‘ इतकें विपुल लेखन आपण कसे केलें ? ’ असें विचारल्यावर ते म्हणाले, “ माझ्या आयुष्यांतील दिवसांची संख्या व माझ्या ग्रंथांच्यः पानांची संख्या पाहिली तर दिवसाला सरासरी एकादेंच पान पडेल. म्हणजे रोज एक एक पान लिही-वयाचे असें जर ठराविले, तर प्रत्येकाला विपुल लेखन करतां येईल. मात्र हौस, चिकाटी, परिश्रम करण्याची तयारी पाहिजे. ”

संदेश मागतांच “ वरीलप्रमाणें वही करून त्यांत लिहून दाखव म्हणजे मण संदेश देईन ” असें तात्या म्हणाले !

वरील प्रसंग घडल्यानंतर दोनतीन दिवसांनींच तात्यांनीं मला स्वतः लिहिलेलीं तीन पुस्तके बक्षीस म्हणून दिलीं. सम्राटाकडून आलेला नजराणा होता तो ! पुढें दोनतीन महिन्यांनी तशी वही तयार करून त्यांत कांहीं भाग टिपून त्यांना दाखविण्यासाठीं मी त्यांच्याकडे पुन्हां गेलो. त्यांच्या खोलीची रचना बदलली होती. तेव्हां त्याबद्दल विचारातांच, ‘ आपल्या जीवनात आपणच नावीन्य आणले पाहिजे ’ असे म्हणत त्यांनी माझी वही चाळिली व समाधान व्यक्त केले. आतां संदेश न यावयास कोणतीच सबब उरली नव्हती. त्याच वहीत तात्यांनी संदेश दिला. दोन्ही बाजू मांडावयाच्या व समतोल दृष्टीनें विचार करावयाचा ही जी तात्यांची वृत्ति ती या लहानशा संदेशांतहि लपू शकली नाही. तो संदेश असा, “ आमच्या वेळच्या विद्यार्थ्यांपेक्षां हल्लीच्या विद्यार्थ्यांची बुद्धिमत्ता अधिक खोल किंवा तीव्र आहे असे मला वाटत नाही. तथापि त्यांचे जगाचे ज्ञान, त्यांच्या स्वतःच्या निकट परिस्थितीचे ज्ञान, सामाजिक व्यवहार, भौतिक सुखसाधनांचा परिचय आणि उद्योगाच्या आवडी, या सर्व गोष्टी त्यांना आमच्या वेळेपेक्षा अधिक लाभल्या आहेत यांत शका नाही. पण त्याबरोबर त्यांची जबाबदारीहि वाढली आहे. ती ते कशी पार पाडतात याकडे समाजाचे लक्ष राहणारच.”

दि. १६-१०-४१

— न. चि. केळकर

(३) संकांतीच्या निमित्ताने तिळगूळ देण्याकरता आम्ही दोघेतिघे मित्र त्याच्याकडे गेलो होतो. सध्याकाळच्या वेळी घरातील मधल्या खोलीत कोचावर तात्या बसले होते व आसपास त्यांचे नातू-पणतू बागडत होते, ते त्यांच्याशीं गप्पा मारण्यात रमून गेले होते, अशा वेळी आम्ही त्याच्याकडे गेलो व तिळगूळ देण्याघेण्याचा कार्यक्रम पार पडला. पुढे १०-१५ मिनिटे हास्यविनोदांत वेळ घालवून आम्ही त्यांचा निरोप घेतला. ‘ लहानाशी रमावें व खेळावे ’ ही त्यांच्या स्वतःच्या उक्तीची प्रचीति तर आलीच ! पण ‘ विश्वाभिरामगुणगौरवगुंफितानां । क्रोधोऽपि निर्मलधियां रमणीय एव । (मोठ्या लोकांचा रागसुद्धां रमणीय असतो. मग त्यांचा आनंद किती रमणीय असेल) या संस्कृत उक्तीचीहि प्रचीति आल्याविना राहिली नाहीं.

(४) एकदां तात्यांनी मला त्यांचे लघुनिबंधाचे पुस्तक ‘पालापाचोळ’ हें वाचावयास दिले व अभिप्राय अवश्य कळव असे सांगितलें. आपल्याजवळ अभिप्राय मागितला म्हणून माझ्या अगावर मूठभर मांस चढल्यासारखे मला वाटलें. कांहीं दिवसांनी मी लेखी अभिप्राय त्यांना दाखविला. आवडलेल्या व न आवडलेल्या गोष्टी मी त्यांत नमूद केल्या होत्या. ‘पालापाचोळ’ हे नांव कां

दिले असें विचाल्यावर ते म्हणाले, “माझे लघुनिबंध पालापाचोळ्यासारखे असतात असा अभिप्राय खांडेकरांनी व्यक्त केला होता. म्हणून तेंच नांव देऊन खांडेकरांनाच तें अर्पण केले आहे ! जुन्या वठलेल्या वृक्षावर पालापाचोळा असणारच. पण त्यावर एकादें कोवळे, पालवीचे पान असेलच की नाही !”

माझा अभिप्राय पाहत ते म्हणाले, “मी दुसऱ्यावर खूप अभिप्राय लिहितां. पण माझ्यावर दोष दाखविणारा अभिप्रायहि मला आवडतो. कारण त्याकरतां टीकाकाराला आपले पुस्तक वाचावे लागते. आपले पुस्तक वाचले जाणे हाहि एक आनंदच आहे. लेखन करणे हा जसा एक आनंद आहे तसाच ते लेखन दुसऱ्यांनीं वाचणें हाहि आनंद नव्हे काय ?”

लघुनिबंधाविषयी बोलतांना ते म्हणाले, “पुष्कळांना वाटते की, लघुनिबंधांत माहिती वर्गरे असू नये, पण मला ते मान्य नाही. लघुनिबंध म्हणजे कांही बरळणे नव्हे. ते माहितीने भरलेले असावे असे मला वाटतें.

तात्यांचा हा प्रांजलपणा पाहून मला आश्चर्य वाटले. “मोठा मनुष्य तोच की, जो आत्मटीका करूं शकतो व दुसऱ्यांनीं केलेली टीका स्वमुखाने सांगण्यास कचरत नाही,” हे म्हणणोहि मला त्या वेळी पटले.

(५) आमच्या आळीतील गणपति-उत्सवाच्या वेळेस एकदां तात्यांनी प्रवचन केले होते. ‘मोक्षाची कल्पना’ हा त्यांनी विषय घेतला होता. “ज्ञान मिळवणे म्हणजेच मोक्ष मिळविणे होय. ज्ञानी हे मोक्षाप्रत गेलेले असतात. या मानवी आयुष्यांत आपल्याला मोक्ष मिळवितां येतो. मोक्ष हे कांही स्थल नसून मोक्ष ही स्थिति आहे. मेल्यानंतर मोक्ष मिळतो, विशिष्ट स्थान मिळते, ही कल्पना माझ्या मते कांहीशी चुकीची आहे. इहलोकीहि ही स्थिति प्रयत्नसाध्य आहे.” अशाप्रकारे त्यांचें उद्बोधक व विचारप्रवर्तक प्रवचन झाले ! वरील दृष्टीने विचार करता तात्यांनी ही स्थिति मिळविली होती असें विधान करावेसे वाटते.

(६) तात्यांच्या समयसूचकतेची व विनोदी वृत्तीची एक गोष्ट आठवते. एका सभेस माधवरावजी अणे होते अध्यक्ष व वक्ते होते तात्या. ‘माझी नाटकें’ हा विषय स्पष्ट करीत असतांनाच तात्यांना आपल्या एका नाटकाचे ‘अमात्यमाधव’ हे नांव कांही केल्या आठवेना ! ‘माधव, माधव’ म्हणत ते अडखळ लागले. ‘बाल्य-माधव असेल’ असे अणे मध्येच थट्टेच्या स्वरूपाने म्हणाले ! सभेत हशा पिकला. ‘मी तुमचे नांव विचारीत नाही.’ तात्या शांतपणे व गंभीर चेहरा करून म्हणाले ! सभेंत सात मजली हंशा पिकला !!



सौ. मरोजिनी देशपांडे

(दिल्ली)

१९३७ साल अखेर मां यूगोस्लाव्हियाच्या आंतरराष्ट्रीय स्त्री-संघाच्या परिषदेस जाऊन हिंदुस्थानांत परत आले. युरोपमध्ये असतांना वरचेवर मी केसरीमध्ये तिकडील वर्णने पत्ररूपाने लिहीत असे. हिंदुस्थानांत परत याल तेव्हा जरूर पुण्यास या व भेटून जा, म्हणून केसरीकाराचे मला अगत्याचे पत्र आले होतें. त्याप्रमाणें पुण्यास गेल्यानंतर मी केसरी कचेरीत जाऊन, श्री. करंदीकर ह्यांना भेटले आणि नंतर तात्यासाहेबांना भेटावयास गेलं. माझ्या लेखांसंबंधी उत्तेजनपर किती वेळ तरी ते बोलले. शेवटी ते म्हणाले, “ तुमचे सारे लेख तुम्ही अवश्य पुस्तकरूपाने प्रसिद्ध करा, म्हणजे त्याला कायमचे मूर्तस्वरूप येईल,” झालें. साहित्य-संप्रादाकडून एका परंपरांतांत राहणाऱ्या व मातृभाषेची एवढीशी सेवा करणाऱ्या मला असा उपदेश व उत्तेजन मिळाल्याने किती तरी आनंद झाला. आणि पडत्या फळाची आज्ञा मी मान्य केली व भीतभीतच त्यास विचारले, माझे पुस्तक झालेंच तर त्याची प्रस्तावना आपण लिहाल ना ? ‘अवश्य लिहीन’ असें ते लगेच म्हणाले. तात्यासाहेब गेले; पण आज ते प्रस्तावनेच्या मौक्तिकरूपाने माझ्या पुस्तकांत चिर-कालीन वास्तव्य करून राहिले आहेत !



चिंतामण विश्वनाथ पुरोहित

(तात्यासाहेबांचे उपाध्य, आयुर्वेदभिषक्, पुणे)

(१) तात्यासाहेबांच्या घरांतील सर्व धर्मकृत्ये वेळच्यावेळी होण्यासाठीं त्यांच्या पत्नी (ताईसाहेब) या नेहमी दक्ष असत. विशिष्ट तिथीच्या अगोदर तात्यासाहेबांच्या कानावर तो दिवस त्या घालीत व तात्यासाहेबहि लगेच तो दिवस आपल्या रोजनिशीत टिपून ठेवून, त्या दिवशी ठरलेल्या वेळी ते अगोदर दहा मिनिटें हजर असत. धार्मिक कृत्य एकदां सुरू झाले म्हणजे त्या याज्ञिक वगैरे प्रयोगांकडे त्यांचें पूर्ण लक्ष असे व शेवटपर्यंत ते मधून बिलकुल हलत नसत. प्रयोग चालविण्यावरून ते ताबडतोब भिक्षुकाची परीक्षा करीत असत. त्यांस संस्कृत ज्ञान कमी असलेला भिक्षुक कधीच पसंत पडत नसे.

वार्षिक त्या त्या महिन्यांत होणारी सर्व धर्मकृत्ये ते आमच्या व त्यांच्या विचाराने करीत असत. साधारण वार्षिक धर्मकृत्ये पुढीलप्रमाणे असत — रामनवमी, मंत्रजागर, रामायणसप्ताह, मातापितरांचें श्राद्ध, पक्ष, श्रावणी, गणेशचतुर्थी, दौहित्र श्राद्ध वगैरे. याप्रमाणे मनापासून ते आपली धर्मकृत्ये वेळच्या वेळी न चुकतां व इतर

अनेक कामांची पाठीमागे गद्दी असतांहि व्यवस्थित करीत असत. अशा वेळी कोणी त्यांस कांहीं कामासाठी भेटण्यास आल्यास ते त्यांस दुसऱ्या वेळी बोलावीत असत. त्यांच्या घरांत बाराहि महिने रोज देवाची पूजा, नैवेद्य व वैश्वदेव आजतागायत अखंड होत आहे. तात्यासाहेब स्नान करून श्रीरामाला फुले-तुळशी वाहून, गंध लावून व तीर्थ घेऊन नंतर भोजन करीत असत. हा त्याचा नित्यनियम होता. या बाबतीत त्यांच्या पत्नीची कडक शिस्त असे व ती ते आनंदान पाळीत असत. गोलमेज परिषदेसाठी ते विलायतेस गेले त्या वेळी त्यांच्या सूचनेवरून त्यांना आम्ही जाणवी मंत्रन दिली होती व ती त्यांनी मुद्दाम आपल्या टंकेतून नेली होती ! कोणतीहि धार्मिक गोष्ट करण्याचें ठरावल्यानंतर ती पूर्ण श्रद्धेने, यथासांग व कोणाचेहि मन न मोडतां ते करीत असत. गेल्या पचवीस वर्षांच्या अवधीत त्यांच्या घरी विवाह, मुजी, त्यांच्या पत्नीची व्रतोद्यापने वगैरे धार्मिक कृत्ये यथासांग व उत्तम तऱ्हेने आपल्या सनातन वैदिक पद्धतीप्रमाणे झालेली आहेत व त्या त्या वेळी त्यांनी आपल्या पत्नीच्या सहमताने, त्यांस कधीहि न दुखवितां योग्य तो धार्मिक खर्च केलेला आहे. तात्यासाहेबांना वेदान्त विषयाची फार आवड होती. ते इ. भ. प. मुरुडकरबोवा यांच्या कथेला मधूनमधून आपल्या पत्नीसह जात असत. तात्यासाहेबांच्या घराण्यांत श्रीरामाची उपासना त्यांच्या वडिलांपासून आहे. रामनवमीत रामायणसप्ताह, मंत्रजागर व विशेषतः ब्राह्मणभोजन ह्या गोष्टी फार मोठ्या प्रमाणांत त्यांनी आजपर्यंत केल्या. रामनवमीच्या पारण्याच्या निमित्तानें त्यांची पत्नी अनेक माणसांना महाप्रसादाला (भोजनाला) बोलावीत असत व सर्व मंडळी मोठ्या प्रेमाने, निःसंकोचपणानें त्यांच्याकडे नेहमी भोजनाकरितां येत असत. अशा तऱ्हेने या घरात मोठ्या मोकळेपणाने व आनंदानें आजपर्यंत हजारां माणसे जेऊन जेवून गेलेली आहेत. त्यांचा व त्यांच्या पत्नीचा (ताईचा) स्वभाव अतिशय प्रेमळ; त्यामुळे कोणालाहि ते सहज आपलेपणाने वागवीत.

(२) आम्ही संस्थान भोरचे प्रजाजन. आमच्यावर कांही दिवसांपूर्वी पाली या गांवाहून सदर संस्थानच्या इदीतून परमिटप्रमाणे तादूल आणीत असता, सहाया - वरून पोलिसांकडून खटला भरण्यात आला. त्या वेळी तात्यासाहेब भोरच्या कार्यकारी मंडळाचे अध्यक्ष होते. त्याच्या कानावर मी हा गोष्ट घातली व त्यांस पटलें की, निष्कारण हा खटला भरला आहे. कारण माझ्याजवळ परमिट होते. नंतर सदर खटल्याची चौकशी झाली व सरकारी सर्व पुरावा झाला. परन्तु त्यांत एक मुद्दा मोठा मार्मिक होता; तो असा; युद्ध चालू असेपर्यंत धान्य ने-आण करण्याचे कायदे चालू राहतील व भोरच्या सरकारी गॅझेटमध्ये खुद्द दिवाणांच्या सहीने युद्ध संपल्याचें जाहीर होऊन दोन महिने झाले होते व त्यानंतर सदर खटला आमच्यावर भरला होता. हे तात्यासाहेबांच्या सूक्ष्म नजरेस येतांच त्यांनी

आपल्या अधिकारांत सदर खटला काढून टाकण्याबाबतचा हुकूम मॅजिस्ट्रेट यांस पाठविला व आम्हांस मोठ्या काळजीतून मुक्त केलें.



शंकर रामचंद्र बेडेकर

(बी. ए., एल.एल. बी., वकील, कोरेगांव, जि. सातारा)

१९३५ सालचा ' इंडिया अॅक्ट ' पास होऊन कौन्सिल निवडणुकीचा धमामा कमीजास्त प्रमाणांत सुरू होता. लोकमान्यांच्या शिष्यसंप्रदायापैकी सातारचे दे. भ. भाऊसाहेब सोमण हे लेजिस्लेटिव्ह कौन्सिलच्या निवडणुकीस उभे होते; त्यांचे प्रतिस्पर्धी म्हणून श्री. चोरेकर ब्राह्मणेतर पक्षातर्फे उभे होते. हिंदुसभा त्या वेळी निवडणुकीच्या आखाड्यांत उतरली नव्हती. भाऊसाहेबाच्या स्नेहामुळे तात्यासाहेब, बाबुराव गोखले वगैरे मंडळी खटपटीसाठी सातारा जिऱ्यांत दौऱ्यावर आली होती. सदर पाहुणे-मंडळीचा कोरेगांव येथे निवडणुकप्रचारात्मक व्याख्यानाचा कार्यक्रम होता. पुण्यात शिस्तबद्ध व नियमबद्ध होणाऱ्या व्याख्यानांची सवय असलेल्या आमच्या पुणेरी पाहुण्यांस सातारा जिऱ्यांतील दांडगट, बेशिस्त व बेताल आचाराची कडवट चव त्या वेळी चाखण्याचा प्रसंग आला. सदभिरुचीचा मानभंग झालेला पाहावा लागला; हिडिस, किसळवाणी व अप्रयोजक भाषणपद्धति ऐकावी लागली. सभेतील गैरशिस्त वागणुकीमुळे व अयोग्य आणि अश्लील शब्दप्रयोगामुळे तात्यासाहेब इतके बेभान झाले की, ते थरथर कापू लागले, क्रोधाने लाल झाले व ब्राह्मणेतर असभ्य वक्त्यावर तुटून पडले. क्षणभर वीज कडाडल्याचा भास झाला. शब्दांची झटापट व प्रश्नोत्तरांची खडाजंगी ऐकून प्रतिस्पर्धी वक्ते अगदी गांगरून गेले. सभेचे वातावरण एकदम भयंकर गरम व अत्यंत प्रक्षुब्ध झाले. आमच्यासारख्या तात्यांच्या चहात्यांना क्षणभर, तात्यांचा तोल सुटला, शातिब्रह्म असणारे तात्या आज असे कसे 'प्राकृतजन' झाले असे वाटले; परंतु प्रतिस्पर्धी प्रचारकांकडून जेव्हा अश्लील जातीयतेचा पुरस्कार झालेला तात्यांनी ऐकला, नोकरशाहीची साथ करणारांनी काँग्रेसनिंदेचा जेव्हा वर्षाव केला, त्या वेळी तात्यांची विशुद्ध-भूमिकेवर आरूढ झालेल्या काँग्रेसबद्दलची भक्ति उफाळली, तत्त्वनिष्ठा प्रदीप्त झाली व मान्यवरांची क्षुद्र अवहेलना ऐकून त्यांची सुसंस्कृत वाणी तडित्तुल्य वेगाने आणि गुणाने कडाडली व शब्दसमर करण्यास सरसावली. तात्यांच्या तोडाच्या तोफेचा तो भडिमार विलक्षण होता. तात्यांचे खरे महानुभावित्व यांतच होते हे न सांगतांहि वरील हकिकतीवरून कळण्यासारखे आहे.



केशवराव गोखले

(बी. ए., एलएल. बी., माजी आमदार, बेळगांव)

तात्यासाहेब यांच्यावर तत्त्वदृष्ट्या मी अत्यंत कठोर दृष्टे केले आहेत. पण त्यांचा मजबूर पुत्रवत् लोभ होता. मी पुण्यास आलो म्हणजे नेहमी त्यांना भेटे. माझ्या छोट्या महाभारतरूपी जीवनांत ज्योतिष व हस्तसामुद्रिक हे एक छोटे पर्व होऊन गेले आहे. एकाद्या विषयाचा छंद लागला की, कोणाला भेटावे व कोणाचा किती वेळ घ्यावा याचे मला भान राहत नसे. मी तात्यासाहेबांच्या घरी दुपारीं गेलों. ते झोपले होते. मी उठवू नका म्हणून तेथील एकास सांगितले. पण हे शब्द ऐकूनच ते जागे झाले ! मी त्यांना काम काही नाही, तुमचा हात पाहावयाची इच्छा आहे व हस्तसामुद्रिक व तुमची कुंडली पाहून तुलनात्मक अभ्यास करावयाचा आहे असे सांगितले. माझा या शास्त्रावर फारसा विश्वास नाही हे तुम्हांला माहीत आहे ना, असें ते म्हणाले. ते मला माहीत आहे; पण इतर अभ्यासूंच्या आड आपण येत नाही, ही आपली उदात्त प्रवृत्तीहि मला माहीत आहे म्हणून मी सांगितले. लगेच त्यांनी मला आनंदाने हात दाखविला. मीहि अर्धा तास हात पाहून होतो. त्यांचे ग्रह ताहून पाहत होतो. याप्रमाणे एक तास त्यांचा मी घेतला. चतुररत्न कार्यकर्ता, तैलबुद्धि पण समतोल प्रवृत्ति व प्रतिपक्षाचा बाजू समजून घेण्याची अभिजात मनोवृत्ति यांचे कारक रवि, बुध व गुरु हे तीन ग्रह प्रबळ असावेत असा माझा तर्क होता. कुंडलीपेक्षां “हातच्या कांकणाला आरसा नको” या म्हणीप्रमाणे हस्तसामुद्रिक हे जास्त हमखास शास्त्र आहे. तात्यासाहेब यांचे रवि, बुध, गुरु यांचे पर्वत उच्च, सुस्पष्ट व विशाल होते. गुरुवर चौक होता. रविवर स्पष्ट रविरेषा होती. आयुष्यरेषा मोठी होती. त्यांचा हात पाहून माझी शास्त्रीय जिज्ञासा तृप्त झाली. तैलबुद्धि रवीच्या रेखेवरून, लोकप्रियता गुरुच्या चौकावरून, समतोल वृत्ति व प्रतिपक्षीयाची बाजू समजून घेण्याची उच्च प्रवृत्ति बुधाच्या पर्वतावरून मला स्पष्टपणे दिसून आली. या गोष्टीला आज १५ वर्षे होऊन गेली, पण तो प्रसंग काल घडल्याप्रमाणे आज माझ्या मनःचक्षुपुढे उभा आहे. नंतर कर्नाटकचे राजकारण, कानडीमराठीवाद, म. गांधींचे तत्त्वज्ञान याबाबत आपले स्वतःचे स्पष्ट मत सांगून त्यावर वादविवाद झाला. दोन तास मला त्यांनी दिले; व मी गांधीगटांतला व केळकरांच्यावर तोडसुख घेणारा, तरी माझ्याशी ते अपत्यप्रेमाने वागत याचीच ही आठवण साक्ष देईल. मतभेद असले तरी प्रेम असू शकते व समतोल मन राखून माणसे जिकतां येतात हेच मी या व इतर अनेक प्रसंगांवरून तात्यासाहेबांच्याकडून शिकलों.

सौ. कमळाबाई चितळे

(एम्. बी. बी. एस्., डॉक्टर, पुणे)

(१) एकदां तात्या आमच्याकडे जेवावयास आले. त्यांना जेवण फार लवकर हवे असे म्हणून मी दहालाच दोघांची पाने वाढली. तितक्यांत इन्स्पेक्टर रेगे यांच्या पत्नीची प्रकृति तपासण्याकरितां मला बोलावणे आले. झाले ! तात्यांच्या हातांतील घास हातांतच राहिला व ते मला म्हणाले, “सर्व स्वयंपाकाची भांडी आमच्यापुढे आणून ठेव व तूं आधीं जा पाहूं त्यांच्याबरोबर.” मी म्हटले, जेवणानंतर त्यांच्याकडे गेले तरी चालेल; पण ते रागावले व म्हणाले, ‘ ते तुझे पहिले कर्तव्य आहे. तूं जा कशी ! तू जात नसलीस तर. मात्र मी पानावरून उठून जाईन ! ’ मुकाट्याने त्यांची आज्ञा पालन करणे मला भाग पडले.

(२) एकदां तात्या एका व्याख्यानाकरितां सातारला जाण्याकरितां मोटार लॉरीने शिरवळपर्यंत गेले. तेथे पांचगर्णाहून त्यांच्याकरितां टूरिंगकार येणार होती; पण ती काही आली नाही. आम्ही शिरवळ ओलाडले व मध्येच आमच्या गाडीला बंद पडण्याची लहर लागली. दुसऱ्या गाडीकरिता निरोप पाठविणेहि शक्य नव्हते; व सर्विहसच्या सर्व गाड्या निघून गेल्या होत्या. काही तरुण मंडळी खुशाल गाडीत बसून राहिली. पण तात्या सर्वांच्या आधीं ताडकन् उठले व त्यांच्या बरोबरच्या एका गृहस्थांना घेऊन चालू लागले ! दोन मैल चालल्यावर सुदैवाने दुसरी गाडी आम्हांला मिळाली.

(३) एकदां एका व्याख्यानांत कोणी त्यांस म्हणाले, ‘ तुम्ही सर्व पोषाख स्वदेशीच घालतां का ! ’ तेथल्या तेथेच त्यांनी आपल्या अंगातला कोट मंडळीना दाखवून म्हटले की, ‘ हा पाहा, शुद्ध स्वदेशी आहे व याच्या आंत सद्दा पण नाही. तेव्हां माझी काटकसर व स्वदेशीचा अभिमान तुमच्यापेक्षां जास्त सांभाळला जातो.’ बोलणारे गृहस्थ अगदी गप्प बसले !

(४) कॉंग्रेसने पुन्हां कौन्सिलमध्ये शिरावे असे ठरविले, त्या दिवशीं संध्याकाळी आम्ही तात्यांच्याकडे गेलो असतां मी म्हटले, ‘ शेवटी या लोकांनी तुमचेच अनुकरण केले. ’ त्यावर ते शांतपणे म्हणाले, “ चुका प्रत्येकाच्या हातूच होत असतात. त्यांत कोणाला नांवे ठेवण्याचे कारण नाही. मी कोणाच्याहि बरोबर जाण्यास, देशाचे हित होत असेल तर, केव्हांहि तयार आहे; पण मी आपली मते मात्र विकणार नाही.”



दाजी नागेश आपटे

(बी. ए., पलएल. बी., ॲडव्होकेट, बडोदे)

(१) सन १९१७ साली फेब्रुवारी महिन्यात इंदुरास महाराष्ट्र साहित्य-संमेलनाची बैठक कै. रावबहादूर आगाशे यांच्या अध्यक्षतेखाली झाली. संमेलनाच्या आदल्या दिवशी श्रीमंत सरदार माधवराव किंबे यांच्या कोठीवर एक प्राथमिक सभा बोलाविण्यांत आली होती त्या वेळी तेथे एकदम बातमी आली की, तात्यासाहेब केळकर संमेलनासाठी इंदुरास स्टेशनावर उतरल्यावर त्यांना सरकारी पोलिसानी अटक केली ! हे वृत्त ऐवतांच सर्वत्र खळबळ झाली. कोणी म्हणाले, त्यांना अटक करून चौकीवर नेले, कोणी म्हणाले, त्यांना गांवांत येण्याची बंदी केली ! शेवटी सरदार किंबे व त्या संमेलनांतील प्रमुख कार्यकर्ते व इतर पुष्कळ गृहस्थ तात्यासाहेबांच्याकडे गेले व सुमारे दोन तासांनी तात्यासाहेबांसह सर्व मंडळी सभास्थानी परत आली. आल्यावर तात्यासाहेबांनी हसतहसतच सांगितले की, जोपर्यंत आपली देशी सत्त्यानें बेजबाबदार आहेत, तोपर्यंत असे प्रसंग घडावयाचेच व राजकीय आखाड्यांत उतरलेल्या दरेक व्यक्तीला हे प्रसंग नित्याचेच असावयाचे ! अशा प्रकारे संमेलनाला आरंभी जरी विक्षेप आला, तरी पुढे मात्र त्याचे काम फार सुरळित चालले. त्या संमेलनांत साहित्यपरिषदेची घटना मजूर करण्यांत आली. ते काम करण्यासाठी नेमलेल्या समितीत तात्यासाहेबांबरोबर काम करण्याचा मला संधि मिळाली. त्यावेळी त्यांच्या विधायक घटनाचातुर्याची, समन्वयाच्या धोरणाची व मनमिळाऊ स्वभावाची ओळख सर्वांनाच उत्तम तऱ्हेने पटली. संमेलनाचे सर्व प्रतिनिधि एकत्र जेवावयास बसले असतांना श्लोक म्हणण्याचा आग्रह सर्वांना करण्यात आला. तेव्हां तात्यासाहेबांनी तेथेच एक प्रसंगोचित कविता रचून म्हणून दाखविली होती.

(२) १९२१ साली बडोद्यास भरलेल्या महाराष्ट्र साहित्य-संमेलनाचे अध्यक्ष तात्यासाहेब होते. बडोद्याच्या सहविचारिणी सभेने हे संमेलन भरविण्याचें ठरवून त्यासाठी कार्यकारी मंडळाची निवडणूक केली. स्वागताध्यक्षपदी कै. श्रीमंत संपतराव गायकवाड यांची योजना केली व मुख्य चिटणिसाच्या जागी मास्ती नमणूक झाली होती. या आमच्या कार्यकारी मंडळाच्या सभेत संमेलनाचे अध्यक्ष कोणास निवडावे या प्रश्नाचा विचार निघाला असता असें ठरले की, साधारणतः महाराष्ट्रांतील लोकमताचा कांल अनौपचारिक रीतीने घेऊन मग या संबंधाचा निर्णय करावा. त्या साली पुण्याच्या भारत इतिहास संशोधक मंडळाच्या वार्षिक संमेलनाचे अध्यक्षस्थान कै. श्री. संपतराव गायकवाड यांना देण्यांत आले होतें व त्यासाठी ते पुण्यासच गेले होते. त्या वेळेस तेथे सर्व पक्षांच्या सुमारे पन्नास विद्वा-

नांची एक सभा आम्ही बोलाविली व तीत अनौपचारिक रीतीने चर्चा करतां तात्यासाहेब केळकरांचीच निवड व्हावी, असें सर्वानुमते ठरलें. त्याप्रमाणे त्यानंतर बडोद्यास भरलेल्या एका सभेत संमेलनाच्या स्वागतमंडळाचे तात्यासाहेबांची निवड करून त्याप्रमाणें त्यांना कळविण्यास व त्यांना अध्यक्षीय भाषण तयार करण्याची विनंती करण्याबद्दलहि कळविण्यास मला या स्वागत-मंडळाने सांगितले. त्यानंतर महाराष्ट्र-साहित्य-परिषदेच्या कार्यकारी मंडळाचे अध्यक्ष कै. दामोदर गणेश पाध्ये यांनी मला चिटणीस या नात्याने मुंबईस तातडीने बोलाविले. त्याप्रमाणे मी तेथे गेलो. त्यांनी मला सांगितलें की, बडोद्याच्या स्वागत-मंडळानें केलेली अध्यक्षीय निवड साहित्य-परिषद मंजूर करूं शकणार नाही व त्या स्थानासाठीं परिषदेने एका सस्थानिकाची निवड करण्याचें ठरविलें आहे ! यावरून त्या वेळी रा. पाध्यांची व माझी खूप खडाजगी होऊन मी त्यांना स्पष्ट सांगितलें की, ब्रह्मदेव खाली उतरला तरी आम्ही आपला ठराव बदलणार नाही व साहित्य परिषदेला या कामी लुडबुड करण्याचा अधिकार नाही ! या आमच्या निश्चयाप्रमाणे स्वागतसभेचे काम चालू असतांच ऑगस्ट महिन्यांत 'केसरी' पत्रांत कै. शाहूछत्रपतीच्या देशविद्रोही खटपटीचा स्फोट करण्यांत आला. त्यामुळें बडोद्याच्या छत्रपतिपक्षपाती गोटांतील स्वागत-समितीच्या कांही सभासदांनी मोठें काहूर उठविलें व जर केळकरांची निवड अध्यक्षपदी झाली, तर श्री. सयाजीराव महाराज (हे कै. शाहूछत्रपतीचे व्याही असल्याने) रुष्ट होतील व ते संमेलनाला हजरहि राहणार नाहीत, अशी या सभासदांनी धमकीहि दिली ! श्री. सयाजीराव महाराज हे त्या वेळी विलायतेस होते व ते संमेलनाच्या अगोदर ११२ दिवसच हिंदुस्थानांत येणार होते. या धमकीमुळे स्वागतमंडळाचे इतराहि कांही सभासद गडबडले. पण स्वागताध्यक्ष श्रीमंत सपतराव भक्कम राहिल्याने हे काहूर थंडावलें. पुढे ठरल्याप्रमाणें सयाजीराव महाराज बडोद्यास आले व ११२ दिवसांनीच संमेलनाला सुरुवात झाली. सभास्थानी सयाजीराव महाराज येऊन प्रास्ताविक विधि झाला; स्वागताध्यक्षांचे भाषण झाले व तात्यासाहेबांना सयाजीराव महाराजांनी हार घालतांच टाळ्यांचा एवढा प्रचंड कडकडाट झाला की, त्यांच्या निवडणुकीला आक्षेप घेणाऱ्या स्वागतमंडळाच्या उपास्थित सभासदांची तोडेच बंद झाली ! या संमेलनांतील तात्यासाहेबांचे भाषण म्हणजे सर्व अध्यक्षीय भाषणांचा कीर्तुभूषणच होय. प्रत्यक्ष संमेलनाच्या खेळामेळींत तात्यासाहेबांच्या सौजन्याने व समन्वयी वृत्तीने त्यांचे आक्षेपकहि खूप झाले !

(३) सन १९२५ सालच्या पुण्याच्या वसंत-व्याख्यानमालेत मी 'साहित्या-नंदाची उपपत्ति' या विषयावर व्याख्यान दिलें. त्या प्रसंगी तात्यासाहेब अध्यक्ष होते. त्यांनी आपल्या अध्यक्षीय भाषणांत 'सविकल्प समाधी'च्या आपल्या

उपपत्तीची अधिक फोड करून “आत्मौपम्याच्या साहाय्याने या समाधीचा अनुभव घेतां येतो” असे तिचे उपबृंहण केलें. त्यामुळे त्या उपपत्तीला तार्किकपूर्णत्व आले व आतां ती उपपत्ति प्राचीन संस्कृत साहित्यकारांच्या रस, रीति, ध्वनि वगैरे सुप्रसिद्ध उपपत्तीच्या तोडीची मानिली जाते, हे यथार्थच होय.

(४) सन १९३३ साली पुण्याच्या फर्ग्युसन कॉलेजांत तेथील वाङ्मयमंडळा-समोर वाडिया सभागृहांत “राष्ट्रीय उन्नतीत धर्माचे स्थान” या विषयावर झालेल्या माझ्या व्याख्यानाच्या प्रसंगी तात्यासाहेबच अध्यक्ष होते. त्या वेळी हिंदुधर्म म्हणजे ‘वेडगळ समजुतीची एक बांधलेली मोळी’ अशी जी त्याची व्याख्या त्या कॉलेजचे माजी प्रिन्सिपॉल रॅंगलर परांजपे यांनी केली होती, ती खरी नसून धार्मिक तत्त्वांच्या अधिष्ठानाशिवाय राष्ट्राची स्थापना व त्याचे योगक्षम होणे शक्यच नाही असे प्रतिपादन तात्यासाहेबांनी केले; त्या वेळचे ते विद्वत्तापूर्ण व चमकदार भाषण फार सुंदर झाले होते.

(५) कोण जाणे, काय योग असेल तो, पण १९२१ चे बडोद्याचे साहित्य-समेलन व त्यासाठी अध्यक्ष म्हणून तात्यासाहेब यांची योजनाऱ्या प्रसंगानें विरोधाचे तुफान उठावे असा सकेत ठरल्यासारखा दिसला. कारण, असाच प्रसंग सन १९३४ साली दुसऱ्यांदा पुन्हां आला ! या प्रसंगी तात्यासाहेबांना अध्यक्षस्थान देऊन योग्य व अधिकारी व्यक्तीला तेरा वर्षांनंतर पुन्हां एखादी मौलिक वाङ्मयिक उपपत्ति प्रतिपादण्याला अवसर द्यावा व एकाच व्यक्तीला दोन वेळा अध्यक्षपद न मिळू देण्याची अनिर्णीत प्रथा मोडायची या उद्देशानें त्यांचे नांव स्वागत मंडळांत मी सुचविले. परंतु तत्पूर्वी मधील स्वागतमंडळाच्या किल्ल्याला पुण्याच्या कांही स्वार्थसाधु व्यक्तींनी बडोद्याच्या घरभेद्यांच्या साहाय्याने सुरंग लावला ! पुण्याच्या एका मोठ्या गृहस्थाने तात्यासाहेबांना स्वतः भेटून त्यांना सांगितले की, आपण एक वेळ समेलनाचे अध्यक्ष झालां आहांत व तेंहि बडोद्यासच. तेव्हां आता पुनः आपले नांव इरेस घालून आपण वाद कां उपस्थित करतां ! हे त्यांचे बोलणें ऐकून तात्यासाहेब चकितच झाले ! ते म्हणाले, “मला या प्रकरणाची कांहींहि माहिती नाही व माझा यांत बिलकूल हात नाही.” आलेले गृहस्थ यावर म्हणाले, “तर मग आपणच बडोद्याला पत्र पाठवून आपलें नांव सुचविण्याला आपली समति नाही असें कळवा ना !” सौजन्यमूर्ति तात्यासाहेबांनी हे म्हणणे ताबडतोब मान्य केलें व त्या अर्थाचे पत्र बडोद्यास स्वागतमंडळाकडे पाठविले. अर्थांत त्यामुळें त्यांच्या निवडणुकीचा प्रश्नच निकालांत निघाला, व खटपट्या गृहस्थांचे फावले ! त्यांनी लगेच लटपट करून आपला हेतु साध्य करून घेतला. पण या प्रकरणीं तात्यासाहेबांच्या मनाचा निःस्वार्थीपणा व प्रांजलपणा मात्र उत्तम तऱ्हेनें दिसून आला !

(६) तात्यासाहेब केसरीचें संपादकत्व सोडण्याचा विचार करित होते. त्यावरून सहज प्रश्न निघाला असतां त्या पत्राच्या संपादकाच्या जागेसाठी अवश्य असलेल्या आदर्श गुणाचें त्यांनी फार मार्मिक विवेचन केले. ते म्हणाले, “केसरीच्या आदर्श संपादकाच्या अंगी माझ्या मते चार गुण अवश्य आहेत. एक तर, त्याला राजकारणाचे नुसते व्यावहारिकच नव्हे, तर सोपपत्तिक ज्ञान हवे. मोलेर्मिंटो सुधारणांच्या वेळी त्या सुधारणा कायदेशीर आहेत किंवा तें एक फसवेगिरीचें जाळें आहे, असा पुष्कळना प्रश्न पडला. त्या वेळी टिळकांनी ‘उजाडले, पण सूर्य कोठे आहे’ अशा प्रकारचे लेख लिहून राजकारणाची सोपपत्तिक चर्चा केली. त्याचप्रमाणे सुरत काँग्रेसच्या गोवळानंतर नेमस्त पक्षाने त्यांच्याविरुद्ध उडविलेला गैरसमजुतीचा धुरळा बसविण्यासाठी त्यांनी केसरीत ‘सनदेशीर आणि कायदेशीर’, ‘कायदेशीर आणि बेकायदेशीर’ बगैरे लेख लिहून जे राजकारणाच्या मूलतत्त्वांचे दिग्दर्शन केले, ते मोठमोठ्या कायदेपंडितांनाही लाजविण्यासारखे होते, व त्यामुळेच राजकीय मंडळात त्यांना अप्रपूजेचा मान मिळाला. यामुळे अशा विद्वत्तेची जरूरी सिद्ध होते. केसरीच्या संपादकाला दुसरी अवश्य गोष्ट म्हणजे मराठी-भाषाप्रभुत्व होय. केसरीच्या पूर्वकालांत मराठीत जवळ जवळ राजकीय परिभाषा नव्हतीच असे म्हटले तरी चालेल. एकदां नवीन नवीन शब्दांची नाणी केसरीच्या टांकसाळेतूनच बाहेर पडलीं की, तीं कलदार होऊन बसतात, असा अनुभव आहे, म्हणून हा गुण अवश्य आहे. तिसरा गुण म्हणजे उत्तम वक्तृत्व हा होय. केसरीच्या संपादकाबद्दल दरेकाला इतका आदर व आपलेपणा वाटतो की, बहुतेक सार्वजनिक सभाना केसरीचा संपादकच अध्यक्ष हवासा वाटतो व त्याप्रमाणे त्याला आमन्त्रणे येतात. अशा प्रसंगी चांगले वक्तृत्व अंगी असल्याशिवाय त्याचा प्रभाव पडू शकणार नाही, व आपल्या विचारप्रणालीचा योग्य परिपोष त्याला करता येणार नाही. म्हणून वक्तृत्वशक्ति ही त्याला आवश्यक आहे. तसेच, केसरी ही एक कुटुंबासारखी सस्था असल्यामुळे तिला एक प्रकारची परंपरा आहे. इष्टमित्रांचे लागेबांधे आहेत, शत्रुमित्रतटस्थादि संबंध आहेत, त्या सर्वांचें ज्ञान संपादकाला अवश्य असले पाहिजे. त्याशिवाय त्याचा वृत्तपत्रीय व्यवहार सुरळीत चालणार नाही. नाही तर त्यांत अनेक घोटाले होतील. केसरीच्या संपादकाचा हा माझा आदर्श आहे.” वस्तुतः याच्याइतके मार्मिक विश्लेषण क्वचितच ऐकावयास मिळते. पण ते तात्यासाहेबांच्याचकडून अपेक्षित होतें. इतरां कडून नाही.

(७) सन १९४२ साली पुण्यास माझ्या अध्यक्षतेखाली पांडित रघुनाथ-शास्त्री पटवर्धन त्यांच्या ज्योतिषशिक्षणसंस्थेचा रौप्यमहोत्सव व ज्योतिषसमेलन भरविण्यांत आलें. त्या प्रसंगी तात्यासाहेब मुद्दाम उपस्थित झाले होते, माझें

अध्यक्षीय भाषण पुरे झाल्यावर तात्यासाहेबांना बोलण्याची मी विनती केली. त्या वेळी भाषण करतांना त्यांनी स्पष्ट जाहीर केले की, माझा ज्योतिषावर विश्वास नाही ही गोष्ट खोटी आहे. अर्थात् या परिषदेत फलज्योतिषावर विशेष भिस्त ठेवलेली नसून महाराष्ट्रांत प्रचलित भिन्न भिन्न पंचांगांच्या पुरस्कर्त्यांमधील मतभेदांचे मुद्दे कितपत निकालांत काढतां येतील व सर्व भागांत एकमुखी पंचांग रूढ करणे कितपत शक्य आहे हे पाहणे, हाच या परिषदेचा मुख्य हेतु होता. अर्थात् हा विषय पारिभाषिक व तज्ज्ञांनी चर्चा करण्यासारखाच असल्याने त्यांत तात्यासाहेबांना विशेष कुतूहल असण्याचा संभव नसूनहि दरेक विषयांतील मूल सिद्धान्तांचें ग्रहण करण्याची त्यांची तीव्र जिज्ञासाच या परिषदेला त्यांना आपल्याला कारणीभूत झाली. या परिषदेतच त्यांच्या हातून मला 'ज्योतिषाचार्य' ही पदवी समर्पण करण्यांत आली. हा माझ्या आयुष्यातील आनंदाचा व अभिमानाचा क्षण मी समजतो.

(८) तात्यासाहेबांची व माझी अखेर भेट १९४५ साली झाली. त्या सालच्या मे महिन्यांत पुण्याला सर परशुराम भाऊ कॉलेजांतील रमाबाई सभागृहांत हिंदु कायद्यांचे एकीकरण करावे किंवा नाही या विषयाची चर्चा करण्यासाठी एक परिषद भरली होती. उभयपक्षांचे म्हणणे ऐकून निर्णय देण्याचे काम त्या प्रसर्गी मुंबई हायकोर्टाचे न्यायाधीश न्या. लोकूर यांना देण्यांत आले होते. परंतु सनातन पक्षीयांनी मूळ मुद्दा सोडून भलत्याच दिशेने श्रोतृजनांना न समजणाऱ्या संस्कृत भाषेत आपल्या वक्तृत्वाचा प्रवाह जेव्हां सुरू केला, तेव्हां तात्यासाहेब थोड्या वेळाने बोलावयास उठून त्यांनी या सर्व वक्त्यांचा असा झणझणीत समाचार घेतला की, कांही विचारूच नये ! वेळप्रसंगी ते कसे निःस्पृह असत हे त्या वेळी दिसून आले. ते म्हणाले, “ दिवस आणि दिवस व कलाकच्या कलाक तुमच्या भाषणांतील एक अक्षरहि श्रोत्यांना समजत नसतांना तुम्ही त्यांच्यावर आपली भाषणे अशी लादतां तेव्हां तुमच्या मनाला त्यांच्याबद्दल यत्किंचितहि दया घेत नाही काय ! हा जुलूम असल्या आहे. तुम्हांला जें कांही सांगायला ते मुद्देसुद रीतीने व लोकांच्या बोधासाठी सांगितले पाहिजे. ” या त्यांच्या झाडणीनंतर सभेतील गैरलागू वक्तृत्वाचा जोर अजिबात थंडावला !



प्रा. वि. घ. देशपांडे

(कार्यवाह, हिंदुमहासभा, दिल्ली)

(१) डॉ. मुकर्जी पुण्यास १९४४ साली १ ऑगस्टला व्याख्यान देण्यास आले. त्या वेळी त्या सभेचे केळकर अध्यक्ष होते. इतक्या नीटसपणे अध्यक्षीय के. आ. २४

काम दुसऱ्या कोणी केलेलें मी पाहिले नाही. त्यांनी केलेला समर्पक परिचय व संक्षिप्त पण मार्मिक समारोप यांमुळे मी विशेष प्रभावित झालो.

(२) बिलासपूर अधिवेशनाच्या नंतर पुण्यास वर्किंग कमिटी (हिंदुमहासभा) ची बैठक झाली व नंतर प्रचण्ड जनसमुदायासमोर डॉ. मुकजींचे अत्यंत प्रभावी व्याख्यान झाले. तात्यासाहेबांच्या मोटारीतून ते, श्री. खापर्डे व मी परत चाललों होतो. एस्. पी. कॉलेजच्या पटांगणांतून गर्दीतून वाट काढतांना कॉलेजची अवखळ पोरे मोटारला बुद्ध्या वाट देईनात. पण ड्रायव्हरने मोटार जोराने सोडतांच मुलें घाबरून ड्रायव्हरला शिव्या देत बाजूला झाली. तात्यासाहेब चिडून म्हणाले, “ मला राग येतो तो असल्या मस्तवालपणाचा. नवीन तरुणांना गैरशिस्तपणाचा विशेष अभिमान वाटतो. ”

(३) दिल्लीच्या हिंदुमहासभाभवनाच्या वादाचे पच म्हणून तात्यासाहेबांचें काम मी पाहिले आहे. तासन् तास ते पुरावा ऐकत असत. त्या वेळी त्यांनी दाखविलेली कमालीची सहनशीलता वाखाणण्यासारखी आहे.



दिगंबर वासुदेव नेने

(आहिताग्नि, वैदिक संशोधन-मंडळ, पुणे)

(१) उज्जयिनीस वाङ्मय परिषदेचे अध्यक्ष म्हणून तात्यासाहेब आले होते. त्या वेळी त्यांना बिलकूल सवड नव्हती. पण इंदूरकरांच्या आग्रहामुळे त्यांना एक दिवस इंदुरास यावे लागले. संबंध दिवस निरनिराळ्या संस्थांना भेट देण्यांत, लोकांच्या गांठीभेटी घेण्यांत गेला. संध्याकाळी जाहीर सन्मानसमारंभ झाला. रात्री आठ वाजतां ते मुक्कामावर आले. त्या ठिकाणी इंदुरांतील कांही निवडक कवि आले होते. तात्यासाहेबांना दिवसभराचा जरी शीण आला होता व दुसऱ्या दिवशी सकाळीच त्यांस तेथून निघावयाचे होते, तरी मोठ्या प्रेमानें आलेल्या कवींचें काव्यगायन दीडदोन तासपावेतां त्यांनी ऐकले. इतकेच नव्हे तर आपण स्वतःहि एकदोन स्वकृत कविता म्हटल्या.

(२) मी येथे वैदिक संशोधन मंडळांत श्रौतकोशाच्या कामासाठी आलों. तेव्हांपासून मला चारपांच वेळां तात्यासाहेबांच्या घरी श्रौतान्वय बापटशास्त्री यांच्या ‘स्वाध्यायमंदिर’ संस्थेच्या कामानिमित्त जाण्याचा प्रसंग आला. कारण तात्यासाहेब स्वाध्यायमंदिर संस्थेचे कोषाध्यक्ष होते. प्रत्येक वेळी मी गेल्याबरोबर आपले हातचें काम बाजूला ठेवून आमचें काम अगोदर ताबडतोब करून देत. एकदां मी गेलों असतां, महामहोपाध्याय पं. श्रीधरशास्त्री पाठक यांचें शुक्रयजुःसंहितेचे भाषां-

नर ते वाचीत होते. मला पाहिल्याबरोबर त्यांना बापटशास्त्री यांनी केलेल्या जुळू-यजुःसंहितेच्या भाषांतराची आठवण झाली व तुलनात्मक वाचनासाठी त्यांनी ने माझ्याकडेून मागून घेतले. पुनः मी गेलो तेव्हा त्यांचे वाचन झाले होते. त्यांनी बापटशास्त्री यांच्या भाषांतराबद्दल आपला अनुकूल अभिप्राय झाल्याचे मला सांगितले व आभारपूर्वक पुस्तक माझ्याजवळ परत दिले.



देवदत्त भालचन्द्र क्षीरसागर

(बी. ए., एलएल. बी., रेशनिंग ऑफिसर, लोणावळा)

(१) आम्ही सन १९२५ साली तात्यासाहेबांच्या गायआळीतील राहत्या करी भाळ्याने राहावयास गेलो. राहावयास गेल्याबरोबर खुद्द तात्यासाहेबांनीच मला बोलावून घेतले व सांगितले की, तुम्ही येथे नवीन राहावयास आला, तुम्हांला ज्या कांही गैरसोयी वाटत असतील त्या कांहीएक संकोच न धरतां मला सांगा. त्या ताबडतोब दूर करूं. तात्यासाहेब यांचा स्वभाव इतका गोडवा व निगर्बी होता की, त्यांचे कितीही वर्णन केले तरी ते अपुरेच पडेल.

(२) मी एलएल. बी. झाल्यावर एक कायद्याचे पुस्तक प्रसिद्ध केले. त्यावर त्यांनी स्वतः उत्तम अभिप्राय दिला व केसरीतहि छापला. शिवाय श्री. बाळासाहेब खेर, मुंबईचे पंतप्रधान, त्या वेळी बॉम्बे-लॉ जर्नलचे संपादक होते, त्यांसहि मला ओळखीचे पत्र दिले. मी शब्द काढण्याचा आवकाश की, त्यांनी ताबडतोब पत्र लिहून आपल्या चिरंजिवाबरोबर माझ्याकडे पाठवूनहि दिले ! अंगी इतके मोठेपण असून सौजन्य तर इतके होते की, कोणालाहि तात्यासाहेबांबद्दल नुसता आपले-पणाच वाटत नव्हता, तर आपण त्यांच्या वरच्यापैकीच एक आहोत असे वाटे. आम्हांवर तर त्यांचे छत्रच होते.



शंकर नारायण बर्वे

(केसरी-मराठा ग्रंथशालेचे व्यवस्थापक, पुणे)

(१) नगरपालिकेच्या निवडणुकीचा तो दिवस होता. वेळ सकाळची असावी. मतदानकेंद्राजवळ एक मोटार येऊन उभी राहिली. आंतील स्वयंसेवक लगबगीने खाली उतरून उद्गारला, “ बर्वे, तात्यासाहेबांनी तुम्हांला आतांच केसरी कचेरीत बोलावले आहे. ” मी विचारले “ काय हो, कांही विशेष ! ” “ त्यांच्याबरोबर कोणी पाहुणे आहेत खुबा. चला लौकर याच गाडीतून. ” मी

ताबडतोब केसरी-कार्यालयांत गेलो, तो तात्यासाहेब म्हणाले, “ बर्वे, आपली ग्रंथशाला पाहण्यास हे पाहुणे (श्रीमंत युवराज मिरजकर तात्यासाहेब पटवर्धन, त्यांच्या भगिनी श्रीमंत सौ. लक्ष्मीबाई मुजुमदार, बडोदे व इतर कांही खाशी मंडळी) आले आहेत. म्हणून मुद्दामच तुम्हांला बोलावल. ” तात्यांच्या नेतृत्वाखाली ग्रंथशाला दाखविण्याचे काम चालू असतां मध्येच श्रीमंत युवराजांनी विचारले, “ काय हो, नेपोलियनवर कांही पुस्तके आहेत काय ? ” “ हो, बरीच आहेत. ” उत्तर देतां देतांच मी ती काढवून घेण्याच्या व्यवस्थेला लागलो. तों युवराज म्हणाले, “ काढावयाला नकोत; मला आतांच नकोत, सहज चौकशी केली. ” यावर तात्यासाहेब मोठ्या अभिमानाने बोलले, “ काढ्याहो, तुम्ही बसा इथे जरासे, त्यांच्या व्यवस्थेची कसोटी तरी घेतां येईल; एरवी तीं आम्हांला कशी दिसणार ! हीच परीक्षेची वेळ. बर्वे, आणवा पाहू नेपोलियन-विषयक जेवढं वाङ्मय असेल तेवढं सर्व. ” एक रँक आणवून त्यांत २०-२५ पुस्तके काढवून त्यांच्यापुढे ठेवली. युवराज पुस्तके चाळू लागले व तात्यांना ती पाहूनच आनंद व अभिमान वाटला. तो त्यांनी केवळ “ हां S S S ” या दीर्घोच्चाराने एकाक्षरानेच एकसारखा व्यक्त केला. त्यावेळचा त्यांचा तो हंसरा व प्रसन्न चेहरा आणि त्यांच्या नजरेतील ती संतोषमय साभिप्राय चमक माझ्या डोळ्यापुढे जशीच्या तशी आहे. त्यांतील आशय शब्दाने का प्रकट होणारा आहे !

(२) तात्या जितके न्यायनिष्ठ व कर्तव्यकठोर तितकेच ते सहृदय आणि भावनाप्रधान होते. याची साक्ष त्यांच्याशीं १९३२ साली प्रथमच परिचय होताना मला पटली. पुण्यास आल्यापासून तात्यासाहेब यांच्या प्रत्यक्ष नेतृत्वाखाली लोक-मान्यांच्या थोर संस्थेची व पर्यायाने राष्ट्राचीच अल्पस्वल्प सेवा करण्याची सुसंधि मिळावी, अशी माझ्या मनाची विलक्षण ओढ होती ! तिची पूर्तता करण्यासाठीं एक दिवस हिऱ्या करून तात्यासाहेबांना मी प्रत्यक्ष भेटण्याचे धाडस केलें. मनांतील प्रामाणिक हेतु त्यांना कळवून टाकला. यावर ते हंसत हंसत म्हणाले, “ तुम्हांला नोकरीची जरूरी असली तरी आम्हांला या वेळी नोकरीची कुठं गरज आहे ! तुम्ही अर्ज करून ठेवां. वेळ येईल तेव्हां मी तुम्हांला अवश्य बोलावीन. ” मी मोठ्या कष्टानेच त्यांचा निरोप घेऊन निघालो व लगेच अर्ज केला म्हणण्यापेक्षां त्यावेळच्या माझ्या कल्पनेनुसार उपमालंकारयुक्त असें एक वाङ्मयप्रधान निबंधवजा पत्रच त्यांच्याकडे धाडलें ! ते त्यांच्या हातीं पडतांच त्यांनी मला भेटण्यास बोलाविले. भेटीत त्यांनी प्रश्न केला, “ तुम्ही आतांपर्यंत वाङ्मय असें काय लिहिलेत ! ” “ श्रीगणेशा शिकण्यासाठी आपल्या चरणांजवळ यावे. अशा उत्कट इच्छेनें जे पत्र लिहिलें तेच माझे वाङ्मय ! ” मी निर्भयतेनें व प्रांजलपणे उत्तर दिले. तात्या हंसले व म्हणाले, “ ठीक आहे. तुमची योजना

लौकरच होणाऱ्या आमच्या ग्रंथशालेत करण्याचे मी ठरविले आहे.” नोकराची तूर्त आवश्यकता नसतांना २-३ दिवसांच्या अवधीतच माझी नेमणूक कां व कशी झाली हे गूढ उकलणारे उत्तर माझ्या अल्पमतीला एकच देतां येईल की, “तात्यासाहेब अंतःकरण ओळखणारे होते !” त्यांचे भावनाप्रधान मन द्रवलें, म्हणून तर माझा अर्ज वाचण्यापूर्वीच सस्थेत कायम नोकर म्हणून त्यांनी माझी नेमणूक केली. या त्यांच्या विलोभनीय गुणसंपदेची मला प्रचीति पटून मी त्यांच्याकडे अधिकच आकर्षित झालो !



श्रीपाद बाजी जोग

(माजी असिस्टंट चीफ ऑफिसर, पुणे म्युनिसिपालिटी)

(१) मी पुणे शहर म्युनिसिपालिटीत १९१९ ते १९३६ पर्यंत असिस्टंट चीफ ऑफिसर होतो व तात्यासाहेब १८९९ ते १९१५ व १९१८ ते १९२५ म्युनिसिपल सभासद होते. आक्टोबर १९१८ ते मे १९१९ व एप्रिल १९२२ ते मार्च १९२५ पर्यंत ते अध्यक्ष होते. ते अध्यक्ष असतांना कामासंबंधी माझा त्यांच्याशी नेहमी संबध येत असे. अध्यक्षीय कामाकरितां त्यांच्या घरीच स्वतंत्र ऑफिस असे. आपल्या अनेकविध कार्यांच्या व्यापामध्ये सुद्धा ते म्युनिसिपालिटीच्या कामाला पुष्कळ वेळ खर्च करीत असत. महत्त्वाच्या कामांत सरकारी अधिकाऱ्यांकडे जो पत्रव्यवहार होतो तो बहुधा चीफ ऑफिसर व त्यांचे मदतनीस हेच तयार करतात. गुंतागुंतीची कामे समजून घेऊन त्यांसंबंधी साधक-बाधक आधार देऊन पत्रांचे मसुदे तयार करण्याची कुवत अध्यक्षात बहुधा असत नाहीं. पण याला अपवाद म्हणजे गोपाळराव गोखले, हरिभाऊ आपटे व तात्यासाहेब केळकर हे होत. तात्यासाहेब यांच्या हातचे पुष्कळ महत्त्वाच्या पत्रांचे व रिपोर्टांचे मसुदे म्युनिसिपल फायलीत भिळतील. म्युनिसिपल ड्रेनेज व पाणीपुरवठा ही कामें सरकारी अधिकाऱ्यांनी करून त्यांत अनंत चुका व गैरवाजवी खर्च केला. त्यासंबंधांत पुढे सरकारी अधिकाऱ्यांशी ज्या वाटाघाटी होत त्यांत म्युनिसिपालिटीची बाजू तात्यासाहेबांनी अभ्यासपूर्वक कुशलतेने व जोरदारपणें मांडली आहे. मे १९१९ मध्ये तात्यासाहेब लो. टिळकांबरोबर इंग्लंडास गेल्यामुळे त्यांची अध्यक्षाची पहिली कारकीर्द सहा महिन्यांत संपली. पण एप्रिल १९२२ मध्ये ते पुनः अध्यक्षपदी बसले व वर्षभर मनोभावं त्यांनी त्या जागेवर काम केलें. म्युनिसिपालिटीने लो. टिळकांचा पुतळा उभारावा, अशी सूचना कोणी तरी आणली. त्याला विरोध करणारा पक्षहि प्रबळ होता. १५-२० हजार रुपये या कामास खर्च करण्यास सरकार मजुरी देणार नाही व तो खर्च सभासदांस करावा लागेल अशी

भांति घालण्यांत आली. हा प्रश्न साधारणसभेपुढे खूप चर्चिला गेला. त्या वेळीं तात्यासाहेबांनी सांगितलें की, “मी केसरी ऑफिसातून लागतील ते पैसे उसने म्हणून देतो. पुतळा तर तयार करून तो उभाहू. यास सरकारी मंजुरी मिळाली तर केसरीचे पैसे परत द्या. नाही तर नका देऊ.” पुढे येथील डिस्ट्रिक्ट कोर्टांत दावा होऊन पुतळ्याचा खर्च करणे हे म्युनिसिपालिटीच्या अधिकारांत आहे, भसा निकाल झाला व केसरीचे पैसे परत मिळाले. १९२३ ते १९२५ पर्यंत तात्यासाहेब मध्यवर्ती कायदेमंडळांत गेल्याने त्यांना आपले काम उपाध्यक्षांवर बराच काळपर्यंत सोपवावे लागले. लो. टिळकांच्या पुतळ्याची स्थापना मोतीलाल नेहरूंच्या हस्ते तात्यासाहेबांनी करविली. तो समारंभ फारच वैभवशाली झाला.

(२) हरिभाऊ आपटे यांचा मी शिष्य व एल्.जे. आपटे यांचा मित्र. तात्यासाहेब अध्यक्षपदाच्या अधिकारावर आल्यावर त्यांच्या पक्षांतील काही म्युनिसिपल अधिकाऱ्यांनी वरील विरोधी गटांतील मी मनुष्य म्हणून मला कामावरून काढण्याचे पुष्कळ प्रयत्न केले; परंतु स्वतः तात्यासाहेबांचे माझ्याशी वागणे अत्यंत सरळ, निःपक्षपातीपणाचे व उदारपणाचे शेवटपर्यंत राहिले; मरणापूर्वी दोन वर्षे आकास्मिकपणे ते एक दिवस आपण होऊन मजकडे येऊन त्यांनी म्युनिसिपालिटीतल्या कामाविषयी चर्चा केली व माझ्या म्युनिसिपालिटीतल्या कामासबद्दी गुण-ब्राह्मकता व्यक्त केली. केवढा हा थोरपणा !



धुंडीराज गणेशशास्त्री बापट

(मोमयाजी, पांचवड, सातारा)

(१) आमच्या ‘पांचवड’ गावा पुण्याच्या सोशलक्लबच्या धर्तावर ‘वि पांचवड सोशल क्लब’ नावाचा एक संस्था तीन वर्षे चालू होती. इतिहास मंडळातील रा. श. ना. जोशी, शब्दकोशाचे संपादक दातारशास्त्री हे त्या क्लबातील नटवर्गीपैकीच होते. आमच्या क्लबचे नाट्यप्रयोग वार्ड, सातारा व औंध येथेही झाले व क्लबचा लौकिकही चांगला झाला. याच नुमारास माझे मावस बंधु कै. अच्युतराव कोल्हटकर यांची गाठ पडली व त्यांनी मोठ्या आग्रहाने मला आपल्या ‘नारिंगी निशाण’ संस्थेत ओढले. संस्थेच्या प्रत्येक नाटकात नायकाची भूमिका मजकडेच दिली जाई. कै. अच्युतरावांनी केलेल्या अनेक नाटकांत ‘ताई तेलीण’ हे त्याचे ऐतिहासिक नाटक फारच लोकप्रिय झाले होते. नारिंगी निशाण संस्थेचा मुकाम एकदा पुण्यास असता ‘ताई तेलीण’ या नाटकाचा प्रयोग किलोस्कर थिएटरमध्ये झाला. तो पाहण्यास कै. अच्युतराव यांच्या निमंत्रणावरून तात्यासाहेब व शिवरामपंत परांजपे हे उपस्थित होते ! बापू गोखल्याची भूमिका मी केली होती. तात्या-

साहेब व शिवरामपत हे दोघेहि नाट्यकलेचे भोक्ते व दर्दी असल्यामुळे माझे अभिनय-कौशल्य पाहून त्या दोघांचा फार अनुकूल ग्रह झाला होता. माझ्या आवाजावरून व चेहऱ्यावरून हा नट आपल्या परिचयांपैकी कोणीतरी असावा, असा दोघांनाहि सशय आला. इतक्यांत अच्युतराव त्यांच्याकडे आले. तेव्हां बापू गोखल्यांची भूमिका करणारा नट कोण आहे ? असे त्यांनी त्यांना विचारले. अच्युतराव यांनी पांचवडचे बापटशास्त्री, असे सागतांच दोघांनाहि माझ्याबद्दल कौतुक वाटले, आणि भक संपल्यावर दोघेहि नेपथ्यांत आले व अच्युतरावांना म्हणाले, बापटशास्त्र्यांना इकडे बोलवा. त्याप्रमाणे रंगपटांतून बाहेर येऊन उभयताना मी विनयाने नमस्कार केला. तात्यासाहेब मला म्हणाले, “ बापटशास्त्री, तुम्हांला नाट्यकलेची ईश्वरी देणगा आहे व तिचा अभ्यास करून तुम्ही अभिनयकौशल्य चागले संपादन केले आहे. तुम्ही आपली भूमिका समजून करिता, याबद्दल आम्ही दोघेहि तुम्हास शाबासकी देतां, तुमचे अभिनदन करतो. पण मी तुम्हाला अशी सूचना मुद्दाम करितो की, वर्ष सहा महिन्यांनी तुम्ही हा नाट सोडून या. तुमची विद्या व तुमचा पेशा नाट्यकलेपेक्षा अत्यंत श्रेष्ठ आहे. तोच पुढे चालवा. मला अशी भांति वाटते की, तुमच्या या अभिनय-कौशल्यामुळे एखादी नाटक कंपनी तुम्हाला ओढील तुम्हांला पैसा मिळेल, उत्तम नट म्हणून प्रसिद्धीसहि याल; पण तुमच्या श्रेष्ठ पेशाला मात्र मुकाल. तसे होऊ देऊ नका. ” शिवरामपतांनीहि ‘ तात्यासाहेब म्हणतात हे नाट ध्यानात ठेवा व लौकर मोकळे व्हा ’ असा हुजोरा दिला. मी ‘ आपल्या आज्ञेप्रमाणेच वागेन ’ अशी विनय-पूर्वक त्यांना कबुली दिली आणि लौकरच सस्था सोडली आज श्रौतकोशासारख्या जागतिक व प्रचंड ग्रथाचा मुख्य संपादक होण्याचे मला लाभलेले भाग्य हे केवळ तात्यासाहेबांच्या हार्दिक उपदेशाचेच फल आहे, यात संशय नाही.

(२) पुणे येथे बुधवारातील आर्यभूषण थिएटरात राजे लक्ष्मणराव भोसले यांच्या अध्यक्षतेखाली महाराष्ट्र हिंदु धर्म परिषदेचे अधिवेशन भरले होते. वार्डचे प्राज्ञपाठशाळेचे सस्थापक पंडित नारायण शास्त्री मराठे यांनी “ सांप्रत कलियुगातहि क्षत्रिय व वैश्य यांचे अस्तित्व असून ब्राह्मणाप्रमाणेच त्यांना उप-नयनादि सस्कार व वेदशास्त्राच्या अध्ययनाचा अधिकार आहे ” हा ठराव परिषदे-पुढे मांडला. त्यास अनुमोदन देण्याचे काम मजकडे असल्यामुळे माझे भाषण चाले होते. जुन्या मताचे धर्मशास्त्री क्षात्रिय-वैश्यांचा आज अभाव असल्याचे प्रतिपादन करीत असतात; पण ती वचने सिद्धांतरूप नसून पूर्वपक्षाची निदर्शक आहेत, हे मी श्रोतृवर्गास पटवीत होतो. परंतु मूळ वचने माझी चिरपरिचित अग्नहि त्या वेळी ती माझ्या स्मृतिपथावर येत नव्हती. आणि बोलण्यांत न आल्यामुळे विषयप्रति-पादनास यावा तितका उठाव येत नव्हता. वचने आठवण्याची मी मनांत धडपड करीत होतो व त्या अर्थाची वाक्येच बोलत राहिलो होतो. या वेळी माझ्या

मनाची उडालेली धांदल माझ्या शेजारीच मागच्या खुर्चीवर बसलेल्या तात्या-साहेबांच्या लक्षांत आली आणि त्यांनी खाली वाकल्यासारखे करून, माझ्या कोटाचे टोक ओढले व फक्त मला ऐकू येईल इतक्या हळू आवाजांत ‘कलावाद्यंतयोः स्थितिः’ व ‘नदांतं क्षत्रियकुलम्’ असा उच्चार केला ! त्याबरोबर, मलाच वचन आठवल्यासारखा बहणा करून मी त्या वचनाचा अनुवाद केला आणि माझ्या भाषणाचा नीट जम बसला ! तात्यासाहेबांची ही समयसूचकता आजन्म माझ्या स्मरणांत राहिल.



सौ. सुधा वेलणकर

(बी. ए., खार, मुंबई)

(१) सद्याद्रीत तात्यासाहेबांची ‘दिवाण क्षिप्री’ ही कादंबरी चालू होती. त्यांतील एका प्रकरणांत मला एका ठिकाणी एक बारीकशी चूक आढळली. चूक दाखवून द्यावी असे तर वाटे; पण पुन्हां मनाला असा संकोच वाटे की, एवढ्या मोठ्या साहित्यसम्राटाची चूक आपण कशी दाखवावी ! पण त्या चुकीचे कांही स्पष्टीकरण तर हवे होते. शेवटी पत्र लिहू की नको लिहू, अशा अनिश्चयांतच पत्र लिहून तर टाकले ! पत्राला उत्तरहि तात्या-साहेबांच्या स्वतःच्या सहीनेच ताबडतोब आले, ते असे:- “ पत्र पोचले. आभारी आहे. ‘शालू’ हा शब्द ‘शेल्या’ऐवजी चुकून पडला आहे, पुढील अकांत ती दुरुस्ती करीन. इतके बारकाईने वाचकाने वाचले म्हणजे लेखकाला आनंद होतो. ” ह्या पत्रावरून केळकरांचा प्रांजलपणा व दुसऱ्याचा थोडाहि गुण मोठा करून दाखविण्याची वृत्ति दिसून येत नाही का ? याच वृत्तीमुळे त्यांनी सर्व माणसं जोडली. ‘राखावी बहुतांची अतरे’ ही वृत्ति स्वतः निलोभ, निःस्पृह राहून ठेवणे कठीण. पण ती कला तात्यासाहेबांनी आत्मसात् केली होती.

(२) ह्या पत्रानंतर तात्यासाहेब हे नाशिकला नाव्यशताब्द-महोत्सवाचे अध्यक्ष म्हणून आले होते, त्या वेळी आमचे श्री. वेलणकर हे नाशिकला पोलीस सुपरिंटेंडेंट असल्यामुळे आम्ही नाशिकलाच राहत होतो. त्या वेळी तात्यासाहेबांना निमंत्रण दिल्यावरून ते आमच्या घरी आले होते. वेळ सकाळची होती. तात्यासाहेब जिना चढून वर आले व अग्रामखुर्चीत स्थानापन्न झाले. नंतर माझी नी त्यांची ओळख करून देण्यांत आली. इतक्या जवळून त्यांना मी पाहिल्यादाच पाहिले. पाहतांक्षणीच त्यांच्या भव्य मूर्तीची माझ्यावर छाप पडली. विशेषतः त्यांचे आढे खूप रुंद व छाती विस्तीर्ण होती. माझ्या मनांत एकदम आले की, देशकार्याची धुरा वाहणाऱ्या या महापुरुषास योग्य अशीच निधडी छाती देवाने दिली आहे.



कृष्णार्जी लक्ष्मण वेलणकर

(तात्यासाहेबांचे एक लेखक, पुणे)

(१) तात्यासाहेब यांच्या टिळक-चरित्र-लेखकांपैकी मी एक लेखक होतो. टिळक-चरित्राचा मजकूर त्यांनी मला तोडी सांगावयाचा व मी तो लिहावयाचा असे काम चालत असे. कामाचा उरक पडावा म्हणून वक्तृशीरपणावर त्यांचा कटाक्ष असे. मला क्वचित् उशीर झालाच तर तात्यासाहेबांचे चिरंजीव आण्णासाहेब अगर ग. वि. केतकर हे लिहावयास बसलेले असावयाचे. माझी वेळ सकाळी ८ ते १० ची होती. माझे लक्ष लिहिण्यांत असतां १० वाजल्याचे लक्षांत येणार नाही म्हणून ते घड्याळाचा गजरच लावून ठेवीत असत. मजकूर चालू असतां कोणी तरी यावयाचे व त्यांच्याशी तात्यासाहेबांना बोलावेहि लागावयाचे; पण आश्चर्य असे की, थांबलेल्याच्या पुढील मजकूर 'ह, कुठपर्यंत आले' असे न विचारता स्मरणाने एकदम ते सांगूच लागावयाचे !

एकदां मुरत काँग्रेस प्रकरण उपरोधिक व पळेदार वाक्यांनी चालं असतां कोणीतरी मध्ये आले. त्यांस निरोप देऊन परत येताच 'ह, कुठपर्यंत आलो आपण ?' असे त्यांनी विचारले. मी लगेच 'मुरतेपर्यंत आलो' असे सांगितले. तेव्हां ते आनंदून म्हणाले, 'माझ्या विनोदाचे असे अनुकरण होत गेल्यास मला फार आनंद वाटतो.'

(२) एकदां तात्यासाहेबांना गांवाला जावयाचे होते. म्हणून कांही मजकूर तत्पूर्वीच पुरा करणे जरूर होते व मला रविवारची सुट्टीहि होती. म्हणून त्या रविवारी जास्तीत जास्त मजकूर सतत लिहून पुरा करण्याचे ठरविलें. आम्ही असे किती वेळ लिहीत बसलो असूं ? सकाळी ७ ते रात्री ८ सतत १३ तास बसून लिहिले ! मी सतत बसून लिहिलेच; पण तोडी सांगावयाचा इतका मजकूर मनोमय योजून ठेवण्यास तात्यासाहेबांनी आधी किती श्रम घेतले असतील याची कल्पना करा ! मजकूर पुरा होऊन मी घरी जाण्यास निघतांच तात्यासाहेब म्हणाले, "छे छे वेलणकर ! आतां दोन्ही वेळचे जेवूनच जा." अशा रीतीन त्या दिवशी मला त्यांच्या पक्तीचा लाभहि झाला !

(३) पुढे अनेक वर्षांनी कांही कामाकरतां माझ्या लेखनाचें प्रशस्ति-पत्र मागितले असतां त्यांनी कुठे कांहीहि न पाहतां ते लगेच लिहून दिलेले पाहून मी आश्चर्याने म्हटले, 'तात्यासाहेब, माझे सबध नांव आपण कधीहि विचारले नसतांना ते यांत कसे लिहिले !' ते म्हणाले, "म्हणजे मला इतका भोळा समजता की काय ! अहो, तुम्ही मजकडे लिहिण्यासाठी येण्यापूर्वीच आमच्या बापटाना तुमचें सबध नांव मी विचारून घेतले होते."

(४) असेलीच्या एका निवडणुकीत तात्यासाहेबांनी नळाच्या तोटीवर कोटी केली होती. एक मतदार मत देऊन बाहेर पडल्यावर बाहेरच्याच नळावर ते लगेच हात धूत होते. त्यांचे स्नेही म्हणाले, ‘काय खाल्लेत हो आंत?’ तात्यासाहेब मध्येच म्हणाले, “छे, छे, मत देण्यांत कांही पाप केले असेल म्हणून त्या पापाने भरलेले हात ते धूत असतील!”

(५) एकदां टिळक-चरित्रांतील एक प्रकरण केसरी कचेरीतील एका ग्रंथांतील माहिती पाहून लिहिण्याकरितां आम्हा दोघे तिकडे निघालो असतां रस्त्यांतील एक भांडण कुशलतेने तात्यासाहेबांनी मिटविले. चौकशीत समजले की, सायकलीच्या धक्क्याने सांडलेल्या दुधाचे पैसे सायकलस्वार गवळ्यास देत असतांही तो नुकसानीदाखल मागत असलेले दुप्पट पैसे सायकलवाला देत नसल्याने मारामारीची वेळ येऊन तुफान गर्दी झाली आहे. ती पाहून तात्यासाहेबांनी सल्ला दिला की, “अहो, हे काय! तुम्ही एवढे लोक जमलांत ना! तर मग त्या गवळ्याला सर्वांनी धरून ठेवा आणि सायकलवाल्याला जायला सांगा.” झाले, लोकानी असे करतांच सर्वच ग्रथ आटोपला! सायकलवाला क्षणार्धांत निघून गेला आणि गवळ्याखेरीज सर्व मडळी हंसत हंसत तात्यासाहेबांची तारीफ करीत निघून गेली!

(६) मी विजय प्रेसमध्ये नोकर असतांना असेच एक हातघाईवर आलेले प्रकरण तात्यासाहेबांनी गोडीत मिटविले. एका गृहस्थाचे “विनोदी लेखसंग्रह” या नांवाचे पुस्तक छापून तयार झाले व त्याची पहिलीच प्रत लगेच होणार असलेल्या या पुस्तकाच्या प्रकाशनसमारंभाकरितां प्रकाशकाच्या हाती वेळेवर दिली. पण ती पाहतांच प्रत वेळेवर दिल्याचे कौतुक न करतां उलट संतापून हमरीतुमरीवर ते आले. इतक्यांत कांही कामाकरितां तात्यासाहेब अचानकपणे छापखान्यात आले. काय झाले हे समजतांच सुशिक्षितांतील भांडण विकोपास जाऊ नये म्हणून ते म्हणाले, “अहो, हे हो काय! जसे पुस्तकाचे अंतरंग तुम्ही केवळ विनोदाने नटविले आहे तसे छापखान्याने बाह्यंग नटविले यात बिघडले ते काय! अहो, पुस्तकाचे कव्हर उलट लागले आहे म्हणतां; पण कव्हरकडून पुस्तक उघडून पाहून कव्हर उलटे झाले आहे हे पाहतांच विनोदच नाही का सुरू होणार!” झालें; तात्यासाहेबांची हीच कल्पना घेऊन व छापखान्यावरील राग विसरून ते गृहस्थ प्रकाशनसमारंभाला एकदम निघून गेले!!



र. द. गोडबोले

(चिटणीस, महाराष्ट्र चित्रकारमंडळ, पुणे)

(१) दुसरे महाराष्ट्र चित्रकार संमेलनाचे अधिवेशन पुण्यास १९३२ साली भरणार होतें. त्यासाठी अनेकांनी लहानमोठ्या देणग्यांची आश्वासनेहि दिली होती. पण संमेलन दोन दिवसांवर आले तरी एक पैसाहि रोख जमला नव्हता ! आगाऊ खर्चाची मोठीच आपत्ति आली. तेव्हां रात्री दहा वाजतां मी तात्यासाहेबांकडे जाऊन ही स्थिति निवेदन केली. तात्यासाहेबांनी लगेच दीडशें रुपयांचा चेक लिहून हसतमुखाने माझ्या हवाली केला. वाचेला कुतीची खेळकर जोड देणार तात्यासाहेब अवध्या महाराष्ट्राला वदनीय कां वाटूं नयेत ?

(२) १९३४ साली मुंबईचे प्रसिद्ध कलावत श्री. हळदणकर चित्रकार संमेलनाचे अध्यक्ष होते. अध्यक्षांच्या भाषणाच्या शेवटी ते म्हणाले, “चित्रकाराचा खरा अँड्रेस (भाषण) चित्रलेखनच. त्याला शाब्दिक भाषणाचे काय महत्त्व ? संमेलन चिटणीस गोडबोले यांनी मनावर घेतल्यास माझा खरा अँड्रेस (अध्यक्षीय भाषण) मी रंगकुचत्यानेच करून दाखवीन. ” बैठक आटोपताच श्री. हळदणकर मला म्हणाले, “गोडबोले, तात्यासाहेबांचे ‘पोर्ट्रेट’ करण्याची फार दिवसांची माझी इच्छा आहे. पण सिटिंग देण्यासाठी त्यांचे मन तुम्ही वळवू शकाल तर फार आनंद होईल. ” तात्यासाहेब तेथेच होत. मी अध्यक्षाची ही इच्छा त्यांना सांगतांच त्यांनी लगेच होकार दिला आणि श्री. हळदणकरानीहि सर्व पाहुण्यांसमक्ष त्यांचे ‘पोर्ट्रेट’ अगदी थोड्या वेळांत करून दाखविले. हे एवढे मोठे महाराष्ट्राचे प्रमुख पुढारी, होय म्हणतील की नाही ही शका त्या परस्थ पाहुण्यांना येणे साहजिक होते. पण तात्यासाहेबांचा स्वभाव किती निगर्वा व खेळकर होता याचें अपेक्षां दुसरे कोणचें प्रत्यंतर दागवितां येईल ?



नरहर गणेश कमतनूरकर

(दिनोदी लेखक, नाटककार, सांगली)

(१) कै. गडकऱ्याच्या विशेष आमंत्रणाने तात्यासाहेब ‘पुण्यप्रभाव’ चा प्रयोग पाहुण्यास आले होते. चौथ्या अक्तांत वृंदावनाकडून नायिकेच्या समजल्या गेलेल्या पाळण्यांतील मुलाचा खून झालेला; आणि पांचव्या अक्काच्या सुरुवातीस नायिका वसुंधरा रिकामा पाळणा हलवीत “निज बाळा रे, गाणें गाते आई ... ” हे कावण्याने ओथंबलेले गाणें गात बसलेली पाहतांच, “अरेरे, पाळणा रिकामा ना ! ” असे तात्यासाहेबांच्या तोंडून एकदां उद्गार निघाले, आणि

उपरण्याच्या सोग्याचा शेवट अगदी सहजपणें डोळ्यांकडे गेला ! कवीचें काव्य कवीच्या भावनेने जाणावयास जाणणारा कवीच असला म्हणजे कशी रसगंगा वाहूं लागते, याचे प्रत्यक्ष दृश्य मला त्या रात्री अगदी जवळून पाहावयास मिळाले.

(२) विनोदावरचे तात्यासाहेबांचें विस्तृत विवेचन ग्रंथरूपाने नुकतेच प्रसिद्ध झाले होते. त्या सुमारास कांही सार्वजनिक समारंभासाठी तात्यासाहेब सांगलीस आले होते. अर्धा एक तास अगदी एकटेच असे माझ्या घरी त्यांस भेटण्याचा सुयोग आला. तेवढ्या धांदलीतहि आमचे खालीलप्रमाणे बोलणे झाले. विनोदमीमांसेत विनोदाच्या नीतीबद्दल विवेचन असावयास पाहिजे होतें, तेवढी त्या ग्रंथांत महत्त्वाची उणीव राहिली असून, पुढील आवृत्तीत ती भरून काढावी, असें त्या भेटीत मी सहज बोलून गेलो. तात्यासाहेबांनी ती उणीव एकदम कबूल केली; पण पुढे ते लगेच म्हणाले, “ माझ्या पुस्तकाच्या पुढच्या आवृत्तीपर्यंत थांबायचे कशाला ! तुम्हीच एक लहानसे पुस्तक विनोदाच्या नीतीबद्दल कां लिहीत नाही ! ” “ कोण, मी ! ” आश्चर्याच्या अचानक धक्क्याने लटपटून जाऊन मी म्हटलें, “ विनोदाच्या नीतीचे विवेचन मी कहां ! माझी योग्यता काय आणि विषय काय ! ”

माझे बोलणे ऐकून तात्यासाहेब एकदम गंभीर झाले आणि म्हणाले, “ विनोदी वाङ्मय तुम्हांला मनापासून आवडते, होय ना ! विनोदालाहि त्याचें असें एक नीतिशास्त्र असूं शकते, असें तुम्हांला वाटतें आहे ना ! तुमचे तें वाटणे अगदी बरोबर आहे, असे माझेहि म्हणणे आहे; इतकी प्राथमिक तयारी म्हणजेच मी म्हणतो योग्यता. लिहिण्यासाठी जी तयारी करावी लागेल, जे श्रम घ्यावे लागतील, ती सारी साधने आहेत. ” काय उत्तर देणार मी ! मी गप्प बसलेला पाहून आपण होऊनच तात्यासाहेब पुढे म्हणाले, “ मी सांगूं, अशा-सारखे विवेचनात्मक पुस्तक लिहिण्याला तुमचे मन का कचरते ते ! आजपर्यंत आपण लिहूं तें उत्तमच ठरले पाहिजे, या गुप्त ईर्ष्येने तुम्ही लिहीत आलेले आहांत. आपण लिहू तें कसे होईल, काय होईल याची जरा शका आली रे आली की, तुम्ही सुचलेला विषय मनांतून काढून टाकतां, आपल्या ठिकाणी स्वस्थ बसून दुसरा कोणी त्या विषयावर लिहील तेव्हां आपल्याला वाचायला मिळेलच, अशा विचारानें वाट पाहत राहतां ! अरे, असं कां ! आपण लिहू ते साऱ्यांना आवडलेच पाहिजे, असा तुमच्या मनाचा आग्रह कां ! एखाद्या विषयावरचे तुमचें लिहिणें नाही तितकेसें जमले, तर न जमेल; त्याबद्दल पुढे दुसरा कोणी पुष्कळ, किंवा मी म्हणतो, अधिक चांगले लिहीलाहि. तुमचाच Last word असावा, अशी तुमची महत्त्वाकांक्षा कां असावी हो ! ” “ छे, छे, माझी तशी मुळीच महत्त्वाकांक्षा नाही ” लगेच मी अजीजीनें म्हणालो. तेव्हां ते म्हणाले, “ तुम-

च्या मनाच्या सपाटीवर ती महत्वाकांक्षा नाही, हे मला माहीत आहे. पण मी सांगतो, तुमच्या मनाच्या तळाशी तशी आकांक्षा आहे खास. प्रत्येक लेखकाला तिने पछाडलेले असते. परंतु तिची आपण हकालपट्टी केली पाहिजे. जो विषय आपल्याला आवडेल आणि आपल्याला जे त्याच्याबद्दल म्हणायचें असेल, ते खुशाल म्हणून टाकावे; ते जगात सोडून द्यावे. दुसरे त्याबद्दल विचार करतात, त्यांना काही नवीन विचार सुचतात, ते ते जगापुढे मांडतात; अशाच मार्गाने एखाद्या विषयावरचे साहित्य एकसारखे तयार होत जाते आणि त्याच्यावरचे विचार पूर्णतेकडे जाऊ शकतात. आणि दुसऱ्यानेच नेहमी आपल्याला विचाराचे भक्ष्य पुरवावे असे तुम्ही का म्हणावे हो! हा आयतेपणा चांगला नाही, या सोडून तो. पुनः आपली भेट होईल तेव्हा विनोदाच्या नीतीवरचे पुस्तक लिहून झाले असे मला सांगा. ”

पुढच्या एकदोन भेटीत तात्यासाहेबांनी “काय, त्या विनोदाबद्दलच्या पुस्तकाचे तुमचे काम कुठपर्यंत आलें आहे ? ” असे विचारलेंच. “चाललेंच” असे काही तरी पण चांचरत उत्तर मी दिलें. नंतरच्या भेटीगांठीच्या प्रसंगी तात्यासाहेबांचा तो गोळीबंद प्रश्न येऊन ठोका देणार अशी माझ्या मनाने भीतीच घेतली होती; परंतु एकदोन प्रसंगांनंतर त्यांनी तो प्रश्न माझ्यावर टाकला नाही. एक तर ती बाबत त्यांच्या लक्षांतून निघून गेली असेल किंवा मला ‘पक्का मक्ख’ असें ठरवून त्यांनी तो विषय सोडूनहि दिला असेल !



सौ. सरोजिनी कमतनूरकर

(सांगली)

(१) सन १९३२ ची गोष्ट. सांगली विलिंग्डन कॉलेजमध्ये तात्यासाहेब आलेले होते. कॉलेजमधील विद्यार्थ्यांबरोबर त्यांची अनौपचारिक चर्चा चालू होती. मी त्या दिवशी तात्यासाहेबांना प्रथमच पाहिलें. त्यांचा तो पक्का महाराष्ट्रीय पोषाख, त्यांची ती समाधानी हंसतमुख चर्चा, आपलें वयाचे, ज्ञानाचें, अनुभवाचें, विद्येचे सारे मोठेपण विसरून, विद्यार्थ्यांशी त्यांच्या पातळीत येऊन एकरूप, समरस होऊन त्यांनी केलेली चर्चा मी कदापि विसरणे शक्य नाही. वाटेल ते, वाटेल तसले खोचक-बोचकहि प्रश्न विद्यार्थ्यांनी विचारले, तरी त्यांना राग तर यायचा बाजूलाच राहिला, पण विद्यार्थ्यांना पटेल अशी विनोदमय, मार्मिक उत्तरे देण्याची त्यांची कुशलता माझ्या विशेष लक्षांत राहून गेली आहे.

(२) इंग्रजीमध्ये वाचलेली एक लघुकथा मला अतिशय आवडली होती. अपघातांत दोन्ही पाय गेलेल्या एका लहान मुलासंबंधी मनाला एक प्रकारचा

चटका लावणारी ती लघुकथा मी. मराठीत लिहून काढली आणि स्त्रीवर्गाच्या लिखाणाला विशेषत्वाने प्राधान्य देणाऱ्या आमच्या 'स्त्री' मासिकाकडे प्रसिद्धीसाठी पाठवून दिली. ती लघुकथा प्रसिद्ध व्हावी, असे मला फार वाटत होतं. कारण ती तितकी एकदम मनाचा ठाव घेणारी होतीच. परंतु लघुकथेची पोच वेष्ट्याऐवजी 'स्त्री' मासिकाच्या संपादकांकडून ती उलट टपाली साभार परत आली! संपादकांनी ती वाचून तरी पाहिली होती की नाही देव जाणे!! मला तर ती लघुकथा मनापासून आवडली होती. 'स्त्री'कडून परत आलेली ती कथा मी जशीच्या तशी, त्याच दिवशी तात्यासाहेबांकडे पाठवून दिली आणि सोबत एक पत्र लिहून, ती लघुकथा प्रसिद्ध करण्याच्या योग्यतेची नसेल, तर ती जरूर त्या सुधारणांच्या सूचनेसह मजकडे परत करण्याविषयी त्यांना विनंती केली. एक दिवस 'सह्याद्रि' कार्यालयाकडून एक मोठा लिफाफा टपालाने आला. आपली लघुकथा परत आलेली असणार, अशी कल्पना झाली; परंतु लिफाफा 'सह्याद्रि' कडून आलेला होता, त्यामुळे, नीटशी कांही आंतील मजकुराबद्दल खात्रीपूर्ण कल्पना होईना. एका तऱ्हेच्या आतुरतेने मी तो लिफाफा फोडून पाहिला. आंत माझ्या लघुकथेची 'सह्याद्रि' मासिकासाठी छापलेली पुणे होती! तात्यासाहेबांकडून माझ्या पत्राच्या उत्तरादाखल 'सह्याद्रि' ची छापिल पुणे आलेली पाहून मला काय वाटलं, तें व्यक्त करावल्या माझ्याजवळचं शब्द-भंडार अपुरे आहे खास!

(३) कांही कामानिमित्त तात्यासाहेब मिरजेस आले होते. सांगली-मिरजेस तात्यासाहेब आले की, ती संधि साधून त्यांना एकदां विलिंग्डन कॉलेजमध्ये आणविण्याची एक प्रथाच पडली होती. त्याप्रमाणे, विलिंग्डन कॉलेजमध्ये तात्यासाहेबांचे व्याख्यान असल्याची वार्ता समजतांच, आमच्या सांगली येथील सरस्वती सेविका-समाज या भगिनीवर्गाच्या संस्थेस त्यांच्या आशीर्वादाच्या चार शब्दांचा लाभ व्हावा, या उद्देशाने त्यांना तशी विनंती करण्यासाठी मी विलिंग्डन कॉलेजमध्ये गेलं. त्यांचे व्याख्यान आटोपतांच मी त्यांना भेटलं. मला पाहतांक्षणी तात्यासाहेब म्हणाले, "काय, मग करणार ना काम? अशी संधि वाया जाऊ देतां कामा नये बरं का." "कसलं काम, तात्यासाहेब! मीच एका कामासाठी आपल्याला आज मुद्दाम भेटायला आलं आहे" मी जरा आश्चर्याने म्हटले. "तुमचं काम मग बरं; पण त्या कामाचं पुढें काय झालं?" "पण कसलं काम? माझ्या नाहीं लक्षांत आलं?" "उगीच सोंग पांघरूं नका. आतां सत्तादान झालं ना सांगलीला? तुमच्याकडे कांहीं अधिकार सोपवणार आहेत, असं आम्हांला पुण्याला कळलं आहे. तुम्हीं स्त्रियांनी अशा वेळी अवश्य पाऊल पुढें टाकलंच पाहिजे." सांगली संस्थामांत नुकतीच लोकांच्या हाती सत्ता सुपूर्त करण्यांत

भाली होती. अजून अधिकाराच्या जागीं विधिमंडळांतील कोणकोणत्या सद-
स्यांची निवड व्हावयाची, ते ठरायचे होते. का कोणास माहीत, पण कांहीं
अधिकार मजकडे सोपविले जाण्याचा संभव आहे, अशी सांगलीत अकारण
उठलेली दाट वदंता, पुण्यास तात्यासाहेबांपर्यंत जाऊन पोहोचली असेल, अशी
मला तिळमात्र कल्पना नव्हती. “कांही तरी उगीच बातमी उठली आहे, तात्या-
साहेब ती; कांही आधार नाही तिला अन् करायचे आहेत काय असले नाममात्र
अधिकार ! काम करतांना नाही नाही त्या कायदेशीर आणि तांत्रिक अडचणी मात्र
हव्या तेवढ्या. सत्तेबरोबर कामाच्या नियमांत बदल होईल तेव्हांना - ’’ मी पुढे
कांही बोलण्याच्या आंत तात्यासाहेब एकदम जरा रुष्ट होऊन म्हणाले, “तुम्ही
तक्रारीपासून सुरुवात करीत चला. काम करणाऱ्याला अडचणी ह्या बाबच्याच;
म्हणून जबाबदारी पत्करायची नाही की काय ! जबाबदारी पत्करली पाहिजे, काम
करून दाखवले पाहिजे. अडचणीतून मार्ग काढणे, त्या नाहीशा करणे तुमच्याच
हातीं आहे.” काय ती निराधार उठलेली बातमी; पण त्याचे तात्यासाहेबांना
केवढे महत्त्व वाटले ! स्त्रियांच्या शिक्षणाबद्दल, स्त्रियांच्या प्रगतीविषयी त्यांना
किती तळमळ वाटत होती ! शक्य त्या प्रकारे मला वेळोवेळी प्रोत्साहन देऊन या
अफाट जगांत वावरण्याविषयी एक दृष्टि देण्याचा त्यांनी जो प्रयत्न केला त्याबद्दल
मला त्यांची स्मृति आमरण राहिल्यावांचून राहणार नाहीं.



भास्करराव सदानंद तर्खडकर

(जे. पी., मुंबई)

(१) १९३६ साली माझे आजोबा रा. व. दादोबा पांडुरंग तर्खडकर,
ज्यांना मराठी भाषेचे पाणिनि म्हटले जाते, त्यांच्या मराठी व्याकरणाचा शत-
सावंत्सरिक उत्सव मुंबईत झाला. त्याचप्रमाणे पुणे व इतर ठिकाणीहि झाला.
त्यासाठी पुण्याहून मला बोलावणें आलें होतें. तेथें महाराष्ट्र साहित्य परिषदेच्या
विद्यमानें मराठी व्याकरण परिषद, व्याकरण प्रदर्शन व सभा झाली. रंगाचार्य
रङ्गीशास्त्री अध्यक्ष होते. सभेपुढें “ शुद्ध बोलण्याला व लिहिण्याला व्याकरणाची
जरूरी आहे काय ! ” हा प्रश्न चर्चेस घेतला होता. मी तात्यासाहेबांच्याजवळ बसलो
होतो. माझे भाषण झाल्यावर तात्यासाहेबांचें भाषण झालें. त्यांत ते म्हणाले
की, “ ही परिषद तज्ज्ञांची आहे खरी; पण मी तज्ज्ञ आहे असें म्हटलें
तर आपण हंसाल, आणि मी अज्ञ आहे म्हटलें तर त्याहिपेक्षा अधिक हंसाल;
तेव्हां मी तज्ज्ञहि नाही व अज्ञहि नाही, तर मी आहे तरी कोण ! त्यावर माझे
उत्तर असें आहे की, मी ‘अतज्ज्ञ’ आहे. ‘ शुद्ध कसें बोलावें व शुद्ध कसें लिहावें

हे व्याकरण शिकल्याने समजते असे सांगण्यांत येते. पण माझे मत तर असे आहे की, शुद्ध कसें बोलवे व शुद्ध कसे लिहावे हे व्याकरण न शिकल्याने समजतें ! 'येते व समजते' यांतील फरक पाहिला म्हणजे मी काय म्हणतो तें लक्षांत सहज येईल. ”

त्यानंतर ह्या परिषदेस जी मडळी हजर होती त्या सर्वांना केसरी ऑफिस-मध्ये चहापाटीस आमत्रण होते. मीहि हजर होतो. तात्यासाहेब मजजवळ आले व त्यांनी मला विचारलें की, 'भास्करराव, दुपारी झालेल्या माझ्या भाषणाचा तुम्हांस राग तर नाही ना आला ?' मी म्हटलें, राग कशाचा येणार ? प्रत्येक व्यक्तीला आपले विचार व्यक्त करण्यास मोकळीक आहे. आपल्या मनांत हा विचार तरी कां यावा ?

(२) प्रो. वामन मल्हार जोशी, एम्. ए., हे एक 'दादोबा पांडुरंग मराठी-तील उत्तमांत उत्तम ग्रंथ' जो ठरेल त्या तीन परीक्षकांपैकी एक परीक्षक होते. ह्यांच्या निधनाने दोनच परीक्षक हे पारितोषिक ठरविण्यास राहिले. तिसऱ्या परीक्षकासाठी बरीच नांवे सुचविली गेली होती. माझ्यापुढे तात्यासाहेबांचें नांव प्रामुख्याने होते, पण त्यांना ह्यासंबंधाने विनंती करणे कठीणच वाटले. कारण त्यांचा पुण्यांत अनेक सस्थांशी संबंध असल्यामुळे त्यांस सवड होणार नाही म्हणून व त्यांचे वयहि ध्यानांत घेऊन मला त्यांना लिहिणे जडच वाटले. पण धीर करून त्यांना मी पत्र पाठविलें. मला त्या वेळेस असे वाटले की, त्यांच्याकडून खात्रीने निराशेचेंच उत्तर येईल. पण त्यांचें ताबडतोब उत्तर आले की, "मी मोठ्या खुषीने परीक्षकाचे काम करीन व त्याप्रमाणे मुंबई विश्वविद्यालयास कळवावें." मला आनंद झाला व तो मी माझ्या पत्रांत त्यांना व्यक्त केला.



हरी भास्कर भिडे

(आयुर्वेदविशारद, उपसंपादक केसरी, पुणे)

(१) १९३४ साली मुंबईला अखंड भारत परिषदेचे अध्यक्ष म्हणून तात्यासाहेब गेले होते. परिषदेचे सकाळचे काम संपले व मुकामावर जाण्यापूर्वी ते एका बऱ्या गृहस्थाकडे भेटण्यास जाणार होते. स्वयंसेवक म्हणून मी त्यांच्याबरोबर होतो. त्या गृहस्थाकडे जाण्यापूर्वी तात्या म्हणाले, "तेथें गेल्यावर खाण्यापिण्याकरितां मी बिलकूल तोंड उघडणार नाही. वयोमानामुळे मला आतां सोसत नाही. " तेथें गेल्यावर सन्मान करण्याच्या पद्धतीत उणीव भासेल म्हणून त्या सदगृहस्थानें मोठ्या अगत्यानें उत्तम उत्तम फळे व मौल्यवान् मेवा वगैरे आणलें. तात्या बोलल्याप्रमाणें त्यांतील कांही न घेतां, त्या गृहस्थांची क्षमा मागून फक्त अत्तर,

गुलाब वगैरे घेऊन उठून चालू लागले. जिण्यांत खाली येतांच मी त्यांस विनोदानें म्हटलें, 'तात्या, खाण्याकरितां तोंड न उघडण्याच्या तुमच्या प्रतिज्ञेमुळे माझ्यासारख्याचे मात्र हाल झाले !' तात्या एकदम हंसून म्हणाले, 'गळ्या, चुकले खरे. पुन्हां ध्यानांत ठेवांन. तुमचे असे हाल होऊ देणार नाही, अशी युक्ति करीन !'

(२) वेव्हेल योजनेला काँग्रेसने संमति दिल्यानंतर लाटसाहेबांच्या मंत्रिमंडळांत काँग्रेस जाणार व हिंदुमहासभेचे अध्यक्ष डॉ. मुकजी यांचें नांव एका मंत्रिपदाकरितां सुचविलें जाणार अशी वार्ता प्रसिद्ध झाली. लगेच तात्यांनी मुकजींनीं विचारल्यावरून त्यांस तार करून ते पद स्वीकारण्यास संमति दिली, ही वार्ताहि प्रसिद्ध झाली. पण या प्रसंगापूर्वींच पुणे येथे महासभेच्या कार्यकारिणीच्या बैठकींत वेव्हेल-योजनेचा धिक्कार करण्यांत आला होता व आतां त्याच तात्यांनी मंत्रिपदस्वीकाराचा सल्ला दिल्याचें वाचून मी सर्द झालों. त्या वेळी मी वऱ्हाडांत दौऱ्यावर होतो. आकोला येथून मी त्यांना रागाने त्यांच्या या सल्ल्याचा निषेध करणारे कडकडून पत्र लिहिले. परत आल्यानंतर पुढे दोन-तीन महिन्यांनीं कांही कामाकरितां पुष्करिणीवर मी गेलों. आतां ती सर्व परिस्थिति पार पालटली होती व कांही कारणामुळे डॉ. मुकजी मंत्रिमंडळांत गेलेहि नव्हते. तात्यांच्याकडील काम संपवून मी परतण्यास निघतांच मला थांबवून एकदम त्यांनी माझ्या त्या पत्राचें उत्तर सांगण्यास सुरवात केली. अत्यंत कळकळीने व त्यांच्या नेहमीच्या विवेचक पद्धतीने त्यांनी आपलें म्हणणे मला पटवून देण्याचा प्रयत्न केला; तथापि त्यानें माझे पूर्ण समाधान झालें नाही. पण माझे समाधान झाले तें येवढ्याचकरितां की, त्यांनीं इतके दिवस त्या पत्राची आठवण ठेवून माझ्यासारख्या एका लहान स्वयंसेवकाच्या शकेचे निरसन करण्याचा निरहंकारी प्रयत्न केला !



दामोदर मोरेश्वर भट

(हिंदुमहासभेचे प्रमुख कार्यकर्ते, मिरज)

(१) दे. भ. रामभाऊ कानिटकर यांच्या अध्यक्षतेखाली पुण्यास टिळक मंदिरांत ॲटी कम्यूनल ॲवॉर्ड कॉन्फरन्स भरली होती. महाराष्ट्रामधून सहस्रावधि स्वाक्षण्या कम्यूनल ॲवॉर्डच्या निषेधार्थ आलेल्या होत्या. मिरज येथील रहिवाश्यांच्या एक सहस्र स्वाक्षण्या घेऊन मी पुण्यास या सभेस उपस्थित राहिलों. अनेकांची भाषणें झाली. तात्यासाहेब बोलावयास उभे राहिले. भाषणाच्या ओघांत डाव्या हाताच्या आंगठ्याजवळच्या खांचेंत उजव्या हाताचा उभा पंजा करवतीप्रमाणे घांशीत ते म्हणाले:- “ गांधीनी असा हिंदूंचा गळा कांपलेला आहे ! मुसलमानांकडून १६ ऑगस्ट १९४६ पासून आजवर हिंदूंचे जे हत्याकांड चाललेलें के. आ. २५

आहे, आणि पुढे जे हिंदु-मुसलमानांचे अटळ युद्ध - ज्याचा प्रारंभ मुसलमान करतील-दृष्टीपुढे उभे ठाकलेले दिसत आहे, त्याला इंग्रज अंशतः कारण असले तरी गांधीशिकवण नि गांधीघोरण ह्या अनर्थांला तितकेंच किंबहुना अधिकच जबाबदार आहेत. ”

(२) ‘पुणे-करारा’च्या वेळी, म. गांधींनी येरवडा जेलमधून केळकरांना त्यांचे मत विचारलें. “ ७४ च्या ऐवजी १४७ जागा अस्पृश्यांना देण्यांत चूक होत आहे व ह्या कारणाने बंगालमधील स्पृश्य हिंदूंना तरःभयंकर अन्याय पोचणार आहे ”, असे त्यांनी आपले मत सर्व बाजूंचा विचार करून गांधींना स्पष्ट कळविले. त्या वेळीं परिवारांत बसलेल्या मंडळीकडे तोड वळवून, त्यांना केळकरांचा अभिप्राय बाचून दाखवीत, गांधी उपहासपूर्वक उद्गारले, ‘This is mathematical head!’

(३) सुधारक मंडळी, ‘पुनर्विवाहाच्या कायद्या’ चा वाढदिवस पाळीत असत ! एके वर्षी कै. सीतारामपंत देवधर (सु. न्यू. इ. स्कूल, सातारा) हे पुण्यास व पुण्याचे केळकर हे सातान्यास या वाढदिवस प्रसंगी मुख्य व्याख्याते होते. ज्ञानप्रकाशांत दोषांच्या व्याख्यानांचे साद्यन्त वृत्तान्त प्रसिद्ध झालेले मी वाचले. मला चमत्कार वाटे, तो असा की, यांचे वर्तन परस्पर भिन्न कसे ! कारण गु. देवधरांच्या भाषणांत शास्त्राधार देण्याची प्रवृत्ति आढळली. वस्तुतः ते कडवे सुधारक, त्यांनी शास्त्राची पर्वा कां करावी ! तसे तात्यांचे नाही. तात्यासाहेबांच्या भाषणांत, “ शास्त्राधार नाही, एवढ्यासाठी आपण अडून बसतां कामा नये. देशकालपरिस्थित्यनुरूप नव्या अडचणी समाजांत उद्भवल्या, तर त्या दूर करण्यासाठी नवे शास्त्र रचले पाहिजे - निर्माण केले पाहिजे ” असा नव्या स्मृतीचा पुरस्कार होता. सनातनी समजल्या गेलेल्या लो. टिळकांच्या पक्षांत हे बंड-खोर कसे ! असेंहि माझ्या मनास मी विचारले. पुढे त्यांच्याकडूनच खुलासा झाला. ते म्हणाले, “ समाज-धुरीणांचे हे कर्तव्य आहे की, काल-प्राप्त अडचणीचा परिहार करणारे शास्त्र निर्माण करणे हेच समाजाच्या जिवंतपणाचे लक्षण त्यांनी समजले पाहिजे व काल-देशवर्तमानानुरूप निर्वाहक शास्त्र प्रवृत्त करून, समाजास नवा आचार-धर्म शिकविला पाहिजे. ”

(४) ५-६ वर्षांपूर्वी तात्यासाहेब यांना मी अथणी येथे व्याख्यानासाठी घेऊन गेलो. कानडी भाषेचा अभिमानी असा साहित्यिकांचा एक वर्ग अथणीस आहे. वदंता आली की, तात्यासाहेबांच्या व्याख्यानांत हे लोक विक्षेप करणार आहेत. तात्या समयसूचक पद्धतीने वागणारे, मोठे चतुर, समयज्ञ. शिवाय मनाची ठेवणहि त्यांची अशी की, देशांतील भिन्नभाषी लोकांनी एकमेकांच्या भाषेस शक्य तोंवर मान द्यावा. त्या दिवशीच्या व्याख्यानारंभी कानडी भाषेविषयी आपली आदरबुद्धि याच सिद्धान्तावरून आहे, असे सांगून त्यांनी आपले कानडीचे प्रेम

लहानपणी पाठ केलेला एक कानडी श्लोक सर्वच्या सर्व पाठ म्हणून दाखवून व्यक्त केले! ह्यायोगे कानडी भाषाभिमानाी कन्नडिग-संघाचें समाधान होऊन त्यांनी तात्याचें पुढील सर्व राजकीय विषयावरचें अप्रिय व्याख्यान शांतपणें ऐकून घेतले. व्याख्यानांतील प्रतिपादन त्यांना मान्य होण्याजोगे नव्हतें. कारण ते सर्व कोंप्रेस-बाले होते. तात्यांनी मात्र आपली प्रामाणिक मतं ह्या व्याख्यानांत अति निर्भीडपणे मांडलेली होती.

(५) पुष्कळ वर्षांपूर्वी मिरजेस 'मिरज-विद्यार्थि-संघ' या संस्थेत एक चर्चा-प्रसंग आला. तात्या हजर होते. चर्चा चालू झाली; त्या वेळी एका गृहस्थानें तात्यांना विचारले, 'देशभक्ति कोणी करावी ?' तात्यांनी उत्तर दिले, 'सर्वांनी देशभक्ति करावी.' या पृच्छकानें पुनः प्रश्न केला, 'सर्वांनीच देशभक्ति करून काय करावयाचें ?' तात्यांनी प्रतिप्रश्न केला, " सर्वांनीच जेवून काय करावयाचें ? कांही लोक जेवतातच; तेव्हां बाकीचे उपाशी बसले तरी चालेल ! असा तुमच्या प्रश्नाचा अर्थ होतो. तथापि सर्वांनी जगण्याकरितां जेवणे जसे सर्वास अवश्य आहे त्याच-प्रमाणे कांही ना कांही देशसेवेचा, समाजसेवेचा उद्योग करणे प्रत्येक देशवासी-याचें अवश्य कर्तव्यच आहे." या युक्तिवादाने सदर गृहस्थाचें पूर्ण समाधान झाले व म्हणून त्याने विद्यार्थि-संघाचें काम करण्याचे व्रत पतकरले.

(६) तात्या मिरज येथील 'विद्यामंदिर' संस्थेस भेट देण्यास गेले. अलीकडील त्यांच्या बहिवाटीप्रमाणे त्यांनी व्याख्यान न देतां मंडळीनी चर्चा चालू करावी असा अभिप्राय प्रकट केला. चर्चेस प्रारंभ एका तरतरीत मुलीच्या प्रश्नानें झाला. तिने विचारले, 'सहशिक्षण असावें कीं नसावे ?' तात्यांनी किंचित हंसून परत प्रश्न केला, " तुला काय वाटतें ? तूं आपले असें कांहीं मत - उत्तर - या प्रश्नावर ठरवलेच असशील. " मुलगी लाजून म्हणाली, " मला वाटते, सह-शिक्षण नसावे. " तात्या अनुमतिदर्शक स्वरांत म्हणाले, " बरोबर; तुला वाटते ते खरेंच आहे. एक तर, मुलांमुलीचे कांही विषय शिक्षणाचे समसमान असले, तरी मोठेपणीं गृहिणीपद घ्यावे लागणाऱ्या स्त्री विद्यार्थ्यांस अभ्यासावयाचे कांही कांही विषय भिन्नच ठेवणें योग्य होईल. मात्र, वरिष्ठ वैद्यकीय इत्यादि शिक्षण-संस्थांत, पुरेशा विद्यार्थि-संख्येच्या अभावी सध्यां सहशिक्षण घेण्याचा प्रसंगच येतो ! यास्तब निरुपाय म्हणून अशा संस्थांत सहशिक्षण समर्थनीय ठरेल. मात्र, हा नियम मानतां येणार नाही. अपवादच समजला पाहिजे. कारण, सोयहि पाहावी लागते. " तात्यांचा हा अभिप्राय ऐकून त्या मुलीला व सर्वांना मोठा आनंद झाला.

(७) जेव्हां जेव्हां तात्या मिरजेस आले, तेव्हां तेव्हां मी त्यांना व्याख्यान देण्याचा आग्रह केलेला आहे. ते व्याख्यान देत सुद्धां, पण करार असा करीत, ' चर्चा ठेव; व्याख्यान नको. ' मला 'होय' म्हणावे

पाहून म्हणत, “अरे, मी तीस वर्षे केसरीमधून आठवड्यांतून एकदां व आतां तर दोनदांही तुम्हां लोकांशीं इतकें बोलत आलो आहें व इतरसुद्धां इतकें लिहून ठेवलेलें आहे कीं, त्यांतलें तुम्ही घेतलें किती, तुम्हाला कळले किती नि काय, ते मला पाहावयाचे आहे. एवढ्यासाठी मला चर्चा हवी. मला स्वतःला आतां बोलण्याचा कंटाळा आला आहे. मला तुमचे विचार ऐकूं द्या कीं.” हे त्यांचें म्हणणें अक्षरशः खरेच होतें.



दामोदर सीताराम कोकजे

(जिल्हा प्रकाशनाधिकारी, पुणें)

(१) “ पुण्यांतील प्रसिद्ध व्यक्तींना तुम्ही ओळखतां काय ? ” “ होय ! कांही कांही व्यक्ति ओळखतां. ” “ तुम्ही तात्यासाहेब केळकर यांना ओळखतां ? ” “ होय. ” “ मग बातमीदार म्हणून तुमची नेमणूक करण्यास हरकत नाही. ” १९२९ साली ऑक्टोबरमध्ये ज्ञानप्रकाशचे संपादक कै. काकासाहेब लिमये व उमेदवार या नात्याने त्यांच्यापुढें उभा राहिलेला मी यांच्यांत वरील प्रश्नोत्तरे झालीं; आणि तात्यासाहेबांच्या शुभ नांवाच्या आधारेनेच माझें वृत्तपत्रीय जीवन सुरू झालें.

(२) १९३८ च्या जानेवारीत पुणे वार्ताहर-संघाचे पहिलेंच स्नेह-संमेलन पुणें नगरपालिकेच्या सभागृहांत भरले होते. अध्यक्षस्थानी तात्यासाहेब हे होते. त्यांनी आपल्या अध्यक्षीय भाषणांत वृत्तपत्रव्यवसायाच्या अनेक अंगांची व विशेषतः वार्ताहर-कौशल्याची विविध स्वरूपाची माहिती सांगितली. या भाषणाच्या शेवटी त्यांनी एक उत्तम वार्ताहर म्हणून माझ्याकडे अंगुलीनिर्देश करून मोठ्या गौरवपर शब्दांत माझा उल्लेख केला. त्यांच्या या अनपेक्षित शिफारशीमुळें मी एकदम प्रकाशांत आलों ! या संमेलना पुण्यांतील अनेक थोर वकील, सरकारी अधिकारी व नागरिक हजर होते. त्यांच्यापुढे तात्यासाहेबांसारख्या थोर पत्रकाराकडून मला मिळलेल्या या शिफारशीमुळें सरकार-दरबारीं माझा दर्जा वाढला. त्या वेळी त्यांनी केलेल्या या उल्लेखाचा फायदा मला अद्यापिहि मिळत आहे. याच वेळी त्यांनी वार्ताहर-संघाबद्दल बोलतांना असे सांगितलें कीं, “ पुण्यांतील वार्ताहरांनी संघ केला ही गोष्ट या व्यवसायांत काम करणाऱ्यांच्या दृष्टीने फारच इष्ट अशी घटना झाली आहे. कारण संघ झाला कीं संप येतोच. असें संघ आणि संप यांचें साहचर्य आहे. यापुढे वृत्तपत्राचा धंदा करणाऱ्या मालक-मंडळींनी सावध होऊन या व्यवसायांत काम करणाऱ्या लोकांची आर्थिक व्यवस्था नीट होईल अशी दक्षता घेतली पाहिजे; नाही तर त्यांच्या व्यवसायाला धोका आल्याशिवाय राहणार नाही. ” तात्यासाहेबांच्या इशान्याप्रमाणें वार्ताहर व एकंदर वृत्त-

पत्रव्यवसायी मंडळींच्या आर्थिक परिस्थितीकडे मालक-वर्गाचें लक्ष गेलें असून बऱ्याच सुधारणा झाल्या आहेत.

(३) होतकरू लेखकांकडे तात्यासाहेबांचें विशेष बारकाईनें लक्ष असे. १९३४ सालीं अप्पाबळवंत चौकांतील किंबे वाड्याच्या भ्रम अवशेषांवर सध्याचें किंबेलक्ष्मी थिएटर बांधण्यांत आले. त्या प्रसंगी किंबेवाड्याच्या मूळ उत्पत्तीपासून तो थेट प्रभात चित्रमंदिरापर्यंतची त्या वास्तूवर घडलेल्या स्थित्यंतराची माहिती देणारा असा एक लेख मी लिहून ज्ञानप्रकाशांत माझ्या नांवावर प्रसिद्ध केला. त्या लेखाच्या प्रसिद्धीनंतर सुमारे चार महिन्यांनी त्यांची भेट झाली. त्यांनीं आठवण-पूर्वक मला जवळ बोलावून माझा तो लेख त्यांना विशेष आवडल्याचें मला सांगितले व ऐतिहासिक माहिती अशीच गोळा करून लेख लिहावे असें प्रोत्साहन दिलें.

(४) १९४२ साली मी ज्ञानप्रकाशची नोकरी सोडली. त्या वेळी केसरीत नोकरी मिळाली तर करावी अशी माझी इच्छा होती, म्हणून तात्यासाहेबांच्या भेटीसाठी गेलो. नोकरी सोडण्याची कारणे त्यांनी सहानुभूतिपूर्वक ऐकून घेतली व नंतर ते म्हणाले की, “तुमच्यासारख्या वार्ताहरास मी केव्हांच सोडलें नसतें; परंतु आज केसरीची सूत्रे माझ्या हातांत नाहीत; शिवाय कागदाच्या टंचाई-मुळे केसरीची पाने कमी झाली असून सध्यां पटावर असलेल्या संपादकांनाच भरपूर काम नाही. अशा परिस्थितीत त्या ठिकाणी अधिक वाढ करा असें त्या मंडळींना सांगणे योग्य होणार नाही. वास्तविक मी तुम्हांस मार्गेच बोलविणार होतो. तुमच्यासारखा वार्ताहर केसरीच्या पटावर असावा अशी माझी फार इच्छा होती. परंतु त्या वेळी तुम्ही येथील एका चांगल्या दैनिकांत काम करीत असल्यानें तुम्हांस तेथून काढून घेणे योग्य झाले नसतें. एरवी मी तुमच्यासारखा वार्ताहर हातचा घालविला नसता. तरी पण कोठेच जमले नाही तर पुन्हां अवश्य येऊन भेटा”, असे त्यांनी विशेष आपुलकीनें अभिवचन दिले होतें.



सदाशिव रंगनाथ सुंठणकर

(बी. ए., एलएल. बी., वकील, बेळगांव)

(१) १९१६ च्या उन्हाळ्यांत मुंबई प्रांतिक परिषद भरली होती. त्या वेळीं होमरूल या विषयावर लो. टिळकांचें व्याख्यान मी ऐकिलें. पुढे १९१७ सालीं बेळगांव येथे तात्यासाहेबांचें त्याच विषयावर व्याख्यान ऐकिलें. दोघांच्या व्याख्यानांत मला जो महत्त्वाचा फरक दिसला तो असा :- लो. टिळकांचें भाषण ऐकून माझा जीव बेचैन झाला. इंग्रजांस देशांतून कसें हाकून देतां येईल याविषयी केवळ

माझ्याच नव्हे तर प्रत्येक श्रोत्याच्या डोक्यांत विचार घोळू लागले. परंतु तात्यासाहेबांचे भाषण ऐकल्यावर ब्रिटिश राज्य हे संपूर्ण अन्यायी आहे असे माझ्या बुद्धीस पटू लागले. आपला मुद्दा पटवून देण्यासाठी तात्यासाहेब हे आपले बुद्धिसर्वस्व कसे खर्च करित असत याचा प्रत्यय मला या वेळी प्रथम आला. अर्थात् टिळकांची विचारसरणीमुद्धां बुद्धिप्रामाण्यावर अधिष्ठित असे यांत शंका नाही. परंतु बुद्धीबरोबरच भावनाहि चेतविण्याचे कार्य टिळक करित असत. सारांश, लोकमान्यांचे भाषण मला सूर्याप्रमाणे तेजस्वी आणि प्रखर वाटले तर तात्यासाहेबांचे भाषण मला चंद्राप्रमाणे प्रकाशमान नि प्रशान्त वाटले.

(२) १९२१ मध्ये मी फर्ग्युसन कॉलेजचा विद्यार्थी होतो. त्या वर्षी म. गांधीच्या असहकारितेच्या चळवळीने उच्चांक गांठला होता. त्या सालच्या पावसाळ्यांत शनिवार वाड्यासमोरील पटांगणांत तात्यासाहेबांच्या अध्यक्षतेखाली अफाट जनसमुदायापुढे म. गांधींचे भाषण झाले. मी त्याच्या खुर्चीच्या मागेच उभा होतो. म. गांधींचे भाषण अर्थात् त्याच्या आवडत्या असहकारितेच्या कार्यक्रमावर झाले व तो कार्यक्रम जर आचरणांत आला तर सहा महिन्यांत स्वराज्य नक्की ठेवलेले असे म. गांधींनी प्रतिपादिले. शेवटी तात्यासाहेबांनी सडेतोड नि स्पष्टोक्तिपूर्ण असा समारोप केला. आपल्या समारोपांत तात्यासाहेब आपले स्वतःचे अंतःकरण पिळवटून महात्माजींना उद्देशून उद्गारले की, “महात्माजी ! तुमची बहिष्कारत्रयी अव्यवहार्य आहे, इतकेच नव्हे तर ती देशहितविधातक आहे असे माझ्या बुद्धीस प्रामाणिकपणे वाटते. शाळा-कॉलेजांवर बहिष्कार घालण्यास झांगून तुम्ही एका सबंध पिढीच्या शिक्षणाचे नि सस्कृतीचे मातेर करता आहात ! त्याचप्रमाणे वकील-बॅरिस्टांसारखा बौद्धिक दृष्ट्या समर्थ पक्ष राजकारणापासून दूर ठेवून हिंदी राजकारणाचे अपरिमित नुकसान करता आहात. तसेच कायदे-कौन्सिलांवर बहिष्कार घालण्यास लावून आपल्या पुढाऱ्यांस मिळणारी राजकीय शिक्षणाची संधि वाया जाऊ देता. लोकांचे प्रतिनिधि कौन्सिलांत नसल्यामुळे सरकार दडपशाहीचे कायदे पास करून जनतेची हालअपेष्टा करित आहे. स्वराज्य तर ५-६ महिन्यांत मिळणेच शक्य नाही; मग लोकांस अशा हालअपेष्टा सोसण्यास कां भाग पाडता ? माझ्याविषयी म्हणाल तर, मी हवा तो त्याग करण्यास तयार आहे. केवळ खादीच नव्हे, तर गोणपाट सुद्धा बापरण्यास माझी खुषी आहे.” त्या वेळचा देशाच्या भवितव्याबद्दल हवालदील झालेला त्यांचा चेहरा व त्यावर स्पष्टपणे व्यक्त होणारी देशहिताबद्दलची त्यांची तळमळ ही आजहि माझ्या नजरेसमोर स्पष्ट उभी राहतात. पुढे ७-८ महिन्यांतच चौरीचौराचा दंगा झाला. म. गांधींनी चळवळ मार्गे घेतली. तात्यासाहेबांची बाणी खरी ठरली व दास-नेहरू हेहि त्यांच्या वळणावर आले !

(३) १९३७ मध्ये मी धारवाड येथे वकिलीचा धंदा करित होतो व धारवाड येथील महाराष्ट्र मंडळाचा प्रमुख कार्यकर्ता होतो. त्या वर्षी तात्यासाहेबांनी म्हैसूरला दौरा काढला होता. दौऱ्यातून परततांना वाटेत आमच्या मंडळास भेट देण्याविषयी मंडळातर्फे आम्ही त्यांना विनंती केली. आमच्या विनंतीस मान देऊन त्यांनी धारवाड येथील महाराष्ट्र मंडळास भेट दिली. धारवाडच्या सदर्न मराठा बँकेच्या सभागृहात त्यांचे सुमारे एक हजार नागरिकांपुढे 'परप्रांतांत महाराष्ट्र मंडळाची आवश्यकता' या विषयावर सुश्राव्य व्याख्यान झाले. व्याख्यानास कन्नडिग बंधूंचा बराच समुदाय उपस्थित होता. परप्रांतांत महाराष्ट्रीय संघटनेची जरूरी कशी आहे हे त्यांनी मोठ्या खुबीने सूचित केले. ते म्हणाले, "आपली कर्तृत्वशक्ति, मगदूर किती आहे याचा विचार करून महाराष्ट्रियांनी आपले धोरण निश्चित करावे. समजा की, आपल्याजवळ एक चमचाभरच साखर आहे. ती आपल्या एका चहाच्या कपांत टाकून चहा गोड करून प्यावा का ती एखाद्या ओढ्यांत टाकून देऊन ओढा गोड करण्यासाठी घडपड करणे बरे, याचा विचार करून महाराष्ट्रियांनी आपले वर्तन ठेवावे." हे त्यांचे भाषण कानडी मडळींनाहि फार आवडले.

(४) व्याख्यान आटोपल्यावर त्याच दिवशी श्री. पटवर्धन वकील यांच्या घरी तात्यासाहेबांबरोबर तेथील महाराष्ट्रियांची खाजगी स्वरूपाची चर्चा झाली. त्या वेळी महाराष्ट्रीय मंडळींनी "आपण आपल्या पक्षासह काँग्रेसमध्ये कां सामील होत नाही," म्हणून तात्यासाहेबांना विचारिले. यावर तात्यासाहेब उद्गारले की, "माझी भूमिका मी अनेक वेळां 'केसरी'तून व अन्यत्र स्पष्ट केलेली आहे. म. गांधीच्या चळवळीला बुद्धिप्रामाण्याचे अधिष्ठान नाही, अर्थात् ते मला पटत नाही. माझ्या मनोवृत्तीला ढोंगाचे वावडे आहे. केवळ लोकप्रीतीसाठी मी गांधीचे अगर काँग्रेसचे राजकारण मान्य करणार नाही." या प्रसंगी नुकतेच तुरुंगातून प्रकट होऊन बोलबाला होत असलेल्या कॉ. एम्. एन्. रॉय यांच्या राजकारणाविषयी केळकरांचा अभिप्राय मी विचारला. तेव्हा तात्यासाहेब म्हणाले की, "रॉय हे विद्वान आहेत. बुद्धिप्रामाण्यवादी आहेत. मध्यम वर्गाचे पुढारी आहेत. परंतु त्यांचे राजकारण आपल्या समाजास मानवणार नाही. आपल्या परंपरेशी व भूतकालाशी आपला असलेला संबंध आपण अजिबात तोडला पाहिजे अशी त्यांची शिकवण असल्यामुळे, ते विद्वान आणि बुद्धिमान असूनहि अखेरपर्यंत एकांडे शिलेदारच राहतील."

(५) १९४० मध्ये बेळगांव येथे श्रीमती क्षमाराव यांच्या अध्यक्षतेखाली गीर्वाणवाणी परिषदेचे पहिले अधिवेशन झाले. त्या अधिवेशनास तात्यासाहेब जातीने उपस्थित होते. इतकेच नव्हे तर स्वतः सत्तरीच्या दारांत असतां त्यांनी

देतांच; दुसरें कारण म्हणजे स्वतःच्या महत्त्वाकांक्षेला मर्यादा घालण्याचें सामर्थ्य मजजवळ असल्यामुळें माझ्या मनाला एकप्रकारची शांति प्राप्त झाली आहे. तिसरे कारण, मी स्वतः वाङ्मयसेवेपासून प्राप्त होणाऱ्या कीर्तीला व आनंदाला ज्यास्त चिरंतन व श्रेष्ठ मानतो हें होय.”

(३) ‘मोठा माणूस’ कोणाला म्हणावे ? तर त्याला की, ज्याच्याकडे लोक जातात, पण जो स्वतः खास बोलाविल्याशिवाय, त्यांच्या घरी जाऊन भेटीची परतफेड, स्वतःला सवड असली तरी, करीत नाही तो, अशी एक अनुभवसिद्ध व्याख्या अलीकडे दुर्दैवाने तयार झाली आहे !! परंतु तात्यासाहेबांनीं तीन-चारदां माझ्यासारख्याच्या घरी येऊन आपल्या निरभिमान वृत्तीने मला चकित करून सोडलें आहे !



मोरेश्वर रामचंद्र ढमढेरे

(एम्. ए., एल्.एल्. बी., अँडव्होकेट, सरदार, पुणें)

(१) दे. भ. तात्यासाहेब केळकर यांचें माझे प्रत्यक्ष बोलणे-चालणे प्रथम १९१९ च्या सप्टेंबर किंवा ऑक्टोबरमध्ये झालें. तोपर्यंत त्यांना देशांतील एक फार मोठे देशभक्त, विद्वान् नि व्यासंगी संपादक आणि लो. टिळकांचे उजवे हात म्हणून मी ओळखत असे. एवढ्या मोठ्या माणसाकडे बोलावणे करण्यास जाण्याचा बहुमान मला मिळाला होता. मी त्या वेळी फर्ग्युसन कॉलेजमध्ये फेलो होतो; आणि आमच्या क्लबांत एका ‘फोस्ट’साठी त्यांना निमंत्रण करण्याचें ठरले होते; आणि ती कामगिरी करण्याचा मान मला मिळाला होता. पोटांत भीति अशी वाटे की, तात्यासाहेब जेवणास येत नाही असें म्हणाले तर काय करावयाचें ? अशा चिंतेत आदरयुक्त आणि किंचित भीति-युक्त अंतःकरणानें मी त्यांच्या घरी गेलो. मला वाटलें, एवढा मोठा गृहस्थ, तेव्हां दरवाजावर चिठीचपाटी लागत असेल, म्हणून माझें नांव टाईप करून आणि त्या-पुढे ‘बी. ए. (ऑनर्स) दक्षिणा फेलो फर्ग्युसन कॉलेज’ असें लिहून तो कागद बरोबर घेऊन मी गेलों. पाहतों तो दरवाजावर कोणी मनुष्य नाही कीं कोणी नाही; म्हणून तसाच आंत घुसलों आणि पाहतों तों समोरच एका खुर्चीवर काहीतरी काम करीत तात्यासाहेब बसलेले ! मी माझ्या हातांतील चिठी त्यांस दिली. चिठी वाचून ते किंचित् हंसले आणि म्हणाले, “बोला, काय काम ?” मी भीतभीतच जेवणास बोलावणें देण्यास आलों आहे असे सांगितले. त्यांनी कोणत्या दिवशीं, किती वाजतां वगैरे विचारलें आणि ‘बरें आहे, येतों’ असे ते म्हणाले. अर्थात् मला आनंद झाला आणि कॉलेजमध्ये मी परत आलों.

ठरल्या वेळीं तात्यासाहेब आले आणि आमचीं जेवणें मोठ्या आनंदांत झालीं. जेवतांना अनेक विषयांवर गप्पा चालल्या होत्या. त्यांच्या वेळच्या डेक्कन कॉलेज वस्तुस्थितीमधील पुष्कळ गोष्टी त्यांनीं सांगितल्या; आणि आमच्या चित्तवृत्ति आनंदवून सोडल्या. पानसुपारी खातां खातां त्यांनीं त्यांच्या वेळच्या एका फेलोची मोष्ट सांगितली. त्यावेळीं माझी चिड्डी वाचून त्यांनीं हास्य कां केलें तें मला कळलें ! डेक्कन कॉलेजमध्ये एका पहिल्या वर्गामध्ये पास झालेला व प्रिन्सिपॉलच्या मर्जीतील एक विद्यार्थी त्या वर्षी फेलो म्हणून घेण्यांत आला होता. त्याच्याबद्दल इतर विद्यार्थ्यांना फारसा आदर नसे; परंतु तो मात्र आपण फार मोठे शिष्ट आणि विद्वान् अशा ऐर्थांत वागत असे. कॉलेजमधील मुले त्यांच्याकडे उपहासात्मक दृष्टीनें पाहून दुर्लक्ष करीत. तो पदवीदानसमारंभास जाऊन मुंबईहून परत आला. तरी कोणी त्याला विचारीना की, 'तूं कुठे गेला होतास ?' शेवटी त्याने आपल्या डाव्या हाताच्या करंगळीला एक फडके बांधले आणि तो जेवणास येऊन बसला. तेव्हां कुणी एकानें सहज 'काय हो ! बोटाला काय झाले !' असें विचारले. त्याबरोबर त्याने तो सेकंडक्लासमधून कॉन्व्होकेशनकरितां कसा गेला आणि येतांना त्याचे बोट सेकंडक्लासच्या दरवाजांत कसे सांपडले, याचे वर्णन करण्यास सुरुवात केली. त्याचा सांगण्याचा उद्देश तो सेकंडक्लासमधून फेलो म्हणून कॉन्व्होकेशनला मुंबईस गेला होता हें श्रोत्यांच्या मनावर बिंबवावे ! हे ऐकून मंडळीत खूपच हशा पिकला. पण तेवढ्यांत माझ्या एका स्नेह्याने 'हे फेलो तसे नाहीत. हे गुणानें फर्स्टक्लासमध्ये आल्याकारणानें फेलो झाले आहेत' असे सांगितले. त्याबरोबर तात्यासाहेबांनी 'ते मला माहीत आहे; पण फेलो म्हणजे काय चीज असते, तें मला सांगायलाचें होतें' असे उत्तर दिले. तात्यासाहेब येऊन परत जाईपर्यंत २-३ तास ते आमच्याशीं जसे कांही आमच्यापैकीच एक, इतक्या तन्मयतेने वागत होते !

(२) लो. टिळक विलायतेहून परत आल्यानंतर त्यांना फर्ग्युसन कॉलेजमधील विद्यार्थ्यांनी पानसुपारी करण्याचे ठरविले. प्रिन्सिपॉल परांजप्यांनीं कॉलेजमध्ये ही गोष्ट करण्यास परवानगी दिली नाही, तेव्हां आम्ही 'वैदिक आश्रमा'मध्ये ती करण्याचें ठरविले. रात्री आठच्या सुमारास लो. टिळक, तात्यासाहेब इत्यादि मंडळी आली. वैदिक आश्रम नुसंता विद्यार्थ्यांनी फुलून निघाला होता. प्रथम स्वागतपर भाषण प्रो. लिमये यांनी केलें; आणि सर्व थोर मंडळीस हार घालून आम्हांस उपदेशाचे चार शब्द सांगण्यास विनंती केली. टिळकांच्या सांगण्यावरून तर तात्यासाहेब बोलावयास उभे राहिले. तात्यासाहेब किती शालीन आणि किती विनयशील होते ह्याची त्या वेळीं आम्हांला कल्पना आली. ते म्हणाले, "आज तुम्हीं मला हार घालून माझा गौरव केला हें ठीक झालें; परंतु ह्याचा खरा अर्थ मीं जाणतो. गंजिफा खेळणारांना

माहीत आहे की, सुरक्याबरोबरच्या कोणत्याहि एका फडतुस पानालाहि एक पान सुरक्याला मिळतं तसेंच मिळत असते. टिळकांबरोबर कोणीहि असला तरी त्याला हार हा मिळावयाचाच ! टिळक ह्या डावाचे सुरक्या आहेत आणि मी त्यांच्याबरोबरचे केवळ एक साधें पान ! ” असे भाषण करून त्यांनी आपलें भाषण संपविलें. नंतर टिळक बोलावयास उभे राहिले. त्यांनी प्रथमच तात्यासाहेबांच्या ह्या भाषणाचा उल्लेख केला आणि कोटीवर कोटी करून म्हणाले, “ आतांच तात्यासाहेबांनी मला सुरक्या आणि स्वतःला साधें पान म्हटलें; परंतु गंजिफा खेळणारांना हेहि माहीत असते की, रात्रीचा सुरक्या निराळा आणि दिवसाचा सुरक्या निराळा. एकाचें राज्य संपल्यानंतर दुसऱ्याचें राज्य सुरू होते; त्याप्रमाणें माझ्यानंतर आमच्या तात्यांचे राज्य सुरू होईल.” लो. टिळक त्या दिवशी जवळजवळ एक तास बोलले; त्यांत तात्यासाहेबांच्याबद्दल त्यांचें मत त्यांनी स्पष्टपणें सांगितले. तात्यासाहेबांचा विनय मोठा की टिळकांची गुणग्राहकता मोठी ?

(३) आपण स्वतः मागे राहून दुसऱ्या माणसाला पुढे आणावयाचें, त्याला प्रत्येक बाबतीत संधि द्यावयाची, साधने द्यावयाची आणि आशीर्वाद द्यावयाचा, हाच तात्यासाहेबांचा मूळ स्वभाव. सन १९४३ साली दिल्ली येथील मध्यवर्ती विधिमंडळाची निवडणूक झाली; आणि त्यांत आमच्या पक्षातर्फे बॅ. जम्नादास मेहता निवडून आले. निवडणूक मंडळाच्या मुख्य कार्यालयाचा मी कार्यवाह होतो. श्री. अण्णासाहेब भोपटकर यांच्या आज्ञेमुळे हे काम मला पतकरावे लागलें. निवडणुकीच्या दिवसांत मी कित्येक वेळां १५-१६ तास काम प्रत्यक्षां करीत असे. तात्यासाहेब मधूनमधून येऊन काम कसें काय चाललें आहे हे पाहून जात असत. जम्नादास निवडून आल्याचा आनंद साहजिकच आम्हां सर्वांस झाला. माझ्या कामाबद्दल स्वतः जम्नादास, अण्णासाहेब भोपटकर यांनी माझें कौतुक केले; परंतु मला माझ्या समाधानांत कांहीतरी कमतरता आहे असे सारखे वाटत असे. एक दिवस सकाळीच तात्यासाहेब माझ्या दरवाज्यांत उभे ! मला मोठे नवल वाटले. तात्यासाहेबांची व माझी इतक्या वर्षांत बरीच घसट वाढली होती. तरी देखील इतक्या सकाळच्या प्रहरी हे कां आले असावेत ह्याचा बोध होईना. तात्यासाहेब म्हणाले, ‘ वर चला ... काम आहे. ’ मी जरा बिचकत बिचकतच त्यांच्या मागोमाग माडींत गेलो. मला त्यांनी जवळ बोलावले आणि अक्षरशः माझ्या पाठीवरून हात फिरवून मला शाबासकी दिली ! त्या वेळी मला कळलें की, माझ्या समाधानांतील कमतरता तात्यासाहेबांच्या शाबासकीमुळे भासत होती ! आईबाप वारल्यानंतर इतक्या प्रेमळपणाने माझ्या पाठीवरून हात कवित्च कोणी फिरविला असेल ! त्या वेळी मला खरोखर

धन्यता वाटली. वास्तविक माझ्यापेक्षां कर्तृत्वानें आणि अनुभवानें ज्यास्त अशीं कितीतरी माणसें आमच्या पक्षांत होती; परंतु मला उत्तेजन देऊन, कौतुक करून, कार्योद्युक्त करण्याकरितां तात्यासाहेबांची ही केवढी दक्षता व उदारमनस्कता !

(४) १९४१ सालीं मुंबईस अखंड हिंदुस्थान परिषद मुंबई प्रांतापुरती भरली होती. तिचे अध्यक्षस्थान तात्यासाहेबांनीं मंडित करावे अशी मुंबईकर मंडळीची फार इच्छा. तात्यासाहेबांनीं त्यांच्या विनंतीला मान दिला व जाण्याचें कबूल केले. मी तात्यासाहेबांना सहज म्हणले, “तात्यासाहेब, तुमचे भाषण लापण्यापूर्वीं आम्हांस वाचावयास मिळेल काय ?” त्यावर त्यांनीं ताबडतोब ‘होय’ म्हणून सांगितले. आतांपर्यंत माझी तात्यासाहेबांच्या बाबतीतील भोड बरीचशी चेपली होती, म्हणजे कोल्हा सिंहाजवळ जाऊन बसून क्वचित् प्रसंगी आयाळाला हानहि लावूं शकत होता ! भाषणाची हस्तलिखित प्रत माझ्याकडे तात्यासाहेबांनीं पाठवून दिली. मी ती वाचली, आणि परत तात्यासाहेबांच्याकडे जाऊन त्यांत कांही थोडाफार फरक करण्याचा किंवा कांही अधिक मजकूर घालण्याचा आम्हांस अधिकार आहे काय असे विचारले. त्यावर त्यांनीं ‘अवश्य’ असे उत्तर दिलें. मला वाटला तेवढा भाग मी त्यांतून गाळला आणि एक सबंध परिच्छेद त्यांत घालण्याकरितां म्हणून लिहून नेला होता, तो त्यांना वाचून दाखविला. त्यांना तो भाग फार पसंत पडला, आणि तो त्यांनीं आपल्या भाषणात घातला. मला मोठी धन्यता वाटली.

(५) गेल्या सालच्या टिळकपुण्यतिथीच्या निमित्तानें आम्हीं एक लहानशी-खासगी सभा माझ्या घरी बोलाविली होती. ह्या सभेस महाराष्ट्रांतील ठळक ठळक सुमारे पन्नास माणसें सर्व पक्षांतील मिळून बोलाविली होती. प्रतिवर्षाप्रमाणें हा कांहीं फक्त टिळकपक्षीयांचाच मेळावा नव्हता. ह्या सभेस देशांतील कांहीं फार मोठ-मोठे पुढारी आले होते. त्यांचा नामनिर्देश मी मुद्दामच करीत नाही. त्या सभेस तात्यासाहेब स्वतः उपस्थित होते. सकाळी आठ वाजतां सभेस सुरवात झाली. पुष्कळच मोकळ्या मनाने चर्चा झाली. ११॥ च्या सुमारास तात्यासाहेब उठून गेले, आमची सभा चालूच होती. वृद्धपणामुळे अलीकडे दुपारचें जेवण त्यांना ११ च्या सुमारास लागत असे. आणि जेवण झाल्यावर एक तासभर त्यांना स्वस्थ झोप पाहिजे असे. मीं घरांत ह्या सर्व गोष्टींची सूचना देऊन ठोविलेली होतीच. तात्यासाहेब उठले ते मुकाट्याने खाली स्वयंपाक घरांत जाऊन माझ्या कुटुंबास त्यांनीं त्यांचें ताट वाढण्यास सांगितले. आमची सकाळची सभा सुमारे दुपारच्या एक वाजेपर्यंत चालली होती ! मी सभा संपल्यावर खाली येऊन पाहतों तों तात्यासाहेब जेवण करून वामकुक्षी करण्याकरितां आमच्या मोठ्या दिवाणखान्यांत झोपले आहेत ! मीं चौकशी केली तेव्हां मला हें सर्व कळलें. दुपारच्या सभेला पुनः तात्यासाहेब हजरच ! रात्री आठच्या सुमारास ते घरीं जाण्याकरितां निघाले. मीं

त्यांना 'सकाळच्या जेवणाच्या वेळी मला वेळेचें भान राहिलें नाहीं, त्यामुळे आपणांस स्वतः खालीं जाऊन व्यवस्था करून घ्यावी लागली' असे म्हटलें. त्यावर ते म्हणाले, "त्यांत काय एवढे मोठे मनाला लावून घेण्यासारखे आहे? शिवाय मी कांही ह्या घरांत परका थोडाच आहे! तुमचें कुटुंब म्हणजे नात्याने माझी मुलगीच लागते!" कारण माझ्या कुटुंबाच्या माहेरच आडनांव 'केळकर' आणि तात्यासाहेब तर त्या कुळाचे महत्तम भूषण! माझ्या संबंध घराबद्दल त्यांची एवढी आपलेपणाची भावना होती, म्हणून मी स्वतःला फार भाग्यवान् समजतो.

(६) माझ्या घरी एक चांगले सोनचाफ्याचें झाड आहे. पावसाळ्याच्या सुरवातीला रोजच्या रोज हजार हजार तरी फुले निघत असत. एके दिवशी मी त्यांतील उत्कृष्ट अशी शेंदोनशें फुलें घेऊन तात्यासाहेबांच्या घरी गेलों, आणि तीं फुलें त्यांना दिली. तात्यासाहेबांना फुलांची भारी आवड. फुले पाहून त्यांना फार आनंद झाला. ह्या वेळेपर्यंत तात्यासाहेब मला स्वतःच्या घरच्या मोठ्या वडील माणसाइतके जवळचे वाटत. त्यांना माझ्या-विषयीं किती आपलेपणा वाटत असे ह्याची अर्थातच मला कल्पना नव्हती. पण पुढे कांही दिवसांनी मला त्याची पूर्ण कल्पना आली. डिसेंबरची थंडी म्हणजे मी म्हणत होती. तात्यासाहेब सकाळी उठून, उबदार कपडे घालून आणि पायांत जाड लोकरीचे पायमोजे घालून, गळ्याभोवती उपरणे गुंडाळून एके दिवशी सकाळीं ते माझ्याकडे आले. हातांत एक पिशवी होती. ती दिसल्याबरोबर मी साहजिकच त्यांच्या हातांतील सामान घेण्याकरितां हात पुढे केला; पिशवी खुंटीवर अडकविली आणि ओटीवरच्या झोपाळ्यावर ते बसले होते, त्यांच्यासमोर बोलण्याकरितां उभा राहिलों. ते म्हणाले, "पिशवी खुंटीवर अडकविण्याकरितां आणली नाहीं; पिशवीत काय आहे तें तर पाहा." मी पिशवी उघडली तो त्यांत तांबडी-काळी गह्व्या रंगाची वांगी! मी ती खुंटीला अडकवून ठेवूं लागलों. ते म्हणाले, "आमच्या बंगल्याच्या मागील बागेत अण्णाने वांगी लावली होती. फार चांगली आहेत. म्हटलें, आज तुम्हांस थोडी द्यावीत." मी मनांत फार आनंदित झालों. परंतु स्वतः तात्यासाहेबांनी आपल्या हातांतून ती वांगी आणली हे मला पटलें नाहीं. मी म्हटलें, "कोणाबरोबर कां पाठविली नाहीं? स्वतः कां आणलीत?" त्यावर ते हंसून म्हणाले, "घरचे काम करण्याची मला कोणी काय मनाई केली आहे?" असे म्हणून त्यांनीं माझ्या कुटुंबास बाहेर बोलावून वांगी घेऊन जाण्यास सांगितलें. वास्तविक तात्यासाहेबांच्या मानानें मी किती लहान आणि ते केवढे मोठे! पण आकाशस्थ सूर्य चिखलापाण्यांतल्या कमलांना काय लांबचें समजतो? 'व्यतिषजति पदार्थान् आंतरः कोऽपि हेतुः' हेच खरे!

(७) तात्यासाहेबांच्या 'पुष्करणी' बंगल्यांत मी मधून मधून जात असे. तेहि

पण गांवांत आले म्हणजे केव्हांहि माझ्याकडे येऊन तास दोन तास बसून गप्पा मारून जात असत. गांवांत सभा असली म्हणजे सभा संपल्यानंतर माझ्या घरी येऊन तास-भर गप्पा मारल्याशिवाय जावयाचें नाहीं असा एक जवळजवळ अलिखित नियमच झाला होता ! सभा असो वा नसो, तात्यासाहेब एक दिवसा आड तरी माझ्याकडे सारंकाळी येत असत. आणि राजकारण, समाजकारण, काव्यनाटकादि ललितवाङ्मय, आचारविचार, भावी गोष्टी, आशाआकांक्षा इत्यादि गोष्टीबाबत त्यांचे विचार ते बोलून दाखवीत असत. त्यामुळे तो तास दीड तास कसा जाई हे आम्हांस कळतहि नसे. तात्यासाहेब माझ्या घरी पुढच्या माडीत बसावयाचे ही गोष्ट आमच्या अगदी आंगवळणी पडली होती. तात्यासाहेबांच्या निधनाची विराट सभा सर परशुराम-भाऊ कॉलेजच्या प्राउंडवर भरली होती. सभा संपल्यानंतर मी आणि माझे मित्र श्री. मामाराव दाते, इतर मित्र-मंडळीसह आमच्या पुढच्या माडीत येऊन बसलों होतो. मन दुःखाने अगदी भरून गेले होते. त्या माझ्या माडीत दरवाजासमोर खिडकीखाली बसण्याकरितां दोन गाद्या घातलेल्या असत. त्यांत तात्यासाहेबांची एक जागा ठरलेली असे. तीवर सहसा कोणी बसत नसत. आम्ही येऊन बसल्या-वर साहजिकच सभेबाबत बोलणें चालले होते. मामाराव दाते मात्र मधूनमधून दाराकडे पाहत होते. मी त्यांना कांही वेळाने विचारले, 'मामा, तुम्ही दरवाजाकडे सारखे काय पाहतां ?' ते एकदम म्हणाले, 'मी सारखा वाट पाहत होतो, तात्यासाहेब आतां इतक्यांत येतील !' बोलतां बोलतांच त्यांची चूक त्यांच्या लक्षांत आली आणि त्यांनी जीभ चावली ! आमच्या सर्व मंडळीचे डोळे अश्रूंनी भरून आले. आतां तात्यासाहेब पुनः या जन्मी कसले दिसतात ! माझ्या माडींतील त्या गादीवरील त्यांची जागा आतां कायमचीच मोकळी पडली आहे ! !



य. वि. पुरंदरे

(एम्. बी. बी. एस्., डॉक्टर, मुंबई)

(१) तात्यासाहेबांची व माझी पहिली भेट सं. १९०४ साली झाली. सार्वजनिक कार्य करणारानें कोणतें पथ्य संभाळले पाहिजे याची रूपरेषा त्या वेळीं त्यांनीं मला सांगितली. ते म्हणाले, “ आपल्या सद्सद्विवेक बुद्धीला जागृत ठेवून निरपेक्षबुद्धीनें व आत्मविश्वासानें कार्य करीत राहावे. प्रामाणिकपणें असें कार्य करूं लागल्यावर वैयक्तिक मानापमानापेक्षां कार्याच्या उपयुक्ततेकडे लक्ष ठेवावे. खोटा अभिनिवेश मनाशी बाळगून केवळ लौकिकाकरितां कार्य करण्याचा आविर्भाव आणणें योग्य नव्हे. थोडक्यांत, सार्वजनिक कार्य करणाराने ‘समः शत्रौ च मित्रे च तथा मानापमानयोः । शीतोष्णसुखदुःखेषु समः संग-

विवर्जितः ॥ ही तत्त्वे आत्मसात् करावी.' तात्यासाहेबांनी केलेले हे मार्गदर्शन माझ्या सार्वजनिक आयुष्यांत मला फार उपयोगी पडले.

(२) सार्वजनिक कार्यात प्रामुख्याने आस्थापूर्वक व विशेष कळकळीने मी शुद्धीकरणाच्या प्रश्नाकडे आपलें लक्ष केंद्रित केलें आहे. मी यथाशक्ति इतर मित्रांच्या सहाय्याने सन १९३२ पासून शुद्धीकरणाचें कार्य करीत आहे. पण शुद्धीकृताना समान दर्जा व हक्क देण्यास समाजाची तयारी नसते, असा अनुभव मला आला. शुद्धीकरणाचें कार्य यशस्वी होण्यास कोणत्या मार्गाचा व साधनांचा अवलंब करावा, यासंबंधी तात्यासाहेबांबरोबर मी अनेक वेळां विचारविनिमय केला होता. शुद्धीकरणाच्या कार्यात अनेक अडचणीचे व वादग्रस्त प्रश्न समाधानकारक रीतीने सोडविल्यावांचून परधर्मात गेलेले लोक पुन्हां स्वधर्मात येण्यास तयार होत नाहीत. या बाबतीत तात्यासाहेब म्हणाले, “शुद्धीकरणाचे कार्य प्रभावी व यशस्वी व्हावयास समाजाचे मतपरिवर्तन करण्याचा प्रयत्न करणे जरूर आहे. असे मतपरिवर्तन झाल्यावर शुद्धीकृतांना समाजांत पूर्वीचा दर्जा प्राप्त होऊं लागेल व त्यामुळे धर्मांतर केलेले अनेक लोक स्वधर्मात स्वसुखीने येऊं लागतील व शुद्धीकार्य प्रभावी होईल.” तात्यासाहेबांच्या मार्गदर्शनानुरूप समाजाचें मतपरिवर्तन करून जें शुद्धीकार्य आम्ही केले तें यशस्वी झालें व पुढेहि तें यशस्वी होईल असा आत्मविश्वास बाटतो.



राजाराम जगन्नाथ बनारसवाले

(वक्ते, मालक, लोकमान्य सेन्ट फॅक्टरी, वाई)

(१) १९२१ सालची गोष्ट. पुण्यास जीवदया-परिषदेचे तात्यासाहेब अध्यक्ष होते. अनेक धर्मपंथांचे प्रतिनिधि एकामागून एक बोलत होते. त्यांत एकानें ख्रिश्चन धर्मावर हल्ला चढवून येशू ख्रिस्त विधवापुत्र असल्याचें बोलूं लागतांच तात्यासाहेबांनी त्यास गैरलागू बोलण्यास प्रतिबंधिलें. तसेंच ते म्हणाले, “एक तर, हें बोलणें विषय सोडून आहे; व असे प्रत्येक धर्मांत कांहीं तरी आहेच. उदाहरणार्थ, आपली कुंतीची गोष्ट घ्या. इ०”. तात्यासाहेब न्यायप्रिय होते. त्यांना कोणतीहि गैर गोष्ट खपत नसे.

(२) १९२१ साली पुण्यास शनिवारांतील नातूंच्या हौदासमोरच्या गोडबोल्यांच्या वाज्यांत गणेशोत्सवांतील व्याख्यानाचे तात्यासाहेब अध्यक्ष होते. विषय होता ‘हिंदुधर्माचें रहस्य’. व्याख्याते श्री. भोपटकर यांनी सांगितलें कीं, हिंदूंनी आपली संस्कृति विस्तारण्यासाठी धर्मप्रसारार्थ तरवारहि चालविली, इत्यादि. अर्थात् तात्यासाहेबांना हें पटले नाहीं. आपल्या भाषणांत हें सारें

खोडून काढून ते म्हणाले, “हिंदु धर्माचे दरवाजे बाहेरून कधीच उघडत नाहीत. त्यामुळे बाहेरून कोणीहि आंत येत नाहीत. उलट हे दरवाजे आतूनच बाहेर उघडतात व लोक परधर्मीत जातात. येथेहि आतां जसें हें चालले आहे !” (तात्यासाहेबांच्या भाषणास नेहमीच गर्दी. येथें तर कमाल भीड झाली होती. तरीहि लोक आंत येण्याची धडपड करीत होते. पण दरवाजाबरील स्वयंसेवक त्यांना आंत येऊं देत नव्हते; मात्र आतून बाहेर जाणाऱ्यांना जाऊं देत होते. श्रोत्यांना हेच पाहण्यास तात्यासाहेबांनी सांगून आपल्या भाषणाचें स्पष्टीकरण केलें !) तात्यासाहेबांच्या मार्मिकपणावर श्रोते खूप झाले. समर्पक उपमांची योजना, मला वाटते, कालिदासानंतर इतक्या अप्रतिमपणें करणारे तात्यासाहेबच. ते कोणताहि विषय अशा रीतीने सोपा करून तेव्हांच पटवून देत.

(३) १९२२ साली गांधर्व महाविद्यालयाच्या सभेत तात्यासाहेबांनी श्रोत्यांना सांगितले की, “ गांधी तुरुंगांत असून राजकारण फरफटले जात आहे. अशा वेळी इमारत खचली असतां शहाणा एन्जिनियर जसा पाया तपासून उपाययोजना करतो, त्याप्रमाणे आपण तपासणी केली पाहिजे. तेव्हां यासाठी १९१६ च्या अमृतसरच्या काँग्रेसपर्यंत आपणांस मार्गें जाऊन धोरण ठराविलें पाहिजे आणि कौंसिलें काबीज केली पाहिजेत. ” या त्यांच्या सूचनेचा माझ्या जीवनावर परिणाम झाला. मी त्या वेळी माझ्या जीवनाची तपासणी करून मार्ग बदलला व १९२४ साली लोकमान्य सेंट फॅक्टरीची स्थापना केली. तात्यासाहेबांनी फॅक्टरीच्या भांडवलासाठी शुभशकून म्हणून, माझ्या विनंतीवरून, एक रुपया दिला आहे. पुढे ते फॅक्टरीत आल्या वेळी त्यांना ह्या मागील गोष्टींच्या आठवणी सांगितल्या होत्या. त्या ऐकून त्यांना आनंद झाला.

(४) वरीलप्रमाणे आणखीहि एक प्रसंग माझ्या आयुष्यास वळण देण्यास कारणीभूत झाला. पुण्यास शिवाजी मंदिरांतील एका सभेत देशासाठी स्वार्थत्याग-पूर्वक कार्ये करणाऱ्या एका देशभक्ताचा उल्लेख करून तात्यासाहेब म्हणाले, “ त्याग करण्यासारखें आधीं कमवून दाखवावें व मग त्यागाच्या गप्पा माराव्या. खरी व सक्रिय देशभक्ति तर पुढची गोष्ट आहे. ” त्या वेळीं आपल्या स्वार्थत्यागाची जाहिरात देणाऱ्या दे. भ. यांची भली भाऊगर्दी झाली होती !

(५) स्वराज्य पक्षाच्या कार्यक्रमाचा मसुदा तयार करण्यासाठी प्रमुख स्वराज्यपक्षीय लोकाग्रणी मुबईस सरदारगृहांत जमले होते. रोज सभा होत. अशीच एक सभा दादरला होती. नंतर तेथे जाहीर सभा झाली. खूप गर्दी लाटली होती. केळकर येण्यास थोडा अवकाश होता. इतक्यांत एक गृहस्थ हाती ‘लोकमान्य’ पत्राचा अंक घेऊन मजकडे आले व केळकरांवर तोंडसुख घेत त्यांनीं सदर पत्रांतील मजकूर मला दाखविला. आदल्या दिवशीच्या सभेत केळकरांनीं वाटेल त्या

अटीवर तडजोड करण्याची तयारी ठेवून कोऱ्या कागदावर सही करून तो त्यांनी देशभक्त गंगाधरराव देशपांड्यांकडे दिला होता; पण अशाही सौजन्याचा उपयोग न झाल्याने स्वराज्यपक्ष निघत असल्याचे सांगितले होते आणि त्या 'लोकमान्य' पत्राच्या अंकी दे. भ. देशपांड्यांनी या गोष्टीचा इन्कार केल्याचे छापले होते ! त्या गृहस्थास मी केळकरांकडूनच योग्य उत्तर मिळवून देण्याचे आश्वासन दिले. इतक्यांत केळकर आले. ते येतांच मी त्यांना हे सर्व सांगितले. त्यांनी मला व्यासपीठावरच बसवून घेतले व सभेस सुरवात करतांना कोऱ्या कागदाबद्दल मुद्देसूदपणे खुलासा केला; आणि पुढे लवकरच एका केसरीत "कोऱ्या कागदाची कहाणी" म्हणून अग्रलेख लिहिला. ती कहाणी इतकी सुंदर वठली की, अजूनही ती वाचनीय आहे !



गोविंद नारायण बर्वे

(केसरी छापखान्यांतील यंत्र-विभागांतील कामगार, पुणे)

१९३२ साली जुलै-ऑगस्टमध्ये माझ्या थोरल्या बंधूंची नेमणूक तात्यांनी केसरी कचेरीत केल्यावर बहुधा ७-८ दिवसांनीच माझ्या वडिलांची प्रकृति बरीच बिघडली. डॉक्टर-सर्जन आले व कांही विशिष्ट गोष्टी भावाजवळ सांगून गेले. वडिलांना ताबडतोब मिरजेस नेण्याचे ठरले. माझे दोन्ही बंधु त्यांना घेऊन मिरजेस गेले व ५-६ दिवसांनी त्यांचे ऑपरेशन झाले. बंधूंचे मला पत्र आले की, " ती. तात्यांना मुद्दाम भेट व त्यांना सर्व हकिकत कळव आणि सांग की, नोकरीवर रुजू होण्याबरोबरच हे संकट आमच्यावर कोसळले; त्यामुळे माझा नाइलाज झाला. यातून मोकळा होतांच मी कामावर येतो. वडिलांचा भरंवसा नाही. आमचे उभे शेत नाहीसे होण्यासारखे दिसते ! अशा वेळी आपण लावलेले रोपटे तरी जगवावे. त्याची वाढ होऊन आम्हांला सावली मिळेल. कृपादृष्टीत अंतर पडू देऊ नये. थोडा विलंब होईल खरा; पण परिस्थिती ध्यानी घेऊन क्षमा करावी." मी त्याच दिवशी तात्यांकडे गेलो, गहिवरलो, मला बोलवेना. त्यांनी काळजीपूर्वक कारण विचारले. त्याबरोबर मी भावाचे पत्रच त्यांच्या हाती दिले. ते त्यांनी वाचले व क्षणभर ते देखील बेंचून झाले. पण लागलीच म्हणाले की, " बर्वे, तुमच्या भावाला कळवा की, कांही काळजी करू नका; घाबरून जाऊ नका; वडिलांना बरे वाटे. मग सावकाशीने या कामावर, नोकरी कुठे जात नाही. मी ऐकदां नोकरीवर घेतलेला मनुष्य कांही विशेष कारणशिवाय सहसा काढीत नाही. वडील आजारी पडले यांत त्यांचा काय दोष ! त्यांना मी कायम केले आहे म्हणून लिहा. तोडून टाकण्यासाठी रोप लावलेले नाही म्हणावे ! " - केवढे हे बहुमोल उद्गार !



नारायण विनायक भोंडे

(बी. ए., पल्पलू. बी., अँडव्होकेट, पुणे)

(१) देशी चढाओढीच्या सामन्यांत यशस्वी संघास पारितोषिके वाटण्याचा समारंभ पी. वाय्. सी. हिंदु जिमखान्याच्या पॅव्हिलियनमध्ये १९२२ साली हनुमान-जयंतीच्या दिवशी सकाळी व्हावयाचा, तेव्हां चिटणीस म्हणून मी तात्यासाहेब यांस बोलावण्यास गेलां. ते बरोबर सकाळीं ७ ला हजर ! पारितोषिके जिकणारे व सामना-कमिटीचे पदाधिकारीहि उपस्थित नव्हते ! ! तेव्हां उद्देगानें केळकर म्हणाले, “ आम्हांस स्वराज्य पाहिजे म्हणतो, पण राज्यकर्त्यांच्या साध्या गुणांचे अज्ञान अनुकरण होत नाही. वेळ सांभाळण्याची पाश्चात्यांची पद्धति आपण अनुसरली पाहिजे. अध्यक्ष खुर्चीवर येऊन बसला म्हणजे इतरेजन त्वरित जमून शक्य तितका टळणारा वेळ वांचतो. ”

(२) केळकरांस कामाचा कंटाळा नव्हता. १९३० च्या एप्रिल-मे महिन्यांत मुंबई इलाखा पोस्टल व रेल्वेमेल संघाचे अधिवेशन बडोदे येथें व्हावयाचें होतें. केळकर यांनीं अध्यक्षस्थान मंडित करावे ही आमची इच्छा. मध्यवर्ती कायदे-मंडळाचें काम उरकून दिल्लीहून केळकर नुकतेच आले होते. तेव्हां त्यांनीं उपस्थित होण्याबद्दल नकार दिला. मी व येथील माजी सब-पोस्टमास्तर चोळकरप्रभृति मंडळी त्यांच्याकडे गेलो व त्यांनीं अखेर निमंत्रण स्वीकारलें व ते बडोद्यास आले. त्यांना अत्यंत दगदग झाली होती. त्यांची प्रकृतिहि नीट नव्हती. तेव्हां आम्ही पदाधिकारी त्यांना म्हणालों, “ विषय-नियामक कमिटीची बैठक पांचसहा तास चालून ती पहाटे २॥-३ वाजतांहि संपणार नाही. तेव्हां तुम्ही बैठकीस उपस्थित राहिला नाही तरी आम्ही निभावून घेऊं. ” त्यावर केळकर म्हणाले, “ भोंडे, हें पहा ! मला सर्व विषयांची व शक्य तेवढ्या तपशिलाची माहिती मिळाली पाहिजे. एकदां मी आल्यावर तुमच्या परिषदेच्या सर्व कार्यक्रमास उपस्थित होणार ” व त्याप्रमाणें पहाटे दोन वाजेपर्यंत ते हजर होते !

(३) रा. ब. दादासाहेब काळे यांच्या मुलाचा विवाह-समारंभ झाला. समाज मोठा होता व तात्यासाहेबांस प्रथमच विडा, पुष्पगुच्छ वगैरे दिले. त्यांचा वेळ वांचावा म्हणून आम्ही मंडळी म्हणालों ‘ आपण वाटल्यास निघावें. ’ त्यावर ते हंसत म्हणाले, ‘ मी मनुष्यांतून उठलों नाही ! ’

(४) पुणें येथील एका विमा कंपनीच्या खटल्यांत केळकरांची साक्ष झाली. त्या वेळीं उलटतपासणीत वकिलांनी त्यांना विचारलें की, “ तुम्ही प्रोसिडिंग-बुक पाहिलें तेव्हां अमुक एक ठराव झाला होता का नाही ? ” साक्षीदार केळकर म्हणाले, “ तो पुस्तकांत असणार; मी काय सांगूं ! ” वकील पिच्छा पुरवून उत्तर द्या म्हणून

म्हणाले. तेव्हा केळकर म्हणाले, “ ध्या माझे उत्तर टिपून. ह्या पुस्तकांत नमूद केले ते ठराव झाले आहेत. नमूद नाहीत ते ठराव झाले नाहीत ! ” श्रोतृवृंदांत हंसा पिकला !



शं. वि. गोखले

(शिक्षक, महाराष्ट्र एज्युकेशन सोसायटीचे हायस्कूल, पुणे)

(१) १९१४ च्या युद्धाची गोष्ट. सर्व तरुण आय. टी. एफ. मध्ये लष्करी शिक्षण घेण्यासाठी हौसेने प्रविष्ट झाले होते. मुंबई विश्वविद्यालयाने सेकंड क्लास मार्क मिळणाऱ्यांच्या विषयांत सूट (Exemption) देऊन सैनिक विद्यार्थ्यांना प्रोत्साहन दिले होते. पण आय. टी. एफ.चे रूपांतर यू. टी. सी.मध्ये झाल्याबरोबर आधी न कळविताच विश्वविद्यालयाने तो क्रम एकदम थांबविला; म्हणून त्याविरुद्ध आम्ही मुंबईस व्हा. चॅन्सेलर यांना समक्ष भेटून खटपट केली. मी पुण्यास आल्यावर मुद्दाम तात्यासाहेबांना ह्या प्रकरणांत भेटलो. माझ्याजवळ आम्ही केलेल्या प्रचार-प्रकाशनाची कात्रणे वगैरे बरेच कागदपत्र होते; पण ते सर्व वाचण्यांत वेळ न घालवितां त्यांनी जहर त्या गोष्टीबद्दलची एक-दोन प्रश्नांत माझ्याकडून माहिती घेतली व मला उभाउभीच रजा दिली. दुसऱ्याच दिवशीच्या अंकांत “ मुंबई विश्वविद्यालय व यू. टी. सी. ” असें एक स्फुट आलेले मला आढळलें; मला आश्चर्य हे वाटले की, एका विद्यार्थ्याने केलेल्या सूचनेचा तात्यासाहेबांनी इतक्या आपुलकीने परामर्श कसा घेतला ! या सर्वांचा परिणाम असा झाला की, विश्वविद्यालयाची हल्लींची ‘एक्झेमेशन’ पद्धत दुसऱ्या वर्षी सर्वोत्तम लागू करण्यांत आली !

(२) सासवडच्या श्रीगणेशोत्सवांत तात्यासाहेबांना आम्ही निमंत्रण केले होते. त्या वेळीं त्यांनी सांगितलें की, “ मी आज भाषण करणार नाही. लेख लिहून व भाषणें करून ३०-४० वर्षे तेच केल्याने मला कंटाळा आला आहे ’ व माझ्या शिकवणीचे तुम्ही काय चीज केले याची परीक्षा मीं कां घेऊ नये ! तेव्हा आज भाषण न करतां तुम्ही बाटेल ते प्रश्न मला विचारावे व मी त्यांची उत्तर द्यावी असा कार्यक्रम करा. ” त्याप्रमाणें अनेकांनी अनेक प्रश्न विचारले. त्या प्रश्नांच्या लायकीवरून सासवडकरांना तात्यासाहेबांनी फक्त पासिंग मार्कच दिले ! एका प्रश्नाचे उत्तर त्यांनीं फार गमतीने दिलें ! तो प्रश्न :- सहवासोत्तर की सहवासपूर्व कोणता विवाह योग्य ? तात्यासाहेब हंसत म्हणाले, “ माझ्या पत्नीचा स्वभाव मला अजून समजला नाही. तेव्हा सहवासाची व्याख्या कशी करणार तें सांगा ! ” सर्व मंडळी हंसली. नंतर एका प्रमुख कॉन्ग्रेसपदाधिकारी

गृहस्थाने त्यांना विचारले की, महाराष्ट्रातील या दोन पक्षांचे ऐक्य नाही का घडू शकणार? केळकर म्हणाले, “या ‘देवांना’ जोपर्यंत आमच्या पक्षाशी बोलणे म्हणजे स्वर्गातून दोन पायऱ्या खाली उतरणे असे वाटते आहे तोपर्यंत हे कसे घडवे!”

(३) १९२०च्या गांधी-चळवळीच्या लाटेत कोणासाठी त्यांनी भलताच त्याग करण्याचा भरमसाट उपदेश केला नाही. आम्ही विद्यार्थी कॉलेज सोडावे काय, असे विचारण्यास गेलो; तेव्हा त्यांनी स्पष्ट सांगितले, “केलेल्या त्यागाबद्दल पश्चात्ताप होईल अशी भीति ज्यांना वाटत असेल त्यांनी तसे करू नये. पण राष्ट्रासाठी एक वर्ष विधायक कार्य करण्यास म्हणून सोडावयाचे असल्यास असे कार्य जरूर करावे.” सारासार विचार व विवेचकपणा हे त्यांचे ब्रीद होते.

(४) दे. शकरराव देव आदींनी शिवाजी-मंदिरांत केळकरांच्या अध्यक्षतेखाली चार दिवस व्याख्यान देऊन उलट केळकरांवरच टीका केली. म्हणून पांचव्या दिवशी समारोपांत त्यांच्या सर्व मुद्द्यांना त्यांनी जमीनदोस्त करणारे उत्तर दिले. त्या वेळी “काँग्रेसप्रेमी लोकांनी कॉलेज-शिक्षणाला कलालखाने म्हणून स्वतः मात्र ताडीच्या गाडीवर मागे जशा पानांच्या झिरमिळ्या किंवा तुरे खोचून ठेवतात, तशा आपल्या पदव्या त्यांनी अजून जपून ठेवल्याच आहेत!” अशा एका सुंदर दृष्टान्ताने त्यांनी टोला दिला. त्याने सभेत आनंद व विनोद निर्माण झाला.

(५) ती. कै. बाबासाहेब गोखले वकील यांचे निधन हे अगदी शांतपणे झाले. वडिलांची शुद्ध शेवटपर्यंत कायम होती. शेवटच्या वेळी डॉक्टरी उपचार थकल्यावर नियर्ण निश्चित आहे असे ठरल्यावर त्यांनी त्या वेळी आमच्या घरी श्री. माटे मास्तर राहात असत; त्यांना बोलावून सांगितले की, केळकरांना माझा निरोप सांगा की, “तुमच्या केसरीतील बहुमोल लेखांमुळे मला आयुष्यांत फार आनंद प्राप्त झाला.” यावरून अंतकाळी समाधान व शांति मिळण्यास केसरी कसा कारणीभूत होई व केळकरांच्याबद्दलचा जनतेत आदर कसा वसत होता हेही दिसून येते.



भारती गणेश अरगडे

(पलपल. बी., अँडव्होकेट, पुणे)

(१) तात्यासाहेब यांचे ‘ऐलथडीचा मोक्ष’ या विषयावर दि. २५-११-४४ ला व्याख्यान होतें. तात्यासाहेबांच्या व्याख्यानाचा योग वाया जाऊं यायचा नाही एवढ्याकरितां हे व्याख्यान ऐकण्यास मी गेलों. विषयाच्या या विचित्र उत्सुकतेने मी व्याख्यानास बसलों. सुरवातीसच त्यांनी ऐलथडी म्हणजे नदीला जे दोन

सट असतात, त्यांपैकी अलीकडील तट म्हणजे एलथडी होय व तेथेच म्हणजे व्यवहारी जगात वावरत असतांना भोक्ष मिळविणे कसे शक्य आहे याचे साधार विवेचन केले. त्यांनी सर्व व्याख्यान इंग्रजीत लिहून आणले होते. त्यामध्ये संत ज्ञानेश्वर, उपनिषदे, वेद यांतील उतारे होते. यावरून त्यांची गाढ विद्वत्ता व ज्ञानाची चौफेर दृष्टि दिसून आली. व्याख्यानास पांच मिनिटेच बसावयाचे असे प्रथम मी ठरविले होते. पण, तात्यासाहेबांनी हा किंचकट व अवघड विषय आपल्या रसाळ वाणीने सुलभ करून सांगितला. यामुळे दोन तासपर्यंत सर्व श्रोतृसमुदाय मंत्रमुग्ध होऊन गेला. मीहि व्याख्यानात रगलो व दोन तासांचे भान राहिले नाही. शिवाय व्याख्यानांतील महत्त्वाचे मुद्देही मी टिपून घेतले.

(२) मुसलमान, ख्रिश्चन, पारशी वगैरे धर्मांच्या नवीन वर्षांच्या पहिल्या दिवसास सरकारी सुट्टी मिळते. पण हिंदूंच्या पाडव्याला सुट्टी तर नाहीच, उलट १९४२ साली मॅट्रिकच्या परीक्षेस पाडव्यासच सुरवात होणार होती. याविरुद्ध पुणे हिंदु विद्यार्थी सघाने जोराची चळवळ केली व युनिव्हर्सिटी अधिकाऱ्यांकडे हजारों सध्यांचे अर्ज पाठविले. या बाबतीत विद्वान्, जबाबदार व्यक्तींचे मत कळावे म्हणून मी तात्यासाहेबांच्याकडे गेला. त्या वेळी ते लिहीत बसले होते. मी आमचे गाव्हाणे त्यांच्यापुढे मांडले व आपला पाठिवा देण्याविषयी विनंती केली. त्यांनी लागलीच कागद घेऊन त्यावर सरकारच्या या अन्यायाविरुद्ध युनिव्हर्सिटी-कडे पाठविण्याचे विनंतीपत्रक तयार केले व त्यावर आपली स्वाक्षरी केली. नंतर ज्ञानप्रकाशचे संपादक वझे, र. पराजपे वगैरेकडे जाऊन त्यांच्या स्वाक्षऱ्या मिळविण्यास त्यांनी सांगितले. त्यांच्या या झटपट काम उरकण्याच्या पद्धतीकडे पाहून मला आश्चर्य वाटले. तसेच मजसारख्या साध्या स्वयंसेवकांने सांगितलेल्या गोष्टीवर विश्वास ठेवून, सर्व विषयाची माहिती घेतली व त्यांत काय करणे शक्य आहे हे स्वतःच्या हाताने लिहून मार्गदर्शन केले. मोठमोठ्या राजकीय पुढाऱ्यांकडे आधी प्रवेश मिळणे मुष्कील. त्यातून त्यांची भेट होऊन त्यांस एखादी गोष्ट आपण सांगितली तर त्यावर विश्वास बसून, त्यांत भाग घेऊन, मार्गदर्शन करणे अगदीच कठीण असा नेहमी अनुभव येतो; पण तात्यासाहेबांच्या बाबतीत मात्र निराळाच अनुभव मला आला खरा !

(३) भागलपूरचा रणसंग्राम हिंदुसभेने सुरू केला होता. त्याला पाठिवा देण्यासाठी शनवारवाड्यापुढे नागरिकांची प्रचंड सभा अण्णाराव भोपटकर यांच्या अध्यक्षतेखाली झाली. तात्यासाहेब या सभेला आपणहून उपस्थित राहिलेले पाहून सर्व तरुणांना आश्चर्य वाटले व त्यांचा उत्साह वाढला.

सभेची व्यवस्था उत्कृष्टपणे ठेवली होती. मीहि सभेत भाषण केले. येवज्या सोबत समुदायापुढे व शेजारी बंदनीय पुढारी बसले असता बोलावयास उभे

राहणे म्हणजे धाडसच होतें व यामुळे मला बोलतां येतें कीं नाही याची शंका होती. माझें भाषण झाल्यावर तात्यासाहेब पाठीवर थाप मारून मला म्हणाले, “शाबास, ठीक बोललात. प्रयत्न करा म्हणजे चांगले बक्ते होऊं शकाल.” त्यांच्या बोलण्यामुळे मला किती आनंद झाला हें सांगतां येत नाही. सभेच्या एकंदर व्यवस्थेकडे पाहूनहि ‘स्वयंसेवकांनीं सभेची व्यवस्था उत्कृष्टपणे ठेवली’ असे उद्गार त्यांनी काढले. खरोखर मोठ्या पुढाऱ्यांच्या एक-दोन शब्दांमुळे तरुण कार्यकर्त्यांचा उत्साह वाढतो व तात्यासाहेबांच्या या गुणामुळे तरुणांना ते आपल्यांतीलच एक असे वाटत होतें !



शंकर गोपाळ तुळपुळे

(एम्. ए., पीएच्. डी., प्राध्यापक, सोलापूर)

(१) तात्यासाहेबांशी माझा जो कांही थोडा सवध आला तो मुख्यतः गुरुशिष्य या नात्याने आला. सन १९३६ मध्ये मी मराठी हा विषय घेऊन एम्. ए. झालो व मुंबई विद्यापीठाने त्याच वर्षी सुरू केलेल्या डॉक्टोरेटच्या पदवीसाठी अभ्यासहि करूं लागलो. आज मराठी हा विषय घेऊन पीएच्. डी.स बसूं इच्छिणाऱ्या विद्यार्थ्यांना मार्गदर्शन करण्यास ज्यांना विद्यापीठाची मान्यता मिळाली आहे असे पांचसात अध्यापक आहेत. परंतु तेव्हांची परिस्थिति निराळी असून ज्यांना विद्यापीठाची मान्यता आहे, असे तात्यासाहेब हे एकटेच मार्गदर्शक होते. साहजिकच त्यांना भेटून मी ‘यादवकालीन मराठीचा भाषाशास्त्रीय अभ्यास’ हा विषय पीएच्. डी. साठी सशोधनार्थ म्हणून निवडल्याचे सांगितले. ताबडतोब तात्यासाहेबांनी केवळ मान्यताच नव्हे तर प्रोत्साहनहि दिले. परंतु, आपण स्वतः भाषाशास्त्रांत अनभिज्ञ असल्यामुळे ‘मार्गदर्शन’ असे करूं शकणार नाही, असे त्यांनी स्पष्टपणे सांगितले. “ आपल्या नांवाचा उपयोग करून जर कोणास पुढे येण्यास वाव मिळत असेल तर आपण कां मार्गे घ्यावे ! या विचाराने मला स्वतःला भाषाशास्त्राचे ज्ञान नसतां हि मी तुमचा मार्गदर्शक होण्यास संमति दिली. माझी अपेक्षा खरी ठरली यांत मला आनंद आहे ”, असे म्हणाले.

वरील आठवण विस्तारानें दिली आहे; ती अशाकरितां की, दुसऱ्यास शक्य तेवढा आधार तर द्यावा; पण स्वतःस अपरिचित अशा क्षेत्रांत खोटा अधिकार मात्र गाजवूं नये, हा तात्यासाहेबांचा मनोधर्म त्यावरून स्पष्ट होतो. त्यांचें ‘मार्गदर्शन’ मला झाले नाही हें खरे; पण त्याबरोबरच निष्कारण विरोध न करतां त्यांनीं मला आपुलकीनें साहाय्य केलें होहि तितकेच खरे आहे. स्वतःच्या मर्यादा ओळखून दुसऱ्यास होईल तितकी मदत करणें हे मनाच्या मोठेपणाचें लक्षण आहे असें

मी समजतो. तात्यासाहेब हे मनाचे मोठे स्वतंत्र व निर्मळ होते. असो. पुढे मी सुटीत पुण्यास जाई तेव्हां त्यांची भेट होईच. दर खेपेस ते हंसून म्हणत, “तुम्हां प्रोफेसर लोकांची मोठी चैन आहे. सहा महिने काम, सहा महिने सुटी ! भरपूर वाचावं, भरपूर लिहावं. मला नेहमी वाटतं, जन्माला यावं आणि प्रोफेसर व्हावं !”



अनंत वासुदेव फडणीस

(तात्यासाहेबांचे खाजगी चिटणीस, पुणे)

(१) दिल्लीस असेंब्लीची बैठक चालू असतां एके दिवशी तात्यासाहेब याचा कान दुखू लागून ठणका लागला. तेथील प्रसिद्ध डॉक्टरास कान दाखविला. त्यांच्या व डॉ. मुंजे यांच्या सांगण्यांत हे मोठे दुखणें आहे, तेव्हां एकदम मुंबईस जाऊन डॉ. गोपाळराव देशमुख यांस दाखवून लवकर उपचार करावा असे ठरले. रात्री उरल्याप्रमाणे मी व ते उजाडतांच निघणाऱ्या पेशावर मेलने निघून मुंबईस आलो. लागलीच डॉ. देशमुख यांची गांठ घेऊन त्यावर ऑपरेशन केले पाहिजे असे ठरले. दुसऱ्या दिवशी ऑपरेशन केले. त्या वेळी देशमुख, आठवले, कैकिणी, टिळक वगैरे सुप्रसिद्ध डॉक्टर हजर होते. ते कर्णमुळाचे ऑपरेशन होतें. डॉ. कैकिणी यांच्या दवाखान्यांत ते राहिले होते. परंतु सांगावयाची गोष्ट ही की, पुण्यास त्यांनी घरच्या मंडळीस कळवूं दिलें नाहीं. ते म्हणत, येथें उत्तम व्यवस्था आहे. उपचारहि चांगले चालले आहेत. तेव्हां पुण्यास कशास कळवितां ! परंतु ऑपरेशनची बातमी वर्तमानपत्रद्वारे पुण्यास चार दिवसांनी कळून त्यांची मंडळी आली. त्यांच्या सकाळी वृत्तीचे हे एक उदाहरण आहे.

(२) वरील ऑपरेशन झाल्यावर आठदहा दिवसांनी कानास पट्ट्या बांधलेल्या स्थितीत, असेंब्लीमधील एका महत्त्वाच्या बिलावर आपलें मत देणें हें आपलें कर्तव्य आहे हे जाणून, ते तसेच दिल्लीस त्या दिवशी जाऊन बिलावर मत देऊन दुसऱ्या दिवशी परत आले ! नंतर पुन्हां हॉस्पिटलमध्ये राहिल्यावर त्यांची प्रकृति दुरुस्त होऊन ते परत दिल्लीस गेले. यावरून जें कार्य आपण पत्करलें आहे, तें जिवास कष्ट झाले तरी करावयाचे, हा त्यांचा निश्चय व्यक्त होतो.

(३) असेंब्लीच्या बैठकी चालू असतां गव्हर्नमेंट हाऊसमध्ये खाने, चहा-पार्टी वगैरेची आमंत्रणपत्रें सर्वांप्रमाणें यांनाहि यावयाची. परंतु सहसा ते त्याचा स्वीकार करून जात नसत. अशा पार्टीस जाऊन त्यांत वेळ घालविण्यापेक्षां आपणास दुसरें काम पुष्कळ आहे तें करावें असें ते म्हणत.

(४) तात्यासाहेबांस हिंदी येत नव्हतें. म्हणून हिंदी प्रांतांत गेल्यावर ही

अडचण येते; सबब त्यावर व्यासंग करून अभ्यास करून कानपुर हिंदू महासभेचे ते अध्यक्ष झाले. त्या वेळी त्यांनी आपले भाषण हिंदीमध्ये सर्व लिहून त्या सभेत वाचून दाखविले ! सभेस पंडित मालवीय, लाला लजपतराय वगैरे पुढारी हजर होते. त्यांनीहि त्या भाषणाचा गौरव केला होता. ते अधिवेशन फारच मोठे झाले. सभेस वीस-पंचवीस हजारांच्यावर लोक हजर होते.

(५) श्री. विठ्ठलभाई पटेल यांच्या असेंब्लीच्या अध्यक्षांच्या निवडणुकीच्या दिवशी सकाळी पटेलसाहेब आमच्या बंगल्यावर आले व निवडणुकीच्या गप्पा जाहल्यावर पटेल यांनी तात्यासाहेबांस सांगितले की, माझ्या निवडणुकीत यश येणे सर्वस्वी तुमच्या हातांत आहे. कारण एकच मत कमी पडत आहे व हे मत मिळणे आपल्याशिवाय होणे नाही. त्या मनुष्यावर मत मिळण्यासाठी सरकारी बाजूने प्रयत्न फार चालू होते. सरकार-पक्षास ते खास त्यांचे आहेत असा भरंवसा वाटत होता. परंतु ते तात्यांच्या मुठीत होते. तात्यासाहेबांनी त्यांना मत देण्याचे सांगितल्यावर त्या गृहस्थांनी पटेलसाहेबांस मत दिले व पटेल यशस्वी झाले.

(६) असेंब्लीमध्ये स्वराज्य-पार्टी फार जोरांत होती. त्या वेळी पंडित मोतीलाल नेहरू हे स्वराज्य-पार्टीचे लीडर होते व तात्यासाहेब डे. लीडर होते. त्या वेळी उभयतांच्या विचारे सर्व काम उत्तम रीतीने चालत असे. श्री. पटेल यांचे नांव अध्यक्षासाठी पुढे आणण्यापूर्वी, तुम्ही अध्यक्ष व्हावे अशी माझी इच्छा आहे; कारण इतर दुसऱ्यापेक्षा तुम्हांला सर्वांकडून पाठिंबा मिळेल तेव्हा तुम्ही उभे राहण्याचे कबूल करा, असे नेहरू त्यांस म्हणाले. त्यावर तात्यासाहेबांनी लागलीच त्यांस नकारार्थी उत्तर दिले. या हकीकतीवरून पं. मोतीलालजींच्या ठिकाणी त्यांच्याविषयी किती आदर होता हे स्पष्ट होत आहे.

(७) उत्तरेकडे शिमग्याचा सण मोठ्या सज्जेत लहानमोठ्यांनी घालविण्याची प्रथा आहे. असेंब्लीत असतांना तो सण यावयाचा. पौर्णिमेच्या दुसऱ्या दिवशी तिकडील म्हणजे दिल्ली, यू. पी. वगैरे प्रांतांतील मंडळी, असेंब्ली-मॅम्बर व दिल्लीतील प्रतिष्ठित जमून ते प्रत्येक मॅम्बराच्या बंगल्यावर जाऊन गुलाल उधळून सर्बांस आपापल्या बंगल्यातून काढून मिरवणुकीप्रमाणे एकत्र निघून प्रेसिडेंट पटेलसाहेबांच्या बंगल्यावर जाऊन तेथे त्यांस त्यांत घेऊन ती सकाळ रंगवीत असत ! इकडील महाराष्ट्रीय मॅम्बर मंडळीस हें करणे बरे वाटत नव्हते. दोन वर्षे या प्रमाणे झाले; परंतु तिसऱ्या वर्षी कोणास समजू न देता तात्यासाहेब, श्री. बेळवी व श्री. पटेल वगैरेंनी हा प्रसंग टाळण्याची युक्ति योजून काढली. ती अशी की, दिल्लीतील एका लक्षाधिशस सांगून त्याच्या मोटारीतून मथुरेस ती सकाळ काढावयाची असे ठरविले व त्याप्रमाणे ही मंडळी अगदी सूर्योदयाच्या आंत रवाना झाली. त्यांनी कोणासहि सांगितले नाही. त्याप्रमाणे दिल्लीस होणारा रंग व

गुलाल या मंडळींनीं हुपारपर्यंत तिकडे वेळ बालवून टाकला; परंतु मधुरेत रस्त्यानें मोटार जात असतां एकांनं 'केळकरसाहेब चालले' असं ओरडून एक रंभणी पिचकारी मोटारीत मारलीच व शिमग्याचा सर्वांना प्रसाद दिला !

(८) तात्यासाहेब असेंब्ली-इलेक्शनच्या वेळी स्वतः फक्त दोन जिल्ह्यांत हिंडले. बाकी महाराष्ट्रांतील मतदारांचा त्यास इतका पाठिंबा होता की, ते कोठेहि हिंडले नसते तरी पाहिले आले असते. पाहिल्या इलेक्शनमध्ये सातारा जिल्ह्यांत दौरा काढला. बरोबर भाऊसाहेब सोमण होते व दुसऱ्या इलेक्शनच्या वेळीं दोन्ही खानदेश मध्ये हिंडले; त्या वेळी बरोबर तात्यासाहेब जोशी, वकील, एरंडोल, हे होते. सर्व ठिकाणी लोकांनी त्यांच्याविषयी आपुलकीच्या भावनेने त्यांचा योग्य तो सन्मान केला व कांहीं ठिकाणी मानपत्रहि दिली. सातारा जिल्ह्यांत त्यासाठी दोन उमेदवार म्हणजे प्रसिद्ध वकील दादासाहेब करदीकर व अष्ट्रे येथील इनामदार खर्डेकर हे उभे होते; पण यांच्यापुढे त्यांस पाठिंबा मिळाला नाही व दोन्ही इलेक्शनमध्ये सर्वांत जास्त मते मिळवून ते निवडून आले. त्या कामी खर्चहि बाकीच्या उमेदवारांपेक्षा फारच कमी आला. कित्येक ठिकाणी लोकांनी आपण होऊन खर्च केला. त्यांस खर्चाची बिले मागतां त्यांनी ती देण्याचे नाकारलें. याचे कारण तात्यांची सार्वत्रिक लोकप्रियता !

(९) सर्वांत जास्त दगदगीचे व कष्टाचे काम व ज्याचा आरंभ लोक-मान्यांनी केला होता ते अखेर शेवटास तात्यासाहेबांनी नेले. ते काम म्हणजे रायगड येथील श्रीशिवाजी महाराजांच्या समाधीचा जीर्णोद्धार हे होय. सरकारी आर्कै-ओलॉजिकल डिपार्टमेंटच्या ताब्यांत रायगड असल्यामुळे त्यांच्या परवानगीशिवाय ते काम होणें अगदी अशक्य. वेळोवेळी त्या कामी ज्या ज्या सरकारी कामगारांकडून उपयोग करून घ्यावयाचा त्यांच्या वरचेवर गांठी घेऊन त्यांच्या पाठीमागें सतत लागून सरकारकडून समाधीचा जीर्णोद्धार करण्याची परवानगी घेतली व सरकारकडून सात हजार रुपयांची मदतहि मिळविली. तें काम पूर्ण करून त्याचा अनावरण समारंभ श्रीमंत रघोजीराव भोसले नागपूरकर यांच्या हस्ते रायगडावर उत्तम रीतीने केला. त्यासाठी फार प्रयत्न करून लोकमान्यांची इच्छा पूर्ण करून त्यांनी बरेच दिवस रायगड-फड गोळा होऊनहि पडून राहिलेलें हे काम पुरे केले.

(१०) श्री. जम्नादास मेथा हे त्यांच्यावर फार प्रेम करीत व ते त्यांनी अखेरपर्यंत कायम ठेविलें. जम्नादास मुंबई सरकारच्या मंत्रि-मंडळांत कांही दिवस होते. त्या वेळी त्यांनी पुण्यास भेट दिली. त्यांस अण्णासाहेब भोपटकर यांच्या घरी चहापाटी झाली. त्या प्रसंगी तात्यासाहेब व त्यांची प्रथम गांठ पडली. त्या वेळी त्यांनी साक्षात् त्यांच्या पायावर डोकें ठेवून वडीलपणाचा आशीर्वाद मागितला !

(११) तात्यासाहेबांनी मजला आठवण म्हणून एक उत्तम सोन्याची आंगठी बक्षीस दिली. तें त्यांचें बक्षीस मिळाल्याने मजला फार धन्यता वाटते व त्यांची आठवण म्हणून मी ती नित्य बापरीत आहे.



विश्वनाथ केशव कुलकर्णी

(बी. ए., एलएल. बी., वकील, बेळगांव)

१९२५-२६ साल. पुण्याच्या फर्ग्युसन कॉलेजमध्ये मी. शिकत होतो. कॉलेजमध्ये “ कर्नाटक विद्यार्थी संघ ” नांवाचा एक संघ होता. त्या वर्षी या संघाचा मी सेक्रेटरी होतो. ज्या संघाचें वार्षिक सम्मेलन करण्याचे ठरले, त्याची प्रसिद्धि केसरीच्या इहवृत्तांत व्हावी असें ठरलें. पण, “ कर्नाटक संघाची ” म्हणून ही बातमी केसरीत येईल की नाही, अशी मला प्रामाणिक शंका आली. म्हणून तात्यासाहेब यांनाच समक्ष भेटण्याचे ठरवून केसरी कार्यालयांत गेलो व संघाची माहिती केसरीत द्याल का म्हणून विचारलें. त्यावर ते म्हणाले, “ द्याल का म्हणून तुम्ही कां विचारतां ? ” मी माझी शंका सांगण्याचें टाळीत आहे, असे पाहून पुन्हां ते म्हणाले, “ तुम्हांस शंका कसली आली ? सांगण्यास कांहीच हरकत नाही. ” तेव्हां धीरे येऊन मी म्हणालो, ‘ केसरी महाराष्ट्रांत निघतो; त्यांत कर्नाटक-संघाची बातमी घेतली जाईल की नाही, अशी शंका आली म्हणून घेतां का असे विचारलें. ’ तेव्हां ते हसून म्हणाले, “ अहो ! केसरीवर फक्त महाराष्ट्रियांचाच हक्क आहे असें नाही. महाराष्ट्राइतकाच तुमच्या कर्नाटकाचाहि त्यावर हक्क आहे. फार काय, पण केसरीचा कर्नाटक लाडका आहे. तसेंच केसरी हा सर्वांचाच आहे, शंका बाळगण्याचें कांहीहि कारण नाही. संमेलनाची अवश्य माहिती द्या ” असें म्हणून त्यांनी मला कोरा कागद दिला. मला आनंद झाला. मीहि तत्काळ कार्यक्रमाची माहिती त्यावर लिहून दिली. सदर मजकूर पुढील केसरीत प्रसिद्ध झाला, हें निराळे सांगण्याची अर्थात जरूरी नाही.



बाळा रामा पाटील

(पुणें सार्वजनिक सभा व लो. टिळक-मंदिर येथील शिपाई, पुणें)

पुणें सार्वजनिक सभा व टिळक-मंदिर या संस्थांचा शिपाई म्हणून ज्यांना मी ‘ थोरले रावसाहेब ’ म्हणून म्हणत असें त्या तात्यासाहेबांशीं माझा फार दिवसांचा संबंध आला. मी त्यांचा शिपाई खरा, पण त्यांनीं मला मुलासारखे

वागविलं. ते माझे मायबाप होत. त्यांचे गुण मी किती आठवू - सांगू. तासून तासू सांगत बसलो तरी तें संपणार नाही. म्हणून तसें न करितां फक्त एकच गोष्ट लिहितों.

एकदां माझी प्रकृति अतिशय विषडली, मला प्लेगनें गांठले. घरी उपचार होणे कठीण झालें म्हणून मी ससून हॉस्पिटलमध्ये गेलो. दोन-तीन दिवस थोरल्या रावसाहेबांच्या नजरेस मी न पडल्यामुळें माझी त्यांनीं अण्णांच्या (स. वि. बापट) जवळ चौकशी केली. अण्णांनीं त्यांस सर्व हकीकत सांगितली. त्यांना काय वाटलें कोणास ठाऊक, लगेच त्यांनी अंतुकाका फडणीस यांस टांगा आणावयास सांगून ते दोघे माझ्या चौकशीकरितां ससून हॉस्पिटलमध्ये आले व माझी चौकशी करूं लागले; पण माझे सबध नांव त्यांस आठवेना म्हणून जरा पचाईत पडूं लागली. 'आमचा बाळू शिपाई' असे म्हणून तेथे विचारू लागले. पण अशा नांवानें तेथे काय पत्ता लागणार! इतक्यांत दैवयोगाने सिव्हिल सर्जनच तेथें आले. त्यांची व थोरल्या रावसाहेबांची फार मैत्री होती, म्हणून माझा लौकर शोध लागला. मी प्लेगचा रोगी म्हणून तेथेच, पण दूर असलेल्या प्लेग-कॅंपमध्ये मला ठेवले आहे असे त्यांस समजले. म्हणून ती सर्व मंडळी तेथे आली. मी निपचित पडलो होतो; पण शुद्ध होती. एकाएकी त्यांना पाहून मी चकित झालो. देव भेटल्यासारखे मला वाटले, माझे डोळे भरून आले. त्या मंडळीचे इंग्रजीत बोलणे चालले होते. थोरले रावसाहेब माझ्या कॉटजवळ आले, खुर्चीवर बसले, ताप पाहिला, माझ्या तोडावरून हात फिरविला व म्हणाले, "बाळ ! तुझी उत्तम व्यवस्था हे साहेब करणार आहेत. औषध-पाणी चांगले देऊन, तुला बरे करून लौकर घरी पाठविणार आहेत. तोपर्यंत येथे तुझ्या खाण्या-पिण्याची आम्ही चांगली व्यवस्था केली आहे. काळजी करू नको, घाबरू नको " असा धीर देऊन ते गेले. ते जात असतां, त्यांकडे मी सारखा टक लावून पाहत राहिलों अखेर ते दिसेनासे झाले, तेव्हां पुन्हां माझे डोळे भरून आले. ते येऊन गेल्यानंतर लगेच माझी तेथील सर्व व्यवस्था एखाद्या श्रीमंतासारखी ठेवण्यांत आली, ते पाहून तेथील सर्व लोकांनाहि फार आश्चर्य वाटले. पुढे मला असेहि कळलें की, ते गांवांत गेल्यावर प्रथम केसरी कचेरीत गेले व मॅनेजर बाबासाहेब विद्वांस यांस त्यांनी सांगितले की, आपला बाळू बरा होऊन घरी येईपर्यंत एक दिवसाआड त्याजकडे मोसंबी, दाक्षे वगैरे चांगली ताजी फळे पाठवीत जा. त्याप्रमाणें मी घरी येईपर्यंत बाबांनी हा क्रम बिनचूक चालविला होता. खरोखर मरून थोरल्या रावसाहेबांच्या पोटी यावे असे मला कां वाटूं नये ! !

सौ. सुंदराबाई बाळा पाटील

(लो. टिळक-मंदिराचे शिपाई यांची बायको, पुणे)

(१) मी अगदी लहान होतें. त्या वेळीं तात्यासाहेब टिळकरोडवरच्या घरी राहत असत. माझ्या सासूबाई त्यांच्याकडेच कामाला होत्या. त्यांच्या घरांतिल मागील बाजूस दोन खोल्या होत्या. तेथेंच त्यांनीं आम्हांस राहावयास जागा दिली होती. या खोल्यासमोरील मोकळ्या जागेंत कांहीं फुलझाडे, तसेंच नारळ व सुपारीचीहि झाडे होती. दररोज सकाळ-संध्याकाळ तात्यासाहेबांची फेरी या छोट्या बागेकडे होत असे. मी येथेंच पडवीत अंकलिपी वाचीत किंवा कांहीतरी पाटीवर लिहीत बसलेली असे. त्यांची सर्व मुले-मुली शाळेत जात असत, पण माझ्या सासूबाई मला शाळेंत पाठविण्यास तयार नसत. मला शाळेत पाठवावें म्हणून तात्यासाहेबांनीहि सासूबाईस सांगितलें; पण सासूबाई म्हणावयाच्या, आमच्या मराठ्याच्या मुलींना काय करावयाचें शिकून ? तात्यासाहेब मला म्हणावयाचे, घरांतल्या घरांत शिकत जा आणि आमच्या अकासारखी (कमळाबाई देशपांडे) मास्त्रीण हो. तात्यासाहेबांचे ते शब्द मला आज चांगले आठवतात व त्यामुळे मी जिवंत असंपर्यंत त्यांचें स्मरण मला होणारच ! कारण त्यांचें प्रोत्साहन मिळाले म्हणून तर मी आज या स्थितीप्रत आलों. शाळेत न जातां मिळालेल्या शिक्षणावरच मी इंजिनीहि तान इयत्ता केल्या व आज हेल्थ विहजिटर्सच्या फोर्सला गेलें आहे. तात्यासाहेबांना गरिबांच्याविषयी फार कळकळा असे. गरीब, मराठा वगैरे जातीतील मुलांमुलींनी शिक्षण घ्यावे असे आग्रहाने ते नेहमी म्हणत असत. मी थोडी चित्रकलाहि शिकले. माझी चित्रे तात्यासाहेबांनी पाहून मला शाबासकी दिली. मी काढलेल्या चित्राला प्रदर्शनांत सर्टिफिकेट मिळालें, तें तात्यासाहेबांना दाखविलें त्या वेळीं तर, त्यांना किती तरी आनंद झालेला दिसला. त्यांच्या ठिकाणी गरिबांच्या विषयी असलेली कळकळ मला स्पष्ट दिसून आली.

(२) माझ्या सासूबाई वारल्या; यामुळे माझ्या नवऱ्याच्या पगारांत एक वेळहि पोटभर जेवतां येणे अशक्य वाटू लागलें. तेव्हां आपण कांहीं तरी पैसे मिळवावयास हवेत असे वाटू लागलें व मी सेवासदनमार्फत मिड्वाइफरीचा कोर्स घेण्याचें ठरविले. या वेळीं मी माझा मानस तात्यासाहेबांना सांगतांच त्यांनीं रास्तापेठेंतील किंग एडवर्ड मेमोरियल हॉस्पिटलचे व्यवस्थापक रावसाहेब मुदलियार यांना चिठी दिली ! त्या चिठींत त्यांनीं माझ्यासंबंधीं अगदीं आपलेषणाने लिहिले होतें !! त्यांची आठवण झाली की, डोळ्याला आसवेच येतात. मी मिड्वाइफरीची परीक्षा पास झालें त्या वेळीहि तात्यासाहेबांना भेटावयास गेलें. मी पास झाले म्हणून त्यांना मी खालीं वाकून नमस्कार केला व तुमच्या आशीर्वादाने पास झाले, इतकेच नव्हे

तर पहिली आलें असे त्यांना सांगून आलेलें पत्र दाखवले. त्यांनी मला साक्षसक्ती दिली व हसत हंसत म्हणाले, “पास झाल्याचें सांगतांना नुसतें सांगून भागत नाही; पेढे द्यावे लागतात.” पण मी पेढे देण्यासच गेलें होतें व बरोबर नेलेहि होते, ते त्यांना दिले. तेव्हा ते म्हणाले, “अरे वा ! तू बरोबरच आणले होतेस वाटत.” असें म्हणून त्यांनी दोन पेढे आपण खाल्ले व माझ्यासमक्ष नातवंड्यांनाहि दिले. नंतर माझी विचारपूस केली. “तुला कांही मदत लागल्यास व कोणाला पत्र, चिठ्ठी लागल्यास, कोठें तुझ्या अर्जावर सही करावी लागली तरी मी देईन; पण तुला मानाने पोट भरतां येईल इतके आणि तुला शिकतां येईल तितकें अधिक शीक” असा त्या माझ्या प्रेमळ, पुण्यशील धर्मपित्याने उपदेश केला. नंतर त्यांचा निरोप मी किती आनंदी मनाने घेतला म्हणून सांगू ! ! मी बरील मजकुरांत ‘तात्यासाहेब’ असे प्रत्येक ठिकाणी लिहिलें खरे; पण त्यांच्या मुलांबरोबर मीहि पण त्यांना नुसते ‘तात्याच’ म्हणत असे ! क्वचित् तात्यासाहेब असे कधी चुकून म्हटलें तर ते म्हणत, “मी कांही साहेब नाही; तू माझ्या लहान मुलीसारखी आहेस. म्हणून तू मला नेहमी ‘तात्याच’ म्हणत जा.” मी अनेक मोठी माणसे पाहिली; पण तात्यांच्यासारखा निर्मळ मनाचा आणि थोर दिलाचा सत्पुरुष तो एकच आतापर्यंत मी पाहिला !



नारायण रामचंद्र केळकर

(एम्. ए., बी. टी., प्राध्यापक, अकोला)

(१) १९१७ साली एका मंगळवारी केसरीच्या अंकांत दादाभाई नौरोजी आदल्या रात्री म्हणजे सोमवारी दिवंगत झाले म्हणून त्यांच्यावर अग्रलेख छापण्यांत आला होता. दादाभाई वारल्याचें वृत्त सोमवारी अपरात्री येतें काय व मंगळवारी पहाटें त्यांच्यावर केसरींत अग्रलेख येतो काय, याचें सर्वांनाच आश्चर्य वाटलें. अपरात्री बातमी मिळतांच केसरी कचेरींत जाऊन दादाभाईच्या कामगिरीचें संपूर्ण समालोचन करणारा अति सुंदर लेख लिहिण्यांत केळकर हे कसे सव्यसाची सपादक होते हें दिसून येतें.

(२) लो. टिळकांच्या मृत्यूनंतर फर्ग्युसन कॉलेजांत ‘टिळकांच्याविषयी दोन शब्द’ या विषयावर प्रा. वा. गो. काळे यांच्या अध्यक्षतेखाली केळकरांचें एक व्याख्यान झालें. प्रा. काळ्यांना टिळकांच्याविषयी फारसा आपलेपणा वाटत नसे हें आम्हां विद्यार्थ्यांना सुद्धा माहीत होतें. व्याख्यानाच्या प्रारंभी प्रा. काळ्यांनी ‘टिळकांच्यासारखें कोणी उपरणे घेतलें तरी तो कांही टिळक होऊ शकत नाही व टिळक इतरांना कितीहि मोठे वाटले तरी, त्यांच्या नेहमी जवळ असणाऱ्यांना ते मोठे वाटतीलच असें नाही. A hero is not a hero

to his vallet-de-chamber' असे कुत्सितपणाचे उद्गार काळ्यांनी काढले. केळकरांनी हें जणुं कांही आपल्या टिळकभक्तीला आव्हानच होय असें समजून, प्रा. काळ्यांनी शेक्सपिअरच्या ज्या ज्युलियस सीझर या नाटकांतील अवतरण उच्चारलें होतें ते सीझरच्या दाईचे होतें व तिला सीझर, इतर लोकांना कितीहि मोठा वाटत असला, तरी तिला तो अंगाखांद्यावर लहानपणी खेळवल्यामुळे मोठा वाटत नव्हता असे त्याचे मूळ सांगून, टिळक जसे इतरांना मोठे वाटत होते तसेच त्यांच्या नेहमी सान्निध्यांत राहणाऱ्या लोकांना ते धैर्याचे महामेरूच वाटत असत असा निर्वाळा दिला. केळकरांचें हे समयोचित वक्तृत्व ऐकून मार्मिक विद्यार्थ्यांनी टाळ्यांचा गजर केला.



शंकर परशुराम भिडे

(चित्रकला-शिक्षक, पुणे)

(१) माझ्या घरी मुलीचे लग्न व माझ्या मुलाचे लग्न ही दोन्ही वेगवेगळ्या साली झाली. त्या प्रसंगी घरांत वडीलघारे मनुष्य कोणी नव्हते. मी कार्यांत गुंतलेला असणार व येणारेजाणारे अनेक पाहुणे यांजकडे लक्ष द्यावयास सांपडणार नाही. याकरितां तुम्ही माझ्या घरी वडील मनुष्य या नात्याने हजार राहा अशी मी तात्यासाहेबांस विनंती केली. माझा-त्यांचा ऋणानुबंध त्यांचे चिरंजाव यांचा मी स्नेही फोटोग्राफर इतकाच; पण हे लक्षांत घेऊन दोन्ही प्रसंगी त्यांनी माझ्या घरी तीन तीन तास हजार राहून वडिलकीची सर्व मदत आनंदाने केली !

(२) एक दिवस तात्यासाहेबांच्याकडे मी काढलेले चार-पांचशे फोटो घेऊन गेलों व त्यांना विनंती केली की, या फोटोंची वर्गवारी लावून द्या. त्यांनी दोन तास मोडून वर्गवारी तर लावून दिली; येवढेच नव्हे तर, आपल्या हातांनी त्यांचे मथळेहि लिहून दिले - परिवर्तनी, सनातनी, पंडित, साहित्यिक, क्रांतिप्रिय, तत्त्वज्ञ वगैरे. सेनापती बापटांचे दोन फोटो त्यांत होते. एक त्यांनी क्रांतिप्रियांत घालावयास सांगितला व एक साहित्यिकांत घालावयास सांगितला; व तिसरी प्रत आहे का याबद्दल श्रौकशी केली. कशास तिसरी प्रत पाहिजे असे मी विचारले. त्यावर त्यांनी तत्त्वज्ञांत त्यांचा एक फोटो घालावयास पाहिजे असे सांगितलें; आणि तुम्हांला माहीत नाही कीं, ते एक मोठे तत्त्वज्ञानी आहेत असेंहि ते म्हणाले.



एन्. एन्. क्षीरसागर

(डायरेक्टर, भारत इंडस्ट्रिअल बँक, पुणे)

(१) “पुणे मर्चंट्स को-ऑपरेटिव्ह बँक लि.”च्या सस्थापनेपासून असलेले कौन्सिलचे अध्यक्ष तात्यासाहेब यांना सेवानिवृत्तीनंतर संस्थेचे मानपत्र समर्पण करण्याचा समारंभ ता. २७ ऑगस्ट १९३७ रोजी बॅरिस्टर जम्नादास मेहता यांच्या अध्यक्षतेखाली डेक्कन बोलपटगृहांत करण्यांत आला.

उत्तरादाखल तात्यासाहेब यांनी भाषण करतांना मी त्याच्या नांवाचा व सान्निध्याचा फायदा संस्थेस मिळाला हे जे माझ्या भाषणांत सांगितले त्यास त्यांनी समर्पक असा जो दाखला दिला तो सर्वास उद्बोधक वाटलं म्हणून शक्यतो त्यांच्याच शब्दांत देत आहे. ते म्हणाले, “केमिस्ट्रीमध्ये एक कॅटेलिक एजंट नांवाचें द्रव्य आहे. या द्रव्याचे वैशिष्ट्य असे आहे की, ते द्रव्य ज्या पदार्थाच्या किंवा द्रव्याच्या सान्निध्यांत येते त्या द्रव्यांना ते अधिक लवकर कार्यक्षम करण्यास लावते आणि असे असूनहि ते मूळ द्रव्य कमी न होतां जसेच्या तसेच कायम राहाते. माझ्या नुसत्या नांवाचाहि बँकेच्या भरभराटीकडे उपयोग झाला व ती अधिक कार्यक्षम झाली असे आतांच सांगण्यांत आले व जनतेला माझ्या नांवाचा कॅटेलिक एजंटसारखा उपयोग झाला तर ते मला भूषणास्पद कां वाटूं नये ? ”

(२) श्रीसोन्यामारुती-सत्याग्रह सुरू झाल्यानंतर ता. १० मे १९३७ रोजी अनपेक्षितपणें येऊन तात्यासाहेब यांनी सकाळी सुमारे ८ वाजतां श्रीसोन्यामारुती-मंदिरांतील घंटा वाजवून सत्याग्रह केला. सब-इन्स्पेक्टर मीर ग्यासुद्दीन यांना विचारून हुकूम अन्याय्य आहे व तो मी मोडणार आहे असे त्यांस सांगून त्यांनी घंटा वाजविली व एक प्रदक्षिणा घातली. पोलिसांनी त्यांना अटक केली व फरासखान्यांत नेले. मी श्रीसोन्यामारुतीचा पंच म्हणून देवालयसन्निध सत्याग्रह चालू असतांना हजर असे. तात्यासाहेब यांनी सत्याग्रह केल्यानंतर मी त्यांना हार घालू लागलो; परंतु तो त्यांनी श्रीमारुतीस घालावयास सांगितला. तात्यासाहेब यांनी त्या वेळी तेथें जें भाषण केले ते त्यांचे मनोविचार दर्शविणारें आहे. ते म्हणाले, “मी शांत वृत्तीचा मनुष्य आहे; परंतु डिस्ट्रिक्ट मॅजिस्ट्रेटचा हा हुकूम मानणे म्हणजे मी मनुष्य नाही असे सिद्ध करण्यासारखे आहे. हा हुकूम मोडून माझ्याजवळ माणुसकी आहे एवढेंच मी सिद्ध केले आहे.” या सत्याग्रहाची वार्ता तात्यासाहेब यांनी आपल्या घरीं कोणालाहि कळविली नव्हती. सत्याग्रहास जाण्यापूर्वी मात्र त्यांनी श्री. अण्णासाहेब भोपटकर यांना एक पत्र लिहून ती कळविली होती. त्या पत्रांतील महत्त्वाचा कांही भाग पुढे देत आहे. “I consider that there can be no worse tyranny of official unreason and special animus against

Hindus than the special and scandalous order of the District Magistrate. And scornful and contemptuous defiance of that order can be the only answer to it from a self-respecting Hindu citizen, however mild he may be in temperament." पुढे ते लिहितात, "मी घंटा वाजविण्यास जातो आणि तिला म्हणतो :- "Tinkle tinkle little bell and let the Order go to Hell."

वरील पत्रांतील मजकुरावरून हिंदूंच्या न्याय्य हक्काबद्दल तात्यासाहेब यांना किती तळमळ असे हे दिसून येते.



रामकृष्ण नारायण फडणीस

(संपादक, काव्यरत्नावली, जळगांव, पूर्वखानदेश)

सन १९१६ सालची गोष्ट. त्या वर्षीची काँग्रेस लखनौला भरावयाची होती. त्या वेळी जी काँग्रेस-स्पेशल निघाली तिने लोकमान्य टिळक जाणार आहेत असें आम्हां विद्यार्थि वर्गास समजलें. लोकमान्यास समक्ष पाहण्याची आमची इच्छा अत्यंत अनिवार झाली; परंतु स्पेशल ट्रेन जळगांवास न थांबता, भुसावळ येथें थांबणार होती, म्हणून आम्ही सर्वजण आधींच्या गाडीने भुसावळला जाऊन थांबलों. एक तासांनं काँग्रेस-स्पेशल तेथें आली. लोकमान्यांना द्वार घालण्याकरितां, भेटण्याकरितां व दर्शनाकरितां फ्रंटफार्मवर व छपरावर देखील इतकी मनस्वी गर्दी झाली होती की, पुष्कळांना लोकमान्यांचें नुसतें दर्शनसुद्धां झालें नाहीं. अशा गर्दीत माझ्यासारख्या ठेंगू विद्यार्थ्याला दर्शन होणे म्हणजे आकाशाला गवसणी घालण्यासारखेच अशक्य होतें. थोड्या वेळाने लोकमान्यांचा जयघोष करीत गर्दीची जी एक जोरदार लाट उसळली तीबरोबर मी जो लंब ठकललों गेलों तो दोन डबे पुढे निघून गेलों व टोपीहि हरवली गेली ! मी ज्या डब्याजवळ उभा होतो त्यांत तात्यासाहेब केळकर वर्तमानपत्र वाचीत होते. मी त्यांच्याकडेच मोठ्या कुतूहलानें पहात उभा राहिलों. थोड्या वेळाने तात्यासाहेबांचें लक्ष खिडकीकडे गेले. मी तेथे आशाळभुतासारखा उभा होतोच. मला पाहून ते म्हणाले, "अरे बाळ ! टिळक मागच्या डब्यांत आहेत. इथें काय पाहतोस !" त्यानंतर मी म्हणालो, "तेथें गर्दी फार आहे. मी उच नसल्यामुळें मला टिळकांचें दर्शनसुद्धां होऊ शकत नाहीं." असें मी म्हटल्यानंतर त्यांना काय वाटले कोणास ठाऊक, ते एकदम उठले आणि डब्याचे दार उघडून त्यांनी मला आंत घेतलें व माझा हात धरून खाली उतरवून लोकमान्यांच्या डब्यांत मागील दारानें मला चढवून दिले. अर्थात् फ्रंटफार्मवरील लोकांपेक्षां फारच जवळून, चांगल्या तऱ्हेनें

व पुष्कळ वेळ गाडी सुटपर्यंत मला लोकमान्यांचे दर्शन घेतां आले, व मनाची नृत्ति झाली. गाडीची शिटी झाल्यानंतर मी लागलीच उडी मारून उतरलो. आपण डब्यांत चढविलेला मुलगा उतरला किंवा नाही हे मात्र खिडकीतून डोकावून पाहण्यास तात्यासाहेब विसरले नाहीत. गाडी चालू होताच त्या मुवर्णसंधीचा लाभ करून देणाऱ्या माझ्या उपकारकत्यांस मी नमस्कार केला व त्यांचे आभार मानीत परतलो.



पुरुषोत्तम विश्वासराव डावरे

(वकील, चिटणीस, म. प्रां. वर्णाश्रम स्वराज्यमंच, पुणे)

(१) १९४० साल असावे. पुण्यांतील “ वेदशास्त्रोत्तेजक सभा ” या जुन्या व सधन सस्थेमध्ये दोन पक्षात कांही तात्त्विक वाद सस्थेच्या सावी धोरणाबाबत व घटनेबाबत निर्माण झाला होता. दोन तीन सभा होऊन वाद मिटण्याऐवजी तो विकोपासच गेला. अखेर निर्णयात्मक ठरावासाठी सार्वजनिक सभेच्या दिवाणखान्यात तात्यासाहेब यांच्या अध्यक्षतेखाली सभा भरली. मुद्द्याचे प्रश्न निघतांच शाब्दिक रणधुमाळी सुरू झाली व ती शब्दाशब्दी मारामारीचे रूप धारण करणार असे वाटू लागले. इतक्यांत अध्यक्ष तात्यासाहेब यांनी बोलणाऱ्या वक्त्यास बोलणें थांबविण्यास सुचविले व स्वतः त्यांनीच भाषण सुरू केले. जमलेली मंडळी विद्वान, अभ्यासू, तत्त्वनिष्ठ व कायदेतज्ज्ञ, तसेच वादविषयहि कठीण, तशांतच मारामारीपर्यंत मजल आलेली. अशा वेळी सभा जिकणे म्हणजे अतिकठीण गोष्ट; पण तशाहि अवघड प्रसंगी तात्यासाहेब यांनी घटनेवर व वादविषयावर सुदर व परिणामकारक भाषण केले व दोन्हीहि पक्षांस मोठ्या धोरणीपणाने आपल्या काबूत राखले. भाषणाच्या शेवटी “ आपण मला पत्र नेमल्यास मी निर्णय देऊ शकेन व सर्वांचें समाधान करू शकेन ” अशी ग्वाही त्यांनी दिली; आणि आश्चर्याची गोष्ट अशी की, भांडणाऱ्या दोन्हीहि पक्षांनी तात्यासाहेब यांची सूचना एकमताने मजूर केली; इतकेच नव्हे तर आणखी दोन पत्र निर्णय करण्यास मदत करण्यासाठी त्यांच्या पसंतीप्रमाणे घेण्याचा अधिकारहि त्यांनाच दिला ! अशा-रीतीने मारामारी टाळून गुण्यागोविदाने तात्यासाहेबांनी सभा संपविली केवढी जबर समन्वयशक्ति, किती सूक्ष्म घटनापटुत्व व लोकाना आकर्षित करण्याची कोणत्या दर्जाची त्यांची मानसिक ऊर्चा, असा विचार माझ्या मनांत उचबळून आला.

(२) महाराष्ट्रांतील संस्कृत भाषातज्ज्ञ महामहोपाध्याय पंडित वासुदेवशास्त्री अभ्यकर यांच्या सन्मानाचा समारंभ सुमारे १० वर्षांपूर्वी फर्ग्युसन कॉलेजच्या ऑफीस-थिएटरमध्ये झाला. सदर प्रसंगी तात्यासाहेब व पत्रप्रधान श्री. वाळासाहेब खेर के. आ. २७

प्रभृतीची भाषणे झाली. तात्यासाहेब यांचे भाषण फारच मार्मिक व उठावदार झाले. त्यांनी संस्कृत व इंग्रजी भाषेस सुंदर व समर्पक उपमा उपयोगांत आणिली व तीच विशद करून सांगितली. संस्कृत भाषेला त्यांनी शालीन व जुन्या खानदानीच्या कुलस्त्रीची उपमा दिली, तर इंग्रजी भाषेस आधुनिक कॉलेज तरुणीची उपमा दिली, व मोठ्या आकर्षक व विनोदी भाषेत त्याच उपमेच्या अगोपांगांचे खुलवून वर्णन करून संस्कृत भाषेचे श्रेष्ठत्व पटवून दिले. ही उपमा मला इतकी मनोरम वाटली की, तीवरूनच मजला तात्यासाहेबांचे समग्र वाङ्मय वाचावेसे वाटले व ते वाचीत असतां असे समजून आले की, उपमा हा अलंकार तात्यासाहेब यांचा हुकुमाचा पत्ता असून, त्यांच्या लिखाणांत उपमा या भाषालंकारास कोहिनूर हिऱ्याचे स्थान आहे.



यशवंत व्यंकटेश देशपांडे

(बी. ए., एलएल. बी., वकील, कराड)

मी सन १९१७ ते २२ पर्यंत सातारा येथे वकीली करीत होतो. त्या वेळी लो. टिळकांची साताऱ्यास ज्युबिली झाली. ते तेथें आले होते. त्यांना पान-सुपारी करणारांच्या यादीत माझे नांव दिलेलें होते. पानसुपारीची वेळ सायंकाळी साडे पांच वाजण्याची होती. पानसुपाऱ्या घेत घेत लोकमान्यांची स्वारी माझ्या दारावर साडे-सहा वाजतां आली व साडे-सहा वाजतां तर थिएटरमध्ये त्यांचा सार्वजनिक समारंभ होता. लोकमान्यांची मोटार पाहतांच मी पुढे होऊन हात जोडून चला म्हणून विनंती केली. लोकमान्य म्हणाले, फार उशीर झाला, आतां पानसुपाऱ्या घेणे बंद ! एक मिनिट यावे असा मी आग्रह धरला, पण येईनात. ते व मी दोघेहि चिडलो. ते म्हणाले मी येणार नाही. मी जाऊ देणार नाही म्हणून मोटारीपुढे आडवा उभा राहून, दहा मिनिटें मोटार मीं आडवली ! लोकमान्यांच्या शेजारी मोटारीत तात्यासाहेब अगदी प्रसन्न चित्तानें हंसत हंसत त्यांस म्हणाले “अहो, भांडणांत तुम्ही दहा मिनिटे घालविलीत. एवढ्या वेळांत तीनदां पानसुपारी तुम्ही घेऊन आलांसुद्धां असतां ! ”

या बोलण्याची छाप व पद्धति अशी कांही सहजसुंदर व परिणामकारक होती की, चटकन लोकमान्य एका सेकंदांत अगदी मुकाट्यानें उठले, माडीवर आले व स्वस्थपणें पानसुपारी घेऊन गेले. तात्यासाहेबांचें वजन व पुण्याई जबर हेंच खरे !



गो. रा. बाळ

('नवाकाळ'चे बातमीदार, पुणे)

हिंदुस्थानांत सायमन कमिशन येणार होते, त्या वेळी त्या कमिशनच्या विरुद्ध हिंदुस्थानांत “सायमन गो बॅक” या घोषणांनी बाहिष्काराची चळवळ सव पक्षांनी सुरू केली होती. त्याचप्रमाणे महाराष्ट्रांतहि सायमन कमिशनच्या बाहिष्काराची चळवळ जोमाने करण्यासाठी एक सर्वपक्षीय दौरा मुकर करण्यांत आला. त्या दौऱ्यांत तात्यासाहेब, अण्णासाहेब परांजपे, वासुकाका जोशी, बाबुराव फुले, हरिभाऊ तुळपुळे, पाषाणकर ही सर्वपक्षीय मंडळी होती. त्या दौऱ्याबरोबर अंतुकाका फडणीस आणि 'नवाकाळ'चा बातमीदार म्हणून मी गेलो होतो. या पुढाऱ्यांपैकी वासुकाका आणि अण्णासाहेब हे माझ्या पूर्ण परिचयाचे होते; पण केळकराचा व माझा तसा परिचय नव्हता. मी त्यांच्या विरुद्ध पक्षांतील वृत्तपत्राचा वार्ताहर होतो. या दौऱ्यासाठी एक मोटार लारी ठरविण्यात आली होती. त्या लॅरीतून हा दौरा सर्व महाराष्ट्रभर जाऊन आला. या पुढाऱ्यांच्याबरोबर लॅरींत बसण्याचा मला सकोच वाटू लागला, हे तात्यासाहेबांच्या निदर्शनास आले; त्या वेळी तात्यासाहेबांनी अंतुकाका यांना बोलावून सांगितलें की, बाळ यांना सांगा की, संकोच वाटू देऊ नका. अंतुकाकांनी मला हे सांगितले, त्यामुळे मला थोडा धीर वाटू लागला. तात्यासाहेब आणि अण्णासाहेब परांजपे महाराष्ट्रांत त्या वेळी असलेल्या परस्पर विरुद्ध फेर-नाफेर पक्षांचे अध्वर्यु होते. हे दोघेहि एकमेकांच्या पक्षांवर 'अहिरावण महिरावण' प्रमाणे तुटून पडत असलेले त्यांच्या जाहीर व्याख्यानांच्या वेळी श्रोत्यांना स्पष्ट दिसून येत होते. त्यांची होणारी व्याख्याने ऐकून आंणि वाचून जरी हे “सुदोपसुंद” असे वाटत असले तरी हे दोघेहि एकत्र बसले असतांना त्यांच्या आपुलकीच्या भाषणाने ते जिवलग स्नेही आहेत, असेच मला त्यांच्या मोटारीतील गप्पागोष्टीवरून व हास्यविनोदावरून वाटलें. या पुढाऱ्यांपुढे त्या वेळी “सायमन कमिशन बाहिष्कार” हा एकच विषय होता. या दौऱ्यांत फेर-नाफेर हे राजकारण ही मंडळी विसरून गेलेली मला दिसली. या दौऱ्यामध्ये तात्यासाहेब आपल्या विनोदपूर्ण भाषणांत इंग्रजांच्या राहणीचा तिटकारा व त्यांच्याविषयी द्वेषभावना उत्पन्न करीत. या दौऱ्याच्या वेळी तात्यासाहेबांच्या स्वभावांतील निरनिराळे कपे मला कळून आले. त्यांचा स्वभाव अत्यंत हल्लेबाज असल्याचे आणि त्यांच्याजवळ लहान-मोठा हा भेदाभेद नसल्याचे मला समजले. मी त्यांच्या विरुद्ध पक्षांतील वृत्तपत्राचा वार्ताहर होतो, तरी त्यांनी माझ्याबद्दल आपुलकीच्या भावनेने वागणूक ठेवली होती, हे मी कधीच विसरणार नाही. आपल्यापेक्षा लहान दर्जाचा मनुष्य असला तरी त्याला आपल्याबरोबर बरोबरीच्या नात्याने वागविण्याचा त्यांचा गुण पुढाऱ्यांनी चेप्यासारखा आहे. ते नेहमी मला म्हणत की, वार्ताहरांबद्दल मला अभिमान आहे.

मी हे काम केलेले आहे व हल्लींही वेळप्रसंगी करीत असतो. एवंच, तात्यासाहेबांनी माझ्याबद्दल या दौऱ्यांत विशेष काळजी व विचारपूस, परिचय नसतांनाहि केली !



दामोदर गोविंद साठवे

(हुंडीवाले साठवे, पुणे)

(१) आमचे वडील गोविंद काशिनाथ साठवे हे हयात असतांना सन १९२३ साली आमच्या घराण्यावर कांही प्रसंग गुदरला, म्हणून आमच्या खानदानी घराण्याकडे लक्ष देऊन आर्थिक मदतीकरितां तात्यासाहेब ह्यांनी एका संस्थानिकास पत्र दिलें. नंतर सन १९२८ मध्ये आमचा वाढा व १९३० सालांत आमचे वडील मातोश्री गेल्यामुळे आम्ही पोरके झालो; अशा अन्धःकारमय परिस्थितीत त्यांस विनंती करण्यांत आल्यावरून त्यांनी दुसरे पत्र मुंबईतील एका बॅरोनेटास देऊन आम्हांस बहुत उपकृत करून त्यांनी आमच्या घराण्यास एका महान् बिकट परिस्थितीतून पार पडण्यास मोठाच हात दिला, तो आम्ही जिवंत आहोत तोपर्यंत तरी विस्मरणार नाही; कारण इतके त्या पत्राने आमचेवर उपकार झालेले आहेत.

(२) लोकमान्य हयात असता आमच्या घराण्यावर कांही आपत्ति आली. तिच्या निवारणाकरितां आमचे वडील व चुलते लोकमान्यांकडे जाऊन त्यांनी त्यांस मदत मागितली. अर्थात् ही मदत द्रव्यरूपाची नसून कांही विशिष्ट लोकांना शिफारशीची पत्रे मागण्याबाबत होती. तेव्हां लोकमान्य त्यांस म्हणाले, “ मजकडून हटकून काम होण्यासारखे असते तर मीच पत्रे दिली असती. परंतु माझ्या पत्रांचा उपयोग न होतां दुरुपयोग मात्र होईल ! करितां आमच्या तात्यासाहेब यांच्याकडून ती पत्रे घ्या. ते अवश्य देतील व त्यांचा उपयोगहि होईल.” त्याप्रमाणे तात्यासाहेबांस विनंती करण्यांत आली व त्यांनी उदार मनाने पत्रे दिली; पण, आश्चर्याची गोष्ट अशी की, पत्रांतील मुख्य मजकूर टाईपसाईट करून ज्यास पत्रे वाचण्याची ती जागा त्यांनी कोरी ठेवून पत्राखाली सहाय्य केल्या, व सांगितले की, “ तुम्हांस वाटेले त्यास ही पत्रे पाठवा. ही सपली तर पुन्हां अशीच देईन ! ” केवढा हा परोपकार व औदार्य !



नारायण दामोदर देवधेरकर

(बी. ए., एल्ल. बी., वकील, उंबरगांव, ठाणे)

(१) दुसरी ठाणे जिल्हा परिषद डहाणू येथे भरली; त्या परिषदेसाठी लो. टिळकांना आग्रहाचं निमंत्रण मेले होते. त्यांच्याकडून लिहून आले की, मला वेळ

नसल्यामुळे केळकराना मी पाठवून देतो; त्याप्रमाणे तात्यासाहेब आले. परिषदेचे अध्यक्ष सातारचे कै. दादासाहेब करंदीकर होते. त्यांच्याबरोबरच तात्यासाहेबांची उतरण्याची व्यवस्था श्री. जम्नादास मेहता यांच्या बगल्यावर केली होती. जम्नादासाना या थोर महाराष्ट्राच्या पाहुण्यांना काही कमी पडू नये अशी व्यवस्था केली होती. तात्यासाहेबाना पारचे भोजन झाल्याबरोबर वामकुक्षीची संवय होती. त्यांनी स्वतःच आपली प्रवासाची वळकटी सोडली. सतरंजी काढून झटकली व वऱ्हाड्यांतच ती अथरून तोंपरच ते पडले. हे पाहून घाईघाईने स्वयंसेवक गादी वगैरे मोठा बिछाना घेऊन आले. जम्नादासाना तर त्यांना दिवाणखान्यांत पलगावर निजण्याचा आग्रह केला; पण तात्यासाहेबानी “अहो, मला जरा वेळच पडावयाचं आहे, पलग-बिछाना वगैरे काही नको. येथेच छान वारा येतो आहे”, असे सागून डोळे मिटून डुलकी घेण्यास सुरुवात केली. त्याची उच्च विचारसरणी व साथी राहणी याचा नेथे सर्वांवरच फार परिणाम झाला.

(२) अहमदाबादच्या काँग्रेसनंतर (१९२१) वकिली सोडावी वगैरे गांधींच्या प्रचाराचा परिणाम होऊन एक वर्ष तरी वकिली सोडली नाही तर आपण आपल्या कर्तव्यांत कसूर केली असे होईल, अशी तळमळ माझ्या मनास लागून मी बेचैन झालो. सल्ला घेण्यास घरी कोणी वडील मडळा नव्हती. तेव्हां तात्यासाहेबाना मी सुद्धा भेटलो. माझ्या मनाची तळमळ सांगितली; व सल्ला विचारला. तेव्हा ते म्हणाले, “देवधेकर ! होय, तुमच्या मनाची तळमळ मी ओळखतो. देशासाठी स्वार्थत्यागाने कार्य करण्यास कोणी पुढें आल्यास त्याची मी वद्दावाच करीन; पण एक वर्षात स्वराज्य वगैरेत काही अर्थ नाही. ज्या तळमळीने तुम्ही हे काम करू इच्छिता त्यातून लवकर मुक्तता तर होणार नाहीच, पण तुम्ही अधिकाधिकच त्यांत गुरफटाल; म्हणून म्हणतो, आणखी दोन महिने तुम्ही शांतपणें विचार करा व त्यानंतरहि वकिली सोडण्याचाच निश्चय कायम राहिला तर मग वकिली सोडा व कामाला लाग. मात्र एक सांगतो, ते आज न पटलें तरी पळें लक्षात ठेवा : ‘गांधींचे हे असंच चालू राहिलें तर आपल्याला म्हणजे टिळकानुयायांना केव्हातरी काँग्रेसमधून बाहेर पडावे लागेल; त्याला तयार राहा म्हणजे झाले.’ नंतर मी वकिली सोडली; ती पुनः कधीच सुरू केली नाही. तात्यासाहेबांची कळकळीची व अचूक सल्ल्याची योग्यता आजतरी कोणास सागावयास नको.



ग. द. दातार

(जी. ए., मुंबई)

(१) टिळक-चरित्राचे लेखन निर्वोधपणे करण्यासाठी तात्यासाहेब कांहीं

दिवस थवत येथें जाऊन राहिले होते. आ कामासाठीं अनेक संदर्भग्रंथ व वर्तमान-पत्रांच्या जुन्या फाइली तेथें नेण्यांत आल्या होत्या. त्यांतील जरूर ते संदर्भ, तारखा व माहिती नजरेखाली घालून मग हॉलमध्ये येरझारा घालतां घालतां तोंडानें मजकूर सांगावयाचा असा त्यांचा क्रम असे. त्यांचा मजकूर सांगण्याचा ओघ अस्खलित चाललेला असे; फक्त लिहून घ्यावयालाच काय वेळ लागेल तेवढाच खड पडावयाचा. दोन तास लिहिणें झाल्यावर त्यांनी सांगितलेल्या मजकुरांतील संदर्भ वगैरे पडताळून पाहावयाचे असा क्रम होता व क्वचितच त्यांत चूक आढळवयाची. एक दिवस मी त्यांना विचारलें कीं, येवढ्या गोष्टी तुमच्या बरोबर स्मरणांत कशा राहतात ? तेव्हां ते म्हणाले कीं, “इतर अनेक गोष्टीप्रमाणें स्मरणशक्ति ही सुद्धां कमवावी लागते व त्यासाठी निश्चयपूर्वक प्रयत्नांची जरूरी असते. तथापि अभ्यासाने सर्व कांही साध्य होते.”

(२) टिळक महाविद्यालयाचें कार्य सुरू होऊन जवळजवळ एक वर्ष होत आले होतें. वर्ग भरण्याच्या जागेचीच अडचण असे. शिकविणारे हि वेळ मिळेल तसे शिकवायला येत. अशा स्थितीत विद्यार्थ्यांच्या मनाची स्थिति थोडीशी त्रस्त व्हावी हे सहाजिक होते. एके दिवशी तात्यासाहेब वर्गामध्ये महाविद्यालयाच्या कार्याबाबत कोणाच्या कांही सूचना अगर तक्रारी आहेत कां असे विचारीत होते त्या वेळी विद्यार्थीसुलभ आवेशाने मी म्हणालो की, “येथील आम्हा विद्यार्थ्यांची स्थिति प्रयोगशाळेतील बेडकासारखी झालेली आहे ! जो येतो तो आपला शस्त्र चालवतो. त्यानंच शास्त्रीय ज्ञानांत कदाचित भर पडणारी असली तरी त्यात बेडकाचा काय फायदा हे कांहीं कळत नाही.” हे शब्द तात्यासाहेबांना लागल्यासारखे दिसले. त्यांचा कंठ सद्गदित झाला व ते म्हणाले की, “तुम्हां मुलांना मी बेडकासारखा कसा समजेन ! तुम्ही कोणत्या भावनेने येथे आलां आहांत याची मला जाणीव आहे; पण आम्हा कार्यकर्त्यांमध्ये जी शिस्त व जो एकसूत्रीपणा असावयास पाहिजे तो नसल्यामुळे परिस्थिति अशी आहे. पण ती शक्य तितक्या लवकर सुधारावी म्हणून माझे प्रयत्न चालूं राहतील खेवढें मात्र मी तुम्हांला आश्वासन देतो. ”

एकदा एका गोष्टीत तात्यासाहेबांशीं माझा मतभेद झाला. त्यांचे म्हणणें मला पटेना व माझें म्हणणें त्यांना पटेना. यानंतर कांही दिवसांनी त्यांची माझी गांठ पडल्यावर ते म्हणाले कीं, “ विचारांती तुझें त्या दिवसाचें म्हणणे बरोबर होतें असें मला मागाहून वाटू लागलें. ” त्यांच्या मनाचा हा प्रांजलपणा व ही रुजुता पाहून आपलें म्हणणें बरोबर असल्याचा माझा अभिमान पार नाहीसा झाला !

रामचंद्र चिंतामण श्रीखंडे

(कॅप्टन, एम्. बी. बी. एस्., डॉक्टर, कोल्हापूर)

(१) तात्यासाहेब यांच्याविषयी आदरभाव माझ्या मनांत माझ्या विद्यार्थी-दशेपासूनच वसत आहे. माझे ' सुश्लोक गोविंद ' (प्राकृत गीतगोविंद) हस्तलिखितांत होतें तेव्हांच (१९२३ साली) मी ते तात्यासाहेबांच्या अवलोकनांत आणवले व मला त्यांच्याकडून एक त्रोटक पण उत्तेजनपर चांगला अभिप्राय पत्रद्वारां आला. पण पुढे ११ वर्षांनीं तो ग्रंथ मी प्रसिद्ध करू शकलो. तसेच १९४० मध्येहि माझ्या ' सुश्लोक कुमार ' (प्राकृत कुमारसंभव) काव्यास अभिप्रायदर्शक मोठेच गौरववर पत्र त्यांनी पाठविले. म्हणूनच मला त्यांच्याविषयी अत्यादराने म्हणावेसे वाटते की—

भो वाङ्मयाभिधसरोवरचारुहस । हे हिदभूमिगगनाङ्गणपूर्णचंद्र ॥

विद्यावतस नररत्न धियां समुद्र । वंदे नृसिंह भवदीयपदाब्जयुग्मम् ॥

(२) १९४० च्या मे महिन्यांत शारदोपासक संमेलन-प्रसंगी मी तात्यासाहेबांची गांठ घेतली व त्यांच्या अनुज्ञेने ' पुष्करणी ' बगल्यांत त्यांच्या भेटीस ३० मे रोजी दुपारी गेलो. त्याच वेळी विख्यात साहित्यिक खांडेकर व शारदोपासक संमेलनाचे अध्यक्ष माडखोलकर ही मंडळी तेथे तात्यासाहेबांच्या भेटीस आली. तात्यासाहेबांनी सर्वांचे खालच्या खोलीतच स्वागत केले; व अगदी खेळीमेळीने पुष्कळ विषयांवर अनेक गप्पा झाल्या. नंतर खांडेकर-माडखोलकर मंडळी गेल्यावर तात्यासाहेबांशी मी कांही वेळ बोलत बसलो होतो. ' सुश्लोक कुमार ' च्या माझ्या प्रस्तावनेत कालिदासाच्या दोन महाकाव्यांचे पौर्वापर्य ठरविण्याच्या बाबतीत ' रघुवंश ' हा ' कुमारसंभवा ' च्यापेक्षां आधीचा असावा असे मला कां म्हणावेसे वाटते, याची मी जी चर्चा केली आहे तीविषयी तात्यासाहेब यांचे मत मी अजमावण्याचा प्रयत्न केला. मी सांगितलेली कारणेच विचारांत घेऊन कुमारसंभवच आधीचा असावा असेहि अनुमान काढतां येईल, असे तात्यासाहेबांचें मत दिसले. नंतर तात्यासाहेबांनी आपली आठवण — प्रसाद — म्हणून मला आपले तीन ग्रंथ ' डॉ. श्रीखंडे यांस मित्र-भेट ' असें लिहून सही करून दिले !

(३) करवीर नगरवाचनमंदिराचा एक मोठा समारंभ येथे झाला. त्यास रा. ब. चिं. वि. वैद्य, ह. भ. प. पांगारकर, श्री. वा. म. जोशी व तात्यासाहेब हीं महाराष्ट्रांतील विद्वद्वर्तनें आली होती. सर्वांचीच व्याख्याने उत्कृष्ट व उद्बोधक अशी झाली. मात्र तात्यासाहेब यांच्या व्याख्यानप्रसंगी राजाराम कॉलेज हॉलच्या गॅलरीतून एका विद्यार्थ्याने व्यासपीठाकडे अंर्धी फेकली ! व्याख्यान ऐन रंगांत आले होतें व एकदम असा प्रकार झाल्यामुळे श्रोतृवृंद अगदीं क्षुब्ध झाला.

तथापि तात्यासाहेब अगदी शांत होते व त्यांनी त्या विद्यार्थ्यांसहि कांही शिक्षा होऊ नये असे मत दिल्याचे कळले ! या अनपेक्षित प्रकारामुळे तात्यासाहेबांचे व्याख्यान अविस्मरणीय असेच झाले. तसेच त्याच रात्री 'विद्यापीठांत' वामनरावजीचे व्याख्यान तात्यासाहेब यांच्या अध्यक्षतेखाली झाले. तोहि प्रसंग लक्षांत राहण्यासारखाच झाला. शेवटी आभार मानतेवेळी व्यवस्थापकांनी कांही बोचक उद्गार काढले. त्या वेळी मात्र अध्यक्ष तात्यासाहेब अगदी खवळून गेले व त्यांनी हाग घालून घेण्याचे साफ नाकारले ! व्यवस्थापकांस त्यांची क्षमा मागून त्यांना शांत करतांना अगदी पुरेवाट झाली.



कल्याणराव अंबेवाडीकर

(चाभूळभेडा, नागपूर)

१९३१ साल. दांडांमार्च सुरू झाला होता. चळवळीचा वान्ह सर्वत्र चेतवला जात होता. याचवेळी जनवाग वाड्यामोर सभा घेतली गेली होती. आणि अमेदि प्रासिद्ध झाले होते की, तात्यासाहेब या सभेत बोलणार आहेत. सभेस प्रारंभ झाला. कम्युनिस्ट फडके यांनी सभा सुरू झाल्याची सूचना दिली. अध्यक्षांचे नाव मुचवले गेले. दुजारा देण्यासाठी एक गृहस्थ उभे राहिले. त्यांनी तात्यासाहेबांना (कुत्सितपणे) गांधीटोपाचा आहेर दिला ! टाळ्यांचा एकच कडकडाट झाला. तात्यासाहेब बोलावयास उभे राहिले. ते आपल्या भाषणात म्हणाले, “ ज्या गृहस्थांनी मला हा आहेर दिला, तो मी त्यांची आठवण म्हणून जपून ठेवीन ! त्यांच्या विनंतीप्रमाणे हा 'आहेर' असल्याकारणाने मला रोज वापरतां येणार नाही ! पण हा मी जपून ठेवीन. आहेर फक्त जपूनच ठेवावयाचा असतो ! ” टाळ्यांचा प्रचंड कडकडाट !



वि. त्र्यं. गर्दे

(एस्. ए., पुणे)

सन १९३६ साली तात्यासाहेब यांनी माझ्या एका चित्रपटकथेवर स्वतःचा लेखी अभिप्राय मला दिला होता. मध्यतरी दहा वर्षांच्या काळात त्यांना प्रत्यक्ष भेटण्याचा मला योग आला नव्हता. दहा वर्षांसारख्या प्रदीर्घ कालांत त्यांना इतर कित्येक लोक भेटले असतील नि कित्येक इतर पुस्तकावर त्यांनी अभिप्राय पण दिले असतील. तथापि पहिल्या भेटीनंतर, कमीत कमी दहा वर्षांनी, म्हणजे १९४६ सालांत मी त्यांच्याकडे एक प्रशस्तीपत्र मागावयास गेलो असतां, त्यांनी दहा

वर्षापूर्वीच्या आपल्या अभिप्रायाची मला आठवण करून दिली ! पचाहत्तर वर्षांच्या कळकरांची ही तांत्रिक स्मरणशक्ति पाहून मला आश्चर्याचा धक्काच बसला.



शांताराम आ. सवर्नाम

(बी. ए., एलएल. बी., सॉलिमिटर, मुंबई)

(१) १९३२ साली “ महाराष्ट्र रत्नावलि ” या नांवाने श्रीहर्ष कवीच्या संस्कृत “रत्नावलि” या नाटकाचे मराठीत समश्लोकी भाषांतर मी प्रसिद्ध केले व त्याची एक प्रत कळकर यांच्याकडे अभिप्रायासाठी पाठविली. त्या पुस्तकाचा त्यांनी फार गौरव करून “ आजवर जी संस्कृत काव्याची मराठीत भाषांतरे झाली त्यांच्या-इतके किंबहुना त्यापेक्षाही सरस असे आपले भाषान्तर झाले आहे ”, असा अभिप्राय दिला. त्यानंतर १९३८ साली माझे संस्कृत “भेषदूत” काव्याचे समवृत्त व समश्लोकी मराठी भाषांतर परीक्षणासाठी त्यांच्याकडे पाठविले. त्या पुस्तकास त्यांनी मार्मिक व विद्वत्ताप्रचुर प्रस्तावना लिहिली आहे. या वेळपर्यंत त्यांची माझी प्रत्यक्ष भेटाहि झाली नव्हती.

(२) माझ्या ‘भेषदूतान्या’ मराठी भाषांतराचा उल्लेख वर आलाच आहे. त्यासबधीच्या एका घटनेचा उल्लेख केल्याशिवाय राहवत नाही. या प्रथाला तात्यासाहेबांनी लिहिलेल्या प्रस्तावनेत (हिला त्यांनी ‘अभिनदन’ ह्या मथळा दिला आहे) गुणविशेषाचा मोकळ्या मनाने गौरव केल्यानंतर काही दोषस्थळेहि दाखविली आहेत. या दोषस्थळाबद्दल माझा त्यांच्याशी प्रामाणिक मतभेद झाला, ते मी त्यास नम्रपणे कळविले. त्यांनी मतभेदाची कारणे लिहून कळावण्याची सूचना केल्यावरून मी उत्तरी सविस्तर खुलासा केला या माझ्या पत्राला जे त्यांचे उत्तर आले, त्यातील मजकुरांना त्यांच्या थोर, निगर्वा, परमत्साहिष्णु स्वभावाची पूर्ण साक्ष पटते. त्या पत्रात त्यांनी लिहिले होते, “ माझा मतं म्हणजे कांही वेदवाक्य नव्हे ! आपला खुलासा वाचून आपल्या म्हणण्यात बरंच तथ्य आहे असे मला वाटते. या अडचणीतून दोन मार्ग मला सुचतात; एक तर माझा लेख दुरुस्त करून मी पुन्हा लिहावा. किंवा तो आहे तसाच ठेवून माझ्या आक्षेपांखाली टीपा देऊन आपल्या मतभेदाची कारणे नमूद करावी यांपैकी कोणता मार्ग आपणास पसत आहे ते कळावे.” तात्यासाहेबासारख्या सज्जनास पुन्हा तसदी देणे मला पसत नसल्यामुळे, मी दुसरा मार्गच पसत केला आणि दर आक्षेपाखाली टीपा देऊन पुस्तक छापले.

‘बोद्धारो मस्तरग्रस्ताः’ हा अनुभव साहित्यक्षेत्रांत नवीन नाही; पण शहराच्या उजाड वाळवंटांत सुंदर हिरवळीप्रमाणे वरील नियमास अपवाद अशी तात्या-

साहेबासारखी थोर मनाची माणसे क्वचितच दृष्टास पडतात. त्यांच्या गाढ्या विद्वसेने व नितांत स्रौजन्वाने ते अखिल महाराष्ट्रांत अत्यंत लोकप्रिय होऊन राहिले होते.



नारायण श्रीपाद राजहंस ऊर्फ बालगंधर्व

(नटसम्राट, पुणे)

(१) रसिकश्रेष्ठ व नाट्यप्रेमी तात्यासाहेब यांनी अनेक उत्कृष्ट नाटके लिहिली व ती सर्व रंगभूमीवराहिली; पण त्यांचा माझा योग असा की, दोन कंपन्यांत (किलोस्कर नाटक कंपनी व गंधर्व नाटक कंपनी) मी प्रमुख असूनहि व मजवर त्यांचा हक्क व लोभ असूनहि कोठेहि त्यांचे नाटक रंगभूमीवर येऊं शकले नाही व मला त्यांत भूमिका घेण्याचा प्रसंग आला नाही हे आश्चर्य व दुर्दैव होय ! तात्यासाहेब यांच्या सर्व नाटकांत मला कृष्णार्जुनयुद्ध हे नाटक फार आवडे; व संगीत आणि नाट्यकृति या दृष्टीने ते 'स्टेज'ला अतिशय अनुकूल व अनुरूप असल्यामुळे, माझ्या गंधर्व-नाटकमंडळीने ते रंगभूमीवर करावे अशी माझी फार इच्छा होती. त्याप्रमाणे त्यांना मी विनंती केली. ती त्यांनी आनंदाने मान्य केली. पण एक अट मात्र घातली. ती अशी की, त्या नाटकांतील नारदाची भूमिका मी स्वतः केली पाहिजे ! कारण, ते सबंध नाटक त्या एका पात्राभोवती फिरणारे आहे, त्यावरच ते अवलंबून आहे. पुरुष भूमिका करण्याची ही जोखीम मी पत्करून त्यांची विनंती मी मान्य केली. पुढे या कामाकरिता ते आमच्या मुक्कामी येऊं जाऊ लागले. योजना मुकर झाली, पात्रे ठरली, नकला सुरू झाल्या व वर्तमानपत्रांतहि याची वाच्यता झाली. पण प्रभुरायाची इच्छा निराळीच होती असेच म्हटले पाहिजे ! कारण, त्या वेळी अशी कांही विचित्र घटना घडली की, हे काम पुढे चालविणे अशक्य झाले. मला फार वाईट वाटले, दुःख झाले. तथापि केव्हांतरी तात्यासाहेब यांस हे सांगण्याचे धारिष्ट्र केले पाहिजे, असे ठरवून माझे मित्र व तात्यांचे विश्वासनिधि रा. सदाशिराव बापट यांस बरोबर घेऊन मी त्यांच्या घरी गेलों. त्यांना हे ऐकून अपमान झाल्याबद्दल राग येईल व तसे होणे अगदीच स्वाभाविकहि आहे, असे मी मनांत म्हणतच होतो. पण आश्चर्याची गोष्ट अशी की, त्या थोर व उदार पुरुषाने माझी अडचण शांतपणाने व सहानुभूतिपूर्वक समजावून घेऊन, जणू याबाबतीत पूर्वी कांहीच घडलें नाही असे समजून, त्यांनीं सर्व विसरण्याची मनाची तयारी दाखविली. माझ्याविषयीं गैर-समजूत होऊं दिली नाही, राग केला नाही, सहानुभूति नाहींशी केली नाही, पूर्वीचें नातें व संबंध यांत यत्किंचितहि कडवटपणा किंवा कमीपणा येऊं दिला नाही ! लोक म्हणूं लागले कीं, श्री. काकासाहेब खाडीलकर यांनी मला सांगितलें म्हणून

मी असें केले. शिव शिव ! लोकांचा हा प्रवाद सर्वस्वी कल्पित व खोटा आहे असे मी तात्यांना सांगितले. तेव्हां ती स्वारी निश्चयी मुद्रेने व लावणी आवाजांत म्हणाली, “ आमच्या कृष्णाजीपतांच्या हातून असली गोष्ट, आणि शिवाय ती माझ्या बाबतीत, कधीहि होणार नाही. त्यांचा स्वभाव मी पूर्ण ओळखतो. शिवाय, नारायणराव, तुम्ही सांगतां यावर तर माझा पूर्ण विश्वास आहेच ! ”

(२) किलोस्कर नाटक मंडळी म्हणजे महाराष्ट्रांतील सर्व नाटक कंपन्यांचे मातृस्थान. नांवालौकिकाला चहून या व्यवसायांत चमकणाऱ्या बहुतेक नटांचा नाट्यजन्म व त्यांचे पहिले शिक्षण या माहेरघरीच झाले. नाट्यव्यवसायाची ती तपोभूमि होती. नाट्यकलामहर्षि गु. अण्णासाहेब किलोस्कर हे तिचे जनक व तिची पाठराखणी ले. टिळकांनी केलेली, अशी ही किलोस्कर नाटक मंडळी १९१३ मध्ये ऐश्वर्याच्या व लोकप्रियतेच्या शिखरावर होती. परंतु दुदैव असे की, चालक मंडळीमध्ये महत्त्वाच्या बाबतीत तीव्र मतभेद उत्पन्न झाले. वाद-विवाद विक्रोपाला जाऊ लागला. नाटकगृहात होणार ‘मानापमान’ कंपनीच्या बिन्हाडांत होऊ लागले ! दोन तट पडले. एका बाजूला कै. शंकरराव मुजुमदार आणि दुसऱ्या बाजूला नटवर्य बोडस, गु. टेंबे आणि स्वतः मी असे होतो. फाटाफूट होणार, त्याशिवाय गत्यंतर नाही हे स्पष्ट दिसू लागले; पण किलोस्कर मंडळीतून फुटून निघून दुसरी ‘कंपनी’ काढणें हा मार्ग आम्हा मंडळीच्या मनाला रुचत नव्हता. कारण, आमची मातृसंस्था सोडण्याच्या नुसत्या कल्पनेनेहि आम्हास कसेसेच होत होते.

या दिव्यांतून कसा मार्ग काढावयाचा हा पेच होता. नाट्यकृतीत जसा पेच-प्रसंग असतो, तसा नाटक कंपनीतला हा पेचप्रसंग होता. नाटकांतला पेंच अप्रत्यक्ष आणि कृत्रिम, तर हा पेच प्रत्यक्षांत आमच्या पुढे उभा होता आणि तो सोडवावयाचा होता. पण या दोन तटांतील भांडणें मिटतील अशी लक्षणे दिसेनात, फाटाफूट अपरिहार्य आहे, असे दिसू लागले. त्या वेळी कंपनी पुणें मुक्कामी होती. पण लोकमान्य त्या वेळी स्वदेशाकरितां ब्रह्मदेशांत तुरुंगांत गेलेले होते; त्यामुळे अशा बिकट प्रसंगी त्यांच्या उपदेशाचा उपयोग आम्हांला होण्याची आशा नव्हती, म्हणून स्वाभाविकच आम्ही गुरुवर्य तात्यासाहेब यांच्याकडे गेलो आणि त्यांना दोन्ही पक्षांत समेट करून किलोस्कर नाट्यसंस्था अभग ठेवण्याची खटपट करण्याबद्दल विनंती केली.

समेटप्रिय तात्यांनीं हे अवघड काम आनंदाने आणि उत्साहाने अंगावर घेतले. दोन्ही तटांतल्या मंडळीशीं चर्चा, विचारविनिमय करण्याळा त्यांनीं सुरुवात केली. करारमदार, अटी, मसुदे, ठराव, पुन्हा फेरविचार असें सर्व कांहीं अनेकवार झाले. शेवटी एक अखेरचा मसुदाहि तयार झाला. त्यासाठीं तात्यांनीं

आपला अमूल्य वेळ खर्ची घातला. निःपक्षपातीपणाने योजना तयार केली व निःशुल्क-करितां अतिशय परिश्रमही घेतले; परंतु खेदाची गोष्ट अशी की, दुदैवाने त्याच्या सारख्याच्या ह्या खटपटीला यश येऊ शकले नाही ! प्रभुरायाची इच्छा तशी नव्हती !!

पुढे जेव्हां प्रभुरायाच्या कृपेने लोकमान्य सुटून परत आले, तेव्हा त्याच्या दर्शनाला आम्ही गेलो; व सर्व हकीगत त्यांना सांगितली. ती सर्व शातपणाने ऐकून घेऊन लोकमान्य म्हणाले, “ मला आमच्या तात्यासाहेबांकडून तुमची सर्व हकीकत समजली आहे. ती ऐकून मला फार वाईट वाटले. तात्यांना या कामी यश आले असते तर मला फार आनंद झाला असता. अशा कामी तात्यांचा हात यशस्वी होतो असा अनुभव आहे; पण या कामी तो अयशस्वी कसा झाला याचे मात्र मला नवल वाटते. त्या वेळेला जर मी मोकळा असतो तर ही गोष्ट मी केव्हाही घडू दिली नसती. परंतु आतां बालून काय उपयोग ? ” तात्यासाहेब यांना मध्यस्थी करण्यास विनंती करताना आमच्यावर केवढी जबाबदारी होती याची कल्पना आम्हास होती; पण या प्रकरणात लोकमान्य नसले तरी तात्यासाहेब मध्यस्थ होते, म्हणूनच आमचा माथा लजळ होता हेच मला नेहमी मोठे समाधान वाटते.



वामन मोरेश्वर पोटदार

(बी. ए., एल्.एल्. बी., पुणे)

(१) तात्यासाहेब यांचा सबंध ‘केसरी’ कार्यालयाशी येण्यापूर्वी त्यांची व माझी ओळख होती. त्यांचे सर्वात वडील बहु नारायण चिंतामण केळकर हे सन १८८६ च्या सुमारास डेक्कन कॉलेजमध्ये माझे सहाध्यायी होते. त्यांचा व माझा दृढ परिचय होता. ते बी. ए. झाल्यावर शिक्षणखात्यांत सेवक झाले व टाण्यास हायस्कुलमध्ये शिक्षक असतांना मुंबईस असत. तात्या तेव्हा एल्.एल्. बी. च्या टर्मस् भरण्याकरिता मुंबईस होते; त्यामुळे त्यांचा परिचय चांगला झाला. नाना हे फार विनोदी होते व त्यांस आम्ही नाना फडणीस म्हणत असू त्या वेळीही तात्या तरतरीत व हुषार दिसत असत; परंतु ते पुढे सार्थ “नरसिंह” होतील असे त्या वेळी कोणास वाटले नव्हते.

(२) लोकमान्य टिळक यांस १८९७ मध्ये शिक्षा झाल्यावर त्यांच्या लॉ क्लासमध्ये मी शिकविण्यास जात असे. एक दिवस क्लास सुटल्यावर तात्या व मी खिडकीशी राजकीय परिस्थितीसंबंधाने बोलत होतो. समोर एका ओट्यावर एक बिनडोरी डिटॅक्टेड बसला होता. आपल्या सर्व अंगाचे कान करून तो आमचे भाषण ऐकत होता. तात्यांनी माझे लक्ष तिकडे वेधिले व हळूच विचारले, “ तो

कोण आहे हे तुम्हांस माहीत आहे काय ? ” मी म्हटले “नाही”. “अहो ! तो डिटेक्टिव्ह आहे; जरा जपून बाला. टिळकांच्या माणसांना फार दक्ष व सावध असले पाहिजे”, असे ते म्हणाले.



कार्शानाथ विष्णु खानविलकर

(हिऱ्या-मोत्यांचे व्यापारो, मुंबई)

(१) मी मुंबईच्या ब्राह्मणसभेचा चिटणीस होतो. सभेच्या श्रीगणपति उत्सवात रोज एखाद्या नामवंत वक्त्याचे व्याख्यान असावयाचेच असा जणू सकेतच ठरून गेला होता. त्यामुळे ब्राह्मणसभेच्या व्याख्यानांच्या या मेजवानीत तात्यासाहेबांचे व्याख्यान असावयाचेच याची खूणगाठ त्यावेळच्या श्रोत्यांनी आपल्या मनाशी बांधलेली असे. आणि ह्या अपेक्षापूर्तीचा आनंद व्याख्यानाच्या आदल्या दिवसापासूनच श्रोते उपभोगात असत. पण गेल्या दहा पंधरा वर्षांपासूनच तात्यासाहेबांना वृद्धपणामुळे हे सर्व व्याप साभाळण थोडे जिकारीचे आणि त्रासाचे होऊन बसले होते; म्हणून ते मला म्हणाले, “हे पाहा खानविलकर, मला या वर्षी तुम्ही व्याख्यानाची गळ घातली नाहीत तर चालणार नाही का ! मला हे सगळे व्याप उरकायचे म्हणजे मोठी जिकीर होते. प्रवासाच्या दगदगीमुळे मला ते कांही तितकेंसे मुखाचे होत नाही. तेव्हा या वर्षी तुम्ही मला सूट दिलीत तर बर होईल ”. तात्यासाहेबांनी आणखी कांही सांगण्यापूर्वीच मी त्यांचे म्हणणे मान्य केले. आणि त्या वर्षी स्वातंत्र्यवीर सावरकराचे भाषण ठरवून आलों. परंतु गंमत अशी झाली की, सावरकरांचे व्याख्यान ज्या दिवशी ठरले होते त्याच्या आदल्या दिवशीच त्यांचा निरोप आला की “प्रकृति बरी नसल्याने मी उद्यांच्या व्याख्यानास येऊ शकत नाही ! ”

आतां आली का पंचाईत ! व्याख्यान तात्याराव सावरकरांसारख्या गाजलेल्या वक्त्यांचे ठरलेले होते. ब्राह्मणसभेची तिन्ही सभागृहे भरून लोक अगणांत आणि पायरस्त्यावर सुद्धा उभे राहून त्यांचे भाषण ऐकणार होते. ‘लाऊडस्पीकर’ शिवाय भागण्यासारखे नव्हते आणि सावरकरांच्या वक्तृत्वाच्या जबरदस्त ओघांत श्रोते पिसासारखे हलके हलके होऊन तरगत जाणार होते, हे सारे स्वप्न मला दिसत होते आणि तेच सावरकर येणार नसल्याची चिंटी माझ्या हातांत होती ! हे स्वप्न सावरकर नसतानाहि साकार करणारा, लोकांना नवीन कांही तरी सांगणारा, वक्तृत्वाने नाही तरी विद्वत्तेने भरून टाकणारा आणि सावरकरांची उर्णाव भरून काढून सावरकरांचाच विषय लोकांना प्रतिपादून सांगणारा, केळकरांशिवाय दुसरा कोणीहि वक्ता मला दिसेना.

वेळ अगदी थोडा होता. मी उठलो आणि एकदम बोरीबंदरच गाठलें व पुणें स्टेशनवर उतरलो, तो थेट तात्यासाहेबांच्याच घरी गेलो. मी आल्याचा निरोप वर पोचतांच तात्यासाहेबांनी मला वरूनच हांक मारली. व्याख्यानाचा विषय कसा काढावा या विचचनेत मी होतो, तोच चार-देन वाक्ये इकडची तिकडची झाल्यावर तात्यासाहेब हंसत हंसत विनोदाने म्हणाले, “सभेच्या व्याख्यानाला यायचे जमणार नाही असे मी म्हणालो तर तुम्ही खरो-खरीच ब्राह्मणसभेतून आम्हाला अजिबात वगळून टाकलेत, अगदी हद्दपार केलेत !” विषयाला आयतेंच तोड सापडले म्हणून मी लगेच म्हणालो, “छे, छे, आम्ही वगळलें नाही आपल्याला. आपल्याला वगळून आमचं चालतच नाही. आज संध्याकाळच्या व्याख्यानाचं आमत्रणच करायला आलों आहें मी, तात्यासाहेब !” त्याबरोबर ते चमकून म्हणाले, “म्हणजे काय ? बाकी मला वाटलेंच होत की, तुम्ही सकाळच्या प्रहरी इथ आलांत, तेव्हा एखाद असलें पिल्ल तुमच्या खिशांत असेलच !” मग आमची अडचण समजावून देतांच तात्यासाहेबांनी मोठ्या आनंदाने मुंबईस येण्याचे कवूल केले. मी एवढा मुंबईहून पुण्यास आलो; आणि आमची खरोखरीची अडचण त्यांना दिसली व या दोन्ही गोष्टींची त्यांना जाणीव होऊन त्यांच्या भिडस्त स्वभावाने आणि प्रसंगी हात देण्याच्या वृत्तीमुळे त्यांनी मुंबईस येण्याची दगदग सोसली. तात्यासाहेब त्या वर्षी येणार नसतांनाहि आल्यामुळे, त्यांच्या व्याख्यानाचा लाभ होणार, याचा अत्यंत हर्ष वाटून श्रोत्यांनी तात्यासाहेबांचे टाळ्यांच्या गजरात उत्साहाने स्वागत केले. आणि आमच्या अपेक्षेप्रमाणेच त्यांचे त्या वेळेचे भाषण झालें. भाषणाच्या सुरुवातीस आपण व्याख्यानाच्या तडाक्यांत कसे सांपडलो याची विनोदपूर्ण हकीकत सांगून श्रोत्यांना त्यांनी खूप हंसवल्याची मला चांगली आठवण आहे.

(२) वर दिलेल्या या भेटीनंतर थोड्याच दिवसांत हिंदु राष्ट्रीय निधि जम-विषयाच्या कामानिमित्त त्यांच्या नि माझ्या भेटीचा पुन्हा योग आला. कार्यकारी मंडळाची सभा भरली होती. आणि त्याच दहावीस लोकांच्या बैठकीत दहा हजारांचा आंकडा पुरा करावयाचा आम्ही संकल्प केला होता; तात्यासाहेबांनी पहिल्या तडाक्याला आपला पांचशे रुपयांचा आंकडा सांगितला ! त्यामुळे इतरांनीहि आपापल्यापरी जास्तीत जास्त देणगीचे आंकडे घातले; तरी सुमारे सात हजारांचीच भरती झाली. तेव्हां दुसऱ्या पाळीला तात्यासाहेबांनी पांचशेचे सहाशे केले. तरी सुद्धा दहा हजार पूर्ण होईनात; मग पुन्हां तिसरी पाळी आली, तेव्हां मात्र तात्यासाहेब म्हणाले की, “हे पाहा, आतां मात्र माझ्याजवळ पैसे नाहीत. जे आहेत ते मला व माझ्या पत्नीला या पुढील दिवसांत पुरतील एवढी मला काळजी घेणं जरूर आहे. कुणास ठाऊक आमचं आयुर्मान आणखी किती आहे तें. आमचं आयुष्य संपण्या-

च्या वेळी जर शिल्लक राहिली तर वुईलमध्ये या निधाच्या नांवाने मी पैसे लिहून ठेवोन.” तात्यासाहेबांची सगळी काटकसर खाजगी जीवनांत चाले. देशकार्यांत मात्र सगळे आगुप्य आणि जवळचे जास्तीत जास्त वित्त त्यांनी स्वर्चा घातले. स्वतःची चैन प्रत्येकजण करीतच असतो; पण इतरांसाठी स्वतःची झीज सोसून मुक्त हस्ताने देणगी देणारी तात्यासाहेबांसारखी थोर मनाची माणसे फार दुर्मिळ असतात. म्हणूनच तात्यासाहेब गेले तेव्हां उभा महाराष्ट्र हळहळला, आणि प्रत्येक घराला आपल्याच घरातील कर्तासवरता व श्रेष्ठ माणूस गेल्याचे दुःख अनुभवाला आले !

(३) विलेपारले येथील लोकमान्य टिळकांच्या काही अनुयायांनी व चहा-त्यांनी लोकमान्याचे स्मारक म्हणून “ लोकमान्य-सेवा-सघा ”चे सभागृह बांधले. त्याचा उद्घाटनसमारंभ तात्यासाहेबांच्या हस्ते व्हावा अशी तेथील लोकांची फार इच्छा होती. तेव्हां तात्यासाहेबांचा व आमचा लोभ म्हणून त्यांना समारंभाचे निमंत्रण देण्याची कामगिरी पाल्यांच्या मंडळींनी मी व श्री. न. वि. भावे यांच्यावर सोपविली. ते उन्हाळ्याचे दिवस होते. तात्यांना या दिवसांत कोकणांत जाऊन राहण्याची मोठी हस ! आम्ही गेलो तेव्हां ते कोकणांत जाण्याच्याच तयारीत होते. आमच्या येण्याचा आशय सांगतांच ते म्हणाले, “ मीच अध्यक्ष असायला पाहिजे असा आग्रह तुम्ही कां धरतां ? मी आतां महिनाभर तरी कोकणांत जाऊन राहण्याचा विचार करतो आहे. तुम्ही कोणी दुसरा अध्यक्ष गांठलांत तर खरंच बर होईल.” मी म्हणालां, “ त सारं खरं; पण लोकमान्यांची परंपरा निष्ठेने कायम राखणारे एक तुम्हीच आहांत. लोकमान्यांचा केसरी, त्यांचे राजकारण आणि त्यांची परंपरा म्हणून लोक तुमच्याकडे अधिक आपलेपणाने पाहतात. लोकमान्यांचा गौरव तुमच्या हातून करण्यांत लोक आपलाहि गौरव समजतात. शिवाय लोकमान्यांचें स्मारक करण्यासाठी पारल्याच्या उत्साही मंडळींनी रात्रीचा दिवस करून अक्षरशः आपल्या खांद्यावरून दगडविटांच्या पाठ्या वाहून या स्मारकाचा पाया भरला आहे. तेव्हा ” पण मग तात्यासाहेबांनी मला अधिक बोलूंच दिले नाही; आणि म्हणाले, “ बर बरं. केव्हां आहे तो समारंभ ? ” मी म्हणालो, “ × × तारखेच्या सुमारास आहे. ती ठरली म्हणजे लोकमान्य सेवासंघाची मंडळी आपल्याला कळवतील ”. तात्यासाहेबांनी सांगितले, “ तुम्ही कोणतीहि तारीख ठरवा. त्या तारखेच्या आधी मी नक्की पुण्यास येतो. तुमचे ठरलें म्हणजे कळवा. महिनाभर राहण्याऐवजी दहा-बारा दिवसांतच मी कोकणांतून परत येईन.” या त्यांच्या अनुग्रहाबद्दल आम्ही त्यांचे आभार मानले; आणि पारल्याच्या मंडळींना “ तात्यासाहेब येण्यास तयार आहेत; तुम्ही पत्राने त्यांना तारीख कळवा, ” असे सांगितलें. पण पुढे एके दिवशी मला लोकमान्य सेवासंघाकडून निमंत्रण-पत्रिका आली; ती वाचून मी

अगदी थकून झालो. पारल्याच्या लोकमान्य सेवासघाच्या सभागृहाचा उदघाटन-समारंभ लोकनायक बापूजी अणे यांच्या हस्ते साजरा होणार हे वाचून मी मनाशी म्हणालो, “हे काय असे निराळेच झाले ! तात्यासाहेबांना निमंत्रण केले त्यांचे काय ! मग पारल्याला जाऊन चौकशी केली; तेव्हां समजले कां, त्यांच्या कार्यकारी मंडळात लोकनायक बापूजी अण्यानंच बोलावण्याचे ठरले. मी म्हणालो, “पण हे तुम्ही तात्यासाहेबांना कळविले कां ! ” “नाही” असे उत्तर आले !! आतां आली कां मान खाली घालण्याची पाळी ! तात्यासाहेब आपले ठरल्या तारखेला कोकणाचा मुकाम संपवून पुण्याला येऊन पत्राची वाट पाहत बसले होते. पण पारल्याच्या मंडळीनी तर त्याची देखलच घेतली नाही. अखेर श्री न. वि. भावे व मी उभयता पुण्यास गेलो. झाल्या प्रकाराबद्दल तात्यासाहेबांची समजूत कशी घालावयाची या विवचनेत पडलो. त्यांची क्षमा मागण्याखेरीज दुसरा कोणताहि मार्ग आम्हांस दिसना; म्हणून तोच मार्ग आम्ही अवलंबिला. पण तात्यासाहेबांसारख्या थोर माणसाची पारल्याच्या मंडळीकडून अशी अवहेलना होऊनहि त्यांनी या गोष्टीचा मुळीच विषाद मानला नाही. उलट शांतपणाने आमचीच समजूत घालीत ते म्हणाले, “होत अस कधी कधी. बापूजी अणे आले आणि मी आलो नाही, यात मुळीच कांही बिघडल नाही. कोणी तरी अध्यक्ष होऊन सभारंभ व्हावयास द्या होता, तो झाला. अध्यक्ष बापूजी की मी, हा महत्त्वाचा मुद्दाच नाही. ” केवढी उदारमनस्कता ही !

(४) सार्वजनिक कार्यासाठी अनेक तऱ्हेच्या देणग्या मिळविण्याकरिता कित्येकांच्या घरी मी गेलो आहे. अनेक अनुभव मला पाहावयास मिळाले आहेत. देणगी हमखास मिळविण्यासाठी जेवढा वजनदार माणूस जाईल तेवढा देणगीचा आकडाहि भरघोस मिळू शकतो हा बहुतेकांचा अनुभव आहे. तेव्हां हिंदु राष्ट्रीय निधि जमविण्यासाठी आपण एकट्याने न जातां, तात्यासाहेबाना घेऊन कांही विशेष श्रीमंत गृहस्थांकडे गेलों, तर देणग्या सडळ हाताने मिळतील, अशा विचाराने मी तात्यासाहेबांना माझ्याबरोबर येण्याची विनंती केली; त्यांना ती प्रथम मान्यच होईना. ते म्हणाले, “ आपल्या कार्याला पैसा मिळावा, अगदी पुष्कळ मिळावा, अस सारखे वाटत असतं हे खरं; पण तो मागायला जाण हे काही जमत नाही बुवा आपल्याला ! ” मग परोपरीने त्यांना त्याच्या येण्याचे महत्त्व मी सांगूं लागलो. तेव्हां ते माझ्याबरोबर येण्यास तयार झाले. मुंबईतील कोट्याधीश गृहस्थ × × × यांच्याकडे जाण्यास आम्ही निघालो. तात्यासाहेबाना मी वाटेत म्हणालो, “ हे गृहस्थ अतिशय श्रीमंत आहेत; आणि आपल्याबद्दल त्यांना मोठा आदर आहे. तरी आपण आपला हेतु समजावून देतांच ते आपल्या म्हणण्यास मान देतील. ” “ अस्सं ! ” तात्यासाहेबांनी केवळ एकेरी उद्गार काढला. मी पुन्हां म्हणालो, “ आपण म्हणाले

तो आंकडा द्यायला ते गृहस्थ खरेच तयार होतील.” “खरं म्हणतां की काय ?” तात्यासाहेब आंतून चितेंने पण वरून आश्चर्य दाखवीत म्हणाले. “पण तात्यासाहेब, आपण मागायला मात्र पाहिजे. विचार न करिता तोडाला येईल तो आंकडा आपण बेलाशक मागा” असे मी म्हणालं ! “मागेन, मागेन,” असे म्हणून तात्यासाहेबांनी मला आश्वासन दिले “तुमच्या म्हणण्याचा आशय माझ्या ध्यानांत आला आहे. दाता मुक्तहस्ताने देणारा आहे, आतां तुमच्या कौशल्यावरच रकम हातांत पडणार आहे, असच ना तुमच म्हणण ? मागेन, मागेन, मी सुद्धा मागेन आज बरं !” असे ते म्हणाले. नंतर आम्ही सदर गृहस्थांच्या बगल्यावर गेलो. त्यांनी आपल्या श्रीमतीप्रमाणे तात्यासाहेबांच्या विद्वत्तेचा मोठा आदर व मानसन्मान केला. या गृहस्थांना त्यांच्याकडे जाण्यापूर्वी, “तात्यासाहेब आपल्याशी अमुक अमुक विषयावर पुष्कळ बोलणार आहेत व आपल्याकडे या कार्यासाठी देणगी मागणार आहेत” असे मी सांगून ठेवले होते. प्रथम या बसा झाले. हवापाण्याच्या गप्पा झाल्या. चहाकराळाचे आदरातिथ्य झाले. तरां मूळ मुद्द्याचा विषय निघेना. तात्यासाहेबांनी खूपच गप्पागोष्टी केल्या. नंतर लांबलेले सभाषण संपवून घरमालकांना ते म्हणाले, “बर आहे; येतां आता आम्ही !” आणि नमस्कार करून तात्यासाहेब डोक्याला पगडी व्यवस्थित बसवीत उठले व रस्ता चालू लागले. मला मालकांनी मुद्दामच थांबवून घेतले आणि म्हणाले, “काय हो खानविलकर, तात्यासाहेब तुमच्या निर्धीबद्दल अमुक बोलणार आहेत, तमुक सागणार आहेत, म्हणून तुम्ही म्हणत हातां; आणि मुद्द्याची एक गोष्टसुद्धा ते बोलले नाहीत की.” मी म्हणालो, “मोठा सकोची आणि भिडस्त स्वभाव आहे त्याचा. सार्वजनिक कार्यासाठी मुद्धा-पैसे मागायला जीभ वळत नाही त्यांची. आपल्याकडे ते आलेच होते; आणि येण्याचा हेतुहि मी सांगितलाच आहे; तेव्हां ते आले म्हणजे देणगी मागण्यासाठीच आले हे ध्यानात घेऊन आपण” मला असे झाले की, आपण देणगीचा आंकडा सागावा तरी किती ? तात्यासाहेबांनी दहा पंधरा हजार रुपये मागायला हरकत नाही असे मी म्हणत होतो. पण येवढी देणगी मागायला माझीहि जीभ रेटेना तेव्हां जास्तीत जास्त म्हणून मी पांच हजार रुपये मागितले आणि त्यांनीहि ते लगेच दिले !

(५) नंतर मुंबईतील दुसऱ्या एका श्रीमंत गृहस्थांना मी जाऊन भेटलों आणि “आपल्याकडे अशा अशा कामासाठी तात्यासाहेब स्वतः देणगी मागायला येणार आहेत” असे म्हणालो. पण ते गृहस्थ म्हणाले, “अहो, तात्यासाहेबांसारख्या विद्वान् आणि सार्वजनिक कामांत सदादित गुंतलेल्या माणसाने माझ्यासारख्याकडे येण्यांत वेळ कशाला खर्च करावयाला पाहिजे ? तात्यासाहेब या कार्याशी सहमत आहेत हेच त्या कार्याच्या महत्त्वाचे खरें द्योतक आहे. त्यांच्या विचारसरणीवर के. आ. २८

माझा विश्वास आहे. मीच त्यांच्याकडे येतो आणि ते म्हणतील ती देणगी देतो. ” या गृहस्थांचा हा उत्साह आणि तात्यासाहेबांविषयीचा नितान्त आदर मी तात्यासाहेबांना अगोदरच बोलून दाखविला आणि त्यांना एक प्रकारे पढविण्याच्या पद्धतीनेच मी नम्रपणे म्हणालो, “ तात्यासाहेब, हे गृहस्थसुद्धा आपण म्हणाल तो आंकडा देतील. आपण मात्र परवांसारखा भिडस्तपणा न करतां मोकळ्या मनानें देणगी मागावी. ” तात्यासाहेब हंसून म्हणाले, “ या वेळी अगदी घसघशीत आंकडा मी सागणार आहे. तुम्ही मुळीच काळजी करू नका. परवांसारखा संकोच कांही मी करणार नाही. येऊ देत ते; मग ते आहेत आणि मी आहे. ” मी सदरहू गृहस्थांना बरोबर घेऊन आलो त्या वेळी तात्यासाहेब सरदारगृहांत उतरले होते. देणगी देणारे गृहस्थ मोठे गोष्टीवेल्हाळ होते. तासभर गप्पा झाल्या. आलेल्या गृहस्थांना संकल्पित विषयाचे विस्मरणच झाले आणि तात्यासाहेबांना आठवण होती तरी देणगी मागण्यास त्यांचा जीव धजावेना ! त्यामुळे ऐकेक मिनिटाचा हिशेब ठेवणारे आणि मिनिट फुकट गेल्यास जिवाचा आटापिटा करणारे तात्यासाहेब, मुख्य मुद्दा अडगळीच्या खोलीतील सामानासारखा बाजूला सारून, अवांतर विषयांवर चांगले तासभर बोलत बसले. अखेर सरदारगृहाचे व्यवस्थापक त्यांना जेवणाची वर्दी देण्यास आले. मग मात्र आलेल्या गृहस्थांना एकदम आठवण होऊन “ खरच की ! मी अगदीं विसरूनच गेलो. आपल्या त्या राष्ट्रीय निधीसाठी देणगी द्यायला मी आलो होतो. किती देऊं मी आपल्याला ” असे म्हणाले. मी माझ्या कानांत सगळी शक्ति एकवटून तात्यासाहेबांच्या शब्दाची वाट पाहता होतो. तोच तात्यासाहेब म्हणाले, “ अमुकच द्या असा कांही आग्रह करीत नाही मी आपल्याला. आपण आपल्या इच्छेप्रमाणे वाटेल तें द्यावे ! ” गृहस्थ म्हणाले, “ पंधराशे देतो मी आपल्याला. ” तात्यासाहेब हंसून म्हणाले, “ पुष्कळ झाले की ! ” मग मीच मध्ये म्हणालो, “ आमची अपेक्षा निदान दोन हजारांची होती. ” त्यांनी तो आंकडा लगेच मान्य करून चेक दिला !

त्यानंतर तात्यासाहेब मला म्हणाले, “ आपल्याला कांही हे मागण्याचे काम जमणार नाहीं बुवा ! माझ्या स्वभावाला कांही हे जमेलसं दिसत नाही. मी पुण्यास जाऊं काय ! ” असे त्यांनी विचारतांच मी “ होय ” म्हणालो व त्यांना बोरीबंदरवर पोचविण्यास गेलों !



भास्कर वामन भट

(वकील, धुळे)

(१) कै. राजवाडे ता. ३१ डिसेंबर १९२६ साली गत झाल्यावर तात्यासाहेब दिल्लीच्या मध्यवर्ती विधिमंडळाच्या सभेला हजर राहण्याकरितां जानेवारी-

अखेर धुळ्यास आले होते. त्या वेळी त्यांचे वडील बंधु येथे असल्याने त्यांच्याकडेच ते उतरले होते. तेव्हां नानासाहेब देव, मी व धुळे येथील कांही गृहस्थ त्यांच्या भेटीला गेलो. भेटीत राजवाड्याचे बहुमोल हस्तलिखित ग्रंथ व ऐतिहासिक कागदपत्र यांची विल्हेवाट काय करावयाची हा प्रश्न उपस्थित झाला. तात्यासाहेब म्हणाले की, भारत इतिहास संशोधन मंडळ ही संस्था राजवाडे व तात्यासाहेब मंहेदेळे यांनी स्थापन केली आहे. तरी त्यांच्याकडे हा संप्रह पाठवून द्यावा असे मला वाटते. तात्यासाहेब हे भारत इतिहास संशोधक मंडळाचे एक प्रमुख चालक होते व ही सूचना त्यांनी करणे यात काहीच गैर नव्हते. त्यावर तात्यासाहेब यास आम्ही असे सांगितले की, धुळ्यास एखादी संशोधन संस्था स्थापन व्हावी अशी राजवाड्याची फार इच्छा होती. त्या इच्छेस अनुसरून राजवाड्याचे स्मारक म्हणून “राजवाडे संशोधन मंदिर” या नावाची एक अदात्म्य इमारत बांधून तीत हा त्यांचा संप्रह सुरक्षित ठेवावा व इतिहाससंशोधन करणारे एक मंडळ स्थापने अशी आमची सर्वांची इच्छा आहे. त्यावर यात्किंचितहि आढेवेढे न घेतां तात्यासाहेबांनी या गोष्टीस मान्यता दिली व यापुढे राजवाड्याचे वडील बंधु नानासाहेब यांच्याशी या संग्रहाबाबत धुळ्याच्या मंडळींनी जे बोलणे केले त्यास पूर्णपणे पाठिंबा दिला व साहाय्य केले. यांत तात्यासाहेबांनी आपल्या मनाचा उदारपणाच व्यक्त केला. या प्रकारचा थोरपणा क्वचितच आढळतो.

(२) कै. राजवाड्यांचे मराठी धातुकोश व नामादि व्युत्पत्तिकोश असे दोन ग्रंथ त्यांच्या निधनापूर्वी त्यांनी लिहून ठेविले होते. धुळ्यास स्थापन झालेल्या राजवाडे संशोधन मंदिराला तात्यासाहेबांनी भेट देऊन मंडळाला भेट देणाऱ्या गृहस्थांच्या अभिप्रायाच्या पुस्तकांत त्यांनी आपला लेखी अभिप्राय नमूद करून ठेविला. त्यांत या ग्रंथाच्या प्रसिद्धीचे काम तत्काळ मंडळाने हाती घ्यावे असे त्यांनी सुचविले. ग्रंथछपाईस लागणारी रक्कम उभारण्याविषयी एक विशिष्ट स्वरूपाची सूचना त्यांनी केली होती. परंतु मंडळाने या ग्रंथाच्या छपाईकरिता देणग्या मिळवून हे ग्रंथ छापून प्रसिद्ध केले.

(३) राजवाडे मंडळाने राजवाड्यांचे चरित्र नुकतेच छापून प्रसिद्ध केले. त्या चरित्राविषयी तात्यासाहेब यांनी केसरीच्या दोन अंकांत विस्तृत व मार्मिक अभिप्राय दिला. हा सर्व अभिप्राय वाचला असतां तात्यासाहेबांविषयी राजवाड्यांचे मत चांगले नसतांही उलट त्यांनी मात्र थोर मनाने व उदार अंतःकरणाने राजवाड्यांनी केलेल्या कार्याची महती मुक्तकंठाने वर्णन केली आहे. गुणी गुण वेलि.



हरीभाऊ कुलकर्णी

(बी. ए., सहसंपादक 'मराठा', पुणे)

तात्यासाहेब वयाने वृद्ध झाले तरी मनाने तरुणच राहिले होते. ताज्यांत तार्जी देशीपरदेशी मासिके आणि पुस्तके वाचावी, नवी नवी माहिती मिळवावी, काळाबरोबर धावावे ही त्यांची हौस आणि तडफ शेवटपर्यंत कायम होती. 'मराठ्यां'तील अभिप्रायाचे सदर माझ्याकडे होतें. त्यामुळे चांगली इंग्लिश पुस्तके नेहमी येत तीं तात्यांकडे पाठविण्याचा शिरस्ता असे. तथापि केव्हाहि भेटले की, त्यांनी हटकून विचारावे, " काय रे, नवी पुस्तके कोणती आली आहेत ? "

व्यासंगाचा कंटाळा त्यांनी कधी केला नाही. पुणे पत्रकार सघाच्या स्वाध्याय-मंडळाने त्याचा एक वर्ग काढला. त्या व्याख्यानांसाठी मुंबई-पुण्याची प्रमुख इंग्रजी-मराठी पत्रे निवडून एका आठवड्याच्या अंकांतून संपादकीय लिखाण किती कौलम येते, विविध विषयांवर मजकूर किती, जाहिराती किती, बातम्या किती, त्यांत पुन्हां परदेशच्या आणि स्थानिक किती याचे एक कोष्टकच तात्यासाहेबांनी बनविले. वस्तुतः आपली उभी हयात त्यांनी याच व्यवसायांत घालविली. पण व्यवस्थित टिपणे काढल्याशिवाय सहसा लिहावयाचें बोलावयाचें नाही, असा तात्यांचा रिवाजच असे. सदर कोष्टक त्यांच्या हस्ताक्षरातील असल्याने ते मी जपून ठेवले आहे.

लो. टिळकांच्या हयातीत आणि नंतर त्यांच्याविषयी तात्यांनी जितके लिहिले तितके इतर कोणी लिहिले नाही. पण काँग्रेसच्या डायमंड ज्युबिलीच्या ग्रंथांत ' टिळक व काँग्रेस ' या विषयावर लिहिण्यासंबंधी जेव्हां त्यांना अतिशय आग्रह झाला आणि त्यांनाहि भीड मोडवेना, तेव्हां ' केसरीच्या ग्रंथशाळेतली अमकी पुस्तके तूच घे, वाच आणि नीट संदर्भ काढून पानांत खुणा घालून घेऊन ये म्हणजे मी मजकूर सांगेन ' असे त्यांनी मला सांगितले. कारण लेखांतली माहिती बिन-बूक गेली पाहिजे असा त्यांचा कटाक्ष असे. मी पुस्तके घेऊन गेलो. तीं चाळतां चाळतां माझ्या वाचनांतून सुटलेले टिळकविषयक उल्लेख त्यांनी किती तरी काढून दाखविले. इकडे तोंडाने मजकूर सांगण्याचे काम चाललेंच होतें !

तात्या म्हणत, संपादक हा सोनाराच्या ताजव्यासारखा असावा, वजनांतल्ल सूक्ष्म फरकसुद्धा तोलून दाखविण्याइतका तो ताजवा नाजुक असतो तसा नव्या नव्या बारीकसारीक घटनांचीसुद्धा ताबडतोब दखल घेण्याइतका संपादक तत्पर (Sensitive) असला पाहिजे. पण वजन काढून घेतलें कीं लगेच ताजवा सम-तोल होतो, त्याप्रमाणे संपादकाची बैठक स्थिर (Stable) पाहिजे. त्याच्या बुद्धीचा तोल कदापि जातां कामा नये. तात्यांच्या या व्याख्येचें खुद्द त्यांच्यापेक्षां

चांगले उदाहरण मुद्दाम शोधले तरी सांपडणार नाही. प्रसंगी खुद्द टिळकांचाहि विरोध तात्यांनी पत्करला, पण आपल्या सारासारबुद्धीशी प्रतारणा त्यांनी केली नाही. हे त्यांचे वैशिष्ट्य होय.



पंडित विनायकबोवा पटवर्धन

(प्रिन्सिपॉल, गांधर्व-महाविद्यालय, पुणे)

(१) माझे गुरु कै. विष्णु दिगंबरजी व तात्यासाहेब यांचा फार लहानपणापासून परिचय होता. कै. गुरु विष्णु दिगंबर यांच्याकडे लाहोरलाहि तात्यासाहेब येऊन गेले होते. मुंबईला तर विद्यालयांत वरचेवर ते येत असत व पंडितजींच्याबद्दल जागजागी आपल्या लेखांतून व पुस्तकांतून त्यांनी उल्लेख केलेला आढळतो. संगीताची आवड तात्यासाहेबांना फार होती; केसरी व इतर राजकारणांतून वेळ मिळाला म्हणजे संगीताबद्दल ते फार आस्थेने विचार करीत असत. १९२५ साली कानपूरला काँग्रेसच्या अधिवेशनासाठी ते आले होते. काँग्रेसबरोबर संगीत-संमेलनहि माझे गुरुजी भरवीत असत. त्या संमेलनाचे अध्यक्षपद तात्यासाहेबांनी स्वीकारून संगीताबद्दलचे आपले उत्कट प्रेम व्यक्त केले होते. त्यानंतर १९२८ साली पुण्यास पंडितजींनी महाराष्ट्र प्रांतिक संगीत-परिषद तात्यासाहेबांच्याच अध्यक्षतेखाली प्रथम भरविली व याच परिषदेत 'संगीताचे मराठीकरण' करणे किती अवश्य आहे हे अध्यक्षीय भाषणांत त्यांनी पटवून दिले. १९२८ ते १९३८ पर्यंत हा वाद महाराष्ट्रात फारच जोरात सुरू होता व त्यास कारण तात्यासाहेब होत. संगीतांत अर्थप्रचुर काव्य म्हटली जावी, अर्थबोधप्रमाणे गाणे व्हावे असा त्यांचा आग्रह होता. प्रस्तुत लेखकहि वरील दहा वर्षांत मराठीकरण व्हावे म्हणून प्रचार करीत होता. त्या वेळी तात्यासाहेबांनी केसरीतून त्यांच्या लेखांना जागा देऊन संगीतावरील आपले प्रेम व्यक्त केले होते.

(२) पुण्यास १९३२ साली गांधर्वमहाविद्यालयाचे उद्घाटन तात्यासाहेबांच्याच हस्ते झाले. संगीताबद्दल बऱ्याच गोष्टीची त्यांनी आपल्या व्याख्यानांत चर्चा केल्यावर एक सूचना म्हणून जी केली ती अत्यंत विचारणीय होती. ती म्हणजे 'गाणे शिकवितांना तंबोऱ्यावर शिकवा, हार्मोनियमवर नको' ही होय. ही सूचना या घटकेपर्यंत विद्यालयांत अमलांत आलेली आहे. त्या सूचनेप्रमाणे वागण्याने पुण्याच्या विद्यालयाचे एक वैशिष्ट्य म्हणून 'तंबोऱ्यावर शिकविणे' ही गोष्ट समजली जाते. विद्यालयाचे बर्ग कसे चालतात हे पाहण्यासाठी म्हणून तात्यासाहेब मुद्दाम आले होते व २-३ तास निरीक्षण करीत होते. अखेरपर्यंत मी भेटलो म्हणजे विद्यालयाबद्दल चौकशी आपुलकीने ते करीत असत.

(३) गायनाचार्य वझेबुवांचा व तात्यासाहेबांचाहि बराच परिचय होता. बुवांची माहिती पुण्यांत अगोदरपासून बरीच होती; पण बेळगांवहून बुवा पुण्यांत कायमचे राहण्यास आल्यानंतर प्रथम त्यांचे गाणे महाराष्ट्रीय मंडळांत तात्यासाहेब यांनी करविले. पुण्यांतील निवडक व रसिक लोक तात्यासाहेबांच्याच आमंत्रणावरून आले होते. पुढे बुवांच्या ७१ व्या वाढेदिवसाची सभा तात्यासाहेबांच्याच अध्यक्षतेखाली झाली होती. त्याचप्रमाणे कै. गु. विष्णु दिगंबरांच्या मृत्यूबद्दलच्या शोकसभेला तात्यासाहेबच अध्यक्ष होते, व त्या वेळीं पंडितजींच्याबद्दल जे धन्योद्वारे त्यांनी काढले ते कुणीहि विसरणे शक्य नाही.

(४) १९२८ साली पुण्यास भरलेल्या संगीत-परिषदत अध्यक्षीय भाषणांत त्यांनी संगीताचे मराठीकरण करण्याबद्दल आपलें मत इतक्या मुद्द्यासहित मांडले की, संगीताचें मराठीच्या रूपाने एकप्रकारे शुद्धीकरणच तात्यासाहेबांनी केले. अलौलिक बुद्धिमत्तेमुळे संगीतात एक बुद्धिवाद उत्पन्न करून अधपरपरेच्या लोकांना त्यांनी खडबडून जागे केले. १९३८ साली श्री. टेबे यांच्या व्याख्यानानंतर आपली बाजू सप्रमाण मांडून मराठीकरणाच्या विरोधकाना त्यांनी सर्वस्वी नामोहरम करून टाकले. तात्यासाहेबांनी मराठी ख्याल करण्याचा विचार नवीनपणाने मांडून ख्याल मराठीत होऊ शकतात हे आपल्या काव्यांनी सिद्ध केले. त्यांनी गाण्यासाठी म्हणून मराठी पद्ये बरीच रचली व प्रत्यक्षपणे सिद्धता दाखवून नवीनपणाने विचार करण्याची जरूरी गायक लोकांना पटवून दिली. मराठी पदे व ख्याल कै. प. विष्णु दिगंबर १९१५ पासून करवून घेत असत; पण त्याला चालना मात्र १९२८ सालापासून केवळ तात्यासाहेबांच्यामुळे मिळाली हे खास. अशा प्रकारे संगीताची सेवा त्यांनी फार निष्ठेने व अव्यभिचारी भक्तीने केली आहे.

(५) १९३२ साली पुण्याच्या विद्यालयाच्या स्थापनेनंतर माझा-त्यांचा फारच परिचय झाला. एका जाहीर सभेला मी प्रथम ईशस्तवन करणार होतो. सभा सहा वाजतां होती; आणि पावणेसहा झाले तरी मी आलो नाही तरी सभेच्या चालकांना त्यांनी विश्वासाने सांगितलें की, 'बुवा वेळ कधी चुकणार नाहीत; वेळेवर खास येतील,' ते असे बोलत आहेत तोंच मी सभेत पोचलों. लगेच 'बघा, बुवा आले' असे म्हणून माझ्यावरील प्रेम व्यक्त केलें. पुण्याचे गांधर्व महाविद्यालय मी स्वतः सुरू केलें. सुमारे दहा वर्षांनंतर विद्यालय सार्वजनिक करावे व रजिस्टर्ड संस्थेच्या ताब्यांत यावे असा विचार मनांत येतांच प्रथम मी तात्यासाहेबांच्याकडे गेलों, तेव्हां त्यांनी सार्वजनिक संस्था केल्याने काय काय घोटाळे होतात याचें पूर्ण स्वरूप माझ्यापुढें उभें केलें व खरा संस्थापकच बाजूला राहून दुसरेच मालक अथवा शिरजोर होण्याचा कसा संभव असतो हेहि त्यांनी समजावून सांगितलें व पुढें त्याप्रमाणे याची प्रंचीति प्रत्यक्ष प्रस्तुत लेखकानें घेतली त्या वेळी तात्यासाहेबांच्या खऱ्या

सल्ल्याची किंमत कळली !! अशा पुष्कळ गोष्टीत तात्यासाहेबांच्या सल्ल्याचा अनुभव मी घेतला असल्याने त्यांच्या बुद्धिमत्तेची प्रशंसा करावी तेवढी थोडीच.



के. वा. गजेंद्रगडकर

(वकील, सातारा)

(१) १९३५ सालची गोष्ट. हिंदुमहासभेचे अधिवेशन पुण्यास होते. त्याच वेळी धर्मनिर्णय मंडळाचे वार्षिक अधिवेशनहि जगद्गुरु डॉ. कुर्तकोटी यांच्या अध्यक्षतेखाली पुण्यास होते. हिंदुमहासभेच्या अधिवेशनाचे तात्यासाहेब स्वागताध्यक्ष होते व त्यामुळे ते अगदी कामांत व्यग्र होते. तरीसुद्धा वेळ काढून धर्मनिर्णय-मंडळाच्या अधिवेशनास ते मुद्दाम आले होते व तेथे अतिशय सुंदर भाषण करून तेथील कार्यास त्यांनी प्रोत्साहन दिले

(२) १९४२ साली मी प्रथम ' हिंदु कायद्याची सुधारणा ' या विषयावर लेख लिहिला व पुढे सहाद्रीतहि लेख लिहिले. पुष्कळ वेळां त्यांनी पत्रे पाठवून माझ्या लेखाबद्दल आपले मत कळविले व मला उत्तेजन दिले. कोणत्याहि कार्यात काम करीत असलेल्या व्यक्तीस प्रोत्साहन द्यावयाचा त्यांचा स्वभावच होता.



सदाशिव हणमंत बल्लाळ

(संपादक 'लोकमत', यवतमाळ)

तात्यासाहेब यांची काम करण्याची पद्धत, प्रत्येक क्षणाचा सदुपयोग करण्याचे व्रत, चांगल्या गुणाचा कणहि आढळल्यास त्या गुणवानास उत्तेजन देण्याची त्यांची हौस यांचा माझ्या मनावर कायमचा ठसा उमटविणारी एक आठवण देतो. १९१६ साल असावे. मी अच्युतराव कोल्हटकरांच्या 'संदेश' दैनिकाचा संदेशवाहक म्हणून नगर येथे भरलेल्या महाराष्ट्र प्रांतिक काँग्रेस परिषदेस गेलों होता. परिषदेचे अध्यक्षपद तात्यासाहेबांकडे असून स्वतः लोकमान्य टिळक अधिवेशनास हजर होते. यामुळे त्या अधिवेशनास अपूर्व महत्त्व आले होते. तात्यासाहेब यांनी आपले अध्यक्षीय भाषण लिहून काढलेले नव्हते. कांहीं मुद्द्यांचे टांचण करून त्यावरून ते विस्तृत बोलले. त्याच रात्री तात्यासाहेबांचे समग्र भाषण मी लिहून काढलें. मला रात्रीचे दोन वाजले ! पहाटे मी प्रथम तात्यासाहेब उतरले होते त्या माडीवर गेलों. खोलीत तात्यासाहेब व दि. वा. दिवेकर हे दोघेच होते. परिषदेच्या कामाला प्रारंभ करण्यापूर्वी आपल्या कालच्या भाषणाचा त्रोटक सारांश तात्या-

साहेबांना “मराठा” वर्तमानपत्रात पाठवावयाचा होता. दिवेकर हे स्वतः “मराठा”चे वृत्तद्वारकच; पण तात्यासाहेबांनी हे भाषण स्वतःच दिवेकरांना लिहून घेण्यास सांगितले. तात्यासाहेब सांगत व दिवेकर ते टिपून घेत. हे काम झाल्यावर माझ्याकडे वळून तात्यासाहेब मला म्हणाले, “काय बळाळ, काय काम आहे ! आपणाला आतां परिषदेला जायचे आहे, बोलायचे असेल ते चटकन बोला ” मी चटकन खाशांतले कागद काढले आणि त त्याच्या स्वाधीन केले. तात्यासाहेबांच्या भाषणाचा “संदेश”कडे पाठवावयाचा तो सारांश होता. महत्त्वाचे मुद्दे मी जाड टंकात घेण्याकरितां शीर्षकें म्हणून लिहिली होती; तात्यासाहेब माझे कागद घेऊन वाचू लागले. त्याच्या मनांतील समाधानाच्या व संतोषाच्या रेखा त्याच्या तोंडावर उठत होत्या. सगळे कागद वाचल्यानंतर त्यांनी पुनः प्रथमपासून सगळ्या वृत्तान्तावर दृष्टि टाकली व दिवेकरांना ते म्हणाले, “दिवेकर, याचे नाव रिपोटिंग ! वक्ता बोलत असता पुढे जातो, मागच्या मुद्द्याचे स्मरण झाले म्हणजे त्याचाहि विस्तार करतो. मागचे-पुढचे हे सर्व जुळवून वक्त्याचें म्हणणे पद्धतशीर रीतीने पुढे न माडता ता बोलला तेच शब्द त्याच क्रमानें लिहून काढणे याला रिपोटिंग म्हणत नाहीत. चांगले रिपोटिंग करायला वक्त्याच्या मनोभूमिकेवर आरुढ व्हावे लागते. एकापरी बोलणें सोपें, पण ते लिहिणे कठिण असते ते यामुळेच. बळाळांचे ह ‘रिपोटिंग’ म्हणजे मी एक अनुकरणीय नमुना समजतो.” असे दिवेकराशी बोलून तात्यासाहेबांनी माझे कागद माझ्या स्वाधीन केले. तात्यासाहेब केळकर व ‘संदेश’ पत्र यांच्यामध्ये हार्दिक प्रेमसंबंधाचा जिव्हाळा नसून उलटभावना होती, हे सर्वश्रुतच आहे. असे असताहि त्यांनी मला आपलेसे समजून जो मनाचा उदारपणा व सौजन्य दाखविले व माझ्या अगच्या गुणाची “परगुणपरमाणू पर्वतीकृत्य” शिफारस केली तिचें विस्मरण मला केव्हाहि होणे शक्य नाही.



का. मो. सहस्रबुद्धे

(जमीनदार व व्यापारी, भाजें)

भोर-दरबार आणि पवनसावळ तालुका व्यापारी सध यांजमधील एका महत्त्वाच्या गोष्टीत अडचणी उत्पन्न होऊन प्रकरण एक वर्षभर भिजत पडले. मी जेनेजिग डायरेक्टर होतो. वरील अडचणीत कंपनी असतांना एके दिवशी भोर दरबारकडून तात्यासाहेब यांस कार्याध्यक्ष नेमलें आहे असे सरकारी पत्रक प्रसिद्ध झालें. त्यामुळे आम्हांस उमेद येऊन आशेचा अंकुर उत्पन्न झाला, तात्यासाहेब यांनी प्रथम-भेटीतच आमची बाजू ऐकून घेऊन प्रकरण हतके दिवस राहिल्या-

बद्दल आश्चर्य व्यक्त केले व सर्व दृष्टींनी विचार करून निर्भीडपणे आमच्यासारखा निकाल देऊन आजपर्यंतच्या काम करण्याच्या संस्थानी पदवीला खो दिला व आम्हांस कायमचे उपकृत करून ठेविले !



यशवंत दत्तात्रय खोले

(रावसाहेब, चेअरमन, पुणे सेंट्रल को-ऑपरेटिव्ह बँक)

सन १९३२ साली ' स्थानिक स्वराज्य ' त्रैमासिक दे. भ. भालचंद्र मदेश्वर गुप्ते, एम्. एल. ए. यांच्या संपादकत्वाखाली प्रसिद्ध होण्याचे ठरले. श्री. गुप्ते यांचा मदतनीस म्हणून लेख जमविण्याचे काम मजकडे आले. मी प्रथम तात्यासाहेब यांची गाठ घेऊन त्रैमासिकास लेख देण्याबद्दल विनंती केली व ती त्यांनी तत्काळ मान्य केली व मला लेख लिहून घेण्यास बालाबिले. लेखाचा मथळा ' स्थानिक स्वराज्य शिक्षण ' असा दिला व त्यामध्ये शिक्षणद्वारा स्थानिक स्वराज्य संस्था, आरोग्य, शिक्षण वगैरे प्रश्न कसे सुटू शकतील याचे सुंदर विवेचन केले. या लेखांत अशिक्षितांसंबंधी पुढीलप्रमाणे मार्मिक उल्लेख आहे. " ज्यांना आपण अशिक्षित म्हणतो ते आपला स्वतःचा संसार किंवा व्यवहार आस्थेने तर चालवितातच, पण पुष्कळसा बिनचूक चालवितात असं आढळून येते. " दुसऱ्याबद्दल गुणग्राहकता दाखविणे हा त्याचा फार मोठा अनुकरणीय असा गुण होता.



भा. मा. ऊर्फ बाळामाहेब साठे

(इनामदार, वाई)

(१) वाई टिळक-स्मारक व वाई ग्रंथसंग्रहालय ह्या संस्थांचा वाद विक्रीपास जाऊन ग्रंथ-संग्रहालयाची पुस्तके वगैरे सर्व मालमत्ता टि. म्मा. संस्थेच्या ताब्यात व ग्रंथसंग्रहालयाचा कायमनिधि मात्र माझ्या ताब्यात अशी एक अडचणीची परिस्थिति उत्पन्न झाली ! अर्थात् अशा वेळी मी तात्यांच्याकडे धाद घेतली व केसरीच्या तिजोरीत पर्स्तासशे रुपयांची कॅश मट्रिफिकेट ठेवून तात्यांनी टिळक-स्मारक संस्थेच्या कार्यकर्त्यांस तसे कळवून तडजोडीच्या चर्चेकरितां तयार आहांत काय असा लेखी सवाल टाकला. दुर्दैवाने तात्यासाहेबांना समाधानकारक उत्तर न मिळाल्यामुळे तो तटा-निकालात न निघता तसाच लोंबकळत पडला ! पुढे माझी प्रकृति बरीच बिघडली व मी मुंबईच्या मार्गावर असतांना पुण्यास

उतरल्यावर तात्यांना निरोप पाठविल्यामुळे ते माझ्याकडे आले. “हं भांडण असेच राहू देणे इष्ट नाही. पुढे काय करावे ?” असा प्रश्न मी केल्यावर ते म्हणाले, “तुम्हांस आयुष्याचा भरंवसा वाटत नसला तर जर तुमचे ग्रंथसंग्रहालयांतील सहकारी टिळक-स्मारक संस्थेच्या ताब्यांत बिनशर्त रक्कम देण्यास तयार नाहीत तर तुम्ही रक्कम देण्याचा आग्रह कां धरतां ?” त्यावर मी म्हटले, “माझ्या तोडास ह्या रकमेमुळे निष्कारण काळोखी लागेल व मेल्यावर मुद्दां भांडण कायम ठेवलें इतका मी भांडखोर आहे असें लोक म्हणतील.” त्यावर ते लागलीच उत्तरले, “लोक-शाहीत वैयक्तिक विचार बाजूस ठेवला पाहिजे. फार तर दोन तरुण ट्रस्टी नेमून त्यांच्या ताब्यांत रक्कम द्या व उभय संस्था-चालकांचे ऐकमत्य झाल्याशिवाय ही रक्कम कोणाच्याच हवाली करूं नये असा निर्बंध घाला. तुमचें काम येथेच संपले. तुम्ही मोकळे झालांत. पुढचे पुढे कांही होवो.” मला हा सल्ला पटला नाही व मी रक्कम टिळक-स्मारक संस्थेच्या ताब्यांत देऊन टाकली हा भाग वेगळा; पण त्यांचाच सल्ला लोकशाही तत्त्वास पूरक व योग्य होता असेंच अद्यापिहि ग्रंथसंग्रहालयाचे माजी पुरस्कर्ते म्हणतात !

(२) माझ्या कीर्तनसेवेची चौदा वर्षे होऊन प्रकृतिदौर्बल्यामुळे विराम पावण्याचे मीं ठरविल्यामुळे वाईतील माझे स्नेही, चाहते व प्रमुख पुढारी ह्यांनीं माझा सत्कार केला. त्या प्रसंगाची हकीकत दोन-तीन वृत्तपत्रांतून छायाचित्रांसह विस्तृत आली. सत्कार मंडळाच्या चालकांनी थोडासा वृत्तान्त व माझे छायाचित्र केसरीकडेहि प्रसिद्धीसाठी पाठविले होते; पण त्याला प्रसिद्धि मिळाली नाही. पुढे ही कारवाई मधल्यामध्येच केली गेल्याची कुणकूण माझ्या कानावर आली. तात्यांच्याकडे ग्रंथसंग्रहालयाच्या कार्यासाठी मी गेलो असतांना हा विषय निघाला. मी त्यांना सर्व हकीकत सांगितल्यावर ते बरेच रागावले व म्हणाले, “आलेला मजकूर प्रसिद्ध करण न करणे हा अधिकार संपादकाचा आहे. त्यांत इतरांची लुडबूड चालूं देतां कामा नये. उद्यां स्मरणासाठी मनुष्य पाठवा. योग्य तो व्यवस्था मी करीन.” दुसऱ्या दिवशी मी मनुष्य पाठविला; पण तो जाण्याच्या पूर्वीच तात्यासाहेब हाच मजकूर लेखकास सांगत होते व तो लिहून झाल्यावर त्यांनी माझे छायाचित्र कचेरीतून मागवून त्याचा ब्लॉक करून व तो मजकूर कपोज करून प्रसिद्धीस द्या असें सांगितले व तसें मला कळविले ! अर्थातच ते सर्व केसरीत प्रसिद्ध झालें व मधली लुडबूड मध्येच जिरली हे लिहावयास नकोच !



गणेश त्र्यंबक बापट

(एम्. ए., एस्. टी. सी., पुणे)

इ. स. १९२३ मध्ये मी पुणे येथील नेटिव्ह जनरल लायब्ररीचा (पुणे नगर-वाचन-मंदिराचा) मुख्य ऑनररी सेक्रेटरी होतो. लायब्ररीचा पचाहत्तरावा वाढदिवस माझ्या सूचनेवरून करण्याचे ठरलें. त्या दिवशी अध्यक्षस्थानी तात्यासाहेब होते! वाढदिवशी पुण्याच्या ज्ञानप्रकाशांत केळकरांच्या राजकारणावर टीकात्मक लेख माझ्या सहीवर प्रसिद्ध झाला होता ! लायब्ररीच्या वाढदिवशी सायंकाळी माझे भाषण झाल्यावर केळकरांचे भाषण झालें नंतर आम्ही खाली ग्रुप-फोटो काढण्यासाठी गेलो. फोटो काढण्यास जात असतांना केळकरांनी मला जरा बाजूला बोलावून सांगितले, “ बापट, मी तुमचा ज्ञानप्रकाशमधील आजचा लेख वाचला. तुम्ही होतकरू लेखक आहांत; परंतु माझ्यावरील टीकेत तुम्ही कोठे चुकत आहांत हे मी तुम्हांस सांगतो ” असे म्हणून थोडक्यांत त्यांनी तत्कालीन राजकारणाचा आढावा घेऊन माझी चूक माझ्या नजरेस आणून दिली. त्यानंतर मुंबईस गिरगांवांत ब्राह्मणसभेत त्यांची व माझी गांठ कांही सावर्जनिक प्रसंगी पडली. त्या वेळी माझी विचारपूस त्यांनी केली. माझी आठवण त्यांना राहिली कशी, याचे मला आश्चर्य वाटले ! त्यांचे मन मोठे व स्मरणशक्ति दांडगी हे निःसंशय होय.



शिवाजीराव पटवर्धन

(डॉक्टर, अमरावती)

(१) बर्लिन येथील ऑलिम्पिक खेळाकरितां श्रीहनुमान व्यायाम-प्रसारक मंडळातर्फे खेळाडू पाठविण्याचे ठरले होते. त्याच्या तयारीकरितां मी मुंबईस गेलो होतो. तात्यासाहेबहि तेथे आले होते. पुढील राजकारणाच्या दृष्टीने ऑलिम्पिक खेळांमध्ये हिन्दुस्थानी खेळ दाखविणे किती आवश्यक आहे हे त्यांना पटवून देण्याचा माझा मानस होता; पण त्यापूर्वीच ते होऊन म्हणाले, “ हिंदुस्थानाचें नांव वैभवानें सर्वत्र गोष्टीत जगापुढे यावें याबद्दल मी शक्य तोवर प्रयत्न करीत असतो. ह्याची जबाबदारी खास महाराष्ट्रावर आहे; पण दुर्दैवानें महाराष्ट्रांत एकी नाही व फितुरी आहे. उलटपक्षी बुद्धिमत्ता आहे, साहस आहे, पराक्रम आहे, त्याग आहे, सर्व कांही आहे; पण मत्सराने व संशयी दृष्टीने आपण एकमेकांकडे पाहतो. हा राष्ट्रीय दोष काढून टाकण्यास व खेळाडू वृत्ति निर्माण करण्यास व्यायामाचा प्रसार करणे हा एक उपाय आहे. व्यायामाच्या बाबतीत महाराष्ट्र आदर्शभूत कार्य करीत आहे, ह्याबद्दल प्रत्येकास अभिमान वाटला पाहिजे. ” यानंतर मी त्यांस टिळक-स्मारक

फंडांतून पांच हजार रुपये या कामास देण्याबद्दल विनंती केली. त्यांनी ताबडतोब ती मान्य केली; पण म्हणाले, “अरे हो, त्या फंडाचा मी एकटाच मालक नाही. तुम्ही बाकीच्या विश्वस्तांची संमति मिळवा. रक्कम मिळेल.” त्यांनी दिलेल्या या उत्तेजनामुळेच ऑलिम्पिक खेळास आम्ही जाऊ शकलो हे मला कृतज्ञतापूर्वक कबूल केल पाहिजे !

(२) मी एकदां पुण्यास त्यांना भेटण्याकरितां मुद्दाम गेलो होतो. काँग्रेसचा सभ्य त्यांनी त्या वेळी जवळजवळ सोडला होता. मी त्यांना म्हणालो, सध्याचे राजकारण चुर्काचे आहे असे वाटते. टिळक-पक्षांतील सर्व लोकांना एकचिन्म करून नवीन दिशेने व सर्वाना पटेल अशा प्रकारे कार्यप्रवृत्त करण्यास पुनः एकवार आपण प्रयत्न करून पाहवा. टिळकांनंतर सर्व लोक आपल्याकडून मार्गदर्शनाची व कर्तृत्वाची अपेक्षा करित आहेत. यावर ते म्हणाले, “लांकमान्य टिळकांच्या दृष्टीने लोक मजकडे पाहतात ही त्यांची चूक आहे. अहो, कोठे टिळक, कोठे मी ! सूर्य आणि काजवा इतके अंतर आम्हां दोघांत आहे. तुम्ही लक्षात ठेवा की, सर्वच दृष्टीने अद्वितीय असल्याशिवाय पुढारी म्हणून महाराष्ट्र कोणा-सहि मानण्यास व तो सांगेल तसे श्रद्धेने वागण्यास तयार होत नाही. हा त्याचा दोष म्हणा, गुण म्हणा, आहे ही गोष्ट खरी; म्हणून असा पुढारी मिळेलपर्यंत प्रत्येकांने आपआपल्या पुरत पाहून कांही काळ तरी वागणे भाग आहे. आपल्या लोकांत व्यक्तिनिष्ठा जास्त आहे, तत्त्वनिष्ठा व खरी राजकीय दृष्टि आपल्यांत अजून निर्माण व्हावयाची आहे. महात्मा गांधींच्या कारकीर्दीत ती निर्माण होणे शक्य नाही. यात सर्व कांही समजा. ”



शंकर कृष्ण कुळकर्णी

(चिकोडी, बेळगांव)

माझे काका ती. सखारामपंत कुळकर्णी सदलगेकर वकील हे १९२१ मध्ये दिवंगत झाल्यानंतर आमच्या एका जमिनीच्या कच्चाचे अपील मुंबई हायकोर्टात चालले होते. सदरहू खटल्याचे काम माझे वडील ती. कृ. पां. कुळकर्णी यांनी अनुक्रमे चिकोडी आणि बेळगांव या कोर्टांत लढविले होते; पण प्रकरण हायकोर्टात गेल्यावर त्यांचा धीर सुटला. तात्यासाहेब आणि कै. सखारामपंत यांच्यांतल स्नेहसंबंध-ऋणानुबंध-ध्यानी घेऊन त्यांनी तात्यासाहेबांच्याकडे धाव घेतली ! कार्यबाहुल्यामुळे त्या वेळी तात्यासाहेब मुंबईस जाऊ शकले नाहीत; पण ‘केस’चा सांगोपांग अंमल करून बॅरिस्टरांना देण्याकरितां त्यांनी कांही मुद्दे काढून दिले; आणि हायकोर्टाचा निकाल काय होईल याचा अंदाज चिकोडीस त्यांनी आम्हाला

लिहून कळविला. आश्वयांची गोष्ट अशा की, नंतर लौकरच हायकोर्टाचा जो निकाल आला, त्यांत आणि तात्यासाहेबांच्या अदाजांत अर्थाच्या दृष्टीनें तिकमात्र फरक नव्हता ! !



गोविंद गणेश वैद्य

(संपादक, 'वृत्तसार', वाई)

(१) तात्यासाहेबांना कामाकरितां कोणीहि चिठ्ठी मागावी व त्यांनी नाही म्हणूं नये असे जवळजवळ ठरून गेलें होते. बनारस विश्वविद्यालय व पंडित मालवीय यांचे नांव सर्वश्रुतच आहे. वाईच्या एका धाडसी मुलाला प. मालवीयाच्या मार्फत आपली कोठतरी शिक्षणाची सोय व्हावी अशा इच्छा झाली. पण पंडितजींना परिचयपत्र कोण देणार ? अशा विचारांत त्याला वाटले की, आपण तात्यासाहेबांकडे जाऊन परिचय-पत्रिका मागावी व त्याप्रमाणे तो त्यांच्याकडे गेला. त्या मुलाजवळ त्यांनी फारशी चौकशी केली नाही. मुलगा चुणचुर्णांत आहे असे दिसलें व आपल्या चिठ्ठीनें काम होत आहे असे वाटून त्यांनी तशी चिठ्ठी दिली. सदरहू मुलानें चिठ्ठी घेऊन बरोबर दोन सोबत्यांना घेऊन काशीला प्रयाण केलें. केळकराच्या चिठ्ठीला एवढा मान की, त्या मुलाची दुसरीकडे कोठे सोय करावयाच्या ऐवजी पंडितजींनी त्याला आपल्या घरीच ठेवून घेतले व सर्व खर्च चालविला !

(२) काँग्रेसचें व तात्यासाहेबांचे पहिल्यापासून म्हणजे, म. गांधी प्रभावी झाल्यापासून, कधी जमलें नाही. यामुळें महाराष्ट्रांतील तरुण टिककानुयायी मंडळी फार नाष्ट्य झाली होता. तात्यासाहेब भावनेच्या आहारी कधीच गेले नाहीत व पुष्कळ वेळां त्यांना लोकांचा रोष सहन करावा लागला. एकदां त्यांच्या मनांत आले की, लोकांच्या गांठी घेऊन त्यांना आपली भूमिका सांगावी. त्याप्रमाणें ते वाईस आले व बरीच खाजगा चर्चा झाली. चर्चेनें वातावरण फार गरम झाले होते. शेवटीं ते म्हणाले, “ मी जसा आहे, तसा तुम्हांला पत्करावयाचा असेल तर पत्करा. मी नको असेन तर दुसरा पुढारी निवडा. केसरीचे धोरण तुम्हांला पसंत नाही तर दुसरा संपादक तुम्ही सांगाल तो मी नेमण्यास तयार आहे ! ” या उत्तराने चर्चेला निराळेच वळण लागले. भावना व व्यवहार कशी भिन्न आहेत याचें त्यांनी मार्मिक परीक्षण केले. मंडळी गप्प झाली तरी टिककांच्या मागोमाग तात्यासाहेबांनीच महाराष्ट्राचें पुढारीपण टिकविले पाहिजे ही कल्पना दूर होईना.

(३) काँग्रेसच्या प्राथमिक सभासदत्वाची अट प्रत्यही मृत कातणे व खादीचा पोषाख वापरणें, ही त्यांना कधीच मान्य नव्हती. या अटीला त्यांनी

प्रथमपासूनच विरोध केला होता. पण शिस्त म्हणून काँग्रेसमध्ये असेतोपर्यंत त्यांनी ती पाळली होती. फेरनोफेरवादाच्या नौबती झडत होत्या व कौन्सिल-प्रवेश काँग्रेसने मान्य केला होता. काँग्रेसच्या तरुण अनुयायांत यामुळे उच्छ्वसलपणा फार वाढला होता. तात्यासाहेबांनाहि याची झळ लागली होती. अशाच एका प्रसंगी ते वाईच्या पटांगणावर व्याख्यानाला उभे राहिले. त्याच्या पायाजवळच बसलेल्या एका श्रोत्याने त्यांच्या धोतराला हात लावून पाहिला व तो एकदम उभा राहून म्हणाला की, “ या प्लॅटफॉर्मवर तात्यासाहेबांना बालता येणार नाही. त्यांचा पोशाख खादीचा नाही ” तात्यासाहेब खवळून म्हणाले, ‘ माझा पोशाख खादीचा आहे. या माझ्या सांगण्यावर तुम्ही विश्वास ठेवला पाहिजे. या अटीने काँग्रेसमध्ये भांदूगिरा शिरली आहे व वाटेला त्या सोम्यागोम्याने उठावे व कोणाचाहि उपमर्द करावा ही काँग्रेसची शिकवण नाही. ’ या उत्तराने सभा शांत झाली व केळकरांचे सुंदर, समर्पक व फार बहारीचे भाषण झाले.



गंगाधर शिवराम दामले

(बी. ए., एलएल बी., वकील, पुणे)

(१) दिनांक २५।१।४७ रोजी आम्ही तात्यासाहेब यांच्या भेटीस गेलो असतां, त्या ठिकाणी कांही मंडळी जमून सध्यांच्या काँग्रेस-सरकारच्या अव्यवस्थित राज्यकारभाराबद्दल चर्चा करित होती. त्या वेळेस एक गृहस्थ, “ काँग्रेस-सरकारपेक्षां ब्रिटिश राजवट हजार हिशानें बरी ” असे बोलून गेले. त्या वेळेस तात्यासाहेब उसळून म्हणाले, “ अहो, काँग्रेस-सरकारला तुम्हीच निवडून दिलेत, आतां नांविं ठेवून उपयोग काय ! आपणच केलेला स्वयंपाक वाईट झाल्यास दोष कोणास द्यावयाचा ! ” नगरपालिकेच्या कारभारासंबंधीहि कोणी फार कडक टीका करूं लागला तर तें त्यांना नापसंत असे व तें बरील उदाहरणानेच टीकाकाराची समजूत घालीत असत.

(२) परशुरामभाऊ महाविद्यालयाच्या क्रीडांगणावर सुमारे ७-८ वर्षांपूर्वी श्री. मुळे नांवाच्या गृहस्थांनी सतत तीन दिवस सायकल चालविण्याचा विक्रम केला होता. त्याचा सत्कार तात्यासाहेब यांच्या अध्यक्षतेखाली झाला. त्या वेळी ते म्हणाले, “ अशा तऱ्हेचा विक्रम करणे म्हणजे मनुष्याने निसर्गाला आव्हान देऊन मी तुझ्यापेक्षां श्रेष्ठ आहे असे दाखविण्याचा हा प्रयत्न होय. अशा तऱ्हेचा प्रयत्न करणे म्हणजे नातवानें आजोबाच्या खांद्यावर बसून आपल्या हाताने त्याच्या मिशा उपटण्यासारखें आहे ! निसर्ग हा अनादि म्हणून तो जरूखड झालेला आजोबा म्हणवयास हरकत नाही. मनुष्याची मर्यादित शक्ति व आयुष्य यांचा

विचार केला असतां कोणत्याहि कालांतील मनुष्य हा निसर्गाच्या दृष्टीने बालकच ठरतो. ” तसेच सुमारे दीड वर्षांपूर्वी त्यांच्या अध्यक्षतेखाली त्यांच्याच तोतयाचे बंड या नाटकाचा प्रयोग भानुविलास नाटकगृहात झाला होता. त्या वेळेला ते म्हणाले की, “ आपण लिहिलेल्या नाटकाचा प्रयोग आपण स्वतः पाहतांना आपले मूल आपणाकडे दुडदुड रागत येताना जसा आनंद व्हावा तसा आनंद होतो. ”



रं. न. होनप

(पुणे)

(१) सन १९४२ साली आचार्य प्र. के. अत्रे हे ‘ महाराष्ट्र साहित्य-संमेलना ’ चे अध्यक्ष झाल्याबद्दल त्यांना महाराष्ट्र शारदा-मंदिराच्या विद्यमाने अल्पोपाहार देण्यांत आला. त्या वेळी साहित्यसम्राट केळकर हे त्या सस्थेचे अध्यक्ष या नात्याने उपस्थित होते. आचार्य अत्र्यांनी साहित्यसम्राटांशी माझा त्यांच्या ‘ ब्रंडीची बाटली ’ या बोलपटांतील बगारामाची भूमिका माझ्यावरून घेतल्याचा उल्लेख करून, परिचय करून दिला. लगेच श्री. केळकरांनी मी ‘ चित्रशाळे ’ त बारा रुपये पगारावर नोकरीस असल्याचे सांगितले. ! यावरून कोण, कोठे, किती पगारावर नोकरीस आहे याची खडान् खडा बिनचूक माहिती त्यांस कशी असे याचे आश्चर्य वाटले !

(२) संस्थानिक राहू नयेत, सस्थाने नष्ट व्हावीत असें जेव्हां जेव्हां मी म्हणत असें त्या वेळी त्यांना माझ्या म्हणण्याचा फार राग येत असे. ते म्हणत असत की, “ तुम्ही चुकतां आहांत. संस्थानिकांच्या एकतंत्री व जुलमी राज्यकारभाराबद्दल मला तिटकारा येतो; पण त्यांच्या व्यक्तिपरंपरेबद्दल मला तिरस्कार वाटत नाही. एके काळी त्यांच्या पूर्वजांनी पराक्रम केले हे आपण स्मरले पाहिजे. त्यांच्या-संबंधी विनाशक बोलणे मला रुचत नाही. आपण कृतघ्न ठरूं असें वाटते. ” मी म्हणत असे की, “ संस्थानिक हे देशद्रोही आहेत, म्हणूनच इप्रजांनी त्यांना ठेवलें आहे. त्यांच्यासंबंधी असंतोष माजविणें हें आज आमचे कर्तव्य आहे असे मला वाटतें. ” तात्यासाहेब म्हणत की, “ संस्थानिकांच्या राज्यकारभारासंबंधी लोकांमध्ये असंतोष निर्माण करा, पण संस्थानांसंबंधी तसे करणे उचित नाही, मला पटत नाहीं. कृतज्ञताबुद्धि कांहीं ठेवाल कीं नाही. ”



रा. भ. देशमुख

(अध्यक्ष, कण्वशास्त्रा, सोलापूर)

(१) सन १९२१ साली असहकारितेच्या ऐन धामधुमीच्या चळवळीत सरकारी शाळेवर बहिष्कार घालण्याची चळवळ सुरू झाली होती. त्या वेळी येथील सरकारी शाळेवर (हायस्कूल) बहिष्कार घालून नवीन राष्ट्रीय शाळा काढण्याची चळवळ आम्ही सुरू केली व त्याकरिता प्रौढ विद्यार्थ्यांची सभा घेतली होती. कै. लो. टिळकांच्या मागे महाराष्ट्राचे राजकीय पुढारीपण तात्यासाहेब केळकर यांच्याकडे असल्यामुळे, त्यांचाहि सल्ला घ्यावा म्हणून आम्ही मुद्दाम त्यांना बोलाविले होते व त्याप्रमाणे त्यांनी येऊन आम्हां विद्यार्थ्यांच्या सभेचे अध्यक्षस्थान स्वीकारले होते. सदर सभेमध्ये घेतलेला बहिष्काराचा निर्णय तात्यासाहेबांना बिलकूल पसत पडला नाही. त्यांनी स्पष्ट सांगितले की, “शिक्षणाकरिता हात असलेला खर्च, जनतेने कर-रूपाने भरलेल्या पैशांतूनच होत असतो; व सदर खर्चाने चाललेल्या शाळेवर बहिष्कार टाकणे, आत्मघातकीच होईल. शिवाय सदर बहिष्काराने सरकारचे कांही नुकसान होणार नाही. झाले तर विद्यार्थ्यांचेच होईल.” आणि पुढे झालेहि तसेच ! त्या वेळी ज्या विद्यार्थ्यांनी त्यांचा सल्ला मानला, त्यांनी आपला शिक्षणक्रम पुरा करून ते आज समाजांत मानाने वावरत आहेत आणि ज्यांनी भावनेच्या भरांत तो अवमानला ते आज आपला शिक्षणक्रम अपुरा राहिल्यामुळे कसेतरी दिवस काढीत आहेत. यावरून भावनेच्या भरांत तांडदेखला सल्ला न देता, दूरदृष्टीने योग्य व हितकारी सल्ला देण्याचे तात्यासाहेबांचे धोरण किती मोलाचे होते याची आठवण होते.

(२) दि. ६-२-४३ ला तात्यासाहेबांचा मुक्काम सोलापुरास होता. येथील कण्वशाखासघाचा चतुर्थ वाढदिवसाचा समारंभ त्याच दिवशी होता. सदर समारंभास तात्यासाहेब अध्यक्ष लाभल्यास संध्याच्या कारकीर्दीत एक चिरस्मरणीय गोष्ट होईल या जाणिवेन, त्यांना अध्यक्षस्थान स्वीकारण्याबद्दल विनंती करण्याचे सर्वानुमते ठरले. येथील कण्वशाखासघाचा त्यावेळचा अध्यक्ष मी असल्यामुळे सदर काम माझ्याकडे आले. ब्राह्मण जातीतील एका लहानशा उपशाखेच्या संध्याच्या समारंभाचे अध्यक्षस्थान तात्यासाहेबांसारखा अखिल भारतीय पुढारी कसा स्वीकारील या विवंचनेतच त्यांना भेटून संध्याचे कार्य व हेतु सांगून, अध्यक्षस्थान स्वीकारण्याविषयी मी विनंती केली व त्यांनीहि आढेवेढे न घेता आत्मीयतेने सदर गोष्टीस मान्यता दिली ! त्याप्रमाणे त्यांनी समारंभास हजर राहून संघटनेचा बहुमोल उपदेश करून संघ-कार्यकर्त्यांस उत्तेजन दिले. यामुळे जनता-संघटनेच्या कामी लहानमोठेपणाचा विचारहि न करता तात्यासाहेब हे सर्वसाधारण जनतेस कसे कार्यप्रवीण करीत असत, याचा प्रत्यय आला. वरील संध्याचे अध्यक्षस्थान स्वीका-

रून तात्यासाहेबांनी येथील कण्वबंधूस उपकृत करून ठेवलें असून, त्यांचीच राजकीय मतप्रणाली बहुसंख्येने कण्वबधु आचरीत आहेत.



भि. गो. भिडे

(व्यवस्थापक, गीताधर्ममंडळ, पुणे)

(१) तात्यासाहेब हे गीताधर्ममंडळाच्या स्थापनेपासून त्याच्या मृत्यूपर्यंत गीताधर्ममंडळाचे अध्यक्ष होते. मंडळाच्या १९२८ सालच्या वार्षिक सभेत के. भिडेशास्त्री यांनी प्रचारक तयार करण्यासाठी वर्ग काढावा आणि विद्यार्थ्यांस मासिक शिष्यवृत्ति द्यावी, असा प्रस्ताव मांडला. भिडेशास्त्री यांनी विद्यार्थ्यांस शिक्षण देण्याचे मान्य केले. त्यांचा आग्रह पाहून तात्यासाहेबांनी तो प्रस्ताव मान्य केला आणि अनुमान-पत्रकात शिष्यवृत्तीची रक्कम समत करून घेतली. सभेचे काम सपल्यावर तात्यासाहेब म्हणाले, “ शास्त्रीबुवा ! ह्या कामी तुमचे श्रम आणि मंडळाचे पैसे वाया जातात; शिष्यवृत्तीसाठी येणारा विद्यार्थी प्रचारक होणार नाही; ज्याला ह्या कार्याची हौस असेल तोच तयार होईल व तो शिष्यवृत्तीची अपेक्षा ठेवणार नाही. ” भिडेशास्त्री यांना प्रचारक तयार होतील अशी दृढ आशा वाटत होती; म्हणून त्यांनी मंडळाच्या खर्चाने शिष्यवृत्त्या देऊन विद्यार्थी ठेवून घेतले आणि त्यांना न्याय, वेदान्त व गीता यांचे शिक्षण देण्यासाठी अतिशय श्रम घेतले. परंतु विद्यार्थी टिकून राहिले नाहीत. वर्ष सहा महिने राहून कटाकून निघून जात. तरी भिडेशास्त्री यांनी निराश न होता सात-आठ वर्षे शक्य ते प्रयत्न केले. त्या कामी मंडळाचे पाच सहा हजार रुपये खर्च झाले; पण एकही प्रचारक तयार झाला नाही. शेवटी शेवटी ह्यांमेने शिकणारा एक विद्यार्थी मंडळाकडून शिष्यवृत्ति न घेता थोडेबहुत शिक्षण घेऊन तयार झाला आणि तोच साप्रत गीता-प्रचार करीत आहे. ह्याप्रमाणे तात्यासाहेबांचे अनुमान अक्षरशः खरे झाले.

(२) १९२४ साली मंडळ स्थापन झाले; पण सार्वजनिक सस्थेचे हिशेब कशा पद्धतीने ठेवावे लागतात याची आम्हांस कांहीच माहिती नव्हती. तसेच जमाखर्च, अदाजपत्रक व हिशेबतपासणी यांचीहि कल्पनाच नव्हती. मंडळाची काळजी म्हणून तात्यासाहेबांनी त्या सर्व गोष्टी आम्हांस नीट समजावून सांगितल्या, आणि मंडळ सरकारांत नोंदविण्यासहि सांगितले. त्यांच्या विश्वासाचे श्री. स. वि. बापट यानाच त्यांनी प्रथम हिशेब-तपासणीस पाठविले. त्यांच्याकडून आम्हांला सर्व माहिती मिळाली; आणि त्याप्रमाणे सर्व गोष्टी आजवर चालू आहेत. अशा आत्मीय वृत्तीने ते सार्वजनिक सस्थांकडे पहात असत.

(३) तात्यासाहेबांनी 'गावरान गीता' नांवाचे एक लहानसे पुस्तक लिहून प्रसिद्ध केले. त्यांत गीतेतील तत्त्वज्ञान अगदी खेडवळ माणसालाहि कळावें म्हणून ते अत्यंत सोप्या भाषेत लिहिले आहे. त्याची एक प्रत त्यांनी गीता-धर्म मंडळाच्या ग्रंथसंग्रहाकरिता पाठविली. कांही दिवसांनी समक्ष भेटीत प्रस्तुत लेखकाला त्याबद्दल अभिप्राय विचारला. "पुस्तकाची भाषा सुबोध व सोपी आहे, पण त्यांत अद्यापि कांही शब्द थोडे दुर्बोधित राहिले आहेत," असा अभिप्राय प्रकट करतांच ते म्हणाले, "होय ! ते माझ्याहि लक्षांत आले आहेत. वढाभ्यासामुळे ते त्यात घुसले आहेत. पुढील आवृत्तीत ते मी काढून टाकीन." केवढा हा प्रांजळपणा !



बाळूकाका कानिटकर

(बी. ए., सेवक-सेवानंद, पुणे)

तात्या नि मी दोघांच्या राजकीय भूमिकांत फार फरक. पूर्वसंस्कार व स्वभावभिन्नता हे कारण असावे. पण त्यामुळे खाजगी प्रेमसंबंधांत कधीहि बाध आला नाही. इतर मोठ्यांच्या बाबीतहि हा अनुभव आला असता तर किती छान झाले असते ! पण तो तसा आला नाही. तात्यांच्या मनाचा मोठेपणा या एकाच गोष्टीवरून उत्तम सिद्ध होतो. माझ्यावर प्रसंगविशेषी कित्येक सज्जनांकडून तीव्र आघात होत असत. त्यावेळी स्वतः तात्यासाहेबांनी, आमचे सर्व मतभेद विसरून, केवळ माझ्या सद्बुद्धीवर विश्वास ठेवला व अत्यंत दिलदारपणाने माझा बचाव केला. खरोखर त्यांचें स्मरण पुण्यदायक वाटतें !



धों. के. जोगळेकर

(बी. ए., एल्.एल्. बी., वकील, चाळीसगांव)

(१) तात्यासाहेब चाळीसगांव येथें आले असतांना त्यांनी राष्ट्रीय स्वयं-सेवक संघाच्या शाखेला भेट देऊन बौद्धिक घेतलें. या संघाच्या जागेच्या पलीकडे एक मोठा रस्ता टाकून पुढे 'राष्ट्रसेवादला'चे पटांगण होतें. तेथें स्वयंसेवक जमले होते व तिरंगी ध्वज होता. तेथेंहि भाषण करावे अशी इच्छा दलप्रमुखांनी दर्शविल्यावरून ते तेथे गेले. भाषण थोडा वेळच केलें. ते म्हणाले, " येथें दल-स्थानावर अहिंदु जर येत नसतील तर 'राष्ट्रीय स्वयंसेवक संघ' व 'राष्ट्रसेवादल' या दोघांनी आपआपले ध्वज एके ठिकाणी लावून एके ठिकाणी जमावे. दोघांनी निरनिराळे कार्यक्रम करून वदेमातरम् पद मात्र एकत्र म्हणावें." तात्यासाहेबांची समन्वयदृष्टि येथें प्रत्ययास आली, कारण ते समन्वयवादी होते.

(२) पुणे येथे टिळकभक्तांची सभा असो, विचारविनिमय असो अगर हिंदुसभेच्या बैठकी असोत, तात्यासाहेब उपस्थित असावयाचे. वयमानपरत्वे पुढारीपण सोडण्याचे ठरविले तरी महत्त्वाच्या बैठकीत उपस्थित राहून ते धीर देत, उत्साह वाढवीत व मार्गदर्शन करीत. एका खाजगी सभेत ते सद्गदित होऊन म्हणाले, “ पुढाकार घ्या, कार्य करा, नुसते बोलू नका; कार्य करणाराचे मी ऐकेन. इतकंच काय पण त्याच्या पायाची मातीहि मी कपाळाला लावीन ! ” केवढी ही नम्रता !

(३) पुण्यास सन १९४७ ऑगस्टला लो. टिळकांच्या पुण्यतिथीनिमित्त महामहोपाध्याय दत्तो वामन पोतदार यांचे भाषण व्हावयाचे होते. अध्यक्ष तात्यासाहेब होते. ध्वजगीत झाले; अध्यक्षीची सूचना होऊन अध्यक्ष स्थानापन्न झाले. व्याख्यात्यांचे व्याख्यान सुरू होण्यापूर्वीच त्या व्याख्यानाला एका तरुण हिंदुत्व-निष्ठाने विरोध केला. पोतदार यांचे भाषण व्हावयाचेच आहे, तेव्हा तेच विरोधकास समर्पक उत्तर देतील, म्हणून तात्यासाहेबांनी तो विरोध आढेवेढे घेऊनच होऊ दिला. पोतदार यांनी व्याख्यानास सुरुवात केली. व्याख्यान रंगले; तो मध्येच स्वातंत्र्यवीर सावरकर आले. लोकांनी त्यांचा जयजयकार केला. व्याख्यान संपत आले. श्रोत्यांनी मोठ्या आवाजाने स्वातंत्र्यवीर सावरकरांनी भाषण करावे अशी इच्छा आरडून ओरडून प्रदर्शित करण्यास सुरुवात केली. तात्यासाहेब रागावले, लाल झाले. श्रोत्यांनी सभा ताब्यांत ध्यावी हे त्यांना खपले नाही. अध्यक्षाचा अधिकार त्यांनी गाजविला. ते म्हणाले, “ स्वातंत्र्यवीर सावरकरांचे व्याख्यान उद्यां स्वतंत्र व्हावयाचेच आहे. तरी ते संपूर्ण ऐकण्याची साधि उद्यांच तुम्हांला मिळणार आहे. आज आतां सावरकर भाषण करणार नाहीत. ” स्वातंत्र्यवीर सावरकरांनी उठून जेव्हां तेच सांगितले तेव्हां मग श्रोते शांत झाले ! सभाप्रसंगी तात्यासाहेब शिस्त काटेकोरपणाने पाळीत. सभेची सुरुवात निश्चित वेळेलाच व्हावयाची व तात्यासाहेब वेळेवर उपस्थित असावयाचेच. एकदोन प्रसंग असेच आठवतात की, सभा संपत आल्यावर श्रोत्यांनी स्वातंत्र्यवीर सावरकर यांचे भाषण व्हावे असा त्यांनी आग्रह धरवा, तेव्हां “ हा मी (अध्यक्ष) चाललो ! होऊं या भाषण ” असें बजावावे व त्यामुळे श्रोते ताळ्यावर यावे. आपण स्वतः शिस्त पाळून श्रोत्यांनाहि ते शिस्त पाळवयास लावीत. तात्यासाहेब जितके लोकरजक तितकेच कडक शिस्तीचे भोक्ते होते.



भा. क. प्रधान

(डॉक्टर, खडकी, पुणे)

तात्यासाहेबांच्या घरी त्यांच्या चिरंजिवाच्या लमांतील मेजवानीनिमित्त निमंत्रित मंडळी जमली होती. पगत संमिश्र म्हणजे ब्राह्मण-ब्राह्मणेतर, सर्व जातीची

एकच अशी होती. सोवळें नेसलेले ब्राह्मण व ओवळे ब्राह्मणेतर शेजारी शेजारी बसले होते ! तात्यासाहेबांचा मित्रपरिवार फार मोठा. त्यांत साहित्यिक तसेंच राजकारणी पुरुषहि होते. पगत फारच रगली. कोणी कांहीतरी बोलावें, त्यावर तात्यासाहेबांनी समयसूचक कोटी करावी व मग प्रचंड हशा पिकावा, असे चालले होते. जेवणाच्या शेवटी तात्यासाहेबांनी सर्वांपुढे दक्षिणेचा पैसा ठेवला. तेव्हां एक ब्राह्मणेतर म्हणाले, “अहो तात्यासाहेब, मी मराठा आहे, दक्षिणा घेत नाही.” त्यावर तात्यांनी चटकन उत्तर दिले, “अहो, आजपर्यंत होतात मराठे. आतां ब्राह्मणांच्या पक्तीला बसून बाटलांत ! आतां तुम्ही ब्राह्मणच ! तेव्हां दक्षिणेवर तुमचा हक्क आहे !”



कृष्णाजी वासुदेव पुरंदरे

(इतिहास-संशोधक, पुणे)

(१) भारत-इतिहास-संशोधक मंडळाच्या एका संमेलनप्रसंगी मीं एक संशोधनात्मक निबंध वाचला. त्यांत बरीच पत्रे उपयोगांत आणिलीं होती. तात्यासाहेब संमेलनप्रसंगीं बहुधा हजार असत आणि त्या वेळी संशोधनात्मक, चर्चात्मक व संकलनात्मक वाचले जाणारे निबंध ते आस्थापूर्वक व बारकाईनें अवलोकन करीत. तो निबंधहि त्यांनी बारकाईने ऐकला असावा. तो छापला न जातां माझ्याजवळ पडून होता. पुढल्या वर्षी मी दुसरा निबंध वाचला व त्यांत पहिल्या वर्षाच्या निबंधांत उपयोगांत आणिलेलें एक पत्र सामील केले. निबंधावर चर्चा झाली; तेव्हां तात्यासाहेबांनी नेमके तें पत्र मागील वर्षी अमुक निबंधांत मी उपयोगांत आणिल्याचें सांगितलें ! ही त्यांची अपूर्व स्मरणशक्ति पाहून मी अगदी चकीत झालों.

(२) मराठेशाहीतील सामाजिक परिस्थिति समजून घेण्याकडेच त्यांचा विशेष कल असे. त्यामुळें संशोधनपूर्वक लिहिलेले सामाजिक निबंध ते अत्यंत लक्षपूर्वक ऐकत. मीं त्या काळच्या ‘कुणबिणी’ संबंधी प्रकाशित व अप्रकाशित पत्राधारे एक निबंध वाचला व त्यावर तोडी बरीच चर्चा केली. त्या लिखाणांत व चर्चेत अश्लील समजला जाईल असा भाग आला, म्हणून कांही सोवळ्या प्रेक्षकांत चुळबूळ सुरू झाली; पण निबंधाच्या शेवटी जी चर्चा झाली त्यांत तात्यासाहेबांनी एकंदर माझ्या निबंधावर चांगले मत दिले व समाधान व्यक्त केलें. यावरून शास्त्रीय विषयांत अश्लील म्हणून मुरड घालणे त्यांना पसंत नव्हते असे म्हणण्यास चिंता नाही.



क. श्री. खांडेकर

(बी. ए., बी. टी., अमरावती)

१९४६ च्या फेब्रुवारी महिन्यांत तात्यासाहेबांचे “ सुधारणा, सुख व सदाचार ” हे पुस्तक मी वाचीत असता माझ्या अल्पमतीनुसार दोन सूक्ष्म प्रमादस्थळे मला त्यांत आढळली. पण सदसद्विवेकबुद्धि जागृत होऊन दुसरे मन म्हणाले, “ तुझेच ज्ञान विपरीत असेल. ” या द्वंद्वाने मला अखेर ग्रंथकारांचा कौल घेण्याची प्रेरणा दिली. तदनुसार त्यास पत्र लिहून उत्तराची सविनय अपेक्षा केली. उत्तर येणार याविषयी शंका नव्हती; आणि खुद्द तात्यासाहेबांनी स्वहस्ताक्षरांतच स्वाक्षरीचे पत्र पुढीलप्रमाणे पाठविलेले वाचून मजसारख्या सामान्य माणसास जो आनंद झाला व साश्रुनयन होऊन मला जी त्यांच्या उदारमनस्कतेची कृतज्ञतापूर्वक प्रतीति आली तिचे वर्णन मला यथार्थतेने करतां येणे शक्य नाही. ते पत्र असें :

॥ श्री ॥

पुणे, १०-३-४६

“ क. सा. वि.

चुका दाखविल्या त्या मान्य आहेत. योग्य वेळ येईल तेव्हां सुधारतां येतील. चुका कळविल्याबद्दल आभारी आहे. -न. चिं. केळकर ”



गोविंद दत्तात्रय अभ्यंकर

(तात्यासाहेबांचे विशेष परिचित, पुणे)

(१) दुसऱ्या गोलमेज परिषदेहून तात्या विलायतेहून नुकतेच परत आले होते. माझ्या वडिलांचे व तात्यांचे एक समान स्नेही श्री. बाबूराव भिडे, आय्. सी. एस्. हे त्या वेळी पुण्यास को. ऑ. सोसायटीचे रजिस्ट्रार होते. तात्यांच्याबरोबर मनमोकळेपणाने गप्पा मारण्याची संधि अनेक सरकारी वरिष्ठ अंमलदारांना मनापासून हवी असे. श्री. भिडे यांच्याच सूचनेवरून आमच्या घरी धुंदुरमासाच्या जेवणाचा ब्रेत ठरला होता. जेवणानंतर मंडळी इकडच्या तिकडच्या गप्पांत अगदीं तल्लीन झाली होती. बोलण्याचा विषय अर्थात् गोलमेज परिषद हाच होता व त्यांत म. गांधींचे धोरण व त्यांची त्या परिषदेतील भूमिका हा तात्यांच्या बोलण्याचा मध्यबिंदु होता. मला स्मरते ते असे की, तात्या, गांधींच्या एकंदर भूमिकेबद्दल म्हणाले की, इतरांनी जमवीत आणलेले सर्व बनाव व एकमुखी मागणीचे सर्व प्रयत्न यशाच्या पायरीपर्यंत आलेले, वायां गेले. गांधींची भूमिका काय होती ते स्पष्टपणे उमजेच ना. गांधींच्या वागण्याने गोलमेज परिषदेचा विचका झाला असाच तात्यांच्या बोलण्याचा एकंदर सूर होता.

(२) तात्यांच्या कांही खाजगी कामासाठी ते मुंबईस आले होते. रात्री जेवणानंतर कांही प्रतिष्ठित मंडळी भेटण्यासाठी आली. 'सह्याद्रि' मासिक निघणार असल्याचे जाहीर झाले होते. मंडळीनी या नवीन मासिकाचा उद्देश व धोरण काय असे विचारले. तात्या म्हणाले, " आमच्या ऑफिसमध्ये मंडळी पुष्कळ आहेत. चांगले ग्रंथालय तयार केले आहे. छापण्याची घरची सोय आहे. मंडळीनी खूप वाचावे, आवडीच्या विषयावर खूप लिहावे. बाहेरचे लेख न घेतां सुद्धा एक चांगले विवेचक मासिक कां चालू नये ! हाच विचार मनांत येऊन मी हे मासिक केवळ आमच्या संपादक मंडळीकडून चालवणार आहे." थोडा वेळ थांबून ते पुढे माझ्याकडे वळून म्हणाले, " पण गोविंदा ! हे बघ, किलोस्करांना वाटते, मी ते त्यांच्या मासिकांना स्पर्धा करण्याच्या इर्षेनेच काढले आहे. या टीकाकारांच्या हे कसे लक्षात येऊं नये की, मला त्यांच्याशी स्पर्धा करण्याची जरूरी काय ! " तात्यांचे हे उद्गार निघत असतांना त्यांच्या चॅरेंवर चीड व सात्विक सताप यांच्या छटा स्पष्टपणे दृग्गोचर होत होत्या !

(३) नूतन मराठी विद्यालयांत प्रो. नारळकर यांनी विद्यार्थि-भांडार चालविले आहे. अनेक प्रसंगांनी तात्या या संस्थेत येत असत. या भांडाराच्या फायद्यांतून बांधलेल्या इमारतीचे उद्घाटन करण्याकरितां व्यापारी जगांतला प्रतिष्ठित अध्यक्ष आम्हांला द्या होता. गु. नारळकर व मी तात्यांच्याकडे गेलों. त्यांनी आम्हांला दोन नांवे सुचविली. एक श्रीमंत प्रतापशेठ व दुसरे शेठ मनमोहनदास रामजी. या दोघांनाहि तात्यांनी आमच्यातर्फे आमंत्रणाची पत्रे स्वतः लिहिली. प्रथम प्रतापशेठ यांना लिहिले. त्यांनी नकार दिला. नंतर शेठ मनमोहनदास रामजी यांनी विनंती मान्य केली. त्यांच्या नांवाच्या उल्लेखाची समारंभाची आमंत्रणे सगळीकडे रवाना झाली. समारंभाच्या आदल्या दिवशी संध्याकाळी शेठजीची तब्येत नादुरुस्त झाल्याने ते येऊ शकत नाहीत अशी तार आली ! आम्ही सर्वजण अगदी गोधळांत पडलो. रात्री तात्यांच्याकडे जाऊन झाला प्रकार त्यांना कळविला व असाहाय्य मुद्देनें त्यांच्याकडे पाहात राहिलो. क्षणार्धांत तात्या म्हणाले, " मी तरी खाली प्रेक्षाकांत बसणारच होतो. आतां स्टेजवर अध्यक्षींच्या खुर्चीतच बसेन. झालं ना ? " शेवटी हा समारंभ तात्यांच्या हस्ते झाला व त्या दिवशींचे त्यांचे आयत्या वेळेचे भाषण फारच मनमोकळे, खेळीमेळीचे व हृदयस्पर्शी झाले !

(४) शिक्षण-प्रसारक मंडळीच्या नियामक मंडळाची सभा चालू होती. सभेत एका विषयावरील चर्चेच्या अनुरोधाने वातावरण बरेच गरम झाले व त्या भरांत डॉ. मुळे (सोलापूर) व म. म. दत्तोपंत पोतदार यांच्यांत बरीच शब्दाशब्दी चालू झाली. अध्यक्षीयें काम तात्याच करीत होते. तात्यांनी चर्चा थांबविण्याचा प्रयत्न केला; पण प्रकरण थांबण्याचें लक्षण दिसेना. तात्या संतापानें चिडीला,

जाण्याच्या बेतांत होते. पण तेवढ्यांत आत्मसंयमन करून व प्रसंगावधान राखून “कायदेशीर सभा संपली, तुमचे खाजगी बोलणे वाटेल तसे व वाटेल तितकें चालू द्या” असे त्या दोघांना सांगून त्यांनी पगडी काढून ठेवून एकदम खासगी विनोदी संभाषण सुरू करून एकंदर सभेचा नूर अजीबात पालटून टाकला !



स. के. नेऊरगांवकर

(बी. ई., म्युनिसिपल इंजिनियर, पुणे)

(१) तात्यासाहेब यांचा अध्यक्ष व सभासद या नात्याने पुणे नगरपालिकेशी अनेक वर्षे संबध होता; परंतु त्या कारणास्तव त्यांनी कोणतेहि वैयक्तिक काम स्वतः करून घेतले नाही, त्याकरितां दुसऱ्यास भीड घातली नाही. हे उदाहरण माझ्या मते फार दुर्मिळ आहे. नगरपालिकेतील कोणत्याहि नोकरास त्यांनी आपल्या स्वतःच्या कामाकरितां त्यांच्या घरी बोलाविल्याचेहि माझ्या ऐकिवांत किंवा पाहण्यांत नाही. फार काय, मरणापूर्वी एक वर्ष त्यांच्या स्वतःच्या घराच्या रिविहजनच्या कामासाठी ते स्वतः सामान्य अर्जदाराप्रमाणे नगरपालिकेत आले होते ! वास्तविक त्यांनी नुसता घरून निरोप पाठविला असतां तरी त्यांचे काम सहज झाले असते. तात्यासाहेब त्या दिवशी नगरपालिकेत आलेले पाहून सर्वांना आश्चर्य वाटले. नगरपालिकेचे सभासद डॉ. डमढरे त्या वेळी तेथे हजर होते. त्यांनी रिविहजन कमिटीच्या ऑफिसमध्ये चलयणाचा त्यांना आग्रह केला; परंतु तेथे माझ्या अगोदर काही नागरिक येऊन बसले आहेत, त्यांना बाजूस ठेवून मी पुढे जाणे इष्ट नाही, असे म्हणून ते तेथेच आपली पाळी येण्याची वाट पहात बसले ! या गोष्टीवरून त्यांचा भिडस्त स्वभाव, स्वतःस लावून घेतलेली शिस्त व दुसऱ्याबद्दलची जाणीव दिसून येईल.

(२) दुसरे महायुद्ध सुरू झाल्यानंतर जपानचा हल्ला हिंदुस्थानवर येईल अशी जेव्हां भीति वाटू लागली, तेव्हां त्याला प्रतिकार करण्याकरितां सर्व ठिकाणी हवाईहल्लाप्रतिबंधक संस्था निर्माण झाल्या. त्याचप्रमाणे पुणे शहरातर्फे नागरिकांची संरक्षक-समिति स्थापन होऊन त्यांत पुण्यांतील वजनदार सद्गृहस्थांचा समावेश झाला होता. या समितीचे अध्यक्षपद तात्यासाहेब यांना देण्यांत आले होते. तात्यासाहेब हे त्या वेळी सार्वजनिक कार्यातून पूर्णपणे निवृत्त झाले असूनहि देशावर आलेला प्रसंग जाणून त्यांना अध्यक्षपद स्वीकारण्याची केलेली विनंती त्यांनी अमान्य केली नाही. या समितीच्या सभांना ते नियमितपणे हजर राहून मार्गदर्शन करीत असत. या समितीच्या कार्याकरितां नगरपालिकेतर्फे मला त्यांजकडे पुष्कळ वेळां जावे लागत असे.

त्या वेळी त्यांजकडे नेलेल्या कामांचा निकाल अगदी अल्पावधीत व सर्वांना मान्य होईल अशा रीतीने ते करीत. या कार्याकरितां वर्गणी गोळा करण्याचा एकदा प्रश्न निघाला. त्या वेळी प्रत्येक सभासदाने गांवांतील त्याच्या ओळखीच्या श्रीमंत नागरिकांकडून वर्गणी आणावी असे ठरले. रा. ब. नायडू वगैरे मडळींनी त्यांत भाग घेतला होता. आश्रयाची गोष्ट की, तात्यासाहेब यांनी स्वतः त्यांच्या माहितीच्या गृहस्थांकडे या कामाकरितां आपण होऊन जाण्याचे ठरविले. तात्यासाहेब यांचे वय, दर्जा व अधिकार लक्षात घेतां हे काम त्यांनी करावे अशी इतर सभासदांची मुळीच अपेक्षा नव्हती; परंतु तात्यासाहेब यांनी स्वतः होऊन ते काम पत्करल्यामुळे सर्वच कामास चांगला रंग आला.

(३) सार्वजनिक काम करतांना राजकीय पक्षातील मतभेद तात्यासाहेबांनी आपल्या कार्याच्या आड कधीच येऊ दिले नाहीत. सन १९३८ साली ते पुणे नगरवाचन मंदिराचे अध्यक्ष होते, व त्या वेळी मी चिटणीस होतो. त्या वेळी श्री. बाळासाहेब खेर, श्री. मावळकर वगैरे काँग्रेसपक्षाच्या मंत्र्यांना वाचनमंदिरात बोलवावयाचे ठरले. त्या वेळी अध्यक्ष या नात्याने प्रत्येक वेळेस हजार राहून, पाहुण्यांचे स्वागत करून, त्यांच्याबद्दल गौरवपूर्ण भाषणें करून, संस्थेस त्यांनी मोठी मदत केली.

(४) गेल्या वर्षी ते आळंदीस श्रीज्ञानेश्वरमहाराजांच्या समाधीच्या दर्शनास मुद्दाम गेले होते. त्याच्याबरोबर श्री. अण्णासाहेब ढमढेरे वगैरे तीन-चार मडळी होती. त्या वेळी त्यांनी देवालयांत सर्व ठिकाणी हिडून माहिती घेतली. अर्थात् तात्यासाहेबांचा ज्ञानेश्वरीचा अलीकडील व्यासंग लक्षांत घेतां या भेटीस विशेष महत्त्व होतें. तात्यासाहेब जात्या भावनाप्रधान कमी. परंतु त्या वेळी श्रीज्ञानेश्वरमहाराजांबद्दल बोलत असतांना त्यांच्या मनांतील सुप्त भावना ते लपवू शकले नाहीत. त्या वेळी तेथे हजार असलेल्या मडळीपैकी त्या दिवशी एकाचे कोर्टांत कांही काम होते. त्यास अनुसरून दुसरे एक गृहस्थ म्हणाले, “ बघा, तुम्ही आज आळंदीला आलांत, आज तुमचे काम फत्ते होईल. ” यावर तात्यासाहेब एकदम म्हणाले, “ अरे, श्रीज्ञानेश्वरमहाराजांपाशी असली क्षणिक व नाशवंत गोष्ट कोणी मागूं नये. शाश्वत सुख व आनंद देणारे ते समर्थ आहेत. ते त्यांच्याजवळ मागूं या. ”



ग. दा. टिळू
(एम्. ए., पनवेल)

राष्ट्रीय सभेत कौन्सिल-बहिष्काराचा ठराव नुकताच पास झाला होता. बहिष्काराच्या युक्तायुक्तबद्दल झालेल्या वादाच्या रणधुमाळीने सर्व वातावरण

धुंद झाले होते. ठराव पास झाला खरा; पण महाराष्ट्राच्या तर्ककंश व युयुत्सु वृत्तीला तो मुळीच पटण्यासारखा नव्हता. पण विरोधाचे रान उगीच उठवावयाचे नाही, म्हणून डेमोकॅटिक पक्षातर्फे जाहीर झालेल्या उमेदवाऱ्या परत घेण्याचे व लोकांना सर्व गोष्टी समजावून देण्यासाठी व्याख्यानांचे दौरे काढावयाचे ठरले. या योजनेला अनुसरून तात्यासाहेब पनवेल येथे आले. त्यांना म्युनिसिपालिटीतर्फे मानपत्र देण्यांत आले. सभेमध्ये मानपत्र वाचून दाखविण्यांत आले व त्याची एक प्रत तात्यासाहेबांना अर्पण करण्यात आली. त्या मानपत्रामध्ये सक्तीचे व मोफत प्राथमिक शिक्षण व स्थानिक स्वराज्य सस्थाच्या कायद्यांत सुधारणा या गोष्टींचा उल्लेख होता. मानपत्रांतील इतर मतप्रणालीशी न जुळणारा असा हा उल्लेख तात्यासाहेबांच्या घारीसारख्या तीक्ष्ण नजरेतून सुटणे शक्यच नव्हते. मानपत्राला उत्तर देताना तात्यासाहेबांनी बरोबर याच गोष्टीवर बोट ठेवून म्हटले की, “कौन्सिल-बहिष्काराचा वांझोटा वाद आज उकरून काढण्याची मला इच्छा नव्हती व मानपत्रात उल्लेख नसता, तर त्याचा निर्देश करण्याचे मी टाळणार होतो. पण एकीकडे तुम्हांला सक्तीचे व मोफत प्राथमिक शिक्षण सुरू व्हावयास पाहिजे व स्थानिक स्वराज्य सस्थांचा कारभार सुरळीत चालावा म्हणून ऐनजिनसी कायद्यांतच तुम्ही सुधारणा करू पाहतां; पण दुसरीकडे ज्या विधिमंडळांत हे कायदे घडविले जातात, त्या विधिमंडळावर बहिष्कार घालण्यास तुम्ही पाहतां, या विसंगतीला म्हणावे तरी काय ! आपल्या मनाप्रमाणे गोष्टी व्हावयास पाहिजे असतील तर शक्यतो जास्त शक्तिकेद्रे हस्तगत करून घ्या, म्हणजे नुसता दुबळा आशावाद प्रकट करीत बसण्याची पाळी येणार नाही. मिळालेली सत्ता वापरूनच दुसरी सत्ता परकीयांपासून हिसकावून घेण्याचे सामर्थ्य येते.” अशा रीतीने सुमारे एक तासभर कौन्सिल-बहिष्काराचा फोलपणा दाखविणारे व अधिकारक्षेत्रे काबीज करण्याची आवश्यकता प्रतिपादन करणारे सुश्राव्य, तर्कयुक्त व परिणामकारक भाषण तात्यासाहेबांनी केले. त्यांचे हे आवेश-युक्त व मार्मिक भाषण कित्येक दिवस लोकांच्या कानांत घुमत होत.



द. वा. चाफेकर

(बी. ए., एम्. बी. बी. एस्., गदग)

तात्यासाहेब यांना आम्ही दि. २५-१०-१९३७ साली गदग येथील आमच्या मराठी वाङ्मयप्रेमी मंडळातर्फे मानपत्र देण्यासाठी हुबळीहून आणविले होते. त्यांच्या त्या वेळच्या दौऱ्यांत गदगला यावयाला त्यांना दुपारचीच वेळ फक्त शिल्लक होती.

मंडळाच्या आवारांत उघड्यावर ऐन बाराच्या उन्हांत मंडळी त्यांची वाट पहात बसली होती. गदगच्या मराठी मंडळाच्या आद्य संस्थापकांपैकी मी एक असल्याने मातृभाषा व मराठी मंडळ याबद्दल मला वाटत असलेला जिव्हाळा त्यांना ठळकपणाने दिसून आला. इतर सर्व मंडळी आपापल्यापरी झटत होतीच; पण या समारंभांतील विशेष जबाबदार व प्रमुख कोण हे त्यांस कळावे ही त्यांची इच्छा होती. म्हणून व्याख्यान देतांना एक समर्पक गोष्ट सांगून त्यांनी या गोष्टीचा उल्लेख केला. ते म्हणाले, “मंडळाच्या या समारंभांत सर्वच जण आस्थेने भाग घेत आहेत हे मंडळीच्या सौजन्यास साजेसेच आहे; पण मला येथे आल्यापासून प्रश्न पडला आहे तो हा की, या मंडळाची जिव्हाळ्याची संचालक मंडळी कोण असावी ? यावरून मला एक माझ्या अनुभवाची गोष्ट आठवली आहे ती सांगतो. मला एकदां एका गांवी नुसती तोडओळख झालेल्या एका गृहस्थांच्या घरी लग्नाच्या पानसुपारीला जाण्याचा प्रसंग आला. मी माझ्या शिरस्त्याप्रमाणे अगदी वेळेवर लग्नघरी गेलो, तो तेथे दहाबारा पुरुष मंडळी लग्नाचे पोषाक करून आल्या-गेल्यांचे स्वागत अगदी अगत्यपूर्वक करित होती. ही सर्व मंडळी सारख्याच दर्जाची दिसत असल्याने, घरचा मालक कोण याबद्दल मला कुतूहल उत्पन्न झाले. परत जातांना लग्नघरच्या मुख्य यजमानांना नमस्कार करून आपण पानसुपारीस येऊन गेल्याबद्दलची वर्दी त्यांना देऊन जाण्याचे माझ्या मनांत होतें. शेजारी-पाजारी विचारावे तरी पचाईत; म्हणून मी इकडेतिकडे कांही गमक मिळते का म्हणून पहात होतो; इतक्यांत मंडपाच्या लोक येण्याजाण्याच्या दारांतच कुणीतरी एक मोठा घाणेरडा धोडा ठेवला होता. लोक त्याला चुकवून जात येत होते. कुणी घाईत अडखळतहि होते. आमच्या स्वागतार्थ उभी असलेली सर्व पगडीवाली मंडळीहि त्या धोड्याला ओलांडून आली गेली. पण कुणी कांही त्याकडे विशेष लक्ष दिले नाही. इतक्यांत साधा पोषाख केलेले एक गृहस्थ तेथून आले. त्यांनी तो धोडा पाहतांच गर्जना केली, ‘काय रे धोडिबा ! अरे, जायच्या यायच्या रस्त्यांत धोडा कुणी ठेवला आहे ! लोक सारखे अडखळताहेत ते !’ असें म्हणून त्या गृहस्थांनी स्वतः तो घाण धोडा उचलून रस्त्यातून बाजूला केला. मी लागलेंच उमजलों की, हे त्या घरचे यजमान म्हणून, आणि माझें ते अनुमान खरेहि ठरलें ! पुढे मी त्यांना नमस्कार करून व पानसुपारी घेऊन बाहेर पडलो.”



पुरुषोत्तम दिनकर जोशी

(बाळ्मय-विशारद, मद्रास)

(१) तात्यासाहेब हे मला प्रत्यक्ष गुरुस्थानी होते. टिळक महाविद्यालयां-

तील त्याच्या शिष्यवर्गापैकी मी एक आहे. विद्यार्थिवर्गावर त्यांचे फार प्रेम असे. असहकारितेच्या बहिष्कारप्रधान वावटळीत सरकारी व निमसरकारी शिक्षण-संस्था सोडून देण्याचा उपदेश त्यांनी तावातावाने केला नाही, व यासाठी अनेकांचे कुत्सित आक्षेपहि त्यांनी सहन केले. तरुण विद्यार्थ्यांच्या आयुष्याची हानि न होता त्यांचा समाजास व राष्ट्रास अधिकांत अधिक उपयोग व्हावा याविषयीची त्यांची तळमळच या त्यांच्या थोरपणाच्या बुडाशी होती. सल्ल्यासाठी कोणी विद्यार्थी त्यांच्याकडे गेले, तर सर्व परिस्थितीचा विचार करून मग ते योग्य सल्ला देत. ते म्हणत की, “तुम्हास शाळा मनापासून सोडावयाच्या असल्या तर माझ्या सल्ल्याची काय गरज ! शाळा-कॉलेजे सोडणाऱ्या विद्यार्थ्यांची शैक्षणिक सोय करण्याची जबाबदारी बहिष्कार-प्रचारक पुढाऱ्यांवर आहे व महाराष्ट्रापुरती ती जबाबदारी त्यांनी पारहि पाडली. खासगी व सार्वजनिक रीतीनेहि ते स्पष्ट सांगत की, “माझे स्वतःचे मत काय आहे ते माझी मुले मी टिळक महाविद्यालयामध्ये घातली आहेत यावरून तुम्ही समजा ”

(२) १९२१-२२ मध्ये गांधीजी पुण्यास आल्यावेळी शनिवारवाड्यासमोरील गांधीजीच्या व्याख्यानानंतर अध्यक्षस्थानावरून तात्यासाहेबांनी त्यांस बजावलेच होते की, ‘खादीनेच काय, पण गोणपाटाने स्वराज्य मिळेल असे आम्हां महाराष्ट्रियास कोणी पटवून दिले तर आम्ही गोणपाटाचेहि कपडे वापरूं !’ ही एक-वस्त्राची प्रथा त्यास मनापासून रूढ करावयाची होती असे दिसते. अलीकडे एकदां ते म्हणाले, निदान उन्हाळ्याच्या दिवसांत तरी पुण्यास अधिक कपडे घालणे म्हणजे शरीरावर तो केवळ जुलूमच होय.

(३) तात्यासाहेब व नानासाहेब वैद्य या दोन महापुरुषांशी संबद्ध असलेला एक प्रसंग मला स्मरतो. कायदेमंडळाच्या निवडणुकीच्या दौऱ्यांत तात्यासाहेब एकदा कल्याणास आले होते. प्रकट व्याख्यानाप्रमाणेच विचारविनिमय, चर्चा, प्रश्नोत्तरे असे किंचित् अनौपचारिक कार्यक्रम कार्यपूर्तीच्या दृष्टीने तात्यासाहेबांना अधिक आवडत ही गोष्ट सर्वश्रुतच आहे. कै. श्री. बाबूराव फडके यांच्या माडीवर ही अनौपचारिक बैठक भरली होती व गांवांतील प्रतिष्ठित नागरिक, कार्यकर्ते उपस्थित होते. कल्याण येथील पदवीधर नागरिक कै. श्री. बापूसाहेब भिडे यांचा कल कॉप्रेसकडे म्हणजे त्या वेळेच्या कट्टर किंवा नाफेर पक्षाकडे होता. त्यांच्या मते तात्यासाहेब निरुत्तर होतील किंवा निदान अडचणीत पडतील असे कांही प्रश्न तात्यासाहेबांस ते विचारीत व त्यांस तात्यांकडून योग्य उत्तरेंहि मिळत. या सभेत रा. ब. नानासाहेबहि होतेच. थोडी प्रश्नोत्तरे झाल्यावर नानासाहेब म्हणाले, “बापूसाहेब, तुम्ही नरसोपंतांशी वादविवाद करतां आहां हे लक्षांत आहे ना ! त्यांना निरुत्तर करणे तुम्हांस जमणार नाही. तें कर्म कठीण आहे.”

(४) १९२५ मध्ये मी मद्रासला आलो. त्यानंतर पुण्यास गेलो म्हणजे प्रत्येक वेळी तात्यांची गांठ घेतल्यावाचून राहावत नसे. त्याच्या घरी केव्हाहि गेलो व तेव्हां ते कितीहि कामात व्यग्र असले तरी चार शब्द मोकळेपणाने बोलून स्वतःच्या कुटुंबांतील बऱ्याच दिवसांनी भेटलेल्या लहान माणसाची चौकशी करावी तशी चौकशी करून एका क्षणांत आपुलकीची भावना निर्माण करीत !

(५) येथील महाराष्ट्र-मंडळ-ट्रस्टतर्फे त्यांना मानपत्र देण्यांत आले. हा ट्रस्ट स्थापित करतांना ट्रस्टडीडमध्ये अशी एक अट अंतर्भूत करण्यात आली होती की, स्थापनेपासून तीन वर्षांच्या अवधीत जर इमारत बांधून किंवा खरेदी करून झाली नाही, तर तोपर्यंत जमा झालेली रक्कम महाराष्ट्रांतील एकाद्या उपयुक्त संस्थेस देणगी म्हणून देण्यांत यावी. पुरेशा पैशांच्या अभावी इमारत-खरेदीचे काम मार्गे पडले आहे असे जेव्हा तात्यांना समजले; तेव्हां त्यांस फार वाईट वाटले, थोडा रागहि आला व दिरगाई केली म्हणून त्यांनी सभासदांस दोषहि दिला. त्यांनी स्वतःची म्हणून १०० रु. ची देणगी ट्रस्टला दिली व त्यानंतर टिळक-पर्स-फंड-ट्रस्टच्या व्याजातून आणखी ३०० रु.ची देणगी दिली. यानंतर लवकरच सध्यांची महाराष्ट्र-भवनाची इमारत खरेदी करण्यात आली. याचें श्रेय तात्यासाहेबांना आहे !



श्री. ना. हुदार

(बी. ए., संपादक, 'ग्रामीण', नागपूर)

(१) मी पुणे-टिळक-महाविद्यालयात शिकत असताना गु. केळकर वरच्या वर्गांना शिकवीत असल्याने त्यांच्या तासाना उपस्थित राहण्याचे भाग्य माझ्या वर्गाच्या विद्यार्थ्यांना केवळ २-३ वेळांच लाभले ! त्याच्या वर्गाला विद्यार्थी चुकूनहि अनुपस्थित नसावयाचा; किंबहुना त्यांच्या वर्गातील मुलांची संख्या दिढी-दुपटीने वाढलेली दिसे. कारण इतर कॉलेजचेहि विद्यार्थी त्यांचे वर्गातील व्याख्यान ऐकण्यास अत्यंत उत्सुक असत ! त्यांच्याबद्दल सर्व विद्यार्थ्यांत नितान्त आदर व प्रेमभाव विशेषत्वाने वसत होता याचे हे निदर्शक होय.

(२) टिळक-महाविद्यालयाच्या वार्षिक समेलनप्रसंगी उत्तम गोष्ट सांगणाऱ्याला पांच रुपयांचे एक बक्षीस गु. केळकराच्या वतीने देण्यांत येई. एका वेळी हे बक्षीस मला मिळाले. तेव्हां त्या किंमतीची त्यांचीच पुस्तके त्यांच्याकडे जाऊन मी आणली. हीच माझी त्यांची प्रत्यक्ष भेट व ती अत्यंत स्फूर्तिदायक मला झाली.

(३) पुण्याच्या माझ्या विद्यार्थी-जीवन-कालांत (१९२२-१९२६) गु. केळकरांचे कोणतेहि जाहीर-भाषण मी सहसा चुकवीत नसे. या कालांत देशबंधु

दास, पं. मोतीलाल नेहरू, श्रीनिवास अयंगर, राजगोपाळाचारियर, सरोजिनी नायडू इत्यादि अनेक सुप्रसिद्ध भारतीय पुढारी येऊन गेले व त्यांची गु. केळकरांच्या अध्यक्षतेखाली जाहीर भाषणे झाली. परंतु प्रत्येक प्रसंगी मुख्य वक्त्यापेक्षांहि गु. केळकरांचेच अध्यक्षीय भाषण अधिक समर्पक, सुदेसूद, बुद्धीला पटणारे, प्रभावशाली व मार्मिक झालेले आढळून येई. कोणताहि विषय सुबोध व मनोरंजक रीतीने विद्यार्थ्यांना वा श्रोत्यांना समजावून सांगण्याची त्याची शैली अनुपम होती.

(४) गु. केळकर नेहमी म्हणत, “कोणत्याहि विषयाचा तुम्हांला अभ्यास करावयाचा असेल तर त्या विषयावर तुम्ही पुस्तकच लिहू लागा. कोणाहि व्यक्तीला निदान एक आत्मवृत्ताचे तरी पुस्तक खास लिहितां येईल.” कोणाहि होतकरू लेखकाला त्यांचे हे बोल खचित अमोल व नेहमी स्फूर्तिदायक वाटतील.



द. रा. कुलकर्णी मास्तर

(लो. टिळक-पंथाचे अनुयायी, सातारा)

(१) तात्यासाहेब हे केवळ पैशामुळे बळ्या बनलेल्या व्यक्तीचा सहवास शक्य तो टाळीत ही गोष्ट माझ्या येथे घडलेल्या पुढील प्रसंगावरून लक्षांत राहिली. १९४१ साली बॅ. जम्नादास मेहता लो. स्व. पक्षातर्फे मध्यवर्ती असंबलीच्या पोटनिवडणुकांस उभे राहिले व आपले कोंग्रेसी प्रतिस्पर्धी श्री. जेधे यांचा पराभव करून निवडूनहि आले. त्यानंतर त्यांनी भोपटकर, नलावडे वगैरे मंडळीसह आमच्या जिल्ह्यांत आभार-प्रदर्शनार्थ दौरा काढला होता. दिनांक १९-४-४१ रोजी त्यांच्या जिल्ह्यांतला पहिला मुकाम व सत्कार-समारंभहि माझ्याच घरी होता. शहरांतीलहि आणखी दोन-तीन निमंत्रणे होती. पैकी एक फार मोठ्या धनाढ्य व्यापारी व्यक्तीचे होते. माझ्याथेथील कार्यक्रम संपताच सदर गृहस्थांकडे जाण्याबद्दल मंडळी सुचवू लागली. प्रथम तात्यासाहेबांनी तिकडे दुर्लक्षच केले. पण मंडळी फारच आग्रह करू लागली, तेव्हां ते म्हणाले, “मला कशास आतां तिकडे नेतां? थोडी विश्रांती घेता. त्यांच्या राजवाड्यापेक्षां येथेच आमच्या कुलकर्णी मास्तरांची ही मठीच मला अधिक बरी वाटते. तुम्ही जाऊन या.”

तात्यासाहेबांच्या या टोलवाटोलवीतील रहस्य बॅ. जम्नादासांच्या चटकन लक्षांत आले. त्यांनी मग आपल्या धारदार विनोदाच्या पद्धतीने त्या धनाढ्य व्यक्तीच्या वैभवाचे आणि विशेषतः वैभव-प्रदर्शनाच्या विशिष्ट पद्धतीचे मोठे गमतीदार वर्णन केले. मंडळीत खूप हंशा पिकला. पण शेवटी मंडळींनी तात्या-

साहेबांना तिकडे आग्रहाने नेलेच ! तात्यासाहेबांच्या स्वभावांतील भिडस्तपणाने त्यांच्या इच्छेवर विजय मिळविला खरा; तथापि स्वभावाची मूळची ठेवण येथे व्यक्त झाल्यावांचून राहिली नाही.

(२) तीस वर्षांपूर्वी तात्यासाहेबांच्या स्फूर्तीमुळे मी मास्तरकी सोडून व्यापारांत शिरलो व त्यांचा आशीर्वाद घेतला. त्यांनी केलेला उपदेश सतत डोळ्यापुढे ठेविला. त्यामुळेच आर्थिक व सामाजिक दृष्टीनेही मी थोडेबहुत यश मिळवू शकलो. पुढे त्यांचेच उदाहरण आदर्श मानून दोन वर्षांपूर्वी चालू व्यवसाय - तून समाधानपूर्वक पूर्णपणे निवृत्तहि झालो. त्या वेळी हे सारे वृत्त तात्यासाहेबांना मी कृतज्ञतापूर्वक निवेदन करू शकलो ही माझ्या भाग्याचीच गोष्ट होय.



वि. दि. बेलापूरकर

(मनेजर, सुलाखे-पेढी, मुंबई)

(१) टिळक-महाविद्यालयांत असतांना गु. तात्यासाहेब आम्हांस 'सिण्डिक्स' विषय शिकवीत असत. शिकविण्यासाठी विषयाची सर्व तयारी पूर्ण करून ते येत व नवीन नवीन प्रसिद्ध झालेली पुस्तके वाचून, त्यांतील उतारे वाचून दाखवून, विषयाची मांडणी उत्तम करीत असत. विद्यार्थ्यांमधील वक्तृत्व-कला वाढविण्यासाठी चढाओढी होत, त्यांत त्यांनी परीक्षकाचे काम मोठ्या आस्थेने केले होते.

(२) विद्यार्थ्यांत नवीन आवड उत्पन्न होण्यासाठी ते नवीन विषयाची माहिती देत. वक्तृत्वाबरोबर त्यांनी टिळक-महाविद्यालयांत गोष्ट सांगण्याची चढाओढ सुरू केली होती. ते म्हणत, " गोष्ट तरी सांगतां आली पाहिजे. ती एक कला आहे. चांगली गोष्ट सांगणाराला मी एक बक्षीस ठेवणार आहे व परीक्षा मी घेईन. " त्याप्रमाणे त्यांनी गोष्ट सांगण्याची चढाओढ करवून परीक्षकाचे काम स्वतः केले. विद्यार्थ्यांच्या सर्व गोष्टी ऐकल्या व पहिल्या नंबराला चांगले बक्षीस दिले.

(३) एकदां 'प्रॉपगेंडा' या शब्दाचा अर्थ काय असे त्यांस मी विचारले. गुरुवर्य म्हणाले, " हे पाहा, रानांतून गुरे परत फिरण्याची वेळ अजून व्हावयाची आहे; अशा वेळीं एकदम वळवाचा पाऊस यावा आणि मग गुराख्याची कशी स्थिति होते ! सगळ्या गुरांना तो हांकीत सुटतो, काठी मारमारीत असतो, आडमुखाला मारतो, पळणाऱ्याला मारतो, न पळणाऱ्याला मारतो, धांदलीत स्वतःलाहि काठी लागते; ही जी त्याची धांदल तो प्रॉपगेंडा म्हणाना ! "



सदाशिव आवाजी दांडेकर

(सहसंपादक, 'गोरक्षण', उपाध्यक्ष, सत्कार्य-सेवा-समाज, मुंबई)

(१) १९२९ साली जंजिऱ्याच्या दिवाणांच्या कुटिल नीतीमुळे हिंदु समाजाचे पाऊणशे पुढारी पकडले गेले व ४-५ महिन्यांच्या अडवणुकीनंतर त्यांना सोडून देण्यांत आले. या प्रकरणी तारा, सभा, निषेध इत्यादि आवश्यक चळवळ केली; त्यानिमित्त तात्यासाहेबांस मी भेटलो. त्या वेळेस ते मुंबईस जावयाचे होते मुंबईस सरदारगुहांत भेटण्यास त्यांनी मला सुचविले. त्याप्रमाणे मी माझ्या मित्रासह गेलो. देशभक्त जम्नादास मेहताहि तेथे आले होते. दुपारी भोजनोत्तर वामकुशीसाठी मंडळी जरा आडवी झाली होती. जम्नादास मेहता वाचीत होते. त्यांच्याजवळ मी जंजिऱ्याविषयी प्रश्न काढला. त्यांनी लगेच तात्यासाहेबांस त्याविषयी विचारले. ते म्हणाले, “ मी विचार करतो आहे काय योजना करावी ती; पण या कामी तुमचाहि सल्ला घेणें योग्य होईल.” हे बोलणे होत आहे तोच आडव्या झालेल्या मंडळीतून घोरण्याचा आवाज ऐकूं येऊ लागला. तेव्हां विनोदाने जम्नादास तात्यासाहेबांस म्हणाले, “ A brahmin is useless after dinner.” हे ऐकून तात्यासाहेब थोडे हंसले व ताबडतोब म्हणाले, “ अहो, तुमच्या म्हणण्यात ‘ Before dinner a brahmin is useful ’ असा अर्थ निघतो त्याची वाट काय ! ” त्यामुळे तेथील सर्व मंडळीत हंशाच हंशा पिकला ! तात्यासाहेबांनी शक्य ती खटपट मी या कामी करीन असे आम्हांस सांगितले व आम्ही शांत मनाने घरी निघून आलों.

(२) ‘सत्कार्य-सेवासमाजा’च्या श्रीवर्धन येथे भरलेल्या पहिल्या संमेलनांत असे ठरले की, भावी पिढीस योग्य वळण देतां याचे म्हणून विविध कार्ये करण्यास एक इमारत बांधण्यांत यावी व त्यास ‘ श्रीमंत पेशवे मंदिर ’ असें संबोधावे. या कामी समाजाने जे सल्लागार-मंडळ योजिले यांत तात्यासाहेबांस नेमण्यांत आले व तसे त्यांना पत्राने कळविण्यांत आले. नंतर १।६।४७ रोजी मी पुण्यास त्यांच्याकडे गेलो. माझे नांव सांगून ‘ श्रीमंत पेशवे मंदिर ’ हे शब्द मी उच्चारतांच त्यांनी सांगितले ‘ तुमचें पत्र पोचले आहे; बोला, स्मारकाची रूपरेषा काय योजिली आहे ! ’ त्यावर मी त्यांना योजना तपशीलवार सांगितली. नंतर ते म्हणाले, “ हा प्रयत्न अगदी योग्य आहे. भरीव असें कांही चांगले करित रहा; स्मारकाकरितां केवळ स्तंभ अगर पुतळा यांत मात्र जनतेचा पैसा खर्च करूं नका. ” एका मोठ्या गृहस्थाने, एक-दोन लाख रुपये जमवा व मोठा स्तंभ अगर पुतळा पेशव्यांच्या वैभवास साजेल असा उभारा, असें सांगितलें असल्याचें मी तात्यासाहेबांच्या निदर्शनास आणले. तेव्हां ते म्हणाले, “ मग त्यांनाच सांगा, हें काम तुम्हीच उचला. ” अर्थात् फुकटचा हा परोपदेश होता. असो. श्रीवर्धनविषयी

त्यांनी चौकशी केली. म. दत्तो वामन पोतदार कुलाबा जिह्यांतील बिरवाडी गांवचे असल्याने, या कार्यात त्यांचा सल्ला आम्ही प्रामुख्याने घेणार आहो! असे सांगतांच ते अधिक प्रसन्न झालेले दिसले व तसे त्यांनी नंतर स्पष्टपणे बोलूनहि दाखविले.

(३) अष्टांग वैद्यक विद्यालयाचे कार्यकर्ते वैद्यरत्न परांजपे यांच्यासमवेत मी तात्यासाहेबांकडे गेलो. भीति वाटत होती, आज भेट होईल की नाही म्हणून. कारण लगेच त्यांना एका सभेस जावयाचे होते. भीतभीत घटा वाजविली. 'वर या' असे आमंत्रण मिळाले. आनंद वाटला. "अव्याक्षेपो भविष्यन्त्यः कार्यसिद्धेर्हि लक्षणम्" ही उक्ति आम्हां उभयतांच्या तोडून न कळत बाहेर पडली. कोणासहि मज्जाव नसनारे ते ऋषिआश्रमतुल्य स्वागत आमच्या हृदयांत अतिशय बिंबले. आम्ही आदराने नमस्कार केला. 'श्रीवर्धन-दाडेकर' एवढे शब्द उच्चारतांच "काय, कोठवर कामगिरी आली?" असा प्रश्न त्यांनी अत्यंत आस्थेने केला. 'श्रीमत् पेशवे मंदिरास' बृहन्महाराष्ट्रीय जनतेने जोराने साहाय्य करावे म्हणून पुढाऱ्यांनी एक पत्रक प्रसिद्ध करावे अशी इच्छा आहे असे सांगितले. "मी या मंदिरास काय देणगी द्यावी ते अजून ठरविले नाही" असे ते म्हणाले. स्वकर्तव्याची जाणीव त्यांच्यामध्ये कशी असे हे त्यायोगे सिद्ध झाले. आम्ही सांगितले, "आज आम्ही देणगीकरिता आलो नसून, आजचे कार्य पुढाऱ्यांच्या पत्रकाविषयी आहे." नंतर पुढाऱ्यांचे पत्रक आम्ही त्यांच्या-पुढे ठेविले. 'ह मला पूर्णपणे पसंत आहेच' असे म्हणून पत्रकावर सही केली. म. पोतदार व चौडेमहाराज यांच्या सहाय्याच्या मध्ये त्यांनी आपली स्वाक्षरी केली ! त्यांचा तो विनय, प्रांजळपणा व सहृदयता पाहून त्या अत्यंत थोर पुढाऱ्याविषयी आमच्या मनांत नितान्त आदर उत्पन्न झाला. यानंतर महत्त्वाच्या सभेस त्यांस जावयाचे आहे हे जाणून आम्ही त्यांस नमस्कार करून जलदीने बाहेर पडलो.



पांडुरंग हरी देशपांडे

(आयुर्वेदाचार्य, पुणे)

(१) १९२१ चे भोर संस्थान प्रजापरिषदेचे पहिले अधिवेशन हे दक्षिणी संस्थानांच्या प्रजा-चळवळीची सुरुवातच म्हणावयाचे. त्यांतून त्याचे तात्यासाहेब अध्यक्ष. संस्थानच्या हद्दींत सभाबंदीचा कायदा होता; पण तो मोडूनहि तात्यासाहेब आणि कै. वामनराव पटवर्धन यांनी आधीच सभा केल्याने त्यांच्यावर भोर-कोर्टांत खटला चालू होता. अशा स्थितीत भरणारे हे अधिवेशन ! अर्थात् सर्व संस्थानवासियांना अत्यंत आतुरता वाटणे साहजिक होते. सभाबंदी चालू असून

खटलाहि सुरू. अशा स्थितीत परिषद कशी पार पडते व तात्यासाहेबांची भूमिका काय राहते याबद्दलहि लोकांत मोठे कुतूहल होतें. तात्यासाहेब परिषदेच्या दिवशीं आल्यापासून सर्वत्र शांतता होती. स्वतः ते प्रशान्त होते. दुपारी भोजनोत्तर वाम-कुक्षीकरितां ते हुडले. दरबारचे अधिकारी येऊन त्यांच्या उठण्याची वाट पाहात बसले. काय घेऊन आले असतील हे राजश्री म्हणून कार्यकर्ते चिंतातुर होते; पण चमत्कार निराळाच पडला. तात्यासाहेब उठल्यावर आदबीनें प्रणाम करून त्या अधिकाऱ्यानें “ खटल्याचा निकाल वाचून दाखविण्यास आलों ” म्हणून त्यांना सांगितले. ते ऐकून तात्यासाहेब म्हणाले, “ म्हणजे ? खटला चालला केव्हां ? निकालाहि लागला इतक्या झटपट. आम्हांला त्याची कांहीच बातमी कशी नाही ? तर मग निकाल बहुधा उलटच असणार ? ” “ नाही महाराज ! सुदैवानें आपण या खटल्यातून दोषमुक्त होऊन सुटलांत, त्याचेंच निकालपत्र मी वाचून दाखवितो, ” अधिकारी सौजन्याने म्हणाले. “ वाः ! हा तर अजब चमत्कार ! स्वतःची जबाबीहि द्यावी न लागतां ज्या खटल्यातून सुटलों त्याचा निकाल ऐकणे मजेचेंच आहे ” तात्यासाहेब हंसत म्हणाले. आरोपी युनिव्हर्सिटीचे पदवीधर असल्यानें ते हेतुपुरस्सर गुन्हा करणार नाहीत, हे दोषमुक्तीचे कारण देऊन भोर दरबारने त्यांना सोडले ! ! पण तात्यासाहेबांच्या व्यक्तिमत्त्वापुढे खरोखर संस्थानिकहि नमल्याचाच हा पुरावा होय.

(२) त्याच परिषदेच्या समारोपाचें तात्यासाहेबांचें भाषण चाळूं होतें. त्या वेळेपर्यंत संस्थानच्या कारभाराचा वृत्तान्त (Administration Report) हाती येऊ शकला नाही; पण भाषण सुरू करतां करतां एकदम कोणीं तरी त्यांच्या हाती तो आणून दिला. वृत्तान्तावर आधी काळजीपूर्वक वाचूनच जाहीर भाषण करावयास हवे असेच कोणालाहि वाटणार. पण तात्यासाहेबांनीं उभ्या उभ्या तो चाळून अनेक विसंगति व दोष काढून त्यांचा आपल्या भाषणांत इतका खरपस समाचार घेतला की, त्यांनीं जणूं आधी अभ्यासपूर्वक त्याचें वाचन केले होतें असेच सर्वांस वाटले !

(३) कामाचा तात्यासाहेबांचा उरक दांडगा हे महशूर आहे. प्रस्तुत लेखकानें १९३९ साली श्री. गोविंदराव टेंबे यांच्या षष्ठ्यब्दपूर्तीच्या समारंभानिमित्त “ गोविंदगुणगौरव ” नांवाच्या ग्रंथाचें संपादन केलें. या ग्रंथाला तात्यासाहेबांनी प्रस्तावना लिहावी अशी त्यांचा इच्छा होती. वस्तुतः गोविंदराव, मागील मराठी-करणाच्या चर्चेमुळे तात्यासाहेबांचे विरोधक. गोविंदरावांनीं आपल्या लेखन-भाषणांतून तात्यासाहेबांच्या विधानावर कडक टीकाहि केलेली. पण तात्यासाहेब खरे रसिक. एखाद्या मतभेदामुळे गोविंदरावांसारख्या श्रेष्ठ कलावानाच्या गौरवाला ते मागे घेणार नव्हते. विनती करतांच त्यांनी प्रस्तावना लिहिण्याचें कबूल केलें.

ते म्हणाले, “तुम्हीच या अमक्या दिवशी व मी सांगतो ते लिहून घ्या कसे.” ठरल्याप्रमाणे गेलो तो तात्यासाहेबांनी आदल्या रात्रीच स्वहस्ते सुंदर प्रस्तावना लिहूनहि ठेवलेली आणि त्यांत गोविंदरावांच्या गुणांची मुक्तकंठाने स्तुति केलेली त्यांनी मला दिली. पुढे त्यांच्याच हस्ते सदर ग्रथाचा प्रकाशन-समारंभहि झाला हे पुणेकर रसिकांना विदित आहेच.

(४) प्रस्तुत लेखकाने श्री. सवाई गंधर्वांचा षष्ठ्यब्दपूर्ति-समारंभ घडवून आणला व ‘सवाई-गंधर्व-ग्रंथ’ प्रकाशित केला. या वेळी तात्यासाहेबांना लेखनाची तसदी दिली नाही. पण प्रकाशनाच्या वेळी भाषणास या म्हटले ! “कामे फार आहेत, आतां असल्या समारंभांना कटाळलो आहे, माफ करा” असे ते म्हणाले. लेखक खट्टू झाला. एवढा समारंभ, डॉ. कुर्तकोटी अध्यक्ष आणि तात्यासाहेब बोलण्यास नाहीत हा केवढा बेरंग, म्हणून त्याला बरं वाटेना. पण त्याचा स्पष्ट नकार असल्याने इलाज चालेना. आतां शेवटचा प्रयत्न करून पहावा म्हणून त्यांना समारंभाच्या वेळी श्रीमंत रानडे यांची गाडी त्याजकडे पाठविली आणि चमत्कार असा की, भीड न लोटल्यामुळे तात्यासाहेब आले आणि अर्धा तासपर्यंत फार चटकदार बोलले !



ग. रं. कुलकर्णी हळदीकर

(बी. ए., एलएल. बी., वकील, कोल्हापूर)

(१) करवीर नगर-वाचन-मंदिराच्या ८० व्या वर्षासंबंधाचा पहिला हीरक-महोत्सव १९३२ साली श्रीराजाराम छत्रपतींच्या अध्यक्षतेखाली झाला, तेव्हा तात्यासाहेब आले होते. त्या वेळी त्यांनी अनेक व्याख्याने दिली. अनेकांनी त्यांच्या स्वाक्षऱ्या, गंठी-भेटी, मुलाखती घेतल्या. सरस्वतीच्या कंठांतील हा मेरुमणि पाहून सर्वांस आनंद झाला; पण कांही विशिष्ट व्यक्तींनी आपला निषेध व्यक्त केला ! त्या वेळी पुढील सुभाषिताची आठवण झाली —

उदितवति द्विजराजे कस्य न चित्तं परां मुदं धत्ते ।

संकुचसि यत्कमल हर हर वामो विधिर्भवतः ॥

(येथे ‘द्विजराज’ = चंद्र. श्रेष्ठ ब्राह्मण — हा श्लेष सुज्ञांच्या ध्यानांत येईल.)

(२) या उत्सवांत रात्री सुप्रसिद्ध गवई श्री. मंजीरखां, मास्तर कृष्णराव, श्री. अब्दुल करीम यांचीं गायनें झाली. मंजीरखां यांचे गाणे सुंदर व्हावयाचे. पण ऐन वेळी थंडीनें त्यांचा आवाज काम देईना व तानबाजीची व सुरेलपणाची पर्जन्यवृष्टि होईना. त्यामुळे श्रोत्यांची निराशा झाली. तात्यासाहेब गाणे ऐकण्यास मुद्दाम आले

होत. मी त्यास म्हटले, “आज आपणांस खासाहेबांचें गायन-वैभव पहायला मिळत नाही याबद्दल मला फार वाईट वाटते.” त्यावर तात्यासाहेब म्हणाले, “समुद्राचा अफाट दर्या मला दिसतो; फक्त लाटा येत नाहीत! गायनावरून मला एक कल्पना सुचते. आद्य वाणी प्रकट झाली ती प्रथम निःशब्द स्वरमय होता. निःशब्द स्वरमय वाणी म्हणजे संगीत व सशब्द वाणी म्हणजे वाङ्मय! सकाळी आमची वाङ्मय-सेवा झाली; आता गायनाने संगीतसेवा झाली. मिळून एकाच वाणीची दोन रूपे!”

(३) राजाराम कॉलेजमध्ये तात्यासाहेबांचे व्याख्यान डॉ. बाळकृष्ण यांनी ठरविले. तीन वाजल्यापासून कॉलेज-हॉल व त्याची ग्यालरी चिक्कार भरून गेली होती. प्रतिष्ठित नागरिक, प्रोफेसर्स वगैरे सर्व उपस्थित होते. या कॉलेजमध्ये तात्यासाहेब आज चाळीस वर्षांनी येत होते. म्हणून जुना राजारामियन या नात्याने आपल्या विद्याजननीच्या दर्शनास स्वतः तेहि उत्सुक झाले होते. तात्यासाहेब प्रवेश करताच टाळ्यांचा प्रचंड गजर झाला. व्यासपीठावर चढून श्रोत्यांकडे तोड करून ते उभे राहिले, तांचे गॅलरीतून अडे टाकण्यात आले! व एकदम वातावरण अत्यंत गरम झाले. काही हताश तर काही हतबुद्ध झाले. अशा वेळी स्वतः तात्यासाहेब धीरगर्भीर मुद्रेने उभे राहिले. हात उभारून श्रोत्यांना शांत राहण्यास ते सांगत होते. ज्या दिशेने ते अंडे आले तिकडे वर तोड करून त्यांनी दृष्टि लावली होती. अडे कोटून आले ते त्यांना समजले. पण कोणी टाकले ते अर्थात् समजणे शक्य नव्हते. एकदोन मिनिटात शांतता झाल्यावर ग्यालरी-वरील कोपण्याकडे दृष्टि करून ते म्हणाले, “आपण जे मला आतां कांही दिल ते पोचले! त्याचा मी स्वीकार करतां. आणखीहि कांही टाकावयाचें असलं तरी मी आपल्यापुढे ते टाकण्यास व मला घेण्यास सोपे जावे म्हणून हा पदर पसरतो!” असे म्हणून त्यांनी खरोखरच उपरण्याचा पदर पसरल्यासारखा केला! व ज्याने अंडे टाकले त्याने जर आपले नांव सांगितले तर माझ्यावर व या सभेवर फार उपकार होतील. करिता नांव सांगावे.” असे म्हणतांच वरून त्याने आपले नांव देसाई असे सांगितले. तोंच तात्यासाहेब म्हणाले, “तुमच्या नीतिधैर्याची मी तारीफ करतो! कारण तुम्ही धैर्याने पुढे आल्याने या सर्वांवरील प्रसंग टळला व आतां तुमच्या-माझ्यांतलाच प्रश्न राहिला. तुमचें व माझें विद्याबंधूचे नातें. तेव्हां मी तुमची थोडी जरी सहायुभूति असली तरी गमाविण्यास तयार नाही. परंतु या पदार्थाचा मला उपयोग विलायतेत जाऊनही झाला नाही. त्यापेक्षा एखादा मोठा पेढा फेकला असता तर मी तो खाल्ला असतां व म्हटलें असतें की, अक्षणी अवकृपा अशीच लाभो!” नंतर श्रोत्यांकडे वळून प्रसन्न मुद्रें बोलून ते म्हणाले, “असो; आता हा उद्वेगजनक प्रकार सोडून आतां ज्या ऑनर्देधारीक

भावनेने आपण जमलों आहों तिकडे वळूं.” असें म्हणून त्यांनी विषयाचा सुंदर प्रस्ताव करून उपमा, दृष्टान्त, विनोद इत्यादि युक्त असें सुंदर व्याख्यान दिलें.

(४) यानंतर १९३७ सालीं माझ्या ‘बुद्धिबळ-क्रीडारत्ने’ या पुस्तकास प्रस्तावना लिहिण्याची त्यांना मी विनंती केली. त्यावर “मला त्यांतील कांही कळत नसल्याने प्रस्तावना लिहूंच शकत नाही” असे उत्तर आले. त्यावर टिळकांनी “सतारीचें पुस्तक” अभिप्रायास आले असतां तज्ज्ञाकडून माहिती मिळवून अभिप्राय दिला होता, त्याची आठवण त्यांस देऊन केसरीच्या संपादकाची जागा सर्वज्ञतेची आहे, आपला अभिप्राय पाहिजे, असा आग्रह मी धरला व तसे त्यांस लिहिलें. त्यावर त्यांनीं सुंदर अभिप्राय पाठवून देऊन “या पुस्तकाच्या संशोधनास मान्यता मिळाल्याखेरीज राहणार नाही. वकील लोक जर अशा संशोधनाच्या कार्यांत वेळ घालवतील, तर ज्ञानांत भर पडून फुकट जाणाऱ्या रिकाम्या वेळाचे चीज होईल” असा वकीलवर्गास चांगला टोला त्यांनीं दिला होता.



वि. रा. वेलणकर

(धनी, श्रीगजानन मिल्स, सांगली)

(१) १९३२ साल हे माझ्या आयुष्यांत फारच कांतिकास्क गेलें. मजवर याच साली प्राणघातक हल्ला झाला. सखाराम मणसाराम, लहूभाई किलाचंद यांच्या पेढ्यांवर चमत्कारिक प्रसंग आले व त्यांत माझे ५६००० रुपये बुडाले. अशा तऱ्हेचे आघात झाले आणि मी एकटा असल्याने माझे कांही बरेवाईट झालें तर गजानन मिल्सचें काय होईल, इतक्या प्रयासानें निर्माण केलेल्या गजानन मिल्सची परंपरा कशी चालू राहील हा प्रश्न मला भेडसावूं लागला. माझी गिरणी लिमिटेड केली तर कसे काय होईल, याबाबत तात्यासाहेबांचा सल्ला घेण्यासाठीं मी त्यांच्याकडे गेलो. तात्यासाहेब म्हणाले, “विष्णुपंत, असे विचार तुमच्या मनांत यावे हे ठीकच आहे. कांहींतरी व्यवस्था असावी हेहि ठीक आहे. तथापि लिमिटेड कंपन्यांची परंपरा अखंड चालते याचा तरी काय नेम! परंपरा राहणें याला समाजांत कर्तबगार लोकांचा भरणा लागतो. लिमिटेड कंपनी केल्यानें कदाचित् परंपरा चालेल, कदाचित् चालणारहि नाही. तेव्हा तो मार्ग तुम्ही आचारावाच असें मी निश्चित म्हणूं शकणार नाही. तुम्ही आपल्या विवेकबुद्धीनें दुसरी कांहींतरी चांगली व्यवस्था करून ठेवा. पण माझ्या मृत्यूनंतर काय होईल याची निष्कारण काळजी करूं नका. या जमांत शाश्वत असें कांहीं नाही. आपण जिवंत असेपर्यंत स्वीकृत कार्य उत्तम तऱ्हेनें केलें, आपलें कर्तव्यकर्म चोख बजावलें, एवढी

जाणीव व समाधान मरतांना लाभलें, म्हणजे आपलें काम झालें; व अमका अमका मनुष्य अमक्या अमक्या गुणानें मरेपर्यंत यशस्वी झाला एवढें महाराष्ट्राच्या इतिहासकारांना नमूद करतां आले म्हणजे आपल्या आयुष्याचें सार्थक झाले असें समजा. 'वेदान्त' म्हणताना तो हाच. ब्राह्मणास तर हें बाळकडूच आहे. ”

(२) १९३१ साली केसरी संस्थेच्या सुवर्णमहोत्सवाच्या वेळीं केसरी-मराठ्यांच्या ट्रस्टींनी जो तीन लाख रुपयांचा स्वतंत्र ट्रस्ट केला, त्याबद्दल तात्यासाहेबांच्या ६१ व्या वाढदिवसाच्या दिवशी मी एक अभिनंदनपत्र पत्र त्यांना पाठविलें होतें. त्यासंबंधाने तात्यासाहेब मला म्हणाले, “ विष्णुपंत, पैशाचा कांहीं प्रश्न मजसमोर आला की, मला तुमची आठवण होते. कारण माझ्या ६१ व्या वाढदिवसाच्या दिवशी माझ्या अनेक गुणांबद्दल अभिनंदन करणारी अनेक पत्रे मला आली; पण लोकमान्यांच्या पश्चात् केवळ दहा वर्षांत वर्तमानपत्रें चालवून त्यांतून पैसा निर्माण करून मी तीन लाख रुपये बाजूस काढून त्याचा ट्रस्ट केला याबद्दल मला धन्यवाद देणारे जे फारच थोडे लोक आहेत त्यांत प्रमुखत्वाने तुम्ही आहांत. याच कारण तुम्हांला उपजतच द्रव्यदृष्टि आहे. द्रव्य निर्माण करणे म्हणजे किती यातायातीची, श्रमाची गोष्ट आहे याची खरीसुरी जाणीव महाराष्ट्रांत फारच थोड्यांना आहे आणि यामुळेच महाराष्ट्र द्रव्याच्या दृष्टीने मागे पडला आहे. ही द्रव्यदृष्टि ज्या वेळेस बहुतांना येईल त्या वेळीच महाराष्ट्र सधन होईल. विष्णुपंत, तुमचें पत्र मी प्रामुख्याने माझ्या स्नेह्यांना दाखविलें, आणि म्हटले, अशी द्रव्योत्पादन करणारी व द्रव्योत्पादन करणारांचे कौतुक करून त्यांना प्रोत्साहन देणारी माणसेच महाराष्ट्राचा आर्थिक दृष्टीने उद्धार करतील. ”



रघुनाथशास्त्री कोकजे

(पंडित, तर्कतीर्थ, लोणावळें)

(१) चौदा वर्षांपूर्वीची गोष्ट. त्या वेळी लेखक, कार्यकर्ता अथवा वक्ता या-पैकी कोणत्याहि रूपाने माझे कार्य सुरू झालेले नव्हतें. पण योगायोग असा की, त्या वेळी विविधज्ञानविस्तारांत प्रसिद्ध झालेला माझा एक लेख वाचून तात्यासाहेब यांनी मला एक विस्तृत पत्र पाठविलें. ‘मराठींत प्राचीन शास्त्रांची दुर्दशा’ या शीर्षकाचा माझा एक लेख एप्रिल १९३३ च्या विविधज्ञानविस्तारांत प्रसिद्ध झाला होता. हा लेख तात्यासाहेबांच्या वाचनांत येतांच तत्परतेने “ विविधज्ञानविस्तार मासिकाच्या गेल्या अंकांत जुन्या शास्त्रांच्या दुर्दशेसंबंधाचा आपला लेख वाचला; तो मला फार आवडला, ” असा आरंभ करून त्यांनी एक

विस्तृत पत्र मला पाठविलें. या पत्रांत “माझ्या मते मीमांसादि षट्शास्त्रे व शिवाय साहित्यशास्त्र, गायनशास्त्र, वैद्यशास्त्र इत्यादि शास्त्रांवर मराठीत एकेक उत्तम ग्रंथ हवा. पुस्तकें तयार करण्याचे काम सहकारी पद्धतीने कोणी अंगावर घेतल्यास ती छापून काढण्याचे काम अंगावर घेण्यास मी तयार आहे. तरी एक वेळ तुमची माझी गाठ पडेल असे करा” इत्यादि मजकूर होता. माझ्यासारख्या अप्रसिद्ध व्यक्तीचा कोठे तरी प्रसिद्ध झालेला लेख राजकारणी प्रमुखवृत्तपत्र-संपादकाच्या अवलोकनांत यावा, त्याने तो वाचून मजकडे पृच्छा करावी हे सर्व पाहून मी त्यांस त्वरित भेटण्यास गेलों. सुमारे दोन-अडीच तास मनमोकळी चर्चा झाली. राजकारण आणि संपादकीय व्यवसायात वावरत असून प्राचीन शास्त्रांबद्दल तात्यासाहेबांनी एवढी आस्था दाखविली हें पाहून त्यांच्याविषयीचा माझा आदर वरील पहिल्याच भेटीत दुणावला.

(२) जून १९४५ च्या पहिल्या आठवड्यात पुण्यास एक विद्वत् परिषद भरविण्यांत आलेली होती. या परिषदेत सनातनी आणि परिवर्तनवादी यांचा एकत्र वाद होणार असे प्रसिद्ध झाले होते. परंतु परिवर्तनवाद्यांच्या प्रमुखाचे कोणत्याहि प्रकारे मत न घेतांच सर्व कार्यचक्रे हलवून लागली. वादाचे नियम कोणते आणि मध्यस्थ कोण याविषयी अधिकृत माहिती मिळविण्याच्या मी केलेल्या प्रयत्नास यश आले नाही. शेवटी मला हा सर्व प्रकार अयोग्य वाटला म्हणून आमच्या पक्षातील प्रमुखांची एक तातडीची बैठक भरवून त्या परिषदेत भाग घेऊं नये असा निर्णय एकमताने केला गेला. अर्थात् दुसऱ्या दिवशी मी आणि इतर परिवर्तनवादी पंडित कोणीच मंडपाकडे फिरकले नाही. तात्यासाहेब या परिषदेचे एक प्रमुख कार्यकर्ते होते. त्याच्या-देखत जेव्हां आमच्या नव्या पक्षाची बाजू सावरण्यास कोणीच नाही असा प्रसंग येऊन ठेपला, तेव्हा ‘त्या पक्षाचे पंडित आले नसले तरी मी स्वतःस परिवर्तनवादीच समजतो,’ असे स्पष्ट सांगून तात्यासाहेबांनी आमच्या पक्षाची बाजू मोठ्या हिरीरीने मांडली. परिवर्तनवादाचा या वेळी त्यांनी केलेला पुरस्कार मी कधीहि विसरणार नाही.

(३) गेल्या वर्षी श्रीरामनवमीला भोर-दरबारात ‘हिंदूच्या अवनतीची मीमांसा’ या माझ्या ग्रंथास तेथील राजेसाहेबांच्या हस्ते शंकराजी नारायण पारितोषिक मला मिळावयाचं होते म्हणून मी भोरास गेलो होतो. तेथील विधिमंडळाचे अध्यक्ष या नात्याने तात्यासाहेबहि तेथे उपस्थित होते. दरबारांत आम्हां दोघांची भाषणे झाली. त्यांत तात्यासाहेबांचेच भाषण खरोखर महत्वाचे व चित्तनीय होते. असे असतां ‘आज माझे भाषण मुख्य नाही; मुख्य भाषण पं. कोकजेभाऊ यांचे होणार आहे,’ असे त्यांनी सांगितलें. दुसऱ्यास मोठेपण

देण्याचे तात्यासाहेबांचे उदार धोरण प्रसिद्धच आहे. हा सर्व कार्यक्रम संपल्यानंतर तात्यासाहेब स्वतंत्र मोटारीने पुण्यास जाणार होते. मलाहि पुण्यास लवकर जाणे अवश्य होते म्हणून त्यांच्या मोटारीत जागा होईल काय हे विचारण्यासाठी मी त्यांच्याकडे गेलो, तों त्यांनीच माझ्या पुण्यास जाण्याच्या सोई-विषयी प्रश्न केला. माझा हेतु मी सांगताच 'अहो, हे मीच तुम्हाला विचारणार होतां,' असे म्हणून बरोबर निघण्याविषयी सुचविले. मोटारीत आम्ही दोघेच असल्यामुळे अनेक विषयांवर मनमोकळी चर्चा झाली. त्या वेळी सर्व बोलणे अगदी बरोबरीच्या नात्याने चालले होते. स्वतःच्या मोठेपणाचा अभिमान न धरतां सामान्य माणसाशी देखील बरोबरीच्या नात्याने वागण्याच्या या त्यांच्या पद्धतीचा ठसा माझ्या अतःकरणावर चिरकाल रहाणारा आहे.



नीलकंठ महादेव केळकर

(बी. ए., प्रसिद्ध चित्रकार, मुंबई)

(१) तात्यासाहेबांचे ज्येष्ठ चिरजीव बापूसाहेब यांस शाळेतील दिवसांत चित्र काढण्याचा नाद होता व त्यांस तात्यासाहेबांचे प्रोत्साहन होते. पण तो भाग केवळ सर्वच बाप आपल्या मुलांचे कौतुक करतात तशांत मोडेल. पण आम्हां चित्रकारांस, विशेषतः पळनिटकर बंधु, रावसाहेब पिपळखरे, चिंतामणराव ओक, व मी स्वतः तात्यासाहेबांच्या सहानुभूतिपूर्वक साहाय्याने उपकृत झालो आहोत. तात्यासाहेबांना संगीत शास्त्राची बरीच चांगली माहिती होती, तसा चित्रकलेशी तात्यासाहेबांचा दृढ परिचय नव्हता. चित्रकलेतील अनेक पंथ व त्यांची स्पर्धा यांत त्यांनी फारसे लक्ष घातले नाही. परंतु पुण्यांत जे चित्रकार-मंडळ आज गेलीं अठरा वर्षे कार्य करीत आहे त्या महाराष्ट्र चित्रकार-मंडळास तात्यासाहेबांनी टिळक-स्मारक-मंदिराची जागा वापरावयास देऊन, स्वतः सभासंमेलनांस हजर राहून मदत केली. ती मदत विस्तारशः चित्रकार-मंडळाचे मुख्य कार्यकर्ते रा. गोडबोले आपल्या आठवणींत नमूद करतीलच. फक्त एक वेळा 'हिंदी पद्धतीचे पुनरुज्जीवन आपणांस दुर्बोध वाटतें, वास्तवासारखी चित्रे सर्वांस सुबोध वाटत असतां हे दुर्बोध कलेतील प्रयोग फुकट होत आहेत,' इतपत बरवरची चर्चा तात्यासाहेबांनी मजजवळ केली व मुंबईच्या स्कूल ऑफ आर्टचे धोरण 'मुक्तद्वार' अथवा कोणत्याहि चांगल्या पद्धतीचा पुरस्कार करण्याचें आहे हे ऐकून त्यांस समाधान वाटले.

(२) १९३१ साली तात्यासाहेब दिल्लीच्या राजकीय वाटाघाटीसाठी दिल्लीस गेले असतां तेथील महाराष्ट्र समाजापुढे त्यांचे भाषण झालें. मला व्हाइसरॉयचे

बक्षीस मिळून साऱ्या हिंदी चित्रकारांत 'प्रतिमालेखनां'त अग्रपूजेचा मान मिळाला, याबद्दल महाराष्ट्र समाजाने माझे अभिनंदन केले. ते तात्यासाहेबांच्यातर्फे करविण्यांत आले. त्या वेळचे भाषण तात्यासाहेबांच्या चरित्रावर महत्त्वाचा प्रकाश पाडते. 'इंग्रजांचे स्वभावविशेष' हा त्यांच्या भाषणाचा विषय होता. इंग्रज हा व्यक्ति-स्वातंत्र्यवादी असला तरी तो संस्थानिष्ठ व राष्ट्रनिष्ठ असतो. या गुणामुळेच इंग्लंडची बँक सात शतकांहून अधिक काळ इंग्रजीने भरभराटीस आली. इतर अनेक संस्थांची उदाहरणे घेऊन अनेक कर्तृत्ववान् अधिकारी आले व गेले तरी इंग्रजी संस्था चिरंजीव राहतात व त्यांचा उत्कर्ष होतो. उलट अनेक हिंदी संस्था एकेका व्यक्तीच्या कार्यावर अवलंबून असतात व त्या व्यक्तीची शक्ति आटली की संस्था विरून जातात ! हा विरोध तात्यासाहेबांनी अतिशय मार्मिक उदाहरणांनी व्याख्यानात सांगितला. तात्यासाहेबांनी संस्था केवळ जगविल्या एवढेच नव्हे तर त्यांना कायम कर्तृत्ववान् बनविण्याचे जे प्रयत्न केले त्याबद्दल अनेक संस्थांची साक्ष मिळू शकेल.

(३) असहकारितेच्या चळवळीत मी कॉलेज सोडण्याचा संकल्प केल्यानंतर तात्यासाहेबांस विचारावयास गेलो. ज्याची राष्ट्रीय कार्यासाठी स्वार्थत्याग करण्याची तयारी असेल, पुढे काहीहि नुकसान झाले तरी ते निमूटपणे सोसण्याची तयारी असेल, अशा व्यक्तींनी स्वतःच्या हिमतीने त्याग करावा; मी व्यक्तिशः कोणालाहि भरोस घालीत नाही, असे त्यांनी रोज जे जाहीर सभांतून सांगितले तेच मला व्यक्तिशः सांगितले. आम्ही सर्व विद्यार्थी भावनावश होऊन राष्ट्रीय कार्याच्या जाणिवेने स्वतःचे शिक्षण अर्धवट सोडण्यास प्रवृत्त होत आहोत, ही गोष्ट पूर्णपणे जाणवल्यामुळे तात्यासाहेबांनी टिळक-विद्यापीठाची चटकन स्थापना करविली. पण ही असहकाराची चळवळ टिकाऊ नाही, राष्ट्रीय चळवळीच्या झंझावाताने भावनावश होऊन लोक महात्माजीचे प्रत्येक वचन मानीत आहेत, त्यांचे कमीत कमी नुकसान व्हावे ही जबाबदारी त्यांनी आपणहून स्वतःच्या शिरावर घेतली व अनेकांच्या मदतीने टिळक-विद्यापीठ स्थापन केले व तेथे ते स्वतः शिकवीत. इमर्सनचे निबध्द एखाद्या शाळाभास्तराप्रमाणे ते आम्हांस शिकवीत. त्या वेळी त्यांचे असामान्य अध्यापनपटुत्व प्रतीत झाले.



बाबूराव वामन कुलकर्णी

(जमीनदार, न्हावी-बुद्रुक, जिल्हा सातारा)

(१) १९२१ सालची गोष्ट. आमच्या गांधी फॉरेस्ट अधिकारी रेजर आय-गार याने प्रेझिंग फी देण्याबद्दल गांवांतील सर्वे'गुरे' अडविली व बराई-कर दोन

आण्यांच्याऐवजी चार आणे दिल्याशिवाय गुरे सोडणार नाही, अशी धमकी दिली. रेंजरसाहेबांची मजल खटले करू असे सांगण्यापर्यंत देखील गेली. हा निव्वळ अत्याचार होता. माझ्याकडे ग्रामस्थ मंडळी येऊन त्यांनी याची दाद लावा असे मला सांगितले. मी एक खेड्यांत राहणारा सामान्य माणूस. शिवाय सरकारविरुद्ध वागून आमची दाद कोण घेणार ! अर्थात् आमचे हितचिंतक व कैवारी तात्यासाहेब यांच्याकडे धाव घेतली. त्यांना सर्व हकाकत सांगितल्यावर त्यांनी लगेच केसरीत स्फुट-सूचना लिहून आमची बाजू निर्भीडपणे मांडली व अधिकाऱ्यांचा नक्षा उतरविला. केसरीत लिहिलेल्या या स्फुट-सूचनेचा योग्य परिणाम होऊन रेंजर मि. आयगार यांस डि. मॅ. साहेब यांनी खासा जाब विचारला व मि. डोमिंगो, प्रांत व डिन्हि-जनल फॉरेस्ट ऑफिसर मोस्टरसाहेब यांनी गांवी येऊन लोकांची तक्रार ताबड-तोब मिटविली. केळकर व केसरी यांचा हा केवढा प्रताप !

(२) १९२८ सालचा गोष्ट. तात्यासाहेब औंध येथे श्रीमंत बाळासाहेब पत-प्रतिनिधि यांच्या निमंत्रणावरून चालले होते. तात्यासाहेबांना आणण्याकरिता लॅबोरेटरीचे सुपरिटेण्डेंट मुळेसाहेब यांना स्पेशल मोटार देऊन पुण्यास पाठविले होते. मोटार आमच्या गांवाजवळ आल्यावर पेट्रोल अचानक सपले. आमचे गांव औंध रस्त्यावर अगदी सडकेनजिक असल्यामुळे, रा. मुळे माझ्या घरी आले व म्हणाले, “ तात्यासाहेब केळकर मोटारीत आहेत. पेट्रोल संपले आहे. मला एकादी बैलगाडी पाहून द्या. येथून औंध पाच मैल आहे. आतां सात वाजले आहेत. रात्रीची वेळ आहे. दहा वाजेपर्यंत औंधास सहज जाऊ वगैरे...” हे ऐकतांच मी ताबडतोब सडकेवर मोटार उभी होती तेथे गेलो. नंतर तात्यांना नमस्कार करून म्हणालो, ‘ तात्या, घरी चलायचे ना ? ’ ते ताबडतोब उठले व म्हणाले, “ चला; यावत् तैल तावत् आल्यानम्. केव्हांहि बैलगाडीच बरी ! ह्या यांत्रिक सुधारणां-मुळे प्रवासाच्या बाबतीत जितका स्टार्ट तितकाच ह्याल्ट ठरलेला असतो. ” तात्या मोटारीतून उतरून रस्त्याने घरी जातांना मी त्यांना म्हणालो, “ आज आपल्या एका लेखाची प्रचीति पाहण्याचा योग आला आहे. ” अर्थात् तात्यांनी तो कोणता लेख अशी पृच्छा केली. मी म्हणालो, तो लेख ‘ माझी आगगाडी कशी चुकली ’ हा होय. मी त्यांच्या लेखाची बरीलप्रमाणे आठवण देताच तात्यासाहेब म्हणाले, “ तुम्ही योग्य टोला दिलात ! तुम्ही मला केसरीतलि लेखावरून ओळखले असते, तर त्याचे मला इतके वाटले नसते. पण माझा इतर लेखांवरून तुम्ही मला ओळखलेले पाहून, माझे इतर वाङ्मय इतके आस्थापूर्वक तुम्ही वाचलेले पाहून व मी थोडीबहुत वाङ्मयसेवा करीत आहे तिचे लोण खेडेगांवांपर्यंत पोहोचलेले पाहून मला समाधान वाटते. ’

(३) तारीख २६।९।३१ रोजी आमच्या गांवी तात्यासाहेब केळकर व नाना-

साहेब वैद्य यांना मानपत्र देऊन त्यांचा गौरव केला. ही सभा सातारचे सरदार अण्णासाहेब मुतालिक यांच्या अध्यक्षतेखाली झाली. मानपत्राच्या समारंभाच्या वेळी शृंगारलेल्या खुर्चीवर बसण्याची उभयतांना विनंती केली. त्याप्रमाणे दोघेहि खुर्चीवर जाऊन बसले. आरंभ होण्यापूर्वी नानासाहेब वैद्य तात्यासाहेबांना म्हणाले, “तात्या, केवळ तुमच्यामुळेच माझा हा येथे गौरव होतो आहे. एरवी ह्या खेडेगांवात आम्हाला कोण विचारतो !” या नानासाहेबांच्या प्रश्नास उत्तर देतांना तात्यासाहेब म्हणतात, “पूजा करणाऱ्या व्यक्तींना मूर्तीचे दोन्ही नेत्र लागतात व त्या दोन्ही नेत्रांकडे पूजक आदराने पाहतात. सध्या ह्या समारंभात महाराष्ट्र-वाङ्मयरूपी शारदेची पूजा चालू आहे. त्यांत स्वतः देवतेने भाग घ्यावयाचा नसतो ! नुसते होणार उपचार देवतेने पाह्यावयाचे असतात ! ह्या वेळी येथील समारंभाच्या दृष्टीने दोन्ही व्यक्ति, चालकांना श्रेष्ठच आहेत. उपास्य-देवतेच्या पूजकांना दोन्ही नेत्राची योग्यता सारखीच !”

(४) तात्यासाहेब आमच्या येथे येणार असून त्यांना मानपत्र देण्याच्या कामी मी पुढाकार घेतलेला होता. आमच्या तालुक्यांतील एक × × × वकील गांधी-भक्त असल्यामुळे केसरी सस्थेबद्दल नाराज असत. माझी गांठ पडली असता वकीलसाहेब म्हणाले, “काय हो, तुमच्या तात्यासाहेबांना मानपत्र देणार आहांत वाटत !” “हो, देणार आहोत, आपले म्हणणे काय !” वकीलसाहेब म्हणाले, “मानपत्र दिल्यावर त्याकरिता कोणीहि येईल !” योगायोग असा की, तात्यासाहेबांचे प्रत्यक्ष पत्रच त्या वेळी माझ्या खाशात होते. ते वकीलमहाशयांना दाखविले. तात्याच्या पत्रांत पुढील वाक्ये होती - “मी फक्त एका अटीवर आपल्या गांधी मुक्काम करीन ! ती अशी की, माझा मानपत्रादिकांनी आपण जाहीर सन्मान करतां कामा नये. मी केवळ एक स्नेही ह्या खाजगी नात्याने कांही वेळ तुमच्याकडे राहीन व आपण गप्पागोष्टी बोलू. तुमच्याकडे इतर चार मंडळी आल्यास ओळखी करून घेऊ. वगैरे - ” वकीलसाहेबांनी तात्यांचे स्वदस्तुरचे हे पत्र पाहिल्यावर ते अगदी गारच झाले !



शां. वि. अवळसकर

(इतिहाससंशोधक, अलिबाग)

(१) १९३१ च्या नाताळांत उज्जयिनीस मालव-कविसंमेलन भरले. त्याचे अध्यक्षपद तात्यासाहेबांनी स्वीकारले; तेव्हां ते १२ दिवस इंदूर येथे होते. त्यांनी स्निग्ध कॉलेजमध्ये येऊन ‘तरुण महाराष्ट्र मंडळास’ भेट द्यावी व आमच्या ‘अभिव्यक्त विचारमाला’ मासिकाच्या खास अंकावर आपला अभिप्राय नमूद

करावा अशी त्यांस विनती करण्यांत आली. त्यांनी अंकाचे अंतर्बाह्य स्वरूप पारखून अभिप्राय दिला व सदर अंकांतील कवि, चित्रकार व लेखक भविष्यकाली मराठी वाङ्मयाची चांगली सेवा करतील असें भविष्य वर्तविले. तात्यासाहेबांचे हे शब्द अक्षरशः खरे ठरले आहेत !

(२) उज्जयिनीच्या संमेलनांत काव्यगायनास खूप वाव होता व तरुण मालव-कवि यांनी आपल्या सुरेल आवाजाने व भावपूर्ण काव्यांनी वातावरण निःशब्द केले. रात्रीच्या त्या कार्यक्रमप्रसंगी तात्यासाहेबांनी आपल्या दोन कविता म्हटल्या. कवितेची भूमिका थोडक्यांत सांगून गांधीयांचा ताण कमी करून वातावरणांत त्यांनी खेळकरपणा निर्माण केला.

(३) त्या संमेलनात चौदा वर्षांचा एक बालकवि व्यासपीठाजवळ जाण्यासाठी घुटमळत होता. त्यास वाट मिळेना. तात्यासाहेब उभे राहिले व त्यास जवळ बोलावून कविता म्हणण्यास त्यांनी त्यास उद्युक्त केले. कवीची उंची चार फूट, डोक्यावर पिवळ्या रंगाची पगडी; धीर चेपून कवीन कविता म्हटली. तात्यासाहेबांनी टाळी वाजविली. संमेलनानंतर छायाचित्राच्या प्रसंगी तात्यासाहेब बालकवीस विसरले नाहीत. खुर्च्याच्या रांगांत मध्यभागी हे कवि विराजमान झाले !

(४) १९४५ च्या नोव्हेंबरमध्ये सशोधक कॅ. द. वि. आपटे यांच्या पुण्य-तिथीनिमित्त भा. इ. स. मंडळाच्या सभागृहांत कार्यक्रम होता. अध्यक्ष म्हणून श्रीमंत मालोजीराजे निंबाळकर, अधिपति फलटण, यांची योजना झाली होती. सदर प्रसंगी तात्यासाहेबांनी प्रास्ताविक भाषणांत म्हटले, ' संस्थानिक म्हटला की त्याला एक तरी व्यसन असावयाचेंच ! आजचे नियोजित अध्यक्ष श्रीमंत राजे निंबाळकर यांनाहि एक जबरे व्यसन आहे. ' श्रोत्यांची उत्सुकता वाढली. तात्यासाहेबांनी पुढे म्हटले, ' आजच्या अध्यक्षांचे व्यसन विद्याव्यसन होय ! '

(५) १९४६ मध्ये कोकणच्या इतिहासाची साधने क्रमशः खण्डशः प्रसिद्ध करण्याचे मी निश्चित ठरविले. पहिल्या पुस्तकाची तयारी झाली, पण आर्थिक अडचणी ओलाढता येईनात. त्यांच्या यशोदा-चिंतामणि-निधीकडे धाव घेतली. तात्यासाहेबांना कोकणाबद्दल प्रेम आणि आंगन्यांबद्दल आदर. त्यांनी यशोदा-चिंतामणि-निधीचा सक्रिय पाठिंबा जाहीर केला. पुस्तकाच्या प्रसिद्धीनंतर तात्यासाहेबांच्या सद्दीचा नेक हातीं आला. तात्यासाहेबांनी स्वतःच्या निधीतून पुरस्कार केलेले माझे पुस्तक ' आंग्रेकार्लीन अष्टागर ' हे त्यांच्या हयातीतले खेपटवें ठरलें. त्यावर अभिप्राय देण्याचा हेतु त्यांनी प्रकट केला होता; त्या मानास सदर पुस्तक आतां अंतरलं; पण अभिप्राय देण्याचा विचार प्रकट केला होता, हाच अभिप्राय सामान्य नव्हे !

ए. शं. पतके

(चिटणीस, महाराष्ट्र मंडळ, दिल्ली व डालमिया शेटजींचे खासगी कारभारी, दिल्ली)

(१) तात्यासाहेब हे बृहन्महाराष्ट्र चळवळीचे जनक होत. १९२५ मध्ये कानपूर येथे काँग्रेस व हिंदुमहासभा यांची अधिवेशने एकाच वेळी भरलेली होती. त्या संधीचा फायदा घेऊन तात्यासाहेबांनी महाराष्ट्राबाहेरील महाराष्ट्रियांच्या विस्कलित चळवळीला सघटित स्वरूप देऊन बृहन्महाराष्ट्र मंडळ या संस्थेस जन्म दिला. त्याच संस्थेने पुढे आतापर्यंत पंधरा अधिवेशने पार पाहून बृहन्महाराष्ट्रसघटनेची ज्योत तेवत ठेवली. बृहन्महाराष्ट्र मंडळाचा चिटणीस या नात्याने गेली नऊ वर्षे या चळवळी-संबंधी ज्या ज्या वेळी मी तात्यासाहेबांच्याकडे गेलो त्या त्या प्रसंगी त्यांनी आस्थेने सर्व चौकशी करून योग्य मार्गदर्शन केले हे कृतज्ञतेने नमूद करण मी माझे कर्तव्य समजते.

(२) गतवर्षी नोव्हेंबरमध्ये तात्यासाहेबांनी 'टाईम्स ऑफ इंडिया'च्या एकंदर धोरणावर 'केसरी'त खास लेख लिहून कडक टीका केली होती व शेट डालमिया यांच्या हाती हे वृत्तपत्र येऊन इतके हिंदविरोधी धोरण कां असावे अशी त्यांनी शंका व्यक्त केली होती. तात्यासाहेब केळकरांच्यासारख्या पुढाऱ्यांनी ही शंका प्रकट करतांच मला डालमिया शेटजींनी त्यांना भेटून खुलासा करण्यास सांगितले. त्या वेळी मी पुण्यास होतो. तात्यासाहेबांनी शेटजींची सर्व बाजू ऐकून घेऊन त्याप्रमाणे केसरीत खुलासाही केला. राष्ट्रसंघ बंद झाल्यामुळे तेथील बारा वर्षांची नोकरी सोडून मी डालमिया शेटजींच्या विनंतीवरून त्यांच्याकडे गेलो होतो, व याच सुमारास मला नव्या राष्ट्रसंघाच्या नोकरीचे निमंत्रणहि आले होते. तेव्हा मी वरील भेटीचा फायदा घेऊन तात्यासाहेबांचा सल्ला विचारला व त्यांनी मला जो उपदेश केला तो या निमित्ताने सर्वांना कळल्यास तात्यासाहेबांचा महाराष्ट्राभिमान, दूरदृष्टि व व्यवहार्य धोरण समजून येईल. ते म्हणाले, "अहो, राष्ट्रसंघांत तुम्ही गेला नाहीत तर कांही अडणार नाही. तुमच्याऐवजी पुष्कळ हिंदी व महाराष्ट्रीयहि तेथे जाऊ शकतील; पण मारवाड्यांच्या घरांत शिरलेला महाराष्ट्रीय एकदा बाहेर आला तर पुनः तेथे महाराष्ट्रियांचा शिरकाव होणे अशक्य आहे. तुमचा हल्लीचा जागा हा बालेकिला आहे. त्यांतून तुम्ही महाराष्ट्रियांचे पुष्कळ हित करू शकता. पैशाचा प्रश्न म्हणाल, तर राष्ट्रसंघाने तुम्हांला जरी जास्त पैसे दिले, तरी अमेरिकेसारख्या ठिकाणी ते तुम्हांला पुरणार नाहीत. माणसाचे धन तो जितकी रक्कम शिल्लक टाकू शकतो त्यावर मोजणे योग्य आहे, मिळवतो किती याच्यावर नाही. तिसरी गोष्ट अशी की, लवकरच ब्रिटिशांचे राज्य खलास होणार आहे. तेव्हा विलायतेचा मोहहि आजच्यासारखा पुढे टिक-

णार नाही. ” यानंतर त्यांनी डालमियाशेठसारख्या प्रथमश्रेणीच्या धनाढ्याजवळ राहून महाराष्ट्राचे, महाराष्ट्रीय सस्था, व्यक्ति व व्यापाराचे कसे हित करता येईल यासंबंधी आपले थोर विचार मनमोकळेपणे व्यक्त केले. तात्यासाहेबांनी दिलेला सल्ला मी पितृसमान मानून चाललो आहे व आज या गोष्टीस वर्ष होत आले तरी त्यांतील प्रत्येक शब्द माझ्या कानांत अद्याप घुमत असून त्याची सत्यता पटत आहे.



द. गो. दीक्षित

(शिक्षक, हायस्कूल, वसई)

(१) मी धुळे येथील गरूड हायस्कुलांत सरकारी नोकरीवर असतां, “ राजा रविवर्मा यांची चित्रकला ” या नांवाचा एक लेख केसरीत प्रसिद्ध करण्यासाठी पाठविला होता. तो तात्यासाहेबांना विशेष पसत पडल्यामुळे तो केसरीकडे पाठविल्याबरोबर, त्यांचे स्वतःचे पत्र मला पुढे दिल्याप्रमाणे आले:-

श्री.

केसरी-मराठा ऑफिस,

ता. १०-८-३०

सा. न. वि. वि. - आपला ‘ राजा रविवर्मा यांची चित्रकला ’ हा लेख पोहोचला. तो चांगल्या चिकित्सक बुद्धीने लिहिला असल्यामुळे मला तो फार आवडला. तरी मी तो परत न करतां शक्य तितक्या लौकर केसरीत घालीन. आपल्यासारख्या चिकित्सकांचे अशा प्रकारचे लेख वाचून, इतरांनाहि जर तसेच सुंदर लेख लिहिण्याची बुद्धि झाली, तर त्यांत मला आनंदच वाटेल. कळावे.

- नरसिंह चिंतामण केळकर

या पत्रांत लिहिल्याप्रमाणे तात्यासाहेबांनी तो लेख लगेच केसरीच्या तीन अकांत ओळीने प्रसिद्ध केला व बक्षिसादाखल एक पुस्तकहि मला पाठवून दिले.

(२) मी त्यांना एकदां असे विचारले की, लो. टिळकांनी काकासाहेब खाडिलकरांना व वासुकाका जोशांना अनुक्रमे नेपाळांत व अफगाणिस्तानांत कांहीं वर्षे राजकीय चळवळ करण्यासाठीं म्हणून पाठविले होते, त्या बाबतीत आपल्याला काय माहिती आहे ? कारण सामान्यतः लोकांची समजूत अशी आहे की, या दोघांना तिकडे पाठविण्यांत लोकमान्यांचा हेतु त्यांच्या करवीं नेपाळच्या राण्याला व अफगाणिस्तानाच्या अमिरालाहि हिंदुस्थानावर स्वारी करण्याची विथावणी देण्याचा होता, व अशी स्वारी त्यांनी केली, म्हणजे ब्रिटिश सरकार आयतेंच

पेचांत सांपडून त्यामुळे स्वातंत्र्यप्राप्तीचा आपला मार्ग मुलम होईल अशीहि त्यांची खात्री होती. तरी या बाबतीत आपले काय मत आहे ! तेव्हा ते म्हणाले, “या प्रवादांत फारसे तथ्य नाही. कारण माझ्या माहितीप्रमाणे, त्या दोघांना लोकमान्यानी जे जिकडे पाठविले होते, ते जागतिक राजकारणासंबंधी व्यापक दृष्टि (Broad outlook) त्यांना प्राप्त व्हावी, म्हणूनच होय. कारण स्वातंत्र्य-प्राप्तीच्या कामी बाहेरच्या सत्ताधिकाची आपल्याला फारशी मदत होण्याजोगी नाही, हे इतरांप्रमाणेच लोकमान्यांनाही कळून चुकलं होतं.” तात्यासाहेबांच्या या उत्तरावरून मोठ्या लोकांच्या राजकीय हेतूविषयी सामान्य लोकांत कित्येक वेळां कसे निराधार प्रवाद प्रचलित होतात, ते वाचकाना कळून येईल.

(३) त्यानंतर मी त्यांना, त्यांना लिहिलेल्या टिळक-चरित्रासंबंधी कांही प्रश्न विचारले. कारण या चरित्रात टिळकाच्या खाजगी जावनाचा माहिती जितकी सूक्ष्म व विस्तृत यावयास पाहिजे होती, तितकी ती आली नाही, असे अनेक वाचकांप्रमाणेच माझेहि मत होते. म्हणून “तुम्ही टिळकाविषयी आणखी कांही माहिती, त्यांच्या चरित्रांत न आलेली अशी दुसरीकडे कोठे प्रसिद्ध करणार आहा काय !” असे मी त्यांना विचारल्यावर ते म्हणाले, “त्यांचा शेवटचा म्हणजे नागपूर-वन्हाडकडे त्यांनी आपल्या आयुष्याच्या शेवटी जो जमीन दौरा काढला होता, त्या दौऱ्यासंबंधी व त्यांच्या खाजगी आयुष्यासंबंधीहि मी त्यांच्या चरित्रांत शक्य तितकें सविस्तर विवेचन केलेच आहे. त्यापेक्षा त्यासंबंधी जास्त कांही लिहिण्याजोगें आहे, असे मला वाटत नाही.”

(४) त्यानंतर माझ्या या राजकारणविषयक पृच्छा ऐकून, ते मला म्हणाले की, “तुम्हांला महाराष्ट्राच्या राजकारणाबद्दल बरीच जिज्ञासा व आस्था दिसते. मग तुम्ही स्वतःच कां राजकारणांत पडत नाही ! तुमच्यासारखे तरुण व उत्साही लोक जर राजकारणांत पडले, तर त्यापासून माझ्यासारख्यांना आनंदच होईल.” तेव्हां मी उत्तर दिले, “माझी सांपत्तिक परिस्थिति अशा कामाला विशेष अनुकूल नाही. आपल्याप्रमाणे एखादें वर्तमानपत्र माझ्या हाताशी असते किंवा आपल्या अथवा लो. टिळकांच्या मुलांइतकी जर आनुवंशिक लोकप्रियतेची किंवा संपन्नतेची बैठक मला लाभली असती, तर मी खात्रीने राजकारणांत पडलां असतो.” हे ऐकून ते म्हणाले, “माझ्या मुलांनी तरी राजकारणात असे विवेक्षण काय केलें आहे ! आतां यशवंताने व काशिनाथानेंहि राजकारणविषयक कांही लेख लिहिले आहेत व यशवंतानें तर कांही ऐतिहासिक पुस्तकें व कविताहि प्रसिद्ध केल्या आहेत, नाही असं नाही. पण ते दोघेहि राजकारणांत विशेष चमकले जाहीत.” त्यावर मी त्यांना म्हणालें की, “आपल्याइतकें जरी ते राजकारणांत चमकले नसले तरी निदान त्यांनी आपले नांव न घालवितां आपले वाङ्मयसेवेचे

उदात्त व्रत पुढे चालू ठेवले आहे हे तरी काय थोडे झाले ! कारण आपल्यासारख्या मोठ्या लोकांची मुले बहुधा नादान निपजतात, असाच आजपर्यंतचा अनुभव आहे; परंतु आपली मुले या नियमाला अपवाद अशी असून, त्यांनी आपली परंपरा कायम ठेवली आहे, हे आपल्याला खरोखरीच भूषण आहे. मला वाटते, अशी परंपरागत मोठेपणाची उदाहरणे पंडित मोतीलाल नेहरू, दादासाहेब खापर्डे यांच्यासारख्यांच्या घराण्यातच काय ती आपल्याला सापडतील, बाकी इतर ठिकाणी त्यांचा बहुधा अभावच दिसून येईल.” तेव्हा तात्यासाहेब खूप हसून म्हणाले, “तुमच्या या बोलण्याचा अर्थ मला तरी असा दिसतो की, एक माझी मुले तरी खरोखरीच माझी परंपरा चालविणारी नसावीत किंवा मी तरी नेहरू, खापर्डे यांच्या पंक्तीला बसण्याइतका मोठा नसलो पाहिजे; त्याशिवाय तुमच्या बोलण्याची मला बरोबर सगति लावतांच येत नाही !” हे त्याचे उत्तर ऐकून मीहि मोठ्याने हसलो व अशा रीतीने त्याची व माझी ही विनोदप्रचुर मुलाखत समाप्त झाली.



पां. मो. गोगटे

(जामसंडे, जि. रत्नागिरी)

(१) तात्यासाहेब यांनी आमच्या गांवी १२ वर्षांच्या मक्क्याने घर घेतले होते. त्यामध्ये ते दरवर्षी कांही दिवस तरी बहुधा येत असत. सुमारे १९४० पासून प्रकृति थकल्यामुळे त्यांना इकडे येणे शक्य झाले नाही. त्यांच्या गैर-हजेरीत सदर बाज्याची व्यवस्था मी पहात असे. तसेच ते येथे असत त्या मुदतीत त्यांना लागणारे जिनस वगैरे आमच्यामार्फत पैदा करीत असत. त्यांचा आमचा घोरोबा फार असे व ते कुटुंबियाप्रमाणे आमची आस्थेने विचारपूस करीत असत. ते येथे असल्यावेळी मिरजेचे महाराज त्यांजकडे आले होते. त्या वेळी त्यांनी मुद्दाम त्यांना आमच्याकडे आमची कलमी आंब्यांची बाग वगैरे पाहण्याकरितां आणले होते. बाग पहात असतां महाराजांनी सदर जागेस एकूण खर्च किती झाला व त्यामध्ये नफा काय होतो असा प्रश्न केला. आमच्याकडे बागेचा जमाखर्च नव्हता व त्या वेळी आंकडेवारीने सांगणे मला मुळीच शक्य नव्हते. ही अडचण तात्यांनी नेमकी ओळखून त्यांनी याचे उत्तर मी देतो असे सांगून म्हणाले, “ ज्याने अगदी ओसाड जागेचे नंदनवन केले व सर्व लोकांस कलमी आंब्यांच्यासारख्या बागा करणे फायदे-शीर आहे हे दाखवून दिले, त्याच्या कल्पकतेची व स्वतःच्या मेहनतीची तुम्ही काय किंमत धरतां ! सदर बाबतीत नुसत्या झालेल्या जमाखर्चाच्या रकमेवरून हिशेब करणे चूक ठरेल ” असे सांगून त्यांनी माझी बाजू सावरली.

(२) तात्यांनी वाडी घेतली त्यास त्यांच्या मर्जीप्रमाणे त्यांनी अंगण वगैरे तयार करून घेतलें. त्या वेळीं अंगणाचे दगड तात्यांनीं नुसत्या नजरेनें चारहि कोनावर बसवून घेतले व मागाहून कामकऱ्यांनी काटकोन लावून पाहतां अगदी बिनचूक आढळले !

(३) त्यांजकडे आम्ही कांही सामान वगैरे देऊन इसम पाठविला तर त्याच्या डोकीवरून ओक्षें उतरण्यास त्यास ते स्वतः मदत करीत व उन्हांतून आल्यास गूळपाणी देण्याची तजवीज करीत. त्या वेळी ओक्षेवाल्याची अगर उन्हांतून आलेल्या इसमाची काय स्थिति होते याची कल्पना त्यांच्या चेहेऱ्यावर दिसे !



म. ग. सोमण

(चिपळूण)

आपला मोठेपणा जगांत दिसावा व इतरांस आपल्यापेक्षा किंचित तरी कमी समजावें अशी प्रवृत्ति मोठ्या माणसांतहि असते व त्यासाठी ते लोक प्रयत्नाहि करीत असतात; पण ही वृत्ति तात्यासाहेब केळकरांच्यामध्ये अणुमात्रहि नव्हती. जें कांही असेल तें स्पष्ट व जाहीरपणे ते बोलून दाखवीत. याचें एक उदाहरण खाली देतां. रत्नागिरी जिल्हा परिषदेचें पहिले अधिवेशन तात्यासाहेब यांच्या अध्यक्षतेखाली १९२२ साली रत्नागिरी येथे झालें. त्या वेळी रत्नागिरी जिल्ह्याचे पुढारी कै. बाबासाहेब नानल वकील हे स्वागताध्यक्ष होते. त्यांचें भाषण आटोपून ते खाली बसले. नंतर सूचना व अनुमोदन झाल्यानंतर अध्यक्ष या नात्याने भाषण करण्यासाठी तात्यासाहेब उभे राहिले. नित्याप्रमाणे अध्यक्ष नेमल्याबद्दल त्यांनी सर्वांचे आभार मानून भाषणास सुरुवात व्हावयाची; परंतु तसें करण्यापूर्वी कै. बाबासाहेब नानल यांच्याबद्दल तात्यासाहेब यांनी सांगितले की, “ बाबासाहेब नानल यांस प्रख्यात वकील म्हणून सर्वजण ओळखतात हे मला माहीत आहे. त्यांनी वकिली सुरू करण्याच्या सुमारास त्यांच्या लायकीची नेमकी पारख करून लोकमान्यांनी त्यांना पुण्यास बोलाविलें व ‘मराठा’ पत्र चालविण्याविषयी विचारलें. कांहीं दिवस बाबासाहेबांनी तें काम केले असावे; परंतु बाबासाहेब हे पुढें रत्नागिरीस आले व वकिली करूं लागले. ते जर पुण्यासच असते तर आजचा देखावा तुम्हांला निराळा पाहावयास सांपडला असता; म्हणजे केसरीकार या नात्याने बाबासाहेब आज अध्यक्ष असते व मी कोठें तरी वकिलीचा अगर दुसरा कोठला तरी धंदा पत्करून राहिलो असतां ! एवढी बाबासाहेबांची योग्यता होती व ती लोकमान्यांनीं जाणली होती. हे कोणास माहांत नसेल म्हणून आज मी मुद्दाम याचा उल्लेख करीत आहे. बाबासाहेब गेल्यानंतरच मला लोकमान्यांनीं

बोलाविले व पुण्यास राहून मी 'केसरी' चालविला व म्हणूनच मी आज अध्यक्ष या नात्याने आपल्यापुढे उभा आहे. " दुसऱ्याच्या गुणांचा जाहीरपणे व अंतःकरण-पूर्वक उल्लेख करण्याने तात्यासाहेबांचे थोर व उदार अंतःकरणच दिसून आले.



नानासाहेब भिडे

(पुणेवाडी, मुंबई)

(१) क्रिकेटर प्राध्यापक देवधर यांच्या सत्कार-समारंभाचे नियोजित अध्यक्ष डिमेलोसाहेब इजर राहू शकले नाहीत म्हणून त्या जागेवर तात्यांची योजना झाली. " पाणपोईवर पाणी पीन असेल तर तो माझा पिता हरिश्चंद्र नव्हे " असे रोहिदासाने म्हटल्याप्रमाणे भाषणांत विनोद नसेल तर ते तात्यांचे नव्हे ! तात्या म्हणाले, " क्रिकेटरच्या स्वागत-समारंभाचा अध्यक्ष होण्याची माझी लायकी मी तपासू लागलो तेव्हा मला आठवले की, मीहि शाळेत असतांना मोडक्या फळीनं चेहू उडविलेला नाही असे नाही, व पुढील आयुष्यांतहि देवधरांसारख्या क्रिकेट पट्ट्या खेळ मी कॉलेजच्या तबूतून केव्हां तरी पाहिलेला आहेच की ! "

गौरव झाला, भाषणे झाली, देवधरांनी क्रिकेटमधून वस्तुतः निवृत्त व्हावे की न व्हावे ह्याबद्दलहि बरीच भवति-न-भवति झाली. समारोपाचे भाषण संपवून तात्या घरी जाण्यास निघाले; एवढ्यात त्यांची व माझी दृष्टादृष्ट झाली. मी म्हटलें, " तात्यासाहेब, देवधर रिटायर होतां म्हणतात. माझे म्हणणे आपण त्यांस री-टायर करू. शाब्दिक वाद कशाला ? " हा श्लेष तात्यांना इतका आवडला की, " समारंभ आटोपण्यापूर्वी तुम्ही बोलला असतां तर मी सभेत तसे जाहीरच केले असते, " असे कौतुकाने म्हणत तात्यांनी मला शाबासकी दिली. गुणीच गुणांचे चीज करू शकतो; ह्यास सौजन्य लागते.

(२) तात्यांनी सांगितलेली गोष्ट. ते म्हणाले, " जुनी गोष्ट आहे. मी एका पुनर्विवाहाला गेलो होतो, पानसुपारीला म्हणून. प्रघात नवीन म्हणून ह्या गोष्टीची साहजिकच चर्चा झाली. ब्रह्मचंदाऱ्हे बातमी गेली व त्यांनी आमच्या घरावर बहिष्कार घातला. माझे वर्डील तेव्हा ह्यात होते व दोन दिवसांवर आजोबांचे श्राद्ध आलेले. आतां श्राद्ध टळणार अशी माझ्या वडिलांस शंका येऊन वाईट वाटले. रात्री मी स्वतःशीच विचार केला व आमच्या गुरुजीस उद्देक माझ्या प्रार्थनेची तयारी करण्याविषयी निरोप पाठविला. सशास्त्र प्रायश्चित्त घेतले. वडिलांचा मार्ग श्राद्धाकरितां मोकळा झाला. त्यांना समाधान वाटले. त्यांच्या समाधानाकरितां मला थोडी मुरड घालावी लागली. ' यद्यपि शुद्धं लोकविरुद्धं ' के. आ. ३१

नाचरणीयम्' म्हणतात; बग इथे तर 'जनक-विरुद्धम्' अशी स्थिति." त्याच्या उलढ अळीकडे कांही लोकांस जनकविरुद्ध वागण्यांत 'भूषण न तु दूषणम्' असे वाटते. " कालाय तस्मै नमः "



भा. वा. धडफळे

(पुणे)

(१) १९१७ साली एकदा दुपारी गायआळीतून आम्ही जात असताना कै. राम गणेश गडकरी 'मास्तरना' केळकरांकडे जाण्याची लहर लागली. दारांत शिरताच त्यांनी मोठ्या आवाजांत तात्यांची चौकशी सुरू केली. तात्यासाहेबांची ती वेळ म्हणजे नेहेमीच्या वामकुक्षीची. जेवण सपवून नुकतेच ते अथरणावर जाऊन पडले होते. बाहेरच्या खोलीत गडकऱ्यांशी त्यांचे चिरंजीव काशिनाथपंत बोलत होते. हेतु हा की, तात्याची झोप तर मोडू नये व गडकऱ्यांनी तात्यांना भेटल्याशिवाय तर जाऊ नये. बाहेरची गडबड ऐकून तात्यासाहेब जागे झाले व त्यांनी काशिनाथपंतांस सांगितले की, " अरे, गडकरी आले असतील तर मला माझा नित्यक्रम मोडलाच पाहिजे. त्यांना ताबडतोब आंत आण. " झाले. गडकरी आंत गेले व दोघेही जण तब्बल दोन तास गप्पा मारीत बसले. तात्यांचे " तोतयाचें बड " हाच गप्पांचा मुख्य विषय होता. गडकऱ्यांनीही आपल्या " राजसंन्यासा "ची त्रोटक हकीकत त्यांना सांगितली. ही हकीकत सांगतांना नाटकाच्या भाषेचा प्रश्न निघाला. तात्यासाहेबांनी पुष्कळ मार्मिक सूचना करून मराठी बखरीची दोन-तीन जाडी पुस्तकें आपल्या ग्रंथालयांतून काढून गडकऱ्यांच्या हवाली केली व त्यांचा अभ्यास करून नाटकाची भाषा ठरवावी असे सुचविले. त्या बखरी बरोबर घेऊन व दुपारचा चहा तेथेंच घेऊन आम्ही चारच्या सुमारास घरी जेवणास तांतडीने निघालो ! कै. गडकऱ्यांनी त्या बखरीतूनच आपल्या " राजसंन्यासा "ची भाषा बरोबर उचलली व पुढें कित्येक महिन्यांनी ते ग्रंथ तात्यासाहेबांकडे साभार परत पाठविले.

(२) कै. गडकऱ्यांच्या निधनानिमित्त पुण्यांत किलोस्कर नाटकगृहामध्ये तात्यासाहेबांच्या अध्यक्षतेखाली एक प्रचंड सभा झाली. मी गडकऱ्यांचा मित्र म्हणून त्या सभेंत बोलावें असें ठरलें. त्याच्या अगोदर 'डिबेटिंग क्लब' शिवाय मी सभेंत कधीच भाषण केलें नव्हते. सभेस जमलेला विद्यार्थ्यांचा एवढा प्रचंड समुदाय पाहून मी प्रथमच वावरलो व आपण जें बोलणार तें 'पुणेकर' ज्ञान्य करतील की नाहीं ही शंका वाटू लागली. मी माझें भाषण लिहून काढिलें होतें व तें श्री. अत्रे यांस आगाऊ दाखविलें व त्यांनीं मला उत्तेजन दिलें, म्हणून मी बोल-

ण्याचा निश्चय केला. ठरल्याप्रमाणे माझे नांव अध्यक्ष तात्यासाहेबांनी पुकारलें. मी अध्यक्षीच्या टेबलाजवळ जाऊन उभा राहिलो. समोरच ओळखीचे कांही विद्यार्थी-मित्र 'अरे, हा तर आपला भाव्या' अशा हंसतमुखाने माझ्याकडे निरखून पहात आहेत असें दृश्य दिसले. झालं ! "सीदन्ति मम गात्राणि मुखं च परिशुष्यति" अशा स्थितीत मी एक-दोन मिनिटे मेषपात्राप्रमाणे उभा राहिलों ! ते पाहून तात्यासाहेब मदतीला धावले व मला म्हणाले, "तुम्हीं भाषण लिहून आणलंय का ! असलं तर तेच वाचा." मी गोधळून बावरून गेलो होतो. मग मला भाषण लिहून आणल्याची आठवण झाली व शिक्षांतून कागद काढून वाचण्यास सुरवात केली. नंतर धीर आल्यावर १०-१२ मिनिटे बोललोंहि ! पण मी आता केव्हाहि बोलावयास उठलों म्हणजे तात्यासाहेबांची मला आठवण होते !

(३) कै. पंडित मालवाय यांच्या अध्यक्षतेखाली हिंदुमहासभेचे पुण्यातील १९३७ चे अधिवेशन फारच मोठे झालें व गाजलेंहि. पण मुंबई प्रांतिक हिंदुसभेतर्फे आमच्यातील पुरोगामी मंडळींनी पुढाकार घेऊन अस्पृश्यता-निवारणाबद्दल एक ठराव करून तो विषयनियामक कमिटीपुढे चर्चिला जावा म्हणून पुण्यास अगोदर धाडिला. आमचा हा ठराव पुण्याच्या मंडळींना सोसणारा नव्हता. कारण ठरावाची भाषा फारच कडक होती. पुण्याच्या सूत्रचालकांनी त्यावर "नियमबाह्य" हा शिक्का मारून आम्हांस तो ठराव परत पाठविला. त्यावर कै. डॉ. उदगांवकर हे बें. जयकरांस भेटून त्यांनी त्यांचा सल्ला विचारला. हिंदुमहासभेचे उद्देश व नियमावली वाचून बें. जयकरांनी असे सांगितले की, ठरावांतील एकंदर भाषेवरून तो नियमांत बसू शकणार नाही. परंतु ठरावाची भाषा सुधारून व थोडीशी बदलून आमच्या 'सूत्रारूप' तो नियमांत आणतां येईल. त्यांनी आम्हांस दुसरा एक ठराव तयार करून दिला व सांगितले, जर हा दुसरा ठराव नियमबाह्य ठरविला गेला तर मी स्वतः येऊन तो ठराव नियमबाह्य होऊं शकत नाही हे प्रतिपादन करण्यास कचरणार नाही. विषय-नियामक कमिटीपुढे हा दुसरा ठराव सभेच्या खुल्या अधिवेशनाच्या आदल्या दिवशीं ठेवण्यांत आला. श्री. भोपटकर, माटे, बें. अग्रवाल त्यांनीहि त्या ठरावास "नियमबाह्य" म्हणून हरकत घेतलीच ! अध्यक्ष ह्या नात्याने पंडितजींनी त्यावर "नियमबाह्य" म्हणून आपले 'रुलिंग' दिलें. हे सधें होतें न होतें इतक्यांतच बें. जयकर सभेमध्ये उपस्थित झाले. पंडितजींनी आग्रहपूर्वक त्यावर त्यांचे मत विचारले. पहिल्याप्रथम बें. जयकरांनी अध्यक्षांनी रुलिंग दिल्यानंतर बोलण्याचें नाकारले. परंतु पंडितजींनी फारच आग्रह केल्या-वरून ते त्यावर बोलावयास उठले. बें. जयकरांच्याइतकें प्रभावी बोलणें मी आजूनपर्यंत कधींच ऐकलें नाहीं. त्यांचें वक्तृत्व अगदीं शिमेस पोहोचलें होतें. स्पर्धी सभा एकदम जिंकली व सभेचा एकंदर नूर पालटला ! हें दृश्य दिसताच

तात्यासाहेब अध्यक्षांच्या रुलिंगचा मान राखण्यास व बॅ. जयकरांचे म्हणणे सयुक्तिक व नियमांस धरून अतएव ग्राह्य म्हणून दोघांचा समन्वय करण्यास एकदम फार जोराने पुढे सरसावले व उत्तम भाषण करून त्यांनी अशी तोड सुचविली की, डॉ. कुर्तकोटि, राधाकुमुद मुकर्जी, अस्पृश्यांचे दोन प्रतिनिधि व इतर तीन बडी मंडळी मिळून त्यांनी एक अशाच धर्तीचा नवा ठराव तयार करून उद्यांच्या खुल्या अधिवेशनांत आणावा व तो ठराव खुद्द अध्यक्षांनीच सभेपुढे मांडून पसार करून घ्यावा. त्यांच्या या समयसूचकतेमुळे विषय-कमिटी-पुढील तो पेचप्रसंग टळला व खुल्या अधिवेशनांत स्वतः पंडितजी व डॉ. कुर्तकोटी ह्यांनी बॅ. जयकरांस मान्य असलेला तो ठराव सभेपुढे मांडला व तो पसारहि झाला. तात्यासाहेबांच्या 'सुवर्णमध्याने' अखेर त्या अडचणीच्या प्रसंगावर मात केली!



गो. शां. कोवाडकर

(डॉक्टर; बेळगांव)

(१) लोकमान्य टिळक गेले. गांधी-युगाची सुरवात झाली. बहिष्कार-त्रयीचें रणशिंग फुंकलें गेलें. विद्यार्थीवर्गाने शिक्षणाची पर्वा न करतां शाळा व कॉलेजे ओस पाडण्यास सुरवात केली. अशा वेळी अभ्यासाकडे आमचे लक्ष लागेना. त्या वेळी मी पुण्याच्या मेडिकल स्कूलमध्ये होतो. पुढारी-वर्गांत मतभेद होते. काय करावें तें आम्हांला समजेना. कोणाचा सल्ला घ्यावा हेहि कळेना. शेवटीं तात्यासाहेब हेच योग्य तें मार्गदर्शन करतील असे आमचे सर्वानुमतें ठरलें. तात्यासाहेब म. गांधीना भेटून पुण्याला नुकतेच आले होते. यापूर्वी आम्ही पुण्यांतील इतर पुढारी मंडळींना भेटून आलो होतो. आमचें समाधान झालें नव्हते. प्रत्येकानें आम्हांला मार्गदर्शन करण्याऐवजी स्वतःच्या मताचें एकएक भलें मोठे व्याख्यानच आम्हांला ऐकविले. अखेर आम्ही तात्यासाहेबांकडे गेलों. सुरवातीलाच आम्हांला आम्ही योग्य ठिकाणीं आलों असे वाटले. अपत्यप्रेमानें आमचे त्यांनी स्वागत केले. राजकीय परिस्थितीमुळे आमच्यावर होत असलेले परिणाम व गांधीजालेली मनःस्थिति त्यांच्यासमोर आम्ही ठेवली व आम्हांला योग्य तो मार्ग दाखविण्याची त्यांस विनंती केली. ते मोठ्या आस्थेनें व तळमळीनें म्हणाले, “ आजचा विद्यार्थीवर्ग हा भावी कालाचा पुढारीवर्ग आहे. आजच्या राजकारणाचा प्रश्न जर विद्यार्थ्यांच्या त्यागावांचून सुटत नाही असें तुम्हांला वाटत असेल तर जरूर त्याप्रमाणें तुम्ही वागा. शाळाकॉलेजांवर बहिष्कार घालणें व पुढे कांही कार्य न करणें एवढेंच कार्य जर तुम्हांला करावयाचें असेल तर तें देशकार्य होईल कीं काय याचा अवश्य विचार करा. आपला देश परकीयांच्या गुलामगिरींतून सोडविल्ल्या

‘पाहिजे याबद्दल दुमत नाही; पण बहिष्कार घालून विद्यार्थ्यांनी पुढे काय करावे व त्यांना काय करता येईल याचा निर्णय न घेता, फक्त त्यांनी शिक्षणसंस्था बंद पाडल्या एवढेच दाखवावयाचे असेल तर हे व्यवहाराला व तर्काला सोडून होते, असें मला प्रामाणिकपणाने वाटते. तुम्हांला विद्यार्जनापेक्षा देशकार्य अधिक महत्त्वाचे वाटत असेल व तुम्ही हे कार्य केले नाही तर देशाचे भिळणारे स्वातंत्र्य दूर जाणार आहे असें आपणांस वाटत असेल तर तुम्ही तसें खुशाल करावे. मात्र पुढारी सांगतात म्हणूनच अगर पुढारी मदत करणार आहेत या कल्पनेने मात्र कोणतेंहि कार्य करू नका. नाहीतर उद्या असे म्हणाल की, आम्ही पुढार्यांचे ऐकून आमची ‘करिअर’ बाद केली व आयुष्यांत भरून न येणारे असे नुकसान झाले.”

थोडा वेळ आम्ही स्तब्ध बसलो. भावनावश होऊन आम्ही काय करणार होतो हे आम्हांला समजले. आम्हांला आमचे उत्तर मिळाले. “आणखी कांही विचारावयाचे आहे !” असा प्रश्न तात्यासाहेबांकडून आला. ‘कांही नाही’ असे आम्ही उत्तर दिले. एकंदरीत जणू काय भेटीला जाण्यापूर्वी प्रश्नमालिका पाठविली होती व तिचे उत्तर तात्यासाहेबांनी तयारच ठेविले आहे, अशा तऱ्हेने ते उत्तरे देत होते. इतर पुढार्यांचा निरोप घेत असतांना आम्ही नमस्कार करूनच घेत होतो; पण तात्यासाहेबांचा निरोप घेण्यास आम्ही उठलों तेव्हा आम्हांला न कळत आमची मान त्यांच्यापुढे अति नम्रतेने वांकली !

(२) तात्यासाहेब कॉल्हापूर राजाराम कॉलेजचे माजी विद्यार्थी. त्यांना गंदरिंगकरिता पाहुणे म्हणून विद्यार्थ्यांनी बोलाविले. त्यांच्या व्याख्यानप्रसंगी थोडासा अनुचित प्रकार घडला, तरी तात्यासाहेब अगदी शांत होते. पाहुण्यांचे आभार मानण्यात आले, कार्यक्रम संपला. तात्यासाहेब आपल्या निवासस्थानी आले. झाल्या प्रकाराबद्दल क्षमा मागावी या इराद्याने पुष्कळ विद्यार्थी त्यांच्या भेटीला आले. झालेला सर्व प्रकार अत्यंत खिलाडू वृत्तीने त्यांनी घेतला होता असे पाहून विद्यार्थ्यांना मोठे नवल वाटले. नंतर इतर विषय निघाले. दाखले, दृष्टान्त व उपमा यांवर चर्चा सुरू झाली. तात्यासाहेब म्हणाले, “जो तो आपआपल्या व्यवसायानुसार दाखले देत असतो. उदाहरणार्थ, वकील ध्या; तो बोलतांना नेहमी कुळ, अशील, कोर्ट हाच शब्दप्रयोग करील. मोटार-ड्रायव्हर आज जेवणाला किती मंडळी आहेत असे न म्हणतां किती ‘सीट’ आहेत असे विचारील. फार कशाला ! आज माझे आभार मानतांना म्हणाले ... की, ‘तात्यासाहेबांचे आजचे व्याख्यान ऐकत असतांना द्राक्षरसाचा प्याला मी पीत आहे असे न वाटतां मी द्राक्षरसाचे पीपच्या पीप पीत आहे असे वाटले !’ त्यांच्या जागी मी असतो तर ‘प्याला’ व ‘पीप’ या शब्दांऐवजी ‘चांदीचे रामपात्र’ व ‘हंडा’ या शब्दांचा उपयोग केला असता !”

वृत्ताश्रय विष्णु वारखे

(निष्ठा)

(१) तात्यासाहेब मिरजेस आल्हावर ते आपले बालपणचे स्नेही कै. गोविंदराव पटवर्धन यांच्याकडेच बहुधा उतरत असत. केळकरांचे वडील मिरज संस्थानात नोकर होते. ते गोविंदराव पटवर्धनांच्या वाळ्यानजीकच्या घरांत राहात असत. गोविंदराव व नरसोपंत समवयस्क विद्यार्थी मिरज हायस्कुलात शिकत असत. दोघेही मोठेपणी एकमेकांस एकेरी नांवाने संबोधित असत. गोविंदरावांच्या तोंडीं नेहमी 'आमचा नरसू' हा शब्द बसलेला पाहून तर मला गंमत वाटे. मी एकदां "तुम्ही 'नरसू' म्हणून हांक कां मारतां" असा त्यांस प्रश्न केला असता त्यांनी उत्तर दिले, 'नरसोपंत हे नांव माझ्या तोंडांतून येतच नाही, त्यांस मी काय करू ?' गोविंदरावांच्या ठायी नरसोपंताविषयी नितान्त प्रेम होतें. लहानपणीच्या नरसोपंताविषयीच्या गोष्टी सांगतांना ते रंगून जात. त्यांच्या तोंडावर विलक्षण तेज चढे, कधी कधी तर त्यांचे डोळे प्रेमादराच्या अश्रूंनी डबडबत असलेले दृश्य मी पाहिलें आहे. नरसोपंतांविषयी गोविंदरावांच्या ठिकाणी गाढ निष्ठा, विलक्षण प्रेम व नितान्त आदर पाहून ते 'नरसू' या एकेरी नांवाने कां संबोधितात हे मला पटे व तसा तो अधिकार चालविण्याचा त्यांचा हक्क आहे असे माझ्या प्रत्ययास येई.

(२) सुमारे बीस वर्षांपूर्वी एकदां मिरज हायस्कूलच्या स्नेहसमेलनाच्या वेळीं तात्यासाहेबांचे भाषण झाले. कै. श्रीमंत बाळासाहेब अधिपति अध्यक्षस्थानी होते. तात्यासाहेबांपुढें शालेचे विद्यार्थी, संस्थानाचे अमलदार व गांवांतील प्रतिष्ठित गृहस्थ असा समाज होता. हायस्कूलात उपस्थित झाल्यापासून याच इमारतीत आपण शिकलों ना ? याच पटांगणांत आपण खेळलो-बागडलों ना ? आपल्या संवगव्याप्ती याच ठिकाणी आपण चेष्टामस्करी केली ना ? अशा तऱ्हेच्या गतकालीन स्मृति त्यांना झाल्या व त्याचे प्रत्यंतर तात्यासाहेबांनी आपल्या भाषणाच्या सुरुवातीसच काढलेल्या सद्गारावरून आलें. केळकर म्हणाले, "आज मी तुम्हांपुढें भाषण करण्यास उभा राहिलों असतांना मला यांची (मजकडे बोट करून) व अध्यक्ष अधिपतींची मीति वाटते. ... त्यांनी आपल्या आयुष्यातील गतगोष्टींचा प्रामुखात्त उल्लेख केला. मी एल्.एल्. बी. ची परीक्षा पास झाल्याबरोबर सातत्यास वकिली करण्यास प्रारंभ केला. नंतर शिरोळास आपणांस मुनसफची जागा देऊं करण्यांत आली होती. मिरज संस्थानीतील एका प्रमुख अधिकाऱ्याकडून मिरजेस तुम्हांस संस्थानचा न्यायाधीश नेमावयाचा आहे तरी तुम्ही आपली संमति या, असें मला विचारण्यांत आलें होते. पण त्याच वेळीं लो. टिळकांकडून आपणास एक मदतनीस पाहिजे आहे; तेव्हां

मुम्बई पुण्यास या, असे पत्र आले. तेव्हां आपण काय करावे असा प्रश्न माझ्या कणापुढे उभा राहिला. संस्थानाची नोकरी सोडली तरी खालसांतील नोकरी विकून निदान सबुज्ज झालों असतो. पगारहि ७००-८०० रुपये मिळाला असता; पण अंतःस्फूर्तीनें मला पुण्यास खेचलें. तसेच माझ्या सातान्याच्या मित्रांनी मला पुण्यास जाण्याचा सल्ला दिला. माझ्याहि मनामध्ये लेखन-वाचनाची हीस अनिवार. यामुळे मी पुण्यास गेलों व लो. टिळकांचा मदतनीस म्हणून राहिलो. मला लोकमान्यांनीं मदतनीस होण्याबद्दल पाचारण करावे ही माझ्या आयुष्यातील एक विधिघटना नव्हे का? यालाच मी दैव - नशीब - म्हणतां. दैववाद व प्रयत्नवाद याविषयी आपण खूप चर्चा करतो व वाद घालतो; आणि प्रसंगी प्रयत्नवादाची सरशी होते; पण मानवी आयुष्यांत अशा कांही घटना होत असतात की, त्यांचा प्रयत्नांशी बादरायणी संबंधहि पोचत नाही. त्या घटनांस मी दैव मानतो. मला माझ्या दैवानेच हात दिला; म्हणूनच मी पुण्याला गेलो व लोकमान्यांचा मदतनीस झालों; व त्यांचा सहवास मला लाभला. लोकमान्यांकडून मला स्फूर्ति मिळाली. त्यांची गाढ विद्वत्ता, अलोट बुद्धिमत्ता, लोकहिताविषयी तळमळ, देशावरील अढळ प्रेम, कमालीचा स्वार्थत्याग व मुख्यतः त्यांचें सच्छील व शुद्धाचरण या त्यांच्या अंगच्या गुणांमुळे ते मला सूर्याचा प्रकाश वाटत. त्यांच्या चतुर मार्गदर्शनाप्रमाणें मी देशाची अल्पस्वल्प सेवा करीत आलो आहे. माझ्याकडून जी कांही बरी-वाईट सेवा झालेली असेल त्याचे सर्व श्रेय लो. टिळकांचा आहे. मी केवळ निमित्त कारण आहे, अशी माझी भावना आहे.”



गो. म. भिडे

(वकील, अमळनेर)

भोर येथे मी शिकत असतांना तात्यासाहेब कांही कारणास्तव भोरला आले होते व त्यांचा त्या वेळी सरकारी अतिथिगृहांत मुकाम होता. मला श्रीरामोबांच्या स्वाक्षरी व संदेश घेण्याची फार हीस आहे. मला तात्यासाहेब आस्थांची बातमी कळतांच तत्क्षणीं माझी वही घेऊन तात्यासाहेबांची सही घेण्यास अतिथिगृहाकडे दौडलों. तात्यासाहेबांनीं माझ्या वहीत असणारे इतर पुढ्यांचे संदेश व स्वाक्षऱ्या चांगल्या आस्थेनें पाहिल्या व शेवटी वहींत माझ्या आईवडिलांची स्वाक्षरी नसल्याचें माझ्या निदर्शनास आणून मला त्यांनीं ‘आधी स्वतःच्या आईवडिलांची सही घे व ती त्यांत पाहिल्यावरच मी संदेश लिहीन’ असें मला निक्षून सांगितलें. मला त्या वेळेस फार वाईट वाटले; पण लगेच माझ्या आईची व वडिलांची सही घेऊन मी त्यांच्याकडे गेलों. त्यांनीं त्या स्वाक्षऱ्या पाहिल्या

तेव्हांच त्यांनी मला स्वाक्षरी दिली. ही आठवण फारच क्षुद्रक वाटेल, पण त्यावेळून तात्यासाहेबांना आपल्या मातापितरांबद्दल किती आदर व पूज्यभाव वाटत होता हे दिसून येते.



दामोदर दत्तात्रेय जोशी

(आयुर्विद्याविशारद, सांगली)

(१) टिळक महाविद्यालयाचा मी विद्यार्थी. प्रथम वर्षास इंग्रजी विषयाला 'पार्लेमेटरी स्पीचेस' हे पुस्तक लावले होते. इंग्रजी विषयाला तात्यासाहेब 'प्रोफेसर' लाभले होते. ते आठवड्यांतून दोन दिवस प्रत्येक दिवशी एक तास याप्रमाणे इंग्रजी विषय शिकवीत. महाविद्यालयाची वेळ दुपारी २ ते ५ अशी होती. तात्यासाहेब दुपारी २ ते ३ आमचा तास घेत. ते विनावेतन स्वखुषीने भर दुपारी आपल्या आवडत्या विश्रंतीलासुद्धा फांटा देऊन आम्हांला शिकवीत, हे आमचे केवढे मोठे भाग्य ! त्यांचे इंग्रजी भाषेवरील प्रभुत्व आम्हां विद्यार्थ्यांना त्या वेळी चांगलेच प्रत्ययास आले. तात्यासाहेब आपले तास न चुकता घेत हे त्यांच्या नियमितपणाचे ठळक उदाहरण होय. आम्हांस नेमण्यांत आलेले पुस्तक साधारणतः रुक्ष विषयांतच गणले जाई; पण तो रुक्ष विषयहि तात्यासाहेब साधा व सोपा करून आम्हां विद्यार्थ्यांचे मन त्यांच्या शिकवण्यांत तल्लीन करून सोडीत. ते अव्वल दर्जाचे प्राध्यापकहि होते.

(२) तात्यासाहेबांनी अनेक सस्थांना देणग्या देऊन आर्थिक साध्य केल्याच पुष्कळांच्या लक्षांत असेल. 'यशोदा-चिंतामणी ट्रस्ट' स्थापन करून त्यांतून शिष्यवृत्तीहि चालू केल्याचे सर्वांना माहीत आहे; पण विद्यार्थ्यांनासुद्धा ते प्रोत्साहनार्थ बक्षिसे देत हे फारसे कोणाच्या लक्षांत नसेल. मी १९३१ साली 'टिळक महाराष्ट्र विद्यापीठा'ची 'आयुर्विद्याविशारद' ही पदवीपरीक्षा उत्तीर्ण झालो. तारीख ५ जुलै १९३१ ला आमचा पदवीदान समारंभ झाला. या प्रसंगी आम्हा सर्व पदवीधरांना त्यांनी स्वतः लिहिलेल्या ग्रंथांपैकी वीस रुपये किंमतीची पुस्तके बक्षीस म्हणून दिली. त्यांनी आम्हां सर्वांना विद्यादान देऊन वर हे उपकार केले. त्यांचे गुरुकृण मात्र आम्ही फेडू शकलो नाही.



बी. एन्. सहस्रबुद्धे

(डेक्कन जिमखाना, पुणे)

(१) सन १९०८ मध्ये नामदार गोखल्यांची दोन व्याख्याने पुण्यांत रविवारांतील फडके यांच्या दिवाणखान्यात झाली. दोन्ही व्याख्यानांस तात्यासाहेब हजर होते. १९०८ सालासारख्या परिस्थितीत गोखल्यांच्या व्याख्यानांस तात्यासाहेब केळकरांनी हजर राहणे व व्याख्यानानंतर बोलणे म्हणजे परम धाष्टर्य. त्या वेळीं तात्यासाहेबांना शिव्या न देणारा त्यांच्या जहाल पक्षांत जवळजवळ कोणी नव्हता व तात्यासाहेबांच्याबद्दलहि जवळजवळ गोखल्यांच्याइतकाच अनादर जहाल लोकांत होता. गोखले व केळकर या दोघां थोर पुढाऱ्याबद्दल जहाल-मतवादी लोक काय वाटेल ते बडबडतांना प्रत्यही दिसत. याच वर्षी येथील डेक्कन जिमखाना सुरू झाला व जिमखान्याच्या एका मॅचमध्ये तात्यासाहेब खेळले. तात्यासाहेब पहिल्यापासूनच जिमखान्याचे आवारस्तंभ व अलीकडे बरीच वर्षे ते जिमखान्याचे अध्यक्ष होते. मॅच पहाण्यास हजर असलेल्या प्रेक्षकात क्रिकेटप्रेमी व प्रसिद्ध साहित्यिक कै. ' रामगणेश गडकरी ' होते व त्यांनी तात्यासाहेबांच्या खेळण्याच्या कौशल्याबद्दल वाहवा केली.

(२) सन १९३२ साली मद्रासमधील 'स्वदेशमित्रम्' ह्या तामीळ दैनिकाचा पंचविसावा वाढादिवस तात्यासाहेबांच्या अध्यक्षतेखाली साजरा करण्यांत आला. त्या वेळी केलेले तात्यासाहेबांचे इंग्रजी भाषण गितान्तरम्य सुंदर झाले. स्वभावांतील गोडव्यामुळे तात्यासाहेबांनी मद्रासमधील सर्व महाराष्ट्रीय मंडळी आपलीशी केली. एवढा मोठा महाराष्ट्रीय पुढारी आपल्यांत आहे याची जाणीव आमची आम्हांसच करून घ्यावी लागत होती, इतके तात्यासाहेब समरस होत व अत्यंत आपलेपणाने सर्वांची चवकशी करीत. तेथील महाराष्ट्र-मंडळाने तात्यासाहेबांस मानपत्र दिले. स्वागतपदे ४५ महाराष्ट्रीय मुलींनी म्हटली. तात्यासाहेब येणार ही सूचना २-४ दिवसच आगाऊ कळली होती, यामुळे पद चांगले बसले नव्हते. मानपत्र-समारंभ संपल्यावर तात्यासाहेब ह्या ४-५ मुलींसह एका खोलीत जाऊन बसले व पद कसे म्हणावयास पाहिजे होतें ते त्यांनी मुलींस स्वतः गाऊन दाखवीत दाखवीत त्यांजकडून बसवून घेतले ! ही हकीकत मला माझ्या मुलीच्याकडूनच त्या सध्या-काळी कळली. मद्रासच्या महाराष्ट्र-भुवनाला तात्यासाहेबांनी स्वतःचे १०० रुपये व केसरी ट्रस्टर्फे ३००० रुपयांची देणगी दिली. एवढेंच नव्हे तर, तेथील प्रमुख महाराष्ट्रीय मंडळीच्या विनंतीला मान देऊन १-२ वर्षे ते ट्रस्टीहि होते.

गोपाळ कृष्ण वेलणकर

(नाडण, जि. रत्नागिरी)

(१) तात्यांचा व आम्हा वेलणकर मंडळीचा परिचय झाल्यानंतर आम्ही बोलविस्वाचरून तात्यांनी आमच्या गांवी येण्याचें कबूल केले. तात्यांच्या देवगडच्या रहत्या घरापासून आमचे घर सहा मैल दूर आहे. सहा मैलांपैकी तीन मैल खाडीतून होडीने जातां येतें. पुढें पायवाट आहे. तेथून तात्यांना आणण्यासाठीं आम्ही मेण्याची सोय केली होती. आमच्या बराजबळ गळ्यांनीं मेणा उत्तरतांच तात्यांनी कोटाच्या शिशांत हात घातला व पैसे बाहेर काढले. त्या वेळीं मी म्हणालों, “ तात्या, गडी आमच्या घरचे आहेत. त्यांना मजुरी देण्याची जरूरी नाही. ” त्यावर तात्या निश्चयपूर्वक स्वरान्त म्हणाले, “ मी मजुरी देत नाही, त्यांना बक्षीस देत आहे. तुम्ही माझ्याभाड येऊ नका. अगदी बोलू नका. ” गडी नको नको म्हणत असतांही तात्यांनी त्यांच्या हातांत तीन रुपये ठेवले ! आमचे वडील अगदी टापटिपीने वागणारे गृहस्थ. पायांतील जोडे-बहाणा ठेवण्याची जागासुद्धां अगदीं ठरीव अशी आहे. तात्या जेव्हां प्रथम आले त्या वेळीं जोडे काढण्यापूर्वीं त्यांनीं इकडेतिकडे पाहिलें व दूर असलेल्या बहाणा ठेवण्याच्या जागी जाऊन त्या ठिकाणीं आपले जोडे नेऊन ठेवले ! इतक्या क्षुल्लक बाबतीतसुद्धा ते किती व्यवस्थितपणे वागत हे पाहण्यासारखे आहे.

(२) आमचा नि तात्यांचा परिचय वाढल्यानंतर आम्ही भेटीबाखल त्यांच्याकडे फणस पाठवीत असूं. अर्थात् ही भेट घेऊन जाण्याचा प्रसंग आमच्या गडी-मंडळीवर येत असे. आमचा गडी त्यांच्या घरी गेल्याबरोबर, दुसरा कोणी पुढे होतो की नाही हे न पहातां, तात्या स्वतः गळ्याच्या डोक्यावरील ओझें उतरण्यास पुढे होत. हे पाहून आमच्या गडीमंडळींना चमत्कार वाटे. एक तर तात्या इतके जवळ आल्याबद्दल त्यांना आनंद वाटे; शिवाय एवढे मोठे गृहस्थ आपल्या डोक्यावरील ओझें उतरण्यास येतात कसें याचें नवल वाटे. कारण त्यांना इतर ठिकाणचे अनुभव अगदीं याच्याउलट येत असत.

(३) तात्या नि त्यांचे वडील बंधु अप्पासाहेब असे मिळून एकदां नाडणला आमच्या घरीं आले होते. त्या वेळीं तात्यांचे गुडघे फार दुखत होते. परंतु जातांना विजयदुर्ग ते वाघोटेण या सडकेवर मोटारकरितां त्यांना जाणें भाग होतें. आम्हीं मेण्याची सोय केली असतांही तात्यांनीं मेण्यांत बसण्याचें अगदीं साफ नाकारलें. वाटेच्या वरच्या बाजूची घाटी चढत असतांना त्यांचे गुडघे फार दुखू लागले. थोडीशी वाट चढून गेल्यानंतर जरा थांबून तात्या आम्हांस म्हणाले, “ जसें आपण एखाद्या लहान मुलास सांगतो कीं, जरा हे काम कर म्हणजे तुला मी खाऊ देईन

तसे मी माझ्या गुडघ्यांना सांगत आहे की, जरा चला म्हणजे तुम्हांस बसायला मोटार मिळणार आहे ! ” गुडघे दुखत असतांही ते दुःख अशा खेळकरहृत्तीने तात्यांनी सहन केले. मला वाटते सुख हे त्यांच्या स्वभावांतच होते; आणि म्हणून स्वतःविषयी बोलतांना मी सुखी आहे असे ते नेहमी म्हणत असत, त्याचे कारण हेच असावे.

(४) व्यक्तिगत कायदेभंगाची चळवळ सुरू होती. त्या वेळीं एका महाराष्ट्रीय पुढाऱ्याने नुसत्या महाराष्ट्रांतून एक लक्ष स्वयंसेवक मरण्यास तयार देतो, असे जाहीरपणे सांगितलें होतें. मी तात्यांना म्हणाले की, बघा, हे पुढारी किती जद्दाल बोलले ते ! तेव्हां तात्या म्हणाले, “ बोलले याला महत्त्व नसून काय घडते इकडे लक्ष ठेवा ! सबंध हिंदुस्थानात कायदेभंगाची चळवळ झाली त्या वेळीं साठ हजार लोक तुरुंगांत गेले. तेसुद्धां मरणास तयार नव्हते. कित्येकांना मागाहून पश्चात्ताप झाला मग नुसत्या महाराष्ट्रांतून एक लक्ष स्वयंसेवक मरण्यास तयार असे देतो या म्हणण्यांत काय अर्थ आहे ? अशा बोलण्याने व तसे न घडण्याने आमची किंमत काय हें सरकाराला मात्र कळून चुकते. ”

(५) एकदां आम्ही मंडळी तात्यांच्याकडे देवगडला गेलों होतो. त्या वेळीं एक प्रसिद्ध पुढारी त्यांच्याकडे आले होते. तात्या व ते भाई याचा संवाद सुरू होता. संवाद प्रकट असल्यामुळे आम्हांला ऐकण्यास प्रत्यवाय नव्हता. तो संवाद पुढीलप्रमाणें : भाई :- मी राजकारणांत पडलो आहे, तरीसुद्धां मला लग्न करावे असे वाटते. तरी याबद्दल तुमचे मत काय आहे ! तात्या :- तुम्हांला मरण-मारणाचे राजकारण खेळावयाचें असेल तर मात्र तुम्ही लग्न करूं नका. कारण आज लग्न कराल व उद्यां जगांतून नाहीसे व्हाल अगर कायमचे तुरुंगांत जाऊन बसाल; मग तुमच्या बायकोची स्थिति काय ! लग्न केलेंत तर आधीं तिची व संसाराची नाट व्यवस्था लावा. बायकोला तुमच्या नांवाने जन्मभर दुःख करीत बसण्याचा प्रसंग आणूं नका. मरण्या-मारण्याचे राजकारण करणाऱ्यांनी लग्न न केलेलेंच बरें !

(६) तात्यांनी देवगडच्या घरासमोर बसण्याकरितां कांही ओटे बांधून घेतले. ओटे बांधण्याचें काम सुरू असतांना आम्ही तात्यांच्या घरी गेलों होतो. आम्ही गेलों त्या वेळी गवंडी काम करीत होता व तात्या त्याच्याजवळच उन्हांत उभे होते. त्याने तात्यांना सांगितले की, काटकोन साधण्यासाठी चारी कोनांना आधी चार खुंट्या मारल्या पाहिजेत. त्यावर तात्या म्हणाले की, अरे, खुंट्या कशास ! आपण नजरेने काटकोन कसा साधतो तें पाहूं ! मी सांगतो तसे दगडालाव, मग पाहूं काटकोन जमतो की नाही ते. त्यानंतर गवंड्याने तात्यांच्या सांगीप्रमाणें दगड बसविले व नंतर ते काटकोनांत आहेत की नाहीत तें तो पाहू लागला व

आश्चर्य असे की, काटकोनांत एका सुताचाहि फरक निघाला नाही ! ' शेंवटचें लढाऊ जहाज ' या गोष्टीत त्यांनी राजकारणाविषयी जो अंदाज बांधला तो खरा उरला म्हणून लोक त्यांची स्तुति करतात; परंतु साध्या गोष्टीतसुद्धा त्यांचा अंदाज किती अचूक ठरे, हे सदर प्रसंगावरून दिसून येते. वास्तविक गवंडी याचा नेहमीचा तो धंदा; परंतु तात्यांनी त्यालासुद्धा चीत केल. तो गवंडी म्हणालाच की, " माझ्या आयुष्यांत अशा ' नजर-पाहणीचा ' मनुष्य मी बघितला नाही ! "



पु. ल. ओगळे (शहापूर, बेळगांव)

(१) १९१९ साली पत्रसृष्टीत प्रविष्ट होऊन आयुष्य व्यतीत करण्याचा विचार मी करीत असतां मुंबईस लोकमान्याचे स्नेही श्री. छत्रे यांना भेटलों. तेव्हां त्यांचा ओढा श्री. खाडिलकरांकडे असतांहि तात्यासाहेबांनाच भेटण्याचा त्यांनी सल्ला दिला. ही गोष्ट माझ्या मनावर कायमची ठसलेली आहे. पत्रसृष्टि व संपादकीय वकूब यासंबंधी तात्यांनी या सल्ल्याच्या प्रसंगानें जे विचार ठसविले त्यांमध्य विचाराचा प्रामाणिकपणा, परिश्रमात निरलसपणा आणि व्यवसाय-सृष्टींतहि ममत्वाची जोपासना करण्याची आवश्यकता, यांना किती प्रमुख स्थान होते याचा विसर मला कधीहि पडणार नाही.

(२) १९२९ च्या बेळगावच्या साहित्य-समेलनाला तात्यासाहेब आले आणि त्यांनी त्या वेळच्या एकंदर वादविषयात प्रामुख्याने भागहि उचलला; त्या वेळचा एक प्रसंग कधीहि न विसरण्यासारखाच आहे. बेळगांव जिल्हा प्रामुख्याने कानडी असून कर्नाटकचा भाग आहे अशा आशयाच्या पत्रकावर श्री. बेळवी व गंगाधररावजी यांच्या स्वाक्षऱ्यानंतर तात्यासाहेबांची स्वाक्षरी झाल्याचे बाहेर आले होते. वरील आशयाच्या श्री. गंगाधररावजीच्या ठरावाला तात्यासाहेब अनुमोदन देणार हें त्यांनीच मला सांगितले ! श्री. बेळवीचे चिरंजीव भाऊराव मजकडे ' जितं मया ' दृष्टीने पाहूं लागले ! मी तात्यासाहेबांना बाहेर बोलावण्याचा लहानतोंडी मोठा घास घेतला; तेहि तत्काल बाहेर आले. मी त्यांना १९२० पासून गुरुबधु व स्नेही यांच्याबद्दलच्या आपलेपणाच्या आहारी जाऊन, टिळकपक्ष व महाराष्ट्रीय राजकारण यांच्यांत फुटीरपणा उत्पन्न होण्यास आपण उघड्या डोंळ्यांनी कसा वाव दिला, याबद्दलचे माझे आक्षेप थोडक्यांत त्यांना ऐकवले व आम्हांस तुम्ही होऊन असे दूर कां लोटतां, असा बोचक प्रश्न केला. त्या वेळीं त्यांनी मला माझ्यावर दृष्टि रोखून स्पष्ट व स्वच्छ सांगितलें, " होय, तुम्ही म्हणतां तें खरेहि असेल; पण मी माझ्या वागणुकीत बदल करणार नाही. बेळवी-देशपांडे यांच्या

सह्या ज्या कागदावर होईल त्या कागदावर माझीहि सही होईल, असे मी त्यांस वचन दिले आहे. तुम्ही आतां माझा नाद सोडा, माझे मन वळविण्याचा प्रयत्न करू नका.” अत्यंत निराशाजनक असे हे त्यांचे शब्द ऐकत असतांनाच माझा त्यांच्याबद्दलचा आदरभाव मात्र अनेकशः वृद्धिगत होत होता. कारण याच वेळीं ते म्हणाले कीं, “एक केळकरांचो मान्यता म्हणजे तुम्हां तरुणांची मुस्कटदाबी असें तुम्ही कां मानतां ! तुमचा आग्रह न्याय्य असेल तर तो मी उलट गेलो तरी सोई नका.”

(३) १९३० मध्ये माझ्या राहत्या व व्यवसायाच्या स्थलाचा त्याग करावयास उद्युक्त करणारा प्रसंग माझ्यावर आकस्मिक कोसळला. त्या वेळी मी विश्वासानें तात्यांच्याकडे धाव घेतली. माझे सर्व म्हणणे ऐकून घेतल्यावर ते म्हणाले, “मला कळल्यापासून मी या गोष्टीचा विचार केलाच आहे. तुम्ही याल असेहि वाटलेच होते. येथे यायचेच ठरविलंत, तर केसरीचा दरवाजा उघडा आहे. तेथे तुमची सोय होणार नाही असे नाही; पण माझे ऐकावयाचे असेल तर तुम्ही त्याच गावी यापुढे पांच वर्षे प्रतिष्ठित सार्वजनिक सस्थेत वावरू शकलात तर तुम्हाला जे समाधान व भूषण वाटेल ते येथे येऊन केसरीच्या आश्रयानेहि मिळणार नाही हे विसरूं नका. लोकमत हे जितके अविवेकी असते तितकेच तें विसराळू आणि उदारहि असते, याचा अनुभव तुम्हाला येईल व तोच शेवटी सुखद ठरेल असे मला वाटते.” शेवटी झालेहि तसेच !

(४) यापुढे अनेकदां माझी-त्यांची गांठ पडली; पण आतां लांबण लावत नाही. अगदी अखेरला त्यांचे मला पत्र आले. ते दि. २२-४-४७ चें. मी त्यांना माझ्या चिरंजिवाच्या मुजीचे निमंत्रण पाठवून येण्याचा अति आग्रह केला. निदान आशीर्वाद तरी घाडून या असा आग्रह केला होता. “या दिवसांत आशीर्वाद देणारापेक्षां आशीर्वाद मागण्याची बुद्धि होऊन तो प्रेमपुरःसर मागणारा हाच मला अधिक माणुसकी असणारा माणूस वाटूं लागला आहे !” असे वाक्य या पत्रांत त्यांनी लिहिलें आहे !



नारायण विनायक जोशीराव

(मुंबई)

(१) १९२९ साली मी तात्यासाहेबांना भेटलो; तो त्यांच्याशी वादविवाद करण्याकरितां. वादाचे मुद्दें दोन. एक असा की, कांही लोक त्या वेळी मजजवळ म्हणत की, “केळकरांनी टिळक-चरित्र लिहिलें खरे; पण केळकर मूळचे दुष्टच. त्यांनी टिळक-चरित्रांत टिळकांचे गुणवर्णन केले, त्याबरोबर टिळकांवर प्रच्छन्न टीकाहि

केली व आपला दुष्टावा साधला. उदाहरणार्थ, टिळक-चरित्रांतील चिरोल-प्रकरणाच्या प्रस्तावनेतील मुख्य वाक्यच पहा. '... .. एखादा मनुष्य वीरश्रीच्या ह्दयाने किंवा फाजील आत्मविश्वासाने डोंगराच्या अंगावर चढून जाऊन त्याच्या डोक्यावर पाय घेईन अशी महत्त्वाकांक्षा धरतो; पण त्या प्रयत्नांत दमून जातो, घसरून खाली पडतो आणि डोंगराला कांहीएक इजा न होता मनुष्याचेच अग ठेचाळून रक्त निघतें, तशी स्थिति टिळकांची या चिरोल-प्रकरणी झाली.' यावरून केळकरांना टिळकांचे गुणवर्णन करावयाचे होते, का त्यांचे दोषदर्शन करावयाचे होते ? ” पण मला स्वतःला ही गोष्ट पटेना, म्हणून प्रत्यक्ष खुलासा करून घेण्याकरिता मी केळकरांना भेटलो व त्यांस विचारले. ते म्हणाले, “ लोकांचें म्हणणे एका अर्थाने खरे आहे. चिरोल-प्रकरणी येथील हायकोर्टपर्यंत दाद मागणे ठीक होते; पण हायकोर्टातहि न्याय मिळाला नाही म्हणून फिर्याद पुढे प्रिव्ही कौन्सिलपर्यंत नेणे मला स्वतःला पसंत नव्हतें व त्याप्रमाणे त्या वेळीच मी टिळकांना स्पष्टपणे माझे मत सांगितले होते. कारण, माझ्या मते दोन हिंदी माणसांतच न्याय देण्याचा प्रश्न असला तर ब्रिटिशांच्या न्यायाचा कांटा समतोल असतो हे साधारणपणे मान्य होण्यासारखे आहे. पण एका हिंदी माणसाविरुद्ध एका ब्रिटिश माणसाची केस असेल तर त्यांच्या न्यायाचा कांटा केव्हांहि ब्रिटिश माणसाकडेच झुकेल याबद्दल शंकाच नको. कारण ब्रिटिश लोक हे कांही देवदूत किंवा देव-माणसे नव्हत; आणि त्या-प्रमाणेंच घडलेंहि. म्हणून प्रिव्ही कौन्सिलकडे दाद मागणे, त्याबद्दल इतका खर्च करणे व दगदग सोसणे इष्ट नाही असे त्या वेळी जे मी म्हटले तेंच आतां लिहिले. आतां यांत कुणाला माझा दुष्टावा दिसत असला तर दिसो. आहे ती वस्तुस्थिति तुम्हाला मी सांगितली. ” यावरून माझी तर त्यांच्या प्रामाणिकपणाबद्दल व प्रांजल-पणाबद्दल पूर्ण खात्री झाली व त्यांच्याविषयीचा माझ्या मनांत अगोदरच असलेला आदर द्विगुणित झाला; आणि चरित्रवर्णन म्हणजे नुसती विभूतिपूजा नव्हे हे म्हणणे जसे केळकरांनी टिळक-चरित्र लिहून खरे केलें, तसेच आदर्श चरित्र-लेखन कसे असावे हेंहि त्यांनीं दाखवून दिले, असेच शेवटी सर्व लोक म्हणत आहेत.

(२) वादाचा दुसरा मुद्दा होता गीतारहस्याबद्दल. टिळकचरित्रांत गीतारहस्याविषयी जे वर्णन आले आहे त्यांत अर्जुन हा ज्ञानी होता का नव्हता या-विषयी टिळकांचे म्हणणे काय होते तें आले आहे. तें टिळकांचे म्हणणे बरोबर का चूक असा मी केळकरांना प्रश्न केला. ते म्हणाले, “ टिळकांचे काय म्हणणे होते तें मी लिहिले. तें बरोबर का चूक तें मी कसें सांगू ? ” मी म्हटलें, टिळक ह्यात अर्जुन तर त्यांनाच मी विचारलें असतें. ते नाहींत म्हणून तुम्हांला विचारतों. गीतारहस्य हा शास्त्रीय ग्रंथ आहे. त्यांतील भाषा कांटेकोरपणेंच वापरली पाहिजे. वेदान्त-परिभाषेत ‘ज्ञानी’ याचा अर्थ ब्रह्मज्ञानी. त्याप्रमाणें अर्जुनाला ज्ञानी म्हटल्यास

मीतेचे मग प्रयोजन काय ! कारण ' येन ज्ञानेन सर्वं विज्ञातं भवति । ' यावर केळकर म्हणाले, " अहो, ज्ञान्याज्ञान्यांत कांही प्रकार, पर्याय, श्रेणी असतातच की नाही ! त्यांत कुठेतरी अर्जुन बसतो आणि तोच टिळकांचा अभिप्राय असावा. " अर्थात याने माझे तितकेसे समाधान झाले नाही. पण मी लहान असतांना सुद्धा या विषयासंबंधी वाद करण्याची त्यांनी तत्परता दाखविली, याचें मला आश्चर्य वाटलें.



दत्तात्रेय गोपाळ शिरगांवकर

(राधानगरी, कोल्हापूर)

(१) तात्यासाहेब यांस एकदा मी विचारले, " तात्यासाहेब, मला आठ मुलंग आहेत. मी बुद्धीने व आर्थिकदृष्ट्या साधारण मनुष्य; माझ्या मुलांना मी शिक्षण काय देऊ ! आपण ज्ञानी आहांत, मला सांगा. " तें म्हणाले, " असा प्रश्न करून तुम्ही मला गोधळांत पाडलेत; कारण मी सुद्धा माझ्या स्वतःबद्दल ठाम असे कांहीच ठराविले नव्हते. प्रथम वाकिली करूं लागलो व पुढे लोकमान्यांनी बोलाविण्याबरोबर पुण्यास येऊन आज अशा स्थितीप्रत आलो. माझ्या मुलांच्या बाबतीतहि ठराविक असे कांहीच ठराविले नव्हते; तथापि तुम्ही विचारतां म्हणून सांगतो की, कांही झाले तरी मुलांना निरुयोगी ठेवूं नका. त्यांचा कल पाहून त्यांना जें आवडेल तेच शिक्षण द्या व वीस वर्षे होईपर्यंत त्यांचे संगोपन करा. वीस वर्षांच्या पुढे त्यांची जबाबदारी त्यांच्यावर ठेवा. त्यांनी स्वावलंबी बनून आपला जीवनक्रम चालवावा. पुढील जबाबदारी तुमच्यावर नाही. अशाने तुम्हांस समाधान मिळेल. "

(२) एकदां मी तात्यासाहेबांना विचारले की, " तात्यासाहेब, देव श्रेष्ठ की देश श्रेष्ठ ? " ते हंसले व म्हणाले, " देवाचें श्रेष्ठत्व केव्हांहि आहेच; परंतु आज आपण देशाचे श्रेष्ठत्व प्रथम मानलें पाहिजे. थोडक्यांतच पहा की, देव व देश या दोन शब्दांत ' व ' व ' श ' अशी अक्षरे आहेत. त्यांत व च्या पुढे श हें अक्षर मूळाक्षरांतच आहे. अर्थात त्या दृष्टीने देवापेक्षां देशच पुढे आहे ! " याप्रमाणे विनोद करून थोडक्यांत त्यांनीं माझी समजूत केली.

(३) " देशांत उत्पन्न झालेले अनेक पक्ष, परस्परविरुद्ध संस्था, तट वगैर प्रकारांमुळें सर्वत्र अस्वस्थता, क्षोभ व अनेक चळवळी सुरू आहेत. स्वास्थ्य कोठेंच दिसत नाही, पुढे कसे होणार, मोठी काळजी वाटते. यास उपाय काय ? " असे मी त्यांस विचारिलें. त्यावर ते षांच मिनिटे स्तब्ध बसले व म्हणाले, " काळजीचें कारण नाही. व्यक्ति असो, समाज असो, राष्ट्र असो, त्यास चळवळ ही पाहिजेच. स्वास्थ्य हे घातक आहे. मात्र ध्येय उच्च असावें. स्वतः निरपेक्ष असावें,

म्हणजे यश ठेवलेलेच. आळशीपणाचे समाधान मुळीच उपयोगी नाही. महत्वाकांक्षा पाहिजे. गीताग्रंथाचा उपदेश कृतीत आणिला पाहिजे. आमच्या लोकांस काय पाहिजे याबद्दल न्या. रानड्यांचे एक वाक्य सांगतो. ते असे - “ What our people want, is discontent; but I am sorry to say that they always seem to be satisfied with everything.” टिळकांना चिरोलने ‘ The father of Indian unrest ’ असे म्हटले हे त्यांचे वर्णन यथार्थ आहे.”

(४) गेल्या वर्षी उन्हाळ्यांत सायकाळी मी फिरावयास जातांना वाटेत ते मला भेटले. मला पहातांच ते म्हणाले, “ केव्हां आलांत ! घरां आला नाहीत ! ” मी विचारले, आपली प्रकृति ठीक आहे ना ! ते म्हणाले, “ आहे त्या मानाने ठीक आहे. थोडा अस्वस्थपणा वाटतो. पण हे आतां चालाव-याचेंच. होईल तोपर्यंत काम करावें, उद्योग करावा व हांक आली की, चालते व्हावें. मरणाचें भय कधीहि मनांत बाळगूं नये. समर्थानीं म्हटले आहे, ‘ मरणाचे असावें स्मरण ’ त्यास तयार असावे. ” मी म्हटले, आपण असे बोलूं नका, मनास वाईट वाटते. त्या वेळी हंसत व आनंदानें त्यांनी सांगितले की, “ हांकेची मी वाट पाहात आहे. महासाधु सौंकेटिसाप्रमाणे मी मृत्यूचें स्वागतच करीन. ” याप्रमाणे बोलून ते घाईघाईने एका सभेस निघून गेले.



नीलकंठ भाऊ गांधी

(चिपळूण)

लोकमान्य टिळकांनी रायगडावर श्रीशिवजन्मोत्सव सुरू केला. डोगर-चढण, वाट आकुंचित व फार कठीण, त्रासदायक. तरी त्या जगली रानांतून, खड्या-धोड्यांतून हजारो मंडळी वर शिवजयंती-समारंभ पाहण्यास मोठ्या उत्साहाने जमली होती. तो पहिलाच उत्सव होता. सागावयाचे विशेष म्हणजे त्या वेळेस तात्यासाहेब सोंवळे नेसून काच्या मारून स्वतः भाताची रास परातीत घेऊन ब्राह्मणादि सर्व मंडळीस जेवण वाढीत होते ! त्यांनी अति मेहनत घेतली. लोकमान्य स्वतः सर्वांवर देखरेख करण्याचे काम फिरत राहून करीत होणे. हाताशी साहाय्यक असतांना तात्यांनीं व लोकमान्यांनी स्वतः कामे करण्याची कमाल केली. तें दृश्य, चार तपें होत आली, तरी माझ्या नजरेसमोरून हलत नाही !



गोविंद केशव पांडे

(मुळावा, जि. यवतमाळ)

सन १९३४ ची गोष्ट. आमच्या गांवी श्राद्ध संस्थान स्थापन होऊन कांही दिवस झाले होते. श्रीगुरुच्या शिष्यमंडळीपैकी एकानें आपली कांही इस्टेट या संस्थानास दिली अर्थात् त्या इस्टेटीचा ट्रस्ट करण्याचा विचार होता. गांवीं जरूर असा कौणी तज्ज्ञ नसल्यामुळे बाहेर गावच्या तज्ज्ञाचा सल्ला घेणें जरूर होते. यवतमाळ येथील श्री. बापूजी अणे हे कांही महत्त्वाच्या कार्यार्थ बाहेर फिरतीवर असल्यामुळे त्यांच्या ज्ञानाचा लाभ होणें शक्य नव्हतें. केसरी संस्थेचा ट्रस्ट झाला असल्याचे वाचनांत होतें म्हणून तात्यासाहेब यांच्याकडेच पत्र पाठविण्याचे ठरलें. पण सर्वांना शंका ही की, हे एवढे मोठे गृहस्थ व बहुव्यवसायी हे आमच्यासारख्या सामान्य माणसाच्या पत्राला उत्तर देतील हे शक्य नाही. पण त्यावर एक उपाय म्हणून उत्तराकरितां तिथिटे घालून पत्र पाठविण्याचे ठरविले व तसे अखेर पत्र पाठविले. पण आमचा अंदाज सर्वेस्वी चुकून त्यांनी आमहांला त्वरित व योग्य उत्तर तर पाठविलेच; पण आमची तिंकटे परत करून स्वतः पोस्टेज भरून उत्तर पाठविले ! त्यांचें उत्तर जसेच्या तसेच खाी दिले आहे. हेतु हा की, ते वाचून वाचकांना त्यांच्या अंगच्या कांही गुणाची ओळख होईल.

तात्यासाहेबांचें उत्तर

कृ. सा. न. वि. वि. - आपले पत्र पावले. ट्रस्ट हा शब्द जरी सर्वसामान्य असला, तरी एका संस्थेचे ट्रस्टडीड दुसरीस सहसा उपयोग पडत नाही. माझा आपणास सल्ला असा की, आपण कागदपत्र यवतमाळ येथील एखाद्या वकिलास दाखवून सल्ला विचारावा. मला सर्व कागदपत्र पाहिल्याशिवाय सल्ला देतां येणार नाही. श्री. बापूजी अणे हे आतां यापुढे बहुतेक यवतमाळ येथेच असतील. तरी आपण त्यांचा सल्ला घ्यावा. या कामाला लागेल तो वेळ खर्च करण्यास मी नाखूब नाही. परंतु चांगले काम चांगल्या प्रकारे व्हावें अशी इच्छा म्हणून आपणाला वरीलप्रमाणे लिहिले आहे. तरी गैरसमज करून घेऊं नये. चांगल्या मागसाला विशेषतः वकिलाला विचारल्याशिवाय कोणतीहि गोष्ट करूं नवा. कळावें.

- न. चिं. केळकर



नरहर हणमंत देशपांडे

(वतनदार कुळकर्णी, नंदगड, जि. बेळगांव)

(१) तात्यासाहेब यांच्या दर्शनास आम्ही घरच्या सर्व मंडळीसह गेलो असतांना त्यांनी आपुलकीच्या भावनेने आदरसत्कार, विचारपूस, गप्पागोष्टी यांत आम्ही कंटाळेपर्यंत आनंदाने आपला अमोलिक वेळ घालविला. कटोलमुळे साखरेच्या कमतरतेने काय तारांबळ उडे ! तरी त्यांनी उपाहारास मेवामिठाई आणवून सर्व मंडळीस चहा दिला. या साध्या गोष्टीतील त्यांची गृहस्थाश्रमी पद्धत, लहानापासून थोरापर्यंत मनापासून विचारपूस करणे वगैरे पाहून आम्हांस आश्चर्य वाटले ! आम्हां सर्वांची त्यांनी चौकशी करून राजकीय, सामाजिक वगैरे अनेक विषयांचे अमोलिक विचार त्यांनी फोड करून आम्हांस समजावून सांगितले.

(२) उभ्या देशांत मागचा-पुढचा विचार न करितां विचित्र अशा एका विशिष्ट विचारसरणीच्या पाठीशी उदोउदो करीत अवघा देश असतांना व आपल्या बाजूची कड घेणारा कोणी बलवत्तर नसतांना, झुंजार वृत्तीने त्यांनी आपला पक्ष आपल्या पायावर उभा करून लढविला. त्यांची तत्त्वनिष्ठा आणि आत्मविश्वास ही किती जाज्वल्य होती, याची त्यांनी मला लिहिलेल्या प्रश्नोत्तरांवरून कल्पना होईल. ता. १४-७-३६ च्या बोधपर पत्रांत ते लिहितात, “ आपण तत्त्वाप्रमाणे सरळ वागावे, त्याचे चीज कोणीना कोणी, कोठेना कोठे, करणारा भेटतोच. त्यांतच समाधान मानलें पाहिजे. ”



वा. ह. धारपुरे

(एम्. ए., कल्याण)

“शरदोपासक-संमेलन” या नांवाखाली स्थानिक व उन्हाळ्याच्या सुटीमुळे पुण्यास जाणाऱ्या साहित्यसेवकांचें संमेलन जूनच्या पहिल्या आठवड्यांत भरविण्याचा उपक्रम सुरू झाला होता. त्या मंडळाचे केळकर अध्यक्ष व म. म. पोतदार कार्यध्यक्ष होते. चिटणीस कोण होते ते मला माहीत नाही. पण त्या वर्षी त्या बैठकीलाच मी एक चिटणीस बनलों खरा ! लोकमान्यांच्या राजकारणांत सहकारी असलेले केळकर व शिवरामपंत परांजपे, या वेळीं फेरनाफेर पक्षांत सांपडून विरुद्ध गोटांत जाऊन राजकारणाचा लढा लढवीत होते. पण राजकारणांत प्रतिस्पर्धी असले तरी बाह्ययंत्रांतांत एकत्र येऊन कार्य करण्याला त्यांना हरकत नव्हती. म्हणून शिवरामपंत संमेलनाध्यक्ष व केळकर स्वागताध्यक्ष म्हणून एकत्र आणून २।३

वाङ्मयविषयांवर चर्चा घडवून आणावयाची असा आम्ही विचार केला. कार्यक्रमपद्धति वर्गणी, समेलनाचे दिवस, चर्चाविषय वगैरे गोष्टीचा निर्णय होऊन केळकरांची संमति घेण्याची कामगिरी मजवर व शिवरामपंतांच्या संमतीची कामगिरी दुसऱ्या दोघांकडे सोंपविण्यांत आली. मी दुसऱ्याच दिवशी सकाळी केळकरांकडे भेटावयास गेलो. थोड्याच वेळांत डॉ. मुंजे, लोकनायक अणे आले व घरांत शिरले. मी पुढे सरकून केळकरांना नमस्कार करतो तो ती मंडळी घरांत गेली व केळकरांनी मला दारातच अडवून चौकशी केली. मीहि अगदी थोडक्यांत महत्वाच्या गोष्टी त्यांना सांगितल्या आणि आपल्याला स्वागताध्यक्ष म्हणून निवडले आहे, आपण संमेलनाच्या दिवशी येथे असाल काय ? व आपली या गोष्टींना मान्यता आहे काय ? असे विचारले. मी कोण, काय वगैरे न विचारतां तात्यासाहेबांनी तत्काळ उत्तर दिले, “ मी त्या वेळी येथेच आहे, मजवर सोंपविलेले काम मी करीन. ” त्याच वेळी मी त्यांना सांगितले की, “ शिवरामपंतांची अध्यक्ष म्हणून निवड करण्यांत आली आहे व त्यांनी न स्वीकारल्यास ‘आनंद’केंत वासुदेवराव आपटे यांना विचारावयाचे आहे. ” त्याबरोबर त्यांनी उत्तर दिले, “ कारभारी मंडळाने जे काय ठरविले असेल ते मला संमत आहे व मी मजवर सोंपविलेलें काम करीन. ” असे सांगून त्यांनी मला निरोप दिला व दार बंद करून घेतले. पहिल्या तडाख्याला एवढे यश मिळाल्याबद्दल मला फार आनंद वाटला. कै. शिवरामपंतांकडे मात्र त्या दोघांचीहि डाळ शिजली नाही. त्या वेळी भारताचार्य नानासाहेब वैद्य तेथे असत. त्यांनी आम्हांला आश्वासन दिले आणि शिवरामपंतांना आणण्याचे कबूल केले. इतकेंच नव्हे तर “ शिवरामपंत न आले तर मीच तुमच्या संमेलनाचा अध्यक्ष होईन ! ” असेहि आश्वासन आम्हांला देऊन ठेवले ! त्यामुळे आम्ही पुढील उद्योगाला लागलो. पूर्वीच्या संमेलनाप्रमाणेच हे आमचे संमेलन “ भारत इतिहास-सशोधन-मंदिरांत ” भरावयाचे होते. म्हणून आम्ही तिथेहि चिटणीस भारत इतिहास-सशोधन-मंदिरांत येत होतो. मध्यंतरीच्या २-३ आठवड्यांच्या काळांत आमच्यापैकी कोणीच केळकरांच्याकडे गेला नव्हता. पण केळकरांनी मला बोलाविले व शारदापासक संमेलनाचा कार्यक्रम वगैरे माहिती विचारली. हा केळकरांचा थोरपणा मी अद्याप विसरलों नाही. छापिल निमंत्रण त्यांच्याकडे गेलें असेल, कार्यक्रम ‘कसरी’त प्रसिद्ध झाला असेल; पण आम्हांपैकी कोणी तरी त्यांकडे न जाणें रीतसर नव्हतें. असें असतां त्यांनी आपण होऊन मला बोलाविलें, माहिती विचारली, अनुचारित अनुस्वार लेखनांत न जापरण्याच्या आपल्याच नव्या प्रथेवर चर्चा करीत असतां अत्यंत खेळीमेळीनें त्या विषयाची आपली बाजू मांडली, संमेलनाध्यक्ष शिवरामपंत व इतर विद्वान यांचे स्वागत केलें व आमची मनांतली इच्छा पूर्ण केली ! ही केळकरांच्या निरभिमान वृत्तीची आणि लोकहित-तत्परतेची माझी आठवण मी अद्याप १९ वर्षांत विसरलों नाही;

आणि ह्यापुढे जन्मभर विसरेन असें मला वाटत नाही. कारण ती अत्यंत पवित्र, उरसाहबर्धक आणि सार्वजनिक कार्याला प्रेरक अशी आहे !



हरी कृष्ण भडकमकर

(दादर, मुंबई)

केळकरांचा व माझा मुळीच परिचय नव्हता. १९३३ साली १ ऑगस्टला चौपाटीवरील लोकमान्यांच्या पुतळ्याच्या अनावरण-समारंभास ते आले होते. त्या वेळीं मी त्यांना गांठले व विचारले की, मी लोकमान्यांचा उत्सव घरी केला आहे, आपण पानसुपारीस त्यानिमित्त आमच्या घरी यावे अशी माझी इच्छा आहे. तत्काळ ते मला म्हणाले की, समारंभ आटोपल्यावर मला भेटा व तुमच्या घरी जायचें आहे, असें अंतुकाकांना अगोदर सांगून ठेवा. समारंभ रात्री ८ ला संपला. पाऊस मी म्हणत होता. त्यांनी सांगितल्याप्रमाणें मी त्यांना भेटलों व पुन्हां एकदां आमच्या घरी येतां ना असे विचारलें. एक क्षणाचाहि विचार न करतां किंवा यत्किंचितहि अळंढळ न करतां तत्काल ते “हो” म्हणाले व आमच्या घरी आले ! वास्तविक एवढा मोठा सार्वजनिक समारंभ झाला आहे, शिवाय पाऊसहि चिक्कार पडत आहे, तर आतां तुमच्या घरी येण्याची काय आवश्यकता आहे, किंवा मला आतां वेळ नाही असे कारण देऊन माझी ब्याद त्यांना सहज टाळतां आली असती व मलाहि त्यांना दोष देण्यास मुळीच जागा नव्हती. माझ्यासारख्या अप्रसिद्ध व अपरिचित मनुष्याच्या विनंतीस मान देणें यांत त्यांचें पराकाष्ठेचें सौजन्य दिसून येतें !



नीळकंठ बालकृष्ण खरे

(शिंदेरा, जिल्हा पंचमहाल, गुजराथ)

१९३६ साल. श्रीमंत सयाजीराव महाराज गायकवाड यांचा वाढदिवस होता. त्यानिमित्त तात्यासाहेब यांस सयाजी-ब्याख्यानमालेतर्फे पाचारण केलें होतें. तात्यासाहेबांकडे मी त्यांची स्वाक्षरी मागण्यास सरकारी अभ्यागतशृङ्गांत गेलों होतो. तात्यासाहेबांची ती धीरंगंभीर मूर्ति, पंचा नेसलेले, अंग उघडें आणि डोळ्यावर चष्मा अशा थाटांत एका खुर्चीवर बसून लेखन-कार्य करीत असतांना दिसली. अतिशयोक्ति न करितां मी असें सांगू इच्छितों कीं, पंधरा मिनिटें मी दरवाजांत उभा होतो; खाकरलों, खोकरलों,

पण त्याचा त्यांना पत्ता नाही! त्यांची ती 'सविकल्प समाधि' पाहून मला त्यांना त्रास देणें योग्य वाटलें नाही. अखेर मनाचा हिश्या करून मी पुढें जाऊन "तात्यासाहेब" म्हणून हांक मारली. माणूस झोपी गेला असतांना त्याच्या डोळ्यांवर पाणी टाकल्यावर जशी त्याची स्थिति होते तशी त्यांची झाली. मलाहि संकोच वाटला; पण माझा त्यांची स्वाक्षरी घेण्याचा निश्चय कायम होता. मी स्वाक्षरी मागितली. मागे खुर्चीवर टेकून, मी कांहीं विचारीन अशी त्यांची समजूत म्हणून ते स्वस्थ बसले. मी त्यांचा अमूल्य वेळ खर्च केल्याबद्दल क्षमा मागितली. त्यांनीहि "त्यांत काय, त्यांत काय" अस म्हणून चटकन् स्वाक्षरी दिली! नमस्कार करून मी निरोप घेतला.



भा. मो. भट

(साहित्य-विशारद)

प्रथम एक विद्यार्थी आणि त्यानंतर वृत्तपत्राचा प्रतिनिधि या भूमिकांवरून मी तात्यासाहेब यांना पाहिले आहे. त्यांच्या भेटीचे, मुलाखतीचे आणि व्याख्यानांचे रिपोर्ट देण्याचे काम मी बरेच वेळां केलेलें आहे.

(१) विनोदनिर्मिति कशी होते यासंबंधी एका सभेंत बोलतांना केळकर यांनी जे एक उदाहरण दिले ते फार मार्मिक आणि विनोदी असे होतें. ते म्हणाले, "मी एकदां कोकणात गेलो असतां कांही लोक रेड्यांची टक्कर पाहण्यास चलण्यासाठी आग्रह करूं लागले. म्हणून मी गेलों. मैदानावर दोन बाजूनीं दोन सजवलेले रेडे मिरवीत आणण्यांत आले होते. टक्कर पाहण्यास आलेली मंडळी बरीच लांबवर बसली होती. फक्त कांही थोडी मंडळी पुढे गेली. दोन्ही रेडे समोरासमोर आले, पण मध्ये एक लांब तांबडें फडकें होते. लोकांनीं आरडाओरड केली, फडकें काढलें आणि टकरीला सुरुवात झाली." केळकर पुढें म्हणाले, "लगेच दोन-तीन दिवसांनीं मला एका लग्नाचें निमंत्रण आलें, म्हणून गेलों. नवरदेव मिरवीत आला. वधूला समोर उभे करण्यांत आले. पण मध्ये अंतरपाट होता. टाळ्या वाजविण्याकरिता लोक तयार राहिले. ब्राह्मण अंतरपाट दूर करण्याच्या तयारींत होते. दोनतीन दिवसापूर्वीं पाहलेल्या टक्करीची मला आठवण झाली. मी मनात म्हटलें हें लग्न कीं ! " श्रोत्यांत मोठा हंशा पिकला हें सांगावयास नकोच.

(२) नवीन सशोधन अथवा कलानिर्मिति करणाऱ्या तरुण मंडळींना केळकरांच्या आशीर्वादाची फारच आवश्यकता वाटे. माझे स्नेही जी. के. दाबके यांनीं मराठी लघुलिपी तयार करण्याकरिता बरेच प्रयत्न केले होते आणि त्याची

स्वताची तयारी मराठीत मिनिटाला १२० शब्द लिहून घेण्याइतकी होती. त्यांना केळकरांना भेटून आपल्या कलेचें प्रात्यक्षिक दाखव्याचें होतें. माझ्या वृत्तपत्र-व्यवसायामुळे मला माहीत होतें की, केळकर ग्रंथलेखनांत गुंतल्यामुळे काम जमणें कठीण आहे. तरी पण एकदां जाऊन यावे म्हणून त्यांच्या घरी दुपारीं आम्ही दोघेहि गेलों. ते त्या वेळी अति महत्त्वाच्या कामांत होते. यामुळे आमच्या येण्यानें प्रथम ते नाखुष दिसले. पण दाबके यांनी आपले मराठी लघुलिपीवरील संशोधन सांगातांच आपलें काम बाजूला ठेवून केळकर यांनी उतार वाचले. नंतर दाबके यांनी आपल्या लघुलेखनांतून कांही भाग बिनचक वाचून दाखविला. तात्यासाहेबांनी शाबासकी दिली आणि सर्टिफिकेटाकरितां पुन्हा एकदां भेटण्यास सांगितलें.

(३) मिरजेचे अधिपति श्री. बाळासाहेब वारले असतां त्यांच्या चरित्राविषयी माहिती विचारण्याकरितां मी त्यांच्या घरी रात्री १०-३० वाजतां गेलो होतो. अंथरुणावरून उठून डोक्यावरून उपरणें पांघरून ते माझ्यासमोर येऊन बसले व त्यांना अगदी शांतपणे मला पाहिजे असलेली यथासांग माहिती दिली. अशा अवेळी तर राहोच, पण वेळी जाऊनसुद्धां “ तुम्हाला दुसरा उद्योग नाही काय, नाही तर उद्यां या ” अशा उत्तरांनीं वाटेस लावणारे पुष्कळ पुढारी मला आढळले होते. म्हणूनच रात्री १०-३० वाजतां जाऊनहि शांतपणे वागण्याच्या त्यांच्या सौजन्याचे महत्त्व वाटल्याशिवाय कसें राहील !



व्यंकटेश विष्णु वैद्य

(कुंकली, गोवा)

(१) सन १९२८ सालची गोष्ट. गोमंतकीय गावड्यांच्या शुद्धीकरणामुळे उत्पन्न झालेला पेचप्रसंग सोडविण्यासाठी श्री. केळकर, डॉ. मुंजेप्रभृति पांच गृहस्थांचें एक शिष्टमंडळ पोर्तुगीज सरकारशी शिष्टाई करण्यासाठी गोमंतकांत आले होतें. सर्व गोमंतकीय हिंदु जनतेच्या वर्तीनें मडगांवच्या श्रीदामोदर-विद्याभुवनांत त्या शिष्टमंडळाचे अभूतपूर्व स्वागत करण्यांत आले होतें. डॉ. मुंजे हे त्या शिष्टमंडळाचे प्रमुख अशी कल्पना करून प्रथम दोन-चार संस्थांतर्फे त्या त्या संस्थांच्या प्रतिनिधीनी डॉ. मुंज्यांच्याच गळ्यांत पुष्पहार घातले. वास्तविक पाहतां तात्यासाहेबच त्या शिष्टमंडळाचे अघ्यर्थी होते. त्यामुळे आमच्या ज्ञानप्रसारक समाजातर्फे पुष्पहार अर्पण करण्याच्या वेळीं तो हस मी तात्यासाहेबांच्या गळ्यांत घालावयास गेलों, तेव्हां त्यांनीं हळूच डॉ. मुंज्यांच्याकडे बोट दाखविलें. त्यांच्या इशान्याचा अर्थ मला समजून आल्यामुळे तोहि हस मी डॉ. मुंज्यांच्याच गळ्यांत घातला. दुसऱ्या दिवशीं शिष्टमंडळाच्या

मुकाम होता तेथे मी गेलों, तेव्हां तात्यासाहेब मुद्दाम मला एकीकडे नेऊन म्हणाले, “लोकहिताचे कार्य असेल तर त्या वेळी कोणाचाहि अनुयायी म्हण-विण्यांत मला कसलाहि कमीपणा वाटत नाही. आम्हां दोघांच्यांच गळ्यांत हार पडले असते तर उरलेल्या तिघांना त्यांत वैषम्य वाटलें असते कीं नाहीं? त्या प्रसंगीं तुमचा विरस झाला याबद्दल मी दिलगीर आहे.” माझ्यासारख्या सामान्य मनुष्याच्या भावनेकडे लक्ष देऊन स्मरण ठेवल्याबद्दल आणि अनुयायी होण्याच्या त्यांच्या निरहकार वृत्तीबद्दल मला अत्यंत कौतुक वाटले.

(२) काँग्रेस व हिंदुमहासभा यांच्या धोरणाकडे लक्ष देता आम्हां गोमंत-कीयांस पोर्तुगीज सरकारविरुद्ध राजकीय चळवळ करण्यास हिंदुमहासभेचें साहाय्य मिळू शकेल, काँग्रेसकडून ते मुळीच मिळणार नाही, असा आम्हां कांही गोमं-तकीय आंदोलकांचा अनुभवान्ती समज झाला होता. म्हणून १९४५ सालीं मी तात्यासाहेबांचे मत अजमावण्यासाठी त्यांना मुद्दाम भेटावयास गेलो. प्रथम साधकबाधक चर्चा करून शेवटी ते म्हणाले, “तुम्हांला हिंदुमहासभा शक्य ती मदत करील, पण ‘उद्धरेदात्मनात्मानम्’ हीच गोष्ट खरी! मागे निजा-मीत हिंदुमहासभेनें निःशस्त्रप्रतिकार सुरू केला. परंतु स्थानिक हिंदु जनतेची कसलीच तयारी नाही, मग निःशस्त्रप्रतिकार यशस्वी होणार कसा! ‘जो दुसऱ्या-वरी विश्वासला। त्याचा कार्यभाग बुडाला।’ हे समर्थांचे वचन लक्षांत ठेवून चळवळीला आरंभ करा.”

(३) आमच्या गांवच्या कु. फुलाई गावड नामक एका मुलीच्या खिस्ती-करणाचे प्रकरण १९४५ साली गोमंतकांत बरेच गाजले होतें. गोमंतकीय हिंदूंनी महत्प्रयासांनीं खिस्ती होण्यापासून तिचा बचाव केला होता. त्या सर्व इकीकतीचे एक चोपडे मी मुद्दाम तात्यासाहेबांच्या अवलोकनार्थ पाठवून दिलें होते. पुढे काही महिन्यांनी माझी भेट होतांच ते म्हणाले, “तुम्ही गोमंतकीय हिंदूंनी या प्रसंगी बरीच संवेदना दाखविली म्हणावयाची! ज्या प्रांतांत हिंदुता जास्त छळिली जाते, त्याच प्रांतांत हिंदुत्वाचा जास्त अभिमान आढळतो. पंजाब हिंदुत्वाबद्दल जागृत कां? आणि मद्रास उदासीन कां? याचें ह्मण गमक आहे.” तात्यासाहेबांची व्यापक दृष्टि, स्मरणशक्ति व हिंदुत्वाविषयीची आस्था पाहून त्यांच्याविषयीच्या माझ्या आदरांत जास्तच भर पडली.



यशवंत पांडुरंग महाजन

(सुंबई)

सुमारे १९१२-१३ सालची गोष्ट. त्या वेळी मी शाळेत जाणारा विद्यार्थी होतो. 'माधवाश्रम' हा आमच्या घरचा धंदा असल्यामुळे पावल्या वेळांत मी आश्रमांतील थोडेफार काम करीत असे. त्यामुळे येणाऱ्या-जाणाऱ्या पाहुण्यांची ओळख होई. तात्यासाहेब हे, त्यांनी लिहिलेल्या 'कृष्णार्जुनयुद्ध' नाटकाच्या तालमी नाटक कंपनीस देण्यासाठी दर आठवड्यास 'माधवाश्रमा'त उतरत असत. तात्यासाहेबांचा केसरी मी नियमाने वाचीत असे. सुबईला आल्यावर सुद्धा ते सतत लिहिता असलेले मला दिसायच; त्यामुळे त्यांच्या लेखनशक्तीबद्दल मला फार अचंबा वाटत असे. म्हणून हा थोर मनुष्य एवढे लिखाण कसे करू शकतो हे जाणून घेण्याचा मला फार उत्कंठा लागली. एके दिवशी खोलीत ते एकटेच असलेले पाहून, मनाचा धीर करून, मी त्यांना विचारलें, "आपण एवढा मोठा केसरी लिहिता, तसा मला कधी लिहितां येईल का!" हा प्रश्न ऐकल्यावर ते रागावतील की काय अशी मला भीति वाटत होती. परंतु उलट माझ्या पाठीवर हात ठेवून अत्यंत प्रेमळपणाने ते म्हणाले, "बाळ, हो हो, तुलाहि लिहितां येईल. मी सांगतो तसे नियमाने करीत जा. दर आठवड्याचा केसरी आला की, त्याचा अप्रलेख तानचार वेळां वाचून काढ व नंतर केसरी बाजूस ठेवून तुला जे काय त्यांपैकी आठवेल ते लिहून काढीत जा व असे नियमाने केलेस की तुलाहि केसरी लिहितां येईल!" एवढे म्हणाल्यावर तात्यासाहेब पुन्हां म्हणाले, "मी जेव्हां येथे येतो तेव्हा मला तू लिहिलेले दाखवीत जा, म्हणजे मी तुला ते तपासून देत जाईन, म्हणजे पुढे तू 'एवढा' केसरी लिहिशील!"



नागेश दत्तात्रय कशाळकर

(बी. ए., एल्ल. बी., वकील, पांढरकवडा, वऱ्हाड)

(१) १९२८ साली फर्ग्युसन कॉलेजमध्ये शिकत असतांना मी मराठी वाङ्मय-मंडळातर्फे "श्री. न. चि. केळकर यांची भाषाशैली" हा निबंध वाचला व ता ज्ञानप्रकाशांत छापण्यांत आला. भाषाशैली घडवितांना लेखक स्वतः कोणत्या रीतीने प्रयत्न करतो हे लेखकाच्या तोडून ऐकण्यात विशेष लक्षत आहे असे मला वाटत असल्यावरून मी केळकर यांच्याकडे गेलों, व माझ्या निबंधवाचनाच्या प्रसंगी त्यांनी अध्यक्ष व्हावे म्हणून विनंती केली. परंतु ती त्यांनी मान्य केली नाही. ते मला म्हणाले, "तुम्ही माझ्या भाषाशैलीबद्दल गुणदोषाची चर्चा करणार

त्या वेळी मी अध्यक्ष असलो तर तुमची व माझी दोघांचीहि कुचंबणा होणार ! कसे तें पाढा. तुम्ही माझे गुण वर्णू लागला तर मला ते ऐकतांना संकोच वाटेल; उलट तुम्ही माझे दोष दाखवू लागाल, तर मी अध्यक्ष असल्यामुळे तुम्हांस संकोच वाटणार ! आपल्या दोघाच्याहि संकोचामुळे श्रोत्यांची जी कुचंबणा होईल ती वेगळीच ! शिवाय मी अध्यक्ष झालोच, तर तुम्ही जें कांही बरे-वाईट माझ्या भाषाशैलीबद्दल बोलाल ते अखेरपर्यंत मुकाब्याने ऐकून घेणे मला भाग आहे. श्रोत्यांस जर प्रतिपाद्य विषय आवडला नाही तर सभा सोडून जाण्याची जी सवड मिळते, तीहि मला उरणार नाही. ” यावर मीहि अधिक आप्रह धरला नाही.

(२) ज्ञानप्रकाशकर्ते श्री. आंबेकरांच्या म्हणण्यावरून हा निबंध मी ज्ञान-प्रकाशमध्ये छापण्यास दिला व तो छापण्यात आला. केळकरांच्या नजरेस तो आल्यावर त्यांनी मला बोलावले व माझी पाठ थोपटली. मी इकूच त्यांना म्हटलें की, ‘ आपल्या तांडून मला आपल्या भाषाशैलीबद्दल वाय प्रयत्न आपण केले हे एकावयाचे राहूनच गेले. ’ तेव्हां त्यांच्या सभाषणांतून जे विचार मला एकावयास मिळाले ते मी संक्षिप्त रीतीने पुढे देत आहे. केळकर म्हणाले, “ लेखनास सुरवात केली त्या वेळी माझ्या डोळ्यासमोर विष्णुशास्त्री चिपळूणकरांची भाषाशैली प्रामुख्याने असे. माझी व श्रीपाद कृष्ण कोल्हटकर-यांची भाषा संस्कृत शब्दप्रचुर व सामान्य वाचकांस न झेपण्यासारखी असे. कारण भाषेस प्रौढपणा व भारदस्तपणा येण्यास संस्कृत शब्दांचा अवलंब करावयास पाहिजे असे मला पूर्वी वाटत असे. कोल्हटकरांनी कोटी-विनोदयुक्त भाषापद्धति स्वीकारल्यामुळे व नाटके निर्माण करण्याकडेच लेखणी चालवल्यामुळे त्यांच्या भाषेचा बोजडपणा जशाचा तसाच राहिला. माझ्या भाषेत मात्र व्यवसायभेदांमुळे फरक पडला. केसरीमध्ये मी लिहूं लागलों तेव्हां आपल्या लेखनाचा दर्जा उच्च ठेवावा म्हणून मी सुरवातीस संस्कृतप्रचुर शब्द आणि पल्लदार वाक्ये लिहीत असे. एक दिवस लो. टिळक माझा लेख तपासत असतां मला म्हणाले की, “ आपला केसरी वाचणारे लोक ज्या भाषेत बोलतात त्या भाषेत त्यांच्याशी आपल्याला बोलावयाचे आहे. ते कांहीं संस्कृत जाणणारे लोक नाहीत. तुमच्या लेखनांत जे संस्कृत शब्द येतात, त्यांच्या अर्थाचे शब्द मराठीत मुळीच मिळत नसले, तरच अपरिहार्य म्हणून संस्कृत शब्दांची कास धरावयाची हा विचार संपादकान नहमी लक्षात ठवावयास पाहिजे. ” लोकमान्यांचा हा कटाक्ष मला जन्माचा मार्गदर्शक झाला व माझ्या नंतरच्या लिखाणांत साधेपणा व सुटसुटीतपणा येत चालला. मी जें लिहूं-बोलूं लागलों, तें सामान्य मनुष्याच्या आटोक्यात कसे आणता येईल अशी मी नेहमी दक्षता घेऊ लागलो. सामान्य जनांच्या भाषेत जर बोलतां आले असते, तर माझ्या मतानें, वामनराव जोशी अधिक लोकप्रिय कादंबरीकार, गडकरी व कोल्हटकर अधिक

लोकप्रिय नाटककार, आणि माधवराव पटवर्धन अधिक लोकप्रिय कवि झाले असते. लेखनाच्या उंचीप्रमाणे लेखनाची पातळीहि विस्तृत व्हावयास पाहिजे हें मला केसरीने शिकविलें. ”



कृष्णशास्त्री नारायण कवडे

(बी. ए., वैद्यपंचानन, पुणे)

(१) श्री. बाबू अरविंद यांच्या सपादकत्वाखाली कलकत्त्यास प्रसिद्ध होणारे ‘ वन्दे मातरम् ’ हें इंग्रजी दैनिक पुण्यासारख्या ठिकाणीहि शेकडो प्रतीनी खपत असे. त्यांच्या लेखांचा मराठीत अनुवाद करणारे मराठी ‘ वन्दे मातरम् ’ पुण्यांत माझे मित्र कै. हस्मिऊ भागवत आमच्या ‘ शारदा ’ छापखान्यांत छापून प्रसिद्ध करित असत. माणिकतोळा बाँब-खटला कलकत्त्यास सुरू झाला. हा खटला सुरू असतांच त्या खटल्यांतील माफीचा साक्षीदार नरेन्द्रनाथ गोस्वामी याचा खून झाला. त्यावर इंग्रजी ‘ वन्दे मातरम् ’ मध्ये ‘ ए ट्रेटर इन् दि कॅप ’ हा खळबळ करणारा लेख प्रसिद्ध होतांच इंग्रजी ‘ वन्दे मातरम् ’ पत्र ज्या छापखान्यांत प्रसिद्ध होत असे तो छापखाना जप्त केला गेल्याचे वर्तमान प्रसिद्ध होतांच, त्याच लेखाचा मराठी अनुवाद ‘ गोटांत फितूर ’ हा लेख मराठी ‘ वन्दे मातरम् ’ पत्रांत प्रसिद्ध झाल्यामुळे आमचा ‘ शारदा ’ छापखानाहि जप्त होऊन सरकारजमा होण्याचा प्रसंग आला ! अशा वेळीं काय केलें असतां हें अरिष्ट टळेल असा विचार सुरू झाला. अनेक पुढाऱ्यांचा सल्ला घेतला; पण उपाय सुचेना. अखेरीस तात्यासाहेब यांनीं उपाय सुचविला. दिपवाळीनिमित्त ‘ वन्दे मातरम् ’ चा अंक बंद होतांच त्यापुढें ‘ वन्दे मातरम् ’ कायमचें बंद करून ‘ शारदा ’ छापखानाहि कायमचा बंद करून त्याची विल्हेवाट लावून टाकावी असें त्यांनी सुचविलें. त्याप्रमाणे ‘ शारदा ’ छापखाना कायमचा बंद करून जागेंतून हलविण्यांत आला व तसें सरकारी अधिकाऱ्यांस कळविण्यांत आलें. आठ दिवसांनंतर ‘ शारदा ’ छापखान्याच्या चौकशीसाठी पोलीस आले. परंतु जागा मोकळी दिसली. तात्यासाहेब यांच्या योग्य मार्गदर्शनानें आमचा ‘ शारदा ’ छापखाना वांचला. आपत्काली तात्यासाहेबांनी योग्य मार्गदर्शन केल्यामुळे आमच्यावरील संकट टळलें. योग्य मार्गदर्शन तात्यांनीच करावें !

(२) लोकमान्य टिळकांच्या मृत्यूनंतर कलकत्त्यास राष्ट्रीय सभेचे अधिवेशन झालें. एका वर्षीत स्वराज्य मिळवून देण्याची महात्मा गांधींची घोषणा झाली व या चळवळीचा प्रचार करण्यासाठीं बहुतेक पुढाऱ्यांनीं पांढऱ्या टोप्या घालण्यास सुरुवात केली. कै. शिवरामपंत परांजपे यांच्यासारख्यांच्या डोक्यावरील

पगडी जाऊन तिची जागा पांढऱ्या टोपीने घेतलेली पाहून कसेसेच वाटलं ! तात्यासाहेबांच्याहि डोक्यावरील पगडी बाजूला होऊन काळसर रंगाची टोपी डोक्यावर कांहीं काळ येऊन बसली ! मला फार वाईट वाटले. मी तात्यांना विचारले की, “ तात्या, तुम्ही पगडी कायमची टाकून दिली काय ? ” तात्यांना माझ्या प्रश्नांतील मर्म समजले व त्यांनी लागलीच सांगितलं की, “ नाही, मी पगडी कायमची सोडली नाही. मी पगडी कायम ठेवणार आहे. ” राष्ट्रीय समेच्या चळवळीचा ठराविक काळ लोटताच तात्यांनी पुन्हा पगडी घालण्यास सुरुवात केली व त्यांनी आपली पगडी अखेरपर्यंत कायम ठेवली. महाराष्ट्रीय पगडीचें रक्षण केल्याबद्दल त्यांचे अनेकांकडून कौतुक केले गेले.

(३) सन १९०८ साली जॅक्सनचा खून झाल्यावर व लोकमान्यांना शिक्षा झाल्यावर, त्यांनी सुरू केलेले श्रीगणेशोत्सव, शिवाजी-उत्सव आदि कार्यक्रम पार पाडण्याची जबाबदारी विशेषतः तात्यासाहेब यांजवरच पडली. गणेशोत्सवांत आपल्या गणपतीपुढे तात्यासाहेबांचे व्याख्यान झाले पाहिजे अशी जो तो मागणी करू लागला. गणेश-मंडळाचा चिटणीस या नात्याने तात्यासाहेब यांस मी ही हकीकत कळविली व व्याख्याने देण्याची विनंती केली. क्षणाचाहि बिलब न करता लागतील तितकी व्याख्याने देण्याची विनंती त्यांनी मान्य केली व उत्सवांत व्याख्यात्यांची उणीव मुळीच भासू दिली नाही. श्रीगणेशोत्सव यथासांग पार पडला.



दत्तात्रय भिकार्जा भिडे

(उपसंपादक, केसरी, पुणे)

(१) पुणे नगरपालिकेने तात्यासाहेब यांचा षष्ठ्यब्दपूर्ति समारंभ केला समारंभाची सभा नगरपालिकेच्या विश्रामबागवाड्यांतील एका मोठ्या चौकांत भरली होती. सभेला स्त्री-पुरुष, मुल्ले-मुली यांचा मोठा समुदाय जमला होता. श्रोत्यांना उन्हाचा त्रास होऊ नये म्हणून वर छाया केली होती; पण श्रोत्यांची गर्दी फार झाल्यामुळे बऱ्याच स्त्रियांना आपल्या मुलांबाळांना घेऊन उन्हात बसावे लागले. समारंभाचा प्रास्ताविक कार्यक्रम झाल्यावर तात्यासाहेब यांच्या भाषणास सुरुवात झाली; पण ते एक-दोन वाक्ये बोलत नि थांबत. असे दोन-तीन वेळां झाले. श्रोत्यांनाहि आज हे असे कां करीत आहेत हे समजेना. जो तो त्यांच्याकडे बघू लागला. शेवटी केळकरांनाहि रहावेना व भाषण करण्याचेंहि सुचना. तेव्हां त्यांनीच असे सांगितलं की, “ मी सावलीत उभा राहून बोलतो आहे; पण या भगिनी आपल्या लहानग्यांना घेऊन उन्हात उभ्या राहिल्या

आहेत, हे पाहून माझ्या मनांत कालवाकालव होत आहे; तरी आपण यांच्याहि ढोकीवर सावली केल्यास त्यांना बरें वाटेल आणि मलाहि भाषण करण सुचेल.” थोड्याच अवधीत तशी व्यवस्था करण्यांत आली. मौज अशी की, नंतर केळकरांचे भाषण सुमारे एक तास गंगौघाप्रमाणें झालें.

(२) एका सुप्रसिद्ध इंग्रजी वृत्तपत्राचा पुण्याचा वार्ताहर एक इंग्रज मनुष्य होता. हा इंग्रज वार्ताहर महिन्यांतून चार-दोन वेळां तरी तात्यासाहेबांची या ना त्या राजकीय प्रश्नावर मुलाखत घेण्यासाठी येत असे आणि तेहि त्याला मुलाखत देत. केळकरांची समजूत अशी की, या गृहस्थाला इंग्रजी लघुलेखन येत असले आणि तो आपले वाक्य न वाक्य लिहून घेत असेल. एकदोन वेळेस असे झाले की, केळकरांनी दिलेली मुलाखत आणि प्रसिद्ध झालेली मुलाखत यात तफावत पडली. तेव्हां त्यांनी या वार्ताहरास असे कां झाले म्हणून विचारलें. त्यानेहि त्याचें कांही कारण सांगितलें. पण झालेला फरक फारसा महत्त्वाचा नसल्यामुळे केळकरांनी त्याकडे अधिक लक्ष दिले नाही. कांही दिवसानंतर हे वार्ताहरमहाशय पुनः केळकरांच्याकडे आले आणि त्यांनी त्यांच्याकडे एका महत्त्वाच्या राजकीय प्रश्नावर मुलाखतीची मागणी केली. केळकरांनी त्यांना सविस्तर मुलाखत दिली आणि नीट व्यवस्थितपणें आपल्या पत्राकडे पाठवा असे त्यास बजावून सांगितले. दुसऱ्या दिवशी ती मुलाखत त्या पत्रात प्रसिद्ध झाली आणि केळकरांनी ती वाचून पाहिली. ती वाचून होताच ते इतके कांही संतापले की, तो वार्ताहर जर त्या वेळी त्याच्यासमोर असता तर काय झाले असतें याची कल्पनाहि मला करवेना. मुलाखत प्रसिद्ध झाल्यानंतर एक आठवड्याने पुनः ते वार्ताहरमहाशय केळकरांच्याकडे मुलाखतीसाठी आले. त्यांनी प्रसिद्ध झालेल्या मुलाखतीतील आपल्या विधानाची उलटापालट किती झाली आहे, हे त्यास दाखविलें आणि त्याची इतकी निर्भर्त्सना केली की, हे महाशय आल्यापावलीं मान खाली घालून परत गेले नि पुनः कधी केळकरांची मुलाखत घेण्यास आले नाहीत. या इंग्रज वार्ताहरास इंग्रजी लघुलेखन तर येत नव्हतेच, पण त्याची स्मरणशक्तीहि तितकीशी तीव्र नसल्यामुळें लिहून घेतलेल्या वाक्यांचा संबध लावण्यांत त्याचा मोठा धोटाळा झाला होता. केळकरांच्या प्रसिद्ध झालेल्या मुलाखतीतील उलटापालट नि भलतींसलती विधानें जेव्हां सदर वृत्तपत्राच्या संपादकाच्या नजरेंस आणून दण्यात आली तेव्हा त्यांनी आपल्या या वार्ताहरास पुण्याहून ताबडतोब हलविलें आणि केळकरांना दिलगिरीदर्शक पत्र पाठवले.

(३) एक दिवस सकाळी मी तात्यासाहेब सागत असलेला मजकूर लिहून घेत होतो. मजकुरातील एक वाक्य सपण्यापूर्वीच एका मोठ्या संस्थानचे दिवाण त्याच्या भेटीसाठी आले. अर्थातच दोघेहि दुसऱ्या खोलीत बोलणें करण्यासाठी

गेले. सुमारे ४० मिनिटें त्यांचें बोलणे झालें आणि आलेले पाहुणे गेले. नंतर तात्यासाहेब पुनः परत आले नि त्यांनी कांही शब्द उच्चारले. मला घाटलें, मला ते कांही कामच सांगत आहेत; म्हणून हातांत लिहिण्यासाठी घेतलेला टाक मी खाली ठेवला. ते पाहून तात्यासाहेब म्हणाले, “अरे, मी तुला मजकुरांतील मघाशीं अर्धवट राहिलेले वाक्यच पुढे सांगत आहे. ” आणि खरेच. अर्धवट राहिलेल्या वाक्याचाच तो उत्तरार्ध होता ! त्यांची ही स्मरणशक्तीची अजब करामत पाहून मी विस्मयचकित झालो.



रा. द. पंतपराडकर

(मयूर-काव्य-प्रकाशक, पुणे)

(१) तात्यासाहेबांना मी आठवूं लागलों म्हणजे काय काय आठवावें व कागदावर ते कसे वठवावे असा गोधळून जातो. अशा स्थितीत प्रस्तुत ग्रंथ-योजकांची स्थलमर्यादा जाणून आठवितां, पहिली आठवण, त्यांनीं माझ्या मयूर-प्रकाशनवादींत किती आपलेपणानें मन घातलें होतें, हीच पुढे येते. त्या वेळीं मयूर-काव्य-प्रकाशनासारख्या अवजड कार्यभाराच्या दृष्टीनें माझी व्यवहारस्थिति केवळ शून्य असल्यानें, घरचे बांधवहि बिचकून मला सावधगिरीचे इशारे देत होते; पण तात्यासाहेबांना माझें उद्दिष्ट इतकें पटलें होतें कीं, पंढरपुरांतील मयूर-दत्तर वारणपरवें पुण्यास आल्याबरोबर एक प्रहरांच्या आंत तात्या दत्तर-दर्शनार्थ मजकडे आले ! केवळ आपल्या केसरीतून माझ्या तद्विषयक लिखाणास प्रसिद्धि देऊन व अनुमोदूनच न थांबतां, माझी आर्थिक परिस्थिति जाणून त्यांनीं माझ्या चालू खर्चाची तर हस्ते-परहस्ते सोय केलीच, पण पुढे प्रत्यक्ष लप्यांच्या कामाचा प्रश्न उभा ठाकतांच स्वतः पुढें होऊन बॉम्बे बँकिंग कंपनीकडून चार हजार रुपये मांडवलहि मला मिळवून दिलें. या वेळी तात्याचा गृहस्थितीहि अशा धाडसाला साजेशी नव्हती व माझा प्रत्यक्ष वैयक्तिक परिचयहि इतका होता की, बँकेतील कागदावर सद्या करतांनाच तेथें उघडपणे माझें सबंध नाव त्यांना विचारावे लागले ! व्यक्तीपेक्षा व्यक्तीच्या कार्यावरच त्यांचे लक्ष त्या वेळी दिसून आले.

(२) पुण्यांतील मराठी ग्रंथालयाच्या स्थापनेचा माझा त्या वेळचा उद्योगहि त्यांना पटल्यामुळे व प्राथमिक खर्चाचा बोजा सर्वस्वीं मजवर पडूं नये म्हणून ते कामी आले. लक्षांत राहण्याजोगी गोष्ट अशी की, सदर सस्थेच्या स्थापनेच्या निमंत्रण-चिठ्ठ्या केसरी छापखान्यांत छापल्या तर तो एक खर्च कमी होईल हें जाणून, जरी त्या वेळी केसरी छापखान्यांतून बाहेरची कामे छापून देण्याची प्रथा नव्हती

तेंरी, हे सार्वजनिक व म्हणून केसरीच्या परंपरेप्रमाणे घरचेच काम आहे हे मॅनेजर बाबासाहेब यांना पटवून देऊन त्यांनी निमंत्रण-चिठ्ठ्या छापवयास लावल्या. अशा कामाला जरूर ते ट्रेडल मशीनहि तेव्हां केसरी छापखान्यांत नव्हते. साध्या हॅडप्रेसवरच हे काम करावे लागले ! प्रथालयाच्या प्राथमिक अवस्थेत जागाभाज्याचा प्रश्न जाचक होऊ लागला तेव्हा कांही दिवस गायआळीतील आपल्या घरांतील जागाहि त्यांनी मोकळी करून दिली होती ! संस्थेची स्वतःच्या इमारतीपर्यंत प्रगति आल्यानंतर मी व कै. अण्णा पावगी, वकील हे चिटणिशीतून निवृत्त झालो. नव्या कार्यकर्त्यांचा ओळखपरिचयहि दुरावला. तथापि तात्यासाहेब इतके जागरूक की, संस्थेच्या ज्युबिली-महोत्सवाच्या वेळी लोकविस्मृतीत गेलेल्या मला मूळ संस्थापक म्हणून आठवून अगल्यपूर्वक निमंत्रणाची सूचना त्यानीच नव्या चिटणिसांना दिली !

(३) लो. टिळक मंडालेस अडकून पडल्यानंतरच्या काळात टिळकानुयायांना एक मोठीच सुबुद्धि सुचली. दर शुक्रवारी आलटून-पालटून कोणाकडे तरी टिळकानुयायांचें स्नेहसंमेलन घडू लागले. यामुळे संघटना टिकण्यास बरीच मदत झाली. लोकमान्य सुटून आल्यावर तेहि या संघटनेत सामील होऊन तिला उत्तेजून लागले ! त्या बैठकी अगदी खेळीमेळीच्या होत; यामुळे टिळकांचें कोणाविषयी काय धोरण व मत आहे याचा सहज बोध होत असे. अशी एक बैठक एकदां कसब्यांतील पेठकर वकिलांच्या घरी भरली होती. लोकमान्यसुद्धां सर्व लहानथोर मंडळी जमली. उत्तरीर झाला तरी नेहमी वक्तशीर येणाऱ्या तात्यासाहेबांचा पत्ता नाही. तेव्हां कोणी म्हणाले, ते आज रेमार्केटपुढे मरलेल्या मॅडीसाहेबांच्या व्याख्यानसभेला गेले आहेत. पुण्यांतील ड्रेनेजची अधिकारीकृत सर्व घाण सप्रमाण उपसून केळकरांनी मराठ्यांत प्रकट केली होती व तिच्या खंडनार्थच मॅडीसाहेब सरसावून पुढे झाले होते. लोकमान्यांनी हे सर्व प्रकरण नीट न्याहाळलें होतें. त्यामुळें केळकरांच्या खंडनोपध्यापांत मॅडी फजीत पावणार अशी त्यांची खात्री होती. केळकर आले नाहीत याला उद्देशून टिळक म्हणाले, “अहो, ते मॅडीसाहेबांचे पिंड पाडण्यांत गुंतले असतील ! आमच्या तात्यांचा स्वभाव असा आहे की, शक्यतो ते वर्दळीवर न येतां सामोपचारानेंच आपली बाजू मांडतात. पण प्रतिपक्षी ताळतंत्र सोडूनच बरळू लागला तर तात्याहि आपला सूर अष्टमांत चढवून खंडन करण्यास मार्गेंमुढे पाहात नाहीत. अशाच कांहीं तरी कारणानें तात्या आज येऊं शकले नसावेत. ” टिळक असें बोलत आहेत तोंच तात्यासाहेब घामेजल्या चेहऱ्यानें घाईघाईने त्या बैठकींत दाखल झाले ! चमत्कार असा की, टिळकांचें अनुमान अचूक ठरलें ! मॅडीसाहेब मराठ्यांतील लेखक, मराठ्यांतील लेखक, असा वारंवार उच्चार करून डिवचीत असतां श्रोत्यांत निमूटपणें बसलेले केळकर खचळून, “ हा मी मराठ्यांतील लेखक

येथे माझ्या लेखाचे समर्थन करण्यास उभा आहे ” असे म्हणून मंडीसाहेबांची तात्यांनी अगदी रेवडी उडविली होती व त्यामुळेच त्यांना विलंब झाला होता.

(४) चिरोल-केसच्या प्रतिकूल निकालाची विद्युद्वाता धडकून टिळकपक्षीयांना मोठाच धक्का बसला. या निकालामुळे लोकमान्यांवर कोसळलेल्या आर्थिक आपत्तीच्या कल्पनेने मी तर जवळजवळ वेडावून गेलो व त्या भरांत तडक तात्यांच्या पुढे जाऊन उभा राहिलो. त्या वेळी त्याच्या-माझ्यामध्ये झालेला संवाद माझ्या हृदयावर कोरल्यासारखा झाला असल्याने इतक्या कालावधीनंतरहि तो जशाचा तसा मी व्यक्त करू शकत आहे. तो संवाद असा :-

तात्या - का हो ! कां आलांत ?

मी - विलायतची तार कळली म्हणून.

तात्या - हो ! बळवतरावांवर मोठाच आघात झाला !

मी - पण, या आघातापासून आपल्या पुढान्याला सुरक्षित राखणे अनुयायांचे काम नाही का ?

तात्या - हो, ते सर्व खरे. पण आघात सामान्य नाही !

मी - लोकमान्यांची लोकमान्यताहि कांहीं सामान्य नाही. लोकांनी मनावर घेतल्यास लोकमान्यांवरील आघात सहज निवारतां यावा.

तात्या - अहो ! हे सर्व तुम्हीं बोलतां आहां; पण तुम्ही व्यक्तिशः काय करू शकतां ते बोला.

मी - मी आज माझ्या मनाला धक्का बसलेल्या दिवशी माझ्या धंदाव्यवहारांतील असलेली सर्व रोकड टिळकार्पण करीन. असेच सर्व टिळकभक्तांनी मनावर घेतल्यास लोकमान्यांवरील आर्थिक आपत्तीचे सहज निवारण होईल.

तात्या - अशी कितीशी रोकड आज तुमच्याजवळ असेल ?

मी - पुणे व मुंबई मिळून दोन ठिकाणची सुमारे दीड हजार तरी भरेल.

तात्या - ही सर्व रोकड तुम्ही देणार ? मग पुढे काय करणार ?

मी - पुढे पुढे ! आजचा संकल्प असा आहे.

माझे हे इतके निग्रहाचे उत्तर ऐकतांच तात्या ईक्षी-चेअरवर सावरून बसून जरा विचारमग्न झाले; व माझ्यासमोरच त्यांनी प्रथमतः मुंबईच्या श्री. यशवंतराव नेने, डॉ. डी. डी. साठे वगैरे मंडळींना विचारविनिमयार्थ तांतडीने पुण्यास येऊन जाण्याविषयी पत्रे पाठविली. हे पाहून मोहि माझ्या मुंबईतील व्यवहाररक्षक मित्रांना (बुकसेलर कै. बळवंतराव परचुरे व कै. मनमोहनदास

रामजींचे विश्वासू दक्षिणी हस्तक कै. वामनराव हेरलेकर) पत्रे पाठवून ताबडतोब यशवंतराव नेने यांच्याकडे १५०० रु. चा चिरोल खटल्याच्याकरिता भरणा करण्यास कळविले. त्याप्रमाणे यशवंतराव पुण्यास येण्यापूर्वीच ही रक्कम जमा धरून आले व अशा प्रकारे माझ्या भावनावेढात चिरोल-फडाची प्राणप्रतिष्ठा झाली !

(५) सुगंधशाळेच्या धूपोद्योगाच्या प्रथमावस्थेतील अडीअडचणींनी मी व्यग्र झाल्याने पुण्यांतील राष्ट्रीय क्लबाच्या बैठकीतील प्रायः न चुकणारी माझी उपस्थिति कांही काळ घडेनाशी झाली. त्यामुळे तात्यांच्या माझ्या भेटीतहि अंतर पडले, हे जाणून त्यांनी मला भेटीस बोलावून चौकशी केली. मी सर्व परिस्थिति निवेदन म्हैसूरला धूपव्यवहार-निरीक्षणाला जाण्याचा माझा मनोदय व्यक्त केला. ते म्हणाले, “ ठीक आहे. सोलापूर जिल्हा परिषदेच्या तुमच्या पंढरपूरच्या बैठकीचा अध्यक्ष म्हणून मला जावयाचे आहे, माझ्याबरोबरच पंढरपूरला चला व परिषद आटोपतांच तेथून पुढे मार्गस्थ व्हा.” त्याप्रमाणेच घडले. मी म्हैसूरच्या दौऱ्यावरून सफलतेने परत येऊन त्यांस भेटलो व मगच केसरीच्या अभिप्रायाने “ पुण्यांत म्हैसूर सुगंधशाळा ” खरी उदयास आली ! अशा प्रकारच्या व्यवसायाला पूरक म्हणून तात्यांनी कोंकणांत अनुभविलेल्या दंतमंजनाच्या एका प्रक्रियेची मला ओळख करून देऊन माझ्या घरास तीहि एक जोड द्या असं सुचविले; पण त्यांच्या हयार्तीत माझ्याच हलगर्जीपणाने तात्यांचे दंतमंजन माझ्यापाशीच राहिले !

(६) वाढ्यासेवेची माझी कुबत घ मर्यादा मी जाणून होतो. लेखनकलेच्या उपासनेपेक्षा व्यावहारिक ओढ्याने कलावस्तूच्या शोधचिंतनांतच मी रमत असे. हे जाणून तात्या त्याहि प्रकारच्या माझ्या उलाढालीत आपलेपणाने लक्ष घालून तदनुकूल लेखन करण्यास मला उत्तेजित असत. यामुळे चरखा-काळे यांचे यंत्रचरित्र-लेखन त्यांनी मजकूरून करवून केसरीत प्रसिद्ध केले. गया कॉंग्रेस बरोबरच्या प्रदर्शनाचा सविस्तर अहवाल केसरीसाठी तयार करण्याची कामगिरी मजवर सोंपविली, इतकेच नव्हे तर, त्या प्रदर्शनांत वैद्य नामक एका कोंकणच्या इसमाने एका कारागिराकरवी मूर्तस्वरूपास आणलेल्या शिवणयंत्राच्या पेटंटोद्योगांत उत्तेजनार्थ हजारभर रुपये खर्चून त्याला पुढील वाटेस लावले !

(७) तात्या माझ्याशी कशा व किती समरसतेने मिळून जात याचा खूब त्यांच्या हातचा साक्षीभूत असा हा कागद त्यांच्या मृत्यूनंतर रद्दी म्हणून अमये स्वाहा होण्याचा प्रसंग आला असता, प्राथमिक शाळेतील माझ्या लहान मुलाची जिज्ञासा जागृत होऊन त्याने जाणून माझ्या हाती आणून दिला, म्हणून तो बाचकांपुढे ठेवणे आज शक्य होत आहे ! माझ्या किन्हीनिवासकालीन घरच्या व्रतबंधप्रसंगींचे हे तात्यांचे मयूरभक्तोचित सदिच्छापत्र आहे. त्या पत्राचा ठसाच पुढे दिला आहे. अशा समरसतेचेच जणुं दैवी अंतिम पदबसान

TELEPHONE No. 406
THE KESARI & THE MAHRATTA OFFICE.

568 Narayan Path,

POONA CITY ११/२-१९३७

श्री. पं. तात्यासाहेब केळकर यांचा सा वि. प्र.
त. स.

आर्क

जारे कुमुदगंधारिक निरहित शुभ्रपात्रिका स्वयंगंधा ।
किन्तु प्रेषित ऐसे निःसंदेह वदेव ती अंधा ॥१॥

उपनयनविष्की करुनी छिन्न एक नवा जगत लाभविता ।
तरि त्या बाया आगीविशिष्ट हि मी करीन कां करिताम्
रुखीर
महान्तरक आसी तुम्ही उभयारि सभानसे आहो !
महान्तरा निम्नी प्रार्थी श्रियास कृपा घट्टनी राते ॥३॥

न. नि. केळकर-

म्हणून माझ्या तृतीय कन्येच्या विवाहाचा यांग त्याचे भावसंबधु प्रि. गं. नी. गोखले, इंजिनिअर यांच्या ज्येष्ठ पुत्राशी कल्पनातीतपण जमून, प्रिन्स-पॉलसाहेब त्या वेळी बनारसहून येऊ शकत नव्हते तरी त्याच्या जागी तात्यांच्याच दांपत्याला पुढे होऊन धार्मिक सस्कारविधि उरकावे लागले ! तात्यांचे उभयान्वयित्व या वेळी माझ्या इतके कामी आले की, विवाहविधि उरकून आम्ही दोघे 'व्याही' सुखसवाद करीत बसलो असता, "दैव म्हणून मनुष्यप्रयत्नापली कडील कांही अदृष्ट असते, असे या तुमच्या-माझ्यामधील संबधयोगाने मानावे लागते" असे भाविकपणाचे उद्गारहि त्यांच्या तोंडून निघाले ! म्हणून म्हणतो -

भावतिल वियोगाश्रुत मिळवुनि तात्या ! तिलांजली देता ।

जीवितसाफल्याचा भवदाशीर्वाद मागुनी घेता ॥



यशवंत गणेश कुलकर्णी

(मुख्य हिशेबनीस, केसरी-मराठा कचेरी, पुणे)

लोकमान्यांची कार्यपद्धति ही उसाच्या चरकासारखी असे. त्यांत एकदां बोट सांपडले कीं सबध माणूस आंत ओढला जाई. मग चिरोल केस असो कीं तार्कमहाराज प्रकरण असो. टिळकांबरोबरची सर्व मंडळी त्या कामांत गुंतली जावयाची व याच धकाधकीत मूळचे गुणाचे पैलू घासले पुसले जाऊन त्याचे खरे तेज प्रकट होई. तात्यासाहेब हे तर लोकमान्यांचे उजवे हात !

(१) ज्या तार्कमहाराज-प्रकरणाने वीस वर्षे लोकमान्यांची वुद्धि व शक्ति खाल्ली त्या प्रकरणांतीलच ही हकीकत आहे. फौजदारी स्वरूपाच्या खटल्यांत के. आ. ३३

औरंगाबाद-कमिशनपुढे फक्त लोकमान्यांनींच आपल्यातर्फे साक्षीदार दिले होते. त्यांत महत्त्वाची साक्ष श्री. जगन्नाथमहाराज यांचे जनक वडील भाऊसाहेब देव, निधोनेकर यांची होती. लोकमान्य औरंगाबादेहून दत्तविधानाचे काम आटोपून पुण्यास परत आल्यानंतर ताईमहाराजांनी भाऊसाहेब यांना जे पत्र लिहून दिले होते त्यांत 'त्यांच्याशिवाय दुसरा दत्तक घेणार नाही' असे एक वाक्य होतें. या वाक्याचा उपयोग करून मुलगा पसंत केला; पण दत्तक घेतला नाही असे उलटतपासणीत काढण्याचा सरकारी बॅरिस्टर मि. स्ट्रॅगमन यांचा विचार होता. त्या हेतूने त्यांनी वरील वाक्याचा अर्थ काय होतो, असा प्रश्न भाऊसाहेबांना टाकला. पण भाऊसाहेब यांनी 'माझा मुलगा जगन्नाथ दत्तक घेतलाच आहे. आतां दुसरा दत्तक घेऊन तोंटे करणार नाही' असाच त्याचा अर्थ आहे, असे स्पष्ट शब्दांत सांगितले व त्याचबरोबर पत्रांत असलेले 'जगन्नाथ यास औरस पुत्राचे सर्व हक्क प्राप्त झाले आहेत' हे वाक्यहि दाखविले. भाऊसाहेबांच्या या उत्तराने मि. स्ट्रॅगमन यांचा हेतु साध्य न झाल्याने चिडून, त्याने केळकर हे शेजारी बसले होते, त्यांनी भाऊसाहेबांना सावधानतेची सूचना दिली असा आरोप केला. आपल्यावरील असत्य आरोप मुकाट्याने ऐकून घेण्याचा तात्यांचा स्वभाव नव्हता ! ते ताडकन उभे राहिले व त्यांनी कोर्टासच सरळ प्रश्न केला की, "मी व भाऊसाहेब दोघेहि कोर्टासमोर बसलों आहोंत, कोर्टास तसा संशय आला का ?" यावर कोर्टानें 'नाही' असे म्हणतांच स्ट्रॅगमनचा आरोप त्याच्या गळ्यांत घालून त्यास माफी मागण्यास त्यांनी भाग पाडले !

(२) असाच प्रसंग या प्रकरणांत आणखीहि एकदां घडला. श्रीमान् दादासाहेब खापर्डे यांच्या साक्षीसाठी अमरावतीस जावयाचे होतें. लोकमान्य, तात्या व मी असे तिघे पुण्याहून निघालों होतो. लोकमान्यांच्या अंगावर सतराशें कामे. त्यामुळे खटल्याचे कागद पाहण्यास सबडच झाली नव्हती. तेव्हां गाडीत कागद वाचवयाचें असे ठरवून मूळची सेकंड क्लासची तिकिटे बदलून फर्स्ट क्लासची तिकिटे काढली. पण योगायोग असा की, ज्या फर्स्ट क्लासच्या डब्यांत आम्ही शिरलों त्याच डब्यांतून नेमका बॅ. स्ट्रॅगमन हाहि चालला होता ! आमचे कागद वाचण्याचे बेत त्यामुळें मनांतच जिरले. त्यांत एकदां आंत शिरलेलो, परत डबा बदलणेंहि वाईट दिसलें असतें. पण सुदैवानें श्रीमान् खापर्डे हे बाहेरगांवीं गेले असल्यामुळे कोर्टांत हजर राहूं शकले नाहीत. यावर मि. स्ट्रॅगमन यांनी खापर्डे यांना आम्हीं मुद्दाम गैरहजर ठेवलें अशी कोर्टाकडे तक्रार केली. या वेळींहि केळकर पुन्हा उभे राहिले व त्यांनी स्ट्रॅगमन यांच्याकडून त्यांच्याच डब्यांतून आम्हीं प्रवास केला याचें अगोदर होकारार्थी उत्तर घेऊन कोर्टास सरळ, प्रश्न केला की, "खापर्डे यांना जर आम्ही गैरहजर ठेवणार होतों तर नाहक येवढा खर्च आम्हीं कशासाठी केला ?" जाबेळींहि कोर्टानें मि. स्ट्रॅगमन यांना आपले शब्द मागे घेण्यास लावले. तात्या-

साहेब हे स्वभावाने शांत पण मांडे मानी असत. कोणताहि आरोप मुकाब्याने ऐकून घेणे त्यांना जमत नसे. टोल्यास सणसणीत प्रतिटोला देण्याचे शिक्षण तर त्यांना लोकमान्यांपासूनच मिळालेले; मग त्यांत ते कमा कसे पडतील ! कित्येकांना जन्ममर आठवण राहील अशी झणझणात चपराक त्यांच्याकडून मिळाली आहे.



जयंत श्रीधर टिळक

(बी. एस्सी., लोकमान्यांचे नातू, उपसंपादक, केसरी, पुणे)

(१) ती. तात्यासाहेबांची टिळकभक्ति ही शब्दातीत होती. लोक-मान्यांच्या संस्था, पत्रे, पक्ष आणि राजकारण यांचे त्यांनी लोकनिर्देची तमा न बाळगतां जिवापाड मेहनत करून संगोपन केले हा इतिहास सर्वश्रुत आहेच. परंतु टिळक-घराण्यावरील तात्यासाहेबांच्या पितृतुल्य प्रेमाची कल्पना फारच थोड्यांना असेल. कारण त्यासबधी व्यर्थ गैरसमजच फार माजले. माझ्या मुदैवाने त्यांच्या सह-चासाचा लाभ मला नेहमीच मिळाला. त्यापैकी कोणते सस्मरणीय प्रसंग निवडावेत हेंच कठिण होऊन बसले आहे. एक प्रसंग माझ्या स्मृतिपटलावर ठसठशीत कोरला गेला आहे. तात्यासाहेबांच्या अनिर्वचनीय टिळकभक्तीची आठवण होतांच मन कावरेबावंर होतें. तो माझ्या विवाहाचा दिवस होता. सकाळपासूनच तात्यासाहेब आमच्या घरी येऊन समारंभाच्या सर्व तयारीवर जातीने देखरेख करीत होते. आल्यागेल्याची विचारपूस आणि सर्व व्यवस्था तर त्यांनी स्वतः केलीच; पण पानसुपारीच्या वेळी दरवाज्यावर इतक्या वृद्धापकाळी उभे राहून त्यांनी घरच्याप्रमाणे कार्य पार पाडले ! तसेच होमहवन चालू असतांनाहि ते सारखे दक्षतेनें सर्वत्र नजर ठेवीत होते. त्यांच्या आशोर्वादाने समारंभ व्यवस्थित पार पडला. शेवटी ते वाड्यांतल्या गच्चीवर विश्रांति घेण्यासाठी आराम खुर्चीत बसले होते. इकडे तिकडे बघून त्यांच्या नेत्रांत अश्रु उभे राहिले; जुन्या आठवणींनी त्यांचा कंठ दाटून आला. त्यांच्या मनांत चाललेल्या विचारांची व भावनांची खळबळ त्यांच्या चेहऱ्यावर प्रतिबिंबित झाली होती. पुनरपि एकदां सर्व गोष्टी मार्गाला लागल्या याचें समाधान त्या वेळी त्यांच्या चेहऱ्यावर स्पष्ट दिसत होते.

(२) चार वर्षांपूर्वी महाराष्ट्र प्रांतिक हिंदुसभेच्या कामाला पुनः एकवार जोराने चालना देण्यासाठी टिळक-मंदिरांत कार्यकर्त्यांची एक खाजगी बैठक घेण्यांत आली होती. ज्या हिरीरीने व जोमानें हिंदुसभेचे कार्य व्हावयास पाहिजे तितके होत नाही, पुढारी मंडळी प्रांतांतून फिरत नाहीत, हिंदुसभेचें राजकारण केवळ बैठे झाले आहे असे प्रवाद चालू होते. तात्यासाहेब हे विशेष निमंत्रणावरून

त्या बैठकीस हजर होते. मंडळीचें बोलणे झाल्यावर तात्यासाहेब तळमळीने म्हणाले, “पोकळ टीका कोणीहि करतो; काम करण्यास कोणी पुढे येतो आहे का? जो पुढे येईल त्यास हिंदुसभेचा कार्याध्यक्ष करतो, पीठ देतो, त्याच्या हातीं जमविलेला पैसा देतो, वृत्तपत्रांतून कार्याला प्रसिद्धि देतो, व मी स्वतः त्याच्या डोक्यावर हात ठेवतो व पायालाहि हात लावतो! आम्ही आतां वृद्ध झालों. पीठ, पैसा, प्रसिद्धि व प्रतिष्ठा या चार गुणांनी युक्त असे त्याने पक्षाचें कार्य जोमानें करावे. यापेक्षां आणखी काय पाहिजे?” तात्यासाहेबांच्या या उद्गारांनी सर्वजण स्तब्ध झाले. पुढे याच बैठकीतून त्रिकाळचे संपादक श्री. शिव-रामपंत करंदीकर हे अध्यक्ष, महाडचे सुप्रसिद्ध निरलस कार्यकर्ते श्री. बापूराव जोशी हे कार्याध्यक्ष व श्री. वा. ब. गोगटे हे कार्यवाह असा हिंदुसभेच्या त्या वर्षीच्या पदाधिकाऱ्यांचा उत्तम सच जमला. तात्पर्य, कार्याची जबाबदारी अगावर घेऊन कार्य करण्यास तत्पर असलेल्या कोणाहि कार्यकर्त्यास आपलें सर्व साहाय्य देण्यास तात्या नेहमी तत्पर असत. ते आपल्या ह्याच निरलस लोकसेवेच्या वृत्तीने लोकमान्यांचे उजवे हात होऊन बसले होते ते उगच नव्हे!



मधुकर केशव केळकर

(एफ्. वाय्. कॉम., तात्यासाहेबांचे नातू, पुणे)

तात्यांच्याकडे माझी लहान भावंडे - सुधा, अरविंद वगैरे वरचेवर गप्पा मारण्यास जात असत. मी मात्र तसा गप्पा मारण्यास जात नसे. वास्तविक मी माझ्या भावंडांपेक्षां फार मोठा नव्हतो; पण लहान मुलांसारख्या गोष्टी काय बोलावयाच्या असे मला वाटे, म्हणून मी त्यांच्याकडे फार जातसा नसे; पण आतां मात्र मी त्यांच्या सहवासाला कायमचा मुकलों हे लक्षांत आले म्हणजे मी त्यांच्याकडे जास्त वेळां गेलों असतो तर बरे झाले असतें अशी चुटपूट माझ्या मनाला लागून राहिली आहे. असो. तात्यांची एक आठवण मात्र माझ्या चांगली लक्षांत आहे. मी इंग्रजी चवथीमध्ये होतो, त्या वेळची ही आठवण आहे. आमच्या वर्गाचें एक ‘झुंजार’ नांवाचे हस्तलिखित मासिक काढलें होतें. मी त्या मासिकाच्या संपादक-मंडळांत नव्हतो; परंतु माझ्या वर्गातील मित्रांनी तात्यांच्याकडून मासिकाकरितां अभिप्राय मिळवून आणण्याची जबाबदारी माझ्यावर टाकली. अर्थात् ही गोष्ट तडीस नेणें भाग पडलें. मी तात्यांना कोणता वेळ मोकळा आहे हें विचारलें व त्याप्रमाणे माझ्या संपादक-मंडळांतील दोन मित्रांना दुसऱ्या दिवशीं बोलाविलें. त्या दिवशीं सकाळीं मी माझ्या मित्रांना घेऊन तात्यांच्या माडीवर गेलों. त्या वेळीं तात्या काहीं तरी वाचत होते. त्यांनीं माझ्याकडे पाहतांच मी सांगितलें, “हे माझे

बर्बमित्र; माझ्या वर्गाच्या मासिकावर अभिप्राय मागण्यासाठी आले आहेत. ” हंसत हंसत त्यांनी आमचे स्वागत केले व म्हणाले, “बरे! कुठे आहे मासिक ! ” त्यावर माझे मित्र म्हणाले, “अंक तयार जाहे; पण त्यावरील मुखपृष्ठ काढावयाचे राहिल्याने सबंध अंक उद्यां दाखवावयास आणतो. ” खरोखर अभिप्राय मागावयाचा म्हणजे मासिक आधी दाखवावयास पाहिजे होतें; परंतु तसे न होता त्यांना त्याची फक्त स्थूल कल्पनाच दिली. परंतु तात्यांच्या स्वभावांतील विशेष हा का, योग्य कारणाकरितां आलेला माणूस नाराज होऊन परत जाऊं नये असे त्यांना वाटे. त्यामुळे ते हंसत हंसत म्हणाले, “बरे ! कशावर लिहून देऊ अभिप्राय ! ” यावर माझ्या मित्रांनी अभिप्रायार्थ आणलेला विशिष्ट कागद पुढे केला. तात्यांनी चटकन त्यावर चारच ओळी अभिप्राय लिहून दिला; किती अर्थपूर्ण तो होता पहा. तो असा :-

“ही कळी उमलण्याच्या आधीच तिचा वास मी घेत आहे; व ही कळी उमलल्यावर आपल्या सुगंधाने लोकांना आनंदित करील अशी इच्छा प्रकट करतो ! ”



केशव ऊर्फ विठ्ठल नारायण केळकर

(तात्यासाहेबांचे पुतणे, पण मानलेले मुलगे, पुणे)

तात्यांच्या आठवणी लिहिण्याचे काम अवघड कसे आहे याबाबत मी ‘वाङ्मयशोभा’ मासिकाच्या ऑगस्ट १९४८ च्या अंकांतील लेखांत उल्लेख केला आहे. आमच्या कुटुंबियाच्या तात्यांच्याबद्दल कितीतरी आठवणी आहेत. पण श्री. बापट यांनी ग्रंथ-विस्ताराच्या अडचणीमुळे अगदी मोजक्या आठवणी घाव्या असे सांगितल्यावरून खालील मजकूर लिहीत आहे.

(१) भांडारकर इन्स्टिट्यूटच्या कॉलनीत आमचा एक प्लॉट होता. तो जरा वेडावाकडा होता. त्याच्या शेजारी कै. रंगाचार्य रङ्गीशास्त्री यांचा प्लॉट होता. एकदा तात्या, रंगाचार्यशास्त्री व मी असे या प्लॉटची पाहणी करीत असतां सहज घरे बांधण्याची दगदग, व्यवहारांतील सरळपणा वगैरे गोष्टी निघाल्या. रंगाचार्य म्हणाले, “माझा प्लॉट चौगूस आंखीव आहे. तुमचा जरा तिरकस आहे. ” त्यावर तात्या हंसून चटकन् म्हणाले, “जागेचा मालक ‘सरळ’ असला म्हणजे मग जागा ‘तिरकस’ असली तरी बिघडत नाही ! पण शास्त्रीबाबा, हे तुमच्याबद्दल नाही हो ! दुसऱ्या अनुभवांतील ही गोष्ट सांगितली.”

(२) १९३२ साली तिसऱ्या गोलमेज परिषदेकरितां तात्यांचें लंडनला जाण्याचे ठरले. त्या सुमारास कै. मुरुडकरबुवा हरदास एकदां घरी आले होते.

मुरुडकरबुवा, तात्या व ती. ताई यांच्या मप्पा मुरु झाल्या म्हणजे ताईच्या धार्मिक भावना संभाळून बुवांच्या मार्मिक प्रश्नोत्तरांवर तात्या उत्तरें देत, तें सर्व ऐकण्यासारखें असे. या वेळीं पुढील संवाद झाला. मुरुडकरबुवा:-“ तात्या ! ही विलायतची दुसरी खेप. पहिल्या खेपेस खाण्यापिण्याचा सराव झाला आहेच; ताईला कांहीं काळजाचें कारण नाही. ” तात्या :- “ कांहीं काळजी नको. पण पहिल्या खेपेस विलायतेस गेलों तेव्हांची गंमत तुम्हांस माहीत आहेच. बोटीवर शाकाहारी व मांसाहारी लोकांच्या जेवणाची सोय असते ह खरे. पण वाढपी लोक एकाद्या वेळीं शाकाहारी माणसाला वाढतांना, मांसाहारी लोकांच्या पदार्थांच्या भांड्यांतील चमचाच शाकाहारीना वाढतांना वापरत ! बुवा ! ब्रह्म आणि माया इतकी जवळजवळ आहेत; दुसरें काय ! ” बुवा :- “ भले ! पण तात्या, तुम्ही कांहीं मायेत गुरफटणारे नाहीत ही आमची खात्री आहे ह. ”

(३) अलीकडे कांही वर्षे तात्यांचे इन्कम्टॅक्सचें स्टेटमेंट भरून तें कचरांत दाखल करण्याचे काम मीच करीत असे. तात्या याबाबत सर्व आंकडे व माहिती देत; पण तपशील लिहिण्याचा त्यांना फार कटाळा वाटे. पण काही उणीव राहू नये म्हणून शेवटी किरकोळ खाती पांचपन्नास रुपयांची रक्कम लिहीत जा, असे ते मला सांगत. एकदां मी तशी रक्कम घातली होती. तेव्हा इन्कम्टॅक्स ऑफिसरने त्याचा खुलासा विचारला. मी त्यास तात्यांचे म्हणणे याबाबत काय असं ते सांगितले. तेव्हां सदर ऑफिसर म्हणाला, “ अहो, हे एन्. सी. केळकरांचे रिटर्न आहेना ! मग त्यांत उणीव काय असावयाची ! आणि समजा, कांहीं रक्कम राहिली तरी, आम्ही आहोतच वगळ करावयाला ! असे झुकते माप देण्याचे कांहीच कारण नाही ! ”

(४) लहानपणापासून मला तात्यांच्याबरोबर प्रवासास जाण्याची फार इच्छा असे. एकदां मी हट धरल्यावर त्यांनीं मला मुंबईस नेलें होते व मुद्दाम दोन तास खर्च करून ट्रॅमने ‘मुंबई’ दाखविली होती ! पुढेहि जमखंडी, कुरुद-वाड, मिरज या ठिकाणी मी तात्यांच्याबरोबर गेलों होतो. पण मी १९२४ ते २८ मध्ये कराचीस असतांना त्यांनी तिकडे यावे अशी माझी व प्रि. ती. तात्यासाहेब गोखले यांची इच्छा असतांनाहि तो योग आला नाही. तात्यांच्या सर्व प्रवासांत कराची व सिंधमधील इतर गांवी ते जाऊ शकले नाहीत. १९२८ मध्ये त्यांनी कराचीस डिसेंबरमध्ये येण्याचे योजून निघण्याचा दिवसहि ठरला होता. पण याच वेळीं माझी बदली मुंबईस झाल्याची. तार त्यांच्या हाती पडतांच त्यांनीं तोबेत रहित केला. योगायोग असाच होता असे म्हटलें पाहिजे ! अशीच गोष्ट तात्यांच्या अंतसमयी घडली. दिवाळीकरितां म्हणून मी ता. १२ आक्टोबरला मुंबईहून पुण्यास आलों व ता. १३ ला दुपारी एक्सप्रेसनें परत जावयाचें ठरलें होते. पण त्याच दिवशी

दुपारी एक-दीड वाजतां त्यांच्या छातीत दुखू लागून ते अस्वस्थ झाले होते, म्हणून मी गेलों नाही. आम्ही औषधोपचार केले व बरें वाटल्यावर तात्या माडीवर जाऊन कामकाजहि करू लागले होते. म्हणून मग मी संध्याकाळच्या गाडीनें जातो म्हणून सांगण्याकरितां माडीवर त्यांच्या खोलीत गेलो. “जातोस ! ठीक आहे; जा. कांही हरकत नाही. मला आतां बरे वाटते आहे.” हेच त्यांचे शेवटचे शब्द व तेच त्यांचें शेवटचे दर्शन !



मौ. मालतीबाई केशव ऊर्फ विठ्ठल केळकर

(तात्यासाहेबांच्या स्तुषा, पुष्करणी, पुणे)

माझे लग्न १९२५ साली झाले. ते ठरविण्याच्या वेळी माझे वडील कै. ती. र. न. भिडे व कै. ती. तात्या यांच्यामध्ये जे बोलणे वगैरे झाले त्याची मला पर्की आठवण आहे. ती हकीकत थोडक्यांत देते :- माझे वडील तात्यांच्या घरी गेले व म्हणाले, “मी स्थळाविषया चौकशी करण्याकरितां डॉ. गणपुले यांच्या सांगण्यावरून आपल्याकडे आलों आहे. आपले मुलगे लग्नांचे आहेत असे कळते.” तात्या म्हणाले, “माझा मुलगा व पुतण्या दोघेहि लग्नाचे आहेत. तुम्ही पुतण्याकरितां दघतां की मुलाकरितां ? मला दोघांचीहि लग्ने एकदमच करावयाची आहेत.” माझे वडील म्हणाले, “आम्ही मध्यम स्थितीची मडळी; मुलाकरिता म्हणावे तर आम्हांला झेपणार नाही; तेव्हां पुतण्याची चौकशी करतो.” तात्या म्हणाले, “स्वर्चाचा मुळीच प्रश्न नाही. पुतण्या असला तरी मी त्याचे माझ्या मुलाप्रमाणेच मगोपन वगैरे केले आहे व पुढेहि तसेच करीन. शिवाय माझ्या बाबतीत हुंज्याचा वगैरे प्रश्नच नाही. मी कोणाकरितांच हुडा घेणार नाही. पुतण्याचे वडील, आई त्याच्या लहानपणीच वारली; पण तेव्हांपासून मी मला तीन मुलगे आहेत असेच मानले व त्याप्रमाणेच सर्व कांही करित आहे.” तात्यांचे हे कळकळीचें बोलणे ऐकल्यावर माझ्या वडिलांना जास्त कांहीएक विचारण्याची इच्छा झाली नाही. ते घरी परत आले व आम्हांस सर्व हकीकत सांगितली व त्याप्रमाणे माझे लग्न होऊन मी ‘केळकर’ झालें. मी कराचीहून एकदां परत आल्यावर तात्यांनी माझ्या कराचीच्या बिन्हाडाबाबत सर्व चौकशी केली. ‘त्यांना’ पणार किती, खर्च किती, याची चौकशी केली व मग म्हणाले, “हे पाहा, दोन पैसे कमी किंवा जास्त मिळण्याचा प्रश्न नाही; पण मिळकतीच्या आंत खर्च असला पाहिजे हे जन्मसूत्र लक्षांत ठेव व हेच मी सर्वांना सांगत असतो.” केळकर-घराण्यांत आल्यावर खरोखर माहेर आणि सासर याबाबत आम्हां सुनांना कधीहि फरक वाटला नाही, इतक्या ममतेनें तात्या आणि ताई यांनी आम्हांस वागविलें. त्यांचा केव्हांहि उल्लेख करतांना माभंजी

आणि सासूबाई हे शब्दच आमच्या तोडात येत नाहीत ! माझ्या वडिलांच्या जवळ तात्यांनी काढिलेले शब्द अक्षरशः खरे ठरले आहेत हे तर सांगण्याचें कारणच नाही !



सौ. शांताबाई केळकर

(तात्यासाहेबांच्या धाकट्या स्तुषा, पुष्करणी, पुणे)

माझी ही आठवण दिसायला अगदी साधी आहे; परंतु तिने ती. सासूबाई-च्या व ती. मामंजीच्या स्वभावाची बरोबर परीक्षा होईल. सासूबाईची मामंजीवरील निष्ठा आणि मामंजीची सासूबाईवरील भक्ति एकासारखी एक होती. मामंजीनी खाल्ल्याशिवाय सासूबाईनी कधी खाऊ नव्हते. बारीकसारीक का खाण्याचा पदार्थ असेना, तो मामंजीना आधी देऊन झाल्यावरच त्यांनी तो तोडांत घातला तर घालावा. मामजा गेले त्याच्या आदल्या वर्षीची गोष्ट आहे. त्या वेळी सासूबाई आजारी झाल्या होत्या. त्यामुळे फार अशक्त झाल्या. पण डॉक्टर-वैद्यांचे औषध न घेण्याचा त्यांचा निश्चय होता. त्यांची मनापासून इच्छा की, आता औषध घ्यावयाचे नाही. या दुखण्यांतच आपले सोने व्हावे ! पण त्यांची प्रकृति इतकी क्षीण होऊ लागली होती की, अखेर मामजीनी आग्रह धरून त्यांचे मन वळविले. एक दिवस ते स्वतः त्यांना घेऊन डॉ. ढमढेरे यांच्याकडे गेले व चांगली परीक्षा करून त्यांच्याकरिता औषध चालू केले. डॉक्टरांच्या म्हणण्यांत त्यांनी खाणे-पिणे जास्त वाढविले पाहिजे, व त्यांनी मुख्यतः शक्तीवर औषध घेतले पाहिजे. म्हणून त्यांनी शक्तीच्या औषधाच्या गोळ्या लिहून दिल्या. त्या गोळ्या सकाळी चहाच्या वेळी एक एक याप्रमाणे घ्यावयाच्या होत्या. आमच्या येथल्या सगळ्या मंडळीचा सकाळचा चहा मामजीच्याबरोबर व्हावयाचा. नेहमीची पद्धत अशी असे की, चहाच्या आधी एका चांदीच्या वाटीत दुधांत कांही औषध सासूबाई मामजीपुढे ठेवीत व कांही अधिक चाँकशा न करता सासूबाईच्याकरिता मुकाट्याने तो घोट ते पिऊन मग चहा घेत. एक दिवस 'यांनी' सहज मामजीना विचारलें की, "गोळी कसली घेतां ! कोयनेलची की काय !" त्यावर ते म्हणाले, "छे बुवा ! ते मला ठाऊक नाही. तिने गोळी व दूध आणून ठेवलें, ते मी प्यालों !" यावरून गोळी कसली व कशाकरिता याची सहज बोलणी सुरू झाली. तेव्हां सासूबाईनीच मग बाहेर येऊन सांगितलें की, "कोयनेलची गोळी नाही. मी घेतें शक्तीच्या गोळ्या, त्यांपैकी इकडे एक गोळी देते." तेव्हां मात्र मनोमन सर्वांना काय समजावयाचे ते समजलें ! सर्वांनाच तो कांही वेळ हंसण्याचा विषय झाला होता. "शक्तीच्या गोळ्या मला आतां घेऊन काय करावयाच्या आहेत आणि मला शक्तीच्या गोळ्या हश्यात तर, माझ्यापेक्षा इकडेच

देशभक्त तात्यासाहेब केळकर यांच्या आठवणी



तात्यासाहेब केळकर आणि सौ. दुर्गाताई केळकर

स्या आधी दिल्या पाहिजेत ” हीच मनांतली त्यांची इच्छा ! आणि म्हणून त्या स्वतः गोळी घेण्याआधी मुकाट्याने मामजीच्या पुढे चहाच्या वेळी ठेवात, व मगच त्या स्वतः घेत !!



तात्यासाहेब केळकर यांचे पत्र

(परस्परं भावयन्तः —

[ती. तात्यासाहेब यांनी आपल्या 'गतगोष्टी'त आपल्या कुटुंबियांचे वर्णन करतांना आपल्या सहधर्मचारिणी दुर्गाताई ह्यांच्यासंबंधी काढलेले हादिक उद्गार सुप्रसिद्धच आहेत. ती. मातोश्री ताईसाहेब यांनी ती. तात्यासाहेब यांना लिहिलेलं एक खाजगी नमुनेदार पत्रहि तेथे त्यांनी उद्धृत केले आहे. उलट, तात्यासाहेब यांनी लिहिलेले एक खाजगी पत्र खाली उद्धृत करित आहं. हे पत्र २३ नोव्हेंबर १९४४ चे असून ते अहमदाबादेस तात्यासाहेब यांचे नातू श्रीयुत श्रीधरपत देशपांडे (डॉ. कमलाबाईचे चिरंजीव) एअरो-ड्रॉम ऑफिसर असतांना, त्यांस त्यांनी लिहिलेले आहे. त्या वेळी घरांतील कांही मडळीची दुखणीबाणी काढून थकल्यामुळे ताईसाहेब विश्रांतीसाठी अहमदाबादेस आठ-पंधरा दिवस राहण्यास गेल्या होत्या. रा. देशपांडे यास तात्यासाहेब यांनी लिहिलेल्या पत्रांत ताईसाहेब ह्यांच्याबद्दल तात्यासाहेब ह्यांच्या जिव्हाळ्याच्या गाढ भावना व्यक्त झाल्या आहेत. तो मजकूर पुढे देत आहे. — संपादक.]

“ ता. १ डिसेंबरला मालिनी व मुले तेथून गेली तर ताईची करमणूक कमी व्हाईल म्हणून त्यांचे जाणे आणखी पुढे ढकलता आले तर पाहा ती गेली तर ताई इकडे परत फिरण्याची घाई करील म्हणून मुद्दाम सुचविले आहे. ताईला येथे अलीकडे इतके काम पडले की, मी ते पाहूनच थकलो; म्हणून तिला खरा कंटाळा तेथे राहण्याचा येईपर्यंत तिला तू तेथून सोडू नको. ती येथे घरी नसतां, आमच्या घराच्या 'खानावळी'च्या किंवा 'पथिकाश्रमाच्या' व्यवस्थेची घडी अधिक अंगवळणीं सर्वांना बसण्याचा संभव आहे ! तात्पर्य, ताईने इकडे येण्याची घाई करू नये; किंवा दुसरा पर्याय, इकडे आल्यास मोजके ठराव काम पत्करण्याचे तिनं शिकावे. मी नाही का, जेवण्याच्या व चहाच्या दोन वेळांशिवाय खाली व जाण्याचे व्रत सांभाळीत ! तसे ताईनेहि खालच्याखाली थोडे करावे. आमच्या पक्तीला बसून तिनें जेवार्वे अशी माझी फार इच्छा; पण दोन प्रहरी दोन वाजतां मी वामकुक्षी घेऊन उठतो तेव्हां तिला कोठे थोडे लबंडायला सांपडते. दोघां मुलीच्या प्रकृति बऱ्या नव्हत्या हे खरे; परंतु काम अगाबाहेर थोडे टाकलें तर टाकतां येणारच नाही असे नाही. आमच्या × × × पहाणा ! स्वतः जगाचा काही उपयोग न करता

लोकांवर रागावण्याचे व टाकून बोलण्याचे अवसान केवढे ! ताईला म्हणावे ते थोडें शीक ! !

ताईला सांग की, घरची देवपूजा, नंदादीप व्यवस्थित चालू आहेत. नंदादीपाचे लिहिण्याचे कारण असे की, परवां अहमदाबादेस जाण्यास निघतांना, घरांतून बाहेर पडतांना, तिनें शेषटचे जें एक काम केलेले मी पाहिलें तें नंदादीपाची बात ठाकठीक करणे ! ताई नसल्याने मांजरीला मात्र दुःख होत असेल. कारण एक माझ्याशिवाय जे कोण तिला पाहील ते तिच्यावर छंडी उगारते. गोवर्धन संस्थेच्या गोदूबाईची फेरी मात्र झालेली पाहिली नाही. त्यांना आमच्या घरी 'आई' आहे, पण इतर कोणी आत नाही ! परक्याहि माणसांना अगल्याने वागविण्यात ताईची बरोबरी कोणी करील असे मला वाटत नाही. हो विसरलो ! केळ्यांचे घड निघायला एकदम चार-पांच झाले आहेत. ताईला म्हणावे, तुझी आठवण करीत आम्ही सर्व खाऊ ! पण ती येथे असली तरी काय ! तिने आम्हां सर्वांना दिलेला जिन्नस आपल्या हाताने घेऊन आपल्या तोडांत घातलेला मी कधी पाहिल्याचें स्मरत नाही. तसेच या घरच्या जिनसाचे ! ”



दुर्गाताई केळकर

— श्रेयः परमवाप्स्यथ ।)

[ती. तात्यासाहेब यांचे घर म्हणजे साहित्यिकांचे छोटसे समेलनच ! तात्यासाहेबांच्या एकषष्टि-समारंभाच्या वेळी अध्यक्ष लोकनायक बापूजी अणे यांनी या-संबंधी एक फार मार्मिक दृष्टान्त देऊन वर्णन केले होतें. ते म्हणाले, “ मंडन-मिश्राचें घर कोणते म्हणून एकजण कोणाजवळ चौकशी करीत असतां, त्याने खूण सांगितली की, ज्याच्या दरवाजांत टांगलेल्या पिजऱ्यांतील राघू-भैनाहि काव्याची चर्चा करीत असतील किंवा ज्याच्या येथील गडीमोलकरणाहि वेदान्ताच्या प्रभावराद करीत असतील तें मंडनमिश्राचे घर ! असेच आपल्या तात्यासाहेबांच्या घरांत आबालवृद्धांच्या व्यवसायाकडे पाहिले म्हणजे असाच अनुभव येतो.” तात्यासाहेबांचे मुलगे, मुली, पुतणे, भाऊ, नातू सर्वच कमी अधिक प्रमाणांत लेखक म्हणून माहीत आहेत. पण सर्वांत तात्यासाहेबांच्या निकट असूनहि लेखणीला कधीकाळीच स्पर्श केला असेल, तर तो ती. मातोश्री दुर्गाताईनी; पण असें असतांही त्यांनी ती. तात्यासाहेबांना लिहिलेलें जे एक पत्र तात्यासाहेब यांनी आपल्या ‘गतगोष्टी’त छापले आहे, त्यावरून ताईच्याहि भक्तिभावयुक्त लेखनाला उत्तम वाङ्मयाची लज्जत आलेली दिसतेच. ती. दुर्गाताईना कचित्तच पत्र लिहिण्यास बसण्याइतकी फुरसत सांपडावयाची; व तसा फुरसतीचा वेळ बहुधा त्यांच्या आवडीच्या धार्मिक क

वेदान्तपर वाचनपठनांतच जावयाचा. यामुळे त्यांना लिहिण्याचा बहुधा प्रसंगच येत नसे. अलीकडे त्यांचे घाकटे चिरंजीव रा. यशवंतराव हे त्यांच्या नेहमीं पाठीमागे लागून म्हणत की, “ताई, आतां तू फावल्या वेळांत आपल्या घरच्या जुन्या जुन्या आठवणी लिहून का काढीत नाहीस ! तसें केल्यास ती एक हरिवंशासारखी सुंदर बखरच तयार होईल; म्हणजे तुलाहि करमणूक होईल व आम्हांलाहि कितीतरी जुनी माहिती मिळेल !” पुढें ताईच्या कन्या डॉ. कमलाआक्का यांनीं ताई आजारी असतां त्यांना अनेक पुस्तके रोज वाचून ऐकविली. त्यांत लक्ष्मीबाई टिळकांचें आत्मचरित्रहि वाचले. त्या वेळीं पुनः हा आठवणी लिहून ठेवण्याचा प्रश्न निघाला होता. तेव्हां त्यांनीं कधी नव्हे तें आळेबळें लिहून पाहण्याचा निश्चय केला, व आपल्या पठनाच्या पदांच्या जुन्या वहीतच दोन-चार कलमे लिहिलीहि; पण तें काम तितकेच झालें. तथंच थांबले. मला स्वतःला मातोश्री ताईच्याकडून ती. तात्यासाहेबांसंबंधी थोडाबहुत आठवणीवजा मजकूर प्रस्तुत ग्रंथाकरितां मिळावा अशी फार इच्छा होती. आज चाळीस वर्षें त्या उभयतांनीं मला प्रत्यक्ष मुलासारखेच, वागविलेले आहे. त्या परस्परांची परस्परांविषयीची भावना मला माहीत असल्यामुळे ताईच्याकडून असा मजकूर मिळावा असा मला मोठे पडणें स्वाभाविकच होय; परंतु सध्यांसारख्या अत्यंत नाजूक व कठिण स्थितीत त्यांच्याजवळ असा शब्द काढणे माझ्या अगदीं जिवावर आलें; कारण असें करणें म्हणजे त्यांच्या दुःखाची खपली काढण्यासारखे आहे, हे जाणून मी माझी जिज्ञास दाबून धरली; परंतु सुदैवानें वर उल्लेखिलेल्या ती. तात्यांच्याविषयीचा ती. ताईच्या हातचा थोडा मजकूर प्रिन्सिपॅल कमलाबाआक्कांच्या कृपेनें उपलब्ध झाला; तोच शिरोधार्य मानून पुढें देत आहे. — संपादक]

“मागील सिंहावलोकन. मी मनःपूर्वक व कृतज्ञतापूर्वक आमच्या उभयतांच्या कांही आठवणी लिहीत आहे. मला लिहावेसें पुष्कळ वाटतें, परंतु लिहितां येत नाही. मनांतले विचार मनांतच जिरतात. आमचा आयुष्यक्रम साठ वर्षे ईश्वराच्या कृपेनें चांगल्या रीतीनें गेला. आमच्यामध्ये केव्हांहि तिरस्कार, कुरबुर अगर कडवटपणा आला नाही. याला कारण तिकडला मोठेपणा, यांत सशय नाही. मी कांही शिकलेला नाही. इकडल्या विद्वत्तेला आपण बायको म्हणजे शालजोडीला ठिगळच असें मला नेहमीं वाटतें. पण खरी सुसंस्कृत माणसे, दुसरें माणूस अडाणी असले तरी, त्याबद्दल त्रास देत नाहीत व आपल्या वागणुकीनें त्यालाहि ते सुशिक्षित व विचारी करतात व तशीच माझी निःसंशय परिस्थिति झाली आहे. मी कोणास म्हटलें तर खोटे वाटतें; पण आतां लोकांना मी पूर्ण सुशिक्षित आहे असें वाटतें. कारण यांचा सहवास व आचरणाची शिकवण !

माझे सासर-माहेर हेच असल्याने सासूबाईचें व मामांजोचें वागणे माझ्याबरोबर

मुलीप्रमाणे असे. त्यामुळे ते घरांत यांना रागावयाचें किंवा बोलावयाचे असल्यास त्यांना न बोलतां माझ्याजवळ बोलत. पहिल्या वेळी तीर्थरूप टिळक तुरुंगांत गेले. त्या वेळेस त्यांच्या पाहुण्याची ये-जा आमच्याकडे व्हायची व खर्चाची कशी तरी तोंड-मिळवणी करावी लागे. मामंजीना यांच्या खर्चाची फार काळजी वाटे. एक दिवस ते मला म्हणाले, “अग, हा सुजेचा मोठेपणा आहे ! यापुढे यांचे सांसारिक खर्च उभे राहिले म्हणजे यांना कळेले !” पुढे स्वतःहि मला म्हणावयाचें झाले, “पह्य बोवा, एवढ्या पैशांत सर्व कांही केले पाहिजे. खर्च बेताने करा.” परंतु त्या वेळेपासून आतांपर्यंत देवदयेने आम्हांला पैसा प्रपंचाला कमी पडला असें कधीहि झाले नाही व मीहि कधी वायफळ खर्च केला नाही.

आमच्या घरी लोकांच्या कल्पनेप्रमाणे स्वैपाकी, आचारी वगैरे हवा; पण माझ्या स्वभावाला ते आवडत नाही. आपण आपल्या माणसाला काळजीनें हवे तसे चांगले करून घालूं, तसे दुसऱ्याच्या हातून होणार नाही. या कल्पनेमुळे विशिष्ट प्रसंगाशिवाय मी कधी आचारी ठेवूं दिला नाही. अजूनहि आपल्या हातून होईल तसा स्वयंपाक करून आपण वाढावे यातच समाधान वाटते.”



संपूर्णानन्दजी

(साहित्य वाचस्पति, शिक्षणमंत्री, संयुक्तप्रांत)

मुझे न. चि. केलकर से ऐसा घनिष्ठ परिचय कभी भी प्राप्त न हुआ कि कोई संस्मरण लिख सकूँ। मैंने उनकी रचनाओं को मराठी और हिन्दी में देखा है और उन के सार्वजनिक जीवन के स्वरूप से परिचित हूँ। भारतकी राजनीतिक समस्याओं के संबंधमें समय समयपर उनका जो दृष्टिकोण होता था उससे कोई भले ही पूर्णतया सम्मत न हो परन्तु यह बात तो मैं समझता हूँ सर्वसम्मत है कि वह उदात्त देशभक्त, निष्ठावान सार्वजनिक कार्यकर्ता, आदरणीय विद्वान् और भारतीय संस्कृति और परम्परा के अनन्य प्रेमी थे।

मैं इतना ही लिखने में अपने को समर्थ पाता हूँ !



डॉ. बाबूरामजी सक्सेना

(एम्. ए., प्रिन्सिपॉल, के. पी. महाविद्यालय, प्रयाग)

स्वर्गीय श्री. नरसिंह चिन्तामणि केलकर महोदय के दर्शन मुझे हिन्दी साहित्य सम्मेलन के १९४० वाले पूना अधिवेशन में हुए थे। उस समय भी हिन्दु-

स्तानी और हिन्दी का संघर्ष चल रहा था। श्री. केलकर साहब ने जिन जोरदार शब्दों में हिन्दी के पक्ष का समर्थन किया था उन से हमें बहुत बल मिला। आज भी हमारा संघर्ष जारी है। महाराष्ट्र का लोकमत एकनिष्ठा से हिन्दी का समर्थक है। इस लोकमत को जागरूक करने में केलकर जी का सक्रिय सहयोग बराबर मिलता रहा। इसके लिए उनका आभार मानते हुए अपनी श्रद्धांजलि अर्पित करते हैं।



नरदेवशास्त्री

(आचार्य, गुरुकुल-महाविद्यालय, हरद्वार)

(१) मेरा और केलकर जी का अच्छा परिचय था। मैं १९२० से १९३२ तक ऑल इण्डिया कांग्रेस कमिटी का सदस्य था, उस समय श्री केलकरजी भी सदस्य थे तभी से परिचय हो गया। ऑल इण्डिया कांग्रेस कमिटी में जो भिन्न भिन्न विषयों पर वाद-विवाद चल पड़ते थे उनमें श्री केलकर भाग लेते थे तब इनकी तर्कशैली, वाद-विवाद पटुता देखनेयोग्य होती थी। ऑल इण्डिया कांग्रेस कमिटी अथवा कांग्रेस के महाधिवेशन में मराठाशाही पगडीवाले दो ही व्यक्ति दिखा-लायी पड़ते थे। एक श्री केलकर, दूसरे श्री अणे। इन दोनों को देखकर स्व. राष्ट्र-सूत्रधार लोकमान्य बाल गंगाधर तिलक का स्मरण हो आता था। कानपूर कांग्रेस के अवसर पर एक वादविवाद में श्री केलकरजीने महात्मा गांधीजीसे स्पष्ट शब्दों में कहा था कि गुलाब के जलसे प्लेग के कीटाणु दूर नहीं किये जा सकते। इसी प्रकार अहिंसा से राज्यप्राप्ति अथवा राज्यशकट-संचालन भी असम्भव है। लोकमान्य तिलक के निधन के पश्चात् केसरी की कीर्ति को अधुण बनाये रख-नेमें श्री केलकर जी की दूरदर्शिता तथा लेखनचातुर्यही कारण है। श्री केलकर जैसा स्पष्टवादी क्वचित् विरले ही होंगे। महात्मा गांधीजी भी इन की टीका-टिप्पणी को सुनकर चुप रहते थे। वैसे महात्मा गांधी तथा श्री केलकर जी का उग्र मतभेद रहा; पर दोनों परस्पर आदरभाव रखते थे। यदि श्री केलकर थोड़ासा गरम बनकर महात्मा गांधी का साथ दे देते तो वे कभी के कांग्रेस के अध्यक्ष अथवा राष्ट्रपति बन गये होते।

श्री. केलकर जी दो एक बार बृहन्महाराष्ट्र परिषद् में मिले थे। उनके मराठा के भाषण सुनने योग्य थे। वे बोलते थे तो ऐसा प्रतीत होता था कि साक्षात् मूर्तिमान् महाराष्ट्र बोल रहा है। वे लिखते थे तो, ऐसा भान होता था कि महाराष्ट्र का हृदय लिख रहा है। श्री. केलकर जी संस्कृत वाङ्मय के भी प्रकाण्ड पण्डित थे। कानपुर के कांग्रेस के अवसर पर कानपुर तथा काशी के पण्डित

उनसे मिलने आये थे — तब संस्कृत में वार्तालाप प्रारम्भ हुआ — क्यों कि पण्डितों को अंगरेजी नहीं आती थी और केलकर हिन्दी समझते तो थे, पर बोल नहीं सकते थे। कैसी सुन्दर सरल संस्कृत थी श्री केलकरजी की! बात-बातमें श्री केलकर संस्कृत श्लोक बोलते थे। पण्डितगण केलकर के पाण्डित्य पर मुग्ध हुए।

जबतक संसारमें महाराष्ट्र और मराठी भाषा जीवित रहेगी तबतक श्री केलकरजी के नाम को कोई मिटा नहीं सकता।



य. सी. आगरकर

(संपादक, 'हिन्दी स्वराज्य', खंडवा)

'हिन्दी स्वराज्य' के भू. पू. संपादक तथा संस्थापक स्व. सी. मा. आगरकरजी का उनसे परिचय रहा है। सदियों से परदास्य की शृंखला में आवद्ध भारत का विमोचन तथा उत्थान करने में भारत की जिन इनी गिनो संस्थाओं तथा व्यक्तियों ने, प्रतिकूल परिस्थितियों के होने पर भी, प्रमुखता से भाग लिया तथा उन्नति की, उनमें 'केसरी मराठा' संस्था तथा श्री तात्यासाहेब केलकरजी का स्थान काफी ऊँचा है। और मुझ आशा है इतिहास इसे अवश्य योग्य स्थान देगा। पूना की केसरी-मराठा संस्था तथा श्री केलकरजी का संबंध व्याष्टि और समष्टि के समान आवभाज्य था, और यही कारण है कि श्रद्धेय केलकरजी के स्वर्गवास से उपरोक्त संस्था की जो हानि हुई है, शायद ही कोई दूसरा उसकी पूर्ति कर सके।

(२) श्री केलकरजी के प्रभावशाली व्यक्तित्व का मूल कारण है आपकी दुर्दम्य उद्योगप्रियता, प्रगाढ़ विद्वत्ता तथा किसी भी समय मार्गदर्शन करनेवाली पूर्ण विकसित प्रज्ञा। गत प्रथम महायुद्ध के बाद स्वतंत्रता प्राप्ति के लिए आपने जो दरख्वास्त कमसे कम समय में तैयार की थी, वह तथा (इन्टरनेशनल कमिटी ऑफ बर्थ राइट्स) के सामने पेश करने के लिए आपके द्वारा तैयार की गयी प्रश्न-मालिका आपके राजनैतिक बुद्धि की भी परिचायक है।

(३) आपका संस्कृत तथा मराठी भाषापर अधिकार अनुपम था। आपकी लेखनी तो साहित्य के प्रत्येक अंग-प्रत्यंग से परिचित थी। आपकी ललित रचानाएं, प्रबंध तथा कानूनका विवेचन हमेशाही सुरुचिके पोषक तथा सर्वाधिक रहे हैं। मराठी साहित्य पर आपका जो अधिकार था, उसी के कारण आपको 'साहित्य सम्राट्' की उपाधी से विभूषित किया गया था। आपके साहित्य से नवसाहित्यिकों को निश्चय योग्य मार्गदर्शन तथा प्रकाश प्राप्त होगा।

(४) यद्यपि श्री केलकरजी गत पीढी के प्रतिनिधि थे फिरभी वर्तमान समस्याओं का कालोचित समन्वय करने की आपमें पात्रता थी । यही कारण था कि आप तरुणों और वृद्धों दोनों ही प्रकार के लोगों में लोकप्रिय थे । ऐसे महान पुरुष को खोकर महाराष्ट्रने एक महान कवि, साहित्यसम्राट्, उत्तम वकील, एक उत्तम तथा योग्य आलोचक को खोया है, जिसकी पूर्ति निकट भविष्य में होना कठिन ही नहीं, वरन् असंभव सा प्रतीत होता है ।



गोपीवल्लभ उपाध्याय

(संपादक, 'वीणा', इंदौर)

(१) तात्यासाहेब कां नाम तो मैं अपने विद्यार्थी-जीवन में ही स्व. लोक-मान्य बाल गंगाधर तिलक के सहकारी के नाते सुन चुका था ।

(२) सन १९१८ के अगस्त में दैवयोग से मुझे पूना के चित्रशाला प्रेस में हिन्दी “ चित्रमय जगत् ” के संपादक के रूप में जाना पड़ा; और वहाँ पहुँचने पर स्वभावतःही स्व. लो. तिलक द्वारा हिन्दी ‘गीता-रहस्य’ के तृतीय मुद्रण के लिए उपमुद्रित-संशोधन की सेवा के लिए प्रोत्साहन पाने के बाद तात्यासाहेब के भाषण सुनने का अवसर प्राप्त हुआ ।

(३) इसके बाद तीसरे दिन जब लोकमान्य के “अस्थि-पुष्प” पूना लाये गये और उनका जो विराट् चल-समारोह स्टेशनसे ओकारेश्वर तक गया, उस समय भी पूना के अन्य नेताओं के साथ साथ तात्यासाहेबने अपने मनोभाव जिन शब्दोंमें व्यक्त किये, वे चिरकालतक विस्मृत न हो सके ।

(४) तात्यासाहेब के विपुल साहित्य में से अनेक ग्रंथ आज भी ऐसे हैं, जिनके हिन्दी अनुवाद निकलने चाहिए । परंतु नहीं कहा जा सकता कि उनके उत्तराधिकारी इस विषय में क्या योजना कह रहे हैं !



गोविन्दशास्त्री दुगवेकर

(वर्तमानपत्रकार, काशी)

(१) सन १९०५ के दिसम्बर में कांग्रेसके काशी अधिवेशन के अवसर-पर देशभक्त नरसिंह चिन्तामणि केलकर जी: के दर्शनका मुझे सौभाग्य प्राप्त हुआ ।

(२) उस समय तात्यासाहेबने मुझे एक महत्वपूर्ण सूचना दी। उन्होंने

कहा, - “ यदि आपकी सच्ची लगन हो, तो इस क्षेत्रमें आइये; क्योंकि आर्थिक दृष्टिसे यह क्षेत्र लाभदायक नहीं । इसमें यही सिद्धान्त रखना होगा:- अकृत्वा परसन्तापं अगत्वा खलमन्दिरम् । अक्लेशयित्वा चात्मानं यदल्पमपि तद्बहु॥ साथ ही कहा “ अमृतं यदयाचितम् । ” तात्यासाहेबके जीवनसे यही बात सिद्ध हुई । यदि वे पत्रकार न बनकर वकालतही करते रहते, लाखों रुपया बटोर लेते; क्योंकि उनकी प्रतिभा प. मोतीलाल नेहरू से किसी प्रकार कम नहीं थी ।

(३) मैने काशीमें ‘भारतधर्म’, साप्ताहिक आरम्भ किया । उसके लिए रवीन्द्रनाथ ठाकुर, तुषारकान्ति घोष, अय्यंगार, हंसराज, श्रीमन्त खापड़े, जयकर, नेहरू, ब्रेलवा, हार्निमन आदि जिन विद्वानोंसे सन्देश और आशीर्वाद मांगे थे, उनमें सबसे पहले हमें तात्यासाहेबका सन्देश, आशीर्वाद और अभिनन्दन प्राप्त हुआ था । साथ ही समय समयपर उनसे उत्कृष्ट परामर्श मिला करते थे ।

(४) काशीमें जब ऑल इण्डिया कांग्रेस कमेटी की बैठक हुई, तब वे यहां पधारे थे और लोकमान्य तिलक, श्रीमन्त खापड़े, करन्दीकर, खाडिलकर आदि के साथ रामचन्द्र नायक कालियाके बागमें ठहरे थे । मै भी जाया आया करता और वे बड़े ही प्रेमका व्यवहार करते थे । थे ही बड़े नियमित । एक बार उक्त महापुरुषोंको श्रीभारतधर्म महामण्डलमें पधारनेका हमने निमंत्रण किया । समय सन्ध्याके चार बजेका निश्चय हुआ; परन्तु हम तीन बजे ही सबको ले जानेके लिये उपस्थित हो गये । लोकमान्य, खापड़े और करन्दीकर हमारे साथ हो लिये; परन्तु उनसे चलने के लिये कहा गया, तो वे बोले, - आप लोग चलिये, मै ठीक चार बजे पहुंच जाऊंगा । तदनुसार वे यथा समय पहुंच गये ।

(५) उन्होंने महामण्डलके सब कार्य-विभागोंका बड़ी बारीकीसे निरीक्षण किया । जब उन्होंने वहाँ का विशाल यज्ञमण्डप देखा और जाना कि, इसमें अबतक दो सौ से अधिक श्रौत स्मार्त यज्ञ हो चुके हैं और समय समयपर हुआ करते हैं, तब उन्होंने प्रस्ताव किया कि, इसीके साथ एक मीमांसा विद्यालय खोलिये और अध्यापक रूपसे पण्डितप्रवर वामनशास्त्री किजवडेकर को बुला लीजिये, मै उन्हें भेज दूंगा; परन्तु उनकी आज्ञा का पालन अर्थाभावके कारण न हो सका । सब क्षेत्रोंमें संघटन करनेमें वे सिद्ध हस्त थे । वे गाना-बजाना जानते थे या नहीं मै नहीं जानता, पर इसमें सन्देह नहीं कि, वे संगीतिके मर्मज्ञ थे । उक्त सब नेताओं को एक दिन स्थानीय महाराष्ट्रियोंकी ओरसे पंचगंगा घाटपर निमन्त्रित किया । तब सभाके आरम्भमें मेरे अनुजने ‘हर हर महादेव’ शीर्षक मेरी कविता गा कर सुनायी । आलाप आरम्भ होतेही झटसे उन्होंने कहा यह भूपरांग है और बड़ाही समयानुकूल है । मुझसे लोगोंने पूछा, - ये कौन हैं ?

मैंने उत्तर दिया, ये लोकमान्यके प्रधान शिष्य हैं। यह बात उन्होंने सुन ली; तुरन्त बोल उठे — हम आप सभी लोकमान्यके शिष्य हैं। किसीको प्रधान या अप्रधान कहना उचित नहीं है।

(६) केलकरजी सुधारवादी थे और वैदिक सनातनी भी; परन्तु उनका सुधार या धर्मप्रेम अन्धा नहीं था, आंखोवाला था। मैं 'गृहस्थ' पत्रका सम्पादक था। उसमें केलकरके चक्षुष्मान् विचारोंको छापना चाहता था। सबसे पहले उनकी 'स्वराज्यके मार्गके रोडे' यह लेखमाला चुनी। उनसे मैंने निवेदन किया कि, आपके लेखोंको मैं अपने मासिकके लिए अनूदित करना चाहता हूँ, आज्ञा दीजिये। उन्होंने मोड़ी लिपिमें उत्तर दिया कि, आप मेरे साहित्यका उपयोग कर सकते हैं। मुझे प्रसन्नता होगी। मैं उनके लेख छापने लगा। उनके तर्क अकाट्य होते थे और उनके प्रतिपक्षीभी निरुत्तर हो जाते थे। मैंने उनका अन्तिम लेख 'व्यायाम ज्ञानकोष' का अनुवाद करते समय अनूदित किया। उसमें उनकी शालीनता प्रकट हुई है।



Vaikunt Lallubhai Mehta

(Minister for Finance, Bombay Government)

My contact with Sjt. Tatyasaheb Kelkar was not so intimate as to entitle me to write about him. My excuse in penning these few lines however, is that for the last 45 years I held him in great respect. The more I came to know him the more that regard grew.

Almost from behind a curtain, as a youngster, I first saw him when he visited my father along with the late Mr. Gopal Krishna Gokhale in the early years of the present century. As a boy, I remember Mr. Gokhale telling my father that he (Kelkar) was the most reasonable among the "extremists" with whom politics brought Mr. Gokhale into conflict. Devoted follower as he was of the late Lokamanya Tilak, Mr. Kelkar went out of his way to establish contacts with those not of his way of thought; and I have a recollection of his having written occasionally to the "Times of India" or its weekly edition.

Co-operative work brought me in contact with Sjt. Tatyasaheb nearly thirty years ago, but that was, again, from a distance. Knowing as I did the distrust with which political workers of the

के. आ. ३४

day viewed the co-operative movement, I was surprised to find Sjt. Tatyasaheb writing a paper for a Co-operative Conference and then attending its session to present the paper. When the organizing Secretary of the Co-operative Institute Rao Bahadur S. S. Talmaki and I approached him to join as a founder member, we were both happy that he agreed to do so without hesitation. His political views did not, apparently, prevent Sjt. Tatyasaheb from participating in a worthy cause either with workers belonging to other schools of thought or with Government.

That attitude of his was, I believe, characteristic of the man. It was no narrow sectarian spirit in which he approached life's problems. Tolerance, considerateness, broadmindedness these, he appreciated, could go with an unshakable faith in one's own creed. The charitableness and spirit of comradeship which flowed from this essentially Hindu trait in the late Tatyasaheb's character made him loved and respected even by those like myself who were not privileged to know him at close quarters.



M. R. Jayakar

(*Vice-Chancellor, Poona-University, Bombay*)

I got to know Mr. Kelkar for the first time in the days which followed the incarceration of Lokmanya Tilak in the year 1908. Owing to some Press articles, which he had published, he was hauled up for contempt in the High Court of Bombay. The late Mr. Baptista defended him and we had a consultation as to what could be done in the matter without loss of self-respect. The Law of Contempt is very strict and the offence to be purged only by a proper apology, without which the punishment may be long and harrassing. During these consultations, I discovered Tatyasaheb's great sense of realism balanced between his duty to his country and to himself. After careful thinking, he arrived at what may be regarded as a proper *via media*. Our acquaintance grew after that time and it developed into greater intimacy during the days when the no-change programme of the Congress and its antipathy to Council entry had to be met by a forceful propaganda in favour of Council entry and the acceptance of office. The Swaraj Party was then contemplated and, when the cause was not popular, Mr.

Kelkar invited me to deliver a few preliminary speeches at Poona, at the then famous Shivaji Mandir. I did so and Kelkar gave his full support. The attempt was a great success, though it had to court unpopularity in the conservative quarters of the Congress. Later, Vithalbhai Patel and still later, Motilal Nehru and Das joined the movement. At that time too Mr. Kelkar's sense of realism, not divorced from patriotism, came into evidence. Then came the controversy about office acceptance, in which he took a prominent part and sent congratulations to Mr. Tambe on his acceptance of an executive office. The controversy which followed, leading to the dismemberment of the Responsivists, as they were then called, owing to the somewhat hasty action on the part of Motilal Nehru, is well known to Maharashtra and need not be repeated. Mr. Kelkar was then one of the pillars of the movement. Unfortunately, at the time of the Sabarmati Pact, when the Mahatma expressed a desire to have a personal talk between Motilal Nehru on the one hand and the leaders of the Responsive Party on the other, Mr. Kelkar, at the last minute, governed by his usual desire to avoid acrimony, refused to attend the proposed meeting and the fateful results of this omission are too well written in the pages of history to require repetition here. The Mahatma was then genuinely anxious to see that a concordant was reached between the Responsivists and Motilal Nehru, both of whom he valued with equal esteem. I tried my best to prevail upon Mr. Kelkar to accept the Mahatma's invitations, but, with the unpleasant experience, born of certain events then fresh in his mind, he refused to attend and, owing to his great influence, other members of the Party did likewise.

I got to know him more as a colleague in the Legislative Assembly, of which I became a member in the year 1925-26. We both belonged to the same party, called the Nationalist Party, of which the eminent leaders were the late Lajpat Rai and Malaviya. Kelkar worked for that Party with great zest. His habit of studying questions deeply and forming well balanced opinions came into great prominence. His advice was always sought not only in the Party conclaves, but often by the Congress Party and the members sitting on the Government benches. He was of great help to the opposition, which scored frequent success over the Government. He was then living very near Western Court, where I was putting

up and we often met and formed our plans. He held very strong views, but not devoid of a proper appreciation of his opponents' point of view. Sometimes this feature was carried to an excess which, as some critics said, proved a source of weakness. But, we, who knew him well, understood the motive behind all these so called compromises. They arose not from any weakness of views, but from a desire not to push views to an extreme, leading to divisions and Party strife. The Party, of which we were members, was unfortunately dissolved at a later stage during my absence in England at the Indian Round Table Conference. Its substitute, however, did not secure much success. We then parted company until we met in London at a subsequent Round Table Conference. He had received an invitation to attend the very first Round Table Conference, which the Mahatma had refused to attend, and, although I tried my best to persuade him to attend the Round Table Conference, I did not succeed. That was mainly because he wanted to be loyal to what he thought were his obligations to the editorship of a popular paper like the Kesari, between which duty and attendance at the Round Table Conference he saw a clear conflict. He, however, came to the Round Table Conference at a later stage. When he did so, he was well received in London by his Indian colleagues and also the representatives of the official world, who, in course of time, conceived quite a liking for him, owing to his straightforward and honest criticism. Unfortunately, the English climate and surroundings did not suit him and this difficulty rendered him less useful than his knowledge would have enabled him to do. He cut short his stay by many months. I remember the late Edward Thompson thought of obtaining for him a lectureship at Oxford in Marathi. I strongly backed this proposal and it went some distance with the Oxford authorities but Mr. Kelkar cut it short by his unexpected departure from London. He conceived a dislike for it. The life there was, according to him, far too dis-similar to the one he led in India and he missed, above all, his Indian meals and the after-lunch siesta. But during the short time that he lived in England and with all the difficulties caused by a difference of temperament and habits, he did good work and increased his prestige by his well-reasoned and realistic criticism. This was his typical habit. Thereafter I lost touch with him until the formative stages of the Poona University.

I remember calling on him at an early stage and inviting him, as an honoured leader of Poona, to an interview where we could gather his views. He stated them very clearly and with great friendliness. It was mainly through his good offices that the S.P. College and Society promised complete help. During the concluding stage, he attended a meeting at the Deccan College Research Institute and expressed himself very strongly in favour of the proposed University. It is a great loss to the University that he should disappear at this stage, when its fortunes are receiving shape and passing through a critical stage. At this stage, he would have proved of immense strength to the cause, both with the Government and in his native home, where his influence was immense. May we hope that the early initiation of the Poona University will give solace to his soul, wherever it may be resting after his death.



Lala Duni Chand

(*Advocate, Ex.-M. L. A., Punjab & Central Assembly, Ambala*)

By 1898 when I had joined the legal profession as a young recruit, the town of Poona and the Province of the Maharashtra had begun to inspire me; because they had produced great men like Lokmanya Tilak, Gokhale, Ranade, Bhandarkar & others. Repeated prosecutions rather persecutions of Lokmanya Tilak by the vindictive British Government had spread wave of discontent and unrest throughout the country.

About the year 1905 I visited Poona with the devotion of a pilgrim. L. Jaswant Rai then the Managing Director of the famous "*Punjabi*" gave me a letter of introduction to Shri N. C. Kelkar. I was his guest at Poona for a few days. He impressed me as a man of "simple living and high thinking". He took me to a public meeting to be held I suppose at a place associated with the name of Shivaji, the great Maharashtra hero. The speeches made by him and others made a profound impression upon my mind.

I had had several opportunities to meet him in the meetings of the A. I. C. C. of which he was a distinguished member. Though recognised as a stalwart leader he always sat as if he was a backbencher. His speeches in the A. I. C. C. meetings at times criti-

cized and denounced the Congress policy with logical vehemence, cold reasoning and even sarcasm. He never indulged in rhetoric. He would have gained much and even become the President of the Congress if he had softened his opposition towards the Congress policy and the Congress programmes. He was one of the most uncompromising, though dignified, critic of the philosophy of non-violence as preached by Mahatma Gandhi. It was mainly due to him that after the death of Lokmanya Tilak the Maharashtra remained the only anti-Gandhi Province. He was no mean opponent and Mahatma Gandhi had to take notice of his opposition.

When Deshbandhu Das and Pt. Motilal Nehru parted company with Mahatma Gandhi and started the Swarajya Party Mr. Kelkar was their powerful supporter and he added to the prestige and influence of the Swarajya Party. I remember Deshbandhu Das paid a compliment to him by saying that he gave in on a great issue only because Mr. Kelkar, as bracketted with me, differed from him. He was my colleague in the Central Legislative Assembly from 1924 to 1927. He played a notable role as a member of the Swarajist Party and contributed preciously to the debates as a dialectical and incisive debator. I remember once he and myself together with a few M. L. A.s travelled in the same train from Simla to Kalka. At Barog Railway Station, we got down from the train in order to take our food in the Hindu Refreshment room. We exchanged notes about our respective ages and he claimed to be younger than myself. It is sad that the younger brother is no more. While we both were the members of the Central Assembly, he had to face a prosecution I suppose under the Press Law. He argued his own case and his arguments lasted for some days. It was a treat to read his arguments as reported in full in the press. Though he lost the case, he gained in power and influence as an editor and the public man. I offered to contribute towards the payment of the heavy fine, but he declined to accept the sum offered !

Mr. N. C. Kelkar is dead, but his work lives. As an editor of *the Kesari & the Mahratta*, he nobly and fearlessly conducted the two papers. He has left impress of his character on journalism, and raised it to a very high level of pure and disinterested public

service which journalism of India badly needs. He was a great literary genius and his literary talent had had a fuller scope through his mother tongue. Lokmanya Tilak and Mr. N. C. Kelkar were the exponents and advocates of the schools of political thought which favoured the removal of yoke of British domination by stages and the extorting of power by degrees. If the Congress had adopted this policy, probably the greatest calamity that has befallen India as an aftermath of surrender of power would have been averted. During the life time of Tilak he was his right hand man and loyally served him and his cause. I believed Tilak and Kelkar have produced and left behind younger men upon whom the mantle of these two patriots has fallen and this process will continue according to the Law of Evolution, and India will continue to grow stronger, purer and nobler among the nations of the world and play her worthy part in the future history of mankind.



Jairamdas Daulatram

(*Minister for Food and Agriculture, Central Govt., New Delhi.*)

Strength of conviction, readiness to stand against the popular current of the time, simplicity of life, strong commonsense were the features of the sharply defined mental make-up of Shri N. C. Kelkar, one of the most distinguished sons of Maharashtra.

I am afraid the public work ahead of me makes it difficult for me to write anything in the nature of reminiscences of Shri N. C. Kelkar. I would therefore request the publisher to proceed with the publication of his volume.



Dr. B. Pattabhi Sitaramayya

(*Editor, 'Janmabhoomi,' Masulipatam.*)

My first recollections of Narasinha Chintaman Kelkar go back to the early Congress days when his striking personality was inescapable on the Congress platforms. I saw him at closer quarters in 1915 and Mr. Kelkar's service to the country was

recognised to be both monumental and memorable when he published his magnificent memorandum on the case for Home Rule for India. It may be remembered that the Lokamanya had started the Maharashtra Home Rule League in April 1916, that is, over six months before Mrs. Besant started the All-India Home Rule League. It was on behalf of the former that Mr. Kelkar had presented his great thesis to Mr. Montague, the Secretary of State for India (1917).

It was, however, after Gandhi's entry into the arena of the Congress that Mr. Kelkar shot up into prominence as the person upon whom Tilak's mantle had fallen. He was taken into the very first Working Committee of the Congress in 1921, soon after the Nagpur Session of 1920 (Decr.). Mr. Kelkar could not see eye to eye with Gandhi on the question of Non-Violence. Vithal Bhai Patel and he agreed in resisting Gandhi's plans. Gandhi prospered on such opposition. As time advanced Mr. Kelkar found that he was out of tune with the whole scheme of Non-co-operation and in later years when he was still in the A.-I. C. C. he used to speak sarcastically about the *Mahatma's* prescription for the maladies of the motherland.

Mr. Kelkar was a typical Hindu. The lace borders of his dhoty with its '*phenomenal*' folds, his upper cloth (or Dupatta) invariably worn round the shoulders, his well-known Maharashtra turban of the days of the Peshwas. His beaming face with its benign smiles, his scintillating eyes with their restless movements, all marked him out as a characteristic figure on the Congress Mandaps. I paid my homage to him when last I was in Poona (September 1946) and he received us upstairs on a mat spread on the floor and appeared to be leading an austere but contented life. He has finished his mission in life within the psalmist's space of three score and ten and left us the richer for his life-long and selfless services.



Mangaldas Pakvasa

(Governor, Central Provinces and Berar)

I have no personal anecdotes to say about Shri N. C. Kelkar, but I knew him sufficiently to form a very high opinion about his

character. There can be no two opinions that he was a great journalist, a man of vast knowledge, a firm grip over political events and who did his level best to maintain the high traditions of revered Lokmanya in Maharashtra. He took part in various activities and supported them to the best of his ability and rendered an invaluable service to the whole of Maharashtra.



Jamnadas M. Mehta

(*Bar-at-law, Bombay*)

I thank Mr. Bapat for his courtesy in inviting me to give my "Reminiscences and Impressions of Mr. N. C. Kelkar". While complying with his invitation, I feel that I was too long and too intimately associated with Mr. Kelkar to have a very unbiassed view of his personality. I have tried my best to dissociate sentiment and emotion with regard to my contact with him and to state my views objectively only.

His massive intelligence, his cool judgment, his lofty ideals and steadfast devotion to the late Lokmanya Tilak for nearly half a century have been the theme of hundreds of statements by public men of all communities and parties since he died on the 14th of October, 1947. I only wish to describe four different occasions on which I had personal discussions and joint action *re*. Indian problems, political, social and also economic. There were also one or two occasions when Mr. Kelkar talked to me about International Affairs. The last talk on international affairs he had with me related to the economic crisis in England in August 1947. Mr. J. S. Karandikar was, I believe, also present. Since July last, the dollar situation in U. K. had produced grave political and financial repercussions. Mr. Kelkar was not aware of the details of the American Loan to Britain, nor of the situation that would be created on British economy by the exhaustion of that loan as well as world economy.

The fact is that the American loan was borrowed for the following purposes :—

- (i) For financing food imports ;

- (ii) For buying machinery and raw materials mainly from America ;
- (iii) For meeting the cost of the maintenance abroad of military forces numbering about seven lakhs at strategic points and also in enemy countries like Japan, Germany and Italy. The Arab-Jew question in Palestine required also the constant expenditure on armed forces ;
- (iv) The Middle-East imbroglio about oil necessitated the location of large forces there ;
- (v) To meet deficit arising from an excess of imports over exports ;
- (vi) As foreign exchange was not available in hard money countries for such huge commodity, Britain's economy was threatened with bankruptcy.

Mr. Kelkar very earnestly listened to the discussion of these developments. His virile and penetrating intelligence soon came to the conclusion that under such circumstances the peace and the economic prosperity of the world must be precarious for some years; and so it is. My impressions about his deep interest in all matters that mattered was reinforced by Mr. Kelkar's shrewd observation and I once more realised that Mr. Kelkar was not merely a literary man, but political and economic events all the world over, were also a matter of deep and abiding interest to him.

I can narrate some more occasions like this, but space forbids my doing so.

I shall now turn to my Indian Reminiscences about him. We, the followers of the late Lokamanya Tilak, were a formidable factor in Indian politics till 1929. Under the Gandhian era however we were steadily losing in numbers, and elections to legislatures went against us increasingly thereafter. In 1936 elections there was an attempt of a compromise in Maharashtra on the basis of allotting a certain number of seats to us in the Bombay Legislature, both in the Lower House and Upper House, and also in the Central Legislative Assembly. All the big guns of the Tilak School of Thought met at the Sardar Griha in Bombay. The Congress Working Committee which was having a meeting in

Bombay at the same time had just issued an Election Manifesto. The contents of the Manifesto were debated by us for 4 or 5 hours. Ultimately, we made up our mind that we must claim a larger number of seats than were being offered to us in Maharashtra. But that was not accepted by the Congress Party and the negotiations broke down.

Mr. Kelkar then applied his mind so intensely towards putting up our Party candidates in Maharashtra that he did not count the possibility of our success as a very essential factor, and insisted that the Tilak Flag should be kept flying whatever the consequences, and that the Tilak Party cannot exist passively if it wanted to remain a Political force. Thereafter the most intensive campaign was gone through under his leadership; had more disappointments than successes. In spite of our shrunken numbers we kept up our opposition to the Congress on matters which we considered to be vital. Mr. Kelkar was thoroughly pleased with it. We lost entirely in the Central Legislative Elections and when we met to review the results, he appeared to be somewhat broken and at one time he felt that there was no future for the Tilak Party as such. Within a few months, however, his virile mind resiled from pessimism. In 1941 when there were two by-elections in Maharashtra we met again to consider whether we should put any candidates. We all suggested that he should stand as we felt quite sure of his success at the polls. But he resolutely declined. Ultimately the question was referred to four of us, including Tatyasaheb himself, the other three being Messrs. Bhopatkar, Gokhale and myself. Mr. Kelkar again declined, but proposed that I should stand as he felt equally certain of my success. Messrs. Bhopatkar and Gokhale also supported him, and at a quiet dinner, I was requested by all of them to stand. The intensive electioneering campaign which followed for nearly three weeks under his leadership resulted in my success against formidable Congress opposition. When the votes were being counted, the earlier reports about my prospects were depressing in the extreme. But after 2 P. M. there came an endless stream of votes solidly in my favour from Satara and Poona Districts and to some extent from Sholapur District, which made up or all the earlier deficits and gave me a majority. My majority was small, but Mr. Kelkar was not perturbed. It was enough for him that the Congress candidate was defeated and "Lokmanya Tilak

had won". "Whether hundred votes or one vote, you have swum across the river and the rival candidate had sunk within the sight of the shore, but *sunk* all the same". Nowhere was the broad democratic sentiment of Maharashtra more creditably illustrated than in the success of a Gujarati candidate against the combined forces of the Gujarati, Marwari and reactionaries in Maharashtra.

The third incident in which Mr. Kelkar and myself were concerned was in 1925-26. The question of the "Responsive Co-operation Party" was raised by all the Maharastrian leaders, but my opinion was different and I did not join the "Responsive Co-operation Party". We openly fought on a political platform at Palgarh and the Tilak Party supported him against me. I remained outside the "Responsive Co-operation Party", but never for one moment did Mr. Kelkar doubt my loyalty to the Tilak Ideal and after a few years, our differences were fully reconciled and we started the "Democratic Swarajya Party" of which he was one of the founders. The Tilak Party is now working under that title, although with depleted numbers. Subsequent events have still further dwindled our numbers. In the ocean of Gandhism we are an island of the Tilak Group, but numbers alone did not matter for him. The cause mattered everything and so till the last day of his life, he never hauled down the Tilak Flag. Nor shall we haul it down few as we are.

One more reminiscence took place in the year 1921 when Gandhiji came to Poona for the celebration of the First Anniversary of Lokamanya Tilak's death. Enormous crowds gathered in front of Shanwarwada when Mr. Kelkar, who presided, declared in a voice of tremendous deliberation that the Tilak party would gladly put on Khaddar—even Gonapat-gunny bags—if it believed that Swaraj could come through Khaddar or gunny bags. The crowds endorsed Mr. Kelkar's declaration in the presence of Gandhiji. But Mr. Kelkar told in the frankest manner to the Mahatma that his hopes were not at all to materialise. And so it has proved to be.

Finally, I would like to say how sweet, guileless, unpretentious, simple-minded Mr. Kelkar was. When the opponents of the Tilak School of Thought approached him for his views and even support he freely gave them without reservation. He never

had the bitterness which some of us feel at the pro-Muslim, anti-National and anti-democratic policy of the Congress.

As regards the Act of 1935, Mr. Kelkar advised acceptance for what it was worth and ask for more and we now find that he was right. Had the country taken advantage of the concessions made in the Act, the unity of India would have been preserved. There would have been a Federal Indian Government in which there was no shadow of partition and the British and the Muslims had not then so thoroughly made up their mind to divide India; and as the second world war was inevitable, the results viz. the return of the British to their home from all parts of the world would have happened in any case and there would have been a free, independent and united India and not a truncated India that we have with all the rivers of blood, pillage and instability which threaten to last for a long time.

It was possible for the Congress Party to invite Mr. Kelkar to become a Member of the Constituent Assembly, but they could not rise to the occasion and left him out. It can be truly said that not half the Members of the Constituent Assembly today are even fit to unlace the boots of Mr. Kelkar and I am certain that his membership would have been far more useful to the country. But Kelkar is now a member of the Highest Assembly—the Assembly of Gods and angels.



L. M. Patil

(*Minister, Government of Bombay*)

I am sorry I was not acquainted with Shri Kelkar intimately nor had an occasion to work with him, but I have a great regard for him for the most valuable contributions he has made to different branches of Marathi literature. His literary work is itself a great monument to his memory and, I believe, it will live as long as Marathi literature lives.



Mrs. Kshamabai Rao

(*Bombay*)

My acquaintance with the late revered Tatyasaheb Kelkar was more through correspondence than by actual personal contact.

Some years ago he reviewed my book of Satyagraha Geeta in his 'Kesari', giving me a tribute of praise far more than I deserved. When I wrote and thanked him for the review, he replied in Sanskrit, congratulating me with all sincerity which was the salient feature of his noble character. After that he reviewed my other Sanskrit publications and we corresponded with one another on social subjects such as careers for women, marriage question, inter-communal marriage and so forth. I had not yet had the good fortune of meeting him, but I felt I knew him as well as I knew my other friends. Meantime I remained in a great hope of seeing him some day and finally a glorious chance came in my way of meeting him. That was when I requested him to write a foreword to my book of Shankar Jeevanakhyanam, my father's life in Sanskrit. He consented promptly and to my greatest joy he wrote that foreword in Sanskrit ! It was a small poem by itself written in a beautifully lucid style. A few months later, we had the publication ceremony of Shankar Jeevanakhyanam when I begged of him to preside. He conceded to my request again and came from Poona specially for the occasion. I was looking forward eagerly to meeting this great man and when he called here on the morning of the day of the function, I found him exactly as I had visualized him—a fine handsome man with eyes beaming with great intelligence and most attractive smile that inspired at once one's confidence. The whole atmosphere about him was ennobling.

In the evening he presided at the great function held in our house and spoke in his beautiful Marathi, extolling my father's scholarly works in Sanskrit and telling the audience that by writing his life in Sanskrit I had performed a far nobler Shradha than any other Shradha in memory of my father. It is needless to say that the savant's words cheered me greatly and inspired me to continue to write in Sanskrit.

Tatyasaheb Kelkar belonged to the fine old school of Maharashtra and yet he was free from the usual prejudices of the orthodox world. As one of the greatest Maharashtrian writers, he has left behind a magnificent legacy of his literary achievements to the present and future generations of our dear old Province.



Sir Purshotamdas Thakurdas

(*Bombay*)

I had occasion to come in contact with Mr. Kelkar, particularly in the Legislative Assembly, and all that I can say is that whenever Mr. Kelkar rose to speak on any subject, he was listened to with great attention irrespective of whether Members agreed with him or not. I am afraid his loss is a great loss to the country, particularly at this juncture.



G. A. Natesan

(*Editor 'Indian Review,' Madras*)

My first acquaintance with Mr. Kelkar began in 1898 during the Congress Session at Madras which was presided over by Ananda Mohan Bose. The acquaintance before long ripened into personal affection and friendship. Throughout the long period of half a century we were really ranged on opposite sides in politics. Yet there was not a single occasion when our difference of views in politics interfered in the least with our personal relationship. Till the Surat split arose in the Congress we used to meet annually during its yearly sessions. Later when Mr. Kelkar joined the Swarajya Party and was elected to the Legislative Assembly in Delhi, I met him almost daily as I was then a member of the Council of State. He was then justly regarded as a tower of strength to that Party. There was hardly any important debate in which he did not participate. A forceful speaker, he made out his case with facts and figures prepared with great care. Often he took an independent line and he distinguished himself not a little amongst the brilliant group of the patriots and politicians who adorned the Legislature of those days. He was a realist in politics and not only in the Assembly but elsewhere in other fields and in his role as Editor of the *Kesari* and the *Mahratta* he asserted his independance of judgment. His deep sincerity and sweet personality won for him lasting friendship with men of all political parties. Though he kept the flag of Tilak flying with great credit and earned the reputation of being his faithful follower, yet Kelkar with his detached mind continued to admire Gokhale. In more

than one period of his public career his popularity was on the wane but he fought and maintained his position with singular courage. If I may end with a personal note, in his death I have lost a dear friend indeed.



C. Rajagopalachari

(*Governor General of India, New Delhi*)

I had the privilege of being a colleague with Shri Narasinha Chintaman Kelkar for the last 30 years. Other colleagues, who can speak with closer personal intimacy and with authority will, I am sure, explain to the grateful public Shri Kelkar's services and the greatness of character which produced all the energy and straightforward work associated with his name. I may content myself with saying that after Lokamanya Tilak's passing away, Shri N. C. Kelkar besides being the greatest political figure was the unquestioned first gentleman of Maharashtra and he continued to be that until his last day. His soul shuffled off its mortal coil when in peaceful sleep. This is as it should be when a man has lived a well-regulated, disciplined and conscientious life.



Mirza M. Ismail

(*Ex-Prime Minister, Hyderabad State*)

The death of Mr. N. C. Kelkar will be deeply mourned by all who regard love of country, fearless devotion to duty, love of national culture, and the preservation of national integrity as no less dear than freedom itself, and to whom our new freedom with the political divisions, its communal cleavages and social unrest, must have come as a rude shock. Mr. Kelkar was one of those who were in the vanguard of the fight for India's freedom a generation ago, when politics had not become, what it is now, a thing of the market place, but was informed with a high purpose, when there was liberty of thought and enterprise, and no regimentation of ideas and action, when the voice of duty had not been submerged by the clamour for more and more rights, but could be heard above the shouts of the multitude, when the fight was still

national, and Indians had not been sharply divided into Muslims, Caste Hindus, Scheduled Castes, Sikhs and others. He was, perhaps, the last representative of a bygone phase of the Indian revolution of which the late Lokamanya Tilak was the typical leader and the symbol. He was one of the few earnest and able lieutenants of Tilak who fought side by side with him, and after the leader's death, carried on the tradition, till an irresistible destiny overtook India and the current of our national life was diverted into new channels.

Whether the new strategy has proved superior to the old and has achieved all that is claimed for it, must be left to the verdict of history. We have achieved independence, perhaps, quicker than we expected, perhaps later than we desired, perhaps as a result of the same forces which have led, for example, to the independence of Burma and Ceylon. It is just possible that the freedom has been won at a heavy, but quite unnecessary, cost in human misery and national disruption, that there has been much violence and brutality even in the non-violent sector of our political struggle, that the communal hatred that embitters our life to-day has grown in proportion to the rise of the new creed, and that, as the climax, we have been compelled to sacrifice the unity of India. But one need not accept any of these propositions to be able to say that the leaders of the Tilak school, among whom Mr. Kelkar must be counted as perhaps the foremost, who advocated the policy of responsive co-operation, at least foresaw the need for caution and the inevitability of compromise, and eschewed a policy which, in their estimation, was fraught with incalculable danger. And, judging by current events, it would be very bold to say that the stand taken by them was wholly wrong.

There has been a marked tendency in our present-day politics to keep an open mind even on matters of principle. In other words, expediency rather than conviction seems to be the guide. One need not follow the faith to which one subscribes, but may pursue an entirely different course if the latter happens to be the vogue for the time being. There is a sort of passivity, an easy inclination to follow the line of least resistance. But men like Mr. Kelkar, who had gathered round Tilak, were made of sterner stuff. They were revolutionaries, with conviction, and they had the

courage of their convictions. They had that dignity, individuality and sense of responsibility which refuses to bow to leadership simply because it is powerful or popular.

Mr. Kelkar belonged to the group of Maharashtrians who made service of their country their watchword, and service has a much wider significance than mere political agitation. Mr. Kelkar's long public life is a monument of national service in various fields of human endeavour, literature, music, education, social reform, local administration, no less than politics.

I am not conversant with the literature of Maharashtra, but I am told that Mr. Kelkar was the greatest among the Marathi men of letters of the last half century. When one comes to consider all this, and that he was also the editor of two popular and powerful journals "The Kesari" and "The Mahratta", as well as the fact that he was a close collaborator of Dr. Annie Besant in the Home Rule agitation, and that he was one of the sponsors and four times the President of the Hindu Mahasabha one is struck with the versatility of his genius and his infinite capacity for work. Only a spirit firmly set on unshakable moral foundations could accomplish so much in a brief lifetime. Tilak himself was a renowned Sanskrit scholar, and among the leaders of those days there were many people whose loyalties were not exclusively political.

The death of Mr. Kelkar has not created a stir in our public life, for he had long retired from the field and ceased to figure in our political firmament. But it will create a gap in the cultural life of India, particularly of Maharashtra, which it will be hard to fill. He is without doubt one of those great men who have enriched our national heritage. To remember such men gratefully is our solemn duty. It is a necessity, too, for it will give us that strength and confidence of which we are in dire need to-day.

I first came in close contact with Mr. Kelkar during his brief visit to Mysore while I was Dewan. We became good friends, and I am proud to say that he remained a steadfast friend to me to the end. It is, therefore, both a duty and a pleasure to me to write this brief article as my tribute of respect to his memory.



K. Sivanandy Thevar

(*Journalist "Moovendar", Madura*)

Sri. N. C. Kelkar, one of the top-rank personalities in Maharashtra has been snatched away from us by the cruel hand of death. He was probably the last of the noble family in which great men like Ranade were born. As editor of both the '*Mahratta*' and '*Kesari*' for several years his contribution to our National Progress in Political and Social spheres is incalculable. At first he was sentenced to indefinite imprisonment for the reason that he strongly criticised the Bombay High Court in his famous editorial in "*Mahratta*" in support of Lokamanya Tilak. He came to public notice chiefly as a close associate of Tilak. Throughout his life, Tilak considered Kelkar as his trusted friend and a sincere co-worker. Because Lokamanya Tilak had the greatest confidence in Kelkar, it was natural that he should expect Kelkar to succeed him and in fact Kelkar did so. Tilak correctly thought that Kelkar was the proper man to continue his work after his death. For a period of about twenty years, Kelkar carried on the work began by Tilak with full faith, vigour and sincerity though it was a really difficult task for him.

He was a student all his life studying various branches of learning such as politics, poetry, dramas, etc. In all his works we find that his ideas are predominantly clear, thoughts are deep and wits are ready which are mainly due to his retentive memory. He was always alert in forewarning the Congress Party of the grave consequences of its appeasement policy with the Muslim League which true to his forecast, resulted in the division of our country ! Also he never failed to reproach vehemently the wrong doings of persons or body of persons in the name of nationalism.

In his death India has lost one of her eminent patriots and Maharashtra of a Brave and Noble Son. Whenever, I think of Kelkar, I am also reminded of the Great Lokamanya Tilak the greatest Indian of this century.



Gunde Rao Harkare

(*Vachaspati Shiromani & Sessions Judge Gadwal State,
Nizam's Dominions*)

Pandit Ramacharya Galgali and Srinivasacharya Burli, the learned and able Editors of *Madhuravani*, a Sanskrit Monthly, in Belgaum started a movement to popularise Sanskrit language and bring her into every-day use. They had founded already an Association by name of Geervana Vak Vardhini Sabha and held regular annual gatherings. In the month of December 1940 the First Sanskrit Sahitya Sammelan was inaugurated. Shrimati Mrs. Ksama Bai Rao of Bombay and myself presided over these functions. The Poona-Harihar railway train being very late on that day, I was unable to attend the Sammelana in time. After reaching there I had to begin my address at once without any ceremony according to the advice of the President of the Reception Committee. The printed copy of my address was full of printer's devils. Seeing my difficulty in delivering my own speech a friend of mine fetched the original manuscript copy to me and at the same time suggested to me that Mr. N. C. Kelkar was present on the stage. Then I saw on my right hand side the towering personality of Mr. Kelkar.

Undoubtedly there were many eminent personages and esteemed savants and lovers of the Sacred Lore, who adorned the gathering by their presence; but in my estimation, there was none who could excel him in point of dignity, influence, catholicity, versatileness and unique comprehensiveness of higher intellectual capacity. The lustre of erudition emanating from his eyes had some psychological effect on me and as a result of this there was a conspicuous change in my tone. My ardent desire was to approach him instantly. But it was impossible for me at that moment. Owing to some unavoidable reasons I could not see him after finishing my address. The next morning I called upon him at his residence. Mr. Alur Venkat Rao, the Grand Father of modern Kannada language introduced me to him. The greetings on both sides being over, we had a free talk on different aspects of Sanskrit literature and how to make the language practical and bring the Sacred Lore in every-day use and turn her as a spoken language.

I put before him sincerely the results of my study of Paniniyan system with a view of the resurrection of Sanskrit, despite violent and heedless inhuman attacks from the orthodox school. My attempts were to show life-activity in the so-called dead language. Unfortunately I had not even a single copy of any paper or pamphlet published by me at that time. Yet he was highly pleased with me. His vast scholarship in different aspects of literature added with the special receptibility of mind, his keen interest in Sanskrit manifested themselves and he was highly sympathetic with me. He told me that he had also presided over a previous session of Girvana Vak Vardhini Sabha and delivered his Address in Sanskrit and intentionally avoided Sandhis and Samasas there in order to make the style easy. At that time I enjoyed the pleasure of the presence of the king of kings, THE SAHITYA SAMRAT.

Again I had the opportunity of seeing Mr. Kelkar in Poona when I attended the Second Sahitya Conference. Venerable Pandit Rajeshwar Shastri Dravid of Benares was the President. The discussion on the same problem "How to make Sanskrit easy" began. Mr. Kelkar hunted me to put my scheme amidst the hot discussions and he himself began to quote two or three items of my proposals from my papers which were sent to him long ago. I was wonder-struck at his marvellous power of memory specially at that stage of his old age.

Afterwards, I came to know from my learned friend Prof. K. N. Watwe and others that Tatyasaheb did never fail to announce my humble name whenever such topics were raised in his speeches or dialogues.

The third and last time I saw him in Poona was in 1945 when I attended the All-India Vidwat Parishad. This time he seemed much impaired in strength and physical features, but in activity and enthusiasm a step advanced. As soon as he saw me he gave me honour by coming himself near me and asked me how my work was going on and put the following question :—

"When are you going to break the strongest and the invincible fort of Panini and attempt to put Sanskrit in an easy reach of every one! You must be ready to throw away the heavy yoke of old Rules of Dharma Shashtra and accept the suggestions of the Rao Committee."



Dr. R. P. Paranjpye*(Wrangler, Ex-Principal, Fergusson College, Poona)*

Although I met him frequently in various connections, I am afraid I have no interesting stories to tell about him. The general impression I shall always preserve of him is that of a cultured, very well informed, humorous and friendly man who was at home in any company. Although we belonged to different political parties and did not spare each other in public discussions and writings, it did not come in the way of personal intercourse. On the more serious matters of opinion we had more in common, e. g. social reform, nationalism, military defence of India, Gandhi's non-co-operation, ahimsa and other ideas, need of taking practical views on politics, policy of appeasement of Muslims, literature &c.

I often felt that if he had not been brought into intimate association with Tilak in his early days but had come into similar contact with Ranade and Gokhale he might have become a leader of the Liberal Party. However in spite of purely personal matters, there was not much essential difference in the policies of Tilak and Gokhale as these were as poles asunder from the now popular Gandhian policy.

**N. C. Narsimha Acharya***(B. A., LL. B., Advocate, Bombay)*

I am happy to record herein my reminiscences of the great leader, the late lamented Mr. N. C. Kelkar, whose death has cast a gloom throughout the length and breadth of this country for which he lived all his life and for which he laid down his life. I came early in life to respect and get inspired by the life and message of Mr. Kelkar. When I was a student, his great intellectual gifts, erudition and burning patriotism not only appealed to me, but commenced to influence and inspire me. The Mahratta even after the demise of the late Lokamanya Tilak, bore marks of his genius and sparkling intellect. I realised that Mr. Kelkar is a scintillating diamond the like of which I might not find in the whole country. I further

thought that this great and arresting personality could not be submerged by the deluge that swept the country in the form of the non-co-operation movement even when he was in the thick of it. I was yearning to have a glimpse of him at the earliest opportunity. Such an opportunity offered itself to me at Bezwada in the year 1921 when Mr. Kelkar visited it when he attended the meeting of the All-India Congress Committee which held its deliberations there.

His was a unique figure amongst all those leaders that gathered at Bezwada. It was the greatest gathering that I ever saw to greet the leaders. The people rushed to greet him without knowing who he was. Other leaders who went in cars in advance were announced to the people. But Mr. Kelkar with his Mahratta turban, his white upper cloth and his Poona sandals appeared most remarkable. The villagers rushed towards him in a huge battation as he tried to go in unnoticed. Mr. Kelkar was stopped. He was unable to get into the compound of the building wherein the Session was to be held. His only anxiety appeared to be to get in time. But the crowds were determined not to let him in unless he was made known to them. All the volunteers and other office-bearers having got into the hall in advance, and there being nobody to introduce him to that great mass of humanity, Mr. Kelkar himself told them in response to repeated requests from people, "Who is this Mahanubhav?" "Who is this Mahanubhav?" that "he is Kelkar," "he is Kelkar" in his own clear unassuming voice. ... That he was the great Mr. Kelkar whom the people wanted to pay their homage to, spread like wild fire and the enthusiasm of the people was also kindled likewise. They formed a ring round him and I saw a huge forest of hands reared to salute him. In the evening an unprecedented mass of humanity gathered on the maidan near the Kristna canal to hear the leaders, and a vast concourse of men, women, and children began their wild chorus with the words "Seetaram, Seetaram, Gandhiki Jaya. Jaya Seetaram" in Telugu in a Bhajan. Other national Bhajan parties followed. The meeting was to commence; but there was no end to the Bhajan parties which terminated at the meeting. I could see on the face of Mr. Kelkar a feeling that the people's enthusiasm ran riot. He watched it silently. The meeting commenced in pin-drop silence although it was the greatest gathering

of not less than 50,000 souls at the most modest estimation. Mr. Kelkar was voted to the chair. He began his speech in English although he knew that the greatest part of the audience was rural hardly able to follow him. But the very personality of his, silenced the audience overflowing with enthusiasm even at the sight of the man. He began with saying what a great relationship always subsisted between Andhra and Maharashtra, how great the fame of the Andhra Sanskrit and Vedic scholars once was for their correct pronunciation and rendering of Vedas, and how much Maharashtra was indebted to those who came from the shores of Kristna and Godavari. The mass of people became suddenly silent. Mr. Kelkar spoke in faultless English which the intellectuals greatly appreciated. Mr. Kelkar conducted the proceedings calmly and observed that he would put Acharya Gidwani's speech last in the programme on the ground that as he would be the best speaker, he deserved to come last. True to what he observed, Mr. Gidwani spoke last and his was the most remarkable speech, though some-what ill-balanced. That was the speech for which he was to be hauled up later by Lord Willingdon's Government for sedition. But the prosecution was dropped for some unknown reason. Mr. Kelkar, as I noticed then, commanded universal admiration even amongst Congress leaders as the Presidential chair at such meetings was taken as practically reserved for him!

At Bombay I found that Mr. Kelkar was always seen to evince the greatest concern for the Telugu working classes contemptuously called 'Kamatis'. Myself and my late friend Mr. S. S. Persha with whom I was associated for a long time, looked to and invariably counted on his support. Mr. Kelkar gave the greatest support for the Andhra cause in Bombay as his admiration for the efforts made in that behalf, knew no bounds. He reviewed the Telugu Samachar magazine then published in Bombay with the utmost sympathy and in glowing terms in the columns of the *Kesari*.

I next turn to the time when the late Pandit Motilal Nehru tried to run Mr. Kelkar down and condemned Maharashtra as a political ditch. Mr. Kelkar rose to the occasion and defended the stand of Maharashtra with such boldness that all of us wondered. Referring to the old Pandit's "sword-rattling" as Mr. Kelkar

called it, he assured him that the sides of himself and of his men were broad enough to bear it and that as for the "ditch" referred to by him, there were enough of them near himself. The Pundit appeared to have been irritated beyond measure and he contented himself by saying that Mr. Kelkar's other political ditches were all imaginary.

Mr. Kelkar's concern for the States' people's cause was such that I thought to myself that it is impossible to find a parallel to him. Once I went to him in the company of the late Dewan Bahadur Sir M. Ramchandrarao, the Andhra moderate leader. Every one knows what views were held by Mr. Kelkar as regards the moderate politicians. But it appeared to me that his affection for Mr. Ramchandrarao was great in spite of the latter being a moderate. Mr. Ramchandrarao just then returned from England where he had been to in connection with the Butler Committee inquiry the report of which was then out. Mr. Kelkar seemed greatly disappointed with it. At Sardar Griha he was closetted with us for a considerable time. Mr. Ramchandrarao was bent upon convincing him that his mission to England was not altogether in vain and that he could say that the Report was not so bad as Mr. Kelkar supposed. Mr. Kelkar was not to be so easily silenced. He wanted Mr. Ramchandrarao to show him the passage or passages in the Report which could be traced to the work of the Delegation headed by Mr. Ramchandrarao and its suggestions. Mr. Ramchandrarao, after some effort traced some passages which he showed to him, Mr. Kelkar glanced through them with some indifference as it seemed he already knew of every passage in the report much better than Mr. Ramchandrarao himself! He seemed much dissatisfied at the complacency of Mr. Rao and coolly observed that all of them should think of a better opportunity of serving the States' peoples on a future occasion! It seemed clear to me that Mr. Kelkar did not really believe that any part of the report envisaged the possibility of the peoples of the States having any control in the administration of their own States.

Mr. Kelkar's erudition and great intellectual gifts and debating skill were greatly in evidence in the Central Legislative Assembly the proceedings of which I used to study with much care. I used to wonder at the great impression his English speeches made

whenever he spoke in English although I heard many a time his apologies that he was not a good speaker in English. I remember of a very crowded meeting held in the Marwadi Vidyalaya Hall in Bombay which I attended in 1924. There was then the great trio of orators in Messrs Satyamurty, T. C. Goswamy of Bengal and Sir C. R. Reddy. Mr. Kelkar presided over it. Although he was seeking to excuse himself as not being so great a speaker as the speakers of that evening, it was evident at the conclusion of the thundering speeches delivered, that it was Mr. Kelkar that forcibly brought to relief many points without the usual vituperative attacks so characteristic of Satyamurthy and other speakers of the day. Mr. Kelkar ridiculed in his own inimitable way the preparations of the moderates to shoulder responsibility for the administration of the country when there was hardly any possibility of the British Government favouring the nation with anything of freedom worth the name. He compared their premature efforts to the attempts of children to make paper boats only when there was a chance of the clouds raining a few drops of rain from the sky. He observed that those children of moderates were more childish than children, because, they were seen to prepare paper boats and mimic fleets when there was no chance of its raining and when not even a passing cloud was in sight anywhere in the sky! The whole audience roared with laughter at the most slashing attack made by Mr. Kelkar with the utmost economy of words and without much of laboured oratory.

I used to feel thrilled by the part which Mr. Kelkar played in the Legislative Assembly at Delhi. I never missed an opportunity of reading through carefully his most intricate utterances which were always marked by flashes of originality, depth of learning, penetration and sparkling humour. Often times I felt that he confounded his hearers. The members on the Treasury benches many times felt, I am sure, greatly perplexed and perturbed at his brilliant hits. It is obvious that they always considered his utterances to be the result of deep reflection, thought and learning. Speaking in 1927 in the Central Assembly on the Currency Bill he observed in his characteristic way in reply to the Finance Member, "In now expressing willingness to sell gold at his option, the Finance Member is making a concession to our perversity or obstinacy but removing an absurdity form his

conduct, you cannot stabilise or maintain the rupee at a certain gold value unless you are prepared to deal with the rupee and gold both ways inward and out."

In the debate on the Bomboo Paper Industry Protection Bill Mr. H. G. Coke, Bombay European Member, said referring to Mr. Kelkar, "I do not want to follow the remarks of my Hon. Friend which are always interesting and at times humorous". I think by far the best tribute ever paid to Mr. Kelkar was by the Hon'ble Sir George Rainy who observed, "I have listened to the siren strains of my Hon. friend Mr. Kelkar on the other side of the house, in which, he has endeavoured to soften the stony hearts of not only, I think, the Commerce Member but possibly of the Finance Member also, over the question of retrospective effect." I don't think there could ever be a greater tribute paid to an opponent than this one. He got this recognition although there were the other stalwarts in the Assembly like Mr. Jinnah and the giants of the Swarajya party itself.

Being a lawyer himself, he did have some difficulty as to the exact function which 'Law' should fulfil in public life. Often times it seems that he felt that 'Law' turned out to be a trap instead of being a shield of popular liberty and of popular rights. When the Criminal Law Amendment Act was moved in the Assembly, he alone of all other members in the house prefaced his speech by saying, "My mind instinctively rebels against the creation of a new offence." He then compared law to a toll-bar on the road for "it lays down a limit beyond which you shall not go without paying a toll of punishment or penalty." He enumerated the classes of people who required protection. He made out a list of public writers and critics who required protection and observed that such categories of them were almost in a gradually descending order of merit. Law according to him must give protection to (1) the sly sceptic—a doughty doubter who spreads the wholesome contagion of doubt and disbelief; (2) the diligent sociologist who has to expose the vulgar facts of religion and public life; (3) the cold rationalist before the blast of whose trumpet of reason the walls of dogma and authority fall like the walls of Jerico; (4) the absent-minded philosopher who looks at the wood of society and simply forgets trees of personalities; (5) the mischievous but kindly humorist

who contributes greatly to the enjoyment & pleasantry in the social world, sweeps the cobwebs of egotism and superstition from the inner corners of men's minds by the gentle breeze of ridicule; (6) the apparently merciless satirist who uses the knife but only in the spirit of a surgeon performing a necessary operation for the good of the society. Enumerating these, he observed in an emphatic way "For all these classes of people, sir, I do claim protection from the law and against law." Does it not strike the readers that he summed up in himself all the above categories? Could it not be said that he, as a great writer of merit, came under every one of these categories and asked for the necessary protection?

I don't think there is a more happy blend of all the above categories than in Mr. Kelkar who felt obviously that if he or any body else in his position is to reform society he ought to have the requisite protection from law which should not be kept as a Democles sword hanging over the head of the writer or journalist. Instancing how innocent matters as the following might come in for action under law, he said that the historicity of Christ, the love affair of Lord Krishna, the home-land of Mahomed, the alleged gluttony of Lord Buddha (overeating of mutton), child-marriage, birth-control and widowhood are all matters over which, a full and sometimes a frank opinion is called for from a writer who should not be trammelled by legal restrictions at every step in the expression of opinion. How many, alas, are the writers who suffered for fearless opinions like himself? I don't think there is any other living man who sought and claimed protection to literary men and writers so much as Mr. Kelkar.

I am not here to deal with the legal acumen of Mr. Kelkar although he always said that he was not a practising lawyer as was truly the case. It, however, appeared to me that he nevertheless fought legal battles to espouse the cause of popular liberty at considerable cost to himself. He seemed to have some contempt for academical lawyers whose hair-splitting is at times so much divorced from realities that it served no real purpose according to him. Referring to the Caste Disabilities Bill he gave a retort to Sir Harisingh Gour in the Central Assembly in the following words, "I am not a practising lawyer. Sir, my friend Sir Harisingh Gour who has read the law as it is practised in courts,

poses as a great reformer and legal luminary. He does not simply know that it is not for such small matters (as taking a cup of tea) that persons are outcasted."

The marked adroitness, penetrating intellect, sparkling humour, flashes of originality and depth of learning characteristic of him were very much in evidence when he gave evidence in the High Court of Bombay before the Hon'ble Mr. Blagden who tried the Kesari defamation case. I am not exaggerating when I say that the whole court including the presiding judge wondered at the most brilliant way in which he stood the cross-examination. I am sure Mr. Justice Blagden would never have had before him a more intellectual, a more patriotic and a more brilliant witness than Mr. Kelkar in any of the cases ever tried by him in his own life. The great legal luminaries of Bombay wondered at the intellectual alertness displayed by him.

I must record next my long personal interview with Mr. Kelkar at his residence at Poona which I cherish most as an outstanding event in my own life; because therein I had the opportunity of discussing with him all the contemporary political and social events of our country, although he was in his retirement. It was the twentieth day of October 1946 when I called on him at his modest residence at Poona. He very kindly received me and discussed with me the question of the formation of the League of Linguistic Provinces in this country. I discussed with him the Cabinet Mission's plan, the Congress Politics and the freedom to come. His great intellectual gifts I then found to be as bright as ever. His information on almost all the subjects that I mooted before him was most up-to-date. He seemed to think years in advance and some of his calculated solutions gave me an impression that it was by a kind of premunition that he was able to give them out without the least hesitation or delay. On the question of the linguistic division of India he said that he was wholeheartedly with me and he commended the circular for the formation of the League of Linguistic Provinces which was issued by Deshbhakta Venkatappayya and others to the country. He told me that so far as Kerala was concerned, it is the territory in India (then in British India) that is to be ceded in order to constitute it into a province along with the Travancore and Cochin States'

territory. A kind of monarchy in the States, provided the government is carried on according to popular will and control, was according to him a desirable thing. He did not think, that it was either desirable or necessary to wipe out the Princes altogether as under certain circumstances they may be converted into a useful force in the country. He felt greatly worried that the public life is getting more and more commercialised and that it is more money than anything else that is able to control public life in this country. He added that after Lokamanya's death this tendency has developed more and more. He next turned to relating a personal incident. He attended a meeting of the Princes of the Deccan States who wanted to form a Union. The meeting was to be addressed by Mahatma Gandhi. He strained his ears at that meeting to catch what Gandhiji was saying so as to meet the points arising from it. The speech was so inaudible that he could not hear anything. He however, requested that he may be allowed to have an idea of the reason which impelled Gandhiji to oppose the move for the formation of the Deccan States' Union. He was, however, told by the organizers of the meeting that he would be supplied a copy of the views of Gandhiji later on. He was disappointed, as such views must be made available then and there to be examined. It is this which impelled him to write on the 15th August 1946 to the Times of India and other papers. He observed, "It is amusing to see how mere suspicion—uncharitable suspicion—sometimes invests innocent things with an imaginary character." He said, 'if I had the opportunity at that meeting I would have dispelled a lot of misunderstanding on this subject.'

He next talked to me about the Andhras and his association with the late Andhra Bhishma Subbarao Pantulu, Deshbhakta Venkatappa, the veterans of the Congress. He claimed them as his most esteemed friends. He wanted me to particularly remind Deshbhakta Venkatappa of him and of the happy days of their association in the work of the Congress. He made anxious inquiries of his health and asked me about the progress of the Andhra population in Bombay. When I referred to the very limited number of the Andhras engaged in the intellectual trades of Bombay, he replied that the Andhras were somewhat like us the Maharashtrians who would not venture out of their places. He finally pledged his whole-hearted support to the cause of Linguistic Provinces and

asked me to attend the meeting of the Keralites at the Gokhale Hall that very evening over which he was to preside. I promised to attend as desired by him.

That very evening I attended the meeting and I found Mr. Kelkar before the commencement of the meeting sitting amongst the audience although he was to occupy the Presidential chair. He was found to be silently chatting with his audience, and when he saw me he called me to his side and suggested to me to speak on the subject at the meeting as that would help the audience to understand the movement of Linguistic Provinces in its proper perspective. I consented. Mr. Kelkar made his opening speech which was a written one. It was the weightiest pronouncement that I ever heard. It was a masterpiece of brevity although he dealt with the whole subject in all its bearings. When I sent a copy of it to my friend Mr. G. V. Subbarao at Bezwada, now the Secretary of the All-India League of Linguistic Provinces, he told me that it contained the most admirable analysis of the question. The news that Mr. Kelkar supported the idea of Linguistic Provinces spread through out the country.

I have already pointed out that the Andhras had the greatest admiration for Mr. Kelkar. One of the brightest jewels of Andhra. Sri. Bhashodharak V. Venkateswara Sastrulu of Madras was honoured at Madras and Jubilee celebrations of his were presided over by Mr. Kelkar who claimed that being a journalist himself all his life he felt proud of enjoying the friendship of this journalist of Andhra who according to him served the cause of "sane and sound journalism."

I feel I have already taken too much of space over what I have written about this remarkable leader of not only Indians but of all men. His other literary and journalistic qualities others would have adequately dealt with. I may only observe that what struck me most about him is that his supreme self-sacrifice, detachment, and dispassionate outlook invariably dominated every movement and utterance of his and invested his productions with an air of unique sublimity. I cannot close this without referring to a review of his of my own book 'the Indian Elections and Franchise.' He observed dealing with the utility of a book of that kind "Elections and by-elections will be a recurring affair for all

times to come, so long as constitutions cannot be abolished and dictatorship has not taken their place." Mr. Kelkar's dislike for dictatorship is apparent here and what is called practical politics has reference according to him to the practice and the preservation in tact of the democratic institutions.

I feel that a great epoch of journalists, critics, patriots and of scholars has closed with the life of Mr. Kelkar. He has laid the foundations for the future generations ably and suitably. He has laboured for all except himself. He physically has left us. But his spirit is unmistakably to be found everywhere, in very part of the country and in every heart of the millions of souls inhabiting this country. When Mr. Jinnah talked of Responsive Co-operation the other day, I thought to myself that he was trying to copy the political panacea so ably espoused by Mr. Kelkar after the Lokamanya's death. The lamp of the Lokamanya was kept burning by Mr. Kelkar, and the same continues to glow even after the demise of Mr. Kelkar. Thanks to the way he kept it burning with unremitting zeal all his life, as a lasting service unto his memory.



Devadas M. Gandhi

(*Editor 'The Hindustan Times', New Delhi*)

I have your letter of December 23. I shall look forward to your book on Shri N. C. Kelkar. I was an admirer of Shri Kelkar ever since I was old enough to follow his activities. His articles and public statements were always well-argued and concise. He never wasted words. That, apart from his other qualities, earned him universal respect. I think that he contributed more than any other contemporary in a positive way to a closer appreciation of the greatness of the Lokamanya, to whom this country will remain for ever indebted.



Sir C. P. Ramaswami Aiyar

(*Ex-Diwan, Travancore State*)

The demise of Shri Narasinha Chintaman Kelkar followed, as it has been, by that of Sir Chimanlal Setalvad, truly marks the end of an epoch.

Although it was my privilege to have met Mr. Kelkar during various sessions of the Indian National Congress, yet it was during the progress of the Home Rule Movement that I came closely into contact with him and that remarkable and magnetic personality. Lokamanya Bal Gangadhar Tilak.

Politics, in those days, was of a very different type from the later developments inaugurated by Mahatma Gandhi which proceeded from stage to stage along lines of Non-co-operation and Satyagraha and later of a struggle for complete political independence. The leaders of the Liberal party headed by Sir Phiroze Shah Mehta, Gopal Krishna Gokhale, Surendranath Banerjee, Chimanlal Setalvad, Srinivasa Sastri, V. Krishnaswami Aiyar and others, were confirmed believers in the British connection; and high-souled and upright patriots as they were and unflinching in their criticism of what they thought was a mistaken or short-sighted policy on the part of Great Britain, they yet contemplated no severance of political ties and indeed such a severance in the conditions of those days was impracticable. One main reason being that the awakening of the masses had not yet taken place. Tilak represented a partial reaction from the methods and objectives of the Liberal party and his programme which was very practical and realistic was that of direct attack and very qualified co-operation with England to be offered only on occasions where the interests of India, according to him, imperatively demanded such co-operation.

The Home Rule League founded by Dr. Besant split into two, Dr. Besant representing the right wing and Tilak the left wing of the Movement, which was itself a revolt from what was regarded as the conservative attitude of the Liberals or the Moderates.

Kelkar was the prime disciple and the inheritor and promulgator of the Tilak tradition. Both of them took pride in their Maharashtra origin and never forgot the supremacy achieved by Shivaji and the Hindu reformation and consolidation dreamt of and partly implemented by the Peshawas. They were not devotees of the Ahimsa cult and not only reconciled themselves to but insisted upon fighting on all fronts to achieve their ends. In this particular, they went much further not only than the Liberals

but even the Home Rule League of Dr. Besant. The doctrine to which Tilak gave the name "Responsive Co-operation" was expounded with great skill and persuasiveness by him and Kelkar in 1919, when both of them took part in the Home Rule Deputation which gave evidence before Parliament. Having also participated in one of the delegations that visited England at that time, I can bear testimony to the thorough documentation, the arduous research and the flaming patriotism which characterised Kelkar as well as his master, Tilak, and which, I know, made a profound impression on the members of the British Parliament.

Having qualified for the Bar, Mr. Kelkar practically forsook it for journalism and he was, at various times and during long periods, Editor of the *Kesari* and the *Mahratta* which were the exponents of the political doctrines and the social outlook of the Tilak school of politics. Wielding a ready and versatile pen, Mr. Kelkar was the author of notable Marathi dramas, histories and humorous works. He was also the author of a classical biography of Tilak and of Garibaldi and wrote a history of Ireland drawing parallels between the state of that country and of India. He distinguished himself as President of the Poona Municipality and was a greatly respected member of the Legislative Assembly during its sessions between 1923 and 1927.

The emergence of Gandhiji as the predominant factor in Indian politics and the adoption of his doctrines of non-violent non-co-operation found men like Kelkar, Moonje, Bhopatkar, Savarkar and others ranged as opponents to start with and then as interested on-lookers rather than as protagonists in the political struggle as it developed. It was difficult for them to fit themselves into the new set-up, but realising the secret and pervasiveness of Gandhiji's influence and knowing that the ultimate objective was the full and speedy realisation of the country's destiny, Kelkar and his colleagues adopted an attitude of benevolent neutrality. Right through his life, all parties in India recognised Kelkar's sterling character and his uncompromising devotion to his country and he died full of honours and years. Whatever the differences of objectives may be, neither the leaders of the Liberal party nor men like Kelkar of the Tilak school of thought would have been behind any one else in welcoming and

implementing that Independence which has now been achieved by our country.



Ramdeo A. Podar

(*Founder, Podar College of Commerce, Bombay.*)

My first acquaintance with Mr. N. C. Kelkar took place at the time of our proposal to donate a building for a Commerce College in Bombay. At the very first meeting I was very much influenced by his genius and learning and I felt very much happy at the good fortune of getting acquainted with such a unique personality. Gradually as our acquaintance grew, I began to appreciate more and more his great qualities and his services to the country in so many fields. He was a great scholar and has contributed much to the Marathi literature. He well deserved the title of "Sahitya Samrat". In the domain of literature his contribution has been so copious and so varied that he is truly the Prince of Literature. He was a lover of all languages and for that reason he was elected Chairman of the Reception Committee of the Hindi Sahitya Sammelan's session at Poona.

He was a man of clear thought and quick decision. His judgments in all fields were universally respected. Although he had earned a big name and popularity in the country, he was so modest that he never sought limelight. I very well recollect, when I made the proposal to put up his statue in the compound of the S. P. College, he was very much reluctant to agree to the proposal, and it took all my persuasive power to make him consider my proposal favourably. It only shows his quality of modesty and self-sacrifice. He was a man with an optimistic view of life. Even at worst moments he never lost courage and gave a lead by his personal courage and convictions.

If only he had been more ambitious, he could have easily pushed himself to the forefront of public life and even of country's politics. He had both the ability and the energy to do so till the very end of his life. But, for the past ten years he preferred to remain a recluse enjoying the company of a few chosen friends in Poona.

The Shikshana Prasarak Mandali stands as a great monument of his untiring labours and thirst for public service. In Tatyasaheb Kelkar the country has lost a unique personality and a great public servant and one of the topmost and first grade leaders of Maharashtra after the late Lokamanya Tilak. I don't know who will fill his gap !



Ambika Prasad Wajapeyi

(Editor, ' The Swatantra ', Calcutta.)

I came to know Tatyasaheb Kelkar in 1908, i. e. nearly 40 years ago. It was in connection with a meeting in the A. B. Patrika Office, Calcutta, of nationalist Congressmen who were forced to leave the Congress in the hands of the moderate leaders. After the meeting I took down the *viva voce* translation into English of Mr. Kelkar. Friends among whom was also the late Sardar Ajit Singh criticised Tatyasaheb for coming out of jail by tendering an apology. I defended Tatyasaheb by telling them that he could serve the nation better by remaining outside than behind prison bars, as the Lokamanya himself had been sentenced to six year's transportation and there was none to take his place in Maharashtra. There was nothing wrong as the release was conditioned on apology.

In 1916, I started a branch of the Indian Home Rule League in Barabazar Calcutta and thus I came in contact with Lokamanya Tilak and incidentally with Tatyasaheb Kelkar. I found him a very hard-working leader. He was an original thinker and his idea of responsive co-operation though ridiculed at the time of inception, was followed in actual practice. Orthodoxy being the rule, Tatyasaheb had to part company with several of his colleagues of the Congress. But as he preferred his own principles to those of others, he had no hesitation in severing his connection with the official Congress party.

Tatyasaheb was a favourite leader of Maharashtra and the true successor of Lokamanya Tilak. I last met him in Poona once in the session of the Hindi Sahitya Sammelan and again, after the meetings were over, at his place with Babu Purushottam

Das Tandan. His place as a journalist, a litterateur and a moulder of public opinion in Maharashtra is hard to fill. His lovable nature made him dear to all who happened to meet him.



Dr. Gokul Chand Narang

(Advocate, Lahore.)

When in 1941, I first visited Poona, always sacred in my eyes as *Punya Bhumi*, I was particularly interested to see the Peshwas' palace and to have Mr. Kelkar's *darshan*. On getting out of the Railway Station, I drove to Mr. Bhopatkhar's house and asked him to give me a guide who could take me round. Mr. Kelkar's own son happened to be present there and kindly offered to accompany me and showed me all the important places in the town. He then took me to his father. Though not feeling very strong he received me with his usual cordiality and smile. I spent a most pleasant half an hour with him. We had met in Lahore when he had been invited to perform the opening ceremony of the first Hindu Sabha building there and I had the privilege of formally welcoming and introducing him to the gathering. He made interested enquiry about things in the Punjab, the alignment of parties, the policy of the Union Government and so on. I asked him to pay another visit to the Punjab. Much as he would like to do so, he said he was afraid of being called upon to address meetings and his health would not permit him to do so. I assured him that we would not press him to speak at any public meeting, but it would be a great pleasure and privilege to have him in our midst for a few days. He held out some hope, but old age was upon him and Lahore being a far off cry from Poona he was not able to afford us the pleasure of a visit.

Mr. Kelkar was much honoured in his own land for the great services he had rendered, but he was held in particular honour and affection in the Punjab as he was one of the few leading publicists and statesmen of India who had not been swept off their feet by the rushing tidal wave of Gandhi cult. He had the learning and political sagacity of Gokhale and the Kshatra outlook of Tilak. The Punjabis in fact looked upon him as Tilak's successor, not only because he took over the *Mahratta* and the *Kesari* in his

hand, but because like Tilak he never allowed his Politics to over-ride his Hindu sentiments. Like Tilak, he was an ardent patriot but unlike so many others who are ashamed to call themselves Hindus and their country as Hindusthan, he never ceased to be a Hindu. Not an Indian first and a Hindu afterwards or a Hindu first and Indian afterwards, he was at the same time both a Hindu and an Indian to the core. I have met almost all the front rank politicians of India, but I have found very few so well-balanced, steady and serene. There was nothing volcanic in him like Savarkar nor volatile like Jawaharlal. *Status quo* in his appearance he knew how to preserve his peace and patience and yet he was a born fighter and fought like a soldier even against fearful odds without raising shouts or slogans. He was not a demagogue and could not sway mobs, but he was a leader of leaders to whom workers in all, literary, journalistic, social, religious and political fields would go for advice and return wiser. He was a tower of strength to all progressive and patriotic movements and continued to lend his support to them practically till the last day of his life. In him his friends and co-workers have lost a faithful and devoted comrade, the country a front rank statesman and the Hindus a sage whose great talents and powerful pen were always at their service.



Dr. Syama Prasad Mookerjee

(*Minister, Government of India, New Delhi*)

Sri. Narsinha Chintaman Kelkar, was for nearly half a century, the dominant personality in the social and public life as well as the literature of Maharashtra. He started his life as a promising district court pleader. But his versatility and abounding energy found meagre scope in the narrow grooves of the profession which he gave up at the early age of 24. He then turned his attention to public life to which he made his rich, manifold and varied contributions. He dominated the public life of Maharashtra for a whole generation in a way probably unequalled in its history, but he was never domineering in any sense of the term. Indeed, this was perhaps one of the factors which made him a perfect foil to Lokamanya Tilak with whom he was politically associated for over two

decades. Moderate in his habits and thought and circumspect in action, Kelkar frequently gave the appearance of hesitance and even timidity and provided a remarkable personal contrast to the more impetuous Tilak. It is not the least remarkable, that such contrasting personalities could be yoked together as political co-workers over such a long period probably the contrast was only the appearance of a compensating complementariness. Because he was gentle; he was not weak. Where principles were involved, he had the courage of his own conviction, regardless of frowns or favours.. After the death of Tilak, many had assumed that the mantle of national leadership would naturally fall on Kelkar. But there emerged in the political field a new and powerful personality in Mahatma Gandhi with his revolutionary ideas of direct action. Again Kelkar fell in the background and when the Swaraj Party was formed, he returned to the field to lead as Pandit Motilal Nehru's Deputy. Later, he came to be more intimately associated with Hindu Mahasabha and was elected as its President.

Politics, however, was only one of the many fields in which he shed the lustre of his varied personality. He was intimately connected with innumerable educational, social, religious and philanthropic institutions. At any one time he was the president of seventy or eighty such organisations. In the field of Marathi literature, his contribution, both in quantity and quality, is truly amazing. The sweep of his pen ranged from historical treatises, political tracts and biographies to dramas, poetry, burlesque and belles-lettres. He could be piercing in his wit and ferocious in his humour. And yet beneath it all flowed his genial and amiable personality, loving all and loved by all. He was a loyal and true friend. He inspired spontaneous courage and confidence even in those who came into contact with him for the first time. He never made personal enemies and if ever any was made, he was sooner converted into a friend. He truly represented the culture and traditions of an age that is fast dying out. In Kelkar, Maharashtra as indeed India, has lost a great leader of thought and action and in many respects a unique personality.



Narain Dutta

(*Banker & Contractor, New Delhi.*)

Sri. N. C. Kelkar, was a leader among men and a man among leaders. It is my proud privilege to have known him intimately for over twenty-two years. We have been associates in the common cause of our Mother-land and have been guests of each other occasionally. Sri. Kelkar was a true devotee and strict follower of the illustrious Lokamanya Tilak. His nationalism, unlike that of some others, was of the truest and noblest type. Service to Hinduisim was an article of burning faith with him. In fact, his life is of one long sacrifice to the cause of Hindu Sangathan. Sober, serious and cautious, Sri Kelkar was at the same time every inch a great patriot, richly deserving the worship that is paid to him in Maharashtra, nay in the whole of India.



Helena Normanton

(*Bar-at-Law, Ex-Co-Editor 'India'; Edited by N. C. Kelkar, London.*)

Of the score or so of Indian politicians who came to London to assist in the preparation for the 1919 Government of India Act, none in my view gave such real help as did Mr. N. C. Kelkar. Whilst others sat and debated, enjoyed themselves more or less in the smoking room of the House of Commons and worked for a percentage of their time in England, Kelkar slaved indefatigably not only as propagandist, lecturer, traveller and expert witness, but he devoted many hours every week to the laborious effort of producing the Congress weekly periodical : *India*.

Many were the thoughtful and deeply informed articles he wrote for it—sketches, essays, leaders and so on—which attracted more attention in the India Office and the Houses of Parliament than the bulk of the speeches of his colleagues put together. Three persons and I suspect three alone, realised the great value of his work. One was the late Dr. G. B. Clark, the Chairman of the Congress Committee in London; the first Member of Parliament who ever uttered in the House of Commons the fateful words :

Home Rule for India. The second was his veteran leader B. G. Tilak. The third was the humble writer of these lines, who then had the onerous task of editing the Congress organ in London.

I think hardly another colleague of Kelkar's wrote anything at that time—that is, anything to matter. Nor were they remarkably appreciative of the one who did so much for them. The London Committee became the prey to much internal dissension soon after Kelkar's return to India. One remarkable achievement was to displace the veteran Chairman, Dr. Clark and to elect that peculiar person in his place, the late Mr. Ben Spoor, M. P., a gentleman who shed no glory that one could perceive upon the cause of India. Kelkar's advice and contributions still followed from India right up to the time of my own resignation and I found them of increasing value.

As the years roll by, if people do ever really appreciate anything, the reputation of N. C. Kelkar as a patriot, son of India, will grow and grow, whilst the self-seekers will be more and more forgotten. Kelkar was fundamentally a Teacher and a Giver. I think that as a Getter his talents were indeed small! Self was his last target. He lived in the light of Eternity. May India never forget him is the prayer of his grateful colleague.



Debendranath Mukerjee

(*General Secretary, Bengal Provincial Hindu Mahasabha,
Calcutta.*)

Shri Narasinha Chintaman was born on the 24th August, 1872.

After attaining the degree of LL.B. in 1894, Kelkar dedicated himself to journalism. In 1896, Lokamanya Tilak took him in as an assistant editor to his own paper '*Mahratta*'. In 1897, when Lokamanya Tilak was undergoing prosecution, Kelkar was appointed editor to the two papers '*Kisari* and '*Mahratta*' and earned great reputation in that capacity. After the release of Lokamanya Tilak, Kelkar was made permanent editor of the '*Mahratta*'.

Kelkar was a journalist, a politician and a scholar rolled into

one. He produced forty works in as many years and came to be known as 'Sahitya-Samrat'.

In 1917, he became the Secretary of the Home Rule League. He went to England in 1919 as the organiser of the Congress Deputation and as the Secretary of the Home Rule League. In 1923 he entered the 'Swaraj' party and was elected to the Supreme Legislative Council, wherein he was appointed chief whip of the Swaraj Party. But, in 1925, he had difference of opinion with Deshbandhu C. R. Das on the question of formation of Ministry whereupon he came out to join hands with Mr. Jayakar in forming the Reponsivist Party. He joined the third Round Table Conference as one of the representatives from India. Twice he was made President of the Maharashtra Provincial Congress. He presided at two sessions of the Hindu Mahasabha, once at Jubbulpore in 1928 and again at Delhi in 1932. In 1937 he retired from active politics. His popularity was universal as it was evident from the fact that on his retirement he had to cut off his connection with sixty different institutions, social, political and educational.

Veer Savarkar paid homage to his memory in the following words:—

"The country of Maharashtra has heard the stories of the Geeta. The Marhathas know how to perform their duties without yearning for the result and diffidence cannot touch them. This great truth of the Marhatha Life became embodied in the personality of the great Marhatta hero, Narasinha Chintaman Kelkar. He was like our Guru, who had no faith in non-violence. He has taught us how to fight injustice, and oppression with head aloft and how to redress the wrong. To curb the wicked, to protect the gentle, to tend the afflicted and to punish the oppressor this was the ideal of Kelkar and in fact, this constituted the ideal of ancient Hindu Religion and the message of the Geeta. The great soul Kelkar was loyal to this ideal throughout his life. He had unbounded respect for and extraordinary devotion to Hindu religion and culture. He has left behind a great ideal in the political, literary and journalistic field and in fact, in every sphere of life. May Hindu India emulate his example, both in thoughts and action, and I am sure our ancient glory will again revive."



A. B. Latthe

(*M. A., LL. B., Adviser to H. H. the Maharaja of Kolhapur.*)

My contact with Shriyut N. C. Kelkar was not very close and I can hardly give you any reminiscences worth publishing. I may, however, say that of the few occasions when I came into contact with him, I was very much struck by his keen desire to be helpful to those who went to him. I had heard people saying that Tatyasaheb was rather irritable, but my own experience such as it was left me no ground for imagining that there was justification for the charge. When I was connected with the Bombay Ministry, there were occasions when his party felt displeased with its work, I once happened to see him in his house when his party was attacking the ministry. I asked him what his impression about its work was? He quietly replied "the work is as good as it could be". That only showed how by nature he was above the party.



Lord Halifax

(*Ex-Viceroy of the India, London.*)

I had the pleasure, of course, of knowing Mr. Kelkar, but not, I am afraid, well enough to enable me to write anything very useful or original about him. I can well appreciate how great is his loss to India to whom he had given such long and devoted public service.



Sir Francis Low

(*Editor 'The Times of India', Bombay.*)

Shri. N. C. Kelkar was one of the most remarkable literary figures of the Deccan for over a generation and his fame as a journalist, politician, playwright, poet, novelist and orator. will undoubtedly be remembered long in Maharashtra.



Capt. Keshav Chandra

(*Treasurer All-India Hindu Mahasabha and President Punjab Hindu Mahasabha, Amritsar.*)

With the sad demise of Shri N. C. Kelkarji, Hindusthan and particularly Maharashtra has lost one of the noblest sons who has served Hindu Rashtira with great devotion and unflinching steadfastness. He was the chief exponent of Tilak's school of thought: builder of his press and his renowned biographer. Kelkarji thrice became the President of the All-India Hindu Mahasabha. He rendered meritorious services to the nation as a member of the Central Legislative Assembly. He was connected with the Nationalist Party and his sober advice was always eagerly sought for. The rich soil of Maharashtra has contributed most valuable personalities and Kelkarji was one of those immortal souls who served his country, community and language for about fifty years. He was an all round literary giant and presided over numerous provincial, political, religious and literary conferences. He was not a blind follower of any group. For him the nation was greater than any individual: that is why, he was against Gandhi's fast at the time of the Poona Pact. While many from his own camp for the sake of few gains joined the Gandhian camp, he preferred to sacrifice his fame for his convictions and ideals. Shri Kelkarji was a man of the highest integrity. He was a true Karmayogi.

Above all he was a literary genius who has carved out for himself a permanent place as Marathi prose builder and a journalist of great eminence. His writings shed lustre on the Indian independence movement and Maharathi literature. Such personalities are the gifts of God to any nation. May he be reborn to fulfill his mission for the uplift of his Hindu Nation.



I. S. Pawate

(*Judge, Patan, Satara*)

While at Baramati, I became acquainted with the 'Sahyadri,' and was struck by the very high standard of the magazine and its cosmopolitan interests. I was particularly interested in the controversy about the Bhandarkar Oriental Research Institute

edition of the Mahabharata between Dr. S. K. Belvalkar and revered Mr. Kelkar. Finding that the Sahyadri concerned itself with a wide range of subjects, not excluding even subjects of antiquarian interests, and knowing that Mr. Kelkar himself had been a lawyer, I sent to him towards the end of 1945 my book 'Daya-Vibhaga,' then recently published, for review.

Within a fortnight, I received an acknowledgment of the receipt of the book. But it was not an ordinary acknowledgment. It was written with such a genuine warmth of feeling and friendliness that since reading it I have always felt as if the revered Mr. Kelkar was one of my family circle. He had expressed in the letter a very kind wish that I might see him in Poona whenever I happened to go there.

Some months later, I once went to his house and found that he had gone out to attend a meeting. It was not till May 1947 that I had the good fortune of personally meeting him, three or four days before the performance of the Yogic feat of being buried alive by Ramanand Yogi in the Deccan Gymkhana. It was a fine morning at 8 o'clock. I rang the bell and an old man of about 75 years of age peeped out of the door of the room upstairs and called me up. In a moment I was in the presence of Mr. Kelkar.

There was another old man also in the room. The room was a small one, with one or two cots with beds spread on them, five or six chairs and one or two writing tables and a moderate sized shelf of books. I was there with Mr. Kelkar for more than half an hour. He asked me who I was, and on my telling him, he at once said that he had been informed that I had been to his house some months earlier, when he was out and this surprised me. How could he remember in the midst of his thousand and one activities such an insignificant incident as my visit to his house in his absence some months before!

We had some talk about the Pakistan problem. I was struck with Mr. Kelkar's cold intellectual approach to the question. I had regarded him as having very strong sympathies for the Hindu Mahasabha and so his dispassionate approach to the Pakistan problem surprised me. Then we talked about my book "Daya-Vibhaga". Mr. Kelkar asked me some very pointed questions as

to what difference would the theory of the Mitakshara law of property as propounded in the book make to the actual administration of justice. Then he said that he had given the book for review to Mr. Dhamdhare, who was the only man competent in Poona to pronounce with authority on the merits or demerits of a book on Hindu Law. I have since seen the very kind review in the *Sahyadri* by the learned lawyer. Then I said to Mr. Kelkar that in 1934 I had sent my then recent publication "The Structure of the Ashtadhyayi" to *Kesari* for review and that no review had appeared. Mr. Kelkar smiled and said that there was nobody to review a book on Panini. Then we talked about my father and the review of his book "The philosophy of the 'Shiva-Agamas' in the *Kesari* before 1928.

By that time I had been with Mr. Kelkar for about half an hour and I thought it was time for me to take his leave and depart. I told him that I had been transferred to Vengurla in the Ratnagiri District, his own District. He said that for some time past, he had not visited his native place and that was due to the fact that he *could not afford* yearly visits to his native place. I was struck with the frankness with which Mr. Kelkar talked even to a stranger like me who was seeing him for the first time and thinking that the remark had perhaps escaped him unawares. I pretended not to have heard it. He repeated the remark. Then he said that if he had entered the judicial service, perhaps, he would have retired as a Small Cause Judge and would be now getting a comfortable pension. I expressed my humble conviction that even if he had retired as a High Court Judge, that would have been a great loss to all of us, to the whole of Maharashtra. There would be scores of High Court Judges in the course of a few years, but not many Sahitya Samrats. Some other visitors came into the room and I took leave of Mr. Kelkar. While going down the stairs I felt happy for having come into contact with a great and good man,

Mr. Kelkar struck me as unusually open and frank in his conversation even when it touched him personally. Another thing about him that struck me was his freedom from narrowness and insularity.



K. M. Munshi

(*Agent-General To The Nizam.*)

Tatya Saheb Kelkar was a great friend of mine since the day^s when Lokamanya and Besant joined hands by co-ordinating the activities of their respective Home Rule Leagues in 1915. Our friendship persisted on the same affectionate basis inspite of our having drifted into different political camps. I was his lawyer too in some important matters.

Tatya Saheb was essentially a literary man; and so I claim to be. He became a politician because he came to inherit the leadership which Lokamanya had built up. I was attracted to politics because I had imbibed Aravindian nationalism in my boyhood. But our bond was literary taste and mutual affection.

Tatya Saheb was a soul of gentleness in personal relations. He had the sure literary taste. He had a fine, expressive style. Once we discussed beauty in Gujarati and Marathi literature; and it was a joy to hear him talk of some great Marathi poets.

He dominated the “*Kesari*” school in Maharashtra. He was temperamentally a liberal politician and a man who had a greater attraction for culture than the bustle of politics.

His death removes the leading exponent of the “*Kesari*” school of politics and a great literary man of modern India.



Chanda Karan Sarada

(*Advocate; General Secretary All-India Hindu Sabha, Ajmer*)

I came in first contact with Mr. N. C. Kelkar in the year 1920, on the occasion of the Indian National Congress held at Nagpur under the presidentship of Late C. Vijayaraghavacharya. In those days the people of the Indian States were demanding responsible government from the Indian Princes. Mr. Kelkar having presided over the Deccan States Peoples Conference had given a right lead to the people and hence as president of the Rajputana Central India States Peoples Conference I requested him to preside over the First All-India States Peoples Conference which I had invited on this occasion. Shriyut Narsinha Chintaman Kelkar gave me the

fullest support and agreed to preside over the conference. But unfortunately he was so busy in the meetings of the All-India Congress Committee that he could not come and he sent his message and we carried on the work of the First All-India States Peoples Conference under his inspiration under acting president-ship of Mr. Ganesh Narain Somani of Jaipur. Mr. Kelkar has been known to me since the last 27 years and I came in contact with him in his multifarious activities during this period. He was a chief man of the Tilak School of thought and exponent of Tilak's politics and philosophy which we also followed. During the deliberations of the All-India Hindu Mahasabha held under his presidentship at Delhi, it was Mr. Kelkar alone who gave a realistic outlook to the nation and sounded a grave warning to the Hindus against the surging wave of Gandhism. He was an out and out responsivist and was the pillar of the Swaraj Party. His tirades against the no-changers and Ashramites will long be remembered by the patriots of Hindusthan. I always agreed with his views, because he always said the right thing at the right time without fear of frown or favour. His support to the cause of freedom for the last fifty years had endeared him to the people throughout India. At the time of political discussions, meetings and interviews he stood firm in his beliefs and carried conviction even to his adversary.

He was a great friend of my uncle D. B. Harbilasji Sarda and his colleague in the Central Assembly. He was sweet and brief in his conversations. Mr. Kelkar will go down to posterity as a great patriot and deliverer of both British India and Indian States' People.



P. Kodanda Rao

(*Member, Servants of India Society, Nagpur.*)

I have had the honour and pleasure of knowing Tatya Sahib Kelkar since 1921 when I first came to Poona to join the Servants of India Society. Many were the occasions when we met either at his residence or at the Society to discuss public questions of common interest. He was at heart a Liberal, though for historical and personal reasons he never joined the Liberal Party.

Of his public services and his literary achievements and personal qualities which endeared him to all who knew him, others more competent than myself have written. I will refer only to a purely personal and social kindness for which Mrs. Rao and myself are deeply grateful to him. He was good enough to attend our wedding and bless it in a very felicitous speech full of fatherly kindness. Since then every time we visited Poona we called on him, and he received us with great cordiality and friendliness, and entertained us with mangoes and sweets. We used to enjoy meeting him. Alas! we shall miss a dear and fatherly friend when next we visit Poona'



R. V. Gogate

(*University Professor, Washington, D. C., U.S.A.*)

I think it was in 1916 or 1917 when Tatyasaheb came to Indore to preside at the 'Marathi Sahitya Sammelan' held there when I met him for the first time. My late uncle Trimbakrao Gogate was a member of the Indore Reception Committee and a leader in Indore public affairs. He described Tatyasaheb as "an embodiment and a reminder of the Peshva heritage" of us Brihan-Maharashtrians and due to his presence in Indore, Capital of the Holkar State all of us were, for the first time in our living memory, treated to the unique experience of seeing the splendor and social glory of the Marathshahi, the Maharaja Tukojirao was visibly impressed by this eloquent description and Tatyasaheb responded most tactfully and diplomatically saying, "One look at the Maharaja and his glorious capital made him inspired with the pride of Maratha glory, which was preserved only in the States and hence he was himself grateful for the honour done him which enabled him to experience what in the British provinces had become only a historical memory." Tatyasaheb referred reverently to the greatness of Ahilyabai Holkar and to the great valour of Yeshwantrao Holkar. As a young college student then, I was so impressed and touched by Tatyasaheb's manners and way of interpreting facts of life that I learnt to look upon him as a great man. I never had another occasion to meet him personally though while in Poona did hear him speak at 'Vasant-Vyakhyamala' meetings. Then in

के. आ. ३७

1928 while I was settled in New York several Indians in the U. S. felt that a branch of the Indian National Congress should be opened in America to present India's cause. Miss Mayo had published her 'Mother India' and it was creating terrible prejudice against India. We wanted to contact Lala Lajpatrai, who among the elder leaders understood the significance of propaganda in the U. S. However, it was not safe to correspond openly with Lalaji. So we drafted a letter and signed it and I undertook to transmit to late Prof. M. R. Paranjpe of Poona through a copy of an Educational Magazine. He gave that secret letter to Tatyasaheb who personally delivered it to Lalaji in New Delhi.

Tatyasaheb wrote me briefly but cordially, that though he fully agreed with our views, the control of Congress having passed to Gandhiji there was little hope of Congress giving us authority to open a branch in America that Lajpatrai had become a *persona nongrata* though a respected old leader.

Later we received a word from Gandhiji himself rejecting our idea of propaganda work in the U. S. We were terribly discouraged, but Mr. Kelkar's cordial remarks re-established my relations with him. When in 1945-46 I was in India on U.N.R.R.A. mission I was invited by both Annasaheb Karve and Tatyasaheb Kelkar to visit Poona and both extended to me their personal, as well as, public honour and affectionate receptions. Since my return to the U.S. I have had frequent correspondence with Tatyasaheb who published one of my articles in *Sahyadri* and while I was still in India, you may recall that my life-sketch also was published in *Sahyadri*. I was terribly shocked to learn of Tatyasaheb's sudden demise when I received the Special *Kesari Ank* in December!! No news had come here before then! In fact I have felt the loss seriously because in my hopeful plans to return to India after 1950 to lead a Vanaprasthashrami life he had promised to play a part. He had wished that when the Maharashtra Vidyapith becomes established in Poona, I could come over to teach Sociology which I have been teaching in American Colleges for the past 16 years and that way realize my ambition to serve my Motherland in my later years at least. Unless I am given such a chance I cannot afford to return to India after having lived some 28 years in the U.S. So you see how Tatyasaheb's death has touched me

closely. However, it was just as well that he saw India become free and did not hang around to see patronage, conflict and tragedies which are now evolving.

I loved and respected Tatyasaheb as if he was my real uncle and my last visit with him at his home—Pushkarini—was most cordial and memorable indeed. Poona would not be the same to me if I ever return there again because of his absence ! I hope I shall have in you and others, whom I met through Tatyasaheb, friends on whom I could depend in the future.



N. V. Sahasrabudhe

(*Assistant Editor, 'The Mahratta', Poona.*)

He was so young in spirit and ever studious that I cannot resist the temptation of relating an incident which took place when I was alone in my room scribbling something on a piece of paper.

He came into the room and sat on the chair which was facing me.

I was not prepared for this unexpected meeting. My throat dried up and sheepishly I glanced at him. "Where is Tatachari?" he said in a musical, husky tone. "He will come in a minute," I replied, my nerves tingling all the while. He relapsed into silence.

I fumbled for a dictionary. I opened it to hide my face behind its curtain.

He shaded his left ear with the left palm of his hand and said,

"You want the meaning of a difficult word?" "Y-e-s," I said.

"Tell me that word and I will try to give the exact meaning of the word."

I was taken aback. Of course, it was not merely a stratagem to escape his gaze that I was looking into the dictionary. An out-of-the-way word had troubled me for long. Emboldened by his persuasion, I sought the meaning of that word. He, with a childish

rapture, gave me the meaning of that word. You can imagine my surprise at his memory.

Great Tatyasaheb was a colossal figure in every sense of the term. Social, political, religious, economic, educational activities, nay every aspect of life drew its inspiration from him.

I pay my homage to the departed great man, in these few words which spontaneously spring to my mind.



Rajendra Prasad

(*President, Indian National Congress*)

Syt. Narsinha Chintaman Kelkar came to be known outside Maharashtra to the rest of India as one of the lieutenants and right hand men of Lokamanya Bal Gangadhar Tilak and after the latter's passing away he used to be looked up to for guidance as Lokamanya's political successor. But Syt. Kelkar had built up a position of his own in the political, literary and journalistic world of India. He was the leader of what came to be known as the Maharashtra School in Indian politics. He held a very high position as a resourceful, well-informed and widely appreciated journalist and his strong criticism made his writings read by a very large circle of people even when the latter did not agree with him. I am not competent to speak about his contribution to Marathi journalism and Marathi literature, but I am told that he held a very high position as a litterateur. I had my connection with Syt. Kelkar commencing in 1921 soon after the great non-co-operation movement had started and we used to meet on all important occasions, at the time of the A. I. C. C., the Congress session and also for some time when he was a member of the Working Committee until he practically retired from the Congress some years ago. I may mention one incident which impressed upon me as indicative of a soft heart which he possessed in spite of a somewhat stern exterior. It was in 1922 when Mahatma Gandhi was tried at Ahmedabad and given a six years' sentence, I happened to be present in the court when the trial was held and so was Syt. Kelkar along with a number of other friends. When the sentence had been pronounced and the judge had said that in

view of Gandhiji's position in public life he gave him a sentence of six years and compared it to the sentence passed against Lokamanya Tilak on a similar charge some years earlier, Gandhiji thanked the judge for having linked his name with the great name of Lokamanya. After the judge had left the court room and those of us who had been left behind were bidding good-bye to Gandhiji, many of us broke down. I was one of them. Syt. Kelkar consoled me by saying that he himself had behaved in the same way when a similar sentence had been passed against Lokamanya. During one of my Maharashtra tours, the Maharashtra Provincial Congress Committee arranged a dinner to which prominent Congressmen and others were invited at Poona. I sat next to Syt. Kelkar and I remember how we talked about so many things although that was at a time when keen controversy was going on between the Maharashtra group and other Congressmen. Lately Syt. Kelkar had kept aloof from the politics of the Congress. That did not in any way detract from the respect in which he was held by all.



K. F. Nariman

(B. A., LL. B., Advocate, Bombay.)

Not being a contemporary with the late leader Shri. N. C. Kelkar, I am not in a position to send a suitable contribution to the Commemoration Volume worthy of that great name. Still I gladly respond to the request of the author to send a message of appreciation and tribute.

I remember when Lokamanya Tilak died, all eyes were turned to 'next best' Shri. N. C. Kelkar, who alone, of all the surviving Maharashtrian leaders, in the opinion of many, could befittingly and honourably assume the mantle and thus fill in the wide 'gap' created in the public life by the lamentable loss of Lokamanya, and it must be said to the credit of the departed leader Shri. N. C. Kelkar that he fulfilled the high expectations and discharged the heavy responsibility to the satisfaction of most of his friends and colleagues. Though myself, not being so well acquainted with the Marathi language, was not able to judge or appreciate his

Marathi journalistic and literary talents, still those who could speak with authority, with one voice acclaimed the high standard and level of Marathi Journalism and Literature, to which the late learned leader had raised his mother-tongue.

As a Marathi orator too there were perhaps few to equal and match him. I had the honour and privilege on some occasions to speak from the same platform, and I could see that 'Tatyasaheb' had the knack, whilst addressing, to keep his audience almost spell-bound and entranced, deeply appreciative of his remarkable sallies of wit, humour and sarcasm.

In spite of his age and indifferent health, he retained wonderful energy and capacity to work till the last and like all great leaders died in harness at his post of public duty.

One trait of his character that appealed to me most was that like his distinguished predecessor Lokamanya, he was also independent and fearless in expression of his views and hated hypocrisy and sycophancy in public life, to gain personal end.

His memory can be best cherished and revered at least by Maharashtra youth, attempting sincerely to emulate his noble life and example, and let us hope that this Commemoration Volume will help, particularly Maharashtrians to study his life and career so that they may be able to follow his glorious foot-steps.



Ivor S. Jehu

(*Editor "The Times of India", Bombay.*)

Rare indeed is a combination of so many intellectual pursuits as were present in Mr. Kelkar. He was politician, journalist, litterateur, humorist, historian, biographer and social reformer. What is more, he devoted to each branch of his activity thorough care and study and attained in it a position of pre-eminence. Of all his qualities two struck me as the most notable and of great practical value in the present context of the country—his ever-present sense of humour and his search for the golden mean. Accessible to all and generous in advice and help, he was never ruffled, never lost his temper and enlivened the proceedings,

whether in the legislature, at a meeting or in private conversation, with his dignified but scintillating wit.

He always avoided extremes and searched for a compromise and thus came to evolve his policy of responsive co-operation in politics. Many times he went against the current but he had the courage of conviction to stick to his "golden mean" path despite loss of mass popularity. At the present moment in India heads are not cool, tempers are easily frayed, extreme views are propagated with fanaticism, so one wishes that there were more men like Mr. Kelkar to view things dispassionately and steer the country through a middle course in an atmosphere free of bitterness.

No less important was Mr. Kelkar's contribution to journalism. It was during his active editorship that *Kesari* became a bi-weekly and it was he who introduced to Marathi newspapers the practice of sending out special correspondents to cover important events including those in the neighbouring countries. He not only maintained but enriched *Kesari's* tradition of publishing studied articles on a variety of subjects and this contributed to maintain the paper's popularity even during the non-co-operation period, when its editorial policy was not altogether in favour of the Congress programme. *The Times of India* has also warm and respectful memories of Mr. Kelkar as a frequent and valued contributor. May his life's teachings inspire responsible and studied evaluation of problems and their solution so that this country is spared unnecessary travail and marches smoothly to progress and prosperity.



S. A. Brelvi

(*Editor, "The Bombay Chronicle", Bombay.*)

Mr. N. C. Kelkar was one of the few men in our public life who undertook no work which they did not do well and brilliantly. Mr. Kelkar was a journalist, a politician and a litterateur. And, in all the three fields, his contributions were of a very high order, and he will long be remembered for them. He was the ablest lieutenant of Lokamanya Tilak and, in that capacity, rendered invaluable service to the cause of Indian freedom.



Sardar Vallabhbhai Patel

(*Deputy Prime Minister and Home Member, Government of India, New Delhi*)

To Indians in general Tatyasaheb Kelkar is known as a distinguished leader in India's struggle for freedom. He was a devoted lieutenant to Lokamanya, whose principles he followed upto his death. He was a great scholar and an accomplished journalist. He was known for his balanced views, his firm convictions for which he often suffered. In his long career he did his modest best in the struggle for freedom. After Lokamanya the mantle of leadership fell on him. He was the last link of free India with the late Lokamanya. He was a man of deep convictions and versatile talents. More than politics, literature was his forte. In the world of Marathi literature his position is said to be unique. As a historian, as a dramatist and as an essay-writer he has very few equals. It is only in the fitness of things that Marathas should cherish his memory.



देशभक्त साहित्यसम्राट् तात्यासाहेब केळकर यांच्या आठवणी

गुणविषयक सूची

(पहिला आंकडा पृष्ठांकाचा व दुसरा आंकडा आठवणींच्या अनुक्रमाचा आहे)

अष्टपैलूपणा

१५१-८, १७५-१, १९३-६,
२२०-३, २२१-२, २५६-५, २६६-१.

आस्था - अगत्य - आदरातिथ्य

१५-२, २७-९, ८१-५, ९७-२,
१०१-१२, २२६-२, २६२-६,
२८०-४, २८६, २९३-४, ४११.

उत्तेजन-प्रोत्साहन

१४९-४, २८९-१, २९४-५,
३०१, ३०३-५, ३०५-१, २;
३१३-१, ३२९-१, ३३९-१, ३४२-४,
३५८-२, ३६०, ३८०-२, ३८९-३,
३९५-३, ४००-२, ४०१-१, ४०६-३,
४१२-१, ४२३-१, ४४४-१, ५०४,
५१६-२, ५१७.

उद्योगप्रियता

२३३-१, ४०२-२.

कर्तव्यतत्परता

११२-२, १७२-४, १९५-४,
२२२-४, २२६-३, २२७-१, २३१-२,
२४३-४, २४८-३, २९७-२, ३८५-२.

कर्तव्यनिष्ठा

३०-४, ४६-३, ५३-१, ५८-४,
६५-५, ७७-२, ८५-२, ११२-२,
१४२-१, १९३-५, २६२-५, २८२-१,
३६४-१, ४७७-२.

खेळकर वृत्ति

१२०-२, २३८-४, ३८१-१,
३८४-१, ३९४-१.

गुणगौरव

६०-२, ७३-६, ११८-३, १६०-७,
१७५-२, १७७-२, १९१-१, १९१-२,
१९३-८, २१४-१, २३०-१, २३३-४,
२३५-२, २४०-१, २४३-२, २५१-१,
२५७-६, २६५-२, २७४-१, २७८-४,
३२३-३, ३६८-७, ३७६-१, ४३५-३,
४४०, ४४२-२, ४४६-२, ५२२.

गुणग्राहकता

२८-१ अ, ३२-१, १९३-६,
३४८-४, ३५९-१, ३५९-४, ३९६-४,
५०५-२.

देशभक्ति - देशाभिमान

१५६-५, २१०-१, २३१-३,
२४६, २७०-१, ३६४-३, ३८७-५,
४१५-२, ४५१-२.

घडाडी

६१-४, ११९-१, ३२०-२.

नियमितपणा

२७८-४, ३२२-२, ४०२-१.

निष्ठा

६७-१, २१३-१, ४०९-९, ४९८,
५१२-१.

निरपेक्षता

५८-४, २३८-१, २६९, २९२-१,
३४३-५, ३६७-५, ४७४-४.

निर्भीडता

५८-४, ७०-१, ९९-४, ११६-२,
११९-१, १२८-२, ४४५-२.

न्यायप्रियता

९२-३, ९७-१, २१८-२, २८४-२,
२९३-३, ३६१-२, ३९९-१, ५१४-१.

परोपकारिता

३३-२, ३३-३ अ, ४२-३, ११९-१,
१४३-१, २३९-१, २८१-५, ३३२-३,
३३२-४, ३४६-२, ३७९-१, ४०६-१,
४१२-२, ४२०-१, २; ४७३-१,
५०९-१.

पारस्व

१३५-४, १५६-४. १६५-२,
१७१-२, १९२-३, २११-३, ४१४-२.

प्रांजलपणा

२३-५, ५२-२, ५७-२, ६२-५,
२३६-३, ३०७, ३२१-१, ३७६-१,
४२२-२, ४२५-२, ४३०-२, ४४४-२,
४५०-३.

प्रेमलपणा

१९-२, २५-१, २७-८, ३०-६,
८०-३, १२०-२, २८६, २८७-१,
३२३-१, ३४५-६, ३९५-३, ४०५-२,
४१३-२.

भिडस्तपणा

१०७-२, ३६३, ३७०-१,
४०७-१, ४३०-१, ४३३-४, ४३४-५,
४६६-४, ५०२-३, ५०७-१.

मार्गदर्शकत्व

२०-३, ११२-१, १४५-३,
१९९-१, ५०६-१.

मार्मिकपणा

२१२-२, २४२-१, ३२५-१,
३६८-६, ३८७-५, ३८७-६, ३९१-३,
३९१-४, ३९२-१, ४००-२, ४०४-४,
४१८-२, ४२४.

रसिकता

२०६-५, ४६७-२.

लोकनायकत्व

१५४-२, १५७-१, २२६-२,
२३४-३.

लोकप्रियता

२३-४, ४२-२, १६०-६, २२६-१,
३३९-६, ३६६-२, ३७३-१, ३८८-१,
४०९-८.

लोकसंग्रह

१५५-३, १६३-११, २५४,
४४८-२.

वजनदारपणा

१४९-५, १५४-२.

विद्याव्यासंग

१९-१, १०१-१०, १५९-३,
१६५-१, ४०८-४, ४७०-१.

विवेकशीलता

८-१, ११७-२, १४७-३, २०८,
२४३-३, २५०-४, २७७-३.

विद्वत्ता (बुद्धिमत्ता)

७५-२, १५०-७, १८८-१,
१९८-२, २११-१, २२१-१, २३१-२,
२३५-२, २५६-४, २६३-१, ३०१-१,
३०९, ३२०-१, ३४२-२, ३५३,
३६७-४, ३६८-७, ३७५-२, ३७७-२,
३८४-२, ३८६-३, ३८७-४, ३९०-१,
३९१-५, ४०५-१, ४४४, ४६१-३,
४६८-४.

विनय - सौजन्य

२८-२, ५६-५, ५७-२, १०६-१,
१९८-४, २२४-६, २४३-२, २४७-२,
२५४, २६१-४, २९०-१, ३१७-१,

३२३-३, ३४७-१, ३७२-२, ३९५-२,
४२६-१, ४३२-३, ४४३, ४५१-२,
५००, ५०२-३.

व्यवहारदक्षता

२२५-२, २८९-२, २९५-१,
३०८-२, ३१६, ४१०-१, ४१८-१,
४४९-१, ४९०-१, ४९१-६.

शिकवणूक

१४-१, ७२-४, १५९-४, १६९-१,
२३६-१, २६२-७, २६४-३, २७६-२,
२९२, २९४-७, २९७-४, २९८,
३००-२, ३०९-१, ३१०-२, ३१२-४,
३३४-५, ३३६-२, ३४९-१, ३५७-१,
३५७-२, ३७५-१, ३८१, ३८२-३,
३८७-५, ३९८-१, ५०२, ५१९.

शिस्तप्रियता

२९-३ अ, १४९-५, ३०६-२,
४५१-३.

सङ्केतोद्घपणा

२३-४, ५८-६, ६४-२, ७८-३,
९९-६, १२९-३, ५१४-१.

समचित्तत्व

१५२, १९८-३, २००-१,
२४३-१, २५५-२, ३७१-१, ३८८-२.

समयसूचकता

१३२-३, १७३, २८४-१,
२१३, ३३५-१, ३७५-५, ३७७-५,
३७७-६, ३८७-४, ३९२-१, ४१४-२,
४६७-३, ४७४-३.

समेष्टप्रियता

५२-२, ५४-२, २०८, २४८-४,
२४९-१, २६८-१, २९१-३, ४१७-१,
४२७-२, ४५०-१.

सङ्ग्रामसल्लत

१०-३, ६५-४, ९६-७, १५३-१,
१८०-२, २१६-२, २४४-५, २६०,
२६३, २६६-२, २८१-६, २९४-६,
२९९-१, ३०२-४, ३१८, ३२७-५,
३३१-३, ३३४-३, ३९९-२, ४०४-३,
४२१-२, ४३५-१, ४४२-१,
४४८-१, २; ४५९-१, ४६९-१,
४७६-२, ४८३-२, ४८३-३, ४८४-१,
४८७-६, ४९१-३, ४९३-२, ३;
४९५-१, ४९७.

साधेपणा - नम्रता - निरहंकारीपणा

१०७-२, १०८-१, २२५-१,
२४१-२, २७२-५, २७३-५, ३२२-१,
३४२-१, ३९४-१, ३९७-५, ४२१-१,
४५५-१, ४८०-३, ४९०-२, ४९१-३,
४९६.

स्नेहत्व

१३-९, ५१-४, १७१-२,
१७७-३, २०२-१, २२०-२, २२१-३,
२३८-१, २४१-३, २४३-४,
२५४-३, २५९-१, २७१-३, २७५,
२७९-१, ३०६-१, ३०८-३,
३२८-१, ३७७-२, ३९६-५, ३९७-६,
४१४-१, ४९८-१.

स्पष्टवक्त्रेपणा

१९८-४, २१०-१, २५१-२,
२६४-२, २६७-२, २७३, २७३-१,
३०३-३, ३२४-४, ३४९-१,
३६९-८, ३८५-१, ३९०-२, ३९१-४,
४४५-२.

स्मरणशक्ति

३२-१, ९९-५, १७५-२, १७६,

१९३-६, २६१-४, २७८-२, ३४५-५,
३७५-२, ३७७-१, ३८७-५,
३८९-३, ४२२-१, ४२४, ४४७-१,
४५२-१, ५०९-३.

स्वभाव-आवड

१०१-१२, १०८-२, ११३-२,

२५६-३, २५९-२, २७९-२, २९५-२,
२९६-१, ३३७-१, २; ३६१-१,
३९२-२, ४०६-१.

हकुवारपणा (मनाचा)

३१-६, ७९-२, ८०-३, ८०-४,
११५-१, १४३-१, १७४-१, ३३६-१,
३७२-२, ३७९-१, ४०१-१.

विषयवार सूची

(पहिला आंकडा पृष्ठांकाचा व दुसरा आंकडा आठवणीच्या अनुक्रमाचा आहे)

कवित्व

२२-३, ३६५-१, ५१३-७.

गायन

२७-६, ९७-३, १०१-१०,
१९२-४, १९३-५, १९३-७, ३१४,
४३७-१, ४३८-४.

ज्योतिष व पुनर्जन्म

११४-५.

केळकर व टिळक

५३-१, ६७-१, ६७-२, ६८-१,
१३०-६, १७४-१, १९७, २२९-८
२४५, २६२-५, २६२-६, ३७३-१,
३९२-१, ३९५-२, ४२८-२, ४८७-२,
४९४-१, ४९८, ५०५, ५१०-३, ५१३.

टीका

६९-५, ७३-५, १७८-१, २२६-२.

तुरुंग

३०-४, १६९-२.

देशी संस्थाने

१०-३, ७०-२, १०३-३,
१०८-१, २५४-३, ३२७-५,
३४८-३, ४४७-२, ४६५-१.

द्वैतप्रयत्नवाद

८-३.

नाट्य

६-१, ३८-४, ११४-४, ११५-१,
१३४-१, १३८-४, १४८-२, १६०-५,
१८८, १९१-३, २१९-१, ३७४-१,
३७९-१, ४२६-१, ४४७-२.

मोक्ष-कल्पना

३५९-५, ४०७-१.

मृत्यु

४९६-४.

लेखन व वाचन

३७-३७, ४७-४, ५७-१, ९२-२,
११३-३, १२७-१, १७८-२, १८३-४,
१९९-५, २०३-४, २२७-४, २६०-२,
२७२-२, २७२-४, २७५-१, २७८-२,
२८६-१, २८९-४, ३५७-२, ३५९-४,
३७७-१, ४३६.

विनोद-कोटिक्रम

८-२, २६-५, ४५-२, ६१-४,
६३-७, ७६-३, ८९-१, ९०-२,

१२२-१, १२२-२, १२८-२, १३८-२,
१४६-१, १७३, १९५-३, २००-३,
२१५-५, २४३-१, २४९-१, २५८-१,
२६८-३, २७४-२, २८२-१, २८९,
३११-३, ३१३-५, ३१६-२, ३२५-३,
३५९-६, ३७७-४, ३७७-६, ३७८-६,
६, ३८३-१, ३९४-१, ४०२-३,

४०४-२, ४०४-४, ४५२, ४६७-३,
४७५-४, ४८१-१, ४९०-३, ४९५-२,
५१७-१, ५१८-२.

सत्याग्रह

५६-५, ६९-५, २८७-३.

सुधारणाप्रेम

८-१, १९४-१, ३८६-३.

ठळक व्यक्तींच्या नांवांची सूची

(पहिला आंकडा पृष्ठांकाचा व दुसरा आठवणींच्या अनुक्रमाचा आहे)

श्रीगुलाबराव

२४०-२, २४१-३.

श्रीशंकराचार्य

२८४-२.

अकबरहैदरी

२६५-१.

अभ्यंकर, बॅरिस्टर

४८-४, १८९-२.

अभ्यंकर, द. र.

१७२.

अभ्यंकर, वासुदेवशास्त्री

४१७-२.

अग्रवाल, बॅरिस्टर

४८३-३.

अणे, लोकनायक

२२-३, ४८-४, ८५-३, १०५-१,
१५६-५, १७३, २०६, २१७-१,
२४८-४, २६४-३, २७२-५, २०६-२,
३५९-६, ४३२-३, ४९७, ४९९.

अत्रे, प्र. के.

१३८-४, ४४७-१, ४८२-२.

अय्यंगार, श्रीनिवास

२१७-१.

अरविंद घोष

५०६-१.

आगरकर, गो. ग.

१६४-१३, २२०-२.

आगाशे, रावबहादूर

३६५-१.

आगाशे, शं. न.

२४३-४.

आपटे, द. वि.

४७५-४.

आपटे, सखारामपंत

३९-६.

आपटे, ना. ह.

२९०-२.

आपटे, ह. ना.

४१-१, १९०-१, ३१२-५, ३७३-१.

उदगांवकर (डॉक्टर)

४८३-३.

अनिबेष्ट

८३-४, ९३-१, १६०-८ ३३१-१.

ओमले, गो. अ.

८५-३, १३९-१.

ऑटोरोथफील्ड

३१०-१.

करंदीकर, ज. स.३९-६, ९०-३, १६१-९, २४४-१,
३४०-१, ३६०.**करंदीकर, र. पां.**५९-८, १९४-२, २४९-१,
४०९-८.**करंदीकर, शि. ल.**

५१६-२.

कर्वे, धों. के.

६३-८, १९६-२.

कानिटकर, के. रा.

३९-६, २९०-१.

कानिटकर, रामभाऊ

३८५-१.

कामत, बाबासाहेब

७-४.

किंबे, माधवराव

३६५-१.

कुर्तकोटि (डॉक्टर)

४३९-१, ४६६-४, ४८३-३.

कुमटेकर, रावबहादुर

४२-२, ३२६-१.

कुलकर्णी, य. ग.

२९२-१.

कुलकर्णी, सखारामपंत

४४४.

केळकर, का. न.

७१-१, ९५-४, ४७१-१.

केळकर, द. के.

२९५-१.

केळकर, ना. चिं.

१०-२.

केळकर, म. चिं.

२५०-३, २८२-१, ४९०-३.

केळकर, य. न.

३७७-१, ३९७-६.

केतकर, ग. वि.

२९२-२, ३७७-१.

कोल्हटकर, श्री. कृ.७-४, ८९-१, १५८-३, १८९-१,
२३८-३, ३२४-१, ५०५.**कोल्हटकर, अ. ब.**२१२-१, ३१२-५, ३१६-१,
३७४-१, ४३९.**कृष्णमूर्ति**

३३१-१.

खरे, दाजीसाहेब

७५-२.

खरे, वासुदेवशास्त्री

८९-१, २२२-२.

खाडिलकर, कृ. प्र.४१-१, ५०-३, ५५-३, ३१९-१,
३३०-२, ४२६-१, ४७७-२, ४९२-१.**खापर्डे, ग. श्री.**१२७-१, १३०-७, ३७०-२,
४७९-४, ५१४.**खानविलकर, का. वि.**

१२५-२, १२६-३.

खेर, बाळासाहेब

४१७-२, ४५६-३.

गडकरी, राम गणेश

१४५-३, ३७९-१, ४८२-१,
४८९-१, ५०५-२.

गाडगीळ, न. वि.

२९३-२.

गांधी (महात्मा)

७-४, ५२-२, ८६-४, १०५-१,
१८५-२, १८९-३, २१२-१, २४२-२,
२६६-२, २७३, ३६३, ३८६-२,
४२१-२, ४५३-१, ४५९-२, ५०६-२.

गायकवाड, संपतराव

३६५-२.

गिल्बर्ट

२५६-५.

गुप्ते, भालचंद्र महेश्वर

४४१.

गोखले, गं. नी.

५१३-७, ५१८-४.

गोखले, दा. वि.

२९-आ, ९०-२, १५३-१, १५५-४,
१६६-१, २४७-३, ३४४-२ ३६२.

गोखले (नामदार)

२४६, ३०७-१, ३७३-१, ४८९-१.

गोखले, ल. र.

४१-१,

गोगटे, वा. ब.

२११-३, ५१६-२.

गोडबोले, गणपतरावजी

२११-२.

गोरे, नारायणराव

२४२-१.

गौर (डॉक्टर)

२८४-१.

घरत, रामजी लक्ष्मण

३३०-३.

घोरपडे, बाबासाहेब

२३२-१.

चमनलाल, दिवाण

२२-३.

चांदेकर, दाजीशास्त्री

१६२-११.

चित्तरंजनदास

८६-५, १२८-३, १५७-१, ३९०-२.

चिपळूणकर (विष्णुशास्त्री)

१९९-५, ५०५-२.

चेट्टी, षण्मुखम्

२२-३.

चंद्रात्रेय, मो. ल.

३९-६.

चौडेमहाराज

४६४-३.

छत्रपति राजाराममहाराज

४६६-१.

छत्रपति शाहूमहाराज

२२९-९.

छापखाने, केशवरावजी

४५-३.

जगन्नाथमहाराज

१८-३, ८३-३, २५१-१, ३०१-२,
३०३-३, ५१४-१.

जठार, बापूसाहेब

७-४.

जयकर, बॅ. सुकुंदराव

५१-३, ५६-४, ६४-४, १६०-६,
१८१, २८२, ४८६-३.

जजुरीकर (डॉक्टर)

२५-१.

जेधे

३०८-३, ४६१-१.

जोशी, महादेव मल्हार

२०१-१.

जोशी, बापूराव

७१-१, १०७-२, १३०-७,

२९९-२.

जोशी, रावबहादुर

१३५-१, २२७-२, २६७-१.

जोशी, वामन मल्हार

१७६-२, २९५-१, ३८४-२,

४२३-३, ५०५-२.

जोशी, वासुकाका

३४-३ आ, ४१-१, १२७-१,

४१९-१, ४७७-२.

जोशी, सर मोरोपंत

२८४-१.

टिळक, लोकमान्य

६-२, १९-१, २९-अ, ४१-१,

४७-१, ४९-४, ५२-१, ५३-१,

५५-३, ५७-२, ५८-४, ६३-१,

६६-१, ६७-१, १०५-१, १२६-१,

१३०-६, १३०-७, १७०-१, १७१-२,

१७४-१, १८५-२, १८९-१, १९७,

१९७-१, २०३-१, २१०-३, २१२-१,

२२०-२, २२६-२, २२७-३, २२९-८,

२४५, २६०-१, २६२-५, २६२-६,

२६७-१, २७४-१, ३०१-२, ३४७-१,

३६८-६, ३७३-१, ३८९-१,

३९२-१, ३९५-२, ४०९-९, ४१६-१,

४२०-२, ४२८-२, ४३९, ४४८-१,

४८६-२, ४९४-१-२; ४९६, ४९६-३,
५१०-३, ५१३.

टिळक, ज. श्री.

२११-३, २८०-४.

डावरे, वि. ब.

१६१-९.

:डांगे (कॉमरेड)

२४३-४.

ढमढेरे (डॉक्टर)

४५५-१, ५२०-१.

ढमढेरे, मो. रा.

४५६-४.

तळवलकर, वामनराव

३२-२.

ताईमहाराज

२५०-१.

तुळपुळे, हरि विठ्ठल

४१९-१.

दाते, श्रीधर विठ्ठल

३२-२.

दाते, शं. रा.

३४०-१, ३९८-७.

दास्ताने, आण्णासाहेब

१५७-१.

दांडेकर, पंडितराव

१७२.

दिवेकर, दि. वा.

२३१-२, ४३९.

देव, शंकरराव

५१-५, ४०४-४.

देव, शं. श्री.

४३५-१.

देवधर (क्रिकेटिअर)

३१५-३, ३४३-५, ४८१-१.

द्वधर, सितारामपंत

२६४-३, ३८३-३.

देशपांडे, श्रीधरपंत

१५-३, ५२१-१.

देशपांडे, कमलाबाई

१५-३, ९५-३, १७६-१, ४१२-१.

देशपांडे, गंगाधरराव

२६६-२, ४०१-१.

देमाई, महादेवभाई

८६-४.

देशमुख, बॅ. रामराव

२२६-३, २४८-५, २५८-३.

धारप, का. न.

७१-१.

नाईक, वामनरावजी

२७०-१.

नानल, बाबासाहेब

४८०-१.

नारळकर, प्राध्यापक

४५४-३.

निंबाळकर, मालोजीराव

४७५-४.

नूलकर (कॅप्टन)

१७८-१.

नेने, अण्णामाहेब

१५५-३, ५११-४.

पटवर्धन, अण्णामाहेब

४१-१, २४६, २६६-१.

पटवर्धन, गोविंदराव

४८६-१.

पटवर्धन, माधवराव

१७६-१, ५०६-२.

पटवर्धन, तात्यासाहेब (मिरज)

३२७-४, ४७९-१.

पटवर्धन, रघुनाथशास्त्री

३९-६.

पटवर्धन, वामनराव

६-३, २६०-२, ३२७-३, ४६४-१.

पटेल, विठ्ठलभाई

७०-१, ८७-१, २७९-१, ४०८-५.

परांजपे, बाबासाहेब

६६-१.

पलुसकर, वि. दि

४३७-१.

परांजपे, वैद्यराज हरिभाऊ

४६४-३.

परांजपे, शिवसमपंत

४१-१, ११५-१, ११७-३,

१५४-२, २४७-२, २७०-३, ३७४-१,

४१९-१, ४९८, ५०६-२.

पळसुले, गोपाळराव

४४-१.

पाटणकर, वेणूबाई

३१२-५.

पाठक, श्रीधरशास्त्री

३७०-२.

पिंपळखरे (प्रोफेसर)

२४१-३, २८८-३.

पोनदार, द. वा.

४५१-३, ४५४-४, ४६४-२,

४६४-३, ४९८.

पंतप्रतिनिधि, बाळामाहेब

४७३-२.

पंतमचिव, बाबासाहेब

३२६-१, ३२७-२, ३.

पांगारकर, ल. रा.

४२३-३.

प्रतापशेठ, अंमळनेरकर
१६८-१, ४५४-३.

प्रधान, सर गोविंदराव
३०३-३.

फडणीस, अंतुकाका
४६-३, १३१-१, १५३-१, २९३-२,
४१९-१.

फाटक, हरिभाऊ
१९६-२.

फुले, बाबूराव
३४९-१, ४१९-१.

फुलंब्रीकर, कृष्णराव
४६६-२.

फेरोजशाहा मेथा
४१-१.

बखले, भास्करबुवा
१९१-२.

बाबामहाराज
२५०-१, २९२-१.

बापटशास्त्री, श्रौताचार्य
३७०-२.

बापट, स. वि.
३५-३ ई, ३६-३ ई, ४३-४,
१०४-१, ३७७-३, ४११, ४२६-१,
४४९-२.

बापट, सेनापति
४१४-२.

बाबू बिपीनचंद्र
१२७-१.

बामणगांवकर, ना. रा.
८५-३.

बालगंधर्व
३२४-३.

बेळवी, द. व्यं.
४८-४, ४०८-७, ४९२-२.

बोस, सुभाषचंद्र
२६-६.

भट, वि. म.
३४४-२.

भडकमकर (डॉक्टर)
२७८-५.

भिडेशास्त्री
४४९-१.

भागवत, हरिभाऊ
५०६-१.

भाजेकर (डॉक्टर)
१३१-१.

भावे, न. वि.
४३१-३.

भांडारकर (डॉक्टर)
१४९-५, २१९-१.

भोपटकर, भा. ब.
२५४.

भोपटकर, ल. ब.
४५-२, ५१-३, २११-३, २२६-३,
२३२-३, २६४-२, २८५, २९९-१,
३३८-१, ३४२-३, ३७७-१, ३९५-३,
३९९-२, ४०५-३, ४१५-२, ४६१-१,
४८३-३.

भोसले, राजे लक्ष्मणराव
३७५-२, ४०९-९.

भाई परमानंद
२१८-२.

महाजनी (प्रिन्सिपॉल)
१६०-३.

मराठे, ग. स.
१९७-१, २४६, ३१८.

मराठे, नारायणशास्त्री
३०५-१.

मंडलीक, रामभाऊ
५०-३.

मालवीय, पं. मदनमोहन
५६-४, २१७-१, २६२-६,
४०८-४.

माटे, श्री. म.
२७०-३, २७८-५, ४०४-५, ४८३-३.

माडखोलकर, ग. त्र्यं.
४२३-२.

मुकजी मन्मथनाथ
२१८-२.

मुकजी, श्यामाप्रसाद
१२०-१, १५६-५, ३६९-१, ३७०-२.

मुतालीक, सरदार
४८-४.

मुरुडकरबोका
२९६-१, ३६१-१, ५१७-२.

मुळे, कृष्णराव
३०६-१.

मुंजे (डॉक्टर)
४७-२, १६०-७, १६२-११,
१८९-२, २०४-२, २१७-१, १७५,
४०७-१, ४९९, ५०२-१.

मेथा, जम्नादास
११६-२, ३९५-३, ४०९-१०,
४१५-१, ४२१-१, ४६१-१, ४६३-१.

मेहता, चुनीलाल
६५-६.

मेहेंदळे, तात्यासाहेब
६-१, ४३५-१.

मोतीलाल नेहरू
७०-१, ८५-३, १२८-३, १५७-१,
२१७-१, ३९०-२, ४०८-६, ४७९-४.

मोंटेग्यु
२२८-६.

राजवाडे, वि. का.
२२२-२, ४३५-१.

रानडे (न्यायमूर्ति)
४९६-३.

रंगाचार्य, रङ्गडीशास्त्री
३८३-१, ५१७-१.

रंगास्वामी अय्यंगार
३१३.

रुहे, अण्णासाहेब
१५६-५.

लवाटे, शं. ग.
३१-१, १२०-१.

लामू (प्रोफेसर)
१३२-३.

लाला लजपतराय
२९३-४, ४०८-४.

लिमये, दत्तोपंत
३१-१, ३२-२, ३६-ई.

लिमये, पी. एम्.
३९४-२.

लिमयें, ह. गो.
२१०-३.

लेले, भाऊशास्त्री
३१७-२.

लोकूर (न्यायमूर्ति)
३६९-८.

लॅम्सबेरी
२२८-५.

लॉर्ड मिंह

२०८-१०.

लॉर्ड मैकी

२५८-१.

वझेनुवा, गायनाचार्य

४३८-३.

वर्तक, अण्णासाहेब

३५-३ इ.

विद्वांस, बाबासाहेब

६७-२, ९०-२, १३४-२, १३६-३,
१५८-३, १७२-४, ४११.

वेलणकर, विष्णुपंत

३७६-२.

वेद्य, चिं. वि.

३०४-१, ४२३-३, ४७४-३,
४९९

शहा (प्रिन्सिपॉल)

३०२-३.

शिरालकर, पांडुअण्णा

२६१-४, २७७-४.

सरदेसाई, गां. स.

८९-१.

सर राधाकृष्णन्

२२४-१.

सर जॉन राईम

२२८-१०.

सर शंकर नायर

२२८-१०.

सरोजिनी नायडू

२०४-१.

मवाई गंधर्व

४६६-४.

सयाजीराव गायकवाड

२२९-८, १००.

सत्यदेव, स्वामी

१२१-२.

साधुदास, कविवर्य

१७८-२.

साठे, अच्युतराव

३००-२.

साठे, डी. डी. (डॉक्टर)

५११-४.

साठे, धोंडुमामा

२६-३, २८-आ, २२३-१०.

सावरकर, स्वातंत्र्यवीर

१०५-१, १०९-४, ३०६-२,
४०९-१, ४५१-३.

सुरेन्द्रनाथ बॅनर्जी

३२०-२.

सोमण (डॉक्टर)

२५-१.

सोमण, रा. ग.

२७७-४, ३६२, ४०९-८.

सोमण, स. ल.

४१-१.

स्ट्रॅगमन (बैरिस्टर)

५१४-१, २.

हार्वे, कर्नेल

१२-८.

हेडगवार (डॉक्टर)

२८५-१.

क्षमाबाई गव

३९१-१०.



INDEX

A

Alur Venkat Rao 548

B

Baptista Joseph 530

Belvalkar S. K. (Dr.) 573

Ben Spoor 569

Besant (Dr.) 536, 546, 561,
562, 575

Bhandarkar (Dr.) 533

Bhopatkar L. B. 539, 562, 565

Blagden (Hon.) 557

Bose Anand Mohan 543

Burli Srinivasacharya 548

C

Clark G. B. (Dr.) 568

Coke H. G. 555

D

Das C. R. 531, 534, 570.

Dhamadhare M. R. 574

David Rajeswar Shastri 549

E

Edward Thompson 532

G

Gandhi (Mahatma) 531, 532,
534, 536, 558, 561, 562,
578, 580, 581

George Rainy (Hon. Sir) 555

Gidwani 552

Gogate Trimbakrao 577

Gokhale G. K. 529, 533, 543,
550, 561, 565

H

Harisingh Gour (Sir) 556

Holkar Ahilyabai 577

Holkar Tukopirao 577

Holkar Yeshwantrao 577

J

Jayakar M. R. 570

Jinnah M. A. 555, 560

K

Karandikar J. S. 537

L

Lajpat Rai 531, 578

M

Malviya Madan Mohan 531

Metha Phiroz Shah (Sir) 561

Moonje (Dr.) 563

N

Nehru Jawaharlal 565

Nehru Motilal 531, 534, 552
567

P

Pantulu Subbarao 558

Paranjpe M. R. 578

Patel Vithalbhai 531, 536

R

Ramchandrarao (Dewan Baha-
dur) 553

Ramacharaya Galgali 548

Ramanand Yogi 573

Ranade M. G. 550

Rao Kshama Bai 548, 577

S

Sardar Ajit Singh 564
 Sastrulu V. Venketrao 559
 Savarkar V. D. 562, 566, 570
 Setalvad Chimanlal (Sir) 560
 561

Somani G. N. 576

Srinivasa Sastri 561

Subbarao G. V. 559

Surendranath Banerjee 561

T

Talmaki S. S. 530

Tambe (Hon.) 531

Tandan Purshottam Das 564

Tilak (Lokamanya) 530, 533,
 535, 538, 544, 545, 547, 550,
 558, 560, 561, 562, 564, 565,
 566, 567, 568, 569, 572, 575,
 576, 580, 581, 582

V

V. krishnaswami Aiyar 561

Venkatappa 557, 558

Vijayaraghavacharya C. 575

W

Watwe K. N. 549



आमचें प्रसिद्ध वाङ्मय

- १ लो. टिळक यांच्या आठवणी - खंड १
प्रस्तावना-लेखक :- श्री. न. चिं. केळकर
- २ लो. टिळक यांच्या आठवणी - खंड २
प्रस्तावना-लेखक :- लोकनायक मा. श्री. अणे
- ३ लो. टिळक यांच्या आठवणी - खंड ३
प्रस्तावना-लेखक :- श्री. ग. श्री. खापर्डे
- 4 Reminiscences of Lok. Tilak - Part I
—Preface by Mr. N. C. KELKAR
- 5 Reminiscences of Lok. Tilak - Part II
—Preface by Mr. D. V. GOKHALE
- 6 Reminiscences of Lok. Tilak - Part III
—Preface by Dr. ANNIE BESANT
- ७ लो. टिळक-सूक्तिसंग्रह
प्रस्तावना-लेखक :- श्री. म. ह. मोडक
- ८ माझ्या प्रचारकार्याचे वृत्तान्त (पुणें सार्वजनिक
सभेतर्फें, दहा वर्षांचे दहा वृत्तान्त).
- ९ माझ्या प्रचारकार्याचे वृत्तान्त (लो. टिळक-मंदिर
संस्थेतर्फें, आठ वर्षांचे आठ वृत्तान्त).
- १० देशभक्त तात्यासाहेब केळकर यांच्या आठवणी
प्रस्तावना-लेखक :- श्री. ज. स. करंदीकर

— स. वि. बापट

पुणे सार्वजनिक सभा व लां. टिळकमंदिर

या संस्थांच्या प्रचार-वृत्तान्तावर

श्री. तात्यासाहेब केळकर

यांनी दिलेला अभिप्राय

“रा. बापट यांचे आजवरचे सर्व प्रचार वृत्तान्त,
आजचा महाराष्ट्रीय समाज व त्याचे राजकारण
यांवर उत्कृष्ट प्रकाश पाडतात. शिवाय ते फार
मनोरंजक आहेत.

एम. ए.च्या Thesis ला जर कोणा Village-
life, village mind & village organisation
असा विषय घेईल तर त्यास बापट यांच्या या सर्व
वृत्तान्ताची मौल्यवान मदत होईल.”

दि. २३।२।३६

न. चिं. केळकर

